

No. 10.]

H6

THE
VIZIANAGRAM SANSKRIT SERIES

UNDER THE SUPERINTENDENCE OF

ARTHUR VENIS M. A. OXON.

PRINCIPAL, SANSKRIT COLLEGE, BENARES.

THE

NYĀYAMAÑJARĪ

OF

JAYANTA BHATTA

EDITED BY

MAHĀMAHOPĀDHYĀYA GĀNGĀDHARA ŚĀSTRĪ TAILĀṄGA

PROFESSOR, SANSKRIT COLLEGE, BENARES.

VOLUME VIII.

PART I.



PRINTED, PUBLISHED AND SOLD BY

E. J. LAZARUS & Co., BENARES.

MAY BE HAD FROM GANESH DAS AND CO., CHOWK, BENARES:

JAYESTHARAM MUKUNDJI AND CO., BOMBAY:

OTTO HARRASSOWITZ AND M. SPIRGATIS LEIPZIG:

LUZAC AND CO., LONDON.

1895.



श्रीः
न्यायमञ्जरी ।

गौतमसूत्रतात्पर्यविवृतिः ।

पदवाक्यप्रमाणपारावारपारीणश्रीजयन्तभट्टकृता ।

—०—

तत्पूर्वभागः

काशिकराजकीयसंस्कृतपाठशालायां साहित्यदर्शनाध्यापकेन
महामहोपाध्यायश्रीगङ्गाधरशास्त्रिणा

यथासंभवं ग्रन्थकारनिर्दिष्टप्रमाणान्तर-
स्थलप्रदर्शनपूर्वं संशोधितः ।



कार्या

बैदिकशास्त्रानामकयन्त्रालये मुद्रितः ।

संवत् १९५९ ।

S
181.43
J 42 nit

SL 00 - 12.185

4517

न्यायमञ्जरीभूमिका ।

अथेषा प्रस्तूयते न्यायमञ्जरी नाम गौतमसूत्रतात्पर्यविश्वुक्तिमुद्रयित्वा प्रकाशयितुम् । अस्याः किल रचयिता पदवाक्यप्रमाणपारावारपारीणो जयन्त-भट्टो नाम । यं जरत्नेयायिकपदेन व्यपदिदेश न्यायचिन्तामणायुपमानखण्डे गङ्गेशोपाध्यायः (कलिकातासोसाइटीमुद्रितपुस्तके ६१ पृ.) । अस्य च सर्वतन्त्र-स्वतन्त्राश्रयीवाचस्पतिमिश्रादुत्तरकालभाषित्वम् अस्मिन्नेव ग्रन्थे ३१२ पृ. परिहृतमाचार्यैः जातं च सम्बद्धं चेत्येकः काल इति घटद्विः इति लेखस्य न्यायवार्तिकतात्पर्यटीकायाम् अ. २ आ. १ न चैकदेशोपलब्धिरवयविस-द्भावादिति सूत्रव्याख्यायां दर्शनादवगम्यते । तेनास्य वाचस्पतिमिश्रादर्वा-चीनत्वं गङ्गेशोपाध्यायात्प्राचीनत्वं च सिध्यति । अयं चन्द्रनाम्नः पण्डि-तस्य पुत्र इति वादेष्वाप्रजयो जयन्त इति यो विख्यातकीर्तिः क्षितावन्वर्थो नव-वृत्तिकार इति यं शंसन्ति नाम्ना बुधाः सूनुर्याप्रदिगन्तरस्य यशसा चन्द्रस्य चन्द्रत्वेष इति ग्रन्थान्तिमलेखः ख्यापयति । अयं च कर्ममीमांसानिष्णा-तधिषणानां कुले ऽजनिष्ठ स्वयं च तत्र पाण्डित्यकाष्ठामशोपेति २०४ पृ. तथा ह्यस्मत्पितामह एव ग्रामक्रामः सायहर्षो कृतवान् स इष्टिसमाप्तिम-नन्तरमेव गौरमूलकं ग्राममवाप इति लेखः स्वलेखशैली तत्र शाबरभाष्य-तन्त्रवार्तिकसंवादाविशंवादापन्यासप्राचुर्यं च सूचयन्ति । अस्यैव पुत्रेणाभिन-न्दनाम्ना कादम्बरीकथासरो निरमायि तथा च तदुपक्रमे श्लोकाः । ५-१३ । शक्तिनामो ऽभवद् गोडो भारद्वाजकुले द्विजः । दीर्घाभिसारमासाद्य कृतदारपरियहः । तस्य मित्राभिधानो ऽभूदात्मजस्तेजसां निधिः । जनेन दोषोपरमप्रबुद्धेनार्धतोदयः । स शक्तिस्वामिनं पुत्रमवाप श्रुतिशालिनम् । राक्षः कर्कोटवंशस्य मुक्तापीडस्य मन्त्रिणम् । कल्याणस्वामिनामा ऽस्य याज्ञवल्क्यश्चैव भवत् । तनयः शुद्धयोगार्द्धनिर्धूतभवकल्मषः । अगाधहृदयात् तस्मात् परमेश्वरमण्डनम् । अजायत सुतः कान्तश्चन्द्रो दुग्धोदधेरिव । पृषं कुलजनानन्दं स जयन्तमस्मीकृतम् । क्यक्ता कवित्ववत्तृत्वफला यत्र

सरस्वती । वृत्तिकार इति व्यक्तं द्वितीयं नाम विभक्तः । वेदवेदाङ्गविदुषः सर्वशास्त्रार्थवादिनः । जयन्तनाम्नः सुधियः साधुसाहित्यतन्त्रवित् । सूनुः समभवत्तस्माद्भिनन्द इति श्रुतः । काव्यविस्तरसंधानखेदालसधियं प्रति । तेन कादम्बरीसिन्धोः कथामात्रं समुद्धृतम् । इति । इत्थं च राज-तरङ्गिण्यां चतुर्थतरङ्गे ४२ श्लोके निर्दिष्टनाम्नो मुक्तापीडनाम्नः काश्मीर-नरपतेरमात्यस्य शक्तिस्वामिनः प्रपौत्रो ऽयं मुक्तापीडकालादुत्तरश्च शतवर्षा-नधिके काले आसीदिति निर्धारणं प्रामाणिकम् । अयं च बाणभट्टादनन्त-रस्मिन् निबन्धमुपनिबबन्धेति अत्रैव २३६ पृष्ठे १६ पङ्क्तौ बाणस्य वाचइति लेखादवगम्यते । बाणभट्टश्च हर्षदेवसमयआसीदिति तत्कृतहर्षचरिते स्पष्टम् । तेन मुक्तापीडहर्षदेवयोः स्थितिकालस्य भूयान् विप्रकर्षो राजतर-ङ्गिणीपर्यालोचनया प्रतीयमानश्चिन्त्यः । अयं काव्यप्रकाशव्याख्याकृतेो भरद्वाजपुत्राज्जयन्ताद् बाम्बेमुद्रितवामनाचार्यकृतटीकानिर्दिष्टनाम्नो भिन्नः यतस्तत्कृतकाव्यप्रकाशटीकायां अन्ते संवत् १३५० वर्षे इति कालो लिखितो गुर्जरराजामात्यत्वं च तस्योक्तम् । मुक्तापीडस्य कालस्तु सन् ९२५ वत्सर इत्यवगम्यते स च काश्मीरक इति कालविप्रकर्षबाहुल्याद् राजभेदाच्च द्वयोर्भेदः सिध्यति । संस्कारकौस्तुभोल्लिखिताज्जयन्तस्वामिनो भिन्नो न वेति न निश्चयः ।

अस्यां च न्यायमञ्जर्यां द्वादशाह्निकानि वात्स्यायनभाष्योपसङ्गम-मपेक्ष्य प्रतिषाद्यविषययश्चनशैलीवैलक्षण्यं महदिति प्रतिपत्तिसौकर्याय संक्षेपेण तत्तदाह्निकप्रतिपादनीयविषया अभिधीयन्ते ।

१ प्रथमाह्निके शास्त्रारम्भं समर्थ्य पदार्थानुद्दिश्य प्रमाणलक्षणभि-धानावसरे पराभिहितलक्षणानि विस्तरेण निरस्य स्वयं प्रमाणलक्षणं तद्वि-भागं चाख्याय तद्वैविध्यमपाकृत्य चतुष्टयव्यवस्थापनप्रसङ्गेन विस्तरतो ऽर्था-पत्त्यनुपलब्धयोः प्रमाणान्तरत्वाद्येपूर्वकं तत्प्रदूष्याभावस्यावस्तुत्वनिराकर-णेन तस्य पारमार्थिकतामुपपाद्य तद्विशेषनिरूपणपूर्वकं संभवेतिह्ययोः प्रमाणान्तरत्वदूषणम् ।

२ द्वितीयाह्निके गौतमोक्तं प्रत्यक्षलक्षणसूत्रं विविधाद्येपरिहारे-शोपपाद्य प्रसङ्गेन शक्तेः ऋप्रपदार्थाग्निकं न्यक्कृत्य संनिकर्षावश्यकत्वमु-

पवर्ण्ये सुखादेर्ज्ञानरूपत्वमपोद्य लक्षणसूचस्यपदकृत्यनिर्देशप्रसङ्गेन प्रत्यक्षे वाचकशब्दस्य विषयतां वैयाकरणाभिमतानां प्रदूष्याव्यपदेश्यपदस्य व्यावर्ण्यो-
न्तरप्रदर्शनं बोद्धाभिमतसविकल्पकज्ञानाप्रामाण्यनिराकरणं दर्शान्तर्रीयप्र-
त्यक्षलक्षणखण्डनं योगिप्रत्यक्षसाधनं प्रातिभज्ञाननिरूपणं च । अनुमानल-
क्षणसूचनिरूपणावसरे तादात्म्यतदुत्पत्त्योर्व्याप्तिग्रहोपायत्वखण्डनपूर्वकं साह-
चर्यज्ञानस्यानुमितिहेतुतां प्रसाध्यानुमानप्रामाण्याक्षेपपरिहारौ व्यतिरेकव्या-
प्तिनिश्चयावश्यकता ऽनुमितिषिष्यस्य प्रत्यक्षत्वाभावे ऽनुमानस्यविध्यप्रदर्शन-
मुखेन सामान्यतोदृष्टशेषवदनुमानयोर्बैलक्षण्यप्रदर्शनं तस्य चैकाल्यविषयतो-
पपादनप्रसङ्गेन कालनिरूपणं च । उपमानलक्षणं तत्प्रामाण्याक्षेपपरिहारौ
तत्प्रदर्शनावश्यकत्वं मीमांसकाभिमतोपमाननिराकरणं च ।

३ तृतीयाह्निके शब्दप्रमाणलक्षणं तस्यानुमानान्तर्भावोपाक्षेपपरिहारौ
शब्दप्रामाण्यसमर्थनं प्रामाण्यस्य स्वतस्त्वमपोद्य प्रामाण्ये गुणानां हेतुभाव-
मुपपाद्य तन्निश्चायकनिरूपणं तत्प्रसङ्गेनाख्यात्यात्मख्यातिस्मृतिप्रमोषनिरा-
करणेन विपरीतख्यात्युपपादनं शब्दे परतःप्रामाण्यसमर्थनप्रसङ्गेनेश्वरान-
ङ्गीकारपूर्वपक्षस्तत्साधकानुमानं तत्राक्षेपपरिहारावसरे पक्षस्वरूपनिरूपणं
हेत्वाभासनिरास ईश्वरज्ञानादेर्नित्यत्वसाधनं शब्दनित्यत्वनिराकरणं च
बहुप्रपञ्चं तस्य गुणत्वजन्यत्वव्यवस्थापनं च ।

४ चतुर्थाह्निके वेदानां पौर्णवेयत्वं प्रसाध्य तदपौर्णवेयत्वनिरासेन
तेषामीश्वरैककर्तृकत्वं शब्दार्थसंबन्धनिरूपणं तन्नित्यतानिरासे वेदप्रामा-
ण्यावगमोपायस्तत्राक्षेपपरिहारावयववेदप्रामाण्यं तस्य वेदेषु प्राथम्यं स्मृति-
प्रामाण्यसाधनमादिप्रामाण्यव्यवस्था वेदप्राण्याक्षेपतत्परिहारप्रसङ्गेन
कर्मणां वैविध्यं पुरुषसंस्कारकत्वं च मन्त्रप्रामाण्यसमर्थनं दृष्टफलानां विधीनां
प्राण्याक्षेपप्रसङ्गेनाकार्ये ऽप्यर्थे पदसंगतियहसमर्थनं क्रियायाः सिद्धपदार्था-
ङ्गत्वव्यवस्थापनं च ।

५ पञ्चमाह्निके पदार्थनिरूपणप्रसङ्गेन जातिस्वीकाराक्षेपपरिहारा-
वधोहनिराकरणं चात्याश्रयनिरूपणं तन्मात्रवाच्यत्वाक्षेपपरिहारौ वाक्यार्थे
ब्रिप्रतिपन्नदर्शनान्तरहेतुनिरूपणप्रसङ्गेन भाषनास्वरूपनिरूपणं तद्द्वैविध्यं

भूमिका ।

शब्दभावनानिराकरणं नञर्थो नियोगस्य प्रवर्तकत्वनिरासेन फलज्ञानस्यैव प्रवर्तकत्वं फलस्यैव वाक्यार्थत्वं च ।

६ अष्टमाह्निके पदस्वरूपनिरूपणप्रसङ्गेन स्कोटस्वरूपमुपपाद्य तन्निराकरणं पदार्थानां वाक्यार्थधीहेतुत्वनिरासेन पदानामेव तत्त्वव्यवस्थापनं वाक्यार्थेप्रतीतो क्रामस्तत्त्वखण्डनमभिहितान्वयवादान्विताभिधानवादस्वरूपोपपत्तितत्प्रतिषेधा वेदार्थावगमोपायाद्येप्रसङ्गेन साध्वसाधुशब्दावगमोपायकरणताया व्याकरणे ऽनुपपत्तितत्परिहारावित्येवमाह्निकषट्कं प्रमाणपदार्थावगमेदंपर्यप्रवृत्तं संपातायातं च बहुलमच ।

७ सप्तमाह्निके प्रमेयपदार्थनिरूपणप्रसङ्गेनात्मनास्तित्वनिरासेन तस्य देहादिव्यतिरेकसमर्थेन षण्णिकविज्ञानवादिनां सांख्यानां षण्मङ्गवादिनां च निराकरणेनात्मतत्त्वप्रतिपादनम् ।

८ अष्टमाह्निके शरीरेन्द्रियार्थबुद्धिमनःप्रवृत्तिशेषप्रेत्यभावफलदुःखरूपप्रमेयनिरूपणप्रसङ्गेनावयविसाधनमिन्द्रियाणां प्राप्यकारित्वं बुद्धेरात्मगुणत्वं ज्ञानायोगपद्यं चेत्याद्ययो विषयाः ।

९ नवमाह्निके ऽपवर्गस्वरूपनिरूपणप्रसङ्गेन विस्तरतो ऽद्वैतमतखण्डनं पराभिमतमेवस्वरूपनिरासेन तस्य दुःखाभावताव्यवस्थापनम् इत्येवमाह्निकचयं प्रमेयपदार्थनिरूपणप्रवणम् ।

१० दशमाह्निके संशयादिनिगमनान्तपदार्थनिरूपणं तत्परीक्षा च ।

११ एकादशाह्निके तर्कप्रभृतिच्छलावसानपदार्थस्वरूपतदुपयोगनिरूपणम् ।

१२ द्वादशाह्निके जातिनिग्रहस्थानयोः स्वरूपभेदप्रयोजनप्रयोगावसरतन्निरासप्रकारोपन्यासनिर्देशश्चेत्येवमयं प्रबन्धः साकल्येन मौतमीयशास्त्रसिद्धान्तप्रतिपादकः । अयं त्वच विशेषो यल्लक्षणनिरूपणावसरणं तत्तत्पदार्थपरीक्षेति प्रतिज्ञातं ग्रन्थकृता १२ पृ. दृष्टव्यम् ।

एवं मुख्यतो निर्दिष्टेषु विषयेषु तत्तत्प्रसङ्गोपपादकप्रतिद्वन्द्वविस्तृतविषयविवेकः प्रतिपृष्ठशीर्षम्यलेखेन सकलयन्यान्तसंयोजितसूचीपत्रेण च संपादनीय इति ।

आस्तामिदं परमदसीये ऽच निबन्धरत्ने सर्वेषु पूर्वोत्तरपक्षयोः प्रमाण-
 प्राप्तेर्यप्रदर्शनपूर्वकं नृत्यत्पटाभिर्हृदयंगमोपपत्तिसर्वाङ्गसुन्दरीभिः सूक्तिभिर्वि-
 स्तरैर्योपन्यासकौशलमधीतविद्यानां मनांसि भृशं समुल्लासयेत्सरलता च
 व्युत्पित्सून् संजातदर्शनलालसान् भृशमुपकुर्यादित्यवधारयता मया काशिक-
 रावकीयसंस्कृतपाठशालाप्रधानाध्यक्षश्रीमदार्यवेनिससाह्विबमहोदयदत्तं प्रा-
 चीनतमं संवत् १९६४ वर्षलिखितं नातिशुद्धं पुस्तकमासाद्य पुण्ययामस्थरा-
 जकीयपुस्तकालयादागतं शाके १३६४ भूर्जपत्रेषु शारदाक्षरलिखितमपरं
 पुस्तकं संदिग्धविलुप्रापरिचितलिपिबहुलतया नात्युपयोजयता पुस्तकान्त-
 रसाहाय्यविरहेण संदिग्धपाठनिर्णये भृशं क्रियमानेन यथामति संशोधितो
 ऽयं प्रबन्धः । निवेशिता च ग्रन्थकृतप्रदर्शितनिबन्धान्तरसंवादस्थलसूचिका
 यथासम्भवमथोभागे टिप्पणी । तमिमं निबन्धमूर्धन्यमालोचयन्तो न्याय-
 सिद्धान्तमकरन्दरसमास्वादयन्तः शास्त्ररसिकाः सीसक्काक्षरयोजकदोषेण
 मदीयमतिदृष्टिदौर्बल्येन च सुलभसंपाता अशुद्धीरुपेक्ष्य विलुप्रायप्राची-
 नप्रौढसूक्तिसमासतिसुहिताः सफलयन्तु मामकीनं परिश्रममिति सप्रश्रयं
 प्रार्थयन्ते । शम् ।

फाल्गुनसुदि ११ गुरो । सं. १९५१ ।

मानवकृत्युपाख्यो गङ्गाधरशास्त्री ।



न्यायमञ्जर्याः सूचीपत्रम् ।

पृ.	पं.	विषयाः ।	पृ.	पं.	विषयाः ।
३६९	२१	अकार्ये ऽपि पदसङ्गतिवद्योपपादनम् ।	५५८	४	अनेकधर्मज्ञानस्य संशयहेतुत्व्ये उदाहरणम् ।
३८०	२२	अख्यातिनिराकरणम् ।	५६७	११	अनेकान्तिकलक्षणम् ।
३७६	३	अख्यात्युपपादनम् ।	५६८	१५	अनेकान्तिकावान्तरभेदप्रदर्शनानुपयोगः ।
३६६	१४	अज्ञेयनकारकाधिष्ठान्त्वनेष्वरसिद्धिः ।	६०७	१७	अन्यथासिद्धनिरूपणम् ।
६५३	१४	अज्ञानलक्षणम् ।	६०६	१५	अन्यथासिद्धस्य क्वापिताद् भेदः ।
२५४	२	अथर्ववेदप्रामाण्यसाधनम् ।	६०८	१३	अन्यथासिद्धस्यानेकान्तिकत्वनिरासः ।
२५५	१	अथर्ववेदप्रामाण्यहेतवः ।	१११	१४	अन्वयपक्षयोगोपपादनम् ।
३५३	१	अथर्ववेदप्रामाण्यलक्षणम् ।	५७४	४	अन्वयव्यतिरेकित्तुलक्षणम् ।
२५६	७	अथर्ववेदस्य त्रयीब्राह्मणत्वात्त्वेषः ।	४००	१७	अन्वित्ताभिधानत्वग्रहणम् ।
२५७	१५	अथर्ववेदस्य त्र्यात्मकत्वम् ।	३६८	४	अन्वित्ताभिधाने दूषणोद्धारः ।
२५८	३	अथर्ववेदस्य ब्रह्मवेदत्वम् ।	३६७	१४	अन्वित्ताभिधानोपपादनम् ।
२५९	२२	अथर्ववेदस्य सर्ववेदेषु प्राथम्यम् ।	४०१	२४	अन्वित्ताभिधानाभिधीयमानान्वयनिरासः ।
२६०	४	अथर्ववेदाध्यायिनां श्रेष्ठत्वम् ।	४२०	११	अपभ्रंशानां वक्तृप्रमादापराधभङ्गत्वम् ।
६५०	६	अधिकलक्षणम् ।	४२१	१४	अपभ्रंशानामनादित्वाभावः ।
५६६	८	अधिकरणसिद्धान्तलक्षणम् ।	६५७	१६	अपसिद्धान्तलक्षणम् ।
२६६	२	अधिकारिभेदेनेष्टसिद्ध्यर्थं नानागमा ईश्वरयोः कृताः ।	५५३	१	अपवर्गनिरूपणोपसंहारः ।
३३३	१३	अधिकारिस्वरूपनिरूपणम् ।	५०७	२४	अपवर्गलक्षणम् ।
६५३	५	अनुभाषणलक्षणम् ।	६४८	१४	अपार्थक्यलक्षणम् ।
६३२	२०	अनित्यसमलक्षणम् ।	३०८	५	अपौष्टप्रतीतिरसत्त्व्यातित्वमात्मख्यातित्वं वा ।
६२६	७	अनुत्पत्तिसमलक्षणम् ।	३०५	४	अपौष्टनिराकरणम् ।
६३१	२३	अनुपलब्धिसमलक्षणम् ।	३०३	२१	अपौष्टस्य शब्दविकल्पविषयत्वनिरासः ।
५७	११	अनुपलब्ध्या ऽसद्भावहारमात्रम् ।	३०६	७	अपौष्टस्वरूपान्तराशयेय पूर्वपक्षः ।
१३१	२५	अनुमानवैविध्यान्तरम् ।	३०७	१५	अपौष्टाशयेय सामान्यात्त्वेषः ।
१२४	१३	अनुमानद्वैविध्यविशेषनिराकरणम् ।	६५४	७	अप्रतिभालक्षणम् ।
११६	३	अनुमानप्रामाण्यलक्षणम् ।	६४६	८	अप्रतिभालक्षणम् ।
१२०	१८	अनुमानप्रामाण्यसमर्थनम् ।	५१	१०	अभावप्रामाण्यनिरासः ।
१३२	१७	अनुमानभेदानां विषयभेदप्रदर्शनम् ।	४६	५	अभावप्रामाण्यपूर्वपक्षः ।
१२५	५	अनुमानलक्षणसूत्रार्थः ।	५६	१७	अभावस्य ज्ञानविषयत्वोपपादनम् ।
१३५	२२	अनुमानस्य त्रिकालविषयत्वम् ।	६०	१४	अभावस्य प्रतियोग्यनुयोगिभ्यां संकन्धोपपादनम् ।
६१०	६	अनुमानस्यानुमानाबाध्यत्वम् ।	५३	५	अभावस्य प्रत्यक्षयोग्यता ।
१०६	२४	अनुमानस्वरूपम् । सू. ५ ।			
३७६	२७	अनुमानेनार्थापत्या वा स्कोटासिद्धिः ।			
१२६	१३	अनुमितिविषयस्य सर्वस्य न प्रत्यक्षेण पक्ष्यासंभवः ।			

पृ.	पं.	विषयाः ।	पृ.	पं.	विषयाः ।
५०	३	अभावस्य प्रत्यक्षेणापह्नयम् ।	७६	१६	अव्यपदेश्यपदाभावेऽसंभवा दोषः ।
५८	८	अभावस्य वस्तुत्वसाधनम् ।	८८	७	अव्यभिचारिपदकृत्यम् ।
६१	१६	अभावस्य वस्तुत्वोपसंहारः ।	४६५	१४	असत्कार्यवादेऽप्युपादाननियमोप- पादनम् ।
५४	२०	अभावस्यावस्तुत्वपूर्वपक्षः ।	४६४	६	असत्कार्योपपादनम् ।
५२	७	अभावस्यासंनिकटस्यापि प्रत्यक्षो- पपादनम् ।	५४५	१	असत्ख्यातिनिरासः ।
३६६	२४	अभिहितान्वयवादे दूषणोद्धारः ।	१७७	४	असत्ख्यातितत्त्विरासौ ।
३६५	११	अभिहितान्वयान्विताभिधानवि- चारः ।	५६६	२७	असाधारणविरुद्धाव्यभिचारिणो- र्जात्युत्तरेऽन्तर्भावः ।
३६६	२८	अभिहितान्वयोपपादनम् ।	६०६	११	असिद्धलक्षणम् ।
५६७	१	अभ्युपगमसिद्धान्तलक्षणम् ।	२३७	३	अस्मयंमायकतृकत्वहेतोर्निरासः ।
२२०	१६	अर्थप्रतीतिभेदादपि धर्मभेदः ।	२३४	३	अस्मयंमायतया वेदकर्तुरभावपूर्व- पक्षः ।
४८४	८	अर्थलक्षणम् ।	६२६	६	अद्वैतसमलक्षणम् ।
२८१	१	अर्थवादप्रामाण्यभावमूलकसर्ववे- दाप्रामाण्यपूर्वपक्षः ।	२१३	७	आकाशरूपत्वेऽपि श्रोत्रस्य भेदोप- पादनम् ।
२८५	२४	अर्थवादप्रामाण्योपसंहारः ।	३१८	५	आकृतिस्वरूपनिरूपणम् ।
२८२	२६	अर्थवादवाक्यानां विध्यैकवाक्यता ।	२६३	१६	आख्यातरहितस्यापि वाक्यस्य प्र- योगयोग्यत्वम् ।
२८३	५	अर्थवादावगतप्राशस्त्योपयोगः ।	२६७	१०	आगमप्रामाण्योपपरिहारः ।
२८४	१६	अर्थवादेषु वृत्तान्तज्ञानस्य न प्रवर्त- कत्वं किं तु प्ररोचनद्वेषयोः ।	२६५	१०	आगमानां प्रामाण्यव्यवस्था ।
५४७	१	अर्थस्य ज्ञानाद्भेदेऽप्यनुपपत्तिनि- रासः ।	५४६	६	आत्मख्यातिनिरासः ।
६४५	२४	अर्थान्तरलक्षणम् ।	१७८	८	आत्मख्यातितत्त्विरासौ ।
६३०	१	अर्थापत्तिसमलक्षणम् ।	५२५	४	आत्मज्ञानविधा मोक्षस्य साध्य- त्वेनान्वयाभावः ।
४७	१६	अर्थापत्त्यनङ्गीकारेऽपि लिङ्गादीनां बलाबलोपपत्तिः ।	५२६	३	आत्माद्वैतपूर्वपक्षः ।
३८	६	अर्थापत्तिविषये व्याप्तियह्णासं- भवः ।	४३०	१७	आत्मनि ज्ञानकर्तृत्वकर्मत्वयोरेक- योरनुपपत्तिः ।
४०	२४	अर्थापत्तेरनुमानेऽन्तर्भावः ।	४३३	८	आत्मनोऽनुमानागम्यत्वम् ।
३७	१	अर्थापत्तेरनुमानागतार्थत्वपूर्वपक्षः ।	४३६	१०	आत्मनोऽप्रत्यक्षत्वेऽप्यनुमितगम्य- त्वम् ।
४३	१०	अर्थापत्युदाहरणेऽनुमानप्रकारोप- पादनम् ।	४६८	१५	आत्मनो नित्यत्वसाधनम् ।
५८५	१२	अवयवपञ्चकसार्थक्यनिरूपणम् ।	४७१	७	आत्मनो नित्यत्वे उपपत्तिः ।
५५०	११	अवयवविधाधकानुमाननिरासः ।	४७२	२२	आत्मनो नित्यत्वोपसंहारः ।
५६६	१०	अवयवविभागः ।	४६६	२०	आत्मनः पारलौकिकत्वसाधकत्वे- त्वन्तरम् ।
६४७	२५	अविज्ञातार्थलक्षणम् ।	४३४	१	आत्मनः प्रत्यक्षत्वम् ।
५३०	३	अविद्याया असत्यत्वनिरासः ।	४३१	२३	आत्मनः प्रत्यक्षविषयत्वाभावः ।
५३१	१४	अविद्याया बन्धहेतुत्वासम्भवः ।	४३२	६	आत्मनः स्वपंकाश्वन्निरासः ।
६२६	१७	अविशेषसमलक्षणम् ।	४२६	७	आत्माभावपूर्वपक्षः ।
२३	१६	अविसंवाटकत्वस्य प्रमाणलक्षण- त्वखण्डनम् ।	४२८	४	आत्मादीनामेव निःशेषसहेतुत्वात् प्रमेयत्वम् ।
७७	२२	अव्यपदेश्यपदकृत्यम् ।	४३५	१३	आत्मानुमापका हेतयः ।
७८	५	अव्यपदेश्यपदव्याख्येयान्तरम् ।	५३६	१०	आत्मैकत्वसादनिरासः ।
८५	२६	अव्यपदेश्यपदस्यासंभवदोषनिरा- सार्थत्वाभावः ।	१५१	१४	आप्तस्वरूपम् ।

पृ.	पं.	विषयाः ।
३५०	१०	आयुर्वेदप्रामाण्यदर्शनद्वेदप्रामा- यशावगत्युपसंहारः ।
३५८	३	आयुर्वेदस्य संवादाद्वेदप्रामाण्यव- गमः ।
३५९	२३	आयुर्वेदोक्तोपायानां फलव्यभिचा- रादप्रामाण्यशुक्लानिरासः ।
४४०	१०	इन्द्रियचैनन्धनिराकरणम् ।
४७६	२२	इन्द्रियविभागसूत्रम् ।
४७९	१	इन्द्रियाणां प्राप्यकारित्वम् ।
४७७	२२	इन्द्रियाणां भौतिकत्वाहङ्कारिक- त्वपरीक्षा ।
४८१	१७	इन्द्रियाणां भौतिकत्वे अनुमानम् ।
४८०	२२	इन्द्रियाणामाहङ्कारिकत्वनिरासः ।
७२	६	इन्द्रियार्थसंनिकर्षोत्पन्नपदकृत्यम् ।
२४०	१७	ईश्वरकर्तृकत्वज्ञानादेव वेदेषु प्रा- माययपक्षः ।
२०१	३	ईश्वरज्ञानादेर्नित्यत्वम् ।
२००.	३	ईश्वरसर्वज्ञत्वसाधकप्रमाणात् ।
१९८.	२२	ईश्वरसाधकहेतोरनैकान्तिकत्वनि- रासः ।
१९९	७	ईश्वरसाधकहेतोर्विरुद्धत्वबाधित- त्वसम्प्रतिपक्षित्वनिरासः ।
१९४	८	ईश्वरसाधकानुमानम् ।
१९२	१	ईश्वरस्य जगत्कर्तृत्वे अनुपपत्तिः ।
२०२		ईश्वरस्य जगत्सिर्माणे नैकत्वानुपपरि- हारः ।
३०३	१४	ईश्वरस्यैकत्वम् ।
१९१	१२	ईश्वरानुष्ठीकारे पूर्वपक्षः ।
१९३	१८	ईश्वरानुष्ठीकारपूर्वपक्षोपसंहारः ।
१९५	१०	ईश्वरानुमाने अनुपपत्तिपरिहारः ।
६२३	१२	उत्कर्षसमादिलक्षणम् ।
५७८	३	उदाहरणलक्षणम् ।
३६५	१८	उद्योगस्य साक्यार्थत्वनिरासः ।
५८२	१३	उपनयप्रयोगावश्यकत्वे आक्षेपपरि- हारः ।
६१६	९	उपधारकलक्षणम् ।
५८१	४	उपनयलक्षणम् ।
६३०	१४	उपपत्तिप्रसङ्गलक्षणम् ।
१५२	१३	उपमालक्षणे स्वतभेदः ।
१४१	१४	उपमानलक्षणसूत्रम् । ६ ।
१४४	२७	उपमानस्य प्रमाणात्तरत्वसमर्थनम् ।
१४३	१	उपमानस्य प्रमाणात्तरत्वे आक्षेपः ।
६३१	३	उपलब्धिप्रसङ्गलक्षणम् ।
२४	२१	उपेक्षणीयस्य हेतुोपादेयातिरिक्त- त्वम् ।

पृ.	पं.	विषयाः ।
२५	२	उपेक्षणीये ऽपि विषये ज्ञानस्य प्रामा- ण्यम् ।
८६	१३	उभयजज्ञानव्यवच्छेदार्थमव्यपदे- शयपदम् ।
८७	७	उभयजज्ञानस्याव्यपदेशयपदव्याव- र्त्यत्वाभावः ।
५८९	१५	ऊहस्य मतभेदेन त्रिविधत्वपञ्च- विधत्वे ।
३३	७	एकस्मिन् विषये ऽप्यनेकप्रमाणव्या- पारः ।
५६	२५	एकादशविधानुपलब्ध्युदाहरणानि ।
४	२२	यत्च्छास्त्रोक्तहेतुभिरैव वेदप्रामा- ण्यसिद्धिः ।
२७६	६	शैक्यपञ्चवादीनां पूर्वानुष्ठितलि- ङ्गायागादिकलत्वम् ।
४१७	४	कर्त्रादिलक्षणांनुपपत्तिः ।
२७५	२३	कर्मणां त्रिविध्यम् ।
४१६	१	करणादिलक्षणानुपपत्तिः ।
६३४	७	कार्यसमलक्षणम् ।
८४	२६	कारणभेदादपि ज्ञानभेदो न विषय- भेदादेव ।
१२८	२	कारणात्कार्यानुमाने आक्षेपपरि- हारः ।
१३९	१५	कालत्रैविध्यनिरूपणम् ।
१३८	१७	कालस्य यद्वादिपरित्यक्तप्रतानि- रासः ।
१३७	६	कालस्य प्रत्यक्षत्वम् ।
१३६	१	कालस्य सत्वान्तर्यामिचचारः ।
५७६	१६	केवलव्यतिरेकिहेत्वभावाक्षेपः ।
५७७	७	केवलव्यतिरेकिहेत्वभावाक्षेपपरिहारः
३४७	२०	क्रियाकर्तृसम्बन्धाद्भिन्नः प्रप्रैष्यसं- बन्धः ।
३३२	१	क्रियायाः प्राधान्यनिरासः ।
३३१	१४	क्रियाया साक्यार्थत्वात्पादनम् ।
४५३	३	क्षणभङ्गनिरासः ।
४६६	१५	क्षणभङ्गभङ्गोपसंहारः ।
४५४	१३	क्षणिकत्वपक्षे उपादानत्वसहकारि- त्वनियमानुपपत्तिः ।
४५४	२	क्षणिकत्वपक्षे कार्योत्पादानुपपत्तिः ।
४५०	१०	क्षणिकत्वस्य प्रत्यक्षाम्यत्वम् ।
४५७	५	क्षणिकत्वहेतोर्विरुद्धत्वम् ।
४४८	८	क्षणिकत्वानुमाने प्रत्यभिज्ञाया सा- धकत्वोद्धारः ।
४६१	२७	क्षणिकत्वानुमापकहेत्वपेक्षया स्वयं- साधकप्रत्यभिज्ञायाः प्राबल्यम् ।

पृ.	पं.	विषयाः ।
४४७	१७	हृदिकल्पे द्वैत्वन्तरम् ।
४४४	६	हृदिकभावरसताननिरासः ।
४४३	९	हृदिकविक्रान्तैतन्म्यपूर्वपक्षः ।
४०८	४	गत्वादिजात्यनुपपत्तिः ।
४२२	५	गृहीतयज्ञस्यापि साकल्यम् ।
४७८	७	गोलकस्येन्द्रियत्वनिरासः ।
४५६	१६	गन्धकर्तृनामादिकीर्तनम् ।
२६४	१६	अतुर्देशविद्यास्थानानां साक्षात्पर- भ्यरवा च धर्मं प्रामाण्यम् ।
१३४	२	अलतीतिप्रत्यये संयोगविभागाति- रिक्तक्रियाया विषयता ।
६४	६	आर्वाकमतनिरासः ।
४७३	५	आर्वाकमतनिरासः ।
४६७	१७	आर्वाकमतेन पूर्वपक्षः ।
२७७	१९	चित्राकारीशैर्ष्यभ्यनिरासः ।
२७७	२५	चित्रादिघोठनानामनियतफलत्वम् ।
६९७	४	ऊलत्रेविध्यसाधनम् ।
६९३	४	ऊललक्षणम् ।
६९८	६	ऊलानन्यप्रसङ्गनिरासः ।
५३५	७	ऊगतः शब्दविद्यतत्वखण्डनम् ।
३०२	१६	आत्यनङ्गीकारे ऽपि शब्दानुमानप्रवृ- त्त्युपपादनम् ।
५६४	१५	अल्पलक्षणम् ।
६२०	६	जातिप्रयोगानुपपत्तिः ।
६२९	६	जातिप्रयोगवसरः ।
३२२	१५	जातिमात्रवाच्यत्वनिरासः ।
३९६	९	जातिमात्रवाच्यत्वाक्षेपः ।
३२९	१०	जातिमात्रवाच्यस्य उपपत्तिः ।
३२३	२३	जातिविशिष्टव्यक्तित्वाच्यत्वसाध- नम् ।
३९२	५	जातिव्यक्तयोः संबन्धनिरूपणम् ।
२६६	४	जातिव्यक्तयोः संबन्धानुपपत्तिः ।
२६८	४	जातिव्यक्तयोर्भेदाभावपूर्वपक्षः ।
३०६	१९	जातिसाधनम् ।
३९७	२०	जातिसाधनोपमंहरः ।
३९९	२०	जाती पूर्वपक्षनिरासः ।
३९०	४	जातेः प्रत्यक्षत्वम् ।
२६७	१६	जात्यङ्गीकारे पूर्वपक्षः ।
३९५	६	जात्यनङ्गीकारव्यक्ताकारविकल्पानु- पपत्तिः ।
३०४	४	जात्यनङ्गीकारे ऽप्योक्तस्याप्यर्थाच्छः ।
३०९	१६	जात्यनङ्गीकारे ऽप्यनुगतप्रतीत्युपपा- दनम् ।
३	१२	जात्यावयवनिर्णयणम् ।

पृ.	पं.	विषयाः ।
६९६	२	जात्युत्तरलक्षणम् ।
६९६	२०	जात्युत्तरविभागः ।
६३५	६	जात्युत्तरे वृत्तपक्षोपदर्शनम् ।
५२७	१२	जीवब्रह्मविभागो ऽविद्याकल्पितः ।
१००	१७	जी मनीषप्रत्यक्षलक्षणखण्डनम् ।
१०१	२२	जीमनीषप्रत्यक्षलक्षणसूत्रस्य तात्प- र्यान्तरनिराकरणम् ।
५२२	२२	ज्ञानकर्मसमुच्चयमतनिरासः ।
१८९	१५	ज्ञानद्वयविवेकापहृणखण्डनम् ।
७४	१०	ज्ञानपदकत्वम् ।
२०	१९	ज्ञानस्य क्रियात्वाभावे युक्तिः ।
७९	१३	ज्ञानस्य फलत्वमेव न करणत्वम् ।
५३८	६	ज्ञानस्य साकारत्वोपपादनम् ।
५२४	३	तत्त्वज्ञानविषयविश्रुतिप्रतिपत्तिः ।
५२९	३	तत्त्वविदेा धर्मो धर्मफलाभावः ।
१२६	१०	तत्त्ववैकल्यपदाशंभ्राक्षेपरिहारी ।
५८६	५	तर्कलक्षणम् ।
३	१६	तर्कशास्त्रस्य विद्यास्थानत्वम् ।
१४५	२८	तर्कशास्त्रे उपमानप्रमाणनिरूप- णाक्षेपरिहारी ।
४०३	२	तात्पर्यशक्त्या ऽन्वितप्रतीतिः ।
१९३	६	तादात्म्यतदुत्पत्त्याख्यापित्यहोपाय- त्वखण्डनम् ।
२७	४	तृतीयसूत्रस्य सामान्यलक्षणविभा- गाभयपरत्वम् ।
३७४	१	त्रिविधत्वकृत्वरूपम् ।
४८२	६	त्रिवृत्तान्त्रिरुत्पत्तिनिरासः ।
१४०	२०	दिकृत्वरूपनिरूपणम् ।
२२६	८	द्विशः श्रोत्रत्वनिरासः ।
५०६	७	दुःखलक्षणम् ।
५९९	५	दुःखाभावमात्रेण मोक्षे प्रवृत्तिः ।
५८०	१७	दृष्टान्ताभासनिरूपणम् ।
५६४	१	दृष्टान्तनिरूपणसूत्रम् ।
५०९	१९	दोषत्रित्वापेक्ष न ।
५००	१४	दोषलक्षणम् ।
५९८	१	दोषेषु प्रतिपक्षमः खम् ।
३६३	२	द्वित्रयपदज्ञानानुपपत्तिदर्शनम् ।
५०४	७	द्वयस्य सादिकमेवावयवव्युत्पत्तिः ।
१०८	२०	धर्मस्य प्रत्यक्षविषयत्वस्य अनुमानम् ।
१०५	८	धर्मस्य योगिप्रत्यक्षगम्यत्वम् ।
१०५	५	धर्मस्य योगिमानसप्रत्यक्षग- म्यत्वम् ।
२७६	६	धर्मस्यरूपनिरूपणे सम्भेदः ।
४१४	९	धात्वादिप्रत्ययानुपपत्तिः ।
४८	२०	ध्वन्याख्याव्यापारनिराकरणम् ।

पृ.	पं.	विषयाः ।
३५३	२	मज्झिमा निवर्तकत्वम् ।
२६०	७	नामधेयत्वपक्षाश्रयणेन वेदप्रामा- य्याक्षेपपरिहारः ।
५८४	३	निगमनप्रयोगात्प्रथमकत्वनिरूपणम् ।
५८३	१६	निगमनलक्षणम् ।
६३८	४	निग्रहस्थानलक्षणम् ।
६३८	२२	निग्रहस्थानत्रिभागः ।
६३९	५	निग्रहस्थानभेदेऽप्याक्षेपपरिहारः ।
३५९	९	नित्यनिषेधविध्वोरपि फलस्यैव प्र- वर्तकत्वम् ।
६३३	१४	नित्यसमलक्षणम् ।
४४२	१२	नित्यात्मलाभनेपसंहारः ।
३५५	८	नियोगवाक्यार्थत्वनिरासः ।
३५६	२०	नियोगस्य प्रवर्तकत्वनिरासः ।
३४९	१७	नियोगस्यैव प्रेरकत्वमनुष्ठेयत्वं च ।
३६०	१५	नियोगे व्युत्पत्त्यनुपपत्तिः ।
३५८	१२	नियोज्याक्षेपस्य फलाक्षेपत्वनि- रासः ।
५९०	१०	निर्ययलक्षणम् ।
५९१	६	निर्ययलक्षणसूत्रे ऽर्थपदोपादानस्य प्रयोजनम् ।
६७	२६	निर्विकल्पेन स्वलक्षणग्रहणासंभवः ।
६५७	९	निरनुयोऽनानुयोः गलक्षणम् ।
६४६	२३	निरर्थकलक्षणम् ।
३५२	३	निषेधविधेर्विषयनिरूपणम् ।
५४८	२८	नीलादेर्ज्ञानाकारत्वनिरासः ।
५३९	२२	नीलादेर्ज्ञानाकारत्वसमर्थनम् ।
६४९	२४	न्यूनलक्षणम् ।
९९७	६	पक्षस्वरूपनिरूपणम् ।
५७२	८	पक्षाभासनिरूपणम् ।
९९२	४	पक्षासंभवपूर्वपक्षतत्परिहारः ।
४०८	२	पदगतसाधुत्वासाधुत्वस्वरूपवि- चारः ।
३९०	१६	पदज्ञानवाक्यज्ञानोपपादनम् ।
३७३	१३	पदपदार्थविभागस्यापारमार्थिक- त्वम् ।
३८३	१७	पदवाक्यतदर्थानां सादृश्यत्वम् ।
३४७	५	पदस्वरूपनिरूपणम् ।
३८४	१५	पदानां सादृश्यत्वे दोषोद्धारः ।
३८९	१४	पदानामैव वाक्यार्थधीहेतुत्वम् ।
३२८	१३	पदार्थनिरूपणोपसंहारः ।
४५२	६	पदार्थस्यैवानुमानदूषणम् ।
३८८	१३	पदार्थानां वाक्यार्थधीजनकत्वनि- रासः ।

पृ.	पं.	विषयाः ।
३८७	१	पदार्थानां वाक्यार्थधीधे हेतुत्वपूर्- वपक्षः ।
९०	१५	पदार्थेषु निर्ययस्य पृथगापानक- शयकत्वम् ।
३८५	१९	पदाश्रयदानां सार्थकत्वनिरर्थकत्वे व्यवस्थिते ।
६५५	२६	पर्यनुयोऽप्योपेक्ष्यलक्षणम् ।
५०३	२	परमाणुसाधनम् ।
६७	९	परामर्शानङ्गीकारपूर्वपक्षः ।
६८	९	परामर्शं करणानुपपत्तिः ।
५६८	१९	परार्थानुमानसमर्थनम् ।
२७८	५	पश्वादीनामप्यस्मिन्नेव जन्मनि काम्यमानत्वम् ।
४३८	९	पीलुपाकपिठरपाकवादे ।
६५०	२३	पुनरुक्तलक्षणम् ।
४८५	१८	पृथिव्यादीनामैकिकगुणत्वसर्वगुण- त्वनिरासः ।
६२८	१२	प्रकरणसमलक्षणम् ।
४६२	९	प्रकारान्तरेण क्षणिकत्वखण्डनम् ।
३९९	२३	प्रकारान्तरेण पदज्ञानोपपादनम् ।
३४	१४	प्रकारान्तरेण प्रमायसंसुषोपपाद- नम् ।
२८९	१०	प्रकारान्तरेण वेदप्रामायाक्षेपः ।
६४९	९	प्रतिज्ञान्तरलक्षणम् ।
५७०	१३	प्रतिज्ञालक्षणम् ।
६४२	१९	प्रतिज्ञाविरोधलक्षणम् ।
६४३	१९	प्रतिज्ञाविरोधे आक्षेपपरिहारः ।
६४४	१९	प्रतिज्ञासंन्यासलक्षणम् ।
६४०	५	प्रतिज्ञाहानिलक्षणम् ।
५७९	३	प्रतिज्ञोदाहरणे वाक्यार्थविचारः ।
५९९	५	प्रतिपक्षभावनं विना दोषाणामनि- वृत्तिः ।
२९४	१४	प्रतिपत्तिकर्तव्यतापरत्वनिरासः ।
३६६	३	प्रतिभाया वाक्यार्थत्वनिरासः ।
९९	२२	प्रत्यक्षपदे योगार्थाश्रयणोपि दूषण- निरासः ।
६५	४	प्रत्यक्षलक्षणसूत्रम् ४ ।
९२	७	प्रत्यक्षलक्षणान्तरखण्डनम् ।
४६३	२४	प्रत्यक्षस्य स्थिरवस्तुग्राहकत्वम् ।
३०	५	प्रत्यक्षानुमानयोर्विचिक्तविषय- त्वम् ।
२२४	१५	प्रत्यभिज्ञायाः शब्दनित्यत्वासाध- कत्वम् ।
४४९	४	प्रत्यभिज्ञानिरासः ।

पृ.	पं.	विषयः ।
३६०	२७	प्रत्यभिज्ञाप्रामाण्योपपादनम् ।
४५६	२४	प्रत्यभिज्ञायां भूतकालस्य विषय- त्वम् ।
४५९	६	प्रत्यभिज्ञायाः क्षणिकत्वप्रत्यक्षाभा- धकत्वम् ।
५	२०	प्रथमसूत्रम् ।
२८	१६	प्रमाणागतसंख्याविषये विप्रति- पत्तिः ।
४२६	२०	प्रमाणागततुष्टयनिरूपणोपसंहारः ।
३९	१४	प्रमाणाद्वैविध्यव्यवहानम् ।
२६	५	प्रमाणाद्वैविध्यलक्ष्येः ।
१७४	१०	प्रमाणापरीक्षाऽऽक्षेपपरिहारः ।
१२	२०	प्रमाणाविभागसूत्रम् ३ ।
१३	३	प्रमाणावलक्षणम् । तत्राक्षेपपरिहारः ।
२९	२४	प्रमाणावलक्षणे ऽनधिगतार्थयाहि- त्वविशेषणस्य दूषणम् ।
४२७	१	प्रमेयपरीक्षाऽऽरम्भः ।
७०	१२	प्रमाणाफलयोरभेदपूर्वपक्षः ।
३५	५	प्रमाणासंभवे दूषणाद्धारः ।
३६	५	प्रमाणाधिक्यपरीक्षाऽऽरम्भः ।
४	२	प्रयोजनप्रदर्शनवश्यकत्वम् ।
५६३	२	प्रयोजनलक्षणम् ।
३६९	५	प्रयोक्तृप्रामाण्यस्य प्रवर्तकत्वनिरासः ।
४६६	१०	प्रवृत्तिलक्षणम् ।
१७२	६	प्रवृत्तिसामर्थ्यरूपनिरूपणम् ।
१६४	२०	प्रवृत्त्युत्तरं प्रामाण्ययद्योपयोगा- भावः ।
६२५	३	प्रसङ्गसमादिलक्षणम् ।
१०६	१३	प्रातिभज्ञानप्रामाण्यम् ।
६२४	१४	प्राप्त्यप्राप्तिसमलक्षणम् ।
४४	८	प्राभाकरमतनिरासः ।
४६	१८	प्राभाकरमते सुतार्थापत्तिनिरासः ।
१६२	१९	प्रामाण्ययद्ब्रह्माद्यनेमित्तिकत्या- क्षेपः ।
१७३	३	प्रामाण्यनिश्चयायनिरूपणम् ।
१७०	२७	प्रामाण्यस्य गुणनिमित्तकत्वम् ।
१७९	३	प्रामाण्यस्य परतस्त्वसाधकानुमा- नम् ।
१६५	६	प्रामाण्यस्वतस्त्वस्य दोषज्ञानाधि- वृत्तिः ।
१६८	३	प्रामाण्यस्वतस्त्वनिरासः ।
१६९	२३	प्रामाण्यस्वतस्त्वलक्ष्येः ।
१६०	४	प्रामाण्ये स्वतस्त्वपरतस्त्वविचारः ।
१६६	६	प्रामाण्यस्य तस्यै नुपपत्तिः ।
५०२	१	प्रेत्यभावलक्षणम् ।

पृ.	पं.	विषयाः ।
५०५	१	फललक्षणम् ।
३६२	२१	फलस्य प्रवर्तकत्वोपसंहारः ।
१६	१४	फलस्य साध्यत्वे ऽपि क्रियात्वा- भावः ।
३५७	१६	फलस्य सिद्धत्वनिरासः ।
१८	६	फलस्यैव कारकसंपाद्यत्वं न कि- यायाः ।
३५०	८	फलाभावे ऽपि शास्त्रस्य प्रवर्तकत्वम् ।
१८६	३	आप्त्यरूपनिरूपणम् ।
६९९	१८	आधितलक्षणम् ।
६९२	७	आधितसूत्रव्याख्यानान्तरदूषणम् ।
४७०	१६	आलस्य जन्मान्तरानुभूतस्मरणो- दोषोद्धारः ।
५४६	२३	आह्वार्यशून्यत्वनिरासः ।
५५९	२	आह्वार्यसाधनम् ।
४६६	६	अक्षेपनित्यत्वोपपादनम् ।
४८६	२२	अक्षेपलक्षणसूत्रम् ।
१५	१९	बौद्धस्य प्रमाणात्वनिरासः ।
६६	२४	बौद्धप्रत्यक्षलक्षणव्यवहानम् ।
४६५	१	बौद्धमते नुपपत्तयः ।
४५६	६	बौद्धमते उपादानत्वसहकारित्व- योरनुपपत्तिः ।
११६	१७	बौद्धमते कार्यकारणभावपक्षासंभ- वाच्च तस्य ध्यातयहोपायता ।
२६६	५	बौद्धाद्यागमानामप्रामाण्यहेतुः ।
५२८	१५	ब्रह्मदर्शननिरासः ।
३००	१३	भट्टमते वस्तुनो द्वात्मकत्वस्य निरासः ।
३४६	१४	भावनाद्वयस्य प्रत्ययवाच्यत्वनिरा- करणम् ।
३४३	६	भावनाद्वैविध्यम् ।
३३६	१२	भावनायां ध्यातव्यत्व- न्ययः ।
३३८	८	भावनायां शंभ्रत्रयापेक्षा ।
३३६	२	भावनायां आख्यातवाच्यत्वम् ।
३३५	८	भावनास्यरूपनिरूपणम् ।
३३७	६	भावनास्वरूपे मतभेदाः ।
४४५	६	भावानां नित्यत्वे ऽर्थाक्रियाकारित्वा- नुपपत्तिः ।
४४६	२५	भावानां सत्त्वेन नित्यत्वनिवृत्त्या- क्षणिकत्वम् ।
५५	४	भावाभावयोः संबन्धानुपपत्तिः ।
४३७	६	भूतवैतन्यपूर्वपक्षः ।
५२६	३	भेदस्य प्रत्यक्षादिप्रमाणासिद्धत्वम् ।

सूचीपत्रम् ।

७

पृ.	पं.	विषयाः ।
१८७	६	भवेच्छ्लोकाधिकारोप्यप्रतीतिखण्ड- नम् ।
४३६	९	मतानुष्ठानलक्षणम् ।
६५५	१३	मतानुष्ठानलक्षणम् ।
४४९	४	मनश्चेतन्यनिराकरणम् ।
४६७	७	मनसो लक्षणम् ।
४६८	७	मनोधर्मनिरूपणम् ।
२८६	३	मन्त्रप्रामाण्यविचारः ।
२८७	३	मन्त्रप्रामाण्यसमर्थनम् ।
२८८	१	मन्त्राणामुच्चारणान्नापयोगित्व- निरासः ।
२६२	२	मन्त्रादिस्मृतीनां घेदमूलकत्वेन प्रामाण्यम् ।
५२३	५	मुक्तस्य कर्मव्यामनाशे ऽपि न संसा- रापत्तिः ।
५२०	३	मुक्तस्य प्राक्तनकर्मणां गतिः ।
१६	२७	मीमांसकमतखण्डनम् ।
६२	३	मीमांसकमत्तनिराकरणम् ।
१४६	९	मीमांसकमते उपमानस्वरूपम् ।
१०२	११	मीमांसकमते धर्मस्य योगिप्रत्यक्षा- विषयत्वोपपादनवैफल्यम् ।
१४६	६	मीमांसकानां स्वोक्तिविरोधः ।
१४७	११	मीमांसकाभिमतोपमाननिराकर- णम् ।
१४८	१४	मीमांसकाभिमतोपमानोपयोगा- भावः ।
५०८	५	मोक्षदशायां नवानामात्मगुणाना- मुच्छेदः ।
५१०	१	मोक्षदशायां सुखसत्तानिरासः ।
५६५	६	मोक्षशास्त्रे जल्पनिरूपणोपयोगः ।
५१४	५	मोक्षार्थप्रवृत्त्यवसराभावः ।
५१३	५	मोक्षोपायनिरूपणम् ।
५१७	१५	मोक्षोपायानुष्ठानसम्भवः ।
५१५	२३	मोक्षोपायासम्भवपूर्वपक्षः ।
५१६	११	मोक्षोपायिकाश्रमनिरूपणम् ।
१०७	२०	योगिनां सर्वज्ञत्वे श्राद्धेपः ।
१०३	२१	योगिप्रत्यक्षसाधनम् ।
११०	२	लक्षणपरश्वकनिरूपणम् ।
४७१	३	लौकायतिकागमस्याप्रामाण्यम् ।
२१६	१६	लयाभेदोपपादनम् ।
३८०	५	लयावच्छिन्नत्वपक्षे शब्दशब्दस्य समु- दाये प्रवृत्त्यनुपपत्तिः ।
४२१	४४	लयासामान्यपुरस्कारेणार्थप्रतीत्युप- पत्तेर्न लयानित्यत्वम् ।
३६८	२५	लयात्मनो वाचकत्वनिरासः ।

पृ.	पं.	विषयाः ।
३७६	३	लयात्मनो वाचकत्वपक्षे दोषनिरासः ।
६१४	८	वाक्यलक्षणम् ।
३८६	१६	वाक्यविध्यनिराकरणम् ।
३३४	८	वाक्यजपतीतो क्रियाफलपुरुषाणां प्राधान्यानुपपत्तिः ।
३६२	८	वाक्यार्थप्रतीतो क्रमस्तत्त्वपङ्केन च ।
३६३	१२	वाक्यार्थप्रदर्शनम् ।
३२६	१	वाक्यार्थे विप्रतिपत्तयः ।
३७२	५	वाक्ये पदानां पदे चावयवानां कल्प- नामात्रम् ।
८३	२५	वाचकानवच्छिन्नवाच्यप्रतिभाषे नि- र्विकल्पकावैलक्षण्यपूर्वपक्षः ।
८२	२४	वाचकवच्छिन्नवाच्यप्रतीतिनिरासः ।
८०	१०	वाच्यप्रतीतो वाचकानां नियमेन विषयता ।
८१	२	वाच्यार्थप्रतीतो वाचकस्य विषय- त्वाभावः ।
३२७	३	वाच्यार्थेविध्यम् ।
४८३	१	वागादीनामिन्द्रियत्वनिरासः ।
११	१	वादजन्यवितयडानिरूपणावश्यक- त्वम् ।
५६३	४	वादलक्षणसूत्रस्यपठकृत्यानि ।
५६२	१५	वादलक्षणम् ।
६५४	१७	विद्येपलक्षणम् ।
५४२	२६	विज्ञानस्य स्वप्रकाशत्वखण्डनम् ।
५३७	१०	विज्ञानाद्भूतवादः ।
५४३	१४	विज्ञानाद्भूतवादे कल्पनालाघवा- भावः ।
५६६	२	वितयडालक्षणम् ।
३५४	७	विधिर्विशेषनिरूपणम् ।
३४९	१४	विधिस्वरूपनिरूपणम् ।
३४०	१५	विध्याश्रयणवैयर्थ्यपूर्वपक्षः ।
३४२	६	विध्याश्रयणावश्यकत्वम् ।
१८५	२	विपरीतख्यातिविषयनिरूपणम् ।
१७६	१२	विपरीतख्यातिविषये ऽख्यातिसम- र्थनम् ।
१८४	१०	विपरीतख्याति दोषोद्धारः ।
१७५	१	विपरीतख्यात्यास्यभावाक्षेपः ।
१८२	१०	विपरीतख्यातिसमर्थनम् ।
५६९	१४	विभागगुणान्तरत्वनिरासः ।
५६०	१३	विभागजविभागखण्डनम् ।
५५६	११	विभागजविभागसाधनम् ।
६००	३	विकृलक्षणम् ।
६०१	१२	विकृलक्षणसूत्रस्यख्यान्तरनि- रासः ।

सूचीपत्रम् ।

५२४	८	विशिष्टस्य साध्यत्वे उपपत्तिः ।
५४०	२४	विशुद्धज्ञानतत्त्वावगमस्य मोक्षहेतुत्वम् ।
५४१	३	विषयज्ञानयोर्भेदापपादनम् ।
५४४	१३	विषयज्ञानयोर्भेदानुमाननिरासः ।
३२	१	विषयद्वैविध्यस्य प्रत्यक्षानुमानेन खानसिद्धिः ।
७	१८	विषयपदार्थानावश्यकत्वम् ।
५४४	२	विषयेषु शब्दाध्यासिनिरासः ।
४०६	३२	वृद्धव्यवहारेण वेदार्थव्युत्पत्त्यसंभ्रमः ।
२६१	६	वेदचतुष्टयसमानत्वोपसंहारः ।
२८०	१०	वेदगतस्य घातपुनरुक्तदोषनिरासः ।
३५२	५	वेदप्रामाण्यसाधकहेत्वन्तरनिरासः ।
२७२	५	वेदप्रामाण्यस्य प्रकारान्तरेणाक्षेपः ।
२७३	१६	वेदप्रामाण्यस्योपसंहारः ।
२४७	१६	वेदप्रामाण्यसाधकमोपायः ।
२५१	१७	वेदप्रामाण्यसाधकमोपायान्तरम् ।
२६६	३	वेदप्रामाण्योपसंहारः ।
२६८	४	वेदब्राह्मणानामपि प्रामाण्यम् ।
२३६	१३	वेदरचनानां वैलक्षण्यस्य कर्तृवैलक्षण्यप्रयोजकत्वम् ।
१८८	१७	वेदानां परतः प्रामाण्योपसंहारः ।
३३८	१६	वेदानां पृथिव्यादिकसंकर्तृकत्वम् ।
३३३	६	वेदानां सकर्तृकत्वसाधकहेतौः सत्यतिपक्षनिरासः ।
१६७	११	वेदानामपौरुषेयतया स्वतःप्रामाण्यम् ।
२४६	२०	वेदानामौक्तिकत्वनिश्चयोपायः ।
३०४	१४	वेदानामीश्वरकर्तृकत्वे आक्षेपः ।
३३२	१६	वेदानामीश्वरकर्तृत्वोपसंहारः ।
१६०	६	वेदानामीश्वरः कर्ता ।
५०६	७	वेदान्यभिमतमोक्षस्वरूपनिरासः ।
४०४	२०	वेदार्थप्रतीतौ व्युत्पत्त्यसंभवपूर्वपक्षः ।
४०५	१५	वेदार्थावधारणोपायः ।
५७६	१२	वेधस्योपादाहरणलक्षणम् ।
३७५	१४	व्यक्तिबोधे शब्दव्यापारसाधनम् ।
३२६	६	व्यक्तिव्यवहारकत्वं केषां चित्तदानाम् ।
३२०	१	व्यक्तिमात्रव्याख्याक्षेपपरिहारः ।
१२३	५	व्यतिरेकव्यक्तिनिश्चयावश्यकत्वम् ।
६०	११	व्यवसायात्मकपदकत्वम् ।

४१२	१	व्यकरणप्रयोजनत्वेनेतानामजनत्वापपादनम् ।
४१४	२१	व्यकरणलक्षणानामव्यवस्थितत्वम् ।
४११	३	व्यकरणस्य निष्प्रयोजनत्वाक्षेपः ।
४१०	८	व्यकरणस्य वेदाङ्गत्वानुपपत्तिः ।
४१३	१२	व्यकरणस्य शब्दसंस्कारकत्वानुपपत्तिः ।
४२४	६	व्यकरणस्य सप्रयोजनत्वं वेदाङ्गत्वं च ।
४१८	२१	व्यकरणात्प्राधान्यत्वाक्षेपः ।
४२५	२२	व्यकरणात्प्राधान्यध्वेयत्वम् ।
४०७	१	व्यकरणेन वेदार्थावधारणानुपपत्तिः ।
१२२	१०	व्यक्तिपक्षे व्यतिरेकनिश्चयानपेक्षत्वादिनामतापपादनम् ।
११८	३	व्यक्तिस्मृतेरनुमत्तिकारणत्वम् ।
१२१	१४	व्याप्तेर्मौलिकप्रत्यक्षवेद्यत्वम् ।
३१६	२३	व्याप्तिसंज्ञान्तरत्वं ब्राह्मत्वं चानुपपत्तिः ।
४१	६	शक्तिरूपपदार्थान्तरत्वग्रहणम् ।
६६	२१	शक्तेः प्रत्यक्षग्राह्यत्वम् ।
४२	३	शक्त्यनङ्गीकारे ऽपि कार्यप्रतिबन्धोपपत्तिः ।
२३०	२८	शब्दकार्यत्वोपसंहारः ।
२२७	१	शब्दग्रहणानुपगमे तद्गतज्ञातिप्रत्यक्षानुपपत्तिः ।
२१६	१६	शब्दग्रहणोपपादनम् ।
२१५	३	शब्दज्ञशब्दत्वग्रहणम् ।
२२२	७	शब्दत्वज्ञातिसाधनम् ।
२०५	४	शब्दनित्यत्वपूर्वपक्षः ।
२१८	५	शब्दनित्यत्वप्रमाणादुपपत्तिः ।
२२३	२	शब्दनित्यत्वसाधकहेत्वन्तरदुष्प्रमाणम् ।
२१२	१६	शब्दनित्यत्वे ऽपि ध्वनिभिः करणसंस्काराच्च नियतग्रहणानुपपत्तिः ।
२१०	५	शब्दनित्यत्वे प्रमाणान्तरम् ।
२१७	३२	शब्दनित्यत्वोपसंहारः ।
१५०	३	शब्दप्रमाणावधारणसूत्रम् । ७ ।
१५७	१५	शब्दप्रामाण्यसमर्थनम् ।
१५६	१४	शब्दप्रामाण्योपसंहारः ।
३८२	२१	शब्दसुद्धावपि स्फोटस्याप्रतीतिः ।
१५६	८	शब्दार्थाद्यर्थोपादाद्यर्थोः पुरुषगुणदोषनिमित्तकत्वम् ।
३८१	८	शब्दलक्षणम् ।
२२६	१६	शब्दस्य गुणत्वसाधनम् ।

पृ.	पं.	विषयाः ।	पृ.	पं.	विषयाः ।
१५३	११	शब्दस्य प्रमाणान्तरत्वसमर्थनम् ।	६	६	बोधशपथार्थप्रतिपादने ब्राह्मणपरिहारः ।
१५४	४	शब्दस्य साध्यत्वपक्षत्वनिराकरणम् ।	७३	३	सैनिकर्षावश्यकत्वम् ।
१५२	६	शब्दस्यानुमानगतार्थत्वात्क्षेपः ।	६३	२३	संभ्रैतिह्ययोः प्रमाणान्तरत्वात्क्षेपः ।
१५५	२०	शब्दस्यानुमानात्प्राथम्यम् ।	१६३	२	संभ्रादस्य प्रामाण्यपक्षहेतुत्वत्वपक्षनम् ।
५३३	८	शब्दाद्वैतनिराकरणम् ।	१६६	२३	संवादेन बाधकशङ्कानिवृत्तिमानं प्रामाण्यं तु स्वतः ।
५३२	१	शब्दाद्वैतपूर्वपक्षः ।	५५६	८	संशयजनने ज्ञानयोगपट्यापत्तिनिरासः ।
२१४	१०	शब्दानां कार्यत्वापेक्षया अभिव्यक्तीकल्पनालाघवम् ।	५८७	१	संशयनिर्णयान्तराले तर्कसत्तानिष्पणम् ।
२०६	६	शब्दानां नित्यत्वे प्रमाणम् ।	५६२	१६	संशयपञ्चविधत्वोपसंहारः ।
२०६	२१	शब्दानां निरवयवत्वम् ।	५५४	४	संशयलक्षणसूत्रम् ।
२०७	२	शब्दानामनित्यत्वे संगतिपक्षणानुपपत्तिः ।	५५५	४	संशयलक्षणसूत्रयोजना ।
१५८	६	शब्दानामर्थसंस्थाशित्वस्वाभाव्यनिरासः ।	५५७	११	संशयलक्षणसूत्रव्याख्यान्तरम् ।
२३१	१	शब्दानित्यत्वहेतवः ।	६२७	२१	संशयसमलक्षणम् ।
२११	१०	शब्दाभिव्यक्तावनुपपत्तिः ।	३३०	२३	संसर्गस्य बाधजनधीविषयत्वम् ।
२२५	४	शब्दाभिव्यक्तिपक्षे ऽनुपपत्तिः ।	३३४	१६	संस्रष्टानां पदार्थानां बाधार्थत्वम् ।
२२८	१२	शब्दाभिव्यक्तिपक्षे कोष्ठशब्दयह्यानुपपत्तिः ।	३७७	१४	संस्कारस्य स्मृतेरन्वयार्थहेतुत्वम् ।
२४५	२४	शब्दार्थस्य अर्थहृत्स्येभ्रसमयनिमित्तकत्वम् ।	२३५	१२	सकर्मकत्वाकर्तृकत्वसाधकत्वोः प्रयोजकत्वाप्रयोजकत्वविचारः ।
२४३	७	शब्दार्थसंश्लेष्यनित्यतानिराकरणम् ।	४६३	१६	सत्कार्यथादनिराकरणम् ।
२४२	७	शब्दार्थसंश्लेष्यनित्यत्वात्क्षेपः ।	६८	२४	सत्ताया निर्विकल्पकत्वविषयत्वाभावः ।
२४१	५	शब्दार्थसंश्लेष्यनिरूपणम् ।	६०४	५	सप्रतिपक्षप्रयोगावसरवदर्थनम् ।
१८६	६	शब्दे परतः प्रामाण्यसमर्थनम् ।	६०२	७	सप्रतिपक्षलक्षणम् ।
३४८	१८	शब्देऽकोटरे ऽपि नियोगे व्युत्पत्तिपक्षापादनम् ।	६०३	१	सप्रतिपक्षस्य हेत्याभासान्तरभेदाभेदः ।
४७४	३	शरीरलक्षणसूत्रम् ।	६०५	१	सप्रतिपक्षोदाहरणान्तरदूषणम् ।
४७५	१५	शरीरस्य धार्मिकत्वपाञ्चभौतिकत्वपरीक्षा ।	२४५	१२	समयस्यैव शब्दार्थसंश्लेष्यत्वम् ।
४३६	१७	शरीरस्येच्छाद्यावयवत्वःभावः ।	६३	१२	सर्विकल्पकज्ञानानामर्थविषयकत्वम् ।
३४५	१८	शब्दभावनानिराकरणम् ।	६४	१८	सर्विकल्पकज्ञानानामर्थविषयकत्वे ऽपि िपयत्वाभासः ।
३४४	३	शब्दभावनाया एव विधित्वम् ।	६५	१	सर्विकल्पकज्ञानानामप्रामाण्यनिरासः ।
२	१६	शास्त्रस्यैव स्वर्गापवर्गदर्शकत्वम् ।	६६	८	सर्विकल्पकत्व प्रत्यक्षत्वम् ।
११४	१३	शिशुपात्त्वशुद्धत्वयोस्तादात्म्याभावः ।	२७०	१४	सर्वांगमानां वेदोपलभ्यमानतिसूक्तत्वम् ।
५५२	२	शून्यवादीपदेशस्य मुमुक्षुविश्रवास्त्याभावः ।	४४४	१०	सर्वेषां भाशानां शक्तिकत्वेऽनुमानम् ।
१३०	२	शेषवदनुमानोदाहरणम् ।	२३६	१६	सर्वेषां वेदानामेकः कर्ता ।
३५१	७	श्वेनादेः विधेरप्रवर्तकत्वम् ।	१०६	४	साक्ष्यप्रत्यक्षलक्षणव्यवहणम् ।
३६	१०	श्रुतार्थापत्तेरनुमानगतार्थत्वम् ।	४६०	१६	साक्ष्यमतिनिरासः ।
४५	७१	श्रुतार्थापत्तेरनुमानान्तर्भावोपपादनम् ।			
६३७	४	वद्वैतनिर्णयसोपपादनम् ।			

पृ.	पं.	विषयाः ।	पृ.	पं.	विषयाः ।
४८८	१	सांख्यमतेन प्रकृतिपुरुषनिरूपणम् ।	५६५	३	सिद्धान्तलक्षणतद्विभागः ।
४८९	१	सांख्यमतेऽपवादनम् ।	२९२	९	सिद्धार्थानां प्रामाणान्तरसापेक्षत्व- हेतुकाप्रामाण्यनिरासः ।
५८८	८	सांख्यमीमांसकाभिमताहस्वरूपनि- रूपणम् ।	७५	९	सुखादीनां ज्ञानरूपत्वनिराकरणम् ।
२६	७	सांख्याभिमतप्रमाणसङ्गणकपट- नम् ।	७६	२०	सुखादीनां सव्यभिचारत्वोपपाद- नम् ।
४८७	५	सांख्याभिमतसुद्धिनिराकरणम् ।	१२७	३	सूत्रस्यत्रिविधपदकृत्यम् ।
४९१	३	सांख्याभिमतसुद्धिनिरासः ।	३७५	१३	स्फोटनिराकरणम् ।
४९२	६	सांख्याभिमतसुष्टिक्रमनिरासः ।	३७८	९	स्फोटपक्षे कल्पनागौरवम् ।
५१२	१	सांख्याभिमतात्मस्वरूपनिरासः ।	३७९	३	स्फोटस्य प्रत्यक्षत्वम् ।
६२२	१४	साधर्म्यवैधर्म्यसमलक्षणम् ।	३६९	१३	स्फोटस्वरूपनिरूपणम् ।
४२२	१५	साधुत्वस्य व्याकरणीयदेशसहकृत- श्रोत्रेन्द्रिययाहात्वम् ।	३७०	६	स्फोटाङ्गीकारे आक्षेपपरिहारः ।
४१९	५	साधुशब्दानां वाचकत्वव्यवस्थाप- नम् ।	२६३	१३	स्मात्तर्धमाणां योगिप्रत्यक्षगम्यत्वम् ।
२९५	६	साध्यानामपि सिद्धपदार्थाङ्गत्वोप- पादनम् ।	१८३	५	स्मृतिप्रमोषनिराकरणम् ।
४२३	१६	साध्यसाधुविभागस्य प्रामाणिक- त्वम् ।	८९	१	स्मृत्युपस्थापितस्य भ्रमविवयत्वम् ।
४०९	३	साध्यसाधुशब्दविभागानुपपत्तिः ।	११५	११	स्यभावहेतूदाहरणनिराकरणम् ।
१४	५	सामणीस्वरूपम् ।	४०२	१८	स्वमते पदानां वाक्यार्थधीजनक- त्वोपपादनम् ।
६१५	११	सामान्यच्छललक्षणम् ।	३९४	९	स्वमते वाक्यार्थप्रतीत्युपपादनम् ।
१३३	५	सामान्यतोदृष्टशेषवदनुमानयो- र्भेदः ।	६६	८	ज्ञानादिसुद्धीनां प्रत्यक्षफलत्वे आ- क्षेपः ।
३१४	१२	सामान्यानां निःसामान्यत्वे ऽपि व्यक्तीनां न तथात्वम् ।	५९६	१८	हेत्वाभासलक्षणाविभागी ।
११७	२	साहचर्यस्यैवानुमितहेतुत्वम् ।	५७३	१	हेतुलक्षणम् ।
			५७५	९	हेतुस्वरूपान्तरम् ।
			६४५	६	हेत्वन्तरलक्षणम् ।
			६५८	२५	हेत्वाभासानां निपक्षयान्तरम् ।



न्यायमञ्जर्याः शुद्धिपत्रम् ।

६०	५० अशुद्धम् ।	शुद्धम् ।	५०	५० अशुद्धम् ।	शुद्धम् ।
३	४ ममायं	मामयं	१५०	६ आप	आप्
४	४ प्रति पाद	प्रतिपाद	१५३	२५ गतिर्लङ्का	गतिर्लङ्का
६	३ ईदृशि	ईदृशि	१५५	४ यद्वाप्यते	यद्वाप्यते
१२	४ स्येवाभेदवत्सु	स्येव भेदवत्सु	॥	१६ तत्राप्येवं	तत्राप्येवं
१५	२४ जगभङ्गि	जगभङ्गि	॥	१७ टि-वाख्या	वाख्या
१६	१५ अर्थं हि०	अर्थं प्रलोकः	१७६	१० दर्शनादिना	दर्शनादिना
१८	७ चित्रस्यैव	चित्रस्यैव	१७६	२१ समर्थं दृश्यते	समर्थयिष्यते
२०	२१ कल्पनायैव प्र	कल्पनायै प्र	१८१	१७	
२२	१६ किं चि	कं चि	१८५	८ निराकारः	निजाकारः
३८	२५ प्रमाणात्तर	प्रमान्तर	॥	२२	
४२	२६ शक्तमव्या	शक्तमव्या	१८६	३ कण्ट	कण्ट
४२	२७ मिति । तथा	मिति तथा	१८८	१३	
४५	७ मुक्तोप	मुक्तोप	१९४	२० व्यापितरिति	व्यापिता मतिरिति
५२	१६ दृष्टान्ते	दृष्टान्ती	१९६	२४ एव । ते	एव ते ।
५०	१६ यत्रच	न च	१९६	२ यत्र	यत्र
६२	२४ किं कृतम्	किंकृतम्	२११	२ न चान्यः	न चान्यः ।
६४	१२ टीप	टीप	२१५	६	
५०	५ हानोपेक्षा	हानोपादानोपेक्षा	॥	१३	
६६	१ नयनवच	नयवच	॥	१५	
६६	२४ निरङ्कुश	निरङ्कुश	२१७	१ प्रातिध्यते	प्रतिरुध्यते
७०	३ करणं व्याहृ	करणं व्याहृ	२२६	२० कर्मशब्दः	कर्म शब्दः
७०	१७ तदनुपादाने	तदनुपादाने	२३१	१ टि- न्याययार्ति	न्याययार्ति
७१	१५ नोद्व्योत	नोद्व्योत	२३७	१ मन्यथा	मन्यथा
७१	२३ प्रतीति	प्रतीति	॥	॥	पठन्त एव
८५	११ दण्ड	दण्ड	२४४	१ प्रत्याकत्व	प्रत्यायकत्व
८८	१२ विकल्पक	विकल्पक	॥	२८	
८८	१७ संनिर्घो	संनिर्घो	२४७	१७ द्विदभिममत	द्विदभिममत
९६	१ विज्ञानमद्य	विज्ञानमद्य	२५३	१ न तस्य	न न तस्य
९६	१६ पूर्वमेव	पूर्वमेव	२५४	११ ऋयजुः	ऋयजुः
९८	२१ यद्येनेकं	यद्येनेकं	२७०	२२ कातिक	काठका
९९	६ व्युत्ति	व्युत्ति	२७३	२५ तदर्थन	तदर्थन
९९	२४ तद्वदास	तद्वदास	२७५	१६ फलार्थन	फलार्थन
१३	१३ स्थिति	स्थिति	२७७	१ टि- वार्तिके	वार्तिके
१०५	११ नव्यतेषां	नव्यतेषां	२८१	६	
१०८	२० धमा	धर्मा	२८२	७ उद्गच्छेद् । इति	उद्गच्छेद् इति ।
१५	६ तद्गता	तद्गता	२८५	२५ अस्ति	अस्ति
१३	१५ यावत्पुनः	यावत्पुनः	॥	२६ प्रमायय	प्रमायय
१४	१० व्युत्तना	व्युत्तना	२८६	७ वाक्याना	वाक्याना
१०	१६ न निवेदितुम्	न न वेदितुम्	२८७	२१ विचिह्यता	विचिह्यता

न्यायमञ्जरीः शब्दोपक्रम ।

पृ. सं. अशुद्धम् ।	शुद्धम् ।	पृ. सं. अशुद्धम् ।	शुद्धम् ।
३१७ १४ द्विसकल	द्विसकल	३५८ ११ मात्रण	मात्रण
" २४		" १२ सिध्यते तस्मा	सिध्यतेतस्मा
३२० १६ वार्तिके	वार्तिके	३६३ ७ मर्षस्वार्थ	मर्षस्वार्थ
३२० ११		३६४ १ वाक्य	वाक्ये
३२० २५		३६८ २० तदुपा	तदुपा
३२१ ७ यच्छब्दे	यच्छब्दे	३७५ १७ निवृत्ता	निवृत्ता
" २१ व्यत्यय	व्यत्यय	३७८ ४ स्थित	स्थित
३२४ ४ पीडयेमहि	पीडयेमहि	३८० २ किमने	किमनेने
" १४ तदा यत्तु सं	तदायत्त सं	३८१ ११ वसीयन्ते	वसीयन्ते
३२६ १६ संसृष्टो	संसृष्टो	३८२ २४ समाश्रयसो	समाश्रयसो
३३७ हेतुंग आ. ४	आ. ५	" २६ प्रतीतिरिति	प्रतीतिरिति
३३८ २६ कारण	करण	३८६ १ सत्यत्व	सत्यत्वे
" २८ कारण	करण	३८६ १० मन्येच्छ	मन्येच्छ
३३९ २२ शोचन्	शोचन्	३९६ २३ पदार्थप्र	पदार्थप्र
" २३ कारण	करण	३९६ २० वाच्यता	वाच्यता
३४३ ५ लिङ्गादि	लिङ्गादि	४०५ ३ शब्दात्या	शब्दस्या
३४४ १३ यथा च	यथा च	" २५ कर्तु	कर्तु
३४५ २१ खेदेत	खेदेत	४११ २१ चिदिति	चिदिति
३४७ ६ प्रेरयात्मक	प्रेरयात्मक	" १७ किं चि	किं चि
" २६ इति	इति	४१३ २३ ब्रह्मणा	ब्राह्मणा
३४८ २१ दृष्टे	दृष्टे	" २६ शैवं कथ	शैवंकथ
३५२ १७ नञि	नञि		



श्रीः
न्यायमञ्जर्यां परिगृहीतग्रन्थग्रन्थकारनामानि ।

ग्रन्थकाराः ।	
पृ. सं.	
४	१ अक्षपादः
६६	१७ आचार्याः
२१५	२३ आर्हताः
१०६	४ सूत्रवरकण्ठाः
११७	४ कयावतः
२३५	२५ कालिदासः
६३६	५ कीर्तिः
२७०	२२ गीतमयमापस्तम्बसंवत्सर्कातिकादयः
२७४	५ गौरमूलकम् ग्रन्थकारपितामहयामः
६४६	२ चरकः
२८	१७ चार्वाकः
५	१ जैमिनिः
६४०	२३ नारदः
२०१	२५ पतञ्जलिः
५	२ पार्श्वानिः
५	३ पिङ्गलः
४२६	५ पुण्ड्रनतः
३६	६ प्रभाकरः
४६	१८ प्राभाकराः
८३	२५ प्रथराः
२६६	१६ ऋषाः
२८	१८ ऋद्धाः
३	१० भट्टः
२१३	१२ भर्तृमित्रः
८०	१८ भर्तृहरिः
४१३	२४ भाष्यकारः
२५५	७ मनुः
८४	२१ माघः
२८	१६ मीमांसकः
२५६	१७ याज्ञवल्क्यः
१०६	६ राजा
४१३	२० धार्मिककारः
७७	२३ बुद्धनेयायिकाः
६७	६ व्याख्यातारः
२५१	२ व्यासः
२५५	२१ शक्यलिखितौ
७४	१५ शाक्याः
२५५	१७ शातातपः
११७	२५ शौद्धोदनिशिष्यः
२८	१६ सांख्यः
३३	८ सांगतः

ग्रन्थाः ।	
पृ. सं.	
२	२० अथर्ववेदः
२४७	२४ आयुर्वेदः
२	२१ ऋग्वेदः
५	२० गीतमसूत्रम्
२५४	१३ कान्वाग्योपनिषत्
५२६	१७ जाह्नवालश्रुतिः
२०६	१८ जैमिनिसूत्रम्
३६	११ तन्त्रवार्तिकम्
२५३	६ तैत्तिरीयब्राह्मणम्
६४०	२३ नारदस्मृतिः
२५३	१३ नारायणोपनिषत्
५६	२६ न्यायभाष्यम्
२३१	१२ न्यायवार्तिकम्
२६५	१ पाञ्चरात्रम्
१३६	२७ प्रश्नस्तोत्रभाष्यम्
३७१	४ बृहदारण्यकोपनिषत्
२५४	२४ ब्रह्मोपनिषत्
१२०	१६ भामती
२३३	१२ भारतम्
२५३	१५ मनुस्मृतिः
३२५	६ महाभाष्यम् ।
२००	१६ मुण्डकोपनिषत्
२	२१ यजुर्वेदः
३	२७ याज्ञवल्क्यस्मृतिः
२०१	२५ योगसूत्रम्
१०३	२४ रामायणम्
८०	१८ वाक्यपदीयम्
३२१	१२ वैशेषिकसूत्रम्
२५३	१२ शतपथब्राह्मणम्
१७	१२ शाबरभाष्यम्
५	६ श्लोकावार्तिकम् ।
१६६	२२ श्वेताश्वतरोपनिषत्
४८२	२६ सांख्यकारिका
२	२१ सामवेदः

न्यायमञ्जर्या उत्तरभागस्य शुद्धिपत्रम् ।

पृ०	प०	अशुद्धम् ।	शुद्धम् ।	पृ०	प०	अशुद्धम् ।	शुद्धम् ।
४३५	५	हेतोरगम	हेतोरगम	५५०	१३	दश	दश
४३५	१७	मिच्छ	मिच्छा	५५२	१४	निधान	निदान
४३५	२८	ग्रहणे	ग्रहणणे	५५५	२४	भूमानेषु	भूयमानेषु
४३७	२६	रिक्तता	रक्तता	५५६	२२	समान्य	सामान्य
४४६	१६	प्रसारणम्	प्रसारणम्	५६७	१५	धर्म	धर्मि
४५३	१	भङ्गता	भङ्गिता	५६६	७	मा	मात्रं
४५८	२२	नश्वराभावाः	नश्वरा भावाः	५६६	६	पत्त	पत्ते
४५६	२७	कस्याभावात्	कस्य भावात्	५७६	१५	भावाद्भि	भावाद्भि
४६२	६	क्षयानु	क्षयाव	५८०	२४	उभय	उभया
४६२	२८	तदुप	तदनुप	५८०	२६	साध्य	साध्या
४६३	१३	दवच्छिन्न	दविच्छिन्न	५८२	७	मिति उप	मितिरुप
४६७	३	यदय	यदह				
४७४	२०	तस्मिन् वेधमनि	तस्मिन्वेधमनि				
४७७	२६	एव व्याप्ति	एवाव्याप्ति	५८३	२३	पुनर्वचनं निगम- नमसाधनाद्बन्ध- नत्वात्पर्य-	पुनर्वचनं निगम- नमधुना
४७५	१६	नानेक	नानेक			कम् तस्या एव तु पुनर्वचनं नि- गमनमधुना	
४७६	१५	द्वानुपलम्भ	द्वुपलम्भ	५८४	१३	शङ्कायाः	शङ्कायाः
४७८	८	न तेज	तु तेज	५८५	१	मूलत्वाद्याप्ति	मूलत्वाद् व्याप्ति
४७६	१३	प्रत्यक्षे	प्रत्यक्षे	५८६	२६	लक्षणभावा	लक्षणियाभावा
४८५	१७	तद्गुणानां	तद्गुणानां ग्रहणं	५८७	१८	नियतंते	न नियतंते
४८७	१	निवर्त्य	निवर्त्य	५८८	१७	प्रतिकरणं	प्रतिप्रकरणं
५०३	१०	संस्कार	तिरस्कार	५९०	२४	न जाने	न जाने जाने
५०४	२४	संचित्य	संचिन्य	५९२	२१	प्रमाणातर्क	प्रमाणातर्क
५०५	४	खगौ	खगौ	५९८	२२	साधारणा	साधारणाव
५१३	१२	तीन्ति	तीति	५९६	१७	विरुद्धव्यभिचारी	विरुद्धव्यभिचारः
५१३	२०	भावात्तुच्छेद	भावात्तुच्छेद	५९६	२६	याविरुद्ध	याविरुद्ध
५१४	१६	वासीजुं तु	वासी जुं	६०४	१	दृत्तीति	दृत्तिनी
५१७	१६	तदाभ्यासा	तदाभ्यासा	६२७	६	प्रयत्नान्तरीय	प्रयत्नान्तरीय
५२२	१	नित्या कर्मा	नित्यकर्मा	६२७	२३	प्रतिक्रियते	प्रक्रियते
५२५	११	धार	धान	६३१	२५	गुञ्जारण्यदा	गुञ्जारण्यद
५२८	२०	परिच्छेदे	परिच्छेदे	६३५	१	साधनावादी	साधनवादी
५३६	४	च्छवं	च्छवं	६३५	६	नन्तरीक	नन्तरीयक
५३६	४	अर्थो	अर्थे	६३५	१४	श्चेद	श्चेद
५४०	१६	नुभावो	नुभावो	६४४	१८	निह्वीत	निह्वीत
५४२	२४	तस्माद्गुणिता	तस्माद्गुणिता	६४६	१६	साधनाविष	साधनविष
५४७	२१	इति	इति न				
५४८	४	यदनुभाव	यदनुभव				

श्रीः
न्यायमञ्जर्यामुपलब्धानां ग्रन्थान्तरवचनानाम-
नुपलब्धस्यलानां विवरणम् ।

पृ.	पं.	
३६६	१३	अहुस्यपादिवाक्यस्य०
३७	१२	अधिगतमर्थ०
२६	१७	अनलार्थनलं पश्यन्०
३१	१०	अन्यथेवाग्निसंखन्धा०
३१	८	अन्यदेवेन्द्रियपाह्य०
६२	२३	अर्थोपयोगे ऽपि पुनः०
४२५	२४	आपः पवित्रं०
५२६	१८	आप्तुर्विधातु०
३२७	१६	उपसर्गवशाद्भातु०
१०७	८	अधीणामपि यज्ज्ञानं०
३०२	६	एकप्रत्ययमर्थस्य०
५२२	२६	एकमेवेदुशं०
६३	१४	एकस्यार्थस्वभावस्य०
६४	३	एष गुणी रूपादिभ्यो०
१०५	८	कामशोकामयोन्माद०
१८२	४	कार्यं चेदवगम्येत०
१८४	८	कृतश्च शूलविध्वंसो०
५०२	१४	जरावियोगमरण०
२६	१३	तत्परिच्छिन्नत्वं०
१५६	१८	तत्त्वमपि भवति०
५३८	१७	तत्रानुभावमात्रेण०
४८५	७	तथापि नितरां०
७४	२०	तदतदूपिणो भावाः०
३१८	१६	तदयुक्तं प्रतिव्यक्ति०
५२१	२१	सृष्ट्याखनिरगाधेयं०
४०५	६	तेनाग्निहोत्रं जुहुयात्०
४१८	२०	दुष्टपहयहीना वा०
५३६	१	द्वे ब्रह्मणी वेदितव्ये०
३	१०	धर्मं प्रमीयमाणे तु०
४२२	१७	न यद् गिरिशङ्को०
३३५	२३	न सा केन चिदुत्पाद्या०
१६२	२०	न हीश्वरतयेश्वरो०
३०३	१६	नानोपाध्युपकाराङ्को०
४०५	३	नाभिनवाः को जन०

पृ.	पं.	
१२८	७	नासिद्धे भावधर्मो ऽस्ति०
१८६	२६	पूर्वस्मिन् प्रत्यये पात्रप्रतिष्ठे०
२३६	२६	प्रतिमन्वन्तरे ज्ञेया०
२३	१६	प्रमाणास्यसंज्ञादकत्वं०
११८	२१	प्रमाणास्यागोपात्वात्०
४००	३	प्रमाणात्तरदर्शनं०
१५६	१३	प्रमाणात्तरदर्शनमत्र०
२८	२४	प्रापणशक्तिः प्रामाण्यं०
५२२	५	प्रार्थ्यमानं फलं०
५३६	२	श्राद्धसिद्धिः स्याद्०
५१६	६	भोगाभ्यासमत्तु०
४०१	२२	मतद्वयमपीदं तु०
१२२	१२	मम त्वद्विदित्वात्त्रेण०
१६२	२	मृच्छगडचक्रसूत्रादि०
६२	१६	यः प्रागजनको बुद्धेः०
१८६	१७	यथा हि स्वप्नदृष्टोऽर्थः०
५४०	१४	यदाभासं प्रमेयं०
४६२	१७	रजतं गृह्यमाणं हि०
४२५	२७	रूपान्तरेण०
५५०	२५	वर्ततएव ब्रूमः
४१२	२५	वाक्येभ्य एव परि०
२८३	२७	विधिस्तुत्योः सदा वृत्तिः
३४०	२७	विधेर्लक्षणमेतावत्०
६३	३	विशेषणं विशेष्यं च०
४१८	२७	वृत्तिभूतं तिला मायाः०
६३	७	सङ्कृतस्मरणोपायं०
३१	२	समानविषयत्वे च०
५१७	२५	सर्वेषां सविषयं०
७०	१६	सव्यापारप्रतीतिस्वात्०
६४०	२४	सारस्तु व्यञ्जहारणां०
१६५	६	सिद्धं यादृगधिष्ठातु०
३६०	२५	स्मरणादभिलाषेण०
४०५	४	स्वयं रागादिमात्तार्थं०

श्रीः

न्यायमञ्जर्यामुपलब्धानां ग्रन्थान्तरवाक्यानां टिप्पण्याम-
प्रदर्शिततत्तद्ग्रन्थस्थलानां तत्तत्स्थलविधरणम् ।

पृ. सं.	पं.	अनिराप्नोपदेशात्०	पृ. सं.	पं.	यदात्मभक्ति या चैषा०
३५	२२	न्यायम व्य अ. १ आ. १ सू. ३	३४५	१४	४०४ पृष्ठे टिप्पणी द्रष्टव्या
६	४	अथ शब्दानुशासम् ।	३६६	२६	पदानि स्वैस्वम्०
		महाभाष्ये प्रथमवाक्यम्			शाबरभाष्ये अ. १ पा. १ सू. २५
२५१	१०	अधर्मं धर्मरूपे वा०	४०३	२१	प्रकृतिप्रत्ययो यद्वृत्०
		श्लो. वा. सू. ४ श्लो. १०५			श्लो. वा. वाक्याधिकरणो श्लो २५६
५३८	३	अप्रत्यक्षे.पलम्भस्य०	११	२४	प्रदीपः सर्वविद्यानाम्०
		सर्वदर्शनसंग्रहे वीरददर्शने			न्यायभाष्ये अ. १ आ. १ सू. १
४०७	२१	असाधुरनुमानेन०	४६०	१७	प्राप्ते शरीरभेदे०
		वैयाकरणभूषणो का. शक्तिनि. ३७			सांख्यकारिका ६८
५२१	२५	आत्मज्ञे चैत०	५२५	२१	भूतभाष्यप्रयोगं हि०
		श्लो वा सू. ५ श्लो. ११०			तन्त्रवार्तिके अ. २ पा. २ सू. १२
५८८	४	आधे धर्मापदेशे च०	२६६	२०	भान्तेरनुभवाद्वापि०
		तन्त्रवार्तिके अ. १ पा. ३ पृ. ८०			तन्त्रवार्तिके अ. १ पा. ३ सू. २
२६४	४	इतिहासपुराणाभ्याम्०	२२	६	यत्रापि स्यात् परिच्छेदः
		अत्रैव पृ. ३ टिप्पणी द्रष्टव्या			श्लो. वा सू. २ श्लो. ७४
२५१	२०	इदं पुरयमितं पाप०	४४३	२०	यस्मिन्नेव हि सन्ताने०
		श्लो. वा. सू. ५ श्लो. ३			सर्वदर्शनसंग्रहे आर्हतदर्शने
२०२	७	कुलालवच्च नैतस्य०	२६६	६	यदा यदा हि धर्मस्य०
		श्लोकवार्तिके सू. ५ श्लो. ७६			भगवद्गीता अ. ४ श्लो. ७
३२७	५	कठमिहितो भावो०	४६७	२५	यावज्जीवेत्०
		महाभाष्ये अ. १ पा. १ आ. ४ सू. ६८			सर्वदर्शनसंग्रहे चार्वाकदर्शने
१३५	२४	षोडशानां हि भूतं भयन्तम्०	४४३	२५	अर्वातपाभ्यां किं व्योमः
		शाबरभाष्ये अ. १ पा. १ सू. २			सर्वदर्शनसंग्रहे वीरददर्शने
२३१	१६	जातिमस्वेन्द्रियत्वादि०	६४४	७	विष्यष्टश्चाक्षपादोक्तो०
		श्लो. वा. अनुमानप्रश्ने श्लो. २१			श्लो. वा. सू. ५ श्लो. १५३
५४०	१६	नान्यो ऽनुभाष्यो०	४०८	२१	वाचकत्वाविशेषे वा०
		सर्वदर्शनसंग्रहे वीरददर्शने			वैयाकरणभूषणो का. शक्तिनि. ३७
५२१	२१	नित्यनैमित्तिके०	५३६	२६	सष्टोपलम्भनियमा०
		श्लो. वा. सू. ५ श्लो. १०६			सर्वदर्शनसंग्रहे वीरददर्शने

अत्र वैयाकरणभूषणसारसर्वदर्शनसंग्रहयोः प्रदर्शनेन तत्पठार्थतत्तद्वाक्यानामन्यत्रादृष्टत्वात् कृतं न तु तयोरेतद्व्याख्याचीनत्वं साधयितुमिति बोध्यम् ।



श्रीगणेशाय नमः ।

न्यायमञ्जरी ।

जयन्तभट्टकृता गौतमसूत्रवृत्तिः ।



नमः शाश्वतिकानन्दज्ञानेश्वर्यमयात्मने ।
सङ्कल्पसफलब्रह्मस्तम्भारम्भाय शम्भवे ॥ १ ॥
नमामि यामिनीनाथलेखालङ्कृतकुन्तलाम् ।
भवानीं भवसन्तापनिर्वापणसुधानदीम् ॥ २ ॥
सुरासुरशिरोरत्नमरीचिखचिताङ्घ्रये ।
विघ्नान्धकारसूर्याय गणाधिपतये नमः ॥ ३ ॥
जयन्ति पुरजिद्वृतसाधुवादपविचिताः ।
निदानं न्यायरत्नानामक्षपादमुनेर्गिरः ॥ ४ ॥
अक्षपादमताम्भोधिपरिमर्षरसोत्सुकाम् ।
विगाहन्तामिमां सन्तः प्रसरन्तीं सरस्वतीम् ॥ ५ ॥
नानागुणरसास्वादखिन्ना ऽपि विदुषां मतिः ।
आलोकमाचक्षेणेममनुगृह्णातु नः श्रमम् ॥ ६ ॥
न्यायोपधिषनेभ्यो ऽयमाहृतः परमो रसः ।
इदमान्वीक्षिकीक्षीरान्नवनीतमिवोद्भूतम् ॥ ७ ॥
कुतो वा नूतनं वस्तु वयमुत्प्रेक्षितुं क्षमाः ।
वचोविन्यासवैचित्र्यमाचमच विचार्यताम् ॥ ८ ॥
तेरैव कुसुमेः पूर्वमसकृत्कृतशेखराः ।
अपूर्वरचने दाम्नि दधत्येव कुतूहलम् ॥ ९ ॥
यद्वा निर्गुणमप्यर्थमभिनन्दन्ति साधवः ।
प्रणयिप्रार्थनाभङ्गसंविधानामशिक्षिताः ॥ १० ॥
सौन्दर्यं वाङ्मयोद्यानलीलाविहरणोद्यतेः ।
विदग्धैः क्रियतां कर्णे क्षिराय न्यायमञ्जरी ॥ ११ ॥

अक्षपादप्रणाता हि विततो न्यायपादपः ।

सान्द्रामृतरसस्यन्दफलसन्दर्भनिर्भरः ॥ १२ ॥

वयं मृदुपरिस्पन्दास्तदारोहणपङ्कवः ।

न तद्विभूतिप्राग्भारमालोकयितुमप्यलम् ॥ १३ ॥

तदेकदेशलेशे तु कृतो ऽयं विवृतिश्रमः ।

तमेव चानुगृह्णन्तु सन्तः प्रणयवत्सलाः ॥ १४ ॥

असङ्घोरपि नात्मीयैरल्पैरपि परस्थितैः ।

गुणैः सन्तः प्रहृष्यन्ति चिचमेषां विचेष्टितम् ॥ १५ ॥

परमार्थभावनाक्रमसमुन्मिषत्पुलकलाञ्छितकपोलम्* ।

स्वकृतीः प्रकाशयन्तः पश्यन्ति सतां मुखं धन्याः ॥ १६ ॥

इह प्रेक्षापूर्वकारिणः पुरुषार्थसम्पदमभिवाञ्छन्तः तत्साधनाधिग-
मोपायमन्तरेण तदवाप्तिमन्यमानास्तदुपायावगतनिमित्तमेव प्रथममन्वे-
षन्ते । दृष्टादृष्टभेदेन च तद्द्विविधः पुरुषार्थस्य पन्थाः । तस्य दृष्टे विषये
रूचिः प्रकृतवृद्धव्यवहारसिद्धान्वयव्यतिरेकाधिगतसाधनभावे भोजनादावन-
पेक्षितशास्त्रस्यैव भवति प्रवृत्तिः । न हि मलिनः स्नायात् बुभुक्षितो वा
ऽश्नीयादिति शास्त्रमुपयुज्यते । अदृष्टे तु स्वर्गापवर्गमात्रे नैसर्गिकमोहान्ध-
तमसविलुप्रालोक्तस्य लोकस्य शास्त्रमेव प्रकाशः । तदेव सकलसदुपायदर्शने
दिव्यं चक्षुरस्मदादेर्न योगिनामिव योगसमाधिजज्ञानाद्युपायान्तरमपीति ।
तस्मादस्मदादेः शास्त्रमेवाधिगन्तव्यम् । तच्च चतुर्दशविधं यानि विद्वांस-
श्चतुर्दश विद्यास्थानान्याचक्षते । तत्र वेदाः चत्वारः प्रथमो ऽथर्ववेदः†
द्वितीय ऋग्वेदः तृतीयः यजुर्वेदः चतुर्थः सामवेदः । एते चत्वारो वेदाः
साक्षादेव पुरुषार्थसाधनोपदेशस्वभावाः अग्निहोत्रं जुहुयात्स्वर्गकाम आत्मा
ज्ञातव्य इत्यादिश्रुतेः । स्मृतिशास्त्रमपि मन्वाद्युपनिबद्धमष्टकाशिखाकर्म-
प्रपाप्रवर्तनादिपुरुषार्थसाधनोपदेश्येव दृश्यते । अश्रूयमाणफलानामपि
कर्मणां फलवन्ता विधिवृत्तपरीक्षायां वक्ष्यते । सर्वो हि शास्त्रार्थः पुरुषार्थ-

* पुस्तकद्वये ऽपि परमार्थदायनेति पुलकाञ्छितेति च दृश्यते । परमार्थभावनेति पुलकला-
ञ्छितेति तु युक्तमिति तथैव निवेशितम् ।

† अत्रोपपत्तिं चतुर्थान्तिके स्वयमेव वक्ष्यति ।

पर्यवसायी न स्वरूपनिष्ठ इति । इतिहासपुराणाभ्यामपि उपाख्यानादिवर्णनेन वैदिक एवार्थः प्रायेण प्रतन्यते । यथोक्तम् ।

इतिहासपुराणाभ्यां वेदं समुपबृंहयेत् ।

बिभेत्यल्पश्रुताद्वेदे ममायं प्रतरिष्यतीति† ॥

तदेवं वेदपुराणधर्मशास्त्राणां स्वत एव पुरुषार्थसाधनोपदेशस्वभावत्वाद्विद्यास्थानत्वम् । अङ्गानि व्याकरणज्योतिःशिक्षाछन्दोनिरुक्तानि वेदार्योपयोगिपदादिव्युत्पादनद्वारेण विद्यास्थानत्वं प्रतिपद्यन्ते । तेषामङ्गसमाख्यैव तदनुगामितां प्रकटयति । विचारमन्तरेणाव्यवस्थितवेदवाक्यार्थानवधारणान्मीमांसा वेदवाक्यार्थविचारात्मिका वेदाकरस्येतिकर्त्तव्यतारूपमनुबिभ्रतीति विद्यास्थानतां प्रतिपद्यते । तथा च भट्टः ।

धर्मं प्रमीयमाणे तु वेदेन करणात्मना ।

इतिकर्त्तव्यताभागं मीमांसा पूरयिष्यति ॥

अत एव सप्रममङ्गमिति न गण्यते मीमांसा प्रत्यासन्नत्वेन वेदैकदेशभूतत्वात् । विचारसहायो हि शब्दः स्वार्थं निराकाङ्क्षं प्रबोधयितुं क्षमः । न्यायविस्तरस्तु मूलस्तम्भभूतः सर्वविद्यानां वेदप्रामाण्यहेतुत्वात् । वेदेषु हि तार्किकरचितकुतर्कविप्रावितप्रामाण्येषु शिथिलितास्थाः कथमिव बहुवितव्ययासादिसाध्यं वेदार्थानुष्ठानमादियेरन्त्साधवः । किं वा तदानीं स्वामिनि परिस्नाने तदनुयायिना मीमांसादिविद्यास्थानपरिजनेन कृत्यमिति । तस्मादशेषदुष्टतार्किकोपमर्दद्वारकटुठतरवेदप्रामाण्यप्रत्ययाधायिन्यायोपदेशक्षममक्षपादोपदिष्टमिदं न्यायविस्तराख्यं शास्त्रं प्रतिष्ठाननिबन्धनमिति पर्दं विद्यास्थानम् । विद्यास्थानत्वं नाम चतुर्दशानां शास्त्राणां पुरुषार्थसाधनज्ञानोपायत्वमेवोच्यते । वेदनं विद्या तच्च न घटादिवेदनमपि तु पुरुषार्थसाधनवेदनं विद्यायाः स्थानमाश्रय उपाय इत्यर्थः । तच्च पुरुषार्थसाधनपरिज्ञानोपायत्वं कस्य चित्साक्षात्कारेण कस्य चिदुपायद्वारेणेति तानीमानि चतुर्दश विद्यास्थानानीत्याचक्षते । यथोक्तम् ।

पुराणतर्कमीमांसाधर्मशास्त्राङ्गमिश्रिताः ।

वेदाः स्थानानि विद्यानां धर्मस्य च चतुर्दशेति* ॥

अन्यथाप्युक्तम् ।

अङ्गानि वेदाश्चत्वारो मीमांसा न्यायविस्तरः ।

पुराणं धर्मशास्त्रं च विद्या ह्येताश्चतुर्दशेति ॥

पूर्वत्र तर्कशब्देनोपात्तमुत्तरत्र च न्यायविस्तरशब्देनैतदेव शास्त्र-
मुच्यते । न्यायस्तर्कौ ऽनुमानं सो ऽस्मिन्नेव व्युत्पाद्यते । यतः साङ्ख्यार्हतानां
तावत्स्वप्नकानां क्रीदृशमनुमानोपदेशकौशलं क्रियदेव तत्तर्केण वेदप्रामाण्यं
रक्ष्यते इति नासाविह गणनार्हः । बौद्धास्तु यद्यपि अनुमानमार्गावगाहन-
नेपुणाभिमानोद्गुरो कन्धरामुद्रहन्ति तथा ऽपि वेदविरुद्धत्वात्तत्तर्कस्य कथं
वेदादिविद्यास्थानस्य मध्ये पाठः । अनुमानकौशलमपि क्रीदृशं शाक्यानामिति
पदेपदे दर्शयिष्यामः । चावाकास्तु वराकाः प्रतिक्षेपव्या एव कः द्रुततर्कस्य
तदीयस्येह गणनावसरः । वैशेषिकाः पुनरस्मदनुयायिन एवेत्येवमस्यां जन-
तासु प्रसिद्धायामपि षट्तर्यामिदमेव तर्कन्यायविस्तरशब्दाभ्यां शास्त्र-
मुक्तम् । इयमेवान्वीक्षिकी चतसृणां विद्यानां मध्ये न्यायविद्या गण्यते
आन्वीक्षिकी चयी वार्ता दण्डनीतिश्च शाश्वतीति । प्रत्यक्षागमाभ्यामी-
क्षितस्यान्वीक्षणमन्वीक्षा ऽनुमानमित्यर्थः । तद्भ्रुत्पादकं शास्त्रमान्वी-
क्षिकम् । ननु चतस्रश्चेद् विद्याः कथं चतुर्दशं दर्शयताः । नैष विरोधः ।
वार्तादण्डनीत्योर्दृष्टैकप्रयोजनत्वेन सर्वपुरुषार्थोपदेशविद्यावर्गे गणनानर्ह-
त्वात्प्रय्यान्वीक्षिक्योश्च तत्र निर्देशाच्चतुर्दशैव विद्याः । ननु वेदप्रामाण्य-
निर्णयप्रयोजनश्चेन्न्यायविस्तरः कृतमनेन मीमांसात एव तत्सिद्धेः । तत्र
ह्यर्थविचारवत्प्रामाण्यविचारो ऽपि कृत एव । सत्यम् । स त्वानुषङ्गिकः
तत्र मुख्यस्वर्थविचार एव । पृथक्प्रस्थाना हीमा विद्याः सा च वाक्या-
र्थविद्या न प्रमाणविद्येति । न च मीमांसकाः सम्यग् वेदप्रामाण्यरक्षण-
क्षमां सरणिमवलोकयितुं कुशलाः । कुतर्ककष्टकनिकरनिरुद्धसञ्चरमार्गा-
भासपरिभ्रान्ताः खलु ते इति वक्ष्यामः । न हि प्रमाणान्तरसंवाददार्ढ्यमन्त-
रेण प्रत्यक्षादीन्यपि प्रमाणभावं भजन्ते किमुत तदधीनवृत्तिरेष शब्दः ।
शब्दस्य हि समयोपकृतस्य बोधकत्वमात्रं स्वाधीनमर्थतथात्वेतरत्वपरि-
निश्चये तु पुरुषमुखप्रेक्षित्वमस्यापरिहार्यम् । तस्मादाप्तोक्तत्वादेव शब्दः
प्रमाणीभवति नान्यथेत्येतच्चास्मिन्नेव शास्त्रे व्युत्पादयिष्यते । नन्वक्षपा-

दात्पूर्व कुतो वेदप्रामाण्यनिश्चय आसीत् । अत्यल्पमिदं* मुच्यते । जैमिनेः पूर्व केन वेदार्थो व्याख्यातः पाणिनेः पूर्व केन पदानि व्युत्पादितानि । पिङ्गलात्पूर्व केन च्छन्दांसि रचितानि । आदिसर्गात्प्रभृति वेदवदिमा विद्याः प्रवृत्ताः । संक्षेपविस्तरविषयतया तु तौस्तौस्तत्र तत्र कर्तृनाचक्षते । ननु वेदप्रामाण्यं निर्विचारसिद्धमेव साधयो मन्यन्ते इति किमत्र विचार-यत्नेन । न संशयविपर्ययासनिरासार्थत्वात् । यस्य हि वेदप्रामाण्ये संशयाना विपर्यस्ता वा मतिस्तं प्रति शास्त्रारम्भः । न हि विदितवेदार्थे प्रति मीमांसा प्रस्तूयते । तदुक्तम् ।

नान्यतो वेदविद्भ्यश्च सूत्रवृत्तिक्रियेयते ‡ इति । भवति च चतु-
ष्कारः पुरुषः अन्नः सन्दिग्धो विपर्यस्तो निश्चितमतिश्चेति । तत्र निश्चि-
तमतिरेष मुनिरमुना शास्त्रेणाज्ञस्य ज्ञानमुपजनयति संशयानस्य संशयमुप-
हन्ति विपर्यस्यतो विपर्ययासं व्युत्स्यतीति तान्प्रति युक्तः शास्त्रारम्भः ।
कुतः पुनरस्येषैरपि निश्चितमतित्वं जातम् । उच्यते । भवति तावदेष
निश्चितमतिः स तु तपःप्रभावाद्वा देवताराधनाद्वा शास्त्रान्तराभ्यासाद्वा
भवतु किमनेन तत्रैतत् स्यात्त एव शास्त्रान्तरादस्मदादेरपि तत्त्वाधिगमो
भविष्यति इति किमन्नपादप्रणीतेन शास्त्रेण । परिहृतमेतत् संक्षेपविस्तरवि-
षयतया शास्त्रप्रणयनस्य † साफल्यत् । विधिचचेतसश्च भवन्ति पुरुषा
इत्युक्तम् । येषामित एवाज्ञानसंशयविपर्यया विनिवर्तन्ते तान्प्रत्येतत्प्रणयनं
सफलमितीदं प्रणीतवानाचार्यः । तत्रेदमादिसूत्रम् ।

प्रमाणप्रमेयसंशयप्रयोजनदूष्टान्तसिद्धान्तावयवतर्क-
निर्णयवादजल्पवितण्डाहेत्वाभासच्छलजातिनियग्रहस्था-
नानां तत्त्वज्ञानान्निःश्रेयसाधिगमः ॥ १ ॥

ननु किमर्थो ऽयमादिवाक्यारम्भः । को ऽयं प्रश्नः । शास्त्रं चेदार-
म्भणीयं क्रमवृत्तित्वाद्वाचः प्रथममवश्यं किमपि वाक्यं प्रयोक्तव्यं न ह्यादि-
वाक्यमकृत्वा द्वितीयादिवाक्यप्रणयनमुपपद्यते इति ग्रन्थकरणमेवाघटमानं

* अत्यल्पस्येवमुच्यत इति सूत्रे ।

† शास्त्रप्रणयनं यस्य साफल्यमिति सूत्रे पाठः ।

‡ ब्रह्मो. वा. ब्रह्मो. ४३ ।

स्यात् । आह । न खल्वेवं न जाने किं तु यदेव शास्त्रे व्युत्पाद्यत्वेन स्थितं तदेव व्युत्पाद्यतां किमादौ तदभिधेयप्रयोजनकीर्तनेन । उच्यते ।

आदिवाक्यं प्रयोक्तव्यमभिधेयप्रयोजने ।

प्रति पादयितुं श्रोतृप्रवाहोत्साहसिद्धये ॥

अभिधेयफलज्ञानविरहास्तमितोद्यमाः ।

श्रोतुमल्पमपि ग्रन्थमाद्रियन्ते न सूरयः ॥

को हि नाम विद्वानविदितविषये निष्प्रयोजने च कर्मणि प्रवर्तते ।
आह च भट्टः ।

सर्वस्यैव हि शास्त्रस्य कर्मणो वा ऽपि कस्य चित् ।

यावत्प्रयोजनं नेक्तं तावत्तत्केन गृह्यतइति* ॥

ननु प्रयोजनपरिज्ञानमादौ श्रोतृणां कुतस्त्यमिति चिन्त्यम् । किमस्मादेव वाक्याद्गत युक्तितः वाक्यं तावदनिश्चितप्रामाण्यं कथं प्रयोजननिश्चयाय प्रभवति संशयाद्वा प्रवृत्तौ वेदार्थे ऽपि तथैव स्यादिति शास्त्रमना-रब्धव्यं स्यात् । युक्तितः प्रयोजनावगमः शास्त्रे सर्वस्मिन्नधीते सति सम्भवति नेतरथेति तदवगमपूर्विकायां प्रवृत्तावितरेतराश्रयः शास्त्राधिगमात् प्रयोजनपरिज्ञानं प्रयोजनपरिज्ञानाच्च शास्त्रश्रवणे प्रवृत्तिः । उच्यते । आदि-वाक्यादेव श्रोतुः शास्त्रप्रयोजनपरिज्ञानमर्थसंशयाच्च श्रवणे प्रवृत्तिः ।

वेदे ह्यसिद्धप्रामाण्ये महाक्लेशेषु कर्मसु ।

नानर्थशङ्कया युक्तमनुष्ठानप्रवर्तनम् ॥

बहुवित्तव्ययायासवियोगसुगमे ऽध्वनि ।

प्रवृत्तिरुचितोदारफले लघुपरिश्रमे ॥

शृण्वन्त एव जानन्ति सन्तः कतिपर्येर्दिनेः ।

किमेतत्सफलं शास्त्रमुत मन्दप्रयोजनम् ॥

सूक्ष्मेक्षिका तु यद्यच्च क्रियते प्रथमोद्यमे ।

असौ सकलकर्तव्यविप्रलोपाय कल्पते ॥

आर्तो हि भिषजं पृष्ठा तदुक्तमनुतिष्ठति ।

तस्मिन्त्सविचिकित्सस्तु व्याधेराधिक्यमाप्नुयात् ॥

तेनादिवाक्याद्विज्ञाय साभिधेयं प्रयोजनम् ।

तत्सम्भावनया कार्यस्तच्छास्त्रश्रवणादरः ॥

यैरप्यादिवाक्यमित्थं व्याख्यायते क्लिानन्वितपदार्थकं वाक्यमनु-
षादेयं दशदाडिमादिवाक्यवत् । अन्वितपदार्थकमपि निष्प्रयोजनमनुपादेयमेव
सदसद्वायसदशनविमर्शवाक्यमिव । तदिहोपादेयताव्यापकप्रयोजनादानुपल-
म्भादनादरणीयत्वमिति व्यापकानुपलब्ध्या प्रत्यवतिष्ठमानः प्रयोजनाद्यभि-
धायिनाऽऽदिवाक्येन निवृत्ताशङ्कः क्रियते इति तैरपि प्रयोजनप्रतिपादनमेवा-
दिवाक्यस्यार्थ इत्युक्तं भवति । तत्प्रतिपादनेनैव व्यापकानुपलब्धिपरिहारा-
दाशङ्का निवारिता भवति इति । यदपि प्रवृत्तिहेतोरर्थसंशयस्य तर्कापरनाम्न
ओचित्यस्य वा समुत्पादनमादिवाक्येन क्रियते इति के चिदाचक्षते तदपि
प्रयोजनाभिधानद्वारकमेव । प्रयोजनविषयो हि संशयो वा सम्भावनाप्रत्ययो वा
प्रवृत्त्यङ्गभूतस्तेनोत्पादनीय इति तदुत्पत्तौ प्रयोजनाभिधानमेवादिवाक्यस्य
व्यापारः संशयस्तु वस्तुवृत्तोपनत एव पुरुषवचसां द्वैविध्यदर्शनात् । शौच-
समाचारसाधुतादिना तु तस्मिन् सम्भावनाप्रत्ययो ऽपि लोकस्य भवतीति ।
तस्मात्प्रयोजनप्रतिपादनार्थमेवादिवाक्यमिति सूक्तम् ।

यच्च श्रोतृप्रवृत्त्यङ्गं तद्वक्तुं युक्तमादितः ।

न च प्रयोजनज्ञानादन्यदस्ति प्रवर्तकम् ॥

अभिधेयकथनमपि तत्साध्यप्रयोजनोपपादनाय श्रोतृबुद्धिसमाधा-
नाय च कर्तव्यमेव ।

अर्थाक्षिप्रस्तु संबन्धः फलशास्त्राभिधेयगः ।

तन्निर्देशेन सिद्धत्वात् स्वकण्ठेन कथ्यते ॥

अभिधेयस्य शास्त्रस्य वाच्यवाचकभावलक्षणः संबन्धः शास्त्रा-
र्थस्य निःश्रेयसस्य च साध्यसाधनभावः संबन्धः तदाश्रयनिर्देशादेव
सिद्धः । अभिधेयास्तु प्रमाणादयो नियहस्थानपर्यन्ताः षोडश पदार्थाः
प्रथमसूत्रे निर्दिष्टास्तेषां स्वरूपमुपरिष्ठाद्वक्ष्यते । अर्थपरिच्छित्तिसाधनानि
प्रत्यक्षादीनि प्रमाणानि । तत्परिच्छेद्यामात्मादि । नानार्थाधमर्शः संशयः । हिता-
हितप्राप्तिपरिहारौ तत्साधनं च प्रयोजनम् । हेतोः प्रतिबन्धावधारणं दृष्टान्तः ।
प्रमाणातो ऽभ्युपगम्यमानः सामान्यविशेषवानर्थः सिद्धान्तः । परार्थानुमान-

वाक्येकदेशभूताः प्रतिज्ञादयो ऽवयवाः । सन्दिग्धेषु ऽन्यतरपक्षानुकूलकारण-
दर्शनातस्मिन्सम्भावनाप्रत्ययस्तर्कः । साधनोपलम्भजन्मा तत्त्वावबोधो
निर्णयः । धीतरागवस्तुनिर्णयफलो घातः । विजिगीषुकथा पुरुषशक्तिपरीक्षण-
फला जल्पः । तद्विशेषो वितण्डा । अहेतवो हेतुषदवभासमाना हेत्वाभासाः ।
अर्थविकल्पेः वचनविघातश्छलम् । हेतुप्रतिबिम्बनप्रायं प्रत्यवस्थानं जातिः ।
सत्यवस्त्वप्रतिभासः विपरीतप्रतिभासश्च नियहस्थानम् । तत्र वक्ष्यमाणल-
क्षणसूचनिर्देशानुसारेण कानि चिदेकवचनान्तानि पदानि विग्रहे यहीत-
व्यानि प्रमाणावयवहेत्वाभासानां बहुवचनेन विग्रहो दर्शयितव्यः शेषाणा-
मेकवचनेन लक्षणसूत्रेषु तथा निर्देशात् । एवं चोद्वेशलक्षणयोरेकविषयता
नितरां दर्शिता भवति । इतरैतरयोगे द्वन्द्वः समासः । प्रमाणादीनां तत्त्वमिति
सम्बन्धमात्रेषु । तत्त्वस्य ज्ञानं निःश्रेयसस्याधिगम इति कर्मणि षष्ठी । तत्त्वस्य
ज्ञायमानत्वेन निःश्रेयसस्य चाधिगम्यमानत्वेन कर्मत्वात् । नन्वेवं व्याख्या-
यमाने तत्त्वप्रमाणादिपदसापेक्षत्वेनासमर्थत्वादसमासः प्राप्नोति सापेक्षम-
समर्थं भवतीत्याहुः । न चेदं प्रधानं सापेक्षं येन भवति वै प्रधानस्य
सापेक्षस्यापि समास इति राजपुरुषः शोभन इतिवत्समस्यते उत्तरपदार्थ-
प्रधानत्वात्षष्ठीतत्पुरुषस्य ज्ञानमेवात्र प्रधानं तत्त्वमुपसर्जनम् । अतश्च
ऋद्दुस्य राज्ञः पुरुष इतिवदसमास एव युक्तः । ननु ज्ञानमपि प्रमाणादिसा-
पेक्षं भवत्येव तद्विषयं हि तदिति । न तत्त्वपदेनास्य निराकाङ्क्षीकृतत्वात् ।
तत्त्वस्य ज्ञानमिति तदिदानीं तत्त्वमेव सापेक्षं वर्तते कस्य तत्त्वमिति
तस्मात्तत्त्वस्योपसर्जनस्य सतः सापेक्षत्वादसमास एवेत्येवमभिप्रेक्ष्यमानाः
के चन तत्त्वं च तज्ज्ञानं चेति कर्मधारयं व्याचक्षिरे तत्पुनरयुक्तम् ।
ज्ञानस्य स्वतस्तत्त्वातत्त्वविभागाभावात् । विषयकृतो हि ज्ञानानां तथाभावो
ऽतथाभावो वा तदेतत्तत्त्वविषयज्ञानं भवति न स्वतस्तत्त्वस्वभावम् । किं
पुनरिदं तत्त्वं नाम सतो ऽसतो वा वस्तुनः प्रमाणापरिनिश्चितस्वरूपं स्रष्ट-
प्रवृत्तिनिमित्तं तदित्युच्यते । तस्य भावस्तत्त्वमिति तच्च ज्ञानेन निश्चीयते ।
तत्परिच्छिन्दज्ज्ञानं तत्त्वज्ञानमित्युच्यते । ज्ञानस्यापि तद्रूपं ज्ञानान्तरपरि-
च्छेद्यमेव भवति । निर्णयतत्त्वाच्च प्रमाणादय इति व्यतिरेकनिर्देश एव
युक्तः । न चासमासप्रसङ्गमात्रादन्यथा वर्धनमुचितम् । ईदृशानां समा-

सानां सामर्थ्यानपायेन बहुशो दृष्टत्वाद् द्वेषदत्तस्य गुसकुलमिति । उपसर्जनं नोपसर्जनमिति न कारणमेतत्समासे वियहृवाक्यसमानार्थतया समासे भवति सा चेह विद्यते यव । वैयाकरणा अपि ईदृशि पदानि समस्यन्त्येव । अथ शब्दानुशासनं केषां शब्दानां लौकिकानां वैदिकानां चेति । तस्माद्यथाभाष्यमेव षष्ठीषयव्याख्यानमनघद्यम् ।

ननु षोडशपदार्थतत्त्वज्ञानस्य कथं निःश्रेयसाधिगमहेतुत्वमिति वक्तव्यम् । वेदप्रामाण्यसिद्धार्थं वेदं शास्त्रमिति तावन्मात्रमेव ध्युत्पाद्यतां किं षोडशपदार्थकन्यायन्यनेन । उच्यते । आत्मापवर्गपर्यन्तद्वादशविधप्रमेयज्ञानं तावदन्यज्ञानानौपर्यिकमेव साक्षादपवर्गसाधनमिति वक्ष्यामः । तत्त्वज्ञानान्मिथ्याज्ञाननिरासे सति तन्मूलः संसारो निवर्तते इति प्रमेयं तावदवश्योपदेश्यम् । तस्य तु प्रमेयस्यात्मादेरपवर्गसाधनत्वाधिगम आगमेकनिबन्धनः ।

तस्य प्रामाण्यनिर्णीतिरनुमाननिबन्धना ।

आप्तोक्तत्वं च तल्लिङ्गमविनाभाषि वक्ष्यते ॥

प्रतिबन्धयहे तस्य प्रत्यक्षमुपयुज्यते ।

को ऽन्यस्सन्तरणे हेतुरनवस्थामहोदधेः ॥

आयुर्वेदादिषाक्येषु दृष्ट्वा प्रत्यक्षतः फलम् ।

वचः प्रमाणमाप्तोक्तमिति निर्णीयतां यतः ॥

उपमानं तु क्व चित्कर्मणि सोपयोगमित्येवं चतुष्कारमपि प्रमाणं प्रमेयवदुपदेष्टव्यम् । संशयादयस्तु पदार्था यथासम्भवं प्रमाणेषु प्रमेये चान्तर्भवन्तो ऽपि न्यायप्रवृत्तिहेतुत्वात्पृथगुपदिश्यन्ते । न्यायश्च वेदप्रामाण्यप्रतिष्ठापनपूर्वकत्वेन पुरुषार्थोपयोगित्वमुपयातीति दर्शितम् ।

तत्र नानुपलब्धे ऽर्थे न निर्णीते प्रवर्तते ।

किं तु संशयिते न्यायस्तदङ्गं तेन संशयः ॥

प्रयोजनमनुद्दिश्य न च न्यायं प्रयुञ्जते ।

दृष्टान्तः पुनरेतस्य सम्बन्धग्रहणास्पदम् ॥

सिद्धान्तो ऽपि धर्मप्राप्तेनाश्रयासिद्धतामपोद्भूतव्यायं प्रवर्तयति । ननु संशयपदेन न्यग्रथविषयं सन्दिग्धं धर्मिणमभिदधता ऽऽश्रयासिद्धिरयो-

दृतेषु । सत्यम् । क्व चित्तु विषये संशयमन्तरेणापि न्यायप्रवृत्तिर्दर्शयिष्यते
इति संशयितैकविषयन्यायनियमाभावात्सिद्धान्तो ऽपि वक्तव्यः ।

न्यायाभिधाने ऽवयवाः परं प्रत्युपयोगिनः ।

परार्थमनुमानं च तदाहुर्न्यायवादिनः ॥

ननु प्रतिज्ञोदाहरणाभ्यां तदभिधेयो सिद्धान्तदृष्टान्तौ गम्येते एव
किं पृथगुपादानेन । यद्येवं हेत्वाख्येनावयवेन तदभिधेयसिद्धेरनुमानमपि
पृथग् न वक्तव्यं स्यात् । एवं भवतु किं नश्चिन्नम् । मैवम् । अभिधेये
न्याये निरूपणीये तदभिधायिनामवयवानामवसर इति तदर्थः प्रथमं
व्युत्पादनाहं भवतीतरथा ऽवयवमाचोपदेशएव शास्त्रं समाप्येत । तर्कः
संशयविज्ञानविषयीकृततुल्यकल्पपक्षद्वयान्यतरपक्षशैथिल्यसमुत्पादनेन तदि-
तरपक्षविषयं प्रमाणमकेशसम्पद्यमानप्रतिपक्षव्युदासमनुगृह्णाति मार्गशुद्धिमाद-
धान इति पृथगुपदिश्यते । स चाशयशुद्धिमुपदर्शयितुं वादे प्रयोच्यते इति
अन्यतराधिकरणनिर्णयमन्तरेण न पर्यवस्यति न्यायोपरमकारणत्वेन तस्य
प्रवर्तको निर्णय इतरथा निरवसानमनासादितफलं को नाम न्यायमार-
भेत । ननु तत्त्वज्ञानपदेन गतार्थत्वान्न पृथग्वक्तव्यो निर्णयः निर्णयो हि
तत्त्वज्ञानमेव । अस्येतत् । किं तु षोडशपदार्थतत्त्वज्ञानं प्रमाणान्तरकरण-
कमपि भवति न तस्य न्यायोपरमहेतुत्वमेष तु साधनदूषणसरणिचोद-
जन्मा निर्णयस्तदुपरमहेतुः पृथगुपादानमन्तरेण न लभ्यते । नन्वनुमा-
नपदादेश तर्हि यथाभिलषितो लप्स्यते निर्णयः । तदयुक्तम् । अनुमानफलं
निर्णयो नानुमानम् । करणस्य प्रमाणत्वान्निर्णयोपादानमन्तरेण तदनुमानम-
फलमपर्यवसितं स्यात् । उभाभ्यां तर्हि तत्त्वज्ञानानुमानपदाभ्यामयमावे-
प्स्यते निर्णयः । अनुमानस्य तत्त्वज्ञानान्तत्वात् । न । निर्णयोपादाना-
द्विना तदन्तत्वासिद्धेः लिङ्गाभाससमुत्थतत्त्वज्ञानाभाससम्भवात् । ननु संशय-
पूर्वकत्वादनुमानस्य सामर्थ्यान्निर्णयान्ततैव भविष्यति इति संशयानुमानत-
त्वज्ञानपदैर्गतार्थो निर्णयः । मैवम् । संशयपूर्वकत्वे ऽप्यनुमानस्य तदाभा-
सोपजनितनिर्णयाभाससम्भवात् । न चैष नियमः संशयपूर्वकमनुमान-
मिति । तस्मादनुमानस्य विशिष्टनिर्णयावसानत्वलाभाय निर्णयपदमुपादेय-

मित्यलं प्रसङ्गेन । घादे तु विचार्यमाणे न्यायः संशयच्छेदनेनाध्यवसिताव-
बोधमध्यवसिताभ्यनुज्ञातं च विदधतत्वपरिशुद्धिमादधातीति वीतरागेः
शिष्यसन्नह्यचारिभिः सह घादः प्रयोक्तव्यः । जल्पवितण्डे तु दुष्टतार्किको-
परचितकपटदूषणाडम्बरसन्त्वास्यमानसरलमतिसमाश्वासनेन तद्दुदयस्थत-
त्वज्ञानसंरक्षणाय क्व चिदवसरे वीतरागस्याप्युपयुज्यन्ते इति वक्ष्यामः ।
हेत्वाभासाः सम्यगन्यायप्रविवेकोपकारद्वारेण तदुपयोगिना हेत्वाभासस्वरूपा-
वधारणे हि सति तद्विलक्षणतया हेतवस्सुखमवगम्यन्ते । नन्वत्र विप-
र्ययो दृश्यते हेत्ववगमे सति तदितरहेत्वाभासव्यवस्थापनात् । सत्यमे-
वम् । तथा ऽपि प्रयोक्तुं च द्वयमपि ज्ञेयं हेतवः प्रयुज्यन्ते हेत्वाभासाश्च
परिह्रियन्ते इति । यच्च नियहस्थानपरिगणिता अपि हेत्वाभासाः पुनस्-
पदिश्यन्ते तद्वादे चोदनीया भविष्यन्तीत्याशयेन । क्लृप्तातिनियहस्थानानि
जल्पवितण्डोपकरणानि तेषामवधृतस्वरूपाणां स्ववाक्ये परिवर्जनं क्व चिद-
वसरे प्रयोगः परप्रयुक्तानां च प्रतिसमाधानमित्यादि शक्यक्रियम् । अतस्ता-
न्यपि जल्पवितण्डाङ्गत्वाच्च ज्ञातव्यानीति पृथगुपदिश्यन्ते ।

दुःशिक्षितकुतर्कांश्लेशवाचालिताननाः ।

शक्याः किमन्यथा जेतुं वितण्डोटोपपण्डिताः ॥

गतानुगतिको लोकः कुमार्गं तत्प्रतारितः ।

मा गादिति च्छलादीनि प्राह कारुणिको मुनिः ॥

तदेवमुपदेष्टव्याः पदार्थाः संशयादयः ।

तन्मूलन्यायनिर्णयवेदप्रामाण्यसंविदे ॥

तेनागमप्रमाणत्वद्वाराऽऽखिलफलप्रदा ।

इयमान्वीक्षिकी विद्या विद्यास्थानेषु गण्यते ॥

आह च भाष्यकारः ।

प्रदीपः सर्वविद्यानामुपायः सर्वकर्मणाम् ।

आश्रयः सर्वधर्माणां विद्योद्देशे परीक्षितेति ॥

इत्येष षोडशपदार्थनिबन्धनेन निःश्रेयसस्य मुनिना निरदेशि पन्थाः ।

अन्यस्तु सन्नपि पदार्थगणो ऽपवर्गमार्गोपयोगविरहादिह नोपदिष्टः ॥

त्रिविधा चास्य शास्त्रस्य प्रवृत्तिरुद्देशो लक्षणं परीक्षेति । नामधेयेन पदार्थाभिधानमुद्देशः । उद्विष्टस्य तत्त्वव्यवस्थापको धर्मो लक्षणम् । लक्षितस्य तल्लक्षणमुपपद्यते न वेति विचारः परीक्षा । ननु च विभागलक्षणा चतुर्थ्यपि प्रवृत्तिरस्त्येषामेदवत्सु प्रमाणसिद्धान्तच्छलादिषु तथा व्यवहारात् । सत्यम् । प्रथमसूत्रोपदिष्टे भेदवति पदार्थे भवत्येव विभागः उद्देशरूपानपायानु उद्देश एवासौ । सामान्यसञ्ज्ञया कीर्तनमुद्देशः प्रकारभेदसञ्ज्ञया कीर्तनं विभाग इति । तथा चेद्देशतयैव तत्र तत्र भाष्यकारो व्यवहरति । अयथायर्थः प्रमाणोद्देश इत्याक्षेपे तस्मादायथायर्थ एव प्रमाणोद्देश इति च समाधानमभि-
दधानः । तस्मान्त्रिविधैव प्रवृत्तिः । तत्रोद्देशः प्रथममवश्यं कर्तव्यः अनुद्वि-
ष्टस्य लक्षणपरीक्षानुपपत्तेः । सामान्यविशेषलक्षणयोरपि पौर्वापर्यनियमो ऽस्त्येव ।
अलक्षिते सामान्ये विशेषलक्षणावसराभावात् । परीक्षा तु लक्षणोत्तरकालभा-
विनीति तत्स्वरूपनिर्हणनादेव गम्यते विभागसामान्यलक्षणयोस्तु नास्ति
पौर्वापर्यनियमः । पूर्वं वा सामान्यलक्षणं ततो विभागः पूर्वं वा विभागः
ततः सामान्यलक्षणमुच्यते इति । तदिहोद्देशस्तावद्वाख्यातः । अस्माभिस्तु
लक्षणसूत्राण्येव व्याख्यास्यन्ते । परीक्षासूत्रसूचितं तु वस्तु सोपयोगलक्षणवर्ण-
नावसरे एव यथाबुद्धिं दर्शयिष्यते । न पृथक्परीक्षासूत्रविवरणश्रमः करिष्यते ।
प्रथमसूत्रानन्तरं दुःखजन्मेत्यादि द्वितीयं सूत्रं लक्षणानौपयिकत्वात्नेह विवृ-
तम् । अपवर्गपरीक्षाशेषभूतत्वानु तदवसरे एव निर्णयिष्यते* ।

प्रमाणसामान्यलक्षणं विभागसूत्रे त्ववसरप्राप्तत्वादिदानीमेव विव्रियते ।

प्रत्यक्षानुमानोपमानशब्दाः प्रमाणाणि † ॥

इति अत्रेदं तावद्विचार्यते । किं प्रमाणं नाम किमस्य स्वरूपं किं वा लक्षणमिति । ततः तत्र सूत्रं योजयिष्यते । तदुच्यते । अव्यभिचारिणीम-
सन्दिग्धामर्थोपलब्धिं विदधती बोधाबोधस्वभावा सामग्री प्रमाणम् । बोधा-
बोधस्वभावा हि तस्य स्वरूपम् । अव्यभिचारादिविशेषणार्थोपलब्धिसाधनत्वं
लक्षणम् । ननु च प्रमीयते येन तत्प्रमाणमिति करणसाधनेन ऽयं प्रमाण-
शब्दः । करणं च साधकतमं तमवर्थश्चातिशयः । स चापेक्षिकः साध-

* निर्णयते इति युक्तः पाठः ।

† गी. सू. अ. १ आ. १ सू. ३ ।

कान्तरसम्भवे हि तदपेक्षयातिशययोगात्किं चित्साधकतममुच्यते । साम-
 य्याश्चेकत्वात्तदतिरिक्तसाधकान्तरानुपलम्भात्किमपेक्षमस्या अतिशयं ब्रूमः ।
 अपि च कस्मिन्निवश्ये सामय्याः प्रमाणत्वम् । प्रमीयमाणो हि कर्मभूतो
 विषयः सामय्यन्तरीभूतत्वात्सामय्येवेति करणतामेव यायात् । निरालम्ब-
 नाश्चेदानीं सर्वप्रमितयो भवेयुरालम्बनकारकस्य चक्षुरादिष्वत्प्रमाणान्तः-
 पातित्वात् । कश्च सामय्या प्रमेयं प्रमिमीते । प्रमातापि तस्यामेव लीनः ।
 एवं च यदुच्यते प्रमाता प्रमाणं प्रमेयं प्रमितिरिति चतसृषु विधासु तत्त्वं
 परिसमाप्यते इति तद्ब्रूह्यते । न च लोको ऽपि सामय्याः करणभाव-
 मनुमन्यते तस्यां करणविभक्तिमप्रयुञ्जानः । न ह्येवं वक्तारो भवन्ति
 लौकिकाः सामय्या पश्याम इति किं तु दीपेन पश्यामः चक्षुषा निरीक्षामहे
 इत्याचक्षते । तस्मान्न सामयी करणमकरणत्वाच्च न प्रमाणमिति नेदं साधु
 प्रमाणस्वरूपम् । अत्रोच्यते । यत एव साधकतमं करणं करणसाधनश्च
 प्रमाणशब्दः तत एव सामय्याः प्रमाणत्वं युक्तम् । तद्ब्रूतिरेकेण कारकान्तरे
 क्व चिदपि तमवर्थसंस्पर्शानुपपत्तेः । अनेककारकसन्निधाने कार्यं घटमानम-
 न्यतरव्यपगमे च विघटमानं कस्मै अतिशयं प्रयच्छेत् । न चातिशयः कार्य-
 जन्यनि कस्य चिदवधार्यते सर्वेषां तत्र व्याप्रियमाणत्वात् । सन्निपत्य जन-
 कत्वमतिशय इति चेन्न । आरादुपकारकाणामपि कारकत्वानपायात् । ज्ञाने
 च जन्ये किमसन्निपत्य जनकं सर्वेषामिन्द्रियमनोऽर्थोदीनामितरेतरसंसर्गे
 सति ज्ञाननिष्पत्तेः । अथ सहसैव कार्यजननमतिशयः । सो ऽपि कस्यां
 चिदवस्थायां करणस्येव कर्मणोपि शक्यते वक्तुम् । अविरलजलधरधाराप्रबन्ध-
 बद्धान्धकारनिवहे बहुलनिशीथे सहसैव स्फुरता विद्युज्जलालोकेन कामिनीज्ञा-
 नमादधानेन तज्जन्मनि सातिशयत्वमवाप्यते । एवमितरकारककदम्बसन्नि-
 धाने सत्यपि सीमन्तिनीमन्तरेण तद्दर्शनं न सम्पद्यते । आगतमात्रायामेव
 तस्यां भवतीति तदपि कर्म कारकमतिशययोगित्वात्करणं स्यात्तस्मात्फलो-
 त्पादाविनाभावित्वंभावत्वमवश्यतया कार्यजनकत्वमतिशयः । स च साम-
 य्यन्तर्गतस्य न कस्य चिदेकस्य कारकस्य कथयितुं पार्यते । सामय्यास्तु
 सो ऽतिशयः सुबचः सन्निहिता चेत्सामयी सम्पन्नमेव फलमिति सैवाति-
 शयवती । ननु मुख्ययोः प्रमातृप्रमेययोरपि तदविनाभावित्वमतिशयो

ऽस्येव प्रमितिसम्बन्धमन्तरेण तयोस्तथात्वाभावात् । प्रमियोतीति प्रमाता भवति प्रमीयते इति च प्रमेयम् । सत्यमेतत् । किं तु साकल्यप्रसादलब्धप्रमितिसंबन्धनिबन्धनः प्रमातृप्रमेययोर्मुख्यस्वरूपलाभः साकल्यापचये प्रमित्यभावाद्गौणे प्रमातृप्रमेये सम्पद्यते । एवं च साकल्यमन्तरेण प्रमितित-मबर्थयोगात्तदेव करणम् । यत् किमपेक्षं सामग्याः करणत्वमिति तदन्तर्गतकारकापेक्षमिति ब्रूमः । कारकाणां धर्मः सामग्री न स्वरूपहानाय तेषां कल्पते साकल्यदशायामपि तत्स्वरूपप्रत्यभिज्ञानात् । ननु समयेभ्यः सामग्री भिन्ना चेत्कथं पृथङ् नोपलभ्यते । अभेदे तु सर्वकारकाणि करणीभूतान्येवेति कर्तृकर्मव्यवहारोच्छेदप्रसङ्गः मैवम् । समयसन्निधानाख्यधर्मस्य प्रत्यक्षमुपलम्भात् । पृथगवस्थितेषु हि स्थालीजलज्वलनतश्जुलादिषु न समयता-प्रत्ययः समुदितेषु तु भवतीत्यतस्तन्तुपटलपरिघटितघटाद्यवयविवत्कार-ककलापनिष्पाद्यद्वयान्तराभावे ऽपि समुदायात्मिका सामग्री विद्यते एवेति समुदाय्यपेक्षया करणतां प्रतिपद्यते तस्मान्न परिघोटनीयमिदं कस्मिन्कर्मणि सामग्री करणमिति । समुदायिनां सामग्यवस्यायामपि स्वरूपानपायात् समुदायिविशेषे कर्मणि सामग्री करणम् । अत एव न प्रमितेर्निरालम्बन-त्वम् । एतेन प्रमाता पृथगुपदर्शित इति विधात्तुष्टयमपि समाहितम् । यत्त्वम्यथापि सामग्याः करणविभक्तिनिर्देशो न दृश्यते इति तत्रोच्यते । सामग्री हि संहतिः सा हि संहन्यमानव्यतिरेकेण न व्यवहारपदधीमवतरति तेन सामग्रीं पश्यामीति न व्यपदेशः । यस्तु दीपेन्द्रियाणां तृतीयानि-र्देशः स फलोपजननाविनाभाविस्वभावत्वाख्यसामग्रीसङ्कपसमारोपणनिब-न्धनः । अन्यत्रापि च तद्रूपसमारोपेण स्थाल्या पचतीति व्यपदेशो दृश्यते एव । तस्मादन्तर्गतकारकापेक्षया लब्धकरणभावा सामग्री प्रमाणम् ।

अपरे पुनराचक्षते । सामग्री नाम समुदितानि कारकाणि तेषां द्वैहृष्य-मद्भृदयङ्गमम् । अथ च तानि पृथगवस्थितानि कर्मादिभावं भजन्ते । अथ च तान्येव समुदितानि करणीभवन्तीति को ऽयं नयः । तस्मात्कर्तृकर्मव्य-तिरिक्तमव्यभिचारादिविशेषणकार्यप्रमाणकं कारकं करणमुच्यते । तदेव च तृतीयया व्यपदिशन्ति । दीपेन पश्यामि चक्षुषा निरीक्षे लिङ्गेन बुद्धे शब्देन ज्ञानामि मनसा निश्चिनोमीति । ननु चीय्येव कारकाण्यस्मिन् पक्षे भवेयुः

ज्ञानक्रियायां तावदेवमेवैतद्यथा भवानाह । पाकादिक्रियासु क्रियाश्रयधारणा-
द्युपकारभेदपर्यालोचनया भवत्वधिकरणादिकारकान्तरव्यवहारः । प्रमितौ तु
मनोदीपचक्षुरादेर्न लक्ष्यते विशेष इति तत्सर्वं करणत्वेन सम्मतम् । कस्तेषु
तमवर्थे इति चेत् । अस्ति कश्चिद् यदयं लोको ऽहं मया जानामि घटेन
घटं जानामि इति न कर्तृकर्मणी विस्मृत्यापि करणत्वेन व्यपदिशति । नय-
नमनोदीपशब्दलिङ्गादीनि तु तथा व्यपदिशति सो ऽयमेषां पश्यति कर्तृकर्म-
वैलक्षण्यं चक्षुरादीनाम् । तद्वैलक्षण्यमेव च तेषामतिशय इति तदयमिह
प्रमाणं प्रमाता प्रमेयं प्रमितिरिति चतुर्वर्गेणैव व्यवहारः परिसमाप्यते ।
तस्मात्कर्तृकर्मविलक्षणा संशयविपर्ययरहितार्थेबोधविधायिनी बोधाबोधस्व-
भावा सामयी प्रमाणमिति युक्तम् ।

ये तु बोधस्यैव प्रमाणत्वमाचक्षते न सूक्ष्मदर्शनास्ते बोधः खलु
प्रमाणस्य फलं न साक्षात्प्रमाणम् । करणार्थाभिधानो हि प्रमाणशब्दः प्रमी-
यते ऽनेनेति प्रमाणम् । प्रमीयते इति को ऽर्थः प्रमा जन्यते इति । प्रमा-
णादवगच्छाम इति च वदन्तो लौकिकाः करणस्यैव प्रामाण्यमनुमन्यन्ते ।
यस्तु प्रमा प्रमाणमिति प्रमाणशब्दः स प्रमाणफले द्रष्टव्यः । तथा च
संशयविपर्ययात्मकं प्रमाणफलमिति ज्ञानमात्ममनोऽनुमाने तद्विशेषणार्थप-
रिच्छेदे वा विशिष्टप्रमाणजननात्प्रमाणतां प्रतिपद्यते । अव्यभिचारादिवि-
शेषणोपपन्नमपि ज्ञानमफलजनकमप्रमाणमेव प्रमाणमुच्यते । तदयुक्तम् । सक-
लजगद्विदितबोधेतरस्वभावशब्दलिङ्गादीपेन्द्रियादिपरिहारप्रसङ्गात् । तस्मा-
त्साम्यनुप्रविष्टबोधो विशेषणज्ञानमिव क्व चित्प्रत्यक्षे लिङ्गज्ञानमिव लिङ्गि-
प्रमितौ साहृष्यदर्शनमिवोपमाने शब्दश्रवणमिव तदर्थज्ञाने प्रमाणतां प्रति-
पद्यते । अत एव बोधाबोधस्वभावा सामयी प्रमाणमित्युक्तम् ।

अन्ये तुल्यसाम्यधीनयोर्ज्ञानार्थयोर्साहृष्याहकभावं वदन्तो बोधं
प्रमाणमभ्युपागमन् । क्षणभङ्गिषु पदार्थेषु सहकार्युपादानकारणापेक्षणान्तरस-
न्ततिजननेन च लोकयाचामुद्ग्रहत्सु ज्ञानजन्मनि ज्ञानमुपादानकारणमर्थः
सहकारिकारणम् अर्थजन्मनि चार्थ उपादानकारणं ज्ञानं सहकारिकारणमिति ।
ज्ञानं च ज्ञानार्थजन्यमर्थश्चार्थज्ञानजन्यो भवतीत्येवमेकसाम्यधीनतया
तमर्थमव्यभिचरतो ज्ञानस्य तत्र प्रामाण्यमिति । तद्विदमनुपपन्नम् । अफल-

जनकस्य प्रमाणत्वापत्तेरित्युक्तत्वात् । अपि च कर्मणि ज्ञानं प्रमाणमिष्यते । यद्योक्तं स्वव्यापारमिषाभाति व्यापारेण स्वकर्मथेति । स चायमर्थेक्षणो ज्ञानसम-
कालस्ततः पूर्वोभ्यां ज्ञानार्थेक्षणोभ्यामुपजनित इति तत्कर्मतां प्रतिपद्यतां न-
पुनः स्वसमानकालप्रसूतज्ञानक्षणकर्मतामिति । ननु च तुल्यसामय्यधीनतया
समानकालतया च तदव्यभिचारसिद्धौ क्व कर्मत्वमुपयुज्यते । इन्त तर्हि
सहोत्पन्नयोः समानसामयीकयोर्बाह्यग्राहकनियमः किंकृत इति कर्तव्यं ज्ञानं
प्रकाशस्वभावमिति ग्राहकम् । अर्थो जडात्मेति ग्राह्यमिति चेदयमपि विशे-
षस्तुल्यकारणयोः कुतस्त्यः । उपादानसहकारिकारणभेदादिति चेन्न । तस्य
क्षणभङ्गभङ्गे निराकरिष्यमाणात्वात् । ये हि निराकारस्य बोधरूपस्य नीलपी-
ताद्यनेकविषयसाधारणत्वाच्च जनकत्वस्य च चक्षुरादावपि भावेनातिप्रसङ्गा-
त्तदाकारत्वकृतमेव ज्ञानकर्मनियममवगच्छन्तः साकारविज्ञानं प्रमाणमिति
प्रतिपेदिरे ते ऽपि विज्ञानाद्वैतसिषाधयिषयेवमभिदधानास्तन्निरासप्रसङ्गएव नि-
रसिष्यन्ते । न ह्येकमेव साकारं ज्ञानं ग्राह्यं ग्राहकं च भवितुमर्हतीति
वक्ष्यते । अर्थस्तु साकारज्ञानवादिनो न समस्येव । स ह्यनुमेयो वा स्यात्प्र-
त्यक्षो वा । नानुमेयः सम्बन्धग्रहणाभावात् । अर्थे हि सति साकारं निराकारं
तदस्ये नित्यानुमेयबाह्यार्थवादी ज्ञानं क्व दृष्टवान् । नापि प्रत्यक्षो ऽर्थः ।
आकारद्वयप्रतीत्यभावात् । अभ्युपगमे चानवस्थाप्रसङ्गात् । अर्थीकारो हि
निराकारज्ञानगम्यो न भवतीति ज्ञानेनाकारवत्ता गृह्यते । सो ऽयमिदानीं
ज्ञानाकारो ऽपि ग्राह्यत्वादन्येनाकारवत्ता गृह्यते सो ऽप्यन्येनेति । अथ वा
अर्थो निराकारज्ञानग्राह्यतां नोपयातीति स्वग्राहके ज्ञानात्मनि समर्पितात्मा
भवतीति साकारं ज्ञानमेवेष्टं सम्पन्नमिति पुनरर्थो ऽन्यः कल्पनीयः सो ऽपि
ग्राह्यत्वात्स्वग्राहकस्य साकारत्वसिद्धये तत्रैव लीयते इति साकारं ज्ञान-
मेवावशिष्यते इति पुनरर्थो ऽन्य इतीत्यमनवस्था । प्रतिकर्मव्यवस्था तु
जनकत्वनिबन्धना भविष्यति वस्तुस्वभावस्यापर्यनुयोज्यत्वात् । साकारपक्षे
ऽपि पर्यनुयोगसाम्यमित्यादि सर्वमुपरिष्ठात् सविस्तरमभिधास्यते । साकारपक्षे
ऽपि च न प्रमाणाद्यतिरिक्तं फलमुपदर्शितमित्यसत्यञ्च एवायम् ।

शाब्दरास्तु ऋषते यएते बोधप्रामाण्यवादिनो विज्ञानादभिज्ञमेव
फलमभिदधति ते वाठं निरसनीया भवन्त्येव अयं तु विज्ञानाद्विज्ञ-

मेव फलमर्थदृष्टताख्यमभ्युपगच्छामः । तेनैव तदनुमीयते ज्ञानं हि नाम क्रियात्मकं क्रिया च फलानुमेया ज्ञातृव्यापारमन्तरेण फलानिष्यते । संसर्गाऽपि कारकाणां क्रियागर्भ एव भवति तदनभ्युपगमे किमधिकृत्य कारकाणि संसृज्येरन् । न चासंसृष्टानि तानि फलवन्ति । क्रियावैशेष्याच्च कारकं कारकं भवति । अपरथा हि तद्वस्तुस्वरूपमात्रमेव स्याद् न कारकम् । ततश्च न फलार्थिभिरुपादीयेतेति व्यवहारविप्रलोपः । तस्मादाथा हि कारकाणि तद्युल्लसलिलानलस्याल्यादीनि सिद्धस्वभावानि साध्यं धात्वर्थमेकं पाकलक्षणमुरीकृत्य संसृज्यन्ते संसृष्टानि च क्रियामुत्पादयन्ति तथा ऽऽत्मेन्द्रियमनोऽर्थसन्निकर्षे सति ज्ञानाख्यो व्यापार उपजायते स च न प्रत्यक्षः अर्थस्यैव बहिर्देशसम्बद्धस्य ग्रहणादाकारद्वयप्रतिभासाभावादगृहीतस्यापि तस्य चक्षुरादिषुदुपायत्वात्परोक्षेऽपि चासौ विषयप्रकाशतालक्षणेन फलेन कल्प्यते । तदाह भाष्यकारः* न ह्यज्ञाते ऽर्थे कश्चिदुद्धिमुपलभते ज्ञाते त्वनुमानादवगच्छतीति । धार्तिककृता ऽप्युक्तम्† ।

नान्यथा ह्यर्थसद्भावो दृष्टः सन्नपपद्यते ।

ज्ञानं चेन्नेत्यतः पश्चात्प्रमाणमुपकल्प्यते । इति ।

तदेष फलानुमेयो ज्ञानव्यापारो ज्ञानादिशब्दवाच्यः प्रमाणम् । इन्द्रियादीनां तदुत्पादकतया ज्ञानमुपचरति न साक्षादिति । अत्र प्रतिविधीयते । अहो बत इमे केभ्यो विभ्यतः श्रोत्रियाः परं किमपि वैक्रव्यमुपागताः । न खल्वनित्यं परोक्षं ज्ञानं भवितुमर्हति । ज्ञातो ऽर्थ इति क्वचित्तद्विशिष्टार्थप्रत्यक्षमर्थदर्शनाद् विशेषणग्रहणे शुक्लः पट इति तद्विशिष्टप्रतीतेरनुत्पादात् । कश्चायमियान्संवासः विषयग्रहणकाले विज्ञानाग्रहणमात्रकेण बाह्यार्थनिर्हृशवादिनः शक्याः शक्याः शमयितुम् । यत्तु क्रियास्वभावत्वात्तस्य परोक्षत्वं तदयुक्तम् । न हि क्रियास्वभावं ज्ञानमपि तु फलस्वभावेन । अपि च क्रिया ऽपि प्रत्यक्षद्वयवर्तिनी प्रत्यक्षेव भट्टानां प्रत्यक्षश्चात्मा तत्किमनेनापराद्धं यदेतदीयक्रियाया अप्रत्यक्षत्वमुच्यते । न चोत्प्रेषणादिभेदभिन्नपरिस्पन्दानुत्पादकव्यापारव्यतिरेकेण बाह्यकारकेष्वपि सूक्ष्मा नाम का चिदस्ति क्रिया । सा हि यदि नित्या

* शाबरभाष्ये अ० १ पा० १ सू० ५ ।

† शंकाकार्तिके शून्यवादे पृ. १९८ ।

जातिवद् अथानित्या रूपवद्वस्तुधर्म इष्येत । तत्र यदि नित्या तर्हि सर्वदा वस्तुनः क्रियायोगात्सर्वदा फलनिष्पत्तिप्रसङ्गः । अथ कारकनिर्वर्त्या क्रिया सापी-दानां कार्यत्वात्सव्यापारकारककार्या भवेदित्यनवस्था । निष्क्रियकारककार्यत्वे तु क्रियामिष फलमपि निष्क्रियाण्येव कारकाणि कुर्युरिति किं क्रियया । ननु करोतीति कारकं क्रियावेशमन्तरेण कारकत्वानुपपत्तेः । सत्यं करोतीति कारकं तत्तु फलमेव करोति न क्रियाम् । ननु करोतीति यद् ब्रूषे सेयमुक्तेव क्रिया भवति चैवः कटं करोतीति चैवस्यैव कटस्येव करोत्यर्थस्याप्रत्याख्येयत्वात् तत्कृतमेव चैवादीनां कारकत्वम् । उच्यते । नातीन्द्रियक्रियायोगनिबन्धनः कारकभावः क्रियाया अतीन्द्रियत्वेन तद्योगकृतकारकत्वानधिगमे व्यवहारविप्रलोपप्रसङ्गात् । क्रियावेशकृतं हि तत्कारकत्वमनवगच्छन्तः कथं फलार्थिनस्तदुपाददीरन् ।

मत्पक्षे कारकत्वं हि नास्ति किं चिदतीन्द्रियम् ।

कारकत्वस्वरूपस्य सहकार्यादिसन्निधिः ॥

तावदेव विनिश्चित्य तदुपादीयते ऽर्थभिः ।

तदेवोपाददानैश्च फलमप्यधिगम्यते ॥

निर्व्यापारस्य सत्त्वस्य को गुणः सहकारिभिः ।

सव्यापारस्य सत्त्वस्य को गुणः सहकारिभिः ॥

अथ व्यापार एवैष सर्वैः संभूय साध्यते ।

किं फलेनापराद्धं वस्तुद्वि संभूय साध्यताम् ॥

यत्तु करोत्यर्थस्याप्रत्याख्येयत्वादित्युक्तं तत्रोच्यते । परिस्पन्द एष भौतिको व्यापारः करोत्यर्थः । न हि वयं परिस्पन्दात्मकं परिदृश्यमानं व्यापारमपह्नुमहे प्रतिकारकं विचित्रस्य ज्वलनादेर्व्यापारस्य प्रत्यक्षमुपलम्भात् । अतीन्द्रियस्तु व्यापारो नास्तीति ब्रूमहे । ननु पाको नाम धात्वर्थः परिदृश्यमानज्वलनादिव्यापारव्यतिरिक्त एषितव्य एष तमन्तरेण फलनिष्पत्तेरभावात् । असति च तस्मिन्किमधिकृत्य कारकाणि संस्त्वैरन्नित्युक्तं तदयुक्तम् । यं तमेकं धात्वर्थे साध्यं बुध्यसे स किं समुदितसकलकारकसंपाद्यैकैककारकनिर्वर्त्या वा ।

तथाद्यप्य एकैकं भवेत्कारकमक्रियम् ।

एकैकनिष्क्रियत्वे च साकल्ये ऽपि कुतः क्रिया ॥

उत्तरस्मिन्यत्रे प्रत्येकमपि पाकक्रियायोगात्कारकान्तरनिरपेक्षादेकस्मात्कारकात्फलनिष्पत्तिप्रसङ्गः । न च तथाविधधात्वर्थपुरःसरः कारकाणां संसर्गः ।

क्रियानिमित्तसंसर्गवादिना हि द्वयी गतिः ।

सत्यां क्रियायां संबन्धः संबन्धे सति वा क्रिया ॥

मीलनात्पूर्वसिद्धायां क्रियायां मीलनेन* किम् ।

तथा च जन्येत फलं विभक्तैरपि कारकैः ॥

मीलनात् क्रियासिद्धौ पुनरेकैकमक्रियम् ।

तथा सति न काष्ठानि ज्वलेयुः पिठरादिना ॥

काष्ठानि ज्वलन्ति न तु पचन्ति । मैवम् । सत्यापि पिठरे ज्वलन्त्येव काष्ठानि नान्यत्कुर्वन्ति दृश्यन्ते तस्मात्क्रियान्तराभावात्फलमेवैवारीकृत्य कारकाणि संसृज्यन्ते । ननु फलमपि सिद्धं चेत्कः सर्वेषां सिद्धस्वभावानां संबन्धः फलं सिद्धं कारकाणि च सिद्धानीति संबन्धाभावः साध्यं चेत्फलं सैव क्रिया परिस्पन्दव्यतिरिक्तेति । मैवं वाचः फलस्य क्रियात्वानुपपत्तेः । श्रोतनं हि फलं न क्रिया क्रियानाम्नि तु क्रियमाणे न विवदामहे । ननु पाक इदानीं कः न च पचेर्वाच्यशून्यतैव युक्ता । उच्यते । समुदितदेवदत्तादिसकलकारकनिकरपरिस्पन्द एव विशिष्टफलावच्छिन्नः पाक इत्युच्यते । स एव हि पचेरर्थः ता एव काष्ठपिठरादिक्रिया ज्वलनभरणादिस्वभावाः पृथक्तया व्यवस्थिताः तथात्वेनैवावभासन्ते समुदितास्तु सत्यः फलान्तरावच्छेदाद्रूपान्तरेण पाकादिना परिस्फुरन्ति व्यपदिश्यन्ते च । तथा च देवदत्तः पचतीतिवत्काष्ठानि पचन्ति स्थाली पचतीति व्यपदेशो दृश्यते । देवदत्तस्यापि दर्वीविद्यट्टनादिरेव परिदृश्यमानस्तत्र व्यापारः आत्मव्यापारपूर्वको भवितुमर्हति । नैतदेवं न ह्यात्मनो व्यापारः कश्चिदस्ति इच्छाद्वेषपूर्वकप्रयत्नवशादेव स भौतिकव्यापारकरणतां प्रतिपद्यते ।

* मिलनादिति युक्तः पाठः । एवमप्येऽपि ।

तस्मात्कारकचक्रेण चलता जन्यते फलम् ।

न पुनश्चलनादन्यो व्यापार उपलभ्यते ॥

चलन्तो देवदत्ताद्यास्तदनन्तरमोदनः ।

एतावद्दृश्यते त्वञ्च न त्वन्या का चन क्रिया ॥

एतेन भाषनाख्यः करोत्यर्थः पुरुषव्यापारो वाक्यार्थ इति यो ऽभ्यु-
पगतः सो ऽपि प्रत्युक्तो वेदितव्यः । न हि पुरुषव्यापारः कश्चिदुपलभ्यते
विशिष्टगुणसमवाय एवास्य कर्तृत्वं न च ज्ञानादयो गुणा एव व्यापारसंज्ञा-
वाच्याः सिद्धस्वभावत्वात् । ननु क्रियावचनो धातुरिति जानातेरपि क्रियैव
वाच्या स्यात्सा च क्रिया ज्ञानात्मा पुरुषव्यापारः । नायं नियमः क्रियावचनो
धातुरिति गडि वदनेकदेशे इत्यपि दर्शनात् । अपि च घटमहं जानामीत्यञ्च
भवतः किं प्रत्यवभाषते घटमिति तावद्विषयः अहमित्यात्मा जानामीति
तु चिन्त्यं किमञ्च प्रकाशतइति । न व्यापारः परोक्षत्वात् । फलं तु यद्यञ्च
प्रकाशते तदेव तर्हि धातुवाच्यमभ्युपगतं भवति तस्मान्न क्रियात्मकं ज्ञानम् ।
यदि च क्रियात्मकं ज्ञानमभविष्यन्न भाष्यकारः क्रियातः पृथगेनं निरदेत्त्यत ।
निर्दिशति च बुद्धिकर्मणी अपि हि प्रत्यभिज्ञायेते ते अपि नित्ये प्राप्नुत
इति । तस्मादन्यञ्च ज्ञानमन्या च क्रियेति न क्रियास्वभावत्वान्नित्यपरोक्षं ज्ञानम् ।
यदि च नित्यपरोक्षो ज्ञानव्यापारः स तर्हि प्रतिबन्धायहृषादनुमातुमपि न
शक्यः क्रियाविशिष्टबाह्यकारकदृष्टान्तस्य निरस्तत्वात् । आत्मादानुमाने का
वार्त्तति चेन्न । तञ्च सामान्यतो व्याप्रियहृणस्य सम्भवादिति वक्ष्यामः । इह
तु बाह्यकारकेष्वपि न तत्पूर्वकं फलं दृष्टमित्युक्तम् । न चार्थापत्तिरपि ज्ञातृ-
व्यापारकल्पनायेव प्रभवति इन्द्रियार्थसन्निकर्षवशादेवार्थदृष्टताया घटमान-
त्वात् । का चेत्यमर्थदृष्टता नाम किं दर्शनकर्मता किं वा प्रकाशस्वभावतेति ।
तञ्च दर्शनस्य परोक्षत्वात्कथं तत्कर्मता ऽर्थस्य दृष्टत्वाद् गृह्येत । विशेषणायहृणे
विशिष्टप्रतीतेरनुत्पादात् । अर्थप्रकाशतायास्तु सर्वान्गत्यविशेषात्सर्वे सर्वज्ञाः
स्युः । न स्युः सम्बन्धितयोत्पादादिति चेत् । अकारणमेतत् । अर्थस्यैव हि
प्रकाशत्यमतिशयो दीपादेरिव न पुरुषनियमेन व्यवतिष्ठते ।

न च द्वित्वादिना साम्यं तस्मिन्नियमदर्शनात् ।

प्रकाशे तु न दीपादौ संबन्धनियमः क्व चित् ॥

यदपेक्षाधियो जातं द्वित्वमस्यैव तद्बुद्धः ।
 संवेदनमपि प्रज्ञैः कस्यातिशय उच्यते ॥
 ज्ञातुश्चेदन्तरान्धेन व्यापारेणास्य को गुणः ।
 ननु नैव क्रियाशून्यं कारकं फलसिद्धये ॥
 उक्तमत्र क्रिया ह्येषा यथादर्शनमिष्यताम् ।
 ज्ञानं संवेदनं वेत्ति विद्वः पर्यायशब्दताम् ॥
 संवेदनं तु ज्ञानस्य फलत्वेन न मन्महे ।
 अर्थातिशयपक्षे तु सर्वसर्वज्ञता पुनः ॥
 भट्टपक्षाद्विशेषश्च न कश्चित्कथितो भवेत् ।
 नोभयातिशयो ऽप्येष दोषद्वितयसम्भवात् ॥
 संवेदनं च तत्केन ग्राह्यं ज्ञानानुमापकम् ।
 अनवस्था भवेदस्य ज्ञाने संवेदानन्तरात् ॥
 स्वसंवेद्या च संवित्तिरुपरिष्ठात्प्रवेत्स्यते ।
 स्मृतिप्रमोषवादे च रजतस्मरणात्मिका ॥
 कथं ते फलसंवित्तिः स्वप्रकाशा भविष्यति ।
 नाभाति स्मृतिरूपेण न चाप्यनुभवात्मना ॥
 न तृतीयः प्रकारो ऽस्ति तत्कथं सा प्रकाशताम् ।
 न च क्व चिदनाकारा संवित्तिरनुभूयते ॥
 इयं संविदयं चार्थ इति नास्ति ह्यभेदधीः ।
 अर्थाकारानुरक्ता तु यदि संवित्प्रकाशते ॥
 बाह्यार्थनिर्ह्ववस्तर्हि त्वया सौगतवत्कृतः ।
 स्वप्रकाशमते युक्तं न फलं संविदात्मकम् ॥
 तस्मात्फलानुमेयस्य न व्यापारस्य मानता ।

यदपि प्रमाणविशेषखमनधिगतार्थग्राहित्वमभिधीयते परैस्तदपि न
 साम्प्रतम् । प्रमाणस्य गृहीततदितरविषयप्रवृत्तस्य प्रामाण्ये विशेषाभावात् । ननु
 गृहीतविषये प्रवृत्तं प्रमाणं किं कुर्यात् । प्रामाण्ये चेतृह्येतापि तामेव विधा-
 तुम् । कृतायाः करणायोगादिति चेन्न प्रमान्तरकरणात् । प्रमान्तरकरणे किं
 फलमिति चेत्प्रमान्तरकरणमेव फलम् । न च फलस्य फलं दृश्यम् । न च

प्रयोजनानुवर्ति प्रमाणं भवति । कस्य चैव पर्यनुयोगः । न प्रमाणस्याचेतन-
त्वात् । पुंसस्तु सन्निहिते विषये करणे च सम्भवन्ति ज्ञानानीति सो ऽपि
किमनुयोज्यताम् । किमक्षिणी निमील्य नास्ते कस्माद्गृह्यं विषयं पश्यतीति ।
प्रमाणस्य तु न किं चिद् बाध्यं पश्यामो येन तदप्रमाणमिति व्यवस्थापयामः
न च सर्वात्मनः वैफल्यम् हेये ऽहिकण्ठघृकमकरविषधरादौ विषये पुनः पुन-
रुपलभ्यमाने मनःसन्तापात्स्त्वरं तदपहानाय प्रवृत्तिरुपादेये ऽपि चन्दन-
घनसारहारमहिलादौ परिदृश्यमाने प्रीत्यतिशयः स्वसंवेद्य एव भवति ।
यच्चेदमुच्यते ।

यथापि स्यात्परिच्छेदः प्रमाणैरुत्तरैः पुनः ।

नूनं तथापि पूर्वेषु सोर्थो नावधृतस्तथेति ॥

तदपि न हृदयंगमम् । यतः ।

नैवाधिकपरिच्छेदः प्रमाणैरुत्तरैर्ध्रुवम् ।

धारावाहिषु बोधेषु को ऽधिको ऽर्थः प्रकाशते ॥

न हि स्वहस्ते शतकृत्वो ऽपि दृश्यमाने के चन विशेषाः परिस्फु-
रन्ति । ननु गृहीते ऽपि विषये प्रवर्तमानं प्रमाणं कदा विरमेन्न तस्य
विरतौ किं चिदवधिमवगच्छामः प्रमोत्पादस्त्ववधिरनेन लङ्घित एव । उच्यते ।
विषयान्तरसम्पर्काद्वा प्रमादाद्वा उपायसङ्ख्याद्वा विरामो भविष्यति । अनवस्था
ऽपि चेयं न मूलविधातिनी न ह्युत्तरोत्तरविज्ञानोपजननं विना प्रथमज्ञानोत्पादो
बिह्न्यते ।

मूलक्षतिकरीमाहुरनवस्थां हि दूषणम् ।

मूलसिद्धौ त्वरुच्या ऽपि नानवस्था निवार्यते ।

यदि चानुपलब्धार्थेयाहि मानमुपेयते ॥

तदयं प्रत्यभिज्ञायाः स्पष्ट एव जलाञ्जलिः ।

यच्चेदानीं तनास्तित्वप्रमेयाधिक्यलिप्यया ।

तस्याः प्रमाणात्तमाह सो ऽपि चञ्चयतीव नः ॥

आविनाशकसद्भावादस्तित्वं पूर्वया धिया ।

स्पष्टमेव तथा चाह चिरस्थायीति गृह्यते ॥

तस्मादनुपलब्धार्थग्राहित्वे त्यज्यतां ग्रहः ।
 नन्वेतस्मिन्परित्यक्ते प्रामाण्यं स्यात्स्मृतेरपि ॥
 न स्मृतेरप्रमाणत्वं गृहीतग्राहिताकृतम् ।
 अपि त्वनर्थजन्यत्वं तदप्रामाण्यकारणम् ॥

ननु कथमनर्थजा स्मृतिः तदाकूठस्य वस्तुनः तदानीमसत्त्वात् ।
 कथं तर्हि भूतवृष्ट्यनुमानं नानर्थजं तत्र धर्मिणो ऽनुमेयत्वात्तस्य च ज्ञान-
 जनकस्य तत्र भावात् । नद्याख्य एव धर्मी वृष्टिमदुपरितनदेशसंसर्गलक्ष-
 णेन धर्मेण तद्वाननुमीयते विशिष्टसलिलपूरयोगित्वात् । स चानुमानग्राह्यो
 धर्मी विद्यते एवेति नानर्थजमनुमानम् । कथं तर्हि प्रातिभमनागतार्थग्राहि
 श्वो मे भ्राताऽऽगन्तेति प्रत्यक्षमर्थजमिष्यते भवद्भिः । तत्र देशान्तरे विद्य-
 मानस्य भ्रातुः श्वो भाव्यागमनविशेषः तस्यैव तथैव ग्रहणम् । तेन च
 रूपेण गृह्यमाणस्य सतः तस्य ज्ञानजनकत्वमित्यर्थजमेव प्रातिभम् । स्मरणं
 तु निर्दग्धपिचादिविषयमनपेक्षितार्थमेव जायमानं दृष्टमित्यन्यत्र देशान्तर-
 स्थितार्थस्मरणे तदर्थसत्त्वमकारणमेव ।

तस्मादनर्थजत्वेन स्मृतिप्रामाण्यकारणात् ।
 अगृहीतार्थगन्तृत्वं न प्रमाणविशेषणम् ॥
 शब्दस्यानुपलब्धे ऽर्थे प्रामाण्यं चाह जैमिनिः ।
 सर्वप्रमाणविषयं भवद्विर्वर्ण्यते कथम् ॥

अपरे पुनरविसंवादादकत्वं प्रमाणसामान्यलक्षणमाचक्षते । तदुक्तम् ।
 प्रमाणमविसंवादादकत्वं च प्रापकत्वमुच्यते ज्ञानस्य च प्रापकत्वं सुखदुःखसा-
 धनसमर्थपदार्थप्राप्तिपरिहारभूतायाः प्रवृत्तेर्निमित्तं प्रदर्शकत्वमेव ज्ञानप्रदर्शिते
 हि विषये प्रवृत्तौ सत्यां प्राप्तिर्भवतीति प्राप्तिं प्रति प्रमाणस्य प्रदर्शकत्वमेव
 व्यापारः । प्रदर्शयता हि तेन सो ऽर्थः प्रापितो भवति यथा हर्तव्यं प्रति
 राज्ञामाज्ञादानमेव हर्तृत्वम् । तदुक्तम् । प्रापणशक्तिः प्रामाण्यमिति । लोके
 ऽपि च प्रदर्शितं वस्तु प्रापयतः प्रमाणत्वव्यवहारः । तच्च प्रापकत्वं प्रत्य-
 क्षानुमानयोर्भयोरप्यस्तीति प्रमाणसामान्यलक्षणम् । तत्र प्रत्यक्षस्य वस्तु-
 स्वलक्षणविषयत्वात्तस्य च क्षणिकत्वेन प्राप्यसम्भवे ऽपि तत्सन्तानप्राप्ते-
 स्सन्तानाध्यवसायजननमेव प्रापकत्वम् । अनुमानस्य त्वारोपितार्थविषयत्वे ऽपि

मूलभूतवस्तुष्वपरम्पर्यप्रभवत्वान्मणिप्रभामणिबुद्धिवत्तत्प्राप्या प्रापकत्वम् तदिदमध्यवसितप्रापकत्वं प्रामाण्यम् अद्यवसितस्याऽवस्तुत्वेऽपि तन्मूलवस्तुप्राप्या निर्वहति यथाऽध्यवसितप्रापकं च प्रमाणमिति मतम् । अतश्च पीतशङ्खादियाहिणां शङ्खादिमात्रप्राप्ते सत्यामपि न प्रामाण्यम् । यथा ऽवगतस्याप्रापेरवगतो हि पीतः शङ्खः प्राप्यते च श्वेत इति तस्माद्यथाऽवगतार्थप्रापकत्वमविसंवादकत्वं प्रामाण्यमिति । तदेतदनुपपन्नम् । इदमेव तावद्ग्वान् व्याचष्टुं किं प्रदर्शितप्रापकं प्रमाणमुताध्यवसितप्रापकमिति । तत्रानुमाने तावत्प्रदर्शनमेष नास्ति का कथा तत्प्रापणस्य । प्रत्यक्षे तु बाठं प्रदर्शनमस्ति न तु प्रदर्शितं प्राप्यते क्षणिकत्वेनातिक्रान्तत्वात् । अद्यवसितप्रापणमपि दुर्घटम् । अद्यवसायस्य भवन्मते वस्तुविषयत्वाभावादवस्तुनश्च प्राप्तुमशक्यत्वानदुक्तं भवद्भिः यथाध्यवसायमतत्त्वाद्यथातत्त्वं चानध्यवसायादिति । मूलभूतवस्तुप्राप्तिस्तु काकतालीयं न तु तदन्यतरणापि प्रमाणेन स्पृष्टं यद्गत्वा प्राप्यते । सन्तानप्राप्या तत्प्राप्तिरित्यपि न युक्तम् । सन्तानस्य भेदाभेदविकल्पाभ्यामनुपपद्यमानत्वात् । एतच्च सविस्तरं क्षणभङ्गभङ्गे निरूपयिष्यते । ननु काल्पनिके ऽपि सन्ताने सति संवृत्या प्रमाणलक्षणमिदं निर्बल्यति यथोक्तं सांख्यव्यवहारिकस्यैतत्प्रमाणस्य लक्षणं वस्तुतस्त्वनाद्यविद्यावासनारोपितयाह्यग्राहकादिभेदप्रपञ्चं ज्ञानमात्रमेवेदमिति किं प्राप्यते को वा प्रापयतीति सो ऽयं पलायनप्रकार इव प्रस्तूयते । केयं संवृत्तिर्नाम सा ऽपि सत्यसती वा इति विकल्प्यमाना नैव व्यवहारहेतुर्भवति । अविद्यावासनाकृतश्च न भेदव्यवहारः । किं तु पारमार्थिक एवेति साधयिष्यते । सांवृत्तसन्तानकल्पनायां वा चात्यवयवविग्रभृतयो ऽपि सांवृत्ताः किमिति नेष्यन्ते । वृत्तिविकल्पादिबाधकोपहतत्वादिति चेत् सन्ताने ऽपि समानः पन्था इति कदाशालम्बनमेतत् । तस्मादसम्भवि दर्शितप्रापकत्वमित्यलक्षणमेतत् । अव्यापकं चेदं लक्षणम् । उपेक्षणीयविषयबोधस्याव्यभिचारदिविशेषणयोगेन लब्धप्रमाणभाषस्याप्यनेनासंयहात् । ननु को ऽयमुपेक्षणीयो नाम विषयः स ह्युपेक्षणीयत्वादेव नोपादीयते चेत्स तर्हि हेय एवानुपादेयत्वादिति नैतद्युक्तम् । उपेक्षणीयविषयस्य स्वसंबेद्यत्वेनाप्रत्याख्येयत्वात् ।

हेयोपादेययोरस्ति दुःखप्रीतिनिमित्तता ।
 यन्नेन ज्ञानोपादाने भवतस्तत्र देहिनाम् ॥
 यन्नसाध्यद्वयाभावादुभयस्यापि साधनात् ।
 ताभ्यां विसदृशं वस्तु स्वसंविदितमस्ति नः ॥
 उपादेये च विषये दृष्टे रागः प्रवर्तते ।
 इतरत्र तु विद्वेषस्तत्रोभावपि दुर्लभौ ॥

यत् अनुपादेयत्वाद्देय एवेति तदप्रयोजकम् । न ह्येवं भवति यदे-
 तन्नपुंसकं स पुमान् अस्त्रीत्वात् स्त्री वा नपुंसकमपुंस्त्वादिति स्त्रीपुंसाभ्या-
 मन्यदेव नपुंसकं तथोपलभ्यमानत्वात् । एवमुपेक्षणीयो ऽपि विषयो हेयो-
 पादेयाभ्यामर्थान्तरं तथोपलम्भादिति ।

यदेतन्नृणपर्यादि चकास्ति पथि गच्छतः ।

न धीश्छन्नादिवत्तत्र न च काकोदरादिवत् ॥

तस्मादुपेक्षणीयज्ञानस्य तमप्रापयतो ऽपि प्रामाण्यदर्शनात् प्रापकत्वं
 तल्लक्षणम् । ननु यावान्प्रामाण्यस्य व्यापारः प्रापणं प्रति तावानुपेक्षणीय-
 ज्ञानस्य तमप्रापयतो ऽपि प्रामाण्यविषये तेन साधितः । उक्तं हि राक्षामा-
 देष्टृत्वमेव हन्तृत्वं प्रदर्शकत्वमेव ज्ञानस्य प्रापकत्वमिति । मैवम् ।

एवं प्रदर्शकत्वं स्यात्केवलं तस्य लक्षणम् ।

तच्च प्रचलदकौशुजलज्ञाने ऽपि दृश्यते ॥

ननु तत्र विपरीताध्यवसायजननादप्रामाण्यं दर्शनं हि मरीचिस्खल-
 णविषयमेव सलिलावसायं तु जनयदप्रमाणीभवति तथा ह्येकमेव दर्शनम-
 नुकूलेतरविकल्पोपजननतदनुत्पादभेदान्निधा कथ्यते प्रमाणम् । अप्रमाणं
 प्रमाणं च न भवतीति । नीलज्ञानं हि नीलं प्रति प्रमाणं नीलमिदमि-
 त्यनुकूलविकल्पोपजननात् । नीलाव्यतिरेकि क्षणिकत्वमपि तेन गृहीतमेव ।
 तत्र तु प्रमाणं न भवत्यनुकूलविकल्पानुत्पादात् । स्थैर्ये तु तदप्रमाणं
 विपरीतावसायकलुषितत्वादिति । यदोषमस्मिन्प्रक्रमे सुतरामिदं प्रमाणल-
 क्षणं दुःस्थम् । सन्तानाध्यवसायः प्रापणं प्रति प्रमाणस्य व्यापार इति च
 वर्णितवानसि । अतश्च यथा मरीचिस्खलक्षणदर्शनमुदकाध्यवसायजननादप्रमा-

यामेवं स्वलक्षणदर्शनमपि तद्विपरीतसन्तानाध्यवसायजननादप्रमाणीभवेदिति । सन्ताने च काल्पनिके व्यवसिते दृश्याभिमुखः किमिति प्रवर्तते दृश्यविकल्प्यावर्थावेकीकृत्य प्रवर्तते यदि वा अविवेकात्प्राग्निः स्यात्प्रमाणमपि दूरतस्तस्याः । तस्मान्न प्रापकं प्रमाणम् । अपि च प्राप्यप्राप्ती पुरुषेच्छामाचहेतुके भवतः अर्थप्रतीतिरेवं प्रमाणकार्या ऽवधार्यते मानस्य लक्षणमतः कथयद्विस्तद्विशेषणं वाच्यं न पुनः प्रापणशक्तिः प्रामाण्यं कथयितुं युक्तम् ।

साङ्ख्यस्तु बुद्धिवृत्तिः प्रमाणमिति प्रतिपन्नः विषयाकारपरिणतेन्द्रियादिवृत्त्यनुपातिनौ बुद्धिवृत्तिरेव पुरुषमुपरञ्जयन्ती प्रमाणम् । तदुपरक्तो हि पुरुषः प्रतिनियतविषयद्रष्टा सम्पद्यते । तदेतदहृदयङ्गमम् । यो हि जानाति बुद्ध्यते ऽध्यवस्यति न तस्य तत्फलमर्थदर्शनमचेतनत्वान्महतः । यस्य चार्थदर्शनं न स जानाति न बुद्ध्यते नाध्यवस्यतीति भिन्नाधिकरणत्वं प्रमाणफलयोः । ज्ञानादिधर्मयोगः प्रमाणं पुंसि न विद्यते तत्फलमर्थदर्शनं बुद्धौ नास्तीति ।

अथ स्वच्छतया पुंसेः बुद्धिवृत्त्यनुपातिनः ।

बुद्धेर्वा चेतनाकारसंस्पर्श इव लक्ष्यते ॥

एवं सति स्ववाचैव मिथ्यात्वं कथितं भवेत् ।

चिदुर्मो हि मृषा बुद्धौ बुद्धिधर्मश्चित्तौ मृषा ॥

साकारज्ञानवादाश्च नातीवैष विशिष्यते ।

त्वत्पक्ष इत्यतो ऽमुष्य तन्निषेधान्निषेधनम् ॥

निरसिष्यते च सकलः कपिलमुनिप्रक्रियाप्रपञ्चो ऽयम् ।

तस्मान्न तन्मते ऽपि प्रमाणमवकल्पते किञ्चित् ॥

तीर्थान्तराभिहितरूपमतः प्रमाणं नैवापवादरहितं प्रतिपत्क्यामः ।

तेनामलप्रमितिसाधनमिन्द्रियादिसाकल्यमेव निरवद्यमुशन्ति मानम् ॥

तच्चतुर्विधं प्रमाणं तदाह सूत्रकारः । प्रत्यक्षानुमानोपमानशब्दाः प्रमाणानि ।

इह हि भेदवतः प्रथमं सूत्रोद्दिष्टस्य चयं वक्तव्यं सामान्यलक्षणं विभागो विशेषलक्षणं च । तत्र विशेषलक्षणप्रतिपादकानि चत्वारि सूत्राणि भविष्यन्तीन्द्रियार्थसन्निकर्षोत्पन्नम् इत्यादीनि । इह तु विभागसामान्यलक्षणे प्रतिपाद्यते ।

एकेनानेन सूत्रेण द्वयं चाह महामुनिः ।

प्रमाणेषु चतुःसङ्ख्यं तथा सामान्यलक्षणम् ॥

प्रत्यक्षानुमानोपमानशब्दसन्निधाने प्रमाणशुतिरुच्चरन्ती चत्वार्येव प्रमाणाणीति दर्शयति । ननु न चत्वारि प्रमाणाणीति संख्यावचनः शब्दः श्रूयते नापि प्रत्यक्षादीन्वेत्यवधारणशुतिरस्ति तत्कुतः इयतानियमावगमः । शब्दशक्तिस्वभावादिति ब्रूमः । गर्गास्त्रीन् भोजय यज्ञदत्तदेवदत्तावानयेति विना संख्याशब्दमेवकारं च भवत्येव द्वित्वनियमावगमः । एवमिहापि प्रत्यक्षानुमानोपमानशब्दाः प्रमाणाणीत्युक्ते सामर्थ्यान्नूनाधिकसंख्याव्यवच्छेदो ऽवधार्यते इत्येवं तावद्विभागावगमः । सामान्यलक्षणं तु प्रमाणपदादेव समाख्यानिर्वचनसामर्थ्यसहितादवगम्यते । प्रमीयते येन तत्प्रमाणमिति करणार्थाभिधायिनः प्रमाणशब्दात्प्रमाकारणं प्रमाणमवगम्यते । तच्च प्रागेव दर्शितम् । प्रसिद्धसाधर्म्यात्साध्यसाधनमुपमानमिति च मध्ये साध्यसाधनग्रहणमुपाददानः सूत्रकारः सर्वप्रमाणसाधारणं रूपमिदं परिभाषते । यत्साध्यसाधनस्य प्रमाकरणस्य प्रमाणत्वमिति । अशुद्धप्रमितिविधायिनस्तु प्रामाण्यं प्रसज्यते इति स्पृतिशंशयविपर्ययजनकव्यवच्छेदाय प्रत्यक्षसूत्रादर्थोत्पन्नमित्यव्यभिचारीति व्यवसायात्मकमिति च पदत्रयमाकृष्यते तद्वि प्रमाणचतुष्टयसाधारणम् । अर्थोत्पन्नपदेन फलविशेषणेन स्पृतिजनकम् अव्यभिचारिपदेन विपर्ययाधायि व्यवसायात्मकपदेन शंशयजनकं प्रमाणं व्युत्स्यते । अतश्चेवमुक्तं भवति अर्थविषयमसंदिग्धमव्यभिचारि च ज्ञानं येन जन्यते तत्प्रमाणमित्येवमेकस्मादेव सूत्रात्सामान्यलक्षणं विभागश्चावगम्यते । नन्वेकस्य सूत्रस्य विभागसामान्यलक्षणपरत्वेन वाक्यभेदः । अर्थैकत्वाच्चेकं वाक्यं युक्तम् । उच्यते ।

श्रुत्यर्थद्वारकानेकवस्तुसूचनशालिषु ।

सूत्रेष्वनेकार्थविधेर्वाक्यभेदो न दूषणम् ॥

प्रमाणान्तरसंस्पर्शशून्ये शब्देकगोचरे ।

प्रमेये वाक्यभेदादिदूषणं किल दूषणम् ॥

अर्थद्वयविधानं हि तत्रैकस्य न युज्यते ।

राजा स्वाराज्यकामो वाजपेयेन यजेतेति गुणविधिपक्षे स्वाराज्यं प्रति यागो विधातव्यो यागं च प्रति वाजपेयगुणो विधातव्य इत्येकस्य वाक्यस्य परस्परविरुद्धविध्यनुवादादिरूपापत्तेरर्थद्वयविधानमतिदुर्घटम् । इह पुनः प्रमाणान्तरपरिनिश्चितार्थसूचनघातुर्यमहाघर्षेण सूत्रेषु नानार्थविधानं भूषणं भवति न दूषणम् । अनेकार्थसूचनादेव सूत्रमुच्यते । यतदेव सूत्रकाराणां परं कौशलं यदेकेनैव वाक्येन स्वल्पैरेवाक्षरैरेनेकवस्तुसमर्पणम् । अध्याहारेण वा तन्त्रेण वा ऽऽवृत्त्या वा तमर्थे प्रत्याययिष्यति सूत्रमिदमिति न दोषः । विभागसामान्यलक्षणयोर्विधाने पौर्वापर्यनियमो विशेषणलक्षणान्नास्तीति तन्त्रेण युगपदुभयाभिधानमपि न विरुध्यते विशेषलक्षणमनुक्ते* सामान्यलक्षणविभागयोस्तु यथारुचि प्रतिपादनमादौ विभागः ततः सामान्यलक्षणम् । आदौ वा सामान्यलक्षणं ततो विभागः । सिद्धान्तच्छलवदुभयं वा युगपदेव प्रतिपाद्यते इति तन्त्रेणावृत्त्या वा तदुपपादने न कश्चिद्दोष इति ।

आस्तां तावदिदं सूत्रे तन्त्रावृत्त्यादिचिन्तनम् ।

चतुःसङ्ख्या प्रमाणेषु ननु न क्षम्यते परैः ॥

न्यूनाधिकसङ्ख्याप्रतिषेधेन हि चत्वारि प्रमाणानि प्रतिग्राह्येरन् । स च दुरुपपादः । तथा हि प्रत्यक्षमेवैकं प्रमाणमिति चार्वाकाः । प्रत्यक्षानुमाने द्वे एवेति बौद्धाः । प्रत्यक्षमनुमानमाप्रवचनं चेति चीणि प्रमाणानीति साङ्ख्याः । आधिक्यमपि प्रमाणानां मीमांसकप्रभृतयः प्रतिपन्नवन्तः । तत्कथं चत्वार्येव प्रमाणानीति विभागनियमः । उच्यते । अनुमानप्रामाण्यं वर्णयन्तो बार्हस्पत्यं तावदुपरिग्राह्यतिष्ठेप्यामः । शब्दस्य चानुमानवैलक्षण्यं तल्लक्षणावसरे एव वक्ष्यते इति शाक्यपथो ऽपि न युक्तः । नन्वेतद्विज्ञवो न क्षमन्ते ।

ते हि प्रमेयद्वैविध्यात्प्रमाणं द्विविधं जगुः ।

नान्यः प्रमाणभेदस्य हेतुर्विषयभेदतः ॥

विषयश्च प्रत्यक्षपरोक्षभेदेन स्वलक्षणसामान्ये भेदे वा द्विविधश्च । परस्परपरिहारव्यवस्थितात्मसु पदार्थेषु तृतीयराश्यनुप्रवेशाभावात् । तृती-

* अत्र सामान्यलक्षणे न संभवतीति पुराणीयम् ।

यविषयासत्त्वपरिच्छेद एव कुतस्त्य इति चेत् प्रत्यक्षमहिम्न एवेति ब्रूमः । नीले प्रवर्तमानं प्रत्यक्षं नीलं नीलतया परिच्छिनतीति तावदविवाद एव । तदेव च प्रत्यक्षमनीलमपि व्यवच्छिनन्ति नीलसंविदि तस्याप्रतिभासात् । नीलज्ञानप्रतिभास्यं हि नीलमिति तदितरदनीलमिव भवति । तृतीयमपि राशिमद एव तदपाकरोति । सो ऽपि हि राशिः नीलसंविदि भाति वा न वा ।

भाति चेन्नीलमेव स्यान्न प्रकारान्तरं तु तत् ।

नो चेत्तथा ऽप्यनीलं स्यान्न प्रकारान्तरं हि तत् ॥

इदमेव हि नीलानीलयोर्लक्षणं यन्नीलज्ञानावभास्यत्वानवभास्यते नाम । एवं च प्रत्यक्षं स्वविषये प्रवृत्तं तं प्रत्यक्षतया व्यवस्थापयति तथा प्रतिभासमानं परोक्षतया तृतीयमपि प्रकारं पूर्ववदेव प्रतिक्षिपतीत्येवं स्वलक्षणसामान्यव्यतिरिक्तविषयानिषेधे ऽप्येव एव मार्गो ऽनुगन्तव्यः । एवं हि प्रत्यक्षेण स्वविषयः परिनिश्चितो भवति । तदुक्तम् । तत्परिच्छिनन्ति अन्यद्वावच्छिनन्ति तृतीयप्रकाराभावं च सूचयतीत्येकप्रमाणव्यापारः ।

अन्यथा विषयस्यैव स्वरूपापरिनिश्चयात् ।

क्लोपादानपरित्यागो कुर्युर्थक्रियार्थिनः ॥

तदुक्तम् । अनलार्थ्यनलं पश्यन्नपि न तिष्ठेन्न प्रतिष्ठेतेति । यद्यपि निर्विकल्पकं प्रत्यक्षं पुरोऽवस्थितवस्तुस्वलक्षणं प्रदर्शनमात्रनिष्ठितव्यापारमविचारकमेव तथा ऽपि तत्पृष्ठभाविनां विकल्पानामेव च दर्शनविषये कृतपरिच्छेदतदितरविषयव्यवच्छेदतृतीयप्रकाराभावव्यवस्थापनपर्यन्तव्यापारपाठवमवगन्तव्यमित्यथा व्यवहाराभावात् । एवं च परस्परं परिहारव्यवस्थितस्वरूपपदार्थव्यवच्छेदप्रत्यक्षप्रभावावगतविरोधात्प्रत्यक्षेतरविषययोस्तृतीयविषयासत्त्वपरिनिश्चये ऽनुमानमपि प्रवर्तितुमुत्सहते विरुद्धयोरेकतरपरिच्छेदसमये द्वितीयनिरसनमवश्यं भाति विरुद्धत्वादेव शीतोष्णवत् । तृतीयविषयो ऽपि तद्विरुद्ध एव तद्वृद्धावप्रतिभासमानत्वात् । ननु न त्वं द्वितीयमिव तृतीयं कदा चिदपि विषयमग्रहीः ग्रहणे हि विषयद्वयवन्नस्यापि सत्त्वं स्यात् । अग्रहीतस्य च विरोधमविरोधं वा कथं निश्चेतुमर्हसीति । भोः साधो नात्र पृथग्-

हणमुपयुज्यते तद्बुद्धनवभासमात्रेणैव तद्विरोधसिद्धेः । विरुद्धं हि तदु-
च्यते यतस्मिन् गृह्यमाणे न गृह्यते तदिदमग्रहणमेव विरोधावहमिति न
पृथग्ग्रहणमन्वेषणीयम् । एवमितरेतरपरिहारव्यवस्थितानामर्थानां न तृतीयो
राशिरस्तीति सर्वथा सिद्धं विषयद्वैविध्यम् । एवमेव सदसन्नित्यानित्यक्रमयोग-
पद्यादिषु प्रकारान्तरपराकरणमवगन्तव्यम् । तच्च प्रत्यक्षे स्वलक्षणात्मनि वि-
षये प्रत्यक्षं प्रवर्तते । परोक्षे तु सामान्याकारे ऽनुमानमिति ।

प्रमाणद्वयसिद्धे च विषयद्वयवेदने ।

वद कस्यानुरोधेन तृतीयं मानमिष्यताम् ॥

न चास्मिन्नेव परोक्षे सामान्यात्मनि विषये ऽनुमानमिव शब्दाद्यपि
प्रमाणान्तरं प्रवर्तते इति वक्तुं युक्तम् । एकच विषये विरोधविफलत्वाभ्याम-
नेकप्रमाणप्रवृत्त्यनुपपत्तेः । पूर्वप्रमाणावगतहूपयोगितया तस्मिन्वस्तुनि पुनः
परिच्छिद्यमाने प्रमाणमुत्तरमफलम् । एवं ह्याहुः । अधिगतमर्थमधिगमयता
प्रमाणेन पिष्टं पिष्टं स्यादिति । अन्यरूपतया तु तद्ग्रहणमुत्तरप्रमाणेन दुःश-
क्यम् आदिप्रमाणविरुद्धत्वादिति । अत एव न संप्रवमभ्युपगच्छन्ति नीति-
विदः । एकस्मिन्विषये ऽनेकप्रमाणप्रवृत्तिः संप्रवः स च तथाविधविषयनिरा-
सादेव निरस्तः । न च प्रत्यक्षानुमाने अपि परस्परं संप्रवेते स्वलक्षणे ऽनुमा-
नस्य सामान्ये च प्रत्यक्षस्य प्रवृत्त्यभावात् ।

संबन्धग्रहणापेक्षमनुमानं स्वलक्षणे ।

सजातीयविजातीयव्यावृत्ते वर्ततां कथम् ॥

प्रत्यक्षमपि सद्वस्तुसंस्पर्शनियतव्रतम् ।

विकल्पारोपिताकारसामान्यग्राहकं कथम् ॥

यच्च शब्दोपमानादि प्रमाणान्तरमिष्यते ।

तदेवं सति कुत्रांशे प्रतिष्ठामधिगच्छतु ॥

वस्तु स्वलक्षणं तावत्प्रत्यक्षेणैव मुद्रितम् ।

ततो ऽन्यदनुमानेन संबन्धापेक्षवृत्तिना ॥

नानाप्रमाणगम्यश्च विषयो नास्ति वास्तवः ।

तद्वानवयवी जातिरिति वार्तिकभद्रिका ॥

यदि च प्रत्यक्षविषये शब्दानुमानयोरपि वृत्तिरिष्यते तर्हि प्रत्यक्ष-
संवित्सदृशीमेव ते अपि बुद्धिं विदध्यातां न चैवमस्ति । तदाहुः ।

समानविषयत्वे च जायते सदृशी मतिः ।

न चाध्यक्षधिया साम्यमेति शब्दानुमानधोः ॥

तेजो ऽन्यदेव नक्षत्रशशङ्कशकलादिषु ।

उद्घाटितजगत्कोशमन्यदेव रवेर्महः ॥

आह च ।

अन्यदेवेन्द्रियग्राह्यमन्यः शब्दस्य गोचरः ।

शब्दात्प्रत्येति भिन्नाक्षो न तु प्रत्यक्षमीक्षते ॥

अपि च ।

अन्यथैवाग्निसंबन्धाद्दाहं दग्धो ऽभिमन्यते ।

अन्यथा दाहशब्देन दाहार्थः संप्रतीयते ॥

तस्मादुक्तेन वर्त्मना विषयद्वैविध्यनिश्चयान्न तृतीयं प्रमाणमस्ति ।
न च संप्रव इति । अत्राभिधीयते ।

यत्तावद्विदमाख्यायि राश्यन्तरनिराकृतौ ।

प्रत्यक्षस्यैव सामर्थ्यमित्येतन्नोपपद्यते ॥

पूर्वापरानुसंधानसामर्थ्यरहितात्मना ।

भारः कथमयं वोढुमधिकल्पेन पार्यते ॥

विकल्पाः पुनस्तुप्रक्षामाचनिष्ठितशक्तयः ।

तेभ्यो वस्तुव्यवस्थायाः का कथा भवतां मते ॥

अथ वा भवतु नाम नीलादावुक्तेन प्रकारेण राश्यन्तरनिराकरणं
प्रत्यक्षपरोक्षनिर्णये तु नैव प्रकारो योजयितुं शक्यते । विषये हि प्रवृत्तं
प्रत्यक्षं विषयस्वरूपमेव परिच्छिनन्ति न पुनस्तस्य प्रत्यक्षतामपि । नीलमि-
दमिति हि संवेद्यते न पुनः प्रत्यक्षमिदमिति । तथा हि । किमिदं वि-
षयस्य प्रत्यक्षत्वं नाम किमक्षविषयत्वम् उताक्षज्ञानविषयत्वमिति ।
तत्राक्षविषयत्वं तावदन्वयव्यतिरेकसमधिगम्यमेव न प्रत्यक्षगम्यम् । तथा
ऽऽह भट्टः* ।

* श्लोकवार्तिके अनुमानवार्तिके श्लो. ६० ।

न हि श्रावणता नाम प्रत्यक्षेणावगम्यते ।

नान्वयव्यतिरेकाभ्यां ज्ञायते बधिरादिष्विति ॥

अक्षजज्ञानकर्मत्वमपि प्रत्यक्षत्वं तदानीं परिच्छेत्तुमशक्यमेव विषय-
प्रतिभासकाले तत्प्रतिभासस्याप्रतिभासात् । तद्गृहणमन्तरेण च तत्कर्मताय-
हणासम्भवात् । कथं पुनर्विषयग्रहणकाले तज्ज्ञानस्यानवभासः । नैव युग-
पदाकारद्वितयं प्रतिभासते । इदं ज्ञानमयं चार्थे इति भेदानुपपन्नात् । एक-
श्चायमाकारः प्रतिभासमानो ग्राह्यस्यैव भवितुमर्हति न ग्राहकस्येति वक्ष्यते ।
ननु च नागृहीतं ज्ञानमर्थप्रकाशनकुशलं भवतीत्याहुः प्रत्यक्षोपलम्भस्य नार्थ-
दृष्टिः प्रसिध्यतीति । प्रत्यक्षोपलम्भस्य नार्थदृष्टिरुपलम्भ एव प्रत्यक्ष इति
द्वितीयाकारानवभासात्कुतो ऽर्थदृष्टिः । यदि च गृहीतं ज्ञानमर्थं प्रकाशयेन्न
द्वयीं गतिमतिवर्तत तद्वि ज्ञानं ज्ञानान्तरग्राह्यं वा भवेत्स्वप्रकाशं वा । ज्ञाना-
न्तरग्राह्यत्वे त्वनवस्था मूलव्यतिकरी चेत्यमित्यन्धमूकं जगत्स्यादुपलम्भप्रत्य-
क्षतापूर्वकार्यप्रत्यक्षत्वादिनः । नापि स्वप्रकाशं ज्ञानं ज्ञेयत्वान्नीलपीतादिवत् ।
विस्तरतस्तु स्वप्रकाशं विज्ञानं विज्ञानवादिनिराकरणे निराकरिष्यामः । न
च ज्ञानस्याप्रत्यक्षतायां तदुत्पादानुत्पादयोरविशेषादक्षत्वं सर्वक्षत्वं वा परि-
शङ्कनीयम् । विज्ञानोत्पादमात्रेण ज्ञातुर्ज्ञातृत्वसिद्धेः । विषयप्रकाशस्वभावमेव
ज्ञानमुत्पद्यते इति कथमुत्पन्नमनुत्पन्नान्न विशिष्यते । यथा च नीलादि
विषयज्ञानोत्पत्त्या ऽस्य ज्ञातृत्वं तथा सुखादिविषयज्ञानोत्पत्त्या भोक्तृत्वमिति
तत्रापि नातिप्रसङ्गः । तस्माद्विषयविज्ञानकाले तद्विज्ञानग्रहणात् तत्कर्मत्वकृतं
विषयप्रत्यक्षत्वमवभासते तदप्रतिभासे च न परोक्षव्यवच्छेदो न च तृतीय-
प्रकारासत्त्वसूचनमिति कथं प्रत्यक्षं विषयद्वित्वसिद्धौ प्रमाणम् ।

यच्चानुमानमप्युक्तं विषयद्वयसिद्धये ।

तत्प्रत्यक्षपरिच्छिन्नतद्विरोधनिबन्धनम् ॥

विरोधबोधसामर्थ्यं प्रत्यक्षस्य च दूषितम् ।

तदग्रहे च तन्मूलमनुमानं न सिध्यति ॥

एवं च विषयद्वित्वसाधनानुपपत्तितः ।

तत्कृतस्यज्यतामेष प्रमाणाद्वित्वदोहदः ॥

अथ वा सत्यपि विषयद्वैविध्ये सामयीभेदात्फलभेदाच्च प्रमाणभेदो भवन्कथमपाक्रियते ।

अन्ये एव हि सामयीफले प्रत्यक्षलिङ्गयोः ।

अन्ये एव च सामयीफले शब्दोपमानयोरिति वक्ष्यामः ।

तेन तद्वेदादपि प्रमाणभेदसिद्धेर्न द्वे एव प्रमाणे । एतेन चीणि प्रमा-
यानीति सांख्यव्याख्याता ऽपि तत्संख्या प्रत्याख्याता । सामयीफलभेदेनोपमा-
नस्य चतुर्थप्रमाणस्य प्रतिपादयिष्यमाणत्वादिति । यत्पुनरेकस्मिन्विषये ऽने-
कप्रमाणप्रसरं निरस्यता सौगतैः संप्रवपराकरणमकारि तदपि मतिमोहवि-
लक्षितम् । असति संप्रवे ऽनुमानप्रामाण्यप्रतिष्ठापनानुपपत्तेः ।

न ह्यविज्ञातसंबन्धं* लिङ्गं गमकमिष्यते ।

संबन्धधीश्च संबन्धिद्वयावगतिपूर्विका ॥

सामान्यात्मकसंबन्धियहणं चानुमानतः ।

तस्मादेव यदीष्येत व्यक्तमन्योन्यसंश्रयम् ॥

अनुमानान्तराधीना संबन्धियहणपूर्विका ।

संबन्धाधिगतिनं स्यान्मन्वन्तरशतैरपि ॥

तेन दूरे ऽपि संबन्धियाहकं लिङ्गलिङ्गिनेः ।

प्रत्यक्षमुपगन्तव्यं तथा सति च संप्रवः ॥

तत्रैतत्स्यादविदितसौगतकृतान्तानामेतच्चेद्याम् । ते हि

विकल्पविषये वृत्तिमाहुः शब्दानुमानयोः ।

तेभ्यः संबन्धसिद्धौ च नानवस्था न संप्रवः ॥

तथा हि । दर्शनसमनन्तरोत्पत्त्युपाप्रदर्शनच्छायाऽनुरक्त्यमानवपुषो
विकल्पाः प्रत्यक्षायन्ते तदुल्लिखितकाल्पनिकतदितरपरावृत्तिस्वभावसामान्या-
कारप्रविष्टो ऽयमनुमानव्यवहारः । पारम्पर्यैव मणिप्रभामखिबुद्धिधत्तु तन्मूल
इति तत्प्राप्तये ऽवकल्पते न पुनः प्रत्यक्षैकसमधिगम्यं वस्तु स्पृशति इति
कुतः संप्रवः कुतो वा ऽनवस्था । तदेतद्वञ्चनामाचम् । यो हि तादात्म्य-
तदुत्पत्तिस्वभावः प्रतिबन्ध इष्यते स किं वस्तुधर्मो विकल्पारोपिताकार-

* न हि ऽविज्ञातसंबन्धमिति सूत्रे युक्तः पाठः ।

धर्मो वा तत्र जायमारोपितधर्मो भवितुमर्हति । वस्तु वस्तुना च न
 वस्तु च वस्तुस्वभावं भवेत् । तस्माद्वस्तुधर्मः प्रतिबन्धः । विकल्पेश्च वा
 न स्पृश्यते तत्प्रतिबन्धश्च निश्चीयते इति चित्रम् । इदं च स्वभाषि
 वस्तुनोः प्रतिबन्धस्तादात्म्यादि गम्यगमकत्वं च विकल्पारोपितयोरपोहये
 स्तदेवमन्यत्र प्रतिबन्धो ऽन्यत्र तद्गृह्योपायो ऽन्यत्र प्रतीतिरन्यत्र प्रवृत्ति
 प्राप्ती इति सर्वं कौतवम् । न च दृश्यसंस्पर्शशून्यात्मनां विकल्पानां दर्श-
 न्छाया का चन सम्भवतीदन्तायाहित्वस्यगुत्वाद्यपि वस्तुस्पर्शरहितमकिङ्कि
 स्करमप्रमाणत्वात्पानपायात् ।

अप्रमाणपरिच्छिन्नः प्रतिबन्धश्च तत्त्वतः ।

न परिच्छिन्न एवेति ततो मिथ्या ऽनुमेयधीः ॥

अथाभिमतमेवेदं बुद्ध्यारूढत्ववर्णनात् ।

हन्त तान्त्विकसंबन्धसाधनव्यसनेन किम् ॥

यथा च सामान्यविषये प्रत्यक्षाभ्युपगममन्तरेण संबन्धग्रहणमद्यत
 मानमिति विसंगुलमनुमानम् । एवमवगतसंबन्धस्य द्वितीयलिङ्गदर्शनमा
 दुरुपपन्नमिति ततो ऽपि संग्रहापलापिनामनुमानमुत्सीदेत् ।

न ह्यसाधारणांशस्य लिङ्गत्वमुपपद्यते ।

विना न चानुमानेन सामान्यमवगम्यते ॥

सैवानवस्था तत्रापि तदेवान्योन्यसंश्रयम् ।

स एव च विकल्पानां सामर्थ्यशमनक्रमः ॥

अतः संबन्धविज्ञानलिङ्गग्रहणपूर्वकम् ।

अनुमानमनिन्दुत्य कथं संग्रहनिवृत्तः ॥

अपि च विषयद्वैविध्यसिद्धावपि प्रत्यक्षानुमाने एव परस्परमपि संग्र-
 वेयताम् । यतः ।

प्रत्यक्षत्वं परोक्षो ऽपि प्रत्यक्षो ऽपि परोक्षताम् ।

देशकालादिभेदेन विषयः प्रतिपद्यते ॥

क्षयभङ्गं निषेत्स्यामः सन्तानो यश्च कल्पितः ।

दर्शितप्राप्तिसिद्धादौ संग्रहे ऽपि स तादृशः ॥

यदपि आत्यादिविषयनिबन्धनमनोरथैः संप्रवपराकरणमध्यवसितं तत्र
आत्यादिसमर्थनमेवातरीकरिष्यते ।

तावकेदूर्षणगणैः कालुष्यमपनीयते ।

तद्वानवयवी जातिरिति वार्तिकभद्रिका ॥

यदपि विरोधवैफल्यभ्यां न संप्रव इत्युक्तं तत्र वैफल्यमनधिगतार्थ-
गन्तृत्वविशेषणनिवारणेनैव प्रतिसमाहितम् । विरोधो ऽपि नास्ति पूर्वज्ञा-
नोपमर्देन नेदं रजतमितिवदुत्तरविज्ञानानुत्पादात् । अनेकधर्मविसरविशेषि-
तत्रपुषि धर्मिणि कदा चित्केन चित्कश्चिन्नश्चीयते धर्मविशेष इति को
विरोधार्थः । यदपि प्रत्यक्षस्य शब्दलिङ्गयोश्च समानविषयत्वे सति सदृश-
प्रतीतिजनकत्वमाशङ्कितं तत्र के चिदाचक्षते विषयसाम्ये ऽप्युपायभेदात्प्र-
तीतिभेदो भवत्येव दूराषिदूरदेशव्यवस्थितपदार्थप्रतीतिवत् । अन्ये तु
मन्यन्ते नोपायभेदात् प्रतीतिभेदो भवत्यपि तु विषयभेदादेव सन्निकृष्ट-
विप्रकृष्टग्रहणे ऽपि विषयो भिद्यते दूरात्सामान्यधर्ममात्रविशिष्टस्य धर्मिणो
ग्रहणमदूरात् सकलविशेषसाक्षात्करणम् । यदिमाः प्रत्यक्षानुमानशब्दप्रमितयः
प्रमेयभेदाद्विद्यन्ते ।

विशेषधर्मसंबद्धं वस्तु स्पृशति नेषधीः ।

व्याप्तिबोधानुसारेण तद्वन्मात्रं तु लैङ्गिकी ॥

शब्दान्वतदवच्छिन्ना वाच्ये सज्जायते मतिः ।

शब्दानुवेधशून्या हि न शब्दार्थे मतिर्भवेत् ॥

कथं तर्हि तेषां संप्रवः सर्वत्र विषयभेदस्य दर्शितत्वात् सत्यम् ।
धर्म्यभिप्रायेण संप्रवः कथ्यते । इमो तु पक्षो विचारयिष्यते । सर्वथा तावदस्ति
प्रमाणानां संप्रव इति सिद्धम् । तदुदाहरणं तु भाष्यकारः प्रदर्शितवान् ।
अग्निराप्नोषदेशात्प्रतीयते । ऽमुचेति प्रत्यासीदता धूमदर्शनेनानुमिमीते
प्रत्यासन्नतरेण उपलभ्यते इत्यादि । क्व चित्तु व्यवस्था दृश्यते यथा अग्नि-
होत्रं जुहुयात् स्वर्गकाम इत्यस्मदादेरागमादेव ज्ञानं न प्रत्यक्षानुमानाभ्याम् ।
स्तनयित्नुशब्दश्रवणात्तद्वेतुपरिज्ञानमनुमानादेव न प्रत्यक्षागमाभ्याम् । स्वहस्तो
द्वौ इति तु प्रत्यक्षादेव प्रतीतिर्न शब्दानुमानाभ्यामिति । तस्मात्स्थितमेतत्
प्रायेण प्रमाणानि प्रमेयमभिसंप्रवन्ते क्व चित्तु प्रमेये व्यवतिष्ठन्तेपीति ।

इत्युद्धृताखिलपरोदितदोषजात-
सम्पातभीतिरिह संप्रथ एष सिद्धः ।

सर्वोश्च सौगतमनःसु चिरप्रकृता

भग्नाः प्रमाणविषयद्वयसिद्धिषाञ्छाः ॥

एवं तावन्नूनत्वं सङ्ख्यायाः परीक्षितम् । आधिक्यमिदानीं परीक्ष्यते ।
तथार्थापत्त्या सह प्रत्यक्षादीनि पञ्च प्रमाणाणीति प्रभाकरः । अभावेन सह
षडिति भाट्टः । सम्भवेतिह्याभ्यामष्टाविति के चित् । अशक्य एव प्रमाण-
सङ्ख्यानियम इति सुशिक्षितचार्वाकाः । तत्र भाट्टास्तावदित्यमर्थोपनिमाच-
क्षते दृष्टः श्रुतो वार्थो ऽन्यथा नोपपद्यते इत्यर्थान्तरकल्पना ऽर्थोपतिर्दृष्ट
इति प्रत्यक्षादिभिः पञ्चभिः प्रमाणैरुपलब्धः श्रुत इति कुतश्चन लौकि-
काद्वेदिकाद्वा शब्दादवगतो ऽर्थस्ततो ऽन्यथा ऽनुपपद्यमानादर्थान्तरकल्पना
ऽर्थोपतिरित्येवं षट्प्रमाणप्रभवत्वेन षड्विधा ऽसौ भवतीति । दृष्टवचनेनोपल-
ब्धिवाचिना गतार्थत्वे ऽपि श्रुतार्थापत्तेः पृथग्विधानं प्रमाणैकदेशविषयत्वेन
प्रमेयविषयार्थापत्तिपञ्चकविलक्षणत्वात् । तत्र प्रत्यक्षपूर्विका तावदर्थोपत्तिः
प्रत्यक्षावगतदहनसंसर्गोद्गतदाहाख्यकार्याऽन्यथाऽनुपपत्त्या वहेर्दाहशक्तिक-
ल्पना । अनुमानपूर्विका देशान्तरप्राप्रिलिङ्गानुमितमरीचिमालिगत्यन्यथाऽ-
नुपपत्त्या तस्य गमनशक्तिकल्पना । उपमानपूर्विका उपमानज्ञानावगतगवय-
सारूप्यविशिष्टगोपिशब्दादिप्रमेयाऽन्यथाऽनुपपत्त्या तस्य तज्ज्ञानयाह्यत्वशक्ति-
कल्पना इति । तदिमास्तावदतीन्द्रियशक्तिविषयत्वादर्थोपत्तयः प्रमाणान्त-
रम् । शक्तेः प्रत्यक्षपरिच्छेदत्वानुपपत्तेः तदधीनप्रतिबन्धाधिगमवैधुर्येणानु-
मानविषयत्वायोगात् ।

अन्वयव्यतिरेको हि द्रव्यरूपानुवर्तिनो ।

शक्तिस्तु तद्गता सूक्ष्मा न ताभ्यामवगम्यते ॥

शब्दोपमानयोस्त्वत्र सम्भावनेव नास्तीत्यर्थोपत्तेरेवैष विषयः । अर्थोप-
त्तिपूर्विका यथा शब्दकरिकाऽर्थप्रतीत्यन्यथाऽनुपपत्त्या शब्दस्य वाचकश-
क्तिमवगत्य तदन्यथाऽनुपपत्त्या तस्य नित्यत्वकल्पना सा चेयं शब्दपरी-
क्षायां वक्ष्यते । अभावपूर्विका तु भाष्यकारेणोदाहृता जीवतश्चेत्स्य गृहाभाव-

मवसाय तदन्यथाऽनुपपत्त्या बहिर्भावकल्पनेति* । ननु दृष्टेन सिद्धसिद्धेरनुमानमेवेदं स्यात् । नानुमानं साम्यभावात् । पक्षधर्मतादिसाम्य्या यन्ज्ञानमुपजन्यते तदनुमानमिति तार्किकस्थितिः । सा चेह नास्ति बहिर्भावविशिष्टे चेत्रे चेषाभावविशिष्टे बहिर्भावे ऽनुमेये कस्य लिङ्गत्वमिति चिन्त्यम्† । गृहाभावविशिष्टस्य वा चेत्रस्य चेत्राभावविशिष्टस्य वा गृहस्य गृहचेषाभावस्य वा चेषादर्शनस्य वा । न चेषामन्यतमस्यापि पक्षधर्मत्वमस्ति । न हि गृहं वा चेषो वा तदभावो वा तददर्शनं वा चेषस्य धर्मः तद्बहिर्भावस्य वेत्यपक्षधर्मत्वादन्यतमस्यापि न लिङ्गत्वम् । अपि च प्रमेयानुप्रवेशप्रसङ्गादपि नेदमनुमानम् । तथा ह्यागमावगतजीवनस्य गृहाभावेन चेषस्य बहिर्भावः परिकल्प्यते इतरथा मृतेनानैकान्तिको हेतुः स्यात् । अभावश्च गृहीतः सन् बहिर्भावमवगमयति नागृहीतो धूमवत् । अभावग्रहणं च सकलसदुपलम्भकप्रमाणप्रत्यस्तमयपूर्वकमिह तु सदुपलम्भकमस्त्येव जीवनयाहि प्रमाणम् । जीवनं हि क्व चिदस्तित्वमुच्यते । अप्रत्यस्तमिते तु सदुपलम्भके प्रमाणे कथमभावः प्रवर्तते इति प्रवर्तमान ग्वाचो सदुपलम्भकं प्रमाणं पृथग्विषयमुपस्थापयति बहिरस्य भावो गृहे त्वभाव इति । तेन जीवतो बहिर्भावस्य चस्थापनपूर्वकगृहाभावग्रहणोपपत्तेः प्रमेयानुप्रवेशः । अनुमाने तु धूमादिलिङ्गग्रहणसमये न मनागपि तस्मिन्निदनुमेयदहनलिङ्गानुप्रवेशस्यैव चिदाते इति । नन्वर्थोपत्तावपि किं प्रमेयानुप्रवेशो न दोषः न दोष इति ब्रूमः‡ । प्रमाणद्वयसमापितैकवस्तुविषयाभावभावसमर्धनार्थमर्थापत्तिः प्रवर्तमाना प्रमेयद्वयं परामृषत्येव अन्यथा तत्सङ्घटनायोगात् । अतश्च येयमागमादनियतदेशतया क्व चिदस्तीति संवृत्तिरभूत्सेवेयं गृहाभावे गृहीते बहिरस्तीति संविदधुना संवृत्ता तदतो वैलक्षण्यान्नानुमानमर्थापत्तिः । अतश्चेवं संबन्धग्रहणाभावात् ।

भावाभावो हि मेकेन युगपद्विधूमवत् ।

प्रतिबन्धतया रोद्धुं शक्यो गृहबहिःस्थितो ॥

* आचरभावे अ. ९ पा. ९ सू. ५ अर्थानुपादोऽयम् ।

† लिङ्गत्वमित्यचिन्त्यमिति सूत्रेऽसङ्गतः पाठः ।

‡ किं प्रमेयानुप्रवेशो न दोष इति ब्रूम इत्यन्यत्रितो सूत्रे पाठः ।

अन्यथाऽनुपपत्त्या च प्रथमं प्रतिबन्धधीः ।
 पश्चाद्यनुमानत्वमुच्यते काममुच्यताम् ॥
 नन्वस्त्येष गृहद्वारे वर्तिनः सकृत्तिगहः ।
 भावेन भावसिद्धौ तु कथमेष भविष्यति ॥

यत्र गृहे चैवस्य भावमवगम्य तदन्यथाऽनुपपत्त्या तदन्यदेशेषु
 नास्तित्वमवगम्यते तत्र देशानामानन्त्यादुरधिगमः प्रतिबन्धः । अनग्निव्य-
 तिरेकनिश्चये धूमस्य का वार्तेति चेदुच्यते । तत्र धूमवचननयोरन्वयगहण-
 सम्भवात् व्यतिरेकगहणमादियेरेन् भूयोदर्शनसुलभनियमज्ञानसम्पाद्यमान-
 साध्याधिगमननिर्वृतमनसां किमनग्निव्यतिरेकनिश्चयेन । इह पुनरन्वयाव-
 सायसमये एव गम्यधर्मस्य दुरवगमत्वमुक्तमनन्तदेशवृत्तित्वात् । अनुपल-
 ष्या तन्नश्चय इति चेद् न । मन्दिरव्यतिरिक्तसकलभुवनतलगततदभाव-
 निश्चयस्य नियतदेशया ऽनुपलब्ध्या कर्तुमशक्यत्वात् । तेषु तेषु देशान्तरेषु
 परिभ्रमन्ननुपलब्ध्या तदभावं निश्चेष्यामीति चेद् । मेवम् ।

गत्वा गत्वा ऽपि तान्देशान्नास्य जानामि नास्तिताम् ।

कौशाम्ब्यास्त्वयि निष्क्रान्ते तत्प्रवेशादिशङ्कया ॥

तस्माद्भूमिरियमसर्वज्ञानामित्यर्थापत्त्येव तन्नश्चयः । नन्वित्यममु-
 मर्थमनुमानान्निश्चेष्यामः । देशान्तराणि चैवशून्यानि चैवाधिष्ठितव्यतिरि-
 क्तत्वात् तत्समीपदेशवदिति । न प्रत्यनुमानोहत्वात् । देशान्तराणि चैवाव्य-
 तिरिक्तानि तत्समीपदेशव्यतिरिक्तत्वाच्चेवाधिष्ठितदेशवदिति । तस्मान्नियत-
 देशोपलभ्यमानपरिमितपरिमाणपुरुषशरीराऽन्यथानुपपत्त्येव तदितरसकलदेश-
 नास्तित्वावधारणं तस्येति सिद्धम् ।

पीनो दिवा च नातीति साकाङ्गवचनश्रुतेः ।

तदेकदेशविज्ञानं श्रुतार्थावतिरुच्यते ॥

इहैवंविधसाकाङ्गवचनश्रवणे सति समुपचायमानं रजनीभोजनविज्ञानं
 प्रमाणान्तरकरणं भवितुमर्हति प्रत्यक्षादेरसन्नित्यानात् । न प्रत्यक्षं क्षपामक्ष-
 यप्रतीतिक्षमं परोक्षत्वात् । नानुमानमनवगतसंबन्धस्यापि तत्प्रतीतेः । उप-
 मानादेस्तु शङ्केव नास्ति । तस्माच्छाब्द एव रात्रिभोजनप्रत्ययः शब्दश्च
 न श्रूयमाण इममर्थमभिवदितुमलमेकस्य वाक्यस्य विधिनिबेधरूपार्थद्वयसम-

र्थेनशून्यत्वात् । अथ च राष्यादिपदानामश्रवणादपदार्थस्य च वाक्यार्थत्वानु-
पपत्तेः । न च विभाषरीभोजनलक्षणो ऽर्थः दिवावाक्यपदार्थानां भेदः संसर्गो
वा येनायमपदार्थो ऽपि प्रतीयते ।

तस्मात्कल्प्याऽगमकृतं नक्तमतीति वेदनम् ।

तद्वाक्यकल्पनायां तु प्रमाणं परिचिन्त्यताम् ॥

नाध्यक्षमनभिव्यक्तशब्दग्रहणशक्तिमत् ।

न लिङ्गमगृहीत्वा ऽपि व्याप्तिं तदवधारणात् ॥

क्व चिन्नित्यपरोक्षत्वाद्ब्रह्मिबोधो ऽपि दुर्घटः ।

विनियोक्त्री श्रुतियैच कल्प्या प्रकरणादिभिः ॥

विनियोक्त्री हि श्रुतिः सर्वत्र प्रकरणादौ वाक्यविद्विरभ्युपगम्यते ।
यद्योक्तं विनियोक्त्री श्रुतिस्तावत्सर्वेष्वेतेषु संमतेति* । तस्याश्च नित्यपरोक्ष-
त्वाद्दुरधिगमस्तत्र लिङ्गस्य प्रतिबन्धः । न च निशापदवचनस्य सत्ता ऽनु-
मातुमपि शक्या तस्यां साध्यायां भावाभावोभयधर्मकस्य हेतोरसिद्धविरुद्धा-
नेकान्तिकत्वेनाहेतुत्वात् । न चात्र धर्मः कश्चिदुपलभ्यते । यस्तेन तद्वा-
न्यवर्तत इवाग्निमाननुमीयते । न च दिवावाक्यं तदर्थो ऽपि निशावचनानु-
माने लिङ्गतां प्रतिपत्तुमर्हति ।

अश्रुते हि निशावाक्ये कथं तद्दुर्मताग्रहः ।

श्रुते तस्मिंस्तु तद्दुर्मग्रहणे किं प्रयोजनम् ॥

दिवावाक्यपदार्थानां तिष्ठतु लिङ्गत्वमनुपपद्यमानतया ऽपि न निशाव-
क्यप्रत्यायकत्वमवकल्पते । पदार्थानां हि सामान्यात्मकत्वाद्विशेषमन्तरेणानु-
पपत्तिः स्याद् न वाक्यान्तरमन्तरेण । तस्माच्छ्रूयमाणं वाक्यमेव तदेकदेशम-
न्तरेण निराकाङ्क्षप्रत्ययोत्पादकस्वव्यापारनिर्वहणं सन्धिमनधिगच्छतदेकदेश-
माक्षिपतीति सेयं प्रमाणैकदेशविषया श्रुतार्थापत्तिः । नन्वर्थादेव कथमर्थान्तरं
न कल्प्यते पीवरत्वं हि नाम भोजनकार्यमुपलभ्यमानं स्वकारणं भोजनमनल-
मिष धूमः समुपस्थायतु तच्च वचसा कालविशेषे निषिद्धं तदितरकालविशेषवि-
षयं भविष्यतीति किं वचनानुमानेन । वचनमपि नादृष्टार्थमपि तु अर्थगत्यर्थमेव
तदस्य साक्षादर्थस्यैव कल्प्यमानस्य को दोषो यद्वाक्यधानमाश्रीयते । उच्यते ।

* तन्त्रवार्तिके अ. ३ पा. ३ सू. १४ पृ. ८४५ ।

शब्दप्रमाणमार्गे ऽस्मिन्नभिन्नो ऽसि बालक ।
 प्रमाणत्वे न ह्यस्य साक्षाद्ब्रह्मानुकारियः ॥
 पुरोवस्थितवस्त्वंश*दर्शनप्राप्तिर्भूति ।
 प्रत्यक्षादि यथा मानं न तथा शब्दमिष्यते ॥
 वाक्यार्थे हि समयाङ्गपरिपूरणसुस्थिते ।
 अभिधाय धियं नास्य व्यापारः पर्यवस्यति ॥
 तावन्तं बोधमाधाय प्रामाण्यं लभते वचः ।
 तदर्थेवाचकत्वाच्च तद्वाक्यं वाक्यमिष्यते ॥
 शब्देकदेशश्रुत्या ऽतस्तदंशपरिपूरणम् ।
 कल्प्यं प्रथममर्थस्य कुतस्तेन विना गतिः ॥
 प्रायः श्रुतार्थापत्त्या च वेदः कार्येषु पूर्यते ।
 तत्तार्थः कल्प्यमानस्तु न भवेदेव वेदिकः ॥
 यो मन्त्रेषु कालिङ्गैस्तद्विधः परिकल्प्यते ।
 श्रुतिलिङ्गादिभिर्या च कल्प्यते विनियोजिका ॥
 विश्वचित्यधिकारश्च यागकर्तव्यताश्रुतेः ।
 उत्पत्तिवाक्यं सौर्यादावधिकारविधिश्रुतेः ॥
 ऐन्द्राग्नादिविकारेषु कार्यमापोपदेशतः ।
 यश्च प्रकृतिवद्भावो विध्यन्त उपपाद्यते ॥
 तदेवमादौ संबन्धग्रहणानुपपत्तितः ।
 श्रुतार्थापत्तिरेवैवा निस्सपन्नं विवृम्भते ॥
 तथा श्रुत्येकदेशश्च सर्वेषु परिकल्प्यते ।
 अर्थकल्पनपक्षे तु न स्याद्वेदेकगम्यता ॥
 इत्यर्थापत्तिरुक्तेषा षट्प्रमाणसमुद्भवा ।
 यथा विचार्यमाणा तु भिद्यते नानुमानतः ॥
 प्रतिबन्धाद्विना वस्तु न वस्त्वन्तरबोधकम् ।
 यत्किञ्चिदर्थमालोक्य न च कश्चित्प्रतीयते ॥

* पुरोऽवस्थितवस्त्वंशेति सूत्रे पाठः ।

प्रतिबन्धो ऽपि नाज्ञातः प्रयाति मतिहेतुताम् ।

न सद्योज्ञातबालादेरुद्भवन्ति तथा धियः ॥

न विशेषात्मना यत्र संबन्धज्ञानसम्भवः ।

तथाप्यस्त्येव सामान्यरूपेण तदुपग्रहः ॥

अपि च तेन विना नेोपपद्यते इति च व्यतिरेकभणितिरियं व्यतिरे-
कश्च प्रतीतः तस्मिन्सत्युपपद्यते इत्यन्वयमाक्षिपति । अन्ययव्यतिरेको च
गमकस्य लिङ्गस्य धर्म इति कथमर्थापत्तिर्नानुमानम् । केवलव्यतिरेकी हेतुर-
न्वयमूल एव गमक इति वक्ष्यामः । याश्च प्रत्यक्षादिपूर्विकाः शक्तिकल्प-
नायामर्थापत्तय उदाहृताः ताश्च शक्तेरतीन्द्रियाया अभावाद् निर्दिषया एव ।

स्वरूपादुद्भवत्कार्ये सहकार्युपबृंहितात् ।

न हि कल्पयितुं शक्तं शक्तिमन्यामतीन्द्रियाम् ॥

ननु शक्तिमन्तरेण कारकमेव न भवेत् । यथा पादपं छेतुमनसा
परशुहृद्यते तथा पादुकाद्यप्युद्यम्येत शक्तेरनभ्युपगमे हि द्रव्यस्वरूपावि-
शेषात्सर्वस्मात्सर्वदा कार्योदयप्रसङ्गः । तथा हि विषदहनयोर्मारणे दाहे च
शक्तावनिष्यमाणायां मन्त्रप्रतिबद्धायां स्वरूपप्रत्यभिज्ञायां सत्यामपि कार्यो-
दासीन्यं यद्द्रश्यते तत्र का युक्तिः । न हि मन्त्रेण स्वरूपसहकारिसान्निध्यं
प्रतिबध्यते । तस्य प्रत्यभिज्ञायमानत्वात् । शक्तिस्तु प्रतिबध्यते इति
सत्यपि स्वरूपे सत्स्वपि सहकारिषु कार्यानुत्पादेो युक्तः । किञ्च सेवाद्यजेना-
दिसाम्येपि फलवैचित्र्यदर्शनादतीन्द्रियं किमपि कारणं कल्पितमेव धर्मादि
भवद्विरतः शक्तिरतीन्द्रिया तथा ऽभ्युपगम्यतामिति । तदेतदनुपपन्नम् ।
यत्पावदुपादाननियमादित्युक्तम् । तत्रोच्यते । न हि वयमद्य किञ्चिदभिनवं
भावानां कार्यकारणभावमुत्थापयितुं शक्नुमः । किं तु यथाप्रवृत्तमनुसरन्तो
व्यवहारमः । न ह्यस्मदिच्छया ऽऽपः शीतं शमयन्ति कृशनुवो पिपासाम् ।
तत्र छेदनादावन्वयव्यतिरेकाभ्यां वृद्धव्यवहाराद्वा परश्वधादेरेव कारणत्व-
मध्यवगच्छाम इति तदेव तदर्थिन उपादद्गृहे न पादुकादीति । न च
परश्वधादेस्वरूपसन्निधाने सत्यपि सर्वदा कार्योदयः स्वरूपवत्सहकारिणा-
मप्यपेक्षणीयत्वात्सहकार्यादिसन्निधानस्य सर्वदा ऽनुपपत्तेः । सहकारिवर्गे च
धर्मादिकमपि निपत्ति तदपेक्षे च कार्योत्पादे कथं सर्वदा तत्सम्भवः ।

धर्माधर्मयोश्च वैचिध्यकार्यबलेन कल्पनमपरिहार्यम् । तयोश्च न शक्तित्या-
दतीन्द्रियत्वम् । अपि तु स्वरूपमहिम्नैव मनःपरमाणादिवत् । यदपि
विषदहनसन्निधाने सत्यपि मन्त्रप्रयोगान्त्कार्योदर्शनं तदपि न शक्तिप्रतिब-
न्धननिबन्धनमपि तु सामय्यन्तरानुप्रवेशहेतुकम् । ननु मन्त्रिणा प्रविशता तच्च
किं कृतं न किं चित्कृतम् । सामय्यन्तरं तु सम्पादितं का चिद्धि सामयी
कस्य चित्कार्यस्य हेतुः । स्वरूपं तदवस्थमेवेति चेद् । यद्येवमभक्षितमपि
विषं कथं न हन्यात् । तथास्यसंयोगाद्यपेक्षणीयमस्तीति चेन्मन्त्राभावो ऽप्य-
पेक्ष्यताम् । दिव्यकरणकाले धर्म इव मन्त्रो ऽप्यनुप्रविष्टः कार्यं प्रतिहन्ति ।
शक्तिपक्षे ऽपि वा मन्त्रस्य को व्यापारः मन्त्रेण हि शक्तेर्नाशो वा क्रियते
प्रतिबन्धो वा न तावन्नाशः । मन्त्रापगमे पुनस्तत्कार्योदर्शनात् । प्रतिबन्धस्तु
स्वरूपस्यैव शक्तेरिवास्तु । स्वरूपस्य किं जातं कार्योदासीन्यमिति चेत्तदितर-
तोपि समानम् । स्वरूपमस्त्येव दृश्यमानत्वादिति चेच्छक्तिरप्यस्ति पुनः
कार्योदर्शनेनानुमीयमानत्वादिति । किं च शक्तिरभ्युपगम्यमाना पदार्थस्वरू-
पवन्नित्या ऽभ्युपगम्येत कार्यो वा नित्यत्वे सर्वदा कार्योदयप्रसङ्गः । सह-
कार्यपेक्षायां तु स्वरूपस्यैव तदपेक्षा ऽस्तु किं शक्त्या । कार्यत्वे तु शक्तेः
पदार्थस्वरूपमाचकार्यत्वं वा स्यात्सहकार्यादिसामयीकार्यत्वं वा । स्वरूपमाच-
कार्यत्वे पुनरपि सर्वदा कार्योत्पादप्रसङ्गः सर्वदा शक्तेरुत्पादात् । सामयीका-
र्यत्वे तु कार्यमस्तु किमन्तरालवर्तिन्या शक्त्या । अशक्तात्कारकात्कार्यं न
निष्पद्यते इति चेच्छक्तिरपि कार्यं तदुत्पत्तावप्येवं शक्त्यन्तरकल्पनादनवस्था ।
आह । दृष्टसिद्धये ह्यदृष्टं कल्प्यते न तु दृष्टविधाताय शक्त्यन्तरकल्पनायां
शक्तिश्रेणीनिर्माणे यव क्षीणत्वात्कारकाणां कार्यविधातः स्यादित्येकैव शक्तिः
कल्प्यते तत्कृतो ऽनवस्था । अपोच्यते । यद्यदृष्टमन्तरेण दृष्टं न सिद्धयति
काममदृष्टं कल्प्यताम् । अन्यथा ऽपि तु तदुपपत्तौ किं तदुपकल्पनेन । दर्शि-
ता चान्यथाप्युपपत्तिः कल्प्यमानमपि चादृष्टं तत्कल्प्यतां यदनवस्थां नावहेत्
धर्मोदिवत् । अपि च व्यापारो ऽप्यतीन्द्रियः शक्तिवदिष्यते भवद्विरन्यतर-
कल्पनयैव कार्योपपत्तेः किमुभयकल्पनागोरवेण । शक्तमव्याप्रियमाणं न
कारकं कारकमिति चेत्तच्छक्तमिति । तथा कथं जानामि । कार्योदर्शनाच्चास्या-
मीति चेद्वापारादेव कार्यं सेत्स्यति । पादुकादेर्व्याप्रियमाणादपि न पादफ-

च्छेदे। दृश्यते इति चेत् प्रत्यक्षस्त्वहं व्यापारो नातीन्द्रियो यतः कार्यदर्श-
नात्पूर्वमपि व्याप्रियमाणत्वं ज्ञातमायुष्मता । कार्यानुमेयो हि व्यापारः कार्ये
विना न ज्ञायेतेष । कार्ये त्वन्यतरस्मादपि घटमानं नोभयं कल्पयितुं
प्रभवतीत्यलं प्रसङ्गेन प्रकृतमनुसरामः । तस्मादतीन्द्रियायाः शक्तेरभावात्त्रि-
विषया यथोदाहृतास्ता अर्थापत्तयः । भवन्त्यपि वा शक्तिरतीन्द्रिया ऽनु-
मानस्येव विषयः कार्यकारणपूर्वकत्वेन व्याप्रियहृत्वात्स्वरूपमात्रस्य च कार-
णत्वानिर्वहणादधिकं किमप्यनुमास्यते सा शक्तिरिति ।

शब्दनित्यत्वसिद्धौ तु या ऽर्थापत्तिरुदाहृता ।

तस्याः शब्दपरीक्षायां समाधिरभिधास्यते ॥

अभावपूर्विका ऽप्यर्थापत्तिरनुमानमेव जीवतो गृहाभावेन लिङ्गभूतेन
बहिर्भावावगमात् । चैत्रस्य गृहाभावो धर्मी बहिर्भावेन तद्वानिति साध्यो
धर्मः जीवन्मनुष्यगृहाभावत्वात्पूर्वोपलब्धेर्विधगृहाभाववत् । यथा धर्मी
वद्विमानिति साध्यो ऽर्थः धूमत्वात् पूर्वोपलब्धधूमवदिति । अतश्च गृहा-
दीनां लिङ्गत्वाशङ्कनमपाकरणं चाडम्बरमात्रम् । यत्पुनः प्रमेयानुप्रवेशदूषण-
मभ्यधायि तदपि न साम्प्रतम् । किं प्रमेयमभिमतमत्र भवतां किं सत्तामा-
त्रम् उत बहिर्देशविशेषितं सत्त्वम् । सत्तामात्रं तावदागमादेवावगतमिति
न प्रमाणांतरप्रमेयतामवलम्बते । बहिर्देशविशेषितं तु सत्त्वं भवति प्रमेयं
तस्य तु तदानीमनुप्रवेशः कुतस्त्यः । गृहाभावग्राहकं हि प्रमाणं गृहे एव
सदुपलम्भकप्रमाणावकाशमपाकरोति न बहिः सदसत्त्वचिन्तां प्रस्तौति ।

वृत्तस्य जीवतो दूरे तिष्ठतः प्राङ्गणे ऽपि वा ।

गृहाभावपरिच्छेदे न विशेषो ऽस्ति कश्चन ॥

जीवनविशिष्टस्त्वसौ गृह्यमाणो लिङ्गतामश्नुते व्यभिचारनिरासात् ।
न च विशेषणग्रहणमेव प्रमेयग्रहणम् । जीवनमन्यदन्यच्च बहिर्भावाख्यं
प्रमेयम् । ननु जीवनविशिष्टगृहाभावप्रतीतिरेव बहिर्भावप्रतीतिः । नैतदे-
वम् । जीवनविशिष्टगृहाभावप्रतीतिः बहिर्भावः प्रतीतः न तत्प्रतीतिरेव
बहिर्भावप्रतीतिः । न हि दहननाधिकरणधूमप्रतीतिरेव दहनप्रतीतिः किं तु
धूमादन्य एव दहन इहापि गृहाभावजीवनाभ्यामन्य एव बहिर्भावः ।
पर्वतहुतवहयोस्सिद्धत्वान्मन्त्वर्थमात्रं तथापूर्वमनुमेयम् । एवमिहापि बहि-

देशयोगमात्रमपूर्वमनुमेयम् । यदि तु तदधिकं प्रमेयमिह नेष्यते तदा गृहाभावजीवनयोः स्वप्रमाणाभ्यामवधारणादानर्थक्यमर्थापत्तेः । तस्मात्प्रमेयान्तरसद्भावात्स्य च तदानीमननुप्रवेशात् प्रमेयानुप्रवेशो दोषः । अर्थापत्तावपि च तुल्य एवायं दोषः । तत्राप्यर्थोदर्थान्तरकल्पनाभ्युपगमात् । दृष्टः श्रुतो वाथैान्यथा नोपपद्यते इत्यर्थकल्पनेत्येष गन्धोपनिबन्धात् । तस्य तस्मात्प्रतीतिरिति तत्र व्यवहारस्तत्रावाच्यतत्प्रतीतेः* तदनुप्रवेशो दोष एव । स्वभावहेताविव तदुद्भिद्विद्विद्वा तत्सिद्धेः प्रमाणान्तरवेकल्यादिति । प्राभाकरास्तु प्रकारान्तरेणानुमानाद्देदमवाचयते अनुमाने गमकविशेषणमन्यथानुपपन्नत्वमनलं विना धूमे हि नोपपद्यते । इह तु विपर्ययः गम्यो गमकेन विना नोपपद्यते गम्यो बहिर्भावः स जीवतो गृहाभावं विना नोपपद्यते गृहान्निर्गतो जीवन् बहिर्भवतीति । भाष्यमध्येवं योजयन्ति । दृष्टः श्रुतो वाथैा ऽर्थकल्पना अर्थान्तरं कल्पयतीत्यर्थः । यतः सा कल्पना प्रमेयद्वारिका ऽन्यथा नोपपद्यते कल्प्यमानो ऽर्थो ऽन्यथा नोपपद्यते स च गम्य इति । यतदपि गन्धवैषम्योपपादनमात्रं न तु नूतनविशेषोत्प्रेषणम् । गम्ये तावद्गृहीते सति तद्गतमनुपपद्यमानत्वं कथमवधार्येत गृहीते तु गम्ये किं तद्गतानुपपद्यमानत्वग्रहणेन साध्यस्य सिद्धत्वात् । पुरा तद्गतमन्यथाऽनुपपद्यमानत्वं गृहीतमासीदिति चेद् । अहो महाननुमानाद्विशेषः इदं हि पूर्वं प्रतिबन्धग्रहणमुक्तं स्यात् । अपि च बहिर्भावस्य गृहाभावं विना ऽनुपपत्तिरिति उक्ते तस्मिन्सति तस्योपपत्तिर्वक्तव्या । सा च का किमुत्पत्तिः क्षप्रिर्वा । यदि क्षप्रिः सा चानुमाने ऽपि । गम्यं गमकं विना नास्ति तस्मिन्सत्यस्तीति समानः पन्थाः ।

उत्पत्तिस्तु गृहाभावाद्बहिर्भावस्य दुर्भवा ।

प्राक्सिद्धे हि गृहाभावे तदुत्पादः क्षणान्तरे ॥

कारणं पूर्वसिद्धं हि कार्योत्पादाय कल्पते ।

तेनैकच क्षणे जीवन्न गृहे न बहिर्भवेत् ॥

तस्मादात् किं चिदेतत् । एवं च यदेके क्षण्युत्पत्तिकृतमिह वेलक्षणमुत्प्रेक्षितवन्तो धूमेनाग्निर्गम्यते एव गृहाभावेन बहिर्भावो जन्यते

* तत्रावाच्यं तत्प्रतीताविति सूत्रे पाठः ।

ऽपीति तदपि प्रत्युक्तं भवति । यत्तु संबन्धग्रहणाभावादित्युक्तं तदपि न सुन्दरम् । मन्दिराशुद्धम्* द्वारावर्तिनस्तादुत्पत्तेः ।

यत्तच्च स्वयमाशङ्क्य न तेः प्रतिषमाहितम् ।

उदाहरणमन्यत्तु व्यत्ययेन प्रदर्शितम् ॥

गृहभावेन बहिरभावकल्पनमिति तत्रैव तदेव तदेव वक्तव्यम् । इयमभावपूर्विका न भवत्येवार्थापत्तिः । षडर्थापत्तीः प्रतिषायेमामभावपूर्विकामर्थापत्तिमुक्त्वापनेयायिककटाक्षपातभीतामिह गहने हरिणीमिव यदुपेक्ष्य गम्यते तदत्यन्तमवभवतामनार्यजनोचितं चेष्टितम् ।

त्वदेकशरणां बालामिमामुत्सृज्य गच्छतः ।

कथं ते तर्कयिष्यन्ति मुखमन्या अपि स्त्रियः ॥

भावेनाभावकल्पना तु प्रत्यक्षपूर्विकैवार्थापत्तिः । तस्या अपि च न दुरवगमः संबन्धः । असर्वगतस्य द्रव्यस्य नियतदेशधृतेरक्लेशेन तदि-
तरदेशनास्तित्वावधारणात् । अनग्निव्यतिरेकनिश्चये च धूमस्य भवतां
का गतिः । या तत्र घातो सेवेहापि नो भविष्यति । न च भूयोदर्शनावगम्य-
मानान्वयमात्रैकशरणातया ।

यस्य वस्त्वन्तराभावो गम्यस्तस्यैव दुष्यति ।

मम त्वदृष्टिमात्रेण गमकाः सहचारिणः ॥

इति कथयितुमुचितम् । अनिश्चितव्यतिरेकस्य साध्यनिश्चयाभा-
वादिति दर्शयिष्यामः । पक्षधर्मोन्वयव्यतिरेको ऽपि नागृहीतो ऽनुमाना-
ङ्गम् । बहिरभावसिद्धौ चानुमानप्रयोगः स एव यस्त्वया दर्शितः । प्रति-
पक्षप्रयोगः प्रत्यक्षादिविरुद्धत्वाद्देवत्वाभास एवेत्यलं प्रसङ्गेन । श्रुतार्थापत्तिरपि
वराकी नानुमानाद्विद्यते । घनैकदेशकल्पनाया अनुपपन्नत्वादर्थस्य च कार्य-
लिङ्गस्य सत्त्वात् । यथा क्षितिधरकन्दराधिकरणं धूममवलोक्य तत्कारण-
मनलमनुमिनोति भवान् एवमागमात्पीनत्वाख्यं कार्यमवधार्य तत्कारणमपि
भोजनमनुमिनोतु को ऽत्र विशेषः । तत्कार्यतया भूयोदर्शनतः प्रतिपन्नत्वात् ।
लिङ्गस्य तु क्वचित्प्रत्यक्षेण ग्रहणं क्वचिद्वचनतः प्रतिपत्तिरिति नैव महान्भेदः ।

* मन्दिराशुद्धमित्यधिकमिति भाति ।

ननु वचनमपरिपूर्णेति प्रतीतिमेव यद्योचितां जनयितुमसमर्थम् । किं पीनो देवदत्तो दिवा न भुङ्क्ते इत्यतो न भवति तत्पीनताप्रतीतिः । न न भवति साकाङ्क्षा तु भवति । न च साकाङ्क्षप्रतीतिकारिणस्तस्य प्रामाण्यमिति तदेव तावत्पूरयितुं युक्तम् । तदसत् । कस्याच साकाङ्क्षत्वं किं शब्दस्य किं वा तदर्थस्योत स्वितदवगमस्येति । शब्दस्य तावदर्थनिरपेक्षस्य न का चिदाकाङ्क्षा ऽनभिव्यक्तशब्दवत् । अर्थस्तु साकाङ्क्षः सन्नर्थान्तरमुपकल्पयतु को ऽवसरो वचनकल्पनायाः । अवगम्यो ऽप्यर्थविषय एव साकाङ्क्षो भवति न शब्दविषयः श्रोत्रकरणकः । तस्मादवगमनेराकाङ्क्षसिद्धये तदर्थकल्पनमेव युक्तम् । वचनेकदेशकल्पनमप्यर्थोद्योगतिसिद्धयेमेवेति तत्कल्पनमेवास्तु किं सोपानान्तरेण । यत् कल्प्यमानस्यावेदिकत्वमर्थस्य प्राप्नोतीति । तत्र वचनकल्पनापक्षे सुतरामवेदिकः सो ऽर्थः स्यात् । कल्प्यमानस्य वचनस्य वेदादन्यत्वात् । श्रुतो ऽनुमितश्च द्विविधः स वेद एवेति चेत् श्रुतार्थः श्रुतार्थानुमितो द्विविधः स वेदार्थ एव भविष्यतीति किं वचनसोपानान्तरकल्पनया । तेन श्रूयमाणवेदवचनप्रतिपादार्थसामर्थ्यलभ्यत्वादेव तस्य वेदार्थता भविष्यति । सर्वथा न वचनेकदेशविषया श्रुतार्थापत्तिः श्रेयसी श्रुत्येकदेशकल्पनापक्षप्रतिषेपाच्च* तदतीन्द्रियतया संबन्धग्रहणमघटमानमिति यदुक्तं तदपि प्रत्युक्तम् । अर्थे तु सामान्येन संबन्धग्रहणमपि सूत्रपादम् । तत्र तत्र यज्यादेरर्थस्याधिकाराद्यर्थान्तरासंबद्धस्य दृष्टत्वादिति । प्राभाकरास्तु दृष्टः श्रुतो वेति भाष्यं लौकिकमभिधानान्तरमेवेदमुपलब्धिवचनमिति वर्णयन्तः श्रुतार्थापत्तिं प्रत्याचक्षते । श्रूयमाणस्येव शब्दस्य तावत्यर्थे सामर्थ्यमुपगच्छन्तः तमर्थे शाब्दमेव प्रतिजानन्ते वाक्यस्य दूराविदूरव्यवस्थितगुणागुणक्रियाद्यनेककारककलापोपरक्तकार्यात्मकवाक्यार्थप्रतीताविशेषिण दीर्घदीर्घौ व्यापारः अविरतव्यापारे च शब्दे सा प्रतीतिरुदेति तद्व्यापारविरतौ नोदेति तदुत्पादककारकाभावात् । वृद्धव्यवहारतश्च शब्देषु व्युत्पाद्यमानो लोकस्तथाभूतवाक्यव्यवहारिणो वृद्धान् पश्यन्वाक्यस्य च तादृशवाक्यार्थे सामर्थ्यमवधारयति । तदनुवर्तीनि तु पदानि तस्मिन्नेमित्तिके निमित्तानि भवन्ति । नैमित्तिकानुकूल्यपर्यालोचनया क्व चिदश्रूयमाणान्यपि तानि निमित्ततां भजन्ते

* प्रतिषेपाश्चेति सूत्रे पाठः ।

विश्वजिदादौ स्वर्गकामादिपदवत् । क्व चिच्छ्रूयमाणान्यपि तदननुकूलत्वात्परित्यज्यन्ते यस्योभयं हविरार्तिमाच्छेदितिषत् । क्व चिदन्यथा स्थितानि तदनुरोधद्वन्द्वयैव स्थाप्यन्ते प्रयाजशेषेण हवींष्यभिद्यारयतीतिषत् । तस्मात्प्रथमावगतैकघनाकार*वाक्यार्थानुसारेण सतामसतां वा पदानां निमित्तभावव्यवस्थापनादश्रूयमाणतथाविधैकदेशादपि वाक्यातदर्थोपगतिसम्भवात्किं श्रुतार्थापत्या । अत एव न सोपानव्यवहितं तस्यार्थस्य शाब्दत्वं साक्षादेव तत्सिद्धेः । न च श्रूयमाणेषु निमित्तेषु कुतस्तदर्थमवगच्छामः अनवगच्छन्तश्च कीदृशं नैमित्तिकमवकल्पयामः । उच्यते । श्रुतेष्वपि पदेषु तेषां निमित्तभावो न स्वमहिम्ना ऽवकल्पते किं तु नैमित्तिकानुसारद्वारक इत्युक्तम् । एवमश्रुतेष्वपि भविष्यति । न यत्रो करणविभक्तिं शृणुमो न स्वर्गे कर्मविभक्तिं नाग्निचिदादिषु क्लिप्तप्रत्ययं नाधुनादिषु प्रकृतिं न समासतद्धितेषु यथोचितां विभक्तिमपि च प्रतीम एव तदर्थम् । एवं विश्वजिदादावपि यजेतेति नैमित्तिकबलादेव स्वर्गकामादिपदार्थं प्रत्येष्यामः । नियोगगर्भत्वाच्च विनियोगस्य लिङ्गादीनि श्रुतिकल्पनामन्तरेणापि नियोगव्यापारं परिगृह्य तेन वस्तुनि विनियोजकतां प्रतिपत्स्यन्ते ।

नन्वेवं सति सर्वत्र शब्दव्यापारसम्भवात् ।

मुख्यस्यापि भवेत्साम्यं गोणलाक्षणिकादिभिः ॥

श्रुतिलिङ्गादिमानानां विरोधो यश्च वार्यते ।

पूर्वपूर्वबलीयस्त्वं तत्कथं वा भविष्यति ॥

उच्यते । सत्यपि सर्वत्र शब्दव्यापारे तत्प्रकारभेदोपपत्तेरेव न दोषः । न हि पदानां सर्वात्मना निमित्तभावमपहायैव नैमित्तिकप्रतीतिरुपपन्नवते । तदपरित्यागाच्च तत्स्वरूपवैशिष्ट्यमनुवर्ततएव ।

अन्यथा सिंहशब्देन मतिः केसरिणीसुते ।

अन्यथा देवदत्तादौ प्रतीतिरुपजन्यते ॥

गङ्गायां मञ्जतीत्यत्र गङ्गाशब्दो निमित्तताम् ।

उपयाति यथा नैवं घोषादिषसतो तथा ॥

* प्रथमावगतैकघनाकारेति सूत्रेऽयुक्तः पाठः ।

श्रुतिलिङ्गवाक्यप्रकरणस्थानसमाख्यानामप्यर्थसन्निकर्षविप्रकर्षकृतो ऽस्त्येव विशेष इति तथापि न विनियोगसाम्यम् ।

श्रुतिलिङ्गादिभिर्नो ऽपि कल्पयेद्विनियोजिकाम् ।
तस्यापि तस्यास्तुल्यत्वाद्वाध्यबाधकता कथम् ॥
अथ तत्कल्पने तेषां विदूरान्तिकवृत्तिता ।
स एवार्थगतो न्याय इति तत्कल्पनेन किम् ।

येन्द्राग्नादिषु वैकृतेषु कर्मसु न प्राकृतविध्यन्तवचनानुमानमपि तु चोदकव्यापारेण तस्येव प्राप्तिः वैकृतस्य विधेः कदा चिदाकाङ्क्षा चोदक इत्युच्यते । नन्वेवमुभयत्र तदवगमाविशेषादुपदेशातिदेशयोः को विशेषः । न नियोगावगमे कश्चिद्विशेषः । किं तूपदेशे यथोपदेशं कार्यमतिदेशे तु यथाकार्यमुपदेश इत्येतयोर्विशेषः । ननु यथाकार्यमुपदेशे ऽनुपयुज्यमानकृ-
ष्यालक्षर्ववधातादेः प्राप्तिरेव न भवेदिति को बाधार्थः । न अखण्डमखण्डल-
विध्यन्तकाण्डप्राप्तेः । न ह्यंशांशिकया चोदकः प्रवर्तते इत्यलमनया प्रसक्तानु-
प्रसक्त्यागतशास्त्रान्तरगर्भकथाविस्तरप्रस्तावनया ।

इति प्रसङ्गाद्वाख्यातं लेखते वाक्यविन्मतम् ।
यतस्य यत्कार्यं ननु तस्मात्परिच्छेदं तु केवलम् ॥
श्रुतार्थापत्तिरस्माकं दूषणीयतया स्थिता ।
तददूषणं च पूर्वोक्तवीथ्या ऽनेन पथा ऽस्तु वा ॥
एतेन शब्दसामर्थ्यमहिम्ना सो ऽपि वारितः ।
यमन्यः पण्डितमन्यः प्रपेदे कं चन ध्वनिम् ॥
विधेर्निबन्धावगतिर्विधिबुद्धिर्निबन्धतः ।

यथा ।

भम धम्मिच वीसत्थो मा स्म पान्थ गृहं विश ॥
मानान्तरपरिच्छेदावस्तु रूपोपदेशिनाम् ।
शब्दानामेव सामर्थ्यं तत्र तत्र तथा तथा ॥
अथ वा नेदृशी चर्चा कविभिः सह शोभते ।
विद्वांसो ऽपि विमुह्यन्ति वाक्यार्थगहने ऽध्वनि ॥

तदलमनया गोष्ठ्या विद्वज्जनोचितया चिरं
परमगहनस्तर्कज्ञानामभूमिरयं नयः ।
प्रकृतमधुना तस्माद् ब्रूमो न भात्यनुमानतः
तनुरपि सतामर्थापत्तेर्विशेष इति स्थितम् ॥

आह अभावस्तर्हि प्रमाणांतरमस्तु ।

सत्परिच्छेदकं यत्र न प्रमाणं प्रवर्तते ।

तदभावमितौ मानं प्रमाणाभाव उच्यते ॥

इह घटो नास्तीति घटं प्रति सदुपलम्भकप्रमाणाप्रवृत्तिर्नास्तीति
असौ प्रमाणाभावो घटाभावं परिच्छिनति । तत्र च घटविषयज्ञातृव्यापारानु-
त्पाद् एव दृश्यादर्शनवाच्यः प्रमाणं नास्तीति बुद्धिः फलम् । अथ वा
घटाभावयाही गृहीतृव्यापारः सदुपलम्भकप्रमाणाभावजनितो नास्तीति
प्रत्ययस्वभावः प्रमाणं फलं तु हानादिज्ञानं भविष्यति । तदुक्तम् ।

प्रत्यक्षादेरनुत्पत्तिः प्रमाणाभाव उच्यते ।

सात्मनो ऽपरिणामो वा विज्ञानं वा ऽन्यवस्तुनीति* ॥

अन्यवस्तुशब्देन घटाभाव उक्तः । तत्र तावदिदं नास्तीति ज्ञानं न
प्रत्यक्षजनितमिन्द्रियैः सन्निकर्षाभावात् । सन्निकर्षो हि संयोगसमवायस्व-
भावः † तत्रभावभेदो वा संयुक्तसमवायादिरिह नास्त्येव संयुक्तविशेषण-
भावो ऽपि न सम्भवति कुम्भाभावस्य भूप्रदेशविशेषणत्वाभावात् । न ह्यसं-
युक्तसमवेतं वा किं चिद्विशेषणं भवति संयुक्तस्य दण्डादेः समवेतस्य
शुक्लगुणाटेस्तथाभावदर्शनाद् । अभावश्च न केन चित्संयुज्यते अद्रव्यभावात् ।
न क्व चित्स समवेति गुणादिवैलक्षण्यादिति । यदि च संयुक्तविशेषणभावस-
न्निकर्षोपकृतं चक्षुरभावं गृह्णाति तर्हि तदविशेषात्संयुक्तद्रव्यवर्तीन् रसादीनपि
गृहीयात् तदभावमपि मा गृहीदयोग्यत्वाविशेषात् । योग्यायोग्यत्वकृतगह-
णापहणनियमवादे वा योग्यतेव सन्निकर्षो भवतु किं षट्कघोषणेन । तस्मान्न
घटाभावज्ञानं चाक्षुषम् । ननु भूप्रदेशं च घटाभावं च विस्फारिते चक्षुषि
निरीक्षामहे निमीलिते तु तस्मिंस्तयोरन्यतरमपि न पश्यामः । तत्र समाने

* ब्रह्मोक्तवार्तिके ऽभावग्रन्थे प्रलो. १० ।

† स्वभावत इति सूत्रे षाटः ।

च तद्भावभाषित्वे भूप्रदेशज्ञानं चाक्षुषमभावज्ञानं तु न चाक्षुषमिति कुतो विशेषमवगच्छामः । वाक्यमवगच्छामः । सन्निकर्षाभावादेव न ह्यसन्निकृष्टं चक्षुरवगतिजन्मने प्रभवति तद्भावभाषितं त्विदमन्यथासिद्धम् । चिदूरदेशे व्यवस्थितस्थूलज्वालाखलीजटिलज्वलनगतभास्वररूपोपलम्भानुवर्तितद्गतोप्यस्यर्शज्ञानवत् । तत्र यथा रूपानुमीयमानस्यर्शवेदने नयनान्वयव्यतिरेकान्वयविधानमन्यथासिद्धम् एवमिहापि भूप्रदेशोपलम्भाधिनाभाविनि कुम्भाभावग्रहणे तत्कृतमिन्द्रियान्वयव्यतिरेकान्वयविधानमिति न चाक्षुषो घटाभावप्रतिभासः । तदुक्तम् ।

गृहीत्वा घस्तुसद्भावं सृत्वा च प्रतियोगिनम् ।

मानसं नास्तिताज्ञानं जायते ऽज्ञानपेक्षयेति * ॥

अतश्चैवमसन्निरहितस्यापि क्व चिद्गृहणदर्शनात् । स्वरूपमात्रकेण गौरमूलकमुपलब्धवतः ततो देशान्तरं गतस्य तत्र केन चिद्गोऽस्ति वा नास्ति वेति पृष्ठस्य सतः स्वरूपमात्रं गृहीतं गौरमूलकमनुस्मरतः तदानीमसन्निकृष्टे ऽपि गर्गस्याभावे तदैव तस्य ज्ञानमुदेति तत्रेन्द्रियकथा ऽपि नास्ति इति न तस्य प्रत्यक्षत्वम् । न चानुमानगम्यो ऽयमभावः भूप्रदेशस्य तद्गतघटादर्शनस्य वा लिङ्गत्वानुपपत्तेः । न भूप्रदेशो लिङ्गम् अगृहीतसंबन्धस्यापि तत्प्रतीतेः अनेकान्तिकत्वाद् अपक्षधर्मत्वात् । तदधिकरणाभावानन्त्येन संबन्धग्रहणासम्भवाच्च । नापि घटादर्शनं लिङ्गम् अपक्षधर्मत्वाद्घटादर्शनं घटस्य धर्मो न तदभावस्य । घटाभावप्रतीतिं प्रति व्याप्रियमाणात्वात्तद्धर्मत्वमस्येति चेन्न इतरेतराश्रयप्रसङ्गात् । तद्धर्मत्वे सति लिङ्गप्रतीतिजनकत्वं प्रतीतिजन्मनि सति तद्धर्मताज्ञानमदर्शनस्य दुर्घटमेव । सिद्धायां तु किं पक्षधर्मताज्ञानेन साध्यप्रतीतिः सिद्धत्वात् । अपि चेदमदर्शनाख्यं लिङ्गमविदितव्यापि कथमभावस्यानुमापकं भवेत् । व्याप्रियग्रहणं च धूमाग्निवदुभयधर्मियग्रहणपूर्वकम् । तत्र व्याप्रियग्रहणवेलायामेव तावत् कुतस्त्यमभावाख्यधर्मियग्रहणमिति चिन्त्यम् । तत एवानुमानादिति यद्युच्यते तदितरेतराश्रयम् । अनुमानान्तरनिबन्धने तु तद्गृहणे ऽनवस्था । अदर्शनाख्यलिङ्गमपि दर्शनाभावस्वभावमिति तत्स्वरूपपरिच्छेदचिन्तायामप्ययमेव पन्थाः । अतो

दूरमपि गत्वा तदवगमसिद्धये प्रमाखान्तरमभावपरिच्छेदनिपुणमवगन्तव्यमिति तत एव तदवगमसिद्धेर्न तस्यानुमेयत्वम् । न चेदमिह घटो नास्तीति ज्ञानं शब्दोपमाकार्थापत्त्यन्यतमनिमित्तमाशङ्कितुमपि युक्तमिति । सदुपलम्भकप्रमाखातीतत्वादभावस्यैव भूमिरभाव इति युक्तम् । अपि च प्रमेयमनुरूपेण प्रमाणेन प्रमातुमुचितम् ।

भावात्मके प्रमेये हि* नाभावस्य प्रमाणाता ।

अभावे ऽपि प्रमेये स्यान्न † भावस्य प्रमाणाता ॥

न प्रमेयमभावाख्यं निवृत्तं बोधयत्वया ।

प्रमाणमपि तेनेदमभावात्मकमिष्यताम् ॥

अत्राभिधीयते । सत्यमभावः प्रमेयमभ्युपगम्यते प्रत्यक्षादाशसीयमानस्वरूपत्वान्न प्रमाखान्तरमात्मपरिच्छिन्नये मृगयते ।

अदूरमेदिनीदेशवर्तनस्तस्य चक्षुषः ।

परिच्छेदः परोक्षस्य क्व चिन्मानान्तरैरपि ॥

तथा चेह घटो नास्तीति ज्ञानमेकमेवेदम् इह कुण्डे दधीति ज्ञान-
षद् उभयालम्बनमनुपरतनयनव्यापारस्य भवति तत्र भूप्रदेशमात्रे एव
नयनजं ज्ञानमितरत्र प्रमाखान्तरजनितमिति कुतस्थो ऽयं विभागः । अत्रा-
ग्निरिति युक्तो ऽयमनक्षत्रः प्रतिभासः धूमयह्वानन्तरभविनाभावस्मरणा-
दिबुद्धान्तरव्यवधानसम्भवात् । इह तु तथा नास्त्येव । अव्यवहितैव हि
भूप्रदेशवद् घटनास्तिभावगतिरविच्छेदेनानुभूयते । न च चित्तिधराधिकरण-
परोक्षाशुशुक्लवदनीक्षणविषयता भवति भावस्य तद्वापारान्वयव्यतिरेकानु-
विधानात्प्रतीतेः । तत्र हि व्यापृताक्षो ऽपि न पर्वतवर्तिनमनलमवलोकयि-
तुमुत्सहते । इह तु घटाभावमपरिख्याननयनव्यापार एव पश्यतीति चाक्षु-
षमभावज्ञानं तद्भावभावित्वविधानात् । न च दूरव्यवस्थितकुतवहकरूपदर्शन-
पूर्वकस्पर्शानुमानवदिदमन्यथासिद्धं तद्भावभावित्वम् । तत्र हि बहुशः
स्पर्शदर्शनकौशलशून्यत्वमवधारितं चक्षुषः स्पर्शपरिच्छेदि च कारखान्तरं
त्वगिन्द्रियमवगतम् । अविनाभाविता च पुरा तथाविधयो रूपस्पर्शयोह-
पलब्धेत्यनुमेय एवासौ स्पर्श इति युक्तं तत्रान्यथासिद्धत्वं चक्षुर्व्यापा-

* भावात्मके यथा मेवे इति । † तथाऽभावे प्रमेयेऽपि इति च प्रलोक्यार्तिके पाठः ।

रस्य । प्रकृते तु नेदृशः प्रकारः समस्ति । न चेकत्र तद्भावभावित्वमन्यथा-
 सिद्धमिति सर्वत्र तथा कल्प्यते । एवं हि रूपमपि चाक्षुषतामखण्ड्यात् ।
 ननु नीरूपस्यासम्बद्धस्य च चाक्षुषत्वमभावस्य कथमभिधीयते । अक्षुर्चेनि-
 तज्ञानविषयत्वाच्चाक्षुषत्वं न रूपवत्त्वेन । रूपवतामपि परमाणूनामचाक्षुष-
 त्वात् । सम्बद्धमपि न सर्वं चाक्षुषमाकाशस्य तथात्वे ऽपि तदभावात् ।
 नन्वसंबद्धस्य अक्षुषा गृह्यते दूरव्यवहितस्य विभीषणादेरपि चाक्षुषत्वप्रसङ्गः
 उच्यते । भावे खल्वयं नियमः यदसंबद्धस्य अक्षुषा ऽग्रहणम् अभावस्त्वसं-
 बद्धो ऽपि अक्षुषा गृहीष्यते । षट्प्रकारसन्निकर्षवर्षणमपि भावाभिप्रायमेव
 संबद्धं हि यद् गृह्यते तत् वर्षणां सन्निकर्षाणामन्यतमेन सन्निकर्षेणेति । प्राप्य-
 कारित्वमपि इन्द्रियाणां वस्त्वभिप्रायमेवोच्यते । तस्मादवस्तुत्वादभावस्य तेन
 सन्निकर्षबलभक्षणमपि नयनमुपचनयति तद्विषयमवगममिति न दोषः । न
 चासंबद्धत्वाविशेषाद्वेशान्तरादिषु सर्वाभावग्रहणमगच्छनीयम् । आश्रयग्रहण-
 सापेक्षत्वादभावप्रतीतिः आश्रयस्य च सन्निकर्षस्यैव प्रत्यक्षत्वात् । अथ वा
 संयुक्तविशेषवद्भावाख्यसन्निकर्षोपकृतं अक्षुरभावं गृहीष्यति । यथा समवाय-
 प्रत्यक्षत्वव्यतिनां पक्षे समवायमिति । ननु तद्दीदमसिद्धम् असिद्धस्य
 दृष्टान्ते कियते । मैवम् । भक्तः ऽपि द्रव्यगुणयोर्वृत्तेरपरिहार्यत्वात् । भेदबु-
 द्ध्या सिद्धभेदयोरसंबद्धयोश्च द्रव्यगुणयोरदर्शनादवश्यं का चिद्वृत्तिरेषितव्ये-
 त्यत्रार्थान्तरचिन्तनेन । यत्तु संयोगसमवाययोरभावादभावो न भूप्रदेशस्य
 विशेषकमिति तदप्यसाधु । संयोगसमवायाभ्यामन्यस्यैव विशेषकविशेष्य-
 भावनाम्नः संबन्धस्यादूरे श्व प्रतीतिवत्त्वेन दर्शयिष्यमाणात्वात् । यस्तु
 संयुक्तविशेष्यभावे सन्निकर्षे रसादिभिरतिप्रसङ्ग उद्गाहितः सो ऽयं संयुक्तस-
 मवायाख्ये अक्षुरूपसन्निकर्षे ऽपि समानो दोषः । संयुक्तसमवायो ऽपि तर्हि
 मा भूत् सन्निकर्षः किं नश्चिन्नम् । तत्किमसंबद्धमेव रूपं गृह्णातु अक्षुः न
 हि संयुक्तसमवायादन्यत्रचक्षुरूपयोः सम्बन्धः । नन्वर्थग्रहणात्मको व्यापार
 एव अक्षुषः सन्निकर्षो योग्यता वा तद्वशादेव रूपस्य तद्व्यापकत्वमुपेयते
 न संयुक्तसमवायादिनेति स तर्हि व्यापारः सा वा योग्यता कथमभावमपि
 प्रति तस्य न स्यात् । प्राप्यकारीषि चेन्द्रियाणि कारकत्वादिप्यन्ते सन्निकर्षश्च
 निन्द्यते इति विप्रतिषिद्धम् । तस्मात् षट्प्रकारा सन्निकर्षानुगामिनी

योग्यता वक्तव्या । न योग्यताभावे एव विग्रह्य स्यात्तद्यम् । यत्र योग्यता
तत्र सन्निकर्षो ऽप्यस्ति न तु यत्र सन्निकर्षस्तत्रावश्यं योग्यतेत्येवमभ्युपग-
च्छतां न रसाद्यतिप्रसङ्गचोदना धुनोति । मनोरसादेः सत्यपि सन्निकर्षं
योग्यत्वाभावादयद्वयम् ।

योग्यतामात्रादेरपि नाभावस्यास्त्ययोग्यता ।

भवद्विर्वस्तुधर्मो ऽस्य को वा नाभ्युपगम्यते ॥

सर्वापाख्यावियुक्तत्वान्नास्त्येवेत्येष वोच्यताम् ।

अभावश्चाद्युपज्ञानविषयो वा ऽभ्युपेयताम् ॥

यदपि ।

स्वरूपमात्रं दृष्टं च पश्चात्किं चित्स्मरन्नपि ।

तत्रान्यनास्तितां पृष्ठस्तदेव प्रतिपद्यते * ॥

इत्युक्तं तदपि न युक्तम् । अस्त्यन्तरविविक्तगौरमूलकस्वरूपयद्वयस-
मये एव तत्रासन्नहितसकलषदार्षाभावयद्वयस्य मेचकबुद्ध्या सिद्धत्वाद् इदानीं
तद्गतगर्गाभावास्मरणं न तस्य परोक्षस्यानुभवः । तथा हि तदानीं गर्गस्तत्र
नास्तीदित्येवमसौ स्मृत्वा सत्यवादी स्मरति इदानीं त्वस्तित्वनास्तित्वे प्रति
संशेते एवासौ गर्गस्य कुतश्चिदगतस्येदानीं तत्रास्तित्वसम्भवात् । ननु न
पूर्वं सर्वाभावयद्वयमनुभूतवानसौ गौरमूलके अननुभूयमानमपि तदस्य
बलप्रकल्प्यते ऽभ्यस्तविषये ऽविनाभावस्मरणवत् । तथा हि तेन तेनानु-
युक्तः तस्य तस्यभावं स्मृत्वोत्तरमसौ सर्वेभ्य आचष्टे । ननु मेचकबुद्ध्या
सकलाभावयद्वये सहस्यैव सकलाभावस्मृतिरूपजायेत । मेवम् । यत्रैव प्रश्ना-
दिस्मरणकारणस्य भवति तदेव स्मरति न सर्वमविद्यमानस्मरणनिमित्तम् ।
अन्यत्र तु युगपदुपलब्धेष्वपि वर्णेषु युगपदन्त्यवर्णानुभवसमनन्तरं स्मरणम् ।
अन्यत्र तु युगपदुपलब्धे ऽपि क्रमेण स्मरणं भविष्यतीति न मेचकबुद्ध्यायं
दोषः । किं च स्वरूपमात्रं दृष्टमिति वदता भवता ऽपि मेचकज्ञानमभ्यु-
दगतमेव मात्रयद्वयेन तदन्त्याभावयद्वयसिद्धेः । एवं हि भवानेवाभ्यध्यात् ।

अयमेवेति यो ह्येष भावे भवति निर्णयः ।

नैव अस्त्यन्तराभावसंवित्यनुगमादृते † ॥

* श्लोकवार्तिके भाषयन्ते श्लो. ३७ ।

† श्लोकवार्तिके भाषयन्ते श्लो. १४ ।

इति । तस्माद्गौरमूलकावेशसमये एव तथासन्निहितस्य गर्गादेरभाव-
यह्यज्ञेदानौ परोक्षाभावग्रहणमभावकारणमभ्युपगन्तव्यमिति प्रत्यक्षगम्य
शवायमभावः । यत्पुनरननुमेयत्वम् इह घटे। नास्तीति प्रकृताभावविषयम-
भ्यधायि तदस्माकमभिमतम् । कश्चित्पुनरसन्निकृष्टदेशवृत्तिरनुमेयो ऽपि भव-
त्यभावो यथा सन्तमसे सलिलधाराविसरसिक्तसस्यमूलमभिवर्षति देवे घन-
पवनसंयोगाभावो ऽनुमीयते यथा वार्षीपतावुदाहृतं गृहभावेन चैत्रस्य
बहिरभावकल्पनमिति ।

आगमादप्यभावस्य क्व चिद्वर्षति निश्चयः ।

चोरादिनास्तितान्ज्ञानमध्वगानामिवाप्रतः ॥

यत्पुनरुक्तम् अनुरुपेण प्रमाणेन प्रमेयं प्रमीयते प्रमेयत्वाद्वावात्म-
कप्रमेयवदिति । एतदप्यप्रयोजकं साधनम् ।

अभावः पटलादीनां प्रत्यक्षं प्रतिपद्यते ।

विपक्षे वृत्त्यभावश्च लिङ्गस्य सहकारिताम् ॥

पुरुषोक्तिषु दोषाणामभावश्चोपयुज्यते ।

साम्यन्तर्गतातस्मादभावादपि भावधीः ॥

अभावश्च क्व चिल्लिङ्गमिष्यते भावसंविदः ।

वृष्ट्यभावो ऽपि वाय्वभ्रसंयोगस्यानुमापकः ॥

तस्माद्युक्तमभावस्य नाभावेनैव वेदनम् ।

न नाम यादृशो यक्षो बलिरप्यस्य तादृशः ॥

अथ रक्तपटाः प्राहुः प्रमेये सति चिन्तनम् ।

युक्तं नाम प्रमाणस्य तदेव त्वतिदुर्लभम् ॥

अभावो नाम प्रतीयमानो न स्वतन्त्रतया घटाऽभावस्वरूपवदनुभू-
यते ऽपि तु देशकालप्रतियोगिबिशिष्टत्वेन । तथा ज्ञेयं प्रतीतिरिदमिदानीमिह
नास्तीति स चेत्यमवगम्यमानो ऽपि यदि तैः संबद्ध एव भवेदभावः क
यत्नं द्विष्यात् । न त्वसौ तत्संबद्धः न हि देशेन कालेन प्रतियोगिना सहा-
ऽस्य कश्चित्संबन्धः संयोगसमवायादेरनुपपत्तेः । न च संबन्धरहितमेव
विशेषणं भवति । ननु विशेषणविशेष्यभाव एव संबन्धः किं संबन्धान्तरापे-
क्षया । मैवम् । संबन्धान्तरमूलत्वेन तदवगमात् । संयुक्तं समवेतं वा विशेषे-

वर्णं भवति दृग्दी देवदत्तो नीलमुत्पलमिति । अतश्च न वास्तवः स्वतन्त्र एव विशेषणविशेष्यभावः संबन्धः पुनरेच्छया विपर्यस्यन्तमप्येनं पश्यामः । विशेषणमपि विशेष्यीभवति विशेष्यमपि विशेषणीभवतीति काल्पनिक एषायां संबन्धः न वस्तुधर्मः । प्रतियोगिना सह नतरामभावस्य संबन्धो ऽसमानकालत्वात् । यदा हि घटो न तदा तदभावः यदा वा तदभावा न तदा घट इति । विरोधाख्यसंबन्धो भविष्यतीति चेत्को विरोधार्थः । यदि हि प्राक्सिद्धो घटाभाव आगत्य घटं विरुन्ध्याद्भवेदपि तद्विरोधी घटमुद्गरयो-
रिव न त्वेवमस्ति तयोरसमानकालत्वात् । अभ्युपगमे वा घटतदभावयोरिव
बध्यघातकयोः साहचर्यमनुभूयेत । घटाभावः किं कुर्वन् घटं विरुन्ध्याद्
अकिञ्चित्करस्य विरोधित्वे ऽतिप्रसक्तिः अभावान्तरकरणत्वे ऽनवस्था । मुद्ग-
रादयो घटस्य नाभावहेतवो भवितुमर्हन्ति भावस्य स्वत एव भङ्गात्वेन
विनाशहेत्वमपेक्षत्वात् ।

भावो विनश्वरात्मा चेत्कृतं प्रलयहेतुभिः ।

अथाप्यनश्वरात्मा चेत्कृतं प्रलयहेतुभिः ॥

तस्माद्विजातीयकपालादिसन्ततिजननएव मुद्गरादिकारकव्यापारः
सामग्र्यन्तरानुप्रवेशे सति सन्तत्यन्तरोत्पादो न पुनरभावस्य ततो निष्पत्तिः ।
स हि घटाद्वस्त्वन्तरं चेत्किमायातं यदसौ न पूर्ववदुपलभ्यते । तद्विरो-
धित्वादिति चेत्प्रत्युक्तमेतत् । अनर्थान्तरत्वे तु घटस्यैव मुद्गरकार्यत्वं
स्यात् । ननु यानि मुद्गरेण कपालानि जन्यन्ते स एव घटाभावः । इन्त
तर्हि कपालस्फोटने सति घटाभावस्य विनष्टत्वाद् घटस्योन्मज्जनं प्राप्नोति ।
किं चाकिञ्चित्कराणि कपालानि घटस्याऽभाव इति यदुच्यते पटस्यापि
तथोच्येन् । किञ्च कारकत्वं तेषां पूर्वकत् प्रतिक्षेप्यम् । अपि चाय-
मभावो भवनधर्मो वा स्यादभवनधर्मो वा भवनधर्मत्वे भावोसौ भवेद् घटा-
दिवत् । अभवनधर्मो तु यदाभावोस्ति स नित्य एषासौ तर्हि भवेत् । स
चायमेकपदार्थसंबन्धी वा स्यात्सर्वपदार्थसंबन्धी वा तत्रैकभावसंबन्धित्वे
न तस्य नियमकारणमुत्पश्यामः । सर्वभावसंबन्धित्वे तु सर्वपदार्थप्रतिकूल-
स्याभावस्य नित्यत्वान्नित्यः सन्नित्यो वा कश्चिदभावो नामास्ति । नन्वभा-
वानभ्युपगमे भावानामितरेतरसङ्घरादखिलव्यवहारविग्रहः प्राप्नोति । यदाह ।

क्षीरे दधि भवेदेवं दधि क्षीरं घटे पटः ।

शबे शृङ्गं पृथिव्यादौ चेतन्यं मूर्तिरात्मन इति* ॥

अभावाभ्युपमे तु भावानामितरेतराभावादसङ्कीर्णस्वभावत्वाद् अभा-
वकारणकसङ्करपरिहारकथने तु सुतरां विप्रवः ।

भावो भावादिवान्यस्मादभावांशादपि ध्रुवम् ।

असङ्कीर्णो ऽभ्युपेतव्यः स कथं वा भविष्यति ॥

अन्योन्यमपि भावानां यद्यसङ्कीर्णता स्वतः ।

भावेः किमपराद्धं वा परतश्चेत्कुतो नु सा ॥

भावेभ्यो यद्युपेयेत भवेदन्योन्यसंश्रयम् ।

अभावान्तरजन्या चेदनवस्था दुहतरा ॥

अभावस्वभावतायाश्च सर्वान् प्रत्यविशेषात्प्रतिषेध्यनिबन्धन एव
तद्वेदः प्रतिषेध्याश्च भावाः परस्यरेण भिद्यमानास्तं भिन्दन्तीति प्रत्युत
भावाधीनमभावानामसाङ्कर्यं वक्तुमुचितं नतु विपर्ययो युक्तः । तदखिलपदा-
र्थव्यवस्थाविसंभ्रुलीभावभयादपि नाभावाभ्युपमेो युक्तः ।

नन्वभावप्रतिक्षेपे नञः किं वाच्यमुच्यताम् ।

नेव शब्दानुसारेण वाच्यस्थितिरुपेयते ॥

बोद्धाः खलु वयं लोके सर्वेषु ख्यातकीर्णयः ।

विकल्पमात्रशब्दार्थपरिकल्पनपण्डिताः ॥

क्व चिन्नामपदप्राप्तवृत्तिना जन्यते नञा ।

निषेधपर्युदस्तात्मविषयोऽल्लेखिनी मतिः ॥

क्व चित्त्वाख्यातसम्बन्धमुपेत्य विदधात्यसौ ।

तदुपात्तक्रियारम्भनिवृत्त्युल्लेखमात्रकम् ॥

ननु चानेन मार्गेण यदि भावो निरस्यते ।

एकादशप्रकारेषा ऽनुपलब्धिः क्व गच्छतु ॥

स्वभावानुपलब्धिः यथा नेह घटे ऽनुपलब्धेरिति । कारणानुपल-
ब्धिर्यथा नात्र धूमो दहनानुपलब्धेरिति । व्यापकानुपलब्धिर्यथा नात्र

* आत्मनीति श्लोकवार्तिके भावपत्ते श्लो ५ ।

शीतस्पर्शः पावकोपलब्धेरिति । कार्यानुपलब्धिर्यथा नात्र निरपवादा धूमहेतवः सन्ति धूमानुपलब्धेरिति । स्वभावविरुद्धोपलब्धिर्यथा नात्र शीतस्पर्शः पावकोपलब्धेरिति । स्वभावविरुद्धकार्योपलब्धिर्यथा नात्र शीतस्पर्शा धूमोपलब्धेरिति । विरुद्धव्याप्तोपलब्धिर्यथा नाधुवभावी भूतस्यापि भावस्य विनाशो हेत्वन्तरापेक्षणादिति । कार्यविरुद्धोपलब्धिर्यथा नात्र शीतकारणमप्रतिबद्धसामर्थ्यमस्ति ज्वलनोपलब्धेरिति । व्यापकविरुद्धोपलब्धिर्यथा नात्र तुहिनस्पर्शः कृशानुदर्शनादिति । कारणविरुद्धोपलब्धिर्यथा नैतस्य रोमहर्षेदन्तवीणादिविशेषाः सन्ति सन्निरहितकृतवहाधिष्ठितविशेषादिति । कारणविरुद्धकार्योपलब्धिर्यथा प्रवृत्तदन्तवीणादिविशेषपुरुषाधिष्ठित एष देशो न भवति धूमवत्त्वादिति ।

सत्यमेकादशविधा ऽनुपलब्धिरिहेष्यते ।

सा त्वसङ्घवहारस्य हेतुर्नाभावसंविदः ॥

नन्वनुपलब्धेः स्वभावहेतावन्तर्भाव उक्तः स्वभावहेतो च साध्यसाधनयोरव्यतिरेक इष्यते । असङ्घवहारश्च ज्ञानाभिधानात्मकत्वात्त एव पृथगिति कथं तद्विषयतां यायात् । सत्यमेवम् । किं तु नासङ्घवहारस्तथा साध्यते ऽपि तु तद्योग्यता । योग्यता च न ततो ऽर्थान्तरमिति न स्वभावहेतुत्वज्ञानिः । ननु योग्यता भावात्मिका अनुपलब्धिस्त्वभावस्वभावेति कथमनर्थान्तरत्वम् । नैतदेवम् । न ह्युपलब्धिप्रतिषेधात्मिकामभावस्वभावामनुपलब्धिमनुपलब्धिविदो वदन्ति । किं तु प्रतिषेधपर्युदस्तवस्त्वन्तरोपलब्धिमेवाधीभावस्वभावामिति । अत एवेदमपि न चोक्तम् अनुपलब्धेरभावतात्मकत्वादनुपलब्ध्यन्तरपरिच्छेदात्त्वादनवस्थेति । यस्माद्वस्त्वन्तरोपलम्भात्मिका ऽनुपलब्धिः स्वसंवेद्येवेति । नन्वनुपलब्धेरसङ्घवहारसिद्धावदृष्टस्यापि तथात्वं सिध्येद् न । दृश्यत्वविशेषयोपादानादुपलब्धिलक्षणप्राप्तस्यानुपलब्धेरसङ्घवहारो न यस्य कस्य चिदिति । तत्र

घटादेः पूर्वेदृष्टस्य दृश्यत्वपरिनिश्चयात् ।

असत्त्वव्यवहारो हि सिध्यत्यनुपलब्धितः ॥

एकान्तानुपलब्धेषु विहायःकुसुमादिषु ।

*दृश्यत्वयोग्यताऽनवधारणात् ॥

न शक्यो ऽनुपलम्बेन कर्तुं नास्ति त्वनिश्चयः ।
 तथापि त्वपिशाचो ऽयं चेन्न इत्येषमादिषु ॥
 तादात्म्यप्रतिषेधे च दृश्यत्वं नोपयुज्यते ।
 पिशाचेतररूपो हि चेन्नः प्रत्यक्षमोक्षरः ॥
 ताद्रूप्यनिश्चये तस्य किं फलं तद्विशेषणम् ।
 इत्यसङ्ख्यवहारस्य सिद्धेरनुपलब्धितः ॥
 न भाववदभावाख्यं प्रमेयमवकल्पते ।

अत्राभिधीयते । इदं तावत्सकलप्राणिसाक्षिकं संवेदनद्वयमुपजाय-
 मानं दृष्टुम् इह घटो ऽस्ति इह नास्तीति तत्र विकल्पमात्रसंवेदनमना-
 लम्बनमात्मांशवलम्बनं वेत्यादि यदभिलष्यते तन्नान्स्तिताज्ञानइवास्ति त्व-
 ज्ञाने ऽपि समानमस्तौ द्वयोरपि प्रामाण्यं भवतु द्वयोरपि वा मा भूत् । यत्त्व-
 स्तीति ज्ञानं प्रमाणमितरदप्रमाणमिति कथ्यते तद्विच्छेदमात्रम् । अस्तीति
 ज्ञानसमानयोगक्षेमत्वे च नास्तीति ज्ञानस्य विषयश्चिन्तनीयः । ननु
 घटविविक्तभूतलोपलम्बभावे घटानुपलम्ब इत्युक्तं तदयुक्तम् । केयं घट-
 विविक्तता सा भूप्रदेशादभिन्ना भिन्ना वा । अभेदे भूप्रदेशविशेषाद् घटसन्नि-
 धाने ऽपि घटो नास्तीति प्रतिपत्तिर्जायेत भेदे तु नास्ति विवादः स्यात् ।
 भेदाभेदे न चिन्त्या च घटादपि विविक्तता ।

अभेदे घट एव स्याद्भेदे चाभाव एव सा ॥

तदिह घटो नास्तीति घटविविक्तभूतलालम्बनतायामस्याः स्वसं-
 विदः इहेति तावदस्मिन्संविदंशे देश आलम्बनमित्यविवाद एव । इह
 घटो ऽस्तीति भावप्रतीतिसमये ऽपि तत्र तदवभासाभ्युपगमात् । घटो
 नास्तीत्यत्र तु यदवभासते तन्न भूतलमात्रमेव भावप्रतीतिसमयं तदति-
 रिक्तप्रतिभासस्यावश्यम्भावेत्वात् । तदतिरिक्तं तु प्रतिभासमानं घटवि-
 विक्ततेति वा कथ्यतां घटाभाव इति वा नात्र वस्तुनि विशेषः । ननु घटो
 नास्तीति विकल्पमात्रमेतत् । न दर्शनानन्तरप्रवृत्तत्वेन विधिविकल्प-
 तुल्यत्वात् ।

यथानुभवमुत्पन्नमर्हन्ति किल कल्पनाः ।

प्रतिषेधविकल्पस्तु न विध्यनुभवोचितः ॥

ननु नैव विकल्पानां वयं प्रामाण्यवादिनः ।

कामं विधिविकल्पानामपि मा भूत्प्रमाणता ॥

प्रामाण्यं दर्शनानां चेत्वविकल्पानुसारतः ।

इहापि तेषामेवास्ति तद्विकल्पानुसारतः ॥

वस्तुप्राप्या विधिविकल्पानां प्रामाण्यव्यवहार इति चेद् इहापि तत्प्रा-
प्यैव निषेधविकल्पानामस्तु प्रामाण्यव्यवहारः । किमत्र वस्तु प्राप्यते इति
चेत्तत्रापि किं प्राप्यते । नीलमिति चेत् सेयमभावस्यापि प्राग्निर्भवत्येव नीलं हि
प्राप्यमाणं तदभावाविनाभूत्तपोतादिव्यवच्छिन्नरूपं प्राप्यते सा चेयं तथाभूत्-
नीलप्राग्निर्भवन्तीतराभावप्राग्निरपि भवत्यन्यथा हि नीलप्राग्निरेव न स्यादिति ।
एतच्च लाक्षणिकं विरोधमावसाथैर्भवद्विरेवोपगतम् ।

सुखदुःखसमुत्पत्तिरभावे शुभमिषयोः ॥

कष्टकाभावमालक्ष्य पदं पथि निधीयते ॥

प्रागुत्पत्तेर्घटाभावं बुद्धुः सत्कारणादरः ।

व्याप्यभावपरिच्छेदाद्भ्रूज्यविनवर्तनम् ॥

इहाभावप्रतिष्ठानव्यवहारपरम्पराम् ।

पश्यन्नभावं को नाम निह्वीत सचेतनः ॥

ननु नाजनकमालम्बनं भवति ज्ञानस्याभावस्तु सकलोपाख्याविनि-
मुक्तस्वरूप इति न ज्ञानजननपटुः अतः कथं तदालम्बनम् । उच्यते ।
सौगतानां तावन्न किं चिज्जनकं वस्तु प्रतिभासते द्विचिच्छावस्थितिप्रसङ्गेन
क्षणभङ्गवत्तिलोपप्रसङ्गात् । उत्पद्यते चार्थज्ञानं च जनयति चातेन तेन
गृह्यते चेत्यासां क्रियाणामेककालत्वाभावात् । तस्मादकारक एव भावः प्रति-
भासते आकारार्पणपक्षं च प्रतिषेप्स्यामः । एवं भाववदभावो ऽप्यजनकः प्रति-
भासताम् । अस्माभिस्तु भाववदभावो ऽपि ज्ञानजननसमर्थः इष्यते न हि
निःशेषसामर्थ्यरहितत्वमभावलक्षणम् । अपि तु नास्तीति ज्ञानगम्यत्वम् ।
सत्प्रत्ययगम्यो हि भाव इष्यते असत्प्रत्ययगम्यस्त्वभाव इति । तदिदमुक्तं
सदसती तत्त्वमिति * । ननु भाववदेष ज्ञानजनकः सन्नभावो न भावाद्विशि-
ष्यते अहो निपुणदर्शी देवानाम्प्रियः प्रतीतिभेदश्चास्ति तत्र प्रतीयमानौ

* आद्यभाष्ये अ. १ भा. १ सू. १ ।

भावाभावो न भिद्येते इति कथमेवं भवेद् । अपि रे मूठ ज्ञानजनकत्वाविशेषे ऽपि रूपरसौ कथं भिद्येते प्रतीतिभेदादिति चेद् भावाभावावपि जनकत्वधर्मसामान्ये ऽपि प्रतीतिभेदादेव भिद्येयाताम् । न हि प्रतिभास्यभेदमन्तरेण प्रतिभासभेदो भवतीति भवता ऽप्यभ्युपगतम् ।

प्रामाण्यं वस्तुविषयं द्वयोरर्थभिदां जगौ ।

प्रतिभासस्य चित्त्वादेकस्मिंस्तदयोगत इति ॥

तस्मादस्तीति प्रतीतिरेव भावः नास्तीति प्रतीतिरेभावो भूमिरित्यभ्युपगम्यताम् । अथ वा विज्ञानवाद एव सुस्पष्टमास्थीयतामन्तरावस्थानं तु न साम्प्रतम् । अर्थक्रियासामर्थ्यमपि तस्य दर्शितमेव ।

स्वज्ञानाख्यक्रियाशक्तिरमुष्य दुरपहृषा ।

अर्थक्रिया ऽन्यजन्या तु न भावेनापि जन्यते ॥

एवं च सति यः पूर्वं शक्तिवादेो ऽप वाञ्छितः ।

स प्रत्यक्षविहृद्दुत्पात्कण्ठशेषाय केवलम् ॥

तथा संबन्धाभावादिति यदुक्तं तत्र देशेन सह तावदभावस्य विशेषणविशेष्यभावः संबन्धः स तु संबन्धान्तरमूल इति भावे ऽयं नियमो नाभावे । यश्च भावे ऽप्येष नियमो न ह्येषं भवति यत्संबद्धं तद्विशेषणमेव पादपीडिते शिरसि वा धार्यमाणे दण्डे दण्डीति प्रत्ययानुत्पादात् । नाप्येवं यद्विशेषणं तत्संबद्धमेवेति समवायस्य सत्यपि विशेषणत्वे संबन्धान्तराभावात् । तस्मात्संबन्धान्तररहितो ऽपि प्रतिबन्धश्च वाच्यवाचकभावश्च विशेषणविशेष्यभावः स्वतन्त्र एव संबन्धस्तथाप्रतीतिरेवधार्यते । उभयोरुभयात्मकत्वात्कदाचित्कस्य चित्तया प्रतिभासात्पुरुषेच्छानुवर्तनेन व्यत्ययप्रत्ययत्वे ऽपि न दोषः । तस्माद्विशेषणविशेष्यभाव एव संबन्धो देशे भूतलादिना सहभावस्य संबन्धः । एवं कालेनापि सह स एव वेदितव्यः । क्रियया कर्तृस्थया वा गमनादिक्रिया कर्मस्थया वा भेदनादिक्रिया सह संयोगाद्यभावे ऽपि विशेषणविशेष्यभाव एव संबन्धः तद्वदभावस्यापि भविष्यतीति । प्रतियोगिना तु सह विरोधो ऽस्य संबन्धः अयमेव च विरोधार्थः यदेकचोभयोरसमावेशः । अतश्चेकविनाशे न सर्वविनाशो घटाभावस्य घटेकप्रतियोगित्वात् । यत्तु भवनधर्मा अभवनधर्मा वेति विकल्पितं तत्राभवनधर्मैवाभावेः

ऽभ्युपगम्यते भवनधर्मत्वे ऽपि चाभावो न भावान्न भिद्यते प्रतिभासभेदस्य
 रूपरसदिषूपदर्शितत्वात् । भवनधर्मत्वं चास्य हेत्वन्वयव्यतिरेकित्वाद्भ-
 वति घटे। हि मृत्पिण्डदण्डादीनिव जन्मनि विनाशे ऽपि मुद्गरादीननुव-
 र्तते हेतून् । विजातीयसन्ततिजननपक्षे ऽपि सदृशसन्तानजनिकायाः शक्तेर-
 भावः क्रियते एवान्यथा मुद्गराद्युपनिपाते ऽपि विजातीयेव सजातीयसन्त-
 तिरभिजायेत । सजातीयविजातीयोभयसन्ततिजननशक्तियुक्तो घट इति चेद्
 मुद्गरादियोगात्पूर्वमपि कपालसन्ततिजननं तद्योगे ऽपि वा सति घटसन्त-
 तिजननमनियमेन दृश्येतेति । विजातीयक्षयोत्पादनस्वभावे च घटे मुद्गरादे-
 र्वैयर्थ्यमेव स्यात् ।

तदुत्पादस्वभावे हि न किञ्चिन्मुद्गरादिना ।
 अतदुत्पादकत्वे ऽपि न किञ्चिन्मुद्गरादिना ॥
 मुद्गरोपनिपाताच्च यद्युत्पन्नं क्षणान्तरम् ।
 घटक्षणस्य किं घृतं येन नाभाति पूर्ववत् ॥
 नन्वस्याभवनं घृतं स एवाद्यौ ऽयमुच्यते ।
 घञा किमपरादुं वा किं वाप्युपकृतं ल्युटा ॥

नूतनं न तस्य किं चिद्भवति न भवत्येव केवलमिति तदयुक्तम्
 यदसौ न भवति स एवास्याभावः । ननु स न न तु तस्याभावः मैवम् । स
 नेतिशब्दयोर्ज्ञानयोश्च विषयभेदात् । स इति ज्ञानस्य स्मर्यमाणो घटादि-
 विषयः नेति तु ज्ञानस्याभावो भूमिरित्यलमलीकविदग्धविरचितविफलवक्र-
 वचनविमर्देन ।

तस्मादित्यमभावस्य प्रमेयत्वोपपादनात् ।
 न ह्यसद्भावहाराय कल्पन्ते ऽनुपलब्धयः ॥
 न स्वभावानुमाने च तदन्तर्भावसम्भवः ।
 मेयं पृथगभावाख्यममूषामुपपादितम् ॥
 कारखानुपलब्ध्यादेर्बीठमस्त्वनुमानता ।
 स्वभावानुपलब्धिस्तु प्रत्यक्षमिति साधितम् ॥

या चैयमेकादशानुपलब्धिबधूशुद्धान्तमध्ये विहृत्तुव्याप्रोपलब्धिहृदा-

कृता नाधुशभावी भूतस्यापि भावस्य विनाशो हेत्वन्तरानपेक्षयादिति ।
 सेयमिदानीमेव साध्वी दूषिता विस्तरतस्तु षण्मङ्गभङ्गे दूषयिष्यते ।

येस्तु मीमांसकैस्सद्विरभावो नाभ्युपेयते ।

प्रमादेनामुना तेषां वयमप्यद्य लज्जिताः ॥

घटो हि न प्रतीयते न तु तदभावः प्रतीयते इत्येवं षट्द्विरेभि-
 दर्शनादर्शने एव पदार्थानां सदसत्त्वे इति कथितं स्यात् । एतन्नायुक्तम् ।
 दर्शनादर्शनाभ्यां हि सदसत्त्वे निश्चीयेते न तु दर्शनादर्शने एव सदसत्त्वे ।

न चाप्रतीतिमात्रेण तदभावनिबन्धनाः ।

व्यवहाराः प्रकल्पन्ते मृदन्तरिततोयवत् ॥

खपुष्पस्य पिशाचस्य मृदन्तरितवारिणः ।

न खल्वनुपलभ्यत्वे विशेषः प्रतिभाति नः ॥

सर्वदा ऽनुपलम्भो हि कुर्वन्नास्तित्वनिश्चयम् ।

विशेष्यते मृदन्तःस्थसलिलानुपलब्धितः ॥

आगमाद्युक्तितश्चापि सत्त्वसम्भावनां गतः ।

सर्वदा ऽनुपलब्धो ऽपि न पिशाचः खपुष्पवत् ॥

अतश्च यदुच्यते अनुपलब्धे पुनरनुपलब्धिरवानुपलब्धिरिति तद्व-
 खितिमात्रम् । खपुष्पादेस्तु सविशेषणया ऽनुपलब्ध्या ऽभाव एव निश्चीयते
 न तस्यानुपलब्धिमात्रम् ।

अनिष्यमाणे चाभावे भावानां प्रतियोगिनि ।

नित्यतेषां प्रसज्येत न ह्येते क्षणिकास्तव ॥

मुद्गरादेश्च किं कार्यं कपालपटलीति चेत् ।

घटस्तर्ह्यविनष्टत्वात्स्वकार्यं न करोति किम् ॥

अदर्शनादिति चेत् ।

तदानीमेव दृष्टस्य स्थिरस्यामुष्य किं कृतम् ।

सर्वेन्द्रियादिसामग्रीसन्निधाने ऽप्यदर्शनम् ॥

तस्मात्तदभावकृतमेव तदानीं तस्यादर्शनम् ।

स्वप्रकाशा च नास्तीति संवित्तिर्भवतां मते ।

न निरालम्बना वेद्यमस्तीति प्रतिपत्तिवत् ॥

विकल्पविषयाः शब्दा यथा शोद्धोदनेर्गृहे ।
 गीयन्ते भवता नैवमिति मन्वाच्यमुच्यताम् ॥
 प्रसिद्धिश्च परित्यक्ता न चाभावः पराकृतः ।
 उपेक्षितश्च भाष्यार्थे इत्यहो जयनेपुणम् ॥
 अलं च बहुनोक्तेन विमर्देऽपि न शोभते ।
 महात्मनां प्रमादोऽपि मर्षशीयो हि मादृशोः ॥

तस्मान्नास्तीति प्रत्ययगम्योऽभाव इति सिद्धम् । स च द्विविधः
 प्रागभावः प्रध्वंसाभावश्चेति । चतुर्विध इत्यन्ये । इतरेतराभावः अत्य-
 न्ताभावश्च तौ च द्वाविति । षट्प्रकार इत्यन्ये । अपेक्षाभावः सामर्थ्या-
 भावस्ते च चत्वार इति । तत्र च ।

प्रागात्मलाभान्नास्तित्वं प्रागभावोऽभिधीयते ।
 उत्पन्नस्यात्महानं तु प्रध्वंस इति कथ्यते ॥
 न प्रागभावादन्त्ये तु भिद्यन्ते परमार्थतः ।
 स हि वस्त्वन्तरोपाधिरन्योन्याभाव उच्यते ॥
 स एवावधिशून्यत्वात्त्यन्ताभावतां गतः ।
 अपेक्षाभावता तस्य देशोपाधिनिबन्धना ॥
 सामर्थ्यं पूर्वसिद्धं चेत्प्रध्वंसे तदभावधीः ।
 नो चेत्तर्हि विशेषोऽस्य दुर्लभः प्रागभावतः ॥
 उत्पन्नस्य विनाशो वा तदनुत्पाद एव वा ।
 अभावस्तत्त्वतोऽन्ये तु भेदास्त्वोपाधिका मताः ॥
 तस्मादभावाख्यमिदं प्रमेयं तस्येन्द्रियेण ग्रहणं च सिद्धम् ।
 अतः प्रमाणेषु जगाद युक्तं चतुष्टमेतन्मुनिरक्षपादः ॥

ननु नाद्यापि चतुष्टमेवमवतिष्ठते सम्भवेतिद्वे इति द्वयोः प्रमाणा-
 न्तरभावात् । सम्भवो नाम समुदायेन समुदायिनोऽवगमः सम्भवति खार्यां
 द्रोणः सम्भवति सहस्रे शतमिति । अनिर्दिष्टप्रवक्तृकं प्रवादपरम्परा चेति-
 ह्यम् । इह षटे यत्रः प्रतिवसतीति । न चायमागमः । आप्तस्योपदेष्टुरनि-
 श्चयादिति तदनुपपन्नम् ।

भिन्नः सम्भव एव न ह्यनुमितेराख्यायि खार्यामतो
 द्रोणः सम्भवतीति सेयमविनाभाधान्मतिर्लौङ्गिकी ।
 ऐतिह्यं तु न सत्यमत्र हि घटे यत्तो ऽस्ति वा नेति वा
 को जानाति कदा च केन कलितं यत्तस्य कीदृश्वपुः ॥

सत्यमपि चागमात्पृथग्नेतिह्यमुपदेशरूपत्वात् । आप्रयह्यं सूचे न लक्ष-
 णायेति वक्ष्यामः । चार्वाकधूर्तस्तु अथातस्तत्त्वं व्याख्यास्याम इति प्रतिज्ञाय
 प्रमाणप्रमेयसंख्यालक्षणनियमाशक्यकरणीयत्वमेव तत्त्वं व्याख्यातवान् । प्रमा-
 णसंख्यानियमाशक्यकरणीयत्वसिद्धये च प्रमितिभेदान् प्रत्यक्षादिप्रमाणानुप-
 जन्यानीदृशानुपादर्शयत् ।

षक्राङ्गुलिः प्रधिरलाङ्गुलिरेष पाणिरित्यस्ति धीस्तमसि मीलितचक्षुषो वा ।
 नेयं त्वगिन्द्रियकृता न हि तत्करस्थं तत्रैव हि प्रमितिमिन्द्रियमादधाति ॥
 दूरात्करोति निशि दीप्रशिखा च दृष्ट्वा पर्यन्तदेशविसृतासु मतिं प्रभासु ।
 धत्ते धियं पवनकम्पितपुण्डरीकषण्डोनुवातभुवि दूरगते ऽपि गन्धे ॥

स एवंप्रायसंवितिसमुत्प्रेक्षणपरिहतः ।

रूपं तपस्वी जानाति न प्रत्यक्षानुमानयोः ॥

प्रत्यक्षाद्विरलकराङ्गुलिप्रतीतिर्व्यापित्वादकुशलमिन्द्रियं न तस्याम् ।
 आनाभेस्तुहिनजलं जनेः पिबद्विस्तत्स्पर्शः शिशिरतरो ऽनुभूयते ऽन्तः ॥

संयोगबुद्धिश्च यथा तदुत्था तथैव तज्जा तदभावबुद्धिः ।

क्रियाविशेषयह्यणाच्च तस्मादाकुञ्चितत्वाद्यगमोङ्गुलीनाम् ॥

पद्मामोदविदूरदीपकविभावुद्धिः पुनर्लौङ्गिकी

व्याप्रिज्ञानकृतेति का खलु मतिर्मानान्तरापेक्षिणी ।

संख्याया नियमः प्रमाणविषये नास्तीत्यतो नास्तिके-

स्तत्सामर्थ्यविवेकशून्यमतिभिर्मिथ्यैव विस्फूर्जितम् ॥

इयत्त्वमविलक्षणं नियतमस्ति मानेषु नः

प्रमेयमपि लक्षणादिनियमान्वितं वक्ष्यते ।

अशक्यकरणीयतां कथयतां तु तत्त्वं सतां

समक्षममुना ऽत्मनो जडमतिस्वमुक्तं भवेत् ॥

इति प्रथमभाषिकम् ।

एवं प्रमाणानां सामान्यलक्षणे विभागे च निर्णीति सति अद्युना विशेषलक्षणवर्णनावसर इति सकलप्रमाणमूलभूतत्वेन पूर्वपठितत्वेन च ज्येष्ठत्वात्प्रथमं प्रत्यक्षस्य लक्षणं प्रतिपादयितुमाह ।

**इन्द्रियार्थसन्निकर्षोत्पन्नं ज्ञानमव्यपदेश*मव्यभिचारि
व्यवसायात्मकं प्रत्यक्षम् ॥ ४ ॥**

प्रत्यक्षमिति लक्ष्यनिर्देशः इतरलक्षणम् । समानासमानजातीयव्यवच्छेदो लक्षणार्थः । समानजातीयं प्रमाणतया अनुमानादि विजातीयं प्रमेयादि ततो व्यवच्छिन्नं प्रत्यक्षस्य लक्षणमनेन सूत्रेणोपपाद्यते ।

अत्र चोदयन्ति । इन्द्रियार्थसन्निकर्षोत्पन्नत्वादिविशेषणैः स्वरूपं वा विशिष्यते सामयी वा फलं वा । तत्र स्वरूपविशेषणपक्षे यदेवंस्वरूपं ज्ञानं तत्प्रत्यक्षमिति तत्स्वरूपस्य विशेषितत्वात्फलविशेषणानुपादानाच्च लक्षणमव्याप्यतिव्याप्तिभ्यामुपहृतं स्यात् । अव्याप्तिस्तावद् अतथाविधस्वरूपस्य बोधस्येन्द्रियादेश्च निर्मलफलजनकतया लब्धप्रमाणभात्रस्यापि प्रामाण्यं नेक्तं भवेत् । अतिव्याप्तिश्च तथाविधस्वरूपस्यापि ज्ञानस्याकारकस्य वा संस्कारकारिणो वा स्मृतिं जनयतो वा संशयमादधानस्य वा विपर्ययमुत्पादयतो वा प्रमाणत्वं प्राप्नोति फलस्याविशेषितत्वात् । तद्विशेषणाभिधाने पुनरश्रुतसूत्रान्तराध्याहारप्रसक्तिः अव्याप्तिश्च तदवस्थेति न स्वरूपविशेषणपक्षः । नापि सामयी-विशेषणपक्षः । तत्र हीन्द्रियार्थसन्निकर्षोत्पन्नमिति इन्द्रियार्थसन्निकर्षोत्पन्नं सामय्यमिति व्याख्यातव्यम् । अव्यपदेशमव्यभिचारि व्यवसायात्मकं ज्ञानमिति च तज्जनकत्वादुपचारेण तथा साकल्यं वर्णनीयमिति क्लिष्टकल्पना । फलविशेषणपक्षो ऽपि न सङ्गच्छते । ज्ञानप्रत्यक्षयोः फलकरणवाचिनोः सामानाधिकरण्यप्रसङ्गात् । प्रमाणलक्षणप्रस्तावात्प्रत्यक्षं प्रमाणमुच्यते तच्च करणमिति वर्णितम् । ज्ञानं तु तदुपजनितं फलमिति कथमेकाधिकरण्यं तस्मात्प्रत्यक्षस्यस्याप्ययुक्तियुक्तत्वात्पदान्तरस्याप्यसम्भवादयुक्तं सूत्रमिति । अत्रोच्यते । स्वरूपसामयीविशेषणपक्षो तावद्यथोक्तदोषोपहतत्वान्नाभ्युपगम्येते । फलविशेषणपक्षमेव संमन्यामहे । तत्र च यद्वैधिकरण्यं चोदितं तदातः शब्दाध्याहारेण परिहरिष्यामः । यत एवं यद्विशेषणविशिष्टं ज्ञानार्थं

* अव्यपदेशमिति भाष्यादौ पाठः । अत्र तूभयथा ऽपि दृश्यते ।

फलं भवति तत्प्रत्यक्षमिति सूचार्थः । इत्थं च न क्व चिदव्याप्तिरतिव्याप्तिर्वी
न का चित् क्रियकल्पना यतः शब्दार्थाहारमात्रेण निरवयवत्वयोपवर्णनस-
मर्थसूत्रपदसङ्गतिसम्भवात् । ननु समानाधिकरणे एव ज्ञानप्रत्यक्षपदे कथं न
व्याख्यायेते किं यतः शब्दार्थाहारेण । उक्तमत्र करणस्य प्रमाणत्वाज्ज्ञानस्य
च तत्फलत्वात् फलकरणयोश्च स्वरूपभेदस्य सिद्धत्वात् । तदत्र ।

प्रमाणतायां सामग्र्यास्तज्ज्ञानं फलमिष्यते ।

तस्य प्रमाणभावे तु फलहानादिषुद्वयः ॥

ननु स्पृच्याद्यनेकबुद्धियवधानसम्भवात्कथमिन्द्रियार्थसन्निकर्षोत्पन्न-
मालोचनाज्ञानं हानादिफलं भवेत् । तथा हि कपित्थादिजातीयमर्थ-
मिन्द्रियादिसन्निकर्षादिसामग्रीत उपलभ्य तद्गतं सुखसाधनत्वमनुस्मरति
एवंजातीयकेन मम पूर्वं सुखमुपजनितमभूदिति । ततः स्पृत्यनन्तरं परा-
मर्शज्ञानमस्योपजायते अयं च कपित्थजातीय इति । परामर्शानन्तरं
सुखसाधनत्वनिश्चयो भवति तस्मादेष सुखसाधनमिति । तत उपादेयज्ञा-
नमुत्पद्यते । यत एष सुखसाधनं कपित्थादिजातीयः पदार्थस्तस्मादुपादेय
इति । अत्रान्तरे प्रथमस्येन्द्रियार्थसन्निकर्षजन्मनः कपित्थालोचनज्ञानस्य
नामापि नावशिष्यते इति कथमस्य तत्फलत्वमिति ।

अत्राचार्यास्तावदाचक्षते* साधु चेदितं सत्यमीदृश एवायं ज्ञानानां
क्रमः । न वयं प्रथमालोचनज्ञानस्य उपादानादिषु प्रमाणतां ब्रूमः । तथा हि
प्रथममिन्द्रियार्थसन्निकर्षोत्पन्नमालोचनज्ञानमिन्द्रियार्थसन्निकर्षादिसामग्रीस्व-
भावस्य प्रत्यक्षस्य प्रमाणस्य फलमेव न तु स्वयं प्रमाणातां प्रतिलभते स्पृति-
जनकत्वात् । तदनन्तरं हि सुखसाधनत्वस्युत्तिर्भवतीति सेयमनुसृतिरप्रमाण-
फलमपि सती प्रत्यक्षप्रमाणं सम्यदाते । तथायं कपित्थादिजातीय इतीन्द्रियवि-
शेषपरामर्शोत्पत्तौ इन्द्रियार्थसन्निकर्षेण सह व्याप्तिप्रमाणात्वात् । स पुनः पराम-
र्शप्रत्ययः प्रत्यक्षजनितो धूमज्ञानवदनुमानं प्रमाणमुच्यते । परोक्षस्याग्नेरिव
सुखसाधने सामर्थ्यस्य ततः अवगतेः । यद्यपि न का चिदतीन्द्रिया शक्तिरस्म-
न्मते विद्यते तथापि स्वरूपसहकार्यादिदृष्टादृष्टकारणसमूहसन्निधानस्वभावमपि

* न्यायवार्तिकतात्पर्यटीकायां वाचस्पतिमित्राः ।

सामर्थ्यमतीन्द्रियमेव । तस्मादेव कपित्थादिजातीयो ऽर्थः सुखसाधनमिति चङ्गिमत्पर्वतप्रतीतिवत्जातीयलिङ्गकमानुमानिकमिदं ज्ञानं तदिदमनुमान-फलमपि सुखसाधनत्वनिश्चयात्मकं ज्ञानमिन्द्रियविषये कपित्थादावुपादेयज्ञानमिन्द्रियार्थसन्निकर्षेण सह अनयत्प्रत्यक्षं प्रमाणं भवति । तदेव च हृदि व्यवस्थाप्य भाष्यकृद्भाषे* । यदा ज्ञानं वृत्तिस्तदा हानोपेक्षाद्बुद्धयः प्रमितिरिति ।

व्याख्यातारस्तु ब्रुवते । नायमीदृशो ज्ञानानां क्रमः आद्यमालोचनाज्ञानं सुखसाधनत्वानुस्मृतिमुपजनयतीति सत्यम् । स्मृत्या च तस्य विनश्यता विनश्यदवस्थं चेन्द्रियविषये कपित्थादौ सुखसाधनत्वनिश्चयमादधाति सुखसाधनत्वज्ञानमेव उपादेयज्ञानमुच्यते नान्यत् । परामर्शस्तु न कश्चिदन्तराले इति किमसंवेद्यमानज्ञानकन्याकल्पनेनेति । ननु परामर्श-ज्ञानमनुभूयते एव न तु कल्प्यते धूमज्ञानानन्तरमविनाभावं यत्र धूम-स्तवाग्निरित्यनुस्मृत्य परामृशति तथाचायं धूम इति । असति तु परामर्शे न लिङ्गज्ञानं लिङ्गिनि प्रमाणातां प्रतिपद्येत स्मरणजनकं हि तत् । न च स्मृतिजनकं प्रामाणमिष्यते । स्मरणान्तरं च लिङ्गप्रतीतिर्भवन्ती नोपलभ्यानुवा-देन भवेदयमग्निमानिति । अपि च तथा च कृतकः शब्द इति यदुपनयन-वचनमवयवेषु पठ्यते तस्य किं वाच्यं भविष्यति परामर्शोपलपवादिनाम् । स्वप्रतिपत्तिवच्च परा प्रतिपत्तिरवयवेष्वेन्यते इति वक्ष्यामः । तस्मादप्रत्या-ख्येयः परामर्श इति । अत्र वदन्ति ।

न तावदन्तरा कश्चित्परामर्शो ऽनुभूयते ।

अनुमेयमितेः पूर्वमूर्ध्वे च नियमे स्मृतेः ॥

अत एवार्थमालोक्य विनैव हि दधीयसा ।

बिलम्बेन व्यवस्यन्ति यद्गणादिषु लौकिकाः ॥

लिङ्गज्ञानं च विनश्यदवस्थमनुमेयप्रतीतेः व्याप्तिमात्रं प्रमाणातां प्रतिपत्स्यते । तत्कृतेवोपलभ्यानुवादेन लिङ्गबुद्धिर्भविष्यति । तस्मात्कपित्था-दिपदार्थदर्शनस्य परामर्शोपापानमनारोहत् एवोपादेयज्ञानफलता वक्तुं युक्तेति । अपि च । अनुमेयविषये वद्ग्रादौ सुखसाधनत्वानुस्मृतिः कृतमुपादे-यताज्ञानं तत्र न समस्त्येव तत्रश्च तथापि तथा चायं ज्वलनजातीय इति

* व्यायभाष्ये प्र. १ आ. १ सू. ३ ।

परामर्शो भवता ऽभ्युपेय एव स च किंकरणाक इति निरूपणीयम् । न ताव-
दिन्द्रियद्वारकः पाषकस्य परोक्षत्वात् । शब्दोपमाने त्वाशङ्कितुमपि तत्र न
युक्ते । धूमाख्यालिङ्गादेव स उत्पद्यते इति चेन्न । लिङ्गस्य परामर्शाविषयी-
कृतस्यानुमेयमितिजनननैपुणानभ्युपगमात् । धूमावमर्शस्य च तदानीमति-
क्रान्तत्वात् । तथा हि प्रथमं लिङ्गज्ञानं ततो व्याप्तिस्मरणं ततो धूमपरामर्शः
ततो वह्निज्ञानं तेन धूमपरामर्शस्य विनश्यता ततो ऽनौ सुखसाधनत्वानु-
स्मरणं तदा च धूमपरामर्शस्य विनाश एवेति तस्मिन्विनष्टे न केवलो धूम-
स्तदानीमनलपरामर्शे जनयितुमुत्सहते । अग्नौ सुखसाधनत्वानुस्मरणानन्तरं
पुनर्धूमज्ञानमिन्द्रियादुत्पद्यतइति चेन्मैवम् । अननुभवात् । भवतु वा
धूमज्ञानं तथा ऽपि धूमज्ञानानन्तरं पुनर्व्याप्तिस्मृतिः पुनर्धूमपरामर्शश्चा-
वश्यं भवेद् इत्यचान्तरं हुतभुजि सुखसाधनत्वानुस्मृतिरतिक्रान्तेति तत्स-
हायपरामर्शज्ञानजन्यसुखसाधनत्वनिश्चयोत्पादे न स्यात् । सुखसाधनत्वा-
नुस्मरणेन हि विनश्यदवस्थेन जन्यमानः प्रत्यक्षविषये ऽसौ दृष्ट इति । अथ
मन्यसे न तदानीं पुनर्धूमज्ञानव्याप्तिस्मरणतत्परामर्शोत्पादादिज्ञानशृङ्खला
ऽभ्युपेयते किं तु प्राक्तन एव धूमपरामर्शः कृशानो सुखसाधनत्वानुस्मरणा-
नन्तरं स्मरिष्यते तेन स्मृतिविषयवर्तिना सता तथा चायमग्निजातीय इति
ज्वलनपरामर्शो जनयिष्यते इति एतदप्ययुक्तम् । अग्निज्ञानानन्तरं युगपत्स्म-
रणद्वयोदयप्रसङ्गतदेव सुखसाधनत्वानुस्मृतिः तदेव धूमपरामर्शस्मृतिरिति
न हि क्रमोत्पादे किं चित्कारणमस्ति ज्ञानयोगपदां च शास्त्रे प्रतिषिद्धम् ।
भवतु वा क्रमोत्पादः तथापि स्मरणद्वयसमनन्तरमुपजायमानः पाषकपरामर्शो
नोपलभ्यानुवादेन जायते क्रमपक्षे ऽपि च वह्निज्ञानानन्तरं तद्गतसुखसाध-
नत्वानुस्मरणमेव पूर्वं भवेत् ततो धूमपरामर्शस्मरणं तेन तस्य विनश्यता
ततो ऽनौ तज्जातीयत्वपरामर्शस्तेन सुखसाधनत्वस्मृतेर्बिनाश एवेति पुनरपि
सा विनष्टा सती सुखसाधनत्वानुस्मृते निश्चयजन्यमनि न व्याप्तिरिति । न
च धूमलिङ्गानुमितवह्निज्ञानानन्तरं धूमस्मरणमुचितमनलमुपलभ्य हि तद्ग-
तसुखसाधनत्वमनुस्मरति लोको न धूममिति ।

तेनानुमानविषये परामर्शो ऽतिदुर्घटः ।

प्रत्यक्षविषये ऽप्येवं किमनेन शिक्षारिचिना ॥

यत्पुनरुपनयनवचनमभिधेयरहितमप्रयोज्यं प्रसज्यते इति परिचोदितं तदवयवप्रसङ्गेषु निरूपयिष्यामः । तस्मादन्तरावर्तिनः परामर्शज्ञानस्याभावादाद्यमालोचनाज्ञानमेव हेयादिज्ञानफलं यथोक्तरीत्या भविष्यतीति । ननु च प्रत्यक्षफलमिह मीमांस्यं वर्तते स चायं सुखसाधनत्वनिश्चयः तज्जातीय-त्वाल्लिङ्गादुद्गम्यमान आनुमानिक इति न प्रत्यक्षफलतामवलम्बते । सत्यमे-तत् । किं तु संबन्धग्रहणसमये सुखसाधनत्वनिश्चयः प्रत्यक्षजनितो ऽपि समस्ति यतो ऽनुमानं प्रवर्तते महानसादौ धूमाग्निदर्शनवत् । अतः संबन्ध-ग्रहणकालभाविनं सुखसाधनत्वनिश्चयं चेत्सि विधाय भाष्यकारस्तत्फलं प्रत्यक्षज्ञानस्य वर्णितवानिति । ननु संबन्धग्रहणकाले ऽपि सुखसाधनत्वशक्तेर-तीन्द्रियत्वात्कथं प्रत्यक्षगम्यता । तज्जातीयत्वाल्लिङ्गादेव तदा ऽपि तद्गृहणे इष्यमाणे ततः पुनः संबन्धग्रहणादनवस्था । सुखादेव कार्यातदा तदवगम इति चेत् तदा ऽपि नाज्ञातसंबन्धमवगतिजननसमर्थमिति तत्संबन्धग्रहण-वेलायामपि शक्तिग्रहणे प्रत्यक्षस्याक्षमत्वादानुमानान्तरापेक्षायामनवस्था तद-वस्था । उच्यते ।

न खल्वतीन्द्रिया शक्तिरस्माभिर्रूपगम्यते ।

यया सह न कार्यस्य संबन्धज्ञानसम्भवः ॥

स्वरूपसहकारिसन्निधानमेव शक्तिः सा च सुगमेव । ननु सहकारिणां मध्ये ऽदृष्टमप्यनुप्रविष्टं न च तत्प्रत्यक्षगम्यम् अतीन्द्रियत्वाद्गुर्मस्येति सापि न सुगमा शक्तिः । नैतत् । न धर्मादि शक्तित्वादतीन्द्रियम् अपि तु तत्रैसर्गिक-मेव जगद्वैचित्र्येण च तदनुमानं वक्ष्यामः । तदेवं तदितरसहकारिस्वरूपस-न्निधानात्मिकायाः शक्तेः प्रत्यक्षयाह्यत्वसम्भवादुपपन्नं तज्जातीयत्वलिङ्गस्य संबन्धग्रहणम् । ननु कपित्थादिकार्यस्य सुखस्येदानीं न चक्षुर्याह्यत्वमिति संबन्धग्रहणाभावात्कथं चाक्षुषप्रत्ययगम्यः संबन्धः । न चाक्षुषप्रत्यक्षगम्यः संबन्धः किं तु मानसप्रत्यक्षगम्यः ।

सुखादि मनसा बुद्ध्या कपित्थादि च चक्षुषा ।

तस्य कारणता तत्र मनसैवावगम्यते ॥

ननु च मनसा कपित्थादेः सुखसाधनत्वग्रहणाभ्युपगमे बाह्यविषय-प्रमितिषु मन एव निरङ्कुर्यं करणमिदानीं संवृत्तमिति कृतं चक्षुरादिभिः ।

अतश्च न कश्चिदन्वेषो बन्धिरो वा स्यात् । नैष दोषः । प्रथमप्रवृत्तसमनस्क-
 बाह्येन्द्रियजनितविज्ञानविषयीकृतवपुषो बाह्यस्य वस्तुनो मनोबाह्यत्वाभ्यु-
 पगमात्स्येव नियामकत्वान्नाशङ्क्यमन्तःकरणं बाह्यविषये प्रवर्तते । ननु च
 सम्बन्धग्रहणकाले यदि मानसेन प्रत्यक्षेण सुखसाधनत्वावधारणं तर्हि
 तत्कालइव व्यवहारकाले ऽपि मानसप्रत्यक्ष एव सुखसाधनत्वनिश्चयो
 ऽस्तु किं तज्जातीयत्वलिङ्गापेक्षणेनेति । मेवम् । शब्दलिङ्गेन्द्रियाद्युपरतो
 केवलमन्तःकरणं करणं कल्प्यते परिदृश्यमानायाः प्रतीतेरपह्नेतुमश-
 क्यत्वात् । लिङ्गाद्युपायान्तरसम्भवे तु यदि मन एव केवलं कारणमु-
 च्यते तन्मानसमेवैकं प्रमाणं स्यान्न चत्कारि प्रमाणानि भवेयुरित्यलं
 प्रसङ्गेन । तस्मात्सम्बन्धग्रहणकाले यत्कपित्थादिविषयमक्षजं ज्ञानं तदु-
 पादेयादिज्ञानफलमिति भाष्यकृतः चेतसि स्थितम् । सुखसाधनत्वज्ञान-
 मेवोपादेयादिज्ञानमित्युक्तम् । आह । किमर्थमयमीदृशः क्लेश आश्रीयते
 प्रमाणादभिन्नमेव फलमस्तु तदेव चक्षुरादिवनितं कत्थादिपदार्थदर्शनं
 विषयप्रकाशेन व्याप्रियमाणमिवाभातीति करणमुच्यताम् । तदेव विषया-
 नुभवस्वभावत्वात्फलमिति कथ्यताम् । इत्थं च प्रमाणफले न भिन्नाधिकरणे
 भविष्यतः । अन्यत्र प्रमाणमन्यत्र फलमिति । तदुक्तम् । सव्यापारप्रती-
 तित्वात्प्रमाणं फलमेव सदिति । तदिदमनुषपन्नम् । प्रमाणस्य स्वरूपहा-
 निप्रसङ्गात् । करणं हि प्रमाणमुच्यते प्रमीयते चानेनेति । न च क्रियैव
 क्व चित्करणं भवति क्रियायां साध्यायां कारकं किमपि करणमुच्यते । तत्र
 यथा दात्रेण चैत्रः शालिस्तम्भं लुनातीति कर्तृकर्मकरणाणि क्रियातो भिन्ना-
 न्युपलभ्यन्ते तथेहापि चक्षुषा घटं पश्यतीति दर्शनक्रियातः पृथग्भाव एव
 तेषां युक्तो न दर्शनं करणमेवेति । प्रमा प्रमाणमिति तु फले प्रमाणशब्दस्य
 साधुत्वाख्यानमात्रं कृतिः करणमिति वत् । यत् न भिन्नाधिकरणे प्रमाणफले
 इत्थं भविष्यत इति सेयमपूर्ववाचोयुक्तिः किमत्राधिकरणं विधत्तं यदि
 तावद्विषयः तदस्यैवैकविषयत्वम् । यद्विषयं हि दर्शनं स एव चक्षुरादेः कर-
 णस्य विषयः । आश्रयो ऽस्त्वधिकरणमिति बोद्धुगृहे तावदवाचको गन्धः ।
 क्षणिकत्वेन सर्वकार्याणां निराधारत्वात् । अस्मत्पक्षे तु भिन्नाश्रययोरपि
 फलकरणभावः शाककाष्ठयोर्दुग्धः तथा चक्षुर्ज्ञानयोरपि भविष्यतीति । क्व चित्तु

भिन्नयोरपि ज्ञानयोः फलकरणत्वेन स्थितयोर्लिङ्गलिङ्गिज्ञानयोरिष विशेष-
णविशेष्यज्ञानयोरिष चैकात्म्याश्रयत्व*मस्ति । न त्वनेन समानाश्रयत्वेन
प्रयोजनं चक्षुरादावनिर्वहणात् । अथैकफलनिष्पत्तो व्यापारः समानाश्रय-
त्वमुच्यते तदपि भवतु कारकान्तशायां न तु फलस्वभावस्य ज्ञानस्य
फलनिष्पत्तो सव्यापारत्वमुपपद्यते अपि तु पृथग्भूतफलनिर्वृतावेवेति ।
ननु वस्तुस्थित्या फलमेव ज्ञानमुच्यते न तु विषयानुभवः विषयानुभवे
स व्यापारो भवति । अथ मनुषे । विषयाधिगमाभिमानस्तस्मिन्वति भव-
तीति को ऽयमभिमानो नाम । विषयानुभवाद्भिन्नः अभिज्ञो वा । अभेदे सति
तस्मिन्वति भवतीत्यसङ्गता वाच्येयुक्तिः । भेदे त्वस्मन्मतानुप्रवेशः । अपि च
ज्ञानं विषयाधिगमे व्यापृतमिति कृत्वा विषयाधिगमाभिमानमुपजनयत्युत
विषयाधिगमस्वभावत्वादेवेति विचारे विषयाधिगमात्पृथग्भूतस्य तत्र व्या-
प्रियमाणास्यानुपलम्भाद्विषयाधिगमस्वभावमेव ज्ञानमवधार्यते तत्कृतश्चा-
भिमान इति फलमेव ज्ञानमवकल्पते न करणमिति । तथा च लोकाः
फलत्वमेव ज्ञानस्यानुमन्यते न करणत्वम् । तथा ह्येवं वदति चक्षुषा पश्यामि
लिङ्गेन जानामीति न तु ज्ञानेन जानामीत्येवं व्यपदिशन्कश्चिदृश्यते ।
ननु च सत्स्वपि चक्षुरादिषु विषयज्ञानमनुपजनयत्सु न करणतां व्यपदिशति
लोको जनयत्सु च व्यपदिशतीति लोके करणोत्पादकत्वादेव तेषां करण-
त्वव्यपदेशे न साक्षात्करणत्वादिति । तदयुक्तम् । चक्षुराद्येव करणं न तु
तेनान्यत्करणमुपजन्यते किं हि तदन्यत्करणम् । ज्ञानमिति चेत् कस्यां
क्रियायां तत्करणमिति परीक्ष्यतामेतत् । न ह्यात्मन्येव किं चित्करणं करणं
भवतीति । यत् तु ज्ञानमजनयति चक्षुरादौ न करणतामाचष्टे लोकस्तद्युक्त-
मेव । न हि क्रियोत्पत्तावव्याप्रियमाणां करणं कारकं भवति तेन चक्षुरादेर्ज्ञान-
क्रियामुपजनयतः करणत्वं ज्ञानस्य फलत्वमेवेति युक्तस्तथा व्यपदेशः ।

प्रमाणस्य प्रमाणत्वं तस्माद्भ्युपगच्छताम् ।

भिन्नं फलमुपेतञ्जमेकत्वे तदसम्भवात् ॥

यस्तु मूढतरः प्रमाणप्रमेयफलव्यवहारमेकमेव ज्ञानात्मनि निर्वाह-
यितुमुदाच्छति ।

* एकात्म्याश्रयत्वमिति युक्तः पाठः ।

यदाभासं प्रमेयं तत्प्रमाणफलते पुनः ।

याहकाकारसंखित्योस्त्रयं नातः पृथक्कृतमिति ॥

तमपवर्गाङ्गिके ज्ञानाद्वैतदलनप्रसङ्गेन दुराचारं निर्भर्त्सयिष्यामहइत्यलं विस्तरेण । तस्मात्सुपूक्तं यदा ज्ञानं प्रमाणं तदा हानादिबुद्ध्यः फलमिति । तदेवं फलविशेषणपक्षे यतःशब्दाध्याहारेण वाचकं सूत्रं यत् इन्द्रियार्थे-सन्निकर्षोत्पन्नत्वादिविशेषणविशेषितं ज्ञानार्थ्यं फलं भवति तत्प्रत्यक्षमिति । तत्रेन्द्रियार्थेसन्निकर्षोत्पन्नपदमर्थानपेक्षजन्यमनः स्मृत्यादिज्ञानस्यार्थजनितस्यापि च परोक्षविषयस्यानुमानादिज्ञानस्य व्यवच्छेदार्थम् । अतः तज्जनकस्य न प्रत्यक्षता प्रसज्यते । नन्विन्द्रियार्थेसन्निकर्षोत्पन्नमिन्द्रियगत्यनुमानमप्यस्ति तद्धीन्द्रियार्थेसन्निकर्षेण लिङ्गभूतेन जन्यते देशान्तरप्राप्येव तपन-गमनानुमानम् इति कथमनेन पदेनानुमानमपाक्रियते । नैतदेवम् । इन्द्रियेण स्वविषयसन्निकृष्टेन सता तत्रेव यद्विज्ञानमुत्पद्यते तदिन्द्रियार्थेस-न्निकर्षोत्पन्नमिह ब्रूमहे न चेदृशमिन्द्रियगत्यनुमानम् । कुतो विशेषप्रति-लम्भ इति चेद् उत्पन्नग्रहणादिति ब्रूमः । उत्पन्नग्रहणेन हि सन्निकर्षस्य कारकत्वं ख्याप्यते तच्चापीन्द्रियविषये ऽर्थे ज्ञानमुत्पादयतो निर्वहति इन्द्रियगत्यनुमाने तु न सन्निकर्षे कारकमाहुरपि तु ज्ञापकम् । अत एव स्वग्रहणसापेक्षः तदनुमाने ऽसौ व्याप्रियते न रूपादिप्रमिताविवेतरनिरपेक्ष इति । इन्द्रियाणि घ्राणरसनयनस्पर्शनश्रोत्राणि पृथिव्यादिभूतपञ्चकप्रकृतीनि वक्ष्यन्ते । अर्थास्तु गन्धरूपरसस्पर्शशब्दगन्धत्वादिस्वजात्यवच्छिन्नास्तद-धिकरणानि पृथिव्यप्रेक्षांसि द्रव्याणि तदधिष्ठानाः संख्यादयो गुणाः उत्क्षेप-जादीनि कर्माणि तद्वृत्तीनि सामान्यानि येषां स्पर्शनेन चक्षुषा ग्रहणं कणत्र-तमते* निरूपितं ते ऽर्थाः । प्रागुक्तश्चाभावो ऽप्यर्थे एव विचार्य गम्यमान-त्वात् । सन्निकर्षेस्त्विन्द्रियाणामर्थैः सह षट्प्रकारः । तत्र द्रव्यं चक्षुषा त्वगि-न्द्रियेण वा संयोगाद्गृह्यते तद्गतो रूपादिगुणः संयुक्तसमवायात् । रूपात्वा-दिसामान्यानि संयुक्तसमवेतसमवायाद् गृह्यन्ते । चक्षुषा संयुक्तं द्रव्यं तत्र समवेतं रूपं रूपे च समवेतं रूपत्वमिति । समवायाच्छब्दो गृह्यते । श्रो-त्रमाकाशद्रव्यं तत्र समवेतः शब्दः । शब्दत्वं समवेतसमवायाद् गृह्यते ।

* कणादमते वैशेषिकदर्शनमिति यावत् ।

श्रोत्राकाशसमवेते शब्दे तद्वि समवेतमिति । संयुक्तविशेषणभावाद्भावयद्ब्रह्मं
 व्याख्यातम् इह घटो नास्तीति । अक्षुषा संयुक्ते भूप्रदेशस्तद्विशेषणीभूत-
 श्वाभाव इति । ननु सन्निकर्षोपपत्त्ये किं प्रमाणम् । व्यवहितानुपलब्धिरिति
 ब्रूमः । यदि ह्यसन्निकृष्टमपि चक्षुरादीन्द्रियमर्थे गृहीयाद्ब्रह्मिहोऽपि ततो
 ऽर्थे उपलभ्येत न चोपलभ्यते तस्मादस्ति सन्निकर्षः । नन्वव्यवधानमेवास्तु
 किं सन्निकर्षेण । मेवम् । इन्द्रियाणां कारकत्वेन प्राप्यकारित्वात् । संसृष्टं च
 कारकं फलाय कल्पते इति कल्पनीयः संसर्गः । यत्तन्नेन्द्रियपरीक्षासंसर्गः*
 निपुणं निर्णेष्यते इति नेह विविच्यते । रसनस्पर्शनयोश्च स्युष्टं प्राप्यकारित्व-
 मुपलभ्यते इति तत्सामान्यादिन्द्रियान्तरेष्वपि कल्पनीयमिति । नन्वेवं
 सत्यर्थाक्षिप्रः कारकत्वादेव सन्निकर्ष इति स्वकण्ठेन कस्मादुच्यते । षड्वि-
 धत्वज्ञापनार्थमित्युक्तम् । उत्पन्नग्रहणेन इन्द्रियार्थोच्चारणजनकत्वम् अर्थस्तु
 कर्मत्वेन । नन्वर्थस्य ज्ञानजनकत्वं कुतो ऽवगम्यते तद्विषयज्ञानोत्पादादेवमा-
 कारस्य निराकृतत्वात्प्रकारान्तरेण प्रतिकर्मव्यवस्थाया असिद्धेः । ननु प्रयो-
 जनमेतत् प्रमाणं पृष्ठोसि तद् ब्रूहि उच्यते । एतदेव प्रमाणम् । अन्यस्यापि
 वीरणादेः कर्मकारकस्य कटादिकार्योत्पत्तेः प्रत्यक्षानुपलम्भप्रतिपत्त्यामन्व-
 यव्यतिरेकाभ्यां यथा कारणत्वमवधार्यते तथा ऽर्थस्यापि ज्ञानोत्पत्तेः । यथा
 हि देवदत्तार्थो कश्चित्तद्गृहं गतः तत्रासन्नहितं न पश्यति देवदत्तं क्षणा-
 न्तरे चेनमायातं पश्यति तत्रान्वयव्यतिरेकाभ्यां देवदत्तसदसत्त्वानुवर्तिनौ
 ज्ञानोत्पादानुत्पादावधार्य मानसेन प्रत्यक्षेण चन्दनसुखवदस्य तत्कार-
 णतां प्रतिपद्यते । ननु वीरणकटयोः पृथगुपलम्भाद्युक्त एव न्यायः अर्थो ज्ञा-
 नात्पृथङ् न कदा चिदुपलभ्यते इति दुर्गमौ तत्रान्वयव्यतिरेकौ । उच्यते । अय-
 मेव पृथगुपलम्भो यदसन्नहिते ऽर्थे न तद्विषयमवाधितं ज्ञानमुत्पद्यते इति ।
 तदलमस्मिन्नवसरे ज्ञानवाद्गर्भेचोद्बोद्धिभावविषया भविष्यत्येतदवसरइति ।
 यथा चेन्द्रियाणां करणानामन्वयव्यतिरेकाभ्यां ज्ञानकारणत्वम् एवमर्थस्य
 करणे ऽपीत्युत्पन्नग्रहणेन दर्शितम् ।

नन्वेन्द्रियार्थसन्निकर्षोत्पन्नपदेन सुखादिविषयं प्रत्यक्षं न संगृहीतं न

* प्रसङ्गइति युक्तः पाठः ।

न संगृहीतम् । मनस इन्द्रियत्वात् सुखादेरर्थस्य तद्वाह्यत्वात् । भौतिकघ्रा-
णादीन्द्रियधर्मवैलक्षण्यया तु मनसस्तद्वर्गे परिगणनं न कृतमिति ।

तच्चेदं प्रत्यक्षं चतुष्टयचयद्वयसन्निकर्षोत्पन्नते । तत्र बाह्ये रूपोपादे-
विषये चतुष्टयसन्निकर्षोत्पन्नत्वात् ज्ञानमुत्पद्यते आत्मा मनसा संयुज्यते मन
इन्द्रियेण इन्द्रियमर्थेनेति । सुखादौ तु चयसन्निकर्षोत्पन्नज्ञानमुत्पद्यते तत्र
चक्षुरादिव्यापाराभावात् । आत्मनि तु योगिने द्वयोरारम्भमनसोरेव संयोगा-
ज्ज्ञानमुपजायते तृतीयस्य ग्राह्यस्य ग्राहकस्य तथाभावात् । तस्मात्सुखादि-
ज्ञानसंयद्वादिन्द्रियार्थसन्निकर्षोत्पन्नमिति युक्तमुक्तम् । आत्ममनसोस्तु सदपि
ज्ञानजनकत्वमिह न सूचितं सर्वप्रमाणसाधारणत्वादिति ।

ज्ञानग्रहणं विशेषनिर्देशार्थम् । तस्य हीन्द्रियार्थसन्निकर्षोत्पन्नत्वादीनि
विशेषणानि तानि असति विशेष्ये कस्य विशेषणानि स्युरिति । अथ वा सुखा-
दिव्यावृत्त्यर्थं ज्ञानपदेनादानम् । इन्द्रियार्थसन्निकर्षोत्पन्नं हि सुखमपि भवति
तत्र तज्जनकं कारकचक्रं प्रमाणं मा भूज्ज्ञानजनकमेव प्रमाणं यथा स्यादिति
ज्ञानग्रहणम् ।

अत्र शाक्याश्चोदयन्ति । न ज्ञानपदेन सुखादिव्यवच्छेदः कर्तुं युक्तः
शक्यो वा सुखादीनामपि ज्ञानस्वभावत्वात् । ज्ञानस्यैवामी भेदाः सुखं
दुःखमिच्छा द्वेषः प्रयत्न इति । कारणाधीना हि भावानां भेदा भवितुमर्हति
समानकारणानामपि तु भेदे ऽभिधीयमाने न कारणकृतं पदार्थानां नियतं
रूपमिति तदाऽऽकस्मिन्कत्वप्रसङ्गः । तदुक्तम् ।

तदतदूपिणो भावास्तदतदूपहेतुषाः ।

तत्सुखादि किमज्ञानं विज्ञानाभिन्नहेतुत्वमिति ॥

तस्मान् ज्ञानरूपाः सुखादयः तदभिन्नहेतुत्वत्वादिति तदिदमनुपप-
न्नम् । प्रत्यक्षविरुद्धत्वाद्भेदोः । सुखादि संवेद्यमानमानन्दादिरूपतया ऽनुभू-
यते ज्ञानं विषयानुभवस्वभावतयेति प्रत्यक्षसिद्धभेदत्वात्कथमभेदे अनुमानं
कामते । अत एव इदमपि न वचनीयम् । एवमेवेदं संबिदूषं हर्षविषादा-
द्यनेकाकारविषयं पश्यामः तत्र यथेष्टं सञ्जाः क्रियन्तामिति । संबिदो
विषयानुभवस्वभावतयेव प्रतिभासात् सुखादेश्च विषयानुभवस्वभावानुस्यूत-
स्याप्रतिभासात् । ज्ञानमेव विषयग्रहणरूपं प्रकाशते न सुखं दुःखं वा । यस्तु

सुखज्ञानं दुःखज्ञानमिति प्रतिभासः स* ज्ञानस्वभावभेदकृत एव संशयज्ञानं विपर्ययज्ञानमितिषत् । उक्तमत्र संशयविपर्ययादौ विषयानुभवस्वभावत्वमनुस्यूतमवभाति* संशयो हि विषयग्रहणात्मको ऽनुभूयते अनिश्चितं तु विषयं गृह्णाति विषययो ऽपि विषयग्रहणात्मक एव विपरीतमसन्तं वा विषयं गृह्णाति न तु विषयग्रहणस्वभावं सुखं दुःखं चानुभूयते । अन्यं यथायं ग्राह्येकस्वभाव आन्तरोद्भूयर्थः सुखदुःखादिरिति घटज्ञानवद्विषयतयेव ज्ञानं भिनन्ति न स्वभावभेदेन संशयवदिति । तत्रेतत्स्यात् स्वप्रकाशत्वात्सुखादेर्न ग्राह्येकस्वभावत्वम् । अतश्च ग्राह्यग्रहणोभयस्वभावत्वाच्च ज्ञानमेव तदिति । मेवं वाचः । प्रकाशत्वं ज्ञाने ऽपि प्रतिक्षिप्तं प्रतिक्षेप्यते तत्कृतः सुखादौ भविष्यति । न हि ग्रहणस्वभावं कश्चित्सुखमनुभवति ज्ञानवदिति । नन्वस्य प्रकाशत्वानभ्युपगमे सुखादेरुत्पादानुत्पादयोरविशेषात्सर्वदा सुखित्वं न कदा चिद्वा स्यादिति । नैतदेवम् । उत्पन्नमेव सपदि सुखं गृह्यते ज्ञानेनेति कथमनुत्पन्नान्न विशिष्यते । प्रत्युत स्वप्रकाशसुखवादिनामेष दोषः स्वप्रकाशस्य दीपादेः सर्वानुप्रत्यविशिष्टत्वात् । क्व चित्सन्ताने स्वप्रकाशसुखोत्पादात्तेनेव स्वप्रकाशेन सुखेनान्यो ऽपि सुखी स्याद्यस्यापि सुखं नोत्पन्नमिति । किं च किमेकमेव ज्ञानं सर्वसुखदुःखाद्यशेषाकारभूषितमिष्यते उत किं चित्सुखात्मकं किं चिद् दुःखात्मकं ज्ञानमिति । आद्ये पक्षे सर्वाकारखचितज्ञानोपजननादेकस्मिन्नेव क्षणे परस्परविरुद्धसुखदुःखादिधर्मप्रबन्धवेदनप्रसङ्गः । उतरस्मिंस्तु किं चित्सुखज्ञानं किं चिद्दुःखज्ञानमिति यत्किं चिदसुखदुःखचितं विषयानुभवस्वभावमपि ज्ञानमनुभूयमानमेवितव्यमेव । तच्च न स्वच्छम् अपि तु केन चिद् घटादिना विषयेषोपरक्तमन्वयव्यतिरेकाभ्यां च घटाद्युपजननापाये ऽपि बोधस्वभावमनुवर्तमानं प्रतीयते । तदिदानीं सुखज्ञानमप्यनुभूयमानं सुखेन विषयभाषणुषा घटादिनेवोपरक्यते इति गम्यते न स्वरूपेष्वेव सुखात्मकं ततो भिन्नरूपस्य बोधमात्रस्वभावस्य ज्ञानस्यान्यदा दृष्टत्वादिति । तस्मान्न बोधरूपाः सुखादयः । अभिन्नहेतुत्वमिति चायमसिद्धेः हेतुः समवायिकारणस्यात्मनः असमवायिकारणस्यात्मनः संयोगस्य अभेदे ऽपि निमित्तकारणस्य सुखत्वज्ञानत्वादेर्भिन्नत्वात् । ननु

* न स्वभावेत्वादिर्भूवे षडङ्गतः पाठः ।

सुखोत्पादात्पूर्वमनाश्रयं सुखत्वसामान्यं कथं तत्र स्यात् । कश्चापि सुख-
हेतुभिः कारकैः संसर्गः असंसृष्टं च कथं कारकं स्यात् । उच्यते । सर्व-
सर्वगतानि सामान्यानि साध्यिष्यन्ते इति सन्ति तत्रापि सुखत्वादीनि योग्य-
तालक्षण एव तेषां सुखहेतुभिः कारकैः संसर्गः धर्मो धर्मवत् । धर्मो धर्मो हि
सर्वस्य प्राणिनां सुखदुःखहेतोः जायमानस्य शाल्यादेः कार्यस्य कारणं तयोश्च
तत्कारणैः बीजक्षितिजलादिभिः सह योग्यतैव संसर्गः एवं सुखत्वादीनामपि
स्यात् । तस्मान्निमित्तकारणभेदाद्विज्ञानं ज्ञानसुखादीनि कार्याणि ।

निमित्तकारणान्यत्वमपि कार्यस्य भेदकम् ।

विलक्षणा हि दृश्यन्ते घटादौ पाकजा गुणाः ॥

अपि च ज्ञानमिच्छन्ति न सर्वे ज्ञानपूर्वकम् ।

सुखदुःखादि सर्वे तु विषयज्ञानपूर्वकम् ॥

विषयानुभवोत्पादा यत्रापि न सुखादयः ।

तत्रापि तेषामुत्पत्तो कारणं विषयसृतिः ॥

क्व चित्तु सङ्कल्पो ऽपि सुखस्य कारणतां प्रतिपद्यते । तस्मात्सर्वे
सुखादि ज्ञानपूर्वकमेव । ज्ञानमपि ज्ञानपूर्वकमेवेति चेद् उपरिष्ठान्निराकरिष्य-
माणत्वात् । न हि गर्भादौ मदमूर्च्छादानन्तरं वा ज्ञानमुपजायमानं ज्ञानान्तर-
पूर्वकं भवतीति वक्ष्यामः । तेन सुखादीनां विलक्षणयोपपादनात् सुखादिव्य-
वच्छेदस्य सिद्धत्वात् । व्यभिचाराव्यभिचारौ हि ज्ञानस्य धर्मो न सुखादेरत-
स्तदुपादानात्तदुर्मयोगि ज्ञानं लभ्यते एव किं ज्ञानग्रहणेन । नैतदेवम् । सुख-
स्यापि स्वव्यभिचारस्य दृष्टत्वात् । किं पुनः सुखं व्यभिचारवदृष्टम् । यदेतत्प-
रदारभिमर्शादिनिषिद्धाचरणसम्भवं सुखं तद्व्यभिचारि । ननु सुखस्य कौटूशो
व्यभिचारः । ज्ञानस्यापि कौटूशो व्यभिचारः । अतस्मिंस्तथाभावः सुखस्यापि
अतस्मिंस्तथाभाव एव । किं परपुरन्धिपरिरम्भसम्भवं सुखं सुखं न भवति । किं
शुक्तिकायां रजतज्ञानं ज्ञानं न भवति । ज्ञानं तद्वति किं तु मिथ्या । इदमपि
सुखं भवति किं तु मिथ्या । ननु न सुखं मिथ्या तदपि ज्ञानन्दस्वभा-
वमेव । यद्येवं शुक्तिकायां रजतज्ञानमपि न मिथ्या तदपि हि विषयानुभव-
स्वभावमेव । ननु विषयानुभवस्वभावमपि तज्ज्ञानं विषयं व्यभिचरति ।
सुखमपि तद्वि इदमानन्दस्वभावमपि विषयं व्यभिचरत्येव । किमसुखसाधनेन

तज्जनितम् । ज्ञानमपि किमज्ञानसाधनेन जनितम् । ननु ज्ञानं ज्ञानसाधनेन जनितम् असत्येन प्रत्यक्षबाधितेन रजतादिना । सुखमपि सुखसाधनेन जनितम् असत्येन तु शास्त्रबाधितेन परवनितादिना । किं परवनितादि न सत्यम् । तथापि ज्ञानजनकं सत्यम् । असत्यं प्रत्यक्षबाधितत्वात् । परवनिताद्यापि सुखसाधनमसत्यं शास्त्रबाधितत्वात् । ननु शास्त्रेण किमत्र बाध्यते । ज्ञाने ऽपि प्रत्यक्षेण किं बाध्यते । विषयो मिथ्येति ख्याप्यते । शास्त्रेणापि सुखस्य हेतुर्मिथ्येति ख्याप्यते । किं स विषयः सुखहेतुर्न भवति । यथा त्वेष विषयः कलुषस्य ज्ञानस्य हेतुस्तथा सो ऽपि कलुषस्य कटुविपाकस्य सुखस्य हेतुरिति तथाविधं सुखमपि व्यभिचारि भवत्येवेत्यलमतिकेलिना । तस्मात्समानन्यायत्वात्सुखे व्यभिचारितास्तीत्यव्यभिचारिपदाज्ज्ञानं न लभ्यते ।

अपर आह । किमनेन डिम्भकलहेन मा भूदव्यभिचारिपदाज्ज्ञानस्य लाभस्तथापि व्यवसायात्मकपदाल्लभ्यते एव ज्ञानं न हि सुखदुःखादयो व्यवसायात्मका भवन्ति किं तु ज्ञानमेव तथाविधमिति । संशयव्यवच्छेदार्थं च तत्पदमिति चेत् । सत्यम् । सुखादिव्यवच्छेदमपि कर्तुमलमेव भवति व्यवसायात्मकत्वस्य सुखादिव्यवच्छेदमिति । तद्वेवं सिद्धे ऽपि सुखादिव्यवच्छेदे कर्तव्यमेव ज्ञानग्रहणं विशेष्यनिर्देशार्थत्वात् । तस्य हि सर्वाण्यमूनि विशेषणान्युपात्तानि तदपादाने निरालम्बलानि भवेयुः । श्रोतुश्च बुद्धिर्न समाधीयेतेति तेन बलाद्गम्यमानमेव कर्तव्यमेव ज्ञानग्रहणम् । अर्थाक्षिप्रस्यावचने प्रत्यक्षं प्रत्यक्षमित्येतावन्मात्रमभिधेयं स्यादन्यदर्थाल्लभ्यतएव । तस्माद्दुर्मिर्निर्देशार्थं युक्तं ज्ञानपदम् ।

शब्दानामर्थसंस्पर्शित्वं शाक्यमतनिरासेन साधयिष्यते इति शब्दानुप्रवेशवशेन व्यपदेश्यं नाम ज्ञानमुपपद्यते इति तद्व्यवच्छेदार्थमव्यपदेशपदम् ।

तत्र वृद्धनैयायिकास्तावदाचक्षते । व्यपदिश्यते इति व्यपदेश्यं शब्दकर्मतामापन्नं ज्ञानमुच्यते यदिन्द्रियार्थसन्निकर्षादुत्पन्नं सद्विषयनामधेयेन व्यपदिश्यते रूपज्ञानं रसज्ञानमिति तद्व्यपदेश्यं ज्ञानं प्रत्यक्षफलं मा भूदित्यव्यपदेश्यग्रहणम् । तदिदमनुपपन्नम् । न हि नामधेयव्यपदेश्यत्वमप्राप्तमाशयकारणं भवति यदि हि तद्रूपज्ञानं रसज्ञानं च विषयाव्यभिचारि निःसंशयं च तत्कथमप्राप्तफलमुच्यते । व्यभिचारादिदोषयोगे वा पदान्तरेण तत्प्रति-

क्षेपात् किमव्यपदेश्यपदेन । प्रमाणफलं च तद्विज्ञानमिदानीं किं प्रमाणप्रभवं भवद् न प्रत्यक्षफलम् एतत्पदप्रतिप्रत्वात् । नानुमानादिजन्यं तद्वैलक्षण्यत्वात् । नास्ति किं चित् पञ्चमं प्रमाणमसङ्गृह्ये । ऽस्य लक्ष्यस्य लक्षण्येनेति प्रज्ञाप्रमादः । तस्मादपव्याख्यानमेतदिति ।

व्यवच्छेदान्तरमव्यपदेश्यपदस्य वर्णोपायां चक्रुराचार्याः* । शब्दार्थेषु स्थविरव्यवहारतो व्युत्पद्यमानो जनः संशयावगमसमये संज्ञापदेशकादयं पनस उच्यते इति वृद्धोदीरिताद्वाक्यात्पुरोऽवस्थितशाखादिमन्तमर्थे पनसशब्दवाच्यतया जानाति । तदस्य ज्ञानमिन्द्रियजमपि न केवलेन्द्रियकरणकं भवितुमुचितम् । असति संज्ञापदेशिनि शब्दे तदनुत्पादानेन शब्देन्द्रियभ्यां सम्भूय जनितत्वादुभयजामिदं ज्ञानं व्यपदेशाज्जातमिति व्यपदेश्यमुच्यते तदव्यपदेश्यपदेन व्युदस्यते । न चेदं पञ्चमं प्रमाणमवतरति किं तु शाब्दमिवेतदनुमन्यते लोकः । तथा च कथं पुनः जानीते भवान्पनसो ऽयमिति पृष्ठः प्रतिवक्ति मम देवदत्तेनाख्यातं पनसो ऽयमिति । न पुनरेवं विस्मृत्यापि ब्रवीति चक्षुषा मया प्रतिपन्नं पनसो ऽयमुच्यते इति । तद्विन्द्रियान्वयव्यतिरेकानुविधाने सत्यपि शब्द एवाच करणम् । अत एव सूचकृता शब्दलक्षणं वर्णयता नेन्द्रियानुप्रवेशप्रतिषेधाय किमपि विशेषणमुपरचितम् । उपदेशः शब्द इत्येतावदेव लक्षणमभिहितम् । अतश्चेन्द्रियानुप्रवेशे ऽपि शाब्दतामस्य मन्यते सूचकारः । इह पुनरव्यपदेश्यविशेषणपदोपादानेन शब्दानुप्रवेशप्रतिषेधान्न प्रत्यक्षफलमेतज् ज्ञानं तस्मादेवंविधव्यपदेश्यविज्ञानव्यवच्छेदार्थमव्यपदेश्यपदमिति । तदेतद्व्याख्यातारो नानुमन्यन्ते । यद्युभयजं ज्ञानमव्यपदेश्यपदेन व्युदस्यते तदपि नाप्रमाणम् अप्रमाणलक्षणतातीतत्वादिति । प्रमाणं भवत्कस्मिन्ननुनिविशतामिति चिन्त्यम् ।

ननु शाब्दमिदं ज्ञानं तद्वावानुविधानतः ।

भवत्त्वक्षजमप्येतत्तद्वावानुविधानतः ॥

शाब्दं चोभयजं चेति विरुद्धमभिधीयते ।

प्रमाणान्तरमेव स्यादित्थं तदपि पूर्ववत् ॥

* तात्पर्यटीकायां वाचस्पतिमिश्रः ।

ननु लोकः शाब्दतामस्य व्यपदिशति देवदत्तेनाख्यातं पनसो ऽय-
मिति व्यग्रहारादित्युक्तम् । अहो लोकवत्सः अद्भुधानो महानुभावः । न
खलु लोकस्य व्यपदेशकशरणा वस्तुस्थितयो भवन्ति । लोको हि यथा-
रुचि व्यपदिशति । नानामुनिजनसाधारणमपि तीर्थे नन्दिकुण्डमिति किं न
श्रुतवान् भवान् । इन्त तर्हि सूत्रकाराशयमनुसरन्तः शाब्दमिदं ज्ञानं प्रति-
पद्यामहे यदयं सूत्रकारः प्रत्यक्षे शब्दानुप्रवेशव्यवच्छेदाय विशेषणमिद-
मुपदिशति शब्दे तु नेन्द्रियव्युदासाय किं चिद्विशेषणमुपादत्ते स पश्यति
करणान्तरानुप्रवेशे ऽपि शाब्दमेतज् ज्ञानमिति । उच्यते ।

मनुवत्सूत्रकारो ऽपि न धर्मस्योपदेशकः ।

येनैतदनुरोधेन तस्य ब्रूयाम शाब्दताम् ॥

वस्तुस्थित्या तु निरूप्यमाणमिन्द्रियान्वयव्यतिरेकानुविधायित्वा-
दिदं विज्ञानं न प्रत्यक्षफलतामतिवर्त्तते । ततश्च व्युदस्यमानं प्रमाणान्तर-
मेव स्पृशेत् ।

तस्मादुभयजज्ञानव्युदासानुपपत्तितः ।

व्याख्या भङ्गान्तरेणास्य पदस्येयं विधीयते ॥

असम्भवदोषव्यवच्छेदार्थमव्यपदेश्यपटोपदानम् । एवं हि परो मन्यते
सति लक्ष्ये लक्षणवर्णनमुचितम् इह तु लक्ष्यमाणं प्रत्यक्षमिन्द्रियार्थसन्नि-
कर्षोत्पन्नं नाम न किं चिदस्ति । गौरित्यादिज्ञानानां शब्दावच्छिन्नवाच्यविष-
यत्वेन शाब्दत्वात् । इह हि विषयव्यतिरेकेण ज्ञानानामतिशयो दुरुपपादः
बोधस्वभावस्य सर्वान्प्रत्यविशिष्टत्वात् । तत्र यथा दग्धीति शुक्र इति वा
प्रत्ययो विशेषणावच्छिन्नविशेष्यविषयतया सातिशयत्वमश्नुते तथा गौरि-
त्यादिप्रत्ययो ऽपि वाचकावच्छिन्नवाच्यविषयत्वात्सातिशयत्वं भङ्गते शब्दा-
वच्छिन्नवाच्यविषयत्वाच्च शाब्द एष प्रत्ययः तद्व्यतिरिक्तकरणकार्यत्वानु-
पपत्तेः । न हीन्द्रियकरणमिदं ज्ञानं भवितुमर्हति चक्षुषे विशेषणाविषयत्वा-
द्विशेष्ये च शेषस्यासामर्थ्यात् । न च युगपदिन्द्रियद्वयद्वारकमेकमुत्पद्यमानं
ज्ञानं क्व चिद्वृष्टम् । तत्रैतत्स्यात् । मानसमिदं ज्ञानं सुगन्धबन्धूकबोधवद्भवि-
ष्यति । उक्तमत्र शब्दलिङ्गादिकरणान्तरव्यापारविरतो कार्यमुपजायमानं केव-
लमनःकरणमिति कल्प्यते न तत्सम्भवे ऽपि । तथा हि सति मानसमेवैकं

प्रमाणं स्यादिति । अस्ति वाच शब्द एव करणम् । स हि सहस्रकिरणवदात्मानं च विषयं च प्रकाशते इति । तस्मादिन्द्रियविषये ऽपि गौरित्यादिज्ञानमुत्पद्यमानं शाब्दमेवेत्यवधार्यते । ननु सङ्केतावगमसमये गौरित्यादिशब्दः श्रुत आसीत्स इदानीमतिक्रान्त इति कथं तत्कृत एव प्रत्ययः स्यात् । उच्यते । तदानीमभूयमाणस्य शब्दस्य स्मृत्याकूटस्य तत्प्रत्ययहेतुत्वात् ।

तच्छ्रुतावपि किं सर्वं वर्णाः प्रत्यक्षगोचराः ।

विशेषः को ऽन्त्यवर्णेन गृहीतेन स्मृतेन वा ॥

तदेवं स्मृतिविषयीकृतशब्दजनित एव प्रत्यय इत्यभ्युपेतव्यः । यथा परोक्षे ऽपि शब्द उच्चरित आत्मानं प्रकाशयत्यर्थं च तथा प्रत्यक्षे विषये स एव स्मर्यमाण आत्मानमर्थं च प्रकाशयतीति । वाचकावच्छिन्नवाच्यप्रतिभासश्चैवंविधासु बुद्धिषु नूनमेवितव्यः । यथा ऽऽह वृद्धः सञ्चित्वं केवलं परमिति । सञ्चित्वमिति मत्वर्थीयप्रत्ययान्तादुत्पन्ने भावप्रत्ययः संबन्धमाचष्टे सञ्जासञ्जिसंबन्धः सञ्चित्वमिति । कृतद्वितसमासेषु संबन्धाभिधानमित्यभियुक्तस्मरणात् । सञ्जा च शब्दः सो ऽयं शब्दविशिष्टार्थप्रतिभास उक्तेो भवति । न च शब्दानुसन्धानरहितः कश्चित्प्रत्ययो दृश्यते । अनुल्लिखितशब्दकेष्वपि प्रत्ययेष्वन्ततः सामान्यशब्दसमुन्मेषसम्भवात् तदुल्लेख्यतिरेकेण प्रकाशात्मिकायाः प्रतीतेरनुत्पादात् । तथा ऽऽह भर्तृहरिः ।

न सो ऽस्ति प्रत्ययो लोके यः शब्दानुगमादृते ।

अनुविद्धमिव ज्ञानं सर्वं शब्देन गृह्यते* ॥

तस्मात्प्रत्यक्षस्य लक्ष्यस्यासद्भावात्कस्येदं लक्षणमुपक्रान्तमिति असम्भवदोषमाशङ्क्याह सूत्रकारः अव्यपदेश्यमिति । यदिदमविदितपदपदार्थसंबन्धस्य ज्ञानमुत्पद्यते विदितसंबन्धस्यापि वा यत्प्रथमाक्षसन्निपातसमये एव ज्ञानमनुल्लिखितशब्दकं शब्दानुस्मरणे हेतुभूतमुपजायते तदशब्दस्य अशब्दावच्छिन्नविषयमव्यपदेश्यमिन्द्रियाथैसन्निकर्षैककरणमविकल्पं प्रत्यक्षम् । न च शब्दकृता बुद्धीनां प्रकाशस्वभावता । स्वत एव तासामेवंरूपत्वात् । न च निर्विकल्पकसमये यत्किं चिदिदमित्यादिसामान्यशब्दोल्लेखः को ऽपि केचित्तदनुभूयते तस्माद्गौरित्यादिज्ञानानां शाब्दत्वे ऽपि तथाविधस्य ज्ञानस्य

* वाच्यपदीये प्रथमकाण्डे श्लो. १२४ शब्देन भासतइति पाठः ।

लक्ष्यस्य सद्भावात् व्यथे लक्षणमित्येवमसम्भवदोषनिराकरणार्थमव्यपदेश्य-
पदमिति । तदेतदाचार्या न क्षमन्ते । न गौरित्यादिज्ञानमिन्द्रियार्थसन्निकर्षो-
त्पन्नमपीदं शाब्दमिति वक्तुं युक्तम् । न चात्र शब्दावच्छिन्नार्थः प्रकाशते
तथाविधार्थग्रहणे करणाभावाद् । विशेषार्थप्रमितौ तावच्छब्दः करणम् । विशेष-
णभूतस्य तु शब्दस्य ग्रहणे किं करणमिति निरूप्यताम् । न श्रोत्रं विरम्य
ध्यापारासंवेदनात् संबन्धग्रहणादूर्ध्वं च स्मर्यमाणशब्दयोजनया ज्ञायमाने
गौरित्यादिज्ञाने श्रोत्रं करणमाशङ्कितुमपि न युक्तम् । नापि मनो बाह्य-
करणनिरपेक्षं बाह्ये विषये धियमाधातुमलम् अन्धाद्यभावप्रसङ्गात् । ननु
शब्द एव करणमित्युक्तं तत्किमपरकरणाशङ्कनेन । मेवम् । एकस्य कार-
कस्यैकस्यामेव क्रियायां कर्मकरणभावानुपपत्तेः । सवितृप्रकाशवदिति चेद् न
क्रियाभेदाद् यथासौ करणं न तत्र कर्म यत्र वा कर्म न तत्र करणमिति ।
घटादिविषयप्रमितिजन्मनि करणमेव तरणिप्रकाशो न कर्म तद्गृहणकाले तु
कर्मवासौ न करणम् । किं तर्हि तत्र करणमिति चेत् केवलमेव चक्षुरिति ब्रूमः ।
आलोक्यग्रहणे चक्षुषः प्रकाशान्तरनिरपेक्षत्वात् । कथमेवमिति चेद् अपर्यनु-
योज्या हि वस्तुशक्तिः घटादियग्रहणे चक्षुर्दद्योतमपेक्षते नोद्योतग्रहणे इति
कमनुयुञ्जमहे । सो ऽयं सूर्यप्रकाशः प्रकाशान्तरनिरपेक्षचक्षुरिन्द्रियप्रथमगृहीतः
चिरमवतिष्ठमानस्तदिन्द्रियग्राह्य एकविषये गृह्यमाणे करणतामुपयातीति
युक्तम् । शब्दस्तु क्षणिकः श्रोत्रेन्द्रियग्राह्यस्तदितरपरिच्छेदे विषये तदवगम-
क्रियायां करणीभूय भूयस्तस्यामेव क्रियायां कथमिव कर्मभावमनुभवेत् । शब्दो
हि धूमादिषदुपाय एव नोपेयः स उपायत्वात्प्रथमं गृह्यतां नाम न उपेयग्र-
हणकाले पुनर्यग्रहणमर्हति धूमवदेवेति । एवं स्मर्यमाणो ऽपि शब्दो यथार्थप्र-
तीतिकारणं तथापि प्रथमं शब्दस्मरणं ततः शब्दार्थसम्प्रत्ययो भवति नतरां
तथार्थप्रतीतिवेलायां शब्दग्रहणं सम्भाव्यते । तस्मान्नास्ति वाचकविशेषित-
वाच्यप्रतिभासः । अपि च गौरित्यादिज्ञानमिन्द्रियार्थसन्निकर्षोन्वयव्यतिरेका-
विधायि प्रथमं तत्कथं शाब्दमित्युच्यते ॥

शब्दस्मरणसापेक्षं यस्योत्पादकमिन्द्रियम् ।

तदेव यदि ते शाब्दमहो नैयायिको भवान् ॥

ननु शब्दावच्छिन्नमर्थे न चक्षुःश्रोत्रयोरन्यतरदपि करणं ग्रहीतुम-
लमित्युक्तम् । भोः साधो चक्षुरेवैनं ग्रहीष्यतीति कथं न ब्रूवे ।

ननु चाविषये युक्तमिन्द्रियस्य प्रवर्तनम् ।
तेन शब्दविशिष्टार्थज्ञानं नेन्द्रियजं ब्रूवे ॥
मरीचिषु जलज्ञानं कथमिन्द्रियजं तव ।
तत्रापि हि न तोयेन सन्निकर्षो ऽस्ति चक्षुषः ॥
ननु च स्मृत्युपाकूठमुदकं तत्र गृह्यते ।
इहापि स्मृत्युपाकूठः शब्दः कस्मान्न गृह्यते ॥
ननु शब्दो न नेषस्य कदा चिदपि गोचरः ।
असन्नहितमप्यम्बु किं वा भवति गोचरः ॥
नन्वेकेन्द्रियवादः स्याच्चक्षुषा शब्दवेदने ।
अत्रापि सर्वबोधः स्यादसन्नहितवेदने ॥

ननु च मरीचिजलज्ञानं भ्रान्तमिति कथमिह दृष्टान्तीक्रियते । कथमस्य
भ्रान्तत्वं किमिन्द्रियजत्वादुत व्यभिचारित्वात् । तत्रानिन्द्रियजत्वेनास्य
भ्रान्ततायामिन्द्रियार्थसन्निकर्षोत्पन्नपदेनैव निरासादव्यभिचारिपदमनुपादेय-
मिति । तदुपादानात् व्यभिचारित्वेनास्य भ्रान्तत्वमिति नूनमिदमिन्द्रिय-
जमसन्नहितसलिलज्ञानमभ्युपगन्तव्यम् ।

यथा चाविषये तस्मिन्नीरे नयनजा मतिः ।
तथा वाचकसंसृष्टे वाच्ये किमिति नेष्यते ॥
यथा च तत्र कालादि नीरूपमपि चाक्षुषम् ।
तथा शब्दानुरक्तो ऽपि किमित्यर्थो न चाक्षुषः ॥
एवं हीन्द्रियव्यतिरेकानुविधानमत्र न बाधितं भविष्यति ।
ननु चाक्षुषतां शब्दे न जीवन्वक्तुमुत्सहे ।
त्यजेनं वाचकोपेतवाच्यावगमदुर्यहम् ॥
अपि चामुष्य शब्दत्वे संबन्धग्रहणं कथम् ।
न चाग्रहीतसंबन्धः शब्दो भवति वाचकः ॥
निर्विकल्पकविज्ञानविषये न च तद्ग्रहः ।
शब्दपक्षे तु निश्चिप्रं भवता सविकल्पकम् ॥

संबन्धः शक्यते बोद्धुं न च मानान्तराद्विना ।

शब्दज्ञानेन तद्बोधे भवेदन्योन्यसंश्रयम् ॥

न च शब्दोपरक्ते ऽर्थे संबन्धं बुध्यते जनः ।

गोशब्दवाच्यो गोशब्द इति हि ग्रहणं भवेत् ॥

वाच्यस्य हि गवादेर्गोशब्दविशेषितस्य वाच्यत्वाद्वाच्यो ऽर्थे इव
गोशब्दो ऽपि वाच्यतामवलम्बते ।

यदि च स्वानुरागेण वाचकाद्वाच्यवेदनम् ।

लिङ्गादपि भवेद्बुद्धिः स्वावच्छेदेन लिङ्गिनि ॥

अथ धूमान्वितत्वेन न वह्निरवगम्यते ।

इहापि शब्दयोगेन गवादिर्नैव गम्यते ॥

न चास्ति वस्तुना धर्मा वाच्यता नाम कश्चन ।

यदि स्यान्निर्विकल्पं ऽपि प्रतिभासेत रूपवत् ॥

अर्थासंस्पर्शिनः शब्दान्कथयन् दुष्टसौगतः ।

प्रत्यक्षास्त्रेण भेतव्यः स कथं हन्यते त्वया ॥

प्रत्यक्षविषये वृत्तिः शब्दानां भवतः कुतः ।

तेषां यद्विषये वृत्तिस्तद्वि शब्दीकृतं त्वया ॥

अपि च विषयभेदेन प्रतिभासभेदो भवतीति दुराशया शब्दविशि-
ष्टमर्थे निर्विकल्पात् सविकल्पस्य विषयमधिकं पश्यति भवाननेनैव च
वर्त्मना ऽवतरन्यरं शब्दाध्यासं न पश्यतीति को ऽयं व्यामोहः । स त्वं
वचनीयो ऽसि संवृतः मधु पश्यसि दुर्बुद्धे प्रपातं नैव पश्यसीति ।

तस्माद्गौरिति विज्ञानं प्रत्यक्षमवधार्यताम् ।

शब्दस्मरणसापेक्षचक्षुरिन्द्रियनिर्मितम् ॥

मानसत्वं तु यतस्य नेष्यते युक्तमेव तत् ।

तद्वावानुविधायित्वाद्वाह्येन्द्रियत्वमेव तत् ॥

अथ पुनः प्रवराः प्राहुः । नन्वेवं गौरित्यादिबोधेषु वाचकावच्छिन्न-
वाच्यप्रतिभासे सर्वप्रकारमपाक्रियमाणे प्रथमाक्षसंनिपातसमयमासादितसद्वाव-
निर्विल्यकवेदनवैलक्षण्यं कथमेषां भवेत् । न हि विषयातिशयमन्तरेण प्रतिभा-
सातिशयो भवितुमर्हति । दण्डोति दण्डविशिष्टः पुरुषः प्रतिभासते इतरथा

न केवलपुरुषप्रतीतेरेषा प्रतीतिर्विशिष्यते उभयप्रतिभासे ऽपि न दशरूप-
वाचिति प्रतीतेः विशेषणविशेष्यभावस्य नियामकत्वात् ।

पूर्वापरश्चिरसिद्धप्रक्रमाद्यवयवमेवमि ।

दिक्कालादिविशिष्टो ऽर्थः स्फुरत्यतिशयगहात् ॥

प्रत्यक्षः किं स कालादिः प्रतीतिं पृच्छ किं मया ।

गृह्यते तद्विशिष्टो ऽर्थः स च नेत्येतद्द्रुतम् ॥

एतेन समवाये ऽपि प्रत्यक्षत्वं प्रकाशितम् ।

इहेति तन्तुसंबद्धपटप्रत्ययदर्शनात् ॥

अयं पट इति प्रत्ययादिह तन्तुः पट इति विलक्षण एष प्रत्ययः
तन्तुपटसंबद्धस्य* विशेषणस्याप्रत्यक्षतायां न केवलपटप्रत्ययाद्विशिष्येतेति ।
अथ मतम् उपायभेदात्प्रतीतिभेदा भवति दूराविदूरदेशव्यवस्थितस्थाणवादि-
पदार्थप्रतीतिवत् संस्कृतासंस्कृताक्षरणविषयबोधवद्वेति । तदसांप्रतम् ।
उपायभेदे ऽपि तद्वेदासिद्धेः । उपायो बुद्ध्यावतिशयमादधाति न विषये
विषयावगतिसमये च न बुद्धिरवभातीति नैयायिकाः । तदयमतिशयो यद-
धिकरणत्वा न प्रतिभासते बुद्धिः यच्च तदानीमवभासते विषयः तत्रातिशयो
नास्ति दृश्यते चातिशयसंबेदनमिति सङ्कटः पन्थाः । न च दूराविदूर-
देशवर्तिनि पदार्थे प्रतीतिरुपायभेदाद्विद्यते । सापि हि विषयभेदादेव
भिद्यते ।

दूराद्धि वस्तुसामान्यं धर्ममाचोपलक्षितम् ।

अदूरतस्तु विसृष्टविशेषमवसीयते ॥

यथा माघेन वर्णितम् ।

अयस्त्विषामित्यवधारितं पुरा ततः शरीरीति विभाषिताकृतिम् ।

विभुर्विभक्तावयवं पुमानिति क्रमादमुं नारद इत्यबोधि सः ॥

क्रियान्तराणां वैचिच्ये यद्वा तद्वा ऽस्तु कारणम् ।

भेदे। ज्ञानक्रियायास्तु कर्मभेदनिबन्धनः ॥

तदेतदाचार्याः प्रतिसमादधते । न विषयभेदादेव प्रतिभासभेदः किं
तूपायभेदाद्भवत्येव । यच्च चादितं विषयप्रतिभासकाले तत्प्रतिभासाप्रतिभ-

* संबन्धत्येति पुक्तः पाठः ।

सादृतिशयवचने सङ्कटः पन्था इति तद्विदितनेयायिक्तदर्शनस्यैव चोद्यम् ।
 ज्ञानोत्पाद एव विषयस्य प्रत्यक्षतेति नोः दर्शनं न ज्ञानयहणमिति । तत्र
 यथा पुरुष इति निरतिशयज्ञानमाचोत्पादे तावन्मात्रविषयप्रत्यक्षता भवति
 न तत्र ज्ञानं प्रकाशते अगृह्यमाणे ऽपि ज्ञाने विषय एव प्रतिभासते एवं
 दण्डीति शुक्रवासा इति विशेषणज्ञानाभ्युपायातिशयवशान् सातिशयप्रत्यय-
 ज्ञानने तदयह्ये स एव विषयो ऽवभासते इति क्रियानेष सङ्कटः पन्थाः ।
 तथा च दण्डीति पुरुषप्रथमेव मतिः को दण्डी पुरुषः कः पुरुषो दण्डीति
 सामानाधिकरण्येन निःसन्धिसन्धस्य पुंस एव प्रतिभासात् । एवं दण्डिनं
 भोजय दण्डिने देहीति भोजनादिकार्ययोगित्वं न दण्डे दृश्यते ऽपि तु पुंस्येव ।
 ननु दण्डी पर्वतमारोहतीति दण्डे ऽपि कार्यान्वयो दृश्यते लोके वेदे ऽपि
 दण्डी मेघावरुणः प्रेषानन्वाहेति प्रेषानुवचनस्य वचनान्तरतः प्रापेर्दण्डि-
 धानार्थमेतद्वाक्यं भवति यथा लोहितोष्णीष ऋत्विजः प्रचरन्तीति श्येनादौ
 ऋत्विजां प्रकृतिवद्भावेन प्राप्तां लोहितोष्णीषविधानमात्रमेतद्भवति । उच्यते
 भवत्वेवं किं तु दण्डमवलम्ब्य पुरुषः पर्वतमारोहति न दण्डो निश्चेतनः
 वेदे ऽपि दण्डपाणिः पुरुषः प्रेषाननुभासते न दण्डः न लोहिता उष्णीषाः
 प्रचरन्ति किं तु अन्यप्रदार्थीभूता ऋत्विज एवेति सर्वत्र विशेष्यप्रवणौष-
 मतिः उभयप्रतिभाने तु दण्डपुरुषाविति स्यान्न दण्डीति । विशेषणविशेष्य-
 भावस्य नियामकत्वादिति चेत् सेयं विशेष्यप्रवणा मतिरुक्तेव भवति ।
 विशेषणस्य विशेषणत्वेनैवोपसर्जनत्वादण्डो ऽस्यास्तीति पुरुष एवाच्यते न
 दण्डपुरुषो । एवं पूर्वापरदिप्रत्ययाश्चरन्निप्रादिप्रत्यया इह तन्तुषु पट इत्या-
 दिप्रत्ययाश्च दिक्कालसमवायभाह्णिः । तद्विमे दिक्कालसमवायाः सामय्य-
 न्तर्गताः सन्तः प्रत्ययातिशयमादधति न तद्विषये* भवन्ति पटादिद्वयवत् ।
 एवं पतनाद्यनुमेयगुरुत्वादिकारणभेदजनिता गुरुः पाषाण इत्यादिप्रत्ययाः
 परोक्षविशेषणं विशेष्यमवलम्बन्ते इत्यलं विस्तरेण । तस्माद्गौरित्यादिज्ञानं
 न वाचकावच्छिन्नवाच्यविषयम् अतश्च न शाब्दं तत् । अपि तु सुस्पष्टं प्रत्य-
 क्षमेव । तस्मिंश्च लक्षिते सति लक्षणवेयर्थं शङ्काकरणाभावात्तासम्भवदोषनि-
 राकरणार्थमव्यपदेश्यपदम् । किमर्थं तर्हीदमस्तु । उक्तमाचार्यैः उभयजज्ञा-

* न तद्विषयीभवन्तीति युक्तः पाठः ।

नव्यवच्छेदार्थमिति । ननु तदपि प्रत्यक्षमेवेति अनपोह्यमुक्तम् । पुरोऽवस्थितगवादिपदार्थस्वरूपमात्रग्रहणनिष्ठितसामर्थ्यमत्र प्रत्यक्षम् । गोशब्दवाच्यतायां तु सञ्जाकर्मोपदेशी शब्द एव प्रमाणम् । यद्यपि शब्दार्थसम्बन्धपरिच्छेदे गत्यन्तरमपि सम्भवति तथा ऽपि यत्र तावत् संज्ञिनं निर्दिश्य सञ्जा वृद्धेरुपदिश्यते गोशब्दवाच्यो ऽयं पनसशब्दवाच्यो ऽयमिति तत्र तद्वाच्यतापरिच्छेदे स एव कारणम् ।

अत एव च लोको ऽपि शाब्दत्वमभिमन्यते ।
 शब्दोपरचितापूर्वज्ञानातिशयतोषितः ॥
 तच्छब्दवाच्यताज्ञप्रिविना संज्ञोपदेशिनः ।
 शब्दान्नेति स एवात्र सत्यप्यक्षे प्रकर्षभाक् ॥
 अतः सूचकृता ऽप्यत्र शब्दातिशयदर्शनाद् ।
 व्यधायि तद्वाच्यच्छेदो न तु धर्मोपदेशिना ॥

तस्मादुभयजज्ञानव्यवच्छेदार्थमेवेदं पदमिति । अन्ये मन्यन्ते यदि संकेतग्रहणकाले भाविनः संज्ञोपदेशकवचनजनितस्योभयजज्ञानस्य व्यवच्छेदकमिदं वर्णयते पदं तदा तदव्यवहारकाले ऽपि यदयं गौरिति संकेतग्रहणकालानुभूतदेवदत्ताद्युद्गीरितसंज्ञोपदेशकवचनस्मरणपूर्वकं विज्ञानमुत्पद्यते तदप्युभयजमेवेति कथमनेन न व्युदस्यते । ननु तत्र शब्दस्मरणं कारणं न शब्दः संकेतकाले ऽपि शब्दस्मरणमेव कारणं न हि क्रमभाविनो वर्णो युगपदनुभवितुं पार्यन्ते अन्त्यवर्णं तु गृह्यमाणे स्मर्यमाणे वा किं शब्दव्यापारो विशिष्यते । ननु व्यवहारकाले गवादिनामधेयपदमात्रमेव स्मर्यमाणमिन्द्रियेण सह सविकल्पप्रत्ययोदये व्याप्रियते संकेतकाले तु संज्ञोपदेशि वृद्धवाक्यमिति चेन्मैवम् । व्यवहारकाले ऽपि संज्ञोपदेशकं वृद्धवाक्यमेव स्मर्यते तदस्मरणे तच्छब्दवाच्यताऽनवगमात् । अस्य गौरिति नाम देवदत्तेनोपदिष्टमासीदित्येवमनुस्मृत्य गोशब्दवाच्यतयैवं व्यवहरतीति वाक्यस्मरणजमेवेदं ज्ञानम् ।

तस्मादस्यापि तद्वाक्यं सञ्जाकर्मोपदेशकम् ।
 हेतुतामुपयातीति शाब्दमेतदपीष्यताम् ॥
 श्वमस्त्विति चेच्छान्तमेवं सति तपस्विनाम् ।
 नैयायिकानामुत्पन्नं प्रत्यक्षं सविकल्पकम् ॥

यच्च मार्गान्तरेणापि संकेतज्ञानसम्भवः ।

तथाप्यनेन न्यायेन शाब्दता न निवर्तते ॥

नेयायिकानां च सविकल्पप्रत्यक्षमयाः प्राणाः तस्मान्नोभयजस्य
शाब्दत्वं ज्ञानस्य वक्तव्यम् । संबन्धाधिगमस्तु नानाप्रमाणकः । तच्च स्वे स्वे
विषये तत्तत्प्रमाणं प्रवर्तते । यथाह भट्टः संबन्धस्त्रिप्रमाणक इति* । तस्मान्ने-
कस्य शब्दस्य भार आरोपणीयः । प्रत्यक्षं तु संकेतग्रहणकाले ऽपि स्ववि-
षयग्राहकम् इदानीमपि व्यवहारकाले ऽपि तत्स्वविषयग्राहकमिति नोभयज-
ज्ञानव्यवच्छेदपक्षो निरवद्यः । तस्माद्दूरं जरत्नेयायिककथितशब्दकर्मताऽऽपन्न-
ज्ञानव्यवच्छेद एवाश्रीयताम् । तच्च तावत्कर्मणि कृत्ये कृते व्यपदेश्यशब्दो
यथार्थन्तरो भवति । ननु तच्च चेदितं न तादृशं ज्ञानमप्रमाणं न पञ्चमं प्रमा-
णमिति । सत्यम् अयं तु तेषामाशयः । रूपादिविषयग्रहणाभिमुखं हि तद्वज्रं
ज्ञानं प्रमाणं वा फलं वोच्यते यदा तु तदेव शब्देनोच्यते रूपाज्ञानं रसज्ञान-
नमिति तदा रूपादिज्ञानविषयग्रहणव्यापारलभ्यां प्रमाणतामपहाय शब्दक-
र्मताऽऽपत्तिकृतां प्रमेयतामेवावलम्बतइति न तस्यां दशायां तत्प्रमाणमित्
कुतः पञ्चमप्रमाणप्रसङ्ग इति । अपर आह । सविकल्पकस्य शब्दसंकल्पकस्य
शब्दसंसर्गसापेक्षजन्मनः प्रत्यक्षज्ञानस्य शाब्दतां पूर्ववदाशङ्क्य तस्यैवाशा-
ब्दतां दर्शयत्यव्यपदेश्यपदेन सूचकारः । प्रत्यक्षमेव तज्ज्ञानमिन्द्रियान्वयव्य-
तिरेकानुविधायित्वादव्यपदेश्यमशाब्दमित्यर्थः ।

स्पष्टत्वाद् वाचकाभावादिन्द्रियानुविधानतः ।

लोकस्य संमतत्वाच्च प्रत्यक्षमिदमिष्यते ॥

शब्दानुस्मृतिजत्वे ऽपि न शब्दं ज्ञानमीदृशम् ।

शब्दस्मृतिः सहायः स्यादिन्द्रियस्य प्रदीपवत् ॥

नन्वेवं सविकल्पस्य प्रत्यक्षत्वे प्रसाधिते ।

नेदानीं संगृहीतं स्यात्प्रत्यक्षं निर्विकल्पकम् ॥

यत्तु शब्दानुवेधेन शाब्दत्वं सविकल्पके ।

क्वचिदाशङ्कते तस्य प्रतिशब्दो ऽयमुच्यते ॥

* तन्त्रकारिके संबन्धाक्षेपपरिहारे श्लो. १४२ ।

यच्च शब्दानुबोधे ऽपि प्रत्यक्षं ज्ञानमिष्यते ।
 तच्च तत्स्यर्शशून्यस्य तथात्वे का विचारणा ॥
 निर्विकल्पकवतस्मात्प्रत्यक्षं सविकल्पकम् ।
 समयहीनञ्च तदिदं पदेनानेन सूचकृत् ॥
 इत्याचार्यमतानीह दर्शितानि यथाऽऽगमम् ।
 यदेभ्यः सत्यमाभाति सभ्यास्तदवलम्ब्यताम् ॥

अव्यभिचारियह्यं व्यभिचारिज्ञानव्यवच्छेदार्थम् । यथा ग्रीष्मे तपति
 ललाटन्तपे तपने तन्मरीचिषु चतुरभूषरभुवमभिहत्य समुत्फलिषु तरङ्गा-
 कारधारिषु यद् वारिधिज्ञानं तदतस्मिंस्तदिति गह्वराद्वाभ्यभिचारि भवति तद-
 नेन पदेन व्यवच्छिद्यते न तत्प्रत्यक्षमिति । तच्च च निर्विकल्पकमपि प्रथमन-
 यनसन्निपातजज्ञानमुदकसविकल्पकज्ञानजनकमुदकयाह्येव न यथा तथा तथा-
 गताः कथयन्ति मरीचिविषयमविकल्पकं ज्ञानमुदकसविल्यकजननादप्रमाथ-
 मिति निर्विकल्पावस्थायामविचारयत एव प्रथमोन्मीलतच्चक्षुषो ऋगिति सल-
 लप्रतिभासात् । अथ वा वाचकोल्लेखपूर्विका अपि संघिदः नैवेन्द्रियार्थजन्यत्वं
 जहतीत्युपपादितम् । तस्मात्सविकल्पकमविकल्पकं वा यदतस्मिंस्तदिति
 ज्ञानमुत्पद्यते तद्वाभ्यभिचारि तच्चेह व्यावर्त्यमिति । ननु मरीचिषु जलज्ञानम-
 विद्यमानसलिलावभासित्वादनिन्द्रियार्थसन्निकर्षजमतश्चेन्द्रियार्थसन्निर्घोषोत्पन्न-
 पदेन तद्बुदाससिद्धेः किमव्यभिचारिपदेन । नैतदेवम् ।

तस्येन्द्रियार्थजन्यत्वं सिद्धं तद्भावभावतः ।
 न ह्यनुन्मीलिताद्यस्य मरौ सलिलवेदनम् ॥
 अर्थो ऽपि जनकस्तस्य विद्यते नासतः प्रथा ।
 तदालम्बनचिन्तां तु चिन्धा ऽऽचार्याः प्रचक्षिरे ॥
 कैश्चिदालम्बनं तस्मिन्नुक्तं सूर्यमरीचयः ।
 निगूहितनिजाकाराः सलिलाकारधारिणः ॥

तच्च तरङ्गादिसामान्यधर्मग्रहणे सति न स्यात्पुरुषवदुभयविशेषा
 न च सन्निहितमरीचिविशेषाः स्मरणापथमघतरन्ति किं तु पूर्वापलब्धविहृ-
 द्सलिलवर्तिनो विशेषास्तस्मरणाच्च स्थगितेषु स्वविशेषेषु मरीचयः स्वहृ-
 पमुपदर्शयितुमशक्नुवन्तः तोयहृपेष्वावभासन्ते ।

अन्ये त्वालम्बनं प्राहुः पुरोवस्थितधर्मिणः ।

सादृश्यदर्शनेनोद्भूतस्मृत्युपस्थापितं पयः ॥

यच्च किल ज्ञाने यदूपमुपप्लवते तत्तस्यालम्बनमुच्यते न सन्नहितम् ।
न चेकान्तासतः खपुष्पादेः ख्यातिरवकल्पते इति देशान्तरादौ विद्यमानमेव
सलिलं सदृशदर्शनप्रबुद्धसंस्कारोपजनितस्मरणोपाहूढमिहावलम्बनीभवति ।

अन्यदालम्बनं चान्यत्प्रतिभातीति के चन ।

आलम्बनं दीधितयस्त्रोयं च प्रतिभासते ॥

कर्तृकरणव्यतिरिक्तं ज्ञानजनकमालम्बनमुच्यते इति न परमाण्वाद्यौ
प्रसक्तिरिति । तदिदं पक्षयमप्यपरिष्ठांनिपुणतरं निरूपयिष्यते । तदेवं बाह्ये-
न्द्रियार्थान्वयव्यतिरेकाऽनुविधायिनां विभ्रमाणामिन्द्रियार्थसन्निकर्षोत्पन्नपदेन
निरसितुमशक्यत्वाद् युक्तमव्यभिचारिपदोपादानम् । यत्तु मानसा विभ्रमा
बाह्येन्द्रियानपेक्षजन्मानः तेषां सत्यमिष्यते एवेन्द्रियार्थसन्निकर्षपदेन पर्युदस-
नमिति न तदर्थमव्यभिचारिपदोपादानम् । तद्यथा ।

विरहोद्वीपितोद्दामकामाकुलितदृष्टयः ।

दूरस्थामपि पश्यन्ति कान्तामन्तिकर्षार्त्तिनीम् ॥

नन्वेवमप्रायेषु निरालम्बनेषु विभ्रमेषु कुतस्तस्य आकारः प्रतिभाति
उच्यते ।

आकारः स्मृत्युपाहूढः प्रायेण स्फुरति भ्रमे ।

स्मृतेस्तु कारणं किं चित्कदा चिद्वचति क्व चित् ॥

क्व चित्सदृशविज्ञानं कामशोकादयः क्व चित् ।

क्व चित्त्वदर्शनाभ्यासः* तिमिरं चक्षुषः क्व चित् ॥

क्व चिन्निद्रा क्व चिच्चिन्ता धातूनां विकृतिः क्व चित् ।

अलक्ष्यमाणे तद्धेतोवदृष्टं स्मृतिकारणम् ॥

बालस्येन्दुद्वयज्ञानमस्ति नास्तीति वेत्ति क्वः ।

अस्तित्वे ऽपि स्मृतौ हेतुमदृष्टं तस्य मन्वते ॥

नूनं नियमसिद्धयर्थे जनकस्यावभासनम् ।

न चेकान्तासतो दृष्टा ज्ञानोत्पादनयोग्यता ॥

* तत्त्वदर्शनाभ्यास इति युक्तः पाठः ।

न च सन्नहितं वस्तु तत्रास्ति वनितादिकम् ।

तेनेदं स्मृत्युपाकूठमवभातीति मन्वते ॥

तत्राद्येन पदेनेताः स्वान्तःकरणसम्भवाः ।

निरस्ता भ्रान्तयो ऽद्यादिसंसर्गरहितोदयाः ॥

याः पुनः पीतशङ्खदिमरुनीरादिबुद्ध्यः ।

अक्षजास्तद्गुदासाय सूचे पदमिदं कृतम् ॥

दूरात् स्थाणुपुरुषसाधारणं धर्ममारोहपरिणाहकूपमुपलभमानस्य तयोरन्यतरत्र वर्तमानान्वक्रकोटरादीन्करचरणान्वा विशेषानपश्यतः समानधर्मप्रबुद्धसंस्कारतया चोभयवर्तिनो ऽपि विशेषाननुस्मरतः पुरोऽवस्थितार्थविषयं स्थाणुर्वा पुरुषो वेति संशयज्ञानमुपजायते तदिन्द्रियार्थसन्निकर्षोत्पन्नत्वादि- विशेषणयुक्तमपि न प्रत्यक्षफलम् अतस्तद्भ्रवच्छेदाय व्यवसायात्मकग्रहणम् । ननु मानसत्वात्संशयज्ञानस्येन्द्रियार्थसन्निकर्षोत्पन्नग्रहणेन निरासः सिद्धयत्येवेति किं पदान्तरेण । तथा च भाष्यकारः*स्मृत्यनुमानागमसंशयप्रतिभास्वप्नज्ञानोहसुखादिप्रत्यक्षमिच्छादयश्च मनसो लिङ्गानीति वक्ष्यति । मैवम् । स्यात्वादि संशयस्य बाह्येन्द्रियान्वयव्यतिरेकानुविधायित्वात् । कश्चिद्भि मानसः संशयः समस्येव यथा दैशिकस्य ज्योतिर्गणकादेरेकदा ऽन्यदा चासम्यगादिश्य तृतीये पदे पुनरादिशतः संशयो भवति किमयमस्मदादेशः संवदेदुत विसंवदेदिति स भाष्यकृतश्चेतसि केवलमनःकरण इति स्थितिः । यस्तु विस्फारिताक्षस्य स्थाणुर्वा पुरुषो वेत्यादिः संपद्यते संशयस्तमनिन्द्रियार्थसन्निकर्षजं को नामाचक्षीत । नन्वतस्मिंस्तदिति ज्ञानं व्यभिचारि व्याख्यातम् एकरूपं च पुरोऽवस्थितमर्थमनेकरूपतया स्पृशति संशयः स्थाणुर्वा पुरुषो वेति सोयमतस्मिंस्तथाभावाद्विपर्यय एवेति पूर्वपदव्युदस्तत्वान्न पदान्तरव्यञ्छेद्यातामर्हतीति । नेतदेवम् । स्वरूपभेदात्कारणभेदाच्च । एवमेव विरुद्धमाकारमुल्लिखन्विपर्ययो जायते स्थाणो पुरुष इति पुंसि वा स्थाणुरिति । अनियताकारद्वयोल्लेखी तु संशयो भवात् स्थाणुर्वा स्यात्पुरुषो वेति । सो ऽयं स्वरूपभेदः प्रत्यात्मसंबेदाः । कारणभेदस्तु विरुद्धविशेषः स्मरणप्रभवो† विपर्ययः । शुक्ति-कायां सन्नहितायां रजतविशेषान्मरीचिषु सलिलगतविशेषाननुस्मरतो विप-

* न्यायभाष्ये अ० १ आ० १ सू० १५ । † विरुद्धविशेषस्मरणप्रभव इति युक्तः पाठः ।

यंयो भवति उभयविशेषस्मरणजन्मा तु संशय इति पदान्तरनिरसनीय एवा-
यम् । ननु संशयविपर्यययोरपि निर्विकल्पयोरसम्भवादव्यपदेश्यपदेनैव प्रवर-
पक्षे प्रतिक्षेपः सिद्धेत् । पुरोऽवस्थितस्याण्वादिधर्मिदर्शनमात्रमेव निर्विकल्प-
कमिन्द्रियव्यापारजम् । अनन्तरं तूभयान्यतरविशेषणस्मरणजन्मनोरुल्लिखि-
तशब्दयोरेव संशयविपर्यययोरुत्पादः तत्र विशेषस्मृत्यैव शब्दानुवेधस्याक्षेपात् ।
अतः पदद्वयमपि तद्बुदासाय न कर्तव्यम् । अत्र तदेव तावद्वक्तव्यम् । प्रवर-
पक्षः प्रतिक्षिप्र एव यतः शब्दानुवेधजातमस्ति प्रत्यक्षमुपपादितम् । ननु
भवतु प्रवरपक्षः प्रतिक्षिप्रः सदृशदर्शननिष्ठिते तु नयनव्यापारे विशेषस्मृते-
रूर्ध्वमुपजायमानो संशयविपर्ययौ नेन्द्रियजाविति प्रथमपदेनैव निरस्तो भवतः
तदसत् । स्मृतेरूर्ध्वमपीन्द्रियव्यापारानुवृत्तेरित्युक्तत्वात् । एतच्चान्वयव्यतिरेका-
भ्यामवगम्यते निमीलितचक्षुषस्तदनुत्पादात् । न च तदानीमन्तः संकल्प-
रूपेणापि शब्दोल्लेखः उत्पन्ने तु संशये विपर्यये च वाचकस्मरणं भविष्यतीति
सम्यगज्ञानवत्संशयविपर्ययावपि शब्दोल्लेखशून्यो संवेद्यते । विशेषस्मृतिस्तु
विशेषविषयत्वात्तानेवाक्षिपतु शब्दस्य किं वर्तते वाचकशब्दस्मृतिस्तु शब्दमुप-
स्थापयति । सा च न तावदुपपन्नेति ।

सम्यक्प्रत्ययवत्तस्माद्वाचकोल्लेखवर्जितो ।

अक्षव्यापारजन्मानो स्तः संशयविपर्ययो ॥

ईदृशयोः कथमनयोराद्यपदव्युदसनीयता । तस्मात् तदपाकृतये
युक्तं पदद्वयस्याप्युपादानम् । एवं लक्षणपदानि व्याख्यातानि । लक्ष्यपदं तु
प्रत्यक्षमिति ज्ञानविशेषे ह्येव प्रवर्तते । योगस्य व्यभिचारात् प्रतिगतमक्षं
प्रत्यक्षमित्यक्षरार्थः स चायं सुखादावपि सम्भवतीति ह्युक्तिरेव साधीयसी ।
अथ वा ज्ञानपदस्य सूत्रे निर्देशाद्योगपक्षो ऽप्यस्तु न चासौ दृश्यमानो
निहोतुं युक्तः । योगह्युक्तिस्तु नाम न सम्मतैव विदुषाम् । यथापि हि द्वयं
दृश्यते तथापि शब्दप्रवृत्तौ प्रयोजकमेव भवति । कथं पुनरक्षं प्रतिगतं
ज्ञानमिष्यते न संयोगित्वेन अज्जनादेः प्रत्यक्षप्रसङ्गात् । न समवायित्वेन
अक्षवर्तिनां रूपादीनां तथात्वप्रसङ्गात् । न जनकत्वेन अक्षारम्भकायां
परमाणूनामपि तथाभावप्रसङ्गेः । तस्माज्जन्यत्वेनैव ज्ञानमक्षं प्रतिगतमिति

व्याख्येयम् । अव्ययीभावस्याख्याने तु न युक्तं प्रत्यक्षः पुरुषः प्रत्यक्षा स्त्री-
त्यादिव्यवहारदर्शनादित्यलं प्रसङ्गेन ।

तेनेन्द्रियार्थेजत्वादिविशेषणगणान्वितम् ।

यतो भवति विज्ञानं तत्प्रत्यक्षमिति स्थितम् ॥

इति विगतकलङ्कमस्य धीमानकुरुत लक्षणमेतदक्षपादः ।

न तु पररचितानि लक्षणानि क्षणमपि सूक्ष्मदृशां विशन्ति चेतः ॥

यत्पाठत्कल्पनाऽऽपोठमभ्रान्तमिति लक्षणम् ।

प्रत्यक्षस्य जगो भिक्षुस्तदत्यन्तमसाम्प्रतम् ॥

शब्दसंसर्गयोग्यार्थप्रतीतिः किल कल्पना ।

अस्याश्च केन दोषेण प्रामाण्यं न विषह्यते ॥

नन्वभिलाषसंसर्गयोग्यप्रतिभासत्वादपि हि कमन्यः दोषं मृगयते
भवान् । असदर्थविषयत्यागे* तत्त्वमुक्तं भवति शब्दार्थस्य वास्तवस्याभावात् ।
स्वलक्षणस्य सजातीयैतरव्यावृत्तात्मनः संबन्धाधिगमसव्यपेक्षप्रवृत्तिनाः
शब्देन विषयीकर्तुमशक्यत्वात् । तद्भ्यतिरिक्तस्य वस्तुनो ऽनुपलम्भात् । न
चेन्द्रियार्थसन्निकर्षान्वयव्यतिरेकानुविधायिनी कल्पनाबुद्धिः तमन्तरेणापि
भावात् । तस्मिन्सत्यपि च पूर्वानुभूतवाचकशब्दयोजनं विना ऽनुत्पादात् ।
यदि चेन्द्रियार्थसन्निकर्षस्तज्जनको भवेत् प्रथममेव तथाविधां धियं जनयेन्न
च जनयति । तदयं शब्दस्मृतेरुद्धुमपि न जनक इति मन्यामहे तदुक्तम् ।

यः प्रागजनको बुद्धेरुपयोगाविशेषतः ।

स पश्चादपि तेन स्यादर्थोपाये ऽपि नेषधीरिति ॥

अपि च सत्यपीन्द्रियार्थसंसर्गे स्मृत्यपेक्षया सो ऽर्थस्तथैव व्यवहितः
स्यात् । आह च ।

अर्थोपयोगे ऽपि पुनः स्मार्ते शब्दानुयोजनम् ।

अक्षधीर्यदपेक्षेत सो ऽर्थो व्यवहितो भवेदिति ॥

सङ्केतस्मरणसहकारिसव्यपेक्षमक्षमीदृशीं बुद्धिमुपजनयतीति चेद्
न । व्यतिरिक्ताव्यतिरिक्तोपकारादिविकल्पेः सहकारिणोः निरस्तत्वात् । किं च

* असदर्थविषयकोले तत्त्वमुक्तमिति सूत्रेऽयुक्तः पाठः ।

इयत्तीत्यादिविकल्पविज्ञानं नेन्द्रियापातवेलायामेव जायते किं तु बहुप्रकृति-
प्रापेक्षम् । यदाह ।

विशेषणं विशेष्यं च संबन्धं लौकिकीं स्थितिम् ।

गृहीत्वा सकलं चेततथा प्रत्येति नान्यथेति ॥

न चेयतीं प्रकृत्यां प्रथमनयनेोपनिपातजातमविकल्पकं ज्ञानमुद्बोद्धं
क्षममित्याह ।

सङ्केतस्मरणोपायं दृष्टुसङ्कल्पनात्मकम् ।

पूर्वापरपरामर्शशून्यन्तच्चाक्षुषं कथमिति ॥

तत्रेतत्स्यात् । द्विविधा विकल्पाः छात्रमनोरथविरचिताः इदन्ता-
याहिणश्च नीलमित्यादयः तत्र पूर्वं मा भूवग्रमाणं कस्तेष्वर्थनिरपेक्षजन्मसु
प्रामाण्ये ऽभिनिवेशः । इदन्तायाहिणां त्वर्थाविनाभूतत्वात्कथं न प्रामाण्य-
मिति । उच्यते । सर्वेष्वामी विकल्पाः परमार्थतो ऽर्थे न स्पृशन्त्येव स हि
निर्विकल्पकेनैवासर्वात्मना परिच्छिन्नः तदुक्तम् ।

एकस्यार्थस्वभावस्य प्रत्यक्षस्य सतः स्वयम् ।

को ऽन्यो न दृष्टो भागः स्याद्यः प्रमाणैः परीक्ष्यते इति ॥

यत्तु केषां चिद्विकल्पानामिदन्तायाहित्वस्यष्टत्वादि रूपं तदर्थविना-
भाविनिर्विकल्पकदर्शनपृष्ठभाषित्वावाप्रतच्छायासंसर्गजनितं न तु तेषामर्थ-
स्पर्शः कश्चिदस्ति अर्थात्मनो निर्विकल्प्येनैव मुद्रितत्वात् ।

तस्मादतात्त्विकाकारसमुल्लेखपुरस्सराः ।

न यथावस्तु जायन्ते कदा चिदपि कल्पनाः ॥

पञ्च चेताः कल्पना भवन्ति जातिकल्पना गुणकल्पना क्रियाक-
ल्पना नामकल्पना द्रव्यकल्पना चेति । ताश्च क्व चिदभेदे ऽपि भेदकल्पनात्
क्व चिन्न भेदे ऽप्यभेदकल्पनात्कल्पना उच्यन्ते ।

जातिजातिमतोर्भेदो न कश्चित्परमार्थतः ।

भेदारोपणरूपा च जायते जातिकल्पना ॥

इदमस्य गौर्गौत्वमिति न हि कश्चिद्वेदं पश्यति तेनाभेदे भेद-
रूपनेव ।

एतया सदृशन्यायान्मन्तव्या गुणकल्पना ।

तत्राप्यभिन्नयोर्भेदः कल्प्यते गुणतद्गतोः ॥

तथा चाहुः । एष गुणी रूपादिभ्यो ऽर्थान्तरत्वेन नात्मानं दर्शयति
तेभ्यश्च व्यतिरेकं वाञ्छसीति चिचम् ।

भेदारोपणरूपैव गुणवत्कर्मकल्पना ।

तत्स्वरूपातिरिक्ता हि न क्रिया नाम का चन ॥

गच्छति देवदत्त इति देवदत्तस्यैवान्यूनानतिरिक्तस्य प्रतिभासात् ।

विभिन्नयोस्त्वभेदेन प्रवृत्ता नामकल्पना ।

चैत्रो ऽयमित्यभेदेन निश्चयो नामनामिनोः ॥

चैत्र इत्ययं शब्दः अयमित्यर्थः कीदृशमनयोः सामानाधिकरण्यम् ।

एवं दण्डयमित्यादिर्मन्तव्या द्रव्यकल्पना ।

सामानाधिकरण्येन भेदिनोर्ग्रहणात्तयोः ॥

ननु यद्यभेदे भेदं भेदे चाभेदमारोपयन्त्यः कल्पनाः प्रवर्तन्ते तत्क-
थमासु बाधकः प्रत्ययो न जायते शुक्तिकारजतबुद्धिवद् । उच्यते । यत्र वस्तु
वस्त्वन्तरात्मना ऽवभासते तत्र बाधको भवति मरीचिष्विव जलबुद्धौ इह
तु न जात्यादि वस्त्वन्तरमस्ति यतो वस्त्वन्तरात्मना ऽस्य ग्रहो भवेत् ।
व्यक्तिविषया एवैते सामानाधिकरण्यवैयधिकरण्यविकल्पाः तस्माद्द्वस्त्वन्तरा-
नवभासिष्वेषु न बाधकः प्रत्ययो जायते । तस्मान्न विपर्ययात्मानो विकल्पाः ।
न चैते प्रमाणम् । एतदुल्लिख्यमानस्य जात्यादेरपारमार्थिकत्वात् । अत एव
प्रमाणविपर्ययाभ्यामयमन्य एव विकल्प इत्याक्षते इत्यलं विस्तरेण ।

एवमेताः प्रवर्तन्ते वासनामाचर्निर्मिताः ।

कल्पितालीकभेदादिप्रपञ्चाः पञ्च कल्पनाः ॥

एवं च पश्यता तासां प्रामाण्यामोदमन्दताम् ।

भिन्नुणा लक्षणग्रन्थे तदपोठपदं कृतम् ॥

अत्र प्रतिविधीयते । तदिदं संकीर्णप्रायमतिबहु विलपता भवता न
नियतं किमपि विकल्पानामप्रामाण्यकरणमिति स्पष्टमावेदितं तदुच्यताम् ।
किं शब्दार्थावभासित्वगर्भीकृतमसदर्थवाचित्वं तदप्रामाण्यकारणमभिमतमुत
संकेतस्मृत्यपेक्षोपनतमनिन्द्रियार्थसन्निकर्षजत्वमुत विशेषणग्रहणाद्यपेक्षावाप्रां

रूपप्रयाससाध्यत्वमुक्तं पूर्वोपरपरामर्शशून्यचाक्षुषवैलक्षण्यवाचोयुक्तिसमर्पितं विचारकत्वम् उत निर्विकल्पकपरिच्छिन्नवस्तुयाहितानिबन्धनमधिगताधिगन्तृत्वम् उत भेदाभेदसमारोपभणितमतस्मिंस्तदिति ग्राहित्वम् उत घृतिविकल्पादिबाधितसामान्यग्रहणसूचितं बाध्यत्वमेवेति । तत्र तावन्न शब्दसंसर्गयोग्यार्थग्रहणद्वारकमसदर्थग्राहित्वमेषामप्रामाण्यकारणमभिधातुं युक्तम् । शब्दार्थस्य वास्तवस्य समर्थयिष्यमाणत्वात् । कः पुनरसाविति चेद्य एव निर्विकल्पके प्रतिभासते । किं निर्विकल्पके सामान्यादिकमवभासते बाढमवभासते इति वक्ष्यामः । अत एव बाध्यत्वमपि न प्रामाण्यापहारकारणमेषां वक्तव्यम् । घृतिविकल्पादेर्बाधस्य परिहरिष्यमाणत्वात् । बाधकान्तरस्य च नेदमिति प्रत्ययस्य शुक्तिकारजतज्ञानादिवद्वचतेवानभ्युपगमात् । नाऽप्यनिन्द्रियार्थसन्निकर्षजन्यत्वं संकेतग्रहणकालानुभूतशब्दस्मरणापेक्षणादस्य वक्तव्यम् । सहकार्यपेक्षायामपि तद्वापारविरतेः ।

यः प्रागजनको बुद्धेः स लब्ध्वा सहकारिणम् ।

कालान्तरेण तां बुद्धिं विदधत्केन वार्यते ॥

व्यतिरिक्ताव्यतिरिक्तोपकारकरणादिविकल्पास्तु क्षणभङ्गभङ्गे निराकरिष्यन्ते । रूपग्रहणे च चक्षुषः प्रदीपादेरपेक्षायां दुष्परिहारास्ते विकल्पाः । न वै किं चिदेकं जनकमिति भवन्तो ऽपि पठन्ति । भवत्पक्षे ऽपि तुल्यास्ते यद्युभयोर्दोषो न तेनैकश्चोदो भवति । तस्मादुपयोगविशेषादिन्द्रियालोकमनस्कारविषयवद्वाचकस्मरणमपि सामग्र्यन्तर्गतमेतत्प्रत्ययजन्मनि व्याप्रियते इति न वाचकस्मरणजनितत्वेन स्मार्तत्वादप्रमाणं विकल्पो रूपस्मृत्याख्यसमनन्तरप्रत्ययनिर्मितस्य निर्विकल्पस्य रसज्ञानस्यापि तथात्वप्रसङ्गात् । यच्चैदमुच्यते सो ऽथैव व्यवहितो भवेदिति तन्न विद्वः कीदृशं व्यवधानमर्थस्येति । न हि दीपेन वा मनसा वा विज्ञानहेतुना कदा चिदर्थो व्यवधीयते । मनोवच्च वाचकस्मृतिरप्यसामग्र्यन्तर्गता सती तत्प्रतीतो व्याप्रियते इति कथमर्थं व्यवधीयते । स्मृतिविषयीकृतः शब्दस्तमर्थं व्यवधते इति चेन्न । शब्दस्य तत्प्रकाशकत्वेन ज्ञानवद्वीपवद्वा व्यवधायकत्वाभावात् । न चेन्द्रियव्यापारतिरोधानं व्यवधानं तस्याधुना ऽप्यनुवर्तमानत्वात् ।

यथा तद्भावभावित्वादाद्यविज्ञानमवजम् ।

तथा तद्भावभावित्वाद्दुतरं ज्ञानमवजम् ॥

न हि वाचकस्मरणान्तरमद्विषयी निमील्य विकल्पयति पटो ऽय-
मिति । अथ यावद्वाचकविज्ञानं हृदयपथमवतरति तावत्सो ऽर्थः कथिक्त्वा-
दतिक्रान्त इति व्यवहित उच्यते तदपि दुराशामात्रम् । कथमङ्गस्योपरिष्ठा-
न्निराकरिव्यमार्णत्वात् । अपि च प्रदर्शितप्राप्यादिव्यवहारवत्सन्तानद्वारकमि-
हापि तद्गृहणं भविष्यतीति सर्वथा न व्यवधानम् । तत्र समयस्मरणसापेक्ष-
त्वेपि नेन्द्रियार्थसन्निकर्षोत्पन्नतामतिवर्नते सविकल्पकं विज्ञानमिति कथमप्र-
त्यक्षम् । यत्पुनर्विशेषणविशेष्यग्रहणादिसामय्यपेक्षत्वेन बहुप्रयाससाध्यत्वमप्रा-
माण्यकारणमभिधीयते तदतीव सुभाषितम् । न हि बहुकेशसाध्यत्वं नाम
प्रामाण्यमुपहन्ति । उक्तं च न हि गिरिथङ्गमारुह्य यद्गृह्यते तदप्रत्यक्षमिति ।
रसादिज्ञानापेक्षया च ह्यपज्ञानस्य दीपाद्यालोकाहरणप्रयाससाध्यत्वादप्रामाण्यं
स्यात् । यदपि पूर्वोपरपरामर्शरहितचाक्षुषविज्ञानवैपरीत्येन विकल्पज्ञानानां
विचारकत्वादप्रामाण्यमुच्यते तदपि न सम्यक् । सर्वत्र ज्ञानस्य विचारकत्वा-
नुपपत्तेः । विचारको हि माता स हि पश्यति स्मरत्यनुसन्धते विचारयती-
च्छति द्वेषि यतते गृह्णाति जहाति सुखमनुभवतीति वक्ष्यामः । अथे च स्पृशतो
विज्ञानस्य विचारयतो ऽपि कथमप्रामाण्यं स्यात् । अथास्य निर्विकल्पकेनेव
सर्वात्मना स्पृष्टत्वात्पिष्टुपेषणमयुक्तम् इति सविकल्पमपि गतार्थग्राहित्वाद-
प्रमाणमिति मन्यसे तदपि न साधु पूर्वमेव परिहृतत्वात् । न ह्यनधिगता-
धिगन्तृत्वं प्रामाण्यमित्युक्तम् । गृहीतग्रहणे ऽपि प्रमाणस्य प्रमाणत्वानति-
वृत्तेः । यत्त्वभ्यधायि भिन्नेष्वभेदमभिन्नेषु च भेदं कल्पयन्त्यः कल्पना अत-
स्मिंस्तद्गृहे प्रामाण्यमवजहतीति तद्युक्तम् । अतस्मिंस्तद्गृहे भवत्यप्रमाणत्व-
कारणं तत्त्विह नास्ति तस्य हि बाधकप्रत्ययोपसन्निपातान्निश्चयः ।
न च भवद्रुपवर्षितासु पञ्चस्वपि जात्यादिकल्पनासु बाधकं किं चिदस्तीति
नास्मिंस्तद्वाह्मिण्यः कल्पना भवन्ति ।

जातिर्जातिमतो भिन्ना गुणी गुणगणात्पृथक् ।

तथेव तत्प्रतीतिश्च कल्पनोक्तिरबाधिका ॥

एतच्चेपरिष्ठान्निर्णयते । द्रव्यनाम्नोस्तु भिन्नयोर्भेदेनेव प्रतीतिर्नाभे-

दिकल्पना । न हि देवदत्तशब्दो ऽयमित्येवं तद्वाच्यावगतिरेषा न शब्दो
 ऽस्यामर्थारूढो ऽवभासते न शब्दविवर्तकूपेणार्थैः परिस्फुरति किं तर्हि ।

शब्दस्मृत्याख्यसामर्थ्यसामर्थ्यातिशयोद्भवः ।

प्रत्ययातिशयः सो ऽयमित्येवं प्राक् प्रसाधितम् ॥

दण्डयमिति द्रव्याभेदकल्पना तु मन्दमतिभिरेवोदाहृता । न हि
 दण्डो ऽयमिति देवदत्ते प्रतीतिः अपि तु दण्डीति । तत्र च प्रकृतिप्रत्ययो
 पृथगेवोपलभ्येते दण्डो ऽस्यास्तीति दण्डी तदिह यथैव वस्तु तथैव तद-
 वसाय इति नाभेदारोपः । कर्मणि तद् द्वयमपि नास्ति नाभिन्ने भेदकल्पनम् ।
 न च भिन्ने ऽप्यभेदकल्पना ।

क्रिया हि तत्त्वतो भिन्ना भेदेनैव च गृह्यते ।

चलतीत्यादिबोधेषु तत्स्वरूपावभासनात् ॥

तेन क्रियागुणद्रव्यनामजात्युपरिञ्जितम् ।

विषयं दर्शयन्नेति विकल्पो नाप्रमाणात् ॥

विपर्ययात्समुत्तीर्ये इति साधु सङ्ग्रामहे ।

प्रमाणात् बहिर्भूतं विकल्पं न समामहे ॥

क्व चिद्बुधकयोगेन यदि तस्याप्रमाणात् ।

निर्विकल्पे ऽपि तुल्या ऽसौ द्विचन्द्राद्यवभासिनि ॥

मनोराज्यविकल्पानां काममस्त्वप्रमाणात् ।

यथावस्तु प्रवृत्तानां न त्वसावक्षजन्मनाम् ॥

न च निर्विकल्पपृष्ठभाषित्वकृतमेषामेतद्रूपम् । विषयसंस्पर्शमन्तरेण
 स्वतः स्वच्छरूपाणां ज्ञानानामेषमाकारत्वानुपपत्तेः । किं निर्विकल्पकपृष्ठ-
 भाषिता करिष्यति तदनन्तरभाषिनी हि स्मृतिरपि क्व चिद् दृश्यते एव । न
 च सा तच्छायावतीति दुराशामाचमेतत् । ननु निर्विकल्पकेनैव वस्तु सर्वस्वं
 गृहीतम् । एकस्यार्थस्वभावस्येति वर्णितम् । प्रतिविहितमेतद् गृहीतयद्वाप्ये ऽपि
 प्रामाण्यानपायात् । किं च किं निर्विकल्पकेन गृह्यते इत्येतदेव न जानीमः ।

भवन्तो निर्विकल्पस्य विषयं सम्यचक्षते ।

सजातीयविक्षातीयपरावृतं स्वलक्षणम् ॥

महासामान्यमन्ये तु सतां तद्विषयं विदुः ।
 धायूपमपरे तत्त्वं प्रमेयं तस्य मन्वते ॥
 के चिद् गुणक्रियाद्रव्यजातिभेदादिहृषितम् ।
 शबलं वस्तु मन्यन्ते निर्विकल्पकगोचरम् ॥
 प्रत्यक्षविषये ऽप्येताश्चिच्चं विप्रतिपत्तयः ।
 परोक्षार्थे हि विमतिः प्रत्यक्षेणोपशाम्यति ॥
 प्रत्यक्षे हि समुत्पन्ना विमतिः केन शाम्यति ।
 हृदं भाति न भातीति संबिद्विप्रतिपत्तिषु ॥
 परप्रत्यायने पुंसां शरणं शपथोक्तयः ।

न तु शपथशरणा एव निरुद्यममास्महे मार्गान्तरेणापि तत्प्रमेयं
 निश्चिनुमः ।

निर्विकल्पानुसारेण सविकल्पकसम्भवात् ।
 ग्राह्यं तदानुगुण्येन निर्विकल्पस्य मन्महे ॥

तत्र न तावत्सकलसजातीयव्यावृत्तं स्वलक्षणं प्रत्यक्षस्य विषयः ।
 गृहीते निर्विकल्पेन व्यावृत्ते हि स्वलक्षणे ।
 अकस्मादेव सामान्यविकल्पोल्लसनं कथम् ॥

निर्विकल्पानुसारेण हि विकल्पाः प्रादुर्भूतितुमर्हन्ति । अपि च ।
 विजातीयपरावृत्तिविषया यदि कल्पना ।
 व्यावृत्तिरूपं सामान्यं गृहीतं हन्त दर्शनेः ॥
 व्यावृत्तान्ननु नैवान्या व्यावृत्तिः परमार्थतः ।
 व्यावृत्तग्रहणे नैवं सुतरां तद्गुहो भवेत् ॥
 सामान्यग्रहणे ऽप्येवं तद्व्यापारविकल्पनात् ।
 स्वलक्षणपरिच्छेदनिष्ठं तन्नाशतिष्ठते ॥

नापि सताद्वैतवादिषम्मतसताख्यो निर्विकल्पस्य विषयो युक्तः ।

सताग्रहणपक्षे ऽपि विशेषावगतिः कुतः ।
 सा भाति भेदस्पृष्टा चेत्सिद्धमद्वैतदर्शनम् ॥
 न च भेदं विना सता गृहीतमपि शक्यते ।
 नाविद्यामात्रमेवेदमिति च स्थापयिष्यते ॥

वाक्तत्वप्रतिभासो ऽपि प्रतिक्षिप्तो ऽनया दिशा ।
 कथं च चाक्षुषे ज्ञाने वाक्तत्वमवभासते ॥
 अगृहीते तु संबन्धे गृहीते वापि विस्मृते ।
 अप्रबुद्धे ऽपि संस्कारे वाचकावगतिः कुतः ॥
 चित्रतापि पृथग्भूतैर्धर्मैस्तत्समवायिभिः ।
 जात्यादिभिर्यदीष्येत धर्मिणः काममस्तु सा ॥
 तदात्मता तु नैकस्य नित्यं तत्त्वानुपपन्नात् ।
 अंशनिष्कर्षपक्षे तु धर्मभेदो बलाद्भवेत् ॥
 यस्य यच्च यदोद्भूतिर्जिघृक्षा चेति कथ्यते ।
 तदात्मकत्वं धर्माणामुच्यते चेत्यसंगतम् ॥
 देशभेदस्तु धर्माणामस्माभिरपि नेष्यते ।
 धर्मो हि तेषामाधारो न पुनः स तदात्मकः ॥
 तस्माद्य एव वस्त्वात्मा सविकल्पस्य गोचरः ।
 स एव निर्विकल्पस्य शब्दोल्लेखविषयिर्जातः ॥
 किमात्मको ऽसाविति चेद्यद्यदा प्रतिभासते ।
 वस्तुप्रमितयश्चैव प्रष्टव्या न तु वादिनः ॥
 क्व चिज्जातिः क्व चिद्रूपं क्व चित्कर्म क्व चिद् गुणः ।
 यदेष सविकल्पेन तदेवानेन गृह्यते ॥
 इह शब्दानुसन्धानमात्रमभ्यधिकं परम् ।
 विषये न तु भेदो ऽस्ति सविकल्पाविकल्पयोः ॥
 अतः शब्दानुसन्धानवन्ध्यं तदनुबन्धि वा ।
 जात्यादिविषययाहि सर्वे प्रत्यक्षमिष्यते ॥
 तस्मादात्कल्पनापोठपदं प्रत्यक्षलक्षणे ।
 भिक्षुणा पठितं तस्य व्यवच्छेद्यं न विद्यते ॥

अभ्रान्तपदस्यापि व्यावर्त्यं न किं चन तन्मतेन पश्यामः । ननु
 तिमिराशुभ्रमणनैयानसंबन्धोभादाहितविभ्रमं द्विषन्द्रालातचक्रचलत्पादपादि-
 दर्शनमपोह्यमस्य परैरुक्तम् । सत्यमुक्तम् अयुक्तं तु कल्पनापोठपदेनैव
 तद्व्युदाससिद्धेः । तथापि निर्विकल्पकं ज्ञानमेकं चन्द्रादिविषयमेव विकल्पास्तु

विपरीताकारयाह्नियो भवन्ति यथा मरीचियाह्नियि निर्विकल्पके सलिलाव-
सायी विकल्प इति । ननु तिमिरेण द्विधाकृतं चक्षुरेकतया न शक्नोति शशिनं
यहीतुमिति निर्विकल्पकमपि द्विचन्द्रज्ञानम् । यद्येवं तरङ्गादिसादृश्यरूपित-
मूषरे मरीचिचक्रं चक्षुषा परिच्छेत्तुमशक्यमिति तथापि निर्विकल्पकमुदक-
याहि विज्ञानं किमिति नेष्यते । अभ्युपगमे वा सदसत्कल्पनोत्पातादिकृतः
प्रमाणोत्तरव्यवहारो न स्यात् । अपि च न बाधकोपनिषातमन्तरेण भ्रान्तता
ऽवकल्पते ज्ञानानां न च क्षणिकवादिमते बाध्यबाधकभावो बुद्धीनामुपप-
द्यते इत्यलं विमर्देन ।

इति सुनिपुणबुद्धिर्लक्षणं वक्तुकामः

पदयुगलमपीदं निर्ममे नानवद्यम् ।

भवतु मतिमहिम्नश्चेष्टितं दृष्टमेत-

ज्जगदभिभवधीरं धीमतो धर्मकीर्तः ॥

श्रोत्रादिवृत्तिरपरैरविकल्पिकेति

प्रत्यक्षलक्षणमवर्षि तदप्यपास्तम् ।

साम्यान्न यस्य न च सिद्धमिति बुद्धिवृत्त्या

द्रष्टृत्वमात्मन इति प्रतिपादितं प्राक् ॥

सत्सम्प्रयोगे पुरुषस्येन्द्रियाणां बुद्धिजन्म तत्प्रत्यक्षमनिमित्तं विद्य-
मानोपलम्भनत्वादि*त्येतत्सूत्रं जैमिनीयेः साक्षात्प्रत्यक्षलक्षणपरत्वेन न
व्याख्यातम् । चेदनालक्षणो ऽर्थो धर्मः† इति प्रकृतप्रतिज्ञासङ्गत्यभावादपि
तु धर्मं प्रति प्रत्यक्षमनिमित्तमेवंलक्षणकत्वादित्यनुवादत्वं लक्षणस्यापि
सम्भवेदिति तदेतल्लक्षणवर्णने सूत्रयोजनमसमीचीनम् । अतिव्याप्तिदोषानति-
वृत्तेः । तथा हीन्द्रियाणां सत्सम्प्रयोगे सति पुरुषस्य जायमाना बुद्धिः प्रत्य-
क्षमिति सूत्रार्थः । तथा चातिव्याप्तिः संशयविपर्ययबुद्धोरपि इन्द्रियसंयो-
गकत्वेन प्रत्यक्षत्वप्रसङ्गात् । अथ सत्सम्प्रयोग इति सतां सम्प्रयोग इति
व्याख्यायते तथा ऽपि निरालम्बनविभ्रमा एवार्थनिरपेक्षजन्मानो निरस्ता

* जैमिनिसूत्रम् । अ. १ पा. १ सू. ४ ।

† जैमिनिसूत्रम् । अ. १ पा. १ सू. २ ।

भवेयुर्न सालम्बनो संशयविपर्ययो । अथ सति सम्प्रयोगे इति सत्सम्प्रमीपक्ष
एव न त्यज्यते संशयविपर्ययच्छेदी च सम्प्रयोग इत्युपसर्गो वर्ण्यते यथोक्तम् ।

सम्यगर्थे च संशब्दो दुष्प्रयोगनिवारणः ।

दुष्टत्वाच्च शुक्तिकायोगो वार्यतामक्षजेक्षणादिति* ॥

तथापि प्रयोगसम्यक्त्वस्यातीन्द्रियत्वेन प्रत्यक्षानवगम्यत्वात्कार्यतो
ऽवगतिर्वक्तव्या । कार्ये च ज्ञानं न च तद्विशेषितमेव प्रयोगस्य सम्यक्ताम-
वगमयति । न च तद्विशेषणपरमिह पदमप्यक्षरमपि मात्रामाचमपि वा
सूत्रे पश्यामः । सतां प्रयोग इति च परं निरालम्बनविज्ञाननिवृत्तये वर्णितम् ।
सतीति तु सम्प्रत्येव गतार्थत्वादनर्थम् । लोकात् एव कार्यविशेषावगमात्प्रयो-
गसम्यक्त्वमवगमिष्याम इति चेन्नोक्त एव प्रत्यक्षस्य सिद्धत्वात् किं तल्ल-
क्षणे सूत्रसामर्थ्य्योजनाक्लेशेन । यदप्यत्रभवान्बुक्तिकारः प्राह (यद्बुद्धिचरि
न तत्प्रत्यक्षम् यत्प्रत्यक्षं यद्विषयं ज्ञानमन्यसम्प्रयोगे भवति न तत्प्रत्यक्ष-
मित्येवं तत्सतोर्व्यत्ययेन लक्षणमनपवादमवकल्पते इति तदपि वृथाटाट्या-
माचम् । संशयज्ञानेन व्यभिचारानतिवृत्तेः ।) { तत्र हि यद्विषयं ज्ञानं तेन
सम्प्रयोगे इन्द्रियाणां पुरुषस्य बुद्धिजन्म सत्प्रत्यक्षं तदन्यविषयं ज्ञान-
मन्यसम्प्रयोगे भवति न तत्प्रत्यक्षमस्त्येव } ननुभयविषयं ज्ञानं न
चोभाभ्यां सम्प्रयुक्तमिन्द्रियम् । मैवम् । न हि धवखदिरवत् द्वावपि संश-
यसंबिदि प्रतिभासेते किं तु स्याणुर्वा पुरुषो वेत्यनिर्धारितैकतरपदार्थ-
तत्त्वावमर्शी संशयो जायते । नूनं च तयोरन्यतरैरेन्द्रियं सम्प्रयुक्तमेवेति
उभयावमर्शित्वाच्च संशयस्य येन सम्प्रयुक्तं चक्षुस्तद्विषयमपि तज्ज्ञानं भवत्ये-
वेति नातिव्याप्तिः परिहृता भवति । अथ ब्रूयुः किमनेन परिक्लेशेन न
लक्षणवर्णनमस्माकमभिमतम् अनुवादवचनविप्रत्वात् । अपि तु लोक-
प्रसिद्धप्रत्यक्षानुवादेन धर्मं प्रति अनिमित्तत्वमेव विधीयते न धर्मं प्रति
प्रमाणं प्रत्यक्षं विद्यमानोपलम्भनत्वाद्विद्यमानार्थेवाहित्वादित्यर्थः धर्मश्च
न वर्तमानस्त्रिकालानवच्छिन्नस्य तस्य यजेत दद्याज्जुहुयाद् इत्यादिश-
ब्देभ्यः प्रतीतेः । तर्हि सत्सम्प्रयोगे पुरुषस्येन्द्रियाणां बुद्धिजन्म तत्प्रत्यक्ष-

* श्लोकवार्तिके सू. ४ श्लो. ३८ ।

{ } इति चिन्हमध्यासा पन्थ () इति चिन्हमध्यास्यन्त्येन विपरिवर्तितौ मूलपुस्तके केन चित्

मिति किमर्थो गन्थ इति चेन्न । विद्यमानोपलम्भनत्वमसिद्धिमिति परो
 ब्रूयात्स वक्तव्यः विद्यमानोपलम्भनं प्रत्यक्षं सत्सम्प्रयोगज्ञत्वादिति । प्रत्य-
 क्षग्रहणमपि हेतुनिर्देशार्थमेव । सत्सम्प्रयोगस्यासिद्धतां बुवन्ननेन प्रत्याख्या-
 यते । सत्सम्प्रयोगज्ञं प्रत्यक्षं प्रत्यक्षत्वादिति । तदुक्तम् । प्रत्यक्षत्वमतो हेतुः
 शेषहेतुप्रसिद्धये* इति । स्वातन्त्र्येणापि प्रत्यक्षत्वं धर्मग्राहकत्वनिषेधाय वक्त-
 व्यम् । न धर्मग्राहि प्रत्यक्षं प्रत्यक्षत्वादस्मदादिप्रत्यक्षवदित्येवमन्यथैव सूच-
 तात्पर्यान्नातिव्याप्यादिदोषावसर इहेति । तदेतदपि न प्रामाणिकमनेनुकू-
 लम् । कतरस्य प्रत्यक्षस्य धर्मै प्रत्यनिमित्तत्वं प्रतिपाद्यते किमस्मदादिप्रत्य-
 क्षस्य योगिप्रत्यक्षस्य वा । तथास्मदादिप्रत्यक्षस्य तथात्वे सर्वेषामविवाद
 एवेति किं तत्रेयता श्रमेण । योगिप्रत्यक्षस्य तु भवतामसिद्धत्वात्कस्य धर्मै
 प्रत्यनिमित्तत्वप्रतिपादनम्† ।

एवं च धर्मिणोभावादाश्रयासिद्धतां स्पृशेत् ।

विद्यमानोपलम्भत्वप्रत्यक्षत्वादिसाधनम् ॥

परप्रसिद्ध्या तत्सिद्धिरिति चेत्केयं प्रसिद्धिर्नाम । प्रमाणमूला तद्विप-
 रीता वा । आद्ये पक्षे प्रमाणस्यापक्षपातित्वात्परस्येव तथापि तत्सिद्धिर्भवतु ।
 अप्रमाणमूलत्वे तु न कस्य चिदप्यसौ प्रसिद्धिः ।

योगिज्ञानं परेषां यत्सिद्धं तदनुभाषणे ।

प्रतिज्ञापदयोरेव व्याघातस्ते प्रसज्यते ॥

परैर्हि धर्मग्राहि योगिज्ञानमभ्युपगतम् अतस्तदनुभाषणे धर्मग्राहकं
 न धर्मग्राहकमिति उक्तं स्यात् ।

परसंसिद्धमूलं च नानुमानं प्रकल्पते ।

उक्तं भवद्विरेवेदं निरालम्बनदूषणम् ॥

साध्यसिद्धिर्यथा नास्ति परसिद्धेन हेतुना ।

तथैव धर्मसिद्धत्वं परसिद्ध्या न युज्यते ॥

तत्रैतत्स्यात् प्रसङ्गसाधनमिदं प्रसङ्गश्च नाम परप्रसिद्धेन परस्या-
 निष्ठापादनमुच्यते । परस्य च विद्यमानोपलम्भनं सत्सम्प्रयोगजन्यं च प्रत्यक्षं

* श्रीकव्यातिके सू. ४ श्लो. २१ ।

† अनिमित्तत्वं प्रति प्रमाणात्प्रतिपादनमिति मूले पाठः ।

प्रसिद्धम् । अतस्तेनैव धर्मेण हेतुना धर्मानिमित्तत्वं तस्योपपद्यते इति को दोषः । नेतदेवम् ।

प्रसङ्गसाधनं नाम नारत्येव परमार्थतः ।

तद्धि कुञ्चं विना तत्र चित्रकर्मैव लक्ष्यते ॥

न हि नभःकुसुमस्य सौरभासौरभविचारो युक्तः ॥

अथापि किं न यत्नेन भवत्वित्दं प्रसङ्गसाधनम् ।

तदत्रापि न तु व्याप्तिप्रतीतिरिह मादृशाम् ।

न धर्मग्राहि सर्वेषां प्रत्यक्षमिति वेत्ति कः ॥

मत्प्रत्यक्षमक्षयं धर्मग्रहणे इति भवान्न जानीते त्वत्प्रत्यक्षमपि न धर्मग्राहीति नाहं जाने अन्यस्य प्रत्यक्षमीदृशमेवेत्युभावप्यावां न जानीषहे ।

त्वया तु यदि सर्वेषां प्रत्यक्षं ज्ञातमीदृशम् ।

तर्हि त्वमेव योगीति योगिनो द्वेषि किं वृथा ॥

प्रामाणिकस्थिति तस्मादित्थं श्रोत्रिय बुध्यसे ।

परोक्ते ऽतीन्द्रिये ह्यर्थे मा वादीद्वेषणं पुनः ॥

प्रमाणसिद्धे हतशक्ति दूषणं प्रमाणशून्ये ऽपि वृथा तदुक्तयः ।

निरस्य चोदाव्यसनं तु मृग्यतामतीन्द्रिये वस्तुनि साधनं पुनः ॥

स चेत्पर्यनुयुक्तः सन्वक्तुं शक्नोति साधनम् ।

ओमिति प्रतिपत्तव्यं नो चेन्नास्त्येव तस्य तत् ॥

आह शिञ्जिताः स्मः प्रामाणिकवृत्तं न दूषणं ब्रूमो भवन्तमेवाऽनुयु-
ज्जमहे तदेतर्हि कथ्यतां धर्माधिगमनिपुणयोगिप्रत्यक्षसिद्धौ किं प्रमाण-
मिति । इदमुच्यते दर्शनातिशय एव प्रमाणम् । तथा ह्यस्मदादिरपेक्षिता-
लोको ऽवलोकयति निकटस्थितमर्थवृन्दम् । उन्दुरुवैरिणस्तु सान्द्रतमतमः-
पङ्कपटलविलिप्रदेशपतितमपि सम्पश्यन्ति । सम्पातिनामा च गृद्धराजो योज-
नशतव्यवहितामपि दशरथनन्दनसुन्दरीं ददर्शेति श्रूयते रामायणे । सो ऽयं
दर्शनातिशयः शुक्लादिगुणातिशय इव तारतम्यसमन्वित इति गमयति पर-
मपि निरतिशयमतिशयम् अतश्च यथास्य परः प्रकर्षः ते योगिनो गीयन्ते ।
दर्शनस्य च परो ऽतिशयः सूक्ष्मव्यवहितविप्रकृष्टभूतभविष्यदादिविषयत्वम् ।

अनु स्वविषयानतिक्रमेण भवतु तदतिशयकल्पना धर्मस्तु चक्षुषो न विषय
यथ । यदुक्तम् ।

यथाप्यतिशयो दृष्टः स स्वार्थानतिलङ्घनात् ।
दूरसूक्ष्मादिदृष्टो स्यान्न रूपे श्रोत्रवृत्तिता* ॥

अपि च ।

ये ऽपि चातिशया दृष्टाः प्रज्ञामेधाबलैर्नृणाम् ।
स्तोकस्तोकान्तरत्वेन न त्वत्तीन्द्रियदर्शनादिति ॥

यत्तदुक्तम् । यतो यद्यपि नास्मदादिनयनविषयो धर्मः तथापि
योगीन्द्रियगम्यो भविष्यति । तथा हि योजनशतव्यवहितमन्थकारान्तरितं वा
नास्मदादिलोचनगोचरतामुपयाति सम्पातिवृषदंशदृशोस्तु विषयो भवत्येव ।
नन्वेवमविषये पृथक्तं योगिनां चक्षुर्गन्धरसादीनपि गृह्णीयात् । यथोक्तम् ।

एकेन तु प्रमाणेन सर्वज्ञो येन कल्प्यते ।

नूनं च† चक्षुषा सर्वान् रसादीन्प्रतिपद्यते‡ ॥ इति ।

नेतदेवम् । रसादिग्राहीष्यपि योगिनामिन्द्रियाणि चक्षुर्वदतिशयवन्त्ये-
वेति न रसादिषु चक्षुर्व्यापारः परिकल्प्यते । धर्मं ऽपि न तर्हि कल्पनीय
इति चेद् न तस्य रसादिवत्तदविषयता शब्दस्याभावात् । अपि च योगी-
न्द्रियाविषयत्वं धर्मस्य कथमवगतवान्भवान् । अविषयत्वं तद्भावे ऽपि तद-
नवगमादवगम्यते यथा नयनसद्भावे ऽपि शब्दाश्रयणान्तदविषयता शब्दस्या-
वसीयते । न चैवं योगिचक्षुषि सत्यपि धर्मस्याग्रहणमवगन्तुं शक्नोति भवा-
नुभयस्यापि भवतः परोक्षत्वादिति विषयस्य तस्य नेति नैव वक्तुं युक्तमिति ।

ननु कर्तव्यतारूपः चिकालस्यशैर्बर्जितः ।

चक्षुर्विषयतामेति धर्म इत्यतिसाहसम् ॥

सत्यं साहसमेतत्ते मम वा धर्मचक्षुषः ।

न त्वेष दुर्गमः पन्था योगिनां सर्वदर्शनाम् ॥

यच्च चिकालानवच्छिन्नो यजेतेत्यादिलिङादियुक्तशब्देकशरणावगमो
धर्मः कथं ततो ऽन्येन प्रमाणेन परिच्छिद्यतामित्युच्यते तदपि प्रक्रियामा-

* भ्रूलोकवार्तिके सू. २ श्लो. ११३ ।

† नूनं स चक्षुषेति युक्तः पाठः ।

‡ भ्रूलोकवार्तिके सू. २ श्लो. १११ ।

चम् । किमिव हि त्रिकालस्पर्शास्पर्शाभ्यां कृत्यम् । यथा वयं गमनादि-
क्रियायां देशान्तरप्रायादिप्रयोजनतां जानीमस्तथा ऽग्निहोत्रादिक्रियायां
स्वर्गादिफलतां ज्ञास्यन्ति योगिन इति किमच साहसम् । यदि हि बाह्येन्द्रि-
येष्वमर्षो न तेष्वतिशयो विषह्यते तदलमनुबन्धेन ।

मनःकरणकं ज्ञानं भावनाभ्याससम्भवम् ।

भवति ध्यायतां धर्मे कान्तादाविष कामिनाम् ॥

मनो हि सर्वविषयं न तस्याविषयः कश्चिदस्ति । अभ्यासवशाच्चाती-
न्द्रियेष्वप्यर्थेषु परिस्फुटाः प्रतिभासाः प्रादुर्भवन्तो दृश्यन्ते । यथा ऽऽहुः ।

कामशोकामयोन्मादचौरस्वप्राद्युपद्रुताः ।

अभूतानपि पश्यन्ति पुरतो ऽवस्थितानिवेति ॥

नन्वतेषां मिथ्याज्ञानत्वात्तत्र योगिविज्ञाने दृष्टान्तत्वं युक्तम् । न स्फुटा-
भासमात्रतया दृष्टान्तत्वोपपत्तेः । न हि शब्दघटयोरपि सर्वात्मना तुल्यत्वम् ।
तत्र कामशोकादिभावनाभ्यासभुवां प्रतिभासानां बाधकवैधुर्या*दप्रामाण्यं भवि-
ष्यति नेतरेषां तदभावात् । स्फुटाभासत्वं तूभयत्रापि तुल्यम् । नन्वभ्यासो
ऽपि क्रियमाणो नात्यन्तमपूर्वमतिशयमावहति लङ्घनाभ्यासवत् । योऽपि हि
प्रतिदिनमनन्यकर्मा लङ्घनमभ्यस्यति सो ऽपि कतिपयपदपरिमितमवनित-
लमभिलङ्घयति न तु पर्वतमम्बुधिं वेति । उच्यते ।

लङ्घनं देहधर्मत्वात्कफजाड्रादिसम्भवात् ।

मा गात्रकर्षे ज्ञाने तु तस्य कः प्रतिबन्धकः ॥

लङ्घनादौ तु पूर्वद्युः प्रयत्नसमुपार्जितः ।

न देहे ऽतिशयः कश्चिदन्येदुरवतिष्ठते ॥

तत्र केवलमभ्यासात्प्रणये कफमेदसोः ।

शरीरलाघवं लब्ध्वा लङ्घयन्ति यद्योचितम् ॥

इह विज्ञानजन्यस्तु संस्कारो व्यथतिष्ठते ।

क्रमोपचीयमानो ऽसौ परातिशयकारणम् ॥

यद्यानुबाक्यहृद्ये संस्थाऽभ्यसनकल्पितः ।

स्थिरः करोति संस्कारः पाठस्मृत्यादिपाठवम् ॥

* बाधकवैशिश्यादिति मूले योचितः पाठः ।

यथा वा पुटपाकेन शोध्यमानं शनेः शनेः ।
 हेम निष्प्रतिकाशं तद्याति कल्याणतां पराम् ॥
 तथैव भावनाभ्यासाद् योगिनामपि मानसम् ।
 ज्ञाने सकलविज्ञेयसाक्षात्कारे क्षमं भवेत् ॥
 अस्मदादेश्च रागादिमलावरणधूसरम् ।
 मनो न लभते ज्ञानप्रकर्षपदवीं पराम् ॥
 प्रत्यूहभावनाऽभ्यासक्षपिताशेषकल्मषम् ।
 योगिनां तु मनः शुद्धं कमिवार्थं न पश्यति ॥
 यथा च तेषां रागादि प्रमाणमवकल्पते ।
 तथा ऽपवर्गचिन्तायां विस्तरेणाभिधास्यते ॥
 तदेवं क्षीणदोषाणां ध्यानावहितचेतसाम् ।
 निर्मलं सर्वविषयं ज्ञानं भवति योगिनाम् ॥
 अपि चानागतं ज्ञानमस्मदादेरपि क्व चित् ।
 प्रमाणं प्रातिभं श्वो मे भ्राता ऽऽगन्तेति दृश्यते ॥
 नानर्थजं न संदिग्धं न बाधविधुरीकृतम् ।
 न दुष्टकारणं चेति प्रमाणमिदमिष्यताम् ॥
 क्व चिद्बाधकयोगश्चेदस्तु तस्याप्रमाण्याता ।
 यथापरेद्युरभ्येति भ्राता तत्र किमुच्यताम् ॥
 काकतालीयमिति चेन्न प्रमाणप्रदर्शितम् ।
 वस्तु तत् काकतालीयमिति भवितुमर्हति ॥

नन्वनर्थजमिदं ज्ञानं भ्रातुस्तज्जनकस्य तदानीमसन्त्वात् । स्यादेतदे-
 षम् । यदि तदा ऽस्ति त्वेन भ्रातरं गृह्णीयात् । किं तु भाविनमेनं गृह्णाति
 भावित्वं च तदस्यास्त्येवेति कथमनर्थजं तज्ज्ञानम् । ननु भावितया यद्व्य-
 मघटमानं भावित्वं हि नाम सावधिः प्रागभावः अभावस्य च भावेन भ्रात्रा
 सह कः संबन्धः । वस्त्ववस्तुनोर्विरोधात् । तदेतदसम्यक् । तद्वैशसंबन्धस्य
 तत्र प्रागभावो न तु धर्मिणः । स हि विद्यते एव प्रागभावतः । स च कुतश्चि-
 द्बोजनोत्कण्ठादेः कारणात् स्मरणपदवीमुपाहूतः श्वस्तनागमनविशिष्टत्वेन

प्रतिभातीति प्रातिभस्य च एव जनक इति । तस्मादनर्थकत्वाभावात्प्रमाणं प्रातिभम् । प्रमाणं च सत्यप्रत्यक्षमेव न प्रमाणान्तरम् । शब्दलिङ्गसाहचर्यानिमित्तानपेक्षत्वात् । ननु प्रत्यक्षमपि मा भूदिन्द्रियानपेक्षत्वात् । मैवम् । मनस एव तच्चेन्द्रियत्वात् । पूर्वोत्पन्नचाक्षुषविज्ञानविशेषणस्य बाह्यस्य वस्तुनेो मनो ग्राहकमिति नान्थाद्यभाव इत्युक्तम् । शब्दाद्युपायान्तरविरतो च जायमानमनवद्यं ज्ञानं मानसं प्रत्यक्षं भवति सुरभि केतककुसुमं मधुरा शर्करेति ज्ञानवदित्यप्युक्तम् । अत एव नानियतनिमित्तकं ज्ञानं प्रत्यक्षातिरिक्तस्यार्थान्तरः प्रत्ययस्याभावात् । ऋषीणामपि यज् ज्ञानं तदप्यागमपूर्वकम् इति हि वदन्ति । आगमग्रहणं च निदर्शनार्थम् । अनुपायस्य ज्ञानस्य तेषामसत्त्वात् । न च सिद्धदर्शनं प्रतिभाऽस्मदादेरपि भावात् । तस्मान्न प्रमाणान्तरं प्रातिभम् अपि तु प्रत्यक्षमेव । ननु प्रत्यक्षमपि नेदं भवति तद्धि वर्तमानैकविषयम् । यथोक्तं संवदं वर्तमानं च गृह्यते चक्षुरादिनेति* तथा एष प्रत्यक्षधर्मश्च वर्तमानार्थतयैवेति । मैवम् । अनागतग्राहणः प्रत्यक्षस्य प्रदेशान्तरे स्वयमेवोक्तत्वात् । रजतं गृह्यमाणं हि चिरस्थायीति गृह्यते इति भवानेवावोचत् । तस्मात्प्रत्यक्षमनागतग्राहि श्वो मे भ्राता ऽऽगन्तेति सिद्धम् । एवं चास्मदादीनामिवानागते भ्रातरि योगिनां भविष्यति धर्मं प्रत्यक्षं प्रवर्त्स्यतीति । तस्माद्यत्सर्वज्ञनिषेधाय कथ्यते ।

यज्जातीयैः प्रमाणैस्तु यज्जातीयार्थदर्शनम् ।

भवेदिदानीं लोकस्य तथा कालान्तरे ऽप्यभूदिति † ॥

तदपास्तं भवति । तचेतत्स्यात् । सर्वज्ञता योगिनां क्रमेकेन ज्ञानेन बहुभिर्वा । न ताद्यटेकेन न ह्येकस्मिन्ज्ञाने परस्परविरोधिनेो ऽर्थाः शीतोष्णवदवभासन्ते । नापि बहुभिः तानि हि क्रमेण वा भवेयुर्गुणपट्टा न युगपज्ज्ञानानि सम्भवन्ति सूक्ष्मान्तःकरणसापेक्षत्वात् । क्रमभाविभिस्तु ज्ञानैरशेषचिभुवनकुहरनिहितनिखिलपदार्थैवार्थसाक्षात्करणमेषां मन्वन्तरकोटिभिरपि दुर्घटमिति कथं सर्वज्ञा योगिनः । उच्यते । युगपदेक्यैव बुद्ध्या सर्वं सर्वानर्थान् द्रक्ष्यन्ति योगिनः । यत्तु विरुद्धत्वादिति तदप्रयोजकम् ।

* ब्रह्मसंहितासू. ४ ब्रह्मो. ८४ ।

† वर्तमानार्थतयैव यदिति युक्तः पाठः ।

‡ ब्रह्मसंहितासू. २ ब्रह्मो. ११२ ।

विशद्धानामपि नीलपीतादीनामेकत्र चित्रप्रत्यये भासनात् । एकत्र च मेघक-
प्रत्यये सन्निरहितपदार्थेष्वतिरिक्तसकलवस्त्वभावग्रहणं पूर्वस्य* दर्शितत्वात् ।
शीतोष्णयोरपि क्व चिदवसरे भवति युगपदुपलम्भस्तद्यथा प्रतपति कुतवह-
विस्फुलिङ्गनिकरानुकारिक्रिये तरुणोष्मणि यीष्मे हिमशकलशिथिरपयसि
सरसि निमग्ननाभिदघ्नदेहस्य पुंसो युगपदेव सरःसलिलसूर्यातपवर्त्तिनौ शीतो-
ष्णस्यशेषानुभवपथमवतरतः । नन्वेकेन ज्ञानेन सर्वानर्थान् भूतभाविनः परो-
क्षानपि पश्यन्तो योगिनः कथमखिलचेलेष्ववृत्तान्तदर्शिनः सकलजगद्गुरो-
रीश्वराद्विशिष्येर्न् । अस्ति विशेष ईश्वरस्य तथाविधं नित्यमेव ज्ञानं योगिनां
तु योगभावनाभ्यासप्रभवमिति ।

ननु नादृष्टपूर्वे ऽर्थे क्व चिद्ववति भावना ।

आगमात्तु परिच्छिन्ने धर्मे भावनाया ऽपि किम् ॥

चेदनेव धर्मे प्रमाणमिति सावधारणप्रतिज्ञार्थः प्रथममागमादवगत-
धर्मस्वरूपेषु सत्स्वपि योगिषु न विप्रवतयेति । उच्यते । योगिष्वस्त्येषां
प्रकारः । पश्चादपि प्रवर्तमाने धर्मयाहिणि प्रत्यक्षे चेदनेवेत्यवधारणं शिथि-
लीभवत्येव । अपि चेश्वरज्ञानं सांसिद्धिकमेव धर्मविषयं वेदस्य कारणभूतं
वत्यामः । तस्मिन्नपि सति न चेदनेवेत्यवधारणार्थेसिद्धिः । तस्मान्न धर्म-
याहकं योगिप्रत्यक्षं विद्यमानोपलम्भनत्वात्सत्सम्प्रयोगजत्वादित्यादि साध-
नमप्रयोजकम् ।

प्रमाणान्तरविज्ञातप्रमेयप्रतिपादकः ।

धमापदेशकः शब्दः शब्दत्वाद् घटशब्दवत् ॥

प्रत्यक्षः कस्य चिदुर्मः प्रमेयत्वाद् घटादिवत् ।

इत्यादयश्च सुलभाः सन्त्येव प्रतिहेतवः ॥

तेन निष्प्रतिघयुक्तिसाधितां योगबुद्धिमखिलार्थदर्शिनीम् ।

किं विडम्बयितुमुच्यते मुधा दुष्टहेतुनिकुरम्बशम्बरम् ॥

तदित्यमपि ज्ञेयमिनीयं सूत्रमसङ्गतार्थम् । लक्षणपरत्वं त्वस्य निरस्तमेव ।

यदपि कैश्चित्प्रत्यक्षलक्षणमुक्तम् । आत्मेन्द्रियमनोऽर्थसन्निकर्षाद्यदुत्प-

* ग्रहणस्य पूर्वमिति युक्तः पाठः ।

द्यते ज्ञानं तदन्यदनुमानादिभ्यः प्रत्यक्षमिति । तदपि यद्यद्वयसन्निकर्षेणान्मनी
सुखात्मादिज्ञानानामव्यापकमतिव्यापकं च व्यभिचार्यादिबोधानामित्युपेक्ष-
णीयम् ।

ईश्वरकृप्यास्तु प्रतिविषयाध्यवसायो दृष्टमिति प्रत्यक्षलक्षणमवोचत् ।
तदपि न मनोद्यम् । अनुमानादिज्ञानानामपि विषयाध्यवसायस्वभावत्वेना-
तिव्याप्रेः । यत्तु राजा व्याख्यातवान् प्रतिराभिमुख्ये वर्तते तेनाभिमुख्येन
विषयाध्यवसायः प्रत्यक्षमिति तदप्यनुमानादावस्त्येव । घटो ऽयमिति वदग्नि-
मान् पर्वत इत्याभिमुख्येनैव प्रतीतेः । स्पष्टता तु सर्वसंविदां स्वविषये
विद्यते एव । अथ मन्यसे सामान्यविहितस्य विशेषेण बाधादनुमानादिव्या-
वृत्तिः सेत्स्यति सामान्येनाध्यवसाय उत्सृष्टः स लिङ्गशब्दाभ्यां विशेषित
इति तदितरो ऽध्यवसायः प्रत्यक्षमिति स्यास्यति । यद्येवं प्रत्यक्षलक्षणमिदा-
नीमव्याकरणीयमेव । शब्दलिङ्गयह्ये वर्णिते सति तद्वैलक्षण्यादेव प्रत्यक्षं
ज्ञास्यते इति । तस्मादिन्द्रियार्थसन्निकर्षोत्पन्नपदोपादानमन्तरेण नानुमाना-
दिव्यवच्छेद उपपद्यते इति इदमपि न प्रत्यक्षलक्षणमनवद्यम् ।

अलमतिविस्तरेण परदर्शनगीतमतो
विगतकलङ्कमस्ति न हि लक्षणमक्षधियः ।
तदमलमक्षपादमुनिनेव निबद्धमिदं
हरति मनांसि लक्षणमुदारधियाम् ॥
एवं प्रमाणज्येष्ठे ऽस्मिन् प्रत्यक्षे लक्षिते सति ।
कथ्यते ऽवसरप्राप्तमनुमानस्य लक्षणम् ॥

तत्पूर्वकं च त्रिविधमनुमानं पूर्ववच्छेषवत्सामान्यतो-

दृष्टं च ॥ ५ ॥

तत्रानुमानस्वरूपं ब्रूमहे ततस्तत्र सूत्रं योजयिष्यामः ।

पञ्चलक्षणकालिङ्गादृष्टीतान्नियमे स्मृतेः ।

परोक्षे लिङ्गिनि ज्ञानमनुमानं प्रपद्यते ॥

अत्रापि लिङ्गविषयं ज्ञानं ज्ञानविषयीकृतं वा लिङ्गं प्रतिबन्धस्मरण-
सहितं प्रमाणम् । लिङ्गज्ञानं फलम् । लिङ्गिज्ञानस्य वा प्रमाणात्तायां पूर्ववदु-
पादानादिज्ञानं फलमुपवर्णेनीयं करणस्य हि प्रमाणात्त्वमिति स्थितमेवेतत् ।

तत्र परोक्षो ऽर्थो लिङ्ग्यते गम्यते ऽनेनेति लिङ्गम् । तच्च पञ्चलक्षणम् । कानि पुनः पञ्च लक्षणानि । पक्षधर्मत्वं सपक्षधर्मत्वं विपक्षाद्वावृत्तिरबाधितविषयत्वमसत्प्रतिपक्षत्वं चेति । सिषाधयिषितधर्मविशिष्टो धर्मी पक्षः तद्गर्मत्वं तदाश्रितत्वमित्यर्थः । साध्यधर्मयोगेन निश्चातं धर्म्यन्तरं सपक्षः तत्रास्तित्वम् । साध्यधर्मसंस्पर्शशून्यो धर्मी विपक्षः ततो व्यावृत्तिः । अनुमेयस्यार्थस्य प्रत्यक्षेणागमेन वा ऽनपह्करणमबाधितविषयत्वम् । संशयबीजभूतेनार्थेन प्रत्यनुमानतया प्रयुज्यमानेनानुपहृतत्वमसत्प्रतिपक्षत्वम् । एतैः पञ्चभिलक्षणैरुपपन्नं लिङ्गमनुमापकं भवति । एतेषामेव लक्षणानामेकेकापायात्पञ्च हेत्वाभासा घट्यन्ते । यस्य पक्षधर्मता नास्त्यसाधसिद्धो हेत्वाभासः । यथा नित्यः शब्दः चाक्षुषत्वात् । साध्यविपर्ययव्याप्रस्तु विरुद्धः स यथा नित्यः शब्दः कृतकत्वाद् अक्राशवत् । सपक्षे सत्त्वं यस्य नास्ति सो ऽनैकान्तिकः यथा नित्यः शब्दः प्रमेयत्वादिति । यस्याबाधितविषयत्वं नास्ति स कालात्ययापदिष्टः यथा ऽनुष्णस्तेजोऽवययी कृतकत्वाद् घटवदिति । यस्य निष्प्रतिपक्षता नास्ति स प्रकरणसमः यथा अनित्यः शब्दो नित्यधर्मानुपलब्धेर्घटवत् नित्यः शब्दो ऽनित्यधर्मानुपलब्धेराकाशवदिति । सो ऽयमेतेषु पञ्चसु लक्षणेष्वाविनाभावो लिङ्गस्य परिसमाप्यते । ननु च चिलक्षणके हेतावविनाभावः परिसमाप्यते न च तथाविधे बाधा सम्भवति बाधाविनाभावयोर्विरोधात् । यच्चेदमग्न्यनुष्णत्वसाधने कृतकत्वं चिलक्षणमपि बाधकविधुरितविषयमित्युदाहृतं तदसमीक्षिताभिधानम् । अत्र चेलक्षणयानुपपत्तेः । पक्षधर्म एव तावदयं न भवति प्रत्यक्षादनिराकृतो हि पक्ष उच्यते । न चायमीदृश इत्यपक्ष एव । तद्गर्मो हेतुः कथं पक्षधर्मः स्यात् । नाप्ययमन्वयी हेतुरन्वयग्रहणसमये एव तद्विप्रवावधारणात् । अन्वयो हि गृह्यमाणः सर्वाक्षेपेण यदात्कृतकं तत्तदनुष्णमित्येवं गृह्यते ततश्च तद्गृहणसमये एवायमुष्णो ऽपि कृतक इति हृदयपथमवतरति तनूनपादिति कथमन्वयग्रहणम् ।

यदि त्वनलमुत्सृज्य घटादावन्वयग्रहः ।

नान्तर्व्यापिर्गृहीता स्यात्साध्यसाधनधर्मयोः ॥

ततश्चेवैविध्याद्भेदोः स्वसाध्यनियमोष्कतात् ।

साध्याभिलाष इत्येवं षष्ठानुनयदोहदः ॥

अन्वयपूर्वकत्वाच्च व्यतिरेकग्रहणस्य तन्निराकरणे तदपाकरणमव-
गन्तव्यम् । अपि च सिषाधयिषितधर्मवैपरीत्येन बह्वैः प्रत्यक्षतो निश्चयाद्
वस्तुवृत्तेन स एव विपक्ष इति न ततो व्यतिरेकः कृतकत्वस्येति । तस्मा-
त्तैलक्षण्यापायादेव हेत्वाभासो ऽयमिति न रूपान्तरमबाधितविषयत्वमपेक्षते ।
कथं चेदमबाधितत्वं निश्चीयते ।

न ह्यदर्शनमात्रेण बाधाविरहनिश्चयः ।

सर्वात्मना हि नास्तित्वं विद्युः कथमयोगिनः ॥

अनिश्चिते तदङ्गे च न हेतोर्हेतुता भवेत् ।

यथैव पक्षधर्मादिरूपाणामनुपग्रहे ॥

तस्मादबाधितत्वं रूपान्तरमवचनीयमिति । अत्राभिधीयते । यदुक्तम्
अन्वयग्रहणं सर्वाक्षेपेणेति तद्ग्रहणवेलायामेव सिषाधयिषितधर्मविपर्ययाध्यासि-
तहुतवहस्वरूपपरिस्फुरणादन्वयशून्यो ऽयं हेतुरिति तदद्भुतदयंगमम् । अन्वयः
सत्यं सर्वाक्षेपेण गृह्यते न पुनरेकैकधर्मसमुल्लेखेन । एवं हि तदानन्त्याद-
न्वयो गृहीतुमेव न शक्यते । अनुमानस्य च वैफल्यमित्यं भवेदग्निमतां
धूमवतां सर्वधर्मिणामन्वयावगमकाले एव गृहीतत्वात् ।

धूमो हि यत्र यचेति सामान्येनैव गृह्यते ॥

न पुनः पर्वते ऽरण्ये गृहे वेत्येवमिष्यते ।

एवं च सत्याक्षेपवाचोयुक्तिरुपपन्ना भविष्यति ।

न चेवं सति वक्तव्यं षष्ठानुनयमार्गणम् ।

न हि तद्वर्जमित्येवं व्याप्तिग्रहणमिष्यते ॥

सामान्येन च व्याप्तिर्गृहीता सती सिषाधयिषितधर्म्यपेक्षायां सेवान्त-
र्व्याप्तिरुच्यते । येषु च नगलग्नान्यनुमानसमये तद्भ्यतिरिक्तकान्तारादिप्रदे-
शवर्तिनी बह्विव्याप्तिरभूत्सेव कालान्तरे कान्तारवर्तिनि घन्हावनुमीयमाने
ऽन्तर्व्याप्तिरिषतिष्ठते । तदिहापि यत्कृतकं तदनुष्णमिति सामान्यतः परि-
च्छेदान्न तदानीमनलोन्मेष इति सिद्धो ऽन्वयः । व्यतिरेको ऽपि कार्ये तेजोऽव-

यदिनि पक्षीकृते कृतकत्वस्य तेजःपरमाणुभ्यो विधुतारकपरमाण्वनभ्युप-
गमे तु विपक्ष एव नास्तीति तदभावात्सुतरां तथावृत्तिर्भवतीति । न हि
सपक्षे इव विपक्षे वृत्तिरिष्यते येन यन्नतः तत्सिद्धये यतेत । अग्निरेव
विपक्ष इति चेन्मैवम् । न हि पक्ष एव विपक्षो भवितुमर्हति । ननु वस्तूनाम-
द्विरूपत्वात्पक्षो नाम परमार्थतो नास्त्येव । साध्यधर्माऽधिकरणभूतश्चेत्सो
ऽर्थस्तत्सपक्ष एव विपर्यये तु न विपक्षतामतिवर्तते । न च क्रमद्वययोगित्वं
रूपद्वयरहितत्वं वा वस्तुनः समस्तीति । तदयुक्तम् अनुमानोच्छेदप्रसङ्गात् ।
अद्विरूपत्वे ऽपि वस्तूनां निसर्गविषयीकृतो ऽर्थः कश्चित्पक्ष एषितव्यः । तद-
भावे तदपेक्षस्वरूपयोः सपक्षविपक्षयोरप्यभावः स्यात् तदस्य पक्षस्य सतो
ऽपि सपक्षत्वमारोप्य यत्नेन व्यभिचारचोदनं तेनाग्न्यनुमानमपि विप्रवेत । ननु
पर्वतादिर्धर्मो न ज्वलनाख्यसाध्यधर्मशून्यतया तत्र निश्चितः तेजोऽवयवी
त्वनुष्णात्ववैपरीत्येन प्रत्यक्षतो निश्चित इति तत्किमिदानीं पर्वतादिरग्नि-
मत्तया निश्चितः तथा ऽभ्युपगमे वा किमनुमानेन । ननु न पर्वतो ऽग्निम-
त्तया निश्चितो नापि तद्वैपरीत्येन किं तु संदिग्ध एवास्ते । यद्येवं संदिग्धे
ऽपि विपक्षे वर्तमानो धूमादिरहेतुरेव स्यान्निश्चितविपक्षवृत्तिवत्संदिग्धविप-
क्षवृत्तेरप्यहेतुत्वात्सर्वमनुमानमुत्सीदेत् । तस्मात्पक्षेण व्यभिचारचोदनम-
नुचितमिति व्यतिरेकवानेवायं हेतुः । यत्पुनरभिहितम् । अनिराकृतपक्षवृत्ति-
त्वमस्य नास्तीति तत्सत्यम् । वयमप्यमुं पक्षमध्यक्षबाधितमिच्छाम एव ।
यत् न पक्षमात्रपर्यवसितो बाधः किं तु हेतुमपि स्पृशति ।

न हेतुनिरपेक्षात्मा पक्षो नामास्ति कश्चन ।

प्रसाधयितुमिष्टो हि हेतुना पक्ष उच्यते ॥

स न साधयितुं शक्यः प्रत्यक्षे प्रतियोगिनि ।

साध्यापहारद्वारेण हेतुर्भवति बाधितः ॥

अबाधितानुमेयत्वमत एषास्य लक्षणम् ।

न तु हेतुरसिद्धो ऽयं ज्वलने वृत्तिसंभवात् ॥

यत्तु बाधितता ज्ञातुं शक्या नेति विकल्पितम् ।

पक्षस्यापि महाभाग कथं तां प्रतिपत्स्यसे ॥

प्रयत्ने क्रियमाणे ऽपि यदि बाधा न दृश्यते ।
नास्त्येवेत्यवगन्तव्यं व्यवहारो हि नान्यथा ॥

अतस्त्रिलक्षणे ऽपि हेतौ बाधसम्भवादबाधितत्वं रूपान्तरं वक्तव्यम् । एवं च यदुच्यते बाधाविनाभावयोर्विरोधादिति तत्कथं चिद्युक्तं कथं चिदयुक्तम् । पञ्चलक्षणके लिङ्गे यः परिसमाप्तो ऽविनाभावः तत्र नास्त्येव बाध इत्येवं युक्तमेतत् त्रिलक्षणकलिङ्गाविनाभावाभिप्रायेण त्वयुक्तमेतदित्यलं प्रसङ्गेन । नियमस्मृतेरिति विव्रियतां को ऽयं नियमो नाम । व्याप्तिरविनाभावो नित्यसाहचर्यमित्यर्थः । आह नैतावत्येव विरन्तुमुचितं तस्य तदविनाभावित्वमित्यत्र हि निमित्तमन्वेषणीयं तार्किकैः । तच्च तादात्म्यतदुत्पत्तिरूपमीक्षितवन्तो भिन्नवः । यो हि यदात्मा भावः स कथं तमुत्सृजति वृक्षात्मकैव हि शिंशपा तेन वृक्षत्वमनुमापयति । सो ऽयं स्वभावहेतुरुच्यते वृक्षो ऽयं शिंशपात्वादिति तत्र तादात्म्यं प्रतिबन्धः । कार्यं च नाम करणाधीनात्मलाभमेव भवति न कारणानपेक्षमिति तदुपलभ्यमानं तदनुमापयत्यग्निरत्र धूमादिति कार्यहेतौ तदुत्पत्तिप्रतिबन्धः । एवं हि द्विविधं प्रतिबन्धमनुमेयाव्यभिचारनिबन्धनमनुज्ञा केवलसाहचर्यनियममाचरणं यत् प्रसारिका सेवेति । उच्यते । पादप्रसारिकैव साधीयसी स्थूलदृष्टिभिरवलम्बिता वरं न सूक्ष्मदृष्टिभिरुत्प्रेक्षिताः तादात्म्यादिप्रतिबन्धाः । तादात्म्ये तावद्गमकाङ्गे हेतुसाध्ययोरव्यतिरेके गम्यगमकभाव एव दुरूपपादः । न खल्वगृहीतं लिङ्गं लिङ्गिप्रतीतिमाधातुमर्हति । तत्र लिङ्गबुद्धौ लिङ्गं *प्रतिभासते न वा । अप्रतिभासे तदुद्भूता तदयहणात्कथं तस्य तदात्मकत्वम् । प्रतिभासे तु लिङ्गवत्प्रत्यक्ष एव सो ऽर्थ इति किमनुमानेन । विपरीतसमारोपव्यवच्छेदार्थमनुमानमिति चेद् न । तत्स्वरूपग्रहणे विपरीतारोपणावसराभावात् । न हि शिरःपाण्यादिविशेषदर्शने सति स्थाणुसमारोपः प्रवर्तते तत्र तद्वेदादुपपद्येतापि न हि शिरःपाण्यादय एव पुरुष इति तद्वहणे ऽप्यपुरुषारोपः कामं भवेत् । इह वृक्षत्वशिंशपात्वयोरभेदाच्छिंशपात्वग्रहणे सति का कथा वृक्षोत्तरसमारोपस्य । अपि च वृक्षत्वग्रहणे सति सामान्यधर्मग्रहणाद्विशेषानध्यव-

* लिङ्गी प्रतिभासते न वेति युक्तः पाठः ।

सायात्कदा चिदशिशपारोपः स्याद् न तु शिशपात्वग्रहणे सति अवृक्षत्व-
समारोपो युक्तः ।

प्रमातुः शिशपात्वं हि यस्य प्रत्यक्षगोचरः ।

षरोक्षं तस्य वृक्षत्वमिति नातीव लौकिकम् ॥

किं च साध्यसाधनयोरव्यतिरेकाद् यथा शिशपात्वेन वृक्षत्वमनु-
मीयते तथा वृक्षत्वेनापि शिशपात्वमनुमीयेत तादात्म्याविशेषात् । तथा च प्रय-
त्नान्तरीयकत्वेना*नित्यत्वं साध्यते तद्वदनित्यत्वेनापि तत्साध्येत । ततश्च
सपक्षव्याप्यव्याप्तिभ्यां कृतकत्वप्रयत्नान्तरीयकत्वयोर्यो भेद उक्तः स हीयेत ।
ननु चान्यः सम्बन्धः अन्यश्च प्रतिबन्धः द्विष्टुः सम्बन्धः प्रतिबन्धस्तु
परायतत्वलक्षणः । तत्र शिशपात्वं वृक्षत्वे प्रतिबद्धं न वृक्षत्वं शिशपात्वे प्रय-
त्नान्तरीयकत्वमप्यनित्यत्वे नियतं न त्वनित्यत्वं तत्रेति तथा धूमस्याग्नौ
प्रतिबन्धो न त्वग्नेर्धूमे । सत्यमेवं किं त्वेवमुच्यमाने नियम एवाङ्गीकृतो
भवेद् न तादात्म्यम् । तादात्म्ये हि यथा शिशपा शिशपां विना न दृश्यते
तथा वृक्षत्वमपि शिशपारहितं न दृश्यते । दृश्यते च खदिरादौ शिशपार-
हितं वृक्षत्वं विद्युदादौ च प्रयत्नान्तरीयकत्वरहितमनित्यत्वमुपलभ्यते
इति कथमभेदः ।

विना साधनधर्मेण साध्यधर्मा ऽयमस्ति हि ।

दृष्टस्तद्व्यतिरेकेण तदात्मा चेति कैतवम् ॥

अथ विद्युदाद्यनित्यत्वादन्यदेव घटाद्यनित्यत्वं यत्प्रयत्नान्तरीय-
कत्वाभिन्नमुच्यते तर्हि धर्मभेदेन धर्माणां भेदे ऽन्वयग्रहणानुपपत्तेः सर्वम-
नुमानमुत्सीदेद् । धूमान्योस्तु कार्यकारणयोर्भेदाद्युक्तं वक्तुं धूमस्याग्नौ प्रति-
बन्धो न त्वग्नेर्धूमे । इह तु साध्यसाधनयोरव्यतिरेकान्न तथा शक्यते वक्तुं तथा
ऽभिधाने वा नाव्यतिरेकः । सर्वथा तादात्म्यं वा त्यज्यतां वृक्षत्वानित्य-
त्वाभ्यां शिशपात्वप्रयत्नान्तरीयकत्वे अनुमीयेताम् नान्तरावस्थातुं लभ्यते ।
यश्चायमनित्यः शब्दः कृतकत्वादिति स्वभावहेतुर्हदाहृतः स कथं
स्वभावहेतुः । इदं हि चिन्त्यताम् अनित्यत्वं नाम किमुच्यते किं च कृतक-

* प्रयत्नान्तरीयकत्वेनेति मूले पाठः एवमप्ये ऽपि ।

त्वमिति । तत्रानित्यत्वं विनाशयोगः उत्पत्तियोगश्च कृतकत्वम् । उत्पन्नस्य च भावस्य विनाशो न तूत्पाद् एव विनाश इति कथं साध्यसाधनयोरव्यतिरेकः । अत्र चोदयन्ति । विनाशयोगे ह्यनित्यत्वे विनाशे* शब्द इति बुद्धिः स्यान्नानित्य इति । शब्दा च मिथ्याबुद्धिः शिखरिण एव कृशानुविशेषितस्य विनाशवतः शब्दस्य गृहीतुमशक्यत्वात् ।

अभावेन हि धर्मेण तद्गतो धर्मिणः कथम् ।

अभावग्रहवैलायां धर्मिणो ऽनुपलम्भनात् ॥

अनित्यत्वमिति च भावप्रत्ययः कथमभावे भवेद्विरुद्धत्वात् । तस्माद्दुभयान्तपरिच्छिन्ना वस्तुसत्ता ऽनित्यत्वमुच्यताम् । कृतकत्वमपि सत्तेव कारयोत्पादिताधारा सती कथ्यते इति । एवं च सत्तेव साध्यं साधनं चेति सिद्धं स्वभावहेतुत्वम् । तदिदमनुपपन्नम् । साध्यसाधनयोस्तथात्वेनानवभासनात् । एवं ह्युच्यमाने शब्दः सत्तावान्सत्तावत्त्वादिति प्रतीतिः स्यात् । न चैवं दृश्यते अपि तु अनित्यः शब्दः कृतकत्वादिति । अथोभयान्तपरिच्छिन्ना सत्ता साध्या कारणनिर्वर्त्या ऽऽश्रयसमवायिनी च साधनमित्युच्यते तदेतदघटमानम् । विनाशरूपस्यान्तस्य तदानीमविद्यमानत्वेन सत्तापरिच्छेदकत्वाभावात् ।

बुद्धिस्येनाथ तेनास्याः परिच्छेदो ऽभ्युपेयते ।

शब्दस्येव परिच्छेदो विनाशेनास्तु तादृशा ॥

धर्मः समानकालो ऽपि बुद्ध्येव विषयीकृतः ।

तद्विशेषणतां याति तथा भाव्यपि यास्यति ॥

तदेवं विनाशी शब्द इति विशेषणविशेष्यभावसिद्धेः किं सत्तासाध्यकल्पनया । यत्पुनरभिहितम् अभावे भावप्रत्ययस्त्वतादिर्न स्यादिति तदत्यन्तानभिज्ञस्य चोद्यम् । शब्दप्रवृत्तिनिमित्तस्य तत्र भावप्रत्ययेनाभिधानात् । यस्य गुणस्य हि भावाद्द्रव्ये शब्दनिवेश इति अभावे ऽपि अभावत्वमिति दर्शनात् । तस्माद्बुद्धिस्यविनाशयोग एवानित्यत्वम् । कृतकत्वमप्युत्पत्तियोग एव न सत्ता । कारयोत्पादिताश्रयावच्छेदे तु तस्या इष्यमाणे धर्मेण एव तदवच्छेदो भवत्विति किं सोपानान्तरेण ।

* विनाशी इति युक्तः पाठः ।

ननूत्पादविनाशाख्यं न धर्मद्वयमन्वयि ।

यद् घटे नास्ति तच्छब्दे यच्च शब्दे न तद् घटे ॥

अथैक एव धर्मः सर्वभावसम्बन्धी इष्येत तर्हि ।

एकभावसमुत्पादे सर्वात्पादः प्रसज्यते ।

एकप्रलयकाले च सकलप्रलयो भवेत् ॥

तस्मात्सन्नापन्न एव वरम् । नैतदेवम् । धर्मिभेदे ऽपि धर्माणां तुल्य-
रूपाणामवभासात् ।

न घटादिस्वरूपं हि नाश इत्यवकल्पते ।

येनानन्वयदोषः स्यात्तद्वेदोपनिबन्धनः ॥

एकत्वमपि धर्मस्य नास्ति सर्वेषु धर्मिषु ।

येनैकध्वंससमये सकलध्वंससङ्करः ॥

भिन्नत्वे ऽपि च धर्माणां समानरूपत्वेनावभासमानत्वादन्वयग्रह-
णादिकार्यविरोधः । अत एव सामान्यमन्तरेणापि समानधर्ममूलान्वयादिव्यव-
हारोपपत्तेस्तत्र न सूत्रकारेण सामान्यग्रहणं कृतम् अपि तु साधर्म्यग्रहण-
मुपात्तम् । उदाहरणसाधर्म्यात्साध्यसाधनं हेतुः* साध्यसाधर्म्यात्तद्धर्मभावी
दृष्टान्त उदाहरणमिति† तेन विनाशोत्पादधर्मयोः साध्यसाधनभावात्तयोश्च
भेदाद् अनित्यः शब्दः कृतकत्वादिति न स्वभावहेतुरिति सिद्धम् । कार्यहे-
तुरपि न सम्भवति भवतां हि पक्षे क्षणयोर्वा कार्यकारणभावो भवेत्स-
न्तानयोर्वा ।

क्षणयोर्नेति वक्ष्यामः क्षणभङ्गनिराकृतौ ।

सम्भवन्नपि दुर्लभ्यः सूक्ष्मत्वाच्च तयोरसौ ॥

धूमाग्निस्तानयोस्तु अघास्तवत्वादेव नास्ति कार्यकारणभावः
अर्थक्रियाकारित्वमेव वस्तुत्वम् । यदि धूमः कार्यत्वादनलमनुमापयेत् कटु-
मलिनगगनगामित्वादिधर्मैरपि तस्य गमको भवेत् । न च कथं चित्तकार्यत्वं
कथं चिदतत्कार्यत्वं च धूमस्योपपन्नम् । सर्वात्मकस्य तदन्वयव्यतिरेकानुवि-
धायिप्रभवत्वाद् अथ सर्वात्मना ऽपि तत्कार्यत्वे ।

* गी।तमसूत्रे अ० १ आ० १ सू० ३४ ।

† गी।तमसूत्रे अ० १ आ० १ सू० ३६ ।

धूमत्वमापमेवाग्निसहचारीति मन्यसे ।

सहचारित्वमेवास्तु तदुत्पत्तिकथा वृथा ॥

ननु भवद्विरपि कार्यानुमानमङ्गीकृतमेव यथा शेषवद्विक्ति व्याख्या-
स्यते । यथा ऽह कणव्रतः *कार्यं करणसंयोगि समवायि विरोधि चेति लैङ्गि-
कमिति । न साहचर्योपलक्षणार्थत्वात् । धूमान्योर्नदीपूरयोर्वा न कार्यका-
रणभावाद्गमकत्वं यद्योक्तेन न्यायेन अपि तु नित्यसाहचर्यान्नियमादेवेति ।
विरोधिनाः कथं साहचर्यमिति चेत् सदसतोर्गम्यगमकभावाद्द्विरोधिनारेकतरद-
र्शनादन्यतरस्याभावाद् ऽनुमीयते भावाभावयोश्च साहचर्यं तयोरस्त्येव ।
कणादसूत्रे कार्यादिग्रहणं चापलक्षणम् ।

अन्येषामपि हेतूनां भूम्नां जगति दर्शनात् ।

सूर्यास्तमयमालोक्य कल्प्यते तारकोदयः ॥

पूर्णेचन्द्रोदयाद्द्विरम्बुधेरवगम्यते ।

इदितेनानुमीयन्ते सरितः कुम्भयोनिनः ।

शुष्यत्पुलिनपर्यन्तविश्रान्तखगपङ्कयः ॥

पिपीलिकाण्डसञ्चारचेष्टानुमितवृष्टयः ।

भवन्ति पथिकाः पर्णकुटीरकरणोद्यताः ॥

अन्ये ऽपि सौगतोद्गीतप्रतिबन्धद्वयोज्ज्विताः ।

क्रियन्तो बत गण्यन्ते हेतवः साध्यबोधकाः ॥

लोकप्रसिद्धतादात्म्यतदुत्पत्त्यवधीरणात् ।

डिम्बहेवाकसदृशं स्वमत्या तत्समर्थनम् ॥

अतश्च तत्स्वभावस्तत्कार्यमित्यादि व्यसनमाचम् । अपि च ।

व्यावृत्त्योर्लङ्गलिङ्गित्वं प्रतिबन्धश्च वस्तुनोः ।

विकल्पेग्रहणं तस्य कथं सङ्गच्छतामिदम् ॥

उक्तं चेतत्प्रथमे एवाह्निके इत्यलं प्रसङ्गेन । तस्मादनुमितिहेतुः
संबन्धः साहचर्यमिति सिद्धम् । न तु शोद्धोदनिशिष्यपरिकल्पितमुभयमप्येतत् ।

यत्त्वभ्यधीयत परैः किमधीनमस्य

तत्साहचर्यमिति तत्र विधिः प्रमाणम् ।

तादात्म्यतज्जननयोरपि चेष तेषां
 तुल्यो ऽनुयोग इति किं विफलैः प्रलापैः ॥
 नियमो व्याख्यातः स्मृतेरिति को ऽर्थः । उच्यते ।
 नियमो हि गृहीतो ऽङ्गमनुमेयप्रमां प्रति ।
 न नारिकेलद्वीपस्थो धूमादग्निं प्रपद्यते ॥
 साध्यानुमितिवेलायां न चास्ति नियमग्रहः ।
 नियमग्रहकाले च न साध्यमनुमीयते ॥
 तेन पूर्वगृहीतः सन्निधानीं स्मृतिगोचरः ॥
 नियमः प्रतिपत्यङ्गं तथा ऽवगतिदर्शनात् ।
 द्वितीयलिङ्गदर्शने सत्यपि नियमस्मरणमन्तरेण साध्यप्रमितेरनुत्या-
 दात् ।

यथापि विषये ऽभ्यस्ते नैव सञ्ज्ञेत्यते स्मृतिः ।
 तथाप्यनेन न्यायेन बलात्सा परिकल्प्यते ॥

अत एव के चन प्रत्युत्पन्नकारणजन्यां स्मृतिमेवानुमानमुक्तवन्तः
 प्रत्युत्पन्नं च कारणं कुच चिदुर्मिपरोक्षस्यापि चेश्वरादृष्टेन्द्रियादेरनुमेयतां
 वक्ष्यामः ।

तस्माद्यथोचितालिङ्गाद्यथोक्तनियमस्मृतेः ।
 यथोक्तलिङ्गविज्ञानमनुमानमिति स्थितम् ॥
 ननु सत्यनुमानस्य प्रामाण्ये लक्षणाश्रयः ।
 कार्यो विचारो न पुनः प्रामाण्यं तस्य युज्यते ॥

तथा चाहुः प्रमाणस्यागौणत्वादनुमानार्थनिश्चयो दुर्लभः पक्षधर्मादि-
 रूपं हि लिङ्गस्य बलाद्गौण्या वृत्त्या दर्शयितव्यम् । धर्मो हि साध्ये न हेतोः
 पक्षधर्मत्वम् अग्निधर्मत्वाद्गुणस्य धर्मिणि साध्ये हेतोरन्वयित्वम् । न
 हि यत्र धूमस्तत्र पर्वत इत्यन्वयः द्वये तु साध्ये द्वयमपि नास्ति । न
 हि दहनमहीध्रयोः धर्मो धूमः नाप्येवमन्वयः यत्र धूमस्तत्र पर्वताग्नी
 इति । धर्मविशिष्टे धर्मिणि साध्ये तदुभयमघटमानमेव । नाग्निविशिष्टधराधर-
 धर्मतया धूमः प्रथम उपलब्धुं शक्यते न चाप्येवमन्वयः यत्र धूमस्तत्राग्नि-
 मान् पर्वत इति तस्मादवश्यं पक्षधर्मत्वान्वयव्यवहारविद्वये धर्मविशिष्टे

धर्मिणि कूठः पक्षशब्दः तदेकदेशे धर्मिणि गौण्या वृत्त्या वर्णनीयः । अन्व-
यप्रदर्शनसमये च तदेकदेशे तथैव योजने ऽतिगोणलक्षणत्वादिन्द्रियार्थस-
न्निकर्षजत्वादिषदगोणलक्षणत्वाभावादानुमानप्रमाणम् । अपि च ।

विशेषे ऽनुगमाभावात्सामान्ये सिद्धसाधनात् ।
तद्वतो ऽनुपपन्नत्वादानुमानकथा कुतः ॥
साहचर्ये च सम्बन्धे विसम्भ इति मुग्धता ।
शतकृत्वो ऽपि तद्गुणो व्यभिचारस्य सम्भवात् ॥
देशकालदशाभेदविचिन्तात्मसु वस्तुषु ।
अविनाभावनियमो न शक्यो वस्तुमाह च ॥
अवस्थादेशकालादिभेदाद्विज्ञासु शक्तिषु ।
भावानामनुमानेन प्रसिद्धिरतिदुर्लभा ॥
भवन्नप्यविनाभावः परिच्छेत्तुं न शक्यते ।
जगत्त्रयगताशेषपदार्थालोचनाद्विना ॥
न प्रत्यक्षीकृता यावद्गुमाग्निव्यक्तयो ऽखिलाः ।
तावत्स्यादपि धूमो ऽसौ यो ऽनग्नेरिति शङ्क्यते ॥
ये तु प्रत्यक्षतो विश्वं पश्यन्ति हि भवादृशः ।
किं दिव्यचक्षुषामेषामनुमानप्रयोजनम् ॥
सामान्यद्वारको ऽप्यस्ति नाविनाभावनिश्चयः ।
वास्तवं हि न सामान्यं नाम किं चन विद्यते ॥
भूयोदर्शनगम्या ऽपि न व्याप्तिरवकल्पते ।
सहस्रशो ऽपि तद्गुणे व्यभिचारावधारणात् ॥
बहुकृत्वो ऽपि वस्तुमात्मा तथेति परिनिश्चितः ।
देशकालादिभेदेन दृश्यते पुनरन्यथा ॥
भूयो दृष्ट्वा च धूमो ऽग्निसहचारीति गम्यताम् ।
अनग्नौ तु स नास्तीति न भूयोदर्शनाद्गतिः ॥
न चापि दृष्टिमात्रेण गमकाः सहचारिणः ।
तथैव नियतत्वं हि तदन्याभावपूर्वकम् ॥

नियमश्चानुमानाङ्गं गृहीतः प्रतिपद्यते ।
 ग्रहणं चास्य नान्यत्र नास्तितानिश्चयं विना ॥
 दर्शनादर्शनाभ्यां हि नियमग्रहणं यदि ।
 तदप्यसदनम्नो हि धूमस्येष्टमदर्शनम् ॥
 अग्निश्च क्रियान्सर्वं जगज्ज्वलनवर्जितम् ।
 तत्र धूमस्य नास्तित्वं नैव पश्यन्त्ययोगिनः ॥
 तदेवं नियमाभावात्सति वा ज्ञप्रसम्भवात् ।
 अनुमानप्रमाणत्वदुराशा परिमुच्यताम् ॥
 अनुमानविरोधो ऽपि यदि चेष्टविघातकृत् ।
 विरुद्धाध्यभिचारो वा सर्वत्र सुलभोदयः ॥
 अत एवानुमानानामपश्यन्तः प्रमाणात्ताम् ।
 तद्विषमनिषेधार्थमिदमाहुर्मनीषिणः ॥
 हस्तस्पर्शादिना ऽन्धेन विषमे पथि धावता ।
 अनुमानप्रधानेन विनिपातो न दुर्लभः ॥

अपि च ।

यत्नेनानुमितो ऽप्यर्थः कुशलैरनुमातृभिः ।
 अभियुक्ततरैरन्यैरन्यथैवोपपाद्यते* ॥

अत्राभिधीयते । किमयमनुमानस्वरूपत्वे एव क्रियते उत तत्तत्ता-
 किंकोपलक्षिततल्लक्षणाद्येप इति तत्रानुमानस्वरूपं चाशक्यनिहवमेव सर्वलो-
 कप्रसिद्धत्वात् ।

अबलाबालगोपालहालिकप्रमुखा अपि ।
 बुध्यन्ते नियतादर्थोदर्थान्तरमसंशयम् ॥
 अनुमानापलापे तु प्रत्यक्षादपि दुर्लभा ।
 लोकयाचेति लोकाः स्याल्लिखिता इव निश्चलाः ॥

प्रत्यक्षदृष्टमपि पदार्थजातं तज्जातीयत्वलिङ्गव्यापारेण सुखसाधनम्
 इतरकारणमिति वा निश्चित्य तदुपाददते जहति वा लौकिकाः । अथा-
 विचारितरमणीयतैश्च तत्त्वं न तु लक्षणनियमः शक्यक्रियस्तस्येति लक्षणा-
 द्येपो ऽयमुच्यते सो ऽप्ययुक्तः यतः ।

* भामत्याम् । अ० ३ पा० १ सू० ११ ।

यं कं चिदर्थमालोक्य यः कश्चिन्नाशगम्यते ।
 कं चिदेवाक्षिपत्यर्थमर्थः कश्चिदिति स्थितिः ॥
 तत्र वस्तुस्वभावो ऽयमिति पादप्रसारिका ।
 दृश्यते ह्यविनाभूतादर्थादर्थान्तरे मतिः ॥
 अतो यदृशनाद्यत्र प्रतीतिरूपजायते ।
 तयोरस्त्यर्थयोः कश्चित्संबन्ध इति मन्महे ॥
 तदात्मतातदुत्पत्ती न अदृधति तद्विदः ।
 साहचर्यं तु सम्बन्ध इति नो हृदयङ्गमम् ॥
 तस्मिन्सत्येव भवने न विना भवनं ततः ।
 अयमेवाविनाभावो नियमः सहचारिता ॥
 किंकृतो नियमो ऽस्यास्मिन्निति चेदेवमुत्तरम् ।
 तदात्मतादिपक्षे ऽपि नैष प्रश्नो निवर्तते ॥
 ज्वलनाज्जायते धूमो न जलादिति का गतिः ।
 एवमेवेतदिति चेत्साहचर्यं ऽपि तत्समम् ॥
 तर्कस्य यावान्विषयः स तावति निरूप्यते ।
 वस्तुस्वभावमदे तु न तस्य प्रभविष्णुता ॥
 अयं च विषमो युक्तेर्यदुक्तं नियमाद्विना ।
 नार्थादर्थान्तरे ज्ञानमतस्तस्य प्रकल्पनम् ॥

ततः परं तु नियमो ऽप्येष किंकृत इति न युक्तिः प्रभवति तादा-
 त्म्यतदुत्पत्त्योरनुपपन्नत्वादतो नियम एव विरच्यते । न च प्रतिभामात्रमानु-
 मानिकी प्रमितिरिति वक्तुं युक्तम् । नियतात्कुतश्चिदेव वस्तुनि प्रतीतिदर्श-
 नादित्युक्तत्वात् । नियमश्च यद्यगृहीत एव प्रतीत्यङ्गं भवेन्नारिकेलद्वीपनिवा-
 सिभिरपि धूमदर्शनात्कृशानुरनुमीयेत न चैवमस्तीति नियमग्रहणमपीक्षणी-
 यम् । यच्च विकल्पितम् अशक्यं तद्गृहणमिति । तत्र के चिदाचक्षते मानसं
 प्रत्यक्षं प्रतिबन्धयाहीति । प्रत्यक्षानुपलम्भाभ्यामनलसहचरितमनग्नेश्च
 व्यावर्तमानं धूममुपलभ्य विभावसौ नियतो धूम इति मनसा प्रतिपद्यते ।

मनश्च सर्वविषयं केन वा नाभ्युपेयते ।

असन्नहितमप्यर्थमवधारयितुं क्षमम् ॥

न च सकलचिभुवनविधरनिरुद्धधूमाम्निव्यक्तिसार्थसाक्षात्करणमुपयुज्यते
 ज्वलनत्वादिसामान्यपुरःसरतया व्याप्रियहणात् । यत्तु सामान्यं वास्तवं
 नास्तीति तच्छब्दार्थचिन्ताप्रसङ्गे प्रतिषमाधास्यते । अपरे पुनः योगिप्रत्यक्ष-
 कल्पं यौक्तिकं सम्बन्धग्राहि प्रत्यक्षं प्रतिपेदिरे किल धूमत्वाग्नित्वसामान्य-
 पुरस्कारेण व्याप्यव्यापकयोरन्वयो नाम गृह्यताम् । व्यतिरेकस्त्वनग्निभ्यो धू-
 मस्य ग्रहीतव्यः । अनग्नयश्चातिवितताः न च तेष्वनग्नित्वं नाम सामान्य-
 मस्ति । तेन समस्तचैलेक्यान्तर्गतान्ग्नयनग्निगतान्वयव्यतिरेकग्राहिप्रत्यक्षव्य-
 तिरेकेण न प्रतिबन्धो ऽवधृतो भवेद् अनवधृतश्च न प्रमाङ्गमस्ति च प्रमेति
 युक्तं बलात्प्रतिबन्धग्राहकमेकस्मिन् क्षणे प्रत्यक्षमिदमशेषव्यक्तिविषयमसंवे-
 द्यमानमपि कल्पितमिति यौक्तिकमुच्यते । अन्ये पुनः अत एव तत्कल्पनाभ-
 यादूयोदर्शनपरिच्छिन्नसामान्यपुरःसरान्वयमनपेक्षितव्यतिरेकनिश्चयमेव लिङ्गं
 गमकमभ्युपागमन् । यथोक्तम् । मम त्वदृष्टिमात्रेण गमकाः सहचारिण्य
 इति । अयमाशयः ।

भूयोदर्शनतस्तावदुदेति मतिरीदृशी ।

नियतो ऽयमनेनेति सकलप्राणिसाक्षिका ॥

तावता च गमकत्वमौत्सर्गिकं सिध्यति मीमांसकानां तु विपक्षे
 दर्शनं बाधकः प्रत्ययः न च सो ऽस्ति नाद्य यावदनग्नौ धूमो दृष्टः । अनु-
 त्यन्ने ऽपि बाधके तदाशङ्कनमयुक्तमित्युक्तं तैः । *दौषज्ञाने त्वनुत्यन्ने नाशङ्का
 निष्प्रमाणिकेति । एतत् न चारु । व्यतिरेकनिश्चयमन्तरेण प्रतिबन्धग्रह-
 णानुपपत्तेरित्युक्तत्वात् । ज्ञापकत्वाद्वि नियमः स्वग्रहणमपेक्षते । नियम-
 श्चायमुच्यते यतस्मिन्सति भवनं ततो विना न भवनमिति भूयोदर्शनं तच्च
 तस्मिन्सति भवनमित्यन्वयमात्रपरिच्छेदादर्थगृहीतो नियमः स्यात् ततो
 विना न भवनमित्यस्यार्थस्यापरिच्छेदादिति । अपरे पुनः अग्नित्वसामान्य-
 मन्तरेणापि योगिप्रत्यक्षकल्पनामकुर्वन्त एव मानसप्रत्यक्षगम्यमन्वयव्य-
 तिरेकमाहुः । धूमाम्निसामान्ये तावत्सहचरिते उपलब्धे तद्वत्तदभावावपि
 सहचरितावुपलभ्येते एव । धूमत्वसामान्यस्यानग्नौ जलादावदर्शनात् । सर्व-
 गतत्वे ऽपि सामान्यानां वृत्तिभेदो नियामक इति वक्ष्यते । यद्यपि चान-

नित्वाद्यभावसामान्यं नास्ति तथा ऽपि प्रतिषेध्याग्नित्वसामान्यानुगमसिद्धेरेव तदभावानुगमग्रहणं सिध्यति सकलव्यक्तिज्ञानमनङ्गं व्याप्तिनिश्चये ।

भावसामान्ययोर्द्वन्द्वतथैव तदभावयोः ।

भावयोः साहचर्यं यदन्वयं तत्प्रचक्षते ॥

व्यतिरेकं तु मन्यन्ते साहित्यं तदभावयोः ।

साध्यसाधनभावस्तु भवेद्यथाप्यभावयोः ॥

तयोरेवान्वयस्तत्र व्यतिरेकस्तु भावयोः ।

तदेवमभावान्वयवद्भावव्यतिरेको ऽपि प्रत्यक्षगम्यो भवत्येव ।

इयानेव विशेषस्तु भावयोर्द्यादृशी ययोः ।

व्याप्यव्यापकता सैव व्यत्यस्ता तदभावयोः ॥

अभावयोस्तु गम्यगमकभावे भावयोर्व्याप्तिव्यत्ययो द्रष्टव्यः । एवं च प्रतिषेध्यानुगमपूर्वकसामान्यभावद्वयानुगमप्रत्ययोपपत्तेरन्वयतद्वात्यतिरेकनिश्चये ऽपि न योगिप्रत्यक्षमुपयुज्यते भावाभावसाहचर्यमवधार्य मनसा नियमज्ञानसिद्धेरित्यलं निर्बन्धेन । तस्मान्निगमवधतद्ग्रहणोपायो ऽप्यस्तीति सिद्धम् । गृहीते नियमे यावत्पनः क्व चिद्धर्मिणि धूमादेर्लिङ्गस्य ग्रहणं न घृतं तावन्न भवति लिङ्गिने ऽवगतिरिति सम्बन्धग्रहणकालापेक्षया द्वितीयं तल्लिङ्गदर्शनमपेक्षितव्यम् । सैवेयं पक्षधर्मतोच्यते । पक्षधर्मान्वयव्यतिरेकनिश्चये सत्यपि प्रत्यक्षागमविरोधेन प्रतिपक्षोपनिपातेन वा न गमकत्वमिति तदपरं लक्षणद्वयमुपदिष्टम् अबाधितविषयत्वम् असत्प्रतिपक्षत्वं चेति । तदेवमनुभवसिद्धत्वादानुमानस्वरूपमिष तस्य लक्षणमपि तान्त्रिकविरचितमवाचकं लक्षणं तत्स्वयमनवद्यमावेद्यताम् । न तु तदद्वेषेण लक्ष्यमप्यनुमानं निहोतुं युक्तम् । यत्पुनरभाणि प्रमाणस्य गौणत्वादानुमानादर्थनिश्चयो दुर्लभ इति तन्न बुद्ध्यामहे । न हि प्रमाणस्य किं चिद्गौणत्वमिह पश्यामः । पक्षधर्मादिपदानि यदि नाम व्याख्यातृभिर्गौणानि प्रयुक्तानि किमेतावता प्रमाणं गौणीभवेत् । शब्दान्तरेण हि तल्लक्षणाभिधाने न कश्चिद्गौणतादिप्रमादः । यदप्यवादि विशेषे ऽनुगमाभावात्सामान्ये सिद्धसाधनादिति तदप्यसाधु । साध्यस्य मत्वर्थस्य दर्शितत्वात् । यदपि अवस्थादेशकालादिभेदादित्यभ्युपगम्य तदपि न भयावहम् । सम्यगवधृतायां व्याप्ति विप्लवाभावात् । प्रमातुरेव तत्र तत्रापराधो

नानुमानस्येति । यदपि व्याहारि विरुद्धानुमानविरोधयोः सर्वत्र सम्भवात्कुच
चिच्च विरुद्धान्यभिचारिण इष्टविद्यातकृतश्च सुलभत्वादिति । तदप्यालजा-
लम् । प्रयोजकहेतौ प्रयुक्ते सत्यवम्पायाणामनवकाशत्वात् ।

सद्वितीयप्रयोगास्तु न भवन्ति प्रयोजकाः ।

उत्प्रेक्षामात्रमूलत्वाद्देव्याभासा भवन्ति ते ॥

इति वक्ष्यामः ।

न विशेषविरुद्धश्च न चास्तीष्टविद्यातकृत् ।

हेतौ सुप्रतिबद्धे हि नैताः सन्ति विडम्बनाः ॥

तादृशा चानुमानेन पुंसो ऽर्थमधिगच्छतः ।

नान्धेन तुल्यता हस्तस्पर्शानुमितवत्प्रना ॥

यत्नेनानुमितो यो ऽर्थः कुशलैरनुमातृभिः ।

अभियोगशतेनापि सो ऽन्यथा नेोपपाद्यते ॥

सुशिक्षिततराः प्राहुः द्विविधमनुमानम् । किं चिदुत्पन्नप्रतीति किं
चिदुत्पाद्यप्रतीति ईश्वराद्यनुमानं तु उत्पाद्यप्रतीति ।

तत्र धूमानुमानादेः प्रामाण्यं केन नेष्यते ।

अतो हि साध्यं बुध्यन्ते तार्किकैरक्षता अपि ॥

यत्वात्मेश्वरसर्वत्रपरलोकादिगोचरम् ।

अनुमानं न तस्येष्टं प्रामाण्यं तत्त्वदर्शभिः ॥

ऋजूनां जायते तस्मान्न तावदनुमेयधीः ।

यावत्कुटिलितं चेतो न तेषां विटतार्किकैः ॥

एवं तु कथयद्विस्तेः परं नास्तिक्यमात्मनः ।

ख्याप्यते स्म जडत्वं वा नानुमानाप्रमाणाता ॥

न हि सम्बन्धग्रहणोपायवैचिच्यादप्रमाणाता भवितुमर्हति ।

आगमेनानुमानेन तर्कव्युत्पादनेन वा ।

प्रत्यक्षेण गृहीतो वा सम्बन्धो न विशिष्यते ॥

ईश्वराद्यनुमानानां तत्प्रसङ्गे सविस्तरम् ।

द्रुतिमानं च वक्ष्याम इत्यलं बहुभाषितैः ॥

प्रमाणमुपगम्यतां तदनुमानमेवंविधे-

रविप्रुतपराक्रमं भवदुदीरितैर्दूषणेः ।

अनभ्युपगमे पुनर्विगतचेष्टिताः प्राणिनो

भवेयुरूपलोपमा इति हि पूर्वमावेदितम् ॥

अथेदानीं सूत्रमनुसरामः । तत्पूर्वकमित्यादि । अनुमानमिति लक्ष्यनि-
र्देशः । तत्पूर्वकमिति लक्षणम् । तदिति सर्वनाम्ना प्रक्रान्तं प्रत्यक्षमवमुश्यते
तत् पूर्व कारणं यस्य तत्तत्पूर्वकम् । एतावत्युच्यमाने निर्णयोपमानादौ
तत्पूर्वके प्रसङ्गो न व्यावर्तते इति तद्वापृत्तये द्विवचनान्तेन विग्रहः प्रदर्श-
यितव्यः । ते द्वे प्रत्यक्षे पूर्वं यस्येति यदेकमविनाभावयाहि प्रत्यक्षं व्याख्यातं
यच्च द्वितीयं लिङ्गदर्शनं ते द्वे प्रत्यक्षे अनुमानस्यैव कारणं नोपमानादेः । तच्च
प्रतिबन्धयाहि प्रत्यक्षं स्मरणद्वारेण तत्कारणं लिङ्गदर्शनं तु स्वत एव । ननु
प्रत्यक्षमात्रस्य प्रकृतत्वात्प्रकृतावमर्शित्वाच्च सर्वनाम्नः कुतो ऽयं विशेषप्रति-
लाभः । उच्यते । उदाहरणसाधर्म्यात्साध्यसाधनं हेतुरिति वक्ष्यते । हेतुरेव
अनुमानं यदिह लक्ष्यं निर्दिष्टम् । न चागृहीतमुदाहरणसाध्यं तद्वैधर्म्यं
साध्यसाधनं भवतीति तद्गृहणोपायो ऽपेक्षितव्यः । प्रत्यक्षव्यतिरिक्तत-
दवगमोपायपरिकल्पने चानवस्थादूषणमसकृदभिहितमिति प्रत्यक्षस्यैव तदु-
पायत्वमतः अनुमानकारणभूतप्रत्यक्षापेक्षया प्रत्यक्षमात्रप्रक्रमे ऽपि सर्वनाम्ना
तद्विशेष आक्षिप्यते यत्प्रतिबन्धयाहि प्रत्यक्षं यच्च द्वितीयं लिङ्गदर्शनमिति ।
ननु प्रत्यक्षविशेषद्वयपूर्वकत्वमनुमानाभासेष्वपि स्वयभिचारविरुद्धादिषु सम्भ-
वतीत्यतिव्याप्तिः । मैवम् । हेतुलक्षणेन साध्यसाधनग्रहणेन तत्प्रतिक्षेपात्
प्रतिबन्धस्वरूपं हि तत्रैव निपुणमभिधास्यते इह तु तद्गृहणोपायमात्रमुच्यते
सम्यक्प्रवृत्ते च प्रतिबन्धयाहिणि प्रत्यक्षे व्याप्तिविप्रवाभावाच्चानुमानाभासप्रसङ्गः ।
प्रामाण्यलक्षणावुवादेन च विशेषलक्षणे वर्ण्यमाने तत एव प्रमाणाभासव्युदा-
सिद्धेः केवलमिदानीं समानजातीयोपमानादिव्यवच्छेदो वचनीय इति स
तत्पूर्वकपदेनोपातः अथौत्पन्नमव्यभिचारि व्यवसायात्मकमिति फलवि-
श्यानां सर्वप्रमाणेष्वनुवृत्तेः ।

युगपच्च क्व चिन्नास्ति व्यापारः शब्दलिङ्गयोः ।

अतो नाव्यपदेशत्वविशेषणमिहार्थवत् ॥

द्वयोरपि च शब्दलिङ्गयोः ज्ञापकत्वेन स्वरूपग्रहणापेक्षत्वाज् ज्ञानायो-
गपद्येन च युगपद्ग्रहणासम्भवात् । नन्वेवं निरस्यतामतिव्याप्तिः अव्याप्तिस्तु
कथं निरसिष्यते आगमादिपूर्वकाणामनुमानानामसंयहात् । तेष्वपि मूल-
भूतं प्रत्यक्षमेव कारणमिति केचिदाहुः । यथोक्तम्* ।

यथाप्यनुमितालिङ्गलिङ्गिनि ग्रहणं भवेत् ।

तथापि मौलिकं लिङ्गं प्रत्यक्षादेव गम्यते ॥

इति । यद्वा प्राधान्याभिप्रायेण प्रत्यक्षपूर्वकत्वमुच्यते न नियमार्थमिति
नाव्याप्तिः । तानीति वा पुनस्तावदवबोधाय विग्रहः कर्तव्यः तानि प्रत्यक्षादीनि
पूर्वं यस्येति । यद्यपि प्रत्यक्षमेव लक्ष्यत्वेन प्रस्तुतं तथा ऽपि व्यवच्छेद्यतया ऽनुमा-
नादीनामपि प्रकृतत्वं न वार्यते । अत्र चोदयन्ति । तदिति करणावमर्शो वा स्यात्
फलावमर्शो वा । करणावमर्शे इन्द्रियादिकरणपूर्वकं ज्ञानं तत्फलं तत्पूर्वकं
ज्ञानुमानमिति पूर्वशब्दस्य द्विः पाठः स्यात् । स चाश्रुत्वा कल्पनीयः फला-
वमर्शे तु प्रत्यक्षफलपूर्वकमनुमानमिति तत्पूर्वकशब्दस्य फलवचनस्यानुमान-
शब्देन करणावचिना सह सामानाधिकरण्यं न स्यात्तत्पूर्वकमनुमानमिति
प्रत्यक्षफलेन हि लिङ्गदर्शनेन परोक्षार्थप्रतिपत्तिरुपजन्यते सा ज्ञानुमानफलं
नानुमानमिति । उच्यते । उभयथा ऽपि न दोषः । करणावमर्शे तावदि-
न्द्रियादिकरणपूर्वकं तत्फलं लिङ्गदर्शनं यत् तदेव परोक्षार्थप्रतिपत्तौ करण-
मनुमानमिति न द्विः पूर्वकशब्दस्य पाठ उपयुज्यते । फले ऽप्यवमृश्यमाने
प्रत्यक्षफललिङ्गदर्शनपूर्वकं यदवचिनाभावस्मरणं तदनुमानं कारणमेव ततः
परोक्षार्थप्रतिपत्तेः । यदुक्तं प्रत्युत्पन्नकारणजन्या स्मृतिरनुमानमिति स्पष्टमेव
सामानाधिकरण्यम् । फले वा अनुमानशब्दं वर्णयिष्यामः अनुमितिरनुमान-
मिति । यतः शब्दं वा अध्याहरिष्यामः प्रत्यक्षफलपूर्वकं परोक्षार्थप्रतिपत्तिरूपं
फलं यतो भवति तदनुमानमिति । अत्र हि प्रथमं लिङ्गदर्शनं ततः प्रतिब-
न्धस्मरणं ततः केषां चिन्मते परामर्शज्ञानं ततः साध्यार्थप्रतीतिस्ततः
प्रत्यक्षलक्षणावमर्शवर्णितेन क्रमेण हेयादिज्ञानमितीयति प्रतीतिकलापे यथो-
पपत्ति कार्यकारणभावो वक्तव्य इत्येवं तत्पूर्वकपदमेव केवलमनुमानलक्षण-
त्वमिति गुरवो वर्णयिष्यामः । अन्ये पुनः उपमानाद्यतिव्याप्तिव्युदासाय

* तन्त्रवार्तिके अनुमानग्रन्थे श्लो. १७१ ।

चिविधग्रहणं व्याख्यातवन्तः । तत्पूर्वकमनुमानमित्युच्यमाने सति उपमा-
मादौ प्रसङ्ग इति चिविधग्रहणम् । लिङ्गं वक्ष्यमाणकार्यादिभेदाद्वा चिविधं पक्ष-
धर्मादिरूपपचययोगाद्वा चिरूपं चिविधमुच्यते । लिङ्गे च चिविधे सति तदा-
लम्बनज्ञानमुपचारात्त्रिविधमभिधीयते । तेन प्रत्यक्षपूर्वकं चिविधलिङ्गाल-
म्बनज्ञानमनुमानमित्युक्ते सति नातिव्याप्तिः । ननु पूर्ववदादिभिः शब्दैः
कार्यादिभेदवर्णनं ज्ञास्यामः पक्षधर्मादिरूपपचयं तु कथमेभिः शब्दैः प्रतिपा-
द्यते इति । अत्राहुः वादादिकथाचये ऽपि पूर्वमुपादीयमानत्वात्पक्षः पूर्वशब्दे-
नोच्यते सो ऽस्यास्त्याश्रयत्वेनेति पूर्ववल्लिङ्गमित्येवमनेन पदेन पक्षधर्मत्व-
मुक्तं भवति । पक्षे उपयुक्ते सति शेषः सपक्षो भवति सो ऽस्यास्त्याश्रयत्वे-
नेति शेषवत् । एवमनेन सपक्षे वृत्तिरुक्ता भवति । सामान्यतोदृष्टमित्यनेन
विपक्षाद्याश्रयं लिङ्गमुच्यते । कथम् । अकारप्रश्लेषात् सामान्यतो ऽदृष्टमिति
तिष्ठतु तावद्विशेषः सामान्यतो ऽपि न दृष्टम् । क्वेति पक्षसपक्षयोर्वृत्तेरुक्तत्वा-
त्परिशेषाद्विपक्षे सामान्यतो ऽपि न दृष्टमित्यवतिष्ठते इत्थं चिरूपं लिङ्गमेभिः
शब्दैरुक्तं भवति । तदालम्बनं ज्ञानमनुमानम् ।

तदेवं लक्षण्ये कश्चित्सर्वं सूचमयोजयत् ।

एवं तु ख्यापितं न स्यात्सूचकारस्य कौशलम् ॥

किं च पञ्चलक्षणमिह शास्त्रे अभ्युपगम्यते इति चिरूपे तस्मिन्व-
र्धमाने कालात्ययापदिष्टप्रकरणसमयोः प्रसङ्गो न व्यावर्तते इति । तस्मात्त-
त्पूर्वकपदमेष लक्षणप्रतिपादनार्थमनवद्यम् ॥

चिविधग्रहणं तस्य विभागप्रतिपादकम् ।

भेदाः पूर्ववदित्यादिग्रन्थेन कथितास्त्रयः ॥

तत्पूर्वकपदोद्गीतनिर्मलन्यायलक्षणाः ।

परिस्नानादरो ऽन्यत्र सूचकद्वयाक्यलाघवे ॥

विभागवचनात्सिद्धं चैविध्यं स्वगिरा भवेत् ।

तथा च सिद्धशब्दान्तच्छलेष्वेवमदीदृशत् ॥

पूर्ववदिति यत्र कारणेन कार्यमनुमीयते यथा जलधरोन्नत्या भवि-
ति वृष्टिरिति । अत्र चोदयन्ति । पूर्वं हि कारणमुच्यते । पूर्वमस्यास्तीति
वैवत्कार्ये वक्तुं तेन कार्यात्कारणानुमानमिहोदाहर्तव्यं न कारणात्कार्यानु-

मानम् । न च कारणेन कार्यमनुमातुमपि पार्यते कार्यस्य तावत्पक्षत्वमयुक्तम् । सिद्धसिद्धिविकल्पानुवृत्तेः । सिद्धे हि कार्ये किमन्यदनुमेयम् असिद्धे खण्डेष्वन्न पक्षत्वम् । अपि चास्ति कार्ये कारणस्यास्तित्वादिति व्यधिकरणो हेतुः अनित्यः शब्दः काकस्य कार्पर्यादितिषत् । सत्तायां च साध्यायां भावधर्मस्य हेतोरसिद्धत्वम् अभावधर्मस्य विरुद्धत्वम् उभयधर्मस्यानैकान्तिकत्वमिति कथं साध्यितुं शक्यते तदुक्तम् ।

नासिद्धे भावधर्मो ऽस्ति व्यभिचार्युभयाश्रयः ।

धर्मो विरुद्धो भावस्य सा सत्ता साध्यते कथम् ॥ इति ।

न च कारणमात्रस्य हेतुत्वं युक्तं विना च प्रतिबन्धादिना व्यभिचारसम्भवात् । कारणविशेषश्च न कश्चिद्विपश्चिता ऽपि निश्चेतुं शक्यः चलदचलविपुलवपुषामुत्पलदलमलीमसत्त्वेषामपि पयोमुचाममुक्तपयसामुपरमदर्शनात् ।

यदि त्वन्त्यदशार्वात् कारणं लिङ्गमिष्यते ।

व्याप्तिस्मरणवेलायां कार्यप्रत्यक्षता भवेत् ॥

ननु सौगतैरपि कारणात्कार्यानुमानमङ्गीकृतमेव ।

हेतुना यः समयेण कार्योत्पादो ऽनुमीयते ।

अर्थान्तरानपेक्षित्वात्स स्वभावो ऽनुवर्णितः ॥

इति । अन्यच्चो देवानांप्रियः । उत्पाद्यते ऽस्मादित्युत्पादो योग्यता कथ्यते सा चाचानुमेया । अत एव तस्य वस्तुनो ऽनन्यत्वात्स्वभावानुमानमिदमिष्यते स स्वभावो ऽनुवर्णित इति । अत्राहुः सर्वमिदमविदितानुमानप्रयोगक्रमस्य दुर्मतेश्चोद्यम् । न कार्यमत्र पक्षीक्रियते न सत्ता साध्यते न व्यधिकरणो हेतुः प्रयुज्यते अपि तु पयोधरा एव धर्मिणः अदूरकालभाविन्या वृष्ट्या तद्वन्तः साध्यन्ते विशिष्टान्नतिरूपधर्मादियोगेनेति न पूर्वकथितदोषावसरः । यथा अग्निमानयं धूमः बहुलपाण्डुतादिधर्मयोगित्वा-न्महानसावधृन्धूमवदिति । धूम एवाग्निमतया ऽनुमीयते एवं समनन्तरोत्पादितवृष्टयो ऽमी जीमूताः सातिशयोज्ञत्यादिधर्मयोगित्वात्पूर्वोपलब्धपर्जन्यवद् इति जलधरा एव भविष्यदृष्टिमतया ऽनुमीयन्ते यथाह भट्टः ।

तस्माद्दुर्मविशिष्टस्य धर्मिणः स्यात्प्रमेयता ।

सा देशस्याग्नियुक्तस्य धूमस्यान्येश्च कल्पिता* इति ॥

* तन्वार्तिके अनुमानग्रन्थे श्लो. ४० ।

यत्तु पूर्वं कारणमुच्यते इति तत्सत्यम् । पूर्वमस्यास्तीति पूर्व-
षत्कारणगतमुन्नतत्वादिधर्मजातमुच्यते तदेव लिङ्गमिति ग्रन्थदोषो ऽपि न
कश्चित् । न च कारणमात्रस्य हेतुत्वं ब्रूयो येनास्य विधुरप्रत्ययोपनिपाता-
दिक्रूतो व्यभिचारः स्यात् । अपि च विशिष्टमेव कारणं हेतुः न च कारण-
विशेषो दुरवगमः ।

गम्भीरगर्जितारम्भनिर्भिन्नगिरिगह्वराः ।

रोलम्बगवलव्यालतमालमलिनत्विषः ॥

त्वङ्गतटिल्लासङ्गपिशङ्गोत्तुङ्गविग्रहाः ।

वृष्टिं व्यभिचरन्तीह नैव प्रायः पयोमुचः ॥

अनभ्युपगमे चैवमनुमानस्य जीवितम् ।

न स्याद्द्रुमविशेषाणामपि बोद्द्रुमशक्तिः ॥

यदपि कार्यप्रत्यक्षत्वमाशङ्कितं तदप्ययुक्तम् । न ह्यत्र घृष्टानुमा-
नसमये एव शिरसि सलिलकणाः पतन्तः पयोदमुक्ता दृश्यन्ते । परोक्षे
लिङ्गिनि ज्ञानमनुमानमिति च विशेषणोपादानात् । यत्र तत्र न तदानीमेव
वृष्टिः प्रत्यक्षीभवति तदुदाहरणं भविष्यति । अपि च अनुपजातावयवक्रिय-
तया ऽनाशङ्क्यमानविनाशेन्त्यतन्तौ जातया क्रियया पटनिष्पत्त्यनुमाने क्रिय-
माये पटप्रत्यक्षताकाले व्यवधानसम्भवात् । तथा हि । एकतस्तावद् अन्त्य-
तन्तौ क्रियादर्शनम् अविनाभावस्मरणम् परामर्शज्ञानम् अनुमेयप्रतीतिरिति
चिचत्वारः क्षणाः अन्यतस्तु क्रिया क्रियातो विभागः विभागात्पूर्वसंयोगनि-
वृत्तिः ततः उत्तरसंयोगोत्पादः ततः पटनिष्पत्तिः निष्पन्ने पटे क्षणान्तरे
रूपादिगुणारम्भः रूपादिजन्मनि पटस्य समवायिकारणत्वात् कारणस्य
कार्योदवश्यं पूर्वकालभावित्यम् । अतो निष्पन्नो ऽपि नूनमेकस्मिन् क्षणे
नीरूपः पटो भवतीति न तदेव प्रत्यक्षः । ततः क्षणान्तरे रूपोत्पादाद्रूपवद्
द्रव्यमिन्द्रियसन्निकर्षात्प्रत्यक्षं भविष्यतीत्यतिबहव एते क्षणा अतो न कार्य-
प्रत्यक्षत्वम् । नापि विधुरप्रत्ययादिना कार्यनुत्पत्तिरनुत्पन्नावयवक्रियत्ववि-
शेषणोपादानेन तद्विनाशानाशङ्कनात्क्रियातश्चोत्तरोत्तरकार्याणामवश्यम्भावि-
त्वात् । यदपि हेतुना यः समयेत्येत्यादिना योग्यतानुमानं व्याख्यातं तद-

प्यसाधु स्वभावानुमानस्य निरस्तत्वात् । लोकश्च कारणादविकलात्कार्यमेव
 कल्पयति न योग्यतामित्यलं प्रसङ्गेन । शेषवदिति यच्च कार्येण कारणमनु-
 मीयते यथा नदीपूरेणोपरितने देशे वृष्टिरिति । अत्रापि वृष्टिमदुपरितनदेशसं-
 सर्गलक्षणो नदीधर्मः तदुर्मैणैव विशिष्टेन पूर्णतादिना ऽनुमीयते । वृष्टिमत्पृष्ठ-
 देशसंस्तृष्टा इयं नदी फेनिलकलुषत्वादिविशिष्टपूरोपेतत्वात् पूर्वोपलब्धेर्वधि-
 धधुनीवत् । अयं देशो वा वृष्टिविशिष्टदेशान्तरसंस्तृष्टः विशिष्टनदीपूरवत्त्वे-
 नानुमीयते इति प्राक्तनवैयधिकरण्यादिचोद्यच्चक्रस्येहापि नास्ति प्रसरः । फल-
 तस्त्वयं वाचोयुक्तिः कार्येण कारणमनुमीयते इति परमार्थतस्त्वु धर्मो
 धर्मवत्त्वेन धर्मवाननुमीयते इति स्थितिः । यदाह भट्टः* ।

स एव चोभयात्मा ऽयं गम्यो गमक एव च ।

असिद्धेनैकदेशेन गम्यः सिद्धेन बोधक इति ॥

यत्तु सेतुभङ्गहिमविलयनादिनापि नदीपूरोपपत्तिर्दृष्टेति तत्राप्युच्यते ।

आवर्तवर्तनाशालिविशालकलुषोदकः ।

कल्लोलविकटास्फालस्फुरत्फेनच्छटाञ्जितः ॥

बहद्बहुहलशैवालवनशाद्वलसंकुलः ।

नदीपूरविशेषो ऽपि शक्येत न निवेदितुम् ॥

प्रमातुरपराधो ऽयं विशेषं यो न पश्यति ।

नानुमानस्य दोषो ऽस्ति प्रमेयाव्यभिचारिकः ॥

रोधोषघातसादृश्यव्यभिचारनिबन्धनम् ।

अनुमानाप्रमाणात्वमतो वक्तुमसंभ्रतम् ॥

पारम्पर्येण वृष्टिश्च नदीपूरस्य कारणम् ।

पतद्दूधनपयोबिन्दुसंदोहस्पन्दनक्रमात् ॥

सामान्यतोदृष्टं तु यदकार्यकारणभूताङ्गिज्ञातादृशस्यैव लिङ्गिनो ऽनु-
 मानं यथा कपित्थादौ रूपेण रसानुमानम् । रूपरसयोः समवायिकारण-
 मेकं कपित्थादि द्रव्यं न तु तयोरन्योन्यं कार्यकारणभावः । शाकवदृष्ट्या
 ऽपि वर्तमानयोः क्षणयोरितरतरकार्यकारणता न सम्भवत्येव । धर्मिणश्च

* श्लोकावार्तिके अनुमानग्रन्थे श्लो. २५ ।

वचनेन रसवत्तनुमानाद् अविद्वुदिवोद्यानां पूर्ववदनवकाशो वक्तव्यः ।
 यत्पुनर्भेष्यकारेण भास्करस्य देशान्तरप्राप्या गत्यनुमानमुदाहृतं तदयुक्तम् ।
 देशान्तरप्राप्तिर्देशान्तरसंयोगः न च दशशतांशोर्देशान्तरेण शैलादिना संयोगः
 सम्भवति नभसा तु भवन्नपि दिशा वा दुर्लभ्यः प्रत्यक्षेतरवृत्तित्वात् पवन-
 वनस्पतिसंयोगवद् मातृगर्भसंयोगवद्वा । अथ देशान्तरे तरणिदर्शनं हेतुरुच्यते
 तस्यापि गतिकार्यता प्रारम्भ्येण विद्यते एव गत्या प्राप्तिः प्राप्या च तत्र
 दर्शनमिति । अथ देशान्तरे उपवने दर्शनं पक्षीकृत्य दर्शनत्वेन च दर्शनश-
 ब्दवाच्यत्वेन च वा तस्य गतिपूर्वकत्वमनुमीयते देशान्तरे दिवाकरदर्शनं
 गतिपूर्वकं देशान्तरदर्शनत्वात्च्छब्दवाच्यत्वाद्वा देवदत्तदेशान्तरदर्शनव-
 दिति तथा ऽपि प्रारम्भ्येण गतिकार्यता न निवर्तते एव । न हि दर्शनत्वं
 गोत्वादिवत्सामान्यमस्ति किं तु भावप्रत्ययेनात्र दर्शनेत्यादिका शक्तिरु-
 च्यते सा च नातीन्द्रिया नित्या का चिद् अपि तु स्वरूपसहकारिस्वभा-
 वेति दृश्यमानं च देशान्तरप्राप्यात्मकमिति गतिकार्यम् । एवं दर्शनशब्द-
 वाच्यत्वे ऽपि हेतुकृते वक्तव्यम् । गत्या देशान्तरप्राप्तिः जन्यते तथा तत्र
 दर्शनं तेन शब्दप्रयोगः स एव वाच्यत्वमिति भावप्रत्ययेनोक्तः तस्मात्स-
 र्वथा गतिकार्यत्वानुपायाच्छेषवदेवेदमनुमानम् ।

तदेतद्वाच्यकारीयमुदाहरणमीदृशम् ।

रूपद्रसानुमानं तु तस्माद्युक्तमुदाहृतम् ॥

अकार्यकरणप्रायहेतूनां च प्रदर्शितः ।

भदन्तकलहे ऽस्माभिरुदाहरणविस्तरः ॥

एवं तावन्मनुव्याख्यया वैविध्यमनुमानस्य वर्णितम् । एतत्तु फल्गुप्रा-
 ष्ठे मन्थने नियमात्मकसंबन्धबलादेव लिङ्गस्य गमकत्वमुक्तं न
 यादिस्वरूपेण तत्किमीदृशवैविध्येन दर्शितेनेति वृत्तिप्रत्ययमाश्रित्या-
 या व्याचक्षते । पूर्ववदिति अत्र संबन्धग्रहणकाले लिङ्गलिङ्गिनोः प्रत्यक्षतः
 उपमवधार्य पुनस्तादृशेषु लिङ्गेन तादृशेषु लिङ्गी गम्यते तत्पूर्वेण तुल्यं
 इति पूर्ववदनुमानम् । यथा महानसे धूमानी सहचरितौ दृष्टौ पुनः
 इति धूमान्यनुमानम् । ननु प्रत्यक्षप्रतीत्या विषयगतसकलविशेषसाक्षात्कर-

षष्ठमया तुल्या नानुमानिकी मतिरिति कथं क्रियातुल्यत्वं तदभावात्कथं
 वतिः । सत्यमेवम् । तथापि वन्देरेव तादृशस्य वैलक्षण्यापादकविशेषावच्छि-
 न्नस्य लिङ्गेन यहणाददूरविप्रकर्षेण क्रियातुल्यत्वमुपपत्स्यते । शेषवन्नाम पार-
 शेषः स च प्रसक्तप्रतिषेधे ऽन्यथाप्रसङ्गाच्छिष्यमाणसंप्रत्ययः । यथा क्व चित्प्र-
 देशे धूमेनाग्निमात्रे ऽनुमिते किमिन्धनो ऽयमग्निरिति विमर्शे प्रसक्तानां
 तृणपर्णकाष्ठादीनां प्रतिषेधान्मृत्पाषणादीनामप्रसङ्गाच्च गोमयेन्धनो ऽग्निः
 परिकल्प्यते । यथा वा शब्दे द्रव्यकर्मत्वप्रतिषेधात्सामान्यादावप्रसङ्गाच्च गुण-
 त्वानुमानं वक्ष्यते । सामान्यतोदृष्टं तु यत्र संबन्धकाले ऽपि लिङ्गस्वरूपम-
 प्रत्ययं नित्यपरोक्षमेव सामान्यतोव्याप्तिग्रहणादनुमीयते यथा शब्दाद्युप-
 लब्ध्या श्रोत्रादि करणम् । इन्द्रियाणामतीन्द्रियत्वान्न कदा चित्प्रत्यक्षग-
 म्यत्वम् अथ च च्छेदनादिक्रियाणां परश्वधादिकरणपूर्वकत्वेन व्याप्तिग्रह-
 णाच्छब्दाद्युपलब्धिक्रियाणां करणपूर्वकत्वमनुमीयते । अत्र वतिव्याख्यानं
 चेदयन्ति । पूर्ववदेवमेकमनुमानमुक्तं स्यान्न चिबिधम् । यतो न तावदनवगत-
 व्याप्तिकं लिङ्गं गमकं भवति विशेषाणामनन्तत्वेन च तदन्वयव्यतिरेकयोर्दु-
 रवगमत्वात्सर्वत्र सामान्येनैव व्याप्तिग्रहणम् । यच्चेत्थं व्याप्तिज्ञानं तत्तुल्यं
 चितये ऽपि अतः सर्वं पूर्ववदेव स्याद्वृत्तेः सर्वत्र सम्भवात् । तदेतदयुक्तम् ।
 अवान्तरविशेषस्य सुस्पष्टस्य भावात् । व्याप्तिपूर्वकमनुमानमित्येतावता
 यदोक्तविधमुच्यते तत्सत्यम् । एवंप्रकारमेवेदं तस्मिन्सत्यपि तु साम्ये
 भेदान्तरसम्भवात्त्रैबिधमस्य प्रतिपाद्यते । तथा हि । धूमज्वलनयोः पूर्वं प्रत्य-
 क्षेण यहणादिदानां तेनैव धूमेन स एवाग्निरनुमीयते इति पूर्ववदिदमनु-
 मानमुच्यते यत्प्रत्यक्षपूर्वकमिति प्रसिद्धम् । ननु धूमान्तरेण वह्न्यन्तरानुमानं
 किं न प्रत्यक्षपूर्वकम् । क एवमाह न पूर्ववदिति । कथं तर्हीदमुच्यते तेनैव धूमे-
 नेति । जात्यभिप्रायमेतदुच्यते न व्यत्यभिप्रायम् । ननु सामान्यतस्तीर्हं तत्प-
 रिच्छेदात्सामान्यतोदृष्टमेवेदं स्यात् । न सामान्यतोदृष्टस्य नित्यपरोक्षानुमेयै-
 कविषयत्वात् । प्रसक्तप्रतिषेधादिना च नियतसाध्यपरिच्छेदहेतुः परिशेषानुमा-
 नमुच्यते । यथा गोमयेन्धनदहनानुमानमुदाहृतं शब्दे वा गुणत्वकल्पनम् ।
 सामान्यतोदृष्टं तु नित्यपरोक्षविषयमुदाहृतमेव श्रोत्राद्यनुमानम् । तदेवं
 भेदसम्भवात्त्रिबिधमनुमानमिति युक्तम् । आस्तां वेदाहरणभेदः एकचाप्यु-

शरीरेषु वैविध्यमभिधातुं शक्यते । यथा इच्छादिकार्यमाश्रितं कार्यत्वाद्
घटवद् इत्याश्रयमात्रे साध्ये पूर्ववदनुमानम् । प्रसक्तशरीरेन्द्रियाद्याश्रयप्रति-
बन्धेन विशिष्टाश्रयकल्पने तदेव परिशेषानुमानम् । अनुमेयस्य नित्यपरोक्ष-
त्वात् तदेव सामान्यतोदृष्टं च । ननु परिशेषस्य सामान्यतोदृष्टस्य च को
विशेषः । उच्यते । परिशेषानुमानप्रवृत्तावन्यः पन्थाः सामान्यतोदृष्टस्यान्यः ।
इच्छादिकार्यं देहादिविलक्षणश्रयं शरीरादिषु बाधकप्रमाणोपपत्तो सत्यां
कार्यत्वादिति सामान्यतोदृष्टस्य क्रमः । परिशेषानुमानस्य तु इत्थं प्रवृत्तिः
इच्छादेराश्रयत्वेन प्रसक्तानि शरीरेन्द्रियमनांसि निषिध्यन्ते दिक्कालादौ च
तत्प्रसङ्गे नास्ति तत्पारिशेष्यादात्मैव तदाश्रय इति । परिशेषानुमाने च
सर्वत्र नैव नियमः साध्यस्यातिपरोक्षत्वमिति गोमयाग्निकल्पनादिदर्शनात् ।
सामान्यतोदृष्टं तु नित्यपरोक्षविषयमेवेति सूक्तं वैविध्यम् । अपरे पुनः अदृष्ट-
स्वलक्षणविषयं शक्तिक्रियानुमानं सामान्यतोदृष्टमुदाहरन्ति देवदत्तादावपि
क्रियायाः परोक्षत्वात् । चलतीति प्रत्यये हि न देवदत्तस्वरूपातिरिक्तक्रिया-
तन्वप्रतिभासः ।

य एव देवदत्तात्मा तिष्ठत्ययगोचरः ।

चलतीत्यपि संवितौ स एव प्रतिभासते ॥

अविरलसमुल्लसत्संयोगविभागप्रबन्धविषयत्वान्मूलतीति प्रत्ययस्य

सर्वदा तदुत्पादः । कथं तर्हि नित्यपरोक्षे क्रियास्वलक्षणे ऽनुमानं क्रमते
इति चेत् कार्यस्य कादाचित्कत्वेन कारणपूर्वकत्वात् परिदृश्यमानस्य
व्यस्वरूपस्य कारणत्वे सर्वदा कार्योत्पादनप्रसङ्गात् सर्वदा तत्स्वरूपसद्भा-
सः । न च सर्वदा कार्यमुत्पद्यते इति तदतिरिक्तक्रियानुमानम् । एवं
सत्तावपि द्रष्टव्यम् । क्रियाशक्तिस्वरूपस्य च नित्यपरोक्षत्वान्तददृष्टस्वल-
क्षणविषयमनुमानमुच्यते न तु विशेषविषयं विशेषव्यापिग्रहणस्यासम्भवा-
त् । तद्विदमनुपपन्नम् । परिस्पन्दरूपस्योत्क्षेपणादिभेदवतः कर्मणः चल-
नादिप्रतीतेः प्रकाशमानत्वेन प्रत्यक्षत्वाद् न तस्य नित्यानुमेयत्वम् ।
योगविभागालम्बनत्वे तु संयुज्यते विभज्यते इति प्रतीतिः स्याद् न
प्रतीतिर्यथाविषयं प्रत्ययोत्पादात् । संवेदनानुसारिणी च विषयव्यवस्थां
यथा घटप्रत्यये ऽपि परस्यालम्बनता स्यात् । संयोगविभागालम्बनत्वे

सति तिष्ठत्यपि चलत्प्रत्ययः प्राप्नोति तथापि संयोगविभागसम्भवात् ।
स्थायो च श्येनसंयोगविभागवति चलतीति प्रतिभासो भवेत् । अचिरलतदु-
पजनप्रबन्धे ऽपि भूतभाविनाः संयोगविभागयोः परोक्षत्वाद्वर्तमानयोर्गृह्यम् ।
तौ च चलित्वा ऽपि स्थिते देवदत्ते स्त इति तथापि कथं न चलतीति
प्रत्ययः ।

निरन्तरं च संयोगविभागश्रेण्णित्दर्शनात् ।

भूमावपि भवेदुद्दिश्वचलतीति मनुष्यवत् ॥

अथ मनुषे यत्क्रियाजन्यत्वं संयोगविभागयोस्तत्रैव चलतीत्यादि-
बुद्धिः नान्यत्र देवदत्तक्रियया च तौ जन्येते न निष्क्रियया भूम्येति न तस्यां
तथा प्रत्ययः । यद्येवं क्रियान्वयव्यतिरेकानुविधानात्क्रियालम्बन एवायं प्रत्ययो
न संयोगविभागालम्बनः । तदालम्बनत्वे हि तयोर्द्वयवृत्तित्वाविशेषाद्विशेषे
कारणं वाच्यं येन पुरुषएवायं प्रत्ययो न भूमाविति । देवदत्तक्रियाजन्य-
त्वेन तु न विशेषो यतः क्रियायाः परोक्षत्वे सति तदेव न विदुः किमसौ
देवदत्तप्रथया क्रिया किं वा भूम्याप्नोति । संयोगविभागकार्यानुमानस्योभय-
त्रापि तुल्यत्वात् । न च देवदत्ते गच्छति भूमावनवरतवहद्वातसंयोगवि-
भागवत्यपि वा तरङ्गिणीतीरपाषाणे चलतीति प्रत्ययो दृष्टः । तस्मात्क्रिया-
विषय एव चलतीति प्रत्ययो न संयोगविभागालम्बनः । संयोगविभागा-
ग्रहणे ऽपि च निरालम्बे विहायसि विहरति विहंगमे चलतीति संवेदनं
दृश्यते । न च गगनसंयोगः प्रत्यक्षः प्रत्यक्षेतरवृत्तित्वाद् गन्धवहमहीरुहसं-
योगवद् । चित्तालोकावयव्याकाशस्तत्संयोगश्च पक्षिणः प्रत्यक्ष इति चेन्नैत-
देवम् ।

तमालनीलजीमूतसमूहपिहिताम्बरे ।

निशीथे सान्धकारे ऽपि चलत्खद्योतदर्शनात् ॥

न तत्रालोकावयवी न च कश्चन तिमिरावयवी वा विद्यते इति
केन संयोगो गृह्यते विभागो वा । भूकम्पोत्पाते च जाते चलति वसुमतीति
मतिरस्ति न तत्र संयोगविभागो गृह्यते बहुलनिशीथे च नतराम् । तस्मान्न
संयोगाद्यालम्बना चलतीति मतिरपि तु क्रियालम्बनैवेति । न च नित्यप-
रोक्षा क्रिया ऽनुमातुमपि शक्या कार्यस्य कारकपूर्वकत्वेन भवन्मते संबन्ध-

यह्णानुपपत्तेः । न हि ते द्रव्यस्वरूपं कारणमपि तु क्रियाऽऽविष्टम् ।
 क्रियायाश्च परोक्षत्वाच्च तदाविष्टद्रव्यग्रहणं सुघटमिति कारणत्वाग्रहणाद्
 घटादावपि दुर्घटा व्याप्तिप्रतीतिः । आत्माऽनुमाने तु नायं दोषः घटादेः
 कार्यस्याधितस्य प्रत्यक्षमुपलम्भात् । तस्मान्न कार्यानुमेया क्रिया न च संयो-
 गानुमेया संयोगान्तं कर्मेति न्यायाद् वर्तमानायाः क्रियायास्तेनानुमातुम-
 शक्यत्वात् । क्रियानुमानघादश्च सामान्यलक्षणो विस्तरेण निरस्तः ।
 शतेन शक्यनुमानमपि व्युदस्तं वेदितव्यम् । पुरा च सविस्तरमतीन्द्रिय-
 शक्तिनिराकरणं कृतमेव ।

तेनादृष्टक्रियाशक्तिस्वलक्षणमिति क्षमम् ।

नेदं सामान्यतोदृष्टमिति पूर्वोक्तमेव तत् ॥

इति मतुपि वतौ वा प्रत्यये वर्तमाने

चिबिधमिदमिहोक्तं युक्तमेवानुमानम् ।

परकविरचितानां लक्षणानां त्वमुष्मि-

न्सति न भवति शोभा भास्वतीवेन्दुभासाम् ॥

बौद्धोक्तप्रतिबन्धदूषणदिशा तल्लक्षणं दूषितं

भूयोदृष्टमितान्वयैककरणं शोच्यं पुनः शाबरम् ।

सांख्यानां तु कुतो ऽनुमानघटनोपादानरूपा यत्-

स्तेषां जातिरसौ च तद्विकृतिवद्विज्ञेति दुःस्थो ऽन्वयः ॥

इदमिदानीं चिन्त्यते । यदेतदिन्द्रियादिसन्निकर्षजत्वमिदना लक्षित-
 मस्मदादिप्रत्यक्षं तत्किल प्रायशो वर्तमानकालविशिष्टवस्तुविषयम् । एवमि-
 दमनुमानमपि किं तद्गोचरमेव किं वा कालान्तरपरिच्छेदे ऽपि क्षममिति तदु-
 च्यते । चिकालविषयमनुमानमिति । कस्मात् चैकाल्यग्रहात् चिकालयुक्ता अर्थो
 अनुमानेन गृह्यन्ते । भूता नदीपूरेण वृष्टिरनुमीयते सैव भविष्यन्ती मेघो-
 ज्ञत्या धूमेन वर्तमानो ऽग्निरिति । अतश्च यन्मीमांसकैरुच्यते चेदना हि
 भूतं भवन्तं भविष्यन्तं सूक्ष्मं व्यवहितं विप्रकृष्टमित्येवंजातीयकमर्थै शक्नो-
 त्यवगमयितुं नान्यदिति तदयुक्तम् । चेदनाघत्प्रमाणान्तरस्याप्येवंजातीय-
 ष्वविषयत्वोपपत्तेः । प्रत्यक्षमपि योगिनां चिकालविषयमुक्तमस्मदादीनामपि

क चिदिति । अत्र चोदयन्ति । काले सति चैकान्यग्रहणं चिन्त्यं स एव तु
दुरुपपादः तदभावे कस्य वर्तमानादिविभागो निरूप्यते ।

न तावद्गृह्यते कालः प्रत्यक्षेण घटादिवत् ।
चिरक्षिप्रादिबोधे ऽपि कार्यमात्रावलम्बनः ॥
न चामुनेव लिङ्गेन कालस्य परिकल्पना ।
प्रतिबन्धो हि दृष्टो ऽत्र न धूमज्वलनादिवत् ॥
प्रतिभासाऽतिरेकस्तु कथं चिदुपपत्स्यते ।
प्रचितां कां चिदाश्रित्य क्रियाक्षणपरम्पराम् ॥
न चेष ग्रहणक्षत्रपरिस्पन्दस्वभावकः ।
कालः कल्पयितुं युक्तः क्रियातो नापरो ह्यसौ ॥
मूहूर्नयामाहोरात्रमासर्तुयनवत्सरैः ।
लोके काल्पनिकैरेव व्यवहारो भविष्यति ॥
यदि त्वेको विभूर्नित्यः कालो द्रव्यात्मको मतः ।
अतीतवर्तमानादिभेदव्यवहृतिः कुतः ॥

एवमाक्षिप्रे सति ।

प्रत्यक्षगम्यतामेव के चित्कालस्य मन्वते ।
विशेषणतया कार्यप्रत्यये प्रतिभासनात् ॥
क्रमेण युगपत्क्षिप्रं चिरात्कृतमितीदृशः ।
प्रत्यया नावकल्पन्ते कार्यमात्रावलम्बनाः ॥

न हि विषयातिशयमन्तरेण प्रतिभासातिशयो ऽवकल्पते ।

अरूपो नन्वयं कालः कथं गृह्येत चक्षुषा ।
रूपमेव तत्रारूपं कथं गृह्येत चक्षुषा ॥
कथं वा रूपवन्तो ऽपि परोक्षाः परमाणवः ।
तस्मात्प्रतीतिरन्वेष्ट्या किं निमित्तपरीक्षया ॥

ननु द्रव्ये ऽयं नियमो न रूपपादौ । द्रव्ये ऽपि नायं नियमः यद्रूप-
वत्तत्प्रत्यक्षमिति येन परमाणूनां तथाभावः स्यात् । किं तु यत्प्रत्यक्षं
तद्रूपवदिति । तदुक्तम् । अथायां प्रत्यक्षत्वरूपवत्त्वद्रवत्वादीनीति* । नेदं

* वैशेषिकदर्शने प्रथमतः पादभावे प्रथमान्धिके ।

द्वैविकं वचनं यदनतिक्रमणीयम् । न च वचनेन प्रत्यक्षत्वमप्रत्यक्षत्वं वा व्यवस्थाप्यते प्रत्यक्षत्वं ह्येन्द्रियकप्रतीतिविषयत्वमुच्यते तच्चेदस्ति कालस्य नीरूपस्यापि प्रत्यक्षता केन वार्यते । रूपित्वं तद् द्रव्याणामस्तु तथा दर्शनात् ।

न चानुद्घाटिताक्षस्य क्षिप्रादिप्रत्ययोदयः ।

तद्वाधानुविधानेन तस्मात्कालस्तु चाक्षुषः ॥

स्वतन्त्र एव तर्हि घटादिवत्कस्मान्न गृह्यते काल इति चेद्भ्रुस्तुस्वभाव एव न पर्यनुयोगार्हः । रूपिद्रव्यविशेषणतां गतस्य तस्य ग्रहणं न दण्डादिवत्स्वतन्त्रस्यापीति गगनादेस्त्वन्यविशेषणतया ऽपि न ग्रहणमस्तीति तस्याप्रत्यक्षत्वं न त्वरूपत्वात् । अथ वदेद् विशेषणस्यापि रूपवत् एव दण्डादेः चक्षुषा ग्रहणं न कालादेरिति तदयुक्तम् । अरूपस्यापि सामान्यादेर्विशेषणस्य चक्षुषा ग्रहणात् । द्रव्ये नियम इति चेद् उक्तमत्र यदेव नयनकरणकावगमगोचरे संचरति तदेव चाक्षुषं रूपवद्रूपं वा द्रव्यमद्रव्यं वेति । एवं गुरु द्रव्यमिति कालंस्वरादौ प्रतिभासाद्गुरुत्वमपि प्रत्यक्षं न पतनानुमेयमेव ।

तस्मात्स्वतन्त्रभावेन विशेषणतया ऽपि वा ।

चाक्षुषज्ञानगम्यं यत्तत्प्रत्यक्षमुपेयताम् ॥

अत एव प्रत्यक्षः कालः । एवं समानन्यायत्वात्पूर्वापरादिप्रत्ययगम्या दिगपि प्रत्यक्षा वेदितव्येति । अन्ये मन्यन्ते । दण्डो देवदत्तो नीलमुत्पलमितिवद्विषयातिरेकस्याग्रहणात्प्रत्ययातिशयस्य च परोक्षकालपक्षे ऽपि तत्कारणकस्योपपत्तेरनुमेय एव कालः ।

अप्रत्यक्षत्वमात्रेण न च कालस्य नास्तिता ।

युक्ता पृथिव्यधोभागचन्द्रमःपरभागवत् ॥

अप्रतिभासमानो ऽपि कालः संस्कार इवेन्द्रियसहचरितः प्रत्यभिज्ञां क्षिप्रादिप्रतीतिं अनयिष्यति कृतश्च प्रत्यक्षलक्षणे महान्कलिः किं विषयमे-
कस्य प्रतिभासभेदः उतोपायभेदादपीति तदलं पुनस्तद्विमर्देन ।

प्रमाणमिति निर्णीतं प्रत्यक्षं सविकल्पकम् ।

तस्मान्न कल्पनामात्रं चिरञ्चिप्रादिसंविदः ॥

न च संपरिदृश्यमानकारणविनिर्मितत्वमुपपद्यते क्रियमाणस्य पटादेः कार्यस्य तदुत्पादस्य च तन्तुतुरीवेमशलाकाकुविन्दादिकारणवृन्दस्य साम्ये ऽपि क्व चित्तुर्णै कृतं क्व चिच्चिरेण कृतमिति प्रतिभासभेददर्शनात्त्रिमितान्तरं चिन्तनीयम् । ननु परिस्यन्दादिक्रियाभेद एवात्र निमित्तं कश्चित्परिस्यन्दश्चतुरः कश्चिन्मन्थर इति क्व चित्त्विप्रबुद्धिः क्व चिच्चिरबुद्धिरिति । नैतच्चारुः । परिस्यन्दगतयोरपि चातुर्यमान्यर्थयोर्निमित्तान्तरकार्यत्वात् । परिस्यन्दे ऽपि चिरेण गच्छति शीघ्रं धावतीति चिरञ्चिप्रादिप्रतीतिर्दृश्यते । आह । न देवदत्तादिपरिस्यन्दनिबन्धनाः क्रमाक्रमादिप्रत्ययाः किं तु ग्रहनक्षत्रादिपरिस्यन्दनिबन्धनाः । स एव च ग्रहतारादिपरिस्यन्दः काल इत्युच्यते । तत्कृत एवायं यामाहोरात्रमासादिव्यवहारः । तस्य स्वत एव भेदादौपाधिकभेदकल्पनाक्लेशो न भविष्यति । भेदपरिच्छेदे नालिकाप्रहारादिरुपायः इयती नालिका इयन्मूहूर्तम् इयान्प्रहरः इति । तत्रैकस्मिन्मूहूर्ते प्रहारे वा निर्वर्त्यमानेषु बहुषु कार्येषु युगपदिति भवति मतिः । मूहूर्तान्तरापेक्षेषु क्रमेणेति । तस्माद्गृहादिपरिस्यन्द एव तेस्तेर्निमित्तेरूपलक्ष्यमाणप्रमाणः काल इति । कालविदश्च ज्योतिर्गणकास्तद्वेनं बुध्यन्ते । तदसांप्रतम् । चन्द्रादियहपरिच्छेदे ऽपि क्रियादिप्रतीतिदर्शनात् ।

चिरेणास्तं गतो भानुः शीतांशुः शीघ्रमुद्गतः ।

उदिताविष दृश्यते युगपद्गौमभार्गवौ ॥

इति दृश्यते प्रतिभासः । न च ग्रहान्तरपरिस्यन्दकारणक एव शक्यते वक्तुमनवस्थाप्रसङ्गात् । तस्मान्न ग्रहादिपरिस्यन्दः कालः किं तु वस्त्वन्तरं यत्कृतो ऽयं क्रमादिव्यवहारः । ननु भवत्कल्पितो ऽपि कालः किं स्वत एव क्रमस्वभावः हेत्वन्तराद्वा । स्वतस्तस्य तत्स्वभावत्वे कार्यस्यैव पटादेः परिदृश्यमानस्य तत्स्वाभाव्यं भवतु किं कालेन । हेत्वन्तरपक्षे त्वनवस्था तस्यापि हेत्वन्तरापेक्षत्वादिति । तदेतद्बालिशचोद्यम् । शुक्रगुणादावप्येवं वक्तुं शक्यत्वात् । गुणस्य स्वतः शुक्रस्वभावत्वे द्रव्यस्यैव तद्भवतु किं गुणेन गुणान्त-

रकल्पने त्वनवस्येति । अथ तत्र तथा दर्शनाज्ञेदं चोद्यं तदिहापि समानम् । कार्येषु पटादिषु निमित्तान्तरकृतः क्रमादिव्यवहारो निमित्तान्तरे निमित्तान्तरं न मृग्यमिति । तस्मादस्ति युगपदादिव्यवहारहेतुः कालः । अतश्चेवम् ।

दृष्टः परापरत्वस्य टिकृतस्य विपर्ययः ।

युवस्यविरयोः सो ऽपि विना कालं न सिध्यति ॥

दूरतरदिगवच्छिन्नो देवदत्तादिः पर इति प्रतिभासते निकटदिगवच्छिन्नस्तु अपर इति । तदत्र न कालव्यतिरिक्तं कारणमुपपद्यते इत्यतो ऽनुमीयते कालः । स चायमाकाशवत्सर्वत्रैकः कालः यथा ऽऽकाशलिङ्गस्य शब्दस्य सर्वत्राविशेषाद्विशेषलिङ्गाभावाच्चेकः कालः । सर्वत्र तद्व्यवहारद्विभुः । अवयवाश्रयानुपलम्भाद् निरवयवः । अनाश्रितश्चानाश्रितत्वादेव द्रव्यम् । अत एवावयवविभागादिनाशकारणानुपपत्तेर्नैत्य इति । नन्वेवं चेकत्वात्कालस्य कृतो वर्तमानादिविभागः तदभावात्कथं चिकालविषयमनुमानमुच्यते । उच्यते न तात्त्विकः कालस्य भेदो वर्तमानादिः । किं त्वसन्नप्यसौ व्यवहारचिद्व्यये केन चिदुपाधिना कल्प्यते । कः पुनरसावुपाधिः क्रियेति ब्रूमः । ननु तस्या अपि न स्वतो वर्तमानादिभेदः तद्वात्रे वा सेव तथा भवतु किं कालेन । मैवम् । उत्पत्तिस्थितिनिरोधयोगिफलावच्छेदेन नानाक्षणपरम्परात्मिकापि क्रियेत्युच्यते सा वर्तमानादिभेदवती च । तथा हि । स्थाल्यधिश्रयणात्प्रभृति आ तदवतरणादुत्पद्यमानोदनाख्यफलावच्छेदात्क्रिया वर्तमानोच्यते पचतीति तदवच्छेदाद् घटाकाशवत्कालो ऽपि तावान् वर्तमान इत्युच्यते । अभिनिर्वृतफलावच्छेदात्मा परिस्पन्दसन्ततिरतीता भवति अपाक्षीदिति तदवच्छेदात्कालो ऽप्यतीत उच्यते । अनारब्धफलावच्छेदाद्दृषिष्यन्ती क्रियोच्यते पच्यतीति तथा कालो ऽपीत्येवं सोपाधिकः काले एव वर्तमानादित्रयव्यवहारः । अतश्च यदुच्यते वृक्षात्पततः पर्णस्य भूत-भविष्यन्तावध्वानो दृश्येते न वर्तमानः तस्माद्वर्तमानः कालो नास्तीति तदसंबद्धम् । अथव्यङ्ग्यत्वाभावात्कालस्य । न ह्यध्वव्यङ्ग्यः कालभेदः किं तु यथात्मक्रमेण क्रियाव्यङ्ग्य इवेति । क्रियापरिकल्पितभेदनिबन्धनश्चायं क्षणलक्षणप्रमाणकालानालिकासूत्रेयामाहोरात्रमासत्सर्वयनसंबन्धस्य युगमन्वन्तरकल्पव्यव-

द्वार इत्यलं प्रसङ्गेन । तिथ्यादिभेदावधारणं च वेदिककर्मप्रयोगाङ्गम् । पौर्ण-
मास्यां पौर्णमास्यां यजेत अमावस्यायाममावस्यायां चेति । एवं वसन्तादृतु-
भेदो ऽपि तदङ्गं वसन्ते ब्राह्मणो ऽग्नीनादधीत यीप्से राजन्यः शरदि
वैश्यः वर्षासु रथकार इति । स चायमृतुतिथ्यादिविभागः क्रिययेव ज्योतिः-
शास्त्रोपदिष्टविशिष्टराशिसंस्तृष्टचन्द्रादियहगतया लक्ष्यते लौकिकेन च लक्ष्मणा-
तेन तेनेति । तद्यथा ।

चञ्चयचुम्बिताताम्रचूताङ्कुरकदम्बकैः ।
कथ्यते कोकिलैरेव मधुर्मेधुरकूजितैः ॥
दिवाकरकरालातपातनिर्दग्धवीरुधः ।
मार्गोः समल्लिकामोदा भवन्ति गीष्मशंसिनः ॥
शिखण्डमण्डनारब्धोदृण्डताण्डवडम्बरैः ।
प्रावृडाख्यायते मेघमेदुरैर्मेदिनीधरैः ॥
मौक्तिकाकारविस्तारितारानिकरचचितम् ।
शरत्पिशुनतां याति यमुनाम्भोनिभं नभः ॥
आयामियामिनीभोगसफलाभोगविभ्रमाः ।
हेमन्तमभिनन्दन्ति सोष्माणस्तक्षणीस्तनाः ॥
आस्कन्दनदलत्कुन्दकलिकोत्करदन्तुराः ।
वदन्ति शिशिरं घातास्तुषारकणकर्कशाः ॥
तस्मादेको ऽप्ययं कालः क्रियाभेदाद्विभियते ।
एतेन सदृशन्यायान् मन्तव्या दिक्चमर्थिता ॥

पूर्वपश्चिमादिप्रत्ययानां केवलवृद्धादिप्रत्ययवैलक्षण्येन कारणान्तरा-
नुमानात् । दिग्लिङ्गाविशेषादेकत्वे ऽपि दिशो दशविधाः । प्रदक्षिणावर्तपरिवर्त-
मानमार्तण्डमण्डलमरीचिनिचयचुम्ब्यमानकाञ्चनाचलकटकसंयोगोपाधिकृतः
पूर्वपश्चिमादिभेदः कल्प्यते । पूर्वा पूर्वदक्षिणा दक्षिणा दक्षिणपश्चिमा पश्चिमा
पश्चिमोत्तरा उत्तरा उत्तरपूर्वा अधस्तनी ऊर्ध्वा चेति । दैवतापरिग्रहवशाच्च
पुनरैषेव दिग्दशधोच्यते । ऐन्द्री आग्नेयी याम्या नैर्ऋती वारुणी घायव्या
कौबेरी ऐशानी नागीया ब्राह्मी चेति । ननु च येनैव प्रत्ययेन प्रत्यक्षेण सिद्धेन

या सता दिक्कालावगम्येते तेनेव तयोर्भेदग्रहणात्कथमेकत्वं तदवगमसम-
यएव तथा भेदप्रतिभासात् । उक्तमच सर्वत्र तत्प्रत्ययाविशेषादिति । व्यत्य-
यदर्शनाच्च येवैकत्र पूर्वा दिक्चेवान्यत्र दक्षिणेति गृह्यते प्राग्भागे यः सुरा-
ष्ट्राणां मालवानां स दक्षिण इति । काले ऽपि चिरक्षिप्रादिविभागश्चाव्यवस्थित
एव दृश्यते यो हि अनागत इति परिस्फुरति कालः स एव वर्तमानो भवति
भूतो भवति च । तथा च चिरमपि शीघ्रीभवति शीघ्रमपि चिरीभवति ।
तस्मात्तद्वेदे ऽप्यौपाधिक इति सिद्धम् ।

समानतन्त्रे दिक्कालौ वेतत्येन विचिन्तितौ ।

तन्त्रेह लिख्यते लोके द्वेष्या हि बहुभाषिणः ॥

सिद्धः कालश्चाक्षुषो लैङ्गिको वा तन्नानात्वं सिद्धमौपाधिकं च ।

तस्माद्युक्तं निश्चिकाय चिकालयाहीत्येवं सूचकारो ऽनुमानम् ॥

अनुमानानन्तरमुपमानं विभागसूत्रे पठितमिति तत्क्रमेण तस्य
लक्षणमुच्यते ।

प्रसिद्धसाधर्म्यात्साध्यसाधनमुपमानम् ॥ ६ ॥

अत्र वृद्धनेयायिकास्तावदेवमुपमानस्वरूपमाचक्षते । संज्ञासंज्ञिसम्ब-
न्धप्रतीतिफलं प्रसिद्धेतरयोः साहचर्यप्रतिपादकमतिदेशवाक्यमेवोपमानम् ।
गवयार्थी हि नागरको ऽनवगतगवयस्वरूपस्तदभिज्ञमारण्यकं पृच्छति की-
दृग्गवय इति स तमाह यादृशो गोस्तादृशो गवय इति । तदेतद् वाक्यम-
प्रसिद्धस्य प्रसिद्धेन गवा सादृश्यमभिदधतद्द्वारकमप्रसिद्धस्य गवयसंज्ञाभि-
धेयत्वं ज्ञापयतीत्युपमानमुच्यते । ननु शब्दस्वभावत्वादस्याप्रोपदेशः शब्द-
इत्यनेन गतार्थत्वान्नेदं प्रमाणान्तरं भवेत् । न च संज्ञासंज्ञिसंबन्धपरिच्छेद-
कालत्वेन प्रमाणान्तरता वक्तव्या फलवैचित्र्येण प्रमाणानन्त्यप्रसङ्गात् । लौकि-
कानि हि वचनानि वैदिकानि च विधिनिषेधबोधकानि नानाफलान्यपि
भवन्ति न शब्दतामतिक्रामन्ति । उच्यते । यत्र शब्दप्रत्ययादेव तत्प्रणेतृ-
पुरुषप्रत्ययादेव वा अर्थतथात्वमुपायान्तरानपेक्षमवगम्यते स आगम एव
तस्तदर्थप्रतीतेः । यत्र तु पुरुषः प्रतीत्युपायमपरमुपदिशति तत्र तत एवा-
प्यातदर्थवाधारणम् । उपायमात्रावगमे तु शब्दव्यापारो यथा परार्थानुमाने ।

अग्निमानयं पर्वतो धूमवत्वान्महानसवदिति । अच हि न पुरुषोपदेशविश्व-
सादेव शैलस्य कृशानुमतां प्रतिपत्ता निमित्तान्तरनिरपेक्षः प्रतिपद्यते अपि
तु तदवबोधकधूममाख्यलिङ्गसामर्थ्यादेव । तदिह यद्याटविको नागरकाय गव-
यार्थिने तदवगमोपायं प्रसिद्धसाधर्म्यं नाभ्यधास्यताहं तदुपदेश आगमे
एव अन्तरभविष्यत् । तदुपदेशात् तत एव तदर्थावगम इति सत्यपि
शब्दस्वभावत्वे प्रमाणान्तरमेवेदम् । प्रतिपत्ता ऽपि नागरको नारण्यकवा-
क्यादेव तं प्राणिनं गवयशब्दवाच्यातया बुध्यते किं तु साहृष्यं प्रसिद्धेन
गवा तस्य पश्यति । किमारण्यकवाक्येन न संप्रत्ययो नागरकस्य । न ब्रूमे न
संप्रत्यय इति किं तु साहृष्यमुपायान्तरं तदवगतावसावुपदिष्टवानिति ततो
ऽवगतिर्भवन्ती न निन्देतां शक्यते इति न शाब्दी सा प्रतीतिरपि त्वोप-
मानिकीति वचनमपि भवद्विदमुपमानं प्रमाणान्तरमिति युक्तम् । भाष्या-
क्षराण्यपि चैतत्पक्षसाध्यच्छायामिव घदन्ति लक्ष्यन्ते । तानि तु ग्रन्थगौरव-
भयान्न योज्यन्ते इत्यलं प्रसङ्गेन । अद्यतनास्तु व्याचक्षते श्रुतातिदेशवा-
क्यस्य प्रमातुरसिद्धे पिण्डे प्रसिद्धपिण्डसाहृष्यज्ञानमिन्द्रियजं संज्ञासंज्ञिसंब-
न्धप्रतिपत्तिफलमुपमानम् । तद्वीन्द्रियजनितमपि धूमज्ञानमिव तदगोचरप्रमे-
यप्रमितिसाधनात्प्रमाणान्तरम् । श्रुतातिदेशवाक्यो हि नागरकः कानने
परिभ्रमन् गोसदृशं प्राणिनमवगच्छति ततो वनेचरपुरुषकथितं यथा गोस्तथा
गवय इति वचनमनुस्मरति स्मृत्वा च प्रतिपद्यते अयं गवयशब्दवाच्य इति ।
तदेतत्संज्ञासंज्ञिसंबन्धज्ञानं तज्जन्यमित्युपमानफलमित्युच्यते ।

प्रत्यक्षं तावदेवैतद्विषये न कृतश्रमम् ।

घनस्यगवयाकारपरिच्छेदफलं हि तत् ॥

अनुमानं पुनर्नाच शङ्कामप्यधिरोहति ।

क्व लिङ्गलिङ्गिसंबन्धः क्व संज्ञासंज्ञितामतिः ॥

आगमादपि तत्सिद्धिर्न वनेचरभाषितात् ।

तत्कालं संज्ञिनेो नास्ति गवयस्य हि दर्शनम् ॥

संज्ञासंज्ञिनोश्च परिच्छेदे सति तत्संबन्धः सुशको भवति नान्यथा ।
अत एव प्रत्यक्षपूर्वकं संज्ञाकर्मत्यावसते । एतदाक्षिपति ।

ननु नागरकप्रश्नमनुकथ्य घनेघरः ।
 झूते ऽतिदेशकं वाक्यं यथा गौर्गवयस्तथा ॥
 अस्यायमर्थो यस्य त्वं गोसादृश्यं निरीक्षसे ।
 तमेव गवयं विद्याः स चायं संज्ञिनो ग्रहः ॥
 संबन्धकारणं चेह विशेषेषु न युज्यते ।
 आनन्त्यात्किं तु सामान्ये तच्चेत्यमवधारितम् ॥
 प्रत्यक्षपूर्वकं संज्ञाकमेति न हि वैदिकी ।
 घोदना किं त्ववच्छेदः संज्ञिनो ऽपि विवक्षितः ॥
 स तु प्रत्यक्षतो वा ऽस्तु प्रमाणान्तरतो ऽपि वा ।
 स्मर्यमाणो ऽपि चार्थोऽस्ति संकेते कारणं क्व चित् ॥
 यो ऽसौ तत्र त्वया दृष्टः प्राणी स रुरुह्यते ।
 क्व चित्तु कैश्चिन्निरिदिश्य परोक्षमुपलक्षणेः ॥
 संज्ञिनं व्यवहर्तारस्तत्र संज्ञां नियुञ्जते ।
 दन्तुरो रोमशः श्यामो वामनः पृथुनोचनः ॥
 यस्तत्र चिपिटयीवस्तं चैवमवधारयेः ।
 एवमपि गोपिण्डसाकूप्योपलक्षिते ॥
 वाच्ये वाचकसंबन्धबोधनं नैव दुर्घटम् ।
 अथ सोपपन्ना वाक्याद्बुद्धिरित्यभिधीयते ॥
 उपपन्नो ऽपि संबन्धे न कश्चिदनुभूयते ।
 यस्त्वस्ति गवयाकारं प्रति कीदृगसाविति ॥
 सो ऽपि प्रत्यक्षतो दृष्टे गवये विनिवर्तते ।
 प्रत्यक्षागमसिद्धे ऽर्थे तस्मान्मानान्तरेण किम् ॥

अथाहुः । नाटविकरटितवाक्याद्विस्पष्टः संज्ञासंज्ञिसंबन्धप्रत्ययो भवि-
 तुमर्हति संज्ञिनस्तदानीमप्रत्यक्षत्वात् । यद्यपि गोसाकूप्यविशिष्टतया तदव-
 णम उपपादितः तथा ऽपि सोपपन्नेव भवति तदानीं बुद्धिः ।

न निराकाङ्क्षताबुद्धिस्तदानीमुपपायते ।
 तदनुपादनपर्यन्तः शब्दव्यापार इष्यते ॥

न चासौ निर्वहृत्यच वाच्यसंविध्यपेक्षणात् ।
 शब्देन तदनिर्वाहान्न स्वकार्ये कृतं भवेत् ॥
 संबन्धप्रतिपत्तिश्च सामान्ये यदि येष्यते ।
 तदप्यविदितव्यत्ति न सम्यगवधारितम् ॥
 गवयाकारवृत्तिश्च तदानीं बुद्ध्युपप्लवः ।
 संबन्धे ऽपि ह्यधिष्ठाने दधाति श्यामलां धियम् ॥
 प्रत्यक्षपूर्वकं तस्मात्संज्ञाकर्मति गीयते ।
 क्व चित्तदेव प्रत्यक्षं स्पृतिद्वारेण कारणम् ॥
 पूर्वदृष्टे कुरङ्गादौ संबन्धो दर्शितो यथा ।
 चेचे प्रत्यक्षवत्सिद्धिर्दन्तुरादिविशेषणैः ॥

इह पुनरतिदेशवचनसमये गोसादृश्यमात्रोपदेशे सत्यपि संज्ञिनि न
 निवर्तते एवोपप्लवः प्रमाणान्तरपरिच्छेदसापेक्षसंज्ञिरूपोपदेशात् । यत्र गोसा-
 दृश्यं पश्यसीति प्रत्यक्षादेव तर्हि उपप्लवो विरस्यतीति चेद् न । प्रत्यक्षस्ये-
 न्द्रियसन्निकर्षादिस्वभावस्य संज्ञासंज्ञिसंबन्धबोधकरणासमर्थत्वात् ।

प्रत्यक्षफलमेतत् समर्थं सत्यमिष्यते ।

तस्यैव च वयं ब्रूम उपमानप्रमाणताम् ॥

यथा प्रत्यक्षफलमपि धरणिधरकुहरभुवि धूमदर्शनमनिन्द्रियविभाव-
 सुबोधसाधनत्वादनुमानम् एवं गोसाहृष्यविशेषितविपिनगतगवयपिण्डदर्शन-
 मध्यक्षफलमपि तदनवगतसंज्ञासंज्ञिसंबन्धबोधविधानादुपमानमुच्यते । यथा
 च तत्र पूर्वावगतधूममग्निप्रतिबन्धस्मरणं सहकारितामुपैति तथा इहापि पूर्व-
 श्रुतारण्यकवाक्यार्थस्मरणम् । यथा तत्र व्याप्तिवैलायामनालीठविशेषा बुद्धिर-
 धुना पक्षधर्मताबलाद्विशेषे व्यतिष्ठते अत्राग्निरिति तथा ऽत्राप्यनवगतवा-
 च्यविशेषाद्वाक्याद्बुद्धिरिदानीं वाच्यविशेषे दृष्टे निरुपप्लवा जायते अयं च गवय-
 शब्दाभिधेय इति । नैतावता ऽनुमानमेवेदमित्याशङ्कनीयम् अनपेक्षितधर्मा-
 न्वर्थव्यतिरेकादिसामग्रीकस्य तत्प्रत्ययोत्पादात् ।

तस्मादयं स गवयो नामेत्येवंविधा मतिः ।

उपमानैकजन्येव न प्रमाणान्तरोद्घा ॥

न सेवा नास्ति संदिग्धा बाध्यते कल्पनामार्गं वेति सर्वथेतस्याः
प्रमितैः साधनमुपमानं प्रमाणमिति सिद्धम् । तदिदमहं प्रसिद्धसाधर्म्यात्सां-
ध्यसाधनमुपमानम् । प्रसिद्धसाधर्म्यादिति कर्मधारयः तृतीयासमासो बहु-
व्रीहिवो । प्रसिद्धं च तत्साधर्म्यं प्रसिद्धेन गवा वा साधर्म्यं गवयस्य प्रसिद्धं
वा साधर्म्यं यस्य स प्रसिद्धसाधर्म्यो गवयः तस्मात्प्रसिद्धसाधर्म्यात्साध्य-
साधनमुपमानम् । साध्यः सञ्चिसंबन्धः तस्य साधनं बोधनं सञ्चासञ्चिसंबन्ध-
ज्ञानं वा साध्यं तस्य साधनं जननमित्यर्थः । एवं प्रसिद्धसाधर्म्यज्ञानमुप-
मानं फलं सञ्चासञ्चिसंबन्धज्ञानमित्युक्तं भवति ।

साध्यसाधनशब्देन करणस्य प्रमाणात्ताम् ।

ब्रवीत्येतच्च मन्तव्यं सर्वेषु परिभाषितम् ॥

अत एव मध्ये लिखितमिदं यदुभयतः प्रमाणलक्षणानि व्याप्यतीति ।

अत्यन्तप्रायसाधर्म्यविकल्पादिनिबन्धनः ।

क्षिप्रः सूचकतः साक्षादुपमानस्य विप्रवः ॥

येन सदृशप्रतीतिर्जन्यते तत्सदृशमिति किमत्यन्तसादृश्यादि-
विकल्पेः ।

अभिन्नप्रत्यये हेतुर्यथा सामान्यमुच्यते ।

सदृशप्रत्यये हेतुस्तथा सादृश्यमुच्यते ॥

ननूपमानलक्षणमस्मिन् मोक्षशास्त्रे क्लोपयुज्यते । आगमात्तावदात्म-
ज्ञानं मोक्षसाधनं सेतिकर्तव्यताकमवगम्यते । अनुमानादागमप्रामाण्यनि-
श्चयः । प्रत्यक्षादनुमानस्य व्याप्तिपरिच्छेद इति चयमेवोपदेष्टव्यम् । सत्यमे-
वम् । उपमानमपि क्व चिद्गवयालम्भादिचोदनार्थानुष्ठाने सोपयोगम् । अन-
वगतगवयस्वरूपे तदालम्भाभावात् । यथा मुद्रस्तम्भस्तथा मुद्रपर्णीति
मुद्रपर्ण्याद्यौषधिपरिज्ञाने ऽपि तदुपयोगि भवति ।

सर्वानुग्रहबुद्ध्या च कर्णार्द्रमतिर्मुनिः ।

मोक्षोपयोगाभावे ऽपि तस्य लक्षणमुक्तवान् ॥

नन्वेवं सति यागोपयोग्युपयोग्यन्यदपि बहूपदेष्टव्यं स्यात् । न
प्रमाणशास्त्रत्वादस्य प्रमाणमेवार्थपरिच्छिन्निसाधनमिहोपदिश्यते । तच्चतुर्वि-
धमैव न न्यूनमधिकं वेति निर्णीतम् । प्रमेयं तु मोक्षाङ्गमेवोपदिश्यते इत्यलं

प्रसङ्गेन । जेमिनीयास्तु अन्यथोपमानस्वरूपं वर्णयन्ति । यदा श्रुतातिदेशवाक्यस्य घने गवयपिण्डदर्शनानन्तरं नगरं गतं गोपिण्डमनुस्मरत एतेन सदृशो गौरिति ज्ञानं तदुपमानम् । तस्य विषयः संप्रत्यवगम्यमानगवयसादृश्यविशिष्टः परोक्षो गोः तदृति वा गवयसादृश्यम् । अत एव तज्ज्ञानं प्रत्यक्षजन्यं परोक्षगोपिण्डविषयत्वात् । अश्रुतातिदेशवाक्यस्याभावात् शाब्दम् ।

न च स्मरणमेवेदं प्रमेयाधिक्यसम्भवात् ।
 गवयेन हि सादृश्यं न पूर्वमवधारितम् ॥
 भूयोऽवयवसामान्ययोगो यद्यपि मन्मते ।
 सादृश्यं तस्य तु क्षप्रिर्गृहीति प्रतियोगिनि ॥

न चानुमानिकमिदं ज्ञानमनपेक्षितपक्षादिधर्मादिकस्य भावात् । न च गवयगतं साहचर्यं तत्र लिङ्गमपक्षधर्मत्वात् । नापि गोगतमप्रसिद्धत्वात् प्रतिज्ञार्थैकदेशत्वाच्च । विषाणाद्यवयवजातमपि न गोगतं लिङ्गमिदानीं घनस्यस्य तद्गहणाभावात् । अगृहीतस्य च लिङ्गत्वानुपपत्तेः । गवयगतमपि तदलिङ्गमेव पूर्ववदपक्षधर्मत्वात् । तस्माद्गवयसादृश्यविशेषितनगरगतपरोक्षगोपिण्डज्ञानं काननवर्तिनः प्रमातुः प्रमाणात्तरं भवतीत्यभ्युपगन्तव्यम् । तदिदमनुपपन्नम् । एवंविधप्रतीत्यभावात् ।

प्रसिद्धेन हि सादृश्यमप्रसिद्धस्य गम्यते ।

गवा गवयपिण्डस्य न तु युक्तो विपर्ययः ॥

तथा हि । अश्रुतातिदेशको नागरकः कानने परिभ्रमन्नदृष्टपूर्वं गोसदृशं प्राणिनमुपलभमान एवं बुद्ध्यते ब्रवीति च अहो नु गवा सदृश एव कश्चन प्राणीति । न त्वनेन सदृशो गौरिति ज्ञानमभिधानं वा तदानीं कस्य चिदस्तीति अतःप्रमितेरेवाभावात्किं प्रमाणाचिन्तया । भवतु वेषा बुद्धिरनेन सदृशो गौरिति तथा ऽपि स्मृतित्वान्न प्रमाणफलम् । नन्वेष गोपिण्डमात्रे सत्यं स्मृतिरेवेषा सम्प्रत्यवगतगवयसादृश्यविशिष्टत्वं तु तस्य पूर्वमनुपलब्धमधुनेव गम्यते इति न तस्मिन्नेषा स्मृतिः । मैवम् । गवयसादृश्यस्यापि तत्र पूर्वं गहणात् । नन्वनवगतगवयेन गवि गवयसादृश्यमवगतमिति चिन्तम् । व्यक्तितिरस्कृतस्य गहणात् । नन्विदमपि चिन्तनं गृहीतं च व्यक्तितिरस्कृतं

चेति व्यक्तित्वाद् यद्वयमेव तत्तिरस्कारे च नास्त्येव यद्वयम् । उच्यते । नैत-
दपि चिचत्तरम् । तथा हि घने गवयमालोक्य नागरको न करेणुमनुस्मरति न
करभं न तुरङ्गम् अपि तु विशिष्टमेव पिण्डं न च निर्निबन्धनमेवेदं विशिष्ट-
विषयस्मरणमुत्पत्तुमर्हेति । तस्माद्यत्रैव परिदृश्यमानपिण्डसादृश्यं पूर्वमवगतं
स एव पिण्डो ऽस्मिन्दृश्यमाने स्मरणपथमवतरति नेतर इति । सादृश्यग्रह-
णमसंवेद्यमानमप्यभ्यस्तविषयाविनाभावस्मृतिबलात्परिकल्प्यते । पूर्वं च गव-
यग्रहणाद्विना गवयसदृशीयं गौरिति ग्रामीणस्यानुभवे न भवतीति व्यक्ति-
तिरस्कृतं तत्सादृश्यग्रहणमुच्यते इति न किं चिच्चिन्तम् । तस्मात्स्मृतिरेवेयं
तथा हि प्रतीतिः अनेन सदृशो गोः मया नगरे दृष्ट इति । न त्वद्येतत्स-
दृशो गोर्दृश्यते इति बुद्धिः । ननु प्रतियोगियद्वयद्विना कथं ग्राम्यस्य सादृ-
श्यग्रहणम् । अथ भवतेवात्मनः प्रतिकूलमभिहितम् ।

सामान्यवच्च सादृश्यमेकैकत्र समाप्यते ।

प्रतियोगिन्यदृष्टेपि तस्मात्तदुपलभ्यते* ॥

स च भूयोऽवयवसामान्ययोगो ऽगृहीतगवयेनापि नागरकेण यद्द्वीतुं
शक्यते । अथ तदा तद्ग्रहणे ऽपि सति न तस्य सदृशप्रत्ययः । न तर्हि भूयो-
ऽवयवसामान्ययोगः सादृश्यम् । यथोक्तं सादृश्यं सदृशप्रत्ययहेतुत्वमेव
सादृश्यम् । भूयोऽवयवसामान्ययोगे च तल्लक्षणे चित्तादावव्याप्तिः । अतिव्या-
प्तिश्च प्राण्यन्तरेषु विसदृशेष्वपि तदवयवसामान्यानां खुरादीनां भावात् ।
भूयस्त्वं तु क्रियन्तेषामिति न विद्वः । यावता सदृशप्रत्ययोत्पत्तिरिति चेत् तर्हि
सदृशप्रत्ययहेतुत्वमेव सादृश्यमस्त्वित्युक्तम् । तस्मान्नवयदर्शनात्पूर्वमपि
गव्यनभिव्यक्तसादृश्यग्रहणोपपत्तेः स्मृतिरेवेयम् । अथ मतं यथा नैयायि-
कानामतिदेशशक्यवेलायां सोपपत्तौ संज्ञासंज्ञिसंबन्धबुद्धिरुपमानं निरुप-
धीभवति एवमियमपि या ऽसौ पूर्वं व्यक्तितिरस्कृता गवि गवयसादृश्यबुद्धि-
रभूत्सेदानीमुपमानाह्यक्तीभविष्यतीति । नैतदस्ति । गवयग्राहिणा प्रत्यक्षेणैव
तत्स्पष्टतासिद्धेः यथा भवद्विनैयायिका उक्ताः अथ त्वधिकता का चित्प्रत्यक्षा-
देव सा भवेदिति† । तथा नैयायिका अपि युष्मान्वह्यन्ति । ननु घनस्थप्रमातुर्ग-

वयविषयं प्रत्यक्षं कथं यामवर्तिनि गवि सादृश्यबुद्धेः स्पष्टतामादधीत । किं कुर्मस्तद्वर्शनानन्तरं सुस्पष्टतत्सादृश्यविशिष्टगोपिण्डस्मरणात् । नन्वत एवेद-
मुपमानं प्रमाणान्तरमुच्यते प्रत्यक्षस्य सन्निहितगवयस्वरूपमाचनिष्ठत्वात् ।
परोक्षे च गवयसादृश्यप्रत्ययस्य विस्पष्टस्यान्यतो ऽसिद्धेरिति । उक्तमत्र स्मृति-
रेवेयं तथा ऽवभासनात् । अनधिगतार्थेयाहि च प्रमाणमुपगच्छन्ति भवन्तः ।
भक्तु स्मृतिविलक्षणेषु प्रतीतिः तथा ऽप्यनुमानजन्यत्वाच्च प्रमाणान्तरमाचि-
शति । स्मर्यमाणो गोः धर्मी एतत्सदृश इति साध्यो धर्मः एतदवयवसामा-
न्ययोगित्वात्सन्निहितद्वितीयगवयपिण्डवत् । तदसन्निधाने सामान्ये न व्याप्तिर्दे-
र्क्ष्यितव्या । यत्र यदवयवसामान्ययोगित्वं तत्र तत्सादृश्यं यथा यमयोरिति ।
विशिष्टस्य तद्योगस्य हेतुत्वान्नानैकान्तिकत्वम् । सामान्ययोगो ऽन्यो ऽन्यच्च
सादृश्यमित्युक्तत्वान्न प्रतिस्त्वार्यैकदेशो हेतुः । अव्युत्पन्नस्य नारिकेलद्वीपवा-
सिनो बालस्य वा तत्प्रत्ययानुत्पादान्न व्याप्तिरपेक्ष्येण सा प्रतीतिरिति
वक्तव्यम् । तस्मादित्यमनुमानजन्यत्वात्स्मृतित्वाद्वा पूर्वोक्तादसम्भवादेव वा
नेयमवगतिरुपमानकार्येति सिद्धम् । कश्चास्य भवदुपमानस्य स्वतन्त्रोपयोग
एवं ह्याहुर्भवन्तः* ।

अपरीक्षामिषेणापि लक्षणानि वदन्नयम् ।

न स्वतन्त्रोपयोगित्वनिरपेक्षाणि जल्पति ॥

ननूक्त एवोपयोगः सौर्यं चरौ द्रव्यदेवतासाहृष्यादाग्नेयविध्यन्त-
लाभः आग्नेयो ऽष्टाकपाल इत्युपदिष्टाऽष्टैतिकर्तव्यताकलापतया निराका-
ङ्क्षो विधिः सौर्यं चरुं निर्वपेद् ब्रह्मवर्चसकाम इत्यत्र प्रधानमाचोपदेशाद्वि-
ध्यादिरस्ति न तु विध्यन्त इतिकर्तव्यताऽभिधानम् । न चानितिकर्तव्यताकं
कर्म प्रयोगयोग्यम् । अतः किमीयमितिकर्तव्यताजातमिह गृह्यतामित्यपेक्षायां
चरुपुरोडाशयोः त्रीह्याद्यौषधसाधनत्वेन द्रव्यसादृश्यात्सूर्याग्न्योश्च तेजस्वि-
तया देवतयोः साहृष्यादाग्नेयतिकर्तव्यता सौर्यं क्रियते इत्युपमानान्नम्यते ।
अपि च क्व चिन्नेादितद्रव्यादावलभ्यमाने प्रतिनिध्युपादानेन कर्मसमापना-
त्प्रतिनिधिमाचोपादाने प्राप्ते त्रीहिसदृशनीवारोपादानमुपमानात्प्रतीयते इति ।
तदाह ।

* तन्मन्त्रार्थिके शब्दलक्षणाध्याये श्लो. ७ ।

भिन्ना ऽनुमानादुपमेयमुक्ता सौर्यादिवाक्येन सहायि दृष्टम् ।

सादृश्यतोऽग्न्यादियुतं कथं नु प्रत्याययेदित्युपयुज्यते नः ॥

प्रतिनिधिरपि चेवं ब्रीहिसादृश्ययोगाद्

भवति तदपचारे यत्र नीधारजाते ।

तदपि फलमभीष्टं लक्षणस्योपमायाः* ।

तदेतदसमञ्जसम् । प्रसिद्धेनाप्रसिद्धस्य सादृश्यमवगम्यते इत्येष भव-
द्विद्विहस्तदृष्टः पन्थाः । विपर्ययस्तु आश्रितः । यदप्यदृष्टेन नूतनेनाप्रसिद्धेन गव-
येन वाक्यसिद्धस्य गोः सादृश्यमुपमानात्प्रतीयते इति तदिहापि निश्चातेतिक-
र्तव्यताकेन गोवत्प्रसिद्धेनाग्नेयेन सौर्यस्य गवयवदप्रसिद्धस्य सादृश्यमवगम्यते
न तु गवयेन गोः सौर्येणाग्नेयस्य । तदिह यस्य विध्यन्तार्थिता न तत्रोपमा-
नात्सादृश्यावगमो यत्र वा तदवगमो न तत्रेति कर्तव्यतार्थित्वम् । ननु सौर्ये
विध्यन्तार्थिनि प्रतीयमाने द्रव्यद्रव्यतासाहचर्यादेराग्नेयः स्मरणपथमवतरतीति
तत्र एवासौ विध्यन्तमधिगच्छतीति । एवमपि स्मरणमात्रात्सिद्धे ऽर्थे किमुप-
मानेन । आग्नेयस्मरणादेव तदितिकर्तव्यता सौर्ये उपादास्यते । स्मृतिविशेष-
एव विषयाधिक्यादुपमानमुच्यते इति चेत्प्रतिविहितमेतदित्युलं प्रसङ्गेन ।

किं चोपमानप्रतिपादितार्थो न चोदनालक्षणतां बिभर्ति ।

तस्मान्न युज्येत ततो ऽधिगन्तुमाग्नेयविध्यन्तविशेषलाभः ॥

प्रतिनिधिरपि चेवं नास्ति नीधारजाते-

र्ने हि भवदुपमानाद् ब्रीहिसादृश्यबुद्धिः ।

भवति तु मतिरेवा ब्रीहयस्तत्सदृशा

इति न च फलमस्याः किं चिदस्ति प्रतीतेः ॥

भवत्यङ्गं यागे क्व चन गवयालम्भनमतः

तदाकारज्ञाने प्रतिनिधिविशेषे च कृतिनाम् ।

उपायत्वं युष्मत्कथितमुपमानं न भजते

परियाह्यं तस्मात्प्रवरमुनिगीतं सुमतिभिः ॥

इति द्वितीयमाह्निकम् ॥

* प्रकृतिरपि च गौर्गोर्जाजते यत्र ज्ञानैरिति तन्प्रकारिके उपमानपथे चतुर्थ-
पादः श्लो. ५५ ।

उपमानानन्तरं शब्दस्य विभागसूत्रे निर्देशात्तस्य लक्षणं प्रतिपादयितुमाह ।

आप्तोपदेशः शब्दः ॥ ७ ॥

उपदेशः शब्द इत्युच्यमाने पर्यायमात्रोच्चारणादकारके शब्दमात्रे प्रसक्तिरिति प्रत्यक्षसूत्राज् ज्ञानपदस्य स्मृतिजनकस्य व्यवच्छेदार्थं चार्थग्रहणस्य संशयविपर्ययजनकनिराकरणाय च व्यवसायात्मकाव्यभिचारपदयोरनुवृत्तिरित्येवमव्यभिचारादिविशेषणार्थप्रतीतिजनक उपदेशः शब्द इत्युक्तं भवति । तदेवंपर्यायमेवोपदेशशब्दं शब्दलक्षणमपेक्षितपूर्वसूत्रोपात्तविशेषणपदं के चिद्वाचयते । अत्रग्रहणं च लक्षणनिश्चयार्थमाहुः । घ्राणरसनत्वक्त्वक्षुःश्रोत्राणीन्द्रियाणि भूतेभ्य* इत्यत्र भूतग्रहणं वक्ष्यते । एवं हि ऐतिह्यस्य न प्रमाणान्तरता भविष्यति उपदेशरूपत्वाविशेषादिति । अन्ये तु ब्रुवते युक्तमुपदेशपदमेव शब्दलक्षणं युक्तं च तन्निश्चयार्थमाप्रग्रहणं पूर्वसूत्रोपात्तविशेषणपदानुवृत्तिस्तु नोपयुज्यते सामान्यलक्षणानन्तरं विशेषलक्षणप्रक्रमात् । सामान्यलक्षणेन च स्मृत्यादिजनकसकलप्रमाणाभासव्युदासे कृते सजातीयप्रत्यक्षादिव्यवच्छेद एव केवलमिदानीं वक्तव्यः । तत्र च पर्यायतापर्यायमुपदेशपदमेव बुद्ध्यादिपदवदिति किं विशेषणानुवृत्तिक्लेशेनेति । अपर आह । अनवलम्बितसामान्यलक्षणानुसरणदैन्यमनध्याहृतप्राक्तनविशेषणपदमाप्तोपदेशः शब्दलक्षणं न चाकारकेण शब्दान्तरकारिणा वा स्मृतिजनकेन वा संशयाधायिना वा शब्देन किं चिदुपदिश्यते इति निर्वचनसव्यपेक्षादुपदेशग्रहणादेव तन्निवृत्तिः सिद्धा । मिथ्योपदेशे तु रथ्यापुरुषादिवचसि विपरीतप्रतीतिकारिणि प्रसङ्गो न निवर्तते इति तत्प्रतिक्षेपार्थमाप्रग्रहणम् । ऐतिह्ये यथार्थप्रतीतिहेतावप्राप्तमानान्न प्रमाणान्तरत्वमिति । तस्माद्यथाश्रुतमेव सूत्रं शब्दलक्षणार्थं युक्तम् । भवत्वेष्वम् उपदिश्यते इति को ऽर्थः । अभिधानक्रिया क्रियते । केयमभिधानक्रिया नाम प्रतीतिरिति चेन्नचुरादेरपि तत्करणत्वाद्दुपदेशत्वप्रसङ्गः । स्वसादृश्येन प्रतीतिरिति चेद् बिम्बस्यापि पादाद्यनुमितावुपदेशत्वप्रसङ्गः । शब्दे च तदभावादनुपदेशत्वं स्यात् । शब्दावच्छिन्ना प्रतीतिरिति चेत् श्रोत्रस्य तज्जनकत्वाद्दुपदेशत्वप्रसङ्गः । शब्दस्य च स्वावच्छेदेन प्रतीतिजनकत्व-

* गीतमसूत्रम् । अ. १ । आ. १ सू. १२

निवेद्यातनुपदेशत्वप्रसङ्गादित्यभिधानक्रियास्वरूपानिश्चयान्न तस्याः करण-
मुपदेशः । उच्यते । श्रोत्रयाह्यवस्तुकरणिका तदर्थप्रतीतिरभिधानक्रिया इत्थं
लोके व्यवहारात् । उक्तो ऽभिहितश्च स एवार्थो लोके व्यपदिश्यते । यस्तु तथा-
विधप्रतीतिविषयतां प्रतिपन्नः श्रोत्रयाह्यस्य वर्णराशेरवार्थप्रतीतिकरणत्वात्
तु श्रोत्रप्रत्ययाविषयविशेषः स्फोटात्मा शब्दः । श्रोत्रग्रहणे ह्यर्थे शब्दशब्दः
प्रसिद्धः वर्णो एव च श्रोत्रग्रहणाः । यतो ऽर्थप्रतीतिः स शब्द इति तूच्यमाने
धूमंदिरेपि शब्दः स्यात् । अगृहीतसम्बन्धश्च शब्दः शब्दत्वं जह्यादर्थप्रति-
पत्तेरकरणात् । ननु प्रतीतिः संविदात्मकत्वात्त्राभिधानक्रिया नाम का चिद-
पूर्वा संविदन्या विद्यते तत्करणस्य चोपदेशतायामतिप्रसङ्ग इत्युक्तम् । सत्यम् ।
संविदात्मैव सर्वत्र प्रतीतिः सा चक्षुरादिकरणिका प्रत्यक्षफलं श्रोत्रयाह्यकर-
णिका ऽनुमानफलम् श्रोत्रयाह्यकरणिका शब्दफलम् । न हि दृश्यते अनुमीयते
अभिधीयते इति पर्यायशब्दः । तत्प्रतीतिविशेषजनने च शब्दस्योपदेशत्वमु-
च्यते विवक्षादौ तु तस्य लिङ्गत्वमेवेत्यलं प्रसङ्गेन । आप्तो भाष्यकृता व्याख्यातः ।
आप्तः खलु साक्षात्कृतधर्मा यथ दृष्टस्यार्थस्य चिख्यापयिषया प्रयुक्त उपदेशा चेति ।

धर्म इत्युपदेशव्यः कश्चिदर्थो विवक्षितः ।

साक्षात्करणमेतस्य यथार्थ उपलम्भनम् ॥

न तु प्रत्यक्षेणैव गहनमिति नियमः अनुमानादिनिश्चयार्थोपदे-
शिनो ऽप्याप्रत्वनपप्यात् ।

चिख्यापयिषया युक्त इत्युक्ता धीतरागता ।

उपदेशेत्यनेनेक्तं प्रतिपादनकौशलम् ॥

धीतरागो ऽपि मूकादिरुपदेशेष्टुमशक्तः किं कुर्यात् । वक्तुं शक्तो ऽपि
साक्षात्कृतधर्माप्यधीतरागो न वक्ति तूष्णीमास्ते इति ।

तस्य च प्रतिपाद्ये ऽर्थे धीतरागत्वमिष्यते ।

सर्वथा धीतरागस्तु पुरुषः कुच लभ्यते ॥

अप्यर्थन्नेच्छसामान्यं वक्तव्यं चाप्रलक्षणम् ।

एवं हि लोके ऽप्याप्तोऽप्यव्यवहारो न नश्यति ॥

येप्याप्तं दोषण्यमाचक्षते तैरपि दोषण्यः प्रतिपाद्यार्थेष्वेव वर्णनीयो
ऽन्यथा लोके दृश्यमानस्याप्तोक्तिनिबन्धनस्य व्यवहारस्य निन्दहः स्यात् ।

अथ वा वेदप्रामाण्यसिद्धिप्रार्थित्वाच्छास्त्रस्य तत्प्रयोगेतराप्रस्येश्वरस्य मद्याभ्युत-
 नेवेदं लक्षणं स साक्षात्कृतधर्मैव धर्मस्येश्वरप्रत्यक्षगोचरत्वात् । चिख्यापयि-
 श्या प्रयुक्त इति कारुणिक एव भगवानिति वक्ष्यते । उपदेष्टा च वेदाद्याम-
 मानां तत्प्रयोितत्वस्य समर्थयिष्यमाणत्वादिति । आह आस्तां तावदेतद्
 इदं तु चिन्त्यतां किमर्थमिदं पुनः शब्दस्य पृथग्लक्षणमुपवर्ण्यते ।

शब्दस्य खलु पश्यामो नानुमानाद्विभिन्नताम् ।
 अतस्तल्लक्षणाद्येपात्र वाच्यं लक्षणान्तरम् ॥
 परोक्षविषयत्वं हि तुल्यं तावद् द्वयोरपि ।
 सामान्यविषयत्वं च संबन्धापेक्षणाद् द्वयोः ॥
 अगृहीते ऽपि सम्बन्धे नैकस्यापि प्रवर्तनम् ।
 सम्बन्धश्च विशेषाणामानन्त्यादतिदुर्गमः ॥
 यथा प्रत्यक्षतो धूमं दृष्ट्वा ऽग्निरनुमीयते ।
 तथैव शब्दमाकर्ण्य तदर्था ऽप्यवगम्यते ॥
 अन्वयव्यतिरेकौ च भवतो ऽत्रापि लिङ्गवत् ।
 यो यत्र दृश्यते शब्दः स तस्यार्थस्य वाचकः ॥
 पक्षधर्मत्वमप्यस्ति शब्द एव यतो ऽर्थवान् ।
 प्रकल्पयिष्यते पक्षो धूमो दहनवानिष ॥
 तत्र धूमत्वसामान्यं तद्वदत्रापि वक्ष्यते ।
 एवं विषयसामग्रीसाम्यादेकत्वनिश्चये ॥
 न विलक्षणतामात्रं किं चिदन्यत्वकारणम् ।
 पूर्ववर्णकमेतद्वत्संस्कारसहकारिता ॥
 पुरुषापेक्षवृत्तित्वं विषयानुसृतिरूपम् ।
 इत्यादिना विशेषेण न प्रमाणान्तरं भवेत् ॥
 कार्यकारणधर्मादिविशेषो ऽत्रापि नास्ति किम् ।
 यथेष्टविनियोज्यत्वमपि नान्यत्वकारणम् ।
 इत्तसञ्जादिलिङ्गे ऽपि तथाभाषस्य दर्शनात् ॥
 दृष्टान्तनिरपेक्षत्वमभ्यस्ते विषये समम् ।
 अनभ्यस्ते तु संबन्धस्मृतिसापेक्षता द्वयोः ॥

अनेकप्रतिभोत्पत्तिहेतुत्वमपि विद्यते ।
 अस्यल्लिङ्गे कस्मिंश्चिदश्व इत्यादिसब्दवत् ॥
 स्फुटार्थानवसायाश्च प्रमाणाभासतो यथा ।
 लिङ्गे तथैव शब्दे ऽपि नानार्थभ्रमकारिणि ॥
 अपि च प्रतिभामात्रे शब्दाज्जाते ऽपि कुत्रचित् ।
 आप्रवादत्वलिङ्गेन अन्यते निश्चिता मतिः ॥
 अत एव हि मन्यन्ते शब्दस्यापि विश्वितः ।
 आप्रवादाविसंवादसामान्यादनुमानताम् ॥
 किं च शब्दो विवक्षायामेव प्रामाण्यमश्नुते ।
 न बाह्ये व्यभिचारित्वात्तस्यां चेतस्य लिङ्गता ॥

तथाभिधीयते । द्विविधः शब्दः । पदात्मा वाक्यात्मा चेति । तत्र वा-
 क्यमनवगतसंबन्धमेव वाक्यार्थमवगमयितुमलम् । अभिनवविरचितश्लोकप्रवणे
 सति पदसंस्कृतमतीनां तदर्थवगमनदर्शनात् । अतः संबन्धाधिगममूलप्रवृ-
 त्तिना ऽनुमानेन तस्य कथं साम्यसम्भावना । पदस्य तु संबन्धाधिगमसापेक्षत्वे
 सत्यपि सामग्रीभेदाद् विषयभेदान्नुमानाद्विज्ञत्वम् । विषयस्तावद्विसदृश एव
 पदलिङ्गयोः । तद्वन्मात्रं पदस्यार्थ इति च स्थापयिष्यते । अनुमानं तु वा-
 क्यार्थविषयम् अत्राग्निरग्निमान्यवैत इति ततः प्रतिपत्तेः । उक्तं च तत्र धर्म-
 विशिष्टो धर्मो साध्य इति । ननु पदान्यपि वाक्यार्थवृत्तीनि सन्ति गोमानोपगवः
 कुम्भकार इति । सत्यम् । किं तु तेष्वपि साकाङ्क्षप्रत्ययानुत्पादात् । गोमान्क
 इत्याकाङ्क्षाया अनिवृत्तेः । अपि च पर्वतादिविशेष्यप्रतिपत्तिपूर्विका पावकादि-
 विशेषणावगतिर्लङ्गादुदेति पदानु विशेषणावगतिपूर्विका विशेष्यावगतिरिति
 विषयभेदः । ननुतं यथा ऽनुमाने धर्मविशिष्टो धर्मो साध्य एवमिहार्थविशिष्टः
 शब्दः साध्यो भवतु । मेवम् । शब्दस्य हेतुत्वात् । न च हेतुरेव पक्षो भवितुम-
 र्हति । ननु यथा अग्निमानयं धूमो धूमत्वान्महानसधूमवदित्युक्तं सा देश-
 स्याग्नियुक्तस्य धूमस्यान्यैश्च कल्पितेति* । एवं गोशब्द एवार्थवत्त्वेन साध्यतां
 गोशब्दत्वादित्यादि सामान्यं च हेतूक्रियतामिति । एतदपि दुर्घटम् । शब्दस्य
 धर्मिणः किमर्थविशिष्टत्वं वा साध्यते प्रत्यायनशक्तिविशिष्टत्वं वा अर्थप्रतीति-
 विशिष्टत्वं वा । न तत्रावदर्थविशिष्टत्वं साध्यं शैलज्वलनयोरिव शब्दार्थयोः धर्म-

* तन्वार्तिके अनुमानपञ्चे श्लो. ४८ ।

धर्मिभावाभावात् । अद्यार्थविषयत्वाच्छब्दस्यार्थविशिष्टतेत्युच्यते तदप्यु-
क्तम् । तत्प्रतीतिजननमन्तरेण तद्विषयत्वानुपपत्तेः । प्रतीतो तु सिद्धायां किं
तद्विषयत्वद्वारकेण तदुर्मत्वेन । यदि तु तद्विषयत्वमूलं तदुर्मित्वपूर्वकार्यप्र-
तीतिरर्थप्रतीतिमूलं तद्विषयत्वं तदितरेतराश्रयम् । तस्मान्नार्थविशिष्टः शब्दः
साध्यः । नाप्यर्थप्रत्यायनशक्तिविशिष्टः तदर्थितया शब्दप्रयोगाभावात् ।

न शक्तिसिद्धये शब्दः कथ्यते श्रूयते ऽपि वा ।

अर्थगत्यर्थमेवामुं शृण्वन्ति च वदन्ति च ॥

नाप्यर्थप्रतीतिविशिष्टः शब्दः पक्षतामनुभवितुमर्हति सिद्धसिद्धि-
कल्पानुपपत्तेः ।

असिद्धया ऽपि तद्वत्त्वं शब्दस्यार्थधिया कथम् ।

सिद्धायां तत्प्रतीतो वा किमन्यदनुमीयते ॥

ज्वलनादावपि तुल्यो विकल्प इति चेद् न हि तत्राग्निधूमेन ज-
न्यते अपि तु गम्यते । इयं त्वर्थप्रतीतिर्जन्यते शब्देनेत्यस्यामेव सिद्धासिद्ध-
त्वविकल्पावसरः । तस्मात्त्रिधा ऽपि न शब्दस्य पक्षत्वम् । अपि च गोशब्दे
धर्मिणि गत्वादिसामान्यात्मकस्य हेतोर्यहणं ततो व्याप्तिस्मरणं ततः
परामर्शः ततो ऽर्थप्रतिपत्तिरिति कालद्राघीयस्त्वाद्गुमी तिरोहितो भवेद् न पर्व-
तवदवस्थितिस्तस्यापि तूच्चरितप्रध्वंसित्वं शब्दस्य । न च शब्दमर्थवत्त्वेन
लोकः प्रतिपद्यते किं तु शब्दात्पृथग्वार्थमिति न सर्वथा शब्दः पक्षः । अतो
धर्मविशिष्टस्य धर्मिणः साध्यस्येहासम्भवाच्छब्दलिङ्गयोर्महान्विषयभेदः ।
सामयीभेदः खल्वपि पक्षधर्मान्वयादिरूपसापेक्षमनुमानं व्याख्यातं शब्दे तु न
तानि सन्ति रूपाणि । तथा च शब्दस्य पक्षत्वप्रतिषेपान्न तदुर्मतया गत्वादि-
सामान्यस्य लिङ्गता । न चार्थस्य धर्मित्वं सिद्धसिद्धिविकल्पानुपपत्तेः । न च
तदुर्मत्वं शब्दस्य शक्यते वक्तुं तत्र वृत्त्यभावात् । प्रतीतिजनकत्वेन तदुर्म-
तायामुच्यमानायां पूर्ववदितरेतराश्रयम् । पक्षधर्मादिबलेन प्रतीतिः प्रतीतो च
सत्यां पक्षधर्मादिरूपलाभः । अपि च यद्यर्थधर्मतया शब्दस्य पक्षधर्मत्वं भवे-
त्तद्गुणवगतधूमनिर्घन्थो ऽपि यथा धूमस्य पर्वतधर्मतां गृह्णात्येव
तथा ऽनवगतशब्दार्थसंबन्धो ऽपि अर्थधर्मतां शब्दस्य गृह्णीयान्न च गृह्णा-
तीत्यतो नास्ति पक्षधर्मत्वं शब्दस्येति । अन्वयव्यतिरेकावपि तस्य दुरुप

पादौ देशे काले च शब्दार्थयोरनुगमाभावात् । न हि यत्र देशे शब्दः
तत्रार्थः यद्योक्तं श्रोत्रियैः । मुखे हि शब्दमुपलभामहे भूमावर्थमिति । वयं
तु कर्णाकाशे शब्दमुपलभामहे इत्यास्तामेतत् । नापि यत्र काले शब्दः
तत्रार्थः तदानीं युधिष्ठिरार्थाभावे ऽपि तद्बुद्धोरन्वयो गृह्याप्यते इत्युच्यते तर्हि
वक्तव्यं किमर्थबुद्धावुत्पन्नायामन्वयो गृह्यते अनुत्पन्नायां वा । अनुत्पन्नायां
तावत्स्वरूपासन्वात्कुतो ऽन्वयग्रहणम् । उत्पन्नायां त्वर्थबुद्धौ किमन्वयग्रहणे-
नेति नैष्कल्यम् । तत्पूर्वकत्वे तु पूर्ववदितरेतराश्रयम् । यतेन व्यतिरेकग्रहण-
मपि व्याख्यातम् । नन्वावापोद्वापद्वारेण शब्दार्थसंबन्धे निश्चीयमाने उपयुज्येते
शब्दान्वयव्यतिरेकौ । यद्योक्तं यत्र यो ऽन्वेति यं शब्दमर्थस्तस्य भवेदसाविति* ।
सत्यमेतत् । किं तु समयबलेन सिद्धायामर्थबुद्धौ समयनियमार्थावन्वयव्यति-
रेकौ शब्देनान्वयव्यतिरेककृता च धूमादेरिव ततो ऽर्थबुद्धिः । अपि च ।

धूमादिभ्यः प्रीतीतिश्च नैवावगतिपूर्विका ।

इहावगतिपूर्वैव शब्दादुत्पद्यते मतिः ॥

स्थविरव्यवहारे हि बालः शब्दात् कुतश्चन ।

दृष्ट्वा ऽर्थमवगच्छन्तं स्वयमप्यवगच्छति ॥

तत्राप्येवं समयः क्रियते एतस्माच्छब्दादयमर्थः त्वया प्रतिपत्तव्य
इति तत्रापि प्रतीतिरेव । अविनाभावो नाम संबन्धः अन्यश्च शब्दार्थयोः
समयापरनामा वाच्यवाचकभावः संबन्धः कारणत्वेन निर्दिष्टा द्रष्टव्या† तस्मा-
दन्वो लिङ्गलिङ्गिनोरविनाभावाद्वाच्यवाचकभावः संबन्धः प्रतीत्यङ्गम् । एवं-
विधिविषयभेदात्सामग्रीभेदाच्च प्रत्यक्षवदनुमानादन्यः शब्द इति सिद्धम् । यत्तु
पूर्ववर्णक्रमोपेक्षणादिवैलक्षण्यमाशङ्क्य दूषितं कस्तत्र फल्गुप्राये निर्बन्धः ।
यत्पुनरभिहितम्‡ आप्रवादाविसंवादासामान्यादनुमानतेति तदतीव सुभाषि-
तम् । विषयभेदात् । आप्रवादत्वहेतुना हि शब्दार्थबुद्धेः प्रामाण्यं साध्यते
न तु सेव जन्यते । यदाह§ ।

अन्यदेव हि सत्यत्वमाप्रवादत्वहेतुकम् ।

वाक्यार्थश्चान्य एवेह ज्ञातः पूर्वतरं च सः ॥

* तन्त्रवार्तिके वाक्याधिकरणे श्लो. १५७ । † निर्दिष्टो द्रष्टव्य इति युक्तः पाठः ।

‡ तन्त्रवार्तिके शब्दलक्षणे श्लो. २३ । § तन्त्रवार्तिके वाक्याधिकरणे श्लो. २४९ ।

ततश्चेदाप्रवादेन सत्यत्वमनुमीयते ।
 वाक्यार्थप्रत्ययस्याच कथं स्यादनुमानता ॥
 जन्म तुल्यं हि बुद्धीनामाप्रानाप्रगिरां श्रुता ।
 जन्माधिकोपयोगी च नानुमायां चिलक्ष्ण इति ॥

न च प्रामाण्यनिश्चयाद्विना प्रतिभामात्रं तदिति वक्तव्यं शब्दार्थ-
 संप्रत्ययस्यानुभवसिद्धत्वात् । एतेन विवक्षाविषयत्वमपि प्रत्युक्तम् । न हि
 विवक्षा नाम शब्दस्य वाच्यो विषयः किं त्वर्थ एव तथा ।

विवक्षायां हि शब्दस्य लिङ्गत्वमिह दृश्यते ।
 आकाशश्च कार्यत्वान्न वाचकतया पुनः ॥
 शब्दादुच्चरिताच्च वाच्यविषया तावत्समुत्पद्यते
 संवित्तिस्तदनन्तरं तु गमयेत्कामं विवक्षामसौ ।
 अर्थोपयह्वर्जिता तु नियमात्सिद्धैवमाजीविता
 तद्वाच्यार्थविशेषिता त्वविदिते नेषां तदर्थे भवेत् ॥
 ननु सिद्धे प्रमाणत्वे भेदाभेदपरीक्षणम् ।
 क्रियते न तु शब्दस्य प्रामाण्यमवकल्पते ॥
 अर्थप्रतीतिजनकं प्रमाणमिति वर्योक्तम् ।
 विकल्पमात्रमूलत्वान्नार्थं शब्दाः स्पृशन्त्यमी ॥
 अर्थो निरूप्यमाणश्च को वा शब्दस्य शक्यते ।
 वक्तुं न जातिर्न व्यक्तिर्न तद्वाच्यम कश्चन ॥
 संबन्धो ऽप्यस्य नार्थेन नित्यो ऽस्ति समयो ऽथ वा ।
 शक्यः सन्नपि वा बोद्धुमर्थे कथमतीन्द्रिये ॥
 वाक्यार्थो ऽपि न निर्णेतुं पार्यन्ते पारमार्थिकः ।
 नियोगभावनाभेदसंसर्गादिस्वभावकः ॥
 तत्प्रतीत्यभ्युपायश्च किं पदार्थः पदानि वा ।
 वाक्यं वा व्यतिषक्तार्थं स्फोटो वेति न लक्ष्यते ॥
 सिद्धायामपि तद्बुद्धौ तस्या द्रढिमकारणम् ।
 नित्यत्वमप्रोक्तत्वं वा न स्वयंशक्तिरूपे ॥

पदे नित्ये ऽपि वेदिकयो रचनाः कर्तृपूर्विकाः ।
 नित्या वा कृतकत्वे ऽपि कृताः केनेति दुर्गमम् ॥
 कर्ता ऽस्ति स च निर्द्वन्द्वः स चैकः स च सर्ववित् ।
 स च कारुणिको वेति प्रतिपत्तुं न शक्यते ॥
 परस्परविरुद्धाश्च सन्ति भूयांस आगमाः ।
 तेषां कस्येश्वरः कर्ता कस्य नेति न मन्महे ॥
 वेदे दोषाश्च विद्यन्ते व्याघातः पुनरुक्तता ।
 फलस्यानुपलम्भश्च तथा फलविपर्ययः ॥
 कीदृशश्चार्थवादानां विरुद्धार्थाभिधायिनाम् ।
 मन्त्राणां नामधेयादिपदानां वा समन्वयः ॥
 सिद्धकार्योपदेशाच्च वेदे संशेरते जनाः ।
 किमस्य कार्ये प्रामाण्यं सिद्धे ऽर्थे वोभयश्च वा ॥
 तेन वेदप्रामाण्यत्वं विषमे पथि वर्तते ।
 जीविकोपायबुद्ध्या वा अद्भुत्या वा ऽभ्युपेयताम् ॥

अत्राभिधीयते । सर्वेष्वेते दोषा यथाक्रमं परिहरिष्यन्ते इत्यलं
 समाश्रवासेन सुप्रतिष्ठमेव वेदप्रामाण्यमवगच्छत्वायुष्मान् । नन्वर्थासंस्पर्शित्व-
 मेव तावत्कथं परिह्रियते न हि बाह्ये ऽर्थे शब्दाः प्रतीतिमादधति ते
 हि दुर्लभवस्तुसंपर्कविकल्पमात्राधीनजन्मानः स्वमहिमानमनुवर्तमानास्तिर-
 स्कृतबाह्यार्थसमन्वयान्विकल्पप्रायान्प्रत्ययानुत्पादयन्तो दृश्यन्ते अङ्गुल्यये
 हस्तिग्रथशतमास्ते इति स्वभाव एव शब्दानामर्थासंस्पर्शित्वम् । अक्षुरादीना-
 मप्यलीककचकूर्चक्रादिप्रतीतिकारणत्वमस्ति न च तेषामर्थासंस्पर्शित्वमिति
 चेत् तेषां हि तिमिरादिदोषकलुषितवपुषां तथाविधविभ्रमकारणत्वं न तु
 स्वमहिम्नैव । इहापि पुरुषदोषाणामेष महिमा न शब्दानामिति चेद् मेवम् ।
 दोषवत्त्वे ऽपि पुरुषस्य मूकादेरनुच्चारितशब्दस्येदृशविप्रवोत्पादनपटवाभा-
 वात् । असत्यपि च पुरुषहृदयकालुष्ये यथा प्रयुज्यमानान्यङ्गुल्ययादिवाक्यानि
 विप्रवमावहन्त्येवेति शब्दानामेवैव स्वभावेः न वक्तृदोषाणाम् । अपि च न
 अक्षुरादि बाधकज्ञानेदये सति न विरमन्ति विपरीतवेदनजन्मनः शुक्तिस्कार-
 णतादिवुद्धिषु विभ्रमस्यापवादयेनात् । शब्दस्तु यतकृत्वो ऽपि बाध्यमन्ते

यथेवोच्चरितः करशाखादिशिखरे करेषुशतमास्ते इति तदेव तथाभूतं भूयो ऽपि विकल्पमयथार्थमुत्पादयत्येवेति विकल्पाधीनजनन्मत्याच्छब्दानामेवेदं रूपं यदर्थसंस्पर्शित्वं नामेति । तदुक्तम् ।

विकल्पयोनयः शब्दा विकल्पाः शब्दयोनयः ।

तेषामन्यान्यसम्बन्धे नार्थे शब्दाः स्पृशन्त्यमी इति ॥

अत्रामिधीयते । भवेदेतदेवं यदि न कदा चिदपि यथार्थे शब्दः प्रत्ययमुपजनयेत् । अर्थसंस्पर्शेनमेवास्य स्वभाव इत्यवगम्यते । भवति तु गुणवत्पुरुषभाषितान्नद्यास्तीरे फलानि सन्तीति वाक्यादतिरस्कृतबाह्यार्थे यथार्थेः प्रत्ययः । ततः प्रवृत्तस्य तदर्थेऽप्येः । न चेयमर्थेऽप्यतिरर्थेऽप्यर्थशून्यादपि शब्दविकल्पात्पारम्पर्येण मणिप्रभामणिबुद्धिवदवकल्पते इत्युपरिष्ठाद्व्यामः । ननु गुणवद्वक्तृकादङ्गुल्यादिवाक्यादृष्टं एवासमीचीनः प्रत्ययः । मेवम् । गुणवतामेवंविधवाक्योच्चारणचापलाभावात् । यत्तु आप्तो ऽपि कं चिदनुशास्ति मा भवानभूतार्थे वाक्यं वाटीरङ्गुलिकोटो करिद्यटाशतमास्ते इति तत्रेति करणा-वच्छिन्नस्य दृष्टान्ततया शब्दपरत्वेनोपादानात्प्रतिषेधेकवाक्यतया यथार्थत्वमेव अर्थपरत्वे तु निषेधेकवाक्यतेव न स्यादिति । तस्मादाप्रवाक्यानामयथार्थत्वाभावात् स्वतो ऽर्थसंस्पर्शिनः शब्दाः पुरुषदोषानुषङ्गकृत एवायं विप्रवः । नन्वप्येवंविधवाक्याप्रयोगेऽपि संदिग्धे व्यतिरेकः किं शब्दाभावादयथार्थप्रत्ययानुत्पादः उत वक्तृदोषाभावादिति नेतदेवम् ।

अनुच्चरितशब्दे ऽपि पुरुषो विप्रलम्भकः ।

हस्तसंज्ञाद्युपायेन जनयत्येव विप्रवम् ॥

न च हस्तसंज्ञादिना शब्दानुमानं तत्कृतश्च विप्रव इति वक्तव्यम् इत्यमप्रतीतिः । उत्पन्ने च क्व चिन्नद्यादिवाक्याद्विज्ञाने तरङ्गिणीतीरमनुस्रज्जनासादितफलः प्रवृत्तबाधकप्रत्ययः पुरुषमेवाधिचिपति धिग् हा तेन दुरात्मना विप्रलब्धो ऽस्मीति न शब्दम् । प्राप्फलश्च पुमांसमेव श्लाघते साधुसंशुना तेनोपदिष्टमित्यतः पुरुषदोषान्वयानुविधानात्तदभावकृत एव आप्तेषु तूष्णीमासीनेषु विभ्रमानुत्पाद इति न संदिग्धे व्यतिरेकः । पुरुषदोषकृत एव शब्दाद्विप्रवो न स्वरूपनिबन्धनः । ननु पुरुषदोषास्तत्र किं कुर्युः पुरुषस्य

हि गुणवतः दोषवतो वा शब्दोच्चारणमात्रे एव व्यापारः ततः परं तु कार्ये शब्दायत्नमेवेति तत्स्वरूपकृत एवायं विभ्रमः । इन्त तर्हि वक्तुरि गुणवति सति सरितस्तीरे फलानि सन्तीति सम्यक् प्रत्यये ऽपि शब्दस्यैव व्यापारात्पुरुषस्योच्चारणमात्रे चरितार्थत्वान्नेकान्ततः शब्दस्यार्थासंस्पर्शत्वमेव स्वभावः । युक्तं चेतदेव यद्वीपवत्प्रकाशत्वमात्रमेव शब्दस्य स्वरूपं न यथार्थत्वमयथार्थत्वं वा विपरीति ऽप्यर्थे दीपस्य प्रकाशत्वानतिवृत्तेः । अयं तु विशेषः प्रदीपे व्युत्पत्तिनिरपेक्षमेव प्रकाशत्वं शब्दे तु व्युत्पत्त्यपेक्षमिति । प्रकाशात्मनस्तु शब्दस्य वक्तृगुणदोषाधीने यथार्थतरत्वे । अत एवाङ्गुलिशिखराधिकरणकरेणुशतवचसि बाधिते ऽपि पुनः पुनरुच्चार्यमाणे भवति विभ्रमः प्रकाशकत्वतद्रूपानपायात् । न त्वेष शब्दस्य दोषः ।

पदार्थानां तु संसर्गमसमीक्ष्य प्रजल्पतः ।

वक्तुरेव प्रमादो ऽयं न शब्दे ऽचापराध्यति ॥

तदुक्तम् । प्रमाणान्तरदर्शनमत्र बाध्यते न पुनर्हस्तियूथशतमिति शाब्दे ऽन्वयः । पुरुषो हि स्वदर्शनं शब्देन परेषां प्रकाशयति तत्र तद्वर्शनं चेद् दुष्टं दुष्टः शाब्दः प्रत्ययः अदुष्टं चेद्दुष्ट इति गुणवतः पुरुषस्यादुष्टं दर्शनं भवति दोषवतो दुष्टमिति । अदुष्टा ऽपि वस्तु यदुपदिश्यते सो ऽपि बुद्धिदोष एव । तस्मात्पुरुषगतगुणदोषान्वयव्यतिरेकानुविधायित्वात् तत्कृते एव शाब्दयथार्थत्वायथार्थत्वे । तदुक्तं तत्त्वमपि भवति वितथमपि भवतीति ।

तेनाभिधातृद्वैरात्म्यकृतेयमयथार्थता ।

प्रत्ययस्येति शब्दानां नार्थासंस्पर्शिता स्वतः ॥

या तु चात्थादिशब्दार्थपराकरणवत्सर्म्भना ।

अर्थासंस्पर्शिता प्रोक्ता सा पुरस्ताद्भिषेत्स्यते ॥

प्रमाणत्वं तु शब्दस्य कथमित्यत्र वस्तुनि ।

वेमिनीयेरयं तावत्पीठबन्धो विधीयते ॥

प्रामाण्यमप्रामाण्यं वा सर्वविज्ञानगोचरः ।

स्वतो वा परतो वेति प्रथमं प्रविचिष्यताम् ॥

ननु शब्दप्रामाण्यचिन्तावसरे सकलप्रमाणप्रामाण्यविचारस्य कः प्रसङ्गः । न स्वातन्त्र्येण परीक्षणमपि तु तदर्थमेव समानमार्गत्वात् । अथान्येषां स्वतः परतो वा प्रामाण्यं तथा शब्दस्यापि भविष्यतीति न हि तस्य स्वरूपमिदं प्रामाण्यमपि तद्विसदृशमिति । तदुच्यते । किं विज्ञानानां प्रामाण्यमप्रामाण्यं चेति द्वयमपि स्वतः उत उभयमपि परतः आहो स्वदप्रामाण्यं स्वतः प्रामाण्यं तु परतः उत स्वित्प्रामाण्यं स्वतः अप्रामाण्यं तु परत इति । तत्र द्वयमपि स्वत इति तावदसंग्रहम् । प्रवृत्तस्य विसंबाददर्शनात् । यदि हि प्रामाण्यमितरद्वा स्वत एव ज्ञानस्य गम्यते तर्हि शुक्तो रजतज्ञानं प्रमाणतया वा प्रतिपन्नमन्यथा वा ।

प्रमाणत्वपरिच्छिन्नो विसंबदति तत्कथम् ।

अप्रामाण्यगृहीतो वा तस्मिन्कस्मात्प्रवर्तते ॥

एतेन तृतीये ऽपि पक्षः प्रत्युक्तः यदप्रामाण्यं स्वतः प्रामाण्यं परत इति । स्वतो ह्यप्रामाण्ये निश्चिते प्रवृत्तिर्न प्राप्नोतीति । किं च अप्रामाण्यमुत्पन्नौ कारणदोषापेक्षं निश्चये च बाधकज्ञानापेक्षं तत्कथं स्वतो भवितुमर्हति । यत्र अप्रामाण्यमवस्तुत्वान्न स्यात्कारणदोषत इति कैश्चिद्बुध्यते तदपि यत्किंचित् । संशयविपर्ययात्मनः अप्रामाण्यस्य वस्तुत्वात्तद्गतमप्रामाण्यमपि वस्त्वेवेति । परतस्तु प्रामाण्यं यथा नावकल्पते तथा विस्तरेणोच्यते । एवं चायं द्वयमपि परत इति द्वितीयपक्षप्रतिक्षेपो ऽपि भविष्यति । अर्थतथात्वप्रकाशकं हि प्रमाणमित्युक्तम् । तस्य स्वप्रमेयाव्यभिचारित्वं नाम प्रामाण्यम् । अतश्च परापेक्षायां सत्यां परत इति कथयितुमुचितम् । न चास्य परापेक्षा क्व चिद्विद्यते सा हि भवन्ती उत्पन्नौ वा स्यात् स्वकार्यकरणे वा प्रामाण्यनिश्चये वा । उत्पन्नौ कारकस्वरूपमात्रापेक्षा तदतिरिक्ततद्गतगुणापेक्षा वा । कारकस्वरूपमात्रापेक्षायां सिद्धसाध्यत्वम् असत्सु कारकेषु कार्यस्य ज्ञानस्यात्मलाभाभावात् कस्य प्रामाण्यमप्रामाण्यं वा चिन्त्यते । कारकातिरिक्ततदधिकरणगुणापेक्षयां तु दुर्घटम् । अप्रामाणिकत्वेन कारणगुणानामाकाशकुशेशयसदृशेषुषामपेक्षणीयत्वाभावात् ।

न कारणगुणाहि प्रत्यक्षमुपपद्यते ।

चक्षुरादेः परोक्षत्वात्प्रत्यक्षस्तद्गुणाः कथम् ॥

लिङ्गं चादृष्टसंबन्धं न तेषामनुमापकम् ।

यथाऽर्थबुद्धिद्विद्विस्तु निर्दोषादेव कारकात् ॥

यदि हि यथार्थत्वाय यथार्थत्वरूपद्वयरहितं किं चिदुपलब्ध्याख्यं कार्यं भवेत्ततः कार्यं वैध्यात्कारणवैध्यामवश्यमवसीयेत यथार्थोपलब्धेरुणावत्कारकं कारकम् अयथार्थोपलब्धेरौषकलुषं कारकं कारकम् उभयरूपपरहितयास्तु तस्याः स्वरूपावस्थितमेव कारकं कारकमिति । न त्वेवमस्ति । द्विविधेव खल्वियमुपलब्धिः यथार्थत्वाय यथार्थत्वभेदेन तत्रायथार्थोपलब्धिस्तावद्दुष्टकारककार्येव दृष्टा ।

दृष्टः कुटिलकुम्भादिसम्भवो दुष्टकारणात् ।

तथा मानान्तरमितानिमिरादेर्द्विवन्धुः ॥

अयथार्थोपलब्धौ च दुष्टकारककार्यत्वेन सिद्धायामिदानीं तृतीयकार्याभावाद् यथार्थोपलब्धिः स्वरूपावस्थितेभ्य एव कारकेभ्यो ऽवकल्पते इति न गुणकल्पनायै प्रभवति । अनुमाने च येष पक्षधर्मान्वयादिसामग्री ज्ञानस्य अनिका सैव प्रामाण्यकारणत्वेन दृष्टा । न च स्वरूपस्थितानि कारणानि कार्यजन्मन्युदासते एव येन यथार्थोपलब्धिजनने तेषां गुणसहकारिता कल्प्यते इत्यतो न सन्ति कारणगुणाः । नैर्मल्यव्यपदेशस्तु लोचनानिः क्वाचकामलादिदोषापायनिबन्धन एव न स्वरूपातिरिक्तगुणकृतः अञ्जनाद्युपयोगो ऽपि दोषनिर्हरणायैव न गुणजन्मने ।

तस्मादवितथा संवित् स्वरूपस्थितहेतुजा ।

दोषाधिकैस्तु तैरेव अन्यते विपरीतधीः ॥

अत एवाप्रमाणत्वं परतो ऽभ्युपगम्यते ।

अन्मन्यपेक्षते दोषान् बाधकं च स्वनिश्चये ॥

तस्मान्नोत्पत्तौ गुणापेक्षं प्रमाणम् । नापि स्वकार्यकरणे किं चिदपेक्षते अर्थप्रकाशनस्वभावस्यैव तस्य स्वहेतोरुत्पादात् । अर्थप्रकाशनमेव च प्रमाणाकार्यं प्रवृत्त्यादेः पुरुषेच्छानिबन्धनत्वात् ।

नैव वा ज्ञायते ज्ञानं ज्ञायते वा प्रकाशकम् ।

अर्थप्रकाशने किं चिन्न तूत्पन्नमपेक्षते ॥

तथा चोक्तम् ।

मृद्वृण्डं चक्रसूत्रादि घटो जन्मन्यपेक्षते ।

उदकाहरणे त्वस्य तदपेक्षा न विद्यते इति ॥

अथ वा ।

सापेक्षत्वं घटस्यापि सलिलाहरणं प्रति ।

यत्किं चिदस्ति न त्वेवं प्रमाणस्योपपद्यते ॥

न च स्वयहणापेक्षं ज्ञानमर्थप्रकाशकम् ।

तस्मिन्ननवबुद्धे ऽपि तत्सिद्धेश्चक्षुरादिवत् ॥

उक्तं च । न ह्यज्ञाते ऽर्थे कश्चिद् बुद्धिमुपलभते ज्ञाते त्वनुमानादव-
गच्छतीति* तस्मात्स्वकार्यकरणे ऽपि न स्वयहणापेक्षं प्रमाणम् । नापि प्रामा-
ण्यनिश्चये किं विदपेक्षते अपेक्षणीयाभावात् । तथा ह्यस्य कारणगुणज्ञानाद्वा
प्रामाण्यनिश्चयो भवेद्बाधकाभावज्ञानाद् वा संवादाद्वा । न तावत्कारणगुण-
ज्ञानात्कारणगुणानामिदानीमेव निरस्तत्वात् । अपि च । न कारकगुणज्ञानमि-
न्द्रियकारणकम् अतीन्द्रियकारकाधिकरणत्वेन परोक्षत्वाद्गुणानाम् । अपि
तूपलब्ध्याख्यकार्यपरिशुद्धिसमधिगम्यगुणस्वरूपमप्रवृत्तस्य च प्रमातुर्न कार्य-
परिशुद्धिर्भवेति तन्नेदानीं प्रामाण्यनिश्चयपूर्विका प्रवृत्तिर्भवेत् । अन्यथा वा
अनिश्चितप्रामाण्यादेव ज्ञानात्प्रवृत्तिसिद्धौ किं पश्चात्तन्निश्चयेन प्रयोजनम् ।
निश्चितप्रामाण्यात् प्रवृत्तौ दुरतिक्रमः चक्रकक्रकचपातः प्रवृत्तौ सत्यां कार्य-
परिशुद्धियहणं कार्यपरिशुद्धिसहणात्कारणगुणावगतिः कारणगुणावगतेः प्रामा-
ण्यनिश्चयः प्रामाण्यनिश्चयात्प्रवृत्तिरिति । नापि बाधकाभावपरिच्छेदात्प्रा-
माण्यनिश्चयः स हि तात्कालिको वा स्यात्कालान्तरभावी वा ।

तात्कालिको न पर्याप्तः प्रामाण्यपरिनिश्चये ।

कूटकार्षापणादौ किं चित्कालमनुत्पन्नबाधके ऽपि कालान्तरे तदु-
त्पाददर्शनात् ।

सर्वथा तदभावस्तु नासर्वज्ञस्य गोचरः ॥

अथ संवादात्प्रामाण्यनिश्चय उच्यते तद्भ्रंश्यातां को ऽयं
संवादो नाम । किमुत्तरं तद्विषयं ज्ञानमात्रम् उतार्थान्तरज्ञानम् आहो

स्वदर्थक्रियाज्ञानमिति । आद्ये पक्षे कः पूर्वोत्तरज्ञानयोर्विशेषो यदुत्तरज्ञानसं-
वादात्पूर्वं पूर्वं ज्ञानं प्रामाण्यमश्नुवीत् ।

अपि चोत्तरसंवादात्पूर्वपूर्वप्रमाणताम् ।

वदन्तो नाधिगच्छेयुरन्तं युगशतैरपि ॥

सुदूरमपि गत्वा तु प्रामाण्यं यदि कस्य चित् ।

स्वत एवाभिधीयेत को द्वेषः प्रथमं प्रति ॥

यदाह ।

कस्य चित्तु यदीष्येत स्वत एव प्रमाणात् ।

प्रथमस्य तथाभावे विद्वेषः किंनिबन्धन इति* ॥

अथान्यविषयज्ञानमप्यस्य संवाद उच्यते तदयुक्तम् अदर्शनात् ।
न हि स्तम्भज्ञानं कुम्भज्ञानस्य संवादः । अथार्थक्रियाज्ञानसंवादात्प्रथमस्य
प्रवर्तकस्य ज्ञानस्य प्रामाण्यमिष्यते तदपि ह्यनवसितप्रामाण्यं कथमा-
दिमस्य प्रामाण्यमवगमयेत् । कश्चार्थक्रियाज्ञानस्य पूर्वस्माद्विशेषो यदेत-
दायतस्तस्य प्रामाण्याधिगमः । अर्थक्रियाज्ञानत्वमेव विशेष इति चेत्किल
सलिलज्ञानमादायमविद्यमाने ऽपि पर्यासि पूषदीधितिषु दृष्टमिति न भवति
विघ्नम्भूमिः । इदं पुनरर्थक्रियासंवेदनमम्बुमध्यवर्तिनः पानावगाहनादि-
विषयमपीत्यनवधारितव्यभिचारतया तत्प्रामाण्यनिश्चयाय कल्पते इति ।
तदसत् । स्वप्ने पानावगाहनस्यापि व्यभिचारोपलब्धेः । किं च चरमधा-
तुविसर्गो ऽपि स्वप्नसमीपान्तिनीमन्तरेण भवतीति महानेष व्यभिचारः । अथ
रागोद्वेकनिमित्तत्वेन पितादिधातुविकृतिनिबन्धनत्वेन वा तद्विसर्गस्य न
स्वसाधनव्यभिचार इत्युच्यते तदसमञ्जसम् । असकृदनुभूतयुवतिपरिर-
म्भाद्यन्वयव्यतिरेकानुविधायित्वेन तत्कार्यत्वावधारणात् ।

तस्मादर्थक्रियाज्ञानव्यभिचारावधारणात् ।

तत्प्रामाण्यपरीक्षायामनवस्था न शाम्यति ॥

अथ वा ऽऽप्रफलत्वेन किं तत्प्रामाण्यचिन्तया ।

न चेदमर्थक्रियाज्ञानमप्रवृत्तस्य पुंसः समुद्रवति तत्र प्रामाण्यावधार-
णपूर्विकायां प्रवृत्तो कारणगुणनिश्चयेप्रामाण्यवर्षावद्ब्रह्मकक्रकक्रकचोद्यप्र-

* श्लोकवार्तिके सू. २ श्लो. ७५ संगत्या यदि ज्ञेयेत पूर्वपूर्वप्रमाणतेति पूर्वार्धम् ।

सङ्गस्तदवस्थ एव । अनिश्चितप्रामाण्यस्य तु प्रवृत्तौ पश्चात्तन्निर्णयो भव-
न्नपि कृतक्षौरस्य नक्षत्रपरीक्षावद्रफल एवेत्युक्तम् । तत्रैतत्स्याद् द्विविधा हि
प्रवृत्तिः आद्या चाभ्यासिकी च । तत्राद्या यथा विनिर्हितसलिलावसितमसृण-
मृदि शरावे शाल्यादिबीजशक्तिपरीक्षणाय कतिपयबीजकण्ठवापरूपा । तत-
स्तत्र तेषामङ्कुरकरणकौशलमविकलमवलोकयन्तः क्रीनाशा निःशङ्कं केदारेषु
तानि बीजान्यावपन्तीति सेयमाभ्यासिकी प्रवृत्तिः । एवमिहापि प्रथमपरीक्षि-
तप्रमाणभावादेव ज्ञानात्कुतश्चित्कश्चिद्विपश्चिदपि व्यवहरंस्तद्ब्रह्मवहारपर-
स्ततत्फलज्ञाने तस्य प्रामाण्यमवगच्छन् पुनस्तथाविधे जाते सति सुखमेव
प्रश्रुत्यादिकं व्यवहारमशङ्कितकालुष्यः करिष्यतीति न सर्वात्मना वेय-
र्यमिति । उच्यते विषमो ऽयं दृष्टान्तः ।

तज्जातीयतया बीजं शक्यते यदि वेदितुम् ।
तत्र तन्निश्चयाद्युक्तं निर्विशङ्कं प्रवर्तनम् ॥
ज्ञाने तथाविधत्वं तु बोधरूपाविशेषतः ।
कार्याद्वा कारणाद्वा ऽपि ज्ञातव्यं न स्वरूपत इति ॥
कारणानां परोक्षत्वान्न तद्द्वारा तदा गतिः ।
कार्यात्तु नाप्रवृत्तस्य भवतीत्युपवर्णितम् ॥
तस्माद्द्वैयर्थ्यचोद्यस्य नायं परिहृतिक्रमः ।
एवं चार्थक्रियाज्ञानात्कीदृक् प्रामाण्यनिश्चयः ॥
समर्थकारणज्ञानाद्यो ऽपि प्रामाण्यनिश्चयम् ।
ब्रूते सो ऽपि कृतोद्वाहस्तत्र लभं परीक्षते ॥

किलातिविकसितकुसुमकरन्दपानमुदितमधुकरकुले कस्मिंश्चिदु-
द्याने वाद्यमानायां वीणायां निरन्तरलतासन्तानान्तरितवपुषि विदूरादन-
वलोक्यमाने वादके वीणाध्वनिर्बिदि रोलम्बनादसंदेहदूषितायां तदभिमु-
खमेव प्रतिष्ठमानः श्रोता परिषादके दर्शनपथमवतीर्णं स्वरानुकूलकारणनि-
श्चयान्प्रतीतौ संशयनिवृत्तेः प्रामाण्यं निश्चिनोतीत्येष समर्थकारणज्ञान-
कृतः प्रामाण्यनिश्चयः ।

तत्रापि नाप्रवृत्तस्य हेतुसामर्थ्यदर्शनम् ।
एवमेव प्रवृत्तौ तु निश्चितेनापि तेन किम् ॥

तन्निश्चयात्प्रवृत्तौ वा पुनरन्योन्यसंश्रयम् ।

तन्निश्चयात्प्रवृत्तिः स्यात्प्रवृत्तेस्तद्विनिश्चयः ॥

तदेवं न कुतश्चिदपि प्रामाण्यनिश्चयः चक्रकेतरेतराश्रयानवस्थावैय-
र्याद्विदूषणातीतस्थितिरस्तीति । अतः प्रामाण्यनिश्चये ऽपि न किं चिदपेक्षते
प्रमाणम् । ततश्चोत्पत्तौ स्वकार्यकरणे स्वप्रामाण्यनिश्चये च निरपेक्षत्वादपे-
क्षाचरहितत्वात्स्वतः प्रामाण्यमिति सिद्धम् । तदुक्तम्* ।

स्वतः सर्वप्रमाणानां प्रामाण्यमिति गृह्यताम् ।

न हि स्वतो ऽसती शक्तिः कर्तुमन्येन पार्यते ॥

अप्रामाण्यं तूत्पत्तौ दोषापेक्षत्वात्स्वनिश्चये बाधकप्रत्ययादिसापेक्ष-
त्वात्परत इत्युक्तमेव । तस्मात्पक्षत्रयस्यानुपपत्तेश्चतुर्थे एवायं पक्षः श्रेयान् ।
प्रामाण्यं स्वतः अप्रामाण्यं परत इति ।

ननु चोत्पत्तिवैलायां न विशेषो ऽवधार्यते ।

प्रमाणेतरयोस्तेन बलाद्भवति संशयः ॥

परिच्छिन्तिमात्रं प्रमाणकार्यं तच्च यथार्थेतरप्रमितिसाधारणं रूपं
साधारणधर्मग्रहणं च संशयकारणमिति प्रसिद्धः पन्थाः । एवं च स्थिते ।

प्रमाणान्तरसंवादविसंवादे विना कथम् ।

प्रमाणेतरनिर्णीतिरतश्च परतो द्वयम् ॥

तदेतदचतुरस्रम् । सत्यं परिच्छिन्तिरेव प्रमाणकार्यम् । सा पुनरुपजा-
यमानैव न संदेहाद्विदूषिततनुरुपलभ्यते इत्यौत्सर्गिकं प्रामाण्यमेव सा
भजते । अर्थपरिच्छेदान्नु प्रवर्तमानः प्रमाता प्रमाणेनैव प्रवर्तितो भवति न संश-
यात्प्रवृत्तः । स्थितिश्चैत्रमौत्सर्गिके प्रामाण्ये यत्र तस्यापवादः क्व चिद्व्यति तत्रा-
प्रामाण्यम् अप्रामाण्ये चावश्यंभावी अपवादः द्विविध एव तदपवादः बाध-
कप्रत्ययः कारणदोषज्ञानं च । तदुक्तं भाष्यकृता† । यत्र दुष्टं कारणं यत्र च
मिथ्येति प्रत्ययः स एवासमीचीनः प्रत्ययो नान्य इति । वार्तिककारोऽप्याह‡ ।

तस्माद्बोधात्मकत्वेन प्राप्ता बुद्धेः प्रामाण्यता ।

अर्थान्यथात्वहेतूत्थदोषज्ञानादपोद्यते इति ॥

* श्लोकवार्तिके सू. २ श्लो. ४७ ।

† शाबरभाष्ये अ. १ पा. १ सू. ५ ।

‡ श्लोकवार्तिके सू. २ श्लो. ५३ ।

तत्र बाधकज्ञानं पूर्वज्ञानोपमर्दद्वारेणैव तस्मिन्विषये जायते इति समानविषयत्वात्स्यष्टमेष बाधकम् । कारणदोषज्ञानं तु भिन्नविषयमपि कार्यैक्याद्बाधकतां प्रतिपद्यते । यथा चमसेनापः प्राणयन्तीति दर्शपूर्वमेसाङ्गत्वात् क्रत्वर्थश्चमसः गोदोहनेन पशुकामस्य प्रणयेदिति काम्यमानपशुनिर्देशात्पुरुषार्थगोदोहनेन निवृत्ते तस्मिंश्चमसो निवर्तते । एवमिह कारणदोषज्ञानं दोषविषयमपि दोषाणामयथार्थज्ञानजननस्वभावत्वात्तस्य ज्ञानस्य प्रामाण्यं बाधते । तदुक्तम्* ।

दुष्टकारणबोधे तु जाते ऽपि विषयान्तरे ।

अर्थानुल्यार्थतां प्राप्य बाधो गोदोहनादिवदिति ॥

यत्र पुनरिदमपवादद्वयमपि न दृश्यते तत्र तदौत्सर्गिकं प्रामाण्यमनयोदितमास्ते इति न मिथ्यात्वाशङ्कायां निमित्तं किं चित् । यदाह† ।

दोषज्ञाने त्वनुत्पन्ने नाशङ्का निष्प्रमाणकेति ।

तथा हि ।

कश्चिदुत्पन्न एवेह स्वसंवेद्यो ऽस्ति संशयः ।

स्याणुर्वा पुरुषो वेति को नामापहुवीत तम् ॥

हठादुत्पद्यमानस्तु हिनस्ति सकलाः क्रियाः ।

स्वभार्यापरिरम्भे ऽपि भवेन्मातरि संशयः ॥

विनाशी संशयात्मेति पाराशर्यो ऽप्यभाषत ।

नायं लोको ऽस्ति कौन्तेय न परः संशयात्मन इति ॥

यत्रापि क्व चिद्बाधकप्रत्यये संशयो जायते तत्रापि तृतीयज्ञानापेक्षानानवस्था । न च स्वतः प्रामाण्यहानिः यत्र प्रथमविज्ञानसंवादि तृतीयज्ञानमुत्पद्यते तत्रप्रथमस्य प्रामाण्यमौत्सर्गिकं स्थितमेव । द्वितीयविज्ञानारोपितालीककालुष्यशङ्कानिराकरणं त्वस्य तृतीयेन क्रियते न त्वस्य संवादात्प्रामाण्यम् । यदि तु द्वितीयज्ञानसंवादि तृतीयं ज्ञानं तदा प्रथमस्याप्रामाण्यम् । तच्च परत इष्टमेव । द्वितीयस्य तु ज्ञानस्य न तृतीयसंवादकृतं प्रामाण्यम् अपि तु सङ्कल्प्यमानकुशङ्काऽऽचमनमात्रे तस्य व्यापारः । उक्तं च‡ ।

* श्लोकवार्तिके सू. २ श्लो. ५८ ।

† श्लोकवार्तिके सू. २ श्लो. ६० ।

‡ श्लोकवार्तिके सू. २ श्लो. ६० ।

एवं चिदतुरन्धानजन्मनो नाधिका मतिः ।

प्रार्थ्यते तावतैवेकं स्वतः प्रामाण्यमश्नुते इति ॥

तदेवं सर्वप्रमाणानां स्वतः प्रामाण्ये सिद्धे समानन्यायतया शब्द-
स्यापि तथैव प्रामाण्यं भवति । न च नैसर्गिकमर्थोसंस्पर्शित्वमेव शब्दस्य
स्वरूपमिति परीक्षितमेतत् । किं त्वर्थबोधजनकत्वात्तस्य नैसर्गिके प्रामाण्ये
सति पुरुषदोषानुप्रवेशकारितः क्व चिद्धि विप्रवः । तदुक्तम् । शब्दे दोषोद्वेष-
स्तावद् वक्रधीन इति स्थितम्* तत्र पौरुषेये वचसि गुणवति वक्तरि तद्गुणा-
पसारितदोषतया तत्प्रामाण्यमौत्सर्गिकमनपोद्धितं भवति न तु गुणकृतं
तत्प्रामाण्यमनङ्गत्वात्प्रामाण्ये गुणानाम् । बोधकत्वनिबन्धनमेव तदित्युक्तम् ।
वेदे तु प्रणेतुः पुरुषस्याभावाद्दोषाशङ्कैव न प्रवर्तते वक्रधीनत्वादोषाणाम् ।
न च बाधकप्रत्ययो ऽद्य यावद्वेदार्थं कस्य चिदुत्पन्न इति निरपवादं वेदप्रा-
माण्यम् । आह च† ।

तत्रापवादनिर्मुक्तिर्वक्रभावान्नधीयसी ।

वेदे तेनाप्रमाणत्वं न शङ्कामधिगच्छतीति ॥

तदिदमुक्तं तत्प्रमाणं बादरायणस्यानपेक्षत्वादिति‡ ।

गिरां मिथ्यात्वहेतूनां दोषाणां पुरुषाश्रयात् ।

अपौरुषेयं सत्यार्थमिति युक्तं प्रवक्षते ॥

गिरां सत्यत्वहेतूनां गुणानां पुरुषाश्रयात् ।

अपौरुषेयं सत्यार्थमित्ययुक्तं तु मन्वते ॥

न हि पुरुषगुणानां सत्यतासाधनत्वं

वचसि खलु निसर्गादेव सत्यत्वसिद्धिः ।

गुणमपि नरवाचां विप्रवाधायिदोष-

प्रथमनचरितार्थं सङ्गिरन्ते गुणज्ञाः ॥

अत्राभिधीयते । प्रत्यक्षादिषु दृष्टार्थेषु प्रमाणेषु प्रामाण्यनिश्चयमन्त-
रेणैव व्यवहारसिद्धेस्तत्र किं स्वतःप्रामाण्यमुत परत इति विचारेण न
नः प्रयोजनम् अनिर्णय एव तत्र श्रेयान् । अदृष्टे तु विषये वेदिकेष्वगणित-

* श्लोकवार्तिके सू. ३ श्लो. ६२ ।

† श्लोकवार्तिके सू. ३ श्लो. ६८ ।

‡ शैमिनिसूत्रम् । अ. १ पा. १ सू. ५ ।

द्रविणवितरणादिक्रेशसाध्येषु कर्मसु तत्प्रामाण्यावधारणमन्तरेण प्रेक्षावतां प्रवर्तनमनुचितमिति तस्य प्रामाण्यनिश्चयो ऽवश्यकर्तव्यः । तत्र परत एव वेदस्य प्रामाण्यमिति वक्ष्यामः । यच्चेदमियता विस्तरेण स्वतः प्रामाण्यमुपपादितं तद्वाख्येयम् । स्वतः प्रामाण्यमिति को ऽर्थः किं स्वत एव प्रामाण्यस्य प्रामाण्यं भवति उत स्वयमेव तत्प्रमाणमात्मनः प्रामाण्यं गृह्णातीति । न तावत्स्वयमेव प्रामाण्यग्रहणमुपपन्नम् अप्रामाणिकत्वात् । तथा हि यदेतन्नीलप्रकाशने प्रवृत्तं प्रत्यक्षं तन्नीलं प्रति तावत्प्रत्यक्षं प्रमाणं तावदिन्द्रियार्थसन्निकर्षात्प्रमिति जानीम एवैतत्किमत्र विचार्यते । प्रामाण्यपरिच्छेदे तु किं तत्प्रमाणमिति चिन्त्यताम् । प्रत्यक्षमनुमानं वा प्रमाणान्तराणामनाशङ्कनीयत्वात् । न तावत्स्वप्रामाण्यपरिच्छेदे तत्प्रत्यक्षं प्रमाणं तद्विज्ञानस्य वा प्रामाण्यं गृह्णीयात्फलस्य वा । तत्र ज्ञातृव्यापारात्मनो ज्ञानस्य भवन्मते नित्यपरोक्षत्वात्प्रत्यक्षतः परिच्छेदानुपपत्तौ तत्प्रामाण्यस्यापि कथं प्रत्यक्षेण ग्रहणम् । फलस्याप्यर्थप्रकाशनाख्यस्य संवेदनात्मनो नेन्द्रियसंसर्गयोग्यता विद्यते येन तद्गतमपि यथार्थत्वलक्षणं प्रामाण्यमिन्द्रियव्यापारलब्धजन्मना प्रत्यक्षेण परिच्छिद्येत । न च मानसमपि प्रत्यक्षं फलगतयथार्थताऽवसायसमर्थमिति कथनीयं तदानीमननुभूयमानत्वात् । न हि नीलसंवित्प्रसवसमनन्तरं यथार्थं नीलसंवित्तिरिति संवेदानान्तरमुत्पद्यमानमनुभूयते । अनुभवे वा ततो द्वितीयात्प्रथमोत्पन्ननीलज्ञानयथार्थ्यग्रहणान्न स्वतः प्रामाण्यनिश्चयः स्यात् । तस्मान्न प्रत्यक्षस्यैव विषयः । अनुमानेनापि कस्य प्रामाण्यं निश्चीयते ज्ञानस्य फलस्य वेत्ति पूर्ववद्वाद्यम् । फलस्य तावत्प्रतिश्चये लिङ्गत्वमेव तावन्न कस्य चित्पश्यामः । ज्ञातृव्यापारात्मनो ज्ञानस्य तु स्वकार्यं फलं भवेदपि लिङ्गं फलस्य क्रियामात्रव्याप्तिग्रहणात्स्वरूपसतामात्रमनुमापयितुमुत्सहते न यथार्थत्वलक्षणं प्रामाण्यम् । तद्वि फलं निर्विशेषणं वा स्वकारणस्य ज्ञातृव्यापारस्य प्रामाण्यमनुमापयेद् यथार्थत्वविशिष्टं वा । आश्रे पक्षे यतः कुतश्चन फलान्तत्प्रामाण्यानुमाने नेदानो किं चिदप्रमाणं भवेत् । उत्तरो ऽपि नास्ति पक्षः फलगतयथार्थ्यपरिच्छेदोपायाभावादित्युक्तम् । ननु सो ऽनुभव एवाचोपायः । तद्वि नीलसंवेदनतया फलं स्वत एव प्रकाशते नीलसंवेदनत्वमेव चास्य यथार्थत्वं नान्यत् । यद्येवं शुक्तिकाया-

मपि रजतसंवेदने समानो न्यायः । न हि रजतसंवेदनादन्या यथार्थत्वसंवि-
तिरिति । ननु तत्र बाधकप्रत्ययोपनिपातेनायथार्थत्वमुपनीयते नूनं चास्य
मिथ्यादर्शनेषु देशान्तरे वा शुक्तिकारजतादिज्ञाने कालान्तरे वा कूटकार्णा-
पणादिप्रतीतिो पुरुषान्तरे वा जाततेमिरिके द्विचन्द्रप्रतीतिो अवस्थान्तरे
पीतशङ्खादिप्रतिभासे भवति बाधकप्रत्ययः । तदसत्त्वे न तच्छङ्का युक्तिमती-
त्युक्तमेव । सत्यमुक्तमयुक्तं तु एवं हि वदता बाधकाभावज्ञानाधीनं प्रामा-
ण्यमभिहितं भवति तच्च तात्कालिकं कालान्तरभावि वेति कल्प्यमानं
नोपपद्यते इति दर्शितम् । तस्मादुत्पद्यमानमेव प्रमाणमात्मनः प्रामाण्यं
निश्चिनोतीति न युक्तमेतत् । यदि तु प्रसवसमये एव ज्ञानस्य प्रामाण्यं
निश्चिनयाम तर्हि ततः प्रवर्तमाना न क्व चिदपि विप्रलभ्येमहि । विप्रलभ्या-
महे तु तेन मन्यामहे न निश्चितं तत्प्रामाण्यं संशयादेव व्यवहराम
इति । ननु संशयो ऽपि तदा नानुभूयते एव किमिदं रजतमिति अपि तु
रजतमित्येव प्रतीतिः न हि संशयानाः प्रवर्तन्ते लौकिकाः किं तु निश्चि-
न्वन्त एव विषयमिति किमननुभूयमान एवारोप्यते संशयः । एकतरया-
ह्यप्ययं प्रत्ययः तन्निश्चयोपायविरहात्संशयकोटिपतित एव बलाद्भवति
यथा ऽस्ति कूपे जलमिति भिन्नवो मन्यन्ते । एवं रजतमिदमित्येकपक्षया-
ह्यपि तदानीं प्रतिभासः वस्तुवृत्तेन संशय एव । यदि हि प्रमाणतया ऽसौ
गृह्येत कथं क्व चिद्विषयदेत् । अप्रमाणतया तु गृह्यमाणः कथं पुमांसं
प्रवर्तयेत् ।

उभाभ्यामपि रूपाभ्यामथ तस्यानुपग्रहः ।

सो ऽयं संशय एव स्यादिति किं नः प्रकुप्यसि ॥

यत् नानुभूयते संशय इति । सत्यम् अननुभूयमानो ऽपि न्यायाद-
भ्यस्ते विषये ऽविनाभावस्मरणात्स परिकल्प्यते निश्चयनिमित्तस्य तदानीम-
विद्यमानत्वात् । संशयजननहेतोश्च सामग्याः सन्निहितत्वात् । तथा हि ।
यथार्थतरार्थसाधारणो धर्मो बोधरूपत्वमूर्ध्वत्वादिवत्तदा प्रकाशते एव । न च
प्रामाण्याविनाभावी विशेषः कश्चन तदानीमवभाति तदग्रहणे च समानध-
र्माधिगमप्रबोध्यमानवासनाधीना तत्सहचरितपर्यायानुभूतविशेषस्मृतिरपि
संभवत्येवेतीयं सा संशयजननी सामग्री सन्निहितैवेति कथं तज्जन्यः संशयो

न स्यात् । ननु प्रमाणभूते प्रत्यक्षे जायमान एव तद्गतो विशेषः परिस्फुर-
तीति कथं विशेषायहणमुच्यते । भो महात्मन् कथ्यतां स विशेषो न हि तं
वयमनुपदिष्टुं कृशमतयो जानीमः । यदि तावत्स्पष्टता विशेषः शुक्तिकाया-
मपि रजतावभासः स्पष्ट एव । न हि तत्रानध्यवसायकालुष्यं किं चिदस्ति ।
अथ निष्कम्पता शुक्तिकायामपि रजताभासो निष्कम्प एव न ह्यसौ जाय-
मान एवाङ्गुल्ययादिषाक्यकरणबोधवत्कम्पमानो जायते । अथ निर्वाचिकि-
त्सता शुक्तिकायामपि रजतावभासो निर्वाचिकित्स एव किं स्वदिति कोटि-
द्वयानवमर्शात् । अथ यस्मिन्सति बाधा न दृश्यते सो ऽस्य विशेष इति नन्वे-
तदेव पृच्छामि कस्मिन्सति बाधा न दृश्यते इति सर्ववस्थस्य बाधदर्शनात् ।
न चासौ चिरमपि चिन्तयित्वा विशेषयितुं शक्यः । अथ स्वविषयाव्यभिचा-
रित्वमेव विशेषः स तदानीं नावभासते इत्युक्तम् । अपि च यदि तथाविधो
ऽपि विशेषः समस्ति तर्हि यत्र ज्ञाने ऽसौ न दृश्यते ततः किमिति प्रवर्तते ।
तद्विशेषदर्शी वा प्रवर्तमानः कथं विप्रजभ्येतेत्युक्तम् । यदयं स्यात्पुनः पुरुषः ।

तेनैव व्यवहारस्य सिद्धत्वात्सर्वदेहिनाम् ।

अतश्च संशयादेव व्यवहारं वितन्वताम् ॥

लौकिकानां प्रयोक्तव्या नाभिशापपरम्पराः ।

न च सर्वथा संशयसमर्थने ऽस्माकमभिनवेशः । प्रामाण्यं तु ज्ञानो-
त्पत्तिकाले यद्गीतुमशक्यमिति नः पक्षः । प्रामाण्यायहणमेवानध्यवसायस्वभावं
संशयशब्देनेह व्यपदेह्यामः । प्रामाण्यायहणं च प्रदर्शितम् । प्रत्यक्षेणानुमानेन
वा सता प्रमाणेनात्मनः प्रमाणत्वपरिच्छेदायोगात् । तस्मात्स्वयं प्रामाण्यं
गृह्यते इत्येष दुर्घटः पक्षः । अथ स्वतः प्रामाण्यं भवतीत्येष पक्ष आशी-
यते सोऽप्युक्तः । कार्याणां कारणाधीनजन्मत्वात्प्रामाण्यस्य च कार्यत्वात् ।
अस्ति च प्रामाण्यं वस्तु च तद् न च नित्यमिति कार्यमेव तत् कार्ये
च कार्यत्वादेव न स्वतो भवितुमर्हति इति । अथोत्पत्तौ स्वकारकार्तिरित्त-
गुणानुपेक्षित्वमेव प्रामाण्यस्य स्वतो भवनमुच्यते न पुनरकार्यत्वमेवेति
तदप्युक्तम् । सम्यग्रूपस्य कार्यस्य गुणवत्कारकव्यतिरेकेणानिष्यते ।
द्विविधं कार्यं भवति सम्यगसम्यग्वा तत्र गुणवता कारणेन सम्यक् कार्यमु-
त्पद्यते दोषवता

निर्दोषं निर्गुणं वापि न समस्त्येव कारकम् ।

अत एव तृतीयस्य न कार्यस्यास्ति सम्भवः ॥

सम्यग्ज्ञानोत्पादकं कारकधर्मि स्वरूपातिरिक्तस्वगतधर्मसापेक्षं कार्य-
निर्वर्तकमिति साध्यो धर्मः कारकत्वात् मिथ्याज्ञानोत्पादककारकवत् । सम्य-
ग्ज्ञानं वा धर्मि स्वरूपातिरिक्तधर्मसंबन्धवत्कारकनिष्पाद्यमिति साध्यो
धर्मः कार्यत्वान्मिथ्याज्ञानवत् । आयुर्बेदाच्चेन्द्रियगुणान् प्रतिपद्यामहे । यदमी
वेद्याः स्वस्थवृत्तेरौषधोपयोगमुपदिशन्ति तद्गुणोपयोगाद्येव न दोषशान्तये ।
दृश्यते च तदुपदिष्टौषधोपयोगादिन्द्रियातिशयः । तद्विषय एव च लोके
नेर्मल्यघ्यपदेशो न दोषाभावमात्रप्रतिष्ठ इत्यलं विमर्देन । तस्मादुत्पत्तो गुणानपे-
क्षत्वात्स्वतः प्रामाण्यमिति यदुक्तं तदयुक्तम् । यदपि च स्वकार्यकरणे प्रमाणस्य
परानपेक्षत्वमुच्यते तदपि व्याख्येयं किं प्रमाणं स्वकार्यकरणे निरपेक्षं सामग्री
वा तदेकदेशो वा तज्जन्यं वा ज्ञानमिति । तत्र सामग्र्याः सत्यं स्वकार्य-
जन्यनि नैरपेक्ष्यमस्ति न तु तावता स्वतः प्रामाण्यं तत्परिच्छेदस्य परायत्त-
त्वात् । सामग्र्यन्तर्गतकारकस्य स्वकार्यं परापेक्षत्वमपरिहार्यम् । एकस्मात्कार-
कात्कार्यनिर्वृत्यभावात् । ज्ञानं फलमेव न प्रमाणमित्युक्तम् । न च फलात्मन-
स्तस्य स्वकार्यं किं चिदस्ति यत्र सापेक्षत्वमनपेक्षत्वं वा ऽस्य चिन्त्येत ।
पुरुषप्रवृत्त्यादौ तु तद्विच्छाद्यपेक्षत्वं विद्यते श्वेति यत्किं चिदेतत् । यदपि
प्रामाण्यनिश्चये नैरपेक्ष्यमभ्यधायि तदपि न सांप्रतम् । प्रामाण्यनिश्चयस्य हि
द्वयो गतिर्नास्तित्वं कारणापेक्षिता वा न पुनरस्ति च प्रामाण्यनिश्चयः कारणा-
नपेक्षश्चेति शक्यते वक्तुम् । तत्र प्रथमप्रवर्तकप्रतिभासप्रसवसमये तावन्नास्त्येव
प्रामाण्यनिश्चय इत्युक्तम् । न हि नीलयाहिणा प्रमाणेन लीनस्वरूपमिव स्व-
प्रामाण्यमपि तदानीं निश्चेतुं शक्यते इति । कालान्तरे तत्प्रामाण्यनिश्चयः
सत्यमस्ति न तु तत्र नैरपेक्ष्यं प्रवृत्तिसामर्थ्याधीनत्वात्तन्निश्चयस्य । ननु
क्षणिकत्वात्कालान्तरे ज्ञानमेव नास्ति कस्य प्रामाण्यं निश्चिनुमः । शिशुवा-
द्यमेतद् अप्रामाण्यमपि बाधकप्रत्ययादिना कालान्तरे कस्य निश्चिनुमः
क्षणिकत्वेन ज्ञानस्यातीतत्वात् । अतिक्रान्तस्यापि स्मर्यमाणस्य तदुत्पादस्य
वा वर्तमानस्य कारकचक्रस्येति चेत्प्रामाण्यनिश्चयेषु समानो ऽयं पन्थाः ।
यत्पुनः कालान्तरे तन्निश्चयकरणे दूषणमितरेतराश्रयत्वं वा मुषिडतशिरो-

नक्षत्रान्वेषणवद्वेयर्थं वेति वर्यितं तत्रादृष्टे विषये प्रामाण्यनिश्चयपूर्विकायाः प्रवृत्तेरभ्युगमात्तेतरराश्रयं चक्रकं वा । दृष्टे विषये ह्यनिर्णीतप्रामाण्यं यथासंशयत्प्रवृत्तिरूपमनर्थसंशयाच्च निवृत्त्यात्मकं व्यवहारमारभमाणो दृश्यते लोकः एतदेव युक्तमित्युक्तम् । न प्रामाण्यनिश्चयपुरःसरं प्रवर्तनमिति कुत इतरेतराश्रयम् । वेयर्थं तु दृष्टे विषये सत्यमिष्यते किं तु तत्र प्रवृत्तिसामर्थ्येन प्रामाण्यं निश्चिन्वन्नाप्रोक्तत्वस्य हेतोः प्रामाण्येन व्याप्तिमवगच्छतीति । अदृष्टविषयोपयोगिवेदादिप्रामाण्यप्रामाण्यपरिच्छेदे पारम्पर्येणोपायत्वात्स्वविषये व्यर्थो ऽप्यसौ तत्र सार्थकतामवलम्बते इत्यदोषः । किं पुनरिदं प्रवृत्तिसामर्थ्यं नाम यतः प्रामाण्यनिश्चयमाचक्षते नैयायिकाः । उच्यते पूर्वप्रत्ययापेक्षोत्तरा संवित्प्रवृत्तिसामर्थ्यं विशेषदर्शनं वेति पूर्वाचार्यैस्तत्स्वरूपमुक्तम् । तत्पुनर्नातीव हृदयंगमम् इति भाष्यकृतेव समीहा प्रवृत्तिरित्युच्यते सामर्थ्यं पुनरस्याः फलेनाभिसम्बन्ध* इति वदता ऽर्थक्रियाख्यफलज्ञानमेव प्रवृत्तिसामर्थ्यमिति निर्णीतम् । यत्पुनरर्थक्रियाज्ञानस्यापि पूर्वस्मात्को विशेषः तस्यापि चान्यतः प्रामाण्यनिश्चयापेक्षायामनवस्थेत्युक्तं तदपि सकलप्राणभृत्पतीतिसाक्षिकव्यवहारविरोधित्वात्संबन्धाभिधानम् । अपरीक्षणीयप्रामाण्यत्वादर्थक्रियाज्ञानस्य । प्रवर्तकं न सर्वज्ञानं प्रवृत्तिसिद्धये परीक्षणीयप्रामाण्यं वर्तते । फलज्ञाने तु सिद्धप्रयोजनत्वात् प्रामाण्यपरीक्षापेक्षैव नास्तीति कुतो ऽनवस्था । संशयाभावाद्वा तत्प्रामाण्यविचारभाषः । प्रवर्तकं हि प्रथममुदकज्ञानमविद्यमाने ऽपि नीरे मिहिरमरीचिषु दृष्टमिति तत्र संशेरते जनाः । अर्थक्रियाज्ञानं तु सलिलमध्यवर्तिनां भवत्तद्विनाभूतमेव भवतीति न तत्र संशयः । तदभावात् तत्र प्रामाण्यविचारो विचारस्य संशयपूर्वकत्वात् । विशेषदर्शनाद्वा फलज्ञाने प्रामाण्यनिश्चयः । कः पुनर्विशेष इति चेद् यो ऽयं शौचाचमनमज्जनामरपितृत्तर्पणपटक्षालनश्रमतापनोदनविनोदनाद्यनेकप्रकारनीरपर्यालोचनप्रबन्धः न ह्ययमियान्कार्यकलापो मिथ्याज्ञानात्प्रवृत्तस्य क्व हिदपि दृष्टः । स्वप्ने ऽप्यस्य प्रबन्धस्य दर्शनमस्तीति चेद् न । स्वप्नदृशाविसदृशविष्यष्टजायदवस्थाप्रत्ययस्य संवेदात्वात् । एषो ऽस्मि जागर्मि न स्वपिमीति स्वप्नविलक्षणमनिद्रायमाणः प्रत्यक्षमेव जायत्समयं सकलो

जनश्चेतयते । न च तस्मिन्नवसरे खलिलमन्तरेणैताः क्रियाः वर्तमाना
दृश्यन्ते इति तद्विशेषदर्शनात् सुज्ञानमर्थक्रियाज्ञानप्रामाण्यम् । कारणपरी-
क्षातो वा तस्मिन् प्रामाण्यं निश्चेष्यामः । यथोक्तं भवद्विरेव* । प्रयत्नेना-
न्विच्छन्तो न चेद्वैषम्यगच्छेम तत्प्रमाणाभावाददुष्टमिति मन्येमहीति । तथा
हि विषयस्य खलत्वसादृश्यादिदोषविरहः आलोकस्य मलीमसत्त्वादिकारण-
घेकल्यम् अन्तःकरणस्य निद्राद्यदूषितत्वम् आत्मनः क्षुत्पकोपादाना-
कुलत्वम् ईक्षणयुगलस्य तिमिरपटलादिविकलत्वमित्यादि । स्वयं च कार्य-
द्वारेण परोपदेशेन च सर्वे सुज्ञानम् । अतो निरवयकारणजन्यत्वात्प्रमाण-
मर्थक्रियाज्ञानमिति विद्वुः । यद्येवं प्रथमे प्रवर्तके एव प्रत्यये कस्मा-
त्कारणपरीक्षायां न क्रियते किमर्थं क्रियाज्ञाने । न आयुष्मन्नाद्ये ऽपि ज्ञाने
कारणपरीक्षायां क्रियमाणायां कः प्रमादः । किमेवं सति स्वतः प्रामाण्यं
सिद्धति तव मम वा परतः प्रामाण्यमपह्नीयते । किं तु लोकः प्रवर्तक-
ज्ञानानन्तरं फलप्राप्तिं प्रति यथा सोद्यमो दृश्यते न तथा तत्कारणपरीक्षां
प्रति फलज्ञानमेवेत्यं परीक्ष्यते । आद्यस्य हि ज्ञानस्य फलज्ञानादेव
प्रामाण्यसिद्धिः । कश्च नाम निकटमुपायमुपेत्य दूरं गच्छेदिति । अथ
संशयोत्पत्तिसामर्थ्यादेव यथार्थनिश्चयः फलज्ञानेन लप्स्यते संशयो हि
नाम द्वैविध्यदर्शनाद् विना न भवत्येव । न हि स्याणुपुरुषसाहचर्य-
मूर्ध्वताख्यस्य धर्मस्य यो न जानाति स तं दृष्ट्वा स्याणुर्वा स्यात्पुरुषो
वेति संशेते । एवमूर्ध्वत्ववद्वाधरूपत्वस्य व्यभिचारित्वाव्यभिचारित्वाभ्यां
सह दर्शनमवश्यमाश्रयणीयम् अन्यथा तद्विषयसंशयानुत्पादाद् ।
अतः पूर्वमव्यभिचारित्वदर्शने सिद्धे यस्तदा तत्परिच्छेदोपायः स पश्चादपि
भविष्यतीति सर्वथा सिद्धृत्यव्यभिचारित्वनिश्चयः । अनिश्चतप्रामाण्यादपि
वा फलज्ञानात्प्रवर्तकस्य प्रामाण्यनिश्चयो युक्तः न तु स्वत उत्पत्तौ
प्रमाणतदाभासयोर्विशेषयद्दृष्ट्वा फलज्ञाने च तद्विशेषप्रतिभासात् । यत्तु
विशेषज्ञानं निश्चितप्रामाण्यमनिश्चितप्रामाण्यं वेति विकल्प्यानवस्थापादन-
मप्रतिपत्तिप्रवृत्तताकथनं वा तदृष्टे विद्वुस्त्वात्प्रलापमात्रमित्यलमलीकोक्तवि-
कल्पकलापनिर्मथनोदितदुरामोदाखादनेन । स्थितमेतदर्थक्रियाज्ञानात्प्रामा-

एयनिश्चय इति । तदिदमुक्तम् । प्रमाणतो ऽर्धप्रतिपत्तेौ प्रवृत्तिसामर्थ्यादर्थव-
त्प्रमाणमिति* । तस्मात्प्रामाण्यमपि परोक्षमित्यतो द्वयमपि परत इत्येष एव
यत्तः श्रेयान् । यत्तु कश्चित्प्राज्ञमानो वदति अभ्यस्ते विषये स्वतः प्रामा-
ण्यमनभ्यस्ते तु परत इति सो ऽयमभ्यस्ते विषये इति च ब्रवीति स्व-
तश्च प्रामाण्यं मन्यते इति स्वयमेवात्मानं वाच्यमानं न चेतयते ।
अभ्यासो हि नाम पुनः पुनः प्रयोगः क्रियाभ्यावृत्तिः विषयस्य चाभ्यस्तता
भूयो भूयः प्रवृत्तिः अतश्च स्वशरीरग्रहे निजगृहकुड्यस्तम्भादिप्रतिभासे वा
सहस्रकृत्वः प्रवृत्तिसंवादज्ञानजन्मना प्रामाण्यनिश्चय उक्तो भवति स्वतः
अभ्यस्तत्वं चान्यथा न भवेदिति यत्किं चिदेतत् । तस्मात्परतः प्रामाण्य-
मिति सिद्धम् । यत्पुनः कैश्चिन्नेद्याते प्रमाणां न परीक्षणमुपपद्यते तद्धि
प्रमाणैः क्रियेताप्रमाणैर्वा । प्रमाणैरपि परीक्षितैरपरीक्षितैर्वा । तत्र न नाम
प्रमाणपरीक्षणं शक्यक्रियं प्रमाणैरप्यपरीक्षितैः तत्करणे वरं व्यवहार एव
तादृशैः क्रियतां किं परीक्षणेन । परीक्षितैस्तु तत्परीक्षाकरणमपर्यवसितमन-
वस्थाप्रसङ्गादित्यादि तदप्युक्तेन न्यायेन परिहृतं भवति । दृष्टे विषये प्रमाण-
परीक्षां विनैव व्यवहारात् । अदृष्टे तु परीक्षाया अवश्यकर्तव्यत्वात्प्रपत्तेश्चेति ।

तस्माद्दृष्टपुरुषार्थपदेपदेशि मानं मनीषिभिरवश्यपरीक्षणीयम् ।

प्रामाण्यमस्य परतो निरणायि चेति चेतःप्रमाथिभिरलं कुविकल्पजालैः ॥

सुशिक्षितास्त्वाचक्षते युक्तं यदमी मीमांसकपाशाः काशकुसुमराशय
इव शरदि मसद्विरतिदूरात्समुत्सार्यन्ते दुष्टतार्किकैः । ये हि किलाभ्युप-
यन्ति च विपरीतख्यातिवादमकृतास्त्राः प्रामाण्यं च स्वत इति च वदन्ति
तेषां कुतः कौशलं विपरीतख्यातावभ्युपगम्यमानायां बाध्यबोधसंदर्भसुभिच्छे-
सति तत्साधर्म्यादनुत्पन्नबाधके ऽपि बोधे दुष्परिहरः संशयः । संशये च
संवादाद्यन्वेषणमपि ध्रुवमवतरतीति परतः प्रामाण्यमनिवार्यम् । यदा तु न
बाध्यो नाम जगति कश्चिदपि बोधः तदा किंसाधर्म्यात्संशेरतां प्रमातारः ।
असंज्ञयानाश्च किमिति परमपेक्षन्ताम् अनपेक्षमाणाः कथं परतः प्रामाण्यं
प्रतिपद्यन्तामिति निश्चलं स्वत एव प्रामाण्यमवतिष्ठते । कथं पुनर्बाध्यो नाम
नास्ति बोधः शुक्तिकादौ रजतादिप्रत्ययाः प्राचुर्येण बाध्यमाना दृश्यन्ते ।

* वात्स्यायनभाष्यप्रथमवाक्यम् ।

अनभिज्ञो भवान्न हि ते बाध्याः प्रत्ययाः । इदं हि निरूप्यतां क इवोत्तर-
ज्ञानेन पूर्वज्ञानस्य बाधः । बाधार्थमेव न विद्मः । यदि तावन्नःश एव बाधः
स न तेषामेव बुद्बुद्बुदन्तराद्विरोध इति सकलबोधसाधारणत्वात् । अथ
सहानवस्थानं तदपि समानम् अबाधितानामपि ज्ञानानां सहावस्थानासंभ-
वात् । अथ संस्कारोच्छेदो बाधः सो ऽपि तादृगेव सम्यक्प्रत्ययोपजनितसं-
स्कारस्याप्युच्छेददर्शनात् । कश्चिद्बुद्धमिमतबाध्यबोधाहितो ऽपि संस्कारः
सत्यपि बाधकप्रत्यये नोच्छेदमुपगच्छति कालान्तरे तत्कारणकतद्विषयस्म-
रणदर्शनात् । अथ विषयस्यापहारो बाधः सो ऽपि दुर्घटः । प्रतिभासत्वेन विष-
यस्यापहर्तुंमशक्यत्वात् । न हि बाधकं ज्ञानमित्यमुत्तिष्ठति यत्प्रतिभातं तन्न
प्रतिभातमिति । अथ तदभावयहो बाधः स तात्कालिकः कालान्तरभावी
वा । कालान्तरभावितदभावयहणस्य बाधकत्वे प्रागवगतमुद्गरदलितघटाभाव-
याह्नियो ऽपि विज्ञानस्य तद्बाधकत्वप्रसङ्गः । तदेव तु तदभावयहणे प्रत्य-
यद्वयसमर्पितरूपद्वितययोगादुभयात्मकमेव तदस्तु वस्तु किं कस्य बाध्यं
बाधकं वा । अथ फलापहारो बाधः सो ऽपि न सम्भवति संविदः प्रमाण-
फलस्य उत्पन्नत्वेनानपहरणीयत्वात् । न हि यदुत्पन्नं तदनुत्पन्नमिति वदति
बाधकः । अथ हानादिफलापहारो बाधः न तस्य प्रमाणफलत्वाभावात् ।

हानादिव्यवहारो हि पुरुषेच्छानिबन्धनः ।

न तेनापहृतेनापि प्रमाणं बाधितं भवेत् ॥

तस्मान्न बाधो नाम कश्चित् । इतश्च नास्ति स हि समानविषय-
योर्वा ज्ञानयोरिष्यते भिन्नविषययोर्वा । न समानविषययोर्धारावाहिकज्ञाने-
ष्वदृष्टत्वात् । नापि भिन्नविषययोः स्तम्भकुम्भोपलम्भयोस्तदनुपलम्भात् ।
यदि चोत्तरेण ज्ञानेन पूर्वज्ञानेन गृहीतादर्थेदर्थो ऽन्य इदानीं गृहीतः
तत्पूर्वज्ञानं किमिति बाधितमुच्यते । अपि च पूर्वस्मिन्नप्रत्यये प्राप्रप्रतिष्ठे
सति आगन्तुस्तरः प्रत्ययो बाधितुं युक्तो न पूर्वो न चैवं दृश्यते ।
तस्मान्न बाध्यं नाम विज्ञानमस्ति तदभावात् तत्साधर्म्यनिबन्धनः संशयः
तदभावात्संघादाद्यनन्वेषणान्न परतः प्रामाण्यम् । नन्वेवं बाधे ऽपि निरा-
क्रियमाणे किममी शुक्तिकारजतादियाह्नियो विपरीतप्रत्यया अबाधिता एवा-
सताम् आः कुमते नामी विपरीतप्रत्ययाः न हीदृशानां विपर्ययाणामुत्पत्तौ

किमपि कारणमुत्पश्यामः । न तावदिन्द्रियमेवविधबोधविधायि भवितुमर्हति सर्वदा तदुत्पादप्रसङ्गात् । नापि दोषकलुषितं दुष्टं कारणं स्वकार्यकरणे एव कुण्ठितशक्ति जातमिति तदेव मा जीजनत् । विपरीतकार्यकरणस्य किं वर्तते न हि दुष्टानि शालिबीजानि यथाङ्कुरकरणकौशलमवलम्बेरन् । तस्मात्कारणाभावादपि न विपरीतप्रत्ययास्ते । तत्किं सम्यक्प्रत्यय एव शुक्तिकायां रजतप्रतिभासः । अयि मूढ नायमेकः प्रत्ययः इदं रजतमिति किं तु द्वे एते यद्व्यास्मरणे इदमिति पुरो ऽवस्थितभास्वराकारधर्मप्रतिभासः रजतमिति तु भास्वरूपदर्शनप्रबोध्यमानसंस्कारकारणकं तत्साहचर्यादवगतरजतस्मरणम् । अतश्चेदं स्मरणं यतः प्रागनवगतरजतस्य न जायते विदितरजतस्यापि रजन्यामन्यदा वा सादृश्यदर्शनादिना न भवतीति । स्मरणमपि भवद्विदमात्मानं तथा न प्रकटयतीति प्रमुषितमुच्यते । स्वरूपेण चाप्रतिभासमानायां स्मृतावनुभवस्मरणयोर्विवेको न गृहीतो भवतीत्ययद्व्यामख्यातिरुच्यते ।

तथा हि भ्रान्तबोधेषु प्रस्फुरद्वस्तुसंभवात् ।

चतुष्पकारा विमतिरुपपद्येत वादिनाम् ॥

विपरीतख्यातिः असत्ख्यातिः आत्मख्यातिरख्यातिरिति तत्र विपरीतख्यातिस्तावत्कारणाभावादेव निरस्ता । अपि च विपरीतख्यातौ चयी गतिः रजतं वा ऽन्यदेशकालमचालम्बनं शुक्तिका वा निगूहितनिजाकारा सती परिगृहीतरजताकारा च अथ वा अन्यदालम्बनमन्यश्च प्रतिभाति आलम्बनं शुक्तिका रजतं च प्रतिभातीति । तत्र यदि रजतमालम्बनं तद्विद्यमसत्ख्यातिरेव न विपरीतख्यातिः असत्स्तत्र रजतस्य प्रतिभासात् ।

अथान्यदेशकालं तदस्येवेत्यभिधीयते ।

इहासन्नहितस्यास्य तेन सत्त्वेन को गुणः ॥

अपि च देशकालावपि किं सन्तो प्रतिभासेते उतासन्ताविति । यदि सन्तो तर्हि तद्वेशकालमेवेदं रजतमवभासमिति न भ्रान्तिरेषा स्यात् । असन्तो तूभावापि रजतवज्जालम्बनं भवितुमर्हतः । अथ स्मृत्याङ्कुरं रजतमस्यां प्रतीतो परिस्फुरतीत्युच्यते तर्हि स्मृत्युपाङ्कुरमिति को ऽर्थः । स्मरणमपि ज्ञानमेव तदपि कथमसदर्थविषयं स्यात् । स्मृतेरनर्थत्वमेव स्वरूपमिति

येद् अस्तु कामं तत्सामान्यादवाप्येवं प्रयोग इत्येतदपि तावन्न भ्रमः । तथा त्वनर्थजन्यया सृष्ट्या सो ऽर्थः कथमिह सन्निधापयितुं पार्यते । सा हि न सृशत्येषा ऽर्थम् । तस्मादसन्निहितरजतालम्बना विपरीतख्यातिरसत्ख्यातेर्न विशिष्यते एव । अथ स्थगितनिजवपुरपगृहीतरजतरूपा शुक्तिका ऽत्र प्रकाशते इति नेयमसत्ख्यातिरुच्यते तद्विदमपूर्वे किमपि नाटकमियमस्मिन् कृत्यासीता प्रवृत्तेति । तथा हि किमत्र शुक्तीतिप्रतीतिरुत रजतमिति । शुक्तिकाप्रतीतो तु शुक्तिरेव न रजतमत्र भ्रमार्थः कः । रजतप्रतीतो तु शुक्तिरसावित्यत्र किं प्रमाणम् । बाधकप्रत्ययादेवमधिगतम् इति चेन्मैत्रम् । न हि ज्ञानान्तरेणास्याः प्रतीतेः विषयो व्यवस्थापयितुं युक्तः । बाधकेन हि ज्ञानेन पूर्वज्ञानगृहीतस्य वस्तुनेो ऽसत्त्वं नाम ख्याप्यतां न तु तस्य विषयो निरूप्यते । अनर्थत्वाद्वा कदा चिदप्रवृत्तस्य पुंसो बाधकानुत्पत्तौ को ऽस्याः प्रतीतेः विषयं व्यवस्थापयिष्यति । तस्मादादेवास्यां चकास्ति तदेव रजतमस्या विषय इति युक्तं वक्तुम् । शुक्तिस्तु निगूढितनिजवपुरिति दुर्विदग्धवाचोयुक्तिरियम् ।

ये त्वालम्बनतां शुक्ते रजतस्यावभासनम् ।
 घटन्त्यस्मिन् भ्रमज्ञाने तेषामतितरां भ्रमः ॥
 न ज्ञालम्बनता युक्ता सन्निधाननिबन्धना ।
 तत्रैव भ्रुप्रदेशस्य तथाभावप्रसङ्गतः ॥
 तदेवालम्बनं बुद्ध्यैदस्यामवभासते ।
 अन्यदालम्बनं चान्यद्वातीति भणितिर्नवा ॥
 अतो रजतमेवैतद्बुद्धिग्राह्यमसच्च तत् ।
 एवं विपर्ययख्यातिरसत्ख्यातेर्न भिद्यते ॥

तत्किमसत्ख्यातिरेव साधीयसी तामेवाभ्युपगच्छामः मैवम् । सा ऽपि नोपपद्यते एव । असत्ख्यातिरिति को ऽर्थः । किमेकान्तासत एवार्थस्य प्रथनम् अथ देशान्तरादौ विद्यमानस्येति । उत्तरस्मिन् पक्षे विपरीतख्यातिरेवेषा परैरपि तत्र रजतस्य सत्त्वानभ्युपगमात् । देशान्तरादौ तु तत्सत्तायास्त्वयापि प्रतिपन्नत्वाद् । एकान्तासतस्त्वर्थस्य ख्यातिरिति न पेशलम् आकाशजलिनीपल्लवादेरप्रतिभासनात् । वासनाभ्यासादसतामपि प्रतिभासा भविष्य

स्तीति चेद् न । अर्थमन्तरेण वासनाया अप्यनुपपत्तेः । अर्थानुभवसमाहितो हि संस्कारो वासना कथ्यते सा कथमसदर्थप्रतिभासहेतुः स्यात् । भवत्वन्वया वा भवदभिमतता का चन वासना ऽपि त्वसत्त्वाविशेषे किमिति रजतमितिसु-
षजनयति न गगननलिनप्रतीतिमिति कुतस्थो नियमः । तदलमनया ।

नात्यन्तमसतो ऽर्थस्य सामर्थ्यमवकल्पते ।

व्यवहारधुरं वोढुमियतीमनुपपुताम् ॥

अपि च सत्त्वेन प्रतिभातीति अतख्यातिरपि न विपरीतख्यातिम-
तिवर्तते । तस्माद्द्वरमात्मख्यातिरस्तु ।

विज्ञानमेव खल्वेतद्ब्रह्मात्यात्मानमात्मना ।

बहिर्निर्दृश्यमाणस्य ग्राह्यस्यानुपपत्तितः ॥

बुद्धिः प्रकाशमाना च तेन तेनात्मना बहिः ।

तद्ब्रह्मत्यर्थशून्या ऽपि लोकयाचामिहेदृशीम् ॥

उच्यते । नात्मख्यातिरपि युक्तिमती । विज्ञानात्मनो हि प्रतिभासे ऽहं रजतमिति प्रतीतिः स्याद् नेदं रजतमिति । किं च यदन्तर्ज्ञेयरूपं हि बहिर्वेदवभासते इत्यभ्युपगमादियमपि विपरीतख्यातिरेव स्यात् । असत्-
ख्यातिरपि चेयं भवत्येव बहिर्बुद्धेरसत्त्वात् । बुद्धिरस्त्येवेति चेद् बहिर्बुद्धं तर्हि चिन्त्यं सदसत्त्वादिति । न तावत्सद् बुद्धेर्बाह्यत्वाभावात् । असत्त्वे त्वसत्ख्यातिरित्युक्तम् ।

तस्मात्ख्यातित्रये ऽप्यस्मिन्नन्योन्यानुप्रवेशिनि ।

युक्त्या विशुध्यमाने च श्रेयस्यख्यातिरेव सा ॥

ख्यातित्रयवादिभिरपि चेयमप्रत्याख्येया नूनमख्यातिः । आत्मख्यातेो तावदात्मतया विज्ञानस्य ख्यातिर्नास्ति विच्छेदप्रतिभासादित्युक्तत्वात् । असत्ख्यातावपि असत्त्वमर्थस्य नैव प्रतिभासते प्रवृत्त्यादिव्यवहारोच्छेदप्रस-
ङ्गात् । विपरीतख्यातावपि रजतस्य सर्वाङ्गितस्य ज्ञानजनकत्वम् अजनकस्य च प्रतिभासो नेष्यते एव । तत्र स्मृत्युपस्थापितं रजतमवगतिजनकमुपगतम् । अतश्च रजतस्मृतिरपरिहार्या । सा च रजतस्मृतिर्न तदा स्वेन रूपेण प्रका-
शते स्मरामीति प्रत्ययाभावात् ।

तस्मात्प्रमुञ्चितामेनां स्मृतिमिच्छन्ति तार्किकाः ।

अभ्यस्ते विषये लिङ्गप्रतिबन्धां स्मृतिं यथा ॥

सो ऽयं स्मृतिप्रमोषस्तत्त्वाग्रहणमख्यातिरुच्यते ।

एवं सतीयमख्यातिरिष्यते सर्ववादिभिः ।

तथा प्रकटयद्विस्तु पीतं प्राभाकरैर्यथः ॥

ननु रजतमिति स्मृतेः स्वरूपोल्लेखो मा भूद् इदमित्यत्र पुरोऽव-
स्थितधर्मिप्रतिभासात्कथमख्यातिः । उच्यते । न पुरोऽवस्थितो धर्मां शुक्ति-
केयमिति स्पष्टतया गृह्यते तथा चाभ्युपगमे भ्रमाभावप्रसङ्गात् । किं तु
तेजस्वितादिविपरीतं धर्मिमात्रमवभासते । धर्मसाहचर्याच्च तदानीं रजतं
स्मर्यते । ते एते ग्रहणस्मरणे विवित्ते अपि विवित्ततया न गृह्येते इति विवे-
काग्रहणमख्यातिः । न तु सर्वेषु सर्वप्रतिपत्तिरेव । व्यधिकरणयोश्च ग्रहण-
स्मरणयोर्वैयधिकरण्यं चेन्न गृहीतं किमन्यदस्तु सामानाधिकरण्यात् । न तु
यदेवेदं तदेव रजतमिति सामानाधिकरण्येन ग्रहणमस्ति सा हि विपरीत-
ख्यातिरेव स्यात् । वैयधिकरण्यानुपग्रहादेव प्रमातुः प्रवृत्तिः अविवेकात्सा-
धारण्याभिमानेन प्रवृत्तिरिति फलत इयं वाचोयुक्तिः ।

सामानाधिकरण्येन के चित्पृष्ठभाविनम् ।

परामर्शमपीच्छन्ति तन्न अद्रुध्महे वयम् ॥

अख्यातिपक्ष एवं हि हीयेतेकत्ववेदनात् ।

वक्त्रेश्च वितथा ख्यातिरक्षरैः कथिता भवेत् ॥

नन्वेवमख्यातिपक्षे प्रतिष्ठाप्यमाने नेदं रजतमिति पूर्वावगतरजत-
प्रतिबोधबोधी बाधकप्रत्ययो दृश्यमानः कथं समर्थ इष्यते । अप्रतीतिज्ञो
देवानांप्रियः । न ह्यनेन रजतनिषेधो विधीयते किं तु प्रागगृहीतो विवेकः
प्रख्याप्यते । न इदं रजतं यदेवेदं तदेव रजतमित्येतन्न इदमिदं रजतं
रजतम् । एतदुक्तं भवति इदमन्यद्रजतमन्यदिति । सो ऽयं विवेकः ख्यातितो
भवति । नन्वेवमिदं रजतमित्यादौ स्मरणानुभवयोर्भवतु विवेकाग्रहणं स्वप्ने
तु कथमेतद्रुषिष्यति । भीरो किं जातं स्वप्ने ।

विवेकेन न गृह्येते स्मरणानुभवौ क्व चित् ।

स्वप्ने तु स्मृतिरेवैका तथात्वेन न गृह्यते ॥

सदृशदर्शनाद्विना स्मृतिरेव कुतस्थेति चेद् न । नानाकारणकत्वा-
त्स्मरणस्य निद्राकषायितमप्यन्तःकरणं स्मरणकारणं भवत्येव । यद्येवं
द्विषन्दत्तक्तशर्करादिप्रत्ययेषु कथं स्मृतिप्रमोषः । आः कुण्डशेखर कथमस-
कृदभिहितमपि न बुध्यसे ।

न सर्वत्र स्मृतेरेव प्रमोषो ऽभ्युपगम्यते ।

किं त्वख्यातिरतश्चासौ कथं चित्कस्य चित्क चित् ॥

भवत्यनुभवस्मृत्योर्विवेकाग्रहणं क्व चित् ।

क्व चित्तु स्मर्यमाणस्य तथात्वेनानुपग्रहः ॥

द्विधाकृता क्व चिद्वृत्तिर्ज्ञेयस्य तिमिरादिना ।

न हि ग्रहीतुमेक्येन शक्नोति शिशिरत्वेषम् ॥

क्व चिद्रसनसंपृक्ते पिते तित्तत्ववेदनात् ।

परिच्छेत्तुं न शक्नोति माधुर्यं शर्करागतम् ॥

गृह्णाति यत्तु तित्तत्वं वस्तुतः पितवर्ति तत् ।

तथा तु न विजानाति निगिरन्नेष शर्कराम् ॥

एतेन पीतशुद्धादिख्यातयो ऽपि व्याख्याताः ।

तदेवं सति सर्वत्र सम्यगग्रहणं भ्रमः ।

न मिथ्याप्रत्ययः कश्चिदस्ति शुद्धानिबन्धनम् ॥

अजातमिथ्याशुद्धश्च न संवादमपेक्षते ।

तस्मान्न कश्चित्परतः प्रामाण्यमधिगच्छति ॥

एवं स्वतः प्रमाणत्वे सिद्धे वेदे ऽपि सा गतिः ।

अपवादद्वयाभात्रो वक्तव्यश्चात्र पूर्ववत् ॥

अत्र प्रतिविधीयते । यदुक्तमिदं रजतमिति स्मरणानुभवस्वभावे
विवेकेनागृह्यमाणे द्वे एते ज्ञाने इति तदसाम्प्रतम् । प्रत्यभिज्ञावदेकत्वेनेव
संवेद्यमानत्वात् । यदेवेदं पुरोऽवस्थितं भास्वररूपाद्यधिकरणं धर्मिसामान्यं
तदेव रजतमिति विशेषतः प्रतिपद्यते । यदिदमग्रतः स्थितं तद्रजतमिति
सत्यरजतप्रतीतिवत् । अनुभूततया हि न रजतमत्र प्रकाशते किं त्वनुभूय-
मानतया । अनुभूतताग्रहणं च स्मरणमुच्यते नानुभूयमानताग्रहणम् । स्वप्र-
काशा च संवित्तिरिति भवतां दर्शनम् । तत्रैवा रजतसंवित्तिः केन रूपेण

प्रकाशतामिति चिन्त्यम् । यदि स्मरणात्मना कः प्रमोषार्थः । अथानुभवा-
 त्मना तदियं विपरीतख्यातिरेव स्मृतेरनुभवत्वेन प्रतिभासात् । अथ संवि-
 न्मात्रतयैव प्रकाशते तदपि न युक्तम् । रजतविषयोल्लेखात् स्मरणानुभववि-
 शेषरहितायाश्च विषयसंविनेरनुपपत्तेः । न चेयमप्रतिपत्तिरेवेति वक्तुमुचितं
 मदमूर्च्छादिदशाविसदृशस्वप्रकाशसंवेदनानुभवात् । यथा इदमित्यंशे स्वप्र-
 काशं संवेदनं तथैव रजतमित्यत्रापि । अपि च द्वयोश्चांशयोः समाने
 संवेदने तत एकं प्रत्यक्षनव्यमपरं स्मरणफलमिति कुतस्ते विभागः । इद-
 मित्यत्र च क्रिमवभासते इति निरूप्यम् । यदि शुक्तिकाशकलं सकलस्वगत-
 विशेषखचितमवभाति तदा तद्वृर्णने सति रजतस्मरणस्य को ऽवसरः । भव-
 दपि वा सादृश्यकृतं स्मरणं न तदविवेकाय कल्पते देवदत्तदर्शनानन्तरो-
 द्गततत्सदृशपुरुषान्तरस्मरणवत् । अथ धर्मिमात्रमिदमिति प्रत्यये प्रतिभाति
 न शुक्तिकाशकलं तद्वाकमिष्यते तदेव चेदं सामान्यधर्मग्रहणवशविरुद्धसं-
 स्कारोपनिबन्धनविरुद्धविशेषस्मरणकारणकमिदं रजतमिति सामान्योपक्रमे
 विशेषपर्यवसानं ज्ञानं यदिदं तद्रजतमिति सामानाधिकरण्यावमर्शात् । रज-
 तानुभवाभिमानेनैव च रजतार्थी तत्र प्रवर्तते । ननु स्मरणानुभवयोर्विवेकम-
 प्रतिपद्यमानः प्रवर्तते इत्युक्तम् । श्रुतमिदं यदत्रभवद्विधर्मकीर्णगृहादाहृतं
 दृश्यविकल्पावर्थावेकीकृत्य प्रवर्तते इति । किं च चोर्मपीदं न कथं चन
 स्वार्थे पुष्पाति । यावद्धि दृश्यं गृहीतमिति न जातः प्रत्ययः तावत्कथं
 दृश्यार्थिनस्तत्र प्रवृत्तिः । एवमिहापि यावद्रजतं गृहीतमिति न जातः प्रत्ययः
 तावत् कुतस्तदार्थिनां प्रवृत्तिः । तस्मादस्ति रजतग्रहणं न तु तत्स्मरणप्रमो-
 षमात्रम् । ननु रजतस्मरणं विपरीतख्यातिवादिभिरप्यङ्गीकृतमित्युक्तम् । सत्यं
 रजतगतविशेषस्मरणमभ्युपगतम् । यथा हि पुरोऽवस्थिते धर्मिण्यूर्ध्वत्वादिसा-
 धारणधर्मग्रहणात्स्थाणुपुरुषगतविशेषग्रहणादुभयविशेषस्मृतेः संशयो भवति
 एवमिहापि तेजस्वितादिसामान्यधर्मग्रहणाद्विशेषग्रहणाद्रजतगतविशेषस्मृ-
 तेश्च तस्मिन्धर्मिणि रजतप्रत्ययो भवति विपर्ययात्मकः । संशये ह्युभयविशे-
 षस्मरणं कारणम् इह त्वन्यतरविशेषस्मरणमिति विशेषः । अत एव चागृही-
 तरजतस्येदं ज्ञानं नोत्पद्यते सदृशग्रहणे वा निशीथादाविति । न त्वेतावता
 स्मरणमात्रमेवेदमितीयति विरम्य स्यात्तव्यम् । स्मरणजन्यस्य विपर्ययप्रत्यय-

स्यापि संवेदनात् । अत एव तत्पृष्ठभाविपरामर्शवादिनो वरं सत्यवाचः । ले
हि प्रतिभासं न निह्नुवते । यत् विपर्ययावगतेः कारणं विकल्पितं तत्रोक्तमेव
प्रामाणिकैः ।

कार्यं चेदवगम्येत किं कारणपरीक्षया ।

कार्यं चेन्नावगम्येत किं कारणपरीक्षया ॥

कार्याकस्मिकतानुपपत्तेश्च कल्प्यतां कारणं तच्च क्लृप्तमेव दोषसहि-
तमिन्द्रियं यथा संस्कारसहकारि प्रत्यभिज्ञायामिति ।

सुषते शालयो दुष्टा न यद्यपि यवाङ्कुरम् ।

शालिकार्ये त्वपूपादि जनयन्त्येव कल्मषम् ॥

तस्माद्दोषकलुषितादिन्द्रियात्पुरोऽवस्थितधर्मिगतचिकोक्तत्वादिवि-
शेषावमर्शकौशलशून्यात्सामान्यधर्मसहचरितपदार्थान्तरगतविशेषस्मरणोपकृ-
ताद्भवति विपरीतप्रत्ययः । सम्यग्ज्ञानापेक्षया च तद् दुष्टमुच्यते स्वकार्ये
तु विपर्ययज्ञाने तत्कारणमेष न दुष्टम् । तस्माद्रजतमित्यनुभव एव न
प्रमुषितस्मृतिः । अघि च नेदं रजतमिति बाधकज्ञानं पूर्वानुभवविषयीकृत-
रजतनिषेधमधिगमयदुत्पद्यते नेदं रजतमिति यदहमद्राक्षं तद्रजतं न
भवतीति । प्रसक्तस्य चायं निषेधः अननुभूतं त्वप्रसक्तमपि प्रतिषिध्यमानं
रजतमिव कनकमपि किमिति न प्रतिषिध्यते । यत् व्याख्यातं प्रागनवगतस्म-
रणानुभवविवेकप्रतिपादकं बाधकज्ञानमिति तद्व्याख्यानमात्रमेव तथा ऽननुभ-
वात् । न ह्येवं बाधक उद्घाट्यते यदखिवित्तं तद्विहितमिति । अतो यत्किं
चिदेतत् । तस्मान्न रजतस्मरणं रजते वा कदा चिदनुभवो ऽभूदिति
स्मरणमभिधीयमानं नात्यन्तमलौकिकम् । स्वप्ने तु स्वप्निरश्चेदादेरत्यन्ताननु-
भूतस्य स्मृतिरिति कथ्यमानमेव षपाकरम् । अन्मान्तरे निजमस्तकलवनम-
नुभूतमनेनेति चेद् इदमपि स्वभाषितमसारम् । यज्जन्मान्तारानुभूतं स्मर्यते
तत्र च कुतस्तस्य एव नियमो यत्कदा चिदेव स्मर्यते न सर्वदा सर्वमिति ।
अनु भवता ऽप्यसत्स्थितिं निरस्यता स्वप्नज्ञानेषु तादृशु किं वक्तव्यं यद्वक्तव्यं
तत्रेव श्रोष्यसि असन्न प्रतिभातीत्युच्यते न त्वननुभूतमिति । नन्वननुभूतं
सत्कथं जानीषे सदिति चेज् ज्ञानं तदनुभूतमिति । मेघम् । मया तन्नानुभूतम्
अन्येनानुभविष्यते परानुभूतं च सदिति शक्यते वक्तुम् । परानुभूते तु स्मर-

कामघटमानमिति नाषयोरथ वस्तुनि समानयोगक्षेमत्वम् । अपि च भवन्मते स्वप्नस्मृतेः स्मृतित्वेनायहणे केन रूपेण ग्रहणमिति चिन्त्यम् । रूपा-
न्तरेण ग्रहणे विपरीतख्यातिः सर्वात्मना त्वग्रहणे स्वप्नसुषुप्रयोरविशेष-
प्रसङ्गः । अनुभवप्रत्ययश्च स्वप्ने संवेद्यते न स्मरणानुल्लेखमाश्रमिति
दुरभिनिवेश एव स्मृतिप्रमोषसमर्थनं नामेति । द्विचन्द्रादिप्रत्ययेषु कथ-
मख्यातिः । ननूक्तं सुषिरभिन्ना नयनवृत्तिरेकत्वेन गहीतुं न शक्नोति
शशाङ्कमिति । भोः श्रोत्रिय तादृशी दृशो वृत्तिरेकत्वमिन्दोर्मा गहीद् द्वित्वा-
नुभवं तु भ्रान्तं क्व प्रच्छादयामः । ननु चक्षुर्वृत्तेः तद् द्वित्वं तद्गतत्वेन तु
यत्तन्याग्रहणं स एव भ्रमः । नैतदेवम् । नेचवृत्तेः सर्वेषु परोक्षत्वात् ।

किमेकचन्द्रबोधे ऽपि वृत्त्येकत्वं प्रतीयते ।

इयं ह्यगृह्यमाणैव चक्षुर्वृत्तिः प्रकाशिका ॥

एवमुच्यमाने चैकचन्द्रग्रहणे ऽपि वृत्त्येकत्वाग्रहणादख्यातिरेव
भवेत् । यदपि तित्तशर्करादिप्रत्ययेष्वख्यातिसमर्थनकदाशया पितवृत्तेस्तित्त-
त्वस्य संवेद्यमानस्य तत्स्थत्वेनाग्रहणमुपवर्णितं तदपि कुशकाशावल-
म्बनप्रायम् ।

मोहात्पित्तगतत्वेन तित्तता चेन्न गृह्यते ।

मा याहि शर्करायां तु किंकृता तित्ततामतिः ॥

पितं त्विन्द्रियस्थं तिमिरवदगृह्यमाणमपि भ्रममुपजनयति शरीर-
स्थमिव ज्वरं शिरोन्यादि रोगमित्यलं प्रसङ्गेन ।

एवं सर्वेषु नाख्यातिर्निर्वहन्तीव लक्ष्यते ।

न चेतयापि परतः प्रामाण्यमग्रहन्त्यते ॥

रजते ऽनुभवः किं स्यादुत प्रमुषिता स्मृतिः ।

द्वैविध्यदर्शनादेवं भवेत्तथापि संशयः ॥

संशयानश्च संवादं नूनमन्वेषते जनः ।

तदपेक्षाकृतं तस्मात्प्रामाण्यं परतो ध्रुवम् ॥

न चैव शून्यवादस्य प्रतीकारक्रियाक्रमः ।

अनर्थजा हि निर्दग्धपिपादे। भवति स्मृतिः ॥

दृष्टान्तीकृत्य तामेव शून्यवादे समुत्थितः ।
 भ्रमोपह्ववमात्रेण प्रतिहन्तुं न शक्यते ॥
 अथास्ति का चित्परतः प्रामाण्यस्य निषेधिका ।
 शून्यवादस्य या युक्तिः सैष वाच्या किमेतया ॥
 तस्माद्यथार्थमस्याः संश्रयणं तद् निषिद्धमख्यातेः ।
 संविद्विरोध एव प्रकटित इति धिक् प्रमादित्वम् ॥

तदुक्तम् ॥

कृतश्च शूलविध्वंसो न चानङ्गश्च सङ्गतः ।
 आत्मा च लाघवं नीतस्तन्न कार्यं न साधितम् ॥

यत्पुनर्विपरीतख्यातो पक्षत्रयमाशङ्क्य दूषितं तदपि न युक्तम् ।
 अस्तु तावदयमेव पक्षः रजतमालम्बनं तदेव चास्यां प्रतीतो परिस्फुरतीति ।
 नन्वत्र चोदितम् असत्ख्यातिरेव सा भवेदिति नेतत्साधु । देशान्तरादौ
 रजतस्य विद्यमानत्वात् । असत्ख्यातिपक्षे हि ।

तत्रेकान्तासतो ऽर्थस्य किं देशान्तरचिन्तया ।
 किं कुमेस्तादृशस्येव वस्तुनः ख्यातिदर्शनात् ॥
 यस्तु देशान्तरे ऽप्यर्थो नास्ति कालान्तरे ऽपि वा ।
 न तस्य ग्रहणं दृष्टुं गगनेन्दीवरादिवत् ॥

अयमेव च द्वयोरसन्त्वयोर्विशेषः यदेकस्य ग्रहणं दृष्टमितरस्य न
 दृष्टमिति । ननूक्तं तत्रासतो ऽर्थस्य कथं ज्ञानजनकत्वमजनकस्य वा कथं
 प्रतिभासः । उक्तमत्र सदृशपदार्थदर्शनेद्वैतस्मृत्युपस्थापितस्य रजतस्यात्र प्रति-
 भासनमिति । न चास्योपस्थानं पशोरिव रज्ज्वा संश्रय्य ठोक्कनम् अपि तु
 हृदये परिस्फुरतो ऽर्थस्य बहिरवभासनम् । न चेतावतेयमात्मख्यातिरसत्-
 ख्यातिर्वेति वक्तव्यं विज्ञानाद्विच्छेदप्रतीतिः अत्यन्तासदर्थप्रतिभासाभावा-
 द्भ्रैति । अत एव पिहितस्वाकारा परिगृहीतपराकारा शुक्तिकैवात्र प्रतिभातीति
 भवतु पक्षः । ननूक्तं कृत्यासीतावत्किमिदं वेशभाषापरिवर्तनं कथं च रजत-
 ज्ञाने शुक्तिका ऽवभासितुमर्हति । श्रुतमिदं नाटकं न तु वयमत्रापहासपा-

षम् । शुक्तिकेति वस्तुस्थितिरेषा कथ्यते पुरोऽवस्थितं धर्मिमाचं भास्वरह-
पादिसादृश्योपजनितरजतविशेषस्मरणमच प्रतिभातीति ब्रूमः । यदेतत्पुरः
किमपि वर्तते तद्रजतमित्यनुभवात् । वस्तुस्थित्या तु शुक्तिरेव सा चिकोण-
त्वादिविशेषयह्यभावाच्च निगूहितनिजाकारेत्युच्यते रजतविशेषस्मरणाच्च
परिगृहीतरजताकारेति । यतश्च विषयेन्द्रियादिदोषप्रभवेषु शुक्तिकारजतावभास-
भास्करकिरणजलावगमजलदगन्धर्वनगरनिर्वर्धनरज्जुभुजगयह्यरोहिणीरमण-
द्वयदर्शनशङ्खशर्करापीततिलतावसायकेशकूर्चकालोकनादिविभ्रमेष्वभ्युपगम्यते
मनोदोषनिबन्धनेषु तु मिथ्याप्रत्ययेषु निरालम्बनेषु स्मृत्युल्लिखितनिराकारः
प्रकाशते इति । यस्तु तृतीयः पक्षः अन्यदालम्बनमन्यश्च प्रतिभातीति
केशिचदाश्रितः तथापि न सन्निरहितस्यालम्बनत्वमुच्यते येन भूप्रदेशस्यापि
तथात्वमाशङ्क्येत । नापि आलम्बनस्याजनकत्वं यच्चसुरादावपि प्रसज्येत । किं
त्विदमित्यङ्कुल्या निर्दिश्यमानं कर्मतया यज्ज्ञानस्य जनकं तदालम्बनमि-
त्युच्यमाने न कश्चिदोषः । ननु केशोण्डकृच्चाने किमालम्बनकारणम् । किं
चित्तु तिमिरं रोमराजिरिव नयनधाम्नो मध्ये एवास्ते तेन द्विधा कृता
नयनवृत्तिः द्वित्वेन चन्द्रमसं गृह्णाति । किं चित्तु तिमिरं तत्र विषरवद-
न्तराऽन्तरा तिष्ठति चक्षुषः तेन विरलप्रसृता नयनरश्मयः सूक्ष्माः सूर्योशु-
भिरभिहन्यमानाः केशकूर्चकाकारा भवन्तीति तदेवालम्बनम् । अनुदिते
ऽस्तमिते वा सवितरि केशोण्डकप्रत्ययस्यानुत्पादात् ।

गन्धर्वनगरज्ञाने जलदाः पाण्डुरत्विषः ।

आलम्बनं गृहाट्टालप्राकाराकारधारिणः ॥

तस्माद्विपरीतख्यातो पक्षत्रयमपि निरवद्यम् । यः पुनरितरेतरसङ्करः
ख्यातीनामुदाहारि तत्र त्मख्यात्यसख्याती अपवर्गाङ्घ्रिके षयमाप विद्या-
नाद्वैतमपाकरिष्यन्तः पराकरिष्याम इति किं तच्चिन्तया । विपरीतख्यातो तु
तत्साङ्ग्ये परिहृतम् । यत्पुनरवादि सर्ववादिभिः स्मृतिप्रमोषो ऽभ्युपगत एव
प्राभाकरेस्तु यथः पीतमिति तत्र वाद्यन्तराणि तावद्यथा भवन्ति तथा भवन्तु
वयं तु स्मृत्युपाङ्कठरजताद्याकारप्रतिभासमभिषदन्तो बाठं स्मृतिप्रमोषमभ्यु-
पगतवन्तः । किं तु न तावत्येव विश्राम्यति मतिः । अपि तु रजताद्यनुभवो
ऽपि संवेद्यते इति न स्मृतिप्रमोषमात्रे एव विरन्तव्यम् । अतो विपरीत-

ख्यातिपक्ष एव निरवद्य इति स्थितम् । यस्तु बाधप्रकारः प्राग्विकल्पितः तत्र सहानवस्थानसंस्कारोच्छेदादिपक्षा अनभ्युपगमेनैव निरस्ता इत्यस्याने कषटशोष आयुष्मता ऽनुभूतः । विषयापहारस्तावदस्तु बाधः विषयस्य च न प्रतिभातत्वमपह्नियते किं तु प्रतिभातस्यासत्त्वं ख्याप्यते इत्याहारायः । असत्त्वमपि नेदानीमुपनतस्य ख्याप्यते येन दृष्टपूर्वदुषणभग्नम्भाभावप्रतिभासघदबाधः स्यात् । न च तदानीमप्यभावयहणे कस्तुनो ह्यात्मकत्वमाशङ्कनीयं पूर्वावगताकारोपमर्दद्वारेण बाधकप्रत्ययोत्पादात् । अन्मया तदारजतमिति गृहीतं तदजतं न भवति अन्यदेव तद्वस्त्विति । ननु स्वकः नियतत्वाच्च ज्ञानानां कथमुत्तरस्य ज्ञानस्य पूर्वज्ञानोत्पादकालावच्छिन्नतद्विषयाभावयहणसामर्थ्यम् । किं कुर्मः तथा प्रत्ययोत्पादात् । न भग्नघटवदिदानीं तन्नास्तित्वा गृह्यते अपि तु तदेव तदसदिति प्रतीतिः । यथा च न वर्तमानैकनिष्ठा एव विषयप्रतीत्यस्तथा क्षणभङ्गभङ्गे यद्यमः । अथ वा फलापहारो भवतु बाधः प्रमाणफलत्वं च हानादिवुद्धीनां प्रत्यक्षलक्षणे वर्णितमिति तदपहरणात्प्रमाणं बाधितं भवत्येव । किं कुर्वता बाधकेन प्रमाणफलमपहृतमिति चेत् ।

गायता नृत्यता वा ऽपि जपता जुह्वता ऽपि वा ।

तच्चेत्कार्यं कृतं तेन किमवान्तरकर्मणा ॥

तदभ्युपगमे वापि तत्किं विदधता कृतम् ।

तच्च किं कुर्वतेत्येवमवधिः को भविष्यति ॥

तदलममुनावान्तरप्रश्नेन सर्वत्र बाधकप्रत्ययोपजनने सति हानादिरूपं पूर्वप्रमाणफलं निवर्तते इति तेन तद्बाधितमुच्यते । समाप्तासमानविषयविकल्पो ऽपि न पेशलः एकस्मिन्विषये विरुद्धाकारकाङ्क्षितोपज्ञानयोर्बाध्यबाधकभावाभ्युपगमात् । चिदादिप्रत्यये कथं न बाध इति चेत् पूर्वज्ञानोपमर्देनोत्तरविज्ञानानुत्पादात् । अत एवैकवापि धर्मिणि बहूनां धर्मप्रामाण्यितरेतरानुपमर्देन वेदामानानामस्थेव समावेशः । पूर्वोपमर्देनोत्तरविज्ञानाजनाच्चेत्तदपि प्रत्युक्तं भवति । यदुक्तं पूर्वस्मिन् प्रत्यये प्रप्रप्रतिष्ठे सत्यागन्तुज्ञानमुत्तरं बाध्यतामिति । यतः पूर्वोपमर्देनैव तदुत्तरं ज्ञानमुदेति विषयसहायत्वात्प्रमाणान्तरानुगृह्यमाणत्वाच्च उत्तरमेव ज्ञानं बाधकमिति युक्तम् ।

तस्मादस्ति ज्ञानानां बाध्यबाधकभावः स चायं बाधव्यवहारो विपरीत-
ख्यातिपक्षे एव सामर्थ्यमस्खलितं दधातीति स एव ज्ञायान् । अन्नः को
ऽपि नाममीमांसकस्त्वाह । येयं शुक्तिकायां रजतप्रतीतिर्विपरीतख्यातिरिति
तद्वादिनामभिमता सा तथा न भवतीति सत्यरजतप्रतीतिवदचाप्यवभा-
स्यरजतसद्भावात् । लौकिकालौकिकत्वे तु विशेषः । रजतज्ञानावभास्यं हि
रजतमुच्यते तच्च किं चिद्बुधवहारप्रवर्तकं किं चिन्नेति । तत्र व्यवहारप्रवर्तकं
लौकिकमुच्यते ततो ऽन्यदलौकिकमिति । यच्च शुक्तिकाशकलमिति भवन्तो
वदन्ति तदलौकिकं रजतं रजतज्ञानावभास्यत्वाद् रजतं तद्बुधवहारप्रवृत्तेर-
लौकिकमिति । तदेतदपरामृष्टसंवेदनेतिवृत्तस्याभिनवपदार्थसर्गप्रजापतेरभि-
धानम् । बाधकप्रत्ययेन तत्र रजताभावस्य ख्यापनात् । नेदं रजतमिति
हि रजतं प्रतिषेधत्येष प्रत्ययो न विद्यमानरजतस्यालौकिकत्वमवश्योत्पद्यते
इति । अथ नेदं लौकिकमिति व्याख्यायते इन्त वाक्यशेषः क्रियतां
संयज्जेरङ्गानीतिवत् । सो ऽयं शोचियः स्वशास्त्रवर्तनीमिहापि न तां त्यज-
ति न तु तस्या अयमवसरः । अगृह्यमाणे तु रजताख्ये ऽन्यधर्मिणि कथं
तद्गुणत्वेन लौकिकत्वं गृह्यते । रजताभावग्रहणे त्वेष न दोषः । भावतदभा-
वयोः धर्मधर्मिभावाभावात् । स्मर्यमाणप्रतियोग्यवच्छिन्नो हि अभावो गृह्यते
एव । तस्मादत्र नास्त्येव रजतं न पुनरलौकिकं तदस्ति । न च रजतज्ञाना-
वभास्यत्वमात्रं रजतलक्षणमपि त्वबाधितरजतज्ञानगम्यत्वम् । अपि च
लौकिकालौकिकप्रविभागः प्रतिभासनिबन्धनो वा स्याद्बुधवहारसदसद्भावनिब-
न्धनो वा । न तावत् प्रतिभासनिबन्धनः यथाप्रतीति भावात् क्व चिद्धि
रजतं क्व चिच्च तदभावः प्रतीयते न तु लौकिकत्वमलौकिकत्वं वा । अथ
व्यवहारप्रवृत्त्यप्रवृत्तिभ्यां लौकिकालौकिकत्वे व्यवस्थाप्येते तद्वक्तव्यं को ऽयं
व्यवहारो नामेति । ज्ञानाभिधानस्वभावो हि व्यवहारः स तद्विषयो नास्ती-
त्युक्तम् । तदर्थे क्रियानिर्वर्तनं व्यवहार इति चेत् तर्हि स्वप्ने परिरभ्यमाणाया
योषितः कूटकार्वाणस्य च लौकिकत्वं प्राप्नोति । उत्पद्य नष्टे घटे अर्थ-
क्रियाया निवृत्तेरलौकिकत्वं स्यात् । अपि च यः शुक्तिकायां रजतव्यवहारं
न करोति स रजताभावमेव बुद्ध्वा न रजतस्य सतस्तस्यालौकिकताम् ।
यदि चेदमलौकिकं रजतं तत्किमर्थमिह तदर्थे क्रियार्थं प्रवर्तते । अलौकिकं

लोकिकत्वेन गृहीत्विति चेत् सेवेयं तपस्विनी विपरीतख्यातिरायाता ।
तस्माद्विपरीतख्यातिद्वेषेण कृतमौदृशा अप्यापि लोकसिद्धेव प्रतीतिरनु-
गम्यताम् ॥

नवा मीमांसका एते स्वभार्यामपि वेश्मतः ।
निःसारयितुमिच्छन्ति स्वतःप्रामाण्यतृष्णया ॥
न चेवमपि तत्सिद्धिर्बुद्धिद्वेषविध्यदर्शनात् ।
संशये सति संवादसापेक्षत्वं तथैव तत् ॥
क्लेशेन तदमुना ऽपि स्वार्थस्तेषां प्रसिद्ध्यति न कश्चित् ।
यद्व्रवति चेव गत्या राजपथेनेव तद्व्रवतु ॥
नात्मख्यातिर्बाह्यतया ऽर्थप्रतिभासा-
न्नासत्ख्यातिर्न ह्यसतां धीविषयत्वम् ।
उक्तो ऽख्यातो दूषणमार्गो विपरीत-
ख्यातिस्तस्मादाश्रयणीया मतिमद्भिः ॥
स्थिते च तस्मिन्विपरीतवेदने
तदीयसाधर्म्यकृतो ऽस्ति संशयः ।
तदा च संवादमुखप्रतीक्षणा-
द्वृजन्ति वेदाः परतः प्रमाण्याताम् ॥
प्रत्यक्षादिप्रमाणानां तद्यथा ऽस्तु तथा ऽस्तु वा ।
शब्दस्य हि प्रमाण्यात्वं परतो मुक्तसंशयम् ॥

दृष्टे हि विषये प्रामाण्यनिश्चयमन्तरेणैव लघुपरिश्रमेषु कर्मसु
प्रवृत्तिरिति तदुपये, गिप्रत्यक्षादिप्रमाणप्रामाण्यनिश्चये ऽदुरुपपादे को ऽभि-
निवेशः । शब्दे पुनरदृष्टपुरुषार्थपथोपदेशिनि प्रामाण्यमनिश्चित्य महाप्रयत्न-
निर्वन्थानि ज्योतिष्टोमादीनि न प्रेक्षापूर्वकारिणो यज्वानः प्रयुञ्जीरन्
इत्यवश्यं निश्चेतव्यं तत्र प्रामाण्यम् । तच्च परत एवेति ब्रूमः । शब्दस्य
बृद्धव्यवहाराधिगतसंबन्धोपकृतस्य सतः प्रतीतिजनकत्वं नाम रूपमवधृतम् ।
तत्तु नैसर्गिकशक्त्यात्मकसंबन्धमहिम्ना वा पुरुषघटितसमयसंबन्धबलेन
सति विचारयिष्यामः । प्रकाशकत्वमात्रं तु दीपादेरिव तस्य रूपम् । तथा हि
दीपः प्रकाशमानः शुचिमशुचिं वा यथा सन्नहितमर्थमवद्योतयति तथा

शब्दो ऽपि पुरुषेण प्रयोक्तव्यमानः श्रवणपथमुपगतः सत्यो ऽनृतो वा समन्विते ऽसमन्विते वा सफले निष्फले वा सिद्धे कार्ये वा ऽर्थे प्रमितिमुपजनयतीति तावदेवास्य रूपम् । अयं तु दीपाच्छब्दस्य विशेषो यदेष संबन्धव्युत्पत्तिमपेक्षमाणः प्रामाण्यादयतीति दीपस्तु तन्निरपेक्ष इति । तस्याः शब्दजनितयाः प्रमितेर्यथार्थतरत्वं पुरुषाधीनं सम्यग्दर्शनि शुचौ पुरुषे सति सत्यार्था सा भवति प्रतीतिरितरथा तु तद्विपरीतेति । तत्र यथा नैसर्गिकमर्थसंस्पर्शित्वं शब्दस्य न रूपमिति समर्थितम् एवमस्य स्वाभाविकं सत्यार्थत्वमपि न रूपम् । एवमभ्युपगम्यमाने विप्रलम्भकवचसि विसंवाददर्शनं न भवेत् । तस्मात्पुरुषगुणदोषाधीनावेष शब्दे प्रत्यये संज्ञादविसंज्ञादौ । न चेन्द्रियादाविव तत्र दुर्भगा गुणाः रागःदयो दोषाः करुणादयो गुणाः पुरुषाणामतिप्रसिद्धा एव । पुरुषगुणा एव शब्दस्य गुणाः न स्वशरीरसंस्थाः चक्षुरादेरिवेति । तत्र यदि पुरुषगुणानां प्रामाण्यकारणता नेष्यते दोषाणामपि विप्रवहेतुता मा भूत् । यत्तु दोषप्रशमनचरितार्था एव पुरुषगुणाः प्रामाण्यहेतवस्तु न भवन्तीत्यत्र शपथशरणा एव श्रोत्रियाः । न च बन्धानुत्पत्तिमात्रेण वैदिक्याः प्रतीतेः प्रामाण्यं भवितुमर्हति पद्मलाक्षीलक्षमभिरमयेद् विद्याधरपदकाम इत्यादावपि प्रामाण्यप्रसङ्गात् । उक्तं च केन चित् ।

यथा हि स्वप्नदृष्टो ऽर्थः कश्चिद् द्वीपान्तरादिषु ।

असंवादविसंवादः अद्भुतं नैव शक्यते ॥

तथा चोदनया ऽप्यर्थे बोध्यमानमतीन्द्रियम् ।

असंज्ञादविसंज्ञादं न अदृधति के चनेति ॥

तत्र स्वप्नज्ञाने हेतुः निद्रादिदोषो ऽस्तीति दुष्टकारणज्ञानादप्रामाण्यमिति चेत् लोलाक्षीलक्षवाक्ये किं घट्टसि । प्रभवस्तस्य न ज्ञायते इति चेन्नतरामसौ वेदे ऽपि त्वन्मते ज्ञायते इति को विशेषः । महाजनादिपरिग्रहो ऽस्य नास्तीति चेद् अन्वेषणीयं तर्हि प्रामाण्यकारणं न बुद्ध्युत्पादकत्वादेवौत्सर्गिकं प्रामाण्यमिति युक्तम् ।

साक्षाद्द्रष्टृनरोक्तत्वं शब्दे यावन्न निश्चितम् ।

बाधानुत्पत्तिमात्रेण न तावत्प्रामाण्यता ॥

यदपि वेदे कारकदोषनिराकरणाय कथ्यते यद्वा वक्तुरभावेन न स्युर्दो-
षा निराश्रया* इति तदपि न साम्प्रतम् । असति वक्तुरि प्रामाण्यहेतूनां गुणा-
नामप्यभावेन तत्प्रामाण्यस्याप्यभावात् । न च वेदे वक्तुरभावः सुवचः ।
तथा ह्येतदेव तावद्विचारयामः किं वेदे वक्ता विद्यते न वेति । ननु च वेदे
प्रमाणान्तरसंस्पर्शरहितविचित्रकर्मफलगतसाध्यसाधनभावोपदेशिनि कथं तद-
र्थसाक्षाद्दर्शो पुरुष उपदेष्टा भवेत् । उच्यते ।

वेदस्य पुरुषः कर्ता न हि यादृशतादृशः ।

किं तु शैलोक्यनिर्माणनिपुणः परमेश्वरः ॥

स देवः परमो ज्ञाता नित्यानन्दः कृपान्वितः ।

क्लेशकर्मविपाकादिपरामर्शविषर्जितः ॥

अथाह किं ब्रूषे शैलोक्यनिर्माणनिपुण इति अहो तव सरलमति-
त्वम् । न हि तथाविधपुरुषसद्भावे किं चन प्रमाणमस्ति ।

तथा हीश्वरसद्भावे न प्रत्यक्षप्रमाणकः ।

न ह्यसावक्षविज्ञाने कृपादिरिव भासते ॥

न च मानसविज्ञानसंवेदो ऽयं सुखादिवत् ।

योगिनामप्रसिद्धत्वात् तत्प्रत्यक्षगोचरः ॥

प्रत्यक्षप्रतिषेधेन तत्पूर्वकमपाकृतम् ।

अनुमानमविज्ञाते तस्मिन् व्याप्यनुपपत्त्यात् ॥

न च सामान्यतोदृष्टं लिङ्गमस्यास्ति किं चन ।

चित्यादीनां तु कार्यत्वमसिद्धं सुधियः प्रति ॥

शैलादिसन्नवेशो ऽपि नैष कर्षणुमापकः ।

कर्तृपूर्वककुम्भादिसन्नवेशविलक्षणः ॥

दृष्टः कर्त्रे विनाभाषी सन्नवेशो हि यादृशः ॥

तादृङ् नगादे। नास्तीति कार्यत्ववदसिद्धता ।

सिद्धत्वेपि न सिद्धत्वमनेकान्त्यानुष्णादिभिः ॥

अकृष्टजातेः कर्तारमन्तरेणाप्रजन्मभिः ।

तेषामुत्पत्तिसमये प्रत्यक्षत्वं न लक्ष्यते ॥

कर्तृदृश्यत्वमप्येषमभावो ऽनुपलब्धितः ।
 न च क्षितिजलप्रायदृष्टहेत्वतिरेकित्वाः ॥
 कस्यापि कल्पनं तेषु युज्यते ऽतिप्रसङ्गतः ॥
 तेन कर्तुरभावे ऽपि सन्निवेशादिदर्शनात् ।
 अनेकान्तिकता हेतोर्विप्रत्ये पुरुषत्ववत् ।
 किं च व्याप्यनुसारेण कल्प्यमानः प्रसिद्धमिति ॥
 कुलालतुल्यः कर्तेति स्याद्विशेषविरुद्धता ।
 व्यापारवानसर्वज्ञः शरीरी क्लेशसंकुलः ॥
 घटस्य यादृशः कर्ता तादृगेव भवेद्दुवः ।
 विशेषसाध्यतायां वा साध्यहीनं निदर्शनम् ॥
 कर्तृसामान्यसिद्धौ तु विशेषावगतिः कुतः ।

अपि च । सशरीरो वा जगन्ति रचयेदीश्वरः शरीररहितो वा तदीयं
 शरीरं कार्यं नित्यं वा भवेत् सर्वथा ऽनुपपत्तिः ।

अशरीरस्य कर्तृत्वं दृश्यते न हि कस्य चित् ।
 देहो ऽप्युत्पत्तिमानस्य देहत्वाच्चेन्नदेहवत् ॥
 कार्यमपीश्वरशरीरं तत्कर्तृकं वा स्यादीश्वरान्तरकर्तृकं वा । तच्च
 स्वयं निजशरीरस्य निर्माणमिति साहसम् ।
 कर्त्तन्तरकृते तस्मिन्नीश्वरानन्त्यमापतेत् ॥

भवतु को दोष इति चेत् प्रमाणाभाव एव दोषः । एकस्यापि ताव-
 दीश्वरस्य साधने पर्याकुलतां गताः किं पुनरनन्तानाम् । किं च व्यापारेण
 वा कुलालादिरिव कार्याणि सृजेदीश्वरः इच्छामात्रेण वा द्वयमपि दुर्घटम् ।

व्यापारेण जगत्सृष्टिः कुतो युगशतैरपि ।
 तदिच्छां चानुवर्तन्ते न जडाः परमाणवः ॥

अपि च । किं किमपि प्रयोजनमनुसंधाय जगत्सर्गो प्रवर्तते प्रजापति-
 रेवमेव वा । निष्प्रयोजनायां प्रवृत्तावप्रेक्षापूर्वकारित्वाद्गुन्मततुल्यो ऽसौ
 भवेत् । पूर्वेो ऽपि नास्ति पक्षः ।

अवाप्रसर्वानन्दस्य रागादिरहितात्मनः ।

जगदारभमाणस्य न विदुः किं प्रयोजनम् ॥

अनुकम्पया प्रवर्तते इति चेद् मेवम् ।

सर्गात् पूर्वं हि निःशेषक्लेशसंस्पर्शवर्जिताः ।

नास्य मुक्ता इवात्मानो भवन्ति करुणाऽऽस्पदम् ॥

परमकारुणिकानामपि दुःसहदुःखदहनदन्दद्व्यमानमनसो जन्तूनव-
लोक्यतामुदेति दया न पुनरपवर्गदशावदेषा दुःखशून्यानिति ।

करुणाऽमृतसंसिक्तहृदयो वा जगत्सृजन् ।

कथं सृजति दुर्वारदुःखप्राग्भारदारुणम् ॥

अथ केवलं सुखोपभोगप्रायं जगत्सृष्टुमेव न जानाति सृष्टुमपि वा न
चिरमवतिष्ठते इत्युच्यते तदप्यचारु । निरतिशयस्वातन्त्र्यसीमनि वर्तमानस्य
स्वेच्छानुवर्तिसकलपदार्थसार्थस्थितेः परमेश्वरस्य किमसाध्यं नाम भवेत् ।
नानाऽऽत्मगतशुभाशुभकर्मकलापापेषुः सृष्टा प्रजापतिरिति चेत् कर्माण्येषु
हि तर्हि सृजन्तु जगन्ति किं प्रजापतिना । अथाचेतनानां चेतनानधिष्ठितानां
सृष्टृत्वमघटमानमिति तेषामधिष्ठाता चेतनः कल्प्यते इति चेन्न । तदाश्र-
याणामात्मनामेव चेतनत्वात् तेषाधिष्ठितारो भविष्यन्ति किमधिष्ठातन्त-
रेणेश्वरेण । तस्यापि तादृशा परकीयकर्मन्तरापेक्षासङ्कोचितस्वातन्त्र्येण किमे-
श्वर्येण कार्यम् । राज्यमिव मन्त्रिपरवशमेश्वर्यं क्लोपयुज्यते तादृग् यथापर-
निरपेक्षं रूच्येव न रच्यते ऽभिमतम् । अन्येनाप्युक्तम् ।

किमीश्वरतयेश्वरो यदि न वर्तते स्वेच्छया

न हि प्रभवतां क्रियाविधिषु हेतुरन्विष्यते इति ॥

अथ क्रीडायां जगत्सर्गे भगवतः प्रवृत्तिरीदृशा च शुभाशुभरूपेण
जगता सृष्टेन क्रीडति परमेश्वर इत्युच्यते तर्हि क्रीडासाध्यसुखरहितत्वेन
सृष्टेः पूर्वमवाप्रसकलानन्दत्वं नाम तस्य रूपमवहीयते ।

न च क्रीडापि निःशेषजनतातङ्ककारिणी ।

आयासबहुला चेयं कर्तुं युक्ता महात्मनः ॥

तस्मान्न जगतां नाथ ईश्वरः सृष्टा संहर्ता ऽपि भवति ।

न ह्यस्य प्रियमाद्येषु पूर्वन्ते जन्तुकर्मसु ।
 सकृत् समस्तपैलेष्वयनिर्मूलनमनोरथाः ॥
 कर्मोपरमपक्षे तु पुनः सृष्टिर्न युज्यते ।
 न कर्मनिरपेक्षो हि सर्गवैचित्र्यसंभवः ॥

अथ ब्राह्मेण मानेन संवत्सरशतनिष्ठामधितिष्ठति परमेष्ठिनि महेश्वरस्य संविहीर्षा आयते तथा तिरोहितस्वफलारम्भशक्तीनि कर्माणि संभवन्तीति संपद्यते सकलमुषनप्रलयः पुनश्च तावत्येव रात्रिप्राये काले व्यतीति सिद्ध्या भवति भगवतः तथा ऽभिव्यक्तशक्तीनि कर्माणि कार्यमारास्यन्ते इति तदप्ययुक्तम् ।

उद्ववाभिभवो तेषां स्यातां चेद्रीश्वरेच्छया ।
 तर्हि सैवास्तु जगतां सर्गसंहारकारणम् ॥

किं कर्मभिः । एवमस्त्विति चेद् न । ईश्वरेच्छावशित्वपक्षे हि त्रयो दुरतिक्रमा दोषाः । तस्येव तावन्महात्मनो निष्करणत्वम् अकारणमेव दास्य-सर्गकारिणः । तथा वैदिकीनां विधिनिषेधचोदनानामानर्थक्यम् ईश्वरेच्छात एव शुभाशुभफलोपभोगसंभवात् । अनिमोक्षप्रसङ्गश्च मुक्ता अपि प्रलयसमये इव जीवाः पुनरीश्वरेच्छया संसरेयुः । तस्मान्नेश्वराधीना जगतां सर्गः संहारो वा ।

इत्थनन्तरगीतेन नयेनेश्वरसाधने ।
 नानुमानस्य सामर्थ्यमुपमाने तु का कथा ॥
 आगमस्यापि नित्यस्य तत्परत्वमसांप्रतम् ।
 तत्प्रणीते तु विद्मम्भः कथं भवतु मादृशाम् ॥
 किं चागमस्य प्रामाण्यं तत्प्रणीतत्वहेतुकम् ।
 तत्प्रामाण्याच्च तत्सिद्धिरित्यन्योन्याश्रयं भवेत् ॥
 अन्यथाऽनुपपत्त्या तु न शक्यो लब्धुमीश्वरः ।
 न हि तद्दृश्यते कार्यं तं विना यत्र सिद्ध्यति ॥

तस्मात्सर्वसिद्धिष्यप्रमाणानवगम्यमानस्वरूपत्वादभाव एवेश्वर-
 स्येति सिद्धम् ।

न च प्रसिद्धिमात्रेण युक्तमेतस्य कल्पनम् ।

निर्मूलत्वात्तथा चेत्तं प्रसिद्धिर्बटयक्षवत् ॥

अत एव निरीक्ष्य दुर्घटं जगतो जन्मविनाशदम्बरम् ।

न कदा चिदनीदृशं जगत्कथितं नीतिरहस्यवेदिभिः ॥

अथ वदामः । यथावदिदमगादि नगादिनिर्माणनिपुणपुरुषपरिच्छेद-
दक्षं प्रत्यक्षं न भवतीति तदेवमेव । प्रत्यक्षपूर्वकमनुमानमपि तेनेव पथा
प्रतिष्ठितमिति तदप्यास्ताम् । सामान्यतोदृष्टं तु लिङ्गमीश्वरसत्तायामिदं ब्रूमहे
पृथिव्यादि कार्ये धर्मं तदुत्पत्तिप्रकारप्रयोजनाद्यभिन्नकर्तृपूर्वकमिति साध्यो
धर्मः कार्यत्वाद् घटादिवत् । ननु कार्यत्वमसिद्धमित्युक्तम् । क एवमाचष्टे
चार्वाकः शाक्यो मीमांसको वा । चार्वाकस्तावद्वेदरचनाया रचनान्तरविलक्ष-
णाया अपि कार्यत्वमभ्युपगच्छति यः स कथं पृथिव्यादिरचनायाः कार्यत्वम-
पह्नुवीत । मीमांसको ऽपि न कार्यत्वमपह्नुतुमर्हति यत एवमाह येषामप्यन्व-
गतोत्पत्तीनां रूपमुपलभ्यते तन्तुव्यतिषक्तजनितो ऽयं पटस्तद्वातिषङ्गवि-
मोचनान्तुविनाशाद्वा नङ्ग्यतीति कल्प्यते इति एवमवयवसंयोगनिर्घर्त्य-
मानवपुषः क्षितिधरादेरपि नाशसंप्रत्ययः संभवत्येव । दृश्यते च क्व चिद्वि-
नाशप्रतीतिः प्रावृषेयजलधरधारासारनिर्लुठितएव पर्वतैकदेशे पर्वतस्य
खण्डः पतित इति । वस्तुगतयोश्च कार्यत्वविनाशित्वयोः समव्यापिकता
वार्तिककृता ऽप्युक्तैव* ।

तेन यथाप्यभौ धर्मो व्याप्यव्यापकसम्मतौ ।

तथापिव्याप्यतेव स्यादङ्गं न व्यापितरिति ॥

वदता । तस्माद्विनाशित्वेनापि कार्यत्वानुमानान्तन्मते ऽपि न कार्यत्व-
मसिद्धम् । शाक्यो ऽपि कार्यत्वस्य कथमसिद्धतामभिदधीत येन नित्यो नाम
वदार्थः प्रणयकेलिष्वपि न विषह्यते । तस्मात्सर्ववादिभिरप्रणोद्यं पृथिव्यादेः
कार्यत्वम् । अथ वा सन्निवेशविशिष्टत्वमेव हेतुमभिदध्महे यस्मिन् प्रत्यक्षत
उपलभ्यमाने सर्वापलापलम्पटा अपि न के चन विप्रतिपत्तमुत्सहन्ते ।
तस्मान्नासिद्धो हेतुः । ननु कर्त्रविनाभावितया यथाविधस्य सन्निवेशस्य शरा-
वादिषु दर्शनं तादृशमेव सन्निवेशमुपलभ्य क्व चिदनुपलभ्यमानकर्तृके कल-

* श्लोकवार्तिके अनुमानग्रन्थे श्लो. ६ ।

शादी कर्तुंनुमानमिति युक्तम् । अयं त्वन्य एव कलशादिसन्निवेशात्पर्वतादि-
सन्निवेशः । नात्र सन्निवेशसामान्यं किं चिदुपलभन्ते लौकिकाः । सन्निवेशश-
ब्दमेव साधारणं प्रयुञ्जते । न च वस्तुनोरत्यन्तभेदे सति शब्दसाधारणता-
मात्रेण तदनुमानमुपपद्यते । न हि पाण्डुतामात्रसाधारणत्वेन धूमादिवन्मुकु-
लरजोराशेरपि कृशानुरनुमातुं शक्यते इति तदुक्तम् ।

सिद्धं यादृगधिष्ठातृ भाषाभाषानुवृत्तिमत् ।

सन्निवेशादि ततस्माद्युक्तं यदनुमीयते ॥

वस्तुभेदप्रसिद्धस्य शब्दसाम्यादभेदिनः ।

न युक्ता ऽनुमितिः पाण्डुद्रव्यादिव हुताशने ॥ इति ।

उच्यते । यादृगिति न बुद्ध्यामहे धूमो हि महानसे कुम्भदासी-
फूत्कारमाहृतसंधुत्त्यमाणमन्दज्वलनजन्मा कृशप्रायप्रकृतिरूपलब्धः स यदि
पर्वते प्रबलसमीरणोल्लसितहुतवह्नुप्रुष्यमाणमहामहीरुहस्कन्धेन्धनप्रभवो बहु-
लबहुलः खमखलमखिलमाक्रामन्नूपलभ्यते तत्किमिदानीमनलप्रमितिं
मा कार्षीत् । अथ विशेषरहितं धूममात्रमग्निमात्रेण व्याप्रमिष्यति इति
ततस्तदनुमानम् इहापि सन्निवेशमात्रं कर्तुंमात्रेण व्याप्रमिति ततो ऽपि
तदनुमीयताम् । ननु सन्निवेशशब्दसाधारण्यमात्रमत्र न वस्तुसामान्यं किं
चिदस्ति । भिन्नो धूमो ऽपि भवदृशेने किं वस्तुसामान्यमस्ति । मा भूद्रस्तु-
सामान्यमाकाशकालादिव्यावृत्तिरूपं तु संव्यवहारकारणमस्त्येव । इन्त तर्हि
प्रकृते ऽपि असन्निवेशव्यावृत्तिरूपं भवतु सामान्यमाकाशकालादिविलक्षणरूप-
त्वात् पृथिव्यादेः । ननु तत्र धूमो धूम इत्यनुवृत्तविकल्पबलेन कल्पितमपोह-
स्वभावं सामान्यमभ्युपगतम् । इहापि सन्निवेशविकल्पानुवृत्तेः त्वत्कल्पितम-
पोहरूपमेव सामान्यमिष्यताम् । अपि च सकर्तृकत्वाभिमतेष्वपि संस्था-
नेषु न सर्वोत्पन्ना तुल्यत्वं प्रतीयते । न हि घटसंस्थानं पटसंस्थानं
चतुःशालसंस्थानं च सुसदृशमिति । संस्थानसामान्यं तु पर्वतादावपि विद्यते
एवेति सर्वथा यादृगित्यवाचको ग्रन्थः । यदपि व्यभिचारोद्भावनमकृष्टजातेः
स्थावरादिभिरकारि तदपि न चास् । तेषां पक्षीकृतत्वात् पक्षेण च व्यभि-
चारघादनयां सर्वानुमानोच्छेदप्रसङ्गः । ननु च पृथिव्यादेरुत्पत्तिकालस्य
परोक्षत्वात्कर्त्ता न दृश्यते इति तदनुपलब्ध्या तदसत्त्वनिश्चयानुपपत्तेः

कामं संशयो ऽस्तु । वनस्पतिप्रभृतीनां तु प्रसवकालमद्यत्वे न वयमेव पश्यामः । न च यन्नतो ऽप्यन्वेषमाणाः कर्तारमेवामुपलभामहे । तस्मादसौ दृश्यानुपलब्धेर्नास्त्येवेत्यवगच्छामः । अपि च येन येन वयं व्यभिचारमुद्गाव-
 यिष्यामः तं तं चेत्पक्षीकरिष्यति भवान्सुतरामनुमानच्छेदः स्वव्यभिचारा-
 णामप्येवमनुमानत्वानपायात् । उच्यते । स्थावराणामुत्पत्तिप्रत्यक्षत्वे ऽपि-
 कर्तुरदृश्यत्वमेवाशरीरत्वनिश्चयात् । अशरीरस्य तर्हि तदुत्पत्तावव्याप्रिय-
 माणत्वात्कर्तृत्वमपि कथमिति चेद् एतदयतो निर्णेष्यते । अदृश्यस्य
 च कर्तुरनुपलब्धते । नास्ति त्वनिश्चयानुपपत्तेः नाकृष्टजातवनस्पतीनाम-
 कर्तृत्वमिति विपक्षता । यन्नूक्तं परिदृश्यमानद्वितिसलिलादिकारणकार्य-
 त्वात्स्थावराणां किमदृश्यमानकर्तृकल्पनयेति चेत् तदपेशलम् । परलोक-
 वादिभिरदृश्यमानानां कर्मणामपि कारणत्वाभ्युपगमात् । बार्हस्पत्यानां
 तु तत्त्वमर्थनमेव समाधिः । अथ जगद्वैचित्र्यं कर्मव्यतिरेकेण न घटते
 इति कर्मणामदृश्यमानानामपि कारणत्वं कल्प्यते तत्र यदोषमचेतनेभ्यः
 कारकेभ्यश्चेतनानधिष्ठितेभ्यः कार्योत्पादानुपपत्तेः कर्तो ऽपि चेतनस्तेषा-
 मधिष्ठाता कल्प्यताम् । तस्मात्स्थावराणामकर्तृकत्वाभावाच्च विपक्षता इति
 न तेर्व्यभिचारः । यदप्युक्तम् । येन येन व्यभिचार उद्गाव्यते स चेत्पक्षेन्त-
 र्भावयिष्यते क इदानीमनुमानस्य नियम इत्येतदपि न साधु । यदि हि
 भवान्निश्चिते विपक्षे वृत्तिमुपदर्शयेत्कस्तं पक्षेन्तर्भावयेत् । न हि विप्रत्ये
 पुंस्त्वस्य नित्यतायां वा प्रमेयत्वस्य व्यभिचारे चोद्यमाने वेधसा ऽपि विपक्षः
 पक्षीकर्तुं शक्यः । वादीच्छया वस्तुव्यवस्थाया अभावात् । इह तु स्थावरादौ
 कर्त्रभावनिश्चयो नास्तीत्युक्तम् । ननु स्थावरेषु पक्षीकृतेष्वपि व्यभिचारो
 न निवर्तते एव न हि सपक्षविपक्षव्यतिरेकेण तात्त्विकः पक्षो नाम कश्चि-
 दस्ति वस्तुनो द्वैरूप्यानुपपत्तेः । वस्तुस्थित्या सकर्तृकाश्चेद्वनस्पतिप्रभृतयः
 सपक्षा एव । ते न चेत्तर्हि विपक्षा एव न राशयन्तरं समस्तीति । उच्यते ।
 पक्षाभावे सपक्षविपक्षवाच्येयुक्तिरेव तावत्किमपेक्षा पक्षानुकूले हि सपक्ष
 उच्यते तत्प्रतिकूलश्च विपक्ष इति । यदोषं वक्तव्यं तर्हि को ऽयं पक्षो नामेति ।

साध्यधर्मान्वितत्वेन द्वाभ्यामप्यवधारितः ।

सपक्षस्तदभावेन निश्चितस्य विपक्षता ॥

विमतो यच्च तु तयोस्तं पक्षं संप्रचक्ष्महे ।

वस्तुनो ह्यात्मकत्वं तु नानुमन्यामहे वयम् ॥

धादिबुद्धनुसारेण स्थितिः पक्षस्य यद्यपि ।

तथा ऽपि व्यवहारो ऽस्ति वस्तुनस्तन्नित्यन्धनः ॥

संदिग्धे हि न्यायः प्रवर्तते नानुपलब्धे न निर्णीते इत्युक्तमेतत् । संदिग्धमान एव चार्थः पक्ष उच्यते किं चित्कालं तस्य पक्षत्वं यावन्निर्येयो नोत्पन्नः । तदुत्पादे तु नूनं सपक्षविपक्षयोरन्यतरचानुप्रवेक्ष्यत्यसौ । अतश्च पक्षावस्थायां तेन व्यभिचारोद्भावनमसमीचीनम् । ननु निश्चितविपक्षवृत्तिरिव संदिग्धविपक्षवृत्तिरपि न हेतुरेव तदेवं वीरुदादिषु संदिग्धे ऽपि कर्तेरि सन्निवेशस्य दर्शनाद् अहेतुत्वात् । नैतत्सारम् । सदसत्पावकतया पर्वते संदिग्धे विपक्षे वर्तमानस्य धूमस्याहेतुत्वप्रसङ्गात् । सर्वेष्वेव च साध्यांशसंशयाद्विपक्षा एव जाता इति पक्षवृत्तयो हेतव इदानीं विपक्षगामिनो भवेयुरित्यनुमानोच्छेदः । अथ पक्षीकृते ऽपि धर्मिणि सदसत्साध्यधर्मतया संदिग्धे वर्तमानो धूमादिरन्यत्र व्याप्तिनिश्चयाद्गमक इष्यते तर्हि सदसत्कर्तृकतया संदिग्धे ऽपि वसुंधरावनस्पत्यादौ वर्तमानं कार्यत्वमन्यत्र व्याप्तिनिश्चयाद्गमकमिष्यताम् । विशेषो वा वक्तव्यः । अन्ये मन्यन्ते किमकृष्टजातस्यावरादिव्यभिचारस्थानान्वेषणेन पृथिव्यादिभिरेवात्र व्यभिचारः । अस्य व्याप्तिग्रहणस्य प्रतीघातात् । व्याप्तिर्हि गृह्यमाणा सकलसपक्षविपक्षक्रोडीकारेण गृह्यते । इत्थं च तस्यां गृह्यमाणायामेव यद्यत् सन्निवेशविशिष्टं तत्तदुद्दिमत्कर्तृकमित्यस्मिन्नेषावसरे सन्निवेशवन्तो ऽपि कर्तृशून्यतया शैलादयश्चेतसि स्फुरन्ति । यथा कृतकत्वेन वल्लेरनुष्णताऽनुमाने यद्यत्कृतकं तत्तदनुष्णमिति व्याप्तिपरिच्छेदवेलायामेव वल्लिरुष्णो ऽकृतक इति हृदयपथमवतरति । तत्र ह्यतिव्याप्तौ गृह्यमाणायां ततो हेतोः षष्ठादिव पुत्रजननमघटमानमेव साध्यानुमानमिति । तदेतदनुपपन्नम् । विशेषेणैखरहितसामान्यमात्रप्रतिष्ठितस्य व्याप्तिपरिच्छेदस्यानुमानलक्षणे निर्णीत्वात् । अन्यनुष्णताऽनुमाने हि न व्याप्तिग्रहणप्रतीघातादप्रामाण्यमपि तु प्रत्यक्षविरोधादित्युक्तमेतत् । अपि चार्थं पृथिव्यादौ कर्तृनुमाननिरासप्रकारः सद्वाद्युपलब्धयः करणपूर्विकाः क्रियात्माश्च ह्यिदिक्रियाश्चिदित्यत्र श्रोत्रान्निष्करवानुमाने ऽपि समानः । प्रतिबन्ध-

वधारणवेलायामेव करणशून्यानां शब्दाद्युपलब्धिक्रियाणामवधारणात्ताभिरेव व्यभिचारात्पक्षेण च पृथिव्यादिना व्यभिचारचोदनमत्यन्तमलौकिकम् । ननु वस्तुस्थित्या पर्वतादयो ऽपि विपक्षा एव त्वया तु तेषां पक्ष इति नाम कृतं न च त्वदिच्छया वस्तुस्थितिर्विपरिवर्तते । नन्वेवं शब्दाद्युपलब्धयो ऽपि वस्तुस्थित्या विपक्षा एव तासामपि पक्ष इति नामकरणमेव स्यात् । न तासां करणभावनिरवयानुत्पादान्न विपक्षत्वम् । पर्वतादावपि कर्त्तृभावनिरवयानुत्पादान्न विपक्षत्वम् । तेषु कर्त्ता नोपलभ्यते इति चेत् शब्दाद्युपलब्धिकारणमपि नोपलभ्यते एव । कारणमदृश्यमानत्वादेव नोपलभ्यते न नास्तित्वादिति चेत् कर्त्ता ऽप्यदृश्यत्वादेव नोपलभ्यते न नास्तित्वात् । अनुमानात्कारणमुपलभ्यते तद्व्यतिरेकेण क्रियाऽनुपपत्तेरिति चेत् कर्त्ता ऽप्यनुमानादुपलभ्यते कर्त्तारमन्तरेण कार्यानुपपत्तेः ।

तेनानुमानगम्यत्वान्न कर्त्तुर्नास्तितायहः ।

तदभावाद्विपक्षत्वं चित्यादेरपि दुर्भणम् ॥

लिङ्गात्पूर्वं तु संदेहो दहने ऽपि न धार्यते ।

तथा सति प्रपद्येत धूमो ऽप्यननुमानताम् ॥

अथास्य लिङ्गाभासत्वं चित्यादौ कर्त्तृदर्शनात् ।

धूमे ऽपि लिङ्गाभासत्वं तत्र देशे ऽभ्यदर्शनात् ॥

ननु तं देशमासाद्य गृह्यते धूमलाञ्छनः ।

अनयेव धिया साधो चरस्व शरदां शतम् ॥

यत्पश्चाद्दर्शनं तेन किं लिङ्गस्य प्रमाणात् ।

अनर्थित्वाददृष्टे वा कृशानो किं करिष्यसि ॥

तस्मात्सर्वथा नायमनेकान्तिको हेतुः । यदपि विशेषविहृद्त्वमस्य प्रतिपादितं तदप्यसमीक्षिताभिधानम् । विशेषविहृद्त्वस्य हेत्वाभासस्याभावात् । अभ्युपगमे वा सर्वानुमानोच्छेदप्रसङ्गात् । श्रोत्राद्यनुमाने ऽपि यथोदाहृते शक्यमेवमभिधातुम् । यादृगेव लवनक्रियायां दाषादि करणं काठिन्यादिधर्मकमवगतं तादृगेव श्रोत्रादि स्यात्तद्विलक्षणकरणसाध्यतायां तु साध्यविकलो दृष्टान्तर्दमावेनेदनादिक्रियाणामतीन्द्रियकरणकार्यत्वाददर्शनादिति । अथ क्रियायाम् ।

याप्रमवगतमिति तावन्मात्रमनुमापयति

तद्विहापि सन्निवेशमात्रमधिष्ठातृमात्रेण व्याप्रमुपलब्धमिति तावन्मात्रमेवानु-
 मापयतु विशेषाणां तु न तल्लिङ्गमस्ति यत्र बाधकम् । अनित्यः शब्दः
 कृतकत्वादित्ययमपि श्रावणत्वादि शब्दस्य विशेषजातं बाधतएव । धूमो ऽपि
 पर्वताग्निविशेषान् कौशिकिन्महानसाप्रावदृष्टानपहन्त्येव । तस्माद्यथानिर्दिष्टसा-
 ध्यविपर्ययसाधनमेव विरुद्धो हेतुर्न हि विशेषविपर्ययावहः । प्रकृतहेतुश्च
 साध्यविपर्ययस्याकर्तृपूर्वकत्वस्य न साधकः अश्वो ऽयं विषाणित्वादिति-
 वत् । तस्मान्न विरुद्धः । नापि कालात्ययापदिष्टः प्रत्यक्षागमयोर्बाधकयोर-
 दर्शनात् । प्रत्युत्तागममनुयाहकमिहेदाहरिष्यामः । नापि सत्प्रतिपक्षो ऽयं हेतुः
 संशयबीजस्य विशेषायहणादेरिह हेतुत्वेनानुपादानात् । नाप्ययमप्रयोजको
 हेतुः यथा परमाणुनामनित्यत्वे साध्ये मूर्तत्वमभिधास्यते न हि मूर्तत्वप्र-
 युक्तमनित्यत्वमिह तु कार्यत्वप्रयुक्तमेव सकर्तृकत्वं तत्र तत्रोपलब्धमित्यत
 एवानुमानविरोधस्थेष्टविघातकृतश्च न कश्चिदिहावसरः । प्रयोजके हेतौ
 प्रयुक्ते तथाविधपांसुप्रक्षेपप्रयोगानवकाशात् । तस्मात्परोदीरिताशेषटोषविक्र-
 लकार्यानुमानमहिम्ना नूनमीश्वरः कल्पनीयः सकललोकसाक्षिकमनुमान-
 प्रामाण्यमपीक्षणीयम् । अनुमानप्रामाण्यरक्षणे च कृत एव परिकरबन्धः
 प्रागिति सिद्ध एवेश्वरः । अन्यदपि तदनुमानमन्येकतम् । महाभूतादिव्यक्तं
 चेतनाधिष्ठितं सत्सुखदुःखे जनयति रूपदिमन्वातूर्पादिवत् । तथा पृथिव्या-
 दीनि भूतानि चेतनाधिष्ठितानि सन्ति धारणादिक्रियां कुर्वन्ति युग्यादिवदिति ।
 अत्रापि दोषाः पूर्ववदेव परिहर्तव्याः । यत्पुनरत्रादि कर्तृसामान्यसिद्धौ वा
 विशेषावगतिः कृत इति तत्र के चिदागमाद्विशेषप्रतिपत्तिमाहुः । विश्वत-
 रचक्षुरुत विश्वतोमुखो विश्वतोबाहुरुत विश्वतस्यात् मति संबाहुभ्यां धमति
 संपतचेर्दावाभूमौ जनयन् देव एक* इति । तथा अपाणिपादो जवनो गहीता
 पश्यत्यचक्षुः स शृणोत्यकर्णः । स वेत्ति सर्वं न हि तस्य वेत्ता तमाहुरयं
 पुरुषं महान्तमिति † श्रुते पठ्यते । ततः सर्वस्य कर्ता सर्वज्ञ ईश्वरो ज्ञाप्यते ।
 न च कार्ये एवार्थे वेदः प्रामाण्यमिति मन्त्रार्थेवाठानामतत्परत्वमभिधातु-
 मुचितं कार्ये इव सिद्धे ऽप्यर्थे वेदप्रामाण्यस्य वक्तव्यत्वात् । न चेतरे-
 तराश्रयम् आगमेकशरणत्वाभावादीश्वरसिद्धेः ।

* भारतायचोपनिषदि कथयः ३ मन्त्रः २ । † श्वेत. निषदि अ. ३ मन्त्रः १६ ।

लकेवलव्यतिरेकबलेन विशेषविद्धिमभिदधति । वेहद्विव्यतिरिक्तात्मकत्वने-
मिष सुखदुःखादिगतेन कार्यत्वेन वर्षयिष्यते पृथिव्यादिकार्यमस्मदादिविल-
षणसर्वश्लोककर्तृकम् अस्मदादिषु बाधकोत्पत्तो सत्यां कार्यत्वादिति । अपरे
पक्षधर्मताबलादेव विशेषलाभमभ्युपगच्छन्ति न हीदृशं परितृश्यमानमनेक-
रूपमपरिमितमनन्तप्राणिततविचित्रसुखदुःखसाधनं भुवनादि कार्यमनतिशयेन
पुंसा कर्तुं शक्यमिति । यथा चन्दनधूममितरधूमविसृष्टमवलोक्य चन्दन-
यव बहिरनुमीयते तथा विलक्षणात्कार्याद्विलक्षण एव कर्ता ऽनुमास्यते ।
यथा सुचेलकेभ्य इव तत्कुशलः कुविन्दः । यथा च कुलालः सकलकलशादिकार्य-
कलापोत्पत्तिसंविधानप्रयोजनाद्याभिन्नो भवंस्तस्य कार्यचक्रस्य कर्ता तथेयतस्त्रे-
लोक्यस्य निरवधिप्राणिसुखदुःखसाधनस्य सृष्टिसंहारसंविधानं सप्रयोजनं बहु-
शाखं जानन्नेव स्रष्टा भवितुमर्हति महेश्वरस्तस्मात्सर्वज्ञः । अपि च यथा निय-
तविषयवृत्तीनां चक्षुरादीन्द्रियाणामधिष्ठाता क्षेत्रज्ञस्तदपेक्षया सर्वज्ञः एवं सक-
लक्षेत्रज्ञकर्मविनियोगेषु प्रभवन्नीश्वरस्तदपेक्षया सर्वज्ञः । तथा चाह व्यासः* ।

द्वाविमौ पुरुषौ लोके सारश्चाक्षर एव च ।

क्षरः सर्वाणि भूतानि कूटस्थो ऽक्षर उच्यते ॥

उत्तमः पुरुषस्त्वन्यः परमात्मेत्युदाहृतः ।

यो लोकत्रयमाविश्य विभर्त्यव्यय ईश्वरः ॥

मन्त्रश्च तदर्थानुषादी पठ्यते† ।

द्वा सुपर्णा सयुजा सखाया समानं वृक्षं परिषस्वजाते ।

तयोरेकः पिप्पलं स्वाद्वृत्यनश्नन्नन्यो अभिधाकशीतीति ॥

अतश्च सर्वज्ञ ईश्वरः ।

पुंसामसर्वचित्त्वं हि रागादिमलबन्धनम् ।

न च रागादिभिः स्पृष्टो भगवानिति सर्वचित् ॥

इष्टानिष्टार्थसंभोगप्रभवाः खलु देहिनाम् ।

रागादयः कथं ते स्युर्नित्यानन्दात्मके शिवे ॥

मिथ्याज्ञानं च रागादयो दोषास्ते कथं नित्यनिर्मलज्ञानवती-
श्वरे भवेयुः । नित्यज्ञानं कथमिति चेत् तस्मिन् चयमप्यज्ञातरि सति

तदिच्छाप्रेर्यमाद्यकर्मधीननानाप्रकारव्यवहारधिरामप्रसङ्गात् । प्रलयवेलायां तर्हि कुतस्तन्नित्यत्वकल्पना इति चेन्मेवम् । आप्रलयात्सिद्धेर्नित्यत्वे तदा विनाशकारणाभावादस्यात्मन इव तज्ज्ञानस्य नित्यत्वं सेत्स्यति । पुनश्च सर्गकाले तदुत्पत्तिकारणाभावादपि नित्यत्वं तज्ज्ञानानाम् । एवं च तदती-
तानागतसूक्ष्मव्यवहृतादिसमस्तवस्तुविषयं न भिन्नं क्रमयोगपदाविकल्पानुपपत्तेः । क्रमाश्रयणे क्व चिदज्ञातृत्वं स्यादिति व्यवहारलोपः । योगपद्येन सर्वज्ञातृत्वे कुतस्तयो ज्ञानभेदः । प्रत्यक्षसाधर्म्याच्च तज्ज्ञानं प्रत्यक्षमुच्यते न पुनरिन्द्रियार्थसन्निकषोत्पन्नत्वमस्यास्ति अजनकानामेवाधीनां सवितृप्रकाशेनेव यद्गणात् । ज्ञानवदन्ये ऽप्यात्मगुणा ये ऽस्य सन्ति ते नित्या एव मनःसंयोगानपेक्षजन्मत्वात् । दुःखद्वेषास्तस्य तावन्न सन्त्येव । भावनाख्येन संस्कारेणापि न प्रयोजनम् । सर्वदा सर्वार्थदर्शित्वेन स्मृत्यभावात् । अत एव न तस्यानुमानिकं ज्ञानमिष्यते । धर्मस्तु भूतानुग्रहवतो वस्तुस्वाभाव्यादुपपन्न धार्यते तस्य च फलं परमार्थनिष्पत्तिरेव । सुखं त्वस्य नित्यमेव नित्यानन्दत्वेनागमात्प्रतीतेः । असुखितस्य चैवंविधकार्यारम्भयोग्यताऽभावात् । ननु ज्ञानानन्दवदिच्छा ऽपि नित्या चेदीश्वरस्य तर्हि सर्वदा तदिच्छासम्भवात्सर्वदा जगदुत्पत्तिरिति जगदानन्त्यप्रसङ्गः । सर्गेच्छामित्यत्वाच्च संहारो न प्राप्नोति । संहारेच्छाया अपि नित्यत्वाभ्युपगमेन नक्तंदिनं प्रलयप्रबन्धो न विरमेदेव जगतामिति । नैष दोषः । अनात्ममनःसंयोगजत्वादिच्छा स्वरूपमात्रेण नित्या ऽपि कदा चित्सर्गेण कदा चित्संहारेण वा विषयेषानुरज्यते सर्गसंहारयोरन्तराले तु जगतः स्थित्यवस्थायामस्मात्कर्मण इदमस्य सम्पदातामितीच्छा भवति प्रजापतेः । प्रयत्नस्तस्य सङ्कल्पविशेषात्मक एव । तथा चागमः । सत्यकामः सत्यसङ्कल्प इति । काम इतीच्छा उच्यते सङ्कल्प इति प्रयत्नः । तदेवं नवभ्य आत्मगुणेभ्यः पञ्च ज्ञानसुखेच्छाप्रयत्नधर्मोः सन्तीश्वरे । चत्वारस्तु दुःखद्वेषाधर्मसंस्कारा न सन्तीत्यात्मविशेष एवेश्वरो न द्रव्यान्तरम् । आह च पतञ्जलिः* । क्लेशकर्मविपाकसयोरपरामृष्टः पुरुषविशेष ईश्वर इति । सो ऽयमागमादनुमानात्पक्षधर्मतो वा विशेषलाभ इति स्थितम् । यत्पुनर्विकल्पितं शरीर ईश्वरः सृजति

जगद् अशरीरो वेति तथाशरीरस्येव स्रष्टृत्वमस्याभ्युपगच्छामः । ननु क्रिया-
वेशनिबन्धनं कर्तृत्वं न पारिभाषिकं तदशरीरस्य क्रियाविरहात्कथं भवेत् ।
कस्य च कुचाशरीरस्य कर्तृत्वं दृष्टमिति । उच्यते । ज्ञानविकीर्षाप्रयत्नयोगित्वं
कर्तृत्वमाचक्षते तेष्वेश्वरे विद्यते एवेत्युक्तमेतत् । स्वशरीरप्रेरणे च दृष्टम-
शरीरस्याप्यात्मनः कर्तृत्वम् इच्छामात्रेण च तस्य कर्तृत्वादानेकव्यापार-
निर्वर्तनोपात्तदुर्वहक्लेशकालुष्यविकल्पो ऽपि प्रत्युक्तः । नन्वचोक्तम्

कुलालवच्च नैतस्य व्यापारो यदि कल्प्यते ।

अचेतनः कथं भावस्तद्विच्छामनुवर्तते इति ॥

अस्माभिरप्युक्तमेव ।

यथा ह्यचेतनः काय आत्मेच्छामनुवर्तते ।

तद्विच्छामनुवर्त्यन्ते तथैव परमाणवः ॥

यस्तु प्रयोजनविकल्पः किमर्थे सृजति जगन्ति भगवानिति सो
ऽपि न पेशलः । स्वभाव एवैव भगवतो यत्कदा जित्सृजति कदा विवृ
संहरति विश्वमिति । कथं पुनर्नियतकाल एषो ऽस्य स्वभाव इति चेद्
आदित्यं पश्यतु देवानांप्रियः यो नियतकालमुदेत्यस्तमेति च । प्राणिकर्म-
सापेक्षमेतद्विश्वस्वतो रूपमिति चेद् ईश्वरे ऽपि तुल्यः समाधिः ।

क्रीडाद्यै ऽपि जगत्सर्गे न ह्यीयेत क्रियार्थता ।

प्रवर्तमाना दृश्यन्ते न हि क्रीडासु दुःखिताः ॥

अथ वा अनुकम्पयेव सर्गसंहारावारभतामीश्वरः । नन्वच चोदि-
तम् अनुपपन्नं तु अनादित्वात्संसारस्य शुभाशुभसंस्कारानुविद्धा एवात्मा-
नस्ते च धर्माधर्मनिगडसंवृतत्वात्पवर्गपुरद्वारप्रवेशमलभमानाः कथं नानु-
कम्प्याः । अनुपभुक्तफलानां कर्मणां न प्रक्षयः सर्गमन्तरेण च तत्फलभोगाय
नरकादिसृष्टिमारभते दयालुरेव भगवान् । उपभोगप्रबन्धेन परिश्रान्तानाम-
न्तरान्तरा विश्रान्तये जन्तूनां भुवनोपसंहारमपि करोतीति सर्वमेतत्कृपा-
निबन्धनमेव । ननु च युगपदेव सकलजगत्प्रलयकरणमनुपपन्नम् अविनाशिनं
कर्मणां फलोपभोगप्रतिबन्धासंभवादिति चोदितम् । न युक्तमेतत् । ईश्वरेच्छा-
प्रतिबद्धानां कर्मणां स्तिमितशक्तीनामवस्थानात् । तद्विच्छाप्रैरितानि कर्मैषि
फलमादधति तद्विच्छाप्रतिबद्धानि च तत्रोदासते । कस्मादेवमिति चेत् । अचे-

तनानां चेतनानधिष्ठितानां स्वकार्यकरणानुपलब्धेः कर्मणु तेषामेव कर्मणां कर्तार आत्मानश्चेतना अधिष्ठातारो भविष्यन्ति । यथा ऽऽह भट्टः* कर्मभिः सर्वजीवानां तत्सिद्धे सिद्धसाधनमिति । नैतदेवम् । नैते अधिष्ठातारो भवितुमर्हन्ति । बहुत्वाद्विरुद्धाभिप्रायत्वाच्च । तथा ह्येक एव कश्चित्स्थावरादिविशेषो राजादिविशेषो वा प्राणिकोटीनामनेकविधसुखदुःखोपभोगस्य हेतुः स तैर्बहुभिरव्यवस्थिताभिप्रायेः कथमारभ्येत तेषामेकं संमानाभावात् । यद्यपि ऋषिदेवो ऽपि क्व चिदेव सकलसाधारणोपकारिणि कार्ये भवत्येकमत्यम् न सर्वेषु महाप्रासादाद्वारम्भे बहूनां तद्वादीनामेकस्यपत्याशयानुवर्तित्वं दृश्यते । पिपीलिकानामपि मृत्कूटकरणे तुल्यः कश्चिदुपकारः प्रवर्तकः स्थपतिवदेकाशयानुवर्तित्वं वा कल्प्यम् । इह तु तत्स्थावरं शरीरं केषां विदुपकारकारणमितरेषामपि भूयसामपकारकारणमिति कथं तैः संभूय सृज्यते अनधिष्ठितानां त्वचेतनानामारम्भकत्वमयुक्तमेव तस्मादवश्यमेकस्तेषां कर्मणामधिष्ठाता कल्पनीयः । यदिच्छामन्तरेण भवन्त्यपि कर्माणि न फलजन्ये प्रभवन्ति । अत एवेक ईश्वर इष्यते न द्वौ बहवो वा भिन्नाभिप्रायतया लोकानुग्रहोपघातवैशेषप्रसङ्गात् । इच्छाविसंवादसंभवेन च ततः कस्यचित्संकल्पविघातद्वारकानैश्वर्यप्रसङ्गाद् इत्येक एवेश्वरः । तदिच्छया कर्माणि कार्येषु प्रवर्तन्ते इत्युपपन्नः सर्गः तदिच्छाप्रतिबन्धात्स्तिमितशक्तीनि कर्मण्युदासते इत्युपपन्नः प्रलयः । एवं च यदुक्तं तस्मादद्यवदेवाच सर्गप्रलयकल्पना समस्तसद्यजन्मभ्यां न सिद्धत्यप्रमाणिकेत्येतदपि न सांप्रतम् । तिष्ठतु वा सर्गप्रलयकालः अद्यत्वे ऽपि यथोक्तनयेन तदिच्छामन्तरेण प्राणिनां कर्मविपाकानुपपत्तेरवश्यमीश्वरो ऽभ्युपगन्तव्यः इतरथा सर्वव्यवहारविप्रलोपः । तदुक्तम् ।

अज्ञो जन्तुरनीशो ऽयमात्मनः सुखदुःखयोः ।

ईश्वरप्रेरितो गच्छेत्सर्गं वा श्वभ्रमेव वेति ॥

नन्वेवं तर्हि ईश्वरेच्छेव भवतु कर्षां संहर्षां च किं कर्मभिः । मैवम् कर्मभिर्विना जगद्वैचिचानुपपत्तेः कर्मनैरपेक्ष्यपक्षे ऽपि चयो दोषा दर्शिता एवेश्वरस्य निर्दयकर्मचोदनानर्थक्यमनिर्माद्यप्रसङ्गश्चेति । तस्मात्कर्मणामेव नियोजने स्वातन्त्र्यमीश्वरस्य न तन्निरपेक्षम् । किं तादृशैश्वर्येण प्रयोजनमिति

* श्लोकवार्तिके संवन्धाद्ये श्लो. ७५ । † श्लोकवार्तिके संवन्धाद्ये श्लो. ११२ ।

‡ महाभारते वनपर्वणि अ. ३० श्लो. २८ ।

चेन्न । न प्रयोजनानुवर्ति प्रमाणं भवितुमर्हति । किं वा भगवतः कर्मोपेक्षितो
ऽपि न प्रभुत्वमित्यलं कुतर्कलवलप्रमुखनास्तिकालापपरिमर्देन ।

तस्मात्कुतार्किकोद्गीतदूषणाभासवारणात् ।

सिद्धस्त्रेलोक्यनिर्माणनिपुणः परमेश्वरः ॥

ये त्वीश्वरं निरपवाददृढप्रमाण-

सिद्धस्वरूपमपि नाभ्युपयन्ति मूढाः ।

पापाय तेः सह कथा ऽपि क्षितन्यमाना

जायेत नूनमिति युक्तमतो विरन्तुम् ॥

यस्येच्छयेव भुवनानि समुद्भवन्ति

तिष्ठन्ति यान्ति च पुनर्विलयं युगान्ते ।

तस्मै समस्तफलभोगनिबन्धनाय

नित्यप्रसुद्धमुदिताय नमः शिवाय ॥

ननु त्रैलोक्यनिर्माणनिपुणे परमेश्वरे ।

सिद्धे ऽपि तत्प्रणीतत्वं न वेदस्यावकल्पते ॥

पदे शब्दार्थसंबन्धे वेदस्य रचनासु वा ।

कर्तृत्वमस्याशङ्क्येत तच्च सर्वेषु दुर्वचम् ।

वर्णराशिः क्रमव्यक्तः पदमित्यभिधीयते ॥

वर्णानां चाविनाशित्वात्कथमीश्वरकार्यता ।

संबन्धो ऽपि न तत्कार्यः स हि शक्तिस्वभावकः ॥

शब्दे वाचकशक्तिश्च नित्येवाग्नाविवोष्णता ।

रचना अपि वैदिक्यो नेताः पुरुषनिर्मिताः ॥

कविप्रणीतकाव्यादिरचनाभ्यो विलक्षणाः ।

एवं च वेदे स्वातन्त्र्यमीश्वरस्य न कुच क्षित् ॥

कामं तु पर्वतानेष विदधातु भिनन्तु वा ।

स्वतः प्रामाण्यसिद्धौ तु वेदे वक्रनपेक्षताम् ॥

वदामो न तु सर्वेषु पुरुषद्वेषिणो वयम् ।

अनपेक्षत्वमेवातो वेदप्रामाण्यकारणम् ॥

युक्तं वक्तापि वेदस्य कुर्वन्नपि करोतु किम् ।

कथं पुनरमी वर्णाः श्रुतमाशतिरोहिताः ॥

नित्या भवन्तु को ऽयं वा शब्दस्वातन्त्र्यदोहदः ॥
उच्यते ।

शब्दस्य न हि नित्यत्वे युक्तिः स्फुटति का चन ।

प्रत्यक्षमर्थापतिश्च नित्यतां त्वधिगच्छतः ॥

तथा हि । अनित्यत्वहेतव इमे किल कथ्यन्ते प्रयत्नान्तरमुपलब्धेः
कार्यः शब्द इति । कार्यत्वानित्यत्वयोः परस्परविनाभावादेकतरसिद्धावन्य-
तरसिद्धिर्भवेत्येवेति क्व चित्किञ्चित्साधनमुच्यते प्रयत्नप्रेरितकौष्ठ्यमारुत-
संयोगविभागानन्तरमुपलभ्यमानः शब्दस्तत्कार्यं एवेति गम्यते । उच्चारणा-
दूर्द्धमनुपलब्धेः अनित्यः शब्दः न ह्येनमुच्चरितं मुहूर्तमप्युपलभामहे तस्मा-
द्विनष्ट इत्यवगच्छामः । करोतिशब्दव्यपदेशाच्च कार्यः शब्दः शब्दं कुरु
शब्दं मा कार्षीरिति व्यवहर्तारः प्रयुञ्जते ते नूनमवगच्छन्ति कार्यः शब्द
इति । नानादेशेषु च युगपदुपलम्भात् । तेषु तेषु देशेषु क्रियमाणानामुपप-
द्यते ऽनेकदेशसंबन्ध इति । शब्दान्तरविकार्यत्वाच्च अनित्यः शब्दः दध्य-
चेति इकार एव यकारो भवति सादृश्यात् स्मृतेश्चावगम्यते । विकार्यत्वाच्च
द्राक्षेणुरसादिवदनित्यत्वमस्येति । कारणवृद्ध्या च वर्धमानत्वात् । बहुभिर्महा-
प्रयत्नेरुच्चार्यमाणो महान् गोशब्द उपलभ्यते अल्पैरल्पप्रयत्नेरुच्चार्यमाणो
ऽल्प इत्येतच्च तन्तुवृद्ध्या वर्धमानः पटः ज्ञातः । सिद्धे नित्यत्वे प्रयत्ना-
नन्तरमुपलम्भादभिव्यक्तिः प्रयत्नकार्या शब्दस्य नोत्पत्तिरिति गम्यते । तदेवं
व्यङ्ग्ये ऽपि प्रयत्नान्तरमुपलम्भसंभवादनेकान्तिकत्वम् । अभिव्यञ्जकानां
च पवनसंयोगविभागानामधिरस्थायित्वाच्च चिरमुच्चारणादूर्द्धमुपलभ्यते
शब्दः । प्रयोगाभिप्रायश्च करोतिशब्दव्यपदेशो ऽस्य भविष्यति गोमयानि
कुरु काष्ठानि कुर्वितिवत् । तस्मात्सो ऽपि नैकान्तिकः । नानादेशेषु युगपदुप-
लम्भनमेकस्य स्थिरस्यापि शब्दस्य विवस्वत इव सेत्स्यति । विकार्यत्वं
त्वसिद्धमेव शब्दान्तरत्वात् । दधिशब्द इकारान्तः संहिताव्यतिरिक्तविषय-
वृत्तिः यकारस्त्वयमन्य एवापि परतः संहिताविषये प्रयुज्यमानः । न पुन-
रिकार एवायं यकारो भूतः क्षीरमिव दधिभूतमुपलभ्यते । न हीचुयशास्ता-
लव्या इति स्थानसादृश्यमात्रेण तद्विकारत्ववर्णनमुचितम् । अप्रकृतिविकार-
रयोरपि नयनोत्पलपल्लवयोः सादृश्यदर्शनात् । इको यणचोति पाणिनिस्मृते-

रपि नायमर्थः इकारो यकारोभवति चिरमिव दधीभवति किं त्वस्मि-
न्विषये ऽयं वर्णः प्रयोक्तव्यो ऽस्मिन्नयमिति सूचार्थः । सिद्धे शब्दे ऽर्थे संबन्धे
च तच्छास्त्रं प्रवृत्तमिति । अपि च क्षीरं दधिद्वयमुपैति न तु दधि क्षीरताम्
इह तु यकारो ऽपि क्व चिदिकारतामुपैति विध्यतीति संप्रसारणे सति ।
तस्मादसिद्ध एव वर्णानां प्रकृतिविकारभावः । नापि कारणवृद्ध्या वर्धते शब्दः
बलवता ऽप्युच्चार्यमाणानि बहुभिश्च तावन्त्येवाक्षराणि ध्वनय एव तथा
तत्र प्रवृद्धा उपलभ्यन्ते न वर्णा इति ।

तस्मादनित्यतासिद्धिनैवंप्रायेरसाधनैः ।

शब्दस्य नित्यतायां तु सेवा ऽर्थापत्तिरुच्यते ॥

शब्दस्योच्चारणं तावदर्थगत्यर्थमिष्यते ।

न चोच्चारितनष्टो ऽयमर्थे गमयितुं क्षमः ॥

सर्वेषामविवादेो ऽत्र शब्दार्थव्यवहारिणाम् ।

यदि विज्ञातसंबन्धः शब्दो नार्थस्य वाचकः ॥

वेद्यमानः स संबन्धः स्थविरव्यवहारतः ।

द्राघीयसा न कालेन विना शक्येत वेदितुम् ॥

तथा हि । गां शुक्रामानयेत्येकवृद्धुप्रयुक्तशब्दश्रवणे सति चेष्टमानामि-
तरं वृद्धमवलोकयन् बालस्तटस्थः तस्यार्थप्रतीतिं तावत्कल्पयति आत्मनि
तत्पूर्विकायाश्चेष्टाया दृष्टत्वात् । प्रमाणान्तरासन्निधानादेतद्वृद्धुप्रयुक्तशब्दसम-
नन्तरं च प्रवृत्तेः तत एव शब्दात्किमप्यनेन प्रतिपन्नमिति मन्यते । ततः
क्षणान्तरे तमर्थे तेन वृद्धेनानीयमानमुपलभमान एव बुध्यते अयमर्थो
ऽमुतः शब्दादनेनावगत इति । स चार्थो ऽनेकगुणक्रियाजातिव्यत्ययादिरूपसं-
कुल उपलभ्यते । शब्दे ऽप्यनेकपदकदम्बकात्मा श्रुतः तत्कतमस्य वाक्या-
शस्य कतमो ऽर्थांशो वाच्य इत्यावापोद्वापयोगेन बहुकृत्वः शृण्वन् गुण-
क्रियादिपरिहारेण गोत्वसामान्यमस्मन्मते त्वन्मते वा तद्वन्मत्तं गोशब्द-
स्यभिधेयं निर्धारयतीति ।

एवं दीर्घाध्वसापेक्षसंबन्धाधिगमावधि ।

शब्दस्य जीवितं सिद्धमिति नाशुचिनाशिता ॥

भवतु वा नश्वरस्यापि शब्दस्य संबन्धग्रहणं तथा ऽपि तस्मिन् गृहीतसंबन्धे शब्दे विनष्टे सति कथमनवगतसंबन्धाद्भिनवादिदानीमन्य-
स्माच्छब्दादर्थप्रतिपत्तिः ।

अन्यस्मिन् जातसंबन्धे यद्यन्यो वाचको भवेत् ।

वाचकाः सर्वशब्दाः स्युरेकस्मिन् जातसंगतो ॥

न च वक्ता व्यवहरमाणः तदैव शब्दं चोच्चारयति संबन्धं करोति चेत् न व्युत्पादयति परं च व्यवहारयतीति । न हि युगपदिमाः क्रियाः भवितुमर्हन्ति श्वमदर्शनात् । अथादौ संबन्धग्रहणे वृत्ते तस्मिन्वि-
नष्टे ऽपि गोशब्दः स श्वेति । न च भूयोऽवयवसामान्ययोगरूपसादृश्यं वर्णानामनवयवानामुपपद्यते अभिनवस्य शब्दस्य स्वयमर्थवत्ताऽनवधारणा-
त्कथमयममुतः श्रोता प्रतिपद्येतेति शङ्कमानो वक्ता कथं प्रयोगं कुर्यात् । अथ सो ऽप्यर्थवत्सदृशस्तमसौ प्रयुञ्जे तस्याप्यन्यसादृश्यादेवार्थवत्तेति जग-
त्सर्गकालकृतस्य मूलभूतस्यार्थवतः शब्दस्य स्मरणं तन्मूलत्वाद्ब्रह्मव्यवहारस्य न चेवमस्ति । न च ततः प्रभृत्यद्य यावत्सादृश्यमनुवर्तते तत्सदृशसदृशक-
ल्पनायां मूलसादृश्यविनाशात् । विशेषतस्तु शब्दानाम् ।

भिन्नेर्वक्तृमुखस्थानप्रयत्नकरणादिभिः ।

न निर्वहति सादृश्यं शब्दानां दूरवर्तिनाम् ॥

सादृश्यजनितत्वे च मिथ्येवार्थगतर्भवेत् ।

धूमानुकारिनीहारजन्यज्वलनबुद्धिषत् ॥

तस्मात्सादृश्यनिबन्धनार्थप्रतीत्यनुपपत्तेः गोशब्द एव स्थायीत्यभ्यु-
पगमनीयम् । ननु यथा धूमव्यक्तिभेदे ऽपि धूमत्वमतिमवलम्ब्य संबन्धग्रह-
णादिव्यवहारनिवहनिर्वहणमेवमिह गकारादिष्वर्थव्यक्तिभेदे ऽपि सामान्य-
निबन्धनस्तन्निर्वाहः करिष्यते इति ।

मेवं तत्र हि धूमत्वसामान्यं विद्यते ध्रुवम् ।

शब्दत्वं व्यभिचार्यत्र गोशब्दत्वं तु दुर्घटम् ॥

भिन्नेर्युगपत्कालैरसंतुष्टैर्विनश्वरः ।

वर्षेण्टयितुं शक्यो गोशब्दावयवी कथम् ॥

अनारब्धे च गोशब्दे गोशब्दत्वं क्व वर्तताम् ।

पठत्वं नाम सामान्यं न हि तन्तुषु वर्तते ॥

ननु मा भूद्गोशब्दत्वं सामान्यं भिन्नाकारगकारादिव्यक्तिवृत्तिभिरेव गत्वादिजातिभिः कार्यं पूर्वोक्तमुपपद्यते । एतदपि नास्ति । गत्वादिजातीनामनुपपत्तेः । भेदाभेदप्रत्ययप्रतिष्ठे हि व्यक्तिजातिप्रतिभागव्यवहारः । इह चायमभेदप्रत्ययो वर्णैक्यनिबन्धन एव न जातिकृतः । भेदप्रतिभासस्य व्यञ्जकभेदधीसुस्पष्टसिद्धत्वेन व्यञ्जकाद्युपाधिनिबन्धनत्वोपपत्तेः परस्परविभक्तस्वरूपतया हि शाबलेयबाहुलेयपिशडाः प्रत्यक्षमुपलभ्यन्ते । स्थिते च व्यक्तिभेदे सर्वेषु गौरिति तदभेदप्रत्ययस्यानन्यविषयत्वादिष्यते एव गोत्वजातिः । इह पुनः ।

गकारव्यक्तयो भिन्नाः शाबलेयादिपिषडवत् ।

क्व नाम भवता दृष्टा येनासां जातिमिच्छसि ॥

शिशो पठति वृद्धे वा स्त्रीजने वा शुके ऽपि वा ।

वक्तृभेदं प्रपद्यन्ते न वर्णव्यक्तिभिन्नताम् ॥

तथा च गर्गः पठति माठरः पठतीत्युच्चारयितृभेद एव प्रतीयते
अमुं गविशेषमेष पठतीति नोच्चार्यमाणभेदः ।

शककर्तृप्रयोगे ऽपि तस्यैवोच्चारणं पुनः ।

गङ्गागगनगर्गादौ न रूपान्तरदर्शनम् ॥

द्रुतादिभेदबोधोपि नादभेदनिबन्धनः ।

न व्यक्तिभेदजनितः शाबलेयादिभेदवत् ॥

अभ्युपगते ऽपि गत्वसामान्ये तस्य द्रुतादिभेदप्रतिभासे सत्यपि न भिन्नत्वमेवमित्यम्यं औपाधिक एव तस्मिन् भेदप्रतिभासे वर्णनीयः । सो ऽयं गकारव्यक्तावेष कथं न वर्ण्यते । तस्या एवैकत्वादेकप्रत्ययो भेदभ्रमस्तु व्यञ्जकाधीन इति । एवं हि कल्पना लघीयसी भवति । तस्मान्न नानागकारवृत्तिं गत्वसामान्यं नाम किं चिदस्ति । अपि च गोगुरुगेडादौ भिन्नाजुपश्लेषकारित एव व्यञ्जनेषु बुद्धिभेदः परोपाधिरवधार्यते सो ऽयमव्यपि परोपाधिरैव भवितुमर्हति । वर्णोपितत्वाद् व्यञ्जकभेदप्रत्ययवदिति । तस्माद्गत्ववद-

त्वसामान्यमपि नास्ति । यत्पुनरष्टादशभेदमवर्णकुलमुच्यते तदौपाधिकमेव
ह्रस्वदीर्घप्रतसंवृतविधृतादिषुद्धीनां ध्वनिभेदानुविधायित्वात् ।

विधृतः संवृतादन्यो न गकाराद्गकारवत् ।

अपिं त्वकार एवासौ प्रतिभाति यथा तथा ॥

कथं तर्हि शब्दभेदाभावे भिन्ने अर्थप्रतिपत्ती अरण्यमारण्यमिति
ध्वनिकृते एव ते भविष्यतः । अशब्दधर्मस्य दीर्घत्वादेः कथमर्थप्रतीत्यङ्ग-
त्वमिति चेत् तुरगवेगवद्भविष्यति ।

यथा तुरगदेहस्थो वेगः पुंसो ऽर्थसिद्धये ।

परधर्मो ऽपि दीर्घादिवेवं तस्योपकारकः ॥

इतश्चेतदकारसामान्यमनुपपन्नम् । अत्वं हि न दीर्घप्रतयोरनुगतं
भवति आत्वं न ह्रस्वदीर्घयोरिति । तस्मादेकत्वाद्गुणानां नावान्तरजातयः
संभवन्ति शब्दत्वं तु नियतार्थप्रतिपत्तौ व्यभिचारीत्यतो नाच धूमादिन्यायः ।

तेनार्थप्रत्ययः शब्दादन्यथा नोपपद्यते ।

न चेद् नित्यत्वमित्यस्मिन्नर्थोपत्तेः प्रमाणाता ॥

अनुमानादन्यथात्वमर्थोपत्तेर्न दृश्यते ।

तेनानुमानमप्येतत्प्रयोक्तुं न न शक्यते ॥

तदिदमुच्यते शब्दो धर्मो नित्य इति साध्यो धर्मः संबन्धग्रहण-
सापेक्षार्थप्रतिपादकत्वाद् धूमादिजातिवत् । तदिदमुक्तं नित्यत्वं तु स्याद्दृ-
र्शनस्य परार्थत्वादिति* । एवं संबन्धग्रहणात्प्रभृत्यार्थप्रतिपत्तेरवस्थितस्य
विनाशहेत्वभावादात्मादिषुन्नित्यत्वम् । न ह्ययमवयवविनाशान्नश्यति
शब्दो निरवयवत्वात् । तदेव कथमिति चेद् उच्यते ।

स्वल्पेनापि प्रयत्नेन यदि वर्णः प्रयुज्यते ।

यदि वा नानुभूयेत् शकलो नानुभूयते ॥

सावयवे हि वस्तुनि द्विधा ऽवयवा दृश्यन्ते आरब्धकार्याश्चानार-
ब्धकार्याश्चेति । इह पुनरारब्धकार्या अनारब्धकार्या वा पटे तन्त्वादय इव
वर्णो न क्व चिदवयवा उपलभ्यन्ते न चानुमीयन्ते लिङ्गाभावात् । नाप्याश्रय-

* जैमिनिब्रू. अ. १ पा. १ सू. १८ नित्यस्तु स्यादिति पाठः ।

विनाशाद्विनाशः शब्दस्यात्मादिषदनाशितत्वात् । आकाशाशितपक्षे वा
तन्नित्यत्वात् । न चान्यः ।

तस्मात्तिरोहितो ऽप्यास्ते यदि शब्दः क्षणान्तरम् ।

मृत्योर्दुःखादपक्रान्तः पुनः केनेष हन्यते ॥

अतश्च नित्यः शब्दः संख्याभावाद् । अष्टकृत्वो गोशब्दः प्रयुक्त इति
षदन्ति न त्वष्टो गोशब्दा इति तेनैकत्वमवगम्यते । यो ऽयं क्रियाभ्या-
वृत्तिगणने विहितः कृत्वसुच्प्रत्ययः स क्रियावत्तामभेदे भवति तेनोच्चा-
रणावृत्तिमात्रं तदुक्तम्* ।

क्रियावत्तामभेदे हि क्रियावृत्तिषु कृत्वसुच् ।

तत्प्रयोगाद् ध्रुवं तस्य शब्दस्यावर्तते क्रियेति ॥

संख्यावत्ताम् ।

संख्याभिधायिनः शब्दात्कृत्वसुच्प्रत्ययं विदुः ।

तदनेन प्रकारेण प्रत्यभिज्ञानमुच्यते ॥

प्रमाणं शब्दनित्यत्वे सकलश्रोतृसाक्षिकम् ।

तथा ह्यस्ति स एवायं गोशब्द इति वेदनम् ॥

श्रोत्रं करस्रकालुष्यबाधसंदेहवर्जितम् ॥

श्रोत्रेन्द्रियव्यापारान्वयव्यतिरेकानुविधानाच्छ्रोत्रमिदं विज्ञानम् । न
चेतज्जनकस्य करणस्य किमपि दीर्घत्वमुपलभ्यते । न च किं स्वदिति
कोटिद्वयसंस्पर्शतयेदं विज्ञानमुपजायते । न च नेतदेवमिति प्रत्ययान्तरम-
स्मिन्बाधकमुत्पश्यामः । इदानींतनास्तित्वप्रमेयाधिक्यग्रहणाच्चेदमनधिगता-
र्थग्राह्यपि भवितुमर्हति । भवन्मते च गृहीतग्राहित्वे ऽपि प्रत्यभिज्ञायः प्रामा-
ण्यमिष्यते न हि तदप्रामाण्यं वक्तुं शक्यते शाक्यैरिव भवद्विः क्षणिकपदा-
र्थानभ्युपगमात् ।

न सादृश्यनिमित्तत्वं वक्तुं तस्याश्च युज्यते ।

सामान्यविषयत्वं वा द्वयस्यापि निषेधनात् ॥

कैश्चित्तिरोहिते भावादित्यप्रामाण्यमुच्यते ।

तदसत्प्रतीत्येव तिरोधाननिषेधात् ॥

जीवति त्वन्मते ऽप्येव शब्दस्त्रिचतुरान् ज्ञान् ।
 प्रत्यभिज्ञा च कालेन तावता न न सिद्ध्यति ॥
 एकज्ञानायुषि त्वस्मिग्रतीतिरतिदुर्लभा ।
 न खल्वजनकं किं चिद्वस्तु ज्ञानेन गृह्यते इति ॥

सखभङ्गभङ्गे वक्ष्यते । अपि च ।

यथा निशीषे रोलम्बश्यामलाम्बुदडम्बरे ।
 प्रत्यभिज्ञायते किं चिदचिरद्युतिधामभिः ॥
 तथा ऽविरतसंयोगविभागक्रमजन्यभिः ।
 प्रत्यभिज्ञायते शब्दः क्षणिकेरपि माहतेः ॥

अथाह । माहतेरित्युपोद्घातेन साधु स्युतम् । तिष्ठतु तावत्प्रत्य-
 भिज्ञानं प्रथममेव शब्दस्य यन्नियतग्रहणं तदभिव्यक्तिपक्षे दुर्घटम् ।

नित्वत्वाद्वापकत्वाच्च सर्वे सर्वत्र सर्वदा ।

शब्दाः सन्तीति भेदेन ग्रहणे किं नियामकम् ॥

ध्वनयो हि नाम संयोगविभागविशेषिता वायवः वायुवृत्तयो वा
 संयोगविभागास्ते हि शब्दस्य व्यञ्जका इष्यन्ते तैश्च करणं वा संस्क्रियते
 कर्म वा द्वयं वा सर्वथा च प्रमादः ।

करणे संस्कृते तावत्सर्वशब्दश्रुतिर्भवेत् ।

गकारायेव संस्कार इत्येष नियमः कुतः ॥

अपि च । स्तिमितसमीरणापसरणमेव करणस्य संस्कारः स चायं
 तद्वेशस्य त्रस्थितसकलतद्विषयसाधारण एव ।

यथा जवनिकापायप्राप्रसरणीक्षणम् ।

रङ्गभूमिषु तद्वेशमशेषं वस्तु पश्यति ॥

तथा प्रसरसंरोधिषमीरोत्सारणे सति ।

श्रोत्रं तद्वेशनिःशेषशब्दयाहि भविष्यति ॥

आकाशं च श्रोत्रमाचक्षते भवन्तः तच्च विभु निरवयवं चेति ह्य
 चिदेव तस्मिन्संस्कृते सति सर्वे च तदैव संस्कृतकरणाः प्राणिनः संपन्ना
 इति सर्वेष्व शृणुयुः । विषये तु संस्क्रियमाणे तस्यानवयवस्य व्यापिनश्च

संस्कृतत्वात्सर्वेषु अघणमिति मद्रेष्वभिव्यक्तो गोशब्दः कश्मीरेष्वपि श्रूयेत । न हि तस्याधारद्वारकः संस्कारः आकाशवदनाश्रितत्वात् । आकाशाश्रित-
त्वपक्षे ऽपि तदेकत्वाद् । नापि भ्रगशः संस्क्रियते गोशब्दः तस्य निरघय-
वत्वात् । उक्तं हि* ।

अल्पीयसा प्रयत्नेन शब्दमुच्चारितं मतिः ।

यदि वा नैव गृह्णाति घर्षे वा सकलं स्फुटमिति ॥

उभयसंस्कारपक्षे तु दोषद्वयस्याप्यनतिवृत्तिः सर्वेषां गृहणं सर्वेषु
अघणमिति । न च समानदेशानां समानेन्द्रियग्राह्याणां च भावानां प्रति-
नियतव्यञ्जकव्यङ्ग्यत्वमुपलब्धम् ।

गृहे दधिघटीं दृष्टुमानीतो गृहमेधिना ।

अपूपानपि तद्वेशान् प्रकाशयति दीपकः ॥

तस्मात्कृतकपक्षे एव नियतदेशं शब्दस्य गृहणं परिकल्पते नाभि-
व्यक्तिपक्षे इति । अपि च । अभिव्यक्तिपक्षे तीव्रमन्दविभागो ऽभिभवश्च
शब्दस्य शब्दान्तरेण न प्राप्नोति । न हि शब्दस्तीव्रो मन्दो वा कश्चित्
स्वतस्तस्य भेदाभावात् । संस्कारस्य च तदभिव्यक्तिहेतोर्न का चन तीव्रता
मन्दता वा यदनुसारेण विषये तथा बुद्धिः स्यात् । एवमधर्मो वा तीव्रादिभे-
वन्कथं श्रोत्रेण गृह्येत । सावयवे हि वस्तुनि सकलविशेषगृहणायगृहणसंभ-
वानदपेक्षया प्रतीतिभेदो भवेत् । इह तु निरघयवे शब्दे न तथोपपद्यते
इति । तस्मात्कृतकपक्षे एव श्रेयानिति । अत्रोच्यते । करणसंस्कारपक्षे एव
तावदस्तु । तच्च करणं किं चिदेव मरुद्गिरुपाहितसंस्कारं कं चिदेव शब्दं
गृह्णाति ।

यथा तात्वादिसंयोगविभागाः के चिदेव नः ।

कस्य चिद्गृह्ये शक्तं श्रोत्रं कुर्वन्ति संस्कृतम् ॥

यथा च तेषामुत्पत्तौ सामर्थ्यानियमस्तव ।

तथैवेषामभिव्यक्तौ सामर्थ्यानियमो मम ॥

व्यञ्जकानां नियमो न दृष्ट इति चेत् क एवमाह सहस्राक्षः । तथा

* श्लोकवार्तिके स्फोटपत्रे पत्रो. १० ।

हि पृथिव्यामेव वर्तमानो गन्धः समानदेशो भवति समानेन्द्रिययाह्यश्च
घ्राणैकविषयत्वात् तस्य च नियमतस्तद्गुञ्जकव्यङ्गता दृश्यते एव ।

क्व चित्पावकसम्पर्कादर्कांशुस्पर्शतः क्व चित् ।

क्व चित्सलिलसंसेकाद्गन्धो ऽभिव्यज्यते भुवः ॥

न च स्तिमितपवनापनोदनमात्रं करणस्य संस्कार इष्यते यः
सर्वसाधारणः स्यात् । किं त्वन्य एव नियतः प्रतिविषयं योग्यतालक्षणः ।
यत्पुनरभ्यधायि नभसि श्रोत्रे ऽभ्युपगम्यमाने सर्वप्राणिनामेकमेव श्रोत्रं
भवेद् इति तदप्यसाधु धर्माधर्मयोर्नियामकत्वात् । आकाशस्यापि घटाकाश-
घदन्यावच्छेदोपपत्तेः धर्माधर्मनिबन्धन एव बधिरेतरविभागः । अपि च
भवतामेवैष दोषो येषामाकाशमेव श्रोत्रमित्यभ्युपगमनियमो मीमांसकानां
तु नावश्यमाकाशमेव श्रोत्रं कार्यार्थापत्तिकल्पितं तु किमपि करणमात्रं प्रति-
पुरुषनियतं श्रोत्रमिति नातिप्रसङ्गः । तथा च भर्तृमित्रः । पवनजनित-
संस्कारपक्षो भवतु तथा ऽपि नातिप्रसङ्गः नियतदेशस्यैव तत्र संस्कारात् ।
न चास्य भागशः संस्कारो निरवयवत्वात् । तथा ऽपि जातिघटस्य गृहण-
नियमो भविष्यति । तथा च भवतामेव पक्षे ।

यथा सर्वगता जातिः पिण्डदेशेव गृह्यते ।

न च कात्स्न्यगृहीता ऽपि पिण्डे ऽन्यत्र न दृश्यते ॥

तथा सर्वगतः शब्दो नादशेषेषु* गृह्यते ।

कात्स्न्येन च गृहीतो ऽपि पुनरन्यत्र गृह्यते ॥

पिण्डो ऽभिव्यञ्जको जातेः शब्दस्य व्यञ्जको ध्वनिः ।

आश्रितानाश्रितत्वादिविशेषः क्लोपयुज्यते ॥

सर्वगतत्वनिरवयवत्वाविशेषात् तीव्रमन्दत्वादयश्च ध्वनिधर्मा
अपि भवन्तः शब्दवृत्तितया ऽवभान्ति । यथा स्थूलत्वकृशत्वादयः पिण्ड-
धर्मा अपि जातिवृत्तित्वेन क्व चिद् गृह्यन्ते अगृहीतशाबलेयादिविशेषस्य
कृशा गाव इत्यादिप्रतिभासदर्शनात् ।

यद्वा न तीव्रमन्दादेर्वर्णधर्मतया गडः ।

बुद्धिरेव तथोद्वेति व्यञ्जकाऽनुविधायिनी ॥

* नाददेशेऽपि युक्तः पाठः ।

तावन्त एव ते वर्षाः प्रचयापचयस्युषः ।

एवं चाभिभवो ऽप्येषां स्वतो नास्ति परस्परम् ॥

मरुद्विरभिभूयन्ते मारुता एव दुर्बलाः ।

तेजोभिरिव दीप्रांशोर्दिवा दीपप्रभादयः ॥

द्वयसंस्कारपक्षो ऽप्येवं समाहितो भवति उभयेषामपि दोषाणा-
मुत्सारणात् । तस्मात्प्रत्यभिज्ञाप्रत्ययप्रभावसिद्धनित्यत्वस्य शब्दस्याभिव्य-
क्तिरेव साधीयसी ।

इदं चालोच्यतामार्थाः कार्याभिव्यङ्ग्यपक्षयोः ।

शब्दस्य गृहणे गुर्वी लघ्वी वा कुत्र कल्पना ॥

तथा हि भवन्तो वैशेषिकाः सांख्या जैनाः सौगताश्च कार्यशब्द-
वादिनः । चार्वाकास्तु वराकाः कस्येवंविधासु गोष्ठीषु स्मृतिपथमुपयान्ति ।
तत्रभवतां वैशेषिकाणां शब्दस्य श्रवणे तावदेवा तुल्येव कल्पना । संयोगाद्वि-
भागाद्वा शब्द उपपायते जातश्चासौ तिर्यगूर्ध्वमधश्च सर्वतोदिक्कान्ति
कदम्बगोलकाकारेण सजातीयनिकटदेशानि शब्दान्तराण्यारभते तान्यपि
तथेत्येवं वाचीसन्तानकृत्यारम्भशब्दप्रारम्भो ऽन्त्यः शोभाकाशजन्मा शब्द-
स्तत्समवेतस्तेनैव गृह्यते इति तदियं तावदतिघर्षरा कल्पना ।

शब्दः शब्दान्तरं सूते इति तावदलोकिकम् ।

कार्यकारणभावो हि न दृष्टस्तेषु बुद्धिषत् ॥

जन्यन्ते ऽनन्तरे देशे शब्देः स्वसदृशाश्च ते ।

तिर्यगूर्ध्वमधश्चेति केयं वा श्रद्धधानता ॥

शब्दान्तराणि कुर्वन्तः कथं च विरमन्ति ते ।

न हि वेगक्षयस्तेषां मरुतामिव कल्पते ॥

कुड्यादिव्यवधाने च शब्दस्यावरणं कथम् ।

व्योम्नः सर्वगतत्वाद्धि कुड्यामध्ये व्यवस्थितिः ॥

अथावरणात्मककुड्यादिद्रव्यसंयोगरहितमाकाशं शब्दजन्यनि सम-
वायिकारणमिष्यते तदत्र प्रमाणं विशेषे वक्तव्यम् ।

तुल्यारम्भे च मन्देन तीव्रस्य जननं कथम् ।

श्रूयते चान्तिक्कातीव्रः शब्दो मन्दस्तु दूरतः ॥

वीचीसन्तानतुल्यत्वमपि शब्देषु दुर्वचम् ।

मूर्तिमन्वक्रियायोगवेगादिरहितात्मसु ॥

यदप्युच्यते सञ्जातीयजनकः शब्दः गुणत्वाद्रूपादिवदिति तदिदम-
बिद्दुमसिद्धेन साध्यं गुणत्वस्यासिद्धत्वात् ।

न शब्दः पारतन्त्र्येण कदा चिदुपलभ्यते ।

द्रव्यस्य इव रूपादरतो ऽस्य गुणता कुतः ॥

अपि च ।

न शब्दात्तरारम्भकः शब्दो गुणत्वद् रूपवत् ॥

शब्दं नारभते शब्दः शब्दत्वाच्छ्रोत्रशब्दवत् ॥

न संयोगविभागो शब्दस्य जनको संयोगविभागत्वादन्यसंयोग-
विभागवद् इत्यादयः प्रतिहेतवो ऽप्यत्र सुलभा इति यत् किं चिदेतत् ।
कापिलास्तु ब्रुवते श्रोत्रवृत्तिः शब्ददेशं गच्छति सा शब्देन विक्रियते इति
तत्र श्रोत्रस्य व्याप्तिश्चत्वाङ्गिकटदेशेनैव शब्दन तद्वृत्तिर्विक्रियते न दूरदेशे-
नेत्यत्र को नियमः । नियमाभावाच्च कान्यकुब्जप्रयुक्तो गोशब्दो गौरमूलको
ऽपि श्रूयते । अर्तुना च श्रोत्रवृत्तिः प्रसरन्ती न मूर्तेः कुड्यादिभिरभिहन्तुं
शक्यते इति व्यवहितस्यापि शब्दस्य श्रवणं स्यात् ।

वायोः शब्दानुकूले च न तस्य श्रवणं भवेत् ।

गच्छन्त्याः प्रतिकूलो हि श्रोत्रवृत्तेः स माहृतः ॥

दूरे ऽपि शब्दस्य श्रवणं यदृष्टं प्रतिवातं च निकटे ऽपि यदश्रवणं
तदस्मिन् पक्षे विपरीतं स्यात् ।

वृत्तिवृत्तिमतोर्भेदे नास्तीतीन्द्रियषट्पवेत् ।

व्यापिकाः वृत्तिरित्येवं कथं सर्वत्र न श्रुतिः ॥

आर्हतास्त्राणुः सूक्ष्मेः शब्दपुद्गलैरारब्धशरीरः शब्दः स्वप्रभवभूमेः

निष्कस्य प्रतिपुहं कर्णमूलमुपसर्पतीति तदेतदतिसुभाषितम् ।

वर्णस्याश्रयवाः सूक्ष्माः सन्ति के चन पुद्गलाः ।

तेर्वर्णो ऽश्रयवी नाम अन्यते पश्य कोतुकम् ॥

तेषामदृश्यमानानां कीदृशो रचनाक्रमः ।

केन तत्संनिवेशेन कः शब्द उच्यते १

लघवो ऽवयवाश्चेते निबद्धा न च केन चित् ।
 न चेनं कठिनं कर्तुं षण्णोषयविनं क्षमाः ॥
 कृशश्च गच्छन्स कथं न विक्षिप्येत मारुतेः ।
 दलशो वा न भज्येत वृक्षाद्यभिहतः कथम् ॥
 प्रयाणकावधिः कश्च गच्छतो ऽस्य तपस्विनः ।
 एकश्रोत्रप्रविष्टो वा स श्रूयेतापरैः कथम् ॥
 निष्क्रम्य कर्णादेकस्मात्प्रवेशः श्रवणान्तरे ।
 यदीष्येत कथं तस्य युगपद्बुद्धिः श्रुतिः ॥
 श्रोतृसंख्यानुसारेण न नानावर्णसंभवः ।
 घक्तुस्तुल्यप्रयत्नत्वाच्छ्रोतृभेदे तदत्यये ॥
 तदलं परिहासस्य महतो हेतुभूतया ।
 नग्नक्षपणकाचार्यप्रज्ञाचातुर्यचर्चया ॥

शाक्यप्रायास्त्वाचक्षते अप्राप एव शब्दः श्रोत्रशक्त्या गृह्यते इति
 तदेतदतिव्यामूढभाषितम् । अप्राप्या तुल्यतायां दूरव्यवहितादीनामश्रवण-
 कारणाभावात् । प्राप्यकारिताख्यकर्मधर्माप्रसङ्गाच्च । न च चार्वाकवदपरीक्षित-
 श्वायमर्थं उपेक्षितुं युक्तः ।

इति कार्यत्वपक्षे ऽऽमूः श्रुतास्तार्किककल्पनाः ।

अथाभिव्यक्तिपक्षे ऽस्य शृणु श्रोत्रियकल्पनाम् ॥

विषक्षापूर्वकप्रयत्नप्रयत्नमाणास्तावद्वेगवत्तया क्रियावत्तया च कोष्ठो
 बहिर्निस्सरति समीरण इति सुस्पष्टमेतम् । प्रत्यक्षपवनवादिनां पक्षे पवनस-
 मये वक्तृवदननिकटनिहितहस्तस्पर्शेनैव स उपलभ्यते । अनुमेयमाहृतपक्षे
 ऽपि तदानीमास्यसमीपसन्निधापिततूलककर्मणा सो ऽनुमीयते ।

स गच्छन्सर्वतोदिक्कः स्तिमितानिलनोदनम् ।

करोति कर्णाकाशे च प्रयाति श्रुतियोग्यताम् ॥

स च प्रयत्नतीव्रत्वमन्दत्वेन तदात्मकः ।

शब्दे तथाविधक्षप्रिहेतुतामवलम्बते ॥

स चैव गच्छन्नुद्गामवेगयोगाहितक्रियः ।

शरवद्वेगशान्त्येष न दूरं गन्तुमर्हति ॥

स मूर्तः प्रसरन्मूर्तैरपरैः प्रातिध्यते ।
 कुञ्जादिभिरतो नास्य श्रुतिर्व्यवहितात्मनः ॥
 स वेगगतियोगित्वादागच्छति यतो यतः ।
 श्रोता ततस्ततः शब्दमायान्तमभिमन्यते ॥
 स तु शङ्खादिसंयोगप्रयमाणः समीरणः ।
 शब्दस्यावर्णरूपस्य भवति व्यक्तिकारणम् ॥
 यद्वा यद्यपि वर्णात्मा श्रोत्रयाह्यो न विद्यते ।
 तथा ऽपि तत्र शब्दत्वं श्रवणेन गृहीष्यते ॥

तदिह न कदा चिदस्माभिरधिका कल्पना कृता मारुतगतेरस्याः
 सर्वलोकप्रसिद्धत्वात्कर्णोक्ताशसंस्कारमात्रमदृष्टं कल्पितं तदपि कार्यार्थोप-
 तिगम्यत्वान्नापूर्वमिति ।

अपन्नपतिनः सभ्याः सत्यमुत्पत्यपेक्षया ।
 शब्दस्य कल्पनामाहुरभिव्यक्तौ लघीयसीम् ॥

तदेवमभिव्यक्तिपक्षे नियतग्रहणोपपत्तेः प्रत्यभिज्ञाप्रत्ययप्रामाण्या-
 न्नित्यत्वमेवोपगन्तव्यम् ।

या त्वनैकान्तिकत्वोक्तिः धीकर्मप्रत्यभिज्ञया ।
 प्रत्यक्षे चोद्यमाना ऽसौ दर्शयत्यतिमूढताम् ॥
 तेनानुमानदोषेण प्रत्यक्षं न हि दूष्यते ।
 सिद्धान्तान्तरचिन्ता तु भवेद्वृशमसंगता ॥
 निर्बाधं प्रत्यभिज्ञानमस्ति चेद्वृद्धिकर्मणोः ।
 तयोरप्यस्तु नित्यत्वं नो चेत्का शब्दतुल्यता ॥

तस्मान्नित्यः प्रत्यभिज्ञाप्रभावात्सिद्धः शब्दः पश्यतां तार्किकाणाम् ।
 अर्थापत्तिः पूर्वमुक्ता च तस्मिन्नस्थायित्वे युक्तयश्च व्युदस्ताः ॥
 अस्ति च वेदे वचनं सिद्धामनुवदति यद् ध्रुवं वाचम् ।
 तल्लिङ्गदर्शनादपि नित्यः शब्दो ऽभिमन्तव्यः ॥

शिञ्जादिदस्तु प्रथनात्मकमेव शब्दमाचक्षते तदसमञ्जसमप्रतीतेः ।
 अहंमत्प्रथितपुद्गलपर्युदासनीत्या च वाय्ववयवा अपि वारणीयाः ॥

लघवो ऽघयवाश्चेते निबद्धा न च केन चित् ।
 न चेनं कठिनं कर्तुं षणोषयविनं क्षमाः ॥
 कृशश्च गच्छन्स कथं न विक्षिप्येत मारुतेः ।
 दलशो वा न भज्येत वृक्षाद्यभिहतः कथम् ॥
 प्रयाणकावधिः कश्च गच्छतो ऽस्य तपस्विनः ।
 एकश्रोत्रप्रविष्टो वा स श्रूयेतापरैः कथम् ॥
 निष्क्रम्य कर्णादेकस्मात्प्रवेशः श्रवणान्तरे ।
 यदीष्येत कथं तस्य युगपद्बुद्धिः श्रुतिः ॥
 श्रोतृसंख्यानुसारेण न नानावर्णसंभवः ।
 वक्तुस्तुल्यप्रयत्नत्वाच्छ्रोतृभेदे तदत्यये ॥
 तदलं परिहासस्य महतो हेतुभूतया ।
 नमन्यपणकार्यप्रज्ञाचातुर्यचर्चया ॥

शाक्यप्रायास्त्वाचक्षते अप्राप्त एव शब्दः श्रोत्रशक्त्या गृह्यते इति
 तदेतदतिव्यामूढभाषितम् । अप्राप्या तुल्यतायां दूरव्यवहितादीनामश्रवण-
 कारणाभावात् । प्राप्यकारिताख्यकर्मधर्माप्रसङ्गाच्च । न च चार्वाकषट्परीक्षित-
 श्वायमर्थं उपेक्षितुं युक्तः ।

इति कार्यत्वपक्षे ऽऽमूः श्रुतास्तार्किककल्पनाः ।

अथाभिव्यक्तिपक्षे ऽस्य शृणु श्रोत्रियकल्पनाम् ॥

विषक्षापूर्वकप्रयत्नप्रेर्यमाणस्तावद्वेगवन्तया क्रियावन्तया च कोष्ठो
 बहिर्निस्सरति समीरण इति सुस्पष्टमेतम् । प्रत्यक्षपवनवादिनां पक्षे पवनस-
 मये वक्तृवदननिकटनिहितहस्तस्पर्शनेव स उपलभ्यते । अनुमेयमास्तपक्षे
 ऽपि तदानीमास्यसमीपसन्निधापिततून्कर्मणा सो ऽनुमीयते ।

स गच्छन्सर्वतोदिक्कः स्तिमितानिलनोदनम् ।

करोति कर्णाकाशे च प्रयाति श्रुतियोग्यताम् ॥

स च प्रयत्नतीव्रत्वमन्दत्वेन तदात्मकः ।

शब्दे तथाविधश्चप्रिहेतुतामवलम्बते ॥

स चेष गच्छन्नुद्गामवेगयोगाहितक्रियः ।

शरवद्वेगशान्त्येव न दूरं गन्तुमर्हति ॥

स मूर्तेः प्रसरन्मूर्तेरपरेः प्रातिध्यते ।
 कुड्यादिभिरतो नास्य श्रुतिर्व्यवहितात्मनः ॥
 स वेगगतियोगित्वादागच्छति यतो यतः ।
 श्रोता ततस्ततः शब्दमायान्तमभिमन्यते ॥
 स तु शङ्खादिसंयोगप्रेर्यमाणः समीरणः ।
 शब्दस्यावर्णरूपस्य भवति व्यक्तिकारणम् ॥
 यद्वा यद्यपि वर्णोत्पन्ना श्रोत्रयाह्यो न विद्यते ।
 तथा ऽपि तत्र शब्दत्वं श्रवणेन ग्रहीष्यते ॥

तदिह न कदा चिदस्माभिरधिका कल्पना कृता मारुतगतेरस्याः
 सर्वलोकप्रसिद्धत्वात्कर्णोक्ताशसंस्कारमात्रमदृष्टं कल्पितं तदपि कार्यार्थाप-
 तिगम्यत्वान्नापूर्वमिति ।

अपवृत्तपतिनः सभ्याः सत्यमुत्पत्यपेक्षया ।
 शब्दस्य कल्पनामाहुरभिव्यक्तौ लघीयसीम् ॥

तदेषमभिव्यक्तिपक्षे नियतग्रहणोपपत्तेः प्रत्यभिज्ञाप्रत्ययप्रामाण्या-
 न्नित्यत्वमेवोपगन्तव्यम् ।

या त्वनेकान्तिकत्वोक्तिः धीकर्मप्रत्यभिज्ञया ।
 प्रत्यक्षे चोद्यमाना ऽसौ दर्शयत्यतिमूढताम् ॥
 तेनानुमानदोषेण प्रत्यक्षं न हि द्रूष्यते ।
 सिद्धान्तान्तरचिन्ता तु भवेद्दृशमसंगता ॥
 निर्बाधं प्रत्यभिज्ञानमस्ति चेद्बुद्धिकर्मणोः ।
 तयोरप्यस्तु नित्यत्वं नो चेत्का शब्दतुल्यता ॥

तस्मान्नित्यः प्रत्यभिज्ञाप्रभाषात्सिद्धः शब्दः पश्यतां तार्किकाणाम् ।
 अर्थापत्तिः पूर्वमुक्ता च तस्मिन्नस्यायित्वे युक्तयश्च व्युदस्ताः ॥
 अस्ति च वेदे घञनं सिद्धामनुषदति यद् ध्रुवां वाचम् ।
 तल्लिङ्गदर्शनादपि नित्यः शब्दो ऽभिमन्तव्यः ॥

शिवाचिदस्तु प्रवनात्मकमेव शब्दमाचक्षते तदसमञ्जसमप्रतीतेः ।
 अहंमत्प्रथितपुद्गलपर्युदासनीत्या च वाच्यवयवा अपि धारणीयाः ॥

ये ऽपि स्थूलविनाशदर्शनवशाद् ब्रूयुः अथाध्वंसिनेन
 भाषैस्ते ऽपि न शक्नुवन्ति गदितुं शब्दस्य विध्वंसिताम् ॥
 अन्ते हि दृश्यदर्शनात् किल तथा तेषां भ्रमो ऽस्मिन्पुनः
 शब्दे नान्तपरिचयाविति कथं कुम्भादिवद्द्रङ्गिता ॥

अथ ब्रूमहे । न खलु भवद्भिहितमेतत्प्रमाणद्वयमपि शब्दनित्यतां
 प्रसाधयितुमर्हति । यावता यदर्थे पतिरवादि दर्शनस्य परार्थत्वादिति सा
 लीयेवार्थप्रतीतेरन्यथा ऽप्युपपन्नत्वात् । तत्र सादृश्यमप्यनभ्युपगतमेव दूषि-
 तमित्यस्थाने क्रिष्टा भवन्तः ।

कत्वादिजातीराश्रित्य संबन्धयद्वादिकः ।
 अर्थोवगतिपर्यन्तो व्यवहारः प्रसेत्स्यति ॥
 मनु गत्वं प्रतिविप्रमेतदेव परीक्ष्यताम् ।
 अस्मिन्समाप्यते वादो मर्मस्थानमिदं च नः ॥
 प्रतिविप्रे च गत्वादेः नार्थसम्प्रत्ययो ऽन्यथा ।
 प्रत्यभिज्ञानभूमिश्च नान्या ऽस्तीति वयं जिताः ॥
 सिद्धे तु गत्वसामान्ये तत एवार्थवेदनम् ।
 तदेव प्रत्यभिज्ञेयमिति यूयं पराजिताः ॥
 तेनान्यत्सर्वमुत्सृज्य वादस्थानकडम्बरम् ।
 गत्वादिजातिसिद्धार्थमथातः प्रयतामहे ॥

तत्रेदं विचार्यताम् । य एव गकारभेदप्रतिभासः स किं व्यञ्जकभेद-
 कृत उत वर्णभेदविषय इति । व्यञ्जकभेदकृते तस्मिन्नेकत्वाद्गकारस्य किं-
 वृत्ति गत्वसामान्यं स्यात् । वर्णभेदविषयत्वे तु तद्वेदसिद्धेरभेदप्रत्ययस्य
 विषयो मृग्य इति तद्वाप्यमपरिहार्यं गत्वसामान्यम् । तदुच्यते नार्थ व्यञ्जक-
 भेदकृतः गकारभेदप्रत्ययः । यदि हि व्यञ्जकभेदाधीन एव भेदप्रतिभासस्तर्हि
 यरलवादिवर्णभेदप्रत्ययो ऽपि तत्कृत एव किमिति न भवति । ततश्च सक-
 लवर्णविकल्पातीतमेकमनवयवं शब्दतत्त्वं वेद्याकरणवदभ्युपगन्तव्यम् । अथ
 मनुषे यरलवादीनामितरेतरविभक्तस्वह्रुपप्रतिभासात् शुक्तसारिकामनुष्येषु हि
 वक्त्रभेदे सति व्यञ्जकनानात्वसम्भावनाया वर्णभेदप्रत्ययस्य तत्कृतत्वं काम-

माशङ्कोतापि धक्केकत्वे तु गगनादौ कुतस्तत्कृतो भेदः । ननु तथापि मरुतो भिन्ना एव व्यञ्जकाः मुखं त्वेकं भवतु किं तेन तदपि वा भिन्नमित्येके । उच्यते स तर्हि मरुतां भेदो यरलषादिष्वपि तुल्य इति मा भून्नेषामपि भेदः । ननु यरलवानां विशेषप्रतीतिरस्ति गकारे तु सा नास्तीत्युक्तं उच्चारणस्यैव तत्र भेदो नोच्चार्यस्येति । नैतत्सारम् । मा भूदेष विशेष इति प्रतीतिभेदबुद्धिस्तु विद्यते एव । अन्या च विशेषबुद्धिरुच्यते अन्या च भेद- बुद्धिरिति । विशेषाप्रतिभासे ऽपि क्व चिद्विच्छेदप्रतीतिदर्शनात् । नन्वचोच्यते दृश्यते शाबलेयादिव्यक्त्यन्तरविलक्षणम् ।

बाहुलेयादिगोव्यक्तिस्तेन भेदो ऽस्ति वास्तवः ॥

न तु द्रुतादिभेदेन निष्पन्ना सम्प्रतीयते ।

गव्यक्त्यन्तरविच्छिन्ना गव्यक्तिरपरा स्फुटा ॥

इति नैतद्युक्तम् । शाबलेयादौ प्रतिव्यक्ति सास्त्राखुरककुदाद्यधयधव- र्तिनो विशेषाः प्रतिभासन्ते ते च स्थूलत्वात्सुगमा भवन्ति । यत्र तु तिलतण्डु- लकुलत्वादौ प्रतिसिक्तं विशेषा न प्रतिभासन्ते तत्र विशेषप्रतीत्यभावे ऽपि विच्छेदप्रतिभासो विद्यते एव सिक्त्यात् सिक्त्यान्तरत्वेन प्रतिभासात् । एवमि- हाप्येष गकारविशेष इति प्रतिभासाभावे ऽपि विच्छेदयद्गणाङ्गकारनानात्वम् । ननु तण्डुलादावपि सिक्त्यात्सिक्त्यान्तरे विशेषाः प्रतिभासन्ते एव तदप्रति- भासे भेदस्यापि यद्गीतुमशक्यत्वात् । मैवं वादीः । यत्रे सति चतुरश्रिके.श- वर्तुलत्वादिविशेषा अप्यमुष प्रतिभासिष्यन्ते । प्रयत्नं विना ऽपि तु प्रथमाक्षनि- पातएव विच्छेदबुद्धिरुत्पद्यते इति तयैव नानात्वसिद्धिः । ननु नैवानधिगत- विशेषस्य विच्छेदबुद्धिरुत्पत्तुमर्हति इति विशेषबुद्धिरेव विच्छेदबुद्धिः । नैत- देवम् । भ्रमणादिकर्मक्षानां सूक्ष्मविशेषाप्रतिभासे ऽपि विच्छेदप्रतिभासात् । ननु तथापि विशेषयद्गणं कल्प्यते अन्यथा विच्छेदप्रतीत्यनुपपत्तेः । यद्येवं वर्षेष्वपि गगनादौ विच्छेदप्रतीतिदर्शनात्कल्प्यतां विशेषयद्गणम् । नन्वस्त्येष तत् किं त्वोपाधिके स्फटिके रक्तताप्रत्ययवत् । विषमो दृष्टान्तः स्फटिकस्य शुद्धस्य दृष्टत्वाज्जासाद्युपाधिनिमित्तको रक्तताप्रत्ययः वर्षानां तु नित्यमेवो- दातादिविशेषवतां प्रतिभासात्तद्वह्नितानामनुपलब्धेश्च नैसर्गिक एवायं भेदः । तद्यथा बुद्धीनां अटपटादिविषयविशेषगून्यानामसंवेदनात्प्रतिविषयं नानात्वं

तथा वर्णानामपि प्रत्युदात्तादिविशेषं नानात्वम् । न च बुद्धिरेकेव नित्या च विषयभेदोपाधिनिबन्धनस्तद्वैद इति साम्प्रतम् । स्वयमेव बुद्धिजन्य प्रत्यक्ष-
मित्यभिधानात् । अस्माभिश्च बुद्धिनित्यताया उपरिष्ठान्निराकरिष्यमाणत्वात् ।
विषयभेदाच्च तद्वेदाभिधाने विषयस्यापि कुत इदानीं भेदः । बुद्धिभेदादिति
चेद् इतरेतराश्रयप्रसङ्गः । तदिमाः स्वत एव भेदवत्यो बुद्ध्यः विषयाणा-
मपि स्वत इव भेदो भवति स च बुद्धिभिर्ज्ञायते इत्यलमर्थान्तरगमनेन ।
यथा च गुणशुक्तस्य भास्वरधूसरादिभेदवतो नानात्वं तथा वर्णस्याप्युदा-
त्तादिभेदवतः । शुक्लगुणो ऽप्येक एव आश्रयभेदानु तद्वेद इति चेद् अहो
रससमारूढो भट्टः ।

कैमेकं बुद्धिरप्येका जगत्येकस्वितो गुणः ।

तैश्च तन्नित्यमित्येताः स्त्रीगृहे कामुकोक्तयः ॥

अपि चैकात्मवादे ऽप्येवमेवावतरेत्सुखिदुःख्यादिभेदस्य शरीरभे-
देनाप्युपपत्तेः । अद्वैतस्य च नातिदवीयानेष पन्था इत्यलमलीकविकृत्यनेन ।
तस्माद् बुद्ध्यादिवत्सर्वदा सत्रिशेषाणामेव वर्णानां ग्रहणाज्ञानात्वम् । तपेत-
त्स्याद् गगनादावकारोपश्लेषकृत एव भेदप्रत्ययो न स्वरूपभेद इति । तदयु-
क्तम् । अकारस्यापि भवन्मते भेदाभावात् । अविद्यमाने च तदुपश्लेषे दिग्गो
दिग्गज इति भेदेन प्रतिभासो भवत्येव । तथा च समदः सम्मदः पटः
पट्टः आसनम् आसनं मलः मल्लः अविकः अविक्लः पतिः पतिः पतनं
पननमित्यादावपि वर्णभेदप्रतीतिः । अर्थप्रतीतिभेदो ऽपि च दिग्गजदिग्ग-
जादौ शब्दान्तरनिमित्तको भवितुमर्हति न द्विरुच्चारणकृतः । ग्रन्थाधिक्या-
दथाधिक्यं नोच्चारणभेदात् । शतकृत्वे ऽपि प्रयुक्ते गोशब्दे सास्त्रादिमदर्थव्य-
तिरिक्तवाच्यसंप्रत्ययाभावात् । तथा च दिग्गज इति द्विगकारको निर्देश
इत्याचक्षते शब्दविदो न द्विर्गकार उच्चारित इति । ननु गोगुरुगिरिगेहादा-
वचभेदे ऽपि गकारप्रत्ययानुवृत्तेरेक एवायं गकारः । मेवं वाचः । एव एव हि
भेदप्रत्ययो ऽस्माभिरुपदर्शितः । विना ऽपि च अजुपश्लेषं दिग्गजादौ भेद-
प्रत्ययो षर्णितः । न च वयमभेदप्रत्ययमपह्नुमहे किं तु भेदप्रत्ययस्याप्यबा-
धितस्य भावादनन्यथासिद्धत्वाच्च गवादिबत्सामान्यविशेषरूपतां ब्रूमः ।
व्यञ्जकभेदनिबन्धनत्वं तु यरलवादावपि वक्तुं शक्यमित्युक्तमेव । अपि च

शाबलेयादिभेदप्रत्ययस्यापि व्यञ्जकभेदनिबन्धनत्वादेक एवासौ स्यात् । ननु तत्र को व्यञ्जको यद्वेदकृतः पिण्डभेदप्रत्यय इष्यते । आह च* ।

न पिण्डव्यतिरेकेण व्यञ्जको ऽच ध्वनिर्यथा ।

पिण्डव्यङ्ग्यैव गोत्वादिजातिर्नित्यं प्रतीयते इति ॥

तदयुक्तम् । गोत्वजातिर्गत्ववदिदानो विवादास्पदीभूतत्वात् पिण्ड-
भेदप्रत्ययस्य चक्षुर्व्यापारभेदादप्युपपत्तेः । ननु सकृदपि व्यापृतलोचनस्य पर-
स्परविभक्तपिण्डप्रतिभासो भवति । मैवम् । तदानीं गोमात्रप्रतीतिरेष शाबलेय
एष बाहुलेय इति तु विशेषग्रहणे चक्षुर्व्यापारभेदे ऽपरिहार्यः । यदि चाद्यागो-
पिण्डभेदे प्रथमाच्चसन्निपातजा बुद्धिः सुभगतां गता गकारभेदे तर्हि किंकृत-
मस्या दौर्भाग्यम् । तथापि प्रथमश्रेयव्यापारवेलायामनवगतव्यञ्जकविभाग-
स्यापि गगनगङ्गादौ गकारभेदः प्रतिभासते एवेत्यलं प्रसङ्गेन । तदयं वस्तु-
संक्षेपः । उपेत्यतां वा सर्वत्र सामान्यविशेषव्यवहारः इष्यतां वा गोत्वादिषट्प्र-
कारभेदवृत्ति गत्वसामान्यम् । अत्रमपि गत्ववदप्रत्याख्येयम् इतरैतरविलक्ष-
णानामकाराणां ह्रस्वदीर्घप्रतादिभेदेन प्रतिभासात् । यः पुनरकारे ऽप्यकारप्रत्य-
भिज्ञानं ब्रूयात्स्येकारोकारप्रतीतिष्वप्यकारस्यैव ग्रहणप्रसक्तिरचूत्वाविशेषात् ।
अथ तद्विशेषे ऽपि अवर्णोदिवर्णस्य भेद इष्यते स तर्ह्यकारस्य न निहो-
तव्यः । एवं च सत्यरण्यारण्यशब्दाभ्यां भिन्नार्थप्रतीतिरुपपत्स्यते । उदात्ता-
नुदात्तस्वरितसंवृतविवृतादिभेदे ऽपि शब्दविदां प्रत्यक्ष एव गीतज्ञानामिव
स्वरग्रामभाषाविभागः । तस्मादष्टादशभेदमकारमाचक्षते । अत्र च तत्सामा-
न्यमवर्णकुलशब्देन व्यवहरन्तीति प्रतिपद्यन्ते लोका न मरुद्भ्यः । अथ
मरुतामपि तथा व्युत्पत्तेरर्थप्रतीतिहेतुत्वं तर्हि व्युत्पत्तिरेव प्रमाणं स्याद्
न शब्दः । व्युत्पत्तेरव्यभिचारात् शब्दस्य च व्यभिचारादित्यास्तामेतत् ।

तस्माद्गत्वादिसामान्यैरर्थसंप्रत्ययात्मनः ।

कार्यस्य परिनिष्पत्तेर्न वर्णव्यक्तिनित्यता ॥

अपर आह । तिष्ठतु तावदूरत एव गत्वाद्यपरसामान्यं महापामा-
न्यमपि शब्दत्वं वर्णेषु नोपपद्यते ।

व्यत्यन्तरानुसंधानं यथेकव्यक्तिदर्शने ।
 तथेकरूपसामान्यमिष्यते तत्कृतं च तत् ॥
 गकारश्रुतिवैलायां न बकारात्रमर्शनम् ।
 बाहुलेयपरामर्शः शास्त्रलेख्यहे यथा ॥
 शब्दः शब्देऽयमित्येवं प्रतीतिरूपप्रयोजिका ।
 यथा हि श्रोत्रगम्यत्वमुपाधिमनुरुध्यते ॥

तदेतन्निरनुसंधानस्याभिधानम् । अनुसंधानप्रत्ययस्य सामान्यसिद्धा-
 सप्रयोजकत्वात् । अनुसंधानं हि साहचर्याद्विजातीयेष्वपि भवति गवयगृहण-
 समये गोपिण्डानुसंधानवत् । तस्मादबाधितैकरूपप्रत्ययप्रतिष्ठ एव सामान्य-
 व्यवहारः ।

समानबुद्धियाह्ये ऽपि सामान्ये ऽवस्थिते क्वचित् ।
 भवत्यन्यानुसंधानं क्वचिद्वा न भवत्यपि ॥
 तदस्ति खण्डमुण्डादौ पिण्डसाहचर्यकारितम् ।
 गकारादिषु वर्णेषु तदभावात् नस्ति तत् ॥

न तु सामान्याभावात् । न च साहचर्यमेव सामान्यं साहचर्यवदभिधातुं
 युक्तं विजातीयेष्वपि गोवयादिषु तस्य दृष्टत्वात् । यदि च शब्दः शब्द
 इत्यनुवृत्तबुद्धेः श्रोत्रगम्यत्वोपाधिकृतत्वमुच्यते तर्हि गवादावप्येकबुद्धेर्वाह-
 दोहाद्येकार्थक्रियाकारित्वनिबन्धनत्वाद्गोत्वादिजातिनिर्ह्वो बोद्धवन्मन्तव्यः ।
 न चैतदेवम् । तद्गोत्ववच्छब्दत्वमपि न प्रत्याख्येयम् । एतेन ब्राह्मणत्वादि-
 सामान्यमपि समर्थितं वेदितव्यम् उपदेशसहायप्रत्यक्षगम्यत्वात् । न चोप-
 देशोपेक्षणादप्रत्यक्षत्वं तस्य भवितुमर्हति गोत्वादिप्रत्ययस्यापि संबन्धयह-
 णकाले तदपेक्षत्वदर्शनात् । उक्तं च न हि यद्गिरिशृङ्गमारुह्य गृह्यते तद-
 प्रत्यक्षमिति । न चोपाधिकः पैठीनसिपेयलादिप्रभृतिषु ब्राह्मणप्रत्ययः उपा-
 धेरयह्यत्वात् । औपाधिकत्वस्य गोत्वादावपि वक्तुं शक्यत्वात् । अपि चोप-
 देख्यनिरपेक्षमपि चक्षुः क्षत्रियादिविलक्षणां सौम्याकृतिं ब्राह्मणजातिमवग-
 च्छति इत्येके । तदलमनया कथया प्रकृतमुच्यते । गत्वादिभिर्जातिभिरे-
 वार्थसंप्रत्ययोपपत्तेर्यदुक्तं दर्शनस्य परार्थत्वादिति एतदयुक्तम् । एतेन सर्वत्र

योगपद्यादित्येतदपि प्रत्युक्तम् । संबन्धनियमस्य गत्वादिभ्य एव सिद्धेः ।
यदपि संख्याभावात्कृत्वसुषुप्रयोगदर्शनमुदयाहि तदपि व्यभिचारि ।

कृतं कान्तस्य तन्वङ्ग्या चिरपाङ्गविलोकनम् ।

चतुरालिङ्गं गाठमष्टकत्वश्च चुम्बनमिति ॥

तद्वेदे ऽपि दर्शनात् । अथ तत्र स्त्रीपुंसयोरभेदे चुम्बनादिक्रियामा-
भेद एवेत्युच्यते तथा ऽप्यपूर्वेषु ब्राह्मणेषु भुक्तवत्सु पञ्चकृत्यो ब्राह्मणा
भुक्तवन्त इति व्यवहारो दृश्यते ।

कविना सदनप्रासे निबद्धे ऽक्षरडम्बरे ।

गकारा बहवो दृष्टा इति व्यवहरन्ति हि ॥

यदपि प्रत्यभिज्ञानं तद्द्वारकमुदाहृतम् ।

तस्यापि सिद्धे प्रामाण्ये जात्यालम्बनता भवेत् ॥

नृत्ताभिनयचेष्टादिप्रत्यभिज्ञानतो षयम् ।

विशेषं प्रत्यभिज्ञाने न पश्यामो मनागपि ॥

शब्दस्य प्रत्यभिज्ञानवेलायामेव दृश्यते ।

शब्दरूपस्य विध्वंस इति तन्नित्यता कुतः ॥

यद्यपि च लक्षभङ्गभङ्गे प्रत्यभिज्ञाप्रामाण्यमस्माभिरपि समर्थयिष्यते
तथा ऽपि स्तम्भादिप्रत्यभिज्ञायाः शब्दप्रत्यभिज्ञाया एव एव विशेषः यदत्र
ध्वस्तः शब्द इति तदैव प्रत्ययो जायते अत एव तिरोहिते ऽपि भावा-
दियमप्रमाणं प्रत्यभिज्ञेत्याहुः ।

यद्यपि ध्रियते ऽस्माकं शब्दो द्विज्ञानपि क्षणान् ।

प्रत्यभिज्ञा तु कालेन तावता नात्रकल्पते ॥

तथा हि शब्द उत्पद्यते तावन्ततः स्वविषयं ज्ञानं जनयति अजन-
कस्य प्रतिभासायोगात् ततस्तेन ज्ञानेन शब्दो गृह्यते ततः संस्कारबोधः
ततः पूर्वज्ञातशब्दस्मरणं ततस्तत्सचिवं श्रोत्रं मनो वा शब्दप्रत्यभिज्ञानं
जनयिष्यति तथा शब्दो गृहीष्यते इतीयत्कृतो ऽस्य दीर्घमायुः । प्रत्यभि-
ज्ञाप्राण्यदेव तावदायुस्तस्य कल्प्यते इति चेत्सत्यं कल्पेत यदि
विनाशप्रत्ययस्तदैव न स्यात् । अपि च गोशब्दो ऽयमश्वशब्दो ऽयमिति
तदभिधानविशेषोल्लेखात् ।

नानानुस्मरणं तस्य तदेषावश्यमापतेत् ।
 विज्ञानयोगपद्याच्च कालो दीर्घतरो भवेत् ॥
 यदप्युदितमुद्गाममेघश्यामासु राषिषु ।
 साम्यं सौटामिनीधामजन्यया प्रत्यभिज्ञया ॥
 तदसत्कालदैर्घ्येण तदवस्थितिसम्भवात् ।
 विद्युद्दृष्टे च वृक्षादौ नाशसंविन्यसम्भवात् ॥

प्रत्यभिज्ञा नाम स्मर्यमाणानुभूयमानसामानाधिकरण्याग्राहिणी संस्कार-
 सचिवेन्द्रियजन्या प्रतीतिरिति के चित् । अन्ये मन्यन्ते स्मर्यमाणपूर्वज्ञानवि-
 शेषितार्थग्राहित्वात्प्रभिज्ञायास्तद्विशेषणस्य चार्थस्य बाह्येन्द्रियग्राह्यत्वानुप-
 पत्तेः स्तम्भादावपि मानसी प्रत्यभिज्ञेति ।

निर्बन्धस्त्वह नास्माकं सा यथा ऽस्तु तथा ऽस्तु वा ।
 शब्दे विनाशज्ञानात् तु न सा नित्यत्वसाधिका ॥
 बाध्यबाधकभावे तु नियमो ननु किंकृतः ।
 शब्दस्य प्रत्यभिज्ञानविनाशप्रतिभासयोः ॥
 उच्यते प्रत्यभिज्ञानमन्यथा ऽप्युपपद्यते ।
 गत्यादिजातिविषयं यद्वा सादृश्यहेतुकम् ॥
 न त्वभिव्यञ्जकध्वंसान्नाशधीरपि सेत्स्यति ।
 तदसावपि बाध्या ऽस्तु यद्वा भवतु संशयः ॥
 मैवं विनाशिताबुद्धिर्भेदबुद्धुपबृंहिता ।
 सा चेयं चान्यथासिद्धे इति वक्तुमसाम्प्रतम् ॥
 प्रत्यभिज्ञा च सापेक्षा निरपेक्षा त्वभावधीः ।
 तेनैवमादौ विषये प्रत्यभिज्ञैव बाध्यते ॥

शब्दाभावस्य ग्रहणात्प्रत्यभिज्ञायाश्च पूर्वानुसन्धानादिसव्यपेक्षत्वात् ।
 अपि च प्रत्यभिज्ञा व्यभिचरति कर्मादिषु गृह्यते तेनास्यां शब्दे ऽप्यभाव-
 प्रत्ययोपहतवपुषि कः समाश्वासः । न चेदं प्रत्यक्षे ऽप्यनैकान्तिकत्वाद्भाव-
 नम् अपि तु विनाशप्रत्ययप्रतिहतप्रभावा प्रत्यभिज्ञा नित्यत्वं कर्मादिष्विव
 शब्देपि न साधयितुं प्रभवति इति दृष्टान्तस्य को ऽवसरः । सत्यम् ग्राहि-
 कास्तु भवादृशाः स्वयमनवबुध्यमाना एवं बुद्ध्यन्ते । यत्तु प्रवृद्धरभसतया
 बुद्धिकर्मादावपि नित्यत्वसमर्थनं तदत्यन्तमलौकिकमित्युक्तम् ।

किं नाम शब्दनित्यत्वसमर्थनतृषातुरः ।

जङ्गमं स्याद्वरं चैव सकलं पातुमिच्छसि ॥

तस्मादलमतिरभसप्रवृत्ताभिराभिर्बुद्धिकर्मादिनित्यत्वसमर्थनकथाभिः ।
यत्पुनरभिव्यक्तिपक्षे शब्दस्य ग्रहणे नियमाभावमाशङ्क्य श्रोत्रसंस्कारेण विष-
यसंस्कारेणोभयसंस्कारेण वा नियतं ग्रहणमुपवर्णितं तद्वृत्तानामाचम् । समा-
नदशानां समानेन्द्रियग्राह्याणां प्रतिनियतव्यञ्जकव्यङ्ग्यत्वादर्शनात् । ये
पुनरत्र गन्था उदाहृताः ते समानेन्द्रियग्राह्या भवन्ति न समानदेशाः ।

एकभूम्याश्रितत्वेन तुल्यदेशत्वकल्पने ।

भवेत्समानदेशत्वं हिमवद्विन्ययोरपि ॥

एकत्वेऽपि भुवो भान्ति पदार्थाः पार्थिवाः पृथक् ।

व्यज्यन्ते तदधिष्ठाता गन्थास्तेस्तेर्निबन्धनेः ॥

भवन्त्वनाश्रिताः शब्दा यदि वा ऽऽकाशसंश्रिताः ।

सर्वथा भिन्नदेशत्वमेवां वक्तुं न शक्यते ॥

ननु यथैकत्वेऽपि नभसः तद्भागकल्पनया प्रतिपुरुषं श्रोत्रेन्द्रिय-
भेदः एवं तद्भागकल्पनयैव शब्दानामपि असमानदेशत्वान्नियतव्यञ्जकव्य-
ङ्ग्यता भविष्यति । नैवमुपपद्यते यत्रैव वक्तृमुखाकाशदेशे श्रोतृश्रोत्राकाशदेशे
वा गोशब्द उपलब्धः तत्रैवाश्वशब्द इदानीमुपलभ्यते न पुनरतिमुक्त-
कुसुमे य उपलब्धो गन्धः स बन्धूके मधूके वा कदा चिदुपलभ्यते इति ।

तस्मात्समानदेशत्वान्न व्यक्ते नियमो भवेत् ।

उत्पन्नो तु व्यषस्यायां तद्देद उपपद्यते ॥

नादैः संस्क्रियतां शब्दः श्रोत्रं वा द्वयमेव वा ।

सर्वथा नियमो नास्ति व्यञ्जकेष्विति निश्चयः ॥

व्यषस्या व्यञ्जकानां चेदुच्यते ऽदृष्टकारिता ।

उत्पन्नो दृश्यमानायां दृष्टमप्यधिरोधकम् ॥

न च स्तिमितमाहतापनयनव्यतिरिक्तः कश्चन श्रोत्रसंस्कारो विद्यते ।
तत्र चातिप्रसङ्ग उक्तं यथातिरिक्तसंस्कारकल्पनायां त्वदृष्टकल्पना । स्थिरे च
शब्दसंस्कारग्रहणमिति पुनरनभिव्यक्तस्यापि गोशब्दस्य अश्वयं स्यात् ।

तद्व्यवहारेणः संस्कारस्य स्थिरत्वात् । तत्त्वव्यक्तत्वे तु शब्दव्यक्तत्वे वाध्वी
प्रतीयमानत्वात् । यत्तु भर्तृमिषस्तमेव संस्कारं श्रोत्रेन्द्रियमभ्युपैति तद्विदमपू-
र्वकं किमपि पाण्डित्यम् । इन्द्रियस्य हि संस्कार्यस्य कल्पनमनुपपन्नम् । अन-
श्वरत्वे तु शश्वदेव शब्दकोलाहलप्रसङ्ग इति यत्किं चिदेतत् । भट्टेनेव
शोषहासमेव दूषितः पक्ष इति किमपि विमर्देन । यदपि भट्ट आह* ।

यदि त्ववश्यं वक्तव्यस्तार्किकोक्तिविपर्ययः ।

ततो वेदानुसारेण कार्या दिक्श्रोत्रतामतिरिति ॥

तदप्यसांप्रतम् ।

दिशां कार्यान्तराक्षेपादागमान्यपरत्वतः ।

आहोपुरुषिकामात्रं दिग्द्रव्यश्रोत्रकल्पनम् ॥

इन्द्रियाणां भौतिकत्वस्य साधयिष्यमाणत्वाद्दिग्द्रव्यमूर्तत्वात्त्रेन्द्रिय-
प्रकृतित्वं व्यापकत्वाविशेषे वा कालात्मनोरपि तथाभावप्रसङ्गः । तयोरन्यत्र
व्यापारकत्वात्त्रेन्द्रियप्रकृतित्वमिति चेद् दिग्द्रव्ये ऽपि तुल्यमेतत् । आग-
मस्त्वन्यपर एव । यथा हि सूर्यं चक्षुर्गमयताद् दिशः श्रोत्रमिति पठ्यते एव-
मन्तरिक्षमसूनिति च पठ्यते एव । न चासवो ऽन्तरिक्षप्रकृतिकाः पवनात्मक-
त्वात् । तस्मात्कृतं दिशा आकाशदेश एव कर्णेशष्कल्यवच्छिन्नः शब्दनि-
मित्तोपभोगप्रापकधर्माधर्मौपनिबद्धः श्रोत्रमित्युक्तम् । ननु धर्माधर्मकृतश्रोत्र-
नियमवदभिव्यक्तिनियमो ऽपि शब्दस्य तत्कृत एव भविव्यति किमिति
तदनियमो नित्यत्वपक्षे चोच्यते इति । नैतद्युक्तम् । चक्षुरादीन्द्रियाणां वैक-
ल्यमदृष्टनिबन्धनमन्धकारप्रभृतिषु दृश्यते न पुनः पदार्थस्थितिरदृष्टवशाद्दि-
परिवर्तते । व्यञ्जकधर्मातिक्रमे हि हिममपि शैत्यं स्वधर्ममतिक्रामेत् ।
व्यञ्जकेषु नियमो न दृष्ट इत्युक्तम् । दृष्टे च वर्णभेदे नियतोपलब्धिहेतौ
संभवति सति किमयमदृष्टमस्तके भार आरोप्यते । कथं चाभिव्यक्तिपक्षे
तीव्रमन्दविभागः । तीव्रतादयो हि वर्णधर्मो वा स्युः ध्वनिधर्मो वा वर्णध-
र्मत्वे तीव्रगकारादन्यत्वं मन्दस्येत्यस्मन्मतानुप्रवेशः ।

ध्वनिधर्मत्वपक्षे तु श्रोत्रेण गृह्यं कथम् ।

न हि वायुगतो वेगः श्रवणेनोपलभ्यते ॥

यत् व्यक्तित्थमोः कृतत्वस्यूलत्वादयो आतावुपलभ्यन्ते इति दर्शितं
तत्काममुपपद्येतापि आतेर्व्यक्तेस्तद्गुमाणां च समानेन्द्रियग्राह्यत्वात् ।

इह तु स्पर्शनग्राह्यः पवनो ऽतीन्द्रियो ऽथ वा ।

तद्गुमाः श्रावणे शब्दे गृह्यन्तइति विस्मयः ॥

यत्तु बुद्धिरेव तीव्रमन्दवतीति तदतीव सुभाषितम् । असति विषय-
भेदे बुद्धिभेदानुपपत्तेः ।

किं च नित्यपरोक्षा ते बुद्धिरेवं च नादवत् ।

तदग्रहान्न तीव्रादितद्गुमैग्रहसम्भवः ॥

अहे तीव्रादयस्तीव्रे प्रपाते पतिता अमी ।

यो गृह्यते न तद्गुमा यद्गुमाः स न गृह्यते ॥

यश्चाभिभववृत्तान्तस्त्वन्मते मरुतामसौ ।

अनिले चाभिभूते ऽपि शब्दो न श्रूयते कथम् ॥

दीपे ऽभिभूते रविणा न हि रूपं न गृह्यते ।

नियतव्यञ्जकत्वं तु प्रतिबिम्बप्रदर्शनात् ॥

यत्तु शङ्खादिशब्दानां श्रावणग्राह्यत्वसिद्धये ।

शब्दत्वं तत्र तद्ग्राह्यमित्यवादि तदप्यसत् ॥

सत्यं घटत दृष्टं वा श्रुतं वा क्व चिदौदृशम् ।

आश्रयस्य परोक्षत्वे तत्सामान्योपलम्भनम् ॥

शब्दो न ते ऽस्त्यवर्णात्मा न शङ्खो वर्णसम्भवः ।

न नादवृत्ति शब्दत्वमिति तद्गृहणं कथम् ॥

यत्पुनरिदं सन्धारितं व्यङ्ग्यकार्यपक्षयोः क्व शब्दग्रहणे गुर्वी कल्पना
भवति क्व वा लघ्वीति तदपि मौलप्रमाणविचारसपेक्षत्वादप्रयोजकम् ।

यदि मौलप्रमाणेन साधिता नित्यशब्दता ।

त्वदुक्ता कल्पना साध्यी मनुक्ता तु विपर्यये ॥

कोष्ठेन च बहिः प्रसरता समीरणेन सर्वतः स्तिमितमारुतापस-
रवं क्रियते इत्येतदेव तावदलौकिकं कल्पितम् । अनेकध्वज्वलनं वायोस्ति-

यंगामनमणुमनसोश्वाद्यं कर्मैत्यदृष्टकारित्तनीति* मरुतां तिर्यग्गामनस्वभाव-
त्वादूर्ध्वमधश्च शब्दश्रवणं न भवेत् ।

यावन्न वेगिना ऽन्येन प्रेरितो मातरिश्चना ।
तावन्नेसर्गिको वायुर्न तिर्यग्गतिमुच्यते ॥
अधोमुखप्रयुक्तो ऽपि शब्द ऊर्ध्वं प्रतीयते ।
उत्तानघदनेक्तो ऽपि नाधो न श्रूयते च सः ॥
कदम्बगोलकाकारशब्दारम्भो हि सम्भवेत् ।
न पुनर्दृश्यते लोके तादृशी मरुतां गतिः ॥
आकण्ठानद्धनीरन्ध्रचर्मोवृतमुखोदितः ।
शब्दो यः श्रूयते तत्र न कोष्ठ्यानिलसर्पणम् ॥

कुड्यादिप्रतिबन्धेन वायोरप्रसरणं भवद्विरपि कथितमेष निर्विषर-
चर्मपटोपरुद्धो ऽप्यसौ न प्रसरेत् । अपि च सर्वतोनिर्हृद्गुणद्वारस्यापि अठरे
गुरगुराशब्दो मन्दानेः श्रूयते अत्र कुतो व्यञ्जकानां कोष्ठ्यपवनानां
निस्सृतिः । रोमकूपनिस्सृतानामपि सूक्ष्मतया स्तिमितबाह्यवाय्वपसरणसाम-
र्थ्याभावः । किं च मनागपि बहिर्वीर्यो वाति न शब्दश्रवणं स्यादिति
दुर्बलो ऽपि बाह्यः पवनः प्रवलादपि कोष्ठ्यवायोर्बलीयान्भवतीति कथं
तेनापसार्येत । अन्ये एव सूक्ष्मा वायवः शब्दावरणकारिणो न पुनरेते परि-
दृश्यमानाः श्यामाः श्यामाकलतालास्योपदेशिणो मातरिश्चान इति चेन्न ।
विशेषे प्रमाणाभावात् यं च सूक्ष्मा अपि वायवः तिरोदधति तं सुतरां बली-
यांसो ऽपि विवृणुयुरिति यत्किं चिदेतत् । तस्मात्सजातीयशब्दसन्तानारम्भ-
पक्ष एव युक्त्यनुगुणः । तथा हि सजातीयगुणारम्भयो गुणास्तावदृश्यन्ते एव
रूपादयः । अमूर्तो ऽपि च बुद्धिर्बुद्ध्यन्तरमारभमाणा दृश्यते देशान्तरे ऽपि
सैव कार्यमारभते पथि गच्छतो देवदत्तादेरेकस्मादात्मप्रदेशात्प्रदेशान्तरे
बुद्ध्युत्पाददर्शनात् । कार्यारम्भविरतिरपि भवति अदृष्टाधीनसंसर्गाणां सङ्घका-
रिणामनवस्थानात् ।

तीन्नेणापि शनेरेवमतीत्रारम्भसम्भवः ।

सीदत्सचिवसामर्थ्यासापेक्षणीवृत्तिना ॥

बीचीसंतानदृष्टान्तः किं चित्साम्यादुदाहृतः ।

न तु वेगादिसामर्थ्ये शब्दानामस्थपामिव ॥

यत्तु कुठ्यादिव्यवधाने किमिति विरमति शब्दसन्तानारम्भ इति ।
नेष दोषः । निरावरणस्य हि व्योम्नः शब्दारम्भे समवायिकारणत्वं तथा
दर्शनात्कल्प्यते नाकाशमाचस्येति । यदपि गुणत्वमसिद्धं शब्दस्येति तत्र के
चिदाश्रितत्वादगुणत्वमाचक्षते । तदयुक्तम् ।

आश्रितत्वं गुणत्वे हि न प्रयोजकमिष्यते ।

वर्णामपि पदार्थानामाश्रितत्वस्य सम्भवात् ॥

द्विकालपरमाण्वादिनित्यद्रव्यातिरेकिणः ।

आश्रिताष्वडपीष्यन्ते पदार्थाः कणभोजिना ॥

न च व्योमाश्रितत्वमपि शब्दस्य प्रत्यक्षमप्रत्यक्षे नभसि तदाश्रित-
त्वस्याप्यप्रत्यक्षत्वात् ।

कथमाधारपारोक्ष्ये शब्दप्रत्यक्षतेति चेत् ।

यथैवात्मपरोक्षत्वे बुद्ध्यादेरुपलम्भनम् ॥

एतदेवासिद्धमिति चेद् अलं वादान्तरगमनेन उपरिष्ठाङ्गिण्येष्वाका-
त्वात् । किमेतर्हि शब्दस्य गुणत्वे प्रमाणं परिशेषानुमानमिति ब्रूमः । प्रसक्त-
योर्द्रव्यकर्मणोः प्रतिषेधे सामान्यादावप्रसङ्गाच्च गुण एवावशिष्यते शब्दः । कथं
पुनः न द्रव्यं शब्दः एकद्रव्यत्वात् । अद्रव्यं वा भवति द्रव्यम् आकाशप-
रमाण्वादि अनेकद्रव्यं वा ह्यणुकादि कार्यद्रव्यम् । एकद्रव्यं तु शब्दः एका-
काशाश्रितत्वात् तस्मान्न द्रव्यम् । नापि कर्मशब्दः शब्दान्तरजनकत्वात् ।
कर्मणो हि समानजात्यारम्भकत्वं नास्ति सत्ताशब्दत्यादिसामान्यसम्बन्धाच्च
सामान्यादिष्वप्रसङ्गे ऽस्य नास्तीति पारिशेष्याद् गुण एव शब्दः । ननु
गुणत्वसिद्धौ सत्यामाकाशाश्रितत्वं शब्दस्य भविष्यति गुणस्य द्रव्यानाश्रि-
तस्यादर्शनात् पृथिव्यादीनां च शब्दाश्रयत्वानुपपत्तेः । ततश्च गुणत्वे सत्ये-
कद्रव्यत्वमेकद्रव्यत्वे सति गुणत्वमितीतरेतराश्रयत्वम् । तथा च समान-
जातीयारम्भकत्वमपि गुणत्वसिद्धिमूलमेव । गुणत्वे सति शब्दस्याकाशाश्रि-
तत्वात्सदात्मकेन शोषेण यद्दृश्यं तच्च देशान्तरगतसंयोगविभागप्रभवस्य
शब्दस्य सन्तानमन्तरेण शोषदेशप्राप्यभावात् सिद्धमतीति गुणत्वसिद्धिमूला

सन्तानकल्पनाः सन्तानकल्पनायां च समानजातीयारम्भकत्वात्कर्मव्यवच्छेदे सति गुणत्वसिद्धिरितीतरैतराश्रयत्वमेव । उच्यते । नोभयत्राप्येष दोषः श्रोत्र-याह्यत्वादेव शब्दस्याकाशाश्रितत्वं कल्प्यते समानजातीयारम्भकत्वं च गुणत्वात् । आकाशैकदेशे हि श्रोत्रमिति प्रसाधितमेतत् । प्राप्यकारित्वं चेन्द्रियाणां वक्ष्यते । न चाकाशनाश्रितत्वे शब्दस्य श्रोत्रेण प्राग्भिषति न चाप्राप्तस्य ग्रहणमिति तदाश्रितत्वं कल्प्यते । एवं समानजातीयारम्भकत्वमपि तत्र एव श्रावणत्वाद् दूरवर्तिनः शब्दस्य श्रवणे सति कल्प्यते न तु गुणत्वादिति नेतरैतराश्रयम् । कार्यत्वादाकाशाश्रितत्वं कल्प्यते इत्येके । ननु कार्यत्वादप्याकाशाश्रितत्वकल्पनायां तदवस्थमेवेतरैतराश्रयं कार्यत्वादाकाशाश्रितमाकाशाश्रितत्वे सति नियतग्रहणपूर्वं पूर्वरीत्या कार्यत्वमिति । नेतदेवम् । भेदविनाशप्रतिभासाभ्यामेव कार्यत्वसिद्धेः । किमर्थस्तर्हि नियतग्रहणसमर्थनायायमियान्नयासः क्रियते । नियतग्रहणमपि कार्यपक्षानुगुणमिति दर्शयितुं न पुनरैवैव कार्यत्वे युक्तिरित्यलं सूक्ष्मेक्षिकया । अपर आह परिस्यन्दविलक्षणस्य प्रत्यक्षत्वादकर्मत्वं शब्दस्य साध्यमे न समानजात्यारम्भकत्वादितितीतरैतराश्रयस्यैऽपि नास्तीति । तस्मात्सर्वदा परिशेषानुमानाच्छब्दस्य गुणत्वसिद्धिः । कथं तर्ह्यस्य महात्वादियोगो निर्गुणा गुणा इति काणादाः । अस्ति हि प्रतीतिर्महान् शब्द इति । समानजातीयगुणाभिप्रायं तत्कणादवधनमिति न दोषः । तस्मादाकाशगुणः शब्दः । अपि च ।

यथा ऽऽत्मगुणता हीच्छाद्वेषादेरुपपत्स्यते ।

शब्दो नयेन तेनैव भविष्यति नभोगुणः ॥

ये तु समानजातीयशब्दारम्भकत्वनिषेधहेतवः शब्दत्वादित्यादयः परैरुपन्यस्ताः तेषामप्रयोजकत्वान्न साधनत्वम् ।

इत्थं सन्तानवृत्त्या च शब्दग्रहणसम्भवे ।

कल्पना ऽल्पतरा ऽस्माकं न शब्दव्यक्तिवादिनाम् ॥

शाक्यकापिलनिर्यन्थयथितप्रक्रियाम्प्रति ।

यत्तु दूषणमाख्यातमस्माकं प्रियमेव तत् ॥

तस्मात्कार्यपक्षे नियतग्रहणोपपत्तेः अभिव्यक्तिपक्षे च तदभावात्कार्य एव शब्द इति स्थितम् । तद्विदमुक्तं सूचकता ।

आदिमस्वार्द्धेन्द्रियकत्वात्कृतकवदुपचाराच्चा- नित्यः शब्द इति* ॥

आदिमत्वादिति संयोगविभागादीनां शब्दे कारकत्वं न व्यञ्जकत्व-
मिति दर्शितम् । अतश्च न प्रयत्नान्तरीयकत्वमनेकान्तिकम् । ऐन्द्रियकत्वा-
दिति । कार्यपक्षे एव शब्दस्य नियतं ग्रहणमित्युक्तम् । प्रतिपुरुषं प्रत्युच्चारणं
च शब्दभेदस्येन्द्रियकत्वादिति वा हेत्वर्थः । तेन प्रत्यभिज्ञादुराशा श्रोत्रिया-
यामपाकृता भवति । कृतकवदुपचारादिति तीव्रमन्दविभागाभिभवादिष्व्यवहा-
रदर्शनात्सुखदुःखादिवदनित्यः शब्द इति दर्शितम् । तथा प्रागूर्ध्वमुच्चाराणा-
दनुपलब्धेः आवरणानुपलब्धेश्चेत्यनेन सूत्रेण शब्दाभावकृतमेव तदग्रहण-
मिति । न हि स्तिमिता वायवः शब्दमावरीतुमर्हन्ति मूर्ते हि मूर्तेन व्यव-
धीयते नामूर्तेमाकाशादिषत् । न च प्रकृत्येवाकाशादिषदतीन्द्रियः शब्दः ।
तस्मात्त्वणिकप्रतीतेस्तत्कालमेव शब्दस्यावस्थानमित्यस्थानहेतेरपि नान्यथा-
सिद्धत्वम् । धार्मिककृताः शब्दानित्यत्वे साधनमभिहितम् अनित्यः शब्दो
जातिमत्त्वे सत्यस्मदादिबाह्यकरणप्रत्यक्षत्वाद् घटवदिति । यत्त्वच जातीना-
मपि जातिमत्त्वादनैकान्तिकत्वमुद्घाषितम् एकार्थसमवायेन जातिर्जातिमती
यत इति तदत्यन्तमनुपपन्नम् । निस्सामान्यानि सामान्यादीनीति सुप्रसिद्ध-
त्वात् । न हि घटे घटत्वपार्थिवत्वे स्त इति घटत्वसामान्ये ऽपि पार्थिवत्व-
सामान्यमस्तीति शक्यते वक्तुम् । अतो निरवद्य एवायं हेतुः । तेन यदुच्यते ।

जातिमत्त्वेन्द्रियत्वादिबस्तुसन्मात्रबन्धनम् ।

शब्दानित्यत्वसिद्धयर्थे को वदेद्यो न तार्किक इति ॥

तद्वदिततार्किकपरिस्पन्दस्य व्याहृतम् । इह त्वप्रयोजका हेतवो
भवन्ति ।

ह्यस्तनोच्चारितस्तस्माद्गोशब्दो ऽद्यापि वर्तते ।

गोशब्दज्ञानगम्यत्वाद्यथोक्तो ऽद्येष गौरिति ॥

विज्ञानयाह्यता नाम वस्तुस्वाभाव्यबन्धना ।

नित्यत्वे कृतकत्वे वा न खल्वेषा प्रयोजिका ॥

* गीतमसूत्रम् । अ. ३ आ. २ सू. १४ । † गीतमसूत्रम् । अ. ३ आ. २ सू. १८ ।

‡ श्रीछातकरे व्याख्यानार्थिके अ. ३ आ. २ सू. १४ ।

अप्रयोजकता चेवंप्रायाणां चेवमुच्यते ।
 स्वयं चेते प्रयुज्यन्ते हेतुत्वेनेति किं त्विदम् ॥
 एवं नित्यत्वे दुर्बलो युक्तिमार्गः
 तस्मान्मन्तव्यः कार्यं एवेति शब्दः ।
 वाचोयुक्तित्वे वैदिको यो ऽनुवादः
 न्याये प्रयुक्ते किंफलस्तत्प्रयोगः ॥

अभिभक्तिभावस्याभावादपि शब्दस्य क्षणिकतां न वक्तुमलम् । स्थूल-
 विनाशभावादिति यदुक्तं तदपि नृत्तम् ।

सूक्ष्मविनाशापेक्षी नाशः स्थूलस्थिरस्य कुम्भादेः ।

प्रकृतितरलस्य नाशः शब्दस्य स एष हि स्थूलः ॥

सन्वादादि क्षणिकतां कथयेत्पुरो वा शब्दस्तदेष कथमक्षणिको ऽभिधेयः ।
 युक्त्यन्तराद्यादि तदेव हि तर्हि चिन्त्यं किं प्रौढिवादबहुमानपरिग्रहेण ॥

अलमतिविततोक्त्या त्यज्यतां नित्यवादः

कृतक इति नयक्षेर्गृह्यतामेष शब्दः ।

सति च कृतकभावे तस्य कर्ता पुराणः

कधिरविरलशक्तिर्युक्त एवेन्दुमौलिः ॥

इति तृतीयमाह्निकम् ।

एवं कृतकत्वे वर्णानां साधिते सति वर्णोत्पन्नः पदात्प्रभृति सर्वेषु
 पुरुषस्य स्वातन्त्र्यं सिद्धं भवति ।

पदनित्यत्वपक्षे ऽपि वाक्ये तद्रचनात्मके ।

कर्तृत्वसम्भवात्पुंसे वेदः कथमकृषिमः ॥

तथा च वेदिक्यो रचनाः कर्तृपूर्विकाः रचनात्वालौकिकरचनावत् ।

एष च पञ्चलक्ष्यो हेतुः प्रयोजकश्चेति गमक एव न हेत्वाभासः । न ताव-
 दयमसिद्धो हेतुः शन्नो देवीरभिष्टये इत्यादिषु वेदवाक्यसन्दर्भेषु पदरच-
 नायाः स्वरक्तमादिविशेषवत्याः प्रत्यक्षत्वेन पक्षे हेतोः वर्तमानत्वात् । नापि
 विशङ्कः कर्तृत्ववति सपक्षे कुमारसम्भवादे। रचनात्वस्य विद्यमानत्वात् ।
 नाप्यनेकान्तिकः कर्तृरहितेषु गगनादिषु गगनकुसुमादिषु वा रचनाया
 अदृष्टत्वात् । नापि कालात्ययापदिष्टः । प्रत्यक्षेणागमेन वा वेदे अक्षराभाव-

निश्चयानुत्पादात् । नापि सप्रतिपक्षः प्रकरणचिन्ताहेतोः स्यात्पुरुषविशेषा-
नुपलब्धेरिव हेतुस्त्वेनानभिधानात् । नापि परमाण्वनित्यतायामिष मूर्तत्व-
मप्रयोजकमिदं साधनं रचनाविशेषाणां कर्तृव्यापारसाध्यत्वावधारणात् । यथा
धूमस्य ज्वलनाधीन आत्मलाभो ज्ञप्तिस्तु धूमादग्नेः तथेह कर्षधीना रच-
नानामभिनिर्वृतिः प्रतीतिस्तु ताभ्यः कर्तुरिति । तस्मात्प्रयोजक एवायं हेतुः ।
ननु सत्प्रतिपक्षत्वे विषदन्ते च तथा च मीमांसकैः प्रतिहेतुरिह गीयते ।

वेदस्याध्ययनं सर्वं गुर्वध्ययनपूर्वकम् ।

वेदाध्ययनवाच्यत्वाद्दधुना ऽध्ययनं यथा इति ॥

नैतद्युक्तम् । एवंप्रायाणां प्रयोगाणामप्रयोजकत्वात् । न हि तच्छब्द-
वाच्यत्वकृतमनादित्वमुपपद्यते । अनेकान्तिकश्चायं हेतुर्भारते ऽप्येवमभि-
धातुं शक्यत्वात् । भारताध्ययनं सर्वं गुर्वध्ययनपूर्वकं भारताध्ययनवाच्य-
त्वादिदानींतनभारताध्ययनवदिति । ननु भारते कर्तृस्मृतिरविगीता विद्यते
यद्येवं वेदे ऽपि प्रजापतिः कर्ता स्मर्यते एव । अथ वेदिकमन्त्रार्थवाङ्मूलेयं
प्रजापतिस्मृतिः प्रजापतिना चत्वारो वेदा अस्त्यन्त चत्वारो षण्णाश्चत्वार
आश्रमा इति तत्र पाठादिति । उच्यते । इन्त तर्हि भारते ऽपि तत्र षचन-
मूलेव पाराशर्यस्मृतिरिति शक्यते वक्तुम् ।

यथा प्रजापतिर्वेदे तत्र तत्र प्रशस्यते ।

भारते ऽपि तथा व्यासस्तत्र तत्र प्रशस्यते ॥

अथ प्रणेता वेदस्य न दृष्टः केन चित्क चित् ।

द्वैपायनो ऽपि किं दृष्टो भवत्पितृपितामहेः ॥

सर्वेषामविगीता चेत् स्मृतिः सत्यवतीसुते ।

प्रजापतिरपि स्रष्टा लोके सर्वेषु गीयते ॥

आह । किमिति सदसद्विवेकविकलशाकटिकादिप्रवादेविप्रलब्ध एवं
भ्राम्यसि किल स्वल्पमपि कर्म पित्रा माषा वोपदिश्यमानं तद्वचनप्रत्ययाद-
नुष्ठीयते तदयमियाननेककेशविलब्ध्यादिनिर्वर्त्यो वेदिकः कर्मकलाप एवमेव
तदुपदेशिनमाप्रमस्मृत्वेष क्रियते इति महाग्रमादः । एवं चोच्चावचकविर-
चित्तरत्पुस्तकलिखितकाव्यवदस्मर्यमाणकर्तृकेण वेदेन व्यवहारानुपपत्तेरव-

शयस्मरणीयस्तत्र कर्ता स्यात् । न च कदा चन वेदेषु व्यवहारविच्छेदः
संभाव्यते येन तत्कृतं अरत्कूपारामादिविषय तेषु कर्त्तृस्मरणं स्यात् । तस्मा-
दवश्यं स्मर्येत कर्ता न च संस्मर्यते स्मर्तुं शक्यते वा । स्मृतिर्हि भवन्ती
तदनुभवमूला भवति न च मूले ऽपि कर्त्तृनुभवः कस्य चिज्जातः सर्गादेर-
भावात् । भावे वा कर्त्तुरशरीरत्वेन दर्शनयोग्यत्वाभावात् ।

सशरीरत्वपक्षे वा पुरुषः को ऽपि तादृशः ।

तदानीं दृश्यमानो ऽपि वेदं कुर्वन्न दृश्यते ॥

अधीयमाने दृष्टे ऽस्मिंस्तदा संशेरते जनाः ।

विशेष रचयेद्वेदमुत् वा ऽन्यकृतं पठेत् ॥

यत्कृतं वा पठेदेष तस्मिन्नपि हि संशयः ।

भङ्ग्या चेदमनादित्वमुन्मीलदिव दृश्यते ॥

असत्यादिप्रमाणे च कर्त्तृताऽनुभवं प्रति ।

स्मृतिः प्रबन्धसिद्धा ऽपि स्पृशत्यन्धपरम्पराम् ॥

योगिभिर्यहणं कर्त्तुरित्येतदपि दुर्वचम् ।

कर्त्तृता हृदि दुर्बोधा कथं गृह्येत तैरपि ॥

योगिभिः सा गृहीतीति वयमेतन्न मन्महे ।

अमन्वानाश्च गच्छेम विप्रब्धास्तत्पथं कथम् ॥

वेदात्कर्त्तृवबोधे तु स्पष्टमन्योन्यसंशयम् ।

ततो वेदप्रमाणत्वं वेदात्कर्त्तृश्च निश्चयः ॥

तस्मान्परोर्वापर्यालोचनारहितयथाश्रुतमन्त्रार्थशाटमूला भ्रान्तिरेषा
न पुनः परमार्थतः कश्चित्कं चिद्वेदस्य कर्त्तारं स्मरति । तस्मादकृतका वेदाः ।
अवश्यस्मरणीयस्यापि कर्त्तुरस्मरणात् । न च व्यधिकरणो हेतुरस्मर्यमाणकर्त्तृ-
कत्वादिन्येवं साधनप्रयोगात् । अचोच्यते । अपि तद्गुर्वध्ययनपूर्वकत्वं साधनमु-
चेद्वितं याज्ञिकैः अयमभिनवो हेतुरस्मर्यमाणकर्त्तृकत्वादिति प्रयुक्तः । तस्मा-
दस्तु नाम नैनान् हेत्वन्तरोपन्यासिनो निगृह्णीमः । अस्तुद्रकथेयं प्रस्तुता अयमपि
त्वंस्मर्यमाणकर्त्तृकत्वादिति हेतुः किं स्वतन्त्रं यथाकर्त्तृकत्वसिद्धये प्रयोज्यते
उतास्मदुपचरितरचनात्त्वप्रतिधातायेति । तत्र न तावदनुमानमनुमानान्त-
रपरिषन्धि कथयितुमुचितम् । प्रत्यक्षागमवदनुमानस्याप्यनुमानबाधकत्वानुप-

पतेः । न हि तुल्यबलयोरनुमानयोर्बाध्यबाधकभावस्तुल्यबलत्वादेव । अतुल्य-
बलत्वे तु यत्कृतमन्यतरस्य दौर्बल्यं तत एव तदप्रामाण्यसिद्धेः किमनुमा-
नबाधया । तद्विडम्बनार्थं तदभिधानमिति चेत् तदप्ययुक्तम् । एकत्र धर्मिणि
युगपदितरेतरविरोधिधर्मद्वयप्रयोजकहेतुद्वयोपनिपातायोगात् । न हि ह्यात्म-
कानि घस्तूनि भवितुमर्हन्ति इत्यवश्यमन्यतरस्तत्राप्रयोजकहेतुरप्रयोजकत्वा-
देव तस्यागमकत्वे किं विडम्बनार्थेन । हेत्वन्तरेण प्रयुक्तेन त्रिरुद्धाव्यभिचा-
र्यपि नाम न कश्चिद्वेत्वाभास इति घट्यामः । प्रकरणसमेो ऽपि न यः कश्चि-
त्सत्प्रतिपक्षो हेतुरिष्यते ऽपि तु संशयबीजभूतो ऽन्यतरविशेषानुपलम्भे
भ्रान्त्या हेतुत्वेन प्रयुज्यमानस्तथोच्यते इति दर्शयिष्यामः । तस्मात्परोद्दी-
रितं हेतुं निराचिकीर्षिता घादिना तद्गतपक्षवृत्तित्वादिधर्मपरीक्षणे मनः
खेदनीयम् । न हि प्रतिहेतुत्वान्वेषिणा वृथाऽटाट्या कर्तव्या । ननु कतरदनयोः
साधनयोरप्रयोजकं रचनात्वादस्मर्यमाणकर्तृकत्वादिति च । उच्यते । रचना-
त्वमेव प्रयोजकं न हि पुरुषमन्तरेण क्व चिदक्षरविन्यासो द्रष्टव्यः ।

भो भगवन्तः सभ्याः क्वेदं दृष्टं क्व वा श्रुतं लोके ।

यद्वाक्येषु पदानां रचना नैसर्गिकी भवति ॥

यदि स्वाभाविकी वेदे पदानां रचना भवेत् ।

पटे हि हन्त तन्नूनां कथं नैसर्गिकी न सा ॥

शन्नो देवीरभिष्टये नारायणं नमस्कृत्य अस्त्युत्तरस्यां दिशि देव-
तात्मा इति तुल्ये रचनात्वे क्व चित्कर्तृपूर्वकत्वमपरत्र तद्विपर्यय इति
महान् व्यामोह एषं धूमोपि कश्चिदग्निमान् कश्चिदनग्निश्च इत्यपि स्यात् ।
किमिदानीं कुमारसम्भवतुल्यो ऽसौ वेदः सम्पन्नः । अहो सर्वास्तिरुधुर्येण
वेदप्रामाण्यं साधितं नैवायिकेन । अलमुपहासेन रचनामात्रमेव तुल्यं वेदस्य
कुमारसम्भवेन नान्यत् । न चेतोपहसितुं युक्तम् । किमस्य शब्दत्वं सा-
मान्यं शङ्खशब्दसाधारणं नास्ति सप्तःसामान्यं वा सर्वसाधारणमिति ।

ननु याः कालिदासादिरचनाः कर्तृपूर्विकाः ।

ताभ्यो विलक्षणैवेयं रचना भाति वैदिकी ॥

इहाध्ययनवेलायां रूपादेव प्रतीयते ।

अकृचिमत्वं वेदस्य भेदैस्तेस्तेरनन्यगैः ॥

नामाख्यातोपसर्गादिप्रयोगगतयो नवाः ।
 स्तुतिनिन्दापुराकल्पपरकृत्यादिनीतयः ॥
 शाखान्तरोक्तसापेक्षविधिप्रार्थोपवर्णनम् ।
 इत्यादयो न दृश्यन्ते लौकिके सन्नबन्धने ॥
 तेनाध्येतृगणाः सर्वे रूपद्वेदमकृत्त्रिमम् ।
 मन्यन्ते एव लोके तु पीतं मीमांसकैर्यशः ॥
 वेदा न पठिता येस्तु त्वादृशेः कृण्वन्बुद्धिभिः ।
 कार्यत्वं ब्रूयते तेस्य रचनासाम्यमोहिताः ॥

उच्यते । मीमांसका यशः पिबन्तु पयो वा पिबन्तु बुद्धिजाड्यापन-
 यनाय ब्राह्मीघृतं वा पिबन्तु वेदस्तु पुरुषप्रणीत एव नात्र भ्रान्तिः ॥
 यथा घटादिसंस्थानाद्विज्ञमप्यचलादिषु ।

संस्थानं कर्तृमत्सिद्धं वेदे ऽपि रचना तथा ॥

यच्चात्र किं चिद्वक्तव्यं तत्पूर्वमेव सविस्तरमुक्तम् । अपि च यद्विलक्षण्येयं
 रचना तद्विलक्षण्य एव कर्ता ऽनुमीयतां न पुनस्तदपलापो युक्त इत्यप्युक्तम् ।
 याश्चेता निर्विवादसिद्धकर्तृकाः कालिदासादिरचनाः समत्कारिण्यः तासा-
 मन्योन्यविसदृशं रूपमुपलभ्यते एव ।

अमृतेनेव संसिक्ताः चन्दनेनेव चर्चिताः ।

चन्द्रांशुभिरिवोद्घृष्टाः कालिदासस्य सूक्तयः ॥

प्रकटरसानुगुणविक्रटाक्षररचनासमत्कारितसकलकविकुला बाणस्य
 वाचः । प्रतिकार्यं च तानि तानि वैचिच्याणि दृश्यन्ते एव । नामाख्यातादि-
 वैचिच्यामात्रेण कर्षभात्रे वेदे रूपदेव प्रतीयते इति नूतनेयं वाचोयुक्तिः ।
 अपि च यदि रूपे समाश्वसिति भवतो मनः तदादिमदर्थोभिधानमपि
 वेदस्य रूपं कथं न परीक्षसे बन्नरः प्रावाहगिरकामयत कुसुरबिन्दुः
 षोडशलकिः अकामयत पुरुरवो मा स्पृया इति । प्रतिसर्गे पुनस्तेषां भावा-
 दनादित्वमिति चेत्प्रतिसर्गे तर्हि वेदान्यत्वमपि भविष्यति यथोक्तम् ।

प्रतिमन्वन्तरे चेषा श्रुतिरन्या ऽभिधीयते इति ।

रूपादकृषिमत्वं च कल्पना कल्पितैव सा ।

आदिमद्वस्तुबुद्धिस्तु वाचकोरक्षरैः स्फुटेः ॥

तेषामन्याथा व्याख्यानं तु व्याख्यानमेव पठन्तएव त्वथ्येतारस्तात
 आदिमतो ऽर्थावबुद्धनवगच्छन्तीति नानादिर्वेदः । तस्मान्न रचनात्वमप्रयो-
 जकम् । कर्त्तृस्मरणमेव त्वप्रयोजकमसिद्धत्वात् । सिद्धमपि वा वेदे कर्त्तृस्मर-
 मन्यथासिद्धं वेदकरणकालस्यातिटवीयत्वात् । तत्प्रयेतुएव पुंसः सकलपुरु-
 षविलक्षणत्वान्नियतशरीरपरियहाभावादिदन्तयाऽस्य पाणिनिपिङ्गलादिवत्स्म-
 रणं नास्ति न तु स नास्त्येवानुमानागमाभ्यां तदवगमात् । कथं एवधर्मतया
 गहीतुं शक्यते कर्त्तृस्मरणं तद्व्येतत्पुरुषसंबन्धि व्यभिचरति सर्वपुरुषसंबन्धि
 तु दुरवगमम् । सर्वे पुमांसः कर्त्तारं वेदस्य न स्मरन्तीति कथं जानाति
 भवान्न हि तव सकललोकहृदयानि प्रत्यक्षाणि सर्वेक्षत्वप्रसङ्गात् । न च यत्वं
 न जानासि तदन्यो ऽपि न जानातीति युक्तम् अतिप्रसङ्गात् । तस्मादस्म-
 र्यमाणकर्तृकत्वं दुर्बोधमेव । अपि च कर्त्तृस्मरणे सति सुतरां वेदार्थानुष्ठानं
 प्रेक्षावतां शिथिलीभवेत् ह्यकर्तृक एवोपदेशः सम्भवति सम्भवन्नपि वा
 प्रामाण्यनिश्चयनिमित्ताभावात्कथं विमम्भभूमिरसौ भवेत् । बाधकाभावमावाप्तु
 न प्रामाण्यनिश्चयो वचसामित्युक्तं प्राक् । तस्मादाप्रप्रत्ययादेव निर्विचि-
 क्तिस्त्वं वेदार्थानुष्ठानं सप्रतिष्ठानां सम्भवति नान्यथेति । तस्मान्न कर्त्तृस्म-
 रणस्य रचनात्वप्रतिपक्षतयोपन्यास उपपन्नः । नापि स्वतन्त्रमेवेदं कर्त्तृभा-
 वसाधनं भवितुमर्हति अनुपलब्धिरियमनेन प्रकारेण किलोच्यते सा ऽनुप-
 पन्ना मानेन कर्त्तृरूपलम्भात् । अनुमानेनापि यदुपलब्धं तदुपलब्धमेव
 भवति । ननु कर्त्तृभावस्मरणबाधितत्वादनुमानमिदमयुक्तमितरेतराश्रयप्रस-
 ङ्गात् । अनुपलब्धौ सिद्धायामनुमाननिरासः अनुमाननिरासे च सत्यनुपलब्धि-
 सिद्धिः । अनुमानप्रामाण्ये ऽपि समानो दोष इति चेद् न । तस्य प्रतिबन्ध-
 महिम्ना प्रामाण्यसिद्धेः । न हि तस्यानुपलब्धिसिद्धिनिरासापेक्षं प्रामाण्यम् ।
 तत्रैतत्स्याद् न वयं कर्त्तृभावे प्रामाण्यं ब्रूमः सकललोकपदार्थैव्यवहारिणो
 हि मीमांसकाः । परं तु वेदस्य पौरुषेयतां ब्रूवाणं प्रमाणं पृच्छामः । तच्चास्य
 नास्तीति बलादनुपलब्ध्या तदभावनिश्चयो व्यवतिष्ठते इति । स्यादेतदेवं
 यदानुमानं न स्यात् । उक्तं च रचनात्वादित्यनुमानम् । यत्पुनरवादि वेदेषु
 पुरुषस्य कर्त्तृत्वमशक्यं गहीतुमिति तदप्यसाधु । परोक्षस्य कुविन्दादेरेपि
 अभिनवस्तवरेकपटादौ कार्ये कथं कर्त्तृता ऽवगम्यते ।

पटादिरचनां दृष्ट्वा तस्य चेत्सा ऽनुमीयते ।

वेदे ऽपि रचनां दृष्ट्वा कर्तृत्वं तस्य गम्यताम् ॥

शरीरपरियहमन्तरेण प्राणिनामुपदेशस्य कर्तुमशक्यत्वात्कदा चिदी-
श्वरः शरीरमपि गृहीयादिति कल्प्यते नियतशरीरपरियहाभावाच्च व्यासा-
दिषदसो न स्मर्यते ततश्च ।

अद्य सद्यः कविः काव्ये यथा कर्तेति मीयते ।

तथा तत्कालजैः पुंभिः सो ऽपि कर्तेति मास्यते ॥

यथा परकृताशङ्का तस्मिन् काव्ये व्यपैति ते ।

वेदे ऽप्यन्यकृताशङ्का तथा तेषां व्यपेय्यति ॥

परोक्षमनुमानेन यच्च बुद्ध्यामहे वयम् ।

प्रत्यक्षं योगिनां तच्चेत्युक्तं प्रत्यक्षलक्षणे ॥

प्रत्यक्षमनुमानं च तदेवं कर्तृतामिति ।

मूलप्रमाणमस्तीति स्मृतौ निन्दापरम्परा ॥

मन्त्रार्थेवाटमूलत्वं तत एव न तस्मृतेः ।

यथोदितानुमानादिप्रमाणान्तरसंभवात् ॥

यदपीतरेतराश्रयमभाषि पुरुषोक्ते वेदे प्रामाण्यं वेदप्रामाण्यात्पुरुषसि-
द्धिरिति तदपि न सम्यक् पूर्वं परिहृतत्वात् । अनुमानात्प्रसिद्धे कर्तेरि वेद-
वाक्येस्तत्प्रतीतिरूपेऽद्वलनमिष्यते न त्वागमेकशरण एव कर्षवगमः । उक्तं च
पूर्वमपि पृथिव्यादिना कार्येण कर्तुरनुमानम् । किं येनैव कर्षां पृथिव्यादि
कार्ये निर्मितं तेनैव वेदिक्यो रचना निर्मिता इति चेद् भ्रामित्युच्यते ।
किमत्र प्रामाण्यमिति चेत् ।

उच्यते तर्हि सर्वत्रः स्रष्टुं प्रभवतीदृशम् ।

विचित्रं प्राणिमृत्कर्मफलभोगाश्रयं जगत् ॥

तत्कर्मफलसम्बन्धविदा तदुपदेशिनः ।

तेनैव वेदा रचिता इति नान्यस्य कल्पना ॥

एकेनैव च सिद्धे ऽर्थे द्वितीयं कल्पयेम किम् ।

अनेककल्पनाबीजं न हि किं चन विद्यते ॥

जगत्सर्गे तावदेक एवेश्वर इष्यते न द्वे । बहवो वा भिन्नाशयक-
ल्पने एकश्च वैयर्थ्यादितरश्च व्यवहारवेशसङ्गेन तत एकस्येश्वरत्वविधा-
तात् । तथा हि ।

अनेकेश्वरवादे हि नातीव हृदयङ्गमः ।
ते चेत्सदृशसङ्ख्याः को ऽर्थो बहुभिरीश्वरैः ॥
सङ्कल्पयति यदेकः शुभमशुभं वा ऽपि सत्यसङ्कल्पः ।
तत्सिद्धयति तद्विभवादित्यपरस्तत्र किं कुर्यात् ॥
भिन्नाभिप्रायतायां तु कार्यविप्रतिषेधतः ।
नूनमेकः स्वसङ्कल्पविहत्या ऽनीश्वरो भवेत् ॥
एकस्य किल सङ्कल्पो राजा ऽयं क्रियतामिति ।
हन्यतामिति चान्यस्य तौ समाविशतः कथम् ॥
राज्यसङ्कल्पसाफल्ये विहता वधकामना ।
तस्याः सफलतायां वा राज्यसङ्कल्पविप्रवः ॥
तेन चिञ्जगत्कार्यसंवाहानुगुणाशयः ।
एक एवेश्वरः स्रष्टा जगतामिति साधितम् ॥

एवं जगत्सर्गवत्स एव वेदानामप्येकः प्रणेता भवितुमर्हति नाना-
त्वकल्पनायां प्रमाणाभावात्कल्पनागौरवप्रसङ्गाच्च । तेन यदुच्यते ।

नन्वेकः सर्वशाखानां कर्तैत्यवगतं कुतः ।

बहवो बहुभिर्येन्याः कथं न रचिता इमे ॥

इति तत्परिहृतं भवति । अतश्चेककर्तृका वेदा यतः परस्परव्यति-
वस्तार्थोपदेशिना दृश्यन्ते । एकमेव हि कर्म वेदवतुष्टयोपदिष्टेः पृथग्भूतैरप्ये-
कार्थसमवायिभिरङ्गैरन्वितं प्रयुज्यते । तत्र हि होचमृगवेदेन यजुर्वेदेनाध्वर्य-
वम् ऋद्धाश्च सोमवेदेन ब्रह्मत्वमथर्ववेदेन क्रियते । ऐणलादिशाखाभेदोप-
दिष्टं च तत्तदङ्गजातं तत्र तत्रापेक्ष्यते । तत्र सर्वशाखाप्रत्ययमेकं कर्मत्याहुः ।
यत्तच्चादूरवधायै निर्येष्यते ।

एकामिप्रायश्चित्तत्वं तेन सर्वत्र गम्यते ।

भवेद्विन्नाशयानां हि कथमेकार्थमीलनम् ॥

काव्यसमस्यापूरणे का वार्तेति चेत् ।

तथापि प्रथमस्यैव कवेस्तद्वस्तुदर्शनात् ।

तदभिप्रायवेदी तु सा ऽन्यस्तमनुवर्तते ॥

अन्यथा ऽनन्वितं काव्यं स्याद्विश्वसुकाव्यवत् ।

अन्वितत्वे तु सा नूनमाद्यस्यैव कवेर्मेतिः ॥

इहाप्येकाशयाभिन्नद्वितीयेश्वरकल्पने ।

एकाभिप्रायतैव स्यात्किं स्यात्तत्कल्पने फलम् ॥

तस्मादेक एव कर्ता सर्वशाखानां काठकादिव्यपदेशस्तु प्रकृष्टाध्यय-
ननिबन्धने भविष्यतीति भवद्विरप्युक्तम् । अपि च यथा तरोर्विचिप्राः शाखा
भवन्ति न च कृत्स्नं पुष्पफलपत्रमेकस्यां शाखायां सन्निहितं भवति किं तु
कस्यां चि त्कस्यां चित् । एवं वेदस्यापि शाखाः पृथगङ्गकर्मोपदेशिन्यो विचि-
प्राश्च ।

तासां च वृक्षशाखानामेकस्माज्जन्म बीजतः ।

तथैव सर्वशाखानामेकस्मात्पुरुषोत्तमात् ॥

कर्ता य एव जगतामखिलात्मवृत्तिकर्मप्रपञ्चपरिपाकविचिचिताच्चः ।

विश्वात्मना तदुपदेशपराः प्रणीतास्तेनैव वेदरचना इति युक्तमेतत् ॥

आप्तं तमेव भगवन्तमनादिमीश-

माश्रित्य विश्वसिति वेदवचःसु लोकः ।

तेषामकर्तृकतया न हि कश्चिदेवं

विभ्रम्भमेति मतिमानिति वर्णितं प्राक् ॥

एवं च पदवाक्यरचनादौ तावद्वेदेषु पुरुषापेक्षित्वमुपपादितम् । यदपि
संबन्धकरणे पुरुषानपेक्षन्त्वमुच्यते चिचिभानोरिव दृढनशक्तिः शब्दस्य
नैसर्गिकी वाचकशक्तिः व्युत्पत्तिस्तु वृद्धेभ्य एव व्यसहरमाणेभ्य उपलभ्यते
इति किमत्र पुरुषः करिष्यतीति तदप्यघटमानम् । पुरुषपरिघटितसमय-
संबन्धव्यतिरेकेण शब्दादर्थप्रत्ययानुत्पत्तेः । ननु नैव शब्दस्यार्थेन संबन्धः
कश्चिदस्ति कस्येदं पुरुषसापेक्षत्वं तन्निरपेक्षत्वं वा चिन्त्यते । न हि शब्दा-
र्थयोः कुपट्टदरयोरिव संयोगस्वभावः तन्नुपट्टयोरिव समवायात्मा वा

संबन्धः प्रत्यक्षमुपलभ्यते । तन्मूलत्वान्न संबन्धान्तराद्यपि न सन्ति । तदुक्तं मुखे शब्दमुपलभामहे भूमावर्थमिति । नाप्यनुमीयते शब्दस्यार्थेन संबन्धः सुरमोदकशब्दोच्चारणे मुखस्य पाटनपूरणानुपलम्भात् । न च शब्ददेशे अर्थः सम्भवति न चार्थदेशे शब्दः स्थानकरणप्रयत्नानां तद्वेतूनां घटाद्यर्थदेशेनुपलम्भात् । व्यापकत्वं तु शब्दस्य प्रतिषिद्धमेव । उच्यते । न संश्लेषलक्षणः शब्दार्थसंबन्धो ऽस्माभिरभ्युपगम्यते । तत् किं कार्यकारणनिमित्तनैमित्तिकाश्रयाश्रयिभावादयः शब्दस्यार्थेन संबन्धाः । एते ऽपि नतराम् । न तर्हि तस्य कश्चिदर्थेन संबन्धः । न नास्ति शब्दस्यार्थेन संबन्धः प्रत्ययनियमहेतुत्वाद् धूमादिवत् । तत् किं शब्दार्थयोरविनाभावः संबन्धः सो ऽपि नास्ति । एवं हि शब्दो ऽनुमानमेव स्यात् । कस्तर्हि समय इति ब्रूमः । को ऽयं समयो नाम । अभिधानाभिधेयनियमनियोगः समय उच्यते । यद्येवं किमनाशङ्कनीयसंश्लेषपरिचोदनेन तद्रूपणेन च । उच्यते । शब्दार्थाभेदवादिनां हि वेद्याकरणानामेष संश्लेष उपपत्तिमान् समयो ऽप्ययमनुपपन्न एव । स हि पुरुषकृतः सङ्केतो न च पुरुषेच्छया वस्तुनियमो ऽवकल्पते तदिच्छाया अव्याहृतप्रसरत्वात् । अर्थो ऽपि किमिति वाचको न भवति । न चैवमस्ति न हि दहनमनिच्छन्नपि पुरुषो धूमान्न तं प्रत्येति जलं वा तत् इच्छन्नपि प्रतिपद्यते । तत्र यथा धूमान्योर्नैसर्गिक एवाविनाभावो नाम संबन्धः क्षप्रये तु भूयोदर्शनादि निमित्तमाश्रीयते एवं शब्दार्थयोस्सांसिद्धिक एव शक्त्यात्मा संबन्धः तद्भ्युत्पत्तये तु वृद्धव्यवहारप्रसिद्धिसमाश्रयणम् । स्वाभाविके संबन्धे सति दीपादिवत् किं तद्भ्युत्पत्त्यपेक्षणेनेति चेद् न शब्दस्य ज्ञापकत्वात् । ज्ञापकस्य धूमादेरेतद्रूपं यत्संबन्धग्रहणापेक्षं स्वज्ञाप्यज्ञापकत्वम् । तद्योग्यतादयस्तु प्रत्यक्षसामग्र्यन्तर्गतत्वात् व्युत्पत्त्यपेक्षा भवन्ति । शक्तिस्तु नैसर्गिकी यथा रूपप्रकाशिनी दीपादेस्तथा शब्दस्यार्थप्रतिपादने । तस्मान् न समयमाश्रयार्थप्रतिपत्तिः । अपि चाभिधानाभिधेयनियमनियोगरूपः समयो ज्ञानमेव न ततो ऽर्थान्तरं ज्ञानं चात्मनि वर्तते न च शब्दार्थयोरिति न तयोः संबन्धः स्यात् । किं च समयः क्रियमाणः प्रत्युच्चारणं वा क्रियते प्रतिपुरुषं सर्गादौ वा सकृदीश्वरेणेति । प्रत्युच्चारणं प्राप्तन एव क्रियते नूनतो वा ।

नवस्य तावत्क्रियमाणस्य कथमर्थप्रत्यायनसामर्थ्यमवगम्यते तदवगतौ वा किं तत्करणेन । पूर्वकृतस्य तदा कृतत्वादेव पुनः करणमनुपपन्नम् । एकस्य वस्तुनो अप्रिसकृदावर्तते नोत्पत्तिः । प्रतिपुरुषमपि संबन्धो भिन्नो ऽभिन्नो वा क्रियते । भेदपक्षे कथमेकार्थसञ्ज्ञानं गोशब्दस्य सास्त्रादिमानर्थैः केसरादिमानश्वशब्दस्येति । अभेदे ऽपि तथैव कृतस्य करणयोगाच्च ज्ञानमेव संबन्धस्य न करणम् । सर्गादावपि सकृत्संबन्धकरणमयुक्तं तथाविधकालासम्भवादेव न हि शब्दार्थव्यवहाररहितः कश्चित्काल उपपद्यते । तस्मान्नित्यस्यैव संबन्धस्य लोकोतो व्युत्पत्तिः न पुनः करणम् । व्युत्पत्तिपक्षं च न करणपक्षाभिहिता दोषाः स्पृशन्ति प्रत्यक्षसिद्धत्वात् । प्रत्यक्षं हीदमुपलभ्यते वृद्धानां हि स्वार्थं व्यवहरमाणानामुपशृण्वन्तो बालास्ततस्ततः शब्दानां समर्थं प्रतियन्ति ते ऽपि वृद्धा यदा बाला आसंस्तदा ऽन्येभ्यो वृद्धेभ्यस्तथैव प्रतिपन्नवन्तस्ते ऽप्यन्येभ्य इति नास्त्यादिस्संसारस्येति । अपि च समयमाचरणः शक्तिशून्यः शब्दः कथमिदिकोचइत्ससञ्ज्ञादिभ्यो भिद्येत । स हि तदानीं कशाङ्कुशप्रतोदाभिघातस्थानीय एव भवेतथा च शब्दादर्थं प्रतिपद्यामहे इति लौकिको व्यपदेशो बाध्येत । समयादर्थं प्रतिपद्यामहे इति स्यात् । समयपक्षे च यदृच्छाशब्दतुल्यत्वं सर्वशब्दानां प्राप्नोति तेन गवाश्वादीनां शब्दानां नियतविषयत्वं न स्यात् । यत्पुनरुच्यते जातिविशेषे चानियमात्समग्ररूपः संबन्ध इति । जातिशब्देनाच देशो विवक्षितः । किल क्व चिट्टेशविशेषे कश्चिच्छब्दो देशान्तरप्राप्रसिद्धमर्थमुत्सृज्य ततो ऽर्थान्तरे वर्तते । यथा चौरशब्दस्तस्करवचन चोदने दाक्षिणात्यैः प्रयुज्यते । एतच्च समयपक्षे युज्यते । नित्ये तु संबन्धे कथं तदर्थव्यभिचार इति । तदप्ययुक्तम् । सर्वशब्दानां सर्वार्थप्रत्यायनशक्तियुक्तत्वात् क्व चिट्टेशे केन चिदर्थेन व्यवहारः । अत एव चानवगतसंबन्धे श्रुते सति सन्देहो भवति कमर्थं प्रत्याययितुमनेनायं शब्दः प्रयुक्तः स्यादिति । असत्यां हि शक्तौ अकृतसमये निरवलम्बना प्रत्यायकत्वाशङ्केति । अथ वा ऽऽयंदेशप्रसिद्ध एव शब्दानामर्थः इतरस्तु स्नेच्छजनसम्मतो नादरणीय एव । तस्मात्समयपक्षस्यातिदोर्बल्यादकृषिम एव शब्दार्थयोः संबन्ध इति न तत्र पुरुषस्य प्रभविष्णुता । अचोच्यते न नित्यः संबन्ध उपपद्यते । शब्दबदर्थ-

वच्च तृतीयस्य तस्य प्रत्यक्षादिना प्रमाणेनाप्रतीयमानत्वात् । ननु शक्तिरूपः
 संबन्ध इत्युक्तं शक्तिश्च तदाश्रितेति कथं धर्म्यन्तरवत्पृथक्तया प्रतीयते ।
 नैतत्साम्प्रतम् । स्वरूपसङ्कारिव्यतिरिक्तायाः शक्तेः सूक्ष्मायाः प्रागेव विस्त-
 रतः प्रतिज्ञिप्रत्वात् । न च शक्तिः प्रत्यक्षगम्या द्रव्यस्वरूपवदनुपलम्भात् ।
 नानुमेया कार्याणामन्यथा ऽपि घटमानत्वात् । कल्पयित्वा च शक्तिमपरिह्रायः
 समयः । समयमन्तरेणार्थप्रतिपत्तेरसिद्धेः । सिद्धे च समये तत एवार्थसिद्धेः
 किं नित्यसंबन्धाश्रयणेन । यत्तुक्तं समयस्य पुरुषेच्छाधीनत्वात्स्याश्चाव्याह-
 तप्रसरत्वाद्वाच्यवाचकव्यत्ययः स्यादिति तदयुक्तम् । शक्त्यभावे शब्दस्यैव
 वाचकत्वे योग्यत्वान् । का पुनः शक्त्यभावे योग्यता ऽस्येति चेद् यो ऽयं
 गत्वादिजातियोगः क्रमविशेषोपकृतः गत्वौत्वादिसामान्यसंबन्धो हि यस्य
 भवति स वाचकत्वे योग्य इति इतरस्तु वाच्यत्वे । यथा द्रव्यत्वाद्यविशेषे
 ऽपि वीरगत्वादिसामान्यव्रतां च पटनिष्पत्तौ न च तत्र शक्तिरस्तीत्युक्तम् ।
 न च कारणे कार्यं सदिति सांख्येरेव भवद्विरिष्यते तस्यामसत्यामपि
 शक्तौ सामान्यविशेषसंबन्धस्य नियामकत्वान्न वाच्यवाचकयोर्व्यत्यय इति
 न शक्तिरूपः शब्दार्थयोः संबन्धः । न च तयोरविनाभावे धूमाग्नोरिव
 संबन्धः । तत्र हि संबन्धः प्रतीयमान एव प्रतीयते धूमो ऽग्निं विना न
 भवतीति इह पुनरयमस्मात्प्रतीयते इति एतावदेव व्युत्पत्तिपर्यवसानम् ।
 अत एवावगतिपूर्विकैवावगतिरिहेत्यनुमानाच्छब्दस्य भेद उक्तः । प्रकाशकत्व-
 मपि शब्दस्य समयप्रसादोपनतमेव न स्वाभाविकम् । सांसिद्धिके हि तथात्वे
 भ्रमित्वादिप्रयुक्तादन्यतो वा यतः कुतश्चिदभिनवादापि दीपादिव शब्दादर्थ-
 प्रतीतिः स्यात् । यत्तु नैसर्गिके ऽपि प्रकाशकत्वे शब्दस्य धूमादेरिव ज्ञाप-
 कत्वात्संबन्धग्रहणासापेक्षत्वमुक्तं स एव विषम उपन्यासः । न हि धूमादेः
 प्रत्यायकत्वं स्वाभाविकम् अनलाविनाभावित्वं तु तस्य निजं बलं तत्र चागु-
 हीति तस्मिन्प्रतीतिरेव न जायते इति युक्तं तद्वृद्धौ प्रतीत्यर्थम् । इह तु
 प्रतीतिशक्तिरेव स्वाभाविकी भवता ऽभ्युपगम्यते सा चेत्स्वाभाविकी किं
 व्युत्पत्त्यपेक्षणेनेति । यच्चोच्यते प्रत्यायक इति प्रत्ययं दृष्ट्वा ऽवगच्छामो न
 प्रथमश्रवणइति यावत्कृत्वः श्रुतेनेयं संज्ञा ऽयं संज्ञीत्यवगम्यते तावत्कृत्वः
 अन्तादर्थावगम इति सो ऽयं समयोपयोग एव कथितो भवति । संज्ञासंज्ञि-

म्बन्धो हि समय एवोच्यते तदुपयोगमन्तरेण प्रत्याकृत्वानवगमाच्च
स्वाभाविकी शक्तिः । यत्त्वभ्यधायि समयस्य ज्ञानात्मकत्वादात्मनि वृत्तिः न
शब्दार्थयोरित्येतदप्यचतुरश्रम् । तदाश्रयत्वाभावे ऽपि ज्ञानस्य तद्विषयत्वो-
पपत्तेः । यदप्यभाणि समयमाचशरणे सृष्टिप्रतोदनेदननिर्विशेषे शब्दे शब्दा-
दर्थे प्रतिपद्यामहे इति व्यपदेशो न स्यादिति तदपि न किं चित् । नैसर्गि-
कशक्तिपक्षे ऽपि शक्तेरर्थे प्रतिपद्यामहे न धूमादिति स्यात् । तदङ्गत्वादवि-
नाभावादेर्न तथा व्यपदेश इति चेत् तदितरत्रापि समानम् ।

धूमे हि व्याप्तिपूर्वत्वं शब्दे समयपूर्वता ।

नानयोस्तदपेक्षायां करणत्वं विहन्यते ॥

अपि च । लौकिको व्यपदेशः समयपक्षसाक्षितामिव भजते देवदत्ते-
नोक्तम् अमृतः शब्दादमुमर्थे प्रतिपद्यस्वेति एवं हि व्यपदिशति लोकः ।
तस्मात्समय एव । अतश्चैवं देशान्तरे संकेतवशेन तत एव शब्दादर्थो-
न्तरप्रतिपत्तिः । नन्वचोक्तं सर्वशब्दाः सर्वार्थप्रत्यायनयुक्ता इति केन चिद-
र्थेन क्व चिद्वाचहार इति तदेतदयुक्तम् । शक्तीनां भेदाभेदविकल्पानुपपत्तेः । न
शब्दस्वरूपद्विन्नाः शक्तयः तथा ऽनवभासात् । अव्यतिरेके चैकस्माच्छब्दाद-
नन्यत्वात्परस्परमव्यतिरेकस्तासां स्यात् । न च भिन्नकार्यानुमेया भिन्नाः
शक्तयः कार्यभेदस्यान्यथा ऽप्युपपत्तेः । सर्वशक्तियोगे च सर्वार्थप्रत्ययप्र-
सङ्गः । समयोपयोगो नियामक इति चेत् स एवास्तु किं शक्तिभिः । यदप्य-
गादि शब्दश्रवणे सति सर्वार्थविषयसंदेहदर्शनात्सर्वत्र तस्य शक्तिः कल्प्यते
इति तदप्यसारम् । न हि शक्तिकृतः संदेहः किं तु गत्वादिघर्षोषामान्यनि-
बन्धनः तथा च गत्वादिजातिमतां घर्षणानामर्थे वाचकत्वमवगतम् । अमी
तज्जातियोगिनेो वर्णाः कस्यार्थस्य वाचकाः स्युरिति भवति संदेहः । यत्पु-
नरवादि स एव शब्दस्यार्थो यच्चैनमार्याः प्रयुञ्जते न श्लेच्छजनप्रसिद्ध इति
तदेतत्कथमिव शपथमन्तरेण प्रतिपद्येमहि । न हि श्लेच्छदेशे ऽपि तदर्थ-
प्रत्ययो न जायते बाध्यते वा सन्दिग्धो वेति कथं न शब्दार्थः । आर्यप्रसिद्धि-
बोधिकेति चेद् आर्यप्रसिद्धेरपि श्लेच्छप्रसिद्धिः कथं न बाधिका । अक्षादिवस्तु
विकल्पमानार्थापत्तेः व्यस्यत्यविषय एव विकल्पो भविष्यति । पिकनेमताः

मरसादिशब्दानां च भवद्भिः श्लेच्छप्रयोगादर्थनिश्चय आश्रित एव । अवेष्ट्याधि-
करणे* च राज्यशब्दमान्ध्रप्रसिद्धे ऽर्थे वर्णितवन्तो भवन्त इत्यलमवान्तरचि-
न्तनेन । तस्मात्समय एव संबन्ध इति युक्तम् । तदुक्तं जातिविशेषे चानि-
यमादिति । अथ यदुक्तं समयः प्रत्युच्चारणं प्रतिपुरुषं च तत्कारणम् अन-
भ्युपगतमेव दूषितम् । सर्गादौ सकृदेव समयकरणमिति नः पक्षः । अत एव
न सर्वशब्दानां यदृच्छातुल्यत्वम् । केषां चिदेव शब्दानामस्मदादिभिरदात्वे
संकेतकरणात्तएव यदृच्छाशब्दा उच्यन्ते । सर्गादिश्च समर्थितु एव ईश्वर-
सिद्धावप्यविकल्पमनुमानमुपन्यस्तम् । एष एव चावयोर्विशेषो यदेष शब्दार्थ-
संबन्धव्यवहारस्तवानादिर्मम तु जगत्सर्गात्प्रभृति प्रवृत्त इति । अदात्वे तु
शब्दार्थसंबन्धव्युत्पत्तौ तुल्य एवावयोः पन्थाः । तथापि त्वयं विशेषो यत्तव
शक्तिपर्यन्ता व्युत्पत्तिर्मम तु तद्वर्जमिति । तथा चेयमियत्तौ व्युत्पत्तिः लोके
दृश्यते यदयमस्य वाच्यो ऽयमस्य वाचक इति न पुनः शक्तिपर्यन्ता
व्युत्पत्तिरस्ति । तथा हि यत्र शृङ्गाहिकया शब्दमर्थं च निर्दिश्य संबन्धः
क्रियते तत्रेयन्तमेवैनं क्रियमाणं पश्यामः । अयमस्य वाच्यो ऽयमस्य
वाचक इति । यथापि च वृद्धेभ्यो व्यवहरमाणेभ्यो व्युत्पद्यते तथापीयदेवासौ
जानाति अयमर्थः अमुतः शब्दादनेन प्रतिपन्न इति न त्वन्यास्य का चिच्छ-
क्तिरस्तीति । इत्येव च व्युत्पत्त्या शब्दादर्थप्रत्ययोपपत्तेरस्याश्चापरिहार्य-
त्वादधिककल्पनाबीजाभावाच्च न नित्यः शब्दार्थसंबन्धः । अत एव च संब-
न्धस्त्रिप्रमाणक इति यत्त्वयोच्यते तदस्माभिर्न मृष्यते । शब्दवृद्धाभिधेयांश्च
प्रत्यक्षेणाच पश्यतीति सत्यं श्रोतुश्च प्रतिपन्नत्वमनुमानेन चेष्टया इत्येत-
दपि सत्यम् । अन्यथाऽनुपपत्त्या तु वेति शक्तिं द्वयात्मिकामित्येतत् न
सत्यम् । अन्यथा ऽप्युपपत्तेरित्युक्तत्वात् । तस्माद् द्विप्रमाणकः संबन्धनिश्चयो
न त्रिप्रमाणकः । तदेवं शब्दस्य नैसर्गिकशक्त्यात्मकसंबन्धाभावादीश्वरविरचि-
तसमयनिबन्धनः शब्दार्थव्यवहारो नानादिः । नन्वीश्वरो ऽपि संबन्धं कुर्व-
न्नश्यं केन चिच्छब्देन करोति तस्य केन कृतः संबन्धः । शब्दान्तरेण
चेतस्यापि केन कृतस्तस्यापि केनेति न कश्चिदवधिस्तस्मादवश्यमनेन
संबन्धं कुर्वता वृद्धव्यवहारसिद्धाः के चिदकृतसंबन्धा एव शब्दा अभ्युप-

गन्तव्या अस्ति चेद्वावहारसिद्धिः किमीश्वरेण किं वा तत्कृतेन समयेने-
त्यनाद्यप्य एव श्रेयान् । उच्यते ।

अस्त्रमायुष्मता ज्ञातं त्रिषयस्तु न लक्षितः ।

अस्मदादिषु दोषो ऽयमीश्वरे तु न युज्यते ॥

नानाकर्मफलस्थानमिच्छयेवेदृशं जगत् ।

स्रष्टुं प्रभवतस्तस्य कौशलं को विकल्पयेत् ॥

इच्छामात्रेण पृथिव्यादेरियतः कार्यस्य करणमस्मदादीनां यन्मने-
रथपदवीमपि नाधिरोहति तदपि यतः संपद्यते तस्य क्रियानयं प्रयासः ।
तदचेश्वरसद्भावे परं विप्रतिपत्तयः । तस्मिंस्तु सिद्धे क एवं विकल्पानामवसरः ।
उक्तं च तत्सिद्धौ निरपवादमनुमानम् । वयं तु न कर्तार एव संबन्धस्य यत
एवमनुयुज्येमहि ।

अङ्गुल्ययेण निर्दिश्य कं विदथं पुरः स्थितम् ।

व्युत्पादयन्तो दृश्यन्ते बालानस्मद्विधा अपि ॥

तस्मादीश्वरविरचितसंबन्धाधिगमोपायभूतवृद्धव्यवहारलब्धतद्भुत्य-
तिसापेक्षः शब्दो ऽर्थमवगमयतीति सिद्धम् । न च नित्यसंबन्धाभावे ऽपि
शब्दस्यार्थास्पर्शित्वं समयबलेनार्थप्रत्ययस्याबाधितस्य सिद्धेरित्युक्तत्वाद्
इत्यलं विस्तरेण ।

तस्मात्पदे च वाक्ये च संबन्धे च स्वतन्त्रता ।

पुरुषस्योपपन्नेति वेदानां तत्प्रणीतता ॥

तस्मादाप्रोक्तत्वादेव वेदाः प्रमाणं न नित्यत्वात् । नन्वाप्रोक्तत्वस्य
हेतोः पक्षधर्मत्वं कथमवगम्यते न प्रत्यक्षेण चोणीधरधर्मत्वमिष धूमस्य
वेदानामाप्रणीतत्वमवगम्यते अषण्युगलकरणलब्धक्षन्मनि प्रत्यये वेदा-
ख्यस्य शब्दराशेरेव प्रतिभासात् । न चोदानादिवद्वर्षधर्मत्वेनाप्रोक्तत्वं गृह्यते ।
नाप्यनुमानमस्मिन्नर्थे सम्भवति लिङ्गाभावात् । प्रामाण्ये हि वेदस्याप्रोक्तत्वं
लिङ्गम् अप्रोक्तत्वानुमितौ तु न लिङ्गान्तरमुपलभामहे इति कुतस्त्यः पक्षध-
र्मत्वनिश्चयः । उच्यते । अलं सरस्वतीक्षोदेन उक्त एव पक्षधर्मत्वनिश्चयो-
पायः । तथा हि ।

शब्दस्य साधितं तावदनित्यत्वं सविस्तरम् ।
 रचनाः कर्तृमत्यश्च रचनात्वादिति स्थितम् ॥
 कर्ता सर्वस्य सर्वज्ञः पुरुषो ऽस्तीति साधितम् ।
 कार्येणानुगुणं कल्प्यं निमित्तमिति च स्थितम् ॥
 प्रत्यक्षादिविषंवादेो वेदे परिहरिष्यते ।
 व्याघातपौनरुक्त्यादिदोषश्च वचनान्तरे ॥
 विध्यर्थवादमन्त्राणामुपयोगश्च वक्ष्यते ।
 न माचामाचमप्यस्ति वेदे किं चिदपार्थक्यम् ॥
 शब्दब्रह्मविषर्त्नादिकल्पनाश्च पुरोदिताः ।
 सर्वाः परिहरिष्यन्ते कार्यत्वस्य विरोधिकाः ॥

इत्थं च स्थिते किमन्यदवशिष्टं वेदेष्वप्राक्ततानिश्चयस्य । सो ऽयं सकलशास्त्रार्थस्थितौ सत्यां पक्षधर्मत्वनिश्चयो हेतोरप्राक्तत्वस्य गीयते । यत्तु प्रत्यक्षमनुमानं वा तन्निश्चयानिमित्तमिति विकल्पितं तत्र प्रत्यक्षमास्ताम् । अनुमानाच्च तु यानि रचनात्वादीन्युक्तानि यानि च परदर्शनद्वेषि वक्ष्यन्ते तानि सर्वाण्यप्राक्ततायाः पक्षधर्मतासिद्धौपयिकानीत्यलं विस्तरेण । व्याप्तिः पुनरस्य हेतोरायुर्वेदादिष्वप्येषु निश्चीयते पिप्लीपटालमूलादेरप्योषधस्येत्यमुपयोगादिदभिमतमासाद्यते अस्य च क्षीरचुक्रादिविरोध्यशनस्य परिहारादिदमनिष्टमुपशाम्यतीत्यादिष्वयुर्वेदशास्त्रेषु प्रत्यक्षेण तस्यार्थस्य तथा निश्चयादर्थाविसंवादित्वं नाम प्रामाण्यं प्रतिपन्नं तच्चेदमाप्रवादप्रयुक्तम् । यतो यत्राप्रवादत्वं तत्र प्रामाण्यमिति व्याप्तिर्गृह्यते । तथा मन्त्राणां प्रयोगे वृश्चिकभुजगदष्टस्य भक्षितविषस्य वा निर्विषत्वम् अपस्मारपिशाचरूपिकागृहीतस्य तदुन्मोचनम् अतिरभसोज्जिहानेषु दुष्टमेघेषु सस्यरक्षणमित्येवमुपलब्धम् । अतस्तेषां विषभूताशनिशमनकुशलानामाप्ता उपदेष्टार इति तथापि तथैव व्याप्तिनिश्चयः । नन्वायुर्वेदादौ प्रामाण्यं प्रत्यक्षादिसंवादात्प्रतिपन्नं नाप्रामाण्यात् । अतः कथमप्राक्तत्वस्य तत्र व्याप्तिगृह्यम् । नैतदेवम् । प्रत्यक्षादिसंवादात्तन्निश्चीयतां नाम प्रामाण्यम् उत्थितं तु तदाप्राक्तत्वात् । प्रत्यक्षादावप्यर्थक्रियाज्ञानसंवादात्प्रामाण्यस्य चाप्रिसृत्पतिस्तु गुणवत्कारककृतेत्युक्तम् । नद्यादिष्वप्यानि च विप्रलम्भकरूपभाषितानि विसं-

वदन्ति लोके दृश्यन्ते । तेनाप्रप्रणीतत्वमेव तेषां प्रामाण्यकारणं कारणशुद्धि-
मन्तरेण सम्यक्प्रत्ययानुत्पादात् । निश्चयोपायस्तु प्रत्यक्षं भवतु न तु तत्कृ-
तमेव प्रामाण्यम् । अतो युक्तमाप्नोक्तताया आयुर्वेदादौ व्याप्तिग्रहणम् । नन्वे-
वमपि न युक्तम् आप्नोक्तत्वस्य तत्र परिच्छेदमशक्यत्वात् । अन्वयव्यतिरेकमू-
लमेवायुर्वेदवाक्यानां प्रामाण्यं नाप्रकृतम् । अन्वयव्यतिरेकौ च यावत्येव दृश्येते
तावत्येवार्थे प्रामाण्यं यथा हरीतक्यादिवाक्यार्थे । यत्र तु तयोरदर्शनं तत्रा-
प्रामाण्यम् यथा सोमराज्युपयोगे समाः सहस्रं जीव्यते इति । आप्ने तु कल्प्य-
माने ऽर्धजरतीयं स्यात् । अर्थे तस्याप्रत्वमर्थे च कथमनाप्रत्वमिति । तदिदम-
नुपपन्नम् । अन्वयव्यतिरेकयोर्ग्रहीतुमशक्यत्वात् । तौ हि स्वात्मनि वा ग्रहीतुं
शक्येते व्यक्त्यन्तरे वा । व्यक्त्यन्तरे ऽपि सर्वत्र क्व चिदेव वा व्यक्तिविशेषे
सर्वथा संकटो ऽयं पन्थाः । व्याधीनां तन्निदानानां तदुपचयानां तदुपश-
मोपायानामौषधानां तत्संयोगविशेषाणां तत्परिमाणानां तद्रसवीर्यविषा-
कानां देशकालपुरुषदशाभेदेन शक्तिभेदस्यैकेन जन्मना ग्रहीतुमशक्यत्वात् ।
जन्मान्तरानुभूतानां च भावानामस्मरणात् ।

जनो ऽनन्तस्तावन्निरवधिरिह व्याधिनिबद्धे ।

न संख्यातुं शक्या बहुगुणरसद्रव्यगतयः ।

विचित्राः संयोगाः परिणतिरपूर्वेति च कुतः

चिकित्सायाः पारं तरति युगलक्षैरपि नरः ॥

यदेव द्रव्यमेकस्य धातोर्भवति शान्तये ।

योगान्तरात्तदेवास्य पुनः कोपाय कल्पते ॥

या द्रव्यशक्तिरेकत्र पुंसि नासौ नरान्तरे ।

हरीतक्या ऽपि नोद्भूतघातकुष्ठे विरेच्यते ॥

शरदुद्विक्तपित्तस्य ज्वराय दधि कल्पते ।

तदेष भुक्तं वर्षासु ज्वरं हन्ति दशान्तरे ॥

न चोपलक्षणं किं चिदस्ति तच्छक्तिवेदने ।

येनैकत्र गृहीता ऽसौ सर्वत्रावगता भवेत् ॥

यो वा ज्ञातुं प्रभवति पुरुषः तत्सामर्थ्यं निरवधिविषयम् ।

ध्यात्सर्वज्ञः स इति न विमतिस्तस्मिन्कार्या स्ववचनकथितैः ॥

अथोच्यते अनादिरेवैषा चिकित्सकस्मृतिः व्याकरणादिस्मृतिवत् । संक्षेपविस्तरविवक्षयेष चरकादयः कर्तारः न तु ते सर्वदर्शनः । न च स्मृतावन्धपरम्परादोषसमूलत्वात् । यथा व्याकरणस्मृतेः शिष्टप्रयोगो मूलमेव मिहान्वयव्यतिरेको शिष्टविरोधे सति यथा मूलविरोधिनी पाणिन्यादिस्मृतिरप्रमाणं तथा चाङ्गुरिह न भवत्यनभिधानादिति एवं वेद्यस्मृतिरप्यन्वयव्यतिरेकविरुद्धा न प्रामाण्यमिति । तदेतदयुक्तम् । अन्वयतिरेकयोर्धैर्याक्तनयेन परिच्छेदासम्भवेन तन्मूलत्वानुपपत्तेः । यदि ह्यन्वयव्यतिरेकाभ्यामशेषद्रव्यशक्तीर्निश्चित्य चरकादिभिर्विचरितं शास्त्रमितीदृशमन्वयव्यतिरेकत्वमुच्यते तदपाकृतम् । अद्यात्वे यावन्तावन्वयव्यतिरेको घयमुपलब्धुं शक्नुमः तावद्भ्यां ताभ्यामेकदेशसंवादात्प्रामाण्यकल्पनात् तत्र प्रवर्तनं न तु तौ तावन्तो शास्त्रस्य मूलं भवितुमर्हतः सर्वैरस्मदादिभिस्तादृशशास्त्रप्रणयनप्रसङ्गात् । अनादित्वमपि शास्त्राणां वेदवदनुपपन्नम् । चरकादिकर्तृस्मृतेः कालिदासादिस्मृतिवदविगीतत्वात् । न च चिकित्सास्मरणप्रबन्ध एवमनादिः तथात्वे ऽन्वयपरम्पराकारणानवधारणात् । न च तदुक्तं तन्मूलं भवितुमर्हति व्युदस्तत्वात् । तस्मात्सर्वज्ञप्रणीत एवायुर्वेदः । ननु अघिदुषामुपदेशो नावकल्पते इति विद्वांसः चरकादयः कल्पन्तां ते तु प्रत्यक्षेणैव सर्वं विदितवन्त इत्यथ किं मानम् । उच्यते । अन्वयव्यतिरेकयोर्निरासान्नानुमानस्येष विषयः । वेदमूलत्वमपि मन्वादिस्मृतिवदयुक्तं कल्पयितुं कर्तृसामान्यासम्भवादिति वर्याधिष्ठ्यामः । पुरुषान्तरोपदेशपूर्वकत्वे चरकेणैव किमपराद्धम् । उपमानमनाशङ्कनीयमेवास्मिन्नर्थे । अर्थापत्तिस्तु न प्रमाणान्तरम् । अप्रामाण्यं तु नास्ति बहुकृत्वः संवाददर्शनात् । अतः परिशेषात्प्रत्यक्षीकृतदेशकालपुरुषदशाभेदानुसारिसमस्तव्यस्तपदार्थसार्थशक्तिनिश्चयाश्चरकादय इति युक्तं कल्पयितुम् । यद्येवं कथं तर्हि सोमराज्यादिवाक्येषु व्यभिचारः व्यभिचारे चार्थजरतीयमित्युक्तम् । नैष दोषः । कर्मकर्तृसाधनवैगुण्यादेषु व्यभिचारो भविष्यति । वेदिकेषु च कर्मसु मीमांसकस्य समानो दोषः ।

कारीर्यादौ का ते वार्ता यस्यां न स्यादिष्टो वृष्टिः ।

वैगुण्यं चेत्कर्त्वादीनामवाप्येवं शक्यं वक्तुम् ॥

यदि विधुरमभुक्तं कर्म शास्त्रीयमन्यत्
 फलविघटनहेतुः कल्प्यते सो ऽपि तुल्यः ।
 क्व चिदथ फलसंपद् दृश्यते तत्प्रयोगे
 तदिह दृढशरीराः सन्ति दीर्घायुषश्च ॥
 आयुर्वेदश्च तस्मादाप्रकृतेः नान्यमूल इति सिद्धम् ।
 एवंफलवेदादौ प्रकाशमाप्रणीतत्वम् ॥

तस्मादाप्रोक्तत्वस्य सिद्धमायुर्वेदादौ व्याप्रियहणम् । व्याप्रिप्रदर्शनायैव
 सूचकता च द्विविधो दृष्टादृष्टार्थत्वादि*त्युक्तम् । दृष्टार्थशब्दे गृहीताविनाभाव-
 माप्रोक्तत्वम् अदृष्टार्थे ऽपि प्रामाण्यं साधयतीति । अत एवोक्तम् । मन्त्रायु-
 र्वेदप्रामाण्यवच्च तत्प्रामाण्यमाप्रप्रामाण्यादिति† ।

नन्वचापि न वेद्यकं विरचयन्दृष्टो मुनिः सर्ववि-
 तह्याप्रियहणं जने यदि वृथा ऽऽयुर्वेदसङ्कीर्तनम् ।
 सत्यं किं तु दृढा तथा ऽपि चरकाद्याप्रस्मृतिर्वेद्यके
 नासौ चार्यनिबन्धनेति कथिता तस्येह दृष्टान्तता ॥
 इत्यायुर्वेदवाक्यप्रभृतिषु भवति व्याप्रिराप्रोक्ततायाः
 पूर्वोक्तेन क्रमेण स्फुटमकथि तथा पक्षधर्मत्वमस्याः ।
 न प्रत्यक्षागमाभ्यामपहृतविषया नानुमानान्तरेण
 व्याधूता वेति सैषा भजति गमकतां पञ्चरूपोपपत्तेः ॥
 अनपेक्षतया न वेदवाचां घटते निष्प्रतिमः प्रमाणभावः ।
 क्व गिरामयथार्थतानिषृत्तिः पुरुषप्रत्ययमन्तरेण दृष्टा ॥

तत्प्रत्ययाद्बहुतरद्रविणव्ययादिसाध्येषु कर्मसु तपःसु च वेदिकेषु ।
 युक्तं प्रवर्तनमबाधनकेन नैव तत्सिद्धिरित्यलमसम्मत एष मार्गः ॥

तस्मादाप्रोक्तत्वादेव वेदाः प्रामाण्यमिति सिद्धम् । अन्ये त्वन्यथा वेद-
 प्रामाण्यं वर्णयन्ति । तस्य हि प्रामाण्ये ऽभ्युपगतपरलोको ऽनभ्युपगतपर-
 लोको वा परो विप्रतिपद्यते । तत्रानभ्युपगतपरलोकां प्रति तावदात्मनित्यता-
 दिन्न्यायपूर्वकं परलोकसमर्थनमेव विधेयम् । परलोकवादिनां तु मते यदे-

* गीतमसूत्रम् अ. १ आ. १ सू. ८ । † गीतमसूत्रम् अ. २ आ. २ सू. ६७ ।

तत्सुखिदुःख्यादिभेदेन जगतो वैचित्र्यं दृश्यते तदवश्यं कर्मवैचित्र्यनिबन्धनमेव । कर्माणि चाननुष्ठितानि नात्मानं लभन्ते । अलब्धात्मनां च नभःकुसुमनिभानां कृते। विचित्रसुखदुःखादिफलसाधनत्वम् । तस्मादनुष्ठानमेवामेवित्यम् । अनुष्ठानं च नाविदितस्वरूपाणां कर्मणामुपपन्नम् अजानन्पुरुषस्तपस्वी किमनुतिष्ठेत् । तदवश्यं ज्ञात्वा ऽनुष्ठेयानि कर्माणि तदिदानीं तेषां परिज्ञाने को ऽभ्युपायः । न प्रत्यक्षमस्मदादीनां स्वर्गाद्यदृष्टपुरुषार्थसाधनानि कर्माणि दर्शयितुं प्रभवति । नाप्यनुमानम् अन्वयव्यतिरेकाभ्यां तृप्तिभोजनयोरिव स्वर्गयागयोः साध्यसाधनसम्बन्धानवधारणात् । जगद्वैचित्र्यान्यथाऽनुपपत्त्या तु विचित्रं कारणमात्रमनुमीयते न च तावता ऽनुष्ठानसिद्धिः । उक्तं च ।

अधर्मे धर्मरूपे वा ऽप्यविभक्ते फलं प्रति ।

किमप्यस्तीति विज्ञानं नराणां क्लोपयुज्यते इति ॥

उपमानं त्वच शङ्क्यमानमपि न शोभते । नापि परस्परमुपदिशन्तो लौकिकाः कर्माणि परलोकफलानि जानीयुरिति वक्तुं युक्तम् । अज्ञात्वा उपपादयतामाप्रत्यायोगात् । ज्ञानं तु लौकिकानां दुर्धटं प्रामाणाभावाद् इत्युक्तत्वात् । एवमेव हि पुरुषोपदेशपरम्पराकल्पनायामन्धपरम्परान्यायः स्यात् । तस्मादवश्यमभ्युपगतपरलोकैः परलोकफलानि कर्माणि कुर्वेद्भिः शास्त्रात्कर्मावबोधो ऽभ्युपगन्तव्यः । शास्त्रं च वेदा एवेति सिद्धं तत्प्रामाण्यम् । ननु लोकप्रसिद्धित एव धर्माधर्मसाधनानि कर्माणि ज्ञास्यन्ते किं शास्त्रेण । उपकारापकारौ हि धर्माधर्मयोर्लक्षणमिति प्रसिद्धमेवेतत् । तथा ऽऽह व्यासः ।

इदं पुण्यमिदं पापमित्येतस्मिन् पदद्वये ।

आचरन्नालं मनुष्याणामल्पं शास्त्रप्रयोजनमिति ॥

नेतद्युक्तं लोकप्रसिद्धेर्निर्मूलायाः प्रमाणत्वानुपपत्तेः । लोकप्रसिद्धिर्नाम लौकिकानामविच्छिन्ना स्मृतिः । स्मृतिश्च प्रभवन्ती प्रमाणान्तरमूला भवति न स्वतन्त्रेत्यवश्यमस्या मूलमन्वेषणीयम् । तच्च प्रत्यक्षादि नोपपद्यते इति नूनं शास्त्रमूलैव लोकप्रसिद्धिः । विरुद्धानेकप्रकारत्वाच्च लोकप्रसिद्धेर्न तस्यां स्वतन्त्रायां समाश्वसिति लोकः । न चोपकारकर्मावलक्षणवेव धर्माधर्मौ वक्तुं युज्येते जपशीधुपानादौ तदभावात् । गुरुदारगमनादौ च विपर्ययादि-

त्यवश्यं शास्त्रशरणावेव तावेवितव्यो । अपि चेदमिष्टिमन्त्रादिकमेवफलम्
 अयमस्मिन्नधिकृत इति इयमितिकर्तव्यता एष देशः इमे ऋत्विजः
 इत्यादि किं लोकप्रसिद्धेरधिगन्तुं शक्यते । तस्मादवश्यं शास्त्राधीन एव
 विशिष्टकर्मोपबोध एवितव्यः । शास्त्रं च वेद एवेत्युक्तम् । अतस्तस्य निर्वि-
 वादसिद्धमेव प्रामाण्यमिति । एवं तु वर्ण्यमाने संसारानादित्वं तावदुक्तं
 स्यात् । वेदस्यानादित्वं कर्मज्ञानानादित्वात् । ततश्च मीमांसकवर्त्मनैव
 प्रमाणात्ता सिद्धमिति नाप्रवादात् । तस्माद्यथोदाहृत एव मार्गः प्रमाणात्ताया-
 मनुवर्तनीयः । अथ वा ।

यद्यपि न विशिष्यो ऽनादिसंसारपक्षं

युगपदखिलसर्गध्वंसवादे तु भेदः ।

अकथि च रचनानां कार्यता तेन सर्गा-

त्प्रभृति भगवतेदं वेदशास्त्रं प्रणीतम् ॥

अनादिरेवेश्वरकर्तृको ऽपि सदैव सर्गप्रलयप्रबन्धः ।

सर्गान्तरेष्वेव च कर्मबोधो वेदान्तरेभ्यो ऽपि जनस्य सिध्यते ॥

अन्यत्वे किं प्रमाणं ननु तद्य सुमते किं तदैक्यप्रमाणं

ध्वस्तं तावत्समस्तं भुवनमिति तदा वेदनाशो ऽप्यवश्यम् ।

एकस्त्वैशो ऽवशिष्टः स च रचयति वा प्राक्तनं संस्मरेद्वा

वेदे स्वातन्त्र्यमस्मान्नियतमुभयथा ऽप्यस्ति चन्द्रार्धमौलेः ॥

एकस्य तस्य मनसि प्रतिभासमानो

वेदस्तदा हि कृतकान्न विशिष्यते ऽसौ ।

प्रत्यक्षसर्वविषयस्य तु नेश्वरस्य

युक्ता स्मृतिः करणमेव ततो ऽनवद्यम् ॥

तेनाप्रनिर्मिततयैव निरत्ययार्थ-

संप्रत्ययोपजननाय जनस्य वेदे ।

शास्त्रं सुविस्तरमपास्तकृतकमूल-

मोहप्रपञ्चमकरोन्मुनिरक्षपादः ॥

अथ कश्चिदाह । युक्तमितरेतरव्यतिषक्ताथोपदेशित्वेनेककर्तृकत्वा-
 नुमानद्वारकं चिन्वेद्याः प्रामाण्यम् । अथर्ववेदस्य तु चय्यान्नातथमौपयोगानु-

पलब्धेस्त्रयीबाह्यत्वेन तत्समानयोगक्षेमत्वम् । अनपेक्षत्वलक्षणप्रामाण्याक्षे
ऽपि विधिप्रशाखान्तरोपदिष्टविशिष्टज्योतिष्टोमाद्यनेककर्मोनुप्रविष्टहोषाध्वर्यवा-
दिव्यापारव्यतिषङ्गदर्शनात्तदर्थं त्रय्येष यथा प्रमाणभावभागिनी भवितुम-
र्हेति न तथा पृथग्व्यवहारा ऽऽथर्वणश्रुतिः । तथा च लोके चतस्र इमा
विद्याः प्राणिनामनुग्रहाय प्रवृत्ता आन्वीक्षकी षयी वार्ता दण्डनीतिरिति
प्रसिद्धिः । श्रुतिस्पृती अपि तदनुगृणार्थं एव दृश्येते । श्रुतिस्तावद्* ऋग्भिः
प्रातर्दिधि देव ईयते यजुर्वेदेन तिष्ठति मध्ये ऽहः सामवेदेनास्तमेति वेदे-
रशून्यस्त्रिभिरेति सूर्य इति । तथा प्रजापतिरकामयत् बहु स्यां प्रजायेयेति
स तपो ऽतप्यत् स तपस्तात्वेमांस्त्रींल्लोकानसृजत् पृथिवीमन्तरिक्षं दिव-
मिति तांल्लोकानभ्यतपत्तेभ्यस्त्रीणि ज्योतींष्यजायन्त अग्निरेष पृथिव्या
अजायत् वायुरन्तरिक्षाद्विष आदित्य इति तानि ज्योतींष्यभ्यतपत्तेभ्यस्त्रयो
वेदा अजायन्त अग्नेर्ऋग्वेदे वायोर्यजुर्वेदे आदित्यात्सामवेदं † इति । तथा
सेषा विद्या षयी तपतीति‡ । स्मृतिरपि मानवी प्रतिवेदं द्वादशवार्षिकब्रह्मचर्योप-
देशिनी दृश्यते षट्त्रिंशद्द्वार्षिकं चर्यं गुरो र्वेदेयकं व्रतमिति । आद्भुप्रकरणे ऽपि§ ।

यत्नेन भोजयेच्छ्राद्धे बहुचं वेदपारगम् ।

शाखान्तगमथाध्वर्युं छन्दोगं वा समाप्रिगमिति ॥

षिवेदपारगानेष आद्भुभुजे ब्राह्मणान् दर्शयति नाथर्ववेदाध्यायिनः
प्रत्युत् निषेधः क्व चिदुपदिश्यते तस्मादाथर्वणं न प्रवृञ्च्यादिति । श्वमा-
क्षेपे सति के चिदाक्षते ।

यदि यज्ञोपयोगित्वं नेहास्त्याथर्वणश्रुतेः ।

अर्थान्तरे प्रमाणत्वं केनास्याः प्रतिहन्यते ॥

शान्तिपुष्ट्यभिचारार्थं एकब्रह्मत्व्विगाश्रिताः ।

क्रियास्तया प्रमीयन्ते त्रय्येवात्मीयगोचर इति ॥

एवं तत्तु सर्वं न साध्वभिधीयते । तथा हि तत्प्रमाणं बाह्यरायण-
स्यानपेक्षत्वादिति॥ य एष वेदप्रामाण्याधिगतौ जैमिनिना निरदेशि पन्थाः

* तैत्तिरीयब्राह्मणे अन्तिमप्रपाठके अ. १८ । † शतपथब्राह्मणम् । काण्ड १९ प्रपाठक-
४ ब्राह्मणम् ११ । ‡ नारायणोपनिषदि अ. १४ ।
§ अनुसूक्ती अ. २ श्लो. १४५ । ॥ जैमिनिसूत्रम् अ. १ पा. १ सू. ५ ।

यो वा ऽक्षपादेन कणादेन प्रकटितः तद्वचनादान्नायप्रामाण्यमिति मन्त्राशु-
 र्वेदप्रामाण्यवच्च तत्प्रामाण्यमाप्रामाण्यमिति स चतुर्विंशति वेदेषु तुल्यः । तत्र
 विशेषतुषो ऽपि न कश्चिदस्ति प्रयत्नेनान्विष्यमाणः प्राप्यते । न हि मीमांसक-
 पक्षे एवं वक्तुं शक्यते च्येवानादिमती नाथर्वेणश्रुतिस्तस्यां कर्तृस्मरणसम्भवा-
 दिति । नापि नैयायिकादिपक्षे एवं वक्तुं शक्यम् आप्रणयीतास्त्रयो वेदाः चतु-
 र्थस्तु नाप्रणयीत इति । तेन प्रामाण्याधिगमोपायाविशेषात्समानयोगक्षेमतया
 चत्वारो ऽपि वेदाः प्रमाणम् । व्यवहारो ऽपि सर्वेषां सारैतरविचारचतुरचेतसां
 चतुर्भिरपि वेदैश्चतुर्णां वर्णानामाश्रमाणां चतसृषु दिक्षु चतुरब्धिमेखलायाम-
 वनो प्रसिद्ध इति को ऽयमवान्यथात्वभ्रमः । श्रुतिस्मृतिमूलश्चार्थावर्तननिजा-
 सिनां भवति व्यवहारः । ते च श्रुतिस्मृती चतुरो ऽपि वेदान् समानकक्षान-
 भिन्नततः । ऋगृजुःसामवेदेष्वपि अथर्ववेदाशंसीनि भूयांसि वचांसि भवन्ति ।
 तद्यथा शतपथे अथ तृतीये ऽहनीत्युपक्रमस्याश्वमेधे परिप्रजाख्याने सो
 ऽयमाथर्वणो वेद *इति श्रूयते । छान्दोग्योपनिषदि† च ऋग्वेदो यजुर्वेदः
 सामवेद आथर्वणः चतुर्थ इति पठ्यते । नन्वितिहासपुराणः पञ्चम इति
 तत्र पठ्यते एव । किं चातः । किमियता ऽऽथर्वणश्चतुर्थो न भवति वेदः ।
 चतुर्थेशब्दोपादानादितिहासादितुल्यो ऽसौ न वेदसमानकक्ष्य इति चेत्
 केयं कल्पना । चतुर्थेशब्दोपादानादप्राधान्ये च्यो वेदा अस्त्यन्तेत्यादौ
 चित्वसंख्योपादानान्ते ऽपि न प्रधानतामधिगच्छेयुः । इतिहासादिभिर्वा
 सहपरिगणनमप्राधान्यकारणं यदुच्यते तदपि सर्ववेदसाधारणमिति यत्कि
 चिदेतत् । तथा शताध्ययने ऽपि ऋचो वै ब्रह्मणः प्राणा इत्यभ्युप-
 क्रम्य आथर्वणो वै ब्रह्मणः समान इति पठ्यते । तथा ये ऽस्यो-
 दञ्जो रश्मयस्ता एवास्योदीच्यो मधुनाड्यो ऽथर्वाङ्गिरस एव मधुकृत इति‡ ।
 तथा तैत्तिरीये §तस्माद्वा एतस्मात्प्राणमयादन्योन्तरात्मा मनोमय इति
 प्रस्तुत्य तस्य यजुरेव शिरः ऋग्दक्षिणः पक्षः सामोत्तरः पक्षः आदेश आत्मा
 ऽथर्वाङ्गिरसः पुच्छं प्रतिष्ठेति पठ्यते । तथान्यत्र ॥ ऋचां प्राची महती दिगुच्यते
 दक्षिणामाङ्गुल्यां साम्नामुत्तराम् अथर्वणामङ्गिरसां प्रतीची महती दिगुच्यते

* प्रकरणम् १३ प्रपाठक ३ कविहका ७ ।

† सप्तमप्रपाठके ६ खण्डे ।

‡ छान्दोग्योपनिषदि प्र. ३ खण्ड ३ ।

§ ब्रह्मोपनिषदि अ. ३ ।

॥ तैत्तिरीयब्राह्मणे अन्तिमप्रपाठके अ. १० ।

इति । शतपथे ब्रह्मयज्ञविधिप्रक्रमे मध्यमे पयश्चाहुतयो वा एता देवानां यदृच इत्युपक्रम्य मेदश्चाहुतयो वा एता देवानां यदथर्वाङ्गिरसः स्म य एवं विद्वानथर्वाङ्गिरसो ऽहरहः स्वाध्यायमधीते मेदश्चाहुतिभिरेव देवान् स तर्पयति तयनं तृप्रास्तर्पयन्ति * इति । मन्त्रा अपि तदर्थप्रकाशनपरा अनुश्रूयन्ते । † त्वामग्ने पुष्करादध्यथर्वा निरमन्यतेत्यादयो न चेषामथर्वा नाम कश्चिदृषिरित्येवंप्रकारं व्याख्यानं युक्तम् अन्यत्राप्यसमाश्वसप्रसङ्गात् । इत्येवं-जातीयकास्ताषट्पदाहृताः श्रुतिवाचः । स्मृतिवाक्यानि खल्वपि मनुस्तावत् । श्रुतीरथर्वाङ्गिरसोः कुर्यादित्यभिचारयन्निति श्रुतिशब्देन चयीवद् व्यवहरति याज्ञवल्क्यः चतुर्दशविद्यास्थानानि गणयन् ।

पुराणतर्कमीमांसाधर्मशास्त्राङ्गमिश्रिताः ।

वेदाः स्थानानि विद्यानां धर्मस्य च चतुर्दशेति ॥

चतुर एव वेदानावेदयते नान्यथा हि चतुर्दशसंख्या पूर्यते ।

स्मृत्यन्तरे च स्पष्टमेवाक्तम् ।

अङ्गानि वेदाश्चत्वारो मीमांसा न्यायविस्तरः ।

पुराणं धर्मशास्त्रं च विद्या ह्येताश्चतुर्दशेति ॥

अन्यत्राप्युक्तम् । पुराणं धर्मशास्त्रं मीमांसा न्यायश्चत्वारो वेदाः षडङ्गानीति चतुर्दश विद्यास्थानानीति । शातानपो ऽप्याह ।

ऋक्सामयजुरङ्गानामथर्वाङ्गिरसामपि ।

अगोरप्यस्य विज्ञानाद्यो ऽनूचानस्स नो महानिति ॥

तथा ऽन्यत्र चत्वारश्चतुर्णां वेदानां पारगा धर्मज्ञाः परिषदित्यु-क्तम् । शङ्खलिखितौ च ऋग्यजुःसामथर्वविदः षडङ्गविदुर्मविद्वान्क्यविद् नैया-यिको नैष्ठिको ब्रह्मचारी पञ्चाग्निरिति दशावरा परिषदित्यूचतुः । प्राचेतसे चत्वारो वेदविदो धर्मशास्त्रविदिति पञ्चावरा परिषदित्यूक्तम् । तथा च पङ्क्ति-पावनप्रस्तावे चतुर्वेदः षडङ्गवित् ज्येष्ठसामगो ऽथर्वाङ्गिरसो ऽप्येते पङ्क्तिपा-वना गणयन्ते । तदयमेवमादिवेदचतुष्टयप्रतिष्ठाप्रगुण एव प्राचुर्येण धर्मशास्त्रका-राणां व्यवहारः । अन्ये ऽपि शास्त्रकारास्तथैव व्यवहरन्तो दृश्यन्ते । यथा

* काण्ड- ११ प्र- ३ ब्राह्मणम् ८ ।

† तैत्तिरीयसंहिता अ- ३ प्र- ५ अ- ११ ।

च महाभाष्यकारो भगवान् पतञ्जलिरथर्ववेदमेव प्रथममुदाहृतवान् शन्नो देवीरभिष्टये इति । मीमांसाभाष्यकारेणापि वेदाधिकरणे* काठकं कालापकं मोद्गलं पैपलादकमिति यजुर्वेदादिकवदथर्ववेदे ऽपि पैपलादकमुदाजह्रे । सर्व-शाखाधिकरणे† ऽपि वेदान्तरशाखान्तरवन्मौदकपैपलादकाख्ये अथर्वशाखे अप्युदाहृत्य विचारः कृतः तथा च प्रथमयज्ञो नाम चतुर्षु न कश्चिदस्ती-त्यधिकरणान्ते एव लिखितम् । एवं श्रुतिस्मृतिशिष्टाचारव्यवहारविदामच विप्रतिपत्तिसम्भावनेव नास्ति । आह । न ब्रूमः अथर्ववेदो न प्रमाणमिति किं तु ऋषीबाह्य इति । उच्यते । ऋषीयमथर्ववेदबाह्येव न केवलमेवं ऋष्यामपि परस्परबाह्यत्वमस्त्येव ऋक्सामबाह्यानि यजूषि यजुःसामबाह्या ऋषः ऋग्यजुर्बाह्यानि सामानीति क्रियानयं दोषः सर्वभावानामितरेतरसंकार्यस-हितत्वात् । ये हि शब्दात्मानो गन्धसंदर्भस्वभावा ये च तदभिधेया अर्थ-स्वभावास्ते सर्वे ऽन्योन्यसंमिश्रितात्मान एव न च परेणात्मानममिश्रयन्तो ऽपि ते स्वरूपमपि हारयन्तीति । अथोच्यते नेदृशं ऋषीबाह्यत्वमथर्ववेदे विवक्षितम् अपि तु यदेष न ऋषीप्रत्ययं कर्मोपदिशति न तत्सम्बद्धं किं चिदिति तदस्य ऋषीबाह्यत्वमिति । एतदपि न साधूपदिष्टम् । इष्टिपश्वेकाहा-हीनसचादिकर्मणां तत्रोपदेशदर्शनात् । सर्वशाखाप्रत्ययमेकं कर्मेति न्यायात् । ऋष्युपदिष्टे ऽपि कर्मणि सम्बन्धसर्वशाखाप्रत्ययमेव नाथर्वशाखाप्रत्ययम् यतः सोमयागादिकर्मणामुभवेन होचं यजुर्वेदेनाध्वर्यवं सामवेदेनौद्गाचं क्लियते नाथर्ववेदेन किं चिदिति । तदयुक्तम् । अथर्ववेदेन ब्रह्मत्वस्य करणात् तथा च गोपथब्राह्मणम् । प्रजापतिः सोमेन यक्ष्यमाणो वेदानुवाच कं वो होतारं वृणीयमिति प्रक्रम्य तस्मादृग्विदमेव होतारं वृणीष्व स हि होचं वेद यजुर्विदमेवाध्वर्युं वृणीष्व स हि आध्वर्यवं वेद सामविदमेवोद्गातारं वृणीष्व स हि औद्गाचं वेद अथर्वाङ्गिरोविदमेव ब्राह्मणं वृणीष्व स हि ब्रह्मत्वं वेदेति एवमभिधाय पुनराह अथ चेन्नैवंविधं होतारमध्वर्युमुद्गातारं ब्रह्मणं वा वृणुते पुरस्तादेव वैषां यज्ञो रिष्यतीति तस्मादृग्विदमेव होतारं कुर्याद् यजुर्विदमेवाध्वर्युं सामविदमेवोद्गातारम् अथर्वाङ्गिरसोविदमेव ब्रह्मा-

कामिति । तथा यज्ञे यदूनं च विरिष्ठं च यातयामं च करोति तदथर्ववेदां
 तेनसाप्याययतीति । अथ नन्ते भृग्वङ्गिरोभ्यः सोमः पातव्य इति । नन्वेताः
 श्रुतीरथर्वाण एवाधीयते नान्ये ऋषीविदः ते त्वेवं पठन्ति यदृचा ह्येषं
 क्रियते यजुषा ऽऽध्वर्यवं साम्ना औद्गात्रम् अथ केन ब्रह्मत्वं क्रियते इति
 ऋष्या विद्यायेति ब्रूयादिति । तथा च यदृचेव होत्रमकुर्वत यजुषा ऽऽध्व-
 र्यवं साम्नाद्गात्रं यदेव ऋष्ये विद्याये शुक्रं तेन ब्रह्मत्वमिति । उच्यते । वयम-
 प्येवमादीनि वाक्यानि न नाधीमहि किं त्वेषामयमेवाथौ ऽथर्वोङ्गिरोविदेव
 ब्रह्मेति । कथम् । यतो न ऋषी नाम किमपि वस्त्वन्तरम् । अपि तु ऋष्याणां
 वेदानां समाहार इति । समाहारश्च समाह्वियमाणनिष्ठो भवति । समाह्वियमा-
 खाश्च ऋग्वेदादयस्त्रयो होत्रादिपरत्वे चरितार्था न पुनस्तत्र भेदमर्हन्ति ।
 एकैकशः चरितार्थानां समुदायो ऽपि चरितार्थ एव । समुदायबुद्धौ हि विभ-
 ज्यमानायां समुदायिन एव प्रस्फुरन्ति नावयविवदर्थान्तरं ते चान्यत्र व्या-
 पृताः । किं नु खलु ऋग्वेदादीनां ब्रह्मत्वं कुर्वतामतिभारो भवति । न ब्रूमः
 अतिभार इति किं तु आत्मकत्वेन ब्रह्मत्वकर्तव्यतोपदिश्यते आत्मकश्चा-
 न्यतमो ऽपि तेषां न भवति वेदः अथर्ववेदस्तु आत्मक एव । तत्र हि ऋचो
 यजूषि सामानि इति ऋष्यपि सन्ति तेन ब्रह्मत्वं क्रियमाणं ऋष्या कृतं
 भवति । ननु यस्त्रीन्वेदानधीते तेन चेद् ब्रह्मत्वं क्रियेत तत्किं तथा न
 कृतं भवति । बाठमित्युच्यते सो ऽपि एकस्मै वा कामायान्ये यज्ञकृतवस्स-
 माधीयन्ते सर्वेभ्यो ज्योतिष्टोमः सर्वेभ्यो दर्शपूर्णमासाविति श्रुतावपि* योगसि-
 द्धाधिकरणन्यायेनान्यतममेव बुद्धावादाय विदध्यान्न समुदायं बुद्धाधारोप-
 धितुं शक्यादित्येकेनेतत्कृतं भवति न ऋष्येति । नन्वन्ये ऽपि आत्मका
 वेदाः यद्येवं सुतरामथर्ववेदो न पृथक् करणीयः सर्वेषां रूपाविशेषात् । तेषां
 पृथक्प्रतिष्ठैः स्वैः स्वैर्ऋगादिभिरेव व्यपदेश इति न ते समुदायशब्दव्यपदे-
 श्याः । यत्तु वाक्यान्तरे ऋष्ये विद्याये शुक्रं तेन ब्रह्मत्वमिति तत्रेयं चतुर्थी
 षष्ठाः स्थाने प्रयुक्ता शुक्रमिति सारमाचक्षते तेन ऋषीविद्यायाः सारेण ब्रह्मत्वं
 क्रियते इत्युक्तं भवति । न च ऋष्येव ऋष्याः शुक्रं भवति न चात्यन्तं ततो
 ऽर्थान्तरमेव । तेनेदमथर्ववेदात्मकमेव ऋष्याः शुक्रं शुक्रमिति च गृह्यमाणः ।

* जैमिनिसूत्रम् । आ. ४ पा. ३ सू. २५-२८ ।

अथर्वशब्देऽपि रहस्यवचने यज्ञाथर्वीयं चैकस्या इष्टय इति । तेन ऋषीशु-
 क्रूरुपेणाथर्ववेदेन ब्रह्मत्वमितीत्यमथर्ववेदस्य न ऋषीबाह्यात्वमित्थं सर्वज्ञा-
 खाप्रत्ययमेकं कर्मेति न सर्वशब्दः सङ्केचितो भवति । अत एव ब्रह्म-
 वेदेऽथर्ववेद इति पूर्वोत्तरब्राह्मणे पठ्यते ऋग्वेदेऽपि यजुर्वेदः सामवेदः
 ब्रह्मवेद इति । तथा च काठकशताध्ययने ब्राह्मणे ब्रह्मोदने श्रूयते ब्रह्मवा-
 दिने षट्शतं पुरो वा औट्टालकिरासुणिमुवाच ब्रह्मणे त्वा प्राणाय जुष्टं
 निर्वपामि ब्रह्मणे त्वा व्यानाय जुष्टं निर्वपामीत्युपक्रम्य आथर्वणे वै ब्रह्मणः
 समानोऽथर्वणमेवैतज्जुष्टं निर्वपति चतुःशरावो भवति चत्वारो ऋषी-
 वेदास्तानेष भागिनः करोति मूलं वै ब्रह्मणो वेदाः वेदानामेतन्मूलं यदृ-
 त्विजः प्राश्नन्ति तद् ब्रह्मोदनस्य ब्रह्मोदनत्वमिति । तथा सामवेदे पृष्टस्य
 चतुर्थेहन्व्यर्धवे पञ्चमने आथर्वणे सान्मौगाचं यतद्विधाने श्रूयते चतुर्विधमाथर्वणं
 भवति चतुराचस्य वृत्त्ये चतुष्पदामानुष्टुभा ऽनुष्टुभमेवैतदह्यंश्चतुर्थे भेषजं
 वाथर्वणं तद्वि भेषजमेव तत्करोत्याथर्वणानि यागभेषजानीत्येतदालम्ब-
 नेयं स्तुतिरत एव प्रागुक्तं यज्ञे यदूनं च त्रिरिष्टं च यातयामं च करोति
 तदथर्वणा तेजसाप्याययतीति तस्मादाथर्वण एव ब्रह्मेति । एतच्च शास्त्रान्तरे
 विस्तरेणाभियुक्तैर्युक्तिभिरुपपादितमिति नेह्यात्यन्ताय प्रतायते । यतु नाथर्व-
 णेन प्रपृञ्च्यादिति तत्कल्पसूत्रवाक्यत्वाद्देदविहृदमित्यनादृतम् । अथापि
 श्रोतमिदं वाक्यं तदापि प्रकरणाधीतं* चेतैव क्व चित्कर्मणि निवेक्ष्यते ।
 अनारभ्यवादपक्षेऽपि पूर्वोक्तवाक्यविसदृशार्थत्वादथर्ववेदस्य च ऋषीबाह्य-
 त्वेन सम्पर्कपरिहाराहंत्वान्नियतविषयमेव व्याख्यास्यते । यदप्युच्यते उच्चैर्चैवा
 क्रियते उच्चैस्सान्मौपांशु यजुषेतिषदर्थधर्मा ऽपि न कश्चिदान्नात इति तद-
 प्यसारम् । मन्त्रधर्मा ह्ययमुपदिश्यते न वेदधर्मः । मन्त्रब्राह्मणसमुदायस्वभावा
 हि चत्वार इमे वेदयन्था मन्त्रास्तु ते गद्यपद्यभेदाद् द्विधेव गद्यबन्धो
 यजुर्हृद्यते पद्यबन्ध ऋगिति गीतिनिबन्धनं तु भेदान्तरं सामेति । अत एव
 जैमिनिना मन्त्रविभागं प्रस्तुत्य† तेषामृग्यचार्यवशेन पादव्यवस्था गीतिषु
 सामाख्या शेषे यजुःशब्द इत्यमेव तेषां वैविध्यमुपपादितम् । तेषामेव
 चायमुच्चैरादिधर्मा न वेदशब्दवाच्यानां मन्त्रब्राह्मणसमुदायात्मनां यन्थानाम् ।

* प्रकरणादीनामिति मूले पाठः । † जैमिनिसूत्रम् । अ. २ पा. १ सू. ३५-३६-३७ ।

अथर्ववेदेपीयं चिबिधेव मन्त्रजातिरिति तथापीदं धर्मजातमुपदिष्टं भवति । मन्त्रविभागकृत एषायं चयीव्यपदेश इति । तच्च सेवा चयी विद्या तपस्वी-
त्याद्यापि न विरोत्स्यते । एवं ऋग्यजुःसामसमुदायात्मकमन्त्रोपबन्धात्तय्य-
न्तर्गतश्च अथर्ववेदः पृथग्व्यवस्थितयन्यसंदर्भश्च भावत्वाच्च भिन्नस्व इति
स्थितम् । अन्ये पुनः षट्कप्रचुरत्वात्प्रविरलयजुर्वीक्यत्वादगीयमानंसाममन्त्र-
तावशाच्च ऋग्वेदमेवाथर्ववेदमाचक्षते अयमपि पद्यो ऽस्तु न कश्चिद्विरोधः ।
यत्पुनरभिधीयते वेदशब्दस्त्रयाणामेव वाचको न चतुर्थस्येति सोयमत्यु-
त्कटेऽ द्वेषः । वृद्धव्यवहारो ह्यत्र प्रमाणम् । वेदो ऽयं ब्राह्मणो ऽयमिति तत्र
तत्र वेदशब्दे उच्चारिते चत्वारो ऽपि प्रतीयन्ते । वेदो मया ऽधीत इति
वदन्तं पृच्छन्ति व्यवहर्तारः कतमस्त्वया ऽधीतो वेद इति स आह अथ-
र्ववेद इति न तमेवमाक्षिपन्ति नासौ वेदो यस्त्वया पठित इति । सोपपदो
ऽथर्ववेदे वेदशब्द इति चेद् वेदान्तरेष्वपि तुल्यमेतत् । ऋग्वेदो यजुर्वेदः
सामवेद इति । निरूपपदो ऽपि तेषु वेदशब्दः प्रयुज्यते इति चेत् तदितर-
चापि समानमित्युक्तम् । चतुर्वेदाध्यायी भारद्वाज इति । सर्वथा तु सोपपद
एषायुर्वेदादिषु वेदशब्द इति न तत्तुल्यकक्षताधिक्येपक्षेचतामथर्ववेदो नेतव्यः ।
ब्रह्मयज्ञविधिश्च श्रौतश्चतुर्व्यप्यविशिष्ट इत्युक्तम् । स्मार्तो ऽपि तथाविध
एवास्ति । यथा ऽऽह याज्ञवल्क्यः* ।

मेदसा तर्पयेद्वेवानथर्वोद्गिरसः पठन् ।

पितृंश्च मधुसर्पिर्भ्यामन्वहं शक्तितो द्विज इति ॥

साम्प्रदायिकमध्यापनादियजनादि सर्वमभिन्नमेवेत्यलं प्रसङ्गेन । तेन
प्रमाणतायां वेदस्वाध्यायशब्दवाच्यत्वे पुरुषार्थसाधनविधाषपि चत्वारः
समा वेदाः । यदि पुनरौत्तराधयेण विना न परितुष्यते तदथर्ववेद एव प्रथमः
ततः परमस्य मन्त्रस्य ब्रह्मणः प्रणवस्याभिव्यक्तेः । तथा च श्रुतिः । ब्रह्म ह
षा इदमयन्नासीदित्युपक्रम्याथर्वणं वेदमभ्याशनास्यदभ्यतपत्सन्तपत्समा-
च्छान्तात्सन्तप्रादोमिति मन एवोर्ध्वमक्षरमुदक्तामदित्यादि । तथा महाव्याहृ-
तीनां शाखान्तरप्रसिद्धानामप्रसिद्धानां च बृहदित्यादीनां तत एवोत्थानम् ।
अथर्ववेदकृतोपनयनसंस्कारस्य वेदान्तराध्ययनमविहृद्गुम् । अन्यवेदोपनीय-

* याज्ञवल्क्यस्मृती । अ० १ श्लो० ४५ ।

मानस्य तु नाथर्वयोपनयनसंस्कारमप्रापितस्याथर्ववेदाध्ययने ऽधिकारः । तदु-
क्तम् । भृग्वङ्कुरोषिदा संस्कृतो ऽन्यान्वेदानधीयीत नान्यत्र संस्कृतो भृग्वङ्कुरसो
ऽधीयीतेति । चय्येकशरणेरपि चेतदवश्याश्रयणीयम् अथर्ववेदविहितं स्वकर्मभ्रंशे
प्रायश्चित्तमाचरद्विरित्यथर्ववेद एव ज्यायान् । यत् मानवं वाक्यमुदाहृतं षट्त्रिंश-
दाब्दिकं तत्रिवेदाध्ययनविषयं वैकल्पिकं वेदानधीत्य वेदै वा वेदं वा ऽपि
यथाक्रममिति एकस्मिन्वेदे द्वादशवर्षाणि व्रतं द्वयोश्चतुर्विंशतिः चयायां
षट्त्रिंशदिति । यस्तु चतुरो वेदानधीते तस्याष्टचत्वारिंशद्वर्षे वेदब्रह्मचर्य-
मुपासीतेति स्पृत्यन्तरमस्ति न च तदार्यैर्नादृतम् । तत्र त्रिवेदाध्यायिनामेव
प्रतिवेदं षोडशवर्षाणि व्रतं चरेदिति व्याख्यानमसङ्गतम् । उपक्रमविरोधाद्
अनुपयोगाच्च । तेन वेदान्तराध्ययनकृत एवायं विकल्पविधिर्न द्वादशषोडशव-
र्षेष्वेव इत्यनादरो ऽप्यस्यां स्पृतौ कृष्णकेशो ऽनीनादधीतेति श्रुतिविरोधकृते
नाथर्ववेदाध्ययननिषेधगर्भं इति । त्रिवेदिकव्रतब्रह्मचर्यस्पृतिरपि चैयम् अथर्ववे-
दाध्ययनपर्युदासमेव विषयीकरोति न च वेदान्तराध्ययननिषेधमिति अत्रापि न
विशेषहेतुरस्ति । त्रिषु वेदेष्विदं व्रतं न पुनरेष्वेव त्रिविधिति नियामकं वचन-
मस्ति । यदपि श्राद्धप्रकरणे यत्नेन भोजयेदिति त्रिवेदपारगणिकीर्तनं तद्वे-
दपारगमिति शाखान्तगमिति समाप्तिगमिति विशेषणपदपर्यालोचनया ऋग्वे-
दाद्येकदेशाध्यायिनामनधिकारमेव श्राद्धे सूचयति अथर्वणस्तु अथर्वशिरो
ऽध्ययनमाचलब्धपङ्क्तिपावनभावस्यैकदेशपाठिनो ऽपि तत्राधिकार उपपद्यते ।
दर्शितं चाथर्वशिरोऽध्ययनमात्रादपि पङ्क्तिपावनत्वम् । पङ्क्तिपावनश्च श्राद्ध-
भोजने ऽनधिकृत इति विप्रतिषिद्धम् । यत्तु ज्येष्ठसामगस्त्रिमधुस्त्रिसुपर्णिक
इति वेदान्तरैकदेशाध्यायिनामपि श्राद्धभोजनाभ्यनुष्ठानं तदनुकल्परूपमिव
भाति प्रथमकल्पेन समग्रवेदाध्ययनोपदेशादिति । तस्मान्नाथर्वनिषेधार्थमेत-
द्वाक्यमिति । तदेषमवस्थिते यद्वार्तिककारेण भयादिषु द्वेषादिषु मोहादिषु
सानुकम्पमिषु वेदमुच्यते* यदि यज्ञोपयोगित्वमित्यादि तदहूदयङ्गमम् । अथर्व-
वेदे पूर्वोत्तरब्राह्मण्ये विस्पष्टमिष्टिपश्वेकाहाहीनसत्राणामुपदेशात् । वेदान्तरेषु
तद्येदानींभावात्किमथर्ववेदे तदुपदेशेनेति चेत् सुभाषितमिदम् । एवमपि हि
घर्तुं शक्यम् अथर्ववेदे तद्येदानींभावात्किं वेदान्तरेषु तदुपदेशेनेति ।

* तन्त्रवार्तिके अ. १ पा. ३ सू. ४ ।

न च जाने कस्येव पर्यनुयोगः किं नित्यस्य वेदस्य किं वा तत्प्रत्येतुरीश्व-
रस्येति द्वावपि हि तावपर्यनुयोष्यावित्युक्तम् । अर्थान्तरशान्तिपुष्ट्यभिचारादि
वेदान्तरेष्वपि न न दृश्यते श्येनो हि सामवेदउत्पन्नः अद्भुतशान्त्यादयश्च
यजुर्वेदइति तदपि समानम् । एकब्रह्मत्विर्गाश्रिता इत्येतदपि न सत्यम् । यत्
शवं तत्र पठ्यते द्वे यज्ञवृत्ती भवतो वैहारिकी च पाकयज्ञवृत्तिश्चात तत्र
वैहारिकी नामानेकत्विर्गाश्रितानामेकक्रियाणामुपदेशः श्रुतावेकब्रह्मत्वि-
र्गाश्रितास्तु शान्त्यादिक्रियाः स्मृतावित्यभूमिज्ञोक्तिरेषा च्येवात्मीयगोचरा
इति एतदपि परममाध्यस्थ्यम् । न ह्यात्मीयः परकीयो वा कश्चिदस्ति
वेदाथैः सर्वशाखाप्रत्ययत्वादेकस्य कर्मणः । तस्मात्समानयोगक्षेमत्वात्सर्ववे-
दानामेकस्य ततः पृथक् करणं वेदनिन्दाप्रायश्चित्तनिर्भयधियामेव चेतसि
परिस्फुरति न साधूनामित्युपरम्यते ।

इति तुल्यप्रभाषद्विर्वर्धमानोचितस्तवाः ।

विविधाभिमतस्कीतफलसंपादनोद्यताः ॥

चत्वारो ऽपि पराक्षेपपरिहारस्थिरस्थितिम् ।

भजन्ति वेदाः प्रामाण्यलक्ष्मीं हरिभुजा इव ॥

चतुःस्कन्धोपेतः प्रथितपृथगर्थैरवयवैः

कृतान्द्योन्यश्लेषैरुपचितवपुर्वेदविटपः ।

प्रतिस्कन्धं शाखाफलकुसुमसंदर्भसुभगाः

प्रकाशन्ते तस्य द्विजमुखनिपीतोत्तरसाः ॥

आह ।

किमेतदित्यं प्रामाण्यं वेदानामेव साध्यते ।

तन्त्रागमान्तराणां वा सर्वेषामियमेव दिक् ॥

किं चातः ।

आद्ये पक्षे परेष्वेवं ब्रवाणेषु किमुत्तरम् ।

उत्तरत्र तु मिथ्या स्युः सर्वे ऽन्योन्यविरोधिनः ॥

कानि पुनरागमान्तराणि चेतसि विधायैवं वत्सः पृच्छति । पुराणैति-
हासधर्मशास्त्राणि वा शेषपाशुपतपञ्चरात्रबौद्धार्हतप्रभृतीनि वा तत्र शैवा-
दीनि तावन्निरूपयिष्यामः । मन्वादिप्रणीतानि धर्मशास्त्राणि वेदवत्तदर्थानु-

प्रविष्टविशिष्टकर्मोपदेशीनि प्रमाणमेव कस्तेषु विचारः । तेषां तु प्रमाणात्वं वेद-
मूलत्वेनैव के विदावस्यते । तथा हि न तावन्मन्वादिदेशना भ्रान्तिमूलाः
संभाव्यन्ते बाधकाभावात् । अद्य यावदपरिस्नानादरैर्वेदविद्विस्तदर्थानुष्ठा-
नात् । नाप्यनुभवमूलाः प्रत्यक्षस्य चिकालानवच्छिन्नकार्यरूपधर्मपरिच्छेदद-
शासामर्थ्यासंभवात् । न च पुरुषान्तरोपदेशमूलाः पुरुषान्तरस्यापि तदवगमे
प्रमाणाभावात् । भावे वा मनुना किमपराद्धम् । असति हि मूलप्रमाणे पुरुष-
वचनपरम्परायामेव कल्प्यमानायामन्थपरम्परास्मरणतुल्यत्वं दुर्निवारम् ।
न च विप्रलम्भका एव भवन्तो मन्वादय एवमुपदिशेयुरिति युक्ता कल्पना
बाधकाभावात् साधुजनपरिग्रहाच्चेत्युक्तम् । तस्मात्पारिशेष्याद्वेदाख्यकारण-
मूला एव भवितुमर्हन्ति मन्वादिदेशनाः । तद्व्यनुगुणं समर्थं च कारण-
मिति तदाह भट्टः* ।

भ्रान्तेरनुभवाद्वापि पुंवाक्याद्विप्रलम्भकात् ।

दृष्टानुगुण्यसामर्थ्याच्चेदनेव लथीयसीति ॥

तत्र के चित्परिदृश्यमानमन्त्रार्थवाद्बलौत्तीतविधिमूलत्वं मन्यन्ते ।
अन्ये विप्रकीर्णशाखामूलत्वम् । अपरे पुनरुत्सन्नशाखामूलत्वमिति । अनेन च
विशेषविवरणेन न नः प्रयोजनं सर्वथा यथोपपत्ति वेद एव तत्र मूलं प्रक-
ल्प्यतां न मूलान्तरम् अप्रमाणाकत्वात् । वेदमूलत्वपक्षे ऽपि चेद्यमखिलज-
गद्विदिता स्मृतिसमाख्या ऽनुगृहीता भविष्यति । प्रत्यक्षमूलत्वे हि वेदवद-
चापि कः स्मृतिशब्दार्थः । किं च वेदमूलत्वे सति स्मृतेः श्रुतिविरोधे सति
तदतुल्यकक्षत्वाद्बुध्यत्वं सुवचं भवति ऋगमेकत्र मूलमितरत्र कल्प्यम् यावदेव
भवान्स्मृतेः श्रुतिं कल्पयितुं व्यवस्यति तावदेतद्विरोधिनी प्रत्यक्षश्रुता श्रुतिर-
वतरति हृदयपथमिति कथं तदा मूलकल्पनाये स्मृतिः प्रभवेत् । तदाह ।

सो ऽयमाभाणको लोके यदश्वेन हृतं पुरा ।

तत्पश्चाद्गर्धभः प्राप्सुं केनोपायेन शक्नुयादिति ॥

अपरं आह । विकल्प एवात्र युक्तः किञ्च द्विविधो वेदः श्रूयमाणो
ऽनुमीयमानश्च श्रूयमाणश्च श्रुतिरित्युच्यते अनुमीयमानश्च स्मृतिरिति ।

* तन्त्रवार्तिके अ. १ पा. ३ सू. ३ ।

† तन्त्रवार्तिके अ. १ पा. ३ सू. ३ अर्थानुवादेऽयम् । पृ. २४ । २४ ।

द्वार्षि चैतावनादी इति किं केन बाध्यते व्यक्ताव्यक्तो हि वेद एषासौ । अत एव न मन्त्रार्थवादीदिमूलकत्वकल्पनं युक्तं स्मर्यमाणस्य वेदस्यानादित्वात् । नन्वेवं वेदमूलत्वेऽपि प्रामाण्ये वर्ण्यमाने बाह्यस्मृतीनामपि प्रामाण्यं घटन्तः प्रावादुकाः कथं प्रतिवक्तव्याः । उच्यते प्रत्युक्ता एव ते तपस्विनः । उक्तं हि भगवता जेमिनिना । अपि वा कर्तृषामान्यात्प्रमाणमनुमानं स्यादिति * कर्तृषामान्यादिति कोऽर्थः एकाधिकारावगमादिति । य एव वेदार्थानुष्ठाने ऽधिकृताः कर्तारस्ते एव स्मृत्यर्थानुष्ठाने आचमनादिस्मार्तपदार्थसंवलितवेदिस्तरणादिवैदिकपदार्थप्रयोगदर्शनात् । न त्वेषमेकाधिकारावगमो बाह्यस्मृतिषु विद्यते । तस्मान्मन्वादिस्मृतय एव प्रमाणं न बाह्यस्मृतयः । ननु मन्वादिस्मृतयो ऽपि वेदमूलत्वात्प्रमाणं नान्यतः इति । अचोच्यते । तदेतद्वेदमूलतया प्रामाण्यं योगिप्रत्यक्षं धर्मशास्त्रकममृष्यमाणाः किलाचक्षते भवन्तः । एतच्च न युक्तम् । यथा हि भगवानीश्वरः सर्वस्य कर्ता सर्वस्येशिताः सर्वदर्शीः सर्वानुकम्पी च वेदानां प्रयोता समर्थितः तथा योगिप्रत्यक्षमपि धर्मशास्त्रे निपुणमस्मदादिप्रत्यक्षविलक्षणं प्रत्यक्षलक्षणे समर्थितमेव तस्मात्तन्मूला एव मन्वादिदेशना भवन्तु । यत्तु चिकालानवच्छिन्नः कथं प्रत्यक्षगम्ये धर्मः स्यादिति चेदनेव तच्च प्रमाणमुच्यते । प्रतिविहितं तदीश्वरप्रत्यक्षं यथा ऽग्निहोत्रादेर्धर्मत्वस्य शास्त्रकमेवमष्टकादियगे तस्य शास्त्रकं मन्वादिप्रत्यक्षं भविष्यतीति किमपि चिकालानवच्छेदेन तदवच्छेदेन वा कृत्यम् । यद्येवमष्टकादिकर्मणां धर्मत्वाद्याहित्वादसर्वज्ञ ईश्वरः स्यात् । ज्ञात्वा वा ऽनुपदिशन्नकारुणिको भवेत् । नैव दोषः । सर्वे जानात्येव भगवान् किं चित्स्वयमुपदिशति किं चित्पराणुपदेशयति । ते हि तस्यानुशाह्या भगवतस्तेषां च तदनुग्रहकृतेषु तथाविधज्ञानप्राप्तिः । मन्वादीनां प्रत्यक्षो धर्म इति वेदे ऽपि पठ्यते साक्षात्कृतधर्माणकंशयो बभूवुः ते परेभ्योऽसाक्षात्कृतधर्मभ्य उपदेशेन मन्त्रान्संप्राप्नुवुरिति वेदे ऽपि पठ्यते । नन्वेवं प्रत्यक्षमूलत्वाविशेषाच्छ्रुतिस्मृत्योर्विरोधे विकल्पः प्राप्नोति बृहद्रथन्तरविध्योरिव न काध्यबाध्यकभावः । न हीश्वरप्रत्यक्षस्य योगिप्रत्यक्षस्य च प्रामाण्ये कश्चिद्विशेषः नैसर्गिकाहार्यत्वकृतस्तु भविष्यति किं तेन । उच्यते । भवतु विकल्पः को दोषः वेदमूलत्ववादिभिरपि कश्चिद्विकल्पो

* जेमिनिब्रह्मम् । अ. १ पा. ३ सू. २ ।

व्याख्यात एव । विषयविभागेन वा विकल्पो व्याख्यास्यते । न च श्रुतिस्मृति-
विरोधोदाहरणं किं चिदस्तीति स्वाध्यायाभियुक्ताः । तस्मादाप्रप्रत्यक्षमूलत्वेन
वेदानामिष धर्मशास्त्राणां हि पञ्चमं वेदमाहुः । उक्तं च ६

इतिहासपुराणाभ्यां वेदं समुपबृंहयेत् ।

बिभेत्यल्पश्रुताद्वेदे मामयं प्रतरिष्यतीति ॥

अथ वा किमस्माकं दुरभिनवेशेन वेदमूलत्वात्स्मृतीनां स्मृतिवत्पु-
राणानामपि भवतु प्रामाण्यम् । सर्वथा तावद्वेदाश्चत्वारः पुराणं स्मृतिरिति
षडिमानि विद्यास्थानानि साक्षात्पुरुषार्थसाधनोपदेशीनि । व्याकरणादीनि षड-
ङ्गानि अङ्गत्वेनैव तदुपयोगीनि न साक्षाद् धर्मोपदेशीनि । कल्पसूत्रेष्वपि
चित्प्रक्रमक्रमनियमसंग्रहमात्रं नापूर्वोपदेशः । मीमांसा वेदवाक्यार्थविचारा-
त्मिका वेदप्रामाण्यनिश्चयहेतुश्च न्यायविस्तर इत्यामुखे श्लोक्तम् । तदि-
मानि चतुर्दश विद्यास्थानानि प्रमाणम् । कानि चित्साक्षादुपदेशीनि कानि
चित्तदुपयोगीनि इति सिद्धम् । यानि पुनरागमान्तराणि परिदृश्यन्ते तान्यपि
द्विविधानि कानि चित्सर्वात्मना वेदविरोधेनैव प्रवर्तन्ते बोद्धादिवत् । कानि
चित्तदविरोधेनैव कल्पितव्रतान्तरोपदेशीनि शेषादिवत् । तत्र शेषाद्यागमानां
तावत्प्रामाण्यं ब्रूमहे तदुपजनितायाः प्रतीतेः संदेहबाधकारणकालुष्यकला-
पस्यानुपलम्भात् । ईश्वरकर्तृत्वस्य तथापि स्मृत्यनुमानाभ्यां सिद्धत्वात् । मूलान्तरस्य
लोभमोहादेः कल्पयितुमशक्यत्वात् । न हि तत्रेदं प्रथमता स्मर्यते
वेदषट्कदेशसंवादाश्च भूम्ना दृश्यन्ते इति कुतो मूलान्तरकल्पनाऽवकाशः ।
न च वेदप्रतिपक्षतया तेषामवस्थानं वेदप्रसिद्धिचातुर्वर्ण्यादिव्यवहारापरि-
त्यागात् ।

मन्वादिषोदनान्यायस्य यद्यपि न विद्यते ।

शेषागमे तथा ऽप्यस्य ननु युक्ता प्रमाणता ॥

सर्वापनिषदामर्था निःश्रेयसपदसृशः ।

विविच्यमाना दृश्यन्ते ते हि तत्र पदे पदे ॥

ये च वेदविदामग्याः कृष्णद्वैपायनादयः ।

प्रमाणमनुमन्यन्ते ते ऽपि शेषादिदर्शनम् ॥

पञ्चरात्रे ऽपि तेनेव प्रामाण्यमुपदर्शितम् ।

अप्रामाण्यनिमित्तं हि नास्ति तत्रापि किं चन ॥

तत्र च भगवान्विष्णुः प्रणेता कथ्यते स चेश्वर एव ।

एकस्य कस्य चिदशेषजगत्प्रसूतिहेतोरनादिपुरुषस्य महाविभूतेः ।

सृष्टिस्थितिप्रलयकार्यविभागयोगाद्ब्रह्मेति विष्णुरिति रुद्र इति प्रतीतिः ॥

वेदे च पदे पदे एक एव रुद्रो ऽवतस्थे न द्वितीय इति इदं विष्णुर्विचक्रमे इति रुद्रो विष्णुश्च पठ्यते । तद्योगाच्च तदाराधनोपाया वेदे ऽपि चोदिता एव । शेषपञ्चरात्रयोस्तु तद्योगा एवान्यथोपदिश्यन्ते । न चेष वेदविरोधो वैकल्पिकत्वादुपायानाम् । अतः आप्रण्वीतत्वाद्देवाविरुद्धत्वाच्च न तयोरप्रामाण्यम् । ये तु सौगतसंसारमोक्षकागमाः पापकारोपदेशिनः कस्तेषु प्रामाण्यमार्यो ऽनुमोदते ।

बुद्धशास्त्रे हि विस्पष्टा दृश्यते वेदबाह्यता ।

जातिधर्मोचिताचारपरिहारावधारणात् ॥

संसारमोक्षकाः पापाः प्राणिहिंसापरायणाः ।

मोहप्रवृत्ता एवेति न प्रमाणं तदागमः ॥

निषिद्धसेवनप्रायं यत्र कर्मोपदिश्यते ।

प्रामाण्यकथने तस्य कस्य जिह्वा प्रवर्तते ॥

ततो यद्यपि सिद्धिः स्यात् कदा चित्कस्य चित् क्व चित् ।

ब्रह्महृत्यार्जितयाम्यभोगवन्नरकाय सा ॥

निषिद्धाचरणोपात्तं दुष्कृतं केन शाम्यति ।

अतः कालान्तरेणापि नरके पतनं पुनः ॥

यन्वच चोदितं परेषु पूर्वात्क्रमेण बुद्धाद्याप्रकल्पनां कुर्वत्सु किं प्रतिविधेयमिति तत्रोच्यते । महाजनप्रसिद्धनुग्रहे हि सति सुवचमाप्तत्वं भवति नान्यथा । महाजनश्च वेदानां वेदार्थानुगामिनां च पुराणधर्मशास्त्राणां वेदविरोधिनां च केषां चिदागमानां प्रामाण्यमनुमन्यते न वेदविरुद्धानां बौद्धाद्यागमानाम् इति कुतस्तेषामाप्रण्वीतत्वम् । मूलान्तरं हि तत्र सुवचम् अज्ञानलोभादीत्येषमभिधाय वेदस्यर्धेनो बौद्धादयो निषेदुव्याः । आह ।

को ऽयं महाजनो नाम किमाकारः किमास्यदः ।

किंसंख्यः किंसमाचार इति व्याख्यातुमर्हसि ॥

अपि च । बोद्धादयो बुद्धादीनाम्नान् स्वागमप्रामाण्यसिद्धये घटन्ति ते महाजनमपि निजं तत्सिद्धये वृन्दादिकं घटयुरेष कस्तप प्रतीकारः । उच्यते । चातुर्वर्ण्यं चातुराश्रम्यं च यदेतदार्यदेशप्रसिद्धं स महाजन उच्यते । आकारस्तु तस्य कीदृशं पाणिपादं कीदृशं शिरोशीवं वा क्रियती तस्य संख्येति पुरुषलक्षणानि गणयितुं न जानीमः । चातुर्वर्ण्यं चातुराश्रम्यरूपश्चेष महाजनो वेदप्रथमप्रवृत्त आगमान्तरवादिभिरप्रत्याख्येय एव । तथा चेते बोद्धादयो ऽपि दुरात्मनो वेदप्रामाण्यनियमिता एव चण्डालादिस्यर्षे परिहरन्ति निरस्ते हि जातिवादावलेपे वा क्व चाण्डालादिस्यर्षे दोषः । ये ऽपि अन्ये के चिदशुचिभक्षणगम्यागमनादिनिर्विकल्पदीक्षाप्रकारमकार्यमनुतिष्ठन्ति ते ऽपि चातुर्वर्ण्यादिमहाजनभीतास्तन्तं रहसि कुर्वन्ति न प्रकाशम् । निर्विशुद्धे हि तच्छास्त्रप्रत्यये किमिति चौर्यवत्तदर्थानुष्ठानम् । अत एव न निजो महाजन उत्थापयितुं शक्यते वृन्दकादिः किं त्वयमेव चातुर्वर्ण्यादिमहाजनः स चैव महाजनो वेदविरुद्धमागमं परिहरत्येष नानुमोदते ।

संसारमोक्षकं स्पृष्ट्वा शिष्टाः स्नान्ति सवाससः ।

बोद्धेरपि सहेतेषां व्यवहारो न कश्चन ॥

वेदधर्मानुवर्ती च प्रायेण सकलो जनः ।

वेदबाह्यस्तु यः कश्चिदागमो वञ्चनेव सा ॥

ईदृशश्चायमनन्यसामान्यविभवो महाभागो वेदनामा मन्यराशिः यदन्ये बाह्यागमवादिन एवमेव स्पर्धन्ते । ते हि स्वागमप्रामाण्यमभिषदन्तो वेदरीत्याभिर्दधति वेदे यथा तथा प्रबेष्टुमीहन्ते वेदिकानर्थानन्तरान्तरा स्वागमेषु निबध्नन्ति वेदस्यर्षपूतमिवात्मानं मन्यन्ते तेषामप्यन्तर्द्वये स्वलतीष प्रामाण्यम् । अत एवविधाय महाजनप्रसिद्धेरागमान्तरेष्वदर्शनान्न तेषामाप्रप्रणीतत्वम् । आह ।

महाजनप्रसिद्धेव वेदप्रामाण्यनिरक्षयात् ।

किमर्थः कण्ठशोषो ऽयमिथानार्थेण संश्रितः ॥

वेदप्रामाण्यसिद्धयर्थं हि इदं शास्त्रमारब्धमिति गीयते वेदप्रामा-
ण्यस्य च महाजनसिद्धौ च सिद्धत्वात्किं शास्त्रेण । अलं सुदुबोधोदृशैः ।

महाजनप्रसिद्धं हि के चिद्विप्रावयन्त्यपि ।

अतस्तदुपधाताय शास्त्रमस्त्रं प्रयुज्यते ॥

तस्मात्पूर्वाक्तानामेव प्रामाण्यमागमानां न वेदबाह्यानामिति स्थिरम् ।

अन्ये सर्वागमानां तु प्रामाण्यं प्रतिपेदिरे ।

सर्वं च बाधसंदेशरहितप्रत्ययोदयात् ॥

सर्वं च वेदवत्कर्तुराप्तस्य परिकल्पना ।

दृष्टार्थेष्वेकदेशेषु प्रायः संवाददर्शनात् ॥

यत्पुनरुक्तं सर्वव्यागमाः परस्परविरुद्धार्थोपदेशत्वात्प्रमाणं स्युरिति
तत्रोच्यते । आप्रप्रणीतत्वेन तुल्यरुद्धत्वादन्यतमदौर्बल्यनिमित्तानुपल-
म्भाच्च न कश्चिदागमः किं चिद्विधत्ते । विरोधमात्रं त्वर्कचित्करं प्रमाणत्वा-
भिमतेषु वेदवाक्येष्वपि परस्परविरोधदर्शनात् । पुरुषशीर्षस्यशंसुरायहगवाल-
म्भादिषोदनासु वचनान्तरविरुद्धमर्थजातमुपदिष्टमेष । किं चागमानां विरोधो
ऽपि नातीव विद्यते प्रमाणानां पुरुषार्थे सर्वेषामविवादात् ।

नानाविधैरागममार्गभेदैरादिश्यमाना बहवो ऽभ्युपायाः ।

यत्र च ते श्रेयसि संपतन्ति सिन्धौ प्रवाहा इव जाह्नवीयाः ॥

तथा ह्यपवर्ग उपेयः सर्वशास्त्रेषु निर्दिश्यते ज्ञानविषये तु विषदन्ते ।
तत्रापि प्रायश आत्मविषयतायां बहूनामभिप्रतिपत्तिः । प्रकृतिपुरुषविवेकज्ञा-
नपक्षे तु प्रकृतेर्विचिक्ततया पुरुष एव ज्ञेयः । नेरात्म्यवादिनस्तु आत्मशैथि-
ल्यजननायाऽपदिशन्ति । स्वच्छं तु ज्ञानतत्त्वं यत्तेरिष्यते तत्स्वातन्त्र्याद-
नाश्रितत्वादात्मकल्पमेष कूटस्थनित्यत्वे प्रवाहनिर्णयत्वे च विशेषः । एवं
प्रधानयोस्तावदुपायोपेययोराविवादः । क्रिया तु विधिश्च प्रत्यागमं भवतु नाम
भस्मजटापरियहो वा दण्डकमण्डलुयङ्गं वा रक्तपटधारणं वा दिग्म्बरता
वा ऽवलम्ब्यतां को ऽत्र विरोधः । वेदे ऽपि किमलपीयांसः पृथगितिकर्तव्य-
ताकलापखचितः स्वर्गोपायाश्चोदिताः । तस्मात्परस्परविरोधे ऽपि न प्रामा-
ण्यविरोधः । अतश्च यदुच्यते ।

कपिलो यदि सर्वज्ञः सुगतो नेति का प्रमा ।

अथेभाषापि सर्वज्ञो मतभेदस्तयोः कथम् ॥

इति तदपास्तं भवति । प्रधाने सति भेदाभावात् । क्व विद्म तद्भावे
प्रामाण्यविरोधात् । न च क्रोशनहेतुकर्मोपदेशादागमान्तराखामप्रामाण्यम्
तस्याप्रमाणतायामप्रयोजकत्वात् ।

विचिकित्स्य हि नृशिरःकपालाद्यशनेषु या ।

सा ऽप्यन्यदर्शनाभ्यासभावनोपनिबन्धना ॥

तथा च शान्तचित्तानां सर्वभूतदयावताम् ।

वेदिकीष्वपि हिंसासु विचिकित्सा प्रवर्तते ॥

अभिचारादिहिंसायां वेदिक्यामपि भवतु हृदयोत्कम्पः । करणांशो-
पनिपातिनी हिंसेति लिप्सातस्तस्यां प्रवृत्तिः । यत्त्वग्नीषोमीयादिपशुहिंसेति-
कर्तव्यतांशस्था यस्यां क्रत्वर्थे हि शास्त्रादवगम्यते इति वेदी प्रवृत्तिः
तस्यामपि कारुणिको लोकः सविचिकित्सो भवति घटति च यच्च प्राणिवधे
धर्मस्त्वधर्मस्तच्च क्रीदुशः इति । न चेतावता वेदस्याप्रामाण्यमेवमागमान्तरे-
ष्वपि भविष्यति । यत्तु आगमान्तरेभ्यः कौलादिभ्यः खेचरताद्यर्थसिद्धावपि नि-
षिद्धाचरणकृतः कालान्तरे प्रत्यवायो ऽवश्यं भावीत्युक्तम् । तदपि न युक्तम् ।
तस्यार्थस्य तदागतिनिषिद्धत्वाभावात् । आगमान्तरनिषिद्धत्वे ऽपि वैकल्पि-
कत्वकल्पनोपपत्तेः । पुरुषार्थप्राप्त्युपायत्वाच्च तस्य तस्मिन्सिद्धे कुतः प्रत्य-
वायः । भवतु वा कालान्तरे ततः प्रत्यवायः तथा ऽप्यधिकारिभेदेन तत्फले
कर्मणि चोद्यमाने श्येनादाविव नागमप्रामाण्यमच हीयते । श्येनेनाभिचरन्ध-
जेतेत्यत्राभिचरन्निति शता लङ्घितनिषेधमधिकारिणमाचष्टे तस्य च श्येन-
यागश्चोदितः स च तत्प्रयोगात्कृतवधः प्रत्यवेत्येव न च वेदस्याप्रामा-
ण्यम् । उक्तं च* उभयमिह चोदनया लक्ष्यते अर्थो ऽनर्थश्चेति । अधिकार-
भेदाच्च विचिकर्मचोदनानानुपपन्ना । मरणकामस्य सर्वस्वारः चोदितः आयु-
ष्कामस्य कृष्णलक्षः । तस्मादेतदपि नाप्रामाण्यनिमित्तम् । यदपि बौद्धागमे
जातिवादनिराकरणं तदपि सर्वानुग्रहप्रणवकरुणातिशयप्रशंसापरं न च यथा-
श्रुतमवगन्तव्यम् । तथा च तत्रैतत्पठ्यते न जातिकायदुष्टाग्रजयेदिति ।

तस्मात्सर्वेषामागमानामाग्नेः कपिलसुगतार्हत्वभृतिभिः प्रणीतानां प्रामाण्य-
मिति युक्तम् । अन्ये मन्यन्ते सर्वागमानामीश्वर एव भगवानप्रयेतेति स हि
सकलप्राणिनां कर्मविपाकमनेकप्रकारमवलोकयन् करुणया ताननुग्रहीतुमपव-
र्गप्रप्रिमार्गं बहुविधमुत्पश्यन्नाशयानुसारेण केषां चिह्नं चित्कर्मणि योग्यता-
मवगम्य तं तमुपायमुपदिशति स्वविभूतिमहिम्ना च नानाशरीरपरिग्रहात्स
एव संज्ञाभेदानुपगच्छति अर्हन्निति कषिल इति सुगत इति स एवोच्यते
भगवान् । नानासर्वज्ञकल्पनायां यत्रगौरवप्रसङ्गात् । ननु बुद्धः शुद्धोदनस्या-
ऽपत्यं स कथमीश्वरो भवेत् परिहृतमेतद्भगवता कृष्णद्वैपायनेन ।

यदा यदा हि धर्मस्य ग्लानिर्भवति भारत ।

अभ्युत्थानमधर्मस्य तदा ऽऽत्मानं सृजाम्यहमिति ॥

शरीरमेव शुद्धोदनस्यापत्यं नात्मा । अतः प्रतियुगं विष्णुरेव भगवा-
न्धर्मरूपेणावतरतीत्यागमविदः प्रतिपन्नाः । ननु वेदसमानकर्तृकेष्वामा-
न्तरैषु कथं तादृशो महाजनसंप्रत्ययो नास्ति । एवं नास्ति तेन वर्त्मना
भगवता कतिपये प्राणिनो ऽनुग्रहीताः येषां तादृश आशयो लक्षितः । वेदि-
केन तु वर्त्मना निःसंख्यकाः प्राणिनो ऽनुग्रहीता इति तत्र महानादरः
आगमान्तरेषु कृश इति । एककर्तृके परस्परविरोधः कथमिति चेद् वेदि-
रेवाच वर्णितः समाधिः । तेष्वपि भूम्नः परस्परविरोधस्य दर्शनादित्युक्तम् ।
तस्मादीश्वरप्रणीतत्वादेव सर्वागमानां प्रामाण्यम् । अपरे पुनर्वेदमूलत्वेन सर्वा-
गमप्रामाण्यमभ्युपागमन् । यो हि मन्वादिदेशनानां वेदमूलतायां न्याय उक्तः

भ्रान्तेरनुभवाद्वापि पुंवाक्याद्विप्रलम्भकात् ।

दृष्टानुगुणसामर्थ्याच्चोदनैव लघीयसीति ॥

स सर्वागमेषु समानः । न च मन्वादिस्मृतीनां मूलभूता श्रुतिरुपल-
भ्यते अनुमानेन तु तत्कल्पनमागमान्तरेष्वपि तुल्यम् । ननु चोक्तम् अपि
वा कर्तृसामान्यात्प्रमाणमनुमानं स्यादिति तच्चेह नास्तीति कथं श्रुत्य-
नुमानम् । नैव दोषः ।

एकाधिकारावगमे न प्रामाण्ये प्रयोजकः ।

मिथ्यानुष्ठानसिद्धौ तु कामं भवतु कारणम् ॥

न च पृथगनुप्रीयमानमपि कर्म न प्रमाणमूलं भवति बर्णोपक्रमभेदा-
नुष्ठेयकर्मवत् ।

कर्तृसामान्यशून्यत्वादथ मूलान्तरोदयः ।
तदसद्बाधकाभावाद् भ्रान्त्यादिप्रतिषेधनात् ॥
प्रत्यक्षमूलतायां तु गुर्वी भवति कल्पना ।
वेदस्त्वनन्तशाखत्वान्मूलं तत्र स्वसंगतम् ॥
नन्वत्र वेदमूलत्वे द्वेषो वेदविदां कथम् ।
गत्वा तत्रैव पृच्छन्तां येषां द्वेषादि विद्यते ॥
गोवधे वा कथं तेषां द्वेषः सुस्पष्टवेदिके ।
प्रत्युक्तं च विरुद्धत्वं शाखानन्त्याच्च दुर्गमम् ॥
किमियद्वेदसर्वस्वं यावदस्मन्मुखे स्थितम् ।
शाखान्तराद्वा संवादो न लभ्येतेति का प्रमा ॥

तथा च सांख्यशास्त्रप्रसिद्धचिगुणात्मकप्रकृतिसूचनपरम् अजामेकां
लोहितशुक्रकृष्णामिति वैदिकं लिङ्गमुपलभ्यते । निर्योन्यकथितवचसः चित्तस्व-
ज्ञानशंसी चायमनुवादेो दृश्यते मुनयो वातरथना इति । एवं रक्तपटपरियह-
भस्मकपालधारणादिमूलमप्यभियुक्ता लभन्ते एव ।

मन्वादिस्मृतिवत्कर्तृसाम्यस्यासम्भवे ऽप्यतः ।

प्रमाणं वेदमूलत्वाद्वाच्या सर्वागमा स्मृतिः ॥

ततश्च ।

*यः कश्चित्कस्य चिद्गुणो मनुना परिकीर्तितः ।

स सर्वो ऽभिहितो वेदे सर्वज्ञानमयो हि सः ॥

इत्यत्र यथा मनुग्रहणं गौतमयमापस्तम्बसंवर्तकृतिकादिस्मृत्यन्त-
रोपलक्षणम् एवमर्हत्कपिलसुगताद्युपलक्षणपरमपि व्याख्येयम् । ननु च
लोकायताद्यागमो ऽप्येवं प्रामाण्यं प्राप्नोति विज्ञानघन एषैतेभ्यो भूतेभ्यः
समुत्थाय तान्येवानुविनश्यति न प्रेत्यसंज्ञा ऽस्तीति वेदमूलदर्शनात् ।
ततश्च लोकायतदर्शने प्रमाणभूते सति स्वस्ति सर्वागमेभ्यः । उच्यते ।

न हि लोकायते किं चित् कर्तव्यमुपदिश्यते ।

वैतयिडककथेवासौ न पुनः कश्चिदागमः ॥

ननु च यावज्जीवं सुखं जीवेदिति तत्रोपदिश्यते । न स्वभावसिद्धत्वे-
नात्रोपदेशवैकल्यात् । धर्मो न कार्यस्तदुपदेशेषु न प्रत्येतदव्यमित्येवं वा यदु-
पदिश्यते तत्प्रतिबिहितमेव पूर्वपक्षवचनमूलत्वाल्लोकायतदर्शनस्य । तथा च
तत्रोत्तरब्राह्मणं भवति* न वा अरे अहं मोहं ब्रवीमि अविनाशी वा अरे
ऽयमात्मा मायासंसर्गस्त्वस्य भवतीति । तदेवं पूर्वपक्षवचनमूलत्वाल्लोकायत-
शास्त्रमपि न स्वतन्त्रम् । उत्तरवाक्यप्रतिहतत्वात् तदनादरणीयम् । शास्त्रा-
न्तराणां तु पूर्वपक्षवाक्यमूलत्वकल्पनमयुक्तम् । समनन्तरमेव तत्प्रतिपक्ष-
वचनानुपलब्धेरित्यतो वेदमूलत्वात्सर्वोपगमः प्रमाणम् ।

सर्वोपगमप्रमाणत्वे नन्वेवमुपपादिते ।

अहमप्यद्य यत्किं चिदागमं रचयामि चेत् ॥

तस्यापि हि प्रमाणत्वं दिनेः कतिपयेर्भवेत् ।

तस्मिन्नपि न पूर्वोक्तन्यायो भवति दुर्बलः ॥

जरत्पुस्तकलिखितं यदपि तदपि किं चिदिदानीं केनापि धूर्तैः
प्रख्याप्यते ।

महाजनसमूहे ये प्रसिद्धिं प्रापुरागमाः ।

कृतश्च बहुभिर्येषां शिष्टैरिह परिग्रहः ॥

अद्य प्रवर्तमानाश्च नापूर्वा इव भान्ति ये ।

येषां न मूलं लोभादि येभ्यो नोद्विजते जनः ॥

तेषामेव प्रमाणत्वमागमानामिहेष्यते ।

न मृष्यते तु यत्किं चित्प्रमाणं कुट्टिनीमतम् ॥

तथा हि ॥

अमितैरुपनिवीतानियतस्त्रीपुंसविहितबहुचेष्टम् ।

नीलाम्बरव्रतमिदं किल कल्पितमासीद्विष्टैः कैश्चित् ॥

तदपूर्वमिति विदित्वा निवारयामास धर्मतत्त्वज्ञः ।

राजा शंकरधर्मा न पुनर्जैनादिमतमेवम् ॥

इत्याप्तोक्तत्वहेतोः परिमुषितपरोदीरिताशेषदोषा-

देषां वेदागमानां सुदृढमुपगते मानभावे प्ररोहम् ।

* बृहदारण्यकोपनिषदि अ. ४ ब्रा. ४ खं. १२-१३ ।

तन्मूलत्वात्तथात्वं पुरुषवचनतो वा ऽस्तु शास्त्रान्तराणां
तद्द्वारेणापि वक्तुं न खलु कलुषता शक्यते वेदवाचाम् ॥
ननु नाद्यापि वेदस्य प्रामाण्यं सुस्थवत्स्थितम् ।
स्वदेहसंभवेरेव दोषैरनुत्ततादिभिः ॥

चिचया यजेत पशुकामः पुत्रकामः पुत्रेष्ट्या यजेतेति श्रूयते । न चेष्ट्या-
नन्तरं पुत्रपश्वादिफलमुपलभ्यते । तस्मादसत्याः चिचादिचोदनाः । ननु च
यः पशुकामः स इष्टिं कुर्यादित्थानेव वाक्यार्थः । तत्र यागात्पशवो भव-
न्तीति एतदेव तावदुपपाद्यम् । ते च भवन्तो ऽप्यनन्तरमेव भवन्तीति
एतद् दुरुपपादनम् । अतः कथं न सत्यार्थत्वं चिचादिचोदनानाम् । उच्यते ।
यावज्जीवं यजेत यावज्जीवं जुहुयादिति जीवनवदसाध्यमानपशुकामनेव
नाधिकारिविशेषणं भवितुमर्हति पशूनां ततः कर्मणः सिद्धिमनवबुध्यमा-
नस्य तत्राधिकार एव न संप्रवर्तते एव इति निर्णेष्यते एतत् । आनन्तर्यमपि
कर्मस्वभावपर्यालोचनेनैव गम्यते समनन्तरफलत्वेन कर्मणां दृष्टत्वात् । आह
च कर्मकाले च फलेन भवितव्यम् । यत्कालं हि मर्दनं तत्कालं सुखमिति ।
अधिकार्यपि पश्वाद्यभावपरितप्यमानमानस एव कर्मण्यधिक्रियते यदि
सद्य एव ततः फलमासादयेत् । कालान्तरे च कर्मणः प्रध्वंसत्कृतः फलम् ।
आह च यदा तावदियं विद्यमाना ऽऽसीत्तदा फलं न दत्तवती यदा फल-
मुत्पद्यते तदा ऽसौ नास्ति असती कथं फलं दास्यतीति । अपि च काला-
न्तरे फलस्यान्यत् प्रत्यक्षं कारणमुपलभ्यते सेवादि तस्मिंश्च कारणे दृष्टे
सति को नाम सूक्ष्मदृष्टिरदृष्टं चिचादिकारणं कल्पयेत् । तस्मादसत्याश्चिचा-
दिचोदनाः प्रत्यक्षादिप्रमाणपरिच्छेदयोग्यार्थोपदेशत्वे सत्यपि तत्संवाद्शू-
न्यत्वाद् एवंविधविप्रलम्भकवाक्यवत् ।

चिचादिवचसामेवमपचारस्य दर्शनात् ।

अनाश्वासो ऽग्निहोत्रादिचोदनास्वपि जायते ॥

अग्निहोत्रचोदना मिथ्या वेदैकदेशत्वाच्चिचादिचोदनादिवत् । तदत्र
तावदसंवादादप्रामाण्यम् । एवं पुत्रकामः पुत्रेष्ट्या यजेतेत्येवमादावपि असं-
वादो द्रष्टव्यः । विसंवादो ऽपि क्व चिदृश्यते । प्रमीते यजमाने पात्रचयाख्यं कर्मो-
पदिश्येवमादिदेश वेदः स एव यज्ञायुधी यजमानोऽज्ञसा स्वर्गं लोकं यातीति ।

तत्रेव इति तावदात्मनो निर्देशः क्रिष्ट एव परोक्षत्वात् । इत्यक्षपालादियक्षा-
युधसंबन्धाभावाच्च । कायस्त्वेष निर्दिश्यते स न स्वर्गे लोकं यातीति तद्वि-
परीतभस्मीभावोपलम्भादिति विसंवादः । एवं चासंवादविसंवादाभ्यामप्रमाणं
वेदः । व्याघाताच्च उदिते होतव्यमनुदिते होतव्यं समयाध्युषिते होतव्य-
मिति होमकालत्रयमपि विधाय निन्दाऽर्थवादैः तदेव निषेधति । श्यामे
वा अस्याहुतिमभ्यवहरति य उदिते जुहोति शबलो वा अस्याहुतिमभ्य-
वहरति यो ऽनुदिते जुहोति श्यामशबलावस्याहुतिमभ्यवहरतो यः सम-
याध्युषिते जुहोति । न चार्थवादमात्रमेतदिति वक्तव्यम् । यतः ।

विधानं कल्पते स्तुत्या निन्दया च निषेधनम् ।

विधिस्तुत्योः समा वृत्तिस्तथा निन्दानिषेधयोः ॥

न हि निन्दा निन्दितुमुपादीयते किं तु निन्दितादितरत्प्रशंसितु-
मित्ययमपि प्रकारो ऽत्र न संभवति । कालत्रयस्याप्यत्र निषेधात्कस्यान्यस्य
तन्निन्दया प्रशंसा विधीयते । तस्मात्परस्परविरुद्धार्थोपदेशलक्षणाध्याघाताद-
प्रमाणं वेदः । यौनरुक्त्याच्च चिः प्रथमामन्वाह चिरुतमामित्यभ्यासघोदनायां
प्रथमोत्तमयोः सामिधेन्योस्त्रिर्वचनात्पौनरुक्त्यम् । सकृदनुवचनेन तत्प्रयोग-
नसंपत्तेरनर्थकं चिर्वचनम् । तस्मादित्यमनृतव्याघातपुनरुक्तदोषकलुषितत्वाद्-
प्रमाणं वेदः । तत्राह सूचकारः ।

तदप्रामाण्यमनृतव्याघातपुनरुक्तदोषेभ्यः* ।

पुचकामेष्टिहृषनाभ्यासेष्विति अत्र समाधिमाह ॥

न कर्मकर्तृसाधनवैगुण्यादिति† ।

अयमाशयः अप्रामाण्यसाधनमनृतत्वं परैरुक्तम् । अनृतत्वे च
साधनं फलादर्शनम् एतच्चानैकान्तिकम् । अन्यथा ऽपि फलादर्शनेोपपत्तेः
किं वेदस्यासत्त्वार्थत्वादत्र फलादर्शनम् उत कर्त्तादिवैगुण्यादिति न विशेष-
हेतुरस्ति । ननु न कदा चिदपि कर्मसमनन्तरमेव फलमुपलब्धमिति तदनृ-
तत्वमेव तददर्शनकारणं न कारणवैगुण्यामिति तदयुक्तम् । अविगुण्यायां
कारीयां प्रयुक्तायां सद्य एव वृष्टेर्दर्शनात् । न च तत्काकतालीयम् आगमेना-

* गीतमसूत्रम् अ. १ आ. २ सू. ५६ ।

† गीतमसूत्रम् अ. १ आ. ३ सू. ५७ ।

न्वयव्यतिरेकाभ्यां च तत्कारणत्वदर्शनात् । पुत्रादिस्वैहिकमपि फलं वस्तु-
स्वभावपर्यालोचनयेव न सदो भवितुमर्हति न हि नभसस्तदानीमेव वृष्टि-
रिव निपतति पुत्रः स्त्रीपुंसयोगकारणान्तरसध्यपेक्षत्वात्तदुत्पत्तेः पश्वादिप्रा-
प्तिस्तु कस्य चिदुत्तरकाले ऽपि दृश्यते प्रतिग्रहादिना । तथा ह्यस्मत्पितामह
श्व ग्रामकामः सांग्रहणीं कृतवान् स इष्टिसमाप्तिमनन्तरमेव गौरमूलकं
ग्राममवाप । नन्वेवं तर्हि प्रतिग्रहाद्येव दृष्टं कारणमस्तु पश्वादेः पुत्रस्य च
स्त्रीपुंसयोगः किमिष्टेः कारणत्वकल्पनयेति मेवं वाचः । सत्स्वपि च दृष्टेषु
कारणेषु तददर्शनाद् इष्टिप्रयोगानन्तरं चेतददर्शनादिष्टिकृतं स्त्रीपुंसयोगादि-
कारणत्वमिति निश्चीयते । किं च ।

सेवाध्ययनकृष्यादिसाम्ये ऽपि फलभेदतः ।

वक्तुं न युक्ता तत्प्राप्तिदृष्टकारणमात्रजा ॥

भूतस्वभाववादादि पुरस्तात्प्रतिषिध्यते ।

तस्मान्ननुमुपेतव्यमत्रान्यदपि कारणम् ॥

तदुक्तम् तत्रैव हि कारणं शब्दश्चेति १ यत्र पुनरविगुणे ऽपि कर्मणि
प्रयुज्यमाने कालान्तरे ऽपि पुत्रपश्वादिफलं न दृश्यते तत्र तीव्रं किमपि
प्राक्तनं कर्म प्रतिबन्धकं कल्पनीयम् । यथोक्तम् फलति यदि न सर्वं तत्कदा
चित्तदेव ध्रुवमपरमभुक्तं कर्म शास्त्रीयमास्ते इति । कर्मादिवैगुण्यग्रहणमुप-
लक्षणाथैर्मृषिणा प्रयुक्तम् । न तु वेदस्याप्रामाण्यकल्पना साध्वी साद्रुण्ये
कर्मणः प्राचुर्येण फलदर्शनात् । अपि च चिन्तातः पशवो भवन्तीत्येतावानेव
शास्त्रार्थः आनन्तर्ये तु न किं चित्प्रमाणमस्ति तदयं प्रत्यक्षादिसंवाद
आनन्तर्यविषयः चिन्तादिचोदना त्वनिर्दिष्टकालविशेषविषयेति विषयभेदान्न
सा तेन बाध्यते । तदाह भट्टः * ।

आनन्तर्याद्यसंवादे नाविशेषप्रवर्तिनीम् ।

चोदनां बाधितुं शक्तः स्फुटाद्विषयभेदेत इति ॥

यत्तु कर्मस्वभावपर्यालोचनया चिन्तादेरनन्तरफलत्वमुक्तम् यत्कालं
हि मर्दनं तत्कालं मर्दनसुखमिति तदेतदत्यन्तमनभिन्नस्याभिधानम्
विधिफलानां क्रियाफलतुल्यत्वानुपपत्तेः । इह किं चिद्विधिफलं भवति किं

* श्लोकवार्तिके चिन्तापरिहारे श्लो. ४ ।

चित्क्रियाफलम् । कृष्यादौ तु भूमिपाटवादि क्रियाफलम् सस्यसम्पत्तिस्तु विधिफलम् । कः पुनः कृष्यादौ विधिः अस्ति धार्ताविद्यायां वृद्धोपदेशे वा कश्चिद्विधिः । अन्वयव्यतिरेको वा तत्र विधिस्थानीयो भविष्यतः । लोके ऽपि च वेतनकामः पचतीत्यादौ पाकक्रियाफलमोदनः विधिफलं तु वेतनम् । तत्र क्रियाफलानामेषैव नियमो यत्क्रियानन्तरभावित्वम् । विधिफलानां तु वेतनादीनां नास्ति कालनियमः इष्टावपि हविर्विकारादि क्रियाफलं सद्यो भवति मृद्वतस्तु पुंसः सेवाफलमनियतफलम् ।

ग्रामकामो महीपालं सेवेतेत्येवमादिषु ।

लौकिकेषु विधिष्वस्ति न कालनियमः फले ॥

आयुर्षेदोपदिष्टानामप्यौषधविधीनां न क्रियावत्सद्य एव फलदर्शनम् अपि तु कालापेक्षमेवेति न फलानन्तर्यं किं चित्रमाणम् । यत्तु पशुविरहकृतकदशननादिदोषदूयमानाधिकारिस्वरूपपर्यालोचनया सद्यःफलत्वमुच्यते तदपि न सांप्रतम् । पुरुषेच्छामात्रमेतन्न प्रमाणवृत्तम् । अपि चेहिकत्वं फलस्य तावता सेत्स्यति न पुनः क्रियाफलवत्सद्यस्त्वम् । सन्ति चेहिकफलान्यपि कालान्तरसव्यपेक्षाणि कर्माणि यथा ब्रह्मवर्चसकामस्य कार्यं विप्रस्य पञ्चमे इति न तत्र पञ्चमवर्षे उपनीतमात्र एव माणवको ब्रह्मवर्चससम्पन्नो भवति कालान्तरे तु भवतीति । एवं वीर्यकामादिष्वपि द्रष्टव्यम् । तस्माद्विधिफलानामानन्तर्यनियमाभावात् तद्विसंवादे दोषाय कालान्तरे ऽपि यत्र फलार्थेन तत्र क्रियावैगुण्यकर्मन्तरप्रतिबन्धादि कारणमित्युक्तम् ।

अन्ये कर्त्तादिवैगुण्यकल्पनाननुमेदिनः ।

इहाफलस्य चिचादेः फलमामुचिकं जगुः ॥

सर्वाङ्गोपसंहारेण काम्यकर्मप्रयोगात्को ऽवसरः कर्मवैगुण्यकल्पनायाम् । जन्मान्तरे तु तत्फलमिति कल्पना । तथा च चिविधं कर्म किं चिदैहिकफलमेव किं चिदनियतफलमेव किं चिदामुष्मिकफलमेव इति कल्पना । तत्र कारीर्यादि तावदैहिकफलमेव तद्वि सकलजनपदसंतापकारिणि महत्यवग्रहे प्रस्तूयते वृष्टिलक्षणे च तत्फलं स्वभावत एव सकललोकसाधारणम् आसन्नतयेव तदभिलषणीयमिति सद्य एव भवितुमर्हति । घचनानि च तत्र तादृशेषु दृश्यन्ते यदि वर्षेतात्रत्येवैष्टिं समापयेद्यदि न वर्षेच्छोभूते

शुद्ध्यादिति । आमुष्मिकफलं तु कर्म ज्योतिष्टोमादि फलस्वभावमहिम्नैव पारलौकिकफलं भवति ।

स्वर्गो निरूपमा प्रीतिदेशो वा तद्विशेषणः ।

भोक्तुं नोभयथा ऽप्येष देहेनानेन शक्यते ॥

चिषादि त्वनियतफलं कर्म तत्फलस्य पश्वादेरिह वा परष वा लोके सम्भवात् । अवश्यं चेतदेवं विज्ञेयम् । तथा ह्यकृतचिषायागानामपि इह जन्मनि पशवो दृश्यन्ते ते परिदृश्यमानसेवाप्रतिगहादिकारणका एवेति कथ्यमाने कर्मनिमित्तत्वहानेः बृहस्पतिमतानुप्रवेशप्रसङ्गः । कर्मनिमित्तकत्वे तु तेषां पशूनामुपपादकं किं कर्मेति निरूपणीयम् न हि ब्रह्मवर्चसादिफलात्कर्मणः पशवो निष्पद्यन्ते । चिषा च पशुफलेह जन्मनि तेनैव कृतेव पूर्वजन्मकृता तु तस्मिन्नेव जन्मनि फलं दत्तवतीति नियतेहिकफलाभ्युपगमादिति कुतः पशुसंपत् । ननु गौतमवचनप्रामाण्यात्पूर्वकृतभुक्तशिष्टज्योतिष्टोमादिकर्मनिमित्तकः पशुलाभो भविष्यति । यथोक्तम्* वयोऽश्रमाश्च स्वकर्मनिष्ठाः प्रेत्य फलमनुभूय पतन्तः शेषेण विशिष्टदेशश्रुतवृत्तवितादियुक्तं जन्म प्रतिपद्यन्ते इति । नैतद्यथाश्रुतं बोद्धुं युक्तम् ।

न ह्यन्यफलकं कर्म दातुमीष्टे फलान्तरम् ।

साध्यसाधनभावो हि नियतः फलकर्मणाम् ॥

तस्मात्समूहापेक्षाशेषवाचोयुक्तिर्व्याख्येया बहूनि कर्मणि वर्णा आश्रमाश्च कृतवन्तः ततः कर्मसमूहाज्ज्योतिष्टोमादिफलं प्रेत्यानुभूयते ततः शेषेण चिषादिना कर्मणा विशिष्टं जन्म प्रतिपद्यन्ते इत्यर्थः । तस्मात्पूर्वजन्मकृतचिषादिनिबन्धन इह जन्मनि पशुलाभो नाकर्मनिमित्तको नान्यकर्मनिमित्तकै इत्येवमनियतफलत्वाच्चिषादेरिह जन्मनि फलादर्शने ऽपि नानुसत्त्वं तच्चेदनानां जन्मान्तरे हि ता इष्टयः फलं दास्यन्तीति । अचोच्यते । किं वाचनिकमेतत्कर्मणां चैविध्यम् अथ विधिवृत्तपरीक्षागम्यम् आहो फलस्वरूपपर्यालोचनया लभ्यम् उत पुरुषेच्छाधीनमिति । तत्र वचनं तावद्विधिविभागप्रतिपादकं नास्ति कारीरीं निर्वपेद् वृष्टिक्रामो ज्योतिष्टोमेन

* शांकरब्रह्मसूत्रभाष्ये अ. ३ पा. १ सू. ८ स्यतित्वेनेदम् ।

स्वर्गकामो यजेतेति चिषया पशुकामः इत्येतावन्मात्रप्रवणम् । न ह्यचे-
हिकत्वं पारलौकिकत्वमनियतत्वं वा फलस्य क्व चित्पठितम् । विधिष्वृतम-
पीयदेव यत्सत्प्रत्ययप्रवर्तनं नाम तच्चेदमेवंकामेन कर्तव्यमित्येतावौल्लिङ्गर्थः
अपुरुषार्थरूपे तु व्यापारे प्रवर्तकत्वलक्षणस्वव्यापारनिर्वहणमनधिगच्छन्वि-
धिरधिकारिविशेषणस्य काम्यमानस्य स्वर्गदेर्भावार्थस्य च यागादेः साध्य-
साधनसम्बन्धमाक्षिपति न काम्यमानस्य सद्यः कालान्तरे वा निष्पत्तिमा-
क्षिपतीति । फलस्वरूपपर्यालोचनया तु सत्यं स्वर्गस्य पारलौकिकत्वमवगम्यते
न तु पश्वादेर्नियमः । पुरुषेच्छा तु पुरुषेच्छेव न तथा शास्त्रार्थो व्यवस्थापयितुं
शक्यः तस्मान्निष्प्रमाणकं वैविध्यम् । यस्तु चिन्नादीनामनियतफलत्वे न्याय
उक्तः चिन्नादीनां फलं तावत् क्षीणं तत्रैव जन्मनीत्यादि* स कारीर्यामपि
निश्चितैहिकफलायां योजयितुं शक्यः ।

अद्याकृतायां कारीर्यां न हि देवो न वर्षति ।

जन्मान्तरकृता तत्र कारीर्यां किं न कारणम् ।

तस्मात्सा ऽप्यनियतफला भवतु । अथ सस्यसम्पत्सम्पाद्यसुखस-
म्भोगसाधनभूतादृष्टनिमित्ता कारीरीष्टिरद्याकृतायामपि कारीर्यामिति मन्यसे
तर्हि दधिक्षीरादिभक्षणसुखाद्येपिकर्मनिमित्तकः पशुलाभो भविष्यति । अकृत-
चिन्नायागानां कारीर्यधीन ओदनः चिन्नादीनां दधोति दधोदनभोजनसुख-
साधनादृष्टकारिता पशुवृष्टिर्भवेत् । अथ शृङ्गाहिक्रया पशुफला चिचेष्टि-
पदिश्यते तेन न सुखसामान्याद्येपिकर्मनिबन्धनः पशुलाभः एवं तर्हि वृष्टा-
वपि शृङ्गाहिक्रया कारीरी पठ्यते एवेति वृष्टिरपि सामान्यादृष्टनिबन्धना
मा भूत् । अथ न यदि वर्षेच्छोभूते जुहुयादित्यादिवचनपर्यालोचनया
तस्यामैहिकफलत्वमुच्यते यद्येवं यत्र तादृशं वचनं नास्ति यो वृष्टिकामः स
सोभरेण स्तुवीत यदि कामयेत वर्षेत्पर्जन्य इति नीचेः सद्यो मिनुयादि-
त्यादौ तत्र पारलौकिकफलत्वं स्यात् । यदि च श्वोभूते जुहुयादिति वचनम-
हिन्नेव फले सद्यश्त्वमात्रमधिकं भवतु तादृशवचनरहितानां कर्मणां विस्पष्ट-
सिद्धमप्यैहिकफलत्वं निवर्तते । यत्पुनर्बहुसाधारणत्वेन वृष्टेरैहिकत्वमुच्यते

* श्लोकावार्तिके चिन्नापरिहारे श्लो. १५ ।

तदपि पश्चाद्वा समानम् न ह्यात्मम्भरिरेव यजमानो भवति तस्यापि स्ववासिनीकुमारातिथिभृत्यादिभोजनपूर्वकस्वभोजननियमोपदेशाद् बहुतरौ-पकारकत्वं तु वृष्टेरित्यलं तुलया । यदपि प्रत्यासन्नत्वेन काम्यमानत्वाद् वृष्टेरि-हिकत्वं कथ्यते तदपि तादृगेव पश्चादेरपि तथैव काम्यमानत्वात् तत्राव-ग्रहविहितसन्तापतया प्रत्यासन्नत्वेन वृष्टिरभिलष्यते इहापि दौर्गत्योद्वेगा-दासन्नतयेव पशवः काम्यन्ते तस्माद्दारिद्रस्तृप्तिमाप्नोति सुखमक्षयमन्नद इत्यादिवचनोपदिष्टसामान्यसु ब्रसाधनादृष्टनिबन्धनेवेयमिहाकृतकर्मणां वृष्टि-पश्चादिसम्पदिति न बृहस्पतिमतवदकर्मनिमित्तं फलम् । नापि कर्मफलसा-ध्यसाधनभावनियमव्यवहारोल्लङ्घनमिति । यच्च कारीर्याः क्व चित्फलविषंवादे समाधानमुक्तं फलति यदि न सर्वे तत्कदा चित्तदेव ध्रुवमपरमभुक्तं कर्म शास्त्रीयमास्ते इति तेन सा ऽप्यनियतफलैव स्याद् न हि तत्कर्मान्तरमा-संसारं प्रतिबन्धकं भवति फलोपभोगाद्धि तस्यावश्यं क्षयेण भवितव्यम् । प्रति-बन्धके च क्षीये कारीर्या स्वफलं तदा दातव्यमेव सा ऽप्यदत्तफला न क्षीयते यवेत्येवं जन्मान्तरे तत्फलसम्भवात्तस्या अनियतफलत्वम् । अनेन च प्रका-रेण चित्तादेरप्यनियतफलत्वमस्माभिरिष्यते एव यच्च सम्यक् प्रयुक्तायामग्रीष्टौ कर्मान्तरप्रतिबन्धादेव पशूनामनुपलम्भः कल्प्यते सर्वथा सदाः फलत्वमा-षवर्जं सामानयोगक्षेमा कारीर्या चिचेष्टिः । एतेन ब्रह्मवर्चसवीर्यान्नाद्ययामा-दिकामेष्टयो ऽपि व्याख्याताः । तस्माद्यथाश्रुतं गौतमं बोद्धव्यम् । यदप्यभ्य-धायि समयाङ्गोपसंहारेण काम्यकर्मप्रयोगात्कुतः कर्मणो वेगुण्यावसर इति तद-प्यसारम् । सर्वोङ्गोपसंहारेण प्रवृत्तावपि प्रमादादसंवेद्यमानवेगुण्यसम्भ-वात् । स च विचित्रः भाष्यकारेण प्रदर्शितः तस्मात्पूर्वोक्त एव प्रतिसमाधा-नमार्गः श्रेयान् । यत्पुनः पूर्वपाक्षिकेण कथितं कालान्तरे कर्माभावात्कुतः फलमिति तदपि न सम्यक् ।

यद्यप्या फलनिष्पत्तेः कर्मणो नास्त्यवस्थितिः ।

तथा ऽप्यस्त्येव संस्कारः पुरुषस्य तदाहितः ॥

कर्मजन्यो हि संस्कारः पुंसो बुद्ध्यादिवदुणः ।

तस्य चाफलसंयोगादवस्थितिरुपेयते ॥

यद्येन्द्रियादिसंयोगादात्मनो बुद्धिसंभवः ।

तथा यागादिकर्मभ्यस्तस्य संस्कारसंभवः ॥

बुद्धिस्तु भङ्गुरा तस्य संस्कारस्तु फलावधिः ।

साध्यसाधनभावो हि नान्यथा फलकर्मणोः ॥

स्मृतिबीजं तु संस्कारस्तस्यान्यैरपि मृष्यते ।

तथैव फलसंयोगबीजं सो ऽस्य भविष्यति ॥

स यागदानहोमादिजन्यो धर्मगिरोच्यते ।

ब्रह्महत्यादिजन्यस्तु सो ऽधर्म इति कथ्यते ॥

कापिलास्तु अन्तःकरणस्य बुद्धेर्वृत्तिविशेषमाहुः । आर्हताः पुण्यपुद्गलान् धर्मत्वेन व्यपदिशन्ति । शाक्यभिक्षवश्चित्तवासनां धर्ममाचक्षते । वृद्धमीमांसकाः यागादिकर्मनिर्वर्त्यमपूर्वं नाम धर्ममभिवदन्ति । यागादिकर्मैव शाबरः ब्रूवते । वाक्यार्थ एव नियोगात्मा ऽपूर्वेशब्दवाच्यो धर्मशब्देन स एवोच्यते इति प्राभाकराः कथयन्ति । तत्र पुण्यपुद्गलवृत्तिपक्षयोः कपिलाहृद्दयन्यकथितयोस्तन्मतनिरासादेव निरासः । आत्मनश्च समर्थयिष्यमाणत्वात्स्यैव वासनान् चेतस इति सौगतपक्षो ऽप्ययुक्तः । स्वर्गयागान्तरालवार्तनश्च स्थिरस्य निराधारस्यापूर्वस्य निष्प्रमाणकत्वाच्च जरज्जेमिनीयप्रवादेो ऽप्यपेशलः । अपि च फलस्य वा का चिदुत्पद्यमानदशा यागस्य वा शक्तिरग्निशब्देनोच्यते न चानियोगो वाक्यार्थ एवापूर्वेशब्दवाच्यः तस्योपरिष्ठादपाकरिष्यमाणत्वात् । नापि यो यागमनुतिष्ठति तं धार्मिक इत्याचक्षते इति यागादिसामानाधिकरण्येन प्रयोगात्स एव धर्मशब्दवाच्य इति युक्तं वक्तुम् । तस्य क्षणिकत्वेन कालान्तरे फलदातृत्वानुपपत्तेः सामानाधिकरण्यप्रयोगो ऽपि चैकान्ततो नास्त्येव ।

यागदानादिना धर्मो भवतीत्यपि लौकिकाः ।

प्रयोगाः सन्ति ते चामी संस्क्रियापक्षसाक्षिणः ॥

एवं यज्ञेन यज्ञमयजन्त देवास्तानि धर्माणि प्रथमान्यासन्निति वैदिकोपि प्रयोगः तद्विषय एव व्याख्येयः तस्य स्थायित्वेन कालान्तरे फलदानयोग्यतोपपत्तेः ॥

संस्कारो नृगुणः स्थायी तस्माद्गुर्म इति स्थितम् ।

तस्माच्च कलनिष्पत्तेर्न चिदादौ मृषार्थता ॥

यदपि यज्ञायुधिषाक्ये प्रत्यक्षविरुद्धत्वमुपपाद्यते स्म भस्मीभावो-
पलम्भात्कायस्येति तदप्यसमीचीनम् । एष इति शरीराभेदोपचारेणात्मन एव
निर्देशात्तस्य च स्वर्गगमनं भवत्येव गमनं च तदुपभोग एव तस्योच्यते
यथा शरीरादियोगवियोगो जन्ममरणे इति न तु व्यापिनः परिस्यन्दात्म-
कक्रियायोग उपपाद्यते ज्ञानचिकीर्षाप्रयत्नसमवायश्च तस्य कर्तृत्वमिति घर्ष-
यिष्यते । यज्ञायुधसम्बन्धो ऽपि स्वस्वामिभावाद्विस्तस्यैव व्यापकत्वाविशेषे
ऽपि व्यवस्थयोपपाद्यते इति न कश्चिदत्र विरोधः । तस्मात्सर्वत्र निरवका-
शमनृतत्वादिदूषणम् । यो ऽपि हवनकालविधौ व्याघातदोषो दर्शितः सो
ऽपि न दोष एव ॥

तत्रानुष्ठानभेदेन कालचितयचोदनात् ।

यो यस्य चोदितः कालो लङ्घनीयो न तेन सः ॥

ततश्चान्यतमं कालमभ्युपेत्यैनमुज्ज्वलतः ।

निन्देति न विरोधो ऽत्र कश्चिद्विधिनिषेधयोः ॥

अभ्यासे यौनरुक्त्यं च कार्यार्थत्वाददूषणम् ।

संपाद्यं पाञ्चदश्यं हि सामिधेनीषु चोदितम् ॥

इममहं पञ्चदशारेण वज्रेणापवाधे यो ऽस्मान् द्वेष्टि यं च वयं द्विष्म
इति श्रूयते एकादशसामिधेन्य ऋचः पठन्ते तत्राभ्यासमन्तरेण पाञ्चदश्यं
नावकल्पते इत्येवमवश्यकर्तव्यो ऽभ्यासः स चायमनियमेन प्राप्नो वचनेन
नियम्यते प्रथमोत्तमे ऋचौ चिरद्वारणीये इति तस्मात्प्रयोजनार्थत्वाच्च
पुनरुक्ततादोषः ॥

अभ्यासे फलरहिते हि यौनरुक्त्यं दोषः स्याद्विह तु न तस्य निष्फलत्वम् ।

व्याघाताऽनृतपुनरुक्ततादि तस्माद्वेदस्य श्लथयति न प्रमाणाभावम् ॥

इयं च वाक्यार्थविचारणा ऽपि प्रामाण्यसिद्धौषयिकीति मत्वा ।

चक्रे स्वशास्त्रे मुनिनेह वेदप्रामाण्यनिर्वाहणदीक्षितेन ॥

ननु नाद्यापि वेदस्य भवद्विर्निपुणेरपि ।

स्वदेहसंबन्धा दोषा निखिलाः परिपिञ्जिताः ॥

तथा हि को ऽरोदीयदरोदीतद्रुद्रस्य रुद्रत्वम् प्रजापतिरात्मनो
 षपामुदखिदतामग्नौ प्रागृह्णात् ततो ऽजस्तूपर उदगात् देवा वै देवयज-
 नमध्यवसाय दिशो न प्राजानन्नित्येषमादीनामर्थवादानां किं यथाश्रुत-
 वस्तुपरत्वमुत तेभ्यः कार्यरूपार्थोपदेशपरिकल्पनम् उत लिङ्गादियुक्तवाक्यान्त-
 रप्रतिपाद्यमानकार्यरूपार्थोपयिक्तत्वमिति चिन्त्यम् । सर्वथा च प्रमादः । स्वह-
 पपरत्व तावत्प्रमाणान्तरविरुद्धार्थोपदेशादप्रामाण्यमेवावतरति रोदनवशोत्-
 खेदनदिङ्गोक्तादेरर्थस्य तथात्वे निश्चयाभावात् । किं च स्तेनं मनो ऽनृत-
 वादिनी वागित्येवंजातीयकानामर्थवादवाक्यानां विस्पष्टमेव प्रमाणान्तरवि-
 रुद्धार्थप्रत्यायकत्वम् न हि निसर्गत एव सर्वप्राणिनामनृतवादिनी वाम्भ-
 वति स्तेनं वा मनः । अपि च धूम एवाग्नेर्दिवा ददृशे नार्चिस्तस्मादार्चि-
 रेवा ऽग्नेर्नक्तं दृश्यते न धूम इति प्रत्यक्षविरुद्धमिदमभिधीयते नक्तंदिनं
 द्वयोरपि इन्द्रियार्थसन्निकर्षे सति गह्वरात् । किं च एतन्न विद्वो यदि ब्रह्मणाः
 ऽस्मे ऽब्राह्मणा वेति ब्राह्मणजातेरुपदेशसहायप्रत्यक्षगम्यत्वात्तद्विरुद्ध एषो
 ऽर्थवादः शास्त्रविरोधो ऽप्यस्ति को ह वै तद्वेद यदमुष्मिंल्लोके ऽस्ति वा
 न वेति । शास्त्रे स्वर्गादिफलानां ज्योतिष्टोमादिकर्मणामुपदेशात्केयमनवकृपिः ।
 अपि च गर्गचिराचब्राह्मणमधिकृत्य श्रूयते शोभते ऽस्य मुखं य एवं वेदेति
 न हि कस्य चिदेवं विदतो मुखं शोभते इति प्रत्यक्षविरोधः । अन्यकर्मान-
 र्थक्यशंसी च कश्चिदर्थवादे भवति पूर्णोहुत्या सर्वान्कामानवाप्नोति पशु-
 बन्धयाजी सर्वाल्लोकानभिजयति तरति मृत्युं तरति पाप्मानं तरति ब्रह्म-
 हत्यां यो ऽश्वमेधेन यजते यश्चैवं वेदेति यदि पूर्णोहुत्येव सर्वकामावाप्तिः
 पशुबन्धयाग्नेव सर्वलोकजयः अश्वमेधवेदनेनैव तत्फलावाप्तिः तन्किमर्थ-
 मन्यकर्मापदेशः । उपदिष्टान्यपि तानि बहुक्लेशसाध्यानि कर्माणि व्यर्थानि
 भवेयुरनेनैव लघुनोपायेन तत्फलप्राप्तेर्दर्शनात् । अपि च न पृथिव्यामग्नि-
 श्चेतव्यो नान्तरिक्षे न दिवीति वेदे चयननिषेध एवाच भङ्गा भवेद्विषि
 चान्तरिक्षे च तावच्चयनप्रयोग एव नास्ति किं तन्निषेधेन पृथिवीचयननिषे-
 धार्थं च यद्वाक्यं तच्चयनप्रतिषेधार्थमेव भवेत् । अपृथिव्यधिकरणस्य चयन-
 स्यानुपपत्तेः । अपि च यजमानः प्रस्तर आदित्यो यूष इत्येवंजातीयकानां
 प्रत्यक्षविरुद्धार्थाभिधायिनामर्थवादानां का परिनिष्ठेति । तस्मान्न स्वहूपपरत्वं

तेषामुपपद्यते । नापि तेभ्य एव कार्यरूपार्थपरिकल्पनमुपपन्नम् अशक्यत्वात् ।
 सो ऽरोदीद्यदरोदीतद्रुद्रस्य रुद्रत्वमित्यत्र कार्यं कल्प्यमानमेवं कल्प्येत
 रुद्रः किल हरोद अतो ऽन्येनापि रोदितव्यमिति तद्व्याख्यम् प्रियविप्रयो-
 गजनितसंतापवशेन हि बाष्पमोचनं रोदनमुच्यते न तच्चेदनेापदेशात्कर्तुं
 शक्यते । प्रजापतिरात्मनो वषामुत्खिद्येद तस्मादन्यो ऽप्येवमुत्खिद्येदात्मनो
 वषामिति दुरनुष्ठानो ऽयमर्थः को हि नामात्मनो वषामुत्खिद्येत् कस्य वा
 वषाहोमे सति समनन्तरमेव अजः पशुस्तूपर उद्गच्छेद् । इति देवा दिशो
 नाक्षासिधुरतो ऽन्यो ऽपि न जानीयादिति अशक्योपदेशो न हि दिङ्गोहो
 नामोपदेशात्कर्तुं शक्यः । न च सर्वस्मादर्थैवादाद्विधिः कल्पयितुं शक्यः इति
 मध्यमो ऽपि न सत्यज्ञः । नापि तृतीयः पक्षः संभवति काक्यान्तरविहितकार्यरू-
 पार्थैःपयिकत्वं हि तदुपयोगिद्रव्यदेवतादिविधानद्वारकं भवति यथा ऽग्नि-
 होत्रं जुहोतीत्यत्र दध्ना जुहोति पयसा जुहोतीति द्रव्यविनियोगविधेर्यद-
 न्ये च प्रजापतये च सायं जुहोति देवताविधेर्वा । न चायमर्थवादेशु प्रकारः
 संभवति न चेभिः ब्रीह्रीनघहन्ति ब्रीह्रीन् प्रोक्षतीतिषट्पृष्ठा ऽदृष्टा वा का चिदि-
 तिकर्तव्यतोपदिश्यते तस्मान्न तेषां तदौपयिकत्वम् । ननु प्रोक्षतायां प्रोचना-
 तिशयकरणेन प्रवृत्त्युत्साहमावहन्तो ऽर्थवादास्तदुपयोगिनो भविष्यन्ति । नैत-
 दपि सम्यक् । प्रवृत्त्युत्साहो हि केषां चिन्मते निरपेक्षशब्दप्रत्ययादेव सिद्धमिति
 अस्मिन्मते तु तत्प्रणेतृपुरुषप्रत्ययादिति किं प्रोचनया । एवंकाम इदं कुर्या-
 दित्युक्ते यस्तत्र न प्रवर्तते स प्रोचनयापि न प्रवर्ततेवेति यत्किं चिदेतत् ।
 तदेवं प्रकारचयेणाप्यर्थवादपदानामनन्वयात् एकदेशाक्षेपेण सर्वाक्षेप एव
 क्रियते इति अप्रमाणं वेदः । ननु यावत्येव प्रमाणान्तरविरुद्धत्वमुपलभ्यते
 तावत्येवाग्रामाण्यमस्तु सर्वत्र तु कुतस्तथा तदाशङ्केति । मैवम् तत्सामान्या-
 दन्यत्राप्यनाशवासः । मीमांसकपक्षे हि अर्थवादरहितकेवलवेदयन्यानुप-
 म्भात् तदनुषङ्गेण सर्वत्र सापेक्षत्वमवतरति । नैयायिकमते तु वेदप्रणेतुरी-
 श्वरस्य क्व चिद्विषयवादित्वे दृश्यमाने कथमन्यत्र सत्यवादितारायां दृढः
 प्रत्ययो भवेदित्यग्रामाण्यं सर्वत्रेति । अत्राभिधीयते । विध्योक्तशक्यतयेव भूम्ना
 तावदर्थैवादापदानि पठन्ते वायव्यं श्वेतमालभेत भूतिकामः वायुर्वै चोपिष्ठा
 ऽवता इत्यतो यद्यपि क्रिया नावगम्यते नापि तत्संबद्धः कश्चिदर्थः तथा

ऽपि विध्युद्देशेनेकवाक्यत्वं प्रतीयते भूतिकाम इत्येवमन्ते विध्युद्देशेनेक-
 वाक्यभूतो घायुर्वै षोषिष्ठेत्येषमादिः कथमेकवाक्यभावः पदानां साकाङ्क्षत्वात् ।
 ननु भूतिकाम इत्येवमन्तेन वाक्येन विधेयं विहितम् उभ्यादितं प्रतिपत्त-
 नाकाङ्क्षत्वं कृतं च शब्दकर्तव्यमिति किमनेन षोषिष्ठेत्यादिना प्रयोजनम् ।
 तदर्थस्यैव स्तुतिरिति ब्रूमः । ननु स्तुत्या किं प्रयोजनम् स्तुतो ऽस्तुतश्च
 तावानेष सो ऽर्थः । मैवम् । सस्तुतिपदे हि वाक्ये स्तुतिपदसहितं विधायकं
 विधायकं भवति किमिदानीं केवलं लिङ्गादियुक्तं वाक्यं न विधायकमुच्यते
 यदि स्तुतिपदानि न श्रूयन्ते तद्वाक्यं भवति विधायकम् । एतेषु च सस्तु
 त्पदसहितं तद्विधायकं भवति न केवलं तथा प्रतीतेः । स्तुतिपदसंबन्धे
 सति भिन्नवाक्यता मा भूदिति विधिपदेन च स्तुतिपदेन च संबुधार्थो
 विधीयते तथा ऽवगमात् । अन्यथा हि प्रतीयमानः पदार्थान्व-
 यत्यज्येत वाक्यभेदो वा कल्पेत तस्मान्न स्तुतिपदानामानर्थक्यम् ।
 ननु केवलस्यापि विधिवाक्यस्य सामर्थ्यात्किमर्थे स्तुतिपदानि
 प्रयुञ्जते इति । उच्यते । अपर्यनुयोज्यो जैमिनीयानां मते शब्दः
 अस्माकं च भगवानीश्वरः उक्ते सति प्रतिपत्तारो घयं वेदस्य न
 कर्तारः । प्रतिपत्तो च क्रमो दर्शितः । एवं च यद्यपि द्रव्यदेवतेतिकर्तव्य-
 ताविधानद्वारकमङ्गुविधिवदर्थवादवाक्यानां कार्योपयिक्तत्वं नास्ति तथापि
 प्रतीत्यङ्गत्वं न निवार्यते । अत एव प्रामाण्योपयोगित्वमाचक्षते न प्रमेयो-
 पयोगित्वम् । केवलविधिपदश्रवणे हि न तदाद्रियन्ते यज्वानः । तत्र विधि-
 विभक्तेः शक्तिरवसीदति तां निमज्जन्तीमिवाथैवादजनितकर्मप्राशस्त्यप्रत्यय
 उत्तभ्नाति सर्वजिता यजेतेत्यतो न तथाविधः श्रद्धाऽतिशयो भवति । यथा-
 विधः सर्वजिता वै देवाः सर्वमयजन्सर्वस्याग्ने सर्वस्य जित्ये सर्वमेवैतेन
 सर्वं जयति इत्यर्थवादपदेभ्यः । लोके ऽपि इयं गोः क्लेतव्येत्यतो न तथा
 क्लेतारः प्रवर्तन्ते यथा एषा बहुस्त्रिगधवीरा सुशीला सापत्या अनवप्रजा
 चेत्येषमादिभ्यः स्तुतिपदेभ्यः । स्वानुभवसाक्षिको ऽयमर्थः अत एव के
 चिदश्रुताथैवादके ऽपि विधिवाक्ये तत्कल्पनमिच्छन्ति । यथा क्व चिदर्थवा-
 दाद्विधिकल्पनमिति यथोक्तम् विधिस्तुत्याः सदा वृत्तिः समानविषयेष्यते ।
 अनधिगम्यमानविधिवाक्यसंबन्धाच्चार्थवादाद्विधिरुन्नीयते न गम्यमानविधि-

संबन्धात् । अत एव च सो ऽरोदीदित्येवमादिभ्यो न रोदितव्यमित्यादिवि-
 धिकल्पनमिष्यते मुधेष पूर्वपक्षिणा तदाशङ्कितम् । विध्यन्तरेणैकवाक्यत्वं हि
 प्रत्यक्षमिहोपदिश्यते बर्हिषि रजतं न देयमित्यस्य विधेः शेषो ऽयं सो
 ऽरोदीदित्यादिः रुद्रो रुरोद तस्य यदशु अशीर्यत तद्रजतमभवत् यो हि
 बर्हिषि रजतं ददाति पुरा ऽस्य संवत्सराद्गृहे रोदनं भवतीति तस्माद्बर्हिषि
 रजतं न देयमिति । प्राजापत्यमजं तूपरमालभेत्येत्येतस्य विधेः शेषः प्रजाप-
 तिरात्मनो वषामुदखिददिति वषाहोममाहात्म्यप्रदर्शनार्थमुच्यते अग्नेो वै
 प्रगृहीतमाषायां वषायामजस्तूपर उदगादिति । आदित्यः प्रायणीयश्चरि-
 त्यस्य विधेः शेषो ऽयं देवा वै देवयजनमध्यवसाय दिशो न प्राजानन्नित्यं
 व्यामोहानामादित्यः चरुर्नशयिता यथा दिङ्मोहस्येति एवं तत्र तत्र विधि-
 शेषत्वमर्थवादानां वेदितव्यम् । कथं पुनरिदमसत्यमेवाच्यते रुद्ररुदितार्द्र-
 जतमजायत प्रजापतिवषाहोमसमिद्गादग्नेरजस्तूपर उदगादिति । उच्यते
 नेदमसत्यम् यदस्य वाक्यस्य प्रतिपाद्यं तत्र सत्यार्थमेवेदम् । न चास्य यथा-
 श्रुतो ऽर्थः प्रतिपाद्यः किं तु विधेयो निषेध्यो वा कश्चिदर्थः इहान्वाख्यानै
 द्वयमापतति यच्च वृत्तान्तज्ञानं यच्च कस्मिंश्चिदर्थे प्ररोचनाद्वेषो तत्र
 वृत्तान्तज्ञानं न प्रवर्तकं न निवर्तकमिति प्रयोजनाभावादनर्थकमनादरणीयम् ।
 प्ररोचनाद्वेषो तु प्रवृत्त्यङ्गत्वान्तदर्थो गृहीत्वा प्ररोचनायाः प्रवर्तैत द्वेषा-
 न्निसर्तैतेति तत्र तत्प्रतिपाद्यसत्यार्थे एवार्थवादः । यत्त्वरुदिति रुद्रे कथं
 तद्रोदनवचनम् अरोदनप्रभवे वा रजते कथं तदुद्वृत्ताभिधानमिति । गुणवा-
 दमात्रं गौण एव वादः श्वेतवर्णसारूप्यादिना रोदनप्रभवं रजतं निन्दितु-
 मुच्यते । एवं पशुयागे वषाहोमप्रशंसायै प्रजापतिरात्मनो वषामुदखिद-
 दिति वृत्तान्ताख्यानं योजनीयम् । आदित्यचरुप्रशंसायै देवा देवयजनमध्य-
 वसाय दिशो न प्राजानन्निति । अथ वा नैयायिकानामनेकप्रकारपुरुषाति-
 शयवादिनां यथाश्रुते ऽप्यर्थे नात्यन्तमसंभवः रुद्रस्य रुदितार्द्रजतजन्म
 प्रजापतेर्वपेत्खेदः तद्गोमातूपरपशूद्गमः देवानां देवयजनाध्यवसाने दिङ्मोह
 इत्येवंजातीयकमपि सत्यमस्तु को दोषः । तत्सर्वथा ऽर्थवादानां प्रामा-
 ण्यम् । एवं स्तेनं मनो ऽनृतवादिनी वागिति गौण एव वादः प्रच्छन्नतया
 स्तेनं मन उच्यते बाहुल्याभिप्रायेण चानृतवादिनी वागिति । धूम एवाग्नेर्दिवा

ददृशे नार्चिरर्चरेवाग्नेर्नक्तं ददृशे न धूम इति दूरभूयस्त्वाभिप्रायेण कस्मै चित्प्रयोजनाय सायंप्रातर्होमदेवतास्तुतये कथ्यते । न चेतद्विद्मो यदि ब्राह्मणाः स्मोऽब्राह्मणा वेति प्रवरानुमन्त्रणप्रशंसायै संशय इव दर्शितः अब्राह्मणो ऽपि यजमानः प्रवरानुमन्त्रणेन ब्राह्मणः स्यादिति । को ह वै तद्वेद यदमुष्मिंल्लोके ऽस्ति वा न वेति दृष्टफलं किमपि कर्म स्तोतुमुच्यते । शोभते ऽस्य मुखं य एवं वेदेति विद्याप्रशंसेषा शोभते इति शिष्येरुद्धीक्ष्यमाणमस्य मुखमिति । सर्वान्कामानवाप्नोति इति सर्वत्वं प्रकृतापेक्षम् स्तुत्यर्थे चाश्वमेधाध्ययने ऽपि तत्फलवचनम् । हिरण्यं निधाय चेतव्यमिति स्तुत्यर्थतया दिव्यन्तरिक्षे पृथिव्यां च चयनं प्रतिषिध्यते अनुपहितहिरण्यायां पृथिव्यामग्निर्न चेतव्यो न पुनर्न चेतव्य एव तस्यामिति । आदित्यो यूप इत्यमञ्जने सति तेजस्वितया यूपस्यादित्यरूपतास्तुतये कथ्यते । तत्कार्यकारित्वाच्च यजमानः प्रस्तर उच्यते । न हि मुख्ययैव वृत्त्या लोके शब्दाः प्रवर्तन्ते गौण्या ऽपि वृत्त्या व्यवहारदर्शनात् । एवं वेदे ऽपि तेषां तथा प्रयोगो भविष्यति । इत्थं च मन्त्रेष्वप्येन्द्रा गार्हपत्योपस्थानमविरुद्धम् । एवं स्तुतिनिन्दास्वरूपास्तावदर्थवादाः विध्येकवाक्यत्वेन प्रमाणम् । पुराकृतिपुराकल्पस्वरूपा अपि तथैव योज्याः । क्व चित्पुनरर्थवादेनैव कश्चिदंशः पूर्यते इति न तु प्रतीत्यङ्गत्वमेव तस्य कार्योङ्गत्वमपि भवति । यथा प्रतितिष्ठन्ति ह वा ययता राचीरासते इत्यश्रूयमाणाधिकारस्य राचिसचविधेरधिकारांशो ऽर्थवादादेव लभ्यते यथोक्तं* फलमाच्योर्निदेशादिति । तत्र हि प्रतिष्ठकामाः सचमासीरन्नित्यर्थवादावशाद्गम्यते वाक्यार्थः क्व चिद्विधिवाक्यस्यार्थसंदेहे ऽर्थवादात्मकाद्वाक्यशेषात्तन्निश्चयो भवति यथा अक्ताः शर्करा उपदधातीत्यञ्जनद्रव्ये घृततेलवसादिभेदेन संदिह्यमाने तेजो वै घृतमिति अर्थवादाद् घृतेनाक्ताः शर्करा उपधेया इति गम्यते ।

इत्यर्थवादा विधिनैक्यभावात्तद्वत्प्रमाणत्वममी भजन्ते ।

आस्ति प्रतीत्यन्वयिता हि तेषां क्व चिच्च कार्यन्वयिता तु दृष्टा ॥

यद्वा स्वरूपपरतामपि संस्पृशन्ति प्रमाण्यवर्म तद्भवे न परित्यजन्ति ।

नैयायिका हि पुरुषातिशयं घदन्तो वृत्तान्तवर्णनमपीह यथार्थमाहुः ॥

* जैमिनिब्रह्मम् अ. ४ पा. ३ सू. १८ ।

आदित्यूपवचनादिषु तु स्वरूपयाथार्थ्यमित्यमुपपादयितुं न शक्यम् ।

गौणी तु घृत्तिमवलम्ब्य कृता तदर्थव्याख्येति तेष्वपि न विप्लवनावकाशः ॥

अथेदानीं मन्त्रा विचार्यन्ते किमर्थप्रकाशनद्वारेण विध्यर्थोपयोगिता तेषामुतोच्चारणमाच्येति । ननूभयथा ऽपि प्रामाण्याविशेषात्किं तद्विचारेण । न हीदं शास्त्रं वेदस्यार्थविचाराय मीमांसावत्प्रवृत्तम् । अपि तु प्रामाण्यनिर्णयान्येवेति । सत्यम् । प्रामाण्यनिर्णयान्येदं शास्त्रं प्रवृत्तम् अविषदितार्थत्वे तु मन्त्राणामप्रतिपादकत्वलक्षणमप्रामाण्यमेव भवेत्तस्मान्याद्वेदब्राह्मणवाक्यनामपि तथाभावप्रसङ्ग इति वेदस्य कर्मावबोधार्थत्वं हीयते । न च संशयविपर्ययजननमेवाप्रामाण्यम् अज्ञानजनकत्वमप्यप्रामाण्यमेव । तदुच्यते उच्चारणमाचोपकारिणो मन्त्राः कुतः तथा विनियोगोपदेशात् । उरुप्रथा उरु प्रथस्वेति पुरोडाशं प्रथयति यद्यर्थप्रकाशनेोपकारिणो मन्त्राः सामर्थ्यादेव प्रथनोपयोगी मन्त्रो ऽयमिति किमर्थं प्रथने विनियुज्यते वचनेन । यथा साक्षः पुरुषः परेण चेन्नीयते नूनमस्त्रिभ्यां न पश्यतीति गम्यते । अग्नीदग्नीन्विहरेति च करोत्येवासौ ऋत्विगग्निविहरणं किं वचनेन । उच्चारणमाचोपकारिणि मन्त्रे तदुच्चारणादेवाद्दृष्टं किं चिदुपकारजातं कल्प्यते वाक्यक्रमनियमाच्चाविषदितार्थान् मन्त्रानवगच्छामः । नियतपदक्रमा हि मन्त्राः पठन्ते यद्यर्थप्रतिपादनेनेपकुर्युः नियतक्रमाश्रयणमनर्थकं स्यात् क्रमान्तरेणापि तदर्थोपवगमसंपत्तेः । इत्थाविषदितार्था मन्त्राः अविद्यमानार्थप्रकाशिना हि के चिदृश्यन्ते यथा चत्वारि शृङ्गा अयो अस्य पादा द्वे शीर्षे सप्र हस्तासो अस्य चिधा बद्धो वृषभो रोरवीति महो देवो मर्त्यानाविवेशेति । न हि चतुःशृङ्गं चिपादं द्विशिरस्कं सप्रहस्तं किं चिद्यज्ञसाधकमस्ति यदनेन प्रकाशयेत् । अतश्चेवम् अचेतनप्रेषप्रदर्शनाद् औषधे वायस्त्रेनमिति न ह्योषधिर्बुद्ध्यते वाणाय नियुक्तास्मीति । शृणोत यावण इति चोदाहरणम् न ह्यचेतना यावाणः श्रोतुं नियुज्यन्ते । अपि च अदितिदौरन्तरिक्षमिति विप्रतिषिद्धमभिवदन्ति मन्त्राः कथं सैव द्यौस्तदेवान्तरिक्षं भवितुमर्हति । केषां चिच्च मन्त्राणामर्थो ज्ञातुमेव न शक्यते ते कथमर्थप्रकाशनेनापकुर्युः अस्य ज्ञात इन्द्ररिष्टिरिति शृण्वेत्तु जर्मरीतुर्भरीतु इति इन्द्रः सोमस्य करकेति च । तस्मादविषदितार्था मन्त्राः अपि उच्चारणमुभयथा ऽपि कर्तव्यं मन्त्राणामुद्देशाय वा ऽर्थप्रत्यायनाय वा

यतो ऽर्थमपि नानुच्चारिताः शब्दाः प्रत्याययितुमुत्सहन्ते । तस्मादवश्य-
कर्तव्ये ऽस्मिन्ननुच्चारणे तत एव यज्ञोपकारे सिद्धं किमर्थप्रतिपादनद्वारपरिग्रहेण
प्रयोजनमिति । तत्रोच्यते । किं मन्त्रेभ्यो ऽर्थप्रतीतिरेव नास्ति किं वा भव-
न्त्यपि निर्निमिता ऽसौ उत सन्निमिता ऽपि यद्देकत्वप्रतीतिवदविषयितेति ।
न तावत्प्रतीतिरेव नास्ति शब्दार्थसम्बन्धव्युत्पत्तिसंस्कृतमतीनां बर्हिर्देव-
सदनं दामीत्येषमादिमन्त्रश्रवणे सति तदर्थप्रतीतिः स्वसंवेद्यत्वात् । नाप्यसौ
निर्निमिता लोकवृत्पदानामेवात्र निमित्तत्वात् । व्युत्पत्तिरपि न नास्ति यद्य
लौकिकाः शब्दास्ते एव वैदिकाः तएव तेषामर्था इति लोकव्यवहारतत्स-
द्युत्पत्तिसम्भवात् । नापि सम्भवन्त्यपि मन्त्रेभ्यो ऽर्थप्रतीतिः यद्देकत्वप्रतीति-
वदविषयिता भवितुमर्हति अविषयानिबन्धनस्य क्व चिदप्यभावात् । यद्वा दिव-
चनान्तरनिर्घातसंख्यत्वात्सोमावसेकनिर्हरणस्य च सम्मार्गकार्यस्य सर्वग्रह-
साधारणत्वाद् ग्रहमिति विभक्तेश्च कर्मकारकसमर्पणमात्रेणापि सार्थक्योपपत्तेः
युक्तमेकत्वमविषयितमिति कथयितुम् । इह तु बर्हिर्देवसदनं दामीत्येष-
मादिवाक्यक्रियमाणं क्रतूपयोगिद्रव्यादिप्रकाशनं तस्य विध्यपेक्षितत्वान्मन्त्रेण
स्मृतं कर्म करोति तथा क्रियमाणमभ्युदयकारि भवति इति न यज्ञाङ्गप्रकाश-
नमविषयितम् । अतो नोच्चारणमात्रोपकारिणो मन्त्राः । अपमन्त्राणं तु पावमानीं
जपेदिति विधिनेव तावन्मात्राज्ञेपणान्नाद्येन प्रकाशितेन प्रयोजनमिति किं तत्र
क्रियते । यत्र तु जपेदिति विधिर्न श्रूयते न तत्र तदर्थः प्रतीयमानो ऽपेक्ष्य-
माणश्चोपेक्षितुं युक्तः । ननु यदि जपेदिति विधेर्वैष्णव्यादिषु नार्थो विष-
यते तर्हि स्वाध्यायो ऽध्येतव्य इत्यक्षरग्रहणमात्रविधानात्सर्वस्यैव वेद-
स्याविवक्षितार्थत्वं स्यात् । एतच्च शास्त्रान्तरे विस्तरतो निर्णीतम् इह तु
वितन्धमानमस्माकमवान्तरविचारवाचालतामाविष्करोतीति न प्रतन्यते । यत्
तदर्थविनियोगोपदेशादित्यविवक्षितार्थत्वमुक्तं तत्र उरुप्रथा उरुप्रथस्येति
लिङ्गादेव प्रथनविनियोगमन्त्रस्य सिद्धेः कामं तद्विधायकं वचनमनर्थकं
भवतु प्राप्रानुवादकत्वाद् न तु प्रतीयमानो मन्त्रादर्थस्त्यक्तुं युक्तः । तत्किं
वचनमनर्थकमेव नानर्थकं प्रतिपन्नार्थविषयं तु तत् । अर्थवादाद्ये वा तद्वच-
नम् यज्ञपतिमेव तत्प्रथयतीति तश्चाज्ञपतिं यजमानमेव प्रजया पशुभिः
प्रथयतीति । क्व चिन्तु गुणार्थविधानं यथा तां चतुर्भिराधत्ते इति । एवमग्नीद-

मनीन्विहरेत्यादावपि द्रष्टव्यम् । यत्तु नियतपदक्रमत्वाद्द्वारणमाचोपयोगिनो मन्त्रा इति तदप्यसाधु । मीमांसकानामनादित्वाद्देदस्य तत्क्रमलङ्घनानुपपत्तेः यथोक्तम् * अन्यथा करणे चास्य बहुभ्यः स्यान्निवारणमिति । अस्माकमपि यादृगीश्वरप्रणीतो वेदः तदन्यथाकरणे किमधोतृणां स्वातन्त्र्यमस्ति । तस्मान्नार्थविवक्षाये मन्त्रक्रमः प्रभवति ब्राह्मणवाक्यक्रमवत् । यद्यपि चत्वारि शृङ्गेत्यविद्यमानार्थवचनमाशङ्कितम् । तदप्यनभिज्ञतया यच्चस्य वैष गुणवादेन संस्तवः चत्वारि शृङ्गा इति वेदा उक्ताः षयो ऽस्य पादा इति सव-
नानि द्वे शीर्ष इति दम्पती यजमानो सप्र हस्तास इति च्छन्दांसि विधा वद्गु इति मन्त्रब्राह्मणकल्पैर्निबद्धः वृषभ इति कात्यायनवर्षति रोरवीतीति स्तोत्रशस्त्रप्रयोगबाहुल्याच्छब्दायमानः महोदेवो मर्त्यानाविवेशेति मनुष्य-
कर्तृकत्वेनैवमेष यज्ञः स्तुतो भवति तद्यथा चक्रवाकमिथुनस्तनी हंसदन्ता-
बली शैवालकेशी काशवसनीति नदी स्तूयते । ओषधे चायस्वेनमिति चेत-
नवन्नियोगस्तस्याः स्तुत्यर्थः । शृणोत यावाण इति प्रातरनुवाकस्तुतिः इत्थं नामेष प्रातरनुवाकः प्रशस्यो यदचेतना यावाणो ऽपि शृणुयुः अदितिदौरदिति-
रन्तरिक्षमिति गुणवादादप्रतिषेधः । तद्यथा लोके त्वमेव मे माता त्वमेव मे पिता त्वमेव भगिनी त्वमेव मे भ्रातेति । यत्तु केषां चिन्मन्त्राणामर्थो न क्षायते इति पुरुषापराधः अर्थोवगमोपायेषु बहुषु सत्स्वपि तदन्वेषणालसः पुरुषो नार्थमवगच्छति न पुनर्मन्त्रो ऽत्रापराध्यति ब्राह्मणवाक्यवदुपायतस्तदर्थोव-
गमदर्शनात् । उपायश्च प्रथमस्तावद्बृद्धव्यवहार एव तुल्यत्वान्नोके वेदे शब्दान-
र्थानां य एव लौकिकाः शब्दास्तएव वेदिकास्तएव चैवामर्था इति । यद्यपि च अग्निवृषाणि जड्वनदिति वेदे कृतणत्वमग्निशब्दं पठन्ति उताना वै देवगवा वहन्ति वनस्पते हिरण्यपर्णं प्र दिवस्ते अर्थमिति लौकिकवैदिकयोः शब्द-
योरर्थयोश्च नानात्वमिवाशङ्क्यते तथा ऽपि तथात्वं प्रत्यभिज्ञानेनावधार्य ईषद्विकृतास्तएव वेदे इति लौकिक्येव व्युत्पत्तिः । लोकप्रसिद्धिप्रतिषेधे तु शास्त्रवित्प्रसिद्धिः प्रमाणीक्रियते यथा यवमयश्चर्चुराही उपानहो वैतसे कटे प्रजापत्या सञ्चिनोतीति यववराहवैतसशब्दा दीर्घशूकसूकरवञ्जलकेषु शिष्टप्रसिद्ध्या नियम्यन्ते न प्रियङ्गुप्याशकुनिजम्बूष्विति । यच्च तु शिष्टप्र-

* श्लोकवार्तिके तृतीयसूत्रे श्लो. १४६ ।

सिद्धिः नास्ति तत्र स्त्रेच्छेभ्यो ऽपि तदर्थेभ्युत्पत्तिराभीयते यथा पिकनेमता-
मरसशब्देषु । स्त्रेच्छप्रसिद्धेरप्यभावे निगमनिहन्तव्याकरणवशेन धातुतो ऽर्थः
परिकल्पनीयः । तेनाश्विनसूक्तप्रज्ञमाञ्जरणमरणनिमित्तो जर्भरीतुर्भरीतू इति
द्विवचनान्तसङ्गपावेतो शब्दावश्विनोर्वाचकाविति गम्यते । एवमन्यत्राप्युत्प्रेक्ष-
णीयम् । तदनेनापि निमित्तेन न मन्त्राणामविवक्षितार्थत्वं वक्तव्यम् ।

अमी तस्मादर्थप्रकटनमुखेनैव दधति

क्रियार्थत्वं मन्त्रा न तु पठनमात्रेण जपवत् ।

न तद्द्वारेणापि श्लथयितुमतः शक्यतइदं

प्रमाणत्वं वेदे सकलपुरुषार्थामृतनिधौ ॥

इदमिदानीं परीक्ष्यते । उद्विदा यजेत चित्रया यजेत पशुकामः
अग्निहोत्रं जुहुयात्स्वर्गकामः श्येनेनाभिचरन्त्यजेत वाजपेयेन स्वाराज्यकामो
यजेतेति श्रूयते । तत्र किमुद्विदेति चित्रयेति अग्निहोत्रमिति श्येनेनेति वाज-
पेयेनेति गुणविध्य इते तत्तत्कर्मनामधेयानीति । किमनेन परीक्षितेन प्रयो-
जनम् । उभयत्रापि प्रामाण्यं नोपपद्यते इति तदर्थमेवेदं परीक्ष्यते । यद्वि-
त्तावद्वीह्निभिर्यजेत दध्ना जुहोतीतिवद् गुणः कश्चिदुद्विदादिपदैर्विधीयते
अनेन द्रव्यविशेषेण यागः कर्तव्य इति तदा भावार्थस्य यज्यादेरन्यतो ऽवग-
तिर्भूया । अनवगते भावार्थे गुणविधानस्यानुपपन्नत्वात् । आग्नेये ऽष्टाकपालो
भवति अग्निहोत्रं जुहोतीति विध्यन्तरेण भावार्थे चोदिते तत्र व्रीह्निभिर्य-
जेत दध्ना जुहोतीति । ननु वाजपेयेन स्वाराज्यकामो यजेतेत्यनेनैव वाक्येन
यागाख्यो भावार्थः चोदयिष्यते गुणश्च तस्मिन्वाजपेयाख्यो विधास्यते इति
को दोषः । कथं न दोषः । अर्थद्वयविधानेन वाक्यभेदप्रसङ्गात् । यागेन स्वा-
राज्यं कुर्यादित्येको ऽर्थः वाजपेयेन गुणेन यागं कुर्यादिति द्वितीयो ऽर्थः । न
च सकृदुच्चारितं वाक्यमर्थद्वयविधानाय प्रभवति । ननु यजेतेति रूपसाम्या-
दुभयत्रापि संबध्यते यजेत स्वाराज्यकामो वाजपेयेन चेति तुल्यमस्योभ-
यत्रापि रूपम् । न रूपसाम्यस्यासिद्धत्वात् । स्वाराज्यं प्रति यजिरप्राप्तत्वाद्विधी-
यते गुणं च प्रति प्राप्तत्वादनूद्यते । अनवगते हि कर्मणि गुणविधानमघटमान-
मित्यवश्यं गुणविधिपक्षे गुणं प्रति यजिः प्राप्तत्वादुद्वेष्यो भवति प्रधानं च ।

स एव स्वाराज्यं प्रति विधेयत्वादुपादेयो गुणश्चेति विरुद्धरूपापत्तेर्न यजि-
रुभाभ्यां युगपत्संबन्धमर्हति यः स्वाराज्यं साध्यितुमिच्छेत् स यजेतेत्यन्य-
द्रूपम् । यद्यजेत तद्वाजपेयेनेत्यन्यद्रूपम् । तस्माद्वावार्थेप्राप्तौ प्रमाणान्तरापेक्षणा-
द्गुणविधिपक्षे तदप्रमाणं वचनम् । अथैष दोषो मा भूदिति नामधेयपक्ष आ-
श्रीयते तदैषामुद्भिदादिपदानां विस्पष्टमेवानर्थक्यम् । यावदेवोक्तं भवति यजे-
तेति तावदेव वाजपेयेनेति । एवमानर्थक्यादन्यत्राप्यसमाश्वासः । अचोच्यते
गुणविधिपक्षे यथा भवानाह तथैव नामधेयपक्ष एव तु श्रेयानित्यभ्युपग-
म्यते । तथा हि । भावार्थस्य फलं प्रति करणत्वान्तस्मानाधिकरण्येन तृती-
या प्रयुज्यते तत्र वाजपेयेनेति । साध्यश्च भवन्भावार्थः करणभावमनुभवतीति
साध्यत्वापेक्षया तत्सामानाधिकरण्येन क्व चिद् द्वितीया ऽपि प्रयुज्यते अग्निहोत्रं
जुहोतीति । ननु गुणवन्नामापि विधातव्यमेवानभिहितस्यानवगमात् । ततश्च
गुणविधिपक्षस्यैव वाक्यभेदादिदोषास्तदवस्था एव । नैतदेवम् । न ह्यस्य
कर्मण इदं नाम वेदितव्यमिति संज्ञासंज्ञिसंबन्धं वेदो विदधाति योगेन तु
केन चित्प्रवर्तमानं नामधेयमवगम्यते एव । उद्देदनमनेन पशूनां क्रियते
इत्युद्भिदिदम् । दधि मधु घृतं धाना उदकं तत्संसृष्टं प्राजापत्यमिति नाना-
विधविचित्रद्रव्यसाध्यत्वाच्चिवा अग्नेये होत्रमित्यस्मिन्नग्निहोत्रं यथैव
श्येनो निपत्यादते एवमनेन द्विषन्तं भ्रातृव्यमादते इत्यर्थेवादात् श्येन इव
श्येनो यागः वाजमन्नं पीयते ऽस्मिन्निति वाजपेयो यागः । तस्मात्कर्मनामा-
न्येतानि । यत्तु नामधेयपक्षे नैरर्थक्यमाशङ्कितं तदपि न चारु । नामापि गुण-
फलोपलब्धे अर्थवदिति अभियुक्तैः परिहृतत्वात् । एवंनामेदं कर्मैत्यवगम्यते
तत्र गुणो द्रव्यदेवताभिः फलं च तस्य स्वर्गः पश्चादवगम्यते इति । त-
स्मान्नामधेयपदानामविरुद्धो ऽन्वयः । क्व चित्पुनरप्राप्तौ भावार्थे समुक्तमेव
तत्कर्म चोद्यते यथा आग्नेयो ऽष्टाकपालो ऽमावास्यायां पौर्णमास्यां वा
ऽच्युतो भवति इति । यथा वा एतस्यैव रेवतीषु वारवन्तीयमग्निष्टोमसाम
कृत्वा पशुकामो ह्येतेन यजेतेति । अलं शास्त्रान्तरोक्तगहनकथाविस्तरण इति
नास्ति नामधेयद्वारैवापि प्रामाण्यादपेः सर्वप्रकारमेव सिद्धं वेदप्रमाणत्वमिति ।

वेदप्रामाण्यसिद्धार्थमित्यमेताः कथाः कृताः ।

न तु मीमांसकख्यातिं प्राप्तास्मीत्यभिमानतः ॥

नन्वेवं विध्यर्थवादमन्त्रनामधेयानां कार्योपयिक्तत्वदर्शनात्कार्य-
 वार्थे वेदः प्रमाणमित्युक्तं स्यात् । ततः किं सिद्धे ऽर्थे तस्य प्रमाण्यं हीयते ।
 ततोपि किं भूयान्भूतार्थाभिधायिग्रन्थराशिरूपेक्षितो भवेत् । सकलस्य च
 वेदस्य प्रामाण्यं प्रतिष्ठापयितुमेतत्प्रवृत्तं शास्त्रम् । अत्र के चिदाहुः । सर्वस्यैव
 वेदस्य कार्ये ऽर्थे प्रामाण्यम् । तथा हि । गृहीतसंबन्धः शब्दो ऽर्थमवगमयति
 संबन्धग्रहणं चास्य वृद्धव्यवहारात् । वृद्धानां च व्यवहारः पानीयमानय गां
 बधान यामं गच्छेति कार्यप्रतिपादकैरेव शब्देः प्रवर्तते इति तत्रैव व्युत्प-
 द्यन्ते बालाः । प्रयोजनोद्देशेन हि वृद्धा वाक्यानि प्रयुञ्जते । न च सिद्धार्थाभि-
 धायिना प्रवृत्तिनिवृत्ती अनुपदिशता शब्देन किं चित्प्रयोजनमभिनिवर्तते-
 इति तस्य न प्रयोगयोग्यत्वम् । अप्रयुज्यमानस्य च न संबन्धग्रहणम् अगृ-
 हीतसंबन्धस्य च न प्रतिपादकत्वम् अप्रतिपादकस्य च न प्रामाण्यम् ।
 अपि च आख्यातपदोच्चारणमन्तरेण निराकाङ्क्षप्रत्ययानुत्पादादवश्यमाख्यात-
 युक्तं वाक्यं प्रयोक्तव्यम् । आख्यातपदेन साध्यरूपो ऽर्थ उच्यते नामधेयप-
 देन च सिद्धः । भूतभव्यसमुच्चारणे भूतं भव्यायोपदिश्यते इति वाक्यस्य
 साध्यार्थनिष्ठतेति न भूतार्थविषयं तस्य प्रामाण्यम् । अतश्च कार्ये ऽर्थे शब्दस्य
 प्रामाण्यम् । यतश्च कार्यरूपो ऽर्थः शब्दस्यैव विषय इति । न च शब्दः
 प्रमाणात् सिद्धे ऽर्थे लभते सिद्धो ऽर्थः प्रसिद्धत्वादेव प्रमाणान्तरपरिच्छेदयोग्य
 इति तत्प्रतिपादने तत्प्रमाणान्तरसव्यपेक्षः शब्दो भवति । ततश्च तद्-
 याह्मिणः प्रमाणान्तरस्यैव तत्र प्रामाण्यं स्यान्न शब्दस्य । शब्दश्च तदुपस्था-
 पनमात्रैव निष्ठः स्यात् । तस्माच्छब्दप्रामाण्यमिच्छता कार्यवार्थे तत्प्रामाण्य-
 मङ्गीकर्तव्यमिति । अपोच्यते । यद् रूपे कार्यवार्थे वाक्यस्य व्युत्पत्तिरिति तद-
 युक्तम् । एवं हि सिद्धरूपो ऽयं तस्यार्थ इति कथं त्वयोच्यते । न ह्यलब्धव्यु-
 त्पत्तेः शब्दादर्थप्रत्ययो युज्यते । अर्थप्रतीतिश्च ततो दृश्यते व्युत्पत्तिश्च
 तत्र नास्तीति चिन्म । न च कार्यपरैरेव शब्देः लोके व्यवहारो वर्तमानोप-
 देशकेभ्यो व्यवहारप्रवृत्तेस्तत्रापि व्युत्पत्तिर्भेदत्र्येष । अपि चाङ्गुल्यादिना पुरोऽ-
 वस्थितमर्थे निर्दिश्य यदा कश्चित्कथयत्यस्येदं नामेति तदा कार्योपदेश-
 मन्तरेणापि भवत्येव व्युत्पत्तिः । अस्माच्छब्दादयमर्थः प्रतिपत्तव्य इति कार्यो-
 पदेश एवासी इति चेत् तादृशानामचाराणामश्रवणात् । अस्येदं नामेति हि

श्रूयते नास्मादयं प्रतिपत्तव्य इति । अस्येदं नामेत्येषामेवाक्षराणामेषो ऽर्थे इति चेद् न । अपदार्थस्य वाक्यार्थत्वायोगात् । न चेवं कल्पयितुमपि शक्यते अस्येदं नामेत्येतावतैव च तत्प्रतिपत्तिसिद्धेः प्रतिपत्तिकर्तव्यताभिधानस्य निष्प्रयोजनत्वात् । कार्यपरादपि शब्दाद् व्युत्पत्तिर्भवन्ती न वाक्यार्थमात्रपर्यवसायिनी भवति किं त्वेकेकपदावापोद्वापद्वापरकपदार्थपर्यन्ता सा भवति पदार्थव्युत्पत्तिसंस्कृतमतेश्चाभिनवकविविचि नवर्तमानोपदेशश्लोकश्रवणे ऽपि वाक्यार्थप्रतीतिर्दृश्यते एवेति नाव्युत्पत्तिकृतमप्रामाण्यम् । न चासौ भूतार्थप्रतिपादकशब्दजनिता प्रतीतिर्बोध्यते संदिग्धा वा तेन प्रत्यक्षादिप्रमाणान्तरकरणकप्रतीतिवत्प्रमाणफलमेव सा भवितुमर्हति । यत्पुनरभ्यधायि कार्ये ऽर्थे प्रमाणान्तरनिरपेक्षतया प्रमाणं भवति शब्दः न सिद्धे ऽर्थे प्रमाणान्तरसापेक्षत्वादिति तदसत् । प्रवर्तयितुमेव न शक्नोति इत्यवोचाम घट्यामश्च वाक्यार्थचिन्तायामपि । प्रमाणान्तरसापेक्षत्वं तस्य प्रत्युत प्रामाण्यमावहति । किं चेदं सापेक्षत्वमिति वक्तव्यम् । किं सिद्धार्थाभिधायिनः शब्दस्योत्पत्तावेष प्रमाणान्तरसापेक्षत्वम् उत तद्विषयस्य प्रमाणान्तरपरिच्छेदयोग्यत्वमित्युभयथा ऽतिप्रसङ्गः । उत्पत्तौ प्रमाणान्तरसव्यपेक्षतया यद्यप्रामाण्यं वर्णयते हन्त हन्तमनुमानं तस्योत्पत्तौ प्रत्यक्षादिसापेक्षत्वात् । वर्णितं च तत्पूर्वकं चिन्धिधमनुमानमिति । तद्विषयस्य प्रमाणान्तरग्रहणयोग्यतायां तु तदप्रामाण्ये प्रत्यक्षादीनां सर्वेषामप्रामाण्यं प्राप्नोति प्रमाणसंप्रवस्य प्राक् प्रतिपादितत्वात् । अपि च विधियुक्तेष्वपि त्रैदिकेषु लौकिकेषु वाक्येष्वधीष्व गां बधान ग्रामं गच्छेत्येवमादिष्वन्वयव्यतिरेकाभ्यां हिताहितप्राप्तिपरिहारसाधनसामर्थ्यावगमेन प्रवृत्तिसिद्धेः विनियोगमात्रनिष्ठ एव विधिर्भवति । अप्रवृत्तप्रवर्तनात्मकनिरपेक्षनिष्क्यापारवेधुर्यात्कार्यपरत्वानुपपत्तेः अनुवादमात्रं विधिवचनमिति कार्यार्थप्रामाण्यवादिनां सर्वमेव लौकिकं वाक्यमप्रमाणं स्यात् । ये तु भूतार्थवादिषु प्रवृत्तिनिवृत्तिकारिषु विधिनिषेधो कल्पयन्ति ते नितरामृजवः । श्रूयमाणो ऽपि विधिरनुवादीभवति यच्च तत्राश्रुतः कल्प्यते इति किमन्यदतः परमार्जवम् । प्रवृत्तौ तु तच्च विधिरप्रयोजक एव अन्वयव्यतिरेकाभ्यां पुरुषार्थसाधनसामर्थ्यावगमात्पुरुषप्रत्ययाद्वा लोकेषु प्रवृत्तिसिद्धेः । तत्रैतत्स्यात् लौकिकवाक्यानां विधवापरत्वान्न कार्यार्थत्वम् । अपि च पौरुषेयाद्वचनदेवमयं पुरुषो वेदेति भवति

प्रत्ययो नैवमर्थप्रतीतिः । वेदिकानि पुनरपौरुषेयतया कार्यपरायण्येव वाक्यानीति
 एतदपि न पेशलम् । अपौरुषेयस्य वचसः प्रतिक्षिप्रत्वात् । वेदे ऽपि कर्तुः ईश्व-
 रस्य साधितत्वात् । न च पुरुषवचनमपि विवक्षापरमिति दाशितम् । तथा हि न
 विवक्षा वाक्यार्थो देवदत्त गामभ्याज कृष्णां दण्डेनेति पदयामे विवक्षावाचिनः
 पदस्याश्रवणात् । अपदार्थस्य वाक्यार्थत्वानुपपत्तेः । न च विषभक्षणवाक्यस्येषु
 परगृहे भोजननिवृत्तौ पौरुषेयवचसो विवक्षायां तात्पर्यशक्तिरपि प्रभवति । न
 हि सर्वात्मना ऽभिधार्त्तं शक्तिमवधीर्येव तात्पर्यशक्तिः प्रसरतीति न विव-
 क्षापरत्वम् । कथं तर्हि पुरुषवचनादुच्चरिताद् विवक्षाऽवगम इति चेद् अनु-
 मानादिति ब्रूमः । कार्यत्वात्पदरचनायाः पुरुषेच्छापूर्वकत्वमनुमीयते अर्था-
 वगमपुरःसरं च पुरुषवचनाद्विषयानुमानमेवमयं वेद एवमयं विवक्षतीति
 अर्थापरागरहितस्य विवक्षामात्रस्य जीवतां निसर्गत एव सिद्धेः । अयमर्थो
 विवक्षित इत्यर्थोपरज्यमाना तु विवक्षा न शक्या ऽर्थे ऽनवगते ऽवगन्तुम् ।
 अर्थश्चेत्प्रथममवगते वाक्यात् तर्हि तद्विवक्षापरम् । अर्थपरमेव भवितुमर्हति ।
 लोकवाक्यानां विवक्षापरत्वे बाह्ये ऽर्थे संबन्धग्रहणासम्भवाद्देवादिपि वाक्या-
 र्थावगमे न स्यादित्यलं प्रसङ्गेन । तस्मान्न कार्यपरत्वेनैव शब्दस्य प्रामा-
 ण्यम् । यत्पुनरभाणि नाख्यातशून्यं वाक्यं प्रयोगार्हं तेन विना नैराकाङ्क्ष्या-
 नुपपत्तेः आख्यातस्य च भव्यरूपो ऽर्थो न नाम्न इव भूतो भूतभव्यसमुच्चा-
 रण्ये च भूतं भव्यायोपदिश्यते इति सर्वत्र कार्यपरत्वम् । तदपि न सांप्रतम् ।
 पुत्रस्ते जातः कन्या ते गर्भिणीति सुखदुःखकारिणाम् अनुपदिष्टप्रवृत्तिनि-
 वृत्तिकानामनाख्यातानामपि वाक्यानां लोके प्राचुर्येण प्रयुज्यमानत्वात् । अथ
 सुखी भव दुःखी भवेति तत्र कार्यपरत्वं व्याख्यायते तदपि न युक्तम् । ईदृ-
 शानामक्षराणामश्रवणात् कल्पनायाश्च निष्फलत्वात् । न हि भवेत्युपदेशा-
 दसौ सुखी भवति सुखीभवितुं वा क्व चित्प्रवर्तते । उपाये पूर्वमेव प्रवृत्त-
 त्वात् । उपेये च प्रवृत्त्यनुपपत्तेः । किं तु पुत्रजन्मश्रवणत एवासौ सुखीभ-
 वति तथा कस्य चिदुत्तरीयावगुण्ठिततनोर्निद्रायमाणस्य क्व चित्केन
 चित्केलिना रज्जुवेष्टितवपुषः पश्चात्प्रबोधसमये सहसा सरीसृपवलितामा-
 त्मपुलं मन्यमानस्य भयादनुन्मीलितवक्षुषः केन चित्प्रयुज्यमानं रज्जु-
 वेष्टितो ऽसीति वचः श्रवणपथमवतरति तत्सिद्धार्थबोधक्रमपि प्रमाणम् । न

च तत्र मा भेषीरिति प्रयोगकल्पनाप्रयोजनम् रज्जुवेष्टनप्रत्ययादेव भयनि-
 वृत्तेः सिद्धत्वात् । तथा च विषमविषधराधिष्ठितो ऽयमध्वा निधियुक्तो ऽयं
 भूभाग इति भूतार्थख्यापकं वचो दृश्यते न च तदप्रमाणम् । न च तत्र मा
 गास्त्वमनेनाध्वना निधिं गृहाणेति विधिनिषेधपरत्वं युक्तम् । एषां पदानाम-
 श्रवणात् । ननु वक्तुः प्रेक्षापूर्वकारितया निष्प्रयोजनवचनानुच्चारदवश्यं मा
 गा गृहाणेति कार्याक्षराणि हृदये परिस्फुरन्ति कथं चिदालस्यादिना नोच्चा-
 रितानीति । नैतद्युक्तम् । प्रेक्षापूर्वकारित्वादेव वक्तुः यथावस्थितवस्तुस्वरूपमा-
 चाख्यापकवचनोच्चारणमेव युक्तम् । अर्थात्प्रवृत्तिनिवृत्त्याः सिद्धत्वात् । पराभि-
 प्रायस्य चानवस्थितत्वेन नियतोपदेशानुपपत्तेः । सर्पबन्धजीविनो हि सपन्नगः
 पन्था उपादेयतया ऽवभाति वीतरागस्य च ब्रह्मविदे । वितेषणव्युत्थितस्य
 गोविन्दस्वामिन इव निधिरपि हेयतया परिस्फुरतीति कस्मै किमुपदिश्य-
 ताम् । वस्तुस्वरूपे तु कथिते यथाहृदयवर्तिरागद्वेषानुवर्तनेन कश्चित्तत्र प्रव-
 र्त्ततां कश्चित्ततो निवर्त्ततामिति भूतार्थकथनमेव लोके प्रेक्षावान् करोति न
 विधिनिषेधो प्रयोक्तुमर्हतीति । ये ऽपि ब्रुवते सर्वत्र प्रतिपत्तिकर्तव्यताविधान-
 मेवादौ वदितव्यम् अविधिकस्य वाक्यस्य प्रयोगानहंत्वादिति ते ऽपि न
 साधु बुध्यन्ते । विदितशब्दार्थसंबन्धस्य पुंसः शब्दश्रवणे सति प्रतिपत्तेः
 स्वतः सिद्धत्वेनानुपदेश्यत्वात् । असिद्धायां वा प्रतिपत्तौ प्रतिपत्तिकर्तव्यतापि
 कुतः प्रतीयेत । ननु कार्यार्थप्रतिपादकं पटमन्तरेण पदान्तराणि संसर्गमेव न
 भजन्ते कार्याकाङ्क्षानिबन्धनत्वात्संबन्धस्य तेन सर्वत्र कार्यपरत्वम् । उच्यते ।
 नैष नियमः कार्याकाङ्क्षागर्भ एव सर्वत्र संबन्ध इति वर्तमानापदेशकानामपि
 प्रेक्षापूर्वकारिवाक्यानामितरेतरसंलृष्टार्थप्रतीतिजनकत्वदर्शनात् । न हि दश-
 टाडिमादिवाक्यसदृशि वर्तमानापदेशीनि वचांसि भवन्ति कार्यनिबन्धने हि
 संबन्धे तद्रहितानामनन्वय एव स्यात् । दर्शितश्चान्वयः पूर्वोदाहृतवाक्या-
 नाम् । अपि च लिङन्तपदयुक्ते ऽपि वाक्ये पदान्तरार्थानां परस्परमन्वयो
 दृश्यते एव स कथं समर्थयिष्यते । कार्याकाङ्क्षानिबन्धने हि कार्ये सर्वेषाम-
 न्वयो न परस्परमिति । अथ ब्रूयात् सर्वत्रा कार्यसंबन्धे प्रथममवगते सति
 प्रश्चादह्यैकहायनीन्यायेन वाक्यीयः परस्परान्वयो ऽपि सेत्स्यतीति । हन्त
 तर्हि परस्परान्वये कार्याकाङ्क्षा कारणं तर्ह्यह्यया पिङ्गाद्या एकहायन्या सोमं

क्रीणातीति द्रव्यगुणयोर्विभक्त्या सोमकथं प्रति युक्तत्वात्प्रथमं क्रयसंबन्ध एव तयोर्गम्यते यश्च पाश्चात्यः परस्परान्वयस्तत्र कार्यपारलन्ध्यापादिका विभक्तिरकारणमसत्यामपि तस्यां शुक्रः पट इति सामानाधिकरण्यप्रयोगेणान्वयसिद्धेः । तस्मात्कार्यैक्यनिबन्धनो ऽन्वय इति नियमो य उच्यते स कल्पनामात्रप्रभवो न प्रमाणव्यवस्थागम्य इति । यत्तु भूतभव्यसमुच्चारेण भूतं भव्यायोपदिश्यतइत्ययमपि न सार्वत्रिको नियमो विपर्ययस्यापि त्रीहींग्राह्यतयादौ दर्शनादलं वा दर्शपूर्णमासप्रकरणनिवेशानुष्कृतकार्यमुखप्रेक्षणदेन्येन त्रीहिप्रेक्षणोदाहरणेन । आत्मा ज्ञातव्य इति तु सिद्धपर एव साध्योपदेशः । न ह्यत्र कर्म किं चित्साध्यं प्रधानमुपदिश्यते ऽधिकाराश्रवणात् । न च विश्वजिदादिषदधिकारकल्पना का चिदुपदिश्यते न च कर्मप्रवृत्तिहेतुत्वमात्मज्ञानस्येति वक्ष्यामः । अर्थवादस्त्वर्थवाद एव नाधिकारिकल्पनाय प्रभवति । तस्मादपहृतपाप्मादिगुणयुक्तात्मस्वरूपनिष्ठत्वमेव तत्रावतिष्ठते । तस्मिन्नवगते पुरुषान्तरप्रार्थनादेन्यानुपपत्तेः स एव ह्युत्तमः पुरुषार्थः । स च सिद्ध एव न साध्यः । यन्नस्तु कृतबुद्धीनामविद्योपरमायैवेति व्याचक्षते । ज्ञातव्य इति प्रतिपत्तिकर्तव्यतापरो ऽयं विधिरिति चेन्न । प्रतिपत्तेः प्रमितित्वात्प्रमितेश्च प्रमेयनिष्ठत्वाज्ज्ञातव्य इति कर्मणि च कृत्यप्रत्ययनिर्देशात्कर्मणश्चेप्सिततमत्वात्तत्परत्वमेवावगम्यते विधिस्त्वच प्रसरन् क्व प्रसरेत् । फलं तावद्विधेर्न विषय एव । यथा ऽऽह भट्टः* । फलांशे भावनायाश्च प्रत्ययो न विधायक इति । उपायस्तु ज्ञानमेव ज्ञानं च ज्ञेयनिष्ठमित्युक्तम् । यस्तु यमनियमादिप्रतिपत्तिकर्तव्यताप्रकारोपदेशः सो ऽपि तथाविधात्मरूपपाधिगतये सत्यासत्यस्वभावनामरूपप्रपञ्चविलापनद्वारा तत्रोपायुज्यते इति सिद्धतन्त्रमेव साध्यम् । तिष्ठतु वा यमनियमप्राणाश्वामप्रत्याहारधारणाध्यात्मज्ञानयोगीतिकर्तव्यताविधिः अन्ये ऽपि ज्योतिष्टोमादिविधयस्तन्निष्ठा एवेति वेदान्तिनः । साध्यस्य सर्वस्य क्षयित्वेनानुपादेयत्वात्सिद्धस्य ब्रह्मण एवानाद्यविद्यातीतस्यानपायिनः पुरुषार्थत्वात् । स्तोत्रकणोक्तप्रपञ्चविलापनद्वारेणोत्तमाधिकारयोर्गम्यत्वापादनाद् ब्रह्मप्राप्त्यौपयिका एव सर्वविधयः । तथा च मनुः† ।

*ब्रह्मोक्तवार्तिके २ सू. २ श्लो. २२९ ।

† मनुस्मृतिः । अ. २ श्लो. २६ ।

स्वाध्यायेन व्रतेर्होमैस्त्रेविद्येनेज्यया सुतेः ।
 महायज्ञैश्च यज्ञैश्च ब्राह्मीयं क्रियते तनुरिति ॥
 तदेवं सिद्धुपवार्थं वेदस्याहुः प्रमाणताम् ।
 सर्वस्तावद्विषयो बहु वक्तव्यः प्रमाणता तु गिराम् ॥
 किंतन्त्रता भवति कस्य तयोरितीयं
 चर्चा चिराय न महत्पुण्युच्यते नः ।
 संतोषवृत्तिमवलम्ब्य वयं हि वेद-
 प्रामाण्यमाचक्षयनाय गृहीतयन्नाः ॥
 प्रामाण्यसाधनविधावुपयोगि यच्च
 वक्तव्यमपि तदवादि यथोपयोगम् ।
 वक्तव्यमिष्टमपि किं चिदिहाभिदध्म-
 स्तच्छ्रयतां यदि न धीः परिखिद्यते वः ॥

इति चतुर्थार्हिकम् ।



ॐ

प्रपन्नाय विपन्नानां दुःखितानां सुखात्मने ।

सम्पूर्णाय दृढाशानां नमः कारणबन्धवे ॥

अथ यदुक्तं वास्तवस्य शब्दार्थस्याविद्यमानत्वादर्थसंस्पर्शिनः शब्दा इति तत्प्रतिविधीयते । द्विविधः शब्दः पदं वाक्यं च । तत्र पदार्थपूर्वकत्वाद्वाक्यार्थस्य प्रथमं पदार्थो निरूप्यते । पदं च द्विविधं नाम आख्यातं च । उपसर्गनिपातकर्मप्रवचनीयानामपि नामधेयान्तर्भावमाचक्षते । तदुक्तम् सुप्रिङ्गन्तं पदमिति । इहापि सूत्रकृदाह ते विभक्त्यन्ताः पदमिति* । तत्र तिङन्तपदार्थचिन्ता वाक्यार्थविचारावसरे एव करिष्यते तदौपयिकत्वात् । सुबन्तानां त्वर्थो ऽयमुच्यते । ते च चतुर्विधाः सुबन्ताः पदात्मानः शब्दा भवन्ति । जातिशब्दा गुणशब्दा द्रव्यशब्दाः क्रियाशब्दा इति । तत्र गवादिजातिशब्दानां गोत्वादिजात्यवच्छिन्नं व्यक्तिमात्रमर्थो यस्तद्वानिति नैयायिकगृहे गीयते । ननु शुक्रादिगुणाधिकरणं क्रियाशयश्च द्रव्यं व्यक्तिः सास्त्राद्यवयवसन्निवेशात्मिका आकृतिः शाबलेयादिसकलगोपिण्डसाधारणं रूपं जातिरिति व्यत्याकृति-जातिसन्निधाने समुद्धारित एव गोशब्दः कथमितरतिरस्कारेण तद्वन्मात्रवचनतामवलम्बते । आह वितता त्वियं कथा वर्तयिष्यते तावत् ।

इदं तु चिन्त्यताम् । जातिरेव प्रमाणातीतत्वेन शशशृङ्गवदविद्यमानत्वात्कथं तद्वान्यदार्थो भविष्यति । तथा हि न तावत्सामान्यग्रहणनिपुणमसजं ज्ञानं भवितुमर्हति तस्य पूर्वापराननुस्यूतस्वलक्षणमात्रपरिच्छेदपरिसमाप्रव्यापारत्वात् ।

समानवृत्तित्वा नाम सामान्यस्य निर्जं षपुः ।

कथं स्पृशति सापेक्षमनपेक्षा ऽक्षजा मतिः ॥

समानेष्वकलितेषु तद्वृत्ति साधारणरूपमवधार्य सामान्यं गृह्यते इति सापेक्षं तत्स्वरूपग्रहणम् । इयं च प्रथमनयनसंनिपातसमुद्गतमतिः पूर्वापरानुसन्धानबन्ध्या निरपेक्षा कथं तद्वृत्तयाय प्रभवेत् । तत्पृष्ठभाविनस्तु विकल्पाः स्वभावत एव वस्तुसंस्यशकौशलशून्यात्मान इति तद्विषयीकृत-

स्यापि सामान्यस्य न परमार्थसत्त्वं भवितुमर्हति । न चानुमानं शब्दो वा सामान्यस्वरूपवास्तवत्वव्यवस्थापनसामर्थ्यमश्नुते शब्दलिङ्गयोर्विकल्पविष-
त्वेन वस्तुयाद्वित्वासम्भवात् । तत्राप्यादिव्यवहारस्तु प्रकारान्तरेण दर्शयि-
ष्यते । अतश्च न व्यक्तिव्यतिरिक्तं सामान्यं भेदेनानुपलम्भात् । तथा हि । कुव-
लयामलकबिल्वादीनि करतलवर्तीनि पृथग्वलोच्यन्ते न जातिव्यक्ती इति न
तयोर्भेदः । देशभेदस्य चाग्रहणाद्यत्खलु यतोतिरिक्तं तत्तदधिष्ठितदेशव्यति-
रिक्तदेशाधिष्ठानमवधार्यते घटादिव पटः न चेवं जातिव्यक्ती इति न
तयोर्भेदः । अतश्चेवं तदग्रहे तद्बुद्धुभावाद्यद्भि यतो व्यतिरिक्तं तस्मिन्नगु-
ह्यमाणे ऽपि गृह्यते घटादिव पटो न च व्यक्तावनुपलभ्यमानायां जातिरु-
पलभ्यते तस्मान्न ततो ऽसौ भिद्यते । तद्वृत्तित्वात्सामान्यस्य तदग्रहे तद-
नुपलब्धिरिति चेन्न वृत्त्यनुपपत्तेः । किं प्रतिपिण्डं कात्स्न्येन वर्तते जातिरु-
तेकदेशेनेति द्वयमपि चानुपपन्नम् ।

पिण्डे सामान्यमन्यत्र यदि कात्स्न्येन वर्तते ।

तत्रैवास्य समाप्तत्वात् स्यात्पिण्डान्तरे ग्रहः ॥

एकदेशेन वृत्तौ तु गोत्वजातिर्न कुत्र चित् ।

समया ऽस्तीति गोबुद्धिः प्रतिपिण्डं कथं भवेत् ॥

जातेश्च निरवयवत्वान्न के चिदेकदेशाः सन्ति येषां प्रतिपिण्डं
वर्तते । न चैकत्र पिण्डे समाप्या वर्तमाना पिण्डान्तरे समाप्येष वर्तितुम-
र्हति । समाप्तस्य पुनरुत्पत्तिं विना समाप्तान्तरानुपपत्तेः । तथाभूतस्य च वृत्ति-
प्रकारस्य क्व चिदप्यदर्शनात् । या च समवायात्मिका पिण्डेषु वृत्तिः सामा-
न्यस्यौलक्यैरुच्यते तामपि न बुद्ध्यामहे वयम् । अयुतसिद्धानामाधारभूतानां
यः सम्बन्ध इहप्रत्ययहेतुः समवाय इति यदुच्यते तद्विप्रतिषिद्धम् । अयुत-
सिद्धता च सम्बन्धश्चेति कथं सङ्गच्छते । पृथक्सिद्धे हि वस्तुनी कुण्डल-
दरवदन्योन्यं सम्बध्यते स्त्रीपुंसत्रया । अयुतसिद्धे तु तदेकत्वात्किं केन
सम्बध्यते । द्रव्यगुणयोरपृथक्सिद्धयोरपि सम्बन्धो विद्यते एवेति चेत्
तदिदं न्यतस्योन्मनसंवर्णनम् । गुणिना ऽपि गुणव्यतिरिक्तस्यानुपलम्भात् ।
अयं गुणी रूपादिभ्यो ऽधीन्तरत्वेन नात्मानमुपदर्शयति व्यतिरेकं च
तेभ्यो वाच्छन्तीति चिन्म । यदपि नित्यानित्यविभागेन युतसिद्धेः स्वशास्त्रे

परिभाषणं कृतम् । निर्यानां परमाणूनां पृथगतिमन्त्रं युतसिद्धिरनित्यानां तु युताश्रयिसमवायित्वं विभूनां परस्परमाकाशादीनां संबन्ध एव नास्तीति तदपि प्रक्रियाम्नायम् । नानात्वेन सिद्धिर्निष्पत्तिर्ज्ञेया युतसिद्धिरित्युच्यते तद्विपर्ययाद्युतसिद्धिरैक्येन सिद्धिरवतिष्ठते तथा च सति संबन्धो दुर्वचः । अवयवावयविनोरपि समवायात्मा संबन्ध एवमेव परिहर्तव्यः । यथा ऽऽह भट्टः* । नानिष्पन्नस्य संबन्धो निष्पत्तौ युतसिद्धतेति । परमाण्वाकाशयोः परमाणुकालयोश्च संबन्ध इष्यते नाकाशकालयोरन्योन्यमिति प्रक्रियैवेति अलमवान्तरचिन्तनेन । तस्मान्न जातिव्यक्तयोः का चिद् वृत्तिरूपपद्यते । सुशिक्षितास्तु रूपरूपिलक्षणमाचक्षते जातिव्यक्तयोः संबन्धं सोऽपि नोपपद्यते । रूपशब्दः किं शुक्रादिवचनः आकारवचनः स्वभाववचनो वा । शुक्रादिवचनत्वे नीरूपाणां पवनमनःप्रभृतीनां द्रव्याणां गुणकर्मणां च सामान्यशून्यता स्यात् । आकारवचनत्वे ऽपि अवयवसन्निवेशरहितानां तेषामेव गुणादीनां सामान्यवता न प्राप्नोति । स्वभाववचनत्वे तु जातिजातिमतोरव्यतिरेक एव भवेत् ।

अवभाति हि भेदेन स्वभावो न स्वभाविनः ।

शब्दातिरिक्ततैवेयं न तु वस्त्वतिरिक्तता ॥

किं चेदं रूपं नाम किं वस्त्वेव वस्तुधर्मो वस्त्वन्तरं वा । वस्त्वन्तरं तावन्न प्रतिभातीत्युक्तम् । वस्तुधर्मो ऽपि तद्व्यतिरिक्ततया स्थितो न चकास्त्वेव । अव्यतिरेके च संबन्धवाचोयुक्तिरनुपपन्नेत्युक्तम् । न च रूपरूपित्वलक्षणसंबन्धः संयोगसमवायव्यतिरिक्तः को ऽपि श्रोत्रियैर्विचिच्य व्याख्यातुं शक्यते यथा ईदृगिति । तस्माद्वाचोयुक्तिनूतनतामाचमिह कृतं न त्वर्थः कश्चिदुत्प्रेक्ष्यते इत्यलं प्रसङ्गेन । अपि चेयं जातिः ।

सर्वसर्वगता वा स्यात्पिण्डसर्वगता ऽपि वा ।

सर्वसर्वगतत्वे स्यात्कर्कादावपि गोमतिः ॥

अश्वधीः शाबलेयादावुष्टुबुद्धिर्गजादिषु ।

पदार्थसंकरश्चेवमत्यन्ताय प्रसज्यते ॥

अथापि व्यक्तिसामर्थ्यानियमान्नेष संकरः ।

न हि कर्कादिपिण्डानां गोत्वादिव्यक्तिकौशलम् ॥

मेवं खण्डाद्यभिव्यक्तमपि गोत्वमनंशकम् ।
 सर्वेष्वप्रतीयेत न वा सर्वगतं भवेत् ॥
 तद्वेश्यह्वये तस्य न हि किं चिन्नियामकम् ।
 दीपघञ्जकः पिण्डो न तु तत्पिण्डवृत्ति तत् ॥
 सर्वेषु गृह्यमाणं च सर्वथास्तीति मे ऽन्वयः ।
 सर्वसर्वगतं तस्मान्न गोत्वमुपपद्यते ॥
 पिण्डसर्वगतत्वे तु काममेतद्रूषणम् ।
 किं तु नैवाद्य जातायां गर्षि गोप्रत्ययो भवेत् ॥
 पिण्डे नासीदसंजाते जातिर्जाते च विद्यते ।
 संक्रामति न चान्यस्मात्पिण्डादन्यत्र निष्क्रिया ॥
 आयान्त्यापि न तं पिण्डमपोज्झति पुरातनम् ।
 न चाशेर्वर्तते तत्र कष्टा व्यसनसंततिः ॥
 भट्टास्तु ब्रुवते भिन्नाभिन्नमेकम् ।
 वस्तुबुद्धिर्हि सर्वेषु व्यावृत्त्यनुगमात्मिका ।
 जायते ह्यात्मकत्वेन विना सा च न सिद्ध्यति* ॥

केवलविशेषात्मकपदार्थपक्षे सामान्यप्रतीतेर्नालम्बनत्वं सामान्यमा-
 षवादे विशेषबुद्धेरनुपपत्तिः ।

न चाप्यन्यतरा भ्रान्तिरुपचारेण गम्यते ।
 दृढत्वात्सर्वदा बुद्धेर्भ्रान्तिस्तद्भ्रान्तिवादिनाम् ॥

न हि मिहिरमरीचिनिचयनीरप्रतीतिवत्सामान्यप्रत्ययोपमर्देन वि-
 शेषप्रतीतिः विशेषप्रत्ययोपमर्देन सामान्यप्रतीतिरुदेति किं तु अविरोधेनेव
 युगपद्बुभयावभासः । अत एव निर्विकल्पबोधे न ह्यात्मकस्यापि वस्तुनो
 गृह्यमुपेयते तदेतदभिधीयमानमेव न मनोऽभिवाभाति ।

नानारूपं त्वयेकस्य विरुद्धं षडता स्वयम् ।
 दूषणादानमौख्यमस्माकमपवारितम् ॥

तदेव सामान्यं स एव विशेषः तदेवेकं तदेव नाना तदेव नित्यं
 तदेवानित्यं तदेवास्ति नेति चादृष्टमिदमुच्यते उच्यमानमपि न शोभते ।

दृष्टत्वात्त विरोधश्चेत्त तथा तदवेदनात् ।
उक्तं हि नानुवृत्तार्थाहाङ्गी नेषधीरिति ॥

विचित्रकल्पनाप्रबन्धविप्रलब्धबुद्ध्यः खल्वेवं मन्यन्ते भवन्तु ते न
त्वेकं वस्तु बहुरूपं भवितुमर्हति ।

एकं हि वस्तुनेन रूपमितरत्कल्पनामयम् ।
नानुवृत्तविकल्पेषु विस्रम्भ उचितः सताम् ॥
द्रागितो ह्यन्यसंस्पर्शनैरपेक्ष्येण दृश्यते ।
स्वलक्षणमतो भेदस्तात्त्विको ऽनुगमो मृषा ।
दृढादृढत्वमक्षुण्णमपरीक्ष्येव संविदाम् ।
द्वयप्रतीतिमात्रेण द्वयाभ्युपगमो भ्रमः ॥
न नेति प्रत्ययादेव मिथ्यात्वं केवलं धियाम् ।
किं तु युक्तिपरीक्षा ऽपि कर्तव्या सूक्ष्मदर्शिभिः ॥
न चेकं शबलं वस्तु निर्विकल्पकगोचरः ।
व्यत्यन्तरानुसंधानाद्विना ऽनुगमधीः कुतः ●

येष्वनुगतं तत्सामान्यं तेषु बुद्धाननुसंधीयमानेषु तद्वृत्तिसामान्यग्र-
हणासम्भवात्त चानुसंधानसामर्थ्यं बुद्धेरस्ति ।

अत एव न ते सम्यगक्षजज्ञानवेदिनः ।
अभेदवृत्तिप्रत्यक्षमाहुरद्वैतवाञ्छया ॥

तस्माद्वेदविषयत्वात्प्रत्यक्षस्य न तद्गतं सामान्यम् । नन्वेवमणुहूय-
माने सामान्ये गौर्गौरिति शाबलेयादिषु यो ऽयमनुवृत्तः प्रत्ययः स कथं
समर्थयिष्यते । उक्तमत्र विकल्पमात्रमेष प्रत्ययो विकल्पाश्च नार्थाधीनजन्मान
इति । तथा च परपरिकल्पितेषु सत्तादिसामान्येष्वपि सामान्यानि सामान्या-
नीत्यभ्युपगमात् । औपाधिक एषु सामान्येष्वनुगतविकल्प इति चेद् आयु-
ष्मन् गवादिष्वपि कं चिदुपाधिलेशमवलम्ब्य गौर्गौरित्यनुस्यूतविकल्पो भवि-
ष्यति । कः पुनरसावुपाधिरिति चेदेकार्थक्रियाकारित्वमिति ब्रूमः ।

यदेव वाहदोहादि कार्यमेकेन जन्यते ।
गोपिशब्देन तद्वेदान्यैरिति तेष्वनुवृत्तिधीः ॥

ननु प्रतिव्यक्ति कार्ये भिन्नमेव सत्यम् ।

भेदबुद्धिभयात्तत्तदेकमित्युपचर्यते ।

कर्कादिकार्यादन्यत्त्वं यथा ह्येतस्य दृश्यते ॥

न तथा खण्डकार्यस्य मुण्डकार्याद्विभिन्नता ।

ननु तथा मा भून्न त्वभिन्नमेव खण्डमुण्डयोः कार्यम् । दर्शनमेव तर्हि तयोरेकं कार्यं भविष्यति तच्चाभिन्नम् । ननु दर्शनमपि प्रतिव्यक्ति भिन्नमेव सत्यम् । तत्तु स्वपृष्ठभाविप्रत्यवमर्शाख्यकार्यैक्यादेकमित्युच्यते । यथैव शाब-
लेयादिपिण्डदर्शने ऽपि गौरित्येवावमर्श इति तदेकत्वमुच्यते । तदुक्तम् ।

एकप्रत्यवमर्शस्य हेतुत्वाद्गौरभेदिनी ।

एकधीहेतुभावेन व्यक्तीनामपि भिन्नतेति ॥

तस्मादौपाधिकत्वादनुवृत्तबुद्धेर्न सामान्यं किं चिद्वास्तवमस्तीति
तत्राह ।

अनिर्घ्यमाणे सामान्ये ननु शब्दानुमानयोः ।

● कथं प्रवृत्तिः संबन्धग्रहणाधीनजन्मनोः ॥

न हि व्यक्तिषु संबन्धो ग्रहीतुमिह शक्यते ।

स हि व्यक्तिषु गृह्येत सर्वास्वेकत्र वा क्व चित् ॥

न तु सर्वसु देशकालादिभेदेन तदानन्त्यादशक्यत्वात् । नैकस्यां
व्यभिचारात्ततो ऽन्यत्रापि स शब्दः प्रवर्तमानो दृश्यते । अगृहीतसंबन्धे च
न शब्दलिङ्गे तत्प्रतीतिमुत्पादयितुमुत्सहेते इति । उच्यते स्यादेतदेवं
यदि प्रत्यक्षविषये स्वलक्षण्ये शब्दलिङ्गयोः प्रवृत्तिः स्यात् । ननु प्रत्यक्षविषये
तयोर्वृत्तावनिर्घ्यमाणायामनवस्थादिदोषोपघातादप्रवृत्तिरेव स्यात् । मेवं
वाचः कथमसकृदभिहितमपि न बुद्धुषे ।

विकल्पविषये वृत्तिरिष्टा शब्दानुमानयोः ।

अवस्तुविषयाश्चेते विकल्पा इति वर्णितम् ॥

ननु विकल्पानामपि विषयो यद्यनुगामी कश्चिन्नेष्यते तदुत्सीदता-
मेव शब्दानुमाने । बाढमस्ति विकल्पानामनुस्यूतो विषयः स तु न वास्तवः ।
कः पुनरसाविति चेत् ।

अतद्रूपपरावृत्तिस्वभावमबहिर्गतम् ।

बहिःस्थमिव सामान्यमालम्बते हि विकल्पः ॥

या च भूमिर्विकल्पानां स एव विषयो गिराम् ।

अत एव हि शब्दार्थमन्यापोहं प्रचक्षते ॥

तथा हि न विकल्प्या वस्तु स्पृशन्ति । कुतः

एकस्यार्थस्वभावस्य प्रत्यक्षस्य सतः स्वयम् ।

को ऽन्यो न दृष्टो भागः स्याद्यः प्रमाणैः परीक्ष्यते ॥

तस्माद् भ्रमनिमित्तसमारोपिताकारान्तरनिषेधाय तेषां प्रवृत्तिः । यथा रूपसाधर्म्यसमारोपितरजताकारनिवारणाय शुक्तौ प्रमान्तरं प्रवर्तते नेदं रज-
तमिति तथेहापि शाबलेयादिस्वलक्षणे निर्विकल्पकेन सर्वात्मना परिच्छिन्ने
कुतश्चिन्निमित्तादारोपितमगोरूपमिव व्यवच्छिन्दन्ति विकल्पाः । अगौरने भव-
तीति न तु गोः स्वलक्षणग्रहणे तेषां व्यापारः प्रागेव गृहीतत्वात् । अथ
ब्रूयात् नानाविशेषनिकरकल्माषितवपुषस्तस्यार्थस्य किं चिद्विशेषणं गृहीतं
विकल्पैर्गृह्यते इति तदप्युक्तम् । विशेषणनिकररूपितस्याऽपि वस्तुनः तद्वि-
शेषणोपकारशक्तिव्यतिरिक्तात्मनोऽनुपलम्भात्तदभेदे सति तद्विशेषणोपकार्यव-
स्तुस्वरूपग्रहणवेलायामेव तत्त्वात्तद्विषयग्रहणासिद्धेर्विकल्पान्तराणामानर्थक्य-
मेव । तदुक्तम् ।

यस्यापि नानोपाधिर्निर्वाहिका ऽर्थस्य भेदिनः । तस्यापि ।

नानोपाध्युपकाराङ्गशक्त्यभिन्नात्मनो ग्रहे ।

सर्वात्मनोपकार्यस्य को भेदः स्यादनिश्चित इति ।

तस्मादपोहविषयाः शब्दा विकल्पश्चेति । नन्वपोहशब्दार्थपक्षे
महतीं कृपाणवृष्टिमुत्ससर्जे भट्टः । तथा हि अपोहो नाम व्यावृत्तिरभाव
इष्यते न चाभावः स्वतन्त्रतया घटवदवगम्यते । तदयमन्याश्रितो वक्तव्यः
कश्च तस्याश्रय इति चिन्त्यम् । न तावद्गोः स्वलक्षणमाश्रयः तस्य वि-
कल्पभूमित्वाभावात् । नाप्यवान्तरसामान्यं शाबलेयत्वादि तदाश्रयः तद्वि-
अशाबलेयनिवृत्तेराश्रयतां प्रतिपद्यते न ह्येवमुपपद्यते अशाबलेयो भवतीति
गोः किं तु शाबलेय इति । शाबलेयव्यावृत्तिर्हि गोष्यपि बाहुलेयादिष्वस्ति ।
अथ वा शाबलेयादिस्वलक्षणसमुदायमगोव्यावृत्तेराश्रयं ब्रूयुः सो ऽप्यथ-

टमान एव समुदायिव्यतिरेकेण तस्यानुपलम्भात् । समुदायिनां च स्वलक्ष-
 णानां देशकालादिभेदेनानन्त्याद्वर्गीकरणं पुरुषायुषशतेनापि न शक्यक्रिय-
 मिति समुदायो ऽपि न तदाश्रयः । तस्मात्सर्वसाधारणं प्रतिपिण्डं परिस-
 माप्रं किमपि नूतनमगोव्यावृत्तेरधिकरणमभिधातव्यम् । तच्च गोत्वमेव तस्मि-
 न्नङ्गीकृते वा किमगोव्यावृत्तिकल्पनाऽऽयासेन । अपि च न केवलमाश्रयाभा-
 वानदयहणं संभवति नापि वर्गीकरणनिमित्तमेषां किं चिदस्ति । अश्वादयश्च
 विधिरूपतया भवन्मते न गृह्यन्ते किं त्वन्यव्यवच्छेदेनैवेति तेषामपि
 व्यवच्छेदयहणे सेव घातेति नेदानीं विकल्पेः क्व चिदपोहो विषयीकर्तुं शक्यते ।
 निर्विकल्पेन च न कश्चिद्ब्रह्मवहार इति सकलयाचोत्सादप्रसङ्गः । किं च ये
 एते शाबलेयादिशब्दाः ते सर्वे एवापोहवाचित्वाविशेषात्पर्यायाः स्युः । अपो-
 हभेदाददोष इति चेन्न । अपोहानां भेदाभावात् । भिद्यमानत्वे वा स्वलक्षणव-
 देशं वस्तुत्वप्रसक्तिः । भवत्येव ऽपि सामान्यमात्रवाचित्वाविशेषात्पर्यायत्वं स-
 मानो दोष इति चेन्न । सामान्यानां विधिरूपत्वात्परस्परसंबन्धिरहितस्वभावतया
 नानात्वावगमात् । अपोहस्त्वभावमात्ररूपविशेषान्न परस्परं भिद्यते । कर्कोदि-
 शाबलेयाद्याधारभेदादपोहभेद इति चेन्न । तेषामाधारत्वस्य निरस्तत्वात् ।
 आधारभेदेन वा तद्भेदाभ्युपगमे प्रतिस्वलक्षणमपोहतद्भेदप्रसङ्गः । ततश्च सा-
 मान्यात्मता ऽस्य हीयते । आथापोह्यभेदेनापोहभेदमवधार्य पर्यायता पर-
 णुद्यते तदप्यसारम् । भवन्नपोह्यभेदाद्भेदो न पर्यायत्वमपहन्ति भाक्तो ह्यसौ
 न मुख्यः । न चापोह्यभेदाद्भेदो ऽपोहस्यावकल्पते । यो हि संभाव्यमानसंसर्गैरा-
 धारैरपि न भेत्तुं पार्यते स दूरवर्तिभिरलब्धसंबन्धैरतिबाह्यैः कथं भिद्येत । अ-
 भ्युपगम्यापि ब्रूमः यद्यपोह्यभेदादपोहभिन्नत्वमपोह्येक्यात्तर्हि तदैक्येनापि भवि-
 तव्यम् । अतश्च गवाश्वयोरन्यापोहेन व्यवस्थाप्यमानयोरगावो ऽनश्वाश्च ह-
 स्त्यादयो ऽपोह्यास्तुल्या भूयांसो भवन्ति असाधारणस्तु एको गौरश्चे गवि
 चाश्वो ऽतिरिच्यते तत्रेहापोह्यभेदाद्गवाश्वयोर्भेदो भवतु भूयसामपोह्यानामभे-
 दादभेदो भवत्विति विचारणायां विप्रतिषिद्धधर्मस्य समवाये भूयसां स्यात्स-
 धर्मत्वमित्यभेद एव न्याय्यो भवेत् । अथ साधारणादश्वापोह्य एव गोऽपोहेन
 व्यवस्थाप्य इच्छते स तर्हि सिंहादावप्यस्तीति सोपीदानीं गोर्भवेत् । अथाश्व-
 दिविशेषोद्घोषरहितमागोरूप्यं व्यवच्छेद्यमुच्यते तत्पर्येकं गृहीतुमशक्यमा-

सन्त्यात् । वर्गीकरणकारणं च किं चिन्नास्त्येव न हि सर्वेषामगवामश्वादीना-
मेकदेशत्वमेककालत्वं वा समस्ति । अथ गोप्रतिषेध एव वर्गीकरणहेतुरिष्यते
इत्त तर्हि गोः पूर्वसिद्ध शबितव्यः यत्प्रतिषेधेनागावः प्रतीयेरन् । पूर्वसिद्धे च
गवि लब्धे किमगोभिः किं तदपोहेन प्रयोजनम् । पूर्वसिद्धं गोस्वलक्षणम-
स्त्येवेति चेन्न तेन व्यवहाराभावात् । गोसामान्ये तु पूर्वसिद्धे मुधा ऽपोहप्रयत्न
इत्युक्तम् । अथ गोसामान्यमगोप्रतिषेधेन सिद्धति तदा दुस्तरमितरेतराश्र-
यम् अगोनिषेधेन गोसिद्धिः गोसिद्ध्या चागोनिषेधसिद्धिरिति । तस्मादपोह-
स्येव निरूपयितुमशक्यत्वात् तद्वेदादपोहभेदः सिद्धति । अपि चाश्वादयः
सामान्यरूपेण वापोहोरेन्विशेषात्मना वा । न विशेषात्मना तदनङ्गत्वादशब्द-
षाच्यत्वाच्च । सामान्यात्मना तु तेषामप्यपोहरूपत्वादभावत्वम् । कथं चाभाव-
स्येवाभावः क्रियते करणे वा प्रतिषेधद्वययोगाद्विधिरवतिष्ठते इति विधिक्रुपः
शब्दार्थः स्यात् । अपोह्यात्मनश्च तुरगादेर्यौ ऽपोहः स तस्माद्विलक्षणः अ-
न्यथा वा । वेलक्षण्ये तस्य भावात्मता भवेत् । अवेलक्षण्ये तु यादृश एव
अपोह्यः तादृश एव तदपोह इति गौरव्यगोः स्यात् । किं चापोहशब्दार्थेष्वे
नीलमुत्पलमित्यादौ विशेषणविशेष्यभावसामानाधिकरण्यादिव्यवहारा विलु-
प्येरन् न ह्येकस्मिन्नर्थे द्वयोरपोहयोर्वृतिरुपपद्यते । न चेकः कश्चिदर्थो ऽस्ति
यत्र तयोर्वृतिः स्वलक्षणस्याशब्दार्थत्वादन्यस्य चासंभवात् । न च वृतिरपि
का चिदस्ति असदज्ञेयादिशब्दानामपोहनिरूपणासम्भवात्तापोहवाचित्वम् ।
न ह्यसदज्ञेयं वा किं चिदवगतं यद्वावच्छिद्यते ज्ञातं चेत्सदेव तज्ज्ञेयं
चेत्यतः कथं सच्छब्देन सदेव ज्ञेयशब्देन च ज्ञेयमेवापोह्यते । अज्ञातं तु
नितरामनपोह्यम् । कल्पितं तु तद्वक्तुमशक्यं कल्पनयैव सत्त्वाज्ज्ञेयत्वाच्च ।
अपोहशब्दस्य च किं वाच्यमिति चिन्त्यम् । अनपोहो न भवतीत्यपोहः
कश्चायमनपोहः कथं वा ऽसौ न भवति अभवन्वा किमवशिष्यते इति
सर्वमवाचकम् । प्रतिषेधवाचिनां च नञादिशब्दानां का वार्ता अपि न भवतीति
नेति को ऽर्थः उपसर्गनिपातानां च कथमपोहविषयत्वमाख्यातशब्दानां
च पञ्चत्यादीनामपोहो दुरुपपादः । नाम्नामेव जातिशब्दानामपोहविषय-
त्वमिष्यते येषां भवन्तो जातिवाचित्वं तद्वद्वाचित्वं वा प्रतिपद्यन्ते इति
चेत् ततो ऽन्येषां तर्हि का वार्ता । बाह्यार्थवाचित्वे जातिशब्देषु को द्वेषः

निरालम्बनत्वे ज्ञानांशालम्बनत्वे वा जातिशब्दानामपि तदेषास्तु किम-
पोहवाद्प्रमादेन ।

यथैव प्रतिभामात्रं वाक्यार्थं उपकल्पितः ।

पदार्थो ऽपि तथेषास्तु किमपोहायहेण वः ॥

इत्यादि दूषणोदायमपोहे बहु दर्शितम् ।

अतः शब्दार्थतामस्य वदेयुः सौगताः कथम् ॥

उच्यते । तदेतदविदितबोद्धसिद्धान्तानामभिधानम् ।

आपोहो यदि भावात्मा बहिरभ्युपगम्यते ।

ततो भवति भावत्वं वाग्जालं न त्वसौ तथा ॥

किं तु खल्वयमान्तरो ज्ञानात्मा सौगतानामपोहः सम्मतः तथा
ऽभ्युपगमे केयमपोहवाचोयुक्तिः । स्वांशविषयं पदार्थज्ञानमित्येतदेव वक्तुमु-
चितम् । एतदपि नास्ति नायमान्तरो न बाह्यो ऽपोहः किं तु ज्ञानार्था-
भ्यामन्य एव ।

ननु यद्विद्यते नान्तर्न बहिः परमार्थतः ।

न तु विद्यतएवेति कथं शब्दार्थं उच्यते ॥

पारमार्थिकशब्दार्थसमर्थनपिपासिताः ।

नेहागताः स्मो येनेवमनुयुज्येमहि त्वया ॥

यत एव तन्नान्तर्बहिरस्ति तत एव मिथ्येति काल्पनिकमिति च
गीयते । किं पुनस्तत् । आरोपितं किं चिदाकारमात्रं विकल्पोपरञ्जकम् । ननु
बहिर्वाच्यव्यतिरेकेण किमीय आकारः आन्तरान्तरस्य ज्ञानस्योपरञ्जक उच्यते
दृश्यतयेवानुरञ्जिका विकल्पना नेदृशो ऽर्थः । व्यावृत्तं हि वस्तु दर्श-
नानां विषयः तच्च स्पष्टमक्षमा विकल्पा इत्युक्तम् । अथ तच्छायमवलम्ब-
माना विकल्पा व्यावृत्तस्यायङ्ग्यावृत्तिविषया इत्युच्यन्ते । ननु व्यावृत्तित-
द्वतोरभेदाद्यावृत्तिर्यच्च व्यावृत्तं स्वलक्षणं तदेकमेवेति व्यावृत्तियाङ्गिभिर्विक-
ल्पव्यावृत्तमपि गृहीतं स्यादिति दर्शनतुल्या भवेयुः । नेतदेवम् । न विकल्पे-
व्यावृत्तं वस्तु गृह्यते न च पारमार्थिकी व्यावृत्तिरपि तु कश्चिदारोपित
आकारः वास्तवत्वे हि व्यावृत्तेः वस्तुसंस्पर्शिन एव दोषाः प्रादुःष्यः न
त्वसौ तथेत्युक्तम् । अत एव यत्के च न पर्येषुदन् किल व्यावृत्तयङ्गणपणे

चित्तयग्रहणं प्राप्नोति यद्वाच्यं येन निमित्तेन व्यावृत्तं यत्तच्च व्यावृत्तमिति न च चित्तयमस्तीत्यतः कथं व्यावृत्तग्रहणमिति तदप्यपास्तं भवति । यदि हि व्यावृत्तं गृह्णीम इति एवमुल्लेखो भवेद्वाच्यहर्तृजनस्य तदेवमसौ पर्यनुयुज्येत न त्वेषमस्तीत्यचोद्यमेतत् । नन्वेवमारोपिताकारविषया विकल्पा युक्ता भवन्ति व्यावृत्तिविषयत्वषाचोयुक्तिरनन्वितेत्युक्तम् । समाहितमेतद् दर्शनपृष्ठभाविभिर्गौरित्यादिविकल्पैरतत्कार्यपरावृत्त आकार उल्लिख्यते न हि गोविकल्पैरतत्कार्याणामशवादीनामुल्लेखः स्वलक्षणं च न स्पृश्यते सामान्यं च वास्तवं नास्ति तस्मादतत्कार्यपरावृत्तिविषयत्वमेव विकल्पानामवतिष्ठते इत्येवं युक्त्या तेषामपोहविषयत्वमुच्यते न प्रतिपत्तितः । नन्वतत्कार्यपरावृत्तमिव सजातीयव्यावृत्तमपि दृश्यस्वरूपं तत्र विजातीयव्यावृत्तिः स्वलक्षणं चान्यद् न चैकतराकारोल्लेखननियमहेतुमुत्पश्यामः । धीमन्मेवं मंस्थाः निश्चयात्मानो निर्विकल्पाः सजातीयविजातीयव्यावृत्ताकारोल्लेखे च सर्वात्मना तन्निश्चयाद्विकल्पान्तराणां शब्दान्तराणां प्रवृत्तिः स्यात् । तथा च गौरिति शब्दादुत्पद्यमानो विजातीयव्यावृत्ताकारोल्लेखीव विकल्पः संवेद्यते न सजातीयव्यावृत्तोल्लेखी तुल्यविषयाश्च विकल्पैः शब्दा इत्यन्यापोहविषया उच्यन्ते । सो ऽयमारोपिताकारो न बहिरारोपितत्वादेव नान्तः अबोधरूपत्वात् । अतश्चासौ न किं चिदेव न किं चिदपि भवन्नपोह इति फलत उपचर्यते । अतश्च बाह्यमभावात्मकमपोहमाश्रित्य स्वरूपे दूषणोपन्यासे कण्ठशोषमनुभवन्नस्थाने क्रिष्टो देवानांप्रियः । अपि च विकल्पभूमिरथैव विकल्पान्तरसन्निधापितभावाभावाक्षेपी नियतरूपो बाह्यसदृशश्च प्रतीयते । न चेदं रूपत्रयमपि बाह्ये वस्तुनि युज्यते । बाह्यस्य हि वस्तुनः स्वरूपेणावगतस्य न विकल्पान्तरोपनीतभावसम्बन्ध उपपद्यते वैयर्थ्यात् । नाप्यभावसंबन्धो विप्रतिषेधात् । नियतरूपता च विकल्पविषयस्य गौरेव नाश्व इत्येवमवगम्यमाना वस्त्वन्तरव्यवच्छेदमन्तरेण नावकल्पते इति बलाद्वाच्यच्छेदविषयत्वम् । अन्यथा नियमपरिच्छेदासंभवात्सन्दिग्धं च वस्तु न गृह्यते । एवं बाह्यवस्तुविषयत्वे च निरस्ते विकल्पानामेकस्यार्थस्वभावस्येति न्यायेन योनरुतयादबाह्यविषयत्वं न्याय्यम् । अबाह्यान्तरारोपितं रूपं तच्च बाह्यवदवभासते न च व्यावृत्तिच्छायमपहाय बाह्यारोपितयोः सादृश्यमन्यदस्तीति व्यावृत्तिवि-

यथा एव विकल्पाः फलतो भवन्ति । यद्यपि विधिक्रमेण गौरव्य इति तेषां
 प्रवृत्तिस्तथापि नीतिविदेऽन्यापोहविषयानेव तान् व्यवस्थापयन्ति । यथोक्तं
 व्याख्यातारः खल्वेवं विवेचयन्ति न व्यवहृत्तोर इति । सोऽयं नान्तरो न
 बाह्योऽन्य एव कश्चिदारोपित आकारो व्यावृत्तिच्छायायोगादपोहशब्दार्थे
 उच्यते इतीयमसत्ख्यातिवादगर्भो सरणिः । अथ वा विकल्पप्रतिबिम्बकं
 ज्ञानाकारमात्रकमेव तदबाह्यमपि विचित्रवासनाभेदोपाहितरूपभेदं बाह्यव-
 दंशभासमानं लोकयात्रां विभर्ति । व्यावृत्तिच्छायायोगाच्च तदपोह इति व्यव-
 ह्रियते । सेयमात्मख्यातिगर्भो सरणिः । ननुभयथाऽपि वस्तुविषयत्वाभावे
 विकल्पानां कथं वस्तुनि व्यवहाराः प्रवर्तन्ते । दृष्टेऽपि क्व चिद्वस्तुनि
 तृणादौ प्रवृत्त्यभावाद् अर्थित्वं तु प्रवृत्तेः कारणम् । कथमिति वक्तव्यमुच्यते ।
 प्रवृत्तिस्तावदृश्यविकल्पयोरेकीकरणनिबन्धना दृश्यदर्शनानन्तरमुत्पन्ने विकल्पे
 विकल्प्य तेन प्रतिपद्यते प्रमाता । दर्शनानन्तर्यविप्रलब्धस्तु दृश्यमेव गृहीतं
 मन्यते तदभिमानेन च प्रवर्तते इदं तदेकीकरणमाहुः । दृश्यविकल्पयोर्भेदो
 यत्र गृह्यते न पुनर्भेदयोरभेदाध्यवसाय एकीकरणमिष्यते । दृश्याद् विभि-
 न्नस्य विकल्पस्य शुक्तेरिव रजतस्य निर्देष्टुमशक्यत्वाद्भेदाध्यवसाये चोभया-
 भावाच्च भेदाध्यवसाये दर्शनमुपायो विकल्पाविषयत्वान्न विकल्पो दृश्यावि-
 षयत्वात्साम्प्रदेदानध्यवसायादेव प्रवृत्तिः । प्राप्तिरपि दृश्यस्यैवार्थक्रियाकारिणो
 वस्तुनः पारम्पर्येण तन्मूलत्वात्कार्यप्रबन्धस्य दृश्यादृर्शनं ततो विकल्पः
 ततः प्रवृत्तिरिति । अर्थे हि मूलवर्तिनमुपलभ्य प्रवर्तमानस्तमाप्नोति
 अपवरकनिहितमणिप्रसृतायां कुञ्जिकाविवरनिर्गतायामिव प्रभायां मणिवुद्ध्या
 प्रवर्तमानः । यत्र तु मूलेऽप्यर्थो नास्ति तत्र व्यामोहात् प्रवर्तमानो विप्रल-
 भ्यते दीपप्रभायामिव तथैव मणिवुद्ध्या प्रवर्तमानः । एवं च बाह्यवस्तुसंस्पर्श-
 शून्येष्वपि विकल्पेषु समुल्लसितेषु बाह्योऽर्थो मया प्रतिपन्नः तत्र चाहं
 प्रवृत्तः स च मया प्राप्त इत्यभिमानो भवति लौकिकानाम् । न त्वयमर्थोऽध्य-
 वसायमूलः । तदुक्तं यथाऽध्यवसायमतत्त्वाद्यथातत्त्वं चानध्यवसायादिति ।
 स्वप्रतिभासेऽनर्थोऽर्थोऽध्यवसायात्प्रवृत्तिरित्यत्रापि यन्त्रेऽर्थोऽध्यवसायो भेदान-
 ध्यवसाय एव व्याख्येयः । एवं दृश्यविकल्पावर्थावेकीकृत्य प्रवर्तते प्राप्नोति
 चार्थमिति ॥

तदेवमेव लोकस्य व्यवहारो ऽवकल्पते ।
 विवेकेनापि बोधव्या लोकयात्रा ऽथ लोकवत् ॥
 तस्माद्विकल्पप्रतिबिम्बनस्य शब्दार्थतामाहुरपोहनाम्नः ।
 प्रतीतिमार्गस्त्वविविच्यमानो जनस्य जातिभ्रममातनेति ॥
 यावांश्च कश्चिन्नियमप्रकारः प्रवर्तते जातिषु वृत्त्यवृत्त्योः ।
 तावानपोहेष्वपि तुल्य एव भवत्यवस्तुत्वकृतस्तु भेदः ॥
 तुल्ये ऽपि भेदे शमने ज्वरादेः काश्चिदद्या वैषधयः समर्थाः ।
 सामान्यशून्या अपि तद्वदेव स्युर्व्यक्तयः कार्यविशेषयुक्ताः ॥
 विशेषणादिव्यवहारकृमिः तुच्छे ऽप्यपोहे न न युज्यते नः ।
 अतश्च मा कारि भवद्विरेषा जात्याकृतिव्यक्तिपदार्थचिन्ता ॥
 अत्राभिधीयते । किं जात्यादेर्बौद्ध्यस्य शब्दार्थस्यासत्त्वादपोहपक्षपातः
 उत प्रतीतिबलादेवेति । प्रतीतिस्तावदपोहविषया भवद्विरङ्गीकृतेति किमत्र
 कलहेन । नापि जात्यादेरसत्त्वमिन्द्रियार्थसन्निकर्षोत्पन्नबाधसंदेहरहितप्रत्य-
 यगम्यत्वात्स्वलक्षणवत् ।

आद्यमेव हि विज्ञानमर्थसंस्पर्शि चाक्षुषम् ।

न तदुत्तरभावाति किमिवं राजशासनम् ॥

तदेवास्तु प्रमाणं वा तेनापि त्वषगम्यते ।

व्यावृत्तं वस्तुनो रूपं नानुगामीति का प्रमा ॥

तथा हि निर्विकल्पकालस्यातिसूक्ष्मत्वात्किं प्रतिभासते किं न प्रति-
 भासते इति कथमेष कलिरावयोरुपशाम्यतु । भवान् ब्रूते व्यावृत्तमेवावभा-
 तीति अहं ब्रुवे ऽनुवृत्तमपि प्रतिभातीति एवं कलहायमानयोरावयोः
 कः परिच्छेदः । न खलु शपथस्य शपमानस्य वैष विषयः । तस्मान्निर्विक-
 ल्पकानन्तरोत्पन्नस्थूलकालकार्यपर्यालोचनया तद्भावस्था कर्तव्या । तत्र च ।

भवेद्यादि विशेषैकविषयं निर्विकल्पकम् ।

सामान्याध्यवसायो ऽयमकस्मात्तत्कथं भवेत् ॥

शब्द एव विकल्प इति चेन्मैत्रम् ।

पश्यत्यनुगतं रूपमविज्ञाते ऽपि वाचके ।

दाक्षिणात्यद्वाकस्मात्पश्यन्नष्टपरम्परात् ॥

अनवगतशब्दार्थसंबन्धो ऽप्यभिनवानेकपदार्थसन्निधाने तेषामनुगतं च व्यावृत्तं च पश्यत्येष रूपम् । अपि च प्रथमाक्षसन्निपाते एवाङ्गुलिचतुष्टयमवलोक्यमानमन्योन्यमनुगामिना च विभक्तेन च रूपेणावगम्यते तत्कथं केवलविशेषावलम्बी चानुषः प्रत्ययः । अपि च पुराणशाबलेयपिशडमवलोकयतः कालान्तरे बाहुलेयं पिशडं पश्यतः पूर्वदृष्टशाबलेयपिशडविषयं स्मरणमुत्पद्यमानं संवेद्यते तस्मात्सामान्यानवगमो नोपपद्यते । अन्यस्मिन्नसाधारणे स्वलक्षणे दृष्टे ऽन्यस्मरणस्य किं वर्तते अस्ति च तत्तेन मन्यामहे दृष्टमुभयानुगतरूपमिति । किं च व्यक्त्यन्तरदर्शने ऽपि स एवायं गौरिति प्रत्यभिज्ञायते तस्याश्च प्रामाण्यं दर्शितं दर्शयिष्यते च विस्तरतः क्षणभङ्गभङ्गेन । तस्मादनुगतरूपविषयेव सा प्रत्यभिज्ञा व्यक्तिभेदस्य विस्पष्टसिद्धत्वात् । यच्च लघुतरपरिमाणतिलमुद्गादिप्रचयसन्निधाने विच्छिन्नसिक्थस्वलक्षणग्रहणं नास्ति तच्चानुवृत्तमेव रूपमिन्द्रियेण गृह्यते । अतः निर्विकल्पकवेलायामेव व्यावृत्तवदनुगतरूपपावभासान्न सामान्यापह्नवो युक्तः । प्रथमाक्षसन्निपाते ऽपि तुल्यत्वमवगम्यते नानात्वं चेति सामान्यभेदो वास्तवो द्वावपि ।

सामान्यमिदमित्येवं स च तच्चानुपग्रहः ।
 व्यावृत्तमिदमित्येवं किं वा बुद्धिः स्वलक्षणे ॥
 समानवृत्तिसापेक्षं न च सामान्यवेदनम् ।
 तच्च सन्निहितत्वात् व्यक्तिवाचानुपग्रहः ॥
 समानवृत्त्यपेक्षत्वात्सामान्यस्यानुपग्रहे ।
 विशेषे ऽपि हि मा ग्राहि व्यावृत्तिं स हि चेतते ॥
 अनुवृत्तिर्हि येष्वस्य का तेषां ग्रहणे गतिः ।
 व्यावृत्तिरपि यान्यस्य या तेषां ग्रहणे गतिः ॥
 अथानुवृत्तिव्यावृत्तिनिरपेक्षं न केवलम् ।
 वस्त्वेव गृह्यते कार्यं कीदृक्तदिह कथ्यताम् ॥
 निर्विकल्पकवेलायां निर्देष्टुं तन्न शक्यते ।
 तदुत्थास्तुभयत्रापि साक्ष्यं ददति निश्चयाः ॥

वस्तुनोद्गीकृता प्राञ्चरत एवोभयात्मता ।

यो ब्रूतस्त्वेकद्रुपत्वं तावुभावपि बालिशो ॥

यदप्यभिहितम् इतरैतरविस्द्रुपसमावेश एकच वस्तुनि नोपप-
द्यते इति तदपि न सम्यक् ।

परस्परविरोधो ऽपि नास्तीह तदवेदनात् ।

एकवाधेन नान्यच धीः शुक्तिरजतादिवत् ॥

यच हि विरोधो भवति तत्रैकतरद्रुपोपमर्देन रूपान्तरमुपलभ्यते
प्रकृते तु नैवमिति को विरोधार्थः । छायातपावपि यद्येकच दृश्येते
किं केन विस्द्रुमभिधीयते अदर्शनात् तद्विरुद्रुमुक्तं न चैवमिहादर्शनमि-
त्यविरोधः ।

अत एव हि मिथ्यात्वमेति नान्यतरा मतिः ।

न ह्यन्योन्योपमर्देन बुद्धिद्वितयसंभवः ॥

तथा चाह* ।

यथा कल्माषवर्णस्य यथेष्टं वर्णनिश्चयः ।

चिचत्वाद्ब्रूतुनोप्येवं भेदाभेदावधारणम् ॥

इत्येषमविरोधेन भेदाभेदावधारणात् ।

उभयात्मकतेवास्तु वस्तूनां भट्टपक्षवत् ॥

एतत्तु वृत्तिविकल्पादिभ्यो विभ्यतेवाभ्युपगतं तत्रभवतेति तिष्ठतु
तावत्किमच विमर्देन ।

व्यतिरिक्तेषु जातिः व्यक्तिषु वर्तते इति ब्रूमः ।

यच्च वृत्तिविकल्पादिदूषणं तत्र वर्णितम् ।

तत्प्रत्यक्षमहिम्नैव सर्वं प्रतिहतं भवेत् ॥

यत्तावदवादि भेदेन कुशलयामलकादिवदनवभासनादिति तत्र प्रती-
तिभेदो दर्शित एव । यत्तु देशभेदेनापहणात् तदयहे तद्बुद्ध्यभावादिति तत्र
तदाश्रितत्वं कारणं जातेर्न त्वसत्त्वम् । व्यक्तिवृत्तित्वाज्जातेः पृथग्देशतया
ऽनुपलम्भः तदयहो वा न पुनस्तदतिरिक्ताया अभावादेवेति । यदप्युक्तं वृत्त्य-

* ब्रह्मोक्तवार्तिके आकाशवार्तिके श्लो. ५६ ।

नुपपत्तेरिति तथाप्युच्यते प्रतिपिच्छं कात्स्न्येनैव जातिवर्धने इति । पिच्छान्तरं तदुपलम्भो न स्यादिति चेत् किं कुर्मः कमुपलभामहे । पिच्छान्तरं ऽपि तदुपलम्भो ऽस्त्येव । कथं च भवन्तमेनं निह्नुमहे । एकदेशास्तु जातेनै सन्त्येव येरस्या वर्धनेनं ब्रूमः । क्लृप्तमन्यत्र चेद् अहो निपुणता तव दृष्टान्तं यावसे यस्त्वं प्रत्यनुमानवत् । किं नामधेयेषा वृत्तिरिति चेद् न नामधेयं जानीमः पिच्छसमवेता जातिरित्येतावदेव प्रवक्ष्महे । नन्वयुतसिद्धयोः संबन्धः समवायः स च विप्रतिषेधादेव निरस्तः । न शक्यते निरसितुम् ।

प्रतीतिभेदाद्भेदो ऽस्ति देशभेदस्तु नेष्यते ।

तेनात्र कल्प्यते वृत्तिः समवायः स उच्यते ॥

अथयथावयविनोर्गुणगुणिनोश्चेयमेव वृत्तिस्तयोरर्थान्तरत्वमुपरिष्ठादृशयिष्यते दर्शितं चामुनैव मार्गेण देशभेदश्च तयोर्नास्तीति विस्पष्टमयुतसिद्धत्वम् । यदप्युच्यते नानिष्पन्नस्य संबन्धो निष्पत्तौ युतसिद्धतेति तदपि परिहृतमाचार्यैः जातं च संबद्धं चेत्येकः काल इति षट्द्विः । सर्वे चेतदबाधितप्रतीतिबलात्कल्प्यते न स्वशास्त्रपरिभाषया । विभूनामपि संबन्धः परस्परमसंभवादेव नेष्यते न परिभाषणात् । न संयोगः तेषामप्राप्तेरभावाद्प्राप्तिपूर्विका हि प्राप्तिः संयोगः न च समवायस्तदाश्रितस्य तस्यानुपलम्भादित्यलं प्रसङ्गेन ।

ये चेह वृत्ती सक्त्वभूतकण्टगुणादिषु ।

जात्यादीनामनंशन्वाताभ्यां वृत्तिर्विलक्षणा ॥

तस्माद्वृत्त्यनुपपत्तेरित्यदूषणम् । यदपि सर्वगतत्वं पिच्छगतत्वं च विकल्प्य दूषितं तदपि यत्किं चिद्यथा प्रतीतिरादिशति भगवती तथा वयमप्युपगच्छामः ।

सर्वसर्वगता जातिरिति तावदुपेयते ।

सर्वेवाग्रहणं तस्या व्यञ्जकव्यक्त्यसन्निधेः ॥

व्यक्तिर्व्यञ्जकतामेति जातेर्दृष्टेव नान्यथा ।

दृष्टिर्यत्र यदा व्यक्तेस्तदा तत्रेव तन्मतिः ॥

सर्वे च विद्यते जातिर्न तु सर्वे च दृश्यते ।

तदभिर्व्यञ्जिता यत्र व्यक्तिस्तत्रेव दृश्यते ॥

व्यक्तेरन्यत्र सत्त्वे स्यात्किं प्रमाणं तदुच्यते ।
 इहाप्यानीयमानायां गवि गोत्वोपलम्भनम् ॥
 गोपियत्वेन सहेतव्या न चागमनसंभवः ।
 देहेनेवात्मनस्तस्मादिहाप्यस्तित्वमिष्यताम् ॥
 अभिव्यक्तिस्तु तत्काला यत्कालं व्यक्तिदर्शनम् ।
 तस्मात्सकृदभिव्यक्ता नान्यदापि प्रतीयते ॥
 अभिव्यक्तिश्च तद्वेशा यद्वेशा व्यक्तिरीक्ष्यते ।
 तस्मान्तस्मादभिव्यक्ता न देशे ऽन्यत्र दृश्यते ॥
 व्यक्तिसर्वगतत्वे ऽपि स्वयूथ्येः कैश्चिदाश्रिते ।
 भविष्यत्यद्य आतायां गवि गोथीस्तथा यद्वात् ॥
 जायमानैव हि व्यक्तौ जायते प्रतियोगिनी ।
 एक एव हि कालो ऽस्या जातेः संबन्धजन्यतोः ॥
 नेह जातेः पुरास्तित्वं न च संक्रान्तिरन्यतः ।
 किं तु स्वहेतोः सा व्यक्तिस्तादृश्येवोपजायते ॥
 कथमेतदितीदं च ये वा पर्येनुयुज्यते ।
 इतरस्य परं हेतुस्तेन पर्येनुयुज्यते ॥
 घृषः पिशङ्गे गोः कृष्णा सा च नीलतृणाशिनी ।
 ताभ्यामुत्पादितो घत्सः कथं भवति पाण्डुरः ॥
 यथा ऽह्नुपादिसंबन्धं न व्यक्तिरूपलभ्यते ।
 तथैव जातियुक्तेति का ते व्यसनसंततिः ॥
 अगोव्यावृत्ततायां वा नैव प्रश्नो निवर्तते ।
 कस्मादगोनिवृत्तं तदद्य जातं स्वलक्षणम् ॥
 तस्माद्वस्तुस्वभावेस्य विदित्वा ऽननुयोज्यताम् ।
 चोद्यच्चुत्त्वमुत्सृज्य प्रतिपत्तिर्निर्हृष्यताम् ॥

प्रतिपत्तिश्च विशेषेणैव सामान्येषु च निरपवादा दर्शितेव । तस्मा-
 द्विशेषवदप्रत्याख्येयं सामान्यम् । विशेषवत्प्रत्यक्षत्वात्सामान्यस्य कः कल्प-
 नार्थः । यदि हि कार्यानुमेयं सामान्यं कल्पयेम तत एवमनुयुज्येमहि
 कार्यस्याप्यन्यथा सिद्धेः किं तत्कल्पनयेति । प्रत्यक्षे तु सामान्ये को ऽयमनु-

योगः । का चेयमनुवृत्तिज्ञानोत्पादिका शक्तिः विशेषेभ्यो ऽव्यतिरिक्ता व्यतिरिक्ता वा नित्या ऽनित्या वा तदाश्रिता स्वतन्त्रा वा प्रत्यक्षा परोक्षा वेति विकल्प्यमाना वाचायुक्त्यन्तरेण जातिरेव कथिता भवति न वा किं चिदिति यत्किं चिदेतत् । ननु यथा गोत्वादिजातिर्नियतास्वेष व्यक्तिषु वर्तते नास-मञ्जस्येन तथा काभिश्चिदेव व्यक्तिभिः का चिद्गवादिबुद्धिर्जन्यते इति । नैतदेवम् विषयातिशयव्यतिरेकेण प्रत्ययातिशयानुपपत्तेः । उपायातिशये तु प्रत्ययातिशयोपकारिणीष्यमाणे विषयातिशयं प्रति को द्वेषः । सिद्धे च विषयातिशये दुरपह्वं सामान्यम् । ननु वृत्तिर्विनापि सामान्यान्तरेण सामान्येषु दृश्यते एवेति को ऽत्र विस्मयः । न चाशेषेण पञ्चा-शद्वित्तुमर्हति यदि हि सेनावनादिप्रत्ययाः करितुरगधषखदिरादिव्यति-रिक्तमर्थमनपेक्ष्य जायमाना मिथ्या भवन्ति किमेतावता घटादिप्रत्ययेरपि मिथ्या भवितव्यम् । बाधकसद्भावनिबन्धनं हि वेतय्यं प्रत्ययानाम् । तत्र सत्तादौ सामान्यान्तरविरहान्मिथ्या प्रत्ययाः उपाधिना केन चित्प्रवर्तन्ते न त्वेवं गवादाविति यत्किं चिदेतत् । यदुक्तम्* ।

तस्मादेकस्य भिन्नेषु या वृत्तिस्तन्नबन्धनः ।

सामान्यशब्दः सत्तादावेकधीकरणेन वेति ॥

नन्विहाप्येकार्थक्रियाकारित्योपाधिनिबन्धन एकाकारप्रत्ययः सेत्स्य-तीत्युक्तम् । सत्यमुक्तमयुक्तं तु एकार्थक्रियाकारित्वस्येवासिद्धेः । यत्तुक्तम् एकप्रत्ययमर्थस्य हेतुत्वाद्धीरभेदिनी तदसाम्प्रतम् । प्रत्ययमर्थस्याप्येकत्वानु-पपत्तः न हि बहुभिर्देशेनैको विकल्पः संभूय साध्यते ऽपि तु नाना दर्श-नानन्तरं तत्सामर्थ्यलब्धजनमानो विकल्पा अपि तु भेदेनैवाल्लसन्ति न च तेषां किमपि कार्यान्तरमस्ति येन ते एकतामधिगच्छेयुः । केन च विकल्पानामेकत्वं गृह्यते न दर्शनेन तस्य दृश्यविषयत्वात् । न विकल्पान्तरेण सर्व-विकल्पितानामारोपितार्थपर्यवसितत्वेन स्वाकारविषयत्वेन वा परस्परभेदाभे-दपरिच्छेदसामर्थ्यासम्भवात् । ब्रूयाद् विकल्पोल्लिख्यमानाकारभेदानवगमाद्वि-कल्पानामेक्यं यादृशमेव एकशाबलेयादिस्वलक्षणदर्शनान्तरभुवा ऽपि विकल्पे-नोल्लिखित आकारो गौरिति तादृशमेव गोपिण्डान्तरदर्शनान्तरजन्यमना ऽपीति

* श्लोकवार्तिके जाकतिवार्तिके श्लो. २४ ।

विषयभेदात्तदैक्यमुच्यते । तदुल्लिख्यमाने ऽपि विषयभेदे हि न प्रतिभासते इत्यत एव विकल्पो भिन्नान्यपि दर्शनानि मिश्रीकरोति दर्शनापाङ्कठस्य भेदस्यायहणादिति । तदेतदपि न हृदयंगममभिधीयते । विकल्पास्तावद्विज्ञानक्षणस्वभावत्वादन्योन्यं भिन्ना एव भवन्ति । यस्तु विकल्पोल्लिखित आकारो ऽनुपलभ्यमानभेदः तेभ्यो व्यतिरिक्तः अव्यतिरिक्तो वा । व्यतिरिक्तश्चेत्स्यात् सामान्यमेवेदं नामान्तरयोक्तं भवति । अवास्तवत्वकृतो विशेष इति चेन्नावास्तवत्वे युक्त्यभावात् । अव्यतिरिक्तश्चेत्स आकारस्तर्हि विकल्पस्वरूपषट्क्रियाते एवेति कथं तदैक्यं कथं वा तदैक्ये भिन्नानामपि दर्शनानां मिश्रीकरणमवकल्पते । अपि च रे मूठ सामान्यानभ्युपगमे कुतस्थ एकाकारविकल्पोत्पाद इति पर्यनुयुक्तेन त्वया कार्यैक्याद् विकल्पैक्यादेवेत्युक्तं भवति । कथं चेषमनुन्मते। ब्रूयात्तस्मादेकप्रत्ययमर्शस्य हेतुत्वाद्दीरभेदिनीति व्यामूठभाषितम् । यदपि विकल्पानां शब्दानां चान्यापोहविषयत्वसिद्धये प्रलपितम् एकस्यार्थस्वभावस्येत्यादि तदपि यत्किं चित् ।

सर्वात्मना हि दृष्टो ऽर्थः पुनर्न हि न दृश्यते ।

प्रदर्शितं हि प्रामाण्यं गृहीतयाहिणामपि ॥

क्षणभङ्गे निरस्ते च देशकालादिभेदतः ।

गृहीतस्यापि भाषस्य ग्रहणं न न युज्यते ॥

अपि चास्मन्मते भिन्नेधर्मैर्युक्तस्य धर्मिणः ।

धर्मो ऽस्य केन चित्कश्चित्प्रत्ययेन ग्रहीष्यते ॥

विचित्रसहकार्यादिशक्तिभेदश्च धर्मिणः ।

नानोपाध्युपकाराङ्गशक्त्यभिन्नात्मता कुतः ॥

यदि च नाम निर्विकल्पकेन सर्वात्मना परिच्छिन्नं वस्तु पुनः परिच्छिन्दन्ति विकल्पान्तराणि वैकल्यमशुवीरन्किमेतावता तेषामप्रतीयमानार्थयाहिता कल्पयितुं शक्यते । न हि विरतपिपासस्य हिमकरपटलमफलमिति तदेव रजतमिति कल्पयितुं शक्यताम् । तस्माद् दुराशामात्रमेतत् । इत्थं चान्यापोहनिरात्मनि बाह्ये विकल्पानां शब्दानां च विषये इध्यमाणे भट्टकुमारिलोपन्यस्तदुस्तरदूषणानामावरणकरणं न किं चित्पश्यामः । यदपि

तद्दूषणापनिनीषया विकल्पप्रतिबिम्बकारोपिताकारमात्रव्यावृत्तिच्छाये-
परत्तं किमपि परिकल्पितं तदपि न व्यवहारपदवीमवतरितुमुत्सहते ।

विकल्पो नाम बोधात्मा स च स्वच्छः स्वभावतः ।

नासावितरसंपर्कादृते क्लृप्ततामियात् ॥

नूनमभ्युपगन्तव्यं किं चिदस्योपरञ्जकम् ।

आन्तरं वासनारूपं बाह्यं वा विषयात्मकम् ॥

यत्पुनर्विद्यते नान्तर्न बहिस्तेन रज्यते ।

विज्ञानमिति मायेशा महती धूर्तनिर्मिता ॥

विषया एव बुद्धीनामाञ्जस्येनोपरञ्जकाः ।

वासना विषयज्ञानजन्यत्वान्न तथोदिताः ॥

तस्मात्तत्र देशान्तरादेौ वसता केन चिदर्थेन बुद्ध्यो रज्यन्ताम्
यकान्तासता तु केन चिदारोपितेन तदुपरञ्जनमघटमानं मनोरथप्रायम् । न
चेकान्तासन्नाकार आरोपयितुमपि शक्यते । अपि च दर्शनप्रपुष्पाविने विकल्पा-
स्तद्वापारकारियो व्यावृत्तं स्रष्टुमसमर्था व्यावृत्तिमात्रमवलम्बन्ते इति यदु-
च्यते तत्र दृश्यसजातीयविजातीयव्यावृत्तत्वाद्दुभये ऽपि व्यावृत्तिमेव स्पृशेयुः ।
उभयावमर्षं सत्येषां यौनरुतयादानर्थक्यमिति चेद् नानर्थक्यम् । प्रमाणवर्गे
निपतन्तः काममनर्थका भवन्तु अर्थान्तरं बालम्बन्तां व्यावृत्तिं त्वबलम्ब-
माना अंशत आलम्बन्ते अंशतो नेति न अदृष्टमहे ।

सजातीयविजातीयव्यावृत्त्योर्न च भिन्नता ।

यतो ऽन्यतरसंस्पर्शो विकल्पे न प्रकल्पते ॥

सजातीयविजातीयव्यावृत्तविमर्शे तु दर्शनवदसाधारणयाह्नि एव वि-
कल्पाः स्युरिति सामान्यनिबन्धनसंबन्धग्रहणादिव्यवहाराभावाच्छब्दानुमाने
प्रलयं प्रतिपद्येयाताम् । व्यावृत्तिरपि बाह्या चेत्तदवस्था कौमारिलदूषणाशनिः ।
अन्तरत्ये तु न तथा विकल्पोपरागः कर्तुं शक्यते । नान्तर्न बहिरिति तु
भणितिभङ्गीमात्रम् । तत्तादृशं किं चिन्न किं चिद्वा । न किं चिन्नेत्र तेन विक-
ल्पनामनुरञ्जनस्योपपादयितुमशक्यत्वात् । अत्यन्तमसतश्च शशविषाणादे-
र्व्यवहारविषयत्वाभावात् । असत्ख्यातिनिरसननीतिमेवापोत्तरं करिष्यामः । किं
चिन्नेत्रनमन्तर्बहिर्वा तेन भवितव्यमेव । अतः कुमारिलादिप्रदूषणापनिनीषया

ऽयमुत्प्रक्षितः धन्या भूतनः सो ऽपि ब्रह्मणः । तस्माद् यथाऽध्यवसायने-
मिति युक्तम् । बाह्ये च वस्तुनि शब्दान्तरोपनीयमानभावाभावसंबन्धावधि-
न न युज्येते । सर्वस्य गौरित्यादिशब्दजनितस्य ज्ञानस्यास्तित्वादानपेक्ष्य
सामान्यमात्रविषयत्वादाकाङ्क्षानिराकरणायास्ति नास्तीति पदान्तरं प्रयुज्य-
मानं संबध्यते । नियतरूपितानिश्चितनिजरूपे वस्तुनि वस्तुन्तरस्य व्यव-
च्छेदबन्धनमिष्यते एष घटो घट एष न पट इति नैतावता तदपोह्य एव
तस्यैव भवति इत्यलमतिज्ञोदेन ॥

बाह्यार्थविषय एवं व्यवहारो घटतइत्यर्थं कस्मात् ।
दृश्यविकल्प्यावर्थावेकीकृत्य प्रवर्तते पुंसः ॥
एकीकारश्च कीदृग्यदि पृथगमतिस्तिर्है मूर्च्छाद्यवस्था-
साम्यं तत्र प्रवृत्तिः कथमथ किमपि स्यात् प्रवृत्त्यर्थरूपम् ।
तद् दृश्यं चेदपोहव्यवहृतिरफला ऽथ द्वितीयं चकास्ति
स्वेनाकारेण तस्मिन्सति सुनिपतिते चेष्टते कः सचेताः ॥
स्फुरति यदि विकल्प्यं दृश्यरूपेण कामं
स भवति विपरीतप्रत्ययो नाविवेकः ।
न चित्तमतिबीजं विद्यते ह्यत्र किं चि-
न्न च रविकरनीरञ्जप्रिवद्धाधिका धीः ॥
अर्थप्राप्तिरतः सदर्थविषयज्ञानप्रबन्धोद्गता
साक्षादेव मणिप्रभामणिमतिन्यायेन किं कथ्यते ।
प्रामाण्ये सविकल्पकस्य कथिते बाह्यार्थविद्धिः स्थिता
तद्वाक्याकृतिजातिवाच्यकलने तावत्प्रवर्तमानहे ॥

एवं सिद्धे बाह्ये निरस्तेषु तदपहारिषु तथागततस्करेषु अधुना
विचार्यते गोशब्दः किमाकृतेर्वाचकः अथ जातेरिति ॥

तत्राकृतिपदेनेह संस्थानमभिधीयते ।

सूत्रे पृथगुपादानान्न जातिजैमिनीयवत् ॥

जैमिनिर्है आकृतिस्तु क्रियार्थत्वा*दित्याकृतिं जातिमुपदिशति भाष्य-

कारो ऽपि सास्त्रादिविशिष्ट आकृतियेति ब्रुवाणः तथैव व्यवहरति वार्तिकः
कृता हि तद्वाख्यातम् ॥

जातिमेवाकृतिं प्राह व्यक्तिराक्रियते यया ।

सामान्यं तच्च पिण्डानामेकबुद्धिनिबन्धनमिति* ॥

इह तु व्यक्त्याकृतिजातयस्तु पदार्थे + इति सूचकारो जातेः पृथगाकृ-
तिवचो धदति संस्थानमेवाकृतिं मन्यते । लोको ऽपि अवयवसन्निवेशात्मिका-
माकृतिं व्यपदिशति यथाकृतिस्तत्र गुणा वसन्तीति । तस्मादवयवसन्निवेश
एवाकृतिरुच्यते तस्याश्च शब्दार्थतोपपद्यते न वेति परीक्षाहत्वमस्त्येव
न जेमिनीयवदुपेक्षितं सा युक्तेति । तद्वाक्याकृतिजातिसन्निधौ प्रयोगाद्गोश-
ब्दस्य को ऽर्थ इति विचार्यते । तथाकृतिवादिनस्तावदाहुः प्रयोगप्रतिपत्तिभ्यां
क्लि शब्दार्थनिश्चयः । वृद्धाः स्वार्थेन व्यवहरन्तो यस्मिन्नर्थे गोशब्दं प्रयु-
ञ्जते श्रोतारश्च यमर्थं ततः प्रतिपद्यन्ते स तस्यार्थः । तत्र यदि गोशब्दः
केसरादिमति न प्रयुज्यते सास्त्रादिमति च प्रयुज्यते तदसाधारणसन्निवेश-
विषय एवावगम्यते । प्रत्यक्षविषये गौरित्यादि पदं प्रयुज्यते प्रत्यक्षं चाकृति-
विषयमश्वपिण्डसन्निवेशाद्विलक्षणो हि गोपिण्डसन्निवेश इन्द्रियेण प्रतीयते
तत्कृतमेव वस्तुष्वितरेतरवैलक्षण्यम् । अतः प्रत्यक्षविषये पदं प्रवर्तमानमा-
कृतावेव धर्तितुमर्हति । प्रेषणादिक्रियायोगश्च व्यक्तित्वात् आकृतेर्भेदविध्यतीति
तदुक्तम् ॥

तदयुक्तं प्रतिव्यक्ति भिन्नसंस्थानदर्शनात् ।

आनन्त्यव्यभिचाराभ्यां संबन्धज्ञाप्यसम्भवात् ॥

न नियतस्य शाबलेयसन्निवेशस्य गोशब्दो वाचकः तदभावे ऽपि
बाहुलेयसन्निवेशदर्शनात् । न च बेलोक्यान्तर्गतसकलगोपिण्डसन्निवेशवचन-
त्वमनुगतं शक्यम् आनन्त्यात्तस्य नाकृतिः शब्दार्थः तस्यां क्रियाऽनुपपत्तेः
न हि प्रेषणादिक्रियासाधनं सन्निवेशो ऽपि तु व्यक्तिः ॥

न च गामानयेत्युक्तः सत्यामपि तथाकृतौ ।

चिचमृत्स्नामयीं कश्चिद्गामानयति बुद्धिमान् ॥

* श्लोकवार्तिके आकृतिवार्तिके श्लो. ३ ।

+ गौतमसूत्रम् अ. २ भा. २ सू. ४८ ।

ननु जातिवाच्यत्वपक्षे ऽपि गोत्वजातेः सर्वगतत्वात् किमिति मृद्ग-
धानयनं नानुष्ठीयते । उच्यते हस्ती किं नानीयते सर्वगतत्वाज्जातेः । अथ
सर्ववास्तित्वे ऽपि व्यञ्जकव्यक्तिनियमेनापहूयते हन्त तर्हि सास्त्रादिमत्प्राणी
गोत्वजातेरभिव्यञ्जको न मृद्ग इति नातिप्रसङ्गः । सन्निवेशस्य च तत्र
भाषातद्वाच्यत्ववादिनः नेनमतिप्रसङ्गमतिक्रामन्ति । किं चाकृतिवचनत्वे गोश-
ब्दस्य शुक्रादिगुणवाचिभिः पदान्तरैः सामानाधिकरण्यं न प्राप्नोति न हि
शुक्रादिगुणा आकृतिवृत्तयः तत्सामानाधिकरण्यादिबलवत्तया धरं व्यक्तिः
शब्दार्थ इष्यताम् ॥

व्यक्तौ तावत्क्रियायोगो जातो संबन्धसौष्ठवम् ।

नाकृतौ द्वयमप्येतदिति तद्वाच्यता कुतः ॥

जातिव्यक्त्योरतः कार्यो वाच्यत्वे संप्रधारणा ।

तत्र व्यक्त्यभिधेयत्ववादिभिस्तावदुच्यते ॥

प्रयोगचोदनासामञ्जस्याङ्गुक्तिः शब्दार्थः । आलम्बनविशसनप्रोक्षणा-
दिचोदना जातावसंगता भवन्ति न हि जातिरालम्ब्यते विशस्यते प्रोक्ष्यते
वा । अपि च षड् देया द्वादश देया चतुर्विंशतिर्देया इति न जातिः षडादि-
संख्याभिर्युज्यते ऽपि तु व्यक्तिः तस्मात्सैव शब्दार्थः । अपि च यदि पशु-
पाकृतः पलायेतान्यं तद्वर्णं तद्वयसमालभेतेति यदि जातिः शब्दार्थः
स्यादन्यस्यालम्बो नावकल्पेतान्यस्यापनीयमानस्य पशुद्रव्यस्य सैव जातिः
तत्रान्यत्वसंबन्धो व्यक्तेरवकल्पते न जातेरित्यतो ऽपि व्यक्तिः शब्दार्थः ॥

अथापचयसंघातस्वस्वामित्वादिकल्पनाः ।

यान्ति व्यक्त्यभिधेयत्वपक्षे ऋडिति संगतिम् ॥

न व्यक्तिलक्षणाद्वारमित्यकार्यं च युज्यते ।

धक्तः पन्था न गन्तव्यः प्रष्टे वहति वर्त्मनि ॥

उपलक्षणमाश्रित्य जातिसंबन्धवेदनम् ।

प्रसेत्स्यतीति नानन्त्यव्यभिचारकृतो ज्वरः ॥

किं च ॥

प्रत्यक्षविषये वृत्तिः पदस्येष्टा परेरपि ।

निष्कृष्टं न च सामान्यमात्रं प्रत्यक्षगोचरः ॥

व्यक्तेरेव पदार्थत्वं तस्मादभ्युपगम्यताम् ।

तथा च बुद्धिस्तत्रैव श्रुतशब्दस्य जायते ॥

तदेतज्जेभिनीयेन सम्यते । तथा हि व्यक्तिमात्रं वा शब्दार्थ इत्यते विशिष्टा वा व्यक्तिः न तावद्व्यक्तिमात्रं न हि यस्यां कस्यां चिद्भक्तौ गोशब्दं वक्तारः प्रयुज्यते । न च यां कां चिद्भक्तिं गोशब्दाच्छ्रोतारः प्रतिपद्यन्ते । अथ गोत्वविशिष्टव्यक्तिः शब्दार्थ इत्युच्यते गोत्वमेव हि तर्हि गोशब्दार्थो न व्यक्तिः । कथम् । श्रूयतां यदि हि व्यक्तिः शब्दार्थो भवेद् व्यक्त्यन्तरे न प्रयुज्येत अथ व्यक्त्यन्तरे ऽपि प्रयुज्यते सर्वव्यक्तिसाधारणस्तस्यार्थो न व्यक्तिः । ननु व्यक्त्यन्तरमपि व्यक्तिरेव सो ऽयं व्यक्तौ गोशब्दः प्रयुक्तो न सामान्ये । मेवम् । व्यक्तौ चेद्गोशब्दः प्रयुज्यते कर्कादिव्यक्तावपि प्रयुज्येत । यत्र प्रयोगो ऽस्य दृष्टस्तत्र प्रयुज्यते इति चेद् अद्य जातायां गवि मा प्रयोजि । न हि तत्र प्रयोगो ऽस्य दृष्ट इति तस्माद्दर्शनमकारणम् । प्रतिव्यक्ति तस्यासंभवात् । व्यक्तौ च शब्दार्थे इयं वा गौरियं वा गौरिति प्रतिपत्तिः स्यान्न त्वियमपि गौरिति भवति चेवं प्रतीतिर्न चायमविद्यमाननिग्रन्तृक एव यदृच्छाशब्दप्रयोगः प्रवर्तते इति नियामकमस्य चिन्त्यम् । गोत्वमेव नियामकमिति चेदायुष्मन्साधु बुध्यसे किं तु तद्गोत्वमवगतमनवगतं वेति वक्तुमर्हसि नानवगतमतिप्रसङ्गादवगतं चेत्कुतस्तदवगच्छामः शब्दादन्यतो वा । नान्यतः प्रमाणांतरासन्नधानात् । शब्दाच्चेतर्हि शब्दः प्रथमतः गोत्वे वर्तितुमर्हति नागृहीतविशेषणा विशिष्टे बुद्धिरिति न्यायात् । ननु जातिं विशेषणत्वेन व्यक्तित्वं च विशेषणत्वेन वदति गोशब्दः न शक्नोति वक्तुमतिभारप्रसङ्गात् । न च व्यक्त्यवगतौ गतिरन्या नास्ति यत इयन्तं शब्दे भारमारोपयेम । न हि वयं व्यक्तिप्रतीतिं भवन्तीमपह्नुमहे नापि भवन्तीं जातिप्रतीतिमपह्नुमहे उभयप्रतीतिः प्रत्यात्मवेदनीयत्वात् । उभयत्र चाभिधात्री शक्तिरतिभारः शब्दस्यान्यतरप्रतीत्या चान्यतरप्रतीतिसिद्धेः । तत्र गोशब्दः किं जातौ वर्तमानः व्यक्तिमाहो स्विद्युक्तौ वनमानो जातिमाक्षिपत्विति विचारणायां जातोर्वशेषणत्वात्पूर्वतरं प्रतिपत्तिरिति सैव शब्दार्थो भवितुमर्हति तस्यां च शब्दादवगतायां तत एव व्यक्त्यवगमः सेत्स्यतीति नेभयत्र शाब्दो व्यापारः । ननु दक्षिणशब्दादिषु विशेषणं च जातिं विशेष्यां च व्यक्तित्वं गोशब्दादेव

प्रतिपत्स्यामहे को ऽस्यातिभारः । विषमो ऽयं दृष्टान्तः तत्र हि प्रकृतिप्रत्य-
यविभागेन द्वयप्रतीतिरवकल्पते दण्डशब्दः प्रकृतिविशेषणमभिवदति मत्स्य-
र्थीयप्रत्ययश्च विशेष्यमिति । गोशब्दे तु नैष न्यायः संभवति । तत्र न विशेष-
ण्ये दण्डशब्दो वर्तते न विशेष्ये दण्डशब्दः । इह तु गोशब्द एक एव
स च विशेषणे विशेष्ये वा वर्तते । विशेष्ये वर्तमानो विशेषणे प्रमाणान्तरमपे-
क्षते विशेष्ये तु वर्तमानस्तदवगमाय विशेष्यमाक्षिपतीति न कश्चिद्दोषः ।
तद्विदमात्मप्रत्यक्षं यच्छब्दे उच्चरिते व्यक्तरवगम्यते स किं शब्दाद्गतं जाते-
रिति विवेको न प्रत्यक्षः स युक्त्या ऽवगम्यते । शब्दस्य द्वयाभिधाने यन्नगोर-
षाद्विरम्य व्यापारस्य चासंवेदनात् । अन्तरेणापि च शब्दं जात्यवगमाद्वाक्ति-
प्रतीतिदर्शनाच्च जातित एवैषा व्यक्तिप्रतीतिः जातिप्रतीतिश्च शब्दादिति
निश्चीयते । भवद्विरपि च विशेषणज्ञानपूर्विका विशेष्यावगतिरङ्गीकृतेषु । यथा
ऽऽह कण्वरतः* । समवायिनः श्वेत्याच्छ्वेत्यबुद्धेश्च श्वेते बुद्धिस्ते कार्यकार-
णभूते इति । यत्पुनरभिहितम् आलम्बनविशसनप्राप्त्यादिक्रियायोगाद्वाक्तिः
शब्दार्थ इति । तदप्यनेकान्तिकम् । जातावपि क्व चित्क्रियायोगदर्शनात् श्येन-
चित्तं चिन्वीतेति । नन्वत्रापि व्यक्तेरेव कार्याङ्गता नामूर्तया जातेः । मेवम् । न
ह्यत्र श्येनः साधनत्वेन निर्दिश्यते पशुना यजेतेतिवत् । कर्मण्यन्याख्याया-
मिति त्वभियुक्तस्मरणाच्चयननिर्वर्त्यः श्येन इति शब्दार्थो ऽवगम्यते । न
च श्येनव्यक्तिश्चयनेन निर्वर्तयितुं पार्यते । अन्यथाख्यायामिति स्मर्यते न हीष्ट-
कानिचयेन पतनी अभिनिर्वर्तते तदाकारस्त्वग्निरभिनिर्वर्त्यते इत्यत्र जातेः
क्रियाङ्गत्वं न व्यक्तेः । ननु व्यक्त्या सादृश्यं संपादयिष्यते न शक्यते संपादयितुं
व्यंत्यन्तरवैसादृश्यस्यापि सम्भवादो ह्येकया व्यक्त्या सदृशः सो ऽन्यविस-
दृशो भवति । यत्त्वमूर्तत्वाज्जातेः न क्रियाङ्गत्वमिति । नैष दोषः । अमूर्ताना-
मपि गुणकर्मणां साधनतयोपपत्तेः अक्षयया क्रीणाति अभिक्रामञ्जुहोतीति ।
व्यक्त्याच्चेपद्वारेण आलम्बनविशसनप्राप्त्यादिप्रयोगघोदनासु साधनत्वं जाते-
रुपपत्स्यते ।

लक्षितव्यक्तिसाध्यं तु तत्साध्यं कार्यमिव्यते ।

यथा भूतेन्द्रियोत्पाद्यमात्मकर्तृकमुच्यते ॥

* वैशेषिकसूत्रम् अ. ८ आ-१ सू. ६ ।

आत्मा तावत्सर्वकर्मस्वधिकृतः कर्ता च च सामान्यैः कर्तृहेन्द्रियद्वारेण चोदुम्बरीसंमार्जेनाद्यावेष्टणादीनि कार्याणि निर्वर्तयन् कर्ता तेषु भवति । एवं जातिरपि व्यक्तिवर्त्मना तन्निर्वर्तयन्ती साधनतां लप्स्यते ।

अतश्च जातिरेवाङ्गमिति मीमांसका जगुः ।

तस्याश्चेदं क्रियाङ्गत्वमन्यद्वारकमात्मवत् ॥

एवं षड् देया इत्यन्यं तद्वर्णमालभेतेति च तद्वारकमेव योज्यम् । एतेनोपचयापचयसंघाताद्यापि वक्तव्यम् । संबन्धग्रहणादिकार्यं च जातिपक्षे यद्य सूत्रपादम् । आनन्त्यव्यभिचारादिचोद्यानवकाशात् । यत्पुनरभ्यधायि प्रत्यक्षविषये पदं वर्तते न च प्रत्यक्षस्य सामान्यमात्रं विषय इति परिहृतं तद्वार्तिककृता प्रत्यक्षस्य हि चिचात्मकं वस्तु विषयः ।

न च तनादृशं किं चिच्छब्दः शक्नोति भाषितुम् ।

सामान्यांशानपोद्धृत्य पदं सर्वं प्रवर्तते इति* ॥

न हि नानाधर्मनिष्पन्नचित्तचिचाकारवस्तुसमर्पणनिपुणमेकं किमपि पदमुपपद्यते न च तत्र संबन्धग्रहणं सुकरमिति सामान्यांशनिष्ठमेव पदं युक्तं तस्मान्जातिरेव शब्दार्थे इति । अत्राभिधीयते । न जातिः पदस्यार्थो भवितुमर्हति पदं हि विभक्त्यन्तो वर्णसमुदायो न प्रातिपदिकमात्रम् । तत्र च प्रकृतिप्रत्ययावितरेतरान्वितमर्थमभिधत्त इति स्थितम् । द्वितीयादिश्च विभक्तिः प्रातिपदिकादुच्चरन्ती प्रातिपदिकार्थगतत्वेन स्वार्थमाचष्टे युगपच्च चित्तयं विभक्त्यर्थः कारकं लिङ्गं संख्या च न चेत्तत् चित्तयं प्रातिपदिकार्थं आत्मावन्वेति न जातिः कारकं न च जातेः स्त्रीपुंनपुंसकविभागः न चास्या द्वित्वादियोग इति । ननु व्यक्तिलक्षणाया सर्वमुपपत्स्यते इत्युक्तम् । न च युक्तमुक्तम् । सकृत्प्रयुक्तं पदमंशेन कं चिदर्थमभिदधाति ततो ऽर्थान्तरं लक्षयति तद्गतत्वेन पुनः लिङ्गसंख्याद्यभिधत्ते इति न प्रातीतिको ऽयं क्रमः ।

साक्षात्तदन्वितत्वेन कथ्यमानं त्वसङ्गतम् ।

तद्वेदग्निना सिञ्चेदित्यादिबिधिसन्निभम् ॥

ननु पुंसीध सामान्ये कथं नैव भविष्यति ।

व्यत्यन्तरितमित्येष युक्तो वैभक्तिको ऽन्वयः ॥

* अत्राकार्तिके आकृतिवार्तिके श्लो. ६२ ।

प्रारम्भिकवैध्यासामान्यगतत्वेनैव विभक्त्या स्वार्थे ऽभिधीयते न लक्षितव्यक्तिसृष्टित्वेन यतो ऽभिधानवैधर्म्यं स्यात्स च विभक्त्यर्थो जाते साक्षादसम्भवन्काव्यान्तरितो भविष्यति । नेतत् । आत्मनो ज्ञानप्रयत्नादियोगित्वेन कारकत्वोपपत्तेः जातेस्तु साक्षान्न मनागपि व्यापारलेशसंस्पर्श इति स्वतो दुर्लभं तस्याः कारकत्वम् । अतः कथं तत्र विभक्त्यर्थान्वयः ।

यदन्वितं च संख्यादि तत्स्थित्वेन न कथ्यते ।

कथ्यते यद्गतत्वेन न तनेन समन्वितम् ॥

न च व्यवहितव्यक्तिप्रतीतिं मन्यते जनः ।

ना ऽन्यथानुपपत्त्यापि क्रमसंवेदनं क्व चित् ॥

जनयन्तीं च पश्यामो व्यक्तं जात्यनुरञ्जिताम् ।

संख्यादियोगिनी चेति सा वै धत्ते पदार्थताम् ॥

जातेः कार्यान्वयः श्येनचितमित्यभ्यधायि यत् ।

तत्र संस्थाननिर्देशान्न जातेः का चिदङ्गता ॥

श्येनव्यक्त्या चेत्सादृश्यमिष्टकाकूटस्य नास्ति व्यक्त्यन्तरेण व्यभिचारात् नितराममूर्तेया जात्या सादृश्यमाकाशेनेव न तस्यावकल्पते इति स्पष्टार्थादाहरणमेतत् ।

अन्येषु तु प्रयोगेषु गां देहीत्येषमादिषु ।

तद्वतो ऽर्थक्रियायोगात्स्येवाहुः पदार्थताम् ॥

पदं तद्वन्तमेवार्थमाञ्जस्येनाभिव्यज्यति ।

न च व्यवहिता बुद्धिर्न च भारस्य गौरवम् ॥

सामानाधिकरण्यादिव्यवहारो ऽपि मुख्यया ।

वृत्त्योपपद्यमानः सन्नान्यथा योजयिष्यते ॥

तस्मात्तद्वानेव पदार्थः । ननु को ऽयं तद्वानाम तदस्यास्तीति तद्वानिति विशेष एव सामान्यवानुच्यते । विशेषवाच्यत्वे चानन्त्यव्यभिचारौ तदवस्थो सामान्यं तु शब्देनानुच्यमानं नोपलक्ष्यमाणं भवति उभयाभिधाने च शब्दस्यातिभार इत्युक्तम् । उच्यते । नेदन्तानिर्दिश्यमानशाब्दलेयादिविशेषस्तद्वान् न च सर्वस्त्रेलेक्यवर्ती व्यक्तिसंज्ञास्तद्वान् किं तु सामान्याश्रयः कश्चि-

तन्निश्चितशब्दलैयादिविशेषस्तद्वानित्युच्यते । सामान्याश्रयत्वाच्च ज्ञानन्त्यव्य-
भिचारयोस्तथावसरः । न च विशेषणमनभिधाय विशेष्यमभिधधाति शब्द
इत्यभ्युपगच्छामः येनेनमतिभारेण पीड्येमहि । सामान्याश्रयमात्रे सकृत्स्य-
ह्यात् तावन्मात्रं वदतः शब्दस्य कतरो ऽतिभारः एवं तद्वृत्तीनांस्यातन्त्र-
त्वादित्यादि दूषणं परिहृतं भवति । किं च ।

प्रत्यक्षं न हि निष्कृष्टजात्यंशपरिवेष्टितम् ।

तद्गोचरप्रवृत्तश्च शब्दस्तं कथयेत्कथम् ॥

तस्मात्प्रत्यक्षविषये प्रवर्तमानं तत्समानविषयमेव भवितुमर्हति पदं
न सामान्यमात्रनिष्ठम् ।

युगपन्ननु संवित्तिविशेषणविशेष्ययोः ।

प्रत्यक्षे ऽपि न दृष्टेव न च युष्माभिरिष्यते ॥

कार्यकारणभावो हि तद्वियोर्भवतां मते ।

तस्माद्विशेष्यो जातो पूर्वमिन्द्रियजा मतिः ॥

पदादपि तदा यत्तु संबन्धज्ञप्रपेक्षिणः ।

तत्रैव बुद्धिरित्येवं न व्यक्तेरपि वाच्यता ॥

उच्यते । प्रत्यक्षे तावद् द्वयोरपि विशेषणविशेष्ययोरिन्द्रियविषयत्वं
सामान्ये हि संयुक्तसमवायादिन्द्रियं प्रवर्तमानं विशेषणवद्विशेष्यमपि विषयी-
करोति । न हि सामान्यं प्रत्यक्षं विशेषो ऽनुमेय इति व्यञ्जहारः । एवं गुणमात्र-
शाहिणीन्द्रिये गुणिना ऽनुमेयत्वं स्यान्न चैवमस्ति । तस्माद्विशेष्यपर्यन्तं प्रत्यक्षं
तथा पदमपि तत्तुल्यविषयं न तु सामान्यमात्रनिष्ठमिति युक्तम् । यत्तु
सामान्यांशानपोद्धृत्य पदं सर्वं प्रवर्तते इति तत्केवलव्यक्त्यभिधाने सति
ज्ञानन्त्यव्यभिचारभयादुच्यते तद्वदभिधाने तु तद्वयं नास्तीति न शुद्धजा-
त्यभिधातृतया शब्दः संकोचनीयः । न तु सर्वात्मना प्रत्यक्षतुल्यविषयः शब्दः
प्रतिपत्तिसाम्यप्रसङ्गात् । न च शब्दादिन्द्रियाच्च तुल्ये प्रतिपत्ती भवतः । तदु-
क्तम् अन्यशेषाग्निसंबन्धाद् दाहं दग्धो ऽभिमन्यते इत्यादि । उच्यते ।
पूर्वमेवेत्यपरिहृतं सकलविशेषणहृयायहृयाभ्यां प्रतिपत्तिविशेषसिद्धेः धर्म्यमि-
प्रथिणं च संप्रवस्योक्तत्वाच्चेतावता सामान्यमात्रनिष्ठः शब्दो भवति । अपि
च निष्कृष्टसामान्यांशवचनत्वे पदस्येष्यमात्रे गोशब्दाद्गोत्वशब्दाच्च तुल्ये

प्रतिपत्ती स्याताम् । गोः शुक्ल इतिवच्च गेत्स्वं शुक्लमिति बुद्धिः स्यात् । अतु-
र्वर्ग्यादिवच्च स्वार्थे एव गोशब्दाद्वाधप्रत्ययस्त्वतलादिः स्यात् । अथ मन्येष्वाः
आधिप्रव्यक्तिकां जातिं गोशब्दो वक्ति भावप्रत्ययान्तस्तु निष्कृष्टस्वरूपमा-
निष्ठामिति तदनुपपन्नम् । अनाधिप्रव्यक्तिकाया जातेः कदा चिदप्यदर्शनात् ।
अथ गोशब्दश्रवणवेलायां व्यक्तिसंस्पर्शवती जातिरवगम्यते भावप्रत्ययान्ते तु
गोशब्दे श्रुते तच्छून्या ऽसौ प्रतीयते इति । यद्येवमागतो ऽसि मदीयं पन्था-
नम् आश्रयवती चेज्जातिरुच्यते शब्देन जात्याश्रय उक्त एव भवति
नान्यथा साश्रयवत्युक्ता स्यात् । तदाश्रयपरिहारेणाश्रयिसामान्यमाश्रयवित्तायां
त्वतलादयः प्रयुज्यन्ते । तथा चाहुः* यस्य गुणस्य हि भावाद् द्रव्ये शब्दनि-
वेशः तदभिधाने त्वतलादय इति । गुणस्य हि भावाद् द्रव्ये शब्दनिवेशः
इति तद्वद्वाच्यत्वपक्षसाक्षीयक्षराणि । सामानाधिकरण्यं च तत्रैवोपपद्यते
इत्युक्तमेतत् । तस्माद्

यथा विध्यन्तपर्यन्तो वाक्यव्यापार इष्यते ।

तथैव व्यक्तिपर्यन्तः पदव्यापार इष्यताम् ॥

अनवरतव्यापारे शब्दे तदवगमात् ।

येनान्विताभिधानं च पदानामभ्युपेयते ।

सुतरां तेन वक्तव्या व्यत्यन्ता पदतो मतिः ॥

न हि व्यत्यनपेक्षायां जातीनामितरेतरम् ।

अन्वयो ऽनन्वितानां च नाभिधानमिति स्थितिः ॥

गङ्गायां घोष इत्यादौ यथा सामीप्यलक्षणा ।

नेवं गोः शुक्ल इत्यादौ गम्यते व्यक्तिलक्षणा ॥

प्रयोगप्रतिप्रतिभ्यां वृद्धेभ्यो ऽध्यवसीयते ।

तस्माद्गवादिशब्दानां तद्गानर्थे इति स्थितम् ॥

तदिदमुक्तं सूत्रकृता व्यत्याकृतिजातयस्तु पदार्थे इति । तुशब्दो
विशेषणार्थः किं विशिष्यते गुणप्रधानभावस्य नियमेन शब्दार्थत्वं स्थिते
ऽपि तद्वतो वाच्यत्वे क्व चित्प्रयोगे जातेः प्राधान्यं व्यक्तेरङ्गभावः यथा गौर्न
पदा स्मृष्येति सर्वगवीषु प्रतिषेधो गम्यते । क्व चिद्भूक्तेः प्राधान्यं जातेरङ्गभावः

यथा गां मुञ्च गां बधानेति नियतां कां चिद्भक्तिमुद्दिश्य प्रयुज्यते । क्व चिदा-
कृतेः प्राधान्यं व्यक्तेरङ्गभावो जातिर्नास्त्येव यथा पिष्टमय्यो गावः क्रियन्ता-
मिति सन्निवेशचिकीर्षया प्रयोग इति सर्वसर्वगतत्वे ऽपि जातेर्न मृद्गवादौ
वृत्तिरित्युक्तम् । तदेवं गवाश्वादिशब्दानां तावत्त्वानर्थे इति सिद्धम् ।

येषामर्थेषु सामान्यं न संभवति तैः पुनः ।

उच्यते केवला व्यक्तिराकाशादिपदैरिव ॥

एवं ङित्यादिशब्दानां संज्ञात्वविदितात्मनाम् ।

अभिधेयस्य सामान्यशून्यत्वाद्भक्तिवाचिता ॥

अत एव हि द्रव्यशब्द इत्युच्यते ।

ये पुनः कल्पितानेकभेदवृत्तिं प्रचक्षते ।

वाच्यं तत्रापि सामान्यमतीव ग्राहिकास्तु ते ॥

न हि ङित्यत्वसामान्यं दृश्यते गगनत्ववत् ।

कल्पनायास्तु नो भूमिः का चिदस्ति विपश्चिताम् ॥

गुणशब्दास्तु के चित् स्वजात्यवच्छिन्नं गुणमभिधाय तावत्येव विरमन्ति
के चिद्गुणमभिधाय द्रव्यमाक्षिपन्ति तत्सामानाधिकरण्यप्रयोगदर्शनात् ।

गुणैकनियतास्तावद्गन्थरूपरसादयः ।

गन्थत्वादिद्रव्यवच्छिन्नगन्धादिगुणवाचिनः ॥

तेषां न द्रव्यपर्यन्ता वृत्तिः क्व चन दृश्यते ।

न गन्धः पट्ट इत्यस्ति सामानाधिकरण्यधीः ॥

न ह्येवं के चन वक्तारो भवन्ति औदनं गन्धः आम्रं रस इति
गुणं शुक्लादिशब्दास्तु कथयन्तस्तदाश्रयं द्रव्यमप्याक्षिपन्त्येव शुक्ले शुक्ल इति
दर्शनात् । शुक्लादयो ऽपि शब्दा गुणपदोपबन्धसङ्कोचिताशक्तयो भावप्रत्यया-
न्तपदवद्गुणमात्राभिधाने एव पर्यवस्यन्ति शुक्लो गुणो ऽश्वे शौण्ड्यमश्व
इति सामानाधिकरण्यप्रयोगदर्शनात् । क्रियाशब्दाश्च द्विविधा भवन्ति
के चित्कर्तारि कर्मणि करणे वा प्रयुज्यन्ते के चिद्भावमात्रवचना एव । कर्त्तृदि-
वाचिनस्तावन्नमित्तीकृत्य कां चन क्रियां तद्योगिनि द्रव्ये वर्तन्ते पाचकादयः ।

यत्रापि तत्क्रियायोगस्तदानीं नोपलभ्यते ।

तत्रापि योग्यतां दृष्ट्वा शब्दं तज्ज्ञाः प्रयुज्यते ॥

न हि पाक्को लावक इति प्रवृत्तक्रिय एवोच्यते अन्यदा ऽपि तथा तथा व्यवहारात् ।

अन्ये पूर्वापरीभूतस्वभावपरिहारतः ।

सिद्धरूपतया प्राहुः शब्दाः पाकादयः क्रियाम् ॥

तदुक्तम् । कृदभिहिते भावे द्रव्यवद्भवति क्रियावच्चेति । न चैकान्तेन परिहृतसाध्यमानावस्थेव तैः क्रियोच्यते यत आह क्रियावच्चेति ।

अन्यत्प्रवृत्तौ शब्दस्य निमित्तमवगम्यते ।

अभिधेयं तु तस्यान्यदित्ययं प्रथमः क्रमः ॥

पाक्कादिशब्दानां हि प्रवृत्तिनिमित्तं क्रिया अभिधेयास्तु कर्षादयः ।

क्व चित्पुनर्यदेवास्य स्यात्प्रवृत्तिनिबन्धनम् ।

तस्यैव वाच्यता भावप्रत्ययान्तपदेष्विव ॥

इत्येवं लेशतस्त्वावन्नाम्नां वृत्तिरुदाहृता ।

आख्यातानां तु वाच्यो ऽर्थः पुरस्ताच्चर्चयिष्यते ॥

उपसर्गनिपातानां नाम्नामप्यविभागतः ।

प्रयोगप्रतिपत्तिभ्यामनेकार्थो ऽवगम्यते ॥

उपसर्गः प्राचुर्येण क्रियायोगे प्रवर्तते । उपसर्गोः क्रियायोगे इति स्मरणात् । के चित्तु नामभिरपि संबध्यन्ते यथा प्रगतं घयो यस्य स प्रवया इति । अन्ये धातोर्विचिचार्यतामापादयन्तस्तद्विशेषणत्वं संबध्यन्ते । यथोक्तम् ।

उपसर्गवशाद्भातुरर्थान्तरविलासकृत् ।

विहाराहारसंहारप्रहारपरिहारवत् ॥

ननु क्व चिदुपसर्गो धात्वर्थमेव बाधमानो दृश्यते यथा प्रस्थित इति गतिनिवृत्तिवाची धातुः प्रत्युत गतिवचनतां नीतः प्रशब्देन । न चेदृशं विशेषणं भवितुमर्हति ।

येन स्वार्थाविरोधेन विशेष उपजन्यते ।

विशेषणं तदेवेष्टं न तु यत्स्वार्थनाशनम् ॥ इति ।

नैव दोषः । अर्थान्तराभिधानसामर्थ्यापादनमेव धातोर्विदधदुपसर्गो विशेषणं भवितुमर्हति । अनेकार्थाभिधानशक्तिश्च धातुरुपसर्गेण नियते ऽर्थे ऽवस्थाप्यते इति तस्य तद्विशेषणता ।

उपसर्गाः किमर्थस्य वाचका द्योतका इति ।
 प्रकृतानुपयोगित्वादिहेतुन विचार्यते ॥
 अन्वयव्यतिरेकाभ्यां तदर्थो ह्यवधार्यते ।
 तदागमे तत्प्रतीतिस्तदभावे तदग्रहात् ॥

ते तु किं वाचकाः सर्वे तदवगतिमुपदधति किं वा द्योतका इति
 किमनेन । एवं समुच्चयादिवाचिनां चादिनिपातानां वृषं प्रतिद्योतते इति
 कर्मप्रवचनीयानामर्थः प्रयोगप्रतिपत्तिभ्यामवधारणीय इत्यलं प्रसङ्गेन ।

अयमस्य पदस्यार्थ इति के चित् स तेन वा ।

यो ऽर्थः प्रतीयते यस्मात्स तस्यार्थ इति स्मृतिः ॥

स्यष्टामपि तु ये बुद्धिं निरूपयितुमक्षमाः ।

तान्दर्शयितुमस्माभिर्दिङ्मात्रमुपदर्शितम् ॥

इति प्रमाणत्वसमर्थनाय शब्दस्य किं चिद्वयमुक्तवन्तः ।

पदाभिधेयार्थनिरूपणं तु शास्त्रान्तरे विस्तरतः प्रणीतम् ॥

तत्त्वोदैन न नः प्रयोजनमतिद्राघीयसी सा हि भू-
 रन्यामेव दिशं परीक्षितुमतो ऽस्माभिर्गृहीतः क्षणः ।

जात्याद्यर्थसमर्थनेन कथिता बाह्यार्थसंस्पर्शिता

शब्दानामियतेव नन्ववसरे ऽमुष्मिन् कृतार्था वयम् ॥

एवं पदार्थे निर्णीते वाक्यार्थश्चिन्त्यते ऽधुना ।

तत्र विप्रतिपत्तिश्च बहुरूपा विपश्चिताम् ॥

के चिदाचक्षते बाह्यस्य वाक्यार्थस्यासम्भवात् पदार्थसंसर्गनिर्भासं
 ज्ञानमेव वाक्यार्थ इति । अन्ये वास्तवः पदार्थानां परस्परसंस्पर्शो बाह्य
 एव वाक्यार्थ इत्याहुः । अन्यव्यवच्छेदो वाक्यार्थ इत्यपरे । शुक्लादिपदान्तरो-
 च्चारणे कृष्णादिनिवृत्तेरवगमात् । अपरे सङ्गिरन्ते संसर्गस्य दुरपह्ववत्वात्स्य च
 गुणप्रधानभावगर्भत्वाद्गुणीभूतकारकनिकरनिर्वर्त्या प्रधानभूतक्रिया वाक्यार्थ
 इति । अन्ये मन्यन्ते भाव्यनिष्ठः पुरुषव्यापारः करोत्यर्थो भावनाशब्दवाच्यो
 वाक्यार्थः । लिङादिशब्दव्यापारस्तु शब्दभावनाख्यः पुरुषार्थभावनाऽनुष्ठाने
 प्रवर्तकः स विधिरुच्यते । अन्ये भ्रुवते द्वयाभिधाने लिङादेः प्रत्ययस्य भार-
 गौरवाद्धिरेव वाक्यार्थः स एवानुष्ठेयः प्रवर्तकश्चेति । तथापि द्वयी विमतिः

केशिचत्प्रेषणात्मकत्वं शब्दस्वाभ्युपगतं लिङादिशब्दैस्तथा तदवगमात्कार्या-
न्तरानवगमाद्वावाच्यमात्रकार्यत्वपक्षस्य चातिदोर्बल्याद्विधरेवानुष्ठेय इत्यर्थो-
त्तस्य कार्यत्वम् । अन्येस्तु कार्यत्वेन नियोगप्रतीतिरर्थोत्तस्य प्रेरकत्वमिति
संश्रितम् । कार्यमवगतं स्वसिद्धये पुरुषं नियुङ्क्ते ममेदं कार्यमित्यवगते हि
तत्सिद्धये पुरुषः प्रवर्तते इति । अन्ये पुनः अभिनवं वाक्यार्थमुद्योगं नाम
वर्षयां बभूवुरित्यनेकशाखा विप्रतिपत्तिस्तदत्र किं तत्त्वमिति । अपेक्षे ताव-
दाहुः । वाक्यार्थो नाम पारमार्थिको बहिनोस्त्येष । स हि पदार्थेभ्यो व्यति-
रिक्तो वा स्यादव्यतिरिक्तो वा । न व्यतिरिक्तः भेदानुपलम्भात् । गोः शुक्रा
आनीयतामित्यत्र पदयामे जातिगुणक्रियादिपदार्थ एव वाक्यार्थः प्रत्येकं
वा स्यात्सामस्त्येन वा । न प्रत्येकं तथा उनवगमान्न हि गौरिति पदार्थ
एव वाक्यार्थो भवति सामस्त्यं तु न तेषामस्ति तद्धि सतया भवेत्प्रतीत्या
वा । सतया न सामस्त्यमशेषपदार्थराशेरस्तीति न नियतः कश्चन वाक्यार्थो
ऽवधार्यते । प्रतीत्या तु सामस्त्यमद्यटमानमयुगपद्वाचित्वेन ज्ञानानामेकप-
दार्थप्रतीतिसमये पदार्थान्तरप्रतीत्यसम्भवात् । पदार्थप्रतीत्युपायाश्च वर्णोस्ते
ऽपि न युगपद्वाचिनः कुतः प्रतीतिकृतं सामस्त्यम् । अपि च पदार्थसमुदायः
किमितरेतरसंस्पृष्टो वाक्यार्थः अन्यथा वा । न तावदन्यथा गौरश्वः पुरुषो
हस्तीत्येवमादावदर्शनात् । संसर्गस्तु दुरूपपादः स ह्यपेक्षागर्भो भवति
न चार्थो ऽर्थान्तरमाकाङ्क्षति अचेतनत्वात् । बुद्धीनामपि क्षणिकत्वादन्वोन्यं
नाकाङ्क्षा न च तत्कृतः सम्बन्धः । अत एव न संसर्गो वाक्यार्थः न ह्यसा-
वर्थानां ज्ञानानां वा यथोक्तनीत्या ऽवकल्पते । व्यवच्छेदो ऽप्येवमेव निरा-
कार्यः । सो ऽपि हि न ज्ञानानामुपपद्यते* । तदुक्तम् ।

यदि ध्रियेत गोबुद्धिः शुक्रबुद्धिजनिक्षणे ।

ततो ऽन्येभ्यो निवर्तते संसृज्येताथ वा तयेति ॥

न चापेक्षायां सत्यामपि संबन्धः कश्चिदुपलभ्यते† । यथोक्तम् ।

अपेक्षयो ऽपि संबन्धो नैव कश्चित्प्रतीयते ।

कार्यकारणसंयोगसमवायादिलक्षणः ॥

एकार्थवृत्तिप्रायस्तु संबन्धो ऽतिप्रसज्यते ।

* श्लोकवार्तिके वाक्याधिकरणे श्लो. १४ । † श्लोकवार्तिके वाक्याधिकरणे श्लो. २२ ।

अर्थानां तु क्व चिदपि सन्संबन्धः शब्देरनभिधीयमानत्वात्सत्कल्प
 यव । न चाभेदसंसर्गयोर्वाचकं किं चित्पदमस्ति अस्ति च तद्वाचिनि पदे न
 तयोः पदार्थत्वम् । अपदार्थस्य च न वाक्यार्थत्वम् । श्रुते ऽपि तद्वाचिनि पदे
 सुतरामसङ्गतिः गोः शुक्र आनीयतां संसर्गं इति को ऽर्थः । तस्माद्
 बाह्यस्य वाक्यार्थस्य सर्वप्रकारमसंभवात्पदार्थसंसर्गनिर्भासं ज्ञानं वाक्यार्थो
 भवितुमर्हति । तेनैव च लोके व्यवहार इति । तद्विदमनुपपन्नम् । बाह्यार्थस्या-
 मन्तरमेव प्रसाधितत्वात् । न संसर्गनिर्भासं ज्ञानं वाक्यार्थो भवितुमर्हति
 स्यादप्यित्वा हि बाह्यमर्थे वाक्यार्थचिन्तामुपक्रान्तवन्तो वयमतः को ऽवसरो
 विज्ञानमात्रवाक्यार्थत्ववर्णनस्य । न च पदार्थव्यतिरिक्तो नास्ति वाक्यार्थः । इदं
 तावद्भवान्पृष्ठो व्याचष्टां किं गोरिति पदाद्यादृशी प्रतिपत्तिस्तादृश्येव गोः
 शुक्र आनीयतामिति वाक्याद्गतं भिन्ने गते प्रतिपत्ती इति । तत्र तुल्यत्वं
 तावत्प्रतिपत्त्योरनुभवविरुद्धम् । वेलक्ष्ये तु प्रतीत्योर्विषयवैलक्षण्यमपि बला-
 द्बुपन्तमसति विषयभेदे प्रतीतिभेदानुपपत्तेः । यश्च तदतिरिक्तो विषयः स
 वाक्यार्थः । यत् केवलगुणक्रियापदोच्चारणे ऽपि योजनीयम् । तदुक्तं यथा-
 धिक्त्वं स वाक्यार्थे इति । संसर्गो ऽपि पदार्थानां न न प्रतीयते । न हि
 गोरश्वः पुरुषे हस्तीत्यसंसृष्टपदार्थप्रतीतिवद्गोः शुक्र आनीयतामिति प्रतीतिः ।
 यथा च संसर्गः प्रतीयते यश्च प्रतीत्युपायस्तत्सर्वं विस्तरतो निर्णेष्यते ।
 तस्माद्बाह्यं यव वाक्यार्थः । बाह्योपि भवन्न व्यञ्छेदो वाक्यार्थः विधि-
 रूपत्वेनावगम्यात्संसर्गमन्तरेण चान्यव्यञ्छेदस्यापि दुरुपपादत्वान्न हि शुक्र-
 पदार्थेनासंसृष्टः गोपदार्थः कृष्णादिभ्यो व्यावृत्त इत्यवगम्यते । गोशब्दात्स-
 र्वगणेषु बुद्धिरुपसर्पन्ती पदजनिता शुक्रपदसन्निधानादन्यतः कृष्णादेरपस-
 र्थेतीति व्यञ्छेदो वाक्यार्थे इति चेन्मेवम् । तत्संबन्धावगमपूर्वकत्वान्ति-
 तरव्यावृत्तेः । तत्संबन्धावगमोद्येन सिद्धे वाक्यस्याश्वत्वे पार्श्वान्यः कृष्णा-
 दिव्यञ्छेदावगमो यदि भवति भवतु कामं न त्वसौ वाक्यार्थे इति । तदेवं
 विधिरूपे बाह्ये च शब्दार्थे ऽवस्थिते सति क्रियामेव को चिद्वाक्यार्थे वर्ण-
 यन्ति । अयं तेषामाशयः ।

पदार्थाः किल वाक्यार्थेभावमायान्ति संज्ञताः ।

अपेक्षाऽनुगुणान्योन्यव्यतिषङ्गविशेषतः ।

न च गुणप्रथमभावमन्तरेण संसर्गः पदार्थानामवकल्पते न चाख्या-
तरङ्गितं वाक्यं किं चित्रयोगयोग्यम् । अनुच्चारिते तस्मिन्नाकाङ्क्षाया अनिवृत्तेः ।
श्रीवाकाङ्क्षानिवृत्तये च वाक्यानां लोके प्रयोगः । लेखकस्य वेदादप्यर्थो ऽवसी-
यते । आख्यातान्त्तु पूर्वापरीभूतः साध्यरूपो ऽर्थो ऽवगम्यते न सिद्धरूपः
सिद्धसाध्यसमुच्चारणे कस्य किंतन्त्रतेति चिन्तायां साध्यसिद्धये सिद्धमुपात्त-
मिति प्रतीयते ।

साध्यं च साध्यमानत्वात्प्रधानमवगम्यते ।

तस्मान्नादेव वाक्यार्थः क्रियातो नापरं च तत् ॥

क्रिया हि प्रतीयमाना स्वनिष्पत्तये साधनान्याधिपति तैश्च केषिच-
त्संबध्यते तानि च कानि चित्पदान्तरुपात्तानि भवन्ति कानि सिद्धाख्या-
न्तरुपनीतानि कानि चित्रकरणान्तरुपात्तलभ्यानि कानि चिदारादुपकार-
काणि कानि चित्सन्निपत्योपकारकाणि कानि चिदन्तिकोपनिपतितान्यपि
योग्यताविरहात्परिहरति कानि चिदतिदूरवर्तीन्यपि योग्यानि स्वसम्पत्त्यर्थमा-
हरति इत्येवं दृष्टादृष्टोपकारकारककलापसम्पद्यमानस्वरूपा क्रियेव वाक्यार्थः ।

यजेत दद्याज्जुहुयादधीयीतेति चोदितः ।

क्रियां साध्यतया वेत्ति तां च लोको ऽनुतिष्ठति ॥

अधिकारिपदमपि क्रियापेक्षितकर्तृसमर्पणेन तदुपयोगितामेवावल-
म्बते अस्यां क्रियायामेष कर्त्ता ऽनेनेयं क्रिया सम्पद्यते इति । तत्र च कर्त्ता
क्रियासु स्वप्राधान्यमुष्कृति न हि क्रिया कर्त्तृत्वा ऽपि तु कर्त्ता क्रियार्थः । स
हि तां निर्वर्तयन्नपलभ्यते । शब्दो ऽपि तथैवोपदिशति एष इदं कुर्यादिति ।
किमर्थं पुनरसौ क्रियामनुतिष्ठतीति चेच्छब्दप्राप्त्यादेवेति ब्रूमः । शब्देन हि
चोदितस्त्वयेदं कर्त्तव्यमिति स चेन्नियुक्तो नानुतिष्ठेत् चोदनामतिक्रामेच्छा-
स्त्रप्रत्ययाच्च क्रियामनुतिष्ठति विरतफलाभिलाषः कर्मसंस्कारादेव परिपक्वक-
षायः स्तोत्रस्तोत्रप्रपञ्चविलापनद्वारेणोत्तमाधिकारमाकूटस्तत एव ज्ञाता-
स्वादस्तमेव परमपुरुषार्थे प्रतिपादयतीति दीर्घा सा कथा तिष्ठतु किमन्या ।
सर्वथा क्रियाप्राधान्यात्सेव वाक्यार्थ इति । तदुक्तम्* द्रव्यगुणसंस्कारेषु
बादरिः । एतदुक्तं भवति द्रव्यादीनामेव क्रियां प्रति शेषत्वमवगम्यते न

* कैमिनिसूत्रम् । अ. ३ पा. १ सू. ३ ।

हि क्रियाया अन्यशेषत्वमिति । अचोच्यते । कुत इदं क्रियायाः प्राधान्यमु-
पेयते वस्तुवृत्तेन वा शब्दप्रत्ययमहिम्ना वा ।

फलस्य वस्तुतस्तावत्प्राधान्यमवगम्यते ।

न सचेताः क्रियां कां चिदनुतिष्ठति निष्कलाम् ॥

वेदाद् गुरुनियोगाद्वा शासनाद्वा महीभुजः ।

न वेफल्यमपश्यन्तः क्रियां विदधते जनाः ॥

जडो माणवको ऽप्येष चपेटापातहानये ।

मोदकाद्याप्रये वापि करोति गुरुशासनम् ॥

अचोच्यते । न वस्तुतः प्राधान्यमिहाधीयते अपि तु शब्दतः शब्द-
प्रमाणका वयं यच्छब्द आह तदेवास्माकं प्रमाणम् । तद्यथा राजपुरुष इति
वस्तुवृत्ते राजा जगतामीशिता प्रधानम् । पुरुषस्तपस्वी तदिच्छाऽनुवर्तनेन
जीवति । शब्दस्तु पुरुषप्राधान्यमाचष्टे उत्तरपदार्थप्रधानत्वात्तत्पुरुषस्येति ।
एवमिहापि यजेत दद्याज्जुहुयादिति क्रियां प्राधान्येनोपदिशति शब्दः स्वर्ग-
काम इत्यपि क्रियां प्रति कर्तृरूपदेशो वस्तुवृत्तेन तु कर्मणि क्रियमाणे
कर्मस्वाभाव्यं फलं चेद्ववति भवतु तत् । पुरुषो ऽपि प्रयत्नतां नाम फलेन
न तु शब्दः फलोपदेशनिष्ठः आह च तस्मिंस्तु कृते स्वयमेव तद्ववतीति ।
स्वयमेवेति को ऽर्थः न शब्दः फलपारतन्त्र्यं क्रियायाः प्रतिपादयतीति ।
तदेतदयुक्तम् एवं वक्ष्यमाने स्वर्गकामो यजेतेति स्वर्गकामपदस्यान्वये
द्वुरूपपादः । ननु कर्तृपदमेतत्कर्ता च क्रियार्थो न कर्त्तृत्वात् क्रियेत्युक्तम् । न
कर्तृपदं स्वर्गकाम इति किं त्वधिकारिपदमेतन्न हि जात्येव कश्चित्स्वर्ग-
कामो नाम कुत्र चित्पुरुषो ऽवगम्यते यो ह्यत्र कर्तृत्वेन नियोज्येत । स्वर्ग-
कामो यस्यासौ स्वर्गकामः स्वर्गं वा कामयते स्वर्गकामः उभयथा ऽपि
स्वर्गकामनाविशिष्टः पुरुष एव तस्मात्पदादवगम्यते । तदत्र काम्यमानः
स्वर्गः कथं क्रियया संबध्येत दृष्टादृष्टेन बोधकारेण यदि हि चन्दनं स्वर्गः
बोद्धव्यमिति अङ्गनाः स्वर्ग इति चन्दनाङ्गनादिद्रव्यसामानाधिकरस्यप्रयोगाद्
द्रव्यशब्दः स्वर्गशब्दः तदा द्रव्याणां कर्मसंयोगे गुणत्वेनाभिसंबन्ध* इति
दृष्ट्यादिबन्धाधनत्वेन स्वर्ग उपकरोति क्रियां कामना ऽपि द्रव्याहरणाङ्ग-

त्वादुपकारिणी यत्तया द्रव्यमानेतुं यतते इति दृष्टेः उपकारित्वम् । तत्रैतद-
समञ्जसम् । स्वर्गशब्दस्य द्रव्यवाचित्वाभावात्प्रीतिवचनेन ह्येव स्वर्गशब्दो न
द्रव्यवचनः तदेव चन्दनं शीतानुरेण न स्वर्ग इति शीघ्रोपहतेन वा स्वर्ग
इति व्यपदिश्यते । सैवाङ्गना विरतायां सुरततृषि न स्वर्ग इत्युच्यते तदेव-
मेष स्वर्गशब्दः प्रीतिं न व्यभिचरति द्रव्यं तु व्यभिचरत्येवमद्रव्यत्वा-
त्स्वर्गस्य न क्रियाङ्गत्वम् । तथा ऽपि निरतिशयसुखप्रतीत्यन्यथानुपपत्तितः
परिकल्पितः कनकगिरिशिखरादिः देशः स्वर्गः सुतरां तस्य न क्रिया-
साधनत्वमवकल्पते दध्यादिषदुपादातुमशक्यत्वात् । यदाप्यदृष्टेनेव द्वारेण
समुद्रं मनो ध्यायेदितिषत्स्वर्गकामना तत्रोपकारिणीति तदपि क्रिष्टकल्प-
नामात्रम् । प्रीतिर्हि निरतिशया स्वर्गः प्रीतिश्च नान्यार्थत्वं युक्तं प्रीत्यर्थ-
मन्यन्नान्यार्था प्रीतिः । तस्मान्न यागाय स्वर्गो ऽपि तु स्वर्गाय यागः । इत्थं
च क्रियासाधनानुपदेशान्न कर्तृसमर्पणेन स्वर्गकामपदं समन्वेति । कथं तर्ह्य-
स्यान्वयः अधिकारिवाचित्वेन ब्रूमः । को ऽयमधिकारी नाम । कर्मणः स्वामी-
श्वरवचनेन ह्यधिकृतशब्दः । ननु कर्तैव कर्मणः स्वामी नान्यः । मेवम् । स्वामी
सन्कर्ता न कर्ता सन्स्वामीति । ननु क्रियाकारकसंबन्धव्यतिरिक्तः को ऽन्यः
कर्मणः पुरुषस्य च संबन्धः । उच्यते । ममेदं कर्तव्यमहमत्र स्वामीति स्वस्वामि-
भावमवगत्य पाश्चात्यः क्रियाकारकसंबन्धो ऽवगम्यते । ननु त्वया क्रिया-
कारकसंबन्धो नापह्यते जातिवादिनेव व्यक्तिप्रतीतिः स तु पाश्चात्य
इत्यत्र किं प्रमाणम् । उक्तमत्र अनुपादेयविशेषणं विशिष्टस्य पुंसो निर्देशा-
दिति । कारकत्वानुगुणविशेषणयोगिनो ह्यस्य कर्तृतया योग्यः संबन्धः
तद्विपर्यये त्वधिकारित्वेनेति । तस्मादधिकृतस्य कर्तृत्वं न कर्तुरधिकारः
इत्थं च स्वर्गकामस्याधिकृतत्वं निर्वहति । यदि हि तत्कर्म स्वर्गार्थं स्यात्स्वर्गो
मे भोग्यो भवेत् कथमहं स्वर्गं प्राप्नुयामित्येवं साध्यत्वेन स्वर्गमिच्छन्स्वर्ग-
काम इत्युच्यते । यदि न स्वर्गसाधनं तत्कर्म तद्विरुद्धमेवेदमापतति स्वर्ग
कामयते यागं करोतीति अन्यदिच्छत्यन्यत्करोतीति हि स्यादतः कर्मणः
काम्यमानसाधनतामप्रतिपद्यमानः स्वर्गकामस्तत्र नैवाधिक्रियते न चान-
धिक्रियमाणस्तत्र संबध्यते तदेवमधिकृतत्वेन स्वर्गकामस्य कर्मणि संब-
न्धात्स्वर्गयागयोश्च साध्यसाधनभावावगममन्तरेण तस्याधिकारनिर्वाहासं-

मवादवच्यं क्रियायाः साधनत्वं स्वर्गस्य च साध्यत्वमभ्युपगमनव्यमतरस्य
 क्रियायाः फलं प्रति गुणभावात् प्राधान्यमप्राधान्याच्च न वाक्यार्थत्वम् ।
 तदुक्तम्* कर्मण्यपि जैमिनिः फलार्थत्वादिति । का चेयं क्रिया वाक्यार्थं
 इत्युच्यते य एष यागादिर्भाषार्थो धातुवाच्य उत प्रत्ययार्थः कश्चित्तदति-
 रिक्त इति । तत्र भावार्थस्य काम्यमानसाधनत्वादप्राधान्यमुक्तमेव । प्रत्ययार्थो
 ऽपि काम्यमानभावार्थगतसाध्यसाधनभावापरित्यागेनेव प्रतीयमानो वाक्या-
 र्थतामेति नान्यथेति । स चायं परेषामपि पक्षः तस्मान्न क्रियामात्रपर्यवसायी
 वाक्यार्थ इति सिद्धम् । किमिदानीं फलस्यैव वाक्यार्थत्वं कथमुत्सृष्टम् ।
 अप्राधान्यादिति चेत् फले समानं फलमपि पुरुषार्थत्वादप्राधान्यं न हि स्वर्गः
 स्वतन्त्र एव सत्तां लभतामिति यतते पुरुषः किं तु स्वोपयोग्यतयैव
 सर्वमभिलषतीति अतस्तस्यापि तदर्थत्वात् प्राधान्यम् । आह च फलं च
 पुरुषार्थत्वादिति । इन्त तर्हि पुरुष एव वाक्यार्थो भवतु स ह्यनन्यनिष्ठः
 स्वतन्त्रत्वात् । उच्यते । पुरुषो ऽप्योदुम्बरीसंमार्जनादिषु विनियुज्यते एव
 यजमानसंमिता ओदुम्बरी भवतीति तस्यापि तदर्थत्वमुक्तं च † पुरुषश्च
 कर्मार्थत्वादिति । यद्येवं संकटे पतिताः स्मः न विद्वः किं विदध्महे क्रिया
 हि फलार्थो फलं च पुरुषार्थे पुरुषः क्रियार्थे इति परिवर्तमाने चक्रे कस्य
 प्राधान्यं शिष्यः कस्य वाक्यार्थत्वम् । उच्यते । पुरुषस्तावन्न वाक्यार्थः आख्यात-
 वाच्यत्वे एव तस्य विवदन्ते का कथा वाक्यार्थत्वस्य । ननु कर्तरि लकार
 इति स्मरणात्कथं नाख्यातवाच्यः कर्ता । को ऽयं लकारो नाम । स हि
 वर्तमाने लङिति विधाय कर्तरि शप् युष्मदि मध्यमः अस्मद्युतमः शेषे
 प्रथमः तिप्रसक्तीति बहुषु बहुवचनं द्व्येकयोर्द्विवचनेकवचने इति वाक्यान्तरे
 विभक्त्य विवृतः । तदेतानि कारकसंख्याविभक्तिविधायीनि सूत्राण्येकवाक्य-
 तया व्याख्येयानि एकार्थविषयत्वात् । एको हि पञ्चतीत्यादिशब्दस्तेष्व्याक्रि-
 यते तदेवमेव वाक्यार्थो भवति । कर्तुरेकत्वे एकवचनं तिप् कर्तृद्वित्वे
 द्विवचनं तस् कर्तृबहुत्वे बहुवचनं कि इति । सेयं कर्तृसंख्या ऽऽख्यात-
 वाच्यो भवति न कर्तेति कुतस्तस्य वाक्यार्थत्वमलं चानया शास्त्रान्तरग-

* जैमिनिब्रह्मम् अ. ३ पा. १ सू. ४ ।

† जैमिनिब्रह्मम् अ. ३ पा. १ सू. ५ ।

‡ जैमिनिब्रह्मम् अ. ३ पा. १ सू. ६ ।

भेदा द्वाचीयस्या कथया पुरुषसोवन्न वाक्यार्थः । फलमपि न वाक्यार्थः ।
सिद्धसिद्धविकल्पानुपपत्तेः सिद्धस्य तावत्फलस्याभिधानमेव नास्ति काम्य-
मानत्वेन निर्देशात् ।

साध्यमानत्वपक्षे तु साक्षात्सिद्धवेदनात् ।
व्यापार एव तन्निष्ठस्तर्हि वाक्यार्थे उच्यताम् ॥
अत एव हि वाक्यार्थे भावनां प्रतिजानते ।
यथोचितफलाढ्यां च चयसंबन्धबन्धुराम् ॥

केयं भावना नाम । भाव्यनिष्ठो भावकव्यापारो भावना । भाव्यं हि
स्वर्गादि फलं साध्यमानत्वात्साध्यत्वं चास्य भवनक्रियाकर्तृत्वात् भवनक्रियायां
च कर्तृत्वमुत्पत्तिधर्मकस्य वस्तुनो दृष्टम् । न नित्यं भूतस्य नापि नित्यम-
भूतस्य यथा ५५ह* ।

नित्यं न भवनं यस्य यस्य वा नित्यभूतता ।

न तस्य क्रियमाणत्वं खपुष्पाकाशयोःरिव ॥

स्वर्गादिश्च काम्यरूपो ऽर्थः खतत्पुष्पाभ्यां विलक्षण इति भाव्यो
भवति । तन्निष्ठस्तदुत्पादकश्च पुरुषव्यापारो यस्य भावना सा एत्यन्तेन
भवतिनोच्यते । प्रकृत्यर्थस्य भवतेः कर्ता यः स्वर्गादिस्स एव एत्यन्तस्य
तस्य कर्मतां प्रतिपद्यते । कर्ता त्वस्य प्रयोजकः पुरुषः षोडशार्थः खिज्वाच्यः
प्रयोजकव्यापारः । पुरुषो हि भवन्तं स्वर्गादिमर्थे स्वव्यापारेण भावयति
संप्रादयति स तत्संपादको व्यापारो भावनेत्युच्यते । ननु व्यापारः क्रियेव
न तदतिरिक्तस्य व्यापारस्यासंबन्धात्क्रियाव्यापारपक्षश्च प्रतिक्षिप्तः । उच्यते ।
न क्रियामात्रं भावना ऽपि तु परिदृश्यमानपूर्वापरीभूतयज्यादिभावस्व-
पातिरिक्तः पुरुषव्यापारः प्रत्ययात्प्रतीयमानो भावना । यथा ५५ह ।

न सा केन सिद्धत्पाद्या जनिका सा न कस्य चित् ।

केवलं जननी ह्येषा जन्यस्य जनकस्य चेति ॥

क्रियाकारकादिविलक्षणेव सा शब्दात्प्रतीयते इत्यर्थः । ननु च यजे-
तेत्यत्र प्रकृत्यर्थो यागादिक्रिया प्रत्ययार्थस्तु प्रेरणाङ्गो विधिः कर्तृसं-
ख्यादिश्च न तु धात्वभिधीयमानव्यापारव्यतिरिक्तो भावनाख्यः प्रत्ययात्पु-

रूपव्यापारः प्रतीयते न हि भावनावाचिर्नां कां चिद्विभक्तिं स्मरति पश्चिनिः
लिङ्गादिमिष विध्यादौ तस्मान्न भावना वाक्यार्थः । उच्यते भावना ऽपि
प्रतीयते एवाख्याताद्यादि नैपुण्येन शाब्दी प्रतीतिरवमृष्यते ।

आस्तां विधिपदं तावद्वर्तमानापदेशिनः ।

शब्दाद् यजतइत्यादेर्भावना न न गम्यते ॥

पचति पठति गच्छतीति अतो यथा पाकादिर्धात्वर्थः प्रतीयते
तथा सर्वानुगतः कर्तृव्यापारो ऽपि पाकाद्युपजनापाये ऽपि व्यापारप्रती-
तेरनपायात् । यथा ह्योपगवः कापटवः औपमन्यव इत्युपगुप्रभृतीनामुद्धारं
च निक्षेपं च प्रत्ययार्थो ऽनुवर्तते तद्वितान्तेषु तथा ऽऽख्यातेष्वपि वो
ऽनुवर्तमानो दृश्यते । अपि च पचतीत्याख्यातपदस्य यदाथौ व्याचिख्या-
सितो भवति तदा पाकं करोतीति पाकशब्देन द्वितीयान्तेन साध्यं धात्वर्थं
व्याचक्षते कर्तृव्यापारात्मकं प्रत्ययार्थं करोतीति पदेन । किं च किं करोति
देवदत्त इति पृष्ठाः सन्तो द्वये वक्तारो भवन्ति करोति पाकमिति पचतीति-
वत्तदिदमुभयरूपमप्युत्तरमेकार्थमन्यथा न तेन पृष्ठा प्रत्याज्येत । तस्मात्पाकं
करोतीति पदद्वयस्य यो ऽर्थः स एवार्थ एकस्य पचतीति पदस्य । अत्रापि
पचत्यर्थान्यः करोत्यर्थः प्रतीयते एव यो ऽसावन्यः करोत्यर्थः स भावना ।
आह न कर्तृसंख्यादिव्यतिरेकेण प्रत्ययाद्धात्वर्थातिरिक्तं व्यापारं प्रतिपद्यन्ते
प्रतिपदोरंशचेत्करोतीत्यतो ऽपि शब्दात्प्रतिपदोरन् न च करोतीत्यत्र प्रकृति-
प्रत्ययवाच्ये क्रिये विभज्य दर्शयितुं शक्येते । उच्यते । नेदं साधु बुध्यसे ।

यथा पाकं करोतीति प्रतीतिर्नास्ति लौकिकी ।

प्रत्ययार्थः करोत्यर्थे पचत्यादौ तु वर्तते ॥

कर्तृसंख्याप्रतीतो च न विवादेो ऽस्ति कस्य चित् ।

तावता निहूवः कायौ न तु व्यापारसंविदः ॥

करोतीत्यादिशब्दाभिधेयया ऽनया यथा न भवितव्यविशिष्टेभ्यस्तत्प्र-
तीतिरिष्यते न सर्वेभ्यः । के पुनस्ते विशिष्टाः शब्दा ये भावनामभिदधति ।
उच्यते ।

भाषार्थाः कर्मशब्दा ये तेभ्यो गम्येत भावना ।

यजेतेत्येवमादिभ्यः स एवार्थो विधीयते ॥

भवन्ति के चिदावार्था ये न कर्मशब्दाः यथा भावे भवनं भूतिरिति । भवन्ति च के चित्कर्मशब्दा न भावार्थाः श्येनादयः कर्मनामधेयतया प्राक्समर्थिताः । ये तु भावार्थाः कर्मशब्दा यजते ददाति जुहोति इत्येवमादयस्तेभ्यो भावनाख्या क्रिया गम्यते तैरेव लिङादिविभक्त्यन्तैः सो ऽर्थो ऽभिधीयते यजेत दद्याज्जुहुयादिति । यद्यर्थः शान्तो ऽवगम्यते भावयेदिति च करोतिशब्दादपि केवलात्कर्तृव्यापारो न नासाववगम्यते । स च यागादिकर्मणा नानुरक्तेन प्रयोगयोग्यतां प्रतिपद्यते इति विशिष्टेभ्य एव यजत्यादिशब्देभ्यो भावनाख्यो ऽनुष्ठेयः पुरुषव्यापारः प्रतीयते इति सिद्धम् ।

क्रियाविशेष एवायं व्यापारो चातुरान्तरः ।

स्पन्दात्मकबहिर्भूतक्रियाक्षणविलक्षणः ॥ इत्येवं के चित् ।

पुरुषस्य प्रयत्नो वा भावनेत्यभिधीयते ।

श्रोतासीन्यदशापायं पुमान्येन प्रपद्यते ॥

स यत्ने यागहोमादिक्रियानिर्वृत्तिकारणम् ।

तस्य तद्भूतिरिक्तत्वं प्रायः सर्वैः ऽनुमन्यते ॥

स चायमात्मधर्मो ऽपि न विभुत्वादिवन्मतः ।

साध्यरूपाभिसम्बन्धाद्भूते विषयतां विभोः ॥

इत्यपरे ।

अन्ये धात्वर्थसामान्यं भावनामभ्युपागमन् ।

यागदानाद्यनुस्यूतं रूपं गोत्वादिजातिवत् ॥

यथा हि शाबलेयादिष्वनुगतं च गोरूपमवभासते व्यावृत्तं शाबलेयादिरूपमेवमिहापि यागादिकर्मणामनुगतं च व्यापाररूपं प्रतिभासते परस्परविभक्तं च यागादिरूपं यतदनुगतं व्यापाररूपं सा भावना । यथा च शाबलेयादाननुरक्तं पृथक्त्वेन गोत्वं दर्शयितुमशक्यमेवमिहापि शुद्धं यज्यादाननुरक्तं व्यापाररूपं दर्शयितुमशक्यम् । तदुपरक्तत्वेन तस्य सर्वदाऽवगमाम्न चैतावता तस्य नास्तित्वं सुखदुःखाद्यवस्थानुगतस्यैवात्मनः । तथा च किं करोतीत्यनवगतविशेषव्यापारसामान्यप्रश्ने सति पचति पठति इति तद्विशेषोत्तरवचनमनुगुणं भवतीति । तन्न सामान्यरूपमपि न गोत्वादिवत्क्रियात्ववद्वा सिद्धतया ऽवभासते येन विधेरविषयः स्यात् । अपि च यजते दद्याज्जुहुयादिति

सर्वत्र पूर्वोपरीभूतस्वभावं तद्वापारसामान्यमवगम्यते विधेश्च विषयतां प्रति-
पद्यते तद्विदं सकलधात्वर्थसाधारणं साध्यमानावस्थं व्यापारसामान्यं भावने-
त्युच्यते । तस्मिंश्च पक्षे धातुवाच्यत्वमपि भावनाया वक्तुं शक्यते । पाकादिश-
ब्देभ्यो धातोः सत्यपि तदप्रतीतिर्न धातुवाच्यत्वं भावनाया इति चेद् भवत्यादौ
सत्यपि तर्हि प्रत्यये तदप्रतीतिः प्रत्ययवाच्यत्वमपि न स्यात् । तदलमनेन
निर्धारणप्रयत्नेन सर्वथा धातोर्वा प्रत्ययाद्वा भावना ऽवगम्यते इति सिद्धम् ।

सा धातोः प्रत्ययाद्वा ऽपि भावना ऽवगता सती ।

अपेक्षतेऽशचितयं किं केन कथमित्यदः ॥

भावयेदित्यवगते नूनमपेक्षाचयं भवति किं भावयेत्केन भावयेत्कथं
भावयेदिति । तत्र किमित्यपेक्षा स्वर्गकामपदेन पूर्यते किं भावयेत्स्वर्गमिति ।
ननु स्वर्गकाम इति पुरुषनिर्देशो ऽयं न फलनिर्देशः । सत्यम् । स्वर्गपरस्त्वयं
निर्देशः । उक्तं हि निरतिशयप्रीतिवचनः स्वर्गशब्दः प्रीतिश्च नान्यार्थेत्य-
प्युक्तम् । साध्यत्वेन च स्वर्गः काम्यते इति स एव हि कामेत्यंशे निपतति
स्वर्गं भावयेदिति । स्वर्गं कामयते इति च व्युत्पत्तौ विस्पष्टमेव तस्य
साध्यत्वम् । बहुव्रीहावपि तस्यैव साध्यत्वं विधिवृत्तपर्यालोचनया ऽवधार्यते ।
एवं स्वर्गं भावयेदित्यवगते केन भावयेदित्यपेक्षायां यागेनेति संबध्यते । ननु
यागेनेति न श्रूयते किं तु यजेतेति तन्नाख्यातपदं प्रकृतिप्रत्ययात्मकसमुदाय-
रूपम् । तत्र लिङः प्रत्ययार्थस्य भावना वाच्येत्युक्तम् । यज् इति तु धातुमात्रम-
वशिष्टं तस्य कृदन्तस्य तृतीयान्तस्य यागेनेति यो ऽर्थः स कथमेकाकिना
तेन प्रत्याय्येत । उच्यते भावना चेत्यप्रत्ययार्थ इति सोढमायुष्मता यागेनेत्यभि-
संबन्धः सोढव्य एव यो हि तस्यां यथा संबन्धुं योग्यः तमसौ तथा
प्रतीक्षते नान्यथेति करणाकाङ्क्षापरिपूरणे संबन्धयोग्यो यजिरिति तथैवैव
भावनाया ऽभिसंबध्यते ।

अप्रातिपदिकत्वाद्धि तृतीया नच मा स्म भूत् ।

शब्दसामर्थ्यलभ्या तु नूनं कारणाता यजेः ॥

कस्य पुनः शब्दस्य सामर्थ्यमेतद्भावनावाचिन इति ब्रूमः । तृतीय-
येव कारणात्वमभिधानीयमिति नेयं राजाज्ञा ततस्तदवगतेस्तथा ऽभ्युपग-

म्यते एवमिहापि स्वर्गकामो यजेतेति तथा ऽवगतिर्भवन्ती, किमिति न मृष्यते ।

आख्यातात्साध्यता या च धात्वर्थस्यावगम्यते ।

द्वितीया श्रूयते तच्च किं वा तदभिधायिनी ॥

नन्वेवं तर्हि धात्वर्थस्य साध्यताऽवगतेः किमित्यंशे यजिना पति-
तव्यं किं भावयेद्यागमिति केनेत्यपेक्षिते वाक्यान्तरसमाहितं व्रीहिभि-
रित्यादि संबध्यताम् । न पुनर्यजिः साध्यरूपव्यापाराभिधायिप्रत्ययोपसर्जनी-
भूतकर्मतामतिप्रत्यासन्नमनाहृद्य दूरवर्तिनीं करणतामधिरोकुमर्हति । उच्यते
स्यादेतदेवं यदि हि स्वर्गकाम इति न श्रूयेत तस्मिंस्तु श्रुते नैवं भवितु-
मर्हति । कुतः ।

स्वर्गे साध्यत्वसंबन्धादलब्ध्वा साध्यताऽन्वयम् ।

यजिस्तदानुगुण्येन करणांशे च तिष्ठति ॥

स्वर्गस्य हि काम्यमानत्वात्प्रीत्यात्मकत्वेन चानन्यर्थत्वात्साध्य-
तायां योग्यत्वात्किमित्यंशोपनिपाते सिद्धे तत्रालम्बनियोगे यजिस्तदपे-
क्षितां करणतामेव योग्यत्वादवलम्बते ।

सामानाधिकरण्यं च ज्योतिष्टोमादिभिः पदैः ।

एवं सत्युपपद्येत करणत्वानुवादिभिः ॥

कर्मनामधेयत्वं ज्योतिष्टोमादीनां शब्दानामुक्तम् । ननु साध्यत्वपक्ष-
साक्षितामपि कर्मनामधेयानि भजन्ते अग्निहोत्रं जुहोतीति । नैष दोषः ।
साध्य एव भवन्मावार्थः साधनतामवलम्बते तत्रापि हि स्वर्गभावनायाम-
ग्निहोत्राख्यो होमः करणमेवान्यथा स्वर्गकामपदानन्वयप्रसङ्गादित्युक्तम् ।
नामधेयपदं तु कर्मतामनुवदति किं चित्किं चित्करणतामग्निहोत्रम
इत्यादि ज्योतिष्टोमेनेति । तस्माद्यजेः कारणत्वनेवान्वय इति सिद्धम् । यतु
प्रत्यासन्नत्वात्साध्यांशोपनिपातितेत्युच्यते तदयुक्तम् । योग्यत्वाविरोधिनी
प्रतिपत्तिः संबन्धकारणं न तद्विपरीता योग्यत्वं च स्वर्गस्यैव साध्यतायां
यजेश्च करणतायामित्युक्तम् । एवं यागेन भावयेदित्यवगते कथमित्यपेक्षा-
यामितिकृतव्यता तद्वाक्यपठिता वाक्यान्तरनिवेशिता वा संबध्यते । तद्वा-

क्योपात्ता तावद्यथा एतस्यैव रेवतीषु चारवन्तीयमग्निष्टोम सामं कृत्वा पशुकामो ह्येतेन यजेतेति । वाक्यान्तरोपात्ता व्रीहीनवहन्ति तद्यदुलान्यिनष्टि समिधो यजति तन्नूनपातं यजतीति ।

इतिकर्तव्यता हीष्टा दृष्टादृष्टप्रयोजना ।
 प्रायः सर्वत्र भावार्थे कथमंशोपपादिनी ॥
 दृष्टोपकारद्वारेण संबन्धे पेषणादिका ।
 इतिकर्तव्यता ज्ञेया सन्नियन्तोपकारिणी ॥
 भावार्थमनुगृह्णाति या त्वदृष्टेन वर्त्मना ।
 समिटाद्यात्मिकामाहुस्तामारादुपकारिणीम् ॥
 एवमंशत्रयाश्लेषलब्धानुष्ठानयोग्यताम् ।
 भावनामीदृशीं प्राप्य वृत्तिर्विधिनिषेधयोः ॥

दर्शपौर्णमासाभ्यां यजेत स्वर्गकामः ज्योतिष्टोमेन स्वर्गकामो यजे-
 तेत्यचानन्तरोक्तनीत्येष वाक्यार्थो जातः दर्शपौर्णमासेन यागेन स्वर्गं भाव-
 येदनया ऽन्यन्वाधानादिकथेतिकर्तव्यतयेति । किमर्थं पुनर्विधिराश्रीयते वर्त-
 मानापदेशिष्वप्याख्यातेषु भावना प्रतीयते इति दर्शितवान्भवानतः किं
 विधिना । तस्य ह्याश्रयणं स्वर्गयागयोः साध्यसाधनभावबोधनाय प्रवृत्ति-
 निवृत्तिषिद्दुये वा । साध्यसाधनसंबन्धस्तावदाकाङ्क्षासन्नियोग्यतापर्यालोच-
 नया वर्तमानापदेशिने ऽप्याख्याताद्भावनावगमे सति भवत्येवान्तरेषापि
 विधिम् । प्रवृत्तिरपीच्छानिबन्धना स्वर्गस्य साध्यत्वे यागस्य च साधनत्वे
 ऽवधारिते यः स्वर्गमिच्छेत्स तत्सिद्दुये प्रवर्तते एव यस्तु नेच्छेत्स्य
 विधिरपि किं कुर्यात् । न ह्यप्रवर्तमानस्य पुंसो विधिर्निगडे पदं निदधाति
 रज्ज्वा वा बाहू बध्नाति निषेधाधिकारे ऽपि सुरापानब्राह्मणहननादेः
 प्रत्यवायसाधनत्वावधारणात्त्परिजिहीर्षया पुरुषो निवर्ततेति प्रवृत्तिनिवृ-
 त्त्योर्न कारणं विधिरिति तदर्थमपि विधिपदाश्रयणमसांप्रतम् । कश्चायं
 विधिर्नामेत्येतदपि न विद्मः । ननु चाहुः ।

विधेर्लक्षणमेतावदप्रवृत्तप्रवर्तनम् ।

अतिप्रसङ्गदोषेण नाज्ञातज्ञापनं विधिः ॥

बाढे श्रुतेऽयं श्लोकः किं तु को ऽसाधप्रवृत्तप्रवर्तक इति न जानीमः । प्रवर्तकस्वरूपे हि संशेरते प्रवादुका इति किं लिङादिः शब्द एव प्रवर्तकस्तद्व्यापारो वा तदर्थो विनियोगः फलं वा स्वर्गादिश्रेयःसाधनत्वं वा रागादिर्वा प्रवर्तकस्वरूपाऽनवधारणाद्विधेरप्यनवधारणमिति । यत्तावदुक्तं किं विध्यश्रयणेनेति तत्रोच्यते ।

यदयं साधनत्वेन यजेरभिहितो ऽन्वयः ।

स्वर्गस्य च फलत्वेन स एव महिमा विधेः ॥

विधिवचनमन्तरेण हि स्वर्गकामो यजेतेति पुरुषलक्षणार्थः स्वर्गकामशब्दः शुक्लो हेतेतिवत्स्यात् । ततश्चैकपदेऽपादानलक्षणप्रत्यासत्ति-संबन्धनिर्गघटितपूर्वापरीभूतस्वभावधान्वर्थसाध्यताऽतिक्रमेण दूरात्स्वर्गस्य साध्यत्वमन्यत्रोपसर्जनीभूतस्य कथं कल्पयितुं शक्यते । तस्मादेव विशिष्टः साध्यसाधनसंबन्धो विधिप्रसादलभ्य एव भवति नान्यथेति विधिराश्रयणीयः । कथं पुनर्विधिरप्युं साध्यसाधनभावं बोधयति । इत्थं बोधयति स हि सप्रत्ययप्रवर्तकस्वभावः । न चापुरुषार्थरूपे व्यापारे पुरुषः प्रेर्यमाणो ऽपि सत्यप्रत्ययः प्रवर्तमाने ऽपि पुंसि प्रवर्तकत्वाख्यनिजस्वरूपसंकोचमाशङ्कमानो विधिः पुरुषार्थस्वभावं स्वर्गं साध्यतया व्यवस्थापयति यागं चास्य साधनतया इति एवं ह्यवबोधयतो ऽस्य प्रवर्तकत्वं निर्वहति । यत्तु दर्शिते स्वर्गदौ फले न प्रवर्तते चेत्पुरुषः किं विधिः कुर्यादिति तदप्ययुक्तम् । न हि वाय्वादिष्वत्पुरुषस्य प्रवर्तको विधिः वाय्वादिः खलु सप्रत्ययमपि तदितरमपि प्रवर्तयति विधिस्तु सप्रत्ययस्यैव प्रवर्तकः सप्रत्ययस्य चेतावत्प्रवर्तनं यत्प्रवर्तितो ऽहमिति ज्ञानजननं न फलमदर्शयता विधिना सप्रत्ययस्य ज्ञानं जनयितुं शक्यं फले तु दर्शिते सति तदस्य ज्ञानं जनितमेव अनेन जनिते ज्ञाने प्रमाणवृत्तेन प्रवर्तित एवासौ विधिना पुरुषः आलस्यादिना ऽनर्थित्वेन वा बहिः प्रवृत्तिपर्यन्ततया चेन्न प्रवर्तते मा प्रवर्तिष्य विधिना तु स्वकर्तव्यं कृतं प्रवर्तितः अहमिति ज्ञानजननात् । अन्यो हि प्रवर्तनाऽवगमो ऽन्यश्च बाह्यो व्यापारः ।

एवं विधिवशादेव साध्यसाधनभावधीः ।

सा हि प्रथमनिवृत्तप्रेरणाज्ञानपूर्विका ॥

यजेतेति प्रेरणा प्रतीयमाना साध्यसाधनसंबन्धमनवबोधयन्ती विधौ न निर्वहतीति तत्कृतस्तदवबोध उच्यते । निषेधे न हन्यादिति निषेध्यमानस्य भावार्थस्यानर्थनामनवबोधयन्विधिर्न रागतः प्रवर्तमानं पुमांसं निगो-
दुमुत्सहते इति विधेयवन्नषेध्ये ऽपि तस्यैव व्यापार इत्यवश्याश्रयणीयो विधिः । यश्चैष पर्यनुयोगः किमर्थे विधिराश्रित इति स खलु सरलमतिकृत इव लक्ष्यते । न हि वयमद्य कृतं विधिमाश्रयेम जहीमो वा प्रतिपत्तारो हि वयं वेदस्य न कर्तारः । तत्र च सविधिकानि यजेत स्वर्गकाम इतिप्रभृतीनि वाक्यानि श्रूयन्ते तेषां मीमांस्यमानो ऽर्थे ईदृगवतिष्ठते स्वर्गः साध्यो यागः साधनमिति स चायं विधिसामर्थ्यालभ्य इति युक्तं विधेराश्रयम् । यनु प्रवर्तकस्वरूपानिश्चयाद्विधेरनिश्चय इति तत्राप्युच्यते । फलं तावन्न प्रवर्तकं सिद्धासिद्धविकल्पानुपपत्तेः । सिद्धस्य फलस्याप्रवर्तकत्वं सिद्धत्वादेव न हि यद्यस्यास्ति स तदर्थं यतते । नाप्यसिद्धस्य खरविषाणप्रख्यस्य फलस्य प्रवर्तकत्वं युक्तमदृष्टत्वात् । अथ कामनाविषयीकृतं फलं प्रवर्तकमिष्यते सेयं कामनैव प्रवर्तिकाता भवति न फलम् । उपजातप्रवृत्ततररागस्यापि काम्यमानोपायपरिच्छेदमन्तरेण प्रवृत्त्यनुपपत्तेः । न हि स्वर्गकामः सांगहिणीमनुतिष्ठति तद्वरं श्रेयःसाधने प्रवर्तकम् । लोके ऽपि चैवमेव व्यवहारो दृश्यते हरीतक्यादीनामारोग्यसाधनतां वैद्याचार्यचोदनतो ऽवगत्य तदुपायादावातुरजनः प्रवर्तते तृप्तिसाधनतामोदनस्य मन्यमानः तद्गणाय बुभुक्षितः प्रवर्तते इति श्रेयःसाधनत्वमेव प्रवर्तकम् । एतदपि न चतुरस्रम् । श्रेयःसाधनत्वं ह्यनवगतमवगतं वा प्रवर्तकं भवेत् । नानवगतमव्युत्पन्नस्य प्रवृत्तेरदर्शनात् । यो हि हरीतकीनामारोग्यहेतुतां न कुतश्चिदधिगतवान्नासौ तदर्थ्यपि तामुपयुङ्क्ते तस्मात्तद्वोधहेतुः प्रवर्तकः स च दृष्टे विषये ऽन्वयव्यतिरेकादेरपि संभवति किं तेन । अदृष्टे तु विषये श्रेयःसाधनाधिगमः शब्देकनिबन्धन इति तदधिगमोपायः शब्द एव प्रवर्तकः । अत एव शब्दो ऽपि न स्वरूपमात्रेण प्रवर्तको वाय्वादितुल्यत्वप्रसङ्गात् । यदि पवन इव पिशाच इव कुनृप इव शब्दः प्रवर्तको भवेद् अनवगतशब्दार्थसंबन्धो ऽपि श्रवणपरवशः प्रवर्तते न चैवमस्ति । तस्मादर्थप्रतीतिमुपजनयतः शब्दस्य प्रवर्तकत्वम् । न च नाम लिङादिवैशब्दः प्रवर्तकमभिधानद्वारेण प्रवर्तको भवितुमर्हति । शब्दस्य च ज्ञापकत्वा-

सुसुरादिकारकवेलक्षण्ये सत्यपि प्रतीतिजन्मनि करणत्वमपरिहार्यं करणं च कारकं कारकं च न निर्व्यापारं स्वकार्यनिवृत्तिक्षममिति व्यापारस्तस्या-
 वश्यम्भावी । लिङादेः शब्दस्य न प्रतीतिजन्ममात्रे व्यापारः किं तु पुरुषप्रवृ-
 त्तावपि तथा ऽवगमात् । लिङार्थावगमे सति प्रवृत्तिर्दृश्यते इति तत्रापि लिङ्-
 व्यापारः प्रभवति । स चायं लिङादिव्यापारः शब्दभावनानामधेयो विधिरि-
 त्युच्यते स एव च प्रवर्तकः । इह हि लिङादियुक्तेषु वाक्येषु द्वे भावने प्रती-
 येते शब्दभावना ऽर्थभावना चेति । तत्रार्थभावना तावद्भावातिरिक्तप्रयो-
 जकव्यापारात्मिका दर्शितैव । यो भवनक्रियाकर्तृविषयः प्रयोजकव्यापारः
 पुरुषस्थो यत्र भवनक्रियायाः कर्ता स्वर्गादिः कर्मतामापद्यते सो ऽर्थभावनाशब्दे-
 नाच्यते व्याख्यातश्चासौ । यस्तु शब्दगतः प्रयोजकव्यापारः यत्र पुरुषप्रवृत्तिः
 साध्यतां प्रतिपद्यते सा शब्दभावना तथा ह्युक्तम् *अभिधाभावनामाहुरन्या-
 मेव लिङादयः इति । लिङन्तशब्दश्रवणे हि यथा यज्याद्यवच्छिन्नं स्वव्यापारं
 पुरुषो ऽधिगच्छति तथा तदनुष्ठाने प्रेरितो ऽहमित्यपि प्रतिपद्यते तेनानुष्ठेया-
 र्थप्रतिपादने इव प्रेरणायामपि शब्दस्य सामर्थ्याद् भावनाद्वयप्रतिपादकं लिङा-
 दियुक्तं वाक्यमिष्यते । ततः पुरुषव्यापारश्चार्थभावना शब्दव्यापारश्च शब्द-
 भावना ऽवगम्यते । शब्दव्यापारात्मकत्वाच्च शब्दभावनाशब्देनाभिधीयते ।
 अनवगता च सती न कार्याङ्गमिति शब्देन सा ऽभिधीयते ऽपि । तदुक्तम्
 अभिधत्ते करोति चेति । ननु शब्दभावना ऽपि भावनाऽऽत्मकत्वादर्थभावना-
 वदंशचयमपेक्षते एवेति तदस्या दर्शयितव्यम् । उच्यते भव्यांशे तावदस्याः
 पुरुषप्रवृत्तिरूपनिपततीति उक्तमेव पुरुषप्रेरणात्मको हि त्रिधिः शब्दभावनैति
 तत्साध्या पुरुषप्रवृत्तिरेव तत्र भव्यतां प्रतिपद्यते । करणांशे तु तस्या
 नियोज्यविषयसमर्पकव्यापारो निविशते यथा हि यज्यादिना स्वर्गादिर्भव्यः
 संपद्यते इत्यर्थभावनायामसौ तत्करणतामवलम्बते एवमिहापि नियोज्य-
 पुरुषप्रवृत्तिर्विषयाद्यवगमात्संपद्यते इति तदभिधायकशब्दव्यापारस्तत्र
 करणतां प्रतिपद्यते । इतिकर्तव्यांशे तु अर्थवादापदव्यापारो ऽस्या अवतिष्ठते
 केवलं विधिपदश्रवणे हि सति न तथा प्रवर्तयितुमुत्सहन्ते श्रोतारो यथा-
 र्थवादाजनित्वहुप्रकारकर्मप्राशस्त्यज्ञानपरितोषितहृदयाः सन्त इत्यर्थवादाः

प्रवृत्त्यतिशयहेतवः । तेन तद्व्यापार इतिकर्तव्यांशमस्याः पूरयतीति । एवं नियोज्यव्यापारो भव्यो विषयादिसमर्पकपदव्यापारः करणम् अर्थवादव्यापार इतिकर्तव्यतेति सेयं चंशा शब्दभाषना सैव च विधिः । न च विधेर्वाक्यार्थानन्वयलक्षणो दोष आशङ्कनीयः । यत एकप्रत्ययोपादानलक्षणया प्रत्यासत्त्या तदन्वितावगमात् । आहुश्च* ।

विधिभावनयोस्त्वेकप्रत्ययशाह्यताकृतः ।

धात्वर्थोत्प्रथमं तावत्संबन्धो व्यवसीयते इति ॥

विधिभावनायां पुरुषं नियुङ्क्ते । यथा ऽऽह+स्वव्यापारे हि पुरुषः कर्तृत्वेन नियुज्यते इति । तयोः कथमन्वयः स्यात् । ननु च त्वयैवोक्तं धात्वर्थोत्पूर्वतरं तावद्भावनाया विधेश्च संबन्धो ऽवगम्यते एकपदोपादाने ऽपि धात्वर्थस्तावत्प्रकृत्यांशभिधेयः विधिभावने तु द्वे अपि प्रत्ययांशेनाभिधीयते इति अतश्च स्वच्छेव भावना विधिना स्पृश्यते न विषयानुरक्ता । स्वच्छा न प्रयोगयोग्या भवति यथा च फलकरणेतिकर्तव्यतांशपरिपूर्तिप्रस्थिता प्रयोगयोग्या न तां विधिः स्पृष्टवान् अविधिस्पृष्टेषु च धात्वर्थकारकादिषु किमिति स चेत्युक्तः प्रवर्ततेति । उच्यते यद्यपि विधिरनधिगतधात्वर्थानुरागतया स्वच्छामेव भावनामेकाभिधानत्वात्प्रथममाक्षिपति तथा हि तादृशि तस्यां सप्रत्ययप्रवर्तमानात्मनिजस्वरूपनिर्वहणमलभमानो न तावत्येव विरमति किं तु परिणीतबालकन्यको वर इव तावद्विलम्बमानः प्रसारितहस्त आस्ते यावत्सर्वाङ्गसुन्दरी प्रयोगयोग्या भावना भवति । आह च† ।

यद्यप्यंशैरसंस्पृष्टां विधिः स्पृशति भावनाम् ।

तथाप्यशक्तितो नासौ तन्मात्रे पर्यवस्यति ॥

अनुष्ठेये हि विषये विधिः पुंसां प्रवर्तकः ।

अंशेष्येण चापूर्णां नानुतिष्ठति भावनाम् ॥

तस्मात्प्रक्रान्तरूपो ऽपि विधिस्तावत्प्रतीक्षते ।

यावद्योग्यत्वमापन्ना भावना ऽन्यानपेक्षिणी ॥

सा हि वाक्यान्तरोपातमप्यपेक्षते प्रकारशान्तराधीतमपि वाञ्छति प्रकृतिवद्भावलभ्यमपि याचते अर्थसामर्थ्यगम्यमपि स्पृहयति इत्येकविध

* ब्रह्मवार्तिके वाक्याधिकरणे ब्रह्मो. ७६ ।

† तन्त्रवार्तिके अ. २ पा. २ सू. १ ।

‡ ब्रह्मवार्तिके वाक्याधिकरणे ब्रह्मो. १७१ ।

यस्य शब्दप्रमाणमहिमेति । स चायं व्युत्पादनक्रम ईदृशो व्याख्यातृभिरुप-
दिश्यते इत्यमस्य वाक्यार्थः पुनर्भावनात्मा ऽवगम्यमानः एकयेव बुद्धम
ऽनेकजातिगुणद्रव्यक्रियाद्यङ्गकलापकल्पाषिततनुरवगम्यते तादृश्येकैवेयं
वाक्याद्वाक्यार्थबुद्धिः ।

भाषनेषु हि वाक्यार्थः सर्वेषां व्यातवतया ।

अनेकगुणजात्यादिकारकार्थानुरञ्जिता ॥

एकयेव च बुद्ध्या ऽऽसौ गृह्यते चिचरूपया ।

पदार्थाहितसंस्कारचिचपिण्डप्रसूतयेति* ॥

एक एवायमतिदीर्घः क्रमविकस्वरः सकलाङ्गपरिपूरितभावनातन्व-
विषयः प्रतिभासः । यथा हि स्थाल्यधिप्रयणात्प्रभृत्या निराकाङ्क्षौदननिष्पत्ते-
रेकैवेयं पाकक्रिया सलिलावसेकतण्डुलावपनदर्धीविघट्टनास्रावणाद्यनेकक्षण-
समुदायस्वभावा तथा प्रथमपदज्ञानात्प्रभृति आ निराकाङ्क्षवाक्यार्थपरिच्छे-
दादेकैवेयं शब्दी प्रमितिः आह च ।

पदात्प्रभृति या चेषा प्रज्ञा ज्ञातुर्विजृम्भते ।

पुष्पिता सा पदार्थेषु वाक्यार्थेषु फलिष्यतीति ॥

कृतमतिविस्तरेण । सो ऽयं वाक्यार्थः भाषनानामधेयः कर्तृव्यापारः
स्वर्गयागादिरर्थः । यस्तु व्यापारः प्रेषणरूपो लिङादेर्वाच्यः कार्यो वा तं विधिं
सङ्गिरन्ते । तदेतदननुमन्यमाना अन्ये प्रचक्षते योसौ शब्दभावनाख्यः शब्द-
व्यापारः शब्दस्य कार्यो ऽभिधेयश्च तमभिदधतः कुर्वतो वा शब्दस्य व्यापा-
रान्तरमस्ति न वा । यदि तावन्नास्ति तदेष व्यापारान्तरनिरपेक्षस्वव्यापार-
मिषार्थमपि घटतु विश्राम्यतु व्यापारकल्पना । अस्ति चेदतदभिधाने व्यापा-
रान्तरं तदा ऽनवस्थाप्रतीकारः कश्चिदन्वेष्यः न चासौ दूरादपि लभ्यते
भूतपरिस्पन्दव्यतिरिक्तव्यापारनिरासश्च प्रमाणसामान्यलक्षण्ये विस्तरेण कृत
इत्यसौ मार्गं इहाप्यनुसरणीयः । यश्चासौ व्यापारः क्रियते चाभिधीयते च
स किं पूर्वमभिधीयते ततः क्रियते पूर्वं वा क्रियते पश्चादभिधीयते युगप-
देव वा ऽस्य करणाभिधाने इति । न तावत्पूर्वमभिधीयते अनुत्पन्नस्याभि-
धानानुपपत्तेः न ह्यजाते पुत्रे नामधेयकरणम् । अर्थासंपर्शो च तथा सति

* श्लोकवार्तिके वाक्याधिकरणे श्लो. ३२७ ।

शब्दः स्यात् । तत एव न युगपदुभयमनुत्पन्नत्वानपायात् प्रयत्नगौरवप्रसङ्गाच्च ।
नापि कृत्वा ऽभिधानं विरम्य व्यापारासंवेदनात् । अपि चायं तपस्वी लिङा-
दिः प्रत्ययः सत्यापि गोवृन्दारकत्वे कथममुमतिवृहन्तं भारं वह्यति कर्तारं
च तत्संख्यां चाख्यास्यति अर्थभावनामभिधास्यते शब्दभावनां च करिष्यति
तां च वदिष्यतीति दुर्वहे ऽयं भारः । कश्चायं शब्दभावनानामधेयस्य विधे-
र्वाक्यार्थे भावनायामन्वय इति वक्तव्यम् । न नूक्त एवैकप्रत्ययाभिधेयत्वलक्षणः
संबन्ध इति । न ब्रूम आभिधानिकः संबन्धो नोक्त इति किं तु पुरुषव्यापा-
रात्मिकाया अर्थभावनायाः प्रधानत्वेन वाक्यार्थत्वात्तदपेक्ष्यमाणफलकरणेति-
कर्तव्यतांशपूरणेन स्वर्गकामादिपदान्तराभिधेयो ऽर्थः समन्वेति गुणत्वेन
शब्दव्यापारस्तु तदपेक्षितमन्यतममपि नांशं पूरयितुमलमिति तच्च न गुण-
तामवलम्बते । न च द्वयोः प्रधानयोर्घटः पट इतिवद्वा पचति पठतीति-
वद्वा संबन्ध उपलभ्यते । अथार्थभावना शब्दभावनाख्यस्य विधेर्विषयसमर्प-
णेन गुणतामवलम्बते विधिः तर्हि वाक्यार्थः न भावना तस्या अप्राधान्यात् ।
अतो भावनाद्वयं प्रत्ययार्थ इति न हृदयंगममेतत् । एकाभिधानाभिधेयत्वं न
भावनयोरन्योन्यसमन्वये कारणम् । अक्षाः पादा माषा इत्यादावदर्शनात् । किं
च कस्यानुरोधेन द्वे भावने प्रत्ययवाच्ये इष्येते । उच्यते लिङादिशब्दश्रवणे
सति कार्यं च प्रेरणायां च न द्विरुत्पद्यते मतिः यद्येषमेक एव तादृशो ऽसौ
लिङ्गार्थो भवतु तदेकत्वाच्च न परस्परसमन्वयः चिन्तयिष्यते । न च प्रत्यये
ऽप्यतिभार आरोपयिष्यते । नन्वेकस्यापि लिङ्गार्थस्य यदि शब्दः कार्यत्वं प्रेरणां
च ब्रवीति ततस्तदवस्य एवातिभारः । कश्चासावेकः कार्यात्मा प्रेरणात्मा
च तस्यार्थः । उच्यते यो लिङादेः प्रत्ययादवशिष्यते यमभिवदते न तस्य-
तिभारो यच्च न तद्भ्रूतिरेकेण प्रमाणान्तरं क्रमते स नियोगो नाम वाक्यार्थः ।
तथा हि शब्दव्यवहारतः शब्दानामर्थे व्युत्पत्तिरित्यत्र तावदविवादः ।
एवं व्यवहारे च वाक्यार्थे वाक्यस्य व्युत्पत्तिर्वाक्येन सर्वत्र व्यवहारात् ।
तच्च यजेतेत्यादितिङन्तपदयुक्तेषु वाक्येषु पदान्तराणामर्थः तावदास्ताम् ।
आख्यातार्थे ऽह्यवगते तदानुगुण्येनासौ स्यास्यति । आख्यातस्य च यजे-
तेत्येषमादेरर्थः परीक्ष्यमाणः प्रेरणात्मक एवावतिष्ठते यतः पदान्तरस-
न्निधाने सत्यपि न प्रेरणाशुद्धिरूपजायते आख्यातपदश्रवणे सति सा

जायते तस्मात्स्येव प्रेरणात्मको ऽर्थः । तथापि तु जुहोत्यादिधात्वन्तरोपजननापायपर्यालोचनया धातोस्तत्प्रतीतो व्यभिचारात्प्रत्ययस्य चाव्यभिचारात्स्येव सो ऽर्थ इति शस्यते । कः पुनरसावर्थः यस्मिन्सति नियुक्तो ऽहमचेति प्रतिपद्यते पुरुषः सो ऽसावर्थ एव विधिरित्युच्यते । विधेो हि लिङादिप्रत्ययं स्मरति पाणिनिः न धात्वर्थं यागादौ न कर्तृव्यापारे भावनायां विधिश्च नाम प्रेणात्मक एव । अत एव वर्तमानापदेशिकाख्यातजनितप्रतीतिविलक्षण्यं प्रतीतिर्यजेतेति । अथ हि प्रेष्यप्रेषयोः संबन्धो ऽवगम्यते । किमन्यश्चाथ क्रियाकर्तृसंबन्धो नावगम्यते । न ब्रूमः नावगम्यते इति किं तु प्रेष्यप्रेषलक्षणो ऽपि संबन्धः प्रथममवगम्यते । प्रेषितेो हि क्रियां कर्तुमुद्यच्छतीति । ननु क्रियासंबन्धितयैवासौ प्रेष्यते यजतां भवानिति सत्यम् क्रियासंबन्धितयैव प्रेष्यते प्रेष्यते तु सः प्रेष्यते चेदयमन्यस्तर्हि संबन्धः क्रियासंबन्धानुभयसंबन्धितामस्य राजगवीक्षीरवदवगमिष्यामः । यथा गो राज्ञा च संबध्यते क्षीरेण या राजसंबन्धिनी सा क्षीरसंबन्धिनी या क्षीरसंबन्धिनी सा राजसंबन्धिनी एवमिहापि पुरुषः प्रेषितेन च संबन्ध्यते क्रियया च । यः प्रेष्यते स करोत्यथ यः करोति प्रेष्यते स इति । ननु नेदमुभयं भवति प्रेषो ऽपि क्रियैव प्रवर्तनं हि कुर्वन्प्रवर्तयतीत्युच्यते सो ऽयं क्रियासंबन्ध एव भवति न ततो ऽन्यः प्रेष्यप्रेषसंबन्ध इति । स्यादेतदेवं यदि आख्यादिवत् प्रवर्तने कर्ता लिङर्थस्यात्पेरितो ऽहमचेति तु ज्ञानजनकत्वं विधेः प्रवर्तकत्वम् स एष प्रवर्तनं ज्ञापयति न करोतीत्यन्य एवायं क्रियाकर्तृसंबन्धात्प्रेषप्रेष्यसंबन्धः । ननु ज्ञानमपि क्रियैव तत्करणे च पुनरपि स एवायं क्रियाकर्तृसंबन्धः । मैषम् । कारकज्ञापकयोर्भेदस्य सुप्रसिद्धत्वात् । इह च यो ऽयं यागपुरुषयोः क्रियाकर्तृसंबन्धः अतो ऽन्यं प्रेषप्रेष्यसंबन्धमुपदर्शयितुं प्रवृत्ताः स्मः स ततो विलक्षणः प्रदर्शित एव । विलक्षण्ये ऽपि तस्य यथा कथं चित्तज्ञाम क्रियमाणं न वारयामः । भवत्वयमन्यः प्रेषप्रेष्यसंबन्धः स तु प्रथममवगम्यते इत्येष कुतो निश्चयः । उक्तमथ प्रेषितो ऽहमिति । इह विदित्वा क्रियायां प्रवर्तते आचार्यज्ञेदितः करोमीति हि दृश्यते यजेतेति श्रुते नियुक्तो ऽहमिति प्रथममवगच्छति ततो यजते । तेनायमाद्यः संबन्धः पाश्चान्त्यस्तु क्रियाकर्तृसंबन्धः । तदो ऽयं लिङर्थः

प्रथममवगम्यते प्रेषो नाम सा प्रेरणा स नियोगः स वाक्यार्थः । ननु विधाविष निमन्त्रणादिषु लिङ्गोटावपि स्मर्यन्ते एव । सत्यम् ते तु प्रेरणाया एव औपाधिकं अवान्तरभेदाः । समहीनज्यायोविषयप्रयोगोपाधिनिबन्धन एव प्रेरणाध्येषणादिभेदव्यवहारः । प्रेषणा तु सर्वानुस्यूता ऽवगम्यते तदुक्तम् प्रवर्तकत्वं तु शब्दार्थः सर्वत्रपरित्यागादिति । स चायं लोडादीनामर्थः प्रेषो णिजर्थेविलक्षणः प्रतीयते । ननु प्रयोजकव्यापारे णिज्विधीयते प्रयोजकव्यापारश्च प्रेषः प्रेषे च लोडादयो विधीयन्ते इति णिजर्थे एव लोडर्थः तथा च कुरु कुर्विति यो ब्रूते स कारयतीत्युच्यते । न प्रतीतिभेदात् । अन्या हि करोतु कुर्यादिति प्रतीतिरन्या च कारयतीति प्रतीतिः । प्रयोजकव्यापारो हि णिजर्थः ज्ञापकव्यापारस्तु लिडर्थः । प्रवृत्तक्रियाविषयश्च प्रयोजकव्यापारो णिजर्थः इह तु तद्विपरीतः । तत्र हि कार्यं पश्यतः प्रवर्तनमिह तु प्रवर्तितस्य कार्यदर्शनमिति महान्भेदः । तत्र यथा कुर्वन्तं कारयति तथैवेहापि प्रेषः प्रवर्तमानं प्रेरयति नाप्रवर्तमानं स्यावरमिति न हि घनस्पतिरुच्यते यजस्वेति । न स्यावरादेरयोग्यत्वात् ब्राह्मणादिस्तु यः प्रेर्यते असावप्रवृत्तक्रिय एव । न हि यजमान एव यजेतेति चोद्यते किं तु अप्रवृत्तक्रिय एवेति सर्वथा णिजर्थाद्विलक्षणो लिडर्थः । आह भवत्वयं विलक्षणो ऽर्थः स तु प्रमाणान्तरानवगम्यश्चेत्कथं शब्दैकगोचरे तत्र संबन्धव्युत्पत्तिः । उच्यते शब्दैकगोचरस्तु नियोगो व्युत्पत्तिश्च तत्र सूपपादैव । यो हि यजेत दद्याज्जुहुयादिति लिङादिभ्यो विधिः प्रतीयते कथमसौ लिङादीनामवगम्य इष्येत । व्युत्पत्तिश्चास्य व्यवहारादवकल्पते गच्छाधीष्वेति शृण्वन्वृद्धः चेष्टमानो दृश्यते चेष्टा च स्वात्मनि प्रवर्तिका ऽवगमपूर्विका दृष्टा प्रत्यक्षदृष्टे चास्मादौ सुखसाधनतया अन्वयव्यतिरेकाभ्यामवगते तदनुस्मरणात्प्रवर्तमानः कस्मिंश्चिदात्माकूते समुपजाते सति भौतिकं व्यापारमारभते । स चात्मधर्म आत्मेव स्वसंवेद्यः अहंप्रत्ययगम्यो ह्यात्मा नासौ परस्मै दर्शयितुं शक्यते न च न चर्चयितुं शक्यते यत्तावता नानुभूयते इति शक्यते वर्तुं परो ऽपि ह्येनमहंप्रत्ययेनानुभवत्येव । तथा ऽयमपि भौतिकव्यापारहेतुरात्माकूतविशेषो न प्रमाणान्तरवेद्यो भवति न च न वेद्यते तत्संवेदने सति चेष्टा यद्गन्तं दृष्टा तस्यापि तादृक्प्रेरणाऽवगमो ऽनुमीयते । स च

शब्दान्तरश्रवणे सत्यपि दृश्यमानो लिङ्गादिश्रवणे च सति दृश्यमानस्तदर्थं श्वेत्यन्वयव्यतिरेकाभ्यामवगम्यते इतीयतीयं व्युत्पत्तिः । तदेतदात्मप्रत्यक्षं लिङ्गादिशब्दश्रवणे सति प्रेरणावगतिः भवति प्रथमश्रुताच्च लिङ्गादेरसौ न भवति न च प्रमाणान्तरेण सो ऽर्थो दर्शयितुं शक्यते कुर्यादित्यस्यार्थः कुर्यादित्यनेनैव प्रतिपाद्यते न प्रमाणान्तरेणेत्येवं व्युत्पत्तौ संभवन्त्यामपि यैरगृहीतसंबन्ध एव लिङ्गादिः स्वरूपसामर्थ्येनैव प्रेरक इष्यते ते ऽत्यन्तभीरव इत्युपेक्षणीयाः । ननु यदि लिङ्गादिव्यतिरेकेण नान्यतो नियोगो ऽवगम्यते कथमसौ नियोगशब्दात्प्रतीयते कथं वा नियोगशब्दस्य नान्नो ऽप्यर्थः प्रमाणान्तरगोचरः स्यात् । अयि साधो न नियोगो निपूर्वेण युजिना घञन्तेन बोधयितुं शक्यते व्यवहारमात्रमेतत्स्वरूपमाख्यातुमाश्रीयते यथा तु यजेतेत्येवमादिभ्यः शब्देभ्यः सो ऽवगम्यते तथा नान्यत इत्यत एव न प्रमाणान्तरगोचरो धर्म इत्याहुः । लिङ्धर्मो हि नियोगो वाक्यार्थः स धर्म एव स च न प्रमाणान्तरगम्य इति । न च लिङ्गर्थः प्रेरणाऽत्मको ऽयं व्यापारः कार्यमाचष्टे यो धर्मः स एव च वाक्यार्थो युक्तः । कार्ये ऽर्थे वेदस्य प्रामाण्यमिति हि मीमांसकाः । तस्मात्पुनरपि भाट्टपक्षवद् द्वयमापतति प्रेरकश्च विधिः कार्यरूपश्चानुष्ठेयो ऽर्थ इति । सुखशयितो निरनुसन्धान इवायुष्मानेवं व्यवहरति न ह्यन्यः प्रेरको ऽन्यश्चानुष्ठेय इत्युक्तम् । नियोग एव प्रेरको नियोग एव चानुष्ठेयः । कथमस्य द्वैरूप्यमन्ये वदन्तीति चेद् । मैवम् प्रेरकत्वमेव शब्दार्थः आर्थे तु कार्यत्वम् । यतो विधिरनुष्ठेयतया ऽवगम्यते आचार्याज्ञां करोमि राजाज्ञां करोमीति । किमर्थं तर्हि विषयानुष्ठानमिति चेद् न ह्याज्ञा घटादिवत्स्वरूपेण कर्तुं शक्या ऽपि तु विषयद्वारकं तत्संपादनं कमण्डुलं बिभृहीत्याचार्येणाज्ञप्रः कमण्डुलं भृत्वा ऽऽचार्याज्ञां कृतां मन्यते कटकं गच्छेति राज्ञाऽऽज्ञप्रः कटकं गत्वा राजाज्ञां कृतां मन्यते सो ऽयं नियोग एवानुष्ठेयः । ननु राजाज्ञया करोमीत्यपि व्यपदेशो दृश्यते स चानुष्ठेयमेवाज्ञां दर्शयति । मैवम् तत्राप्याज्ञैवानुष्ठेया प्रेषणाभिप्रायेण तृतीयानिर्देश इत्येवं के चित् । अन्ये तु शाब्दं कार्यत्वं नियोगस्य प्रेरकत्वं त्वथैदित्याचक्षते । अनुष्ठेयता हि तस्य निजं रूपं स्वसिद्धये स तु नियोज्यं नियोज्ञानः प्रेरक इत्युच्यते । तदिदं कार्यत्वमपरित्यक्तप्रेरकभावमस्यावग-

म्यते प्रेरकत्वं चापरित्यक्तकार्यभावमित्यन्यतरदृष धाव्दं रूपमिति न भोटे-
 रिवास्माभिः प्रत्यये गुरुभार आरोपितः । स चायं नियोगः प्रतीयमानो
 यजेत स्वर्गकाम इत्यनुबन्धद्वयावच्छिन्नः प्रतीयते यज्यादिना ऽस्य विषया-
 नुबन्धो धातुनेच्यते । स्वर्गकाम इत्यधिकारानुबन्धः पदान्तरेणार्प्यते । तत्र
 च स्वर्गकामस्यैवमधिकारो निर्वहति यदि भावार्थस्य स्वर्गं प्रति साधनत्व-
 मवगम्यते एवं तर्हि स्वर्गकामेनैवासौ कृतो भवत्येवं स्वर्गकामपदान्वये
 प्राक्तन एव मार्गो ऽनुमन्तव्यः । न पुनः स्वर्गादिफलप्रदर्शनपूर्वकं विधेः
 प्रवर्तकत्वमस्वातन्त्र्यप्रसङ्गात् । न हीदृशं शास्त्रस्य दैन्यं यत्फलं विना पुंसः
 प्रवर्तयितुं न शक्नोति अन्यथा यावज्जीवं यजेतेत्यादावप्रवर्तकं शास्त्रं स्यात् ।
 किं यावज्जीवमित्यादिषोदनाः फलशून्या एव । आमित्युच्यते न हि विधिः
 फलमाकाङ्क्षत्यपि तु नियोज्यं विषयं कस्य नियोगः कुत्र नियोग इति ते
 यते उभे अपि आकाङ्क्षे परिपूर्णे तत्र जीवतो नियोगो यागे च नियोग इति
 अतः परं फलकल्पनं पुरुषबुद्धिप्रभवं भवति न शास्त्रीयम् । कामाधिकारे
 तु नियोज्यतेवान्यथा स्वर्गकामस्य नोपपद्यते इति स्वर्गस्य साध्यत्वमभ्यु-
 पगतं न पुनर्विधेः फलार्थत्वादत एव न तत्र वैधी प्रवृत्तिर्लिप्सयैव प्रवृत्त-
 त्वात् । आह च तस्य लिप्सालक्षणेति साध्यसाधनप्रतिपादनपर्यवसितो हि
 तत्र विधिव्यापारो न प्रयोगपर्यवसित इति । अत एव श्येनादेरधर्मत्वात् तत्र
 ह्यभिवचरन्निति शब्दा शब्दं वेदिकेनोपायेन जिघांसुरधिकारी दर्शितः तस्य
 न तत्र शास्त्रं प्रवर्तकं जानात्येवासौ मयैतत्कर्तव्यमुपायं तु न वेदेत्येव-
 मुपायमात्रमस्योपदिश्यते श्येनं कुर्वति न विधिः प्रभवति जिघांसयैव
 तत्र प्रवृत्तत्वात् । अतः श्येनादेरधर्मत्वात्तद्भ्रुदासार्थमर्थपदोपादानम् । शोद-
 नालक्षणे ऽर्थो धर्म इति कामाधिकारेष्वितिकर्तव्यतांशे शास्त्रीया प्रवृत्तिः ।
 यथोक्तं क्रत्वर्थो हि शास्त्रादवगम्यते इति । भावार्थमात्रस्य हि करणत्वम-
 वगतमितिकर्तव्यतांशस्तु न कारणत्वावगतिवेलायामुपनिपतित इति तत्र
 लिप्साया अभावाच्छास्त्रमेव प्रवर्तकम् । अत एवाग्नीषोमीयर्हिंसाया नाधर्म-
 त्वम् । न हिंस्यात्सर्वभूतानीति निषेधः सामान्यशास्त्रम् । सामान्यशास्त्रं च
 विशेषशास्त्रक्रोडीकृतविषयपरिहारेण प्रवर्तते इति अग्नीषोमीयर्हिंसायाः शा-
 स्त्रीयत्वान्न निषेधविधिरनर्थतां बोधयेदिति । ननु श्येने ऽपि शास्त्रीया प्रवृत्तिः

प्रवर्तकत्वं हि विधेस्त्वङ्गं प्रमाणान्तरविलक्षणम् । नान्वयव्यतिरेकवत्साध्य-
साधनप्रतीतिमाचर्यन्तो हि विधिव्यापारो भवितुमर्हति इति सर्वत्र विधेः
प्रयोक्तृत्वानपायाद् एवमेव चेयं प्रवृत्तिः श्येनेन यजेतेति । उच्यते प्रवर्तितो
ऽहमिति ज्ञानजननं विधेः प्रेरकत्वं तत्सत्यं सर्वत्र तुल्यं करणं च श्येन
इतिकर्तव्यतायामग्नीषोमीये बाह्ये तु प्रवृत्तिलक्षणे भौतिके व्यापारे यत्र
लिप्सादि प्रवर्तकान्तरमस्ति तत्र भवन्त्यपि विधेः प्रयोक्तृशक्तिरुदास्ते पशुपु-
रोडाशप्रयाजवत् । तत्रोदासीने विधौ निषेधशास्त्रमवतरति न हिंस्यादिति ।
यदि तु सर्वत्र प्रयोक्तृशक्तिरनुदासीना भवेतदा ज्योतिष्टोमान्न विशिष्यते
श्येनं शास्त्रीयायां प्रवृत्तावग्नीषोमीयमिव निषेधशास्त्रस्यानवकाशात् । ज्योति-
ष्टोमे ऽनुल्लङ्घितनिषेधो ऽधिकारी स्वर्गस्यानिषिद्धत्वात् श्येने तु हिंसायाः
प्रतिषिद्धत्वादुत्क्रान्तनिषेधो ऽधिकारीति चेत् । मैवम् अधिकारिदशायामपि
भवन्मते विधेः प्रयोक्तृत्वानपायात् । न निषेधशास्त्रमवकाशं लभते इति
श्येने ऽपि नावधोरितनिषेधो ऽधिकारी स्यात् । ननु न विधिः फले प्रयोज्यं
प्रेरयति फलं कुर्विति कर्मणि त्वेनं प्रवर्तयति यजस्वेति तेनाधिकारिदशायाम-
प्रतिहतो निषेधशास्त्रावकाशः । आयुष्मन्नस्मत्पक्षमास्थितो ऽसि । फले चेन्न
प्रवर्तयति विधिः पुरुषं फलार्थित्वादेवैनमुपाये प्रवर्तमानं तत्रापि न प्रेरयेत् ।
उपायानभिन्नस्य तूपायमेव दर्शयेत् यात्रदप्राप्तं हि विधेः विषयः । तदुक्तम्
जानात्येवासौ मयेतत्कर्तव्यमुपायं तु न वेदेति । प्रतीतिरपीयमीदृशी अभि-
चरन्त्यजेतेति । यदि त्वशास्त्रीयोपायो न वैरिणं हन्तुमुपायः श्येनेन जहि
श्येनस्तवोपाय इत्यर्थः तदलमतिप्रसङ्गेन कामाधिकारेषु तावन्न फलाकाङ्क्षो
विधिः फलं त्वधिकारे हेतुरिति स्थितम् ।

प्रतिषेधाधिकारे ऽपि प्रत्यवायो न कल्पते ।

निषेधविषयादेव लब्धत्वादधिकारिणः ॥

तत्रासौ कल्प्यमानो ऽपि नरकादिफलोदयः ।

अवैधत्वं प्रपद्येत न ह्याकाङ्क्षेदृशी विधेः ॥

विधेरपेक्षे द्वे एव नियोज्यविषयो प्रति ।

तत्पूरणेन तृप्तस्तु न वाञ्छति ततो ऽधिकम् ॥

नियोज्यस्तावदेतावान्कृद्भो ऽरिहननोद्यतः ।

विषयस्तन्निवृत्तिश्च नियोगो यत्र गम्यते ॥

नन्वेतावन्न विबुध्यामहे निषेधविधेः को विषय इति । भावार्थोः कर्मशब्दा ये तेभ्यः क्रिया प्रतीयते इति स्थिते नञर्थस्तावत्पूर्वापरीभूत-त्वाभावात्तन्निविधेर्विषयः । अनन्विताभिधानाच्च न हि नञो ऽनन्तरं लिङ्बि-भक्तिः श्रूयते ऽपि तु हन्तेः । हननमपि न विधेर्विषयः तस्य धर्मत्वप्रस-ङ्गात् । न प्रयोगस्य वैयर्थ्यप्रसक्तेर्हनने च पुरुषस्य स्वतः प्रवृत्तेर्नञ्विशिष्टो ऽपि न हन्त्यर्थो ऽस्य विषयः तयोर्विशेषणविशेष्यभावाभावात् ।

युक्तं दध्ना जुहोतीति होमे दध्यनुरक्तता ।

हन्तेस्स्वरूपनाशात् न नञर्थानुरक्तता ॥

पुरुषप्रयत्नो ऽपि न केवलो विधेर्विषयः स्वतःसिद्धत्वान्नापि नञर्थानुरक्तो हन्तिवत्तत्रापि नञर्थस्य विशेषणत्वानुपपत्तेः । अथायमत्राह्यणादिन्यायेन हन्तो पर्युदस्ते भावार्थान्तरे नियोगः कल्प्यते । न हन्यादिति को ऽर्थः अन्यत्किमपि कुर्यादिति तर्हि किं तद्भाषान्तरमिति न विचारयितुं शक्यते । यत्किं चिदिति चेन्न तस्य स्वतः सिद्धत्वेन विधानार्थश्रुत्यात् । अथशयं जीवन्पुमान्किं चित्करोति पठति गच्छति भुङ्क्ते च । अथ विषयांशं परिहृत्य प्रमाणांशे नञ्विषयते सा हि प्रवर्तमानं पुमांसं रूपाद्भि यदुन्यातन्नेति । तदप्यनुपपन्नम् अनन्विताभिधानेन विधिविभक्तेर्हन्तिनावरुद्धत्वात् । प्रेरण-शक्तिस्वभावो विधिः स्थितः यस्तु निषेधात्मा नञ् पार्श्वे स्थितः तत्र विधिः संक्रामति । संक्रान्तावपि नञश्च विधेश्च संबन्धे सति विधेस्स्वरूप-नाशो ऽवगम्यते । स्वभावो ह्येष नञो यदयं येन येन संबध्यते तस्य तस्याभावं बोधयतीति । अतो विधिसंबन्धे नञ इष्यमाणे एतावान्वाक्यार्थो ऽवतिष्ठते हननविधिर्नास्तीति । ततश्च हननस्य विधित्वं च स्यात् । अत्रो-च्यते । दध्ना जुहोतीति होमस्य वचनान्तरचोदितत्वाद्विधिशक्तिरूपपदं संक्रामतीति यथावर्णितमेवमिहापि हनने स्वतः प्रवृत्तत्वेन विधिवैफल्य-रूपश्च श्रूयमाणस्यानर्थक्यप्रसङ्गाद् विधायिका शक्तिः नञर्थमेव स्पृशति इति किं नेष्यते । ननूक्तमत्र भावार्थः कर्मशब्द इति तत्र दध्यनुरक्तो होम एव विधीयते इति फलतो विधिविहितं भवति न प्रमाणात् । इह

तु नञस्तदुपमर्दस्वभावत्वान्न केन चित्संसर्गो दध्यादेरिव कल्पते । मैवम् विवृत्तिमेव कुर्वन्नञ्विशेषणं विशेषणीभवति सेयं नञुपहिते हन्तो श्रुते हनननिवृत्तिर्गम्यते । यथा सिद्धरूपदध्यनुप्रवेशे ऽपि न होमस्य साध्य-मानावस्था निवर्तते तथा नञनुविद्धहन्त्यथैवगतौ न पूर्वापरीभावबुद्धि-निवर्तते । न ह्यब्राह्मणपन्न हन्यादिति सिद्धरूपबुद्धिः । सो ऽयं हनननिवृत्ति-रूपः पूर्वापरीभूतो ऽर्थो विधिविषयो भविष्यति । अथ वा विभक्त्यर्थेन नञस-पत्स्यति शुद्धस्य लिङादेरर्थः प्रवर्तकः नञुपहितस्य तस्यार्थो निवर्तक इति शब्दशक्तिरेवैषा को ऽच पर्यनुयोज्यते इति । यत्तु साक्षात्तजो ऽनन्तरं विधिविभक्तिर्नोत्पद्यते तत्तस्याधातुत्वाद्भातोः परे तिङादयः प्रत्यया भवन्ति नान्यस्मादिति योग्यतया तु नञर्थेन संबन्धः । न च तथायमर्थो ऽवतिष्ठते हननविधिर्नोस्तीति किं तु नञुपहितो विधिरौदास्ये पुरुषं नियुङ्क्ते तदवच्छेदकश्च हन्तिरन्यथा सर्वक्रियौदासीन्यं प्रतीयतेत्यलमतिविमर्देन । निषेधविधेरपि सिद्धो ऽनुबन्धद्वययोगः ।

एवं नियोगव्यापारे समाप्ते फलकल्पना ।

नृबुद्धिप्रभवेव स्यादतः सापेक्षता भवेत् ॥

कथं नरो निवर्तैत प्रत्ययाय भयाद्विना ।

मा निवर्तिष्ठ विधिना तावदुक्तं निवर्तनम् ॥

प्रवृद्धतररगान्धः प्रत्यवाये ऽपि कल्पिते ।

न निवर्ततइत्येवं किं विधेरप्रमाणाता ॥

फलं भवतु मा वा भूत्पुरुषो ऽपि प्रवर्तताम् ।

मा प्रवर्तिष्ठ वा स्वे तु नास्त्यर्थे खण्डना विधेः ॥

प्रवर्तनावगमजनने हि विधिव्यापार इति असकृदुक्तम् । तच्च तस्य न किं चित्कल्प्यम् । ननु विधेः फलापेक्षता नास्ति चेत्किं तर्हि अभ्युयमाणफलेषु विश्वजिदादिषु स्वर्गादिफलं कल्प्यते । किं च अभ्युयमाणत्वा-दधिकारानुबन्धस्य निरधिकारस्य च विधेर्विधित्वानिर्वाहादधिकारानु-बन्धः कल्प्यते तच्च सर्वाभ्रति अविशिष्टत्वात्स्वर्गकामः चोदनाशेषभावेन नियोज्यः कल्प्यते । न चेयं पौरुषी कल्पना श्रुत्येकदेशः स इति हि तद्विदः । तद्वियमधिकारानुबन्धकल्पना न फलकल्पना इति सो ऽयमनु-

बन्धद्वयावच्छिन्नो नियोगो वाक्यार्थः । वाक्यार्थत्वं चास्य प्रधानत्वाद् अन्यो-
हि यज्यादिरथो ऽवगम्यमानस्तदनुप्रवेशेन प्रतीयते गुणो भवति । नियोगस्तु
स्वमहिमाक्षिप्रदृष्टोपकारानेकक्रियाकारकलापोपबृंहितस्वरूपः प्रतीयते इति
प्राधान्यमवलम्बते । कार्यं चेत्प्रधानमुच्यते नियोग एव कार्यम् । फलं
चेत्प्रधानमुच्यते तदपि नासिद्धम् । अपि तु साध्यं साध्यत्वं चास्य नियो-
गाधीनमिति नियोग एव प्रधानम् । पुरुषस्तु नियोज्यमानत्वादप्रधानमिति ।
एवं नियोग एव प्रधानत्वाद्वाक्यार्थः स च प्रतीतिभेदपर्यालोचनया चतु-
रवस्थ उच्यते उत्पत्तिविधिरग्निहोत्रं जुहोतीति अग्निहोत्राख्यकर्मस्वरूपो-
त्पादव्यतिरेकेणार्थान्तरानवगमात् । विनियोगविधिः दध्ना जुहोतीति पयसा
जुहोतीति उत्पत्तिविधितः प्रतिपन्ने भावे ऽर्थे तत्र दध्नादिगुणविनियो-
गाऽवगमात् । अधिकारविधिः अग्निहोत्रं जुहुयात् स्वर्गकाम इति निश्चाते
कर्मणि तत्राधिकृतस्य पुंसस्ततो ऽवगमात् । प्रयोगविधिस्तु क्रमपर्यन्तं प्रयोगे
पदादीनामवगम इति अयं चाधिकारविधेरेव व्यापारविशेष इति तदेवा-
स्योदाहरणम् अग्निहोत्रं जुहुयात्स्वर्गकाम इति । क्व चिदेकस्मिन्नेव वाक्ये
रूपचतुष्टयं विधेरवगम्यते न तत्र पृथग्गुदाहरणमपेक्ष्यते यथा एतस्यैव
रेवतीषु वारवन्तीयमग्निष्टोमसाम कृत्वा पशुकामे ह्येतेन यजेतेति । अन्यान्यपि
नियोगस्य रूपाणि व्यापारभेदादवगम्यन्ते । स हि भावार्थसिद्धार्थं तत्सम-
र्थमर्थमाक्षिपतीति तत्प्रयोजक उच्यते । यथा माणवकस्यस्याध्ययनस्याचार्य-
करणविधिः । क्व चिदन्याक्षिप्रे वस्तुनि लब्धे सति तत्राप्रयोजको विधिर्भवति
यथा क्रयनियुक्तयैकहायन्या लाभे सति न पादपांसुग्रहणार्थमन्यामेकहायनी-
माक्षिपति विधिरिति । प्रकरणपरिपठितपदार्थपटलपरिग्रहश्च ग्राहक इति
विधिरुच्यते । क्व चित्रकरणपरिपठितस्यापि तेनागृहीतस्य द्वादशोपसदादेः
प्रकरणादुत्कर्षदर्शनादत एव नियोगगर्भो विनियोग इत्याचक्षते । क्व चिद्वि-
नियोजकश्रुत्यादिप्रमाणविरहे ऽपि पश्वेकत्वाद्युपादानं शेषीकुर्वन्नुपादायक
इत्युच्यते पशुना यजेतेति विभक्त्या प्रातिपदिकार्थो विनियुक्तः तत्स्थमेक-
त्वम् उक्तमेव न विनियुक्तमेकेनेत्यश्रवणात् पशुरुपादीयमानो न सङ्ख्यार-
हित उपादातुं शक्यते श्रुतसङ्ख्यापरित्यागकारणाभावाच्चैकत्वविशिष्टः
पशुरुपादीयते इत्युपादानशेषीकृतमेकत्वम् । वैकृतस्तु सैर्यादिविधिः प्राक-

तमितिकर्तव्यताजातमाकर्षणोदक इत्युच्यते तद्विदमेकस्यैव भगवतो
लिङ्गार्थस्य प्रयोक्तृशक्तिखचित्तात्मनः प्रचुरव्यापारवैचित्र्यमुपदर्शितमित्यल-
मनया महामतिमानसबिलासधत्त्या मीमांसार्थकथया सो ऽयमीदृशो नियोगो
वाक्यार्थः ।

तस्य द्वादशलक्षणयां तत्तद्रूपं प्रकाशितम् ।
तन्नेह लिख्यते ऽस्माभिर्यन्थगौरवभीरुभिः ॥
दिङ्मार्चं त्वेतदाख्यायि नियोगस्य यथागमम् ।
अमुष्मिन्नपि वाक्यार्थे विवदन्ते मनीषिणः ॥

लिङ्गादेरवगम्यमानः कार्यरूपः प्रेरणात्मा च वाक्यार्थो नियोग
इत्युक्तम् । न चासावेवंरूपो ऽपि परिदृश्यमानभावनादिव्यतिरिक्तो ऽवगम्यते ।

क्रियैव तावत्कार्यात्मा प्रेरणात्मा फलाधिष्ठाता ।
प्रतीयते ततो ऽन्यस्तु नियोगो नोभयात्मकः ॥

नन्वन्य एव क्रियाकर्तृसंबन्धात्प्रेष्यसंबन्धो दर्शितः । अयुक्तो ऽसौ ।
कुर्यादित्यादिशब्देभ्यः क्रियादिव्यतिरेकिणः ।
नार्थान्तरस्य संवितिः कस्य चित्प्रेरणात्मनः ॥

किमिदानीं करोतीति कुर्यादित्यादि च तुल्ये एते प्रतिपत्तौ । अभि-
नवमिदं शब्दव्युत्पत्तिमत्वमायुष्मतः न ब्रूमो न भिन्ने एते प्रतिपत्तौ इति
करोतीति प्रवृत्तक्रिया उच्यते वर्तमानकालावच्छिन्नश्च किं त्वसौ प्रेषस्ततो
ऽवगम्यमानो ऽपि प्रेरको न भवति न च कार्य इति ब्रूमः । ननु प्रेरकत्वेने-
वावगम्यमानः कथं प्रेरको न भवेद् एतदेवास्य प्रेषत्वं यत्प्रेरकत्वम् । सत्यम्
प्रेरकत्वेनेवासौ गम्यते न त्वसौ तथा भवति व्यवहारमात्रमेतद् राजाज्ञां
करोमीति कार्यत्वमस्य क्रियामात्रं राजाज्ञां करोमीति ।

आज्ञा हि नाम नैवान्यसम्पाद्यत्वेन गम्यते ।

नानुष्ठातुरियं बुद्धिराज्ञा सम्पाद्यतामिति ॥

एवं हि यस्य कस्यापि प्रवर्तते स आज्ञया ।

न चेह बालोन्मत्तादिष्वचनाद्यन्नवर्जितात् ॥

सत्यपि प्रेरणाज्ञाने प्रवर्तन्ते सचेतसः ।

भयं नाशङ्क्यते यस्मात्फलं वा ऽपि समीहितम् ॥

तथाविधस्य राशो ऽपि नाज्ञा ऽनुष्ठीयते जनैः ।

वर्तमानापदेशे ऽपि फलं यथावगम्यते ॥

तत्र प्रवर्तते लोको लिङ्गादिष्वश्रुतेष्वपि ।

भवत्यारोग्यसम्पत्तिर्भुञ्जानस्य हरीतकीम् ॥

तत्कामो भक्षयेच्चेति को विशेषः प्रवर्तने ।

अन्वयव्यतिरेकाभ्यां तदेवमनुमन्यते ॥

प्रेरकत्वं फलस्यैव न नियोगात्मनः पुनः ।

तत्रैतत्स्यात् । लोके भवतु फलार्थित्वात्प्रवर्तनमाराधयिष्यते प्रेर-
काशयानुवर्तने वा तस्य पारम्पर्येण फलहेतुत्वात् । वेदे तु वक्तुरभावात्प्रेरणा-
वगमादेव प्रवृत्तिरुन्मत्तवाक्यादपि लिङ्गादियुक्तान्न प्रेरणावगमो नास्ति भव-
न्नपि फलादर्शनादुपेक्ष्यते उन्मत्त एवं प्रलपतीति । वेदे पुनर्यजेतेत्यत्र
प्रेरणाऽवगमात्परित्यागकारणाभावात्त एव प्रवर्तनम् । प्रवर्तनाऽभावे ऽपि
न वेदस्याप्रामाण्यम् । प्रमाणव्यापारस्य तेन निर्वर्तितत्वादित्युक्तम् । उच्यते
वेदे ऽपि वक्ता ऽस्ति तदाशयवशेन तत्रापि फलार्थिनां प्रवर्तनमिति सम्भ-
वदपीदमुत्तरं नाचक्ष्महे कथान्तरप्रसङ्गात् किं त्विदं ब्रूमः । प्रेरणावगमादेव
प्रवृत्तिसिद्धौ स्वर्गकामपदं बादरिवदन्यथा व्याख्यायताम् । अधिकारानुबन्धा-
भिधाने पुरुषविशेषणमात्रमेतद्वदतु किं स्वर्गसाध्यत्वकल्पनया । विशेषणत्व-
मेवान्यथा न निर्वहतीति चेद् आयातं तर्हि फलस्य साध्यत्वं तच्चेत्सा-
ध्यत्वेनावगम्यते तस्यैव सामर्थ्यसिद्धं लोकानुगुणमव्यभिचारि च प्रवर्त-
कत्वमुत्सृज्य न प्रेरणावगमस्य तद्वक्तुमर्हसीति ।

नियोगादथ निष्पत्तिः फलस्येत्यभिधीयते ।

फलं प्रत्यङ्गभूतत्वादवाक्यार्थत्वमापतेत् ॥

ननु विध्यर्थो न भावार्थवत्फले करणं येनास्य तदङ्गत्वं स्यात् ।

आक्षेपकत्वात् तस्य फलार्थत्वमुच्यते प्रयोक्तृत्वं हि तस्य निजं रूपं यद्येवं
भावार्थ एव साध्यो भवतु विध्यर्थस्य तु किमनुष्ठेयत्वमुच्यते । सो ऽपि
भावार्थसिद्धौ सम्पद्यते कृतो मया स्वामिनियोग इति व्यवहारादिति चेत् ।

भावार्था तर्हि निष्पत्तिर्नियोगस्य फलस्य च ।

इत्येकत्र पदगमे वाक्यार्थद्वयमापतेत् ॥

किं चान्वितमिधानेन विषयत्वानधारणात् ।

नियोगस्यैव भावार्थनिष्पाद्यत्वं प्रतीयते ॥

स तु भावार्थतः सिद्धो फलाय यदि कल्प्यते ।

परार्थत्वादवाक्यार्थो भवेदित्युपवर्णितम् ॥

भावार्थस्तु द्वयं कुर्याद्युगपद्वा क्रमेण वा ।

युगपन्नास्य सामर्थ्यं समत्वं च द्वयोर्भवेत् ॥

नियोगश्च शक्येकोऽपरत्वान्मा दर्शितं फलं तु स्वर्गपश्वादि तेन सह निष्पाद्यमानं किमिति न गृह्यते । क्रमपक्षे पूर्वं वा नियोगः पश्चात्फलं पूर्वं वा फलं पश्चाद्वा नियोगः सिद्धयेदिति । यदि पूर्वं नियोगः तदा नियोगस्यासिद्धे-
निर्विषयाया अनुपपत्तेः करणांशे ऽपि धीप्रवृत्तिरस्यात् ।

यथा नियोगनिष्पत्तिः प्रयाजादिकृतेन तु ।

तत्र प्रवृत्तिः शास्त्रीया भावार्थे ऽपि तथा भवेत् ॥

इष्यते इति चेत् ।

कन्वेवं तस्य लिप्साद्यैलक्षणेत्यभ्यधायि यत् ।

श्येनादीनामधर्मत्वं वर्णितं तद्विरुध्यते ॥

अथ पूर्वं फलसिद्धिः ततो नियोगसिद्धिः तर्हि फलस्य तदानीं दर्शनं भवेत्सिद्धत्वात् ।

न च भावार्थवेलायां पुत्रपश्वादि दृश्यते ।

अदृश्यमानमप्येतत्सिद्धमित्यतिविस्मयः ॥

अतश्च यत्केशिचदुच्यते स्वर्गसिद्धिमवान्तरव्यापारीकृत्य नियोगमनेन भावार्थः सम्पादयतीति तदप्यपास्तम् । अवान्तरस्य व्यापारस्य ज्वलना-
देरिव प्रधानव्यापारात्पूर्वं दर्शनप्रसङ्गादिति । अथोच्यते स्वर्गकामस्य स्वर्गे साध्यितुमुद्यच्छतो यागेन योगः सम्पाद्यः श्रूयते स चेत्संपन्नः शब्दवृत्तेन फलमपि सम्पन्नमेव । आनुभाषिकी तु स्वर्गसिद्धिः कालान्तरे भविष्यतीति ।
इत्यदयुक्तम् । सिद्धिद्वयानुपलम्भात् श्लोका शब्दी सिद्धिरन्या चानुभाषिकी
नामेति कालान्तरे चानुभाषिकी सिद्धिः कृतस्थोति चिन्त्यम् ।

कालान्तरे च भावार्थः क्षणिकत्वात् विद्यते ।

इत्यपादिरूपं चापूर्वं न भवद्विरूपेयते ॥

भवन्तेषु ह्यपूर्वशब्देन धर्मशब्देन च नियोगमेवापचरन्ति न च नियोगः शक्तिवदात्मसंस्कारवद्वा कालान्तरस्थायी भवति स हि प्रेरणात्मकः कार्यरूपो वा नोभयथा ऽपि स्थैर्यमवलम्बते । तत्रैतत्स्याद् नियोगसिद्धिराक्षिप्रफलसिद्धिर्भवति विषयाद्यनुबन्धावच्छिन्ने ह्यसावेवानुष्ठेयः तत्र यथा तेन तेन कारकचक्रेण क्रियाकलापेन विना सम्पत्तिमलभमानः तत्तदाक्षिपति तथा ऽधिकारानुबन्धवन्धो ऽपि नासौ सम्पत्तिमधिगच्छतीति तमप्याक्षिपति । यश्चायमधिकारानुबन्धः स एवायं फलाक्षेपो न तु विधेः फलापेक्षितेत्युक्तम् । एतदयुक्तम् ।

यो हि येन विना कामं न सिद्धोत्स तमाक्षिपेत् ।

नियोज्यमात्राक्षेपे तु नियोगो न फलात्मकः ॥

नियोज्यश्चण्डालस्पर्शेनेव स्वर्गकामनोत्पादमात्रेण नियोज्यतां प्रतिपन्न इति कथं नियोज्याक्षेप एव फलाक्षेपः ।

ननु च स्वर्गकामो ऽत्र नियोज्यो नान्यथा भवेत् ।

यदि स्वर्गस्य सम्पत्तिं नाधिगच्छेत्स्वकर्मणः ॥ नैतदेवम्

नरेच्छामात्रमेवेदं न शब्दस्त्वियति क्षमः ।

नियोज्यः स्वर्गकामो हि भवेज्जीवनवनिष ॥

ननु लोके काम्यमानस्य साध्यत्वं दृष्टं हरीतकीं भक्षयेदारोग्यकामस्तेन वेदे ऽपि यजेत स्वर्गकाम इति स्वर्गस्य साध्यत्वमवभोत्स्यामहे । साधो लोके ऽपि कथमेतदवगतं नियोज्यसमर्पकपदवाच्यपर्यालोचनेन सिधिवृत्तपरीक्षया वा ।

पदार्थस्तावदेतावानेवङ्कामो ह्यसाविति ।

इदं तु सिद्धयते तस्मादिति तस्य न गोचरः ॥

विधेरेष स्वभावश्चेदायुष्मन् साधु बुध्यसे ।

भाट्टैः किमपराहुं ते नित्ये ऽपि फलवादिभिः ॥

अधिकार्यनुपादेयविशेषणविशेषितः ।

जीवन्वा स्वर्गकामो वा समानः काम्यनित्ययोः ॥

विधिवीर्यस्वभावस्तु कृमेरपि तथाविधः ।

सप्रत्ययप्रेरकतां विधिर्नोपैति निष्फलः ॥

ननु कामाधिकारे स्वर्गः श्रूयते नित्याधिकारे तु असौ न श्रूयते
अश्रूयमाणः कस्यानुरोधेन कल्प्यते । विधेरेवेति ब्रूमः । स्वर्गेन श्रुतेनापि किं
करिष्यति यद्यसौ विधिना नापेक्ष्यते घृतकुल्या अस्य भवन्तीत्यादिवदश्रुतेभ्य
ऽपि चासौ विधिना कृष्यते एव । तस्माद्विधिरत्र प्रमाणं न श्रवणाश्रवणे इति
काम्यवन्नित्ये ऽपि फलमभ्युपगन्तव्यं न वा क्व चिदपीति ।

प्रतिषेधाधिकारे ऽपि विधिवृत्तपरीक्षया ।

एवं नरकपातादिकलयोगो न दुर्भेगः ॥ ५

येन हि दुर्विषहक्रेषद्वेषकलुषितमनसा ब्राह्मणहननं सुखसाधनमिति
कर्तव्यमिति गृहीतं निरर्गलरागरसिकेन सुरापानं सुखसाधनमिति गृहीतं
स ततो विधिना वार्यते यदि तदसुखसाधनमिति ज्ञायते । तस्मान्नित्येषु
प्रत्यघायपरिहार इव उपात्तदुरितक्षय एव वा प्रतिषिध्यमानेषु कर्मसु नरक-
पातः फलमित्यभ्युपगमनीयम् । इतरथा ह्यर्थानर्थविवेको न सिद्ध्यति ॥

एवं च ब्रह्महत्यादेरपि नैवास्थधर्मता ।

किं पुनः श्येनघञ्जादेरित्यर्थग्रहणं वृथा ॥

करणांशे ऽपि लिप्सातः प्रवृत्तिर्यद्युपेयते ।

इतिकर्तव्यतांशे तु शास्त्राद्यदि तदप्यसत् ॥

न हि तत्करणं शुद्धं स्वफलायोपकल्पते ।

सेतिकर्तव्यताकं हि करणं करणं विदुः ॥

अवान्तरविभाग एवैव करणेतिकर्तव्यतालक्षणः सकलाङ्गोपबृंहित-
स्वरूपस्तु भावार्थः काम्यमानोपायतां प्रतिपद्यते नैकेनाप्यंशेन न्यूनः । अत
एव काम्यानां कर्मणां सर्वाङ्गोपसंहारेण प्रयोगमिच्छन्ति । तस्मात्करणवदि-
तिकर्तव्यतायामपि लिप्सात एव प्रवृत्तिः स्यात् ॥

उभयत्रापि लिप्सातः सति चैवं प्रवर्तने ।

अग्नीषोमीर्याहंसादेः श्येनादिवदधर्मता ॥

यद्युक्तं कामाधिकारेषु काम्यमानभावार्थयोर्हपायोपेयभावमात्रप्र-
तिपादनपर्यवसितो विधिव्यापार इति तदपि न सम्यक् । विधिपुरुषयोर्हा
प्रैर्यप्रेरकलक्षणः सम्बन्धः तत्र यागादयो विषयत्वेन प्रतीयन्ते नेष्यमाणोपा-

यत्वेन साध्यसाधनमात्रप्रतिपादनपर्यवसितव्यापारस्तु विधिर्विनियोगपर एव
स्यात् । ततश्चाप्रवृत्तप्रवर्तकं नाम निजं रूपं जह्यात् ॥

विधेश्चतुरवस्थत्वं फलतः किल कथ्यते ।

प्रेरकत्वं च तद्रूपं सर्वावस्थानुगामि यत् ॥

कार्यात्मता ऽपि विध्यथै प्रेरणाप्रपूर्विका ।

प्रयैषैव सता पुंसा तत्कार्यमवधार्यते ॥

लिङ्गादिश्रुतितश्चादौ प्रेरणैव प्रतीयते ।

साध्यसाधनसम्बन्धबुद्धिस्तद्बुद्धिपूर्विका ॥

नन्वेवं काम्येषु कर्मसु विधितः प्रवृत्ताविष्यमाख्यायामप्रवर्तमानः
प्रत्यवेद्याद्विध्यतिक्रमात् । प्रैवम् । स्वर्गं संसिषाधयिषोस्तथाधिकारादन्यस्त्वन-
धिकृत एव क्षयिदिदिख वैश्यस्तोमे नासावकुर्वन् प्रत्यवायमर्हति । स्वर्गार्थी
तु विधितः प्रवर्तते एव लिप्स्या तु करणांशे प्रवृत्तिरिष्यमाणा क्रत्वर्थ-
मितिकर्तव्यतांशमपि सैव स्पृशेत् क्रतूपकारकामो हि तत्र प्रवर्तते इत्येवं
सर्वेषु विधिस्तसीदेदेवेत्यलं प्रसङ्गेन । अपि च ।

प्रमाणान्तरसंपर्कविकले भवतः कथम् ।

नियोगात्मनि वाक्यार्थे व्युत्पत्तिर्व्यवहारतः ॥

ननूक्तमाकृतविशेषपूर्विकां चेष्टामात्मनिष्ठां दृष्ट्वा परचापि तथा ऽनु-
मानमित्युक्तमिदम् । स्वात्मन्यपि प्रेरणावगमनिमित्ताभावात् ह्यात्मसंवि-
दिव स्वप्रकाशा प्रेरणा । संविदस्वप्रकाशेति चेत् तदुत्पादे तर्हि निमित्तं मृग्यम् ।
न तावच्छब्दस्तदानीं व्युत्पत्त्यभावात् स्वात्मनि प्रेरणावगमपूर्विकां हि चेष्टा-
मुपलब्धवतः ते परच चेष्टादर्शनात्तदनुमानं सेत्स्यति तन्निमित्तं लिङ्गादि-
शब्द इति भोत्स्यते स पुनर्व्युत्पत्तिकाले स्वात्मन्येष प्रेरणावगमः चिन्त्यो
वर्तते । प्रमाणान्तरात् तदवगम इति चेद् उतिष्ठसिद्धं शब्देकगोचरत्वम् ।
या तेषां पूर्ववधारितसुखसाधनभावे क्षपित्यादौ स्वात्मनि प्रवृत्तिरूपलब्धा
तत्र प्रेरकत्वेन फलार्थिता निर्ज्ञाता नान्या का चित्प्रेरणा । तदुक्तं स्मरणा-
द्यभिज्ञाप्येण व्यवहारः प्रवर्तते इति । फलविषया हीच्छा तत्र स्वसंबेदा ॥

अतश्च प्रेरकज्ञानं शब्दादपि परस्य यत् ।

कल्प्यते कल्प्यतां तत्र प्रेरिका सैव सुन्दरी ॥

चषेटापरिहाराय मोदकप्राप्रये ऽपि वा ।

प्रवर्तते वदुर्नासौ जुहुधीति नियोगतः ॥

कथं तर्ह्येवमाचष्टे आचार्यचोदितो ऽहं जुहोमीति । अस्वयं व्यपदेशः आचार्यचोदना तु न तत्र कारणम् अपि तु हिताहितप्राप्तिपरिहारार्थित्वमेवेत्यतः फलं प्रवर्तकं युक्तम् अनुभवसाक्षिकत्वात् । ये ऽप्याहुः प्रयोक्ताशयस्य प्रवर्तकत्वं यतो ऽननुविधेयस्य घचनात् प्रवर्तमानः कश्चिद् दृश्यते अनुविधेयस्य पुंसः किं चिदनुवतो ऽपि भूमङ्गादिना ऽऽशयमवगम्य प्रवर्तते इति । एतदप्ययुक्तम् । यतः प्रयोक्ताशयानुमानेन स्वार्थसम्भावनया लोकः प्रवर्तते न पुनः प्रयोक्तैव प्रीयतामिति तत्प्रीतिरपि स्वप्रीतिहेतुत्वेनार्थ्यते न तत्प्रीतित्वेन । बुद्धो ऽपि हि नाम सकलसत्त्वहितप्रतिपन्नः परार्थे स्वप्रयोजनार्थेव सम्पादयति परार्थसम्पादनद्वारकं तु तत् । तस्मात्स्वप्रीतिरेव प्रवर्तिका प्रयोक्ताशयस्य च प्रवर्तकत्वे वेदार्थेप्रयोक्ताशयानवधारणादप्रवृत्तिरेव प्राप्नोति तस्मात्फलमेव प्रवर्तकम् । यत्पुनः फलस्य प्रेरकत्वे दूषणमभ्यधाय सिद्धासिद्धविकल्पानुपपत्तेरिति तदप्ययुक्तम् । इच्छाविषयीकृतस्य प्रवर्तकत्वाभ्युपगमात् । असिद्धे कथं नेति चेद् असिद्धत्वादेव । इदानीं च तदसिद्धं नैकान्तासिद्धस्वरूपमेव खण्डयित्वात् ॥

सुखे दुःखनिवृत्तौ वा पुंसां भवति कामना ।

न पुनर्व्यामपुण्यादि कश्चित्कामयते नरः ॥

ये ऽपि रागादेः प्रवर्तकत्वमभ्युपगतवन्तः तैरपि कामनाविषयीकृतं फलमेव प्रवर्तकमभ्युपगतम् । इच्छाविशेषा एव हि रागादयः । यदपि श्रेयसाधकं प्रवर्तकमुच्यते तदपि न चारु । सत्यामपि श्रेयःसाधनतायामनार्थित्वेन प्रवृत्त्यभावात् । नन्वर्थिनो ऽपि नानियतविषया प्रवृत्तिः अपि तु निश्चातश्रेयःसाधनभावे ऽर्थे तस्मान्तत्साधनावगमः प्रवर्तकः । सत्यम् । द्वये सत्यपीच्छैव प्रवर्तिका वक्तुं युक्ता तस्यां प्रवृत्तिदर्शनात् । प्रवृत्तिर्हि नाम प्रयत्नः प्रयत्नश्चेच्छाकार्य इति काणादाः । विषयनियमे तु श्रेयसाधनत्वं कारणं न प्रवृत्त्युत्पादे । किं च भावनावगतं श्रेयसाधनत्वं प्रवर्तकमिष्यते तैस्तच्च न पृथगभिधातुं युक्तम् । भावनायाः व्यंशत्वेन तत्स्वरूपपावगमसमये एतदंशयोः स्वयंयागयोः साध्यसाधनभावावगतिरिति चेत् । न चांशद्वयावच्छिन्नस्य व्यापारस्य

श्रेयस्साधनत्वं रूपं धनुमुचितम् अनिष्पन्नस्य तस्य तादूप्याभावात्त ह्यनिष्पन्ने
गवि तदेकदेशे सास्त्रादौ गोत्वरूपं सामान्यं निविशते नचांशयपूरणमन्त-
रेण भाषनाख्यव्यापारनिष्पत्तिरिति । यत्तु लिङ्गादेः शब्दस्य तद्व्यापारस्य वा
प्रेरकत्वमुच्यते तत्प्रागेव प्रतिक्षिप्रम् । विधिरपि स्वमहिम्ना न प्रेरकस्साध्यसा-
धनसम्बन्धावबोधपुरस्सरे तु तस्य प्रवर्तकत्वे फलस्यैव प्रवर्तकत्वमिदमन-
वारमभिहितं भवति ॥

यस्त्वाह प्रेरकत्वं चेत्फलं दर्शयतो विधेः ।

प्रत्यक्षाद्रिसमानत्वात्स्वातन्त्र्यं तस्य हीयते ॥

स वाच्यः फलशून्यत्वे सुतरामस्वतन्त्रता ।

यद्विक्तमर्थे मूढो ऽपि न कश्चिदनुतिष्ठति ॥

को हि नाम निष्फलमर्थे प्रेक्षावाननुतिष्ठेत् । ननु फले ऽपि दर्शिते के
चित्तत्र न प्रवर्तन्ते एव । किं चातः कामं मा प्रवर्तिषत न हि कारको
विधिरपि तु ज्ञापक इत्युक्तम् । ननु फलमप्रदर्शयन्नपि ज्ञापयेत् न ज्ञापयितु-
मुत्सहते प्रेक्षावान् हि ज्ञाप्यते न च फलं विना ऽसौ तथा ज्ञापितो भवति
इत्यलं बहुभाषितया ॥

फलस्यैवेष्ट्यमाणस्य पश्यन्प्रेरकतामतः ।

यमर्थमधिकृत्येति सूत्रं व्यधित सूत्रकृत् ॥

तस्मात्पुंसः प्रवृत्तौ प्रभवति न विधिर्नापि शब्दो लिङ्गादि-

व्यापारो ऽप्येतदीयो न हि पटुरभिधाभावनानामधेया ।

न श्रेयस्साधनत्वं विधिविषयगतं नापि रागादिरेवं

तेनाख्यत्काम्यमानं फलममलमतिः प्रेरकं सूत्रकारः ॥

आह ।

परपक्षं प्रतिक्षिप्य प्रेरकं कथितं फलम् ।

एवं परमतद्विष्टैर्वाक्यार्थस्वयमुच्यताम् ॥

उच्यते । यमर्थमधिकृत्य पुरुषः प्रवर्तते तत्प्रयोजन*मिति वदता
सूत्रकृता फलं प्रवर्तकमिति प्रदर्शितम् । प्रमाणेनायं खलु ज्ञाता ऽर्थमुपलभ्य

तमीप्सति जिहासति वा तस्येष्वजिहासायुक्तस्य समीहा प्रवृत्तिरुच्यते सामर्थ्यं पुनरस्याः फलेनाभिसंबन्ध* इति च ब्रुवाणो भाष्यकारो ऽपि फलेषां प्रवर्तिकां प्रादीदृशदिति तदीयां सरणिमनुसरद्विरस्माभिरपि तथैव तत्कथितम् । वाक्यार्थेस्तु न क्व चिदपि सूचकारभाष्यकाराभ्यां सूचित इति चेत् पृथक्प्रस्थाना इमा विद्याः । प्रमाणविद्या चैयमान्वीक्षिकी न वाक्यार्थ-विद्येति । यद्येवं पदार्थो ऽपि कस्मादिह दर्शितः व्यत्याकृतिजातयः पदार्थ इति । स्थाने प्रश्नः स तु शब्दानामर्थस्पर्शितां वदन्तं हृदन्तं च शमयितुं शब्दप्रामाण्यसिद्धये सूचकृता यत्रः कृतः । यद्येवं वाक्यार्थमपि बाह्यं वास्त-वमन्तरेण शब्दप्रामाण्यता न प्रतिष्ठां लभते इति तथापि प्रयत्नः कर्तव्य एव । सत्यम् । पदार्थप्रतिपादनयत्नेनैव तु कृतेन तत्र यत्नं कृतं मन्यते सूचकारः । यदयं पृथक्पदार्थेभ्यो न वाक्यार्थमुपदिशति स्म । तस्मादयमस्या-शयः । पदार्थ एव वाक्यार्थ इति । तत्किममुमेव पक्षमनुमोदामहे पदार्थ एव वाक्यार्थ इति । बाढं ब्रूमः । किं च नैकपदार्थो वाक्यार्थः अनेकस्तु पदार्थो वाक्यार्थः । नन्वेको ऽपि भवन्पदार्थ एवासौ न च पदार्थो वाक्यार्थो भवितुमर्हति सामान्ये हि पदं वर्तते विशेषे वाक्यम् अन्यच्च सामान्यम् अन्यो विशेषः अन्यथाप्युक्तम् यथाधिक्यं स वाक्यार्थ इति तस्मादन्यः पदार्थः अन्यश्च वाक्यार्थः । उच्यते । यदेतदुक्तमस्माभिरनेकः पदार्थो वाक्यार्थो न पुनरेक इति तन्न गृहीतमायुष्मता । एतदुक्तं भवति परस्परं संसृष्ट-पदार्थसमुदायो वाक्यार्थ इति । संसर्ग एवाधिक इति यथाधिक्यमित्युच्यते । न चानाक्षिप्रविशेषत्वेन संसर्ग उपपद्यते इति विशेषो वाक्यार्थ इत्युच्यते संसर्गस्तु स्वरूपतो न वाक्यार्थो ऽपदार्थत्वात् । गोः शुक्र आनीयतामिति पदार्थयामे संसर्गवाचिनः पदस्याश्रवणात् । श्रवणे ऽपि सुतरामनन्वयात् गोः शुक्र आनीयतां संसर्ग इति को ऽस्यार्थः । तस्मात्संसृष्टो वाक्यार्थो न संसर्गः । तदुक्तम् व्यतिपन्नतो ऽवगतेर्व्यतिषङ्गस्येति । न च तन्तुभिरिव पटो धीरथैरिव कटः तदतिरिक्तो ऽवयवविस्थानीयः पदार्थैर्निर्वर्त्यमानो वाक्यार्थ उपलभ्यते । जातिगुणक्रियावगमे ऽपि अवयवविबुद्धेरभावात् । न च पदार्था-न्नयवी वाक्यार्थः । तेन पृथग् वाक्यार्थे नोपदिष्टवानाचार्यः । ननु गुणप्रधान-

* न्यायभाष्ये वस्तुर्था वाक्यम् ।

भावमन्तरैश्च न संसर्गो ऽवकल्पते न चैकस्मिन्वाक्यं बहूनि प्रधानानि भवन्ति प्राधान्यमेव हि तथा सति न स्यात् । गुणास्तु बहवो भवन्ति तद्विदमनेकगुणोपरत्तमेकं किं चित्प्रधानं स वाक्यार्थे इति तद्विप्रयेयमेक-स्वभावा बुद्धिः । सत्यम् । तथा ऽपि ते एव संसृष्टाः पदार्था अवभासन्ते न तदारब्धः कश्चिदेकः संसर्गसिद्धिकृतस्तु गुणप्रधानभावो ऽभ्युपेयते । स च गुणप्रधानभावो न नियतो येनेकमेवेदं प्रधानमिति व्यवस्थाप्येत । क्व चित्क्रिया प्रधानं कारकं गुणः ब्रीहिभिर्यजेतेति । क्व चित्कारकं प्रधानं क्रिया गुणः द्रव्यस्य चिकीर्षितत्वेनावगमाद् ब्रीहीन् प्रोक्षतीति ।

सिद्धतन्त्रं क्व चित्साध्यं तत्तन्त्रमितरत्क्व चित् ।

शब्दप्रयोगतात्पर्यपर्यालोचनया भवेत् ॥

तस्मान्गुणप्रधानभावाभियमादन्योन्यसंसृष्टः पदार्थसमुदायो वाक्यार्थ इति एतावदेव श्रेयः । संसर्गावगमे च सर्वेषादिनामविवादः ।

वाक्यार्थे मन्वते ये ऽपि नियोगं भावनां क्रियाम् ।

तेरप्यन्योन्यसंसृष्टः पदार्थगाम इष्यते ॥

ननु संसर्गवदन्यव्यवच्छेदो ऽपि गम्यते गोः शुक्र आनीयतामिति श्रुते कृष्णादिभ्यो व्यवच्छिद्यते । अन्यापोहस्तु न पदार्थे इत्युक्तम् । तस्मान्न भेदो वाक्यार्थः । ननु संसर्गो ऽपि न शब्दार्थः । सत्यम् । स हि शब्दस्याभिधेयो न भवति न तु ततो न प्रतीयते । अनभिधेयः कथं प्रतीयते इति चेद् एतदये निर्बोध्यते । व्यवच्छेदे तु न सा गतिस्तस्मात्संसृष्टाः पदार्था वाक्यार्थे इति स्थितम् । अथ वा गुणीभूतेतरपदार्थानुगृहीत एक एव प्रधानभूतः पदार्थो वाक्यार्थे इत्येकाकारप्रतीतिबलादुपेयताम् । एकस्त्वयमसावर्थे इति न निर्बोध्यं शक्यते । यदि त्ववश्यमेकस्य कस्य चिदभिषेककलशो दातव्यः तत्पालस्येव दीयताम् । न हि निष्प्रयोजनं किं चिद्वाक्यमुच्चार्यते ।

क्व चित्साक्षात्पदोपात्तं क्व चित्प्रकरणागतम् ।

क्व चिदालोचनालभ्यं फलं सर्वत्र गम्यते ॥

सकलेन च कारककलापेन क्रिया निर्वर्त्यते क्रियया च फलं न तु फलेनान्यत्कामपि निर्वर्त्यते इति प्रधानत्वात्फलमेव वाक्यार्थः । ननु फलसधि

पुरुषार्थमिति पुरुषः प्रधानं स्यात् । नेतदेवम् । फलं सुखात्मकत्वात्पुरुषाश्रितं भवति सुखादीनामात्मगुणत्वात् चैतावता पुरुषः प्रधानं सो ऽपि हि फलार्थमेव यत्नते भावना तावत्फलनिष्ठ एव व्यापारः नियोगस्यापि फलं बिना न प्रवर्तकत्वमित्युक्तम् । क्रियाया अपि केवलाया वाक्यार्थत्वमपास्तम् ।

तस्मात्फलस्य साध्यत्वात्सर्वत्र तदवर्जनात् ।

क्रियादीनां च तादर्थात्तस्य वाक्यार्थतेष्यते ॥

ननु फलस्य स्वर्गादेः निसर्गतः सिद्धरूपत्वात्कारकैस्सह सम्बन्धो न प्राप्नोति सिद्धस्य च कः संबन्धः । क्रियागर्भे इति चेत्तर्हि फलमपि कारकाद्यपि क्रियाया सम्बन्ध्यन्ते को विशेषः । सत्यं परं तु कारकाणि साधनत्वेन फलं तु साध्यत्वेन क्रियाया हि फलं साध्यते न फलेन क्रियेत्यतः फलस्यैव प्राधान्यमिति सिद्धम् ।

अन्यान्यसंगतिविशेषित एव यस्मा-

द्वाक्यार्थेभावमुपयाति पदार्थपुञ्जः ।

एतच्च चेतसि निधाय ततो न भिन्नं

वाक्यार्थमभ्यधित कं चन सूचकारः ॥

प्राधान्ययोगादथ वा फलस्य वाक्यार्थता तत्र सतां हि यत्नः ।

प्रयोजनं सूचकृता तदेव प्रवर्तकत्वेन किलोपदिष्टम् ॥

अपरे पुनर्लिङ्गादिशब्दश्रवणे सति समुपजायमानमात्मस्यन्दविशेष-
मुद्योगं नाम वाक्यार्थमाचक्षते तत्स्वरूपं तु वयं न जानीमः । को ऽयमात्म-
स्यन्दो नामेति । बुद्धिसुखदुःखेच्छाद्वेषप्रयत्नधर्माधर्मसंस्कारा हि नवात्मनो
गुणा विशेषगुणा भवन्ति नान्ये । तत्रायमात्मस्यन्दो बुद्धिर्वा स्यात्प्रयत्नो वा
इच्छाद्वेषयोरन्यतरो वा । अन्ये तु विकल्पयितुमपि न युक्ताः । तत्र यदि
बुद्धिरात्मस्यन्द उच्यते तर्हि प्रतिभा वाक्यार्थ इत्युक्तं भवति न नूतनं किं
चिदुत्प्रेक्षितमेतत् । अथ प्रयत्न आत्मस्यन्दः तर्हि भावनाया नामान्तरकर-
णमुद्योग इति । अथेच्छाद्वेषयोरन्यतरो ऽसौ तर्हि सुखेच्छा दुःखजिहासा वा
वाक्यार्थ इत्यप्यपादपक्ष एवायं नापूर्वं किं चित् । अथापि भाट्टपरिकल्पितो
व्यापार आत्मस्यन्दः सो ऽपि भावनेव नार्थान्तरम् । अथानुष्ठेयः प्रेरकः
कारिचदर्थ उद्योगः स तर्हि नियोग एव उपसर्गान्यत्वमिदं न वस्तु अन्यत् ॥

तस्मादश्रुतपूर्वेषां कृतमुद्योगपर्वणा ।

स भारतमनुष्याणां गोचरो न तु मादृशम् ॥

अन्येस्तु प्रतिभा वाक्यार्थे इष्यते तत्पक्षस्तु संसर्गनिर्भासज्ञाननिरा-
करणेन प्रागेव प्रतिज्ञिप्रः ॥

प्रतिभा खलु विज्ञानं तच्च शब्देन जन्यते ।

न तु शब्दस्य विषयो रूपधीरिव चक्षुषः ॥

बाह्यस्य विषयस्याभावात्सैव विषय इति चेन्न तस्य समर्थित्वात् ।
यो ऽपि व्याघ्र आयात इत्युक्ते शूरकातरनराधिकरणानानाकारकार्योत्पादः
स बाह्ये ऽर्थे व्याघ्रागमनादौ प्रतिपन्ने वासनानुसारेण भवन्न प्रतिभामात्रहेतुको
भवति । तस्य हि ज्ञायमानो ऽर्थः करणं न तज्ज्ञानमात्रम् । अर्थस्तदानीं
नास्तीति चेद् विप्रलम्भवाक्यमिदम् असत्यार्थे भविष्यति न त्वबाह्यविषयं
तत् । यथा ऽवस्थिते वनितात्मनि बाह्ये ऽर्थे वासनानुसारेण कुणप इति
कामिनीति भक्त्यमिति प्रतिभा भवन्ति तथा शब्दार्थे ऽपि व्याघ्रागमने
ऽवगते शूराणामुत्साहः कातराणां भयमित्यादि कार्ये भवति न त्वेतावता
प्रतिभा शब्दार्थे भवितुमर्हति । तस्माद्वाक्यप्रयोजनत्वेन वा यदि प्रतिभा
वाक्यार्थः कथ्यते कथ्यतां नाम न त्वसौ शब्दस्याभिधेया । अनभिधेया ऽपि
संसर्गवद्वाक्यार्थे इति चेतषाप्युक्तम् । संसृष्टा वाक्यार्थो न संसर्गः । एवमिहापि
प्रतिभान्तो ऽर्थो वाक्यार्थो न प्रतिभेति । शब्दस्य च प्रत्यक्षवद्वर्तमानार्थनिष्ठ-
त्वाभावाद् अनागताद्यर्थोभिधायिना ऽर्थोसन्निधानेन प्रतिभापरत्वं यदु-
च्यते तदप्युक्तम् । अनागतादिविषयत्वे ऽपि तस्यार्थविषयत्वं प्रसाधित-
मिति कृतं विस्तरेण ॥

वाक्यार्थः परमार्थ एव तदयं नो कल्पनानिर्मितः

तद्वानप्युदितः पदस्य विषयस्तेनार्थसंस्पर्शिता ।

अप्राण्यमस्य बाह्यविषयाभावेन यद्वर्ण्यते

तच्छब्दस्य निरस्तमित्यकलुषं प्राण्यमस्य स्थितम् ॥

इति न्यायमञ्जर्यां पञ्चममाह्निकम् ॥

ननु नाद्यापि शब्दस्य निरुद्धाणि प्रमाणात् ।

वीचं पदार्थवाक्यार्थबुद्धेर्न हि निरूपितम् ॥

उच्यते । किमत्र निरूपणीयं यदनन्तरं यद्भवति तत्तस्य निमित्तम् । पदवाक्यश्रवणे च सति पदार्थवाक्यार्थसंप्रत्ययो भवति इति ते एव तत्र निमित्तम् । किं पुनरिदं पदं नाम किं च वाक्यमिति । उक्तमत्र वर्णसमूहः पदं पदसमूहो वाक्यमिति । नन्वेतदेव न क्षमन्ते न हि वर्णानां समूहः कश्चिदस्ति वास्तवः तेन कुतस्तत्समूहः पदं भविष्यति तदभावाच्च नतरां पदसमूहो वाक्यमवकल्पते न च वर्णानां व्यस्तसमस्तविकल्पोपहृतत्वेन वाचकत्वमुपपद्यते तस्मादन्य एव स्फोटात्मा शब्दो ऽर्थप्रतिपादक इति प्रतिजानते । नन्वेवमस्तु स्फोटो ऽन्य एवार्थप्रतिपादको भवतु का क्षतिर्नैयायिकानाम् । कथं न क्षतिः आप्रप्रणीतत्वेन हि शब्दस्य प्रामाण्यं तेरुक्तम् । स्फोटस्य च नित्यत्वेन नाप्रप्रणीतत्वमतश्च यस्यानित्यत्वं वर्णोत्पन्नः शब्दस्य साधितं नासावर्थप्रतीतिहेतुरतो न प्रमाणम् । यश्चार्थप्रतीतिहेतुः स्फोटात्मा शब्दस्तस्य नानित्यत्वं न चाप्रप्रणीतत्वमित्यस्थाने नैयायिकाः क्लिष्टा भवेयुः । तस्मादनित्यानां वर्णानामेवं वाचकत्वं प्रतिष्ठापनीयं पराकरणीयश्च स्फोट इति तदुच्यते । गकारादिवर्णावगमे सत्यर्थप्रतीतिभावात्तदभावे चाभावात्तेषामेवार्थप्रत्यायनसामर्थ्यम् । ते एव च श्रवणकरणकावगमगोचरतया शब्दव्यपदेशभाज इति न प्रतीत्यनुपाहूतः स्फोटो नाम शब्दः कश्चित्प्रत्यक्षानुमानातीतः परिकल्पनीयः । आह कथमेवं भविष्यति दूरापेता इमे मनोरथाः कुतो वर्णानामर्थप्रत्यायकत्वं ते हि वर्णा गकारादयो ऽर्थप्रतिपादयन्तः समस्ताः प्रतिपादयेयुः व्यस्ता वा । न तावद्वास्ताः एकैकवर्णाकर्णेन सत्यव्यर्थप्रतीतिरनुत्पादात् । सामस्त्यं वर्णानां नास्त्येव । तद्धि सतामात्रेण वा स्यात्प्रतीयमानत्वेन वा । नैयायिकपक्षे तावत्सतया योगपदमविद्यमानम् आशुविनाशिनः शब्दस्य दर्शितत्वात् । अद्यापि मीमांसकमतेन नित्यः शब्द इष्यते तथापि सतया योगपदस्य सकलवर्णसाधारणत्वात्केन वर्णसमुदायेन को ऽर्थः प्रत्याख्येतेति नावधार्यते । अथोच्यते न चक्षुषादीनामिव वर्णानां कारकत्वं येनागृहीतानामेव सतां योगपदमात्रमर्थप्रत्ययनाङ्गं स्यात् । ज्ञापकत्वात्तेषां गृहीतानां सतां धूमादिवत्प्रत्यायकत्वमिति प्रती-

तावेव सामस्त्यमुपयुज्यते इति । एतदप्यघटमानम् । प्रतीतिसामस्त्यं हि किमेकवक्त्रप्रयुक्तानां वर्षानामुक्त नानापुरुषभाषितानाम् । तत्रानेकपुरुषभाषितानां कोलाहलस्वभावत्वेन स्वरूपभेद एव दुरवगम इति कस्य सामस्त्यमसामस्त्यं वा चिन्त्येत । सत्यपि वा तथाविधे सामस्त्ये नास्त्येवार्थप्रतीतिः । एकवक्त्रप्रयुक्तानां तु प्रयत्नस्थानकरणक्रमापरित्यागादवश्यम्भावी क्रमः क्रमे च सत्येकैकवर्षकरणिकार्थप्रतीतिः प्राप्नोति न चासौ दृश्यते इति व्यस्तसमस्तविकल्पानुपपत्तेर्न वर्षो वाचकाः । वर्षोविषया अपि बुद्ध्यस्तथैव विकल्पनीयाः । ता अपि न युगपत्सम्भवन्ति क्रमे च सत्येकैकवर्षबुद्धेरर्थसम्प्रत्ययः प्रसज्यते इति । यदप्युच्यते पूर्वपूर्ववर्षजनितसंस्कारसहितो ऽन्त्यवर्षः प्रत्यायक इति तदप्युक्तम् । संस्कारो हि नाम यदनुभवजनितः तद्विषयमेव स्मरणमुपजनयति न पुनरर्थान्तरविषयं ज्ञानमिति । स्मृतिद्वारेण तर्ह्यर्थप्रत्यायको ऽसौ भविष्यतीति चेद् एतदपि नास्ति । ज्ञानयोगपद्यप्रसङ्गादन्त्यवर्षज्ञानानन्तरं हि पूर्ववर्षस्मरणमिव समयस्मरणमपि तदैवापतति ततश्च ज्ञानयोगपद्यम् । न च क्रमोत्पादे किं चिन्स्कारणमुत्पश्यामः । अथापि तेन क्रमेण भवेतां तथा ऽपि तदानीमन्त्यवर्षज्ञानमुपरत्नमिति कस्य साहायकं पूर्ववर्षस्मृतिर्विदधातीति । एतच्चानेकपूर्ववर्षविषयामेकां स्मृतिमभ्युपगम्योक्तं न पुनरेका सर्ववर्षगोचरा स्मृतिः । कुतः ।

भिन्नोपलम्भसंभूतवासनाभेदनिर्मिताः ।

भवेयुः स्मृतयो भिन्ना न त्वेका ऽनेकगोचरा ॥

अथ घटेत्संकलनाज्ञानमेकं सदसद्वर्षगोचरं भविष्यति तदूपाकृताश्च वर्षा अर्थे प्रत्याययिष्यन्तीति तदपि दुराशामात्रम् । तथाविधज्ञानोत्पत्तो कारणाभावात् चेन्द्रियमतीतवर्षग्रहणसमर्थं न संस्कारो वर्तमानग्राही भवति न च युगपदिन्द्रियं संस्कारश्चेमां बुद्धिं जनयतः संस्कारस्य सहचरदर्शनाद्याहितप्रबोधस्य सतः स्मरणमात्रजन्मनि निश्चितसामर्थ्येन्द्रियेण व्यापाराभावात् । ईस्मान्न वर्षो वाचकाः । अतश्चेवं यदि ते वाचका भवेयुर्विपरीतक्रम प्रयुक्ता अप्यर्थे गमयेयुः । क्रमश्चेदपेक्ष्यते स व्यतिरिक्ताव्यतिरिक्ततया चिन्तनीयः । अव्यतिरेके ते एव ते वर्षा इति कथं न बोधकाः व्यतिरेके तु किमप्य-

धिकं वाचकमभ्युपगतं भवतीति मत्पक्षमाजिगमिषति भवान् । ननु व्युत्प-
त्तिवशेन शब्देऽर्थप्रत्यायकतामुपयाति व्युत्पत्तेः च यावन्तो यत्क्रमका षष्ठी
यमर्थमभिवदन्तो दृष्टास्ते तावन्तस्तत्क्रमकास्तमर्थमभिवदित्यन्तीति किं
विकल्पमालया । तदुक्तम्* ।

यावन्तो यादृशा ये च यदर्थप्रतिपादने ।

वर्षाः प्रज्ञातसामर्थ्यास्ते तथैवावबोधका इति ॥

तदुच्यते । व्युत्पत्तिरेवेयं विचारणीया वर्तते परावगतिपूर्विका हि
शब्दात्स्वयमवगतिः परावगतौ च के कियन्तः कथं क्रमथै प्रतिपादयन्तो
ऽनेन दृष्टा येभ्यः तथैव तमथै प्रतीयादिति दुरधिगमा हि वर्णवर्तनी ।

यावन्तो यादृशा ये चेत्येवं तावत्प्रभाषसे ।

कियन्तः कीदृशाः के चेत्येवं यावन्न पृच्छसे ॥

तस्मात्सर्वप्रकारमवाचका वर्षाः । अस्ति चेयं शब्दादुच्चारितातदर्थो-
पगतिर्न चेयमकरणिकैव भवितुमर्हति तदस्याः करणं स्फोट इति । कार्यानु-
मानमिदमस्तु परिशेषानुमानं वा अर्थोपतिर्वा सर्वथा ऽर्थप्रतीतिलक्षणकार्य-
वशात्कल्प्यमानं तत्करणं स्फोट इत्युच्यते । स च निरवयवो नित्य एको
निष्क्रमक इति न वर्णपक्षपक्षदक्षदूषणपाषतां प्रतिपद्यते । अतश्च स्फोटो
ऽर्थप्रतिपादकः तत्र शब्दादिति प्रातिपदिकार्थो ऽप्युपपन्नः । अथ वर्षाः
शब्दशब्देनोच्यन्ते ते चार्थप्रतिपादकास्तथापि शब्दादित्येकत्वं विभक्त्यर्थो
न संगच्छते शब्देभ्यः प्रतिपद्यामहे इति व्यवहारः स्यात् । स्फोटात्मनि
तु शब्देर्थप्रतिपादके इष्यमाणे शब्दादिति प्रातिपदिकार्थो विभक्त्यर्थश्च
द्वयमप्युपपन्नम् । ननु न स्फोटः शब्दशब्देनोच्यते किं तु वर्षा एव श्रोत्रग्रहणे
ह्रस्वे शब्दशब्दः प्रसिद्धः ते च श्रोत्रग्रहणा इति । नैतदेवं शब्दत्वस्यापि
श्रोत्रग्रहणात्मनो निर्भरभांकाररवप्रभृतीनां च सत्यपि श्रोत्रग्रहणत्वे शब्द-
कार्यनिर्वर्तकत्वानुपपत्तेः । तस्माद्यतो ऽर्थप्रतिपत्तिस्व शब्दः अर्थप्रतिपत्तिश्च
स्फोटादेव न वर्षेभ्य इति स्फोट एव शब्दः । नन्वेवं सति धूमादीनामप्य-
र्थप्रतीतिहेतुत्वाच्छब्दत्वं प्राप्नोति । मेवं वादीः अथ गौरित्यत्र श्रोत्रप्रतिभाषे
वह्नौ ऽर्थाः प्रतिभासन्ते तत्र कल्पेण शब्द इत्युपक्रम्य यतो ऽर्थप्रतिपत्तिस्व

* शब्दकार्तिकेः स्फोटवादे श्लो. ३६ ।

शब्द इत्युपसंहृते कुतो धूमादीनां शब्दत्वशङ्कावकाशः । ननु चैयमर्थप्रतीति-
वर्षेषु भवत्सु भवन्ती तेष्वभवत्सु चाभवन्ती तानुत्सृज्य कथं स्फोटकार्यता-
मुपयायात् । उच्यते अनन्यथासिद्धं तद्भावभाषित्वं तत्कार्यतामवगमयति
नान्यथासिद्धमिदं त्वन्यथासिद्धम् । का पुनरन्यथासिद्धिः स्फोटव्यञ्जकत्वा-
द्वर्णानां तदानन्तर्यमर्थप्रतीतिरूपप्रवृत्ते वर्षाभिव्यक्तः स्फोटो ऽर्थप्रतिपत्तिमा-
दधाति भ्राम्यति जने वर्षैरियमर्थप्रतीतिरुत्पादितेति । ननु स्फोटव्यक्ता-
वर्षादीनां वर्षाणां क्व गतास्ते व्यस्तसमस्तविकल्पाः । आह च भट्टः* ।

यस्यानवयवः स्फोटो व्यज्यते वर्षाबुद्धिभिः ।

सो ऽपि पर्यनुयोगेन नैवानेन विमुच्यते इति ॥

भाष्यकृता ऽपि ननु संस्कारकल्पनायामदृष्टकल्पनेत्याशङ्क्य प्रतिवि-
हितं शब्दकल्पनायां सा च शब्दकल्पना चेति । नेष दोषः । न स्फोटव्यक्तो
विकल्पाः प्रभवन्ति । कुतः एके तावदाचक्षते प्रथमवर्षश्रवणवेलायां स्फोटो
ऽभिव्यक्तो भवति न च द्वितीयादिवर्षवेफलयं तदवगतेरेवातिशयकरणा-
दाया रत्नपरीक्षकायां प्रथमदर्शने रत्नरूपममलमप्रकाशमानमपि पुनः पुनः
परीक्षमाणानां चरमे चेतसि चकास्ति निरवदां रत्नतत्त्वम् । एवमिहापि प्रथ-
मवर्षश्रुत्या व्यक्ते ऽपि स्फोटे स्फुटतरप्रतीत्यै वर्षान्तराणि प्रयोक्तव्ये
इति । अपरे तु वदन्ति ध्वनय एव स्फोटस्य च व्यञ्जकाः तैश्च महद्विरन-
वयव एव एष स्फोटो ऽभिव्यज्यमानस्ताल्वादिस्थानकरणसंयोगोपाधिबशो-
पप्रवमाननानाकारगकारादिभागयोगीव प्रतिभासते । मरुतां चञ्चलत्वादुच्चा-
रितप्रध्वंसिनस्ते तं काल्पनिकाकारमवभासयन्ते । दृष्टं चोपाधिबशादसत्यमपि
रूपमवभासमानं यथा कृपाणमणिदर्पणादिव्यञ्जकभेदेन श्यामदीर्घादिरूपं
वदनस्य । नादात्मको हि शब्दो वीणावेणुमृदङ्गपटहादिव्यञ्जकभेदेन
नानात्वमुपगच्छन्द्दृश्यते तस्मान्न पारमार्थिका एव ते वर्षाः न च स्फोटस्य
व्यञ्जका इति क्व समस्तव्यस्तविकल्पाः प्रभवेयुः । उपाधिभेदेन प्रतिभास-
माना असत्याकाराश्च ते ऽर्थप्रत्ययान्वयव्यतिरेकानुविधायिनो दृश्यन्ते
तेन ऋदुच्यते शब्दकल्पनायां कल्पनाद्वैगुण्यमिति तत्चेरुगुणा ऽपि कल्पना
कास्ति का कथा द्वैगुण्यस्येति । तस्मात्स्फोटात्मकादेव शब्दादर्थप्रत्ययो

* श्लोकवार्तिके स्फोटदादे श्लो. ४४ ।

† आचरभाष्ये अ. १ पा. १ सू. ५ ।

वर्णानुविधायित्वं तु तस्यान्यथासिद्धमिति सिद्धम् । अपि च तार्किकाद्या-
मनुमानप्रियत्वात्तत्परितोषायेदमनुमानमभ्यधायि न परमार्थतः परमार्थ-
तस्तु श्रोत्रे प्रत्यये प्रतिभासमानः प्रत्यक्ष एव स्फोटः । आह किमिदमपूर्वै
तस्कराचरितं वर्तते वर्णोः प्रत्यक्षमुपलभ्यमाना अपि दुर्भगा न प्रत्यक्षाः
स्फोटः पुनरनवभासमानो ऽपि सुभगः प्रत्यक्ष इति । उच्यते न ब्रूमः वर्णो
न प्रत्यक्षा इति ते पुनरसन्तो ऽपि उपाधिवशाद्द्वन्द्वैर्घ्यादिवदवभासन्ते ।
शब्दस्त्वेको निरवयवः प्रतीयते तथा च पदमिति वाक्यमित्येकाकारप्रती-
तिरस्ति न च भिन्ना वर्णोस्तस्यामालम्बनीभवन्ति न हि सामान्यप्रत्ययो
व्यत्यालम्बने ऽवयविप्रत्ययो वा ऽवयव्यालम्बनः । न च सेनाघनादिबुद्धिवद-
यथार्था पदवाक्यबुद्धिः बाधकाभावात् । एकार्थप्रत्ययवत्त्वापाधिकृतेयमेका-
कारा बुद्धिरिति चेदेकार्थप्रतीतिरिदानीं कुतस्त्या । पदवाक्यप्रतीतिपूर्वका हि
पदार्थवाक्यार्थप्रतीतिः पदार्थवाक्यार्थप्रतीत्याख्यकार्यैक्याच्च पदवाक्यबुद्धि-
रेकाकारेति दुरुत्तरमितरेतराश्रयत्वम् । श्रोत्राधिकृतत्वं च सामान्यावयवबुद्धे-
रपि सुवचम् । बाधसन्देहरहितप्रतीतिदाढ्यात्तत्र परिहार इति चेत्तदितर-
णापि समानम् । तस्मात्पदबुद्धेः पदस्फोटो वाक्यबुद्धेश्च वाक्यस्फोटो विषय
इति प्रत्यक्ष एव स्फोटः । तत्र पदस्फोटात्पदार्थप्रतिपत्तिः वाक्यस्फोटाच्च
वाक्यार्थप्रतिपत्तिः । आह यदि निरवयवः स्फोटात्मा शब्दो भवति वाक्यमपि
शब्द एव तस्य पदात्मकास्त्ववयवो मा भूवन् तस्य चेत्यदात्मनो ऽवयवा
भवन्ति पदस्यापि तर्हि वर्णोत्मानो ऽवयवा भवन्तु । उच्यते किं सिद्धु-
षितमेव मे हृदयम् । मन्ये भविष्यत्यायुष्मते । विवेकालोकः बोध्यमानो
भोत्स्यसे किं चित् । ध्वन्युपाधिभेदप्रवृत्तवर्णभेदावभासविप्रलब्धबुद्धिं भव-
द्विधं बोधयितुं पदस्फोट एव निरवयवो ऽस्माभिर्दर्शितः । परमार्थतस्तु
पदस्फोटो वाक्यावयवभूतो नास्त्येव निरवयवमेव वाक्यं निरवयवस्येव
वाक्यार्थस्य बोधकम् । यथा पदस्यावयवा न सन्ति तथा वाक्यस्यावयवाः
पदानीति । तथा चाहुः वाक्ये पदानामसत्त्वादसत्त्वं तदर्थे पदार्थानां निरवयवो
वाक्यवाक्यार्थाविति । अवयवकल्पनायां हि यथा वाक्यस्यावयवाः पदानि
पदानामवयवा वर्णो रथं वर्णानामवयववैर्भेदितव्यं तदवयवानामवयव-
यवान्तरैरित्यानन्त्यात्का व्यवस्था स्यात् । वर्णान् प्राप्य तु यदावयवकल्प-

नातो विरन्तव्यं तद्वाक्ये एव विरम्यताम् । एकघटनकारा हि वाक्यार्थ-
 बुद्धिस्तथाविधादेव वाक्यादुत्पत्तुमर्हति । वृद्धव्यवहाराद्धि शब्दार्थे व्युत्प-
 द्यन्ते व्यवहर्तारः । तत्रास्य पदस्य प्रयोग एव न केवलस्य दृश्यते
 व्यवहारानङ्गत्वाद् वाक्यं तु प्रयोगार्हमिति तत्रैव व्युत्पत्तिः तत एवार्थ-
 सम्प्रत्ययः । अवयवप्रतिभासस्तु भ्रममात्रमर्थो ऽपि वाक्यस्यैक एव नर-
 सिंहाकारः । जात्यन्तरं हि नरसिंहे नाम तत्र न नराथो नापि सिंहार्थः ।
 एवं पदार्थेभ्यो ऽन्य एव वाक्यार्थः पानकादिवत् । यथा पानकं शर्करानाग-
 केशरमरिचादिभ्यो ऽर्थान्तरमेव यथा च सिन्दूरहरिताललाक्षादिभ्यो ऽर्थान्-
 तरमेव चिचम् । यथा वा षड्गुर्धमगन्धारधैवतादिभ्यो ऽर्थान्तरमेव यामरागः
 तथा पदेभ्यो वाक्यं पदार्थेभ्यो वाक्यार्थः । कथं तर्हि तदंशावगम इति चेत्
 कल्पनामात्रं तत्रासौ परमार्थः । तच्छब्दानुगमे तदर्थानुगमदर्शनात्पारमार्थि-
 कत्वं भागानामिति चेन्न । कूपसूपयूपानामेकाक्षरानुगमे ऽप्यर्थानुगमाभावात् ।
 न च केवलानुगममात्रेण तत्कारणभावो वक्तुं शक्यो रेणुपटलानुगामितया
 करितुरगादिवत्पिपीलिकापङ्केरपि दृश्यमानायास्तत्कारणत्वप्रसङ्गात् । तस्मात्प्र-
 कृतिप्रत्ययांशवदसत्यपदार्थपरिकल्पनं वाक्यार्थावगमोपायतया ऽऽश्रीयते न
 त्वर्थस्तदीयः तत्राश्वकर्षादिवदुपलभ्यते । असत्यमपि सत्योपायतां प्रति-
 पद्यमानं दृश्यते अलीका हि दंशादयः सत्यमरुत्कारणं भवन्ति लिप्यक्ष-
 राणि चासत्यान्वेष सत्यार्थप्रतिपत्तिमादधति । स्वरूपसत्यानि तानीति चेन्न ।
 रेखाहूपतया तेषामर्थप्रतिपादकत्वात् । गकारो ऽयमिति एवं गृह्यमाणा
 रेखा अर्थप्रत्ययहेतवस्ताः येन रूपेण सत्यास्तेन नार्थप्रतिपादिकाः येन
 चार्थप्रतिपादिकास्तेन न सत्या इति । ननु प्रकृतिप्रत्ययाद्यंशा अपि
 परमार्थसन्त एव तथा प्रतिभासात्तदर्थप्रत्ययहेतुत्वाच्च । नेतदेवम् अन्वाख्या-
 नभेदेन तेषां स्वरूपेणोयत्तानिश्चयानुपपत्तेः । भवतीत्यत्र भूशब्दः प्रकृतिः
 क्व चिदन्वाख्यायते क्वचिद्भवशब्दः प्रत्ययादेशागमगुणवृद्धिधर्मलोपाद्यन्वा-
 ख्यानविधवादात्कः पारमार्थिकः प्रकृतिप्रत्ययविभागः । कल्पनामात्रं त्वेतदियं
 प्रकृतिरेव प्रत्यय इति । एवं पदार्थानामपि वाक्यार्थपरिकल्पनयोवापोद्धारः
 तदुक्तम्* ।

* वाक्यपदीये तृतीयकाण्डे श्लो. १ ।

पदं केशिचद् द्विधा भिन्नं चतुर्धा पञ्चधा ऽपि वा ।

अथोद्भूत्येष वाक्येभ्यः प्रकृतिप्रत्ययादिवदिति ॥

अपि च पारमार्थिकत्वे पदानां नियतमविसंवादि रूपं प्रतीयेत
विसंवादि तु तत् । नामाख्यातसाधारणवर्णसन्निवेशदर्शनात्तन्न नियतं तेषां
रूपमतः काल्पनिकमेव तन्न वास्तवम् । न च निश्चेतुमपि तत्पार्यते काले-
नदन्तिनागा इत्यत्र हि कौदृशः पदविभागः अर्थद्वयोपपत्तेः । उभयत्र च
वर्णेतुल्यत्वात् किं कालेन कृष्णेन दन्तिना हस्तिना अगास्त्वम् इत्येवमे-
तानि पदानि व्यवस्थाप्यन्ताम् अथ काले समये नदन्ति शब्दायन्ते नागाः
करिणः फणिनो वेति । तस्मादनियमान्न पदतदर्थविभागः पारमार्थिकः । अथ
प्रथमप्रतिपन्नवाक्यार्थानुसारेण पदतदर्थविभागो व्यवस्थाप्यते तर्हि किं तेन
तदानीं व्यवस्थापितेन वाक्यार्थस्य प्रथममेव प्रतिपन्नत्वात् । किं च दध्यत्र
मध्यवेति दधिमधुपदयोरिकारोकारयोरदर्शने ऽपि तदर्थसंप्रत्ययो दृश्यते
तस्मादपि न पारमार्थिकः पदवर्णविभागः । निरस्तावयवं वाक्यं तथाविधस्यैव
वाक्यार्थस्य वाचकमिति सिद्धम् । ननु यथा पदेषु वर्णो न सन्ति वाक्येषु
पदानि न सन्ति तथा महावाक्येष्वन्तरवाक्यान्यपि न स्युः ततः किं महावा-
क्यान्यपि प्रकरणापेक्षया न तात्त्विकानि स्युः ततः किं प्रकरणान्यपि शास्त्र-
पेक्षया न स्युः ततो ऽपि किम् एकमेवेदं शास्त्रतत्त्वम् अविभागमद्वयमाप-
तति । उच्यते यदि तत्त्वं पृच्छसि बुद्ध्यसे वा साधो शब्दब्रह्मैवेदमद्वयमना-
द्यविद्यमवासनोपप्रवमानभेदमर्थभावेन विवर्तते न तु वाचकाद्विभक्तं वाच्यमपि
नाम किं चिदस्ति । तस्मात्काल्पनिक एव वाच्यवाचकविभागो ऽयमविद्यैव
विद्योपाय इत्याश्रीयते । वायूपता तत्त्वं सर्वत्र प्रत्यये तदनपायात् । यथोक्तम्* ।

वायूपता चेदुत्क्रामेदवबोधस्य शाश्वती ।

न प्रकाशः प्रकाशेत सा हि प्रत्यवमर्शनीति ॥

सा चेयं वाक् वैविध्येन व्यवस्थितैवावभासते वैखरी मध्यमा पश्य-
न्तीति । तचेयं स्थानकरणप्रयत्नक्रमव्यज्यमानगकारादिवर्णसमुदायात्मिका
या वाक्सा वैखरीत्युच्यते । विखर इति देहेन्द्रियसंघात उच्यते तत्र भवा
वैखरी तदुक्तम् ।

* वाक्यवर्तीये प्रथमकारपदे श्लो. १२५ ।

स्थानेषु विवृते वायो कृतवर्णपरयहा ।

वेखरी वाक् प्रयोक्तृणां प्राणवृत्तिनिबन्धनेति* ॥

या पुनरन्तः संकल्प्यमानक्रमवती श्रोत्रयाह्यवर्णरूपा ऽभिव्यक्तिर-
हिता वाक्चा मध्यमोच्यते । तदुक्तम् ।

केवलं बुद्बुपादाना क्रमरूपानुपातिनी ।

प्राणवृत्तिमतिक्रम्य मध्यमा वाक् प्रवर्तते इति† ॥

या तु याह्यभेदक्रमादिरहिता स्वप्रकाशसंबिद्रूपा वाक्चा पश्यन्तीत्यु-
च्यते । तदुक्तम् ।

अविभागानु पश्यन्ती सर्वतः संहृतक्रमा ।

स्वरूपज्योतिरेवान्तः सूक्ष्मा वागनपायिनीति‡ ॥

तदलमतिप्रसक्तानुप्रसत्तया द्वाधीयसी चर्चेयं प्रकृतान्तरायकारिणीति
न प्रतन्यते इह त्वेतावतैष पुनः प्रयोजनं वर्णपदपूर्वको व्यवहारो न
भवतीति वाक्येन लोके व्यवहारात्तस्य चावयवावयविव्यवस्थानुपपत्तेर्नि-
र्भागमेव तद्वाचकं निर्भागश्च तस्य वाच्यो ऽर्थ इति । अत्रान्तरवाक्यमपि
प्रयोगयोऽर्थं व्यवहारकारणमिति तन्न निन्हूयते अविद्यावस्थेयं वर्तते तर्चेयं
व्यवहारवर्तनी यथादृश्यमानेवास्तु विद्यायां सर्वमेवेदमसारमिति । पदेन तु
वर्णेन वा व्यवहाराभावात्तस्य केवलस्याप्रयोगान्तस्वरूपमस्यामपि दशयां न
वास्तवमिष्यते इति ।

तस्मादेकः क्रमविरहितः कल्पितासद्विभागे

वाक्यस्फोटो जनयति मतिं तादृशीं स्वाभिधेये ।

वर्णास्त्वेते प्रकृतिलघवः कल्पनेकप्रतिष्ठाः

तस्मिन्नर्थे विदधति धियं नेत्यलं तत्कथाभिः ॥

अत्राभिधीयते । किमयमनुमानमहिम्ना स्फोटोऽभ्युपगमः प्रत्यक्षप्रती-
तिबलवत्तया वा । न तावदनुमानतः स्फोटस्वरूपमुपपादयितुं पार्यते परि-
दृश्यमानविशिष्टानुपूर्वीकवर्णकलापकरणेनार्थप्रतीतेर्धटमानत्वात् । ननु व्यस्त-
समस्तादिविकल्पेहत्सादितं वर्णानां वाचकत्वम् । नैतद् दुर्बिकल्पास्ते
व्यस्तानां तावद्वाचकत्वं नेष्यते वर्णानां समस्ता एव ते वाचकाः । यत्तु

* † ‡ भारतवचनात्वेनेति श्लोकाः वाक्यपदीयटीकायां पुञ्जराजकृतवां प्रथमकाण्डे १४४ श्लोके ।

तस्यामस्यं नास्ति क्रमभावित्वादिति तदसत् । क्रमभाविनामपि समस्तानां कार्यकारिणामनेकयो दर्थनात् । यथा युगपद्भाविनः समास्त्रयो यावाणः एकामुखां धारयन्तो दृश्यन्ते तथा क्रमभाविनो ऽपि समस्ता यासा एकां तृप्तिमुत्पादयन्तो दृश्यन्ते । एकस्मिन्नपि हि यासे हीयमाने न भवति तादृशी तृप्तिः अतः समस्ता एव ते यासाः तृप्तेः कारणम् । न च समस्ता अपि ते यासाः युगपत्प्रयोक्तुं शक्याः तथेकानुवाक्यहयो संस्थानां क्रमभाविनीनामपि सामस्ये सति सामर्थ्यमेकया संस्थया विना तदामुखीकरणासम्भवादेवं तावल्लोके सामस्तं क्रमभाविनां दृष्टम् । वेदे ऽपि दर्शपूर्णमासाभ्यामितीतर-तरयोगशंसिना द्वन्द्वेन समर्पितसाहित्यानामाग्नेयादियागानां पक्षद्वये प्रयोज्यत्वेन चापरिहार्यक्रमायामेकाधिकारसम्पादकत्वं दृष्टम् । तथा ऐन्द्र-वायवं गृह्णाति आश्विनं गृह्णाति इति सोमयज्ञाभ्यासानां समस्तानां क्रमभाविनां चैकप्रधाननिर्वर्तकत्वं दृष्टमित्यतश्च नायं विरोधः सामस्यं च क्रमभावित्वं चेति । एवं क्रमवर्तिने ऽपि वर्षो एवार्थोभिधायिनो भविष्यन्ति । ननु याससंस्थादीनां युक्तं समस्तानां क्रमभावित्वं यतः कार्यमपि तदीयं तृप्यादि क्रमेण निर्वर्त्यमानं दृश्यते । यद्येवमाग्नेयादिभ्यः तर्हि क्रमेण निर्वर्त्यमानं किं कार्यमुपलभ्यते अवान्तरापूर्वमिति ब्रूमः । शब्दप्रामाण्यात् पर-मापूर्वनिवृत्तिस्तु तेषां सामस्ये सति सेत्स्यतीत्युच्यते । अवान्तरापूर्वनिवृत्ता-विदानीं क्रमभाविनामाग्नेयावयवभूतक्रियाणां किमवान्तरं कार्यं का वा तस्य निवृत्तिरूपलभ्यते न ह्यवान्तरापूर्वेण स्वर्गमावा का विदमिनिर्वर्त्यते । शास्त्रार्थस्य तदानीमनिष्पन्नत्वादतः किमवान्तरापूर्वेण कृतेनापि । यत्किं चित्त्ववान्तरापूर्वप्रारंभं कार्यं वर्षेष्वपि न न दर्शयितुं शक्यते । किं तदिति चेत् स्वरूपयज्ञं संस्कारो वा भविष्यति । तयोः प्रधानकार्यावयवत्वं नास्तीति चेद् मा भूदवयवत्वं तदुपयोगिता तु विद्यते एव । अवयवावयव-विषयवहारस्तु अवान्तरपरमापूर्वयोरपि दुरूपपादः । पदानां तु वाच्यार्थप्रति-पत्तिलक्षणप्रधानकार्यावयवभूतपदार्थज्ञानप्रत्यकार्यनिर्वर्तकत्वमतिस्पष्टमस्ये-वेति न तेष्वेव दोषः प्रादुर्भ्यात् । वर्षानामपि गमनक्रियाज्ञानानामिव याम-प्रप्तौ यासानामिव तृप्ते संस्थानामिषामुखीकरणे यद्यपि क्रमोपचीयमानत-त्कार्यमावाप्तमुन्नेषो नास्ति तथापि तदौपयिकस्योपलब्धिसंस्कारादिकार्यस्य

करणतत्कार्योपयधी तावत्कृतो भवतीति न समस्तानां क्रमकारित्वमपह्नी-
यते । तत्र पूर्वं वर्णो अतीता अप्युपकरिष्यन्ति चरमवर्णस्तु वर्तमान इती-
दृशं एषायं काल्पनिकः क्रियाक्षणसमूह इव वर्णसमूहो ऽर्थप्रत्यायकः । अथ
वा क्रमोपलब्धेष्वपि वर्णेषु मानसमनुव्यवसायरूपमखिलवर्णविषयं सङ्कलना-
ज्ञानं यदुपजायते तदर्थप्रत्ययनाङ्गं भविष्यति । दृश्यते च विनश्वरेष्वपि पदार्था-
न्तरेषु क्रमानुभूतेषु युगपदनुव्यवसायो मानसः शतमाम्राणि भक्षितवान्देव-
दत्त इति । न चायं प्रत्ययो नास्ति संदिग्धो बाध्यते वा । अनभ्युपगम्यमाने
चेदृशि समुच्चयज्ञाने तन्निरन्धना भूयांसो व्यवहारा उत्सीदेयुः । स चायं
सङ्कलनाप्रत्ययः स्मर्यमाणानुभूयमानप्राक्तनान्त्यवर्णविषयतया सदसद्वर्णो-
चरश्चिररूप उपेयते । यदि वा ऽन्त्यवर्णो ऽपि तिरोहिते भवन्नसद्वर्णोचर
एव न चिन्नाकारः सो ऽर्थप्रतीतिहेतुरेक एवेति निरवकाशा व्यस्तसमस्तवि-
कल्पाः । ननु संकलनाप्रत्यये ऽपि यदि ते वर्णोः क्रमेषावभासन्ते तदसा-
वपि पूर्वोत्पन्नेकैकवर्णबुद्धिनिर्विशेष एव स्यादिति तदुपाकृता अपि वर्णो
नार्थप्रतीतिहेतवो भवेयुः यदि त्वेकसमनस्तबकाकारावभासी स प्रत्ययः तदा
तस्मिन्क्रमानवगमाद्विपरीतक्रमा अपि ते वर्णो अर्थप्रतीतिकारिणः स्युः ।
उच्यते । विशिष्टानुपूर्वोक्तवर्णमालाऽनुभवसमनन्तरभावी हि संकलनाप्रत्ययो
ऽर्थप्रतीतिहेतुर्न स्तबकाकारपरिच्छेदमात्रं विपरीतक्रमाशङ्कनं च तदानीं
कृतवत्यम् । स्तबकावभासे तावत्कृत एव नास्ति कस्य वैपरीत्यमवैपरीत्यं वा
यदनन्तरजन्मा ऽयं समुच्चयप्रत्ययः ताश्च तद्विशिष्टक्रमावभासिन्य एव पूर्व-
भाषिन्यो वर्णबुद्धय इति कृतो वैपरीत्यविकल्पः । तस्मात्प्रथमावगमनियता-
नुपूर्वोक्तास्ते तदनन्तरभाषिसमस्तात्रभाषिसङ्कलनाप्रत्ययोपाकृता वर्णो अर्थ-
प्रतीतिकारिण इति न दोषः । यथा* पूर्ववर्णजनितसंस्कारसहितो ऽन्त्यवर्णो
इति तत्रभवता मीमांसाभाष्यकृता वर्णितं तथा वा वर्णोनामर्थप्रत्यायकत्व-
मस्तु । नन्वचोक्तं संस्कारस्यार्थप्रतीतिजनकत्वं न दृष्टपूर्वं स्मृतावेव तस्य
व्यापार इति । किमियं राजाज्ञा स्मृतिरेव संस्कारेण कर्तव्येति नेयं राजाज्ञा
नयाज्ञा त्वेषा न हि संस्कारो नाम स्वतन्त्रः को ऽपि धर्मी किं तु पट्टभ्यासा-
दरप्रत्ययशुद्धीतिष्येषु यदात्मनः स्मरणकारणं स संस्कारः सा च स्मृत्येव
कार्येण प्रत्ययमाना शक्तिः न च शक्तिरूपस्य संस्कारस्य शक्त्यन्तरमर्थप्र-

* भाष्यभाष्ये अ० १ पा० १ सू० ५ ।

तीतिबन्धनि सम्भवति येनैव कार्येण सा कल्प्यते शक्तिस्तदपहाय किं कार्यान्तरं कुर्यात् । स्मरणहेतोश्च संस्कारस्य प्रसवकारणमनुभवः अनुभवहेतोस्त्वस्य नूतनचरितस्य संस्कारस्य जन्मनिमित्तमेव नेत्यश्यामः तस्मान्नासावर्थप्रतीतिहेतुर्भवति । नेतत्सारम् । वर्णानुभवसंस्कृतमतेः पुंसो ऽर्थप्रतीतिदर्शनात् हि स्मरणशक्तिः संस्कारः किं त्वात्मगुणो वासनाख्यः स च स्मृतिमिवावर्थप्रतीतिमपि जनयितुमुत्सहते सर्वेषु नेो दर्शनं प्रमाणं स्मरणजननकौशलमपि तस्य तथा दर्शनादवगम्यते तद्विदमनुभवजननमपि ततो दृश्यते एव वर्णाश्च तदनुभवाश्च व्यतीताः अन्यच्च शब्दतत्त्वं नानुभूयते इति वक्ष्यामः । अस्ति चार्थप्रतीतिर्नासौ निष्करणिका करणव्यतिरेकेण हि सा ऽनुद्भवन्ती करणमाक्षिपति यदस्याः करणं स संस्कार इति स्मृतिरिवावर्थप्रतीतिरपि तत्कार्यत्वात्तदनुमापिका भवत्येव । यत् कुतस्तादृशः संस्कार उदेति जडप्रश्ने ऽयम् अनुभवहेतुकस्य सुप्रसिद्धत्वात् । तथा चाह । वस्तुधर्मो ह्येष यदनुभवःपटीयान्स्मृतिबीजमाधते इति । ननु स्मृतिबीजमिति यदुच्यते तत्कथमनुभवबीजं स्यान्नैष नियमः स्मृतेरेव बीजमिति । अनुभवस्तावत्तथाविधमात्मधर्ममाधते स कार्यभेदो ऽपि नेत्यतो कारणान्तरं मृगयते कार्यभेदश्च तथा दर्शनादवगम्यते इत्युक्तम् । अथ वा किमनेन निर्बन्धनेन साक्षादर्थप्रतीतिकारी संस्कारः स्मृतिद्वारेण तां करिष्यति पूर्ववर्षेषु संस्कारात्स्मरणमन्त्यवर्षे ऋषेन्द्रियादनुभव इत्येवं स्मर्यमाणानुभूयमानवर्षेकरणको ऽर्थप्रत्ययः स्यात्को दोषः । नन्वनुभवक्रमाहितसंस्कारसामर्थ्यमनुसूध्यमानाः स्मृतयो ऽपि क्रमेणोत्पत्तुमर्हन्ति न युगपदिति ततश्च प्राक्तन एव दोषः सामस्याभावादिति । नैष दोषः नानावर्षेष्वप्येः क्रमभाविभिरनुभवेः क्रमोपचेयात्मा पुटपाकैरिव कार्तस्वरस्यैक एवात्मनः संस्कारः तादृगुपाधीयते येन सर्वानेव पूर्वदृष्टान्वर्णानसौ सकृत्स्मरतीति । संस्कारात्संस्कारोत्पत्तिरलौकिकीति चेन्नलौकिकी स्वाध्यायाध्ययने सिद्धत्वात् । उच्चारणक्रियायाः क्षणिकत्वात्तदाहिते संस्कारान्तरकारिणि संस्कारे ऽनिष्यमाणे ऽन्त्यमुच्चारणं प्रथमोच्चारणात् विशिष्येत ततः किं पुरुषायुषेषापि नानुवाक एव आमुखीक्रियेत । नन्वयमीदृशः प्रकारः एकस्मरणसिद्धये कल्पनीयः अर्थप्रतीतिहेतुता वा संस्कारस्य कल्पनीयेति सर्वथेयमदृष्टकल्पना ऽतो

न पश्यामहे तत्र कः संस्कारं प्रति पक्षपातः कश्च स्फोटं प्रति चिद्वेषः यदेष कल्प्यते नैव इति । उक्तमत्र तेनैव सुगृहीतनाम्ना भाष्यकारेण शब्द-कल्पनायां सा च शब्दकल्पना चेति । ननु नास्ति कल्पनाद्वैगुण्यं संस्कारो हि यथाप्रसिद्धिः स्थित एव का तत्कल्पना न हि घयं स्मरणैककारणत्वं संस्कारधर्ममतिर्लङ्घितवन्तो भवन्त इव । कथं न लङ्घितवन्तो भवन्तः सर्ववर्णविषयेकस्मरणकारिता भवद्विरपि कल्पितैव येष हि वर्तनी वर्णानामर्थ-प्रतीतो सैव स्फोटव्यक्तावपि तां च कल्पयित्वा शब्दो ऽन्यः कल्पित एव-मतश्च संस्कारोभयवादिद्विहितस्य स्मरणकारित्वमुल्लङ्घ्याद्यैप्रत्ययकारित्वं केवलमस्माभिरभिहितम् । भवद्विस्तु मूलत एवारभ्य नवं विश्वमुत्थापितम-पूर्वस्य शब्दस्य तावदस्तित्वं पुनर्वर्णव्यतिरिक्तत्वं पुनरवयवराहित्यं कल्प-तमिति कथं न कल्पनागुरुत्वम् तदुक्तम् * ।

सद्भावव्यतिरेको च तथा ऽवयववर्जनम् ।

तथाधिकं भवेत्तस्मादाहो ऽसावर्थबुद्धिषु इति ॥

यत्पुनरवादि प्रथमवर्णबुद्धिवेलायामिव व्यक्तं स्फोटतत्त्वमुनरोत्तर-बुद्धिभिरतिशयिततरप्रत्ययतां नीयते रत्नतत्त्ववदिति । स एष विषम उप-न्यासः रत्नस्य हि सावयवत्वात्प्रथमप्रत्ययाविषयीकृतसूक्ष्मतरावयवविशेष-याहिणामुनरोत्तरप्रत्ययानामस्ति तत्रावकाशः । स्फोटस्तु वर्णस्वरूपवदनंश इति तत्स्वरूपसर्वस्वमाद्येनैव वर्णेन व्यक्तं किमिदानीमन्ये वर्णाः करि-ष्यन्ति एकदेशव्यक्तिस्तु निरवयवस्य वर्णस्येव न सम्भवति । यथोक्तम् ॥

अल्पीयसापि यत्नेन शब्दमुच्चारितं मतिः ।

यदि वा नैव गृह्णाति वर्णं वा सकलं स्फुटमिति ॥

यो ऽपि द्वितीयो दृष्टान्त उदाहारि यथा ऽनुवाकः श्लोको वा प्रथ-मसंस्थया गृह्णीते ऽपि संस्थानान्तराभ्यासैः स्फुटतरपरिच्छिन्नो भवति तथा स्फोटो ऽपि प्रथमवर्णव्यक्तो वर्णान्तरैरतिशयिताभिव्यक्तिर्भविष्यतीति । सो ऽपि न सदृशो दृष्टान्तः श्लोकानुवाकयोरनंशत्वानुवपत्तेः । के चिदवयवा वर्णा-त्मानः पदात्मानो वा प्रथमायां बुद्ध्यावपरिस्फुरन्तः संस्थाभ्यासलब्धातिश-यायां तस्यां प्रकटीभवन्ति । स्फोटस्यैकवर्णे इव निरंश इति तत्र को बुद्धे-

* श्लोकवार्तिके स्फोटवादे श्लो. ६९ ।

+ श्लोकवार्तिके स्फोटवादे श्लो. ९० ।

रतिशययोगः तस्मादयमपि न सङ्गतो दृष्टान्तः । ये ऽपि च मन्वते ध्वनि-
 व्यङ्ग्यत्वात् स्फोटस्य न तत्र वर्णविकल्पावसर इति ते ऽपि न सम्यग्द-
 र्शिनः । पराणुभ्यः वर्णप्रतीतिध्वनिभ्यः शब्दप्रतीतेरनुत्पादात् । अतिदुतोच्चि-
 चारयिषया ऽनुपलभ्यमानवर्णविभागाच्च शब्दादर्थप्रत्ययाभावात् । अथ ध्वनयः
 शब्दव्यक्तिमादधानाः स्थानकरणानुरोधेनासत्यमेव वर्णभेदमुपदर्शयन्ति
 श्यामादिरूपमिव मुखस्य खङ्गादय इत्युच्यते तदप्यसत् । असत्यत्वे निमि-
 ताभावात्प्रतीयन्ते हि निर्बाधया बुद्ध्या वर्णोस्तदतिरिक्तस्तु शब्दो न प्रती-
 यते यश्च न प्रतीयते सो ऽस्ति ये च प्रतीयन्ते ते न सन्तीत्युच्यमाने शब्दो
 नास्ति विषाणमस्तीति स्यात्तस्मादयमपि न कल्पनागौरवपरिहारक्षमः
 पन्थाः । अतः सुष्ठुक्तं शब्दकल्पनायां सा च शब्दकल्पना चेति । तस्मात्स्फो-
 टप्रतिपत्तौ यः क्रम आस्थेयः सो ऽर्थप्रतिपत्तावेवास्थीयतामिति किं तेन
 स्फोटेन । अन्ये तु उपलब्धनन्तरसत्ताकानां वर्णानामर्थप्रत्यायकत्वमाचक्षते
 तदिह नेष्यते । अणिकत्वाद्द्वर्णानाम् । उपलब्धेरुर्ध्वसनानुपपत्तेः । सर्वथा
 व्युत्पत्त्यनुसारेण वर्णानामर्थप्रत्यायकत्वं तद्यथा पुरा दृष्टं तथा ऽभ्युपगम्यते
 इति तदुक्तं यावन्तो यादृशा इति । यत्त्वच प्रतीपमुक्तं कियन्तः क्रीदृशा
 इति तत्र प्रतीतयः प्रष्टव्या न तपस्विनो वयमिति यत्किंचिदेतत् । यत्पुनर-
 भ्यधायि क्रमव्यत्यासप्रयुक्ता अपि वर्णाः प्रत्यायका भवेयुः क्रम एव
 वा स्फोटः स्यादिति तदपि न पेशलम् । क्रमो हि नाम स कालभेदो न च
 काल एव स्फोटे । भवितुमर्हति । क्रमो ऽपि च न स्वतन्त्रः प्रतिपादकः
 पदार्थान्तरवृत्तिर्वा किं तु वर्णोऽस्ति एव । तत्र चोक्तम् ।

द्वये सत्यपि तेनाच विज्ञेयो ऽर्थस्य वाचकः ।

वर्णाः किं नु क्रमोपेताः किं नु वर्णाग्रयः क्रमः ॥

क्रमः क्रमवतामङ्गमिति किं युक्तिसाध्यता ।

धर्ममात्रमसौ तेषां न वस्त्वन्तरमिष्यते ॥

तस्माद्वे यावत्क्रमका यमर्थे प्रत्याययन्तो दृष्टा वर्णोस्ते तत्क्रमका
 वर्णोस्तमर्थे प्रत्याययिष्यन्तीति न स्फोटादर्थोवगतिरिति । तदेवं न
 कार्यनुमानमर्थोपनिर्वा स्फोटसिद्धये प्रभवतीति सिद्धम् । यदप्यभाषि शब्दा-
 दर्थे प्रतिपद्यामहे इति व्यवहारः स्फोटपक्षसाक्षितामेवालम्बते इति । तद-

प्यसारं वर्षानां वाचकत्वे यथोक्तनीत्या साधिते तत्पक्षे ऽपि तथा व्यवहारा-
 रोपपतेः । ननु कथमुपपत्तिः संस्कारस्तावन्न शब्दशब्देनोच्यते न हि तथा
 लोके प्रसिद्धिः संस्कारे च वाचके व्युत्पत्तिरपि दुरुपपादा परावगतिपूर्विका
 हि शब्दात्स्वावगतिर्न च परस्यः संस्कारः परस्य प्रतीतिमुपजनयन् गहीतुं
 शक्यः परोक्षत्वाद्गोष्वपि शब्दशब्दो वर्तमानः प्रतिवर्णं वा वर्तते वर्षोष-
 मुदाये वा प्रतिवर्णं वर्तमाने च शब्दे न शब्दादर्थप्रतिपत्तिः स्यात् । एकस्य
 वर्षस्य वाचकत्वायोगात् समुदाये तु न वर्तितुमर्हति शब्दशब्दो जाति-
 शब्दत्वात् । द्विवचनबहुचनान्तव्यक्तिशब्दप्रयोगे हि तत्सामानाधिकरथ्येन
 न जातिशब्द एकवचनान्तः प्रयुज्यते न हि भवति देवदत्तयज्ञदत्तो पुरुष
 इति धवखदिरपलाशा वृक्ष इति तथा गकारौकारविषर्जनीयाः शब्द
 इत्यपि । न वनशब्दवर्तहि समुदायवाची भविव्यति शब्दशब्दो वनं वृक्षा
 न जातिशब्दवदिति चेन्न । तत्र समुदायव्यतिरेकनिर्देशदर्शनादाम्नाणां वनं
 कफित्यानां वनमिति न चैवमिह व्यतिरेकनिर्देशो ऽस्ति गकारादीनां शब्द
 इति अदर्शनात् । अथ ब्रूयादाम्नादयो वनमित्यभेदेनापि वनशब्दः प्रयुज्यते
 तथेहापि गकारादयः शब्द इति प्रयोक्त्यते एतदपि नास्ति । वनादौ भेद-
 व्यपदेशवशेन प्रतिव्यक्ति चाप्रयोगेण प्रसिद्धे समुदायशब्दत्वे समुदायिनो-
 रभेदोपचारादाम्नादयो वनमिति युज्यते प्रयोक्तुमिह तु गकारादीनां शब्द-
 इति न कदा चिदपि व्यतिरेकनिर्देशो दृश्यते इति समुदायशब्दत्वमघट-
 मानं तत्सर्वथा वर्षशब्दवादिनामनुपपन्ने ऽयं व्यपदेशः शब्दादर्थं प्रतिप-
 द्यामहे इति । उच्यते किमनोपपन्नेनानुपपन्नेन वा कृत्यम् । यद्यममुपपद्यते
 ततः किमथापि नोपपद्यते ततो ऽपि किम् । न हि लोकव्यपदेशनिबन्धना
 वस्तुस्थितिर्भवति । ननु शास्त्रकारा अप्येवं व्यवहरन्ति भाषमाख्यातेनाचष्टे
 इति न शास्त्रकारव्यवहारादप्याप्रामाणिको ऽर्थः शक्यते ऽभ्युपगन्तुं कतरस्येदं
 प्रमाणं लोकव्यपदेशो नाम । अनुमानं तावत्प्रतिष्ठां प्रत्यक्षमपि प्रतिक्षेप्यते
 न चान्यत् स्फोटसिद्धौ प्रमाणं क्रमते तदस्थाने ऽयं लोकव्यपदेशनिबन्धनेन
 स्फोटाटोपः । न चात्यन्तमसङ्गतो ऽयं वर्षपक्षे लौकिको व्यपदेशः पूर्ववर्षो-
 न्निर्गमसंस्कारसहिते तावदन्त्यवर्षे वाचके सुसङ्गत एवायं व्यपदेशः । तस्य
 शब्दत्वादेकत्वाच्च । सङ्गलनाप्रत्ययोपाकृत्वर्थोवाचकत्वपक्षे ऽपि न दोषः न

हि भेटशब्दसहित एव शब्दशब्दः प्रयुज्यते गकारादिभ्यः शब्दादर्थे प्रतिपद्यामहे केवलस्तु चातिशब्द एकवचनन्तो बहुष्वपि वर्णेषु न विरुद्धः । किं च स्फोटपक्षे सुतरामनुपपन्ने ऽयं व्यपदेशः शब्दादिति । प्रातिपदिक-व्यार्थस्याभावात् हि वर्णोपसृष्टौ शब्दशब्दत्वं प्रयुज्जानो दृश्यते व्यवहर्तु-जनः । अर्थप्रतिपत्तिहेतुत्वं शब्दलक्षणमसाधु । धूमादिभिर्यभिचारात् । अथापि प्रक्रमपर्यालोचनया श्रावयाह्यत्वविशिष्टप्रतिपत्तिहेतुत्वं शब्दलक्षणमभिधीयते तदिदं स्फोटं प्रति न सिद्धं तस्य श्रावप्रत्ययविषयत्वाभावात् । श्रावयाह्य-त्वमेव च तदितरव्यवच्छेदक्षममिति तदेव युक्तं किमुभयोपादानेन श्रावया-ह्यत्वं च वर्णेष्वेव नार्थान्तरस्येति वर्णो एव शब्दः तदुक्तम्* ।

परस्परानपेक्षाश्च श्रावबुद्ध्या स्वरूपतः ।

वर्णो एवावसीयन्त न पूर्वापरवस्तुनी इति ॥

श्रावयाह्यत्वं शब्दलक्षणं सत्तादावप्यस्तीति चेत् । श्रावेष्वेवेत्य-वधारणस्य विवक्षितत्वात् । श्रावमनोभ्यां ग्रहणादसिद्धमवधारणमिति चेत् समानजातीयव्यवच्छेदार्थत्वादवधारणस्य विवक्षितत्वात् । चक्षुरादीन्येव तेन व्यवच्छिद्यन्ते न मनः । तथापि शब्दत्वेन व्यभिचार इति चेत् चातिमत्त्वे सतीति प्रक्रमलभ्यविशेषणापेक्षणात् । स्तर्नायब्रुनादप्रभृति-भिरपि न व्यभिचारस्तेषां शब्दत्वाभ्युपगमात् । तदुक्तं भाष्यकृता† द्विविधश्चायं शब्दो वर्णात्मा ध्वनिमात्रश्चेति । अर्थप्रत्यायकत्वं तु न लक्षणमित्युक्तम् अगृहीतसंबन्धे वर्णात्मनि शब्दे तदभावेनाशब्दत्वप्र-सङ्गात् । कालान्तरेण संबन्धबुद्धौ सत्यां च शब्दत्वमिति अव्यस्थितमिदं लक्षणम् । यदपि शब्दस्वरूपनिरूपणप्रसङ्गेन तदभिधेयानां चातिगुणक्रि-यादीनां शब्दताशङ्कनं तत्परिहरणं च तदपि किमाशयमिति न विदुः । तेषामतिविभक्तरूपग्रहणादतः श्रावयाह्यस्य शब्दत्वात् स्फोटस्य च श्राव-याह्यत्वाभावाद् वर्णोपसृष्टौ शब्दादर्थे प्रतिपद्यामहे इत्यनुकूलो व्यप-देशो न स्फोटवादिनामिति स्थितम् । कथं पुनः श्रावग्रहणत्वं स्फोटस्य न मृष्यते यावता पदं वाक्यमिति श्रावकरणकमेकाकारं ज्ञानं प्रत्यात्मवेदनी-यमस्ति न चास्य वर्णो आलम्बनीभवेयुरित्युक्तम् । न युक्तमुक्तम् इह हि श्राव-

* श्रावकार्तिके स्फोटवादे श्लो. ६ । † व्यासभाष्ये च. २ भा. २ बृ. ५० ।

लेयादौ प्रतिपिबुद्धं गौरिति बुद्धिरुपजायमाना सकलपिबुद्धसाधारणं रूपं
 विषयीकरोतीति गोत्वसामान्यं तदिष्यते । एवं यदि प्रतिषर्षे पदं पदमिति
 वाक्यं वाक्यमिति मतिरुपजायेत जातिवत्तर्हि पदं वाक्यं च सर्ववर्णवृत्ति किमपि
 रूपमभ्युपगच्छेम न त्वेवमस्ति प्रतीतिः । यथा च तन्त्वादावयवपरिघट्टित-
 पटादिकार्यविषयमाद्यानयन् सन्निपातसमये एव भेदग्रहरहितमवयवविज्ञानम्
 उदेति तथा क्रमसमुच्चरदेकैकवर्णस्वरूपोपग्रहनिर्णयं यदि पदमिति वाक्य-
 मिति ज्ञानं भवेत्तत्पटादिकमवयवमिव पदं वाक्यमेकैकरूपमनुमान्येमाहि
 न त्वेवमस्ति न हि तन्तुभिरिव पटो वर्णैः पदमारभ्यते । यत्तु गौरीत्येवं
 ज्ञानमभेदग्रहि दृश्यते तदेकाक्षुपाथेः । भिन्नाक्षुपश्लेषे तु देवदत्त इत्यादौ
 नानाक्षरग्रहमेव विलम्बितमनुभूयते न चेवं पटादिबुद्धिषु तदवयवाः कदा
 चिद्विच्छेदेनावभासन्ते तस्मान्नावयवधीव जातिरिव वा पदं वाक्यमभिन्नमव-
 भासते । ननु च या ऽसौ शब्दशब्दाद् बुद्धिः सैवेयं स्फोटबुद्धिः । किमिदानीं
 यदेव शब्दत्वं सामान्यं स एव स्फोटः । मेवं स्फोट एवासौ न शब्दत्वं
 सामान्यं तत् सामान्यं हि तदुच्यते यचेकव्यक्तिदर्शने व्यत्यन्तरानुसंधानं
 शाबलेयग्रहणे बाहुल्यस्येव इह तु न गकारग्रहणे आकारानुसंधा-
 नमिति तदं सामान्यमेकरूपस्त्वयं प्रतिभासः शब्दतत्त्वविषय एव शब्द-
 तत्त्वं च स्फोट इत्युच्यते । आ ज्ञातम् अमुनेव हि भयेन कैश्चित् स्फोटश-
 क्तिः शब्दतत्त्वसामान्यमपहृतमस्थाने एव त्वयं संवासः । न हि शब्दत्वं
 स्फोटः प्रतिषर्षे हि शब्दः शब्द इति बुद्धिरस्ति न च वर्णैः स्फोटः तदिदं
 शब्दत्वसामान्यमेव शब्दबुद्धेरालम्बनं न स्फोटः । सामान्यासिद्धौ तु व्यत्यन्त-
 रानुसन्धानमकारणमिति प्रागेव निर्णीतम् । तस्मान्न शब्दबुद्धावपि स्फोटो
 ऽवभासते पदवाक्यबुद्धावित्येतच्च सत्यमाह यदियमेककार्यकारित्वनिब-
 न्धना घनपृतनादिबुद्धिसमानयोगक्षेमेव पदवाक्यबुद्धिरिति । न च जात्यादि-
 ध्वसमाश्वसे वैलक्षण्यस्य दर्शितत्वात् । यदप्येककार्यकारित्वनिबन्धनायाम-
 भेदबुद्धावितरेतराश्रयपरिचोदनमेकार्थप्रतीतिपूर्विका पदवाक्यबुद्धिः पदवा-
 क्यबुद्धिपूर्विका चेकार्थप्रतीतिरिति तदपि न सम्यक् । स्मर्यमाणानुभूयमानवर्णव-
 नितेयमर्थप्रतीतिरित्येषां चाम नाभिन्नपदपरिच्छेदपूर्वकेति कुत इतरेतराश्रय-
 त्वम् । नून्यात्पदवाक्ययोरेकत्वमन्तरेण कथं पदवाक्यार्थप्रतीतिरेकरूप

प्रवेदिति सो ऽयमतीव मुग्धालापः । प्रतीतिभेदाभेदै हि विषयभेदाभेदा-
 क्तुबुद्धयेते नोपायभेदाभेदै भिन्नैरपि लोचनालोकान्तःकरणप्रभृतिभिरुपाये-
 रभिन्नार्थेयाद्विधी बुद्धिरुपजन्यते एव । तदिह पटार्थेबुद्धेरैकत्वात्पदार्थे एको
 भवतु यो ऽस्या विषयः न त्वेकं पदं यत्कारणमिति वाक्यार्थेबुद्धेरप्येकत्वा-
 देको वाक्यार्थो भवतु न त्वेकं वाक्यं वर्गीकरणकारणं क्रमभाविनां बहूनां
 वर्णानामेतद्भवति यदेकार्थप्रतिपादकत्वं न त्वभेदमेव पदवाक्ययोर्गमय-
 तीति । विप्रलब्धा एव च वेयाकरणाः पदवाक्ययोरप्यभेदं मन्यन्ते किल
 शब्दादनन्यभूत एव शब्दार्थे इति स पुनरेषां व्यामोहः तद्वेदस्य दृढप्रमा-
 णसिद्धत्वात् । शब्दाध्यासस्तु प्रतीतिविरुद्धत्वेन नेष्यते इत्यलं तत्कथया
 तस्मात्प्रत्यक्षगम्यो ऽपि न स्फोट इति सिद्धम् । नन्वभिन्नत्वाद्वाक्यार्थेबुद्धे-
 र्विषयभेदाभेदानुवृत्तित्वाच्च बुद्ध्यभेदाभेदयोरभिन्नो वाक्यार्थः स्याद्वाक्य-
 मभिन्नो न त्वनवयवः पटादेरभिन्नस्यापि साधयवत्त्वात् । यत्तु निरवयव-
 त्वमुच्यते तदतीव संवित्परामर्शकौशलशून्यव्याहृतम् ॥

श्रीशः सन्ति न सन्तीति चिन्तात्यन्तमसङ्गता ।

निरंशस्त्वस्ति नास्तीति युक्तं चिन्तयितुं सताम् ॥

पदतदर्थभेदस्य प्रतिवाक्यं विस्पष्टमाभासमानत्वादनुपगृह्यमाणाय-
 वविभागयोश्च वाक्यवाक्यार्थयोरनवभासमानत्वाद् अस्त्यवयवप्रतीतिः । सा तु
 भ्रान्तेति चेन्न । बाधकाभावाद् भ्रान्तेश्च बीजं किमपि वक्तव्यम् । सादृश्यमिति
 चेत्कस्य केनेति न विदुः यदि हि क्व चिन्मुख्या अवयवाः प्रसिद्धा भवेयुः तस्मा-
 त्सादृश्यादितरत्र तदभावे ऽपि भ्रम इति गम्यते । न त्वेवमस्ति पूर्ववाक्या-
 नामप्यभागत्वान्नरासंहे ऽपि नरावयवाः सिहांवयवाश्च पृथक् पृथक् प्रत्य-
 भिजायन्ते तद्वदिहाभ्युपगम्यमाने नूनं क्व चिद्वाक्ये सत्वमवयवानामेषित-
 व्यम् । विषे ऽपि हरितालसिन्दूरदिहूपं पानके त्वगेलादिरसो रामरागे ऽपि
 बहुवर्षभगान्धारदिस्वरजातं पृथगवगतमिति न ते निर्भागदृष्टान्ताः । चिन्ता-
 दिबुद्धयस्तर्हि दृष्टान्ता इति चेद् बाठं वाक्यार्थेबुद्धिरपि निर्भागेष्यते
 यन्नास्माभिः बुद्धीनां निरंशकत्वेन सर्वासामनवयवत्त्वात् । बुद्धिविष-
 यीकृतस्त्वर्थो दृष्टान्तदाष्टान्तिकयोः साधयव एव । तस्मान्न निर्भागो वाक्य-
 वाक्यार्थोविति युक्तम् । यदप्यभ्यधायि वृद्धव्यवहारेण संबन्धबुद्धिर्वाक्यार्थयोरेव

न पदतदर्थयोः पदेन व्यवहाराभावादिति तदप्यसाधु वाक्यादपि व्युत्पत्ति-
र्भवन्ती पदार्थपर्यन्ता भवतीति । एवं हि पदतदर्थसंस्कृतमतेरभिनवधिरधि-
तादपि वाक्याद्वाक्यार्थप्रतीतिरूपपत्स्यते । तदावापोद्वापरतन्त्रवेचिचोख
वाक्यानामानन्त्यादशक्या प्रतिवाक्यं व्युत्पत्तिस्वापि नापेक्षियते इतरथा हि
सा ऽवश्यमपेक्ष्येत । यत्तु केवलं पदं न प्रयुज्यते इति तदसत्यमिति तदप्यसत् ।
महावाक्यस्थाने ऽवान्तरवाक्यं न प्रयुज्यते इति तदप्यसत्यं स्यात् । स्वार्थे
तत्प्रयुज्यते इति चेत्पदमपि स्वार्थे क्व चित्प्रयुज्यते एव । यत्र पदानामर्थो
ऽर्थप्रकारणादिना लभ्यते तत्र यावदप्राप्तं पदमेव केवलमुच्चारयन्ति । अन्यग्रह-
णावसरेषु च स्वह्रुपावधारणमपि फलवद्दृश्यानां मा वा फलवत्त्वं पदवर्णानां
भूतथापि रथावयवानामिव रथकार्येष्वपर्याप्रशक्तीनामपि स्वह्रुपसत्त्वमनिवा-
र्यम् । कार्यान्तराय रथाद्रथावयवाः प्रभवन्तीति चेत् पदवर्णो अपि कार्यान्तरे
प्रभविष्यन्ति रथकार्यैकदेशमात्रं कामपि रथावयवाः कुर्वन्तीति यदुच्यते
पदान्यपि वाक्यकार्यैकदेशं क्रमपि कुर्वन्त्येव । वर्णो अपि के चिदर्थवन्तो
भवन्त्येवेति तस्मान्नासन्तः पदवर्णोः । यत्पुनरवादि वाक्यस्येव पदानि पदा-
नामिव वर्णो वर्णानामप्यवयवान्तराणि स्युरिति तदिदमपूर्वं पाण्डित्यं न
हि घटाः सावयवा इति परमाणुभिरपि सावयवैर्भवितव्यम् । उपलब्ध्यनुपलब्धी
हि वस्तूनां व्यवस्थापिके यद्यथोपलभ्यते ततथा भवति यद्यथा नेपलभ्यते
तन्मथा न भवति । वाक्यपदयोश्च भागा उपलभ्यन्ते न वर्णानां तथा
ह्युक्तमेतत्* ।

अल्पीयसापि यत्नेन शब्दमुच्चारितं मतिः ।

यदि वा नैव गृह्णाति वर्णै वा सकलं स्फुटमिति ॥

तस्माद्वालिशचोदितमिदं वर्णस्याप्यवयवा भवन्तु पदवाक्ययोरपि वा
मा भूवन्निति । अतश्च सावयवो वाक्यवाक्यार्थो पदोपजननापायाभ्यां तद-
र्थोपजननापायदर्शनादनयेव युक्त्या पदभागा अपि प्रकृतिप्रत्ययादयः तात्त्विका
इत्यवगन्तव्यं न कल्पनामात्रप्रतिष्ठाः । वृक्षं वृक्षेणेत्यत्र प्रकृत्यर्थानुगमे प्रत्य-
यार्थो भिद्यते वृक्षं घटमिति प्रत्ययार्थानुगमे प्रकृत्यर्थो भिद्यते तत्र यो ऽर्थो
यं शब्दमनुगच्छति स तस्यार्थ इत्यवसीयते तत्कथमसत्या भागाः । यत्पुनः

कूपसूपयूपादौ सत्यपि वर्णानुगमे ऽर्थानुगमो न दृश्यते तेन चाकारणमर्थ-
प्रतीतिवर्णानुगम इत्युक्तं तदयुक्तम् । यतो नान्वयव्यतिरेकाभ्यामनुत्पन्ना
प्रतीतिसत्त्वाद्यते येन कूपादौ तदुत्पादनमाशङ्क्येत सिद्धायां तु प्रतीतौ
षाचकभागेयत्तानियमपरिच्छेदे ऽनयोर्व्यापारो न चैकत्र वर्णानुगमे अनुगमे
दृष्ट इत्यन्यथादृश्यमानो ऽपि हठादापादयितुं युक्तः । रेणुपटलानुगतपिपीलि-
कापङ्क्तिद्वारकव्यभिचारोद्भावनमपि न पेशलम् । पांसुपटलविकल्पिपीलिकाप-
ङ्क्तिदर्शनेन तस्याः तत्प्रतीतिकारित्वाभावनिश्चयात् । करिकरभतुरगप्रभृतीनां
तु प्रत्येकं व्यभिचारे ऽपि बहुप्राणिरूपसामान्यानपायातत्कारणमेव धूलिप-
टलमवगम्यते । यदप्यश्वकर्णोदाववयवार्थलोपादन्यथाप्येवमिति कथितं तदपि
न चतुरश्रम् । अश्वकर्णशब्दो हि क्व चिदर्थप्रकरणवशात्प्रभवदवयवशक्ति-
तया तिरस्कृतावयवार्थवस्त्वन्तरव्यक्तौ न सर्वात्मना ऽवयवार्थाभावो व्यस्त-
त्वेन सामस्त्येन वा पुनः प्रयोगान्तरे तदर्थसंप्रत्ययदर्शनादश्वमारोह कर्णे
कुण्डलमिति व्यस्तयोः प्रयोगः तुरगश्रोत्रे तु प्रतिपिपादयिषिते ऽश्वकर्णे इति
समस्तप्रयोगो ऽपि तदर्थपरित्यागी दृश्यते इति न सर्वात्मना निर-
र्थका भागाः । यत्पुनरन्वाख्यानविसंवादात्प्रकृतिप्रत्ययविभागनियमो नावक-
ल्पते इत्येतदपि न युक्तम् । आप्ततरोक्तीनां प्रामाण्यात्त्रिमुनि व्याकरणमिति
प्राणिनिमतमेव हि प्रकृतिप्रत्ययविभागमवितथं प्रत्येध्यामः । कियत्यपि चांशे
प्रायेण सर्वेषामन्वाख्यातृणामविवादः । विकरणादिविसंवादाभावं त्वकिंचित्कर-
मतः पारमार्थिकत्वात्प्रकृतिप्रत्ययांशयोः न कल्पनामात्रेण पृथक्करणम् । यद-
प्यवर्णौ वर्णसामान्यादपि भागज्ञानं दुर्घटं कालेनदन्तिनागा इति तदप्यसा-
रम् । स्वरस्मरणादीनां पदभेदावगमोपायानां सम्भवात् । सराम इत्याख्यात-
स्यान्यत्स्वरादिरूपं नाम्नो ऽन्यत् । नामत्वे ऽपि स इति राम इति च द्वे पदे
तयोरन्यदूषं सह रामेण वर्ततइत्येकपदे ऽप्यन्यदूषमभियोगविशेषवतां
सर्वं सुभगमिति नाशक्यः पदविभागपरिच्छेदः । यदपि दध्यत्र मध्यत्रेति
तथाविधपदरूपादर्शने ऽपि तदर्थसंप्रत्यय इत्युक्तं सो ऽपि न दोषः । यतस्ते
एवेते पदे ईषद्विकृते तत्प्रत्यभिज्ञानाच्चेति के चित् । अथ वेगन्तदधिमधुप-
दवद्यन्तयोरपि विषयान्तरे साधुत्वानथैव तद्विधाद् व्युत्पत्तुर्यन्ते अपि
पदे अर्थप्रतिपादके भविष्यत इत्यलमेवंप्रायेः कदाशाव्याहृतेः । अपि च

पदानामसत्यत्व किमर्थं एष तद्भ्रुत्पत्तावियान्प्रयत्नो वृद्धेराधीयते । असत्यमपि सत्योपायतां प्रतिपद्यते इति चेददृष्टत्वादलीका हि दंशदयः सत्यमूर्द्धाहे-
तवो ये ऽषोढाहृतास्ते तथा न भवन्ति विषाशङ्काया अपि तत्कार्यहे-
तुत्वात् । शङ्का हि नाम बुद्धिः बुद्धिश्च न न कारणम् न चासती बुद्धिः ।
यदपि लिप्यक्षराणामसत्यानां सत्यार्थप्रतिपादकत्वमुच्यते तदप्यनभिन्नभाषितं
रेखाः तावत्स्वरूपतः सत्यस्ताश्च खण्डिकोपाध्यायोपदेशसंस्कृतमतेर्वर्णानु-
मापिका भवन्ति तथा संबन्धग्रहणाद्रेखानुमितेभ्यश्च वर्णोभ्योर्थप्रतिपत्तिरिति
नासत्यास्सत्योपायाः । अयं गकार इति तु सामानाधिकरण्यभ्रमे लिङ्गलि-
ङ्गिनोरभेदोपचाराद् यथा प्रस्थमिताः सक्तवः प्रस्थशब्देनोच्यन्ते तथा रेखातो
ऽपि गकारानुमानाद्रेखैव गकार इत्युच्यते । एषमनिघ्यमाणो लिप्यनभिन्नस्यापि
ततो ऽर्थप्रतिपत्तिः स्याद्रेखाणामसत्यवर्णोत्पन्नां विद्यमानत्वान्न चैवमस्ति ।
तस्माद्वर्णानुमानपुरस्सरेव रेखाभ्यो ऽर्थावगतिः अभ्यस्तत्वाद्द्विषयस्य सूक्ष्म-
त्वाच्च कालस्य क्रमो न लक्ष्यते न त्वन्यथा ततो ऽवगतिः । तस्मात्पारमा-
र्थिकत्वात्पदतदर्थानां न निरवयवो वाक्यवाक्यार्थाविति स्थितम् । यत्पुन-
र्वाक्यभागपदवर्णोपह्वववर्त्मना शब्दब्रह्मैवाद्द्वयमुपदर्शयितुमुपक्रम्यते तत्र पुर-
स्तात्सविस्तरं समाधिमभिधास्यामः । यत्पुनरवादि वाचस्त्रैविध्यं तदपि
नानुमन्यन्ते एकैव वैखरी वाग्वागिति प्रसिद्धा हि ।

अन्तःसंकल्पो वर्णयते मध्यमा वाक्चेयं बुद्ध्यात्मा नैव वाचः प्रभेदः ।

बुद्धिर्वाच्यं वाचकं चोल्लिखन्ती रूपं नात्मीयं बोधभावं जहाति ॥

पश्यन्तीति तु निर्विकल्पकमतेर्ज्ञानान्तरं कल्पितं

विज्ञानस्य हि न प्रकाशवपुषो वायूपता शाश्वती ।

जाते ऽस्मिन्विषयावभासिनि ततः स्याद्वा ऽवमर्शो गिरो

न स्याद्वापि न जातु वाग्विरहितो बोधो जडत्वं स्पृशेत् ॥

तदास्तामियं ब्रह्मचर्चा प्रकृतमनुसरामः ।

इति विततया वर्णा एते धिया विषयीकृतां

दधति पदतां वाक्यत्वं वा तएव च वाचकाः ।

न च तदपरः स्फोटः श्रीचे विभात्यवबोधने

न च विधिहतो वाच्ये बुद्धिं विधातुमसौः क्षमः ॥

एवं स्फोटे प्रतिहते वर्णेषु वाचकेषु स्थितेषु कश्चिदाह वाकं वर्णैभ्यः पदार्थप्रतीतिरस्तु वाक्यार्थप्रतीतिः न तेषां सामर्थ्यं कुतस्तर्हि वाक्यार्थावगतः पदार्थैभ्य इत्याह । तथा च वर्णानां पदार्थप्रतिपत्तौ चरितार्थत्वान्न वाक्यार्थे ऽपि सामर्थ्यमपरिस्नानसामर्थ्यास्तु पदार्था आसते ते वाक्यार्थबुद्धेर्विधातारः । अर्थापत्त्या हि वर्णानां कार्येषु शक्तयः कल्पन्ते तत्र पदार्थबुद्धेरन्यथाऽनुपपन्नत्वाद्यथोक्तनीत्या वर्णानां तत्प्रतिपादने शक्तिरवगम्यते वाक्यार्थप्रतीतिः पुनरन्यथा ऽप्युपपद्यमाना न तत्र तेषां शक्तिमुपकल्पयितुमर्हति । किं च क्रिमैक्रमेव संस्कारमादधाना वर्णाः पदार्थं च वाक्यार्थं च बोधयन्ति भिन्नं वा तत्र च ॥

एकयेव हि संस्कृत्या कथं कार्यद्वयं भवेत् ।

न चेषां पूर्वसंस्कारादन्यो ऽस्तीति प्रतीयते ॥

वाक्यार्थप्रतीतिरन्यथा ऽपि भाषान्न नानासंस्कारकल्पनाबीजमस्ति । अपि च पदेषु पूर्ववर्णेषु नातिदूरमतिक्रान्तेषु बुद्ध्योपसंहर्तुं शक्येषु घटमानमन्त्यवर्णवेलायामनुसन्धानं वाक्येषु पुनरतिचिरतरतिरोहिताक्षरपरम्परानुसन्धानमतिक्रिष्टमदृष्टपूर्वमिति दुर्घटमेतत् । व्यवहितपदोच्चारणे तु दृश्यते वाक्यार्थप्रतीतिर्यत्र पूर्ववर्णानुसन्धानगन्धो ऽपि नास्ति । तस्मान्न वर्णो वाक्यार्थबुद्धिहेतवः । अपि च पदार्थं वाक्यार्थं च प्रतिपादयन्तो वर्णो युगपत्प्रतिपादयेयुः क्रमेण वा तत्र सकृदुच्चारितानां युगपदुभयकरणमनुपपन्नम् । अशक्यत्वात्क्रमपक्षे ऽपि पूर्वं चेद् वाक्यार्थप्रतिपादनं तदयुक्तम् । अनवगतपदार्थस्य वाक्यार्थप्रत्ययादर्शनात् । अथ पूर्वं पदार्थप्रतिपादनं ततो वाक्यार्थप्रत्यायनं हन्त तर्हि पदार्थप्रत्ययादेव वाक्यार्थबुद्धेः सिद्धत्वात्किमिति पुनर्व्यापारान्तरं अस्मि आश्रीयते । तस्मात्पदार्थप्रतिपादनपर्यवसितसामर्थ्यानि पदानि पदार्थैभ्यस्तु वाक्यार्थप्रत्यय इति सिद्धम् । अपि च अन्वयव्यतिरेकाभ्यामेवमवगम्यते यत्पदार्थपूर्वको वाक्यार्थ इति यो हि मानसादपचाराच्छ्रुतेष्वपि पदेषु पदार्थान्नावगच्छति नावगच्छत्येव वाक्यार्थम् । यस्तु अश्रुतेष्वपि पदेषु प्रमाणांतरतः पदार्थाज्जानीयाज्जानातीवासौ वाक्यार्थम् ॥

पश्यतः श्वेतिमाहूयं हेषाशब्दं च शयषतः ।

खुरविद्येपशब्दं च श्वेतो ऽश्वो धावतीति धीः* ॥

दृष्टा वाक्यविनिर्मुक्ता न पदार्थैर्विना क्व चिदिति ।

तदेषा वाक्यार्थबुद्धिः पदार्थप्रतीतिं न व्यभिचरति व्यभिचरति तु पदप्रतीतिमिति न तत्कार्या भवितुमर्हतीति । यदप्युच्यते प्रत्येकं व्यभिचारात्समुदितानामसाधारण्यान्न पदार्थानां वाक्यार्थावगतिहेतुत्वमिति तदप्ययुक्तम् । प्रत्येकं तावद्गमकत्वं नेष्यते एव समुदितानां त्वसाधारण्यं भवदपि न नः क्षतिकरं न ह्येते लिङ्गवत्सम्बन्धग्रहणमपेक्षमाणा अवबोधका यदसाधारण्यन्नावकल्पेत किं त्वगृहीतसम्बन्धा अपि आकाङ्क्षासन्निधियोग्यतापर्यालोचनया परस्परं संसृज्यन्ते स एव वाक्यार्थः संसृष्टः पदार्थसमुदाय इतरविशिष्टो वेतर इति । नाप्यशाब्दत्वमित्थं वाक्यार्थप्रतीतिराशङ्कनीयम् शब्दावगतिमूलत्वेन तस्याः शाब्दत्वाच्छब्दात्पदार्थप्रतिपत्तौ वाक्यार्थप्रतिपत्तिरिति सर्वमनवद्यम् । तदुक्तं पदानि हि स्वं स्वमर्थमभिधाय निवृत्तव्यापाराणि अथेटानीमवगताः पदार्था एव वाक्यार्थमवगमयन्तीति* । अत्राभिधीयते न पदार्थैभ्यो वाक्यार्थावगतिरपि तु वाक्यादेव । तथा चायं वाक्यार्थ इति प्रसिद्धो न पदार्थैः यथा हि काल्पनिकवर्णसमूहात्मकं पदं पदार्थप्रतिपत्तिमादधाति तथा काल्पनिकपदसमूहात्मकवाक्यं वाक्यार्थप्रतिपत्तिमाधास्यति । ननु पदसमूहात्मकं वाक्यमन्यन्नास्ति किं तु पदान्येव वाक्यं पदानां च स्वार्थं चरितार्थत्वात् वाक्यार्थसामर्थ्यमित्युक्तं । नैतद्युक्तम् पदार्थानामपि चरितार्थत्वात् । क्व तेषां चरितार्थत्वं स्वप्रतिपत्तौ । ननु पदानि स्वप्रतिपत्तौ चरितार्थोभूय पदार्थप्रतिपत्तिमादधाति पुनस्तान्येव कथं वाक्यार्थप्रतिपत्तिमाधास्यन्ति पदार्थास्तु स्वावगतेरुर्ध्वं न क्व चित्परच चरितार्था इति वाक्यार्थबुद्धेर्विधातारो भवन्तु नैतदेवम् । अन्त्यपदस्यान्यत्र चरितार्थत्वाभावात् । अन्त्यपदमेव पूर्वपदस्मरणोपकृतं वाक्यमुच्यते तदर्थश्च पूर्वपदार्थविशिष्टो वाक्यार्थ इत्येके । तस्माद्वाक्यादेव वाक्यार्थप्रत्ययः । यत् किमेकसंस्कारस्मरणेन कार्यद्वयं पदानि विदधति विभिन्नसंस्कारेण वेति कार्यभेदात्कारणभेदानुमानमिति प्रसिद्ध एव पन्थाः श्लोकोऽप्यतीन्द्रियः संस्कारः कार्यात्कल्प्यते बहवो ऽपि तत एव कल्पयिष्यन्ते कार्यस्य भिन्नत्वात् । यदपि चरितारोहितवर्णप्रबन्धानुसन्धानं दुर्घटमिति कथितं तदपि न चार् । कया चित्कल्पनया

* आशरभाष्ये अ० १ पा० १ सू० ३५ ।

वर्णानामिष पदबुद्धौ पदानामपि वाक्यबुद्धौ उपरोहसम्भवात् । एतच्चानन्तरं दर्शयिष्यते । यदपि विकल्पितं युगपद्वा क्रमेण वा वर्णाः पदवाक्यार्थप्रत्यये व्याप्रियेरन्निति तत्राप्युच्यते योगपदं तावदनभ्युपगमादेव प्रत्युक्तम् । क्रमो ऽप्येषामीदृशो यत्प्रथमं पदार्थमवगमयन्ति ततो वाक्यार्थम् । सो ऽयं हि पदार्थपूर्वक एव वाक्यार्थ उक्तो भवतीति चेन्मैवम् । पदार्थो हि नाम प्रमेयमेव न ते प्रमाणवर्गे निपतन्ति न च पदार्थवाक्यार्थयोरत्यन्तं भेदो येन तयोर्धूमान्योरिव संबन्धग्रहणसापेक्षयोस्तदनेपक्षयोर्वा रूपदीपयोरिव प्रत्याय्यप्रत्यायकभावः न हि स्वशरीरएव गम्यगमकवाचोयुक्तिः प्रवर्तते । कथं स्वभावात्स्वभावहेतुषादिना बोद्धव्यं शिष्य इव निर्वृतः । ननु सामान्ये हि पदं वर्तते विशेषे च वाक्यमन्येच्च सामान्यमन्ये च विशेषाः । यदुक्तम् । सामान्यान्यन्यथासिद्धेर्विशेषं गमयन्ति हीति व्यतिरेक एव प्रत्याय्यप्रत्यायकयोः । उच्यते बाढमस्य ग्रमिण्यव्यतिरेकः किं तु विरतव्यापारे चक्षुषीव शब्दे धूमादिवत्प्रमेयात्पदार्थादग्नेरिव वाक्यार्थस्यावगमो नास्ति न हि पदार्थाः प्रमेयीभूतधूमवत्पुनः प्रमाणीभूतुमर्हन्ति किं तु पदान्येव तत्प्रतिपादनद्वारेण वाक्यार्थप्रतिपत्तौ पर्यवस्यन्ति कथमात्मीयमेव ग्रन्थं न बुध्यन्ते भवन्तः ।

वाक्यार्थप्रत्यये तेषां प्रवृत्तौ नान्तरीयकम् ।

पाके ज्वालैव काष्ठानां पदार्थप्रतिपादनमिति* ॥

अथान्तरव्यापारो हि न कारकस्य प्रधाने व्यापारे कारकतां व्याह्रन्ति पदानां हि द्वयी शक्तिरभिधात्री तात्पर्यशक्तिश्च तत्राभिधात्री शक्तिरेषां पदार्थेषूपयुक्ता तात्पर्यशक्तिश्च वाक्यार्थे पर्यवस्यतीति । यदपि पदानि स्वं स्वमर्थमभिधाय निवृत्तव्यापाराणि तथा ऽपि यदर्थपराणि तत्रानिवृत्तव्यापाराण्यवेति । एवं हि शाब्दता वाक्यार्थप्रत्ययस्य न हास्यते । सर्वात्मना तु विरतव्यापारे शब्दे सा ऽवश्यं हीयते शब्दावगतिमूलत्वात् शाब्दत्वे श्रौचत्वमपि स्यात् । श्रौचस्य पारम्पर्येण मूलत्वात् । शब्दे विरतव्यापारे कृतमत्तत्प्रमाणं यस्य वाक्यार्थप्रतीतिः फलमिति न विद्वः । न प्रत्यक्षम् अतीन्द्रियत्वाद्वाक्यार्थस्य । नानुमानं न चानुमानमेषा धीरित्यादिना ग्रन्थविस्तरेण स्वयमेव निरस्तत्वाद् । न शब्दो निवृत्तव्यापारत्वात् सामान्यान्यन्यथासिद्धेर्वि-

शेषं गमयन्ति हीति न्यायाद् । अर्थापत्तिरिति चेत् किमिदानीमर्थोपनिगम्यो
 धर्मः न चेतद्युक्तमिष्टं वा तदिदं सप्रमं प्रमाणमवतरति पदार्था नामेति तच्च
 नेष्टम् अतो न पदार्थनिमित्तको वाक्यार्थप्रत्ययः । यदप्युक्तम् अन्यव्यतिरे-
 काभ्यां पदार्थनिमित्तकत्वं वाक्यार्थस्यावगम्यते इति तत्र पदार्थसंसर्गस्वभा-
 वत्वाद्वाक्यार्थस्य सत्यं तत्पूर्वकत्वमिष्यते एव । वाक्यप्रतिपत्तेस्तु न तज्जन्यत्वं
 शब्दव्यापारानुपरमात् । मानसे चापचारे सति पदानामपि ग्रहणं नास्त्येव ।
 यतः क्षणान्तरे समाहितचेतास्य घन्ति नाहमेतदश्रोषमन्यत्र मे मनो ऽभूत्पु-
 नर्ब्रूहीति इतरथा हि पदानि स्मृत्वा तदर्थमेवावगच्छेन्न पुनः पृच्छेतस्मा-
 त्पदार्थानां ग्रहणमेव तत्र वाक्यार्थावगमे निमित्तम् । यदपि पश्यतः श्वेतिमा-
 रूढमिति तदपि न किञ्चित् । किं प्रत्यक्षेण शुक्लो गौर्गच्छन्न दृश्यते स किं
 शुक्लो गोः गच्छतीति वाक्यस्यार्थो न भवति । प्रत्यक्षप्रतिभासानु प्रत्यक्षार्थ
 एवासौ न वाक्यार्थ इत्युच्यते । एवं श्वेतो ऽश्वो धावति इत्यानुमानिको ऽयं
 प्रत्ययः पर्वते ऽग्निरिति वद्व्याक्यश्रवणात् विना न वाक्यार्थो भवतुमर्हतीत्यलं
 प्रसङ्गेन । तस्माद्द्वर्णैभ्य एव कया चित्कल्पनया पदवाक्यभावमुपगतेभ्यः पदा-
 र्थवाक्यार्थसंप्रत्यय इति युक्तम् । तस्मात्पदार्थजन्या न भवति वाक्यार्थबुद्धि-
 रिति सिद्धम् । अनुपरतद्व्यापाराद्वाक्यादेवेयमुद्भवति । आह कया पुनः कल्प-
 नया पदवाक्यभावमुपगता वर्णाः पदार्थवाक्यार्थप्रतीतिमादध्युरिति । तथा-
 चार्यास्तावदिमां कल्पनामदीदृशन् प्रथमं वर्णज्ञानं ततः संस्कारः ततो द्वितीय-
 वर्णज्ञानं तेन प्रथमवर्णज्ञानजनितेन च संस्कारेण पटुतरसंस्कारः ततस्तृतीय-
 वर्णज्ञानं तेन प्राक्तनेन संस्कारेण पटुतरः संस्कारः एवं यावदन्त्यवर्णज्ञानम-
 न्त्यवर्णज्ञानानन्तरं तु ततः संस्कारात्सकलपूर्ववर्णविषयमेकस्मरणं तेना-
 न्त्यवर्णज्ञानस्य विनश्यता विनश्यदवस्थग्रहणस्मरणविषयीकृतो वर्णसमूहः
 पदमिति ज्ञायते ततः पदज्ञानात्संस्कारः ततस्तथैव वर्णक्रमेण द्वितीयपद-
 ज्ञानं तेन प्रथमपदज्ञानजन्मना च संस्कारेण पटुतरसंस्कारो जन्यते
 पुनस्तेनैव क्रमेण तृतीयपदज्ञानं तेन प्राक्तनेन च संस्कारेण पीधरतर-
 संस्कारो जन्यते एवं यावदन्त्यपदज्ञानमन्तरेण स्थवीयसा संस्का-
 रेण सर्वपदविषयमेकस्मरणमुपजन्यते संस्कारस्यैवैकत्वात्सो ऽयं स्मर-
 गानुभवविषयीकृतवर्णसमूहपदसमूहो वाक्यमित्युच्यते ततो वाक्यार्थप्रति-

पत्तिः संस्कारस्य च संस्कारान्तरकरणकौशलमवश्यमेषितव्यमन्यथा सर्वत्र क्रियाभ्यासो ऽनर्थकः स्यादिति । अत्र वदन्ति । नेयं प्रक्रिया साध्वी ज्ञान-योगपदप्रसङ्गात् । तथा हि चरमपदप्रतिभासानन्तरं यथा पूर्वपदस्मरणं तथा तदेव संकेतस्मरणेनापि भवितव्यमनवगतपदार्थस्य हि न वाक्यार्थप्रतीतिरस्मृतसंकेतस्य च न पदार्थप्रतीतिः । यथाप्यभ्यस्ते विषये संकेतस्मृतिर्न संवेद्यते तथाप्यधिनाभावस्मृतिरिव बलादसौ कल्प्यते अनवगतपदपदार्थ-संबन्धस्य नारिकेलद्वीपवासिन इवार्थप्रत्ययाभावात् । संबन्धानुभवस्य च पूर्व-धृतत्वेनेदानीं स्मरणमुखेनोपकारित्वात्स्मादन्यपदज्ञानानन्तरं पूर्वपदसम-यस्मरणयोर्युगपदुत्पादाज् ज्ञानयोगपदम् । अथ समयस्मरणानन्तरं पूर्वपद-स्मरणमुपेयते तथा तत्स्मृतिकाले पदार्थज्ञानोपजानात्पुनरपि ज्ञानयोगपदं न च तदा पदार्थज्ञानं नोद्वेतीति शक्यते वक्तुमधिक्रलतदुपजनकारणसामयी-सन्निधानात्प्रतिनायकस्य च तदानीमभावात् । पदार्थज्ञानोत्तरकालं तर्हि पूर्वप-दस्मरणमस्त्विति चेद् एवं तर्हि चरमपदज्ञानप्रत्यस्तमयादन्यपदरहितं वाक्यं स्यादन्यपदज्ञानस्य हि संकेतस्मृतिवेलायां विनश्यता पदार्थज्ञानवेलायां विनाश एव । यत्तु ब्रूयादसंवेद्यमानमपि तदानीमन्त्यपदमस्त्येवेति स्वस्ति तर्हि न्यायविस्तराय । अपि च तदानीमनुपलभ्यमानेनापि सता किमन्त्यपदेन क्रियते । पुनरवगमो ऽस्य भविष्यतीति चेत् स कुतस्थः । श्रोत्रस्य विरम्य व्या-परासंवेदनात् । मनसश्च स्वातन्त्र्येण बाह्ये विषये सामर्थ्यासंभवात् । सत्यपि पुनः तदवगमे ज्ञानयोगपदानपायात् । अपि च पूर्वपदेरर्थशून्यतया शुष्क-नीरसतनुभिरन्त्यपदानुभवसमनन्तरं स्मृतेरपि को गुणः । न हि तथाविधप-दस्मरणमर्थप्रत्यायनाङ्गम् । अथ सार्थकानि प्राञ्चि पदानि स्मर्यन्ते तर्हि सम-यस्मरणपदार्थज्ञानादिकार्यसंकर्यकृतमनेकशाखं प्रतिपदं ज्ञानयोगपदमाप-द्यते इत्यसतीयं कल्पना । व्याख्यातारस्तु प्रक्रियान्तरमाचक्षुः । वर्णानुग-मरूपेण तावत्प्रथमपदज्ञानमुत्पद्यते ततः संकेतस्मरणं तेन विनश्यद-वस्थेन पदज्ञानेन स्वविषयावच्छेदेन पदार्थज्ञानमाधीयते यत्र वाचकावच्छिन्नं वाच्यस्वरूपमवभासते तथाविधपदार्थज्ञानात्संस्कारः ततस्तथैव क्रमेण द्वितीयपदज्ञानं तदनु समयस्मरणं तेन विनश्यदवस्थेन च द्वितीयपदज्ञानेन तथैव स्वावच्छेदेन स्वार्थज्ञानं तेन प्रथमपदार्थज्ञानाहितेन च संस्का-

रेण च दृढतरः संस्कारः पुनर्वर्षक्रमेण तृतीयपदज्ञानं पुनः संकेतस्मरणं संकेतस्मृतिसहायेन तेन विनश्यदवस्थेन स्वार्थेनेष स्वावच्छिन्नं ज्ञानं तेन प्राच्येन च संस्कारेण दृढतरः संस्कारः एवं तावद्यावदन्यपदज्ञानात्स्वावच्छिन्नार्थप्रतीतिः ततः पूर्वोपचितान्महतः संस्काराद्विशिष्टसर्वविषयमेकस्मरणं यस्य स्वावच्छिन्नास्सर्वे पूर्वपदार्था विषयतां प्रतिपद्यन्ते तस्मिन्स्मरणे तथात्यपदार्थज्ञाने ऽवच्छेदकत्वेन प्रस्फुरत्यदसमूहे वाक्यमवच्छेद्यत्वेन प्रकाशमानो ऽर्थसमूहो वाक्यार्थः । एवं स्मर्यमाणानुभूयमानो पदपदार्थसमूहो वाक्यवाक्यार्थावुक्तो भवतः । एतदपि न विचारक्षमम् । अन्यपदार्थप्रतीतिसमये तदवच्छेदकतया प्रतिभासमानं पदं तत्प्रतीतो तात्कारणमिति नात्र विमतिः । स्वयं च प्रतिभासमानत्वात्कर्मोपि भवत्येष । तस्य तदानीं कर्मत्वे कारणं चिन्त्यम् । न श्रोत्रं तावत्कारणम् अन्यपदप्रतीत्यनन्तरमेव तद्वापारस्य विरतत्वाद् विरम्य च पुनर्व्याप्यमाणत्वानुपपत्तेः । मनस्तु बाह्ये विषये स्वातन्त्र्येण प्रवर्तितुमसमर्थम् तत्प्रवृत्तौ सर्वाण्येव प्रथमपदात्प्रभृति पदानि मानसव्यवसायगोचरचारीणि भवन्तु किं स्मर्यमाणत्वमन्येषामुच्यते । अथ तदन्यपदमर्थे इवात्मन्यपि तदवच्छेदकत्वप्रतिपत्तेः कारणत्वं प्रतिपत्स्यत्तदिति मन्यसे तदयुक्तम् । स्वप्रतीतो तस्य कर्मत्वान्न चैकस्यामेव क्रियायां तदेव कर्म कारणं च भवितुमर्हति । विस्तरतश्चायं वाचकावच्छिन्नवाच्यप्रतिभासः प्रत्यक्षलक्षणे प्रतिक्षिप्र इत्यलं पुनस्तद्विमर्देन । आह प्रथमं पदज्ञानं ततः संकेतस्मरणं ततः पदार्थज्ञानं पदार्थज्ञानात् पदज्ञानस्य विनश्यता विनश्यदवस्थपदज्ञानमपेक्षमाणं श्रोत्रं प्रथमपदावच्छेदेन द्वितीयपदे ज्ञानमादधाति द्वितीयपदज्ञानानन्तरं पुनः संबन्धस्मरणं ततः पदार्थज्ञानं तेन द्वितीयपदज्ञानस्य विनश्यता विनश्यदवस्थपदज्ञानसहायाच्छ्रोत्रात्तथैव तदवच्छेदेनोत्तरोत्तरपदज्ञानं तावद्यावदन्यपदज्ञानमिति । तज्ज्ञानानन्तरं च प्राक्तनप्रक्रियावन्नात्र पूर्वपदस्मरणमुपयुज्यते तत्फलस्य च विनाशदशापतितपदज्ञानकृतावच्छेदमहिम्नेव सिद्धत्वात् । तस्य हि फलमन्यपदावगमसमये सकलपूर्वपदोपस्थानं तच्च विनश्यदवस्थपूर्वपूर्वपदज्ञानकृतोत्तरोत्तरपदानुरागबलादेव लब्धमिति किं तत्तस्मरणेन । तदभावाच्च नात्र ज्ञानयोगपद्यादिषोद्यावसरः समस्ति । यथोपदर्शितान्यपदज्ञानमेव च वाक्यार्थज्ञानमिति न चरितार्थ-

त्वमचेत्येवं वाक्यादेव वाक्यार्थप्रत्ययः सेत्स्यति न पदार्थेभ्य इति । इयमपि न निरवद्या कल्पनेत्यपरे । प्रथमपदोपरागपूर्वकद्वितीयपदज्ञानोपजनमानुष-पत्तेः । प्रथमपदज्ञानानन्तरं संबन्धस्मरणं तेनैव तस्य विनश्यता पदार्थप्रतिप-त्तिकाले च पदज्ञानं विनष्टमेव विनश्यदवस्था बुद्धिर्बुद्ध्यन्तरविरोधिनीति सामान्ये श्रवणात् । ब्रूयात्कार्यभूतया बुद्ध्या कारणभूतबुद्धिर्विरोध्येत न बुद्धि-मात्रेण बुद्धिमात्रमिति एतदयुक्तम् । विशेषे प्रमाणाभावादभ्युपगम्यापि ब्रूमः कार्यकारणभूतयोरेव बुद्ध्योर्भवतु वध्यविघातकभावः तथापि पदज्ञानं संस्कार इव समयस्यूतेः कारणमेव संस्कारेणैव तेनापि विना तदनुत्पादात् । संस्कारप्रबोधे तस्य व्यापार इति चेत् तेनापि द्वारेण यत्कारणं तत्कारण-मेव । तद्विह पदज्ञानं समयस्मरणं पदार्थज्ञानमिति चीणि ज्ञानानि युगपद-वतिष्ठन्ते इति परः प्रमादः । अपि च पदज्ञानमुपजायमानं वर्णक्रमेण जायते न सहसैव निरंशपदवादस्य व्युदस्तत्वात्तच्च च द्विषाणि चिचतुराणि पञ्च-षाणि षाक्षराणि क्रमेण गृहीष्यन्ते तद्विषया हि क्रमभाविन्य उपजननापा-यधर्मिकाः बुद्धयः । अत्रान्तरे विनश्यदवस्थमन्त्यपदज्ञानमाशिष्यते तदुप-रागेण द्वितीयपदज्ञानमुपपत्स्यते इति दुराशेषेयम् । अपि च व्यवहितो-च्चारितेभ्यो ऽपि पदेभ्यो वाक्यार्थप्रत्ययो दृश्यते यत्रानेककार्यपर्यालोचन-व्यग्रहृदयः स्वामी रे कन्दलकेत्युक्त्वा कार्यान्तरं संविधाय तुरगं वदति पुनः प्रयोजनान्तराय व्यवहृत्य कल्पितपर्याणमित्यादि वक्ति पुनरन्यत्कि-मपि कृत्वा ब्रवीत्यानयेति तत्र रे कन्दलक कल्पितपर्याणमश्वमानयेति वाक्यार्थावगमो भवति भवन्मते चासौ दुरूपपादः । पदानुरागस्य तत्रासंभ-वात्सर्वपदस्मरणस्य चानभ्युपगमात् । किं च न प्रवरमतानुसारिणामिष संब-न्धविशेषबुद्धिषु विशेषणविशेष्ये द्वे वस्तुनी आलम्बनम् अपि तु विशेष्य-मात्रमुपायभेदादेव प्रतीत्यतिशय इति तस्मिंश्च सत्यपि पूर्वपदानुरागे तत्प्रतिभासाभावात् शुद्धमेव द्वितीयपदज्ञानं संपन्नमिति किं तदनुरागेण । अतश्चेयमनुपपन्ना कल्पना यतो द्वितीयपदस्य स्वार्थं शुद्धमेव संकेतग्रहणं कृतं यदा क्व चित्प्रथमं प्रयुक्तमासीदधुना तु तत्पदं पदान्तरोपरक्तं सञ्जा-तमिति तादृशस्यागृहीतसंबन्धत्वादर्थप्रतिपत्तिहेतुत्वं न स्यादित्यास्ताम-पूर्वमिदं शङ्करस्वामिनः पाण्डित्यम् । आह यदीमाः सर्वा एव तान्त्रिकरचिताः

कल्पना न साध्रीयस्यश्चेदात्मीया का च न निर्दोषा साध्वी कल्पना निवे-
द्याताम् । उच्यते न वयमात्मीयामभिनवां कामपि कल्पनामुत्पादयितुं क्षमाः ।

न हीयं कविभिः पूर्वैरदृष्टं सूक्ष्मदर्शभिः ।

शक्ता तृणमपि द्रष्टुं मतिर्मम तपस्विनी ॥

कस्तर्हि विद्वन्मतितर्कणीययन्त्रापबन्धे तव दोहदो ऽयम् ।

न दोहदः पर्यनुयोगभूमिः परोपदेशश्च न तस्य शान्तिः ॥

राज्ञा तु गह्वरे ऽस्मिन्नशब्दके बन्धने विनिहितो ऽहम् ।

यन्धरचनाविनोदादिह हि मया वासरा गमिताः ॥

तथापि वक्तव्यं कथं वर्ण्ये वाक्यार्थप्रतीतिरिति । उच्यते चिराति-
क्रान्तत्वमचिरातिक्रान्तत्वं वा न स्मृतिकारणं संस्कारकरणकं हि स्मरणं
भवति तच्च सदाः प्रलीने चिरप्रलीने वा न विशिष्यते इत्येवं पूर्वेषां पदानां
चिरतिरोहितानामपि व्यवहितोच्चारितानामपि संस्कारात्स्मरणं भविष्यति
अन्त्यपदस्यानुभूयमानत्वोपगमे ज्ञानयोगपद्यादिप्रमादप्रसङ्ग इति धरमन्त्य-
पदमपि स्मर्यमाणमस्तु । स्मृत्याकूटान्येव सर्वपदानि वाक्यार्थमवगमयिष्यन्ति ।
तत्र चेयं कल्पना वर्ण्यक्रमेण तावत्प्रथमपदज्ञानं ततः संकेतस्मरणं संस्कारश्च
युगपद्भवतः । ज्ञानयोर्हि योगपद्यं शास्त्रे प्रतिषिद्धं न संस्कारज्ञानयोः । ततः
पदार्थज्ञानं तेनापि संस्कारः पुनर्वर्ण्यक्रमेण द्वितीयपदज्ञानं ततः संकेतस्म-
रणं पूर्वसंस्कारसहितेन च तेन पटुतरः संस्कारः पुनः पूर्ववर्ण्यक्रमेण तृती-
यपदज्ञानं संकेतस्मरणं पूर्वसंस्कारापेक्षः पटुतरः संस्कार इत्येवं पदज्ञान-
जनिते पीवरे संस्कारे पदार्थज्ञानजनिते च तादृशि संस्कारे स्थिते ऽन्त्यप-
दार्थज्ञानानन्तरं पदसंस्कारात्सर्वपदविषयस्मृतिः पदार्थसंस्काराच्च पदार्थ-
विषया स्मृतिरिति संस्कारक्रमात्क्रमेण द्वे स्मृती भवतः । तत्रैकस्यां स्मृता-
नुपाकूटः पदसमूहो वाक्यमितरस्यामुपाकूटः पदार्थसमूहो वाक्यार्थः । ननु
स्मृतेरप्रमाणत्वादप्रमाणमिदानीं वाक्यार्थप्रतिपत्तिः । मेवम् तथा संबन्धग्रहणा-
द्याच ह्यन्यथा संबन्धग्रहणमन्यथा च प्रतिपत्तिः तत्रायं दोषः । यथा धूमे
गृहीतसंबन्धे नोहाराट्टहनानुमितौ । इह तु क्रमवर्तिना वर्णानामन्यथा प्रत्य-
यासम्भवादाद्येष व्युत्पत्तिस्तथैव प्रतीतिरिति न किं चिदवद्यम् । अचिरनिवृ-

तामुभवसमनन्तरभाविनी च स्मृतिरनुभवायते । अथ वा कृतं स्मरणकल्प-
नयान्त्यपदार्थज्ञानानन्तरं सकलपदपदार्थविषयो मानसो ऽनुव्यवसायः
शतादिप्रत्ययस्थानीयो भविष्यति । तदुपाकृतानि पदानि वाक्यं तदुपाकृतश्च
पदार्थो वाक्यार्थः । तथाविधश्च मानसो ऽनुव्यवसायः सकललोकसाक्षित्वा-
दप्रत्याख्येयः । नन्वन्त्यपदार्थज्ञानानन्तरं किं पूर्वपदतदर्थविषयेण स्मरणेनानु-
व्यवसायेन वा अन्त्यपदार्थश्चेज् ज्ञातः समाप्तं कर्तव्यं किमन्यदवशिष्टं
यद्वावसायेन स्मरणेन वा करिष्यते । एकाकारो हि वाक्यार्थप्रत्ययः प्रत्यात्म-
वेदनीयो न शक्यो ऽपह्नेतुम् । न चासौ स्मर्यमाणादनुव्यवसायाद्वा विना
सम्पद्यते इत्यस्ति तदुपयोग इत्थं स्मर्यमाणाकृतं संकलनाज्ञानविषयीभूतं
चेदं पदनिकुरुष्वं वाक्यं तथाविधश्चेष्ट वाक्यार्थः ।

ननु मा भूत्पदस्फोटो वाक्यस्फोटश्च वाचकः ।

मा च भूतामिमौ वाक्यवाक्यार्थौ भागवार्जितौ ॥

भवन्तु भवदाख्याताः पदवाक्यादिकल्पनाः ।

पदार्थानां तु संसर्गे मार्गः क इति कथ्यताम् ॥

असंसृष्टा हि गौरश्चः पुरुषो हस्तीति पदार्था न वाक्यार्थभावम-
धिरोहन्ति । अन्त्यपदार्थज्ञानानन्तरभाविना हि स्मरणेन वा ऽनुव्यवसायेन
वा विषयीक्रियमाणास्ते यथाऽवगता एव विषयीक्रियन्ते संसर्गावगमस्तु कुत-
स्त्य इति चिन्त्यम् । उच्यते अस्त्यश्च विवादः के चिदाचक्षते अन्विता
एव पदार्थाः पदैरभिधीयन्ते अन्यथा पदानां वाक्यत्वायोगादिति । अन्ये
मन्यन्ते शुद्धानामैव पदार्थानां पदैरभिधानं ते तु तथाऽभिहिताः सन्तः
परस्परमाकाङ्क्षासंनिधियोग्यत्वपर्यालोचनया संसर्गमधिगमयन्तीति । तत्रेदं
विचार्यम् । व्युत्पत्तिर्बलीयसी न शब्दो ऽर्थमवगमयति व्युत्पत्तिमन्तरेण । व्युत्प-
त्तिश्च किं वाक्यस्य वाक्यार्थे पदस्य वा पदार्थे इति । यदि वाक्यस्य वाक्यार्थे
व्युत्पत्तिः तदन्विताभिधानम् । पदस्य पदार्थे व्युत्पत्तावभिहितान्वय इति ।
किं तावत्प्राप्तमभिहितान्वय इति पदार्थप्रतिपत्तिपूर्वकत्वाद्वाक्यार्थप्रतिपत्तेः ।
न ह्यनवगतपदार्थस्य वाक्यार्थसंप्रत्ययो दृश्यते पदार्थप्रविभागाच्च गम्यते
ऽस्य पदस्य जातिरर्थो ऽस्य द्रव्यमस्य गुणो ऽस्य क्रियेति स चैवमवकल्पते
यदि तावत्सो ऽर्थः पदैरभिधीयते । पदान्तरार्थोपरत्ते तु तस्मिन्नभिधीय-

माने तदर्थेयत्वेव नावधार्यते कदम्बाकारार्थप्रतीतिः । आवापोद्वापाभ्यां तदवधारणमिति चेन्मेषम् । आवापोद्वापपरीक्षावसरे ऽपि कदम्बप्रतीत्यनपायान्न ह्येकमेव किं चिद्वाक्यमन्विताभिधायिपदयथितम् । अन्यत्र तु शुद्ध एव पदानामर्थः किं तु सर्वत्र कदम्बकृपादुपायात्कदम्बकृपमुपेयं प्रतीयते इति दुरवगमः पदार्थविभागः । तत्रश्च पदार्थानामनपेक्षणे गामानयेति वाक्यादश्वबन्धननियोगः प्रतीयेत । अपेक्ष्यते तु पदानामर्थः सो ऽपेक्ष्यमाण इयानिति नियतो ऽवधारयितव्यः । तदवधारणं शुद्धाभिधायिषु पदेष्ववकल्पते तस्मात्पदार्थेयोरौत्पत्तिकः संबन्ध इष्यते । वृद्धव्यवहारेषु च वाक्यादपि भवन्ती व्युत्पत्तिः पदपर्यन्ता भवति इतरथा हि प्रतिवाक्यं व्युत्पत्तिरपेक्ष्यते सा चानन्त्याद् दुरुपपादेति शब्दव्यवहारोच्छेदः स्यात् । दृश्यते च पदार्थविदामभिनवकविश्लोकादपि वाक्यार्थप्रतीतिः सा पदतदर्थेव्युत्पत्त्या ऽवकल्पते वाक्यवाक्यार्थेयोस्तु व्युत्पत्तावपेक्षमाणायां सा न स्यादेव । तस्मान्नान्विताभिधानम् अतश्चैवं पदान्तरोच्चारणवैफल्यप्रसङ्गादिकस्मादेव पदान्तदुपरञ्जकद्वितीयपदार्थावगतिस्सिद्धेव तदपि पदमन्यानुरक्तस्वार्थवाचीत्यनेनैव न्यायेनैकमेव पदमखिलपदाभिधेयार्थेवाचि संपन्नमिति तेनैव व्यवहारो ऽस्तु न चासौ संपद्यते गौरित्युक्ते सर्वगुणक्रियावगमान्न ज्ञायते किमुपादीयतामिति सर्वागमो ह्यनवगमनिर्विशेष एव व्यवहारानुपपत्तेः । न हि रसविदां पूर्णो ऽप्यब्धिर्मरोरतिरिच्यते सलिलकार्यानिष्यते । नियतगुणक्रियानुरक्तस्वार्थप्रतिपादने तु गोशब्दस्य न हेतुमुत्पश्यामः । पदान्तरसंनिधानं नियमहेतुरिति चेत् किं स्वरूपमाचेशार्थप्रतिपादनेन वा स्वरूपमाचेष जपमन्त्रपदानामिष सन्निधानं भवदप्यसन्निधानान्न विशिष्यते अगृहीतसंबन्धस्य तत्कृतोपकारादर्शनाद् । अर्थप्रतिपादनेन तु पदान्तरं यदि नियमहेतुः सो ऽयमभिहितानामर्थानामन्वय उक्तो भवति । तस्मात्स एव श्रेयान्पदेभ्यः प्रतिपन्नास्तावदर्थो आकाङ्क्षासन्निधियोग्यत्ववशेन परस्परमभिसंबध्यन्ते यो येनाकाङ्क्षितो यश्च सन्निहितो यश्च संबन्धुं योग्यः स तेन संबध्यते नातो ऽपरः । अत एवाङ्गुल्ये हस्तियूथशतमास्ते इति नास्ति संबन्धः योग्यत्वाभावादन्विताभिधानवादिनां तु अन्वितस्यानभिधानात्तत्राप्यन्वयः प्राप्नोति स च नास्ति तस्मादभिहितानामेव पदार्थानामन्वय इति युक्तम् । तदुक्तं पदानि हि स्वं स्वम-

र्थमभिधाय निवृत्तव्यापाराद्यथेदानीमर्था अवगता वाक्यार्थे संपादयन्तीति । एवं प्राप्ते अभिधीयते न व्युत्पत्तिनिरपेक्षो दीप इव शब्दो ऽर्थमवगमयतीति व्युत्पत्तिश्च वृद्धव्यवहाराद्वृद्धानां च व्यवहारो वाक्येन न पदेन केवलस्य पदस्याप्रयोगाद् ।

अर्थप्रकरणप्राप्तपदार्थान्तरवेदने ।

पदं प्रयुज्यते यत्तद्वाक्यमेवोदितं भवेत् ॥

वक्ता वाक्यं प्रयुङ्क्ते च संसृष्टार्थविवक्षया ।

तथैव बुद्ध्यते श्रोता तथैव च तटस्थितः ॥

स्यं वाक्यस्य वाक्यार्थे व्युत्पत्तिः । वाक्यं च किमुच्यते संहृत्यार्थमभिदधति पदानि वाक्यम् एकार्थः पदसमूहो वाक्यमिति वाक्यविदः । तत्रायं पदसमूह एकार्थो भवति एवं न संहृत्यार्थमभिदध्युः पदानि यद्येकस्यैव पदस्य व्यापारः । यथा हि बाह्यानि करणानि काष्ठादीनि पाके व्याप्रियन्ते यथा च शिबिकाया उद्यन्तारः सर्वे शिबिकामुद्यच्छन्ति यथा च्यो ऽपि यावाण उखां विभ्रति तथा सर्वाण्येव पदानि वाक्यार्थमवबोधयन्ति तदिदमन्विताभिधानमन्यानन्वितनिष्कृष्टस्वार्थपर्यवसायित्वे हि सति न सर्वेषां वाक्यार्थव्यापारः स्यात् । नन्वेवमेकैकस्य कृत्स्नकारित्वे सत्येकस्मादेव कृत्स्नसिद्धेः पदान्तरोद्धारणं व्यर्थमित्युक्तम् । नैतत् पदान्तरेण विनैवेकस्मात्कृत्स्नकारित्वसंपत्त्यभावात् । न तर्ह्येकं कृत्स्नकारीति चेन्मैवम् । एकैकस्य कृत्स्नफलपर्यन्तव्यापारपतितत्वादेकैकस्मिन्सति कृत्स्नफलपर्यन्तो व्यापारो निर्वर्तते एकैकेन विना न निर्वर्तते इत्येवमेकैकं कृत्स्नकारि भवति । नन्वेवं तर्हि समुदाय एव कर्ता भवतु किं समुदायिभिः ततश्च तदेवायातं निरवयवो वाक्यवाक्यार्थाविति नैतद्युक्तम् । संघातकार्यवत्स्वकार्यस्यापि दर्शनात् । अथ किं संघातकार्ये किं च स्वकार्यं वाक्यार्थप्रतिपत्तिः संघातकार्यम् स्वकार्यं तु पदार्थप्रतिपत्तिः । यथा पाकः संघातकार्यं स्वकार्यं ज्वलनभरणादि काष्ठस्थाल्यादीनाम् । ननु यदि पदानां पदार्थप्रतिपादनं स्वकार्यं शुद्धस्तर्हि पदस्यार्थः । न शुद्धः पदार्थः संघातकार्ये एव प्रयोगात्तत्र प्रयुक्तानामप्येषां स्वकार्यं न नावगम्यते अत एव न निरवयवं वाक्यमिष्यते स्वकार्यप्रतिज्ञानात्संहतास्ते संघातकार्यं कुर्वन्ते दृश्यन्ते न संघात एव संहतेष्वपि कुर्वन्सु स्वकार्यं पृथक्पृथगुपलभ्यते यथा

शकटाङ्गानामयमंशो ऽनेन कृतो ऽयमनेनेति न पृथक् प्रयुज्यमानानि शकटाङ्गानि मनागपि शकटकार्यं कुर्वन्तीत्येवं न केवलं पदं प्रयुज्यते प्रयुक्तमपि वा न तत्कार्याङ्गं पदान्तरेण तु सह व्यापारात्तदन्वितार्थकार्येव पदमिति युक्तम् । तदिदमुक्तं संहत्यार्थमभिदधति पदानि वाक्यम् एकार्थः पदसमूहो वाक्यमिति । तदेवमवयवकार्यौपलम्भान्न वैयाकरणवन्निमित्तान्यपि निह्रूमहे कृत्स्नफलसिद्धवधि व्यापारपरिनिश्चयाच्च नान्यमीमांसकश्चुद्धपदार्थोभिधानमुपगच्छामहे इति । यत्पुनरभ्यधायि प्रतिवाक्यं व्युत्पत्तिरपेक्षणीया अन्यथा नवकविश्लोकादर्थः पदार्थविदा न प्रतीयेतेति तदिदं व्युत्पत्त्यनभिज्ञस्य चोद्यम् । न हीयं व्युत्पत्तिः गोशब्दस्य शुक्लान्वितो ऽर्थः स हि व्यभिचरति कृष्णान्वितस्यापि तदर्थस्य दर्शनात्तपि सर्वाङ्गान्वितस्तदर्थं आनन्त्येन दुरवगमत्वात् । किं त्वाकाङ्क्षितयोग्यसन्निहितार्थानुरक्तो ऽस्यार्थ इति । एतां च व्युत्पत्तिं वाक्यान्येवाधापोद्गापरचनावैचित्र्यभाञ्जि संजनयन्ति पदार्थपर्यन्तापि भवन्ती व्युत्पत्तिरीदृशी दृश्यते न शुद्धपदार्थविषया पदेन व्यवहाराभावादित्युक्तम् । तथापि न न ज्ञायते इयान्पदस्यार्थ इति शकटाङ्गवदावापोद्गापाभ्यां तत्कार्यभेदस्य दर्शितत्वात् । तदित्थं न प्रतिवाक्यं व्युत्पत्तिरपेक्ष्यते सन्निहितयोग्याकाङ्क्षितार्थोपरत्तस्वार्थाभिधेयत्वेन हि क्व चिद्गृहीतसंबन्धः सर्वेषु गृहीतो भवति ततश्च नवकविश्लोकादप्यर्थप्रतिपत्तिरुत्पत्स्यते । पदपदार्थयोस्तु न व्युत्पत्तिरुपायाभावादित्युक्तम् । यदपि पदान्तरोद्धारणमफलमिति तदपि परिहृतम् । पदान्तरसन्निधाने हि सर्वाणि पदानि कृत्स्नकारीणि भवन्तीत्युक्तत्वात् । किं पदान्तरसन्निधानेन क्रियते इति चेत्सर्वकारकेष्वपि तुल्यो ऽयमनुयोगः । संहत्य तु सर्वाणि कुर्वन्ति कारकाणीत्युच्यन्ते तथा पदान्यपि अर्थाभिधानेनापि चोपकुर्वत्सु पदेषु नाभिहितान्वयो ऽनन्वितार्थे व्युत्पत्त्यभावादनुपगमे वा दुरुपपादः पदार्थानामन्वयः उपायाभावात् । नन्वाकाङ्क्षासन्निधियोग्यत्वान्यभ्युपाय इत्युक्तं न युक्तमुक्तम् । कस्येयमाकाङ्क्षा शब्दस्यार्थस्य प्रमातुर्वा शब्दार्थयोस्तावदचेतनत्वान्नाकाङ्क्षयोगः फलत इयं तत्र तत्र वाचोयुक्तिः शब्दः शब्दान्तरमाकाङ्क्षत्यर्थो ऽर्थान्तरमिति । प्रमातुः पुनः स्वतन्त्रस्याकाङ्क्षा न प्रमाणं पुरुषेच्छया वस्तुस्थितेरघटमानत्वात् । शब्दाख्यं प्रमाणं पृष्ठभावेन तु पुरुषस्याकाङ्क्षा भवन्ती भवत्यर्थानां संगर्गहेतुरित्येवं शब्दस्या-

यमियानिबोरिव दीर्घदीर्घौ व्यापारः उपरतव्यापारे तु शब्दे पुस्तकाकाङ्क्षा-
मात्रं न संबन्धकारणम् ।

अशाब्दत्वं च वाक्यार्थप्रतीतेरित्युपापतेत् ।

व्यवधानमयुक्तं च साक्षाच्छाब्दत्वसंभवे ॥

तस्मादन्विताभिधायीनि पदानीति स्थितम् । एष एव हि संसर्ग-
प्रतीतेः पन्थाः ।

व्यतिषक्तार्थबुद्ध्या हि व्यतिषङ्गे ऽवगम्यते ।

अपरं तु न संसर्गप्रतीतेरस्ति कारणम् ॥

न खल्वानय गां शुक्रां संसर्ग इति कथ्यते ।

व्यवहारे क्व चिद्वृद्धेः पदं संसर्गवाचकम् ॥

प्रयुज्यमानमप्येतद्बालिशेन हि केन चित् ।

अनन्वितार्थमेव स्याद्वृशदाडिमवाक्यवत् ॥

तस्मादन्वितानामेवाभिधानं युक्तम् । आह

अङ्गुल्ययादिवाक्येषु कथं तव समन्वयः ।

उच्यते ।

उक्तानामपि संसर्गं कथं तव समन्वयः । आह ।

नन्वच योग्यताभावादसंसर्ग उपेयते ।

आकाङ्क्षादित्रयाधीनः संसर्गो हि मयेष्यते ॥

उच्यते ।

मयापि योग्यासन्नादिसंस्मृष्टस्वार्थवाच्यता ।

पदानां दर्शिता सा च तेषु नास्तीत्यनन्वयः ॥

आह अन्विताभिधानवादी हि भवान् ततश्च ।

भवतो ऽनभिधानं स्यादन्वयासंभवादिह ॥

अहं त्वभिहितान्वयवादी तेन

मम ह्यनन्वितत्वे ऽपि नाभिधानं विरुद्ध्यते । उच्यते ।

कथं मीमांसकेनापि भवता सूक्ष्मदर्शना ।

नाद्यापि शब्दव्यापारः सुस्पष्टमवधारितः ॥

प्रकाशकत्वं शब्दस्य व्यापारो हि निसर्गतः ।

पुंसस्तु गुणदोषाभ्यां तस्मिन्सदसदर्थता ॥

अन्यत्रात्मक्यम् :

क्रियाकारकसंसर्गबुद्धिरन्या ऽपि शब्दजा ।

तादृश्येवायथार्था तु नरबुद्धिप्रमादतः ॥

तदुक्तं प्रमाणान्तरदर्शनमत्र बाध्यते इति ।

अत एव प्रमाणत्वं शब्दे निष्प्रतिमं स्वतः ।

शब्दे कर्मणि तथापि बाधकानुपसर्पणात् ॥

तत्रानुन्ययवाक्ये ऽपि शाब्दे ऽस्त्येव समन्वयः ।

आधाराथेयक्रियानिर्देशस्यात्र प्रतीयमानत्वात् ।

वस्तुतो ऽसम्भवे यस्तु तुल्य एव स आवयोः ।

अयोग्यत्वेन संसर्गप्रतीत्यर्थनिर्बहणात् ॥

यदि तु शाब्दे ऽनन्वयो भवेत् कचटतपादिवर्णनिर्देशमात्रमिदं स्यादृशदाडिमादिप्रवादवदेषां अन्विताभिधानं न विरुद्धं बाधकस्त्वन्वयविषय एव न शब्दसंसर्गविषय इत्युक्तम् । अत एव स्वसामर्थ्यसिद्धनिर्विबन्धकव्यापारे शब्दे स्वतो वेदे प्रामाण्यमनाकुलं निर्वह्यत्यपौरुषेयतया विप्रवासम्भवात् स्वव्यापारस्य तत एव शुद्धत्वमित्यलमतिप्रसङ्गेन ।

इत्यन्विताभिधानेन वाक्यार्थज्ञानसम्भवात् ।

व्युत्पत्तिरहितः प्राप्तेः प्रहेयो ऽभिहितान्वयः ॥

तदेतदपि नानुमन्यन्ते । यदुक्तं वृद्धव्यवहाराद्युत्पत्तिरिति तत्सत्यम् वाक्येन व्यवहार इत्येतदपि सत्यम् । शिबिकोद्यच्छन्नरघत्सर्वाणि पदानि कार्ये संहृत्य व्याप्रियन्ते इत्येतदपि सत्यमेव । व्युत्पत्तिः चिन्त्यतां किमेकघनाकारसंघातकार्यनिष्ठैव किं वा पदार्थपर्यन्तेति । पूर्वस्मिन् पक्षे प्रतिवाक्यं व्युत्पत्तिरपरिहार्या सा च बहुप्रमादेत्युक्तम् । पदार्थपर्यन्तायां व्युत्पत्तौ नूनं निर्धारणीयमियान्पदस्यार्थे इति । भवद्विरपि शकटावयवदृष्टान्तवर्णेन पदव्यापारनिर्धारणमङ्गीकृतमेव । इतरथा हि पदार्थनियमानपेक्षणे गामानयेति विवक्षावानश्वपदमपि निमित्ततयोपाददीत । न हि भवतामनवेक्षितपदार्थे एव वेयाकरणानामिव वाक्यार्थप्रत्ययः । तदसौ यावानावापोद्वापपर्यालोचनया गोपदस्यार्थो निर्धार्यते तावानेव सङ्घातकार्ये ऽपि व्याप्रियमाणस्य तस्यार्थः । नन्वाकाङ्क्षितयोग्यसन्नितिताथोपरतो ऽस्यार्थे इत्युक्तम् । न सर्वदा संहृतव्याप्रियमाणमेतत्पदं पश्यतः तत्रार्थं भ्रमः । अर्थः तावानस्य

प्राप्तव्यमिधाची शक्तिः । कियति च तस्यामिधाची शक्तिः कियति तस्यामिधाची शक्तिः । यावन्तमर्थमन्योन्यमाकाङ्क्षितेष्वयोग्येष्वसन्निहितेष्वस्युज्यमानं न मुञ्चति । कियन्तं च न मुञ्चति गोत्वमात्रं तद्वन्मात्रं वेत्यतस्तावत्येवामिधाची शक्तिरन्वयव्यतिरेकाभ्यामस्य निर्धार्यते । अतः परमेकस्य पदस्याप्रयोगात्सर्वदा सङ्घातकार्यरहितकेवलस्वकार्यं चातुर्यानवधारणात्प्रधानकार्यं तात्पर्यशक्तिरस्य व्याप्रियते नाभिधाची । तां च पृथगविवेचयता भवता ऽन्विताभिधानमभ्युपगतं तच्च न युक्तं सर्वत्राभिधाच्याः शक्तेरविशेषात् । पदार्थनियमानवधारणं पदान्तरोच्चारणवैकल्यमित्यादिदोषानपायात् । येनान्वितमर्थमभिदधति गोशब्दः तदनभिधाने तदन्वितानवगमाद्येन सह संसर्गस्य न गृह्यते तत्संसृष्टश्च गृह्यते इति विप्रतिषिद्धं स्यात् । तदभिधाने वा तद्वत्सर्वाभिधानमित्येकमेव गोपदं सवार्थं भवेत् । तस्मान्न सर्वत्राभिधाची शक्तिः पदस्योपपद्यते इति नान्विताभिधानमन्विताभिधानपक्षे च कथमङ्गुल्ययवाक्ये ऽपि नान्वयस्स्यात् । शाब्दो ऽस्त्येव समन्वय इति चेदर्थसंस्पर्शी शब्दः प्राप्नोति बहिरन्वयाभावात् । प्रकाशकत्वमात्रं व्यापार इति चेद्बाठम् तत्तु अनन्वितविषयं वेदितुं युक्तं न पुनरन्वितविषयमेवेति शक्यते नियन्तुम् । दशदाडिमादिवाक्यमनन्वितार्थप्रतिपादकमपि दृश्यते यतः । न तद्वाक्यमिति चेत् तदङ्गुल्ययवाक्यमपि वाक्यमेव । आधाराधेयक्रियासंसर्गप्रतीतिस्तु भ्रममात्रं तस्मादन्वितमर्थमभिदधति पदानीत्यसमीचीनम् । तत्किं शलाकाङ्कल्याः परस्परमसंसृष्टा एव पदार्थाः पदैरुच्यन्ताम् एतदपि नास्ति तथाविधव्यवहाराभावात् । पश्चादन्वयस्य च दुरवगमत्वाद्विरम्य व्यापारस्य प्राप्तवेदनातस्मात्पक्षद्वयमपि न बोधाय । तदुक्तम् ॥

मतद्वयमपीदं तु नास्मभ्यं रोचतेतराम् ।

कुतो ऽन्विताभिधानं वा कुतो वा ऽभिहितान्वयः ॥

अन्या तु वाचोयुक्तिः केशिचकृता अन्वीयमानाभिधानमभिधीयमानान्वयश्चेति सा ऽपि न हृदयङ्गमा ।

न हि द्वे अनुभूयेते क्रिये एते पृथक्सिध्यते ।

अभिधानक्रिया प्राण्याः प्राण्यस्या प्राण्यक्रिया ॥

ते हि क्रमेण वा स्यातां युगपद्वा क्रमपक्षे पूर्वमन्वयक्रिया चेत्तद्वि-
दमन्विताभिधानमेव नान्वीयमानाभिधानम् । पूर्वं चेदभिधानमभिहितान्वय
एव नाभिधीयमानान्वयः । युगपत् क्रियाद्वयसंवेदनं नास्ति अर्थगतायाः
क्रियायाः शब्दप्रयोगकाले ऽनुपलम्भात् ।

अभिधानक्रियैवैका तदभिज्ञेः परीक्ष्यते ।

अन्वीयमानता ऽर्थानामभिधानाद्विना कृतः ॥

गोः शुक्र इति जातिगुणयोरेकद्रव्यसमवेतयोरपि शब्दमन्तरेण
कृते ऽन्वयमवगच्छामः ।

उक्तेर्नूतनतेवेयं न पुनर्वस्तु नूतनम् ।

न चात्रापि निवर्तन्ते दोषाः पक्षद्वयस्पृशः ॥

अन्ये मन्यन्ते सामान्येनान्विताभिधानं विशेषतश्चाभिहितान्वय
इति । गोशब्दे हि स्वार्थमनवगतविशेषगुणक्रियासामान्यान्वितमभिधने
तावत्यन्विताभिधानम् । शुक्रादिगुणविशेषसंबन्धस्तु पदान्तरादवगम्यते सो
ऽयं विशेषो ऽभिहितान्वय इत्येतदपि तादृशेव ।

दोषो ऽन्विताभिधाने यः सामान्ये ऽपि स तादृशः ।

दोषस्तुल्यो विशेषे ऽपि यश्चोक्तो ऽभिहितान्वये ॥

न चेदमपूर्ववस्तु वर्णितमभिहितान्वयवादिनो विशेषे एवाभिहितान्वय
आश्रीयते इति प्राक्तन एवेष्टः पन्था वेदितव्यः । कथं तर्ह्ययमाभिधा-
निको व्यवहारः सङ्कुलमिवैनं पश्यामः सर्वत्र दोषसम्भवात् । उच्यते न
कदा चिदत्र सङ्कुलता संहत्यकारीणि हि पदानीत्युक्तम् । समुदितैः पदैरेको
वाक्यार्थः प्रत्याय्यते स च गुणभूतेतरपदार्थसंस्तरः कश्चित्पदार्थ एवेति
किमत्र सङ्कुलम् । ननु किमयमन्विताभिधानपक्षः पुनस्तथापयितुमिष्टः ।
मेवम् । नेदमन्विताभिधानम् । कथं तर्हि संहत्यकारिता पदानाम् । उच्यते
संहत्यकारिता ऽप्यस्ति न चान्विताभिधानम् । अन्वितमर्थे पदानि संहत्य
संपादयन्ति न त्वन्वितमभिदधति । किमिदानीं कुर्वन्ति वाक्यार्थे पदानि
घटमिव मृदादीनि । एतदपि नास्ति । ज्ञापकत्वान्तेषाम् । का तर्ह्ययं
वाचोयुक्तिः संहत्यकारीणि पदानि न चान्वितमभिदधतीति । इयं वाचो-

युक्तिः पदान्यन्वितं प्रत्याययन्ति नान्वितमभिदधति । नाभिधात्री शक्ति-
न्वितविषया किं त्वन्वयव्यतिरेकावगतनिष्कृष्टस्वार्थविषयेषु । तात्पर्यशक्तिस्तु
तेषामन्वितावगमपर्यन्ता सह व्यापाराद्यापारस्य च तदीयस्य निराकाङ्क्षप्र-
त्ययोत्पादनपर्यन्तत्वात् तथा हि ।

अन्यथैव प्रवर्तन्ते प्रत्यक्षाद्युद्गवा धियः ।
अर्थे पूर्णमपूर्णं वा दर्शयन्त्यः पुरः स्थितम् ॥
अन्यथैव मतिः शब्दे विषयेषु विजृम्भते ।
प्रतिपत्तुरनाकाङ्क्षप्रत्ययोत्पादनावधिः ॥
अत एव पदं लोके केवलं न प्रयुज्यते ।
न हि तेन निराकाङ्क्षा श्रोतुराधीयते मतिः ॥

नन्वभिधानव्यतिरिक्तः को ऽन्यः शब्दस्य कृत्स्नफलपर्यन्तः प्रत्या-
यनात्मा व्यापारः । अस्ति कश्चिद्यः सर्वैरेव संसर्गवादिभिरप्रत्याख्येयः । न
हि संसर्गो ऽभिधीयते प्रतीयते च वाक्यात् । ननु संसृष्टाभिधाने सति संसर्गः
प्रतीयते नान्यथा । नैतदेवं संहृत्यकारित्वादेव संसर्गावगतिरिद्धेः । न हि
संहृत्यकरणमसंसृष्टं च कार्यं क्व चिद् दृश्यते । अपि च । प्रकृतिप्रत्ययो पर-
स्परापेक्षमर्थमभिदधाते न च प्रकृत्या प्रत्ययार्थो ऽभिधीयते नियोगस्य
धातुषाच्यत्वान्न च प्रत्ययेन प्रकृत्यर्थो ऽभिधीयते यागादेः लिङ्वाच्यत्वानु-
पपत्तेः न च तौ पृथक्पृथक् स्वकार्यं कुरुतः । एवं पदान्यपि परस्परापेक्षीणि
संहृत्य कार्यं करिष्यन्ति न च परस्परमर्थमभिधास्यन्ति वाक्यान्यपि प्रकर-
णपतितान्येवमेव । तदुक्तम् ।

प्रकृतिप्रत्ययो यद्वदपेक्षेते परस्परम् ।
पदं पदान्तरं तद्वद्वाक्यं वाक्यान्तरं तथेति ॥

अयमेव च पक्षः श्रेयान् यत्संहृत्यकारित्वं पदानामसंकीर्णार्थत्वं च ।

निरपेक्षप्रयोगे ऽयःशलाकाकल्पना भवेत् ।
तदन्विताभिधाने तु पदान्तरमनर्थकम् ॥
संहृत्यकारिपक्षे तु दोषो नैको ऽपि युज्यते ।
तेनायमुपगन्तव्यो मार्गो हि हस्तकष्टकः ॥

अभिधात्री मता शक्तिः पदानां स्वार्थनिष्ठिता ।
 तेषां तात्पर्यशक्तिस्तु संसर्गावगमावधिः ॥
 तेनान्विताभिधानं हि नास्माभिरिह मृष्यते ।
 अन्वितप्रतिपत्तिस्तु बाढमभ्युपगम्यते ॥

संहत्यकारकत्वाच्च पदानां न स्वार्थाभिधित्सयेव समुच्चारणमपि
 तु प्रधानं कार्यमेव कर्तुम् । तदुक्तम्* ।

वाक्यार्थप्रत्यये तेषां प्रवृत्तौ नान्तरीयकम् ।
 पाके ज्वालेव काष्ठानां पदार्थप्रतिपादनमिति ॥
 सेयं व्युत्पत्तिमूला पदविस्तरसमुद्भिद्यमानाङ्कुरश्रीः
 संस्कारोदारपथा कुसुमचयवती प्रोल्लसद्भिः पदार्थैः ।
 प्रज्ञावल्ली विशाला फलति फलमिदं स्वादुवाक्यार्थतत्त्वेः
 नेराकाङ्क्षं लसद्भिर्दृष्टदयमुपगते यान्ति यस्मिन् पुमांसः ॥

आह च† ।

पदात्प्रभृति या चेवा प्रज्ञा ज्ञातुर्विजृम्भते ।
 पुष्पिता सा पदार्थेषु वाक्यार्थेषु फलिष्यति ॥
 तस्मादनया नीत्या संग्रत्ययो भवति साधुः ।
 संसृष्टाश्च पदार्था वाक्यार्थे इति न्यवेदि प्राक् ॥
 यश्चैव लोकव्यवहारसिद्धिः प्रादर्शि वाक्यार्थमितावुपपद्यः ।
 स एव वेदे ऽप्यवधारणीयः तथापि तान्येव पदानि ते ऽर्थाः ॥

आह लोके प्रमाणान्तरपरिच्छेद्यत्वाद्वाक्यार्थस्य तदवगमोपायत्वं
 शब्दानां योजयितुं शक्यते । वेदार्थस्तु अतीन्द्रियो न च रागादिदोषकलुष-
 मनसामस्मदादीनामतीन्द्रियपदार्थदर्शनकौशलमस्ति । तददर्शनां च तत्र
 वृद्धव्यवहाराद्भ्युत्पत्तिरेव न सम्भवति । सो ऽहमद्य वेदार्थं शुभुत्समानो वेदविदं
 कं चिदाचार्यमभिगच्छेयं सो ऽप्यतीन्द्रियार्थदर्शी न भवतीति तस्यापि तथैव
 व्युत्पत्त्यभाव इति तेनाप्यन्यः कश्चिदभिगन्तव्यः । सो ऽप्यहमिव व्युत्प-
 त्त्यभावादन्यमुपासीत सो ऽप्यन्यमित्यन्यपरम्परा प्रप्नोति । न च वेदे एव

* ब्रह्मसंहिताटीके वाक्याधिकरणे खो. ३४० । † तन्त्रवार्तिके. ब. ९ पा. ३ सू. ४६ ।

वृद्धिरादेरिति पाणिनिरिव मस्त्रिगुरुरिति ब्रुवन् पिङ्गल इव हस्तः करः
पाणिरिति कथयन्नभिधानमालाकार इव स्वयमुपदिशत्येषो ऽस्य मामकस्य
शब्दास्यार्थे इति तस्मात्सर्वथा दुरवगमो वेदार्थः । तदाह ।

स्वयं रागादिमान्नाथं वेत्ति चेतस्य नान्यतः ।

न वेदयति वेदो ऽपि वेदार्थस्य कुतो गतिरिति ॥

अथ निगमनिरुक्तव्याकरणवशेन तदर्थकल्पना क्रियते तर्हि नाना-
मतिस्वादुपदेश्यानामनेकार्थत्वाच्च नाम्नामुपसर्गनिपातानां च न नियतः
कश्चिदर्थो व्यवस्थापयितुं शक्यते । अन्यथा तत्कल्पनासम्भवात् । आह च ।

तेनाग्निहोचं जुहुयात्स्वर्गकाम इति श्रुतो ।

खादेच्छुमांसमित्येष नार्थ इत्यत्र का प्रमेति ॥

तदेतद्वृद्धिरस्य रामायणं वर्णितमस्माभिः य एवमपि श्रुत्वा वेदार्थ-
परिगमाभ्युपायं मृगयते । अनेन हि पूर्वोक्तेन वाक्यार्थपरिगमोपायप्रकटनेन
सर्वमपाकृतं भवति । उक्तं हि नाभिनवाः के चन वेदिकाः शब्दा रचनामाचं वेदे
भियते न तु पदानि । सर्गात्प्रभृति च प्रवृत्तो ऽयं वेदविदां व्यवहारः ततश्च
दीर्घप्रबन्धप्रवृत्तादद्यात्वे वयसि व्युत्पद्यामहे व्युत्पद्यमानाश्च तं तमर्थे प्रतिप-
द्यामहे । किं च वेदार्थस्य परिज्ञानोपयिकानि व्याकरणमीमांसाशास्त्राणि क्व
गतानि यदेषु जीवत्सु न वेदार्थो ऽवधार्यते । अपि च रे मूठ स्वयं रागादिमतः
प्रत्यक्षमतीन्द्रिये ऽर्थे मा प्रवर्तिष्य न तु रागादिमानग्निहोचं जुहुयात्स्वर्गकाम
इति वाक्यादपि अग्निहोचाख्यं कर्म स्वर्गसाधनमिति नावगच्छेत् । अतीन्द्रिये
ऽर्थे नियता कुतो व्युत्पत्तिरिति चेद् उक्तमत्र वेदवत्तद्व्यवहारस्य तदर्थप-
रिगमोपायस्य सुचिरप्रकृतत्वात् । वेदश्चार्थश्च तदवगमश्च तदुपायश्च तद-
नुष्ठानं च नाद्यात्वे प्रवृत्तानि किं तु केषां चिन्मते अनादीन्धेवास्मन्मते तु
जगत्सर्गात्प्रभृति प्रवृत्तानि कस्तेष्वद्य पर्यनुयोगावसरः । सेयमनेन पापका-
रिणा खादेच्छुमांसमित्याद्यापभाषणेन केवलमवीचिकेसरकुटुम्बिनमात्मानं
कतु वेदनिन्देव मन्दमतिना कृता न दूषणमभिनवं किं चिदुत्प्रेक्षितमिति ।
अथापर आह किमेष तपस्वी पराशुच्यते किमनेनापराद्धं किमनेन बिरुद्ध-
मभिहितम् । न हि लोकतो वेदार्थे व्युत्पत्तिरवकल्पते । को ऽयं लोको
नाम किं यः कश्चित्प्राकृत उत वैयाकरणः संस्कृतमतिरिति । तत्र

शाकटिकाः साधुशब्दप्रयोगानभिज्ञमनसो निसर्गत एवाक्षतकण्ठा वराकाः संस्कारबाह्यैर्गोव्यादिभिरेव शब्दैर्व्यवहरन्ति तैश्च व्यवहरन्तः कथमिव वैदिकेषु शब्देषु व्युत्पत्तिमवाप्नुयुः । यद्यपि चास्ति एषि एमि इति कश्मीरेषु गच्छेति दार्वाभिसारेषु करोमीति मद्रेषु कतिपये साधुशब्दाः पामरैरपि प्रयुज्यन्ते तथा ऽप्यतीव प्रविरलसंचारो ऽसौ व्यवहार इत्यनुपादेय एव वैदिकशब्दव्युत्पत्तेः । अथ व्याकरणस्य वेदाङ्गत्वात्ततः साध्वसाधुशब्दप्रविभागमवगच्छन्तः साधुभिर्भाषितव्यमसाधुभिर्नैति विधिनिषेधनियमितमतयः साधुभिरेव शब्दैर्व्यवहरन्तो सिद्धांसस्तनीयसैव क्लेशेन वैदिकेष्वापि शब्देषु व्युत्पत्तिमासादयेयुरिति कथ्यते तदपि न चतुरश्रम् । इतरेतराश्रयप्रसङ्गात् । वेदे हि सिद्धप्रामाण्ये तदङ्गभूतव्याकरणाभ्याससमासादितसाध्वसाधुशब्दप्रविवेकवृद्धव्यवहारपरिचयपुरस्सरा वैदिकशब्देषु व्युत्पत्तिः तद्भ्युत्पत्तौ च सत्यां बोधकत्वात्प्रतिपादकत्वलक्षणमप्रामाण्यमपोञ्जतो वेदस्य प्रामाण्यमिति । अथ वेदाङ्गमिदमिति श्रद्धामवधूय यदृच्छाधीतेनेव व्याकरणेन पूर्वोक्तकार्यसिद्धेर्नैतरेतराश्रयमिति वय्यते किमिदानीं नाटकप्रकरणादिकाव्योपयोगिसंस्कृतभाषाविशेषपरिज्ञानायैव प्राकृतलक्षणवद्भ्याकरणमथ्येतव्यं तथा ऽभ्युपगमे वा ऽनङ्गत्वाविशेषात्प्राकृतलक्षणप्रसिद्धशब्दव्यवहारानुसारेण वैदिकशब्दव्युत्पत्तिरापाद्यते इति सुतरां दुस्यत्वम् । अपि च सत्यपि व्याकरणाधिगमे श्रुते ऽपि साधुभिर्भाषितव्यमित्युपदेशे सत्यं घटत वेदार्थानुष्ठानपरायणो ऽपि कृतबुद्धिरपि निषिद्धाचरणपराङ्मुखो ऽपि श्रोत्रियो ऽपि श्रद्धधानो ऽपि यदि कश्चित्केवलेः साधुभिरेव शब्दैः व्यवहरन् दृष्टः एकाकी तैश्च नानार्थक्रियासाधनभूतभूरिव्यवहारं निर्वहन् तदनुचरः परिज्ञातो न भूयः केवलसाधुशब्दप्रयोगकुशलः कल्पनीयः कुतश्चासौ लभ्यते । तस्मान्न वृद्धव्यवहाराद्वेदार्थव्युत्पत्तिरुपपद्यते । अथ व्याकरणमेव वेदार्थव्युत्पत्तौ उपायतां प्रतिपत्स्यते इति मन्यसे तदपि कथमिति चिन्त्यम् । न हि विवरणकार इव पाणिनिर्वेदं व्याचष्टे व्याचक्षौ ऽपि वा परिमितदर्शन्यस्मादृशे द्वेषादिदोषकलुषितमनसि तस्मिन्नस्मदादीनां वेदार्थं बुभुत्समानानां कीदृशो विस्रम्भः किं यथैव व्याचष्टे तथैव वेदार्थो ऽन्यथा वेति । यदि तु साध्वसाधुशब्दविवेकद्वारेण व्याकरणं कारणं वेदार्थव्युत्पत्तेरित्युच्यते तथापि स्वातन्त्र्येण

वेदस्येष व्याकरणस्य शास्त्रत्वानुपपत्तेरङ्गसिद्धेश्च वेदिकविध्यपेक्षितार्थसंपत्तिः
 त्वं नूतनमस्येषितव्यम् । साधुभिर्भाषितव्यमसाधुभिर्नैत्यनयोरेव विधिनिषेध-
 योरिति चेद् नन्वेतावेव विधिनिषेधो तावद्विचारयामः । किं प्रकरणे पठितौ
 किमनारभ्याधीतो ऋषाधिकारो कल्प्याधिकारो वेति । आस्तां चेदं वितता
 खल्वियं चिन्ता साध्वसाधुशब्दस्याप्रसिद्धत्वात्किंविषयाविमो विधिनिषेधो
 स्यातामितीदमेव चिन्त्यताम् । ग्रीह्मिभिर्पञ्चेन न कलञ्जं भक्षयेदिति ग्रीह्मि-
 लञ्जस्य स्वरूपस्य लोकात्तो ऽवगतौ तद्विषयविधिनिषेधबोधो न दुर्घटः इह
 तु ग्रीह्य इव कलञ्जमिव न साध्वसाधुशब्दः प्रविवेकेन लोकात्तो ऽवगम्यते ।
 कृतश्रमश्रवणयुगलकरणिकासु प्रमितिषु शब्दस्वरूपमेव केवलं विषयतामुप-
 याति न जातु तद्गत्तं साधुत्वमसाधुत्वं वा । न हि शब्दत्वादिजातिषुदुदा-
 तादिधर्मवच्च साध्वसाधुतायां कस्य चिदपि श्रेयः प्रत्ययः प्रसरति । प्रत्य-
 क्षप्रतिषेधे च सति तत्पूर्वकसंबन्धग्रहणासंभवादानुमानमपि निरवकाशमेव ।
 शब्दस्तु द्विविधः पुरुषप्रणीतो वैदिको वा । तच्च पुरुषप्रणीतः प्रत्यक्षानुमान-
 विषयीकृतार्थप्रतिपादनप्रवण एव भवति इति तदपाकरणादेव पराकृतः । वेदि-
 कस्तु संप्रति चिन्त्यो वर्तते स हि सिद्धे साधुत्वे तद्विधौ सिद्धे चासाधुत्वे
 तन्निषेधे व्याप्रियते न पुनस्तत एव तत्सिद्धेर्युज्यते तथा ऽभ्युपगमे वा दुर्ह-
 तरमितरेतराश्रयमवतरति विधिनिषेधसिद्धौ साध्वसाधुशब्दसिद्धिः साध्व-
 साधुशब्दसिद्धौ च विधिनिषेधसिद्धिरिति । किं चेदं साधुत्वं नाम यदि वाच-
 कत्वं गाव्यादयो ऽपि सुतरां वाचका इति ते ऽपि कथं न साधवः । अर्थात्र-
 नतिसाधनाद्धि साधुत्वं तच्च यथा गाव्यादिषु ऋटित्येव भवति न तथा गवा-
 दिष्विति प्रथमं ते एवासाधवः । एवं च यदाहुः असाधुरनुमानेन वाचकः
 कौश्चिदिष्यते इति तदत्यन्तमसंप्रतम् । सोपानान्तरप्रतीतिप्रसक्तेर्विपर्ययस्य
 च लोके प्रसिद्धत्वात् । यस्मात्तदधिगतव्याकरणसरणिः पामरादिः स गाव्या-
 दिशब्दश्रवणे सति तावत्येव जातसन्तेषः तत एवार्थमवगच्छन् गवादिश-
 ब्दानुमानमनधिरुह्येव व्यवहरति हेम, गरिमुत्तरेण यादृंशि मादृशेरनुभूतानि
 तरुक्रसुमफलानि तथाविधास्तस्य साधुशब्दा इति सर्वात्मना ऽन्वधारित-
 संबन्धः स कथमनुमातुं प्रमत्सेत् । ये ऽपि व्याकरणाणैवकर्णधाराः चिराभ्यस्त-
 सूक्तयः सूरयः ते ऽपि गाव्यादिभिर्व्यवहरन्तो ऽनुमानक्रममनुहरन्त एव

तेभ्यो ऽर्थे प्रतिपद्यन्ते इति प्रत्यात्मवेदनीयमेतत्समाद्वाचकत्वमेव साधुत्वं तच्च गवादिष्विव गाव्यादिषु दृश्यते इति ते ऽपि साधवः स्युः । असाधुत्वमप्यवाचकत्वमुच्यते तच्च वायसवाशितादिषु व्यवस्थितं न वृणोत्समकेषु व्यक्तवागुच्चार्यमाणेषु शब्देष्विति न ते ऽसाधवः । ब्रूयान्नार्थप्रतीतिसाधनत्वमात्रं साधुत्वं धूमादिभिरतिव्याप्रेरपि तु विशिष्टक्रियाकारणत्वं वाचकत्वं तच्च गवादिष्वेवास्ति न गाव्यादिष्विति न ते साधव इति एतदपि असमीक्षिताभिधानम् । अभिधानक्रियाकारणत्वं हि वाचकत्वमिति पूर्वमेव सुनिपुणमुपपादितम् एतच्च गवादिषु गाव्यादिषु समानमिति सर्वेष्व साधवः । अथ लक्षणानुगतत्वं तद्वाह्यत्वं च साधुत्वमसाधुत्वं च वर्ण्यते तद्युक्तं पारिभाषिकत्वप्रसङ्गात् । न चान्यत्किमपि साध्वसाधुलक्षणमतिसूक्ष्मया ऽपि दृष्ट्या शक्यमुत्प्रेक्षितुमतो वाचकावाचकावेव साध्वसाधू इति स्थितम् । तेन तयोः प्रवर्तमानौ विधिनिषेधादिभौ व्यर्थौ भवेताम् । कथम् ।

साधुभिर्भाषणं तावत्प्राप्तत्वाच्च विधीयते ।

अवाचकनिषेधश्चाप्राप्रेव न कल्पते* ॥

न हि सलिलं पिबेदनलं न पिबेदिति विधिनिषेधो संभवतः । सलिलपानस्य स्वतः प्राप्तत्वादप्राप्रे च शास्त्रस्यार्थवन्त्वात् । ज्वलनपानस्य च कस्यां चिदवस्थायामप्राप्रेः प्रतिषेधानर्थक्यात् । प्राप्तिपूर्वका हि प्रतिषेधा भवन्ति न हि ग्रीष्मे ज्वालायोगोपनीततृड्घ्निकारः करभो ऽपि यतेत इति । तत्रैतत्स्याद् गवादेर्गाव्यादेश्च वाचकत्वाविशेषे साध्वसाधुशब्दोच्चारणकरणरूपण्यपातकप्राप्तिपरिहारप्रयोजननियमविधानाय शास्त्रसाफल्यं भविष्यति । तदुक्तम् वाचकत्वाविशेषे ऽपि नियमः पुण्यपापयोरिति एतदपि दुर्घटम् । प्रविधेयांश्च निषेध्यांश्च शब्दानुपदर्श्य नियमो विधातव्यः एभिर्भाषितव्यमेभिर्नैति तत्र यद्युभये ते शब्दाः प्रतिव्यक्ति नामयद्वहपरिगणनयुक्तैः सरमुपदर्श्यैरस्तदयमर्थः कल्पयतजीविनो भगवतः परमेष्ठिने ऽपि न विषयः प्रविततघदनसहस्रसंकुलमूर्तेरनन्तस्यापि न गोचरो वाच्यतेर्न भूमिः सरस्वत्या अतिभारः तेषामानन्त्येन दर्शयितुमशक्यत्वात् । अथ

किं चिदुपलक्षणमवलम्ब्य तेषां वर्गीकरणमुपेयते इत्यतर्हि दृश्यतां न च तत्संभवति ।

अविभक्ता हि शब्दत्वजातिः शब्दापशब्दयोः ।
 न चावान्तरसामान्ये के चिद्वर्गद्वये स्थिते* ॥
 न हि साधुत्वसामान्यमेकेष्वेव व्यवस्थितम् ।
 इतरेषु त्वसाधुत्वसामान्यमुपलभ्यते ॥

तदनुपलम्भादसंभवति वर्गीकरणकारणे कथमेष नियमो विधीयेतेति नावधारयामः । किं च नियमार्थे ऽपि शास्त्रे वक्तव्यं कीदृशो नियमार्थः किं साधुभिरेव भाषितव्यमुत भाषितव्यमेष साधुभिरित्युभयथा च प्रमादः । आह हि ।

यदि साधुभिरेवेति नासाधारप्रसङ्गतः ।
 नियतं भाषितव्यं चेन्मौने दोषः प्रसज्यते इति† ॥

न वाचकत्वादन्यत्साधुत्वमित्युक्तमवाचकस्य प्रयोगप्रसङ्ग एव नास्तीति । अथ प्रमादाशक्तिशब्दप्रयोगप्रतिषेधाय नियम आश्रीयते तच्चापि ।

प्रमादाशक्तिजाः शब्दा यदि तावदवाचकाः ।
 तेषु प्रसङ्गे नास्तीति तन्नित्युक्तिश्रमेण किम् ॥
 अथ वाचकता तेषामप्रमादोत्थशक्तिवत् ।
 न तर्हि प्रतिषेधः स्यादप्रमादोत्थशक्तिवत् ॥

नन्वस्ति तावदपशब्दानामशक्यनिवृत्तः परिदृश्यमानो लोकप्रयोग इति तन्नित्युक्तिफल एष प्रयोगनियमः कथं न भवेत् । यद्येवमक्षिनिकोचहस्तसंज्ञादेरपि प्रचुरः प्रयोगो दृश्यते इति तद्बहुदासफलो ऽप्येष नियमः स्यात् । अपि च विधिफलः सर्वत्र विधिनियमो भवति च्छतावुपेयादित्यादि निषेधफला तु परिसंख्या पञ्च पञ्चनखा भक्ष्या इति तद्व्ययमपशब्दे प्रयोगप्रतिषेधफलश्च नियमश्चेति व्याहृतमभिधीयते । परिसंख्या तर्हि भविष्यतीति चेन्न । शब्दापशब्दयोर्युगपत्प्रत्यभावात् । तत्र चान्यत्र च प्राप्ते परिसंख्या ऽभिधीयते इति न्यायात् । यद्यपि पुण्यपापफलत्वं शब्दापशब्दप्रयोगस्येति गीयते

* तन्त्रवार्तिके अ. १ पा. ३ सू. १८ ।

† तन्त्रवार्तिके अ. १ पा. ३ सू. १८ ।

तदपि न पेशलं परिदृश्यमानमविवादसिद्धार्थप्रत्ययजननमपहाय परोक्षस्या-
दृष्टस्य पुण्यपापात्मनः कल्पनाऽनुपपत्तेः । यश्चायं स्वर्गं लोके कामधुग्भ-
वतीति साधुशब्दस्तुत्यर्थेवादेो यश्च स वाग्ब्रह्मो यजमानं हिनस्तीत्यप-
शब्दे निन्दाऽर्थेवाटः तत्र परार्थत्वस्य विस्यष्टदृष्टत्वादर्थेवाद्मात्रपर्यवसितो
च द्रव्यसंस्कारकर्मसु परार्थत्वात् फलश्रुतिरर्थेवाटः स्यादिति* न्यायाज्ञ
फलार्थेतेति । तदेवं साधुभिर्भाषितव्यमसाधुभिर्नेति विधिनिषेधयोरनारभ्या-
धीतयोः श्रूयमाणयोरपि दौस्थ्यत्यातन्मूलतया लब्धप्रमाणभावा व्याकर-
णस्मृतिरङ्गतामेव्यति वेदस्येति दुराशैव । प्रकरणविशेषपाठे तु तयोस्तदुप-
योगादेव न सार्वत्रिकी नियमार्थेतेति सर्वथा न व्याकरणे तन्मूलत्वम् ।
आह तर्हि निष्कारणः षडङ्गे वेदेऽध्येये ज्ञेयश्चेति विधेः शिवाकल्पसूत्र-
निरुक्तच्छन्दोज्योतिःशास्त्रत्रह्याकरणमपि वेदाङ्गत्वाद्ध्येयमित्यवगम्यते ।
नेतदप्यस्ति शिवादीनामनितरेतरसाध्यासंकीर्णविविधविध्यपेक्षितवेदापका-
रनिर्वर्तकत्वेन तदङ्गता सुसङ्गता । व्याकरणस्य तु सुदूरमपि धावनप्रवने
विदधतः साधुशब्दप्रयोगनियमद्वारकमेव तदङ्गत्वं संभाव्यते न मार्गान्तरेण
स च नियमो दुरूपपाद इति दर्शितम् । अतो नाङ्गान्तराणि स्पृधंतुमर्हति
व्याकरणम् । निष्कारणषडङ्गवेदाध्ययनविधौ च निष्कारणग्रहणं यथा प्रयोज-
नशैथिल्यं सूचयति न तथा प्रयोजनवन्ताम् । श्रुतिलिङ्गाद्यङ्गत्वप्रमाणापेक्षया
षडङ्गता वर्णयिष्यते । एतेन तस्माद् ब्राह्मणेन न स्नेच्छेत्तवे स्नेच्छे ह वा एष
यदपशब्द इति एकः शब्दः सम्यक्प्रयुक्तः स्वर्गं लोके कामधुग्भवतीति
आहिताग्निरपशब्दं प्रयुज्य प्रायश्चित्तीयां सारस्वतीमिष्टं निर्वपेदिति तस्माद्-
शेषा व्याकृता वागुच्यते इत्यादिवचनान्तरमूलता ऽपि व्याकरणस्मृतेः प्रत्युक्ता ।
शिष्टप्रयोगमूला तर्हि व्याकरणस्मृतिरस्तु वैशकस्मृतिरेवान्वयव्यतिरेकमूलेति
चेत् के शिष्टा इति पृष्ठो वक्तुमर्हसि । किमभिमतगवादिसाधुशब्दव्यवहारिणो
गाव्याद्यपशब्दवादिनो द्वये वा । आद्ये पक्षे दुरन्तरमितरेतराश्रयत्वम् ।
शिष्टप्रयोगमूलं व्याकरणं व्याकरणचिदश्च शिष्टा इति । न ह्यश्रितव्याकरणा-
स्तत्संस्कृतगवादिशब्दप्रयोगकुशला भवन्ति । मध्यमपक्षे गायादिव्यवहारिणः
शाकटिकाः शिष्टाः तत्प्रयोगमूलं गवादिशब्दसंस्कारकारि व्याकरणमिति

व्याहृतमिव लक्ष्यते । तृतीये तु पक्षे गोगाव्यादिशब्दप्रयोगसंकर्यात्किंफलं व्याकरणं भवेत् । वेदास्पृतेस्तु युक्तमन्वयव्यतिरेकमूलत्वं तथा दर्शनादिति । तदनया ऽपि दिशा न प्रयोजनवतामुपयाति व्याकरणम् । अतश्च निष्प्रयोजनं व्याकरणं तत्सूचकृता स्वयं प्रयोजनस्यानुक्तत्वात् । न ह्यथातो धर्मजिज्ञासा प्रमाणादिज्ञानात्साधर्म्यादिज्ञानाद्वा निःश्रेयसावगम इतिवत्तच्च सूचकारः प्रयोजनं प्रत्यपीपदत् । सुज्ञानत्वान्न प्रत्यपादयदिति चेत् किमुच्यते सुज्ञानत्वं यदद्यापि निपुणमन्वेषमाणा अपि न विद्वः यच्च चाद्यापि सर्वे विवदन्ते । किं च धर्मार्थकाममोक्षाश्चत्वारः पुरुषार्थाः तेषामन्यतमः किल व्याकरणस्य प्रयोजनमाशङ्क्येत । तच्च न तावद्दुर्मस्तस्य प्रयोजनं स हि यागदानहेमादिस्वभावः तज्जनितसंस्कारापूर्वरूपो वा वेदादेशावगम्यते चेदनेत्र धर्मप्रमाणमिति तद्विदः । चेदनामूलमन्वादिस्मृतिसदाचरणेतिहासगम्यो वा कामं भवतु । व्याकरणस्य तु स्वतस्तदुपदेशसामर्थ्यासंभवादङ्गस्वभावाख्यातत्वाच्च न तत्प्रयोजनता युक्ता । प्रयोगनियमद्वाराकस्तु धर्मस्तस्य प्रयोजनतया निरस्त एव । अर्थप्रयोजनता वार्तादण्डनीत्योः प्रसिद्धा न व्याकरणस्य अधीतव्याकरणा अपि दरिद्राः प्रायशो दृश्यन्ते न तस्यार्थः प्रयोजनम् । कामस्तु वात्स्यायनप्रणीतकामशास्त्रप्रयोजनतामुपगतो न व्याकरणसाध्यतां स्पृशति । मोक्षे तु द्वारमात्मादिपरिज्ञानमाचक्षते क्लेशप्रहायं चाध्यात्मविदः षत्वणत्वपरिज्ञानं पुनरपवर्गसाधनमिति न साधीयान् वादः । तदेवं धर्मोदित्तुर्वर्गादेको ऽपि न व्याकरणसाध्य इति स्थितम् । अथोच्यते सकलपुरुषार्थसार्थसाधनोपदेशविधेर्वेदस्य व्याकरणमवलग्नकमङ्गमतस्तत्प्रयोजनेनेव प्रयोजनविदिति न पृथक् प्रयोजनान्तरमाकाङ्क्षतीति त इपि परिहृतम् । या हि साधुशब्दोपदेशदिशा तस्य तदङ्गता सा व्युदस्तेत्र न चाङ्गस्यापि सतस्तत्संघाद्वारमपरमस्तीति । निष्प्रयोजनमेव चेदृशं न चानुपकारकमङ्गमपि भवितुमर्हति न हि तत्प्रधानेनाङ्गीक्रियते नियोगगमौ हि विनियोग इति न्यायविदः । यान्यपि रक्षादीनि प्रयोजनानि व्याकरणस्य व्याख्यातृभिरभिहितानि तेषामन्यतो ऽपि सिद्धेर्न व्याकरणशरणा युक्ता । रक्षा तावदध्येतृपरम्परात् एव सिद्धा मनागपि स्वरतो वर्णतो वा प्रमाद्यन्तं किं चिदधीयानमन्ये ऽध्येतारो मा विनीनशः श्रुतिमित्थमुच्चारयेत्याचक्षाणाः

शिक्षयन्तीति रक्षितो भवति वेदः । ऊहस्तु चिधिधो मन्त्रसामसंस्कारविषयः
तत्र सामविषयो यौक्तिकशास्त्रादवगम्यते याज्ञिकप्रयोगवादाद्वा मन्त्रविषयो
ऽप्येवम् । प्रोक्षणादिसंस्कारविषये तु तस्मिन्व्याकरणमपि किं कुर्याद् । आगम-
स्त्वन्तरमेव परीक्षितः आगमगम्यं च प्रयोजनं भवति न चागमः प्रयो-
जनम् । लाघवं तु किमुच्यते बाल्यात्प्रभृतिषु बहुषु बह्वस्वपि घत्सरेषु यज्ञा-
धिगन्तुं शक्यते व्याकरणं स चेल्लघुरूपायः को ऽन्यस्ततो गुरुर्भविष्यति ।
संदेहो ऽपि न कश्चिद्वेदार्थे व्याकरणेन पराणुद्यते प्रतिवाक्यमुपप्रवमानना-
नाविधिसंदेहसहस्रविसंसनफला मीमांसा दृश्यते न व्याकरणम् । तेन रक्षोहा-
गमलघ्वसंदेहाः प्रयोजनमिति यदुच्यते तन्न सुव्याहृतम् । यान्यपि प्रयोज-
नान्तराणि भूयांसि ते ऽसुरा हेलयो हेलय इत्युदाहरणदिशा दर्शितानि
तान्यपि तुच्छत्वादानुषङ्गिक्त्वान्नोपेक्षणीयानि । *तदुक्तम् ॥

अर्थवत्त्वं न चेज्जातं मुख्यैरपि प्रयोजनैः ।

तस्यानुषङ्गिकेष्वशा कुशकाशावलम्बिनीति ॥

अथ कथ्यते किं प्रयोजनान्तरपर्येषणया शब्दसंस्कार एव व्याकर-
णस्य प्रयोजनमिति तदपि व्याख्येयं कः शब्दस्य संस्कारः तेन वा को
ऽर्थे इति । न हि व्रीहीणामिष प्रोक्षणमाज्यस्येवावेक्षणमनीनामिवाधानं
शब्दस्य कश्चन व्याकरणकारितः संस्कारः संभवति । नैयायिकादिपक्षे च
क्षणिका वर्णास्तेषामुच्चारितनष्टानां कः संस्कारः शरादेरिव न वेगो नात्मन
इव भावना न शाखादेरिव स्थितिस्थापक इति । वर्णानां नित्यत्वपक्षे ऽपि
क्षणिकाभिव्यक्तित्वमपरिहार्यमतस्तेष्वपि कः संस्कारः । संस्कारश्च वर्णस्य
वा पदस्य वाक्यस्य वेति विकल्प्यमानो न कस्य चिद्गुणस्यापयितुं शक्यः ।
वैयाकरणानां तु निरवयववाक्यविदां पदवर्णयोः संस्कारः सुतरामनाल-
म्बनः । अपोदृष्ट्येव वाक्येभ्यः प्रकृतिप्रत्ययादिकमन्यान्येव पदानि संस्करि-
ष्यन्ते इति चेन्न । असतां संस्कारस्यानुपपत्तेः । आह च ॥

वाक्येभ्य एव परिकल्पनया विभज्य

संस्कर्तुमिच्छति पदानि महामतिर्यः ।

उच्चित्त्य सौरभविभूषितदीशि कस्मा-

दाकाशकूठकुसुमानि न संस्करोतीति ॥

न च शब्दसंस्कारकर्तव्यतोपदेशे कश्चिदनारभ्याधीतो वा प्रकरणप-
ठितो वा विधिरूपलभ्यते यमनुरुध्यमानाः शब्दस्योपयुक्तस्य चात्वाले
कृष्णविषाणां प्रास्यतीतिवदुपयोक्त्यमाणस्य वा त्रीहीन्गोक्षतीतिवत्कं चन
संस्कारमनुतिष्ठेम । स्वाध्यायोऽध्येतव्य इति विधिरामुखीकरणेन माणव-
कस्य वा ग्रन्थस्य वा विधिः संस्कारमुपदिशतीति महती चर्चैवा तिष्ठतु ।
सर्वथा नायं व्याकरणनिर्वर्त्यः प्रत्ययागमवर्णलोपादेशादित्तरकशब्दसंस्का-
रोपदेशशङ्कामपि च नयतीत्यास्तामेतत् । न च शब्दप्रयोगोपायस्थानकर-
णादेः कोष्ठस्य मातरिश्चनो वा श्रोत्रेन्द्रियस्य वा तदुपलब्धिकरणस्य प्रयो-
क्तुरात्मनो वा मनसो वा बुद्धेर्वा कश्चिद्भ्याकरणेन संस्कारकेशः शक्यक्रिय
इति तत्कारके ऽपि संस्कारे ऽनुपाय एव व्याकरणम् । न च स्थूलपृषती-
त्यादिकतिपयशब्दव्युत्पादनमेव व्याकरणप्रयोजनतया वक्तव्यं तस्यापि
कल्पसूत्राद्युपायान्तरलभ्यत्वात् । यश्चाह तत्त्वावबोधः शब्दानां नास्ति
व्याकरणादृते तस्य सोपहासमुत्तरं वार्तिककार एव दर्शितवान्* तत्त्वावबोधः
शब्दानां नास्ति श्रोत्रेन्द्रियादृते इति । अपि च व्याकरणेन कृते ऽपि शब्द-
संस्कारे तदुपदिष्टसंस्कारबहिष्कृतशब्दप्रयोगान्विदधतस्तत्र तत्र शिष्टाः
पूर्वे ऽपि दृश्यन्ते । सूत्रकारस्तावज्जनिकर्तुः प्रकृतिस्तत्प्रयोजको हेतुश्चेति
तृजकाभ्यां कर्तरीति प्रतिषिद्धं षष्ठीसमासं जनिकर्तुरिति धातुनिर्देशेकवि-
षयं जनिशब्दमर्थनिर्देशे ऽपि प्रयुक्तवान्वार्तिककारो ऽपि दम्भेर्हल्यहणस्य
जातिषाचकत्वात्सिद्धमिति तथैव प्रयुक्तवानान्यभाष्यं तु कालशब्द-
प्र्यवायादिति च तेन समाससंज्ञया गुणवचनसंज्ञाभाधितत्वाद्गुणवचन-
त्वाद् ब्रह्मणादिगणापठितत्वाद्गुणवचनब्राह्मणादिभ्य इत्यप्राप्तमेव व्यञ्जं कृत-
वान् । भाष्यकारो ऽपि अविरविक्रान्याग्नेनेति द्वन्द्वगर्भे तत्पुरुषे प्रयुयुञ्जते सुपो
धातुप्रातिपादकयोरिति प्राप्तमपि लोपं न कृतवानन्यथा कृत्वा चोद्यमन्यथा
कृत्वा परिहार इति अत्र चान्यथैवं क्लृप्तमित्यंशु सिद्धाप्रयोगश्चेदिति प्राप्तमपि
शामुलमुपेत्य क्त्वाप्रत्ययं प्रायुङ्क्त । तदिदं त्रिमुनि व्याकरणस्य चयो ऽपि च

* तन्ववार्तिके अ. १ पा. ३ सू. १८ ।

मुनयः स्वलन्तीति कमपालभेमहि । मन्वादिग्रन्थेष्वपि कियन्तो ऽपशब्दाः
 गण्यन्ते चातारमन्तिमेत्युक्तेति मनुना अक्षिणी आज्येत्याश्वलायनेन मूर्ध-
 न्याभिविघ्नाणमिति गृह्यकारेण तदनन्तरं तुभ्यं च राघवस्येति वाल्मीकिना
 जन्मे जन्मे यदभ्यस्तमिति द्वेऽयनेन प्रयुक्तम् । आह च* अन्तो नारत्यपश-
 ब्दानामितिहासपुराणयोरिति । अथ वा किमनेन पुराणपुरुषपरिवादेन सर्वथा
 ऽयं वस्तुसंश्लेषः क्षामो ऽपि कश्चिदुपयोगो न लोके वेदे वा व्याकरणस्य
 विद्यते इति । किं चान्यद् अथ शब्दानुशासनमित्युपक्रम्य केषां शब्दाना-
 मिति पृष्ठा लौकिकानां वेदिकानां चेति प्रतिज्ञाय न लौकिकाः सर्वे व्याकर्तुं
 पारिताः शब्दाः नापि वेदिकाः । तथा हि तेषां व्याक्रिया प्रतिपदं वा
 विधीयते लक्षणतो वा । प्रतिपदं तावदनुशासनमघटमानं स्याच्छब्दानां
 तथा चाहुः बृहस्पतिरिन्द्राय दिव्यवर्षेसहस्रं प्रतिपदं विहितान् शब्दान्गो-
 वाच न चान्तं जगामेति । नापि लक्षणतस्तत्संभवे न हि सकलसाधुशब्द-
 वर्गानुगतमपशब्देभ्यश्च व्यावृत्तं गोत्वादिबद्धिह किं विलक्षणमस्तीत्युक्तम् ।
 तत्रैतत्स्यान्न जातिरूपमिह लक्षणमभिधित्सितमपि तु कथमनुशासनमिति
 प्रश्नपूर्वकमुक्तं प्रकृत्यादिविभागकल्पनया सामान्यविशेषवता लक्षणेनेति च ।
 तथा हि कर्मण्यणिति सामान्यलक्षणं कर्मण्युपपदे धातुमात्रादण्प्रत्ययो
 भवतीति तेनानेन सामान्यविशेषवता लक्षणेन कुम्भकारो नगरकार
 इत्यादयो गोदः कम्बलद इत्यादयश्च भूयांसः शब्दा अक्षेणेनैव
 व्याकरिष्यन्ते इत्युच्यते प्रकृत्यादिविभागकल्पनयेत्यत्र यद्वक्तव्यं तत्प्रागेव
 सविस्तरमभिहितं सामान्यविशेषवता लक्षणेनेति तु संप्रति निरूप्यते । तदपि
 व्यवस्थितं लक्षणं न दृश्यते । तथा हि धातोः पुरः प्रत्यया भवन्तीति लक्षणं
 कुर्वता वक्तव्यं कः पुनरयं धातुर्नामेति । ननु भूवादयो धातव इत्युक्त-
 मिव तत्स्वरूपं के चन शब्दाः कया चित्परिपाट्या पठितास्ते धातुसंज्ञया
 लक्ष्यन्ते तेभ्यः परे तिङः कृतश्च प्रत्यया भवन्तीति । सत्यमुक्तमेतत् किं त्वेवं
 पाठे कृते ऽपि न धातुस्वरूपनिर्णय उपवर्णितो भवति । तथा च गण्डती-
 त्यपि प्राप्नोति धातोस्तिङ्प्रत्ययविधानात् । घटचेष्टायामिति धातुरस्ति च
 घट इति प्रातिपदिकमम रोगे इति धातुरनुबन्धत्यागादमिति भवति

अस्ति च द्वितीयाया विभक्तौरेकवचनमिति । भूशब्दो धातुः अस्ति भूप्राति-
 पदिकम् यती प्रयत्ने इति लुपानुबन्धो यदिति धातुः अस्ति च यदिति
 सर्वनामपाठप्रसिद्धरूपमत्राविशेषादधातोरपि घटभूयच्छब्दरूपात्परे तिङ्-
 प्रत्यया भवेयुः । क्रियावचनेन धातुरिति चेद् भवति तिष्ठतीत्यादीनामसा-
 धुत्वं प्राप्नोति गमेश्चानर्थकः पाठः । उभयं तर्हि धातुलक्षणं पाठः क्रियाव-
 चनता चेति भवितुमर्हति । तदपि हि व्यस्तं वा लक्षणं समस्तं वा व्यस्त-
 पक्षे भवत्यादौ क्रियावचनत्वस्य द्वितीयस्य लक्षणस्य चाभावादधातुत्वमेव
 स्यादिति । एवं धातोः प्रकृतेरनिर्णीतत्वात्कृतः परे तिङ्श्च कृतश्च प्रत्यया
 उत्पद्येरन् । समस्तपक्षे इत्यादिपतितम्* । किं च के चन तिङ्प्रत्ययाः
 कालाद्युपाधयो न तद्वचनाः अनुक्तेषु च कालादिषु तत्पूर्वकं वर्तमाने
 लङ् भविष्यति लिङ्गूते लङ्गिति नियमरूपमशक्यम् । उच्यतां तर्हि तिङ्भिः
 कालादय इति चेन्न भाष्यविरोधादुक्तं हि भगवता भाष्यकारेण भूते
 धात्वर्थेइति न च धात्वर्थेनैव धात्वर्थो व्यवस्थापयितुं शक्यते लिङादयश्च
 सुतरामनधिगम्यमानविषयास्ते हि विध्यादावर्थे विधीयन्ते स च
 विधिरूपो ऽर्थः स्वरूपतश्चेपाधितश्च न शक्यो निर्णेतुमिति । तथा
 कारकानुशासनमपि दुःस्थं ध्रुवमपाये ऽपादानमित्युच्यते तत्र ध्रुव-
 स्य वृक्षादेर्वृक्षात्पतितो देवदत्त इति पतनक्रियायामवलग्नं कृशमपि
 न कारकत्वमुत्पश्यामः । क्रियायोगो हि कारकं सा च वृक्षे नोपलभ्यते इति
 सार्थाद्वीना रथात्पतित इति सार्थरथयोः क्रियोपलभ्यते न वृक्षवन्नश्चलत्व-
 मिति चेत् सत्यं स्वरसप्रवृत्ता तयोरस्ति क्रिया हाने याने च पादपरिर्वशे-
 षावेव सार्थरथौ न च यदेकस्यां क्रियायां कारकं तत्सर्वासु क्रियासु कारकं
 भवत्यतिप्रसङ्गात् । कर्मणा यमभिप्रेति तत् संप्रदानमित्यत्र कर्मशब्दः
 क्रियावचनेन वा स्यादोप्सिततमकारकवाची वा आव्ये पक्षे क्रियायाः
 सर्वकारकाण्यभिप्रेयन्ते इति संप्रदानतां प्रतिपद्येरन् । न चोपाध्यायस्य
 कं चिदभिप्रीयमाणस्य व्यापारमुत्पश्याम इत्यसावकारकमेव तत्र स्यात् ।
 प्रतिग्रहस्तु क्रियान्तरमेव तत्र चोक्तम् क्रियया चाभिप्रेयमाणं फलं भवति ।
 न द्वितीयः कारकसंबन्धित्वेन कारकस्य कारकत्वानुपपत्तेः क्रियासंबन्धि-
 तया हि कारकं कारकं भवति न कारकसंबन्धितया करोतीति कारकमिति

* अत्र गन्धस्फुरित इति प्रतीयते ।

व्युत्पत्तेः । साधकतमं कारणमिति तमबर्थानवधारणादनुपपन्नमनेकारक-
संदर्भसंनिधाने कार्यमात्मानं लभते तेषामन्यतमव्यपगमे ऽपि न लभते
इति ततः किमिव कारकमतिशयशबलितवपुरिति कं तमबर्थं मङ्गलकल-
शेनाभिषिञ्चामः । प्राचुर्येण प्रधानं कार्यं प्रति व्यापारयोगित्वमित्यादि
सर्वसाधारणं न काष्ठेकनिष्ठमिति काष्ठेः पचतीति कथं तेषामेव करणत्व-
म् । आधारे ऽधिकरणमिति यदुच्यते तत्र वक्तव्यं कस्याधार इति क्रियायाः
कारकस्य वा यदि क्रियाधारत्वमधिकरणलक्षणमशेषकारकाणामधिकरणसंज्ञा
प्रसज्येत क्रियायोगाविशेषादथ यत्र स्याल्यादौ कर्मादि श्रितं तण्डुलादि
तदधिकरणं समे देशे पचतीति न स्यादसु पचतीति स्यात् कटे स्थितो भुङ्क्ते
इति चापभ्रंशो भवेत् । कर्तुर्हि तदधिकरणं न कर्मणः कर्तृकर्मणोः क्रियाश्र-
ययोर्धारणाधिकरणत्वे कारणमिति चेदुभयाधारत्वं न कटस्य न स्याल्या
इति द्वयोरप्यधिकरणता हीयते एकैकारकाधारत्वे तु तल्लक्षणे परस्परपे-
क्षया पुनस्तत्स्वरूपसंकर्यं भवेत् । यदि तु सकलकारकाधारत्वमधिकरणलक्षणं
स्याल्यामोदनं पचतीति न स्यात्सकलकारकानधिकरणत्वात्स्याल्या अधिक-
रणस्य चाकारकत्वप्रसक्तिः न ह्यधिकरणमधिकरणाश्रितं भवति मध्याह्ने
स्नाति राचावश्नाति पूर्वस्यां दिशि विहरतीति कालादीनामव्यापारत्वात्कार-
कत्वमेव भवेत् तथा च सत्येते प्रयोगा असाधवः स्युः । कर्तुरीप्सिततमं
कर्मेति साधकतमवदिहापि न वाचको ऽयमतिशयानः सर्वकारकाणां क्रिया-
र्थितया कर्तुरीप्सिततमत्वादर्थं यदर्थं क्रिया तदर्थं कर्तुरीप्सितं तदर्थं
त्वन्यदिति तत्र संप्रत्यय इत्युच्यते तर्हि तस्य कारकत्वमेव न युक्तम् ।
क्रियासम्पादकं हि कारकमुच्यते क्रियासम्पाद्यं तु फलं भवति न कारकं
कारकं च क्रियया चाप्रमिष्टतममिति च विप्रतिषिद्धम् । अथाभिधीयते क्रियो-
पयोगयोग्यतानिबन्धनो ऽयं कारकव्यपदेशः स च विचित्रक्रियोपयोगः
अन्यथा करणस्यान्यथाधिकरणस्यान्यथा संप्रदानादेः । इह च क्रियासाध्यत्वे
ऽप्योदनस्य तत्क्रिययोपयोगित्वमनिवार्यम् तमनुद्दिश्य क्रियायाः प्रवृत्त्यभावा-
दित्तीत्यमनेन रूपेण तस्य क्रियासाधनत्वात्कारकत्वमिति । नेतदेवं साध्ये-
कस्वभावस्य सुखादेरपि कारकत्वप्रसङ्गात् । कारकत्वव्यपदेशो हि न पारि-
भाषिकः किं तु क्रियासंबन्धनिबन्धनः क्रियासंबन्धश्चेदुशो यदुपेयक्रियायाः

कृपायाः कारकमिति विपर्यये तु कौतूहः कारकभावः । अस्तु तर्हि तदुल्ला-
 न्यचतीति मा च भूदोदनं पचतीति ओदनस्य फलदशानुप्रवेशादिति । उक्त-
 मच तदुल्लेष्यपि तमबध्नौ न वाचकस्तेषामपि फलसाधनोपयोगाविशेषादिति ।
 स्वतन्त्रः कर्तेति किमिदं स्वातन्त्र्यं यदिच्छातः प्रवर्तनमिति चेत्कुलं पच-
 तीति चेतन्यशून्यतया कुलस्येच्छानुपलम्भादकर्तृत्वं भवेद् । अथ यद्व्यापा-
 राधीनः कारकान्तरव्यापारः स कर्तेत्युच्यते सर्वकारकनिर्वर्त्यत्वात्क्रियायाः
 न विद्वः किंव्यापाराधीनः कस्य व्यापार इति समयकारकयामस्य पर-
 स्परापेक्षत्वात् । अथ यः कारकान्तराणि प्रयुङ्क्ते तैश्च न प्रयुज्यते स
 कर्तेति तर्हि पुनरचेतनानामकर्तृत्वप्रसङ्गदोषस्तदवस्थ एव । अथ धातुना
 ऽभिधीयमानव्यापारः कर्तेति तत्रापि न विद्वः कस्य धातुना ऽभिहितो
 व्यापारः सकलकारकवाचित्वात्पचेः । अन्यथा हि सकलव्यापारानभिधायिनि
 धातो तदर्थसाधने सर्वेषां सङ्गतिरेव न स्यात् तथा च सति सर्वकारकाणि
 कर्तृत्वमेव स्पृशेयुः । अथ मतमगुणो धातुना ऽभिधीयमानव्यापारः कर्तेति
 तदप्यसत्सकृदुच्चरितो धातुरनेकस्मिन्कारकचक्रे कस्य चिदुणत्वेन कस्य
 चित्प्राधान्येन व्यापारः कथमिव कथयितुं शक्यतइति । तत्प्रयोजको हेतुश्चेति
 प्रयोज्येनेव व्याख्यातम् । एवं कारके शासनस्याव्यवस्थानात्तदधीनप्रसक्तबि-
 भक्तिविधानमपि प्रत्युक्तम् । अपादाने पञ्चमी सप्रम्यधिकरणे इत्यादिविषय-
 निरूपणपूर्वकत्वात्तद्विधानस्येति । किं च यदपि तद्वितसमासानुशासनं
 तत्सामर्थ्यनियमपूर्वकं समर्थानां प्रथमाद्वा समर्थैः पदविधिति परिभाषणात्त-
 दत्रापि वक्तव्यम् । सामर्थ्यं नाम किमुच्यते इति । एकार्थान्वयित्वमिति चेत्कुतो
 ऽवगम्यते । तद्वितसमासप्रयोगप्रतिपत्तिभ्यामेवेति चेत्तर्हि तद्वितसमासप्रयो-
 गप्रतिपत्त्योः सामर्थ्यावगमः सामर्थ्यं सति तयोः प्रवृत्तिरितीतरेतराश्रयम् । अपि
 च सामर्थ्यमन्तरेणापि क्व चित्प्रयुज्यते समासमश्राद्धभोजी दधिघटो गोरथ
 इति । तथा सत्यपि सामर्थ्यं तद्वितप्रयोगं परिदृश्यन्ते* अङ्गुल्या खनति वृक्ष-
 मूलादागते आङ्गुलिको वार्ष्मूलिक इति न वक्तारो भवन्तीति एतदप्यसमञ्ज-
 समनुशासनम् । तथा अर्थवदधातुरप्रत्ययः प्रातिपदिकम् इति सञ्चालणम-
 तिर्व्यापकं वाक्यस्यापि प्रातिपदिकसञ्ज्ञाप्रसङ्गात् । अथ कृतद्वितसमासाश्चेति

* न कुर्वते इत्यर्थकं किं चित्स्तेष्वकप्रमादजमितम् ।

सूचान्तरे समासग्रहणं विशेषविधित्वेन वक्ष्यमानं तदितरवाक्यप्रतिषेधाय भवतीति ततो वाक्यनिवृत्तिः सेत्स्यति । यद्येवमधातुरप्रत्यय इति न वक्तव्यं धातुप्रत्यययोरपि तत् एव प्रतिषेधसिद्धेः । अथैकार्थतया समानशीलस्य वाक्यस्येव प्रतिषेधे प्रभवति समासग्रहणं न धातुप्रत्यययोरपि तदपि दुराशामात्रम् । वाक्यसमासयोरपि वाचनानर्थक्यकथनेन सार्थशक्त्यव्यवस्थापनादिति । तदेवं प्रातिपदिकसंज्ञाविषयस्यानिश्चयान्तत्प्रकृतिकानां व्याप्प्रातिपदिकादित्यधिकृत्य स्वादिप्रत्ययानां विधानमनुपपन्नमित्यलं प्रसङ्गेन । सर्वथा दुर्व्यवस्थितं शब्दानुशासनम् । यश्च व्याख्यातृणामुक्तानुक्तदुस्तनिरीक्षणप्रयत्नो यश्च वाचकमात्रावर्षाधिक्यमिषपुरःसरलक्षणपरिचोदनप्रकारो यच्चैवं व्याख्यातृवचनमिह न भवत्यनभिधानादिति यच्च व्याप्प्रिसिद्धौ सरलमुपायमपश्यतामाकृतिगुणवर्णनं यच्च पदे बहुलवचनं तत्सुतरामपरिशुद्धिमनुशासनस्य दर्शयतीति । अन्ये तु शोभेति चीर्णमिति न याति प्रतिभेतुमिति मातुरनुहरतीति फलिनर्वाह्यौ घासीति कांदिशीक इति भ्राजिष्णुरिति गण्येय इति वरेण्ड इति लक्ष्यसंग्रहबहिष्कृतस्मृतिचन्देहविपर्ययप्रतिपादकत्वलक्षणस्खलितं विप्रुतं पाणिनितन्त्रं मन्यमानाः तत्र महान्तमाद्येपमतानिषुः स तु स्थूलोदरप्राय इतीह ग्रन्थगौरवभयान्न लिख्यते । ननु यदि लक्षणस्य प्रणेता पाणिनिः न सम्यग्दर्शयत्यत्र विवरणकाराश्च नातिनिपुणदृशः काममन्यः सूचीकृतबुद्धिर्भविष्यति वृत्तिकाराश्च प्रौढतरदृष्टयो भविष्यन्ति तेभ्यः शब्दलक्षणमविप्रुतमवभोत्स्यामह इति । नैतदस्ति तेषामप्यभियुक्ततराः के चिदुत्प्रेषन्ते एव दोषं तेषामपरे तेषामप्यपरे । तदेवमनवस्थाप्रसङ्गान्नास्ति निर्मलमनुशासनमिति क्लेशयैव व्याकरणाध्ययनमहात्रतग्रहणम् । तथा च बृहस्पतिः प्रतिपदमशक्यत्वाल्लक्षणस्यापि अव्यवस्थानात्तत्रापि स्खलितदर्शनादनवस्थाप्रसङ्गान्न मरणान्तो व्याधिव्याकरणमित्योशनसा इति । इहाप्युक्तम् ।

दुष्टग्रहगृहीतो वा भीतो वा राजदण्डतः ।

पितृभ्यामभिषप्रो वा कुर्याद्वाकरणे अमम् ॥

अन्येरप्युक्तम् ।

वृत्तिसूचं तिला माषाः कपची कोदवोदनः ।

अजडाय प्रदातव्यं अडीकरणमुत्तममिति ॥

एवं व्याकरणावगाहनकृतोद्योगो ऽपि विद्वज्जनो

व्युत्पत्तिं लभते न वेदिकपदयामे मनुष्योक्तिवत् ।

अन्यत् किं चन तत्प्रतीतिशरणं नास्तीति च व्याकृतं

तस्मादप्रतिपत्तिमन्थरमुखो वेदः प्रमाणं कथम् ॥

अत्राभिधीयते । यत्तावदिदमवादि गवादिशब्दवदनादिप्रबन्धसिद्धमेव गाव्यादेरपि वाचकत्वमिति तत्रामुं पक्षं संशयदशामेव तावदारोपयामः । पूर्वपक्षिकोक्तयुक्तिस्मृत्यापितस्थिरतरविपर्ययज्ञानसमनन्तरं सहसैव सम्यग्ज्ञानोत्पादनातिभराद्वारैकदेशवतरणन्यायेन संशयस्तावदुपपद्यते । ततः तर्कात्परिशोधिते ऽध्वनि सुगमे सुखं विहरिष्यति सम्यङ्ङिर्घोषापायो न्याय इति तदुच्यते । यदि गाव्यादीनां गवादीनामिष शब्दानां प्रयोगे गतिरन्या न का चित्संभावनाभूमिमनपेति तत्सत्यमादिसतायाः कल्पने को ऽवसरो यथा हि स्वाध्यायाध्ययनसमये यादृशमेव शब्दं यथोचितमाचानुस्वारस्वरादिरूपसमुत्थितमुच्चारयत्याचार्यः तादृशमेव शिष्यः प्रत्युच्चारयति प्रमाद्यन्तं वा गुरुर्वेदमनुशास्ति आतदुच्चारणसामर्थ्योपजनं तावन्न मुञ्चति शिष्ययति सो ऽपि शिष्टो यदा गुरुर्भविष्यति तदा स्वशिष्यं तथैव शिष्ययिष्यति आचार्योपि यदा शेषत्रे शिष्य आसीत्तदान्येन गुरुणा शिष्यितो ऽभूत् सोपि तदन्येन सोपि तदन्येनेत्येवमनादित्वं जैमिनीयपक्षे आ सर्गात्प्रभृति प्रवृत्तत्वं नैयायिकपक्षे वेदाध्ययनस्य व्यवस्थितम् । इत्यमेव यदि गाव्यादीनां गवादिवत् प्रमादतः सुपरिरक्षितः प्रयोगस्तथैव तेभ्यो ऽर्थप्रतिपत्तिपूर्वको व्यवहारस्तदा ऽनादिगवादिशब्दसमानविषया एव गाव्यादय इति तदा कस्य किं ब्रूमः । अस्ति त्वचान्यः प्रकारो न ह्येकान्तेन यादृगेव वक्ता शब्दः प्रयुज्यते तादृगेव श्रोत्रा प्रत्युच्चार्यते किं तु प्रमादालस्यादिविधिधापराधविगुणकरणोच्चार्यमाणो ऽपभ्रंशतां स्पृशन् दृश्यते इत्यस्ति संशयावसरः । अपभ्रंशतया ऽपि ये स्थिताः स्थास्यन्त्यपि वा शाकटिकभाषाशब्दानानपि गोपालबालाबलासु प्रयुञ्जाना जरत्पामराः प्रयत्नेनापि न यथोच्चारितानेव तान्यठितुं शक्नुवन्तीति अशक्तिशब्दबाहुल्यदर्शनात्संशयाना कुशायेय-बुद्धेरपि बुद्धिर्भविष्यति किमेते गवादिशब्दा एवानादिसिद्धवाचकाः शक्तिभाषस्तेभ्यो ऽन्ये विगुणकरणप्रयोच्याः प्रमादप्रभवाः अपभ्रंशाः किं वा सर्वे एव तुल्यकक्षा इति । सर्वेषां तुल्यकक्षत्वे यत्ते अद्यत्वे ऽपि प्रमादजाः

प्रमदादारकादिष्वनेष्वपभ्रष्टा अभ्यधिकतरामपभ्रष्टदशां सृशन्तस्ते ऽपि तामेष
 गवादिशब्दधुरमधरोहेयुः न चेषमस्त्विति शक्यमभ्यनुज्ञातुमिदानीमेष
 भ्रश्यतां तेषां प्रत्यक्षत उपलब्धेरिति । तस्मादवश्यं ताषदद्यात्पे परिदृश्यमाना-
 पभ्रष्टदशा दुर्बलबालाबलादिशब्दानां न गवादिशब्दाग्यधिंतुमर्हति । ते चेन्न
 श्रुतेः तदधुना गाव्यादयोपि प्रकारान्तरोपपत्तिसंभावनाङ्कुरप्रभवाः सन्तो न
 गवादिशब्दसमानविधित्वमध्यवसातुं शक्नुयुरिति तर्कयामः । तदुक्तं भगवतां
 जैमिनिना । शब्दे प्रयत्ननिष्पत्तेरपराधस्य भागित्वमिति* भाष्यकारेणापि व्या-
 ख्यातं महता प्रयत्नेन शब्दम् उच्यन्ति वायुः नामेहस्थितः उरसि विस्तीर्णः
 कण्ठे विवर्तितो मूर्धानमाहृत्य परावृत्तो वक्त्रे चरन्विधिधान् शब्दानभिर्व्यनक्ति
 तत्रापराध्येताऽप्युच्चारयिता यथा शुष्के पतिष्यामीति कर्तमे पतति सकृदुपस्य-
 ष्यामीति द्विरुपसृशतीत्यादिना । आह तर्हि विशेषे प्रमाणं वक्तव्यं यदेते गाव्या-
 दयः प्रमादाद्यपराधनिबन्धना एष न गवादिशब्दसमानविधय इत्युच्यते ।
 भवतु नः समीहितं संशयदशां ताषदानीतो ऽयमनादिगाव्यादिशब्दवाची
 महापुरुषः संबोध्यते भो महात्मन्नित्यं पूर्वोक्तनीत्या संशये सति चिन्त्यतां
 किमेते गाव्यादयो गवादिसमानयोगक्षेमा एष हस्तः करः पाण्डिरितिषद्वक्तुं
 किं चापराधसंभावनया मार्गान्तरमालम्बन्तामिति । तत्रैकस्मिन्वाच्ये ब्रह्मवस्तु-
 त्यकस्या वाचका इति नैष न्यायः । कथं प्रत्यर्थं शब्दनिवेशानेनैव संबन्धक-
 रणसौकर्यादन्यसंबन्धे यन्नगोरवप्रसङ्गात्प्रत्यर्थं शब्दनिवेशे हि सति परस्परम-
 व्यभिचारियो शब्दार्थो भवतः स शब्दस्तस्य वाचकः सो ऽर्थस्तस्य वाच्य इति ।
 अनेकशब्दवाच्यस्त्वेको ऽर्थस्तं वाचकं शब्दं न जह्यादपि तमन्तरेण शब्दा-
 भिधेयतामपि यतः प्रतिपद्यते इति व्यभिचारः । अनेकार्थवाचिनि चैकस्मि-
 न्वाचके इष्यमाणो शब्दो ऽर्थं व्यभिचरेत्स्येवाशौन्तरस्यैपि ततः प्रतिपत्तेरि-
 तीत्यमनियमो ऽयमुपप्लवेत् । हस्तः करः पाण्डिरित्यादावक्षाः पांदा मांषा
 इत्यादौ तु गतिरन्या नोपलभ्यते तेनानेकशब्दत्वमनेकार्थत्वं च द्वैषबलव-
 त्तया ऽङ्गीकृतं प्रथमः पुनरोष ऋजुः पन्था यदेकस्य वाचकस्यैको वाच्यो ऽर्थ
 इति । च ब्रह्म गत्यरमतिस्पष्टमस्ति प्रमादप्रभवत्वं नाम तस्मिन्सति किमिति

प्रथमप्राप्तिं ऽयं प्रतिवाच्यं वाचकनियमक्रमेण लक्ष्यते । तेन प्रमादापराधनिबन्धना गाव्यादयो न गवादिषमानमहिमान इत्युक्तम् । किं च वाचकशक्तिः नाम सूक्ष्मा परमार्थापत्तिमात्रशरणावगमा न तन्मन्दतायामन्यतः कुतश्चिदवगन्तुं पर्यते । सा चेयमन्यथा ऽप्युपपद्यमाना गवादिभ्यो ऽर्थेप्रत्ययादिव्यवहारे मन्दीभवति तेषु शक्तिकल्पनायामर्थावृत्तिः एवं च गवादय एव वाचकशक्तेराश्रयो न गाव्यादयः । कथं तर्हि बहूनामधिगतव्याकरणतन्त्राणामेभिरच्छिन्नो व्यवहारः । यथैव स्नेच्छानां स्नेच्छभाषाभिरक्षिणिकोचहस्तसंज्ञादिव्यवहारिणां वा स्वेहपायैः । किमक्षिणिकोचादीनामन्यजनपदवाचां नास्ति शक्तिः । चोमित्युच्यते । कथं तर्हि तेभ्यो ऽर्थेप्रतिपत्तिर्नैसर्गिकी तेषां शक्तिर्नास्तीति ब्रूमः । तत्स्वरूपस्याव्यवस्थितत्वेन निसर्गसिद्धिकशक्तिपाचताऽनुपपत्तेः प्रतिपत्तिस्तु स्वकृतसमयमात्रनिबन्धना तेभ्यः । नैयायिकानां क्व वा न समयः प्रतिपत्त्युपायः सत्यं स त्वीश्वरप्रणीतः प्रथमसर्गात्प्रभृति प्रवृत्तो मीमांसकाभ्युपगतनैसर्गिकशक्तिसोदर्य एव न मादृशरचितपरिमितविषयसमयसमानः स च गवादिशब्देष्वेव प्राप्रतिष्ठो न गाव्यादिषु । ते तु वर्षासाहृष्यच्छायया गवादिशब्दस्मृतिमादधानास्तदर्थप्रतिपत्तिहेतुतामुपगच्छन्तीति । नन्वनवधुसस्वरूपाणां कथं गवादिशब्दानां स्मरणं तदवधारणे वा को ऽभ्युपायः । अभियोगविशेष इति ब्रूमः । कः पुनरभियोगः को वा तस्य विशेषः । व्याकरणाध्ययनमभियोगः तदभ्यासानुसारेण लक्ष्यनिरीक्षणं तस्य विशेषो व्याकरणेन च प्रतिपदमपर्यवसितार्यजनप्रयोज्यसाधुशब्दसार्थसंग्रहतस्तद्विषदृशवर्बरपुनर्नधिप्रायप्राकृतगोचरापशब्दपरिहारप्रकारव्युत्पादनमुपगम्यते यदानन्त्यात्किल कल्पशतैरपि नावकल्पते किं तु व्यपनीतातिव्याप्यादिदोषोपनिपातः चिमुनिपरीक्षितलक्षणद्वारकस्तदुपदेशः श्रूयते । तेन च वेदेनेव धर्माऽधर्मयोर्ब्रह्मभावतारणेव सत्यानृतयोः नीतिशास्त्रेष्वेव हित्वाहितयोर्न्यादिवचनेनेव भक्ष्याभक्षयोर्दिव्येनेव शुद्धशुद्धोः सिध्यत्येव साध्वसाधुशब्दयोरधिगम इति सर्वलोकासाक्षिकमेतत्कथमपनीयते । दृश्यते ह्यदात्वे ऽपि व्याकरणकोविदान्मन्त्रिणतरेषां च कृषीषलादीनामतिमहान्वचसि विशेष इत्येवं प्रमादादिमूलनाख्यावापशब्दप्रयोगसंभवाद्नेकशब्दगतवाचकशक्तिकल्पनागौरवप्रसङ्गादभियोगविशेषसाध्यमानसाध्वसाधुशब्दाधिगमसौकर्याच्च गवादीनामेव वाचकत्वं

न गाव्यादीनामिति स्थिते पूर्वपक्षोपन्यस्तः समस्त एव परीवादः परिहृतेषु
वेदितव्यः । तथा हि यत्तावदभ्यधाय साधुत्वनिश्चये प्रमाणं नास्तीति ।

साधुत्वं नेन्द्रियग्राह्यं लिङ्गमस्य न विद्यते ।

शास्त्रस्य विषयो नैव प्रयोगो नास्त्यसंकर इति ॥

तथायं प्रतिश्लोकः ।

साधुत्वमिन्द्रियग्राह्यं लिङ्गमप्यस्य विद्यते ।

शास्त्रस्य विषयो ऽप्येवं प्रयोगो ऽप्यस्त्यसंकर इति ॥

श्रीचै-हि प्रत्यये यस्तनिरस्तरोमशांभूकृतादिदोषरहितोदात्तादिधर्म-
संबन्धप्रसिद्धानुपूर्वीकवर्णगुणात्मकपदप्रतिभासस्तावदस्ति स च न संदिग्धो
न बाधकविधूतधैर्यो नाशुद्धकरणजन्मा न कल्पनामात्रस्वरूप इति तत्र
परिस्फुटक्रमवर्णोत्सुकपदग्रहणमेव साधुत्वग्रहणं तद्विपरीतयथानिर्दिष्टदोषक-
लुपितशब्दग्रहणमेव चासाधुत्वग्रहणमिति प्रत्यक्षगम्ये एव साधुत्वासाधुत्वे
इति । ननु यदि शोषकरणकेनेव प्रत्ययेन साधुत्वासाधुत्वे प्रतिपत्तारः प्रति-
पद्यन्ते व्याकरणाध्ययनबन्ध्यबुद्धयो ऽपि प्रतिपद्येरन् न च प्रतिपद्यन्ते
तस्मान्न ते इन्द्रियविषये इति । नैव दोषः । वैयाकरणोपदेशसाहायकोपकृत-
श्रीचैन्द्रियग्राह्यत्वाभ्युपगमात् । यथा ब्राह्मणत्वादिजातिरुपदेशसव्यपेक्षचक्षु-
रिन्द्रियग्राह्यापि न प्रत्यक्षगम्यतामपोष्कति । यथा ऽऽह न यद्विरिशृङ्गमारुह्य
गृह्यते तदप्रत्यक्षमिति । यथा वा सविकल्पकप्रत्यक्षप्रामाण्यसिद्धौ शब्दा-
नुबिद्बोधे ऽपि प्रामाण्यमुपपादितमादौ किल संक्षोपदेशिना पनसो
ऽयमिति वृद्धवचसा चक्षुरिन्द्रियेण पनसञ्चानमुत्पद्यते सङ्केतकरणकाले
तदुभयजमित्यव्यपदेशपदेन व्यपनीतं व्यवहारकाले पनसादिज्ञानमुपदेश-
स्मरणोपेक्षचक्षुर्जनितमपि चाक्षुषमेवेति वर्णितमेवमिहापि व्याकरणकोषिदो-
पदेशसचिधश्रवणेन्द्रियग्राह्ये अपि साधुत्वासाधुत्वे न प्रत्यक्षतामतिवर्तते ।
यथा च ब्राह्मणत्वादिजातिप्रतीतो कारणान्तरमुक्तं क्व चिदाचारतरश्चापि
सम्यग्ग्राह्यानुपालितादिति मन्वादिदर्शितानवद्यवर्त्मनानुसरणनिपुणरपति-
परिपाल्यमानवर्षोपमायां शङ्कितकृतकपटार्यवेशदृष्टशूद्रव्यभिचारं देशे वि-
शिष्टाचारगम्या ऽपि ब्राह्मणत्वादिजातिर्भवत्येवमिहापि विशिष्टशब्दश्रवणोप-
रकालप्रवृत्तव्यवहारावगतार्थप्रतिपत्तिरहितं शब्दानुशासनशास्त्रोपदिष्टप्रकृति-

प्रत्ययविकरणावर्णलोपागमादेशादिलिङ्गमव्यभिचारि तत्स्वरूपपावधारणे कारकं भविष्यति । तदेवंलक्षणकमर्थप्रत्यायकं च शब्दस्वरूपं तत्साधुतया ऽवधृत-
मिति व्याप्रियङ्गोपपत्तेः । शास्त्रमपि श्रुतिस्मृतिरूपमधुशब्दप्रयोगोपनतकतू-
पकारकरकस्वर्गादिफलसंयोगमुपदिशदपशब्दभाषणप्रभवप्रत्यवायप्रतिपादकं
च वायोगविद् दुष्यति चापशब्देरित्यादि साधुत्वेतरपरिच्छेदे प्रमाणत्वं प्रति-
पद्यते एव । आह कलञ्जवतत्स्वरूपसिद्धौ सत्यां तद्विधिनिषेधयोः शास्त्रं
क्रमते न तु तत्स्वरूपमेव विद्यते स्वरूपस्य भावार्थत्वेन विधिविषयार्थ-
त्वायोगादित्युक्तम् । सत्यमुक्तं किं तु श्रुतिस्मृतिशास्त्रयोर्धर्मोपदेशेनो-
र्थोपवर्णितेनैव प्रकारेण साध्वसाधुविषयविधिनिषेधपरत्वं तत्स्वरूपप्रतिपत्ति-
कर्तव्यतापरं तु विध्यपेक्षितं प्रमाणीभवत्येव । यदि वा पाणिन्यादिष्वस्मृतिद्र-
ष्टिन्ना मूलभूतमाचमनविधिवद्वेदिकमपि तथाविधविधिवाक्यं कल्पयितुं शक्य-
मिति शास्त्रस्यापि न विषयः साधुत्वम् । शब्दवित्प्रयोगश्च सङ्कररहित एव ।
तथा हि अन्या एव निरवद्यवर्णक्रमोदीरणोदारगम्भीरगतयः सूक्तयः सूरिजन-
स्यान्या एव दुःश्रवाः कुत्सितसङ्कीर्णवर्णविभागविनिहितहृदयोद्वेगाः याम्य-
गिरः इति प्रत्यक्षमुपलभ्यते । स चायमसङ्करः प्रयोगो व्याकरणसाहायकं प्रति-
पद्यमानः साधुत्वावगमोपायतां भजतएवेति सर्वथा नाप्रमाणकः साध्व-
साधुशब्दविभाग इति । एवं च ब्राह्मणेन न स्नेच्छितवे नापभाषितवे स्नेच्छो ह
वा एष यदपशब्द इत्याद्यागमवचनान्यपि तदुपयोगीनि व्याख्यातवाक्येन
भवन्ति । यत्पुनर्नियमशास्त्रे साधुभिर्भाषितव्यमसाधुभिर्नैत्यस्मिन्नपभाषितं
तदपि न पेशलम् । न हि नीरपानोपदेशकृशानुपाननिषेध इवानवकाशमिदं
शास्त्रमपशब्दानामेव नार्थजनवदनप्रतिष्ठानां यथातथार्थप्रतीत्युपायत्वदर्श-
नपूर्वकप्रयोगप्रसङ्गानपायेन प्राप्ते सत्यां प्रतिषेधस्यावकाशसंभवात्साधुभिरैव
भाषणस्य भोजनप्राङ्मुखतादिवन्नियमादृष्टसाफल्यात् । यदपि साध्वसाधु-
स्वरूपानवधारणात्प्रतिपदोपदेशाद्यशक्यत्वमाशङ्कितं तदपि प्रतिहतं यादृ-
गिदं प्रत्यक्षानुमानगम्यं साध्वसाधुशब्दस्वरूपं व्याख्यातं तदवलम्बनपुरः-
सरनियमकरणस्य सुशक्यत्वाद्दत्त एव साधुत्वं नाम किमुच्यते इति यद्वि-
कल्पितं तद्विहितमेव प्रतिभवति । यतो व्याकरणलक्षणानुगमविशेषित्वं
वाचकत्वं साधुत्वमित्युक्तं तच्च स्वर्गानुगामिगोत्वादिवत्सामान्यं वा

भवतु वाचकत्वादिवदसत्यपि सामान्ये ऽवच्छेदकत्वं भवतु सर्वेषां तन्मूर्तेः
निर्वहति सर्वो व्यवहारः वगीकरणे हि तदेव कारकमिति । अथ वा पुन-
रस्तु वाचकत्वमेव साधुत्वं तथापि तत्र नियमशास्त्रं साधुभिरैव भाषितव्य-
मिति प्रवर्तितुमर्हत्येव । यद्यप्यसाधारणवाचकत्वात्प्रयोगप्रसङ्गो नास्ति तथापि
साधुस्मरणशरणि समुपाकृतवाचकत्वशङ्कोपप्रवमानप्रसङ्गनिवृत्तये नियमसाफल्ये
भविष्यति । विधिफलत्वेन नियमस्य फलतः परिसंख्याकार्यमसाधुशब्दनि-
वृत्तिः स्थास्यतीति सो ऽपि न दोषः । यदपि परार्थत्वात्फलश्रुतिमर्थवादी-
कुर्वता पुण्यपापफलत्वं दूषितं तदपि न सांप्रतम् । अर्थप्रतीतिपारार्थ्यं सत्यपि
प्रयोगनियमापूर्वद्वारकपुण्यपापफलत्वसंभवात् । पर्योमय्यादिव्यपि तथा प्रसङ्ग
इति चेद् भवतु को दोषः । नैयायिकैरेकाकारनिरवलम्बनार्थवादपदोपदेशा-
नभ्यपगमात् । शब्दशक्तितात्पर्यालोचनमपि तैरन्यथा क्रियतइति प्राग्विचारि-
तमिति तिष्ठत्येषा कथा । तेन कामधुग्भवतीत्यादिवचनान्यपि व्याकरणाध्य-
यनफलप्रकटनपट्टनि तथैव नेतव्यानि । यदपि सूचकता स्वयं प्रयोजनं कि-
मिति न व्याहृतमिति व्याहृतं तदप्यदूषणमेव । व्याकरणं हि वेदाङ्गमिति
प्रसिद्धमेतदा हि सर्वतः आ च कुमारीभ्यः । वेदश्च यदि निष्प्रयोजनः
स्वस्ति प्रजाभ्यः समाप्रानि दृष्टादृष्टफलानि सर्वकर्माणि जितं चातुर्वर्ण्यबाह्यै-
रन्त्यजनपदवासिभिः स्नेच्छेः । अथ सप्रयोजनो वेदः सो ऽङ्गत्वाद्दङ्गैः सहैव
सप्रयोजनतां भजते इति को ऽर्थः प्रयोजनान्तरचिन्तया । न हि दर्शपूर्व-
मासप्रयोजनादन्यत्प्रयाजादिप्रयोजनमन्विष्यते इति मन्वानः स्वयं सूचक-
त्प्रयोजनं नाख्यत् । व्याख्यातारस्तु मुख्यानुषङ्गिकभेदभिन्नप्रयोजनप्रपञ्चं प्रयो-
जनातिशयव्युत्पादनद्वारकश्रोतृजनोत्साहपरिपोषसिद्धये दर्शितवन्त इति न
कश्चिदुपलभ्यः । कथं पुनरङ्गता व्याकरणस्य कमपकारमावहति इति । क
श्च पर्यनुयोगो वेदवेदाङ्गानामनादित्वादीश्वरप्रणीतत्वाद्वा पर्यनुयोजनानुष-
यतेः । संक्षेपविस्तरविषयया हि पाणिनिपिङ्गलपराशरप्रभृतयः तत्र तत्र कर्तारः
प्रसिद्धं गताः । परमार्थस्तु वेद इव तदर्थैः तदर्थोपगमो ऽपि प्रायो हि
सर्वेष्वानादयः प्रजापतिनिर्मिता वेत्येवमपर्यनुयोज्या एव । अत एव वेदैस्त-
दङ्गैश्च सह चतुर्दश विद्यास्थानानि गण्यन्ते ।

अङ्गानि वेदाश्चत्वारो मीमांसा न्यायविस्तरः ।

पुराणं धर्मशास्त्राणि विद्या ह्येताश्चतुर्दशेति ॥

ये ऽपि शब्दसंस्कारादिविकल्पाः कृताः ते ऽपि बहुभाषित्वयोग-
माचनिर्मिता एव न वक्ष्यन्ते । के वा तद्विपरीताः कश्च तेषां संस्कार
इति । न चेतावता शिष्टप्रयोगमूलमेव व्याकरणं ब्रूयो वेदवदनादित्वस्य
दर्शितत्वादन्यपरम्पराप्रसङ्गदोषपरिजिहीर्षया तु शिष्टप्रयोगमूलत्वमभिधीयते
वेदिकस्मृतेरिवान्वयव्यतिरेकमूलत्वम् । ये हि व्याकरणस्मृतौ साधव इत्यनु-
शास्यन्ते शब्दास्ते शिष्टेस्तथैव प्रयुज्यमाना कुर्यान्ते हरीतकीभक्षणादिवा-
रोप्यम् । न तु शिष्टभ्यः शब्दसमान्नायमधिगम्य पाणिनिः ग्रन्थं कृतवान् । न
चान्वयव्यतिरेकाभ्यां द्वयशक्तीरवगत्य चरकं प्रणीतवानिति शिष्टानामना-
दित्वाभिधानात् । एतेनेतरैतराश्रयमपि प्रत्युक्तम् । न हि शिष्टेभ्यो व्याकरणस्य
प्रभव इति । यत्तु शिष्टानामपि प्रमादित्वमुपवर्णितं किल पुराणेर्मुनिभिरपि
बहुभिरपशब्दाः प्रयुक्ता इति तथाभियुक्तेः तदपनयनमार्गः प्रदर्शित एव
स तु ग्रन्थविस्तरासादिह न प्रतन्यते । यदपि पाणिनितन्त्रे धातुप्राति-
पदिककारकाद्यनुशासनविसंगुलत्वमनेकशाखमाख्यापितं तदपि निपुणम-
तिभिः प्रतिसमाहितमेव । न च तेषामपि दोषोत्प्रेक्षणसंभवादनवस्था निपुण-
दर्शितमार्गे विप्रवकारिवैतशिडकतस्करविकाराशानुपपत्तेः । एतेन शोभाचीर्ण-
धरेण्यगणेषुभ्राजिष्णुकान्दिशीकादिशब्दासंग्रहस्मृतिसंदेहविपर्ययादिदूषणान्य-
पि केश्चिदुत्प्रेक्षितानि प्रतिविप्रानि मन्तव्यानि तानि च तैरेव समाहि-
तानीति । बार्हस्पत्यमपि सूचमसूचमेवेत्यलं स्वमनीषिकाकल्पितानल्पदुर्विक-
ल्पाडम्बरोत्तम्भितालीकपाण्डित्यगर्वगलशङ्कगद्गिरामुद्वेगकारिणानेन वस्तु-
विचारेण । सर्वथा प्रकृतिनिर्मलमत्युदारं व्याकरणाडम्बरमेवंप्रायेः परिषाद-
पांसुपातेर्न मनागपि दूरीकर्तुं पार्यते इति सिद्धम् । तस्मात्पविचात्सर्वस्मात्प-
विचं जनबहुमतमधिगतचतुर्वर्गमग्राम्यमात्मानं कर्तुमध्येतव्यं व्याकरणम् ।
आह ।

आपः पविचं परमं पृथिव्या अद्भ्यः पविचं परमं हि मन्त्रः ।

तेषां च सामर्थ्येषुषां पविचं महर्षयो व्याकरणं निराहुः ॥

इहाप्युक्तम् ।

रूपान्तरेण देवास्ते विहरन्ति महीतले ।

ये व्याकरणसंस्कारपविचितमुखा नराः ॥

किं च ।

धरं हि जातास्तिमयो गमीरे जलाशये पङ्क्तिनि नित्यमूकाः ।

न मानवा व्याकरणप्रयोगप्रसुद्धसंस्कारविहीनवाचः ॥

मनुना च पङ्क्तिपावनत्वेनाधिगतव्याकरणो मीमांसकश्च स्वस्मृतौ पठितौ यश्च व्याकुरुते वाचं यश्च मीमांसते गिरमिति । पुष्पदन्तो ऽप्याह ।

भ्रष्टः शापेन देव्याः शिवपुरवसतेर्वन्द्यहं मन्दभाग्यो

भाव्यं वा जन्मना मे यदि मलकलिले मर्त्यलोके सशोके ।

स्निग्धाभिर्दुग्धधारामलमधुरसुधाबिन्दुनिष्यन्दिनीभिः

कामं जायेय वैयाकरणभणितिभिस्तूर्यमापूर्येकर्यैः ॥

एवं व्याकरणाभियोगसुलभप्रौढोक्तिभिः पण्डितै-

रक्षणेन विचित्रवैदिकपदव्युत्पत्तिरासाद्यते ।

अन्यैरप्युपबृंहिते दृढतरासङ्गैर्निहतादिभि-

र्षदे स्वार्थेधिगं वितन्वति कुतः प्रामाण्यभङ्गो भवेत् ॥

अङ्गभावनिरपेक्षयैष नः प्रत्ययो यदिह शब्दविदाया ।

वैदिकार्थविषयो विधीयते तत् परास्तमितरेतराश्रयम् ॥

आदृतमस्खलितव्यवहारैः भोगिमत्तं श्रुतसङ्गिभिरार्यैः ।

व्याकरणं कथमेतदनादि प्राकृतलक्षणतौल्यमुपेयात् ॥

शवं मृषात्वमुदगीयत येन येन च्छिद्रेण कल्पितपिशाचरवेरनार्यैः ।

तत्तत्समयमपसारितमित्यतश्च प्रामाण्यमप्रतिहृतं स्थितमागमानाम् ॥

इति प्रमाणाणि यथोपदेशमेतानि चत्वारि परीक्षितानि ।

प्रतन्वतां संव्यवहारमेभिः सिध्यन्तु सर्वेपुरुषार्थसार्थाः ॥

भट्टजयन्तकृतौ न्यायमञ्जर्यां षष्ठमाह्निकम् ॥



एवं प्रमाणपदार्थे परीक्षिते सति यदर्थे तत्परीक्षणं तत्प्रमेयमिदानीं दर्शयितुमाह ।

आत्मशरीरेन्द्रियार्थबुद्धिमनःप्रवृत्तिदोषप्रेष्य-
भावफलदुःखापवर्गास्तु प्रमेयम् ॥ *

प्रमाणवदिहाप्येतत्सूत्रं व्याख्यायि सूरिभिः ।

एवं विभागसामान्यलक्षणप्रतिपादकम् ॥

प्रमेयश्रुतिरात्मादिपदपर्यन्तवर्तिनी ।

तेषामेष प्रमेयत्वं नान्यस्येति नियच्छति ॥

यथा देवदत्तयज्ञदत्तविष्णुमिषा भोज्यन्तामित्येषकारादिश्रुतिमन्तरेणापि शब्दसामर्थ्यात्ते एव भोजनक्रियायोगिनो ऽवगम्यन्ते नान्ये तथेहाप्यत्मादयः प्रमेयमित्युक्ते तथैव तदितरप्रमेयनिषेधो ऽवधार्यते । ननु कथं द्वादशविधमेव प्रमेयमुपपद्यते यावता सामान्यतन्त्रे पृथिव्यादीनि नवद्रव्याणि रूपादयश्चतुर्विंशतिगुणाः उत्क्षेपणादि पञ्च कर्माणि परापरभेदेन द्विविधं सामान्यं नित्यद्रव्यवृत्तयोन्या विशेषाः एकः समवाय इति षट्पदार्थांमनुक्रम्य तदवान्तरविशेषैरानन्त्यं प्रमेयस्योपवर्णितमिति । उच्यते किं पुनरिह प्रमेयं विवक्षितमिति तत्सामान्यलक्षणं तावत्परीक्ष्यताम् । आह सूक्तमिदं कस्यापि कण्ठे पृष्ठः कटिं चालयतीति द्वादशविधत्वमाक्षिप्रं न प्रति-समाधत्ते भवान् प्रमेयस्य सामान्यलक्षणं तु परीक्षते एव । उच्यते अलं केलिना एतदेषाच प्रतिसमाधानं भवति न हि प्रमाणविषयमात्रमिह प्रमेयमभिमतमेवंविधस्य प्रसिद्धत्वेन लक्षणानर्हत्वात् । प्रमाणे एव ज्ञाते सति तद्विषयो ऽर्थः प्रमेयमिति प्रज्ञायते एव किं तेन लक्षितेन । तस्माद्विशिष्टमिह प्रमेयं लक्ष्यते ॥

ज्ञातं सम्यगसम्यग्वा यन्मोक्षाय भवाय वा ।

तत्प्रमेयमिहाभीष्टं न प्रमाणाथमात्रकम् ॥

तच्च द्वादशविधमेव भवति न न्यूनमधिकं वेति समाहित इत्थं भवति विभागाक्षेपः । कुतः पुनरेव प्रमेयविशेषो लभ्यते निःप्रेयसार्थत्वाच्चास्त्रस्य । प्रमेयस्य प्रमाणज्ञानवदन्यज्ञानोपयोगितामन्तरेण स्वत एव मिथ्याज्ञाने निवृत्त्यादिक्रमेणापवर्गे हेतुत्वप्रतिज्ञानात् तथाविधस्य चापवर्गे-

शयत्वस्यात्मादिष्वेव भावात् । भवत्वेवं सूत्रस्य तु कथमीदृशप्रमेयविशेषस-
मर्थने ज्ञामर्थ्यम् । विशेषात्तुशब्दप्रयोगसामर्थ्याच्च । सत्यमाकाशकालदिगादि
प्रमाणविषयत्वात् प्रमेयं भवति तत् न सप्रयोजनमात्मशरीरेन्द्रियार्थमनः-
प्रवृत्तिदोषप्रेत्यभावफलदुःखापवर्गस्तु प्रमेयं निःश्रेयसहेतुत्वादित्याशयः ।
तदित्यमेव तुशब्दो निःश्रेयसाङ्गभूतप्रमेयान्तरपरिहारद्वारेण विशिष्टमा-
त्मादि प्रमेयमिह सूचयति ॥

तद्द्वादशविधत्वे ऽपि हेयोपादेयभेदतः ।
द्विधोच्यते सुसूक्ष्माणां तथैव ध्यानसिद्धये ॥
तत्र देहादिदुःखान्तं हेयमेव व्यवस्थितम् ।
उपादेयो ऽपवर्गस्तु द्विधा ऽवस्थितिरात्मनः ॥
सुखदुःखादिभोक्तृत्वस्वभावाद् हेय एव सः ।
उपादेयस्तु भोगादिव्यवहारपराङ्मुखः ॥

आत्मनो हि भोगाधिष्ठानं शरीरं भोगसाधनानीन्द्रियाणि भोक्तव्या
इन्द्रियार्था भोगो बुद्धिः आन्तरं हि भोगकारणं मनः प्रवृत्तिः पुण्यपापा-
त्पिका रागादयश्च दोषाः शरीरादिजन्महेतवः एतत्कृतश्च शरीरादियो-
गाभ्यासः प्रेत्यभावः एतत्कृतमेव च संसारे सुखदुःखरूपं हि फलं तच्च
द्विविधमेव विवेकवतः सुखं दुःखं वेति एवं शरीरादिदुःखान्ते हेयतयैव
भावनीयम् । एतदनुषक्तश्चात्मा ऽपि तथैव । एतद्वियुक्तस्वात्मेवापवर्ग
उच्यते । स उपादेयतया भावनीय इत्यत एवात्मपदसंगृहीतस्याप्यस्य पुनर्नि-
र्देशः स हि परमः पुरुषार्थ इति । एवमिदं द्वादशभेदं प्रमेयं हेयोपादेयतया
तत्त्वज्ञानेन भावयन्नभ्यासात्तद्विषयविपरीतयहात्मकं मिथ्याज्ञानं क्षिणोति ॥

तत्त्वज्ञानेन तेनास्य मिथ्याज्ञाने ऽपबाधिते ।
रागद्वेषादयो दोषास्तन्मूलाः क्षयमाप्नुयुः ॥
क्षीणदोषस्य नोदेति प्रवृत्तिः पुण्यपापिका ।
तदभावात् तत्कार्यं शरीराद्युपजायते ॥
अशरीरश्च नैवात्मा स्पृश्यते दुःखदम्बरैः ।
अशेषदुःखोपरमस्त्वपवर्गो ऽभिधीयते ॥

तदित्यमेव द्वादशविधं प्रमेयमतिगहनसंसारमारवस्थलप्रभवतीप्रसं-
तापनिर्वाणमहाहृदतामुपयातीति तदेवादेशाहमिति सिद्धम् ।

विरक्तसंकथास्तावदसंजातफलोचिताः ।

आत्मेव त्वस्ति नास्तीति कथं न परिचिन्त्यते ॥

तथा च लौकायतिकाः परलोकापवादिनः ।

चेतन्यखचितत्कायान्नात्मा ऽन्यो ऽस्तीति मन्वते ॥

न तावदात्मा प्रत्यक्षतो गृह्यते घटादिवद्ब्रह्मोन्द्रियेण सुखादिष्वन्म-
नसा परिच्छेत्तमशक्यत्वात् । अनुमानं तु न प्रमाणमेव चार्वाकाणाम् । न चात्म-
सिद्धे किं चन लिङ्गमस्ति । ज्ञानादियोगस्तु भूतानामेव परिणामविशेषोपपादि-
तशक्त्यतिशयजुषां भविष्यति । यया गुडपिष्टादयः प्रागसतीमपि मदशक्तिमासा-
दितसुराकारपरिणामाः प्रपद्यन्ते तथा मृदाद्यवस्थायामचेतानान्यपि भूतानि
शरीराकारपरिणतानि चेतन्यं स्पृह्यन्ति । कालान्ते स्वव्याध्यादिना विशेषम-
वजहति तान्येव चेतन्यशून्यतामुपयास्यन्ति । चेतन्यत्वानपायाच्च तावन्तं
कालं तान्येव स्पृत्यनुसंधानादिव्यवहारनिवहनिर्वाहणनिपुणतामनुभविष्यन्ति
इति किमनुमानक आत्मा स्यात् । आगमास्तु मनोरथाधिकूठप्रामाण्याः
कथमात्मानमवबोधयितुं शक्यन्ते । अयमपि चागमेो ऽस्येव विज्ञानघन
यवेतेभ्यो भूतेभ्यः समुन्धाय तान्येषानुविनश्यति न प्रेत्य संज्ञास्तीति । तदा-
त्मनो नित्यस्य परलोकिनेो ऽभावात्कृतमेताभिरपार्थैरुपरिश्रमकारिणीभिः
परलोककथाभिः ॥

तत्र प्रत्यक्षमात्मानमौपवर्षाः प्रपेदिरे ।

अहंप्रत्ययगम्यत्वात्स्वयूथ्या अपि के चन ॥

अस्त्ययमहंप्रत्ययः कश्चिच्छरीरसमानाधिकरणः स्थूलो ऽहं कृशो
ऽहं कश्चिच्छातृसमानाधिकरणो जानाम्यहं स्मराम्यहमिति । तत्र स्थूलादि-
समानाधिकरणस्तावदास्तामहंप्रत्ययः ।

ज्ञानेच्छासुखदुःखादिसामानाधिकरण्यभाक् ।

यस्त्वहंप्रत्ययस्तत्र नात्मनेो ऽन्यः प्रकाशते ॥

न हि ज्ञानसुखेच्छादियोगः कर्मेन्द्रियादिषु ।

न च ज्ञानादिशून्ये ऽर्थे जानामीत्यादिसंविदः ॥

ज्ञानमात्रावभाषो ऽपि वारितः प्रत्यभिज्ञया ।

ज्ञातव्यमहमेवादी अहमेवादा वेद्मि च ॥

नातरस्य न पूर्वस्य न ज्ञानक्षणयोर्द्वयोः ।

न संतानस्य चैतस्मिन्प्रत्यायेस्त्यवभासनम् ॥

नातरो ज्ञातवान्पूर्वं पूर्वं जानाति नाधुना ।

न द्वयोर्द्वयमप्यस्ति संतानस्तु न वास्तवः ॥

अवस्तुत्वाच्च नासौ पूर्वं किं चिज्ज्ञातवान्न चादा किं चिज्जानातीति । तस्मादहमेव ह्यो ज्ञातवानहमेवादा जानामीत्यस्मिन्प्रत्याये ह्यश्वादा चानु-
वर्तमानो ज्ञाता प्रतीयतइति गम्यते । न चासौ घयो बाल्यादावस्थाभेदेन नाना-
त्वाद्चेतनत्वाच्च । एवं सप्रत्यभिज्ञाहंप्रत्ययग्राह्ये ज्ञातरि सिद्धे सो ऽयं स्थूला-
दिसमानाधिकरणो ऽहंप्रत्ययस्तदभेदोपचारेण शरीरे वर्तमानो मिथ्येति
कल्पयिष्यते । न पुनरेतदनुरोधेन ज्ञानादिसमानाधिकरणाहंप्रत्ययमिध्यात्वक-
ल्पनं युक्तमबाधितत्वात् । न खल्वहं जानामीति प्रत्ययः केन चिदल्पीयसा
दोषरेणुना धूसरीकर्तुं पायंते । तदस्यात्मैव मुख्यो विषयस्तदतिरिक्तं वस्तु
भाक्त इति तस्मादहंप्रत्ययगम्यत्वादात्मा प्रत्यय इति । अत्र घदन्ति । शब्द-
मात्रोच्चारणमेतदहं जानाम्यहमिच्छाम्यहं सुख्यहं दुःखीति न तु ज्ञानादि-
स्वरूपपातिरिक्तस्तदान्तर्यः कश्चिदेतासु बुद्धिषु परिस्फुरतीति । कथमेकस्यामेव
संविदि कर्ता च कर्म चात्मा भवेत् ॥

ग्राह्यग्राहकतेकस्य ज्ञानस्यापाकरिष्यते ।

त्वयापि नेष्यते चेति तथा सत्यात्मनो ऽपि सा ॥

यच्चावस्थाकृतं भेदमवलम्ब्य ग्राह्यग्राहकभावसमर्थनमेकस्यैवात्मनः
कृतं किल द्रव्यादिस्वरूपमात्मनो ग्राह्यं ज्ञातृरूपं च ग्राहकमिति तदनुपपन्नम् ।
द्रव्यादिस्वरूपे ग्राह्ये न ज्ञातरि ग्राहकता साधिता स्यात् । आत्मवर्तिनो ऽपि
द्रव्यादिरूपस्य घटादितुल्यत्वात् । यदपि निपुणं मन्येरुच्यते भवतु ज्ञातृतेव
ग्राहकस्तथापि विषयोपाधिकृतो ऽस्त्येव भेदः घटावच्छिन्ना हि ज्ञातृता ग्राह्य
शुद्धेव तु ज्ञातृता ग्राहिकेति । अन्यत्र तु शुद्धविषयग्रहणमेव भवति घटो ऽय-
मिति तदेतदपि सरलमतिप्रतारणमात्रम् । तथा हि घटो ऽयमित्यत्र घटमा-
त्रप्रवणैव बुद्धिः इयांस्तु विशेषः पूर्वं केवलं घटग्रहणमधुना तु ज्ञानविशिष्टघटा-

मर्थ इति । ननु विभज्यमानायां प्रतीतेौ घटो ऽयमिति तावद्विषयग्रहणं जानामि-
ति ज्ञानयद्ग्रहणमपि । भवतु नाम अहमिति तु कस्य ग्रहणं न चेकस्यामेव प्रती-
तावशविभागेन प्रामाण्यमप्रामाण्यं वा वक्तुं युक्तम् । घटमिति जानामीति च
प्रामाण्यमहमिति तु न प्रामाण्यमिति । तस्मादत्र ज्ञातुरवभासो ऽभ्युपेयः उक्तमत्र
नैकस्यां प्रतीतावात्मनः कर्मता कर्तृता च स्यात् । यस्तूपाधिस्त्वनयोर्नैतुमु-
पक्रान्तः सो ऽयं न घटते । घटप्रवणत्वाद्दृष्टं जानामीति प्रतीतेर्विभज्यमानत्वे
ऽपि घटमिति जानामीति चांशद्वयं विषयनिष्ठमेव जातमहमिति त्वयमंशो
यद्यात्मविषयो दृश्यते तर्हि स एव शुद्धो ऽवशिष्यते ग्राह्यग्राहकश्चेति
नावस्थाकृतस्तद्वेदः समर्थितः स्यात् । भेदाभावेन चेकस्यैव ग्राह्यग्राहकभा-
वमुपाधिमभिदधता विज्ञानवादवत्त्वं संश्रितं स्यात्तस्माद्दृष्टप्रत्ययस्य ग्राहका-
द्विन्नं ग्राह्यमभिधित्सता शरीरमेव ग्राह्यमभ्युपगन्तव्यं ज्ञानसामानाधिकर-
यानुपपत्तेश्च धरमस्य नात्मालम्बनता । अत एव कृशश्यामसामानाधिकर-
ययधीः शरीरालम्बनत्वस्य साक्षिणी न विरोत्स्यते । ननु ममेदं शरीरमिति
भेदप्रतिभासात्कथमहंप्रत्ययः शरीरालम्बनः स्यात् । भोः साधो नैवविधेषु
प्रत्ययेषु विश्वास्पत्वमर्हसि ममात्मेत्यपि भेदप्रत्ययस्य दर्शनादवस्थाभि-
दादिना यथा तथा तत्त्वमर्थनमांस्थीयते तदिह शरीरालम्बनत्वे ऽपि सैव
सरणिरनुसरिष्यते । तस्माद्दृष्टप्रत्ययः शरीरालम्बन एवेति स च ज्ञानादिस-
मानाधिकरणो मिथ्या स्थूलादिसमानाधिकरणस्तु सम्यगिति । ये तु मम
शरीरं ममात्मेति च बुद्धी ते द्वे अपि मिथ्या ममप्रत्ययस्याहंप्रत्ययवदात्मा-
लम्बनत्वाच्छरीरे च भेदानुपपत्तेः ।

मम पाणिर्भुजो वेति भिन्नत्वादुपपद्यते ।

शरीरं तु ममेत्येषा कल्पना राहुमूर्धवत् ॥

तस्माद्दहङ्कारमकारयोर्द्वयोरप्यविषयत्वादात्मा परोक्ष इति सिद्धम् ।
अपरे पुनराहुः । न ग्राह्यग्राहकद्वयोभयसम्पत्तेरेकस्य कर्मत्वं कर्तृत्वं च युग-
पदात्मनो मन्यामहे किं तु चित्तिशक्तिस्वभावमपरसाधनमपरोक्षमात्मतत्त्वं
प्रचक्ष्महे । न ह्यात्मा जन्येन ज्ञानेन घटादिरिव प्रकाशते ऽपि तु स्वत एव
प्रकाशते । चेतनत्वमपि तस्य नैसर्गिकमेव न करणोपजनितचित्तियोगनिब-
न्धनम् । चिद्योगाद्धि चेतनत्वे घटादावपि तत्प्रसङ्गो न चास्ति नियमहेतु-

नेककारकपरिघट्टिततनुरपि चित्तिरात्मानमेव ज्ञातारं करोति न कारकान्तरमिति । तस्मात्स्वत एव चित्स्वभावतास्य भद्रिका तद्विदमात्मप्रकाशनं संविद्वदवगन्तव्यम् । यदाहुः संवित्संवित्तयेव संबेदा न वेदात्तयेति । नास्याः कर्मभावो विद्यते इत्यर्थः । एवमात्मा ग्राहकतयेव प्रकाशते न ग्राह्यतयेवेति तद्वेद्वेद्व्यस्य चोदनमनुपपन्नमिति । एतदपि न चतुरश्रम् । अपरसाधनमिति को ऽर्थ उपायान्तरनिरपेक्षमेव प्रकाशमानमात्मतत्त्वमास्ते इति तदयुक्तमकरणिकायाः प्रतीतेरदृष्टत्वात् । अपूर्वे च तत्किमपि यथाभ्युपगतं प्रमाणातिरिक्तमेव प्रमाणं स्यात् । न च नियमकारणमत्र पश्यामः तथा प्रकाशमानः स्व एवात्मा प्रकाशते न परात्मेति । प्रकाशमानत्वेनात्मनो नूनमनुभूयमानता चाद्या ऽनुभूयमानता चानुभवकर्मत्वमितरथा ऽस्याः प्रत्यक्षतेव न स्यात् । अथोच्यते न प्रत्यक्ष आत्मा किं त्वपरोक्ष इति नेदमर्थान्तरवचनं शिष्यश्च शब्दं प्रतार्यन्ते न प्रामाणिकाः । प्रत्यक्षश्च न भवत्यपरोक्षश्च भवतीति चिषम् । प्रत्यक्षज्ञानकर्मत्वमस्य नास्तीति चेतर्ह्यपरोक्षत्वमपि मा भूत् । प्रकाशत्वादपरोक्षत्वमिति चेन्न दीपादेः प्रकाशस्याप्यन्यादिभिरगृह्यमाणस्य प्रकाशमानत्वायोगात्तस्मात्प्रकाशते चिदात्मा नूनमनुभूयेतापीति बलात्कर्मत्वमपरिहार्यमतश्च तदवस्थेव द्वेद्व्यस्यचोदना । प्रकाशज्ञानपक्षं च प्रतिषेप्यामः । च आत्मन्यपि तुल्यो न्यायः । कल्पनाद्वेद्व्यं च भवतामात्मा च स्वप्रकाशसंविच्च स्वप्रकाशेति । न च निपुणमतिरपि विवेकमीदृशमुपदर्शयितुं शक्नोति भवर्त्तनयं स्वप्रकाशफलरूपा संविदयं स्वप्रकाशो ज्ञातृरूप आत्मेति । चिचं चेदं यत्तयोर्द्वयोः प्रकाशयोरन्तराले तद्द्व्यापारः परोक्षज्ञानाख्यः संपन्न इति । ननु घटमहं जानामीत्यत्र चयप्रतिभासो घटमिति विषयः प्रकाशते अहमित्यात्मा जानामीति संबेदिति । उक्तमत्र घटं जानामीति ज्ञानविशेषणविषयप्रतिभासः अहमिति तु शरीरे ज्ञातृत्वभ्रम एकस्यात्मनेः ग्राह्यग्राहकत्वानुपपत्तेः । यदपि स्वतश्चेतनस्वभावत्वमात्मनः कथ्यते तदपि न सोपपत्तिकम् ॥

सचेतनश्चित्ता योगात्तदोगेन चिना अङ्गः ।

नाशेषभासादन्यद्वि चैतन्यं नाम मन्महे ॥

यदि च स्वत एवार्थावभाससामर्थ्यपक्षे च सर्वसर्वज्ञतापत्तिरतो ऽवश्यं ज्ञानसमवायनिबन्धनमेवात्मनश्चेतयितृत्वम् । न च घटादिभिरतिप्रच-

ऋणशक्नीयः पदार्थस्वभावोपनतस्येव क्रियावेचिष्यस्य सर्वलोकप्रसिद्धत्वा-
च्चेतनादिक्रियाः कर्मसमवायिन्यो न भवन्ति गमनादिक्रियास्तु कर्तृसमवा-
यिन्य एव न च वस्तुशक्तिरनुयोज्या भवति ।

न जड़त्वाविशेषे ऽपि कर्मादौ समवेति चेत् ।

न द्रव्यत्वाविशेषे ऽपि गन्धः सृशति पावकम् ॥

तस्मान्न प्रत्यक्ष आत्मा नापि स्वतश्चेतयितेति स्थितम् । स्वयू-
घ्यास्तु के चिदाववते यदेकस्य कर्तृत्वकर्मत्वमनुपपन्नमित्यप्रत्यक्षं आत्मे-
ष्यते तदयमनुमानेनापि कथं यङ्गीष्यते ।

आत्मानमात्मना ऽऽत्मेव लिङ्गादनुमिनोति हि ।

तच्च नूनमुपेतव्या कर्तृता कर्मता ऽस्य च ॥

तचानुमानज्ञानस्य यथा ऽऽत्मा याति कर्मताम् ।

तथा ऽहंप्रत्ययस्यैव प्रत्यक्षस्यापि गच्छतु ॥

देहादिव्यतिरिक्तश्च यथा लिङ्गेन गम्यते ।

तथाहंप्रत्ययेनापि गम्यतां तद्विलक्षणः ॥

न चात्मनः किं रूपं यत्प्रत्यक्षेण साक्षात्क्रियते यद्येवं सुखादेरपि
किं रूपं यन्मानसप्रत्यक्षसमधिगम्यमिष्यते । नन्वानन्दादिस्वभावरूपं प्रसिद्ध-
मेव सुखादेस्ताहं तदाधारत्वमात्मनो ऽपि रूपमवगच्छतु भवान् ।

सुखादि चेत्यमानं हि स्वतन्त्रं नानुभूयते ।

मतुर्बर्थानुवेधान्तु सिद्धं यंहणमात्मनः ॥

इदं सुखमिति ज्ञानं दृश्यते न घटादिवत् ।

अहं सुखीति तु ज्ञप्तिरात्मनो ऽपि प्रकाशिका ॥

अपि च ।

ज्ञातृज्ञानविशिष्टार्थग्रहणं किल भाष्यकृत् ।

स्वयं प्रादीदृशतुच्च किं वा युक्तमुपेक्षितम् ॥

विशेष्यबुद्धिमिच्छन्ति नागृहीतविशेषणाम् ।

पूर्वे चाननुभूतस्य स्मरणं नावकल्पते ॥

न चानुमानतः पूर्वं ज्ञात्वा ऽऽत्मानं विशेषणम् ।

तद्विशिष्टार्थबुद्धिः स्यात् स्मरणानवधारणात् ॥

तस्मात्प्रत्यक्ष आत्मा ।

सामानाधिकरण्यं च स्मरणानुभवदिषु ।

अनुसन्धीयमानं यदृश्यते तत्कथं भवेत् ॥

पूर्वमहममुमर्थमनुभूतवानहमेवाद्य पुनरनुभवामीति तुल्यविषयं ता-
त्तुल्यकर्तृकता ऽपि तत्र प्रकाशते इतरथा त्वनुमातुमप्यात्मा न शक्यते ।

ज्ञानेच्छासुखदुःखादि किलेदं लिङ्गमात्मनः ।

शकाश्रयतया ज्ञातमनुसंधातृबोधकम् ॥

तथात्वेन च तज्ज्ञानमाश्रयज्ञानपूर्वकम् ।

ज्ञाते तत्राफलं लिङ्गमज्ञाते तु न लिङ्गता ॥

तस्मात्प्रत्यक्ष एवात्मा धरमभ्युपगम्यताम् ।

वृद्धागमानुसारेण संविदालोकनेन च ॥

अथ वा ऽभिनिवेशेन किमनेन प्रयोजनम् ।

अनुमेयत्वमेवास्तु लिङ्गेनेच्छादिना ऽऽत्मनः ॥

तदाह सूत्रकारः इच्छाद्वेषप्रयत्नसुखदुःखज्ञानान्यात्मनो लिङ्गम्* ।

इच्छा नाम तावदित्यमुपजायते यज्जातीयमर्थमित्यमुपयुञ्जानः पुरुषः पुरा
सुखमनुभूतवान् पुनः कालान्तरे तज्जातीयमुपलभ्य सुखसाधनतामनुस्मृत्य
तमादातुमिच्छति सेयमनेन क्रमेण समुपजायमानेच्छा पूर्वापरानुसंधानसमर्थ-
माश्रयमनुमापयति कार्यस्य निराधारस्यानुपपत्तेराश्रयमाश्रयप्रतीतिं चान्वयव्य-
तिरिक्तज्ञानेष हेतुर्भवति इच्छा धर्मिणी आश्रितेति साध्यो धर्मः कार्यत्वाद्
घटादिषद् गुणत्वादिति वा हेतुर्वक्तव्यः । गुणत्वं चेच्छादीनामवाप्तुप्रत्यक्ष-
त्वादिना रसादिषद्वर्षितमाचार्यैः । एवमन्वयव्यतिरेकवता ऽमुना हेतुना
ऽधिष्ठानमात्रे ऽनुमिते तदधिष्ठानत्वे च देहेन्द्रियादौ प्रसक्ते पूर्वानुभूतसुख-
साधनत्वानुसंधानसव्यपेक्षतदुत्पादनपर्यालोचनया तत्कार्यसमानकर्तृकत्वा-
वगमाच्छरीरादिविलक्षणश्रया । शरीरादिषु बाधकोपपत्तेः सत्यां कार्यत्वात् ।
अथ च साध्यम्येदृशान्तो न संभवतीति वैधर्म्येदृशान्तः । कार्यत्वे निर्विशेषणे
य एव साध्यम्येदृशान्तो घटः स एव वैधर्म्येदृशान्तः सविशेषणे । यत्र विल-
क्षणश्रितत्वं नास्ति तत्र सविशेषणं कार्यत्वमपि नास्ति यथा घटादाविति

तु शक्यते वक्तुम् । तत्र कार्यमाचयोगे ऽपि सविशेषणानां कार्यत्वाभावाद्विलक्षणाश्रितत्वं नास्ति भूताश्रितत्वेन प्रत्यक्षमुपलभ्यमानत्वात् । ननु चान्वयदर्शनमन्तरेण केवलव्यतिरेकः प्रतीयमानः संदिग्धो भवति किं तत्साध्याभाषकृतेव तस्य तस्माद्वावृत्तिरुत निमित्तान्तरकृतेति । संदिग्धव्यतिरेकस्य हेतेरागमकत्वं निश्चितव्यभिचारहेतुवदिति तार्किकाः । उच्यते स्यादेतदेवं यदि प्रथममनवगतान्वय एव केवलव्यतिरेकशरणो हेतुः प्रयुज्यते । यतस्त्वन्वयव्यतिरेकतावकाशं लभते घटो हि भूताश्रितत्वेन प्रत्यक्षमुपलभ्यते तदस्य विशेषणाश्रयविरहादेष सविशेषणहेतुशून्यता जाता निर्विशेषणावस्थायां तदोदगदर्शनादिति न संदिग्धो व्यतिरेकः । अथ वा शरीरत्वं सामान्यमिह वेधर्म्यदृष्टान्तीकर्तव्यम् । तत्र हि सर्वात्मना कार्यत्वस्पर्शो ऽपि नास्ति न च तद्विलक्षणाश्रितं शरीराश्रितत्वस्य प्रत्यक्षत उपलम्भादिति । तदियमिच्छा प्रथमपदार्थदर्शनादिकार्यसमानकर्तृकतया ऽवगम्यमाना शरीरादिविलक्षणमाश्रयमवगमयति सविशेषणःत्कार्यत्वादिति स्थितम् यश्च स विलक्षण आश्रयस्तत्रात्मसंज्ञा ऽऽगमिकी । एवमेव द्वेषादेरात्मलिङ्गता वक्तव्या यज्जानीयस्यार्थस्य सन्निधानाद् दुःखमनुभूतवान् पुरुषः तज्जानीयमर्थं पुनरुपलभमानो दुःखवाधनतामनुसंधाय तद् द्वेष्टीति सो ऽपि प्रतिबंधातारमेकमन्तरेण नेपपद्यते । आभ्यामिच्छ द्वेषाभ्यामनन्तरं प्रयत्नः समुत्पद्यते सो ऽपि यथोक्तेन क्रमेणानुसंधानपूर्वक एव । प्रयत्नमानस्य सुखदुःखे भवतः ते अपि तथैव द्रष्टव्ये । ज्ञानं यद्यपि प्रथममनुसंधाननिरपेक्षमपि भवति तदपि च शक्यते यथात्मलिङ्गमभिधातुं तथा ऽप्यनुसंधानपूर्वेच्छादिकार्यप्रकरणान्निर्णयात्मकमिह ज्ञानमुदाहर्तव्यम् । तत्र हि बुभुत्साविमर्शादिपूर्वकत्वमुपकल्प्यते तत्रेषमिच्छादीन्यात्मलिङ्गानि इति स्थितम् ।

शास्त्रे चानेकहेतूक्तिर्न दोषाय कथास्विव ।

शिव्यः कश्चित्क्व चित्किं चिदनुसृत्याभिधास्यतीति ॥

कार्त्तिको मुनिरनेकमिह हेतुमार्गमुपदिष्टवान् । नन्वच चोदितमनुसंधातारमन्तरेण तदेतद्विच्छादिकार्ये नावकल्पते इति कथं ज्ञायते । एकत्र प्रमातरि तद्दर्शनादिति यदुच्यते तद्विद्वमेकप्रमातृगहणादात्मप्रत्यक्षत्वमङ्गीकृतं स्यादिति व्यर्थमनुमानं गहणे तु प्रमातुरेकस्य तत्पूर्वकेच्छादेः प्रति-

बन्ध्याग्रहणादशक्यमनुमानमिति । परिहृतमेतत् कार्यत्वेनैव लिङ्गत्वमिच्छादे-
रूपवर्षितमस्माभिर्न स्मरणादिसमानाश्रयतयेति । किमर्थस्ताह्निं प्रतिबंधानोप-
न्यासः शरीरादिषु तदाश्रयत्वप्रतिषेधार्थः । न त्वेवं व्याख्यातवन्तो वयमे-
कस्य प्रमातुरिच्छादिकार्याश्रयत्वदर्शनादेकाश्रयत्वानुमानमिति तस्मान्न दोषः ।
शरीराश्रयत्वप्रतिषेधसाधनत्वे ऽपि हेतोर्व्याप्तियहणासंभवाद् याहकबुद्धि-
दर्शनस्मरणेच्छादि कार्यजातमेकैव प्रमातृनियततया ऽनवधारितं तावत्क-
थमस्मदवस्थादिभिर्न शरीराद्याश्रयत्वनिषेधस्य तत्पूर्वकस्य वा ऽऽत्माश्रि-
तत्वस्य सिद्धिः । क एवमाह न गृहीतमेककर्तृकतया कार्यमिच्छादीति यदि
गृहीतं तर्हि वक्तव्यं क्व गृहीतं केन वा प्रमाणेन गृहीतमिति । स्वात्मन्येवेति
चेत्सो ऽयं प्रत्यक्ष आत्मा भवेद् एवमनभ्युपगमे न व्याप्तियहणमिति । उच्यते
न च प्रत्यक्ष आत्मा न च व्याप्तेरग्रहणं न चैव धर्म्यन्तरे व्याप्तिर्गृह्यते किं
तु स्वसंतानएव तथा ऽपि न सिद्ध्यति प्रमातृनियतानुमानं कथमिव
सिद्ध्यति संतानान्तरेषु प्रतिबंधानस्य दृष्टत्वात् । किं च को ऽच व्याप्तियहण-
कालः प्रमातृबुद्धि तद्भेदेन भवितव्यम् । ततः किम् । इदं ततो भवति कथं
स्वसंतानएव व्याप्तिर्गृह्यतां कथं च तत्रैव प्रमातृनियमो ऽनुमीयतामिति
सेयमुभयतःपाशा रज्जुः आत्मा वा प्रत्यक्षो व्याप्तिर्वा दुरवगमेति । नैत-
देवम् । यथा शाश्वतपक्षे सत्त्वात्त्वणिकत्वानुमाने व्याप्तियहणं तथेहापि भवि-
ष्यति । तत्र हि यैव क्रमयोगपदव्यावृत्त्या सत्त्वस्य नित्येभ्यो व्यावृत्तिः स
एव त्वणिकैरन्वय इति धर्म्यन्तरनिरपेक्षतयेव साध्ये ऽपि धर्मिणि प्रति-
बन्ध्याग्रहणं चानुमानं च दर्शितम् । तद्वदिहाप्येकप्रमातृपूर्वकत्वेन प्रतिबंधा-
नस्य धर्म्यन्तरे यद्यपि ग्रहणं नास्ति तथा ऽपि संतानान्तरभेदे यदस्य
दर्शनं तदेवैककर्तृकत्वदर्शनमिति को ऽनयोर्हेतुत्वे विशेषः । ननु तत्र
चित्येभ्यः क्रमयोगपदव्यावृत्त्या व्यावृत्तं सत्त्वं शक्यग्रहणमिह तु प्रमातृ-
भेदेन प्रमातृबंधानव्यावृत्तिर्दुरवगमा स्वसंताने ऽपि ज्ञानक्षणा भिन्ना एव प्रमा-
तारः न च तभ्यो व्यावृत्तं प्रतिबंधानमिति । तिष्ठत्वन्वयो व्यतिरेकमुखेनापि
कष्टमिदमनुमानं वर्तते स्वसंताने संतानान्तरवत्प्रमातृभेदाग्रहणात् तद्भेद-
ग्रहे हि स्वसंतानविभेको न स्यान्न चैवं प्रमातृभेदग्रहणाभावात्पुनरप्यात्मा
प्रत्यक्ष आयातः । मैवम् नात्मा प्रत्यक्षः प्रमातृभेदो हि स्वसंताने न गृह्यते

अन्यस्य भेदायह्यमन्यस्य तदैक्ययह्यं भेदायह्ययादेव च व्याप्तिद्वेर्न कष्टम-
नुमानम् । ननु च स्वसंताने प्रमातृभेदायह्यं किं प्रमातृरेकत्वादुत ज्ञानानां
कार्यकारणभावादिति न निश्चीयते ततश्च संदग्धो व्यतिरेकः यथा ज्ञानानां
कार्यकारणभावो नास्ति यथा च न तत्कृतो ऽयं व्यवहारस्तथा ऽनन्तरमेव
वक्ष्यामः तस्मादिच्छादिकार्येण युक्तमेकप्रमात्रनुमानम् ।

ननु चाश्रितमिच्छादि देहयव भविष्यति ।

भूतानामेव चेतन्यमिति प्राह बृहस्पतिः ॥

उक्तं च मदशक्तित्रद्विज्ञानमिति । उच्यते शरीरं तावन्नेच्छादेराश्रयः
शेषवयोषनवार्थंकादिदशाभेदेन भिन्नत्वात् ।

तथा हि नान्यदृष्टो ऽर्थः स्मर्तुमन्येन शक्यते ।

न चान्येन स्मृते तस्मिन्नन्यस्येच्छापजायते ॥

तेनाद्यादर्थंविज्ञानात्प्रभृतीच्छासमुद्भवात् ।

एकस्य कार्यचक्रस्य वक्तव्यः कश्चिदाश्रयः ॥ .

शरीरं च बालाद्यवस्थाभेदेन भिन्नमतस्तस्य नाश्रयो भवितुमर्हति
संतानान्तरवत् । यथा हि देवदत्तदृष्टे ऽर्थे यज्ञदत्तस्य स्मरणमेवं बालशरी-
रादानुभूते युवशरीरस्य तन्न स्यात् । नन्वेवस्थामाश्रमेव भिन्नमवस्थान्यशरीर-
स्वरूपमभिन्नमेव प्रत्यभिज्ञाप्रत्ययप्रामाण्यादवगम्यते । न चेयं प्रत्यभिज्ञा
लूनपुनर्जातनखादिप्रत्यभिज्ञावदन्य शसिद्धा विनाशस्यासंभवात् । स्तम्बादौ
हि क्षणभङ्गित्वप्रतिषेधः प्रत्यभिज्ञयेव करिष्यते सा चेहापि तादृश्येव
तदयुक्तम् । स्तम्बादौ नानाकारणायह्ययाद् इह तु रूपपरिणामपरिवेशाद्य-
न्यत्वदर्शनात्सादृश्यनिबन्धनेयं भ्रान्तिरेव प्रत्यभिज्ञा न खलु शिशुशरीरे
तरुशरीरे जरच्छरीरे च तुल्यमेव परिणामाद्युपलभ्यते ।

आहारपरिणामान्न देहभेदो ऽवगम्यते ।

पाकजात्पत्तिमार्गेण न जायैतान्नमन्यथा ॥

न भवेत्परिपोषो हि दधिहीरादिभक्षणे ।

काञ्चनाद्युपयोगेन दृश्यते तस्य रिक्तता ॥

जीवैरवयवैः केशिचत्कैश्चिदभिनवोद्भूतैः ।

अभिन्न एवावयवी कथं भवितुमर्हति ॥

तथा च के चित्पद्यमानस्य घटादेरपि प्रागवस्थाविसदृशरूपादि-
योगिनः पाककारणभूतवेगवदग्निद्रव्यसंयोगपर्यालोचनयैव प्रलयोदयो कल्पि-
तवन्तः । यद्यपि कन्दुकनिक्षिप्रा घटादयः तूष्णपयोदिपिहितवपुषोपि तद्वि-
षरप्रसृतेन नयनरश्मिना न विनष्टा इत्युपलभ्यन्ते यद्यपि तत्संख्या तत्प-
रिमाणस्तत्सन्निवेशस्तद्वेशश्च पक्वा अपि दृश्यन्ते यद्यपि ततो न विभा-
ष्यन्ते यद्यपि ततः तेषां कर्षादिकारणकलापासंभवात्पुनर्घटनमघटमानमिष
लक्ष्यते तथापि तेषामनुमानेन विनाशः परिकल्प्यते सर्वाद्यवेष्वन्तर्बहिश्च
पाकपूर्वकपूर्वरूपादिखिलक्षणगुणोपलब्धेरन्तःप्रवेशः कृशानोरनुमीयते तेन वेग-
वता बहिद्रव्येण नेदनादभिधाताद्वा नूनं घटाद्यारम्भकेष्ववयवेषु क्रिया
जायते क्रियातो विभागः विभागाद् द्रव्यारम्भकसंयोगविनाशस्तद्विनाशाद्
द्रव्यविनाश इति अनुप्रवेशपक्षे ऽपि सूक्ष्मविषरपरिकल्पनादवश्यमवयव-
संयोगविघटनं घटादेरिति विनाश एव । अपि च पाकानन्तरं कन्दुकादप-
कृष्यमाणाः पिटरादयः के चित्स्फुटिताः के चिद्वृक्तां गताः के चित्संनि-
वेशान्तरमेव प्रतिपन्ना दृश्यन्ते तस्मादपि पश्यामो नश्यन्तीति । तत्संख्य-
त्वादिति सर्वमनेकान्तिकं सूच्यविद्वृक्कण्ठकोणैः कुम्बादिभिः पूर्वोक्तनीत्या
नष्टेषु घटादिकार्यद्रव्येषु परमाणवः एव पच्यन्ते । पक्वाश्च श्यामादिगु-
णानवजहतो रक्तदिगुणान्तरयोगमनुभवन्तः प्राणितसुखदुःखोपभोगसाध-
नभूतादृष्टप्रयेमाणाः परस्परं संयुज्य ह्यणुकादिप्रक्रमेण तादृशमेव घटादि-
कार्यमारभन्ते तथासुष्मिन्क्षये ऽमुष्य कार्यस्य प्रसवेो ऽमुष्य प्रलय इति
प्रक्रिया न लिख्यते मन्यविस्तरभयादप्रयोजनत्वाच्चेति । एवं तपनात्प्रदृश्य-
मानेष्वामादिफलेष्वेव एव न्यायः । शरीरे ऽप्युदर्येण तेजसा पच्यमानेष्वन्नपा-
नादिषु रसमलधातुभावेन परिणाममुपगच्छत्सु प्रायेण प्रतिक्षणमुत्पादवि-
नाशो संभवत इति स्थैर्याभावात्कथमनुसंधानध्दिकार्ययोगो ऽस्येति । अपरे
बुनः प्रत्यक्षबलवतया घटादेरविनाशमेव पच्यमानस्य मन्यन्ते सुषिरद्रव्या-
रम्भाद्यान्तर्बहिश्च बाको ऽप्युपपत्स्यते दृश्यते च पक्वे ऽपि कलशे निवि-
क्तानामपं बहिः शीतस्पर्शपङ्कजमतश्च पाककाले उवलदनलशिखाकलानु-
प्रवेशकृतविनाशबलादपि शिथिलरनीरकणनिकरानुप्रवेशकृतनाशप्रसङ्गः । न
चेदृशी प्रमाणदृष्टिरतः प्रकृतिसुषिरतयैव कार्यद्रव्यस्य घटादेरारम्भादन्तर-

नस्तैजःकणानुप्रवेशकृतपाकोपपत्तेरलं विनाशकल्पनया पिटरपाकपक्ष एव
पेशलः ।

यादृगेव हि निक्षिप्रो घटः पाकाय कन्दुके ।

पाके ऽपि तादृगेवासावुद्धतो दृश्यते ततः ॥

क्व चित्तु संनिवेशान्तरदर्शनं काष्ठाद्यभिघातकृतमुपपत्स्यते पावक-
संपर्केस्य तत्कारित्वे तु सर्वत्र तथाभावः स्यात् । तस्मादविनष्टा एव घटादयः
पच्यन्ते सो ऽयं तु घटादिन्यायः शरीरे नेष्यते ।

न ह्यन्नपाकस्थेयं ऽपि तत्र कुम्भादिपाकवत् ।

चयापुष्ययुक्तं हि शरीरमुपलभ्यते ॥

तस्मात्परिमाणादिभेददर्शनात्त्रैकं शरीरमिति ज्वालादिप्रत्यभिज्ञाव-
त्तत्प्रत्यभिज्ञेति स्थितम् । यदप्युच्यते अवस्थानामेव नानात्वमवस्थाता पुन-
रेक एव देहाख्य इति तदप्ययुक्तम् । भेदाभेदविकल्पानुपपत्तेः यदि शरी-
रादव्यतिरिक्ता एव तदवस्थाः तदा ऽवस्थानामप्यन्योन्यं भेदे न स्यात् ।
अथ व्यतिरिक्ताः शरीरादवस्थाः तर्हि भेदेन तदुपग्रहो दर्शयितव्यः न
चासावस्ति गोत्वादावनुवृत्त्या बुद्धिरनन्यथासिद्धा सती न केन चित्प्रतिह-
न्यते इह पुनरवस्थानान्तरेकत्वयाहिणी बुद्धिः पूर्वनीत्या प्रमाणाबाधितत्वाद्
भ्रान्तेति । तस्माच्छरीरस्य भिन्नत्वात्स्पृश्यनुसंधानादिकार्ययोगो दुर्घट इति
न तस्येच्छादिकार्याभयत्वम् । इतश्च न शरीरस्य ज्ञानादियोगः परिणामि-
त्वात्क्षीरादिवत् । रूपादिमत्वात्तद्वदेऽनेकसमूहस्वभावत्वात् चिदण्डादिवत् ।
सन्निवेशविशिष्टत्वाच्च बाह्यभूतवत् । चेतन्यशून्यं शरीरं शरीरत्वान्मृतशरीर-
वत् । न शरीरधर्मश्चेतन्यमयावद्द्रव्यभाषित्वात् । न च कण्डूादिभिर्व्यभिचारः
तदुपजननापाययोर्निमित्तान्तरजन्यत्वदर्शनादिह च तदभावात्विशेषगुणत्वे
सतीति वा विशेषणोपादानान्न व्यभिचारः । तद्विशेषगुणत्वे हि चेतन्यस्य
रूपादिवत्तदवस्थानादविनाशप्रसङ्गः । यत्तु मदशक्तिवदित्युक्तम् तत्र मदशक्ते-
र्दृष्टत्वादभ्युपगमो न तु ज्ञानस्य तत्र दर्शनम् । ननु ज्ञानमपि तदन्वयव्यति-
रेकानुविधायि प्रायेण दृश्यते भूतेष्वन्नपानाद्युपयोगपुष्टेषु पट्टी चेतना भवति
तद्विपर्यये विपर्ययः । ब्राह्मीघृताद्युपयोगसंस्कृते च कुमारशरीरे पटुप्रसृता

जायते घर्षःसु च स्वेदादिना ऽनतिदधीयसेव कालेन दध्याद्यवयवा एव चलन्तः
 पूतनादिक्रिमिहृषा उपलभ्यन्ते, चेतन्यगुरुलाघवव्यवहारो ऽपि भूतातिशय-
 सदसत्त्वकृता भविष्यतीति भूतचेतन्यवादपक्ष एव युक्तियुक्तो लक्ष्यते । नैत-
 द्वाह । चेष्टेन्द्रियाद्योऽश्रयः शरीरं घट्यते तत्र तदनुग्रहादिन्द्रियानुग्रहे सति
 षट्करणत्वाद्विषयग्रहणपाठवं न हि विषयग्रहणादन्यत्रेतन्मं नाम । एतेन
 ब्राह्म घृणोपयोगो ऽपि व्याख्यातः । व्यापकत्वादात्मनः सर्वत्र भावे सति
 भोगायतनत्वेन कदा चित्केशां चिद्रूतावयवानां समुपादानघतः शुक्रशोणि-
 तादिवट्टृध्यवयवान्विकृतानुपादास्यते तथा च स्वेदजादिभेदेन बहुभेदो
 भूतसर्गः प्रवर्तते विचित्रकर्मपरिपाकापेक्षयेति यत्किं चिदेतत् । तस्मान्न सर्वथा
 भूतानां चेतन्यमिति सिद्धम् । नापीन्द्रियाणि यथोक्तस्य ज्ञानादेः कार्यस्या-
 श्रयतां प्रतिपद्यन्ते दर्शनस्पर्शनाभ्यामैकार्थग्रहणा*द्यमर्थमद्रावं चक्षुषा तमेवै-
 तर्हि स्पर्शनेन स्पृशामि यमस्यात्वं स्पर्शनेन तमधुना चक्षुषा पश्यामीति
 कतरदिन्द्रियमेवमनुसंधीत न चक्षुः स्पर्शविषयत्वान्न त्वगिन्द्रियं रूपावि-
 षयत्वात्तस्मादुभयावयवग्रहणसमर्थः कश्चिदनुसंधातास्तीति स इन्द्रियव्य-
 तिरिक्तो गम्यते ।

अमुनेव प्रसङ्गेन रूपादिव्यतिरेकिणः ।

वक्तव्या गुणिनः सिद्धिरेतद्वृद्धिनिबन्धना ॥

रूपादिषु स्वतन्त्रेषु न ह्येव प्रत्ययो भवेत् ।

न रूपमस्य विषयो न स्पर्शो न च तद् द्वयम् ॥

अतश्च न गुणव्यतिरिक्तो गुणी भेदेनाग्रहणादित्यसिद्धः परोक्तो
 हेतुः भेदग्रहणस्य दर्शितत्वात् । वृत्तिविकल्पादीनां तु प्रतिसमाधानं सामा-
 न्यसमर्थनावसरे कथितमवयवविसिद्धौ घट्यते चेत्यलमवान्तरचिन्तया । इतश्च
 नेन्द्रियाणां चेतन्यं करणत्वाद्वाद्यादिवत् । भौतिकानि चेन्द्रियाणि वर्णयि-
 ष्यामः । तेन य एव भूतचेतन्यनिराकरणे न्यायो वर्णितः स तेऽपि योज-
 नीयः । अतश्चैवमिन्द्रियान्तरविकारात्† ।

आग्ने हि चक्षुषा दृष्टे रसनिघ्नसुन्दरे ।

रसनस्य विकारः स्यान्न दन्तोदकविप्रवः ॥

बहूनामिन्द्रियाणां च भिन्नाभिप्रायता भवेत् ।

तेनेकैष सन्ताने नानाचेतनता भवेत् ॥

अतितुच्छश्चायमिन्द्रियचेतन्यपक्ष इति किमत्र बहु लिख्यते । ननु मनस्तर्हीच्छाद्वैरधिष्ठानं भविष्यति तद्वि नित्यमेकं सर्वविषयमभौतिक-मिति न प्राक्तनदोषैः स्पृश्यते । उच्यते मनसो ऽपि तदाश्रयत्वमनुपपन्नं कुतो ज्ञातुञ्ज्ञानसाधनोपपत्तेः संज्ञाभेदमात्रम्* मनसो हीच्छाद्याश्रयत्वे ज्ञानादौ कर्तृत्वात्तस्यापि बाह्यगन्धादिविषयज्ञानयोगपदानुपपत्तेस्तद्दृष्टये घ्राणाद्यधिष्ठानपटुना केन चिदान्तरसुखदुःखादिविषययाहिणा स्मृत्यादिक्रियाकारिणा च करणेन भवितव्यमिति तत्रात्मसंज्ञा भवेदात्मनि च कर्तेरिमनःसंज्ञेति ।

न चास्य बाह्यकरणैः सिध्यन्ति सकलाः क्रियाः ।

न च स्मृतिसुखेच्छादौ शक्तानि चक्षुरादीनि ॥

तेनेच्छासुखकृतिदुःखवेदनानामाधारो न खलु मनो न चेन्द्रियाणि ।

देहो ऽपि व्रजति न तत्समाश्रयत्वं तेनान्यं पुरुषमतः प्रकल्पयामः ॥

दिकप्रदर्शनमिदं कृतमिच्छाद्वेषयत्नसुखदुःखमतीनाम् ।

लिङ्गताकथनमात्मनि तत्र त्वस्ति हेतुनिवहो बहुरन्यः ॥

कर्तृप्रयोज्यता खलु दृष्टा दाषादिकरणजातस्य ।

त्वक्श्रोत्राद्यापि करणं तथैव कर्षा प्रयुज्येत ॥

हिताहितप्राप्तिविमर्शयोग्या चेष्टा च दृष्टा नियता शरीरे ।

तच्चेतनाधिष्ठितताममुष्य गन्त्रीरथादेरिव कल्पयामः ॥

प्राणादिमारुतानामन्तश्चलतां चलाचलगतीनाम् ।

सहजनिजकर्मविकृतौ कारणमनुमीयते कश्चित् ॥

इदं च देहादितरत्र दुर्लभं निरीक्ष्य वृद्धिघतभग्नरोहणम् ।

ध्रुवं ग्रहस्येव गतिः प्रकल्पते निजाश्रमद्येमपरायणो नरः ॥

युक्तं च नैव मनसा ह्यनधिष्ठितानां स्वार्थप्रमाकरणकौशलमिन्द्रियाणाम् ।

स्यात्कश्चिद्विषयानुगुणः प्रयत्नो यत्प्रेरितं सदधितिष्ठति तानि चेतः ॥

ज्ञानप्रयत्नादिमतो ऽथ कस्य दृष्टान्तता स्यात्करणादिलिङ्गे ।

कार्ये च नः पर्यनुयोग एष सामान्यमात्रस्य तत्रापि सिद्धेः ॥

प्रत्यक्षादिप्रमाणैर्यो व्यवहारः स चात्मना ।

विना नित्येन नेत्येवं ततस्तस्य प्रकल्पनम् ॥

यत्प्रत्यक्षं प्रत्यभिज्ञास्वभावं ज्ञापन्यञ्चेत्तस्य न ह्यात्मलाभः ।

याह्यस्यैक्यं यद्वदर्थस्य तस्मात्सिद्धप्रत्येवं याहकस्यापि पुंसः ॥

अविनाभावग्रहणं लिङ्गज्ञानं तदन्वयस्मरणम् ।

लिङ्गप्रमितिरितीदं न बोद्धुमेदेनुमानं स्यात् ॥

ज्ञाते वनेचरमुखादतिदेशवाक्ये दृष्टे मृगे विपिनवार्तिनि गोसदृशे ॥

तत्संज्ञतामितिफलं लभते प्रमातृमेदे न चेदमुपमानमिति प्रतिष्ठम् ॥

वर्णानां श्रवणं क्रमेण समयस्मृत्या पदार्थग्रह-

स्तत्संस्कारजमन्त्यवर्णकलनाकाले तदालोचनम् ।

आकाङ्क्षादिनिबन्धनान्वयकृतं वाक्यार्थसम्यग्जनं

ज्ञापकेन विना ऽतिदुर्घटमतेो नित्यात्मसिद्धिर्ध्रुवम् ॥

मयेदं पूर्वैर्द्युर्विहितमिदमन्येदुरपरं

विधातव्यं चेति श्रुतिकृषिवणिच्यादिषु जनाः ।

यदेवं चेष्टन्ते निपुणमनुसंधाय तदमी

ध्रुवं सर्वावस्थानुगतमवगच्छन्ति पुरुषम् ॥

इत्यादि लक्षणमवादि तदेतदिच्छाद्वेषप्रयत्नसुखदुःखसमाश्रयत्वम् ।

तत्सङ्गिनं तदिह हेयतया व्यवस्येतद्विप्रयुक्तमधिगम्यतया मुमुक्षुः ॥

अथो तथागताः प्राहुः किं पुंसा कल्पितेन वा ।

ज्ञानमात्रेण पूर्वोक्तो व्यवहारो ऽवकल्पते ॥

ज्ञानं किमात्मवद्वित्यं सौगतैरुपगम्यते ।

प्राग्दर्शितानुसन्धानस्मरणादिक्रियाक्षमम् ॥

ज्ञानं बोद्धुगृहे तावत्कृतो नित्यं भविष्यति ।

अन्ये ऽपि सर्वे संस्काराः क्षणिका इति गृह्यताम् ॥

क्षणिकं चेष्ट्यते कार्यं न ह्य चित्कञ्चिदाश्रितम् ।

स्वतन्त्रं ज्ञानमेवातो नान्यस्तेनानुमीयते ॥

ज्ञानस्यैव प्रभेदेऽयमिच्छाद्वेषसुखादिकः ।
 न वस्त्वन्तरमित्येवं न ततोऽप्यन्यकल्पनम् ॥
 गुणत्वमपि नास्त्यस्य यतोऽधिष्ठानकल्पना ।
 न गुणव्यतिरिक्तश्च गुणी नामास्ति कश्चन ॥
 निराश्रयेषु विज्ञानस्कन्धेषु क्षणभङ्गिषु ।
 कथं स्मृत्यादि कार्ये वा परलोकोऽपि वा कथम् ॥

सत्यपि वा परलोके कथमकृताभ्यागमकृतविप्रणाशो पराक्रियेते
 येन हि ज्ञानेन चैत्यवन्दनादि कर्म कृतं तस्य विनाशात् तत्फलोपभोगो
 यस्य च फलोपभोगः तेन न तत्कर्म कृतमिति । नैष दोषः । कार्यकारणभा-
 वस्य नियामकत्वादनदिप्रबन्धप्रवृत्तो हि ज्ञानानां हेतुफलभावप्रवाहः एव
 एव च सन्तान इत्युच्यते । तत्कृतश्चायमनुसंधानादिकार्यनियमः सन्ताना-
 नादित्वादिबिच्छेदाच्च परलोकोऽपि न क्लिष्टकल्पनः । यद्यपि च सन्तत्य-
 न्तरपतितज्ञानजन्यमपि सन्तत्यन्तरे ज्ञानं दृश्यते तथाऽपि न तादृशः
 कार्यकारणभावेन सन्तानव्यवहारः प्रतिसन्धानादिकार्यनिर्वाहो वा किं
 तूपादानरूपतद्विशेषणनिबन्धन एवैव निर्वहति नियमः तस्मिन्नेव सति
 स्वरूपसन्तानविभागेऽवकल्पते ।

स्मृतिवत्परिहर्नव्यो कृतनाशाकृतागमो ।

तत्सन्तानोपसंक्रान्त्या कुसुमे बीजरागवत् ॥

आह च ।

यस्मिन्नेव च सन्ताने आहिता कर्मवासना ।

फलं तत्रैव बध्नाति कार्पासे रक्तता यथा ॥

नित्यस्त्वात्माऽभ्युपगम्यमानो यदि सुखादिजन्मना विकृतमनुभ-
 वति तदयं नित्य एव धर्मादिवदुक्तः स्यात् । निर्विकारत्वे तु सताऽसता
 वा सुखदुःखादिना कर्मफलेन कस्तस्य विशेष इति कर्मवैफल्यमेव । तदुक्तम् ।

वर्षातपाभ्यां किं व्योम्नः चर्मण्यस्ति तयोः फलम् ।

चर्मोपमश्चेत्सोऽनित्यः खतुल्यश्चेदसत्सम इति ॥

तस्मादुत्सृज्यतामेष मूर्धाभिषिक्तो प्रथमो मोहः आत्मग्रहो नाम ।
 तन्निरवृत्त्या चात्मीयग्रहोऽपि विरंस्यति अहमेव न किं ममेति तदिदमहं-

कारमकारयन्विप्रहाणेन नेरात्म्यदर्शनमेव निर्वाणद्वारमालम्ब्यतां तस्य
 च मार्गः क्षणिकपदार्थनिश्चयः । क्षणिकेषु हि सर्वभावेषु निराश्रयेषु ज्ञानस्या-
 प्याश्रयधिरहात्कुतस्त्यमात्मकल्पनमिति । कथं पुनरेव सकलप्रमातीतः क्षणि-
 कपदार्थवादः शक्यते शाक्येरभ्युपगन्तुम् ।

न खलु क्षणभङ्गित्वे भावानामक्षजा मतिः ।

न भूमिरनुमानस्य विकल्पनियतस्थितेः ॥

स्मरणप्रत्यभिज्ञाने प्रत्युत स्थैर्यसाधके ।

यवं च ब्रह्मनामाचमाशुनाशित्वदेशना ॥

उच्यते । प्रत्यक्षगम्यं क्षणिकत्वं भवति न भवत्येष करिष्यते चिचारः ।
 अनुमानं तु संप्रत्येवमभिधीयते । सत्त्वात्क्षणिकाः पदार्था इति सत्त्वं तावद-
 र्थक्रियाकारित्वमुच्यते । यथार्थमर्थक्रियासमर्थे यत्तदेव परमार्थसदिति । सत्प्र-
 त्ययगम्यत्वे हि सत्त्वे केशोष्णकादेरपि सत्त्वप्रसङ्गः । सत्तासंबन्धे सत्त्वे सामा-
 न्यादत्रैनां तदसंबन्धादसत्त्वं स्याद् । अर्थक्रियासामर्थ्यसत्त्वानुवर्ती च लौकिको
 व्यवहारः सत्यपि पुत्रे तत्कार्यादर्शनादपुत्रा वयमिति व्यपदिशन्ति लौकिकाः ।
 पुत्रादन्यस्मिन्नपि तत्कार्यकारिणि सति सपुत्रा वयमिति च ब्रुवते । तस्मादर्थ-
 क्रियाकारित्वमेव सत्त्वम् । भवत्त्वेवं तस्य तु कुत्र कथं वा क्षणिकत्वेन व्याप्ति-
 यद्दृश्यम् । कुचेति यत्पृच्छसि यत्र रोचते महाभागाय घटे पटे वा गृह्यतां
 व्याप्तिः । किं साध्यधर्मियेव व्याप्तिगृहणमुपपद्यते धीमन् को ऽत्र प्रमादः
 न हि दैवनिर्मितः कश्चित्साध्यधर्मो नाम । यहीतुं शक्यते चेद्वाप्तिः यत्र
 तत्र सा गृह्यतामिति तदुच्यते । भावानां हि सत्त्वं क्षणयोगपद्याभ्यां
 व्याप्तम् ।

नित्येषु च पदार्थेषु व्यापकानुपलम्भनात् ।

तद्वाप्यमपि सत्त्वं हि बलात्तेभ्यो निवर्तते ॥

न च राशिस्तृतीयो ऽस्ति तेन गत्यन्तरक्षयात् ।

क्षणिकानेव तान्भावान् सत्त्वं समवलम्बते ॥

तच्च स्वयाहकादुत्थादसंदिग्धं प्रतीयते ।

ज्ञानोत्पत्त्येव तद्देतोरसामर्थ्यं पराकृते ॥

असमर्थत्समुत्पादो दृश्यते न हि कस्य चित् ।
 शक्ताशक्तप्रसक्तत्वे तत्र बोधो ऽस्ति संशयः ॥
 अत एव च तज्ज्ञानं प्रमाणं जगदुः स्वतः ।
 स्वरूपे शक्तिजत्वे तु संशयादेरसंभवात् ॥

किमिदं रजतमुत शुक्तिकेति विशेषांशे संशैरतां नाम प्रमातारः
 न तु सामर्थ्यं प्रति ढोला का चित्संभवति । किमिदं ज्ञानं समर्थैः
 जनितामुत तदितरेणेत्यसमर्थस्य जगत्त्वानुपपत्तेः व्यापकानुपलम्भस्यापि
 व्याप्तिग्राहिणः स्वतः प्रामाण्यम् । संशयविपर्ययोस्तथाप्यभावात्कथं पुनर्नित्येषु
 पदार्थेषु सत्त्वव्यापकयोः क्रमयोगपदयोरनुपलम्भः । उच्यते नित्यो हि
 भावः क्रमेण वा कार्ये कुर्याद्योगपद्येन वा परस्परविरहस्थितात्मनां
 तृतीयप्रकारानुपपत्तेः । न तावत्क्रमेण स हि समर्थो वा ऽसमर्थो वा सम-
 र्थश्चेत्क्रमेण कथं समर्थस्य क्षेपायोगात् । असमर्थस्त्वसमर्थत्वादेव न करोति
 किं चिदिति तस्यापि किं क्रमेण । सहकार्यपेक्षया करोतीति चेद् नासमर्थस्य
 सहकारिणा ऽपि सामर्थ्याधानानुपपत्तेः । समर्थस्य स्वत एव सामर्थ्यं सति
 सहकारित्ववैयर्थ्यात् । सहकारिसन्निधाने ऽपि चास्य स्वरूपेण वा कर्तृत्वं
 स्यात्परेण वा । स्वरूपस्य च प्रागपि भावान्तस्य च कारकत्वात्किं सहकारिणा ।
 पररूपेण कर्तृत्वे पूर्वरूपपरित्यागात्तदूपान्तरापत्तेश्च क्षणिकत्वमुपपद्यते । एवं
 सहकार्येपि समर्थसमर्थतया विकल्पनीयः । स्वतो ऽपि सामर्थ्यं किं परोपक-
 रणदैन्येन । असमर्थस्य तु सचिवः किमागत्यापि सर्वत्र कार्ये साचिव्यमुपग-
 ष्केत् । किञ्चित्करश्चेद्वृत्तव्यं किं करोतीत्युपकारमिति चेत्स उपक्रिय-
 माणाद्विज्ञो ऽभिज्ञो वा । अभिज्ञश्चेत्स एव कृतः स्यात् । भेदे तस्य किमायातं
 यदसौ न पूर्ववदास्ते । कार्यादपि भेदाभेदाभ्यां चिन्त्य उपकारः । न कार्याद्विज्ञो
 ऽनुपलम्भाद् द्वयकारणभावाच्च । कार्यादव्यतिरिक्ते तूपकारे सहकारिणा क्रिय-
 माणे कार्यमेव तेन कृतं स्यादिति मूलकारणानर्थक्यम् । ननु चेक एव भावः
 कारकः स एव हि समर्थस्तदितरपदार्थसन्निधानं तु स्वहेतुवशादुपपत्त-
 मिति नोपालम्भमर्हति । नैतद्युक्तमेकस्य कदा चिदपि कारकत्वानुपलब्धे-
 स्तत्सामर्थ्यस्य दुरधिगमत्वादेवं ह्यसौ समर्थ उच्यते यद्येकः कदा चित्का-
 र्यमुत्पादयन्दृश्यते न तु विस्मृत्यापि दृश्यते । अथ कार्यस्यायं स्वभावो

यदेकस्मान्नेत्यद्यते कारणं तु शक्तमेवेति तदव्ययुक्तम् । कार्यस्वभावपराधी-
नत्वेन कारणस्य सामर्थ्याविरहप्रसङ्गात् । एवं ह्यसौ समर्थः कथ्येत यदि कार्य-
स्वभावमनादृत्य स्वतन्त्र एक एव प्रसङ्ग कार्ये जनयेत्त चेवं दृश्यते इति
यत्किं चिदेतत् । अथ समर्थमेव कारणं तस्य त्वयं स्वभावो यत्सहसैव कार्यं
न करोति कतिपयक्षणव्यवधाने तु करोतीति । यद्येवं न कदा चित्कार्यो-
त्पादः स्यात् । कार्योत्पादसमये ऽपि कतिपयक्षणव्यवहितकार्यजननस्वभा-
वानपायात्पुनः कतिपयक्षणाद्यवेक्षणं स्यात् । तेष्वपि कतिपयेषु क्षणेष्वतिक्रा-
न्तेषु स एवास्य स्वभावस्तदवस्थ इति पुनरप्येवं भवेदिति कदा नाम
कार्यं जनयेत् । तदेषमादिदोषोपहतत्वान्न क्रमेण भावानामर्थक्रियासामर्थ्यम् ।
नापि युगपल्लोके तथा व्यवहारादर्शनात् । युगपत्कृतकस्यापि स्थिरस्य पुनर-
करणे हेत्वभावः । पुनश्च कुर्वन्नपि भावः कार्यं न तदेव कुर्यात् कृतस्य
करणायोगात् । कार्यान्तरकरणे तु स एवायं पुनः क्रमपक्ष आपतेदित्येष
क्रमयोगपद्ये नित्येभ्यः पदार्थेभ्यः निवर्तते । ते च निवर्तमाने सत्त्वस्य
व्यापके इति सत्त्वं तेभ्य आदावेव निवर्तते । तेभ्यः प्रच्युतं सत्त्वं गत्यन्त-
रविरहात्त्वणिकेष्वेव निविशते । अतो यद्यपि कार्यं हेतौ धूमान्योरिव स्वभा-
वहेतावपि वा क्व चिदृक्षत्वशिंशपात्वयोरिव पूर्वमिह साध्यसाधनधर्म-
योर्बह्वं धर्म्यन्तरे न घृतं तथा ऽपि साध्यधर्मिण्येव व्याप्तिग्रहणमुपपत्स्यते
विपक्षाव्यावृत्तेः सुपरिनिश्चितत्वात् । येव च विपक्षाव्यावृत्तिः स एव चास्य
हेतोः स्वसाध्येनान्वयः । न ह्येवं संभवति नित्येभ्यश्च व्यावृत्तं सत्त्वं
क्षणिकेषु च न निष्ठमिति । तृतीयराश्यभावान्निराश्रयत्वानुपपत्तेश्च । तदेवं क्व
चिद्भूमिणि व्याप्नो गृहीतायां यदि स एव कदा चित्परं प्रति दृष्टान्ती-
क्रियते तदेवं नाम भवतु को दोष इति । ननु व्यापकानुपलब्धेरनुमान-
मनुमानेन चानुमानस्य व्याप्तिग्रहणे ऽनवस्था । नानवस्था तावत्येव पर्यव-
सानान्न हि व्यापकानुपलब्धेरनुमानान्तराव्याप्तिनिश्चयः किं तु प्रत्यक्षविक-
ल्पादेव । तदनया व्याप्तिनिश्चयात्सिद्धमेतद्यत्सत्त्वणिकमिति । अन्ये तु
नीत्यन्तरेण व्याप्तिनिश्चयमाचक्षते । विरुद्धयोरैकपरिच्छेदे ऽन्यतरनिवृत्तिर-
वश्यंभाविनी विरुद्धत्वादेव । विरुद्धे च सत्त्वनित्यत्वे पूर्वोक्तयैव नीत्या ।
सत्त्वं च विस्मृष्टमुपलभ्यते भावानामिति तदुपलम्भान्नित्यत्वनिवृत्तिः । नित्य-

त्वनिवृत्तेरेव क्षणिकत्वनिश्चयः प्रकारान्तराभावाद् । ननु श्रौतोप्ययोः पृथगु-
पलम्भाद्विरोधनिश्चये युक्त एकग्रहणे द्वितीयव्युदासः इह तु सत्त्वमेवोप-
लभ्यते न नित्यत्वमिति कथं तद्विरोधादितरव्यावृत्तिः । नैष दोषः । पृथगु-
भयानुपलम्भे ऽपि सत्त्वबुद्ध्यैव नित्यत्वनिराससिद्धेः । कथमन्यविषयबुद्धिर-
न्यमुदस्यति । उच्यते ।

द्विचन्द्रदर्शनस्येकशशभृद्विम्बवेदिनी ।

धीरतद्विषयत्वे ऽपि तद्बुधच्छेदकारिणी ॥

सत्त्वं नानास्वभावत्वं स्थैर्यमेकस्वभावता ।

तयोर्विरोधो युक्त्या ऽपि वक्तुं न हि न शक्यते ॥

तस्मात्सत्त्वप्रतीतेरेव नित्यत्वनिवृत्तिः सेव च क्षणिकत्वव्याप्तिरिति
सिद्धं सत्त्वात्क्षणिकत्वम् । अपि च सर्वदा कार्यानुत्पादात्कारकावस्था नूनमे-
कक्षणस्यायिनी भावानामुपगन्तव्या व्यापारावेशवशेन वा श्रोत्रियादिपक्षे सह-
कार्यादिसन्निधानापादनेन वा नैयायिकादिपक्षे । कारकत्वं नाम वस्तुनो रूप-
मेकक्षणवृत्त्येव कार्यात्पत्त्येव तत्कल्पनान्ततः पूर्वमुत्तरकालं वा कारकायोगात् ।
कारकत्वमेव च परमार्थसदकारकस्य ज्ञानजनकत्वाभावादस्तित्यमपि दुर्वच-
मतश्च सर्ववादिभिरेव प्रायेण क्षणिकत्वमिदमभ्युपगतमिति यश एव केवलं
सौगताः पीतवन्तः । तस्मात्सिद्धं यत्कारकं यच्च सत्त्वक्षणिकमिति । अतश्च
क्षणभङ्गिने भावाः प्रलयं प्रति हेतुनिरपेक्षत्वात् । भावो हि स्वतो नश्वरात्मा
भवेत्तद्विपरीतो वा ।

विनश्वरस्वभावे ऽस्मिन् कृतं प्रलयहेतुभिः ।

अनश्वरस्वभावे ऽपि कृतं प्रलयहेतुभिः ॥

क्व तर्हि मुद्गरादीनां व्यापारः विजातीयसंततिजन्मनीति ब्रूमः ।
अभावस्तु तज्जन्यो न संभवत्येव प्रमाणविरुद्धत्वात् । भावो हि स्वरूपेण
न भङ्गति न त्वभावो ऽपि भवतीति । स्वरूपं भवनात्मकं चेत्सर्वदैव भवे-
देव न न भवेत् । अभावात्मकं तु तदेव न भवेत्परापेक्षाया अभावात् । न
हि मुद्गरादिकारणान्तरसापेक्षः कुम्भादेर्विनाशो भवितुमर्हत्युत्पत्ताविव नाशो
ऽपि समर्थासमर्थभिन्नाभिन्नोपकारिसहकार्यादिविकल्पकलापानपायात् । अथ
कतिपयद्वयप्रवृत्तितन्निर्गच्छप्रज्ञो भाव इव्यते तर्हि प्राक्तननयेन कदा

चिदपि न विनश्येत् । विनाशसमये ऽपि तत्स्वभावावपायेन पुनः कृतिपयस-
त्वापेक्षप्रसङ्गादपि च यदापि तेन नष्टं तदा ऽप्यस्य न स्वरूपादति-
रिक्तः कश्चन विनाशहेतुरवतरति । तच्च स्वरूपाद्यपेक्षया तस्य तादृशमेवेति
तदेव वा नश्येन्न कदा चिद्वा ।

अथ मृत्योरपक्रान्तस्तस्य चेत्प्रथमः क्षणः ।

अविनाशिस्वभावत्वादास्तां युगशतान्यपि ।

न चैवमभ्यपगम्यते तस्मादात्मलाभाविनाभावो भावानां विनाश
इति सिद्धः क्षणभङ्गः । यदपि क्षणभङ्गसाधनस्य पदार्थस्थैर्यावसायि प्रत्य-
भिज्ञानमनुमानस्य बाधकमभिधीयते तदपि न पेशलमशिशिलप्रतिबन्धहेतो
बाधकस्य निरवकाशत्वादुक्तं हि बाधाविनाभावयोर्वैरोधान्नेकच समावेश
इति । अनुप्यस्तेजोऽवयवी कृतकत्वादित्येषां प्रतिबन्धवैधुर्यमेव साध्य-
सिद्धिं विरुणद्धि नाध्यक्षबाध्यत्वमथ वा किमनेन निर्बन्धनेन ।

अग्निशैत्यानुमानादौ युक्तं प्रत्यक्षबाधनम् ।

तस्य ह्यनन्यथासिद्धेरिह त्वेषं न युज्यते ॥

प्रत्यभिज्ञायाः क्षणभङ्गपक्षे ऽपि सदृशपरापरक्षणगणप्रसवप्रतारित-
मतीनामुपलभ्यमानत्वादेवं च सति ।

यदि हि व्याप्तिशैथिल्यं सिद्धं किं प्रत्यभिज्ञया ।

अथ न व्याप्तिशैथिल्यं सिद्धं किं प्रत्यभिज्ञया ॥

न च प्रत्यभिज्ञैव व्याप्तिविप्लवकारणमितरेतराश्रयप्रसङ्गात् । व्याप्ति-
विप्लवेनानुमाने न्यभूते प्रत्यभिज्ञा प्रमाणं भवति तस्यां च प्रमाणीभूतायां
व्याप्तिवैधुर्यादनुमानाप्रामाण्यम् । अनुमानप्रामाण्ये ऽपि समाने दोष इति
चेन्न तस्य प्रतिबन्धमहिम्नैव प्रामाण्यसिद्धेः । न हि तस्य प्रत्यभिज्ञादौर्ब-
ल्यनिबन्धनं प्रामाण्यम् । अपि च केयं प्रत्यभिज्ञा नामेति नैपुण्येन निरूप-
यितुमर्हन्त्यभवंतः । किं स यथायं कुम्भ इत्येकं ज्ञानमुत द्वे एते
स्मृत्यनुभवज्ञाने । यद्येकं तदस्य कारणं वाच्यं यत् उत्पद्यते नेन्द्रियं स
इत्यस्मिन्नंशे तस्यासामर्थ्यात् । न संस्कारस्तस्याप्ययमित्यंशे कौशलाभावात् ।

उभाभ्यां न च संभूय तज्ज्ञानमुपजन्वते ।

पृथक् पृथक् स्वकार्ये हि निर्घातं कौशलं तयोः ॥

संस्कारस्य स्मृतिरेव कार्यमिन्द्रियस्यानुभव एव संभूय न ताभ्या-
मेकं कार्यमारभ्यते । न हि मृत्पिण्डतन्तुनिर्वर्त्यमेकं घटपटरूपं कार्यमुपल-
ब्धम् । न चेन्द्रियं केवलमीदृशि कार्ये समर्थम् । यथासन्निहिताकारमाष-
याह्यविचारकमिन्द्रियं प्रत्यभिज्ञानमातनोतीति विस्मयः । तस्माद् द्वे एते
ज्ञाने स इति स्मरणमयमित्यनुभवः ।

स्मृतिः स्मर्तव्यविषया यद्वयं याह्यगोचरम् ।
न तदैक्यपरामर्शि दृश्यते प्रत्ययान्तरम् ॥
यथा निरन्तरोत्पन्ने घटज्ञानपटस्मृती ।
न तुल्यविषये तद्वदेते अपि भविष्यतः ॥
यद्वा भवतु नामेदमेकमेव हि वेदनम् ।
तथापि कौदृशं वस्तु स्पृशतीति परीक्ष्यताम् ॥
अतीतकालयुक्तं चेत्स्मरणान्न विशिष्यते ।
अनागतविशिष्टं चेत्संकल्पप्रायमेव तत् ॥
वर्तमानैकनिष्ठं चेत्स्थिरत्वं तर्हि सुस्थितम् ।
कालचयपरीतं चेद्विरोधात्तु दुर्लभम् ॥
धरस्परपरित्यागव्यवस्थितनिजात्मनाम् ।
एकच न समावेशः कथं चिदुपपद्यते ॥

यथा हि ।

नीलाभावाविनाभूतलोहिताद्यप्रसारणम् ।
कुर्मता नीलबोधेन नीलं भवति निश्चितम् ॥

तद्वदिहापि ।

तदभावाविनाभूतस्वस्वकालाद्यपोहनम् ।
वेदयन्वर्तमानार्थज्ञानं तदद्याहिता भवेत् ॥

एतेन पूर्वज्ञानविशिष्टार्थयाहित्वं प्रत्यभिज्ञायाः प्रत्युक्तम् । पूर्वज्ञान-
स्येदानीमसत्त्वेन विशेषणत्वमनुपपत्तेः अगृहीतविशेषणायाश्च विशिष्टबुद्धेर-
भावाद् । अर्थोपजननापायरहितवस्तुस्वरूपयाहिणी प्रत्यभिज्ञेत्युच्यते तद-
प्युक्तम् । वर्तमानैकनिष्ठतायाः प्रदर्शितत्वात् । भावानां च विनाशजन्य-

स्थिरेणापि न बोधेन दीर्घशाहस्थितिगहः ।
 न ह्यसन्निरहितयाहि प्रत्यक्षमिति वर्णितम् ॥
 तत्काले सन्निरधिनोस्ति क्षणयोर्भूतभाविनोः ।
 वर्तमानक्षणश्चेको न दीर्घत्वं प्रपद्यते ॥
 तेन बुद्धिस्थिरत्वे ऽपि स्थैर्यमर्थस्य दुर्बलम् ।
 न त्वनन्तरया नीत्या तस्या अपि चिरं स्थितिः ॥

सापि हि स्वसंवेद्यत्यादेकक्षणपरीतेषु प्रकाशते इति तस्मात्प्रत्यक्ष-
 कयाहि प्रत्यक्षमिति सिद्धम् ।

ननु स्थैर्यं पदार्थानामनुमानात्प्रतीयते ।
 अन्वयव्यतिरेकाभ्यां मुद्गरादिविनाशकः ॥
 निश्चीयते घटादीनां तेन पूर्वं तदागमात् ।
 विनाशरहितत्वेन सिद्ध्यत्येषामवस्थितिः ॥

नानुपलम्भव्यतिरिक्तस्य हेतुमतो विनाशस्यानुपपत्तेरुपलम्भ एवा-
 स्तित्वं भावानामनुपलम्भाच्च नास्तित्वं न च घटानुपलम्भमुद्गरादिकार्या
 ततः प्रागपि भावात् । ननु दृशानुपलम्भेरसत्त्वनिश्चयः स च कपालकाले
 एव घटस्यावकल्पते मध्ये तु दर्शनमन्यथापि स्यादिति नादर्शनमात्रमेव
 नास्तित्वं मेवम् । त्वदभिमतो ऽपि मध्ये ऽपि दृश्यस्येव घटस्यानुपलम्भनम् ।
 तद्वा कपालकाले ऽपि सर्वेषामिति का प्रमा । यदयं न वेद्मि तत्परो ऽपि
 नवं चेति चेत्तर्हि मध्ये ऽपि घटं सर्वेषु न पश्येयुरिति नास्त्येवासेः
 कपालीभूतघटवत् । अपि च ।

यदि यत्त्वं न जानासि तदन्यो ऽपि न मन्यते ।

स्वजायावचनस्यार्थसुखमप्यधिगच्छतु ॥

● तदलं ते परगृहवृत्तान्तचिन्तया यत्पश्यसि तदस्तीति जानीहि यन्न
 पश्यसि तन्नास्तीति विद्धि । एवमनुपलम्भ एव भावानां विनाश इति न
 तस्य मुद्गरादिकार्यत्वमतो ऽनुमानमपि न स्थैर्यसाधकम् । तस्माद्यथेत्तक-
 मेव प्रत्यक्षमेव क्षणिकपदार्थपरिच्छेदिति स्थितम् ।

स्मरणप्रत्यभिज्ञानस्वकर्मफलभोक्तृता ।

क्षणिकत्वे ऽपि कथितः कार्यकारणभावतः ॥

तदेवमुपपन्नैर्यं गृह्यतां अणभङ्गता ।
 त्यज्यतां दीर्घसंसारकारिणः स्थिरतायहः ॥
 अणभिधीयते नैव प्रमाणद्वयमप्यदः ।
 भाषानां अणभङ्गित्वमुपपादयितुं क्षमम् ॥
 अर्थक्रियासमर्थत्वं सत्त्वं यत्तावदुच्यते ।
 तदसत्कूटहेमादिव्यभिचारावधारणात् ॥
 किं त्वबाधितसद्बुद्धिगम्यता सत्त्वमिष्यते ।
 सदसद्बुद्धपदेशस्तु पुषादावौपचारिकः ॥
 एवं च बाधकाभावपर्येषणपरायणम् ।
 न सत्त्वग्राहकं ज्ञानं स्वतः प्रामाण्यमर्हति ॥
 सत्त्वे च संशयो ऽप्यस्ति सकलप्राणिसाक्षिकः ।
 उपलब्धिव्यवस्थान्त इत्येवं वर्येयिष्यते ॥
 अर्थक्रियासमर्थस्य त्वदुत्थं सत्त्वमस्तु वा ।
 तदपि व्याप्तिशून्यत्वान्न हेतुर्गन्धवत्त्ववत् ॥
 क्षणिकस्यापि भावस्य सत्त्वं नास्त्येष सो ऽपि हि ।
 क्रमेण युगपद्वापि न कार्यकरणे क्षमः ॥
 क्षणिकस्य क्रमः कीदृग्युगपत्करणेषु नः ।
 यकवस्तुक्रमस्यापि रूपभेदः प्रसज्यते ॥
 कार्यार्थेकेन रूपेण भिन्नानि जनयेत्कथम् ।
 रूपभेदविरोधान्तु वस्तुनो नास्तित्वा भवेत् ॥
 स्थिते च वस्तुसद्भावे क्षणिकत्वं परीक्ष्यते ।
 तदसत्त्वे तु तच्चिन्ता व्योम्नि रोमन्थकेलिषत् ॥
 ज्ञाने क्षणिकचिन्ता चेत्किं तस्यापि पराकृतौ ।
 वदन्त्येतानि शास्त्राणि श्रेयाभावे च तत्कृतः ॥

अपि च । क्षणिकत्वपक्षे किमेकस्मादेकोत्पादः उत बहुभ्य एकोत्प-
 त्तिरथेकस्मादनेकनिष्पत्तिराहो बहुभ्यो बहुसंभव इति परीक्षणीयम् । न ताव-
 देकस्मादेकोत्पत्तिरलौकिकत्वात् । एकस्मादप्यनेर्भेदमधूमेन्धनविकाराद्यनेक-
 कार्यकालोत्पाददर्शनात्कार्यसिद्धये च सर्वसहकारिसन्निधापनप्रयत्नदर्शनात्त्रैवं

किं चिदेकं जनकमिति ग्रन्थविरोधाच्च । एतेन तृतीयः पक्षः निरस्त एक-
स्मादनेकोत्पत्तिरिति । एकश्च नैकं जनयत्क्रमेण जनयेद्युगपद्वा । न क्रमेण
स्थैर्यप्रसङ्गान्न युगपददुष्टत्वात् । एकस्य चानेककार्यकरणशक्तियोगे तद्वेदान्ना-
नात्वप्रसङ्गः ।

● विरुद्धधर्मयोगे ऽपि यदि वैकत्वमिष्यते ।

अनेकक्षणयोगे ऽपि भाव एको ऽभ्युपेयताम् ॥

अथ बहुभ्य एकोत्पादनमिति एव आश्रीयते तद्वृत्तव्यं किमेतदेकं
कार्ये कैवै बहुभिरुत्पाद्यते इति । न ह्यस्माकमपि भवतामनेकावयवनिवह-
निर्मितमवयविवस्वरूपं कार्यमस्ति संचितैः संचिता एव अन्यन्ते इत्य-
भ्युपगमाद् । यदि चानेककार्यमेकमुच्यते तदस्य कारणभेदोपनतस्वभावनाना-
त्वयोगादेकत्वमेव तावद्विद्विष्यते । अन्यथात्वे हि न कारणाधीनं भावानां
रूपमित्याकस्मिकत्वप्रसङ्गः । कारणभेदोपपादितनानात्वस्यापि यदि वैकत्वं
तदस्य नानाकालयोगिने ऽप्येकत्वं स्यात् । असत्त्वं भिन्नस्वभावस्य वस्तुन
इति पूर्ववद्वृत्तव्यम् । लोचनलोकमनस्कारादिकारणभेदात् । कार्यमप्येकरूपं
ज्ञानमिति चेन्न तस्य भवन्मते विषयाकारणाहकत्वस्वसंबेदनरूपभेदान्निराका-
रज्ञानवादिने हि बौद्धस्य प्रतिकर्मव्यवस्थानमिष्यते जनकस्य कर्मणः प्रति-
भासे स्थैर्यप्रसङ्गादेकसामय्यधीनत्वपक्षस्यासंभवात् । संभवे ऽपि ग्राह्यनियम-
निमित्तत्वाभावादिति । अथोच्यते किमनभ्युपगतपक्षोपमर्दनेन न बहुभ्यो
बहुसंभव इत्येव एव नः पक्षः । संतानवृत्त्या वर्तमानपूर्वसामयीसाहचर्यमु-
त्तरसामयीमारभते विजातीयकरणानुप्रवेशे तु विरूपमिति । अथ केयं सामयी
नाम न समयेभ्यो भिन्ना पृथगनुपलम्भादव्यतिरेके तु समग्र एव सामयी
तत्र पूर्वसमुदायेनोत्तरसमुदायारम्भे तदन्तर्गतं समुदायिनमेकमेव एक
उत्पादयेदेकं वा संभूयेति । तथाद्ये पक्षे सेवयेमेकस्मादेकोत्पत्तिरुक्त
स्यात्सा च प्रतिषिद्धा । अथेकैकफलसमुदायिनिष्यतो सर्वसमुदायिनं व्यापार-
येत् क्रमेण वा योगपक्षेन वा तत्र क्रमपक्षे सखिकत्वहानिः । यं हि तत्र पञ्च-
दश समुदायिनः क्षणं तत्र वर्तन्ते ते तत एकं तमुत्पाद्या पुनरपरमारम्भे-
न पुनरन्यमिति तावत्कालप्रतीक्षणादसखिकत्वम् । अथ युगपदेव सर्वनिष्यतो
सर्वे व्यापिरन्ते तर्हि निकुम्भरूपदेव कारणादुत्पत्तिरिति कायविवेक-

नियमामावादूपरसादिप्रविभागो न स्यात् । इदं रूपमेष रस इति कथं निश्चीयते । चिबमुत्पादितमिति सर्वे रूपं स्यात्सर्वो रसो यद्वा न रूपं न रसो ऽन्यत्रेव किं चिद्वस्त्वन्तरं स्यात् । अथोच्यते यद्यपि रूपरसादिसामग्री तत्सामग्र्या एव जनिका तथापि क्व चित्किं चिदुपादानकारणमिति तत्सहकारणं तत्र रूपक्षणनिष्पत्तेरूपस्योपादानकारणत्वादितरेषां च सहकारिकारणत्वान्न पदार्थसंकर इति एतदयुक्तं सर्वथा कारणत्वानपायात् । अपि च येन रूपेण रूपस्य रूपं प्रत्युपादानकारणता तेनैव यदि रसं प्रति सहकारिकारणता तदा पुनरपि रूपरसयोरविशेषः । अथान्येन रूपेण रूपस्य रूपोपादानता ऽन्येन च रससहकारितेति तर्हि स्वभावभेदान्नानात्वं नानात्वे त्वस्यैर्यमसत्त्वं वेत्युक्तम् ।

अथ नास्त्येतयोः किं चिद्विद्वद्वत्त्वं स्वभावयोः ।

कथं बौद्धगृहे जातस्त्वमेवमतिभाषसे ॥

भावानां परस्परपरिहारव्यवस्थितरूपत्वमस्त्येवेषां लाक्षणिको विरोधः । अपि च क्षणिकत्वे पदार्थानामिदमचे।पादानकारणमिदं सहकारिकारणमिति विशेषो ऽपि दुरवगमः । तथा हि किमिदमुपादानं नाम किं स्वसंतानविनाशेन बीजादिषत्कार्यजननमुपादानमुत स्वविशेषसमर्पणेनोत्पादकमिति । यदि पूर्वः पक्षः परलोकचर्चा चार्वाकषट्पेक्षिता स्यात् । ज्ञानसन्तानविनाशेन ज्ञानान्तरारम्भप्रसङ्गात् स्वविशेषार्पणपक्षे ऽपि सर्वविशेषार्पणं स्यात्कतिपयविशेषार्पणं वा सर्वविशेषार्पणे निर्विकल्पकस्य नोपादानकारणं स्यात् ।

लिङ्गदर्शनेनजन्या च प्रतिबन्धस्मृतिः कथम् ।

कथं वा रसविज्ञानं रूपज्ञानादनन्तरम् ॥

सन्तानभूयस्त्वाद्विष्यतीति चेन्नैकप्रमाचधीनप्रतिसन्धानोपनिबन्धनव्यवहारप्रतिबन्धविप्रवप्रसङ्गात् । नित्यमेकमात्मानमन्तरेण सन्तानैकतायामपि तावदसौ व्यवहारो नावकल्पते किमुतेकैव देवदत्ते सन्तानभूयस्त्वे सतीति । कतिपयविशेषार्पणेन तु यद्युपादानता तदानीं रूपमपि ज्ञानोपादानकारणतां प्रतिपद्यते तस्मान्नोपादानं नाम किं चित् । तन्निरासे च तद्वैलक्षण्यलक्ष्यमाख्यस्वरूपस्य सहकारियो ऽपि व्युदासो वेदितव्यः । अपि च ।

प्रतिक्षिपसि तत्पक्षे सर्वथा सहकारिणम् ।
 भिन्नाभिन्नोपकाराद्विकल्पास्त्वत्प्रकल्पिताः ॥
 सहकारिप्रतिक्षेपकारिणः क्वाधुना गताः ।
 आ ज्ञातं युक्तिशतयेष युष्माभिरुपकल्पितः ।
 दोषो न बाधते युष्मान् मन्त्रोत्थापितसर्षवत् ॥

अथ वा त्विष्टुस्तवदुपादानसहकारिकारणभाव एव भदन्तसिद्धान्ते
 दुष्टपपादः परोत्पत्तावव्याप्रियमाणमेव यदि कारणमुच्यते सर्वं सर्वस्य
 कारणं स्यात् ।

न च लब्धात्मनस्तस्य व्यापारः परबन्धनि ।
 लब्धात्मनस्तु व्यापारे स्थितिः सिद्धा क्षणान्तरे ॥

अथ ब्रूयादिदं प्रतीत्येदं प्रतीयते इतीदंप्रत्ययतामात्रमेव कार्य-
 कारणभाव इति तथा ऽपि लब्धात्मनः क्षणस्य प्रतीतिरिति द्वितीयक्षणाव-
 स्थानमपरिहार्यमेव ।

न चानन्तर्यमात्रेण कार्यकारणताग्रहः ।
 अहेतुफलभावे ऽपि तथा ऽऽनन्तर्यदर्शनात् ॥
 व्यापारस्तु परोत्पत्तेौ नास्त्येव क्षणभङ्गिनः ।
 न वर्तमानकालस्य न भूतस्य न भाविनः ॥

अथ मन्येथा यथा तुलान्तयोर्नामोन्नामौ भवत एव पूर्वोत्तरयोः
 क्षणयोर्नाशोत्पाद इत्येवं पूर्वक्षणाविनाशेनोत्तरक्षणनिवृत्तेरियतैव कार्यकारण-
 भावमश्नुवीयातामिति तदप्यमनोरमम् । न ह्ययमायुष्मतामस्त्यवधूतस्तु-
 लान्तदृष्टान्तः ।

तथान्यदेव हेमादि नामोन्नामनिबन्धनम् ।
 तन्नामो न तु नामैव तेन वा सं विधीयते ॥

इहापि न पूर्वेषु क्षणेन नापि तद्विशेषेणोत्तरः क्षण उत्पद्यते न
 च हेमस्थानीयमिहान्यदस्तीत्यनुत्पत्तिरेवावशिष्यते ।

सर्वथा परनिष्पत्तेौ निर्घ्यापारं न कारणम् ।
 सव्यापारस्य कर्तृत्वे क्षणिकत्वं तु दुर्घटम् ॥

इत्थं च सत्त्वं व्यावृत्तं अणिकेभ्यो विशेषतः ।

तेनासाधारणत्वेन यायात्संशयहेतुताम् ॥

अथ वा लब्धात्मनः पदार्थस्य परोत्पत्तो व्याप्रियमाणत्वेन कार-
णत्वावधारणाद् द्विविद्यणस्यायित्वमवश्यमनन्तरनीत्या भवेदिति प्रत्युत
सत्त्वादधिकत्वसिद्धेर्विरुद्धोऽयं हेतुः । अतश्चेवं नित्यानामेवार्थक्रियाकारि-
त्वोपपत्तेः । समवाय्यसमवायिनिमित्तभेदेन चिबिधा कारणसामयी परस्पर-
संसर्गमागत्य यथासन्निधानं कार्यं प्रसूतइति कृतं क्रमयोगपद्यविकल्पेस्ता-
वकैः यदैवाविकलसामयी तदेव कार्योत्पत्तिः ।

अत एव च कार्याणां युगपन्न समुद्भवः ।

न चापि कृत्वा करणं सामयी हि न सर्वदा ।

प्राणिकर्मविपाकोऽपि सामय्यन्तर्गतो नवः ।

सर्वत्र सुखदुःखादिहेतोस्तु समपादनात् ॥

न च समयव्यतिरेकाव्यतिरेकविकल्पोऽस्मत्पक्षे सामयी बाधते
समग्रधर्मत्वात्सामय्याः समयापेक्षया च सामय्येव तमवर्थातिशययोगात्कार-
णमिति प्रमाणसामान्यलक्षणे निर्णीतम् ।

समर्थत्वासमर्थत्वविकल्पेऽपि प्रसङ्गतः ।

सामय्या एव सामर्थ्यं ततः कार्यस्य दर्शनात् ॥

तदन्तर्गतस्य तु कारकजातस्य शकटाद्यङ्गस्येव सामर्थ्यं यावन्ता-
वदभ्युपगतमेव तदपेक्षस्य सामय्याः साधकतमत्वस्य निर्वहणं न हि भवति
कृष्णाच्छुक्र इति । अविकल्पं तु सामय्या एव सामर्थ्यं यदनन्तरं कार्यनिष्प-
त्तिरिति कार्यनिष्पत्तिदर्शनादेवावम्यते । यद्यप्येकक्षणस्थायि कारकं स्यादित्यु-
दघोषितं परैः तदप्यसत् । कार्यनिष्पत्तिपर्यन्तत्वादवस्थानस्य एकेन पक्षेण
तेषामेककार्यनिष्पत्तेरघटमानत्वात् । कार्यसंपत्तेरुद्धे तु सामयी विप्रवृत्ते न सम-
यायि तेषामेकैकशः क्व चिद्वा चिदुपलम्भाच्चसूत्रदण्डादीनाम् । इत्थं
स्थिराणामेव पदार्थानामर्थक्रियासामर्थ्यं समर्थतमिति न ततः क्वचन-
सिद्धिः । एवं च सत्यत्वनित्यत्वयोर्विरोधात्सत्त्वप्रतीत्येव एकचन्द्रबुद्धिवत्त-
दितरनिराकरणमित्यादि यत्प्रलपितं तत्प्रतिषिद्धं भवति । यदप्यभाषि नाशं
प्रत्यनपेक्षत्वात्सखिकाः पदार्था इति तदपि यत्किं चिद्वृण्णादिव्यापारान्-

यद्यतिरेकानुविधायिनस्तत्कार्यस्य घटाद्यभावस्य विस्तरतः प्रमाणाविना-
वसरे प्रसाधितत्वात् प्रध्वंसाभावश्च विनाश इत्युच्यते ॥

नश्वरानश्वरादिविकल्पास्तु न साधवः ।

सामय्यधीनः प्रध्वंसेो भावानामात्मलाभवत् ॥

मुद्गरादिसामय्या घटस्य किं क्रियते । मृत्पिण्डदण्डसामय्या किमस्य
क्रियते । आत्मलाभ इति चेदनया ऽप्यात्महानं करिष्यते । ननु नश्वरत्वे
तत्कारणमफलमनश्वरत्वे त्वशक्तमिति उत्पत्तावपि तुल्यो ऽयं प्रलापः
भवनस्वभावश्चेद् घटः स्वत एव भवति किं दण्डादिसामय्या अभवनस्व-
भावस्तु कर्तुमशक्यः खरविषाणवदिति । कारकव्यापारकार्यत्वदर्शनादपर्यनु-
योग एव इति चेद्विनाशे ऽपि समः समाधिः उत्पत्तिवद्विनाशस्यापि कार-
कान्वयव्यतिरेकानुविधायित्वम् ॥

तस्मादुत्पन्नमात्रस्य विनाशो नास्ति वस्तुनः ।

आविनाशकसद्भावादवस्थानमिति स्थितम् ॥

ननु सापेक्षाणां भावानां नावश्यंभाविता भवेदिति घटस्य विना-
शहेतुर्नैपनिपतेदपि कदा चित्त्व्येवमसौ किं नित्य एव भवत्विति अहो
महान्प्रमाद उत्सन्नः प्रजाः पतितो महान्वज्ञाशनिर्दुष्पतरौ ऽयं दोष उत्थितः
यदिह घटो नित्यो भवेत्तदिह कालाग्निरुद्ग इव चिभुवनमपि भस्मीकुर्यात् ।
अपि च रे मूठ साधयवस्याश्रितस्य कार्यस्य च नूनमवयवमिभागादाश्रय-
विनाशाद्वा यदा कदा चिद्विद्यमानमेव विनाशेनेति कस्तन्नित्यत्वशङ्कावसरः
तथा हि न रामाभिषेककलशमद्य यावदनुवर्तमानमीश्वरवेश्मस्वपि पश्यति
लोक इत्यवश्यंभावी तस्य विनाशे हेतुः तस्मात्सहेतुको विनाश इति न
स्वत एव नश्वराभावः । अपि च प्रत्यभिज्ञा स्वतेजोविभवविधूतबोधसिद्धा-
न्तध्वान्तसिद्धनिर्भङ्गमेव भावनिवहमनिशमुपदर्शयन्ती दिनेशदीधितिद-
शशतविभागवती संवतेो जाज्वलीति कस्तस्यां सत्यां अणुभङ्गिने भावान-
भिदध्यात् । यत् किं चन तस्य समभाषितं तत्सर्वमसमञ्जसं यत्तावद्विदं
कल्पितं स एवायमिति किमेकं विज्ञानमुत् द्वे इति तत्रोच्यते सामानाधि-
करयेन नैकविषयावद्योतनप्रवणेकप्रतीतिसंवेदनात्केयं द्वित्वाशङ्का यो ऽयं
समः यः समो ऽयमित्येकत्वावमर्चिनी स्वतस्तु या ऽनेकप्रतीतिरनुभूयते

घटे। ऽयमिति तन्न निरन्तरोत्पन्नघटज्ञानपटस्मरणवद्विन्नविषयं बुद्धिद्वय-
मिति । यत् किमेकप्रतीतिजन्यनि कारणमिति ।

कार्ये चेदवगम्येत किं कारणपरीक्षया ।

कार्ये चेन्नावगम्येत किं कारणपरीक्षया ॥

न च कार्यमकारणं भवितुमर्हति कार्यत्वस्यानुपपत्तेरिति भवितव्य-
मेव तत्र कारणेन । अस्ति च संस्कारसहितमिन्द्रियमस्याः प्रतीतेः करणं
पृथक् कार्यता ऽपि तयोर्दर्शनादेवाभ्युपगतमिदं तु दृष्टत्वाटुरपलपम् । क्व
चित्तु केवलेन्द्रियव्यापारकार्यदर्शनान्न सर्वस्य तथाविधस्यैव तस्य कार्यका-
रित्वं सहकार्यपेक्षणेन कार्यान्तरजननात् । यत्तूक्तं कीदृशो ऽर्थः प्रत्यभिज्ञा-
यामवभातीति तत्रेते वादिनः शतकृत्वो दत्तोतरा अपि यत्पुनरस्माननुयुञ्जते
तेन बलवदुद्विग्नाः स्मः । उक्तमत्र प्रमितयः प्रष्टव्या न तु वादिन इति
अतीतकालविशिष्टो वर्तमानकालावच्छिन्नश्चार्थ एतस्यामवभासते ।

ननु पूर्वापरौ कालौ परस्परविरोधिने ।

नेकत्र विद्यतस्तेन तद्वेदाद्वस्तु भिद्यते ॥

नेतदेवम् । केयूरकिरीटकटककुण्डलादिभेदे ऽपि देवदत्तस्याभेदात् ।
अवयव्यस्ति नास्तीति परीक्षयं वादान्तरगमनमपवर्गाह्निके च विस्तराव-
यवी साधयिष्यतइत्यास्तामेतत् । कुण्डलादीनामविरोधादिति चेन्न । लाक्षण्य-
कविरोधाभ्युपगमात्परस्परव्यवहारव्यवस्थितात्मानो हि सर्वे भावा इति वद-
द्विर्भेदद्विरभ्युपेत एषां विरोधः । ननु केयूरादीनां विरोधे ऽपि तदवस्थानादे-
कदेवदत्तसम्बन्धित्वमभ्युपपद्येतापि भूतवर्तमानयोस्तु युगपदसन्निधानात्तद्वि-
शिष्टता स्तम्भादेह्यते प्रतीयते च द्वौ कालौ न च सन्निहिताविति चिन्म ।
किं भूतो ऽपि काल इदानीमस्ति । मेवम् । नासावस्तीत्युच्यते अपि त्वासीद-
स्तीत्युच्यमानं वर्तमान एव न भूतः । इन्त तर्हि भूतो भूतत्वादेव नेदानी-
मस्तीति कथं प्रतिभासते । भूतत्वेनेवेति ब्रूमः । भूतः कालो भूततया गृह्यते
वर्तमानो वर्तमानतयैवार्थेस्तुभयानुगत एक एव तथा गृह्यात् । ननु भूत-
कालस्येदानीमभावात्तद्विषयं ज्ञानमनर्थकं स्यान्न धर्मिणस्तदवच्छिन्नस्य ज्ञान-
जनकस्याभावात् । भूतः कथमवच्छेदक इति चेत्तथा प्रतिभासात् । प्रतीतिम-
वमृषन्नु भवान्च एवायमिति यः पूर्वमासीत्स इदानीमप्यस्तीति वो ऽयम्-

तीतकालविशिष्टो ऽथै एतस्यां बुद्धावबभासते । नन्वसता भूतकालेन विशेषितमर्थे कथमिन्द्रियजप्रतीतिरालम्बनीकुर्यात् । उच्यते ॥

अन्त्यसंख्येयसंवित्काले प्रागवलोकिताः ।

यथा शतादिज्ञानानि जनयन्ति घटादयः ॥

अतीतकालसंसर्गो भवन्नेव विशेषणम् ।

स्तम्भादिप्रत्यभिज्ञायाः कारणत्वं प्रपत्स्यते ॥

संख्येयाः घटादयः सन्त्यतीतकालो नास्ति इति चेत्कपित्थेषु भद्र्यमाणेषु किं वक्ष्यति देवानांप्रियः । शतं कपित्थानां भक्षितवान्वाहीक इति प्रतीतिदर्शनात् । न च नवनवतावनुपयुक्तेषु कपित्थेष्वेकशततमे शतमिति भवति । यथा तत्रातिक्रान्तान्यपि नवनवति कपित्थानि शतप्रतीतिहेतुतामुपयान्ति प्रतिभासोपाकृत्वोद्भवमतीतकालयोगो ऽपि प्रतिभासमानः प्रत्यभिज्ञामाधास्यतीति । विकल्पमात्रं शतप्रत्यय इति चेद् भो महात्मन् किं वा न विकल्पमात्रम् । किं तु जीवन्त्यमी सविकल्पकप्रामाण्यवादिनः ।

यश्च सामान्यसंसिद्धौ प्रकारः प्राक् प्रदर्शितः ।

योज्यः स एव द्वित्वादिसंख्यासद्भासिद्भुये ॥

इत्यलं कथाशेषेण ।

नन्वतिक्रान्तग्राहि च प्रत्यभिज्ञाविज्ञानमिन्द्रियार्थसन्निकर्षजं चेति नः कोतुकमिदं कियत्कोतुकमर्थस्तावदस्य पुरो ऽवस्थितो ऽस्त्येष जनकः स्तम्भादिः । नन्वस्ति स तु वर्तमानकाल एव न केवलं वर्तमानकालयोगिना ऽर्थेन तत्प्रत्ययजननात्स्य वर्तमान इवातीतो ऽपि कालो ऽवच्छेदकतां प्रतिपद्यते स च तदवच्छिन्नो ऽर्थे इदं ज्ञानमादधातीत्यर्थजमेतदिन्द्रियजमपि भवति तद्भावाभावानुविधानात् । नन्वतीते ऽर्थे कथमिन्द्रियं प्रवर्तते कस्येष पर्यनुयोगः नेन्द्रियस्याचेतनत्वात् पुरुषस्त्वविस्फारिताद्यो नेदृश्यां प्रतिपत्तिं लभते विस्फारिताद्यस्तु लभते इति सो ऽपि नानुयोज्यः । नन्वतीतग्राहित्वाद्वरप्रामाण्यं कल्पयितुं युक्तमस्या बुद्धेरिन्द्रियस्यातीते ऽपि सामर्थ्यमदृष्टमिति । अप्रामाण्यं नाम बाधकात्प्रत्ययात्कल्प्यते न चासावस्ति प्रत्यभिज्ञायामनुमानं तु तावकं प्रतिबिम्बम् । ननु कारणदोषादवकल्पते

एवाप्रामाण्यम् आयुष्मन्सो ऽप्युच्यताम् । उक्त एवेन्द्रियस्यातीतविषयग्रहणे
सामर्थ्यविरहः वत्स सम्यगुक्तवानसि नायमिन्द्रियस्य तिमिरादिरिव दोषः ।
अतीते काले स्वतन्त्रे तस्य सामर्थ्यं न तद्बाह्यवर्तमानवस्तुविशेषणीभूते
संस्कारसचिवस्य चास्य सामर्थ्यं न केवलस्येत्युक्तम् । तस्मादतिक्रान्तकाल-
लविशेषितपूर्ववर्तिस्तम्भादिपदार्थविषयमिन्द्रियादिसन्निकर्षोत्पन्नमेवेदं प्रत्य-
भिज्ञाज्ञानमिति सिद्धम् । अथ वा पूर्वाभिज्ञानविशिष्टग्राह्यमाणमिष्यतां
प्रत्यभिज्ञानं गन्धवत्कुन्दबुद्धिवद्यथा हि लोचनगोचरे ऽपि कुन्दकुसुमे
तदविषयगन्धविशेषिते बाह्येन्द्रियद्वारकग्रहणमघटमानमिति मानसमेव
सुरभि कुसुममिति ज्ञानमेवं पूर्वज्ञानविशेषितस्य स्तम्भादेर्विशेषणमतीतव-
शविषय इति मानसी प्रत्यभिज्ञा । पूर्वप्रवृत्तबाह्येन्द्रियोपजनितज्ञानविशिष्टबा-
ह्यविषयग्राहिणि चान्तःकरणे ऽभ्युपगम्यमाने सति नान्धाद्यभावप्रसङ्ग इति
बहुशः कथितम् । ननु कुन्दादेर्विशेषणं वर्तमानमस्ति सौरभमिह त्वतीतं
पूर्वविज्ञानमिति कथं विशेषणमच । किं तेन सता करिष्यसि शतादिबुद्धि-
ष्वतिक्रान्तस्यापि कपित्थादेः कारणत्वदर्शनादिति । तदेवमन्तःकरणज-
न्मना ऽपि प्रत्यभिज्ञानेन स्थैर्यमवस्थाप्यते एव भावानाम् ।

या तु मुण्डितकेशादिप्रत्यभिज्ञानतुल्यता ।

स्तम्भादिप्रत्यभिज्ञायाः कथ्यते सा ऽप्यसङ्गता ॥

तथान्तराले मुण्डितशिरोदर्शनमेव बाधकमिह तु न किं चिद-
स्ति । अत एव शब्दे सदेव स्फुरन्त्या विनाशबुद्ध्या वेधुर्यमुपनीता प्रत्य-
भिज्ञा तु न तामवस्थापयितुं समर्थेत्युक्तम् । ज्वालादावपि तैलवर्तनश्या-
नुमानबाधितत्वाद् भ्रान्ता प्रत्यभिज्ञा न तु तथा स्तम्भादावनुमानमपि
बाधकमस्ति । सत्वानुमानं तु निरस्तमेव । यद्यपि च नैव नियमः प्रत्य-
ज्ञानुमानयोर्विरोधे प्रत्यक्षं बलीय इति त्वरिततरपरिभ्रमितचक्रीभवदलात-
याद्विषयः प्रत्यक्षस्यानुमानबाधितत्वदर्शनादिति । तथा प्रकृतं क्षणिकत्वानु-
मानमन्यथासिद्धमन्यथासिद्धं तु प्रत्यक्षमिति प्रत्यक्षमेव क्षणिकत्वानुमा-
नस्य बाधकं न चेतरेतराश्रयत्वमनुमानमिध्यात्वनिबन्धनं प्रत्यभिज्ञाप्रत्य-
क्षप्रामाण्यानभ्युपगमात् । स्वहेतुबलवतयेव प्रत्यभिज्ञा प्रत्यक्षं न तस्येदं
दैन्यं यदनुमानमिध्यात्वे सति तत्प्रमाणीभविष्यतीति ।

आस्तां वा प्रत्यभिज्ञानं य एव प्रथमक्षणः ।
स्तम्भादिबोधस्तेनापि बाध्यते क्षणमङ्गिता ॥

तुल्यसामग्र्यधीनत्वनिराकृतत्वात्साकारस्य निराकरिष्यमाणत्वादन्य-
यव्यतिरेकोपकृतमानसप्रत्यक्षनिश्चितजनकस्य चार्थस्यावभास्यत्वनिश्चया-
दुत्पन्ने ऽर्थे ज्ञानं जनयति जातेन च ज्ञानेन गृह्यते इति बलाद् द्विष-
क्षयानुस्ययित्वमस्योपलभ्यतइति कृतं क्षणिकत्वम् ।

यदि लब्धस्वरूपो ऽपि न नष्टः प्रथमे क्षणे ।
हेत्वन्तराद्विनाशो ऽस्य न स्वरूपनिबन्धनः ।
त्रिचिन्वा च पदार्थानां प्रतीतिरिह दृश्यते ।
धिरंतनमतिः का चित्का चित्तकालजातधीः ॥
सलिलाहरणव्ययकुम्भावगतिरन्यथा ।
तदैव कन्दुकाकृष्टकुम्भावगतिरन्यथा ॥
एतेन रविगुणो ऽपि परिभ्रानमुखीकृतः ।
क्षणिकत्वक्षमादित्वसमुत्प्रेक्षणपरिहृतः ॥

तथा हि वर्तमानवस्तुवियहयाहि विज्ञानमनन्तरोक्तनयेन जनका-
र्थप्रतिभासनाद् द्विषक्षणस्थायितामर्थस्य गमयतीत्युक्तम् । आद्यं च किं
चिद्विज्ञानमनागतकालस्यार्थं भवति । यथा ऽऽह भट्टः । रजतं गृह्यमाणं हि
धिरस्थायीति गृह्यते इति । उत्तरमपि प्रत्यभिज्ञानं प्रतीतकालावच्छिन्नमर्थ-
मवद्योतयतीति दर्शितम् । न चातीतानागतजन्मयहणमशक्यक्रियमिति कार-
णसामर्थ्यानियमान्न ह्यतीतानागतजन्मयहणमशक्यक्रियमिति यावदपि दृश्य-
मानं यह्यं तदप्यपह्नोतुं युक्तम् । न चेतावता ऽतीतानागतकालावच्छिन्न-
वर्तमानवस्तुगहणमात्रेण सामान्यतोदृष्टेनादृष्टमप्यतीतानागतज्ञानं कल्प्यम् ।
यद्यादर्शनं हि वस्तूनि व्यवस्थाप्यन्ते न किं चिद् दृष्ट्वा ऽन्यदपि कल्प्यते
दृष्टमपि वा निहूयते इति । अपि च निमेषदृष्टेरपुटितसत्ताकस्तम्भाद्विषय-
धेयाहि प्रत्यक्षमुत्पद्यते तत्कथं क्षणिकयाहि कथ्यते । यच्च तत्र विकल्पित-
मतीतानागतक्षणयोः असन्निहितत्वेन प्रत्यक्षयाह्यताऽनुपपत्तेर्वर्तमानक्षणस्य
चातिसूक्ष्मत्वात्कालयाहियां प्रत्यक्षेण क्षणिकत्वं गृहीतं भवतीति तदुक्तं

ज्ञम् । मा नाम भूदतीतानागतकालग्रहणं वर्तमान एव तत्रानिमेषदर्शनस्य
 क्रियान्काल इति चिन्त्यताम् । निमेषकृतस्यापि दर्शनविच्छेदस्यानवकाशा-
 द्यावद्भिर्दर्शनं न विच्छिन्नं तावान्वर्तमानः काल इति तद्ग्रहणे स्थैर्यं गृहीतं
 भवति न क्षणिकत्वम् । ननु तावानसौ कालः स क्षणसमुदायो भवति न
 क्षणः क्षणश्चेक एव वर्तमानो भवति न ततः पूर्वापरौ क्षणावतीतानागतौ
 भवतः तयोश्च न ग्रहणमित्युक्तम् । सिद्धे क्षणिकत्वे एवं च शक्यते वक्तुं
 न तु तत्साधनावसरे । कालो ह्येको नित्यो विभुरिति साधितो ऽनुमानपरी-
 क्षायाम् । न तु क्षणसमुदायात्मा कालः कालस्य तु भेदाः क्रियोपज-
 नविनाशाद्युपनिबन्धनाः कल्पन्ते इत्यपि तत्रैव परीक्षितम् । तदयमनि-
 मेषदृष्टेर्दर्शनविच्छेदानुपग्रहात्तावानेकः स वर्तमान एव भवतु । ननु कालो
 नाम न कश्चित्पारमार्थिकः पदार्थ एव परिदृश्यमानो वर्तमानादिव्यवहा-
 रहेतुः स च न चिरमनुभूयते इति क्षणिक उच्यते । भिन्नो अलमवान्त-
 रगमनेन मा भूत्कालः पदार्थस्त्वनिमेषदृष्टिना दृष्टविच्छेदादवच्छिन्नसत्ताक
 एव दृश्यते इति न क्षणिकयाहि प्रत्यक्षम् । ननु भवद्विरपि न स्थिरं
 ज्ञानमिष्यते क्षीणे च ज्ञाने सो ऽर्थो द्वितीयक्षणे केन गृह्यते ज्ञानान्तरेण तु
 गृह्यमाणः स एवेत्येव को निश्चयः । अनिमेषदृष्टेर्ज्ञानं न क्षीयते एवेत्येके ।
 अथ वा किं न एतेन न हि विषयप्रतिभासकाले ज्ञानमवभासतइत्यसकृदुक्तं
 वक्ष्यते च तेन तत्कीदृशमिति कुतो वयं विद्मः । अर्थस्त्वविच्छिन्नसत्ताक
 एव गृह्यते ज्ञानं तु वर्तमानकालमप्यतीतानागतकालयाहि भवति स्मर-
 णमिव प्रातिभमिव भूतभविष्यदृष्ट्यनुमानमिव । नन्विन्द्रियव्यापारो न
 क्षणान्तरस्थायीति तस्मिन्नसति कुतो ऽस्य विसतकालग्रहणम् । तदलं भवतु
 आन्तो ऽसि मज्जस्वेवं बुवाणः निमेषकृतो ऽपि विच्छेदो ऽस्य नास्ति अथ
 च न स्थिर इन्द्रियव्यापार इति साहसिकतामाचम् । सन्निकर्षश्चास्य विष-
 यग्रहणे व्यापारः स च स्थिर एव तस्माद्विगतकालस्य वस्तुनः प्रत्यक्षेण
 ग्रहणमिति स्थितम् । एवं च स्थिते न स्वरूपमात्रमेव भावानां विनाशका-
 रणं कारणानां च नित्यत्वमेव दण्डादीनामिति सिद्धम् । यत्पुनरभाणि दर्श-
 नादर्शने एव सत्त्वासत्त्वे भावानामिति तदपि व्यामूढभाषितम् । दर्शना-
 दर्शनाभ्यामेव भावाभासयोः परिच्छेदः न पुनर्दर्शनादर्शने एव भावाभा-

वाचभाषश्च विस्तरतः प्राक् साधितः स च सहेतुक इति न स्वत एव
विशरारवो भावाः । एवं तु निष्प्रमाणे पदार्थस्थैर्यपक्षे ज्ञानं तु जनकस्य
नियतस्य वस्तुनो दर्शनम् दर्शनविषयीकृतस्य प्रवृत्तिः प्रवृत्तिविषयीकृतस्य
प्राप्तिरिति व्यवहारो न स्यादर्थेक्षणानात्वात् । माध्यमाधिकभावश्च क्व
चिज्ज्ञानानां दृष्टः स च न स्यात्पूर्वावगतरजतादिविषयभावयाह्नियो
ज्ञानस्य गृहीतमुद्गरदलितघटाभावज्ञानघट्वाधकत्वानुपपत्तेः । पूर्वदृष्टस्य
स्मरणं स्मृतस्य कस्य चित्प्रत्यभिज्ञानं प्रत्यभिज्ञातस्य गृहादेरर्थकृतस्य
समापनमित्यादयश्च व्यवहारा विप्रलुप्येरन् ।

अथ संतानमाश्रित्य क्लियते तत्समर्थनम् ।

न तस्य भिन्नाभिन्नत्वविकल्पानुपपत्तितः ॥

अभेदपक्षे क्षणवद्गुणहारो न सिध्यति ।

व्यतिरेके तु चिन्त्यो ऽसौ वास्तवो ऽवास्तवो ऽपि वा ॥

अवास्तवत्वे पूर्वोक्तं कार्ये विद्यते पुनः ।

वास्तवत्वे स्थिरो वा स्यात्क्षणिको वेति चिन्त्यताम् ॥

सन्तानिनिविशेषः स्यात्सन्तानः क्षणभङ्गुरः ।

न सिद्धोत्पुनरप्येष व्यवहारः पुरोदितः ॥

अथापि नित्यं परमार्थसन्तं सन्ताननामानमुपैषि भावम् ।

उतिष्ठ भिन्नो फलितास्तवाशाः सो ऽयं समाप्रः क्षणभङ्गवादः ।

तदेवं सति सन्तानच्छद्मनो विनिधारणात् ।

लोकयात्रा स्थिरैरेव पदार्थैरुपपद्यताम् ॥

एवमनन्तरनिगदितदूषणनिकुसुम्बविनिहतप्रसरम् ।

माध्यमं क्षणिकत्वे न चानुमानप्रमाणं तत् ॥

क्षणभङ्गे निरस्ते च कार्यमाधारवद् ध्रुवम् ।

अतो ज्ञानादिकार्येण युक्तमाश्रयकल्पनम् ॥

सुखादेरपि कार्यस्य विज्ञानाद्भ्यतिरिक्तता ।

प्रागुक्तेति तदप्यन्यद्वषत्यस्यानुमापकम् ॥

किं च नाङ्गीकरोषि त्वमात्मानं पारलौकिकम् ।

उपैषि परलोकं च किमिदं ते जकन्नतम् ॥

कर्म संतानिना ऽन्येन यत्कृतं चेत्यवन्दनम् ।
 ततो ऽद्य फलमन्येन भुज्यते ऽकृतकर्मणा ॥
 न वा निर्वृतिरप्येति चेत्यवन्दनकर्मणा ।
 ज्ञानक्षयेन नैकेन किं चित्कर्म समाप्यते ॥
 कार्यकारणभावश्च यस्त्वदुक्तः स दूषितः ।
 कार्यकारणभावे हि न ह्यन्तत्वं निवर्तते ॥
 अनेकान्तिकता चास्य सन्तानान्तरबुद्धिभिः ।
 उपादानत्वरूपे ऽपि विशेषः प्राङ् निराकृतः ॥
 कार्यासरागसंक्रान्तिदृष्टान्तो यश्च वर्णितः ।
 सो ऽप्ययुक्तः स्वरूपेण तत्र तस्यैव दर्शनात् ॥
 य एव रागः कार्यासे बीजे समुपकल्पितः ।
 स एव दृश्यते पुष्पे न तु तस्मात्फलान्तरम् ॥
 एवं कर्मानुवृत्तिः स्यात्फलभोगस्तु दुर्घटः ।
 कर्मानुवृत्तिरप्येषा न चैकस्यास्ति कस्य चित् ॥
 कार्यकारणयोर्भेदात्कार्यासकुसुमादिषत् ।
 अन्येष्वेव हि कर्म स्यादन्येष्वेव च तत्फलम् ॥
 न च सन्तानभोगाय कश्चित्कर्मानुतिष्ठति ।
 फलमस्मान्ममेव स्यादिति सर्वः प्रवर्तते ॥
 सर्वथा शास्त्रभिन्न्यां परलोको विशंपुलः ।
 न तत्रसाधने तेषां का चिद्गमनिका ऽस्ति वा ॥
 गर्भेदो प्रथमं ज्ञानं विज्ञानान्तरपूर्वकम् ।
 ज्ञानत्वादित्ययं हेतुरप्रयोजक इष्यते ॥
 मूर्खाद्यनन्तरोदुतज्ञानैश्च व्यभिचार्ययम् ।
 मूर्खैस्तस्यापि विज्ञानमस्तीत्येतत् कौतुकम् ॥
 न ह्यर्थोपगतेरन्यद्रूपं ज्ञानस्य किं चन ।
 मूर्खादिषु कुतस्तत्स्यात्कुतो वा कललादिषु ॥
 कललादिदशायां वा यदि विज्ञानमिष्यते ।
 मातापितृस्थयोरस्ति शुक्रशोणितयोरपि ॥

ततश्चेक्य संताने चेतन्यद्वयमापतेत् ।
 चेतनानां बहुत्वं वा दम्पत्योर्बहुपुत्रयोः ॥
 न चैव नियमो लोके सदृशात्सदृशोद्भवः ।
 वृश्चिकादेः समुत्पादो गोमयादपि दृश्यते ॥
 शरीरान्तरसंचारचातुर्यं च धियां कथम् ।
 ज्वालादिवन्न मूर्तत्वं न च व्यापकता ऽऽत्मवत् ॥
 आतिवाहिकदेहेन नीयन्ते चेद्भवान्तरम् ।
 नन्वातिवाहिके ऽप्यासां कथं संचारसंभवः ॥
 आस्तामिवेष वा जीवद्वेहे ऽपि पथि गच्छताम् ।
 प्रदेशान्तरसंचारो ज्ञानानां भवतः कथम् ॥
 न ह्येषां भूतधर्मत्वं न स्वतो गतिशक्तिता ।
 न च आत्यादिवदृन्तिर्न च व्यापकता ऽऽत्मवत् ॥
 एवं यदैव निष्क्रान्तो विहारकुहराद्भवान् ।
 तदा कष्टी भग्नेहे ज्ञानसंक्रान्तिसंभवात् ॥
 तदयं संक्षेपार्थस्त्यक्तव्यो वा निरस्य कुरुकुर्धाम् ।
 सुरगुरुवत्परलोके नित्यो वा ऽऽत्मा ऽभ्युपेतव्यः ॥
 यत्त्वस्य चर्मगगनोपमतां विकल्प्य
 नाशित्वमुक्तमथ वा विफलत्वमेव ।
 तत्रैव साधु सुखदुःखदृशोपभोग-
 योगे ऽपि नाशमधिगच्छति नायमात्मा ॥

विकृतिश्च तस्य सुखदुःखजन्मना न हि तादृशी भवति लुप्यते यया ।

सहकारिकारणवशात् जायते तदमुष्य येन समुपैति भोक्तृताम् ॥

अथ वोपजनव्ययस्वभावस्वदशाभेदसमन्वये हि पुंसः ।

फणिनः किलं कुण्डलाद्यवस्थानुगतस्येव न भिन्नतेति के चित् ॥

अवस्था एवेताः प्रसभधिलयातङ्कविधुराः

अवस्थाता त्वेकः स्फुरति निरपायस्थिरवपुः ।

असत्यस्मिन्पूर्वावगतिविषयानुस्मृतिभुवां

न सिद्धिः आर्याणामिति निपुणमावेदितमिदम् ॥

ननु विमृशति भोगे कर्म नित्यो ऽपि नात्मा
 न हि नरकनिमग्नो मन्यते कश्चिदेवम् ।
 क्विल यदयमकार्षे प्राग्भवे कर्म पापं
 फलमुपगतमस्माद्बुध्यते तन्मयेति ॥
 कार्योपभोगसमये किमनेन कृत्यं
 नास्य प्रवृत्तिरधुना न निवृत्तिरस्मात् ।
 यस्तु प्रवृत्तिजननौपयिको ऽवमर्शः
 शास्त्रादसौ भवति शास्त्रविदामवश्यम् ॥
 विमर्शो ऽयं पश्चादपि भवति दृष्टे तु विषये
 मया यूना यत्तत्किमपि सदसद्वा कृतमभूत् ।
 ततो वृद्धो ऽद्याहं फलमनुभवामीति तदयं
 पुमानस्ति स्थायी सुकृतफलभोगादिनिपुणः ॥
 नास्त्यात्मा फलभोगमात्रमथ च स्वर्गाय चेत्यार्चनं
 संस्काराः क्षणिका युगस्थितिभृतश्चेते विहाराः कृताः ।
 सर्वं शून्यमिदं वसूनि गुरवे देहीति चादिश्यते
 बौद्धानां चरितं किमन्यदियती दम्भस्य भूमिः परा ॥

अथ सुशिक्षिताश्चार्वाका आहुः । यावच्छरीरमवस्थितमेकं प्रमातृत्व-
 त्वमनुसंधानादिव्यवहारसमर्थमस्तु नाम कस्तत्र कलहायते शरीरादूर्ध्वं
 तु तदस्तीति किमत्र प्रमाणम् । न च पूर्वशरीरमपहाय शरीरान्तरं संक्रामति
 प्रमाता । यदि ह्येवं भवेत्तर्दिह शरीरे शेषवदशानुभूतपदार्थस्मरणवदतीतज-
 न्मानुभूतपदार्थस्मरणमपि तस्य भवेत्तर्दिह तस्य नित्यत्वाविशेषे च शरीर-
 भेदाविशेषे च स्मरणविशेषे कारणमुत्पश्यामो यदिह जन्मन्धेवानुभूतं स्मरति
 नान्यजन्मानुभूतमिति । तस्मादूर्ध्वं देहान्नास्त्येव प्रमातेति नित्यात्मवादमू-
 लपरलोककथाकुतर्कुर्वीमणस्य यथासुखमास्यताम् । यथा ऽऽह ।

यावज्जीवं सुखं जीवेन्नास्ति मृत्योरगोचरः ।

भस्मीभूतस्य शान्तस्य पुनरागमनं कुत इति ॥

अत्रोच्यते । न क्वलु निपुणमिव सुशिक्षितमायुष्मता चार्वाकाचार्य-
 चातुर्यम् । यावच्छरीरमेकमनुभायि प्रमातृत्वमस्तीति यदुक्तवानपि तन्न

विस्मर्तुमर्हसि । न चास्तित्वाविनाभाषी भावानां विनाशः स्वाभाविकः किं तु हेत्वन्तरनिमित्तक इति सौगतेः सह कलहमतिमात्रमथुनैव कृत्वा समर्थितो ऽयमर्थः । न च विनाशहेतुः प्रमातरि चिरमपि विचार्यमाणः कश्चित्कुतश्चिदवाप्यते न चानुपलभ्यमानो ऽप्यसौ कल्पयितुं पायते । न ह्यात्मा पटादिरिव सावयव उपलभ्यते यदवयवविभागादिना नङ्ग्यतीति गम्यते । उत्पत्तिर्नात्मनो दृष्टा यतस्तदविनाभाविनो निरवयवस्यापि कर्मादेरिव विनाशः प्रतीयते । न चैष कस्य चिदात्मा गुणो येनाश्रयविनाशाद्वा विरोधिगुणान्तरप्रादुर्भावाद्वा प्रध्वंसमासादयेत् । न चैवं शक्यते वक्तुं किं विनाशहेत्वनुमानेन प्रत्यक्ष एवास्य विनाशो दृश्यते इति । यतो न शरीरवदसौ दृश्यमानः शकुनिभिरवलुप्यमानो वा कदा चिदुपलब्ध इति । तस्माद्विनाशादर्शनाद्विनाशहेत्वनुमानासंभवाच्च अस्ति चेदात्मा नित्य एवेत्यवधार्यताम् । तस्माद्भूतचेतन्यमेव चिरंतनचार्वकाचार्यवत्परलोकापलापपरितोषालम्बितयात्किंचनकारित्वसुलभसुखासिक्कासक्तहृदयैर्वैरमाश्रितमाशरीरमवस्थिते तु प्रमातृत्वत्वे सति न फलन्त्येते परलोकापलापमनोरथाः । भूतचेतन्यपक्षो ऽपि च पुरा पराकृत एव तस्मादस्ति नित्यः परलोके प्रमातेति । नित्यत्वे सति पूर्वदेहसंबन्धो भविष्यद्वेहान्तरसंबन्धश्चास्य न दुरूपपादः । शरीरान्तरसंचारस्तस्य नास्तीति यदुक्तं तद्युक्तमेव व्यापिनः सर्वत्र विद्यमानस्यात्मनः कः संचारार्थः । व्यापित्वे एव किं प्रमाणमिति चेत्सर्वत्र कार्योपलम्भः प्रमाणम् । यतो वाराणसीमपि गतस्य मे भवत्येव स्मरणेच्छादिकार्ययोगः स चात्मैकप्रभवः आत्मनश्च शरीरस्येव न तत्र गमनममूर्तत्वाच्च शरीरगुणवत्तदनाश्रितत्वाच्च प्राणादिवदन्तः शरीरवर्तित्वाभावात् । अन्तः शरीरवृत्तित्वाभावएव किं प्रमाणमिति चेत्तदुच्यते । अन्तः शरीरवृत्तित्वे हि द्वयी गतिरेकदेशवृत्तित्वं सर्वशरीरमापूर्य वा तत्र सर्वशरीरापूरकत्वे शरीरपरिमणानुविषयत्वाद्गालशरीरयुवस्यद्विरशरीरवत्पूर्वनीत्या परिमाणान्यत्वेन तदन्यत्वात्पुनरपि प्रतिसन्धानादिकार्यवैधुर्यप्रसङ्गः । करिमशकशरीरयोगे च कर्मपरिणामोपनते तस्य संकोचविकासौ प्राप्नुतः तौ च नित्यस्य विरुध्येते । एकदेशवृत्तित्वे तु तदनधिष्ठितानामवयवानामनात्मकत्वान्मृतशरीरावयववदयथेष्टविनियोज्यता कष्टीभावः स्यात् । प्रदीपवदेतद्वेश्वनेरप्या-

त्मनः सकलशरीराधिष्ठातृत्वमिति चेत् वर्तिप्रदेशोपचिततेजःपिण्ड-
 षडेकं शरीरावयवे सविशेषचेतन्यसंज्ञितिः स्यात् । अस्त्येव हृदयदेशे तद-
 तिथय इति चेन्न अनुपलम्भात् । दहनहिमकृपाणादिस्यर्षे हि न हृदयस्य
 प्रदेशान्तरस्य वा शरीरविदनाविशेषं पश्यामः । तस्मान्न हृत्पुण्डरीके यावदव-
 स्थानमात्मनः अत एवाङ्गुष्ठमात्रं पुरुषं निश्चकर्ष बलाद्यम इति व्यासवचन-
 मनेवंपरमवगन्तव्यम् । यदि तु मनोवदेकदेशपृत्तेरणुपरिमाणस्याशु संघरतः
 शरीराधिष्ठातृत्वमात्मनः कथ्यते तथा ऽपि सङ्घेव चिरप्रोषितगतागतदयि-
 तजनदर्शनेद्गतसकलशरीराव्यापिस्वेदरोमाञ्छ्रादिदर्शनं विरुध्यते । न च द्वयो-
 रवबोरात्ममनसोः कर्तृकरणव्यवस्था ऽपि निर्वहतीति । तस्मान्नाणुरात्मा न
 च शरीरपरिमाण इति व्यापक एवावशिष्यते । तदेवं वाराणस्यामप्ययमात्मा
 विद्यत एवेति तत्र तत्कार्यदर्शनमवकल्पते नान्येन गमनादिप्रकारेणेति । ननु
 सर्वत्र सुखदुःखज्ञानादिकार्यदर्शनात्सर्वप्राणिनामेक एवात्मा भवेत् । न सुख-
 दुःखव्यवस्थादर्शनाद्बन्धमुक्तविभागोपपत्तेश्चात्मभेदस्य दर्शयिष्यमाणत्वात् ।
 व्यापिनः कथं कर्तृत्वमिति चेज् ज्ञानचिकीर्षोपग्रहसमवाय एवास्य कर्तृत्वं
 न व्यापारयोग इति निर्णीतमेतत् । ननु व्यापिन्यात्मनि कथं शरीरबहिर-
 गवपि कार्यं न दृश्यते कर्मोच्चिप्रशरीरेन्द्रियादिसहकारिसन्निधाननिबन्धने हि
 तत्कार्योत्पादः स कथं बहिर्भवेद् इति ।

तस्मादनन्तरोक्तेन प्रक्रमेणोपपाद्यते ।

नित्यत्वाद्वापकत्वाच्च परलोकित्वमात्मनः ॥

सूचकारस्तु पारलोकिकत्वसिद्धये हेत्वन्तराणि प्रत्यपादयत् । सद्यो
 जातस्य बालस्य वदनविकासरोदनाद्यनुमितो हर्षशोकादियोगस्तावदस्ति ।
 युवशरीरादौ रोदनादि शोकादिकारणकमवगतमिदमाननविकासदि हर्षहेतु-
 कमेवं शिशोरपि तन्निबन्धनस्तदुत्पादः । तौ च हर्षशोको सुखदुःखसाधना-
 धिगमतदनुस्मरणान्यतरकारणो भवितुमर्हतस्तथा दृष्टत्वात् । इह चास्य न
 सुखदुःखसाधनपदार्थानुभवः तदानीमस्तीति तदनुस्मरणमेव हर्षशोकहेतु-
 र्भवेत् । स्मरणमपि तदनुभवप्रभवमनुभवश्चेह जन्मनि सद्यो जातस्य न
 समस्तीति जन्मान्तरानुभवसुखदुःखसाधनानुस्मरणनिमित्तक एवास्य हर्षशो-
 कसमुत्पाद इति जन्मान्तरानुगमन्नित्यं चात्मा । नन्वभिनवजीवलोकावलो-

काङ्क्षादनिबन्धन एवास्य मुखविकासस्तथा योनिद्वारनिर्गमनोद्गतनिरगलकेश-
पीडितस्य तस्य रोदनमिति न जन्मान्तरानुभूतस्मरणं कल्पयितुं युक्तमति-
प्रसङ्गात् । मैवं सुखदुःखहेतुमीदृशमननुभवतो ऽप्यकस्मादेव हर्षशोकदर्शनात् ।
ननु कमलमुकुलविकासोदिवत्स्वाभाविकमेव शिशोर्मुखविकाशादिकार्यं स्यात् ।
स्वाभाविकं नाम किमुच्यते किमहेतुकमविज्ञातहेतुकमनियतहेतुकं वा । न
तावदहेतुकं कार्यं संभवति कार्यत्वहानिप्रसङ्गात् । नाप्यविज्ञातहेतुकं तद्वाच-
यितुं युक्तं कार्यमुपलभ्यते तद्वेतुपरिज्ञाने यततां भवान् किमुदास्ते न
चासौ ज्ञातुमशक्यः कार्यस्येव तत्र ज्ञापकत्वात् । नाप्यनियतहेतुकं कार्यं किं
चिदस्ति कार्योत्पादननियमेनेव हेतुनियमसिद्धेरत एव तत्कार्यमुपपाद-
यितुकामास्तन्नियतमेव कारणमुपाददते लौकिकाः ।

यथाप्यनियतो हेतुर्बुद्धिके गोमयादिकः ।

अभियुक्तास्तदेषां विशेषं न न मन्यते ॥

तदेवं कारणनियमो ऽपि कार्यविशेषदर्शनादुरपहूव इति मुखविका-
सस्य हर्ष एव कारणमवगम्यते सहस्रकृत्वस्तथा दर्शनात् । अचेतनानां तु
तामरसादीनां विकासकारणं तरणिकिरणनिकरपरिष्वङ्गाद्युपलब्धम् इति
तदपि न स्वाभाविकम् ।

तस्मान्मुखविकासस्य हर्षो हर्षस्य च स्मृतिः ।

स्मृतेरनुभवो हेतुः स च जन्मान्तरे शिशोः ॥

ननु शिशोर्जन्मान्तरानुभूतस्मरणे सर्वदा सर्वस्मरणप्रसङ्गः । न याव-
त्कार्यं कारणकल्पनात् सर्वदा सर्वस्मरणं संवेद्यते न च तत्कल्पनायां कार-
णमुपलभ्यते न चैकदर्शनात्सर्वं कल्प्यं दृष्टमपि वा निह्योतव्यमिति परीक्ष-
काणामुचित एव पन्था इत्यसकृदुक्तम् । अपि च पयसस्तुप्रिहेतुत्वमनुस्म-
रन्बालकः स्तन्याभिलाषेण मातुः स्तनतटे दृष्टिं निदधति न चाद्य तेन
तस्य तत्साधनत्वमवगतमिति जन्मान्तरे संबन्धयद्दृष्टमस्य कृतमिति
मन्यामहे । न चायस्कान्तदृष्टान्तसमाश्रयेण स्वाभाविकमेतद्बालकस्य कुचक-
लणनिमित्तोपसर्पणमिति वक्तुमुचितमनन्तरमेव निरस्तत्वात् । ननु च गर्भ-
शय्याशायिने ऽप्यपरितोषदर्शनात्साधनोपादाने तदनुस्मरणमेव प्राप्नोति ।

यदि कार्यमवगम्यते तत्रापि तत्कारणं कल्पयतां को दोषः । तत्र तु जन-
यिषीञ्छरपतितान्नपानपरिपाकसंक्रान्त्या तत्परिपोषमायुर्षेदपिदो घदन्तीति
कथं तत्र स्मरणादिकल्पना । कल्पनायां वा प्रथमं निषेकानन्तरमेव कललादिशु-
क्रशोणितषिकारसंभवात्तद्वशास्वपि स्मरणकल्पनाप्रसङ्गः । न तावत्कल्पनाया-
मपि का चिदस्माकं क्षतिः अयं तु स्तनाभिलाषेण कुचक्षीरकलशावलोक-
नापसर्षणादरो दारकस्य तदनुस्मरणकृत एवेति सर्वथा जन्मान्तरसंबन्धानुमा-
नान्नित्य आत्मेति । अतश्चेवं वीतरागजन्मादर्शनात्* । रागादिषासनाभ्या-
सेन सुदृढप्रकृष्टेनानादिप्रबन्धप्रवृत्तेन परित्याज्यमानाः सरागा एव जन्तवो
जायन्ते न खलु लोके कश्चन तादृशो दृश्यते प्राणी यो जातो वीतरागश्चेति
स एष सरागो जायमानः पूर्वोपचितां रागादिषासनामनुसरतीति सिद्धो
जन्मान्तरसंबन्धः ।

तथा च के चिज्जायन्ते लाभमोक्षपरायणाः ।

द्रव्यसंग्रहणैकाग्रमनसो भूषिकादयः ॥

मनोभवमयाः के चित्सन्ति पारावतादयः ।

कूजत्प्रियतमाचञ्चुषुम्बनासक्तचेतसः ॥

के चित्क्रोधप्रधानाश्च भवन्ति भुजगादयः ।

ज्वलद्विषानलज्वालाजालपल्लविताननाः ॥

जगतो यच्च वैचिर्ष्यं सुखदुःखादिभेदतः ।

कृषिसेवादिसाम्ये ऽपि बिलक्षणफलोदयः ॥

अकस्मान्निधिलाभश्च द्विद्युत्पातश्च कस्य चित् ।

क्व चित्फलमयमे ऽपि यत्ने ऽप्यफलता क्व चित् ॥

तदेतद् तुर्घटं दृष्टात्कारणाद्भ्रमिञ्चरिणः ।

तेनादृष्टमुपेतव्यमस्य किं चन कारणम् ॥

अदृष्टो भूतधर्मस्तु जगद्वैचिच्यकारणम् ।

यदि कश्चिदुपेयेत को दोषः कर्मकल्पने ॥

संज्ञामात्रे विधादश्च तथा सत्यावयोर्भवेत् ।

भूतवदूतधर्मस्य न चादृश्यात्वसंभवः ॥

दृष्ट्वा साध्वीसुतयोर्मयोस्तुल्यजन्मनोः ।
 विशेषो वीर्यविज्ञानसौभाग्यारोग्यसंपदाम् ॥
 स्वाभाविकत्वं कार्याणामधुनेव निराकृतम् ।
 तस्मात्कर्मभ्य एवैष विचित्रजगदुद्भवः ॥
 कर्मणां यदि वैचित्र्यं कर्मान्तरकृतं यदि ।
 अनिष्टं तत्स्वतः सिद्धं जगत्येष तदिष्टताम् ॥
 कर्मणां शास्त्रतो ज्ञाता विचित्रफलशक्तता ।
 दृष्टार्थेषु च वाक्येषु दृष्टा प्रत्यक्षतो ऽपि सा ॥
 तस्माद् दृष्टस्य कार्यस्य युक्ता कारणकल्पना ।
 कारणस्य त्वदृष्टत्वात्किं हेत्वन्तरचिन्ताया ॥
 हेत्वन्तरनिमित्ते ऽपि कर्मवैचित्र्यकल्पने ।
 संसारस्य त्वनादित्वान्नानवस्था भयावहा ॥
 तथा च पुण्यः पुण्येन पापः पापेन कर्मणा ।
 जायते जन्तुरित्येवं धर्मशास्त्रेषु पठ्यते ॥

तथा च गौतमः । पुण्यः पुण्येन कर्मणा भवति पापः पापेनेति ।

तस्मात्कुतर्कमूलेन दृष्टकार्योपघातिना ।
 सर्वलोकविरुद्धेन चोद्येन कृतमीदृशा ॥
 तस्मात्कल्प्यानि कर्माणि दृष्टकार्योपपत्तये ।
 एवं च क्षणभङ्गित्वात्संस्कारद्वारिका स्थितिः ॥
 स कर्मजन्यसंस्कारो धर्मो धर्मगिरोच्यते ।
 विना च नित्यमात्मानं क्व धर्मो धर्मयोः स्थितिः ॥
 नित्यस्तस्माद्भवति पुरुषः स्वप्रसीतानुगच्छ-
 द्धर्मो धर्मक्रमपरिणतानन्ततापोपभोगः ।
 प्रामाण्यं च स्फुटमभिहितं पूर्वमेवागमानां
 तेभ्यो ऽप्यात्मा जनननिधनातीततन्वः प्रसिद्धः ॥
 यद्विज्ञानधनादिवेदवचनं तत्पूर्वपक्षे स्थितं
 वैवापर्यविसर्गेशून्यहृदयेः सो ऽर्थो गृहीतस्तदा ।

मेचेय्या परिचोदितस्तु भगवान्यद्याज्ञवत्क्यो ऽब्रवी-
 दात्मा नैव विनश्यतीति तदिदं सिद्धान्तसारं वचः ॥
 तेनात्मनित्यत्वसमर्थनेन सुस्पष्टसिद्धः परलोकमार्गः ।
 य एव देहान्तरसंगमो ऽस्य तमेश तज्ज्ञाः परलोकमाहुः ॥
 इति कबलने मांस्याकानां परस्वपरियहे
 कितवजनतागोष्ठ्यां वेश्यामुखाम्बुजसुम्बने ।
 गतिमतिरभूद् धूर्ता मत्वा भवान्तरनास्तितां
 तदयमधुना तत्संसिद्धेरहो बत दूयते ॥
 तस्मान्नित्यो ऽयमात्मा न च कलुषफलस्तस्य नैसर्गिको ऽयं
 रागद्वेषादियोगो ऽपि तु सकलगुणापोठमेवास्य रूपम् ।
 तेनानादिप्रबन्धोपचितपरिणामत्कर्मपाकोपनीतं
 दुःखं संत्यज्य निःश्रेयसमखिलभयाऽतीतमाप्तुं यतेत ॥
 इति श्रीजयन्तकृतौ न्यायमञ्जर्यां सप्तममाह्निकम् ।



आत्मानन्तरं विभागसूत्रे शरीरनिर्देशात्तदनुक्रमेण तत्स्वरूपनि-
रूपणार्थमाह ।

चेष्टेन्द्रियार्थाश्रयः शरीरम्* ॥

शरीरस्य यल्लक्षणं येन च रूपेण भाव्यमानस्यापवर्गोपयोगिता तदु-
भयमपि प्रतिपाद्यते । तच्च शरीरत्वमेव तावत्प्रथमं शरीरस्य लक्षणं तेन हि
समानासमानजातीयेभ्यस्तद् व्यवच्छिद्यते । तस्मिन्त्यपि चेष्टेन्द्रियार्थाश्र-
यत्वं यदस्य लक्षणमुच्यते तन्नेन रूपेणात्मनो भोगायतनं शरीरमिति स्थापयि-
तुम् । चेष्टेन्द्रियार्थाश्रयतया हि शरीरमात्मनो भोगायतनं भवति मुमुक्षुणा च
सुखदुःखोपभोगरहितात्मतत्त्वस्वभावनिःश्रेयसाधिगमविनिहितमनसा तथा
भोगाधिष्ठानतया शरीरं भाषयता तत्परिहरणे यत्नः कार्य इत्याचार्यश्चेष्टेन्द्रि-
यार्थाश्रयत्वमस्य लक्षणमुक्तवान् । ननु चेष्टा क्रिया क्रियाश्रयत्वे च सत्यपि न
वृक्षादीनां शरीरत्वमित्यतिव्यापकं लक्षणं न विशिष्टचेष्टाश्रयत्वस्य विशिष्टप्र-
मेयलक्षणप्रक्रमतो ऽवसीयमानत्वात् । हिताहितप्राप्तिपरिहारयोग्यव्यापाराधि-
करणं शरीरमुच्यते न चेष्टामात्रस्याधिष्ठानम् । रथादिना ऽपि नातिव्याप्तिर्यथो-
क्तप्रक्रमवशादेवान्येन प्रेरणायामसत्यामिति विशेषलाभात् । आत्मप्रयत्नातिरि-
क्तप्रेरकनिरपेक्षहिताहितोपादानपरित्यागोपाधिकचेष्टाविशेषाश्रयः शरीरमि-
त्यर्थः । ननु पाषाणान्तर्गतमण्डूकादिशरीरेषु तदाश्रयत्वाददर्शनादव्याप्तिः न
योग्यतायास्तत्रापि भावात् । सत्यामपि क्रियायोग्यतायां सर्वतोनिर्विघ्ननिश्चि-
तदृषत्कर्पोरपद्मद्रावकाशतया चलितुमसौ न प्रभवति भेको घराकः । तथा
च स्फुटिते तस्मिन् वेश्मनि तत्क्षणमेवासौ चलन् दृश्यते इति निबिडपा-
शसंयतशरीरवत्तदानीं चेष्टाया अदर्शने ऽपि नाव्याप्तिः । मुमुक्षुशरीरमेव लक्ष्य-
तामित्येके तेन न मण्डूकशरीरादिभिरव्याप्तिरलक्षणीयत्वान्तेषामिति । तदयुक्तं
नियतस्य मुमुक्षुणां शरीरस्याभावात् । तादृशि च भेकादिशरीराणि नितरां
निर्वैदकारिणी भवन्ति मुमुक्षुरपि च कर्मविपाकमनेकप्रकारमाकलयन्मण्डू-
कीभाषमात्मनो ऽपि न शङ्कते प्रत्यासन्नापवर्गपुरप्रवेशं विषश्चित्तममपरिचम-
जन्मानं मुमुक्षुं प्रति लक्षणाद्युपदेश एव क्लोपयुज्यते इत्यतः पूर्वोक्त एव ध्या-
प्रिपरिहारः श्रेयान् । भवत्येवं चेष्टाश्रयत्वं शरीरलक्षणम् इन्द्रियाश्रयत्वं तु

* गीतमसूत्रम् अ. १ आ. १ सू. १९ ।

कथं भौतिकानि हीन्द्रियाणि स्वावयवसमाश्रितानि घ्राणनयनस्पर्शनरसनानि । श्रोत्रमनसी तु नित्याद्रव्यत्वादानाश्रिते एवेति कथमिन्द्रियाश्रयता शरीरस्येति । उच्यते नात्राधाराद्येयभाव आश्रयार्थः किं तु तदनुयाह्यत्वात्तदाश्रितानीन्द्रियाण्युच्यन्ते । देशकालदेशानुकूलपच्यभोजनाभ्यङ्गव्यायाममर्दनाभ्युपचारोपचितशरीरस्य हि पुंसः पटुतराणि स्वविषयपुरन्धियहये भवन्तीन्द्रियाणि दीर्घाध्वलङ्घनकदशनशुष्कजरत्सचन्द्रसेवनादिक्रिष्टशरीरस्य हि पुंसे मन्दशक्तीनि भवन्तीति तदनुयाहकत्वादिन्द्रियाणामाश्रयः शरीरम् । अर्थानां तु रूपरसगन्धादीनां केषां चिदाश्रयः शरीरं भवत्येव तत्समवायिनां न तु तावता किं चिद्भोगायतनत्वोपयोगि रूपमभिहितं भवति । लक्षणमपि तदतिव्यापकं रूपरसादिसमवायस्य वृत्तादावपि भावात्स्मात्तदर्थोश्रयत्वमीदृशमत्र विवक्षितं यदेते वरवनितादिशरीरवर्तिनः प्रविकचमुचुकुन्दकुन्दकन्दलकमलादिबाह्यविषयसमवायिनश्च रूपरसादयो ऽर्था रमणीयतामादधाना रागवृद्धिहेतवो भवन्ति भोक्तुरात्मनः शरीरे सति न शरीररहितस्येत्यर्थानां भोगसाधनभावादाश्रयः शरीरमतः सुष्ठुत्तं चेट्रेन्द्रियार्थाश्रयः शरीरमिति । तदित्यं भोगायतनत्वेन बन्धहेतुत्वाद्देयमित्यर्थः । तदिदानीमस्मदादिशरीरं किं पार्थिवमेव किं वा नानाभूतनिर्मितमिति परीक्ष्यते । ननु किमनया परीक्षया प्रयोजनम् ।

निःश्रेयसोपयोगो हि यः शरीरस्य दर्शितः ।

नानेकप्रकृतत्वे हि न स तस्य विशिष्यते ॥

मेवं वाचः ।

प्रतिपन्नस्वरूपस्य चिन्त्याकारोपयोगिता ।

कार्यः कार्यार्थिना ऽप्यादौ यन्नस्तदूपनिर्णये ॥

तथा चेन्द्रियाणि भौतिकत्वाहङ्कारिकत्वविवेकेन परीक्षिष्यन्ते । अर्था अपि कति किंशुणा इति । बुद्धिरपि किं प्रधानस्य प्रथमो विकारो महच्छब्दवाच्य उतात्मन एव धर्मो ज्ञानाख्यः क्षणिक इत्येवं सर्वत्र द्रष्टव्यम् । तत्र पार्थिवमेवास्मदादिशरीरमिति केचित् । साधारणो हि धरत्रिधर्मो गन्धस्त्वस्मिन्नपलभ्यते इति । पृथिव्युदककारणमित्यन्ये । क्लेशस्यापि तस्मिन्दर्शनादसति

हि सलिलसंसर्गं न पार्थिवाः क्लृप्तमनुभवन्तीति । क्षितिजलज्वलनजनितमित्यपरे गन्धक्लृप्तवद्रूपमणो ऽपि तत्रोपलम्भादिति । वसुमतीसलिलक्षितेतरसरखिसमीरणरचितमिति चान्ये रचनाविशेषस्य पवनकार्यस्य तत्रावधारणादिति । अवनिवनदहनपवनगगनविनिर्मितमिति चापरे गन्धादिष्वदवकाशस्याप्याकाशकार्यस्य तत्र दर्शनात्सुषिरं हि शरीरमुपलभ्यते अवकाशे चाकाशेकदेशे ऽप्यवच्छेदाभिप्रायेण भ्रान्तवद्भूत्या तत्कार्यत्वव्यपदेश इति । तदत्र किं तत्त्वं पार्थिवमेवास्मदादिशरीरमिति विजातीयकार्यस्यावयविनोपपत्तेः । पार्थिववयवसमवेतशरीरावयवयाह्निरश्चाभेदप्रत्ययस्य तृणपर्णपाषाणमूलकाद्यभेदप्रत्ययवदपवादासंभवात् । न च वयमिह भूतान्तराणां कारणभाषनिषेधं विदुः केवलपार्थिवतया निर्विवादसिद्धे ऽपि कुम्भादावम्भःप्रभृतीनां कारणत्वानपायातद्भ्रुतिरेकेषु घटादेर्घटयितुमशक्यत्वात् । किं तु घटश्च शरीरे ऽपि समवायिकारणतां पृथिव्यवयवानामेवावच्छेदमहे तदाश्रितत्वस्यास्य प्रत्यक्षेण ग्रहात्सहकारिकारणत्वानुप्रविष्टभूतान्तरसंबन्धनिबन्धनस्ततः सिद्धक्लृप्तोष्णव्यूहावकाशसम्प्रत्ययस्तत्प्रागमपठितेषु वरुणलोकादौ केवलज्वालादिजन्येषु सहकारित्वानुप्रविष्टपार्थिववयववच्छेदप्रभवेन स्थेर्याद्यनुपलम्भ इति । तस्मादस्मदादिशरीरं पार्थिवं वेदे च तथैव व्यवहारो दृश्यते । अग्नीषोमीयादिपशोः प्रलयकाले यजमानस्य वा प्रेतस्य पाचयनकर्मणि सूर्यं चक्षुर्गमयतादित्याद्युपक्रम्य पृथिवीं ते शरीरमिति पठ्यते तच्च प्रकृतिगामित्ववचनं यद्यतः प्रकृतेरुत्थितं तत्तस्यामेवास्य लीयतामित्यर्थः । तत्र यथा तेजसं चक्षुरिति सूर्याख्ये तेजसि उद्गमनमुपदिष्टमेवं पृथिव्यां शरीरस्येति तस्मात्पृथिव्यवयवैरयमस्मदादिदेहे निबद्ध इति नात्र सतां विवादः ।

प्राणरसनचक्षुस्त्वक्श्रोत्राणीन्द्रियाणि भूतेभ्यः* ॥

अपेन्द्रियाणां विषयोपलब्धिकारणत्वं सामान्यलक्षणं प्रसिद्धमेव । विभागो ऽपि पञ्चबाह्येन्द्रियाणां त्वेष सूचित एव स चानन्तरमेव तीक्ष्णान्तरक्षयितकर्मैन्द्रियनिषेधात्साधयिष्यते । विशेषलक्षणानि तु पञ्चानां पञ्चसमाख्यानिर्वचनसामर्थ्यात्प्राणवदवगन्तव्यानि । जिघ्रस्यनेनेति प्राणं श्रेयं गृह्णातीति गन्धोपलब्ध्यावसाधारणं करणं प्राणं चक्षुः ईदृशं लोचनं तदुच्यते

स्युशत्यनेन स्पर्शनं स्पर्शे गृह्णातीति स्पर्शोपलब्धावसाधारणं कारणं स्पर्शनं स्पर्शनमिति वक्तव्ये त्वग्रहणमुपचारान्मञ्जाः क्रोशन्तीति तदधिष्ठानत्वं दर्शयितुम् । यथा चिपुटिकाधिष्ठानं घ्राणं जिह्वाधिष्ठानं रसनं गोलकाधिष्ठानं चक्षुः तथा सकलत्वगधिष्ठानं स्पर्शनं शिरःप्रभृत्यापादाङ्गुष्ठं स्पर्शोपलम्भात् । त्वगिति च न बाह्यमेव चर्म केवलमुच्यते अपि तु सकलशरीरव्यापि तुहिन-कणशिशिरसलिलपानसमयेन्तर्हृदये ऽपि शीतस्पर्शोपलम्भादिति । स्वावयव-समग्रायित्वे चेन्द्रियाणां चिपुटिकाद्याश्रयत्वमाश्रयमात्रापेक्षयोच्यते न समवा-यित्वादिति । शयोत्यनेनेति श्लोचं शब्दं गृह्णातीति शब्दोपलब्धावसाधारणं कारणं श्लोचम् । तच्चाकाशेकदेशत्वादनश्रितमपि कर्णशङ्कुल्यधिष्ठानमुच्यते । तदेवं विशेषलक्षणाणि पञ्च पञ्चानामुक्तानि भवन्ति । तानीमान्दीन्द्रियाणि स्ववि-षयग्रहणलक्ष्यान्यात्मनो भोगसाधनत्वात्संसारकारणानीति हेयतया भाव-यितव्यानि । तथा भाव्यमानानि निर्वेदोत्पादनादिद्वारेणापवर्गाय कल्पिष्यन्ते इति । भूतेभ्य इति किमर्थम् उक्तं हीन्द्रियाणां स्वविषयग्रहणं भूतप्रकृतित्वे सति निर्वहति नान्यथेति तत्तद्विनिश्चयार्थं यथाप्रोपदेशः शब्द इत्याग्रग्र-हणम् । विषयोपलब्धिलक्षणात्वं हीन्द्रियाणां भूतप्रकृतित्वे सति निर्वहति नान्यथेति । तानि पुनरिन्द्रियकारणानि पृथिव्यग्नेयो वायुराकाशमिति भूतानि । भूतेभ्यः पञ्चभ्यो यथासङ्ख्यं घ्राणरसनचक्षुस्त्वक्श्रोत्राणि पञ्चेन्द्रियाणि भवन्ति । भूतप्रकृतित्वमिति भूतस्वभावत्वं व्याख्यावसानं दिवादिभ्यो भूतेभ्यः सम्भ-वति । तदवनतो पञ्चस्वपि सम्भवति भूतकारणकत्वं त्वन्येषु चतुर्ष्वपि तथैव । श्लोचत्वे कथञ्चित्कर्णशङ्कुल्यग्रच्छिन्नभोगभोगाभिप्रायेण व्यवहारतः सम-र्थनीयम् । एवं भोतिकानीन्द्रियाणि स्वं स्वं विषयमधिगन्तुमुत्सहन्तइति तल्ल-क्षणात्मेषां सिध्यतीति अतो भूतेभ्य इत्युक्तम् । तत्रैतत्परीक्षणीयं वर्तते किं भोतिकानामिन्द्रियाणां स्वविषयग्रहणकरणत्वमुतान्यथेति । एवं हि साङ्ख्याः संभवदन्ते आहङ्कारिकाणीन्द्रियाण्यर्थे साधयितुमर्हन्ति नान्यथा । तथा हि कारणं कारणत्वादेव प्राप्यकारि भवति भोतिकानि चेन्द्रियाणि कथं प्राप्यका-रीणि दूरवर्तेनि विषये भवेयुः । आहङ्कारिकानां तु तेषां व्यापकत्वाद्विषया-कारपरिष्कारात्मिका वृत्तिवृत्तिमतो नान्या सती सम्भवत्येवेति सुवचं प्राप्यका-रित्वम् । अपि च महदबुधं ग्रहणमाहङ्कारिकत्वे तेषां कल्पते न भोतिकत्वे ।

भौतिकत्वे हि यत्परिमाणं ग्रहणं तत्परिमाणं याह्यं गृहीयादस्ति च गोल-
कादधिकपरिमाणस्य पटपिठरादेर्यहणं हीनपरिमाणस्य च षट्थानादेरतो
ऽपि न भौतिकानीन्द्रियाणि । भौतिकानामपि दीपादीनां परं प्रकाशयतां
स्वात्मप्रकाशत्वमपि दृष्टुम् एवमिन्द्रियाण्यपि पटादिरूपं प्रकाशयन्ति स्वरूप-
मपि च प्रकाशयन्तीत्यतो ऽपि न भौतिकानि । अत्राभिधीयते । यथावत्प्राप्य-
कारित्वं भौतिकत्वपक्षे नावकल्पते इति जल्पितवानसि तन्मन्ये त्वया
गोलकमेव चक्षुरिति चेतसि गृहीतमन्यथा कथमित्यमकथयिष्यः । स चायमा-
युष्मतो महान् भ्रमः न खलु कृष्यसारं चक्षुस्तदधिकरणं न तेजश्चक्षुस्तच्च
वेगवद्द्रव्यत्वाद् दूरमपि प्रसरतीति को ऽस्य प्राप्यकारितायां प्रमादः । ननु
च गोलके चिकित्सादिप्रयोगाद्गोलकगुणदोषानुवर्तित्वाच्च विषयोपलब्धेर्गोल-
कमेव चक्षुः स्याद् अनुपलभ्यमानं च तेजः कथमिन्द्रियमुच्यते कथं च
तेजसा वेगवता ऽपि सहसैव विस्फारिते चक्षुषि योजनशतसहस्रव्यवहित-
सितकरतरणितारकादि ग्रहीतुं शक्येत कथं वा तद्रूपकं वराकं नायनं
तेजः समन्ततः प्रसरता सकलभुवनप्रथितप्रभावेन महीयसापि मिहिरमहसा
न प्रतिहतगति भवेदभ्यर्थमिति भास्करदर्शनमित्थं न सम्यद्येत । तेजःपक्षे
च काचाभ्रकपटबालस्फटिकान्तरितपदार्यौपलब्धिः कथं समर्थ्येत । तत्प्राति-
बद्धं हि तेजः कथं प्रतिष्ठेतेति तद्वरं शक्तिविशेषयुक्तं गोलकमेव साधो चक्षु-
रभ्युपगच्छेति । उच्यते । न खलु भवदनुशासनेन युक्तिविरुद्धपक्षमभ्युपग-
च्छामः प्राप्यकारि हि कारकं दृष्टुं कृष्यसारपक्षे च कुतः प्राप्यकारित्वम् । शक्ति-
रपि कल्प्यमाना निराश्रया न परिकल्पनीयेवेति तदाश्रयचिन्तायां न गोलक-
मात्रमाश्रयोक्तेराश्रयो भवेत् । ननु च प्राप्यकारित्वमेव चिन्त्यं वर्तते तद्वि-
रसनस्पर्शनयोः केवलमवलोक्यते लोके चक्षुःशोत्रे तु दूरदेशव्यवस्थितविषय-
याद्विषी कथं प्राप्यकारिणी स्याताम् । छात्रे तु चिपुटिकानिकटनिहितपदा-
र्धगन्धमपि गृह्णाति दूरतो ऽपि च प्रचलदनिलबलबेज्जितफुल्लमल्लिकादिसौर-
भमुपलभते चिपुटिकोपकण्ठकौकितेनापि द्रव्येषु न तस्य सन्निकर्ष इति
तदप्यप्राप्यकार्यैव तस्माच्छक्तिविशेषणमधिष्ठानमेव तत्तद्विन्द्रियमिति गृह्य-
ताम् । उत्सृज्यतां प्राप्यकारित्वपक्षः चक्षुषि च चन्द्रार्कपहाद्वियाद्विषि नतरी
प्राप्यकारित्वमित्युक्तमेव । अत्रोच्यते न प्राप्यकारित्वमुत्सृष्टं शक्यम् । कारक-

त्वमेव हि तथा सत्येषामुत्सृजेम । कारकं चाप्राप्यकारि चेति चिन्म । अदृ-
ष्टमपि कारणमात्मनो व्यापकत्वात्तदृति धर्मादिकं न प्राप्यकारि भवेत् किमुत
दृष्टं चक्षुरादि कारकमिति । अप्राप्यकारित्वे च शक्तेरविशेषात्कुड्यादिव्यवहित-
मपि वस्तु चक्षुषा दृश्येत तत्र कार्यानुपलम्भात् शक्तिः कल्प्यते इति चेत्किं
शक्तिः कल्प्यतां किं तेज इति सम्प्रधारणायां तेजसो द्रव्यत्वाद्ब्रह्मधानाद्य-
नुगुणममूर्तायास्तु शक्तेर्व्यवधानमबाधकं भवेदिति तेज एवेन्द्रियं कल्पनीयं
न शक्तिः । शक्तिमदधिष्ठानं वा प्राप्यकारिता च द्योतस्य तावद्वेहसन्तानस-
दृशशब्दपरम्परारम्भणद्वारेण दर्शिता शब्दाधिकरणे । घ्राणस्यापि समीरखान्दा-
लितकुन्दलतादिप्रसृततत्परिमाणनिकराधिकरणगन्धग्रहणात्प्राप्यकारिता । न
च परमाणूपसर्पणाद् द्रव्यपरिच्छयाद्याशङ्कनीयं भूयस्त्वात्परमाणूनाम् अत एव
गन्धद्वारकतद्द्रव्यसम्पर्कदोषनिर्हरणाय प्रायश्चित्तमशुचिद्रव्यघ्राणे समाम-
नन्ति । चक्षुषस्तेजःप्रसरणात्प्राप्यकारिता । अनुपलभ्यमानं तेज इति चेत्किं
चन्द्रमसः परभाग उपलभ्यते पृथिव्याश्चाधोभागः । न खलु प्रत्यक्षैकशरणाः
पदार्थाः अनुमानादिभिरेषामुपलम्भः सम्भवत्येव । उक्तं चानुमानं रूपोपल-
ब्धिकार्येण तेजसमेव चक्षुरनुमीयते । तेजोद्रव्यं हि दीपादि रूपस्य प्रकाशकं
दृष्टमिति । प्रत्यक्षेण तु नायनं तेजः किमिति नोपलभ्यते इति । तदुच्यते
विचित्रा हि द्रव्यगुणानामुद्भवाभिभवादिवशेन गतयो भवन्ति । तद्यथा सर्वतः
प्रसरतार्थबहलबहलेन शीतस्पर्शोश्रयेण द्रव्येण व्याप्तेः हेमन्तशिशिरो ऋतू
भवतः । निराधारस्य शीतस्पर्शगुणस्यानुपपत्तेः अथ सत्यपि तत्र सलिलद्रव्ये
तद्गुणस्य शीतस्पर्शस्यैवोपलब्धिर्न शुक्ररूपस्येति । तेजोद्रव्येण च निरर्गलं
विजृम्भमाणेन भूयसा यीष्मो भवति तत्र सत्यपि तेजोद्रव्ये तद्गुणस्योष्ण-
स्पर्शस्यैव ग्रहणं न भास्वररूपस्येति । भास्वरं च कार्तस्वरदाते तेजसद्रव्ये
रूपमुपलभ्यते नोष्णस्पर्शः । उदकान्तर्गते च तेजसि ज्वलनतप्ते जले ज्वलन-
गुण उष्णस्पर्शो ऽनुभूयते न भास्वरं रूपमिति । एवमिह नयनरश्मौ तेजसे
द्रव्ये द्वावपि रूपस्पर्शा नोपलभ्येते इति कमुपालमेमहि । उक्तं च दृष्टानुमि-
तानां च नियोगप्रतिबेधानुपपत्तिः प्रमाणस्य तत्त्वविषयादिति* । न च सर्वत्र
नयनरश्मेरनुपलम्भः क्व चिद्धि वृषदंशप्रभृतीनां नक्तं चराणां निशि निशि-

उत्तमतेजःपङ्कषटलावलिष्वे वेश्मनि सञ्चरतां चाक्षुषं तेजो भास्वरं रूपं
दूरमपि प्रसरदुपलभ्यतएव । अन्यत्र तु मध्यन्दिनेल्काप्रकाशवदयह्वामस्मदा-
दिनयनरश्मेः । अयं तु विशेषः उल्कारूपस्य दिवा दिवाकरकरविभवाभिभू-
तत्वाद्यह्वानं नयनरश्मिरूपस्य त्वनुद्गतत्वादेवेति । यत्तु काचाभ्रपटलस्फ-
टिकान्तरितपदार्योपलम्भनं तत्र काचादीनां केषां चिदतिस्वच्छत्वात्केषां
चिच्च सुषिरत्वाच्चाक्षुषं तेजःप्रसरनिरोधकौशलं नास्तीति प्राप्यकारित्वं
चक्षुषस्तावता भवति । यत्तु कुतो नयनरश्मेरियती गतिगंगनमाक्रम्य यद्ग-
स्तिमालिनं स्पृशति न प्रतिहन्यते च साविषेण वेगवता तेजसेति । उत्तमत्र
दृष्टानुमितानां नियोगप्रतिषेधानुपपत्तिरिति । कार्यसतया हि तथाविधं कारणं
कल्प्यते यद् दूरमपि प्रसरति प्रसरदपि परेण न च निरह्यते दृष्टश्चानि-
रोधो भर्जनकपालादौ तेजसः पच्यमानद्रव्यपाकसिद्धेः कलशे च निषिक्ता-
नामपां बहिः शीतस्पर्शग्रहणादनिरोधः । एवं नयनरश्मेरपि भविष्यति । न
तु गोलकस्यैव शक्तिकल्पना लघ्वीति वक्तव्ये प्राप्ता त्वनादिवदिति । अत एव
सर्वेन्द्रियाणां प्राप्यकारित्वं पश्यद्विः शास्त्रज्ञैरिन्द्रियाण्येसन्निकर्षः षट्प्रकारो
व्याख्यातः । प्राप्यकारिता च न गोलकस्योपपद्यते तदप्राप्तस्य पर्वतादेर्यह-
वातप्राप्तस्य च प्रत्युताञ्जनशलाकादेर्यहवातगोलकं चक्षुश्चिक्षित्सादिप्रयो-
गस्तु गोलके यः प्रवर्तते सो ऽयमाधारसंस्कार आधेयस्योपकारकः । अत
एव गोलकगुणदोषानुवर्तित्वमपि विषयोपलब्धेर्येष्टमानमाधारद्वारकौ हि
तदाधेयस्येव तौ गुणदोषाविति । तस्मादप्राप्तविषयग्रहणानुपपत्तेर्गोलकचक्षुः-
पक्षो भिन्नोत्प्रेक्षितः प्रेषावतां हृदयेषु न विधायम्यतीति प्राप्यकारि तेज एव
चक्षुरिति स्थितम् । इत्थं भौतिकेन्द्रियवादे ऽपि प्राप्यकारित्वसिद्धेर्न कापिल-
कथितमाहङ्करिकत्वमिन्द्रियाणामुपपद्यते । ननु पक्षद्वये ऽपि प्राप्यकारित्वोप-
पत्तेः को ऽयं भौतिकत्वं प्रत्यभिनिवेशातिशयो भवतामिति । उच्यते । एकप्र-
कृतित्वे हीन्द्रियाणामेकमेव सर्वविषयप्रकाशनकुशलमिन्द्रियं भवेत्सर्वाणि
वा सर्वविषययाहीणि भवेयुः कारणस्याविशेषात् । कारणनियमाधीना हि
कार्यनियमः अहङ्काराख्यं च कारणं सकलविषयप्रकाशनशक्तियुक्तं तस्मिन्
कथमिन्द्रियान्तराणि विषयान्तरयाहीणि ततो भवेयुः । भौतिकत्वे तु भूतानां
भेदान्नियतगुणोत्कर्षयोगित्वात्त्रियतविषययाह्येन्द्रियप्रकृतित्वं तथा च प्रदीपा-

द्वितेजो रूपरसाद्यनेकविषयसन्निधाने ऽपि रूपस्येव प्रकाशीभवितुमर्हति यवमन्दिद्यान्तरेष्वपि वक्तव्यम् । तदेव विषयनियमः प्रकृतिनियमकारित इन्द्रियाणामिति भौतिकानीन्द्रियाणि । यत्त्वेवं तेजसेन चक्षुषा कथं पार्थिवस्य रूपस्य ग्रहणं पृथिव्या एव वा आप्येन च रसनेन पार्थिवस्य रसस्य वायवीयेन स्पर्शनेन्द्रियेण च पृथिव्यादिस्पर्शस्य तदिदं प्रकृतिनियमे ऽपि कथं विषयसांकर्यमिति । नैव दोषो रूपादिविषयविषयो ऽपि ह्येषां नियमेन तदाश्रयविषयः । तेजसं हि प्रदीपादिद्रव्यं रसमेव प्रकाशयदृश्यते न तेजोपृत्येव रूपम् । धूप्यमपि द्रव्यं रसमेव ध्यानक्ति न तु सलिलस्थमेवेति । घ्राणे तु न कश्चिद्व्येषः तद्वाह्यस्य च तस्य पृथिव्येकवृत्तित्वादिति । द्रव्यस्यापि दर्शनस्पर्शनयाह्यत्वमविकृष्टमित्थं भौतिकत्वे ऽपीति यदुक्तं महदणुग्रहणाच्च भौतिकानीन्द्रियस्य दर्शितत्वात् ततश्च विततत्वाद्विततयाहि भवत्येव विततेनापि नाहङ्कारिकत्वम् । यत्पुनरभ्यधायि भौतिकत्वे परगुणवत्स्वगुणस्यापि प्रकाशकमिन्द्रियं स्यादिति तदयुक्तं सगुणस्येन्द्रियस्येन्द्रियभावात् । इन्द्रियेण हि सता तेन विषयः परिच्छिद्यते सगुणस्य चास्येन्द्रियत्वं स्वगुणरहितं तदिन्द्रियमेष न स्यादनिन्द्रियं च कथं ग्राहकमत इन्द्रियगुणानाम् अन्तःपतितत्वान्न प्रमेयत्वम् । तस्माद्भौतिकानीन्द्रियाणि स्वं स्वं विषयमुपलभन्त इति सिद्धम् । प्रयोगस्तु पार्थिवं घ्राणं द्रव्यत्वे सति रूपादिमध्ये गन्धस्येव व्यञ्जकत्वाद्गन्धयुक्तिद्रव्यवत् । तत्र व्यञ्जकत्वमात्रमनैकान्तिकमिति गन्धस्येव विशेष्यते । सो ऽयमसिद्धो हेतुर्भवेद्गन्धत्वस्यापि घ्राणव्यङ्ग्यत्वादिति रूपादिमध्यव्युक्तम् । तथा ऽपि सन्निकर्षेण व्यभिचार इति तद्गुदासाय द्रव्यत्वे सतीति विशेषणम् । एवं रसनादिष्वपि प्रयोगा रचनीयाः । श्रोत्रं त्वाकाशैकदेश इति शब्दाधिकरणे निर्णीतम् । गन्धादिविषयोपलब्धिनिबन्धनसुखदुःखोपभोगहेतुभूतधर्मोद्यमौपनिबद्धानां चेन्द्रियाणामिन्द्रियत्वमिति तद्गुदाद्यथा यथा नियतविषयग्रहणकरता घटते तथा कल्प्यते इति सर्वमनवद्यम् । आह भवन्तु भौतिकानीन्द्रियाणि पञ्चेति तु न युक्तमुक्तं त्वगेव ह्येकमिन्द्रियं भवितुमर्हति सर्वज्ञानपायात् । करतलकोलकण्ठादिर्षतिनापि त्वगिन्द्रियेण रूपोपलम्भप्रसङ्ग इति चेन्नाश्रयविशेषशक्तिविशेषनियमात् । न हि पाणिना पादेन वोपस्थकार्यं कर्तुं शक्यते अस्ति आश्रयविशेषस्वभावविशेषवैचिन्त्यम् ।

तुषारकर्पूरापूर्णावारियुत्तरमानसे ।

यथा च वृषभो त्वातुः स्यादतो न तथा स्किषो ॥

क्रिन्नार्द्रतृणकाष्ठादिधूमेन कटुना यथा ।

मूर्धाऽक्षिवेदनेदेति न तथा ऽवयवान्तरे ॥

तस्मादवयवविशेषव्यवस्थितनानाशक्तिखचितं त्वगेवैकमिन्द्रियमित्ति ।
उच्यते । कुतो ऽयमपूर्व एव महाप्राज्ञो वादी सरलमतीनस्मान्त्वञ्जयितुमागतः
यो ऽवयवविशेषं चाश्रयन्नप्येकमिन्द्रियं मन्यते शक्तिभेदादाश्रयभेदाच्च
नानात्वमेवैतदिन्द्रियाणामित्यलं महात्मभिः सह कलहेन ।

मनुष्यैः सह संवादो मादृशानां हि शोभते ।

देवास्तु नररूपेण तश्मे भान्ति वादिनः ॥

ननु नानात्वपक्षे ऽपि पञ्चत्वनियमः कथम् ।

द्वे श्रोत्रे चक्षुषी द्वे च कथं ते एकमिन्द्रियम् ॥

आह च । सव्यदृष्टस्येतरेण प्रत्यभिज्ञानादिति* । चक्षुषुजातेरेकत्वा-
दिति चेत्तर्हीन्द्रियत्वजातेरेकत्वादेकमिन्द्रियं स्यात् । उच्यते । चक्षुस्ताव-
नेज इति निर्वातम् । ततश्चेकमेव तदधिष्ठानमेकमेव घ्राणवशव्यवहित-
मनेकमिवोपलभ्यते भिन्नं वा तद्भवतु तेजस्तत्कार्यैक्यादाश्रयभेदे ऽप्येकमेव
श्रोत्रमपि कार्यच्छिद्रद्वयानुस्यूतमेकमेव नभोदेशप्रायं वेदितव्यं कार्यैकत्व-
स्यापि भावात् ।

तेनाधिष्ठानभेदे ऽपि कार्यैकत्वस्य दर्शनात् ।

तत्सामान्यस्य चैकत्वादेकत्वं श्रोत्रचक्षुषोः ॥

न चेन्द्रियजातेरेक्यादेकमिन्द्रियं कार्यस्योपलब्धिलक्षणस्य कारणस्य
पृथिव्यादोर्विषयस्य गन्धादेरधिष्ठानस्य चिपुटकादेर्गतेश्च घ्राणत्वादेर्जातिष-
ष्टबाह्यस्य योनेर्वा पृथिव्यादेः पञ्चविधत्वात्पञ्चैवेन्द्रियाणि कल्पन्ते । यथा
परमाणुसामान्याविशेषे ऽपि पृथिव्यादिचतुर्विधकार्यदर्शनाच्चतुर्विधाः परमाणवः
कल्पन्तइति । ननु तथा ऽपि न पञ्चेन्द्रियाणि बुद्धीन्द्रियवत्कर्मेन्द्रियाणा-
मपि वञ्चानामुपसंख्येयत्वात् । तदुक्तं वाक्याणिपादवायूपस्थाः कर्मेन्द्रिया-
ण्याहुः । तेषां च वचनादानविहरणोत्सर्गानन्दात्मकपञ्चविधकार्यसाधनादि-

न्द्रियत्वं तत्कार्यस्यानितरंतराध्यत्वादिति । अबाहुः अत्यल्पमिदमुच्यते । पञ्च कर्मेन्द्रियाणीति अन्यान्येषु कालु न सन्ति कर्मेन्द्रियाणि तथा हि कण्ठो ऽन्ननिगरेण स्तनकलशालिङ्गनादिना वक्षो भारवहनेन चांसद्वयमिन्द्रियमुच्यते न कथं तत्कार्यस्य शरीरावयवान्तरे ऽपि दर्शनादिति चेत्कं नु भवानन्नपानं पाणिपादेन निगिरति पायुना वा आदानमपि किमास्यादिना वा न कुर्वते तिर्यञ्चो मनुष्या अपि हि क्व चित् । असत्स्वपि भवत्कल्पितेषु कर्मेन्द्रियेषु तत्कार्यं यावतावदन्यथा ऽपि दृश्यते न त्वेवं बुद्धीन्द्रियेषु ।

भवत्युत्पाटिताद्यस्य न मनागपि रूपधीः ।

ईषद्विहारादानादि दृष्टं यन्त्राङ्घ्रिपाणिषु ॥

अपि च विहरणमपि न केवलं चरणयुगलकार्यमपि तु जानूस्त्र-
ह्लादिसहितपादसम्पाद्यमानमपि बाहुसहिताभ्यां पाणिभ्यामपि निर्वर्त्यते न
केवलाभ्याम् । त्वगिन्द्रियं तु नाभेरुर्ध्वं सर्वमेव स्यादित्याहुः वायुर्नाभेरु-
त्थित उरसि विस्तीर्णः कण्ठे विधर्तितो मूर्धानमाहृत्य परावृत्तो वक्त्रे चर-
न्विधिधान् शब्दानभिष्यनक्ति इति । अस्ति चेदृगनुभवो जल्पतां विशेषत-
स्वच्छब्दगोच्यं गायतामिति । एवं च कर्मेन्द्रियमयमेव विश्वमिति न च
शरीरमिन्द्रियव्यतिरिक्तं किं सिद्धवेत् । अथ शरीरावयवेष्वेव भिन्नकार्यकारिषु
कर्मेन्द्रियव्यवहारस्तर्हि कण्ठादिभरतिप्रसङ्ग इत्युक्तम् । उपस्थेन्द्रियं च
कथमेकं गण्यते तेनानन्दवन्मूर्च्छोत्सर्गस्यापि साधनात् । वागिन्द्रियं तु सुत-
रामहृदयङ्गमं संयोगविभागनिर्वर्त्या हि बाह्यः शब्द उपलभ्यते तद्वेदाश्च
विद्यन्ते यादृशो भेरीदण्डसंयोगजः शब्दो न तादृशः कूर्मीकोणसंयोगजः ।
एवं त्रिचिबस्थानकरणसंयोगाद्विचिबो वर्योत्पन्नः शब्द उदेतीति न वागि-
न्द्रियं नाम किं चित् । लोकाश्च वाक्शब्देन वर्योत्पन्नं शब्दमेव व्यप-
द्विशति शब्दश्चेन्द्रियविषयो नेन्द्रियं तस्मादनेकविधसुखदुःखोपभोगाद्येप-
न्नकर्मपरिणामनिर्मितमेतच्छरीरं तेस्तेरवयवैस्तं तं कर्मफलोपभोगमात्मनः
सम्पादयतीत्यलम् एवंविधेन्द्रियजल्पनाऽऽर्चवेन । अन्तःकरणस्यापि चे-
ध्यमनुपपन्नमेकेन मनसैव पर्याप्तेर्बुद्धिस्तु उपलब्धिस्वभावत्वात्करणकार्यो न
तु करणम् । अहङ्कारो ऽपि ज्ञानविषय एव न करणम् । एतच्च सविस्तरं
बुद्धिलक्षणे वक्ष्यामः । तस्मान्न चयोदशविधं करणमिति सिद्धम् ।

न्यनप्रथिकत्वमनादत इन्द्रियाधि
पञ्चैव बाह्यविषयाधिगमकमाधि ।
अन्तः सुखादिविषयग्रहणोपयोगि
षष्ठं मनस्तु कथयिष्यति सूचकारः ॥

तानि ।

पुंसो भवाब्धिपतितस्य विवेकरत्न-
मानन्ददायि न हरन्ति तथा विधेयम् ।

गन्धरसरूपस्पर्शशब्दाः पृथिव्यादिगुणास्तदर्थाः* ॥

तदर्था इत्यत एवापकृत्य वा प्रकृमाद्वा अर्था इति लक्ष्यपदं दर्शयि-
तव्यम् । तदर्थं इति लक्षणं तदिति प्रकृतेन्द्रियपरामर्शः । सामान्यलक्षणं तु
पुनस्तदर्था इत्येव योजनीयम् । तदिति घ्राणादीनां विशेषसंख्यानिर्दिष्टाना-
मवमर्शः । एवं च घ्राणस्य विषयो गन्धः रसनस्य विषयो रसः इत्यादि
विशेषलक्षणमुक्तं भवति । गन्धत्वादीनां तु घ्राणादियाह्यत्वादतिव्याप्तिरिति
पृथिव्यादिगुणा इति विशेषणोपादानम् । ते चामी गन्धादय इन्द्रियार्था भोग्याः
सन्तः सक्तिहेतवः संसारद्राधिमात्रमावहन्तीति हेयतया भावयितव्याः । नन्वेवं
गन्धादिगुणाधिकरत्नस्यावयविनः प्रथमस्य रागहेतोरसंयहः स्यात् । वक्ष्यति
च तन्निमित्तं त्ववयव्यभिमानं इति । संख्यापरिमाणादिगुणान्तराणामपि
रागहेतुत्वमस्त्येव यथा बर्हिंकलापानुकारिपरिमृदितकुसुमदलपटलशबलवि-
लासिनीकेशपांशवृत्ति रूपं निहरति हृदयं यूनाम् तथा तद्गता बहुत्वसंख्या
ऽपि उत्तप्रकनकाशिलानिभनितम्बबिम्बरूपवत्परिमात्रमपि हरति च सर-
भसमवयवसंयोगविभागाद्यपि तथा कन्दुकादिक्रीडासु किसलयितविसरसवि-
लासविसरमधरपरिभ्रमणादि कन्दुजातं तथान्यजात्यादिपरिहारैश्च स्वानु-
पजातियोगित्थमपीत्यादि सर्वे द्रव्यगुणकर्मादिसंधिकारकमनुक्तं स्यात् । तत्र
केचित्पृथिव्यादिगुणा इति द्वन्द्वसमासं व्याचक्षते पृथिव्यादीनि च गुणाश्चेति
पृथिव्यादिपदेन गुणाधिकरत्नमवयवि द्रव्यमुक्तमाश्रितत्वविशेषणत्वाभ्यां सर्वे
गुणा इति गुणग्रहणेन संख्यापरिमाणादिवत्कर्मसामान्याद्यपि सर्वमुक्तमते
नासंयह इति । तदिदमनुपपन्नं गन्धादियहस्य हि तदानीमानर्थक्यं गुणा-

* नीतमनुपपन्नं । अ० १ भा० १ सू० १४ । † नीतमनुपपन्नं । अ० ४ भा० ३ सू० ३ ।

श्चेत्यनेनैव गतार्थत्वात् । विशेषख्यावनाथे तदुपादानमिति चेत्किं किं द्वन्द्व-
समासवर्धनेन अयमेवास्तु समाधिः । यद्यपि द्रव्यकर्मसामान्यानाम् अन्वेषां
च संख्यापरिमाणादिगुणानामस्त्येव सक्तिहेतुता तथापि प्राधान्येन गन्था-
दीनामेव सा दृश्यते हि रूपादिनिरपेक्षस्य द्रव्यस्य संख्यादेः सामान्यस्य
वा सक्तिहेतुत्वं समस्तीति रूपादय एव मुख्यं रागकारणं तत्र ऋगिति
बुद्धेः प्रसरकारणादुक्तं च ।

तथापि नितरां रागवृद्धे रूपादयो नृणाम् ।

तएव कविभिर्गीताः पञ्चैषोः पञ्च सायकाः ॥

तस्मात्पृथिव्यादीनां गुणा इति षष्ठीसमास एव श्रेयन् । गुणव्यति-
रिक्तश्च गुणी पूर्वमेव समर्थितो यमहमद्राक्षं तं स्पृशामीति प्रत्ययप्रामां-
श्यात् । पृथिव्यादिगुणा इति यदुक्तं तदिदानीं विभज्य वर्यते कस्य कति
गुणा इति । तत्र ।

गन्धादयो नियोक्तव्याश्चत्वारः पृथिवीगुणाः ।

अप्रेजामरुतामेकं पूर्वपूर्वमपोह्य तु ॥

गन्धवर्णे रसरूपस्पर्शा अपां रसवर्णं रूपस्पर्शो तेजसः रूपवर्णे
स्पर्शाख्यः वायोरिति आकाशस्य तु गुणः शब्दः । ननु नायं गुणविनियोगः
साधीयान्पृथिव्याश्चतुर्गुणत्वे पार्थिवेन घ्राणेन्द्रियेण चतुर्णामपि तद्गुणानां
स्यादेवमुत्तरेष्वपि वक्तव्यं तस्मादेकैकगुणत्वमेव भूतानामुच्यताम् । नैतदेवं
गुणाः स्वेच्छ्या विप्रलभ्यन्ते यथोपलभ्यन्ते तथा व्यथस्याप्यन्ते । प्रतीतिप्रमा-
णका वयं तत्र पार्थिवे द्रव्ये चतुर्णामपि गुणानामुपलम्भः कथमेकं गुणां
पृथिवीं ब्रूमः । रूपैकगुणे च तेजसि पृथिव्युदकयोर्वायुवदरूपत्वादप्रत्यक्षत्वं
स्यात् । तस्मात्पृथिवी रूपावन्ति द्रव्याणि । यद्येवं सर्वेषां सर्वेषोपलम्भात्सर्वत्रैव
सर्वगुणानि भवन्तु भूतानि पटपटायते पृथिवी हलहलायन्ते आपः धक-
धकायते तेजः कथकथायते वायुरिति सर्वेषां गुणः शब्दः स्यात् । उच्यते
न सर्वे गुणाः सर्वेषोपलभ्यन्ते निर्गन्धानामपां सर्वेषु दर्शनात् क्लिन्नरूपादौ
तु पार्थिवावयवनिष्क्रान्त्या गन्धः पयस्युपलभ्यते ।

इवं सुवर्षादौ तेजसे द्रव्ये संयुक्तसमवायाद्रसाद्युपलब्धिः शब्दस्तु
सर्वकालमाकाशवृत्तिरेव प्रतीयते पृथिव्याद्यवयवसंयोगविभागप्रभवत्त्वसा-

विति तदाश्रितत्वभ्रममाचहति न त्वाकाशाद्विना तस्य गृहणमिति । आकारं तत एव शब्द इत्येतच्च प्राङ् निर्णीतं गुणत्वम् । यच्च पृथिव्याश्चतुर्गुणत्वे तद्गुणानां चतुर्णामपि पार्थिवघ्राणेन्द्रियग्राह्यत्वं स्यादिति । तन्न गुणोत्कर्षस्य नियामकत्वात् । सातिशयगन्धगुणाधिकरणे विजातीयद्रव्यावयवसंश्लेषेणेशरहितैः केवलपृथिव्यवयवैरद्रुप्रसहकारिभिर्घटितं घ्राणेन्द्रियमिति गन्धस्येव ग्राहकम् । एतदेव च भूयस्त्वमाचक्षते यथा ऽऽह कण्वरतः* भूयस्त्वाद्गन्धवत्त्वाच्च पृथिवी गन्धज्ञानप्रकृतिः । इहाप्युक्तम् तद्गुणस्यानं तु भूयस्त्वादिति† । दृश्यन्ते च केवलपृथिव्यवयवोपादानेष्वपि पदार्थेषु व्यवस्थितकार्यनियमाः शक्तयो यथा ।

पार्थिवत्वाविशेषे ऽपि विषं मरणकारणम् ।

अगदद्रव्यमन्यत्तु जीविताय प्रकल्पते ॥

तस्मादपर्यनुयोगे ऽयं पार्थिवेन घ्राणेन गन्धवत्तद्रसादयो ऽपि कथं न गृह्यन्ते इति । सातिशयप्रकृतियोगे ऽपि च न स्वगुणग्रहणनेपुणमिन्द्रियग्राहिणीन्द्रियचिन्तायां निर्णीतम् । श्रोत्रेणाकाशगुणस्य शब्दस्य गृहणमिति परिशेषानुमानप्रमाणको ऽयमर्थः शब्दपरीक्षायामेव परीक्षित इत्यलमतिप्रसङ्गेन ।

इति निपुणाधियामसम्भ्रता सकलगुणैकगुणात्वकल्पना ।

तदयमकलुषो ऽभ्युपेयतां गुणविनियोगविधिर्यथोदितः ॥

तेमी क्षेयाः कृतकमधुरं रूपमादर्शयन्त-

स्तिक्ताहाराः परिश्रुतिविपत्कारिणो ह्रीन्द्रियार्थाः ।

त्यक्ताश्चेते व्यपगतमहामोहपङ्केन पुंसा

तीर्थेश्चायं भवजलनिधिः क्लेशकल्लोलरोदः ॥

बुद्धिरूपलब्धिर्ज्ञानमित्यनर्थान्तरम् ॥

ननु पर्यायोच्चारणमेतन्न बुद्धेर्लक्षणमभिधीयते । न पर्यायप्रयोगस्यैव लक्षणत्वमत्वात् । लक्षणं हि तदुच्यते येन समानेतरजातीयेभ्यो लक्ष्यं व्यवच्छिद्यते व्यवच्छिद्यते च बुद्धिर्बुद्ध्यादिपर्यायवाच्यतयेव तेभ्य इति नाभिधानमालामाश्रमिदम् । ननु सामयिकत्वाच्छब्दार्थप्रत्ययस्य समयस्य च पुह-

* वैशेषिकसूत्रम् । अ. ८ आ. २ सू. ५ । † गीतमसूत्रम् । अ. ३ आ. १ सू. ७१ ।

‡ गीतमसूत्रम् । अ. १ आ. १ सू. १५ ।

वेच्छानिवर्त्यत्वात्कथमिदं व्यवस्थितं लक्षणं स्यात् । मेवं सार्वजनीनस्य समयस्य विप्रावयितुमशक्यत्वात्तद्वदिष्टस्य तद्वाच्यस्य लक्षणत्वात् । प्रकारान्तरेण लक्षणमस्याः किमिति नोक्तमिति चेत् शिंशिपाचोद्यमिदं तस्मिन्नप्युक्ते ऽनुयुञ्जीत भवानित्थं किमिति नोक्तमिति । अस्ति च प्रयोजनं पर्यायद्वारकलक्षणयोपवर्णनस्य यत्साङ्ख्यानां व्यामोहनिरसनम् । एवं हि सांख्याः संगिरन्ते बुद्धिरन्या ज्ञानमन्यदुपलब्धिरन्येति तद्भ्रमापनयनायेषमुच्यते बुद्धिरुपलब्धिर्ज्ञानमित्यनर्थान्तरम् । एक एवार्थ इत्यर्थः । इत्थं च स्वरूपतो निर्घाता बुद्धिर्भोगस्वभावा तत्साधनत्वाच्च संसारहेतुरिति हेयत्वेन भाव्यते । सुखादिबुद्धिर्भोगः तत्साधनबुद्धिस्तु भोगसाधनमिति कथं पारमर्षाः प्रवदन्ति बुद्धिरन्योपलब्धिरन्येति । नित्यां हि बुद्धिं ते मन्वते तत्किमात्मैवेतेः बुद्धिरिति गृहीतः । नाचेतनाया भोगयायाः प्रकृतेः प्रथमा विकृतिर्महच्छब्दवाच्या बुद्धिः पुरुषस्तु चेतनो भोक्ता ऽन्य एव । ताविमौ प्रकृतिपुरुषौ विवेकेनापश्यतां संसारः प्रकृतिपुरुषविवेकज्ञानान्मोक्षः । का पुनः प्रकृतिर्नाम सत्त्वरजस्तमसां चयाणां गुणानां साम्यावस्था प्रकृतिः प्रधानमव्यक्तं च तदुच्यते यत्साम्यावस्थागतं गुणत्रयमिति । ननु तत्सत्त्वे किं प्रमाणम् । अनुमानमित्याह । तथा हि चराचरमिदं विश्वं सुखदुःखमोहाविनाभूतमुपलभ्यते न हि ब्रह्मादौ स्तम्बपर्यन्ते जगति तथाभूतं किमपि भूतमुपलभ्यते यत्सुखदुःखमोहैरविकृतम् । तत्र सुखस्वभावं सत्त्वं दुःखस्वभावं रजः मोहस्वभावं तमः । सर्वत्र प्रीत्यप्रीतित्रिषादादिदर्शनात्प्रकाशप्रवृत्तिनियमावगमाच्च सर्वे विगुणात्मकं जगत्कार्यं च यत्परस्परान्वितरूपं तदेकरूपात्कारणादुत्पद्यमानं दृश्यते मृदन्वितानि हि घटशरावोदञ्जनप्रभृतीनि कार्याण्येकस्मान्मृदात्मनः कारणादुद्भवन्ति । तदिदं विश्वं सुखदुःखमोहान्वितमिति तदात्मककारणकार्यं भवितुमर्हति । यत्सुखदुःखमोहात्मकं कारणं सा सत्त्वरजस्तमोकरूपा प्रकृतिः । श्वमन्वयपुरःसराः परिमाणादिहेतवो ऽपि शक्तव्याः । इयत्तया वा चतुरस्रतादिना वा परिमाणेन तद्वृत्ता कार्याणामेकप्रकृतित्वदर्शनात् । विषयवृत्तयश्चेते गुणाः कार्येषु दृश्यन्ते च क्व चित्सत्त्वमधिकमूने रजस्तमसौ क्व चिद्रजः प्रकृष्टमल्पे सत्त्वतमसौ क्व चित्तमः प्रवृद्धं तुच्छे सत्त्वरजसौ इति । तद्देवां वैषम्यभेदोपदर्शितविश्वरूपकार्याणां क्व चित्साम्यावस्थया

भाष्यं सा प्रकृतिरुच्यते । सेयमचेतना भोग्या प्रकृतिः तस्यास्तु भोक्ता चेतनः पुरुषः । पुरुष इदानीं किमनुमानकः । उक्तमेव भोग्येन भोक्तुरनुमानं न ह्यचेतनस्य भोग्यस्य भोक्तारमन्तरेण भोग्यतोपपद्यते दृष्ट्वा च वेति भोक्ता कल्प्यते । स च चितिशक्तिस्वभावक एव सर्वप्रकारकर्तृत्वादिव्यवहारनिवहबहिष्कृत-स्वरूपः द्रष्टृत्वमेव पुरुषस्य स्वरूपमाहुः । न यथा भवन्त एकमात्मानमध्य-वसायादिधर्मयोगिनं मन्यन्ते तथा ऽसौ भवितुमर्हत्यध्यवसायादेर्बुद्धिधर्म-त्वात् ।

कर्तुं शक्नोति पुरुषस्तृणस्यापि न कुञ्जताम् ।

अन्योपनीतमर्थे तु स पश्यत्येव केवलम् ॥

प्रकृतिरेवेन भोगापवर्गाभ्यां संयुनक्ति न च निर्वाकारा सती भोग-सम्पादनसमर्था ऽसौ भवतीति महदादिचिकुतीः प्रतिपद्यते । पङ्गवन्धन्यायेन प्रकृतिपुरुषो संयुज्येते प्रकृतिरचेतना दृश्या भोग्या द्रष्टारं भोक्तारं पुरुषम-पेक्षते पुरुषो ऽपि द्रष्टा भोक्ता दृश्यं भोग्यमपेक्षते इत्येवं तयोः पङ्गवन्ध-वत्संयोगो भवति दर्शनशक्त्या पङ्गेर्गमनशक्त्या चान्यस्यैकत्र मेलनात्कार्य-सिद्धिरेवं प्रकृतिपुरुषसंयोगात्सर्गः प्रवर्तते । तदुक्तम्* ।

पुरुषस्य दर्शनार्थः कैवल्यार्थस्तथा प्रधानस्य ।

पङ्गवन्धवदुभयोरपि संयोगस्तत्कृतः सर्गः ॥

यञ्चेत्थं प्रधानान्महत्त्वमुत्पद्यते सा बुद्धिरध्यवसायात्मिका धर्म-ज्ञानवैराग्येश्वर्यतद्विपर्ययरूपवृत्तियोगिनी महत्त्वमेवेत्येव बुद्धेरहंकार उदेति स चाभिमानस्वभावः अहंकारात् प्राणादीनि पञ्च बुद्धीन्द्रियाणि वागादीनि पञ्च कर्मेन्द्रियाणि संकल्पकमेकादशं मनः गन्धादितन्मात्राणि च पञ्चेति षोडशको गणः प्रभवति ततो गन्धादितन्मात्रपञ्चकात्पञ्च पृथि-व्यादीनि महाभूतानि जायन्तइति आह च† ।

प्रकृतेर्मेहांस्ततो ऽहंकारस्तस्माद्द्रष्टारश्च षोडशकः ।

तस्मादपि षोडशकात्पञ्चभ्यः पञ्च भूतानि ॥

तानीमानि पञ्चपञ्चविंशतितत्त्वानि संवदते । प्रधानं प्रकृतिरेव न चिकृतिः महदहंकारतन्मात्राणि सप्त पूर्वोपेक्षया चिकृतयः उत्तरोत्तरकार्या-

पेषया प्रकृतयः । एकादशेन्द्रियाणि षड् भूतानि विकृतय एव अप्रकृतिविकृ-
तिरूपस्तु शुद्धः पुरुष इति तदाह* ।

मूलप्रकृतिरविकृतिर्महदाद्याः प्रकृतिविकृतयः सप्त ।

षोडशस्तु विकारो न प्रकृतिर्न विकृतिः पुरुषः ॥

एवं महदादिविकारवती प्रकृतिरात्मनो भोगं साधयति । कश्चास्य
भोगः बुद्धिवृत्त्यनुपात्तित्वं विषयाकारपरिणतेन्द्रियवृत्त्यनुरक्तं बुद्धिवृत्तिं
ज्ञानात्मिकां पुरुषः पश्यति दर्शनेपि न तस्य किं विज्ञान्यत्वं किं तु यदेव
दर्शनं यतश्च प्रतिबिम्बनमिति इत्थं तयोर्बुद्धिपुंसाः संयोगे सति बुद्धिध-
र्मश्चेतयितृलक्षणे बुद्ध्यावसन्नपि सन्नित्य लक्ष्यते । तदाह† ।

तस्मात्संयोगादचेतनं चेतनावदिव लिङ्गम् ।

गुणकर्तृत्वे ऽपि तथा कर्तेषु भवत्युदासीनः ॥

अपवर्गाय कथमात्मनः प्रकृतिरवकल्पते स्वरूपं प्रकाशयतीत्याच-
क्षते । अनवधृतप्रकृतिस्वरूपः पुमान्प्रकृतिकृतमखिलमात्मकृतमिति मन्य-
मानस्तदुपाजितं भुङ्के । यदा तु पृथग्भूतामेनां मन्यते तदा भवत्वियमाया-
सहेतुरेव ममेति बुद्ध्यमानस्तत्कृतमनुपभुञ्जानः स्वरूपनिष्ठ एवावतिष्ठते ।
प्रकृतिरपि भवतु दृष्टा ऽहमनेन पृथक् मामेष मन्यते इति न तदभिमुखी-
भवितुमुत्सहते तदाह‡ ।

प्रकृतेः सुकुमारतरं न किं चिदस्तीति मे मतिर्भवति ।

या दृष्टास्मीति पुनर्न दर्शनमुपैति पुरुषस्य ॥

परस्परं च भग्नरसयोः प्रकृतिपुरुषयोर्व्यापकत्वात्सत्यपि संयोगे
सर्गो न प्रवर्ततएवेत्याह§ ।

दृष्टा मयेत्युपेक्षक एको दृष्टा ऽहमित्युपरत्येका ।

सति संयोगे ऽपि तयोः प्रयोजनं नास्ति सर्गस्य ॥

अपरिज्ञानकृतहलो हि पुमान्वञ्चयितुं शक्यते न दृष्टं तत्त्वमित्यु-
मत्वा सत्यामपि योग्यतायां निवर्तते प्रकृतिर्नटीव रङ्गभूमौ प्रदर्शितनिखि-
लनिखनृतवृत्तान्तपेषया तत इत्याह रङ्गस्य दर्शयित्वा निवर्तते प्रकृतिस्तदेवं
प्रकृतिरेव संसारे प्रवर्तते प्रकृतिरेव मोक्षमनुभवतीत्याह ।

* सांख्यकारिका ३.१. † सांख्यकारिका २०. ‡ सांख्यकारिका ६९. § सांख्यकारिका ६३ ।

*तस्मान्न बध्यतेद्वा नापि मुच्यते नापि संसरति कश्चित् ।

संसरति बध्यते मुच्यते च नानाश्रया प्रकृतिः ।

किमर्थे पुनरसावेव विशेष्यते प्रकृतिरिति । किं क्रियते स्वभाव एवेव
देवहृतिकायास्तस्याः ॥

†नानाविधेरुपायैरुपकारिण्यनुपकारिणः पुंसः ।

गुणवत्यगुणस्य सतस्तस्यार्थमपार्थकं चरति ॥

अचेतनत्वादस्याः कथमेवंकारित्यमिति चेदुक्तमपः ।

वत्सविवृद्धिनिमित्तं क्षीरस्य यथा प्रवृत्तिरक्षस्य ।

पुरुषविमोक्षनिमित्तं तथा प्रवृत्तिः प्रधानस्य ॥

ननूत्पन्नतत्त्वज्ञाने भोगानुकूलमहदादिकार्यारम्भपराङ्मुखत्वात्तस्याश्चै-
कत्वादेकस्मिंस्तत्त्वविदि मुक्ते सति सर्वे मुक्ताः स्युः । नैव दोषः । तत्त्वविद-
मेव पुमांसं प्रति तस्या औदासीन्यात् । अन्यसाधारणत्वेन तत्कार्यानपायात्
तथा च पतञ्जलिः § कृतार्थे प्रति नष्टमप्यनष्टं तदन्यसाधारणत्वात् । नन्वेवं
यदैव तत्त्वज्ञानमुत्पन्नं तदैव प्रकृत्युपार्जितकर्मफलोपभोगपरिहानितः पुंसः
शरीरगतः स्यान्नेत्याह । तिष्ठति संस्कारवशात्तद्वृत्तमिष्टदृष्टशरीरस्ततः संसा-
रचरितौ सत्याम् ।

प्राप्ते शरीरभेदे चरितार्थत्वात्प्रधानविनिवृत्तौ ।

येकान्तिकमात्यन्तिकमुभयं केवल्यमाप्नोतीति ॥

अहो नु खलु कपिलकविकथारसाक्षिप्रहृदयैरतिबहु प्रसक्तानुप्रसक्त्या
लिखितमस्माभिस्तदियं प्रधानप्रकृतिः प्रथमा महच्छब्दवाच्या सा बुद्धिस्तत्त्व-
विदं प्रति नष्टा ऽप्यन्यसाधारणत्वादनष्टेति नित्या नित्यत्वाच्च प्रत्यभि-
ज्ञानसंधानादिव्यवहारप्रबन्धनिर्वाहणक्षमा बुद्धिः ज्ञानं तु तस्य वृत्तिः
उपलब्धिस्तु पुंसे वृत्तिमद्बुद्धिदर्शनमिति नेषां पर्यायशब्दत्वमिति । अत्र प्रति-
विधीयते । आत्मन्येव नित्ये व्यापिनि बोद्धरि ज्ञातयवसातरि धर्माऽधर्मादि-
योगिनि प्रत्यभिज्ञानादिकार्याणां कर्तारि सेयं बुद्धिरश्चा सांख्यैः कल्पिता चेत्-
नत्वं ज्ञानादियोगिन्या अपि यत्त्वस्या नाभ्युपगतं सो ऽयमतीव तपस्विनां

* सांख्यकारिका ६२ । † सांख्यकारिका ६० । ‡ सांख्यकारिका ५७ ।

§ योगसूत्रम् पा० २ सू० २२ ।

॥ सांख्यकारिका

भ्रमः । य एव बुध्यते जानात्यध्यवस्यति स एव पश्यति चेतयते च न
 खल्वथ वस्तुहूपभेदं पश्यामः । तत्र बुद्धिर्बुध्यते जानात्यध्यवस्यति पुरुषस्तु
 पश्यति चेतयते चेति वञ्चनाश्रैवमुच्यते मुग्धतया वा । यच्चेदमुच्यते बुद्ध्या
 ध्यवसितमर्थे पुरुषः पश्यतीति तद्वाख्येयं किमिदं तस्य द्रष्टृत्वमिति । प्रति-
 बिम्बनमिति चेत्किं स्वच्छे पुंसि वृत्तिमती बुद्धिः संक्रामत्युत वृत्तिमत्यां
 बुद्धौ प्रमातेति । तत्र चितिशक्तिरपरिणामिन्यपरप्रतिसंक्रमेति न बुद्धौ पुरुषस्य
 संक्रमणं बुद्धौ तु पुंसि संक्रान्तायामपि पुंसः किं वृत्तं येन दृष्टा । संबन्धः
 द्रष्टृत्वं स्वभाव एवास्येति चेत्किं बुद्धिप्रतिबिम्बनेन । विशिष्टविषयावच्छेद
 इति चेततः पूर्वमनालम्बनं द्रष्टृत्वमघटमानमिति नैसर्गिकं द्रष्टृरूपं पुंसः
 स्यात् । दर्शनशक्तिः स्वाभाषिकीति चेन्न तस्य भेदाभेदाभ्यां निरूपयितुमशक्य-
 त्वात् । प्रतिबिम्बपक्षे च परस्परानुरागस्य तुल्यत्वाद्द्वियोगाच्च कथमिदं निर्धा-
 र्यताममी पुंधर्मा इति न हि तयोः पार्थगर्थ्येन कदा चित्स्वरूपावधारणं
 घृतम् । अनवधारितकार्यभेदत्वाच्च नानात्वमपि तयोर्दुर्वचम् । चेतनाचेत-
 नत्वाद्भोक्तृभोग्यत्वाच्च विस्फुटं तयोर्नानात्वमिति चेन्न ज्ञानादियोगित्वं
 च बुद्धेरचेतनत्वं चेति चिचम् । अपि च कल्पयित्वा भेदधर्मे बुद्धिधर्माः पुंसि
 पुंधर्माश्च बुद्धावारोपणीया इति किं भेदेन । भेदे च बुद्धेर्ज्ञानादियोगित्वे च
 चेतनत्वापत्तेरेकत्र कार्यकारणसंघाते चेतनद्वयमनिष्टं प्रसज्यते । नित्यमन्तः-
 करणमन्तरेण पुंस उपलब्धिर्न भवेदिति बुद्धेः कल्पना चेदस्येव नित्यम-
 न्तःकरणं मनः । तेन करणेन कर्तुरात्मनो विषयोपलब्धिक्रिया निर्वर्त्यते सैव च
 बुद्धिरित्याख्यायते न त्वन्या नित्या बुद्धिरस्तीति । किं च कस्य कृते परि-
 दृश्यमानमात्मनो ज्ञानादिक्रियाकर्तृत्वमुत्सृज्य बुद्धेरदृश्यमानमुपेयते को
 ऽप्यशयः । ननु पुरुषस्य स्वातन्त्र्यात्मककर्तृत्वे सति स्वकृतकर्मफलोपभोगा-
 नन्त्यादनिर्मोक्षः स्यात् । न हि कर्मणां परिहृतयो जन्मकोटिशतैरपि शक्य-
 क्रियो यदा तु कर्तारमुदासीनं प्रकृतिर्बध्नाति तदा सैव ज्ञाता सती मोक्ष्य-
 तीति न दूरं मोक्षवर्त्म भविष्यति । अहो बत निखिलमेव मोक्ष्यं सांख्यहृद-
 येष्वेव प्रतिष्ठितमिति कथमन्यो जन इदानीं मूर्खो भविष्यति । अचेतने हि
 निरङ्कुशे प्रधाने बन्धरि सुतरामनिर्मोक्षः स्यात् । तत्त्वविदमपि पुमांसं न
 बध्नात् प्रकृतिरिति को ऽस्या नियन्ता पङ्कवन्धन्यायेन संयोगस्य तदापि

तुल्यत्वात् । निवृत्तकुतूहलः पुमानिति चेत्प्रकृतिरनिर्मुक्तकौतुका ऽभिनवधू-
रिव स्थितैव । अपि च रे मूढ पूर्वमेव तपस्विना पुंसां किं कृतं यदसौ बद्धो
ऽभूत् । द्रष्टृत्वं तु तस्य रूपं तदविनाभूतं कैवल्यदशायामपि तन्न नश्यत्येवे-
ति तदापि तद्वन्धनाय कथं न प्रवर्तते निर्मयादा प्रकृतिः । दृष्टास्मीति विरम-
तीति चेन्मेषम् । न ह्यसावेकपत्नीव्रतदुर्यहृद्गृहीता निःसंख्यपुरुषोपभोगसौ-
भाग्या पश्यवन्तितेव नासौ नियमेन व्यवहर्तुमर्हतीत्यास्तामेतत् । यच्च सत्त्व-
रजस्तमोभिस्त्रिभिर्गुणैस्समावस्यतया प्रधानशब्दव्यपदेशभाभिः महन्नान्ना
बुद्धिरुत्पद्यते इत्यादि प्रक्रियाजालमालपितं तन्महान्धपरम्परान्यायप्रवृ-
त्तगुरुपाठक्रमोपनतमेव न प्रमाणमूलम् । कार्योद्भि कारणमल्पपरिमाणमुपल-
भ्यते न तु विपर्ययः स्वाद्ययवाश्रितस्य घटादेर्देशनात्तदवयवानां तदपेक्षया
ऽल्पत्वादन्वयस्यास्यादेो महापरिमाणत्वमप्रयोजकम् । अपि च बुद्धिर्नाम विषयो-
पलम्भः अहंकारोप्यहंप्रत्ययरूपो ऽभिमानो बुद्धिविशेष एव तेन बाह्यानी-
न्द्रियाणि जन्यन्ते गन्धादयश्च गुणाः गुणैश्च पृथिव्यादीनि भूतानीति
महाव्यामोहः । इदं च चिषं विषयजन्या हि सुखादयः प्रसिद्धास्ते च सुखा-
दिजन्या विषयाः संवृता इति नवेयं विश्वामित्रस्येव सांख्यमुनेः सृष्टिः । न
च प्रधानास्तित्वमपि प्रमाणवदन्वयादिहेतूनामसाधनत्वात् । चेतनानां हि
संभवेदपि सुखदुःखमोहान्वितत्वमचेतनानि भूतानि सुखदुःखमोहव-
न्तीति सुभाषितम् । घटे पटे शकटे च सुखदुःखमोहाः सन्तीति कः प्रति-
पद्यते । प्रकाशप्रवृत्तिनियमा अपि चेतनेष्वेव दृश्यन्ते नाचेतनेष्वित्यसिद्धत्वा-
द्धेतोर्न प्रधानसिद्धिः । अपि च सत्कार्यवादमूल एष तपस्विनां विभ्रमः
सर्वं सर्वथास्तीति ततो ऽन्वयसिद्धिं बुद्ध्यमानास्ते प्रधानसिद्धावप्यवसिताः ।
सत्कार्यवादे विचार्यमाणो न समस्त्येवेति कुतस्त्या हेतुसिद्धिः । ननु
सत्कार्यवादे कार्यकारणभावो भवति भावानां नान्यथा तथा हि चतु-
ष्टयी गतिरिह स्याद् घटादिकार्यं मृत्पिण्डादिना कारणेन क्रियमाणमपि
क्रियते सद्वा ऽसद्वा सदसद्वा ऽनुभयं वेति । तथासतः करणे खरविषा-
णादे करणं स्यादसत्त्वे हि घटस्य खरविषाणस्य च को विशेषः ।
घटस्यापि च प्राक् प्रध्वंसाभावदशयोरसत्त्वाविशेषात्प्रागभावदशायामिव प्रध्वं-
सावस्थायामपि करणं भवेत् । असत्करणे नियतोपादानग्रहणं न प्राप्नोति ।

तेलार्थी हि तिलसर्षपानुपादते न सिकताः असत्त्वे च तेलस्य को विशेषः
 सर्षपाणां सिकताभ्यः । असति कार्ये निरालम्बनः कारकव्यापारो भवेन्न
 ह्यसौ मृत्पिण्डादिविषयो भवितुमर्हति कार्ये चासत् । अपि चाविद्यमाने
 कारणव्यतिरिक्ते च कार्ये अन्ये कारणस्य मृत्पिण्डादेर्घटादिकार्ये अनित-
 घतः किमिति न स्वरूपमुपलभ्यते । अथ स्वविनाशेन कारणं कार्यस्य जन-
 कमिष्यते तद्वियमभावाद्वाव्योत्पत्तिर्भवेत्तस्यां च कुतो ऽयं नियमो यदनन्तर-
 वृत्त एव मृत्पिण्डाभावः कुम्भमभिनिर्वर्तयति न चिरातिक्रान्त इत्यतश्च
 मरुन्मृत्पिण्डे नष्टे एव स कुम्भोत्पादः स्याद् । अथ स्वाव्यतिरिक्तमेव कारणेन
 कार्यं जन्यते तर्हि कारणस्य सत्त्वात्तदव्यतिरिक्तं वक्तुं युक्तं सदसतोर्विप्रतिषेधे-
 नेकच समावेशयोगात् । रूपभेदादविरोध इति चेन्न कार्यस्य विचार्यमाणस्यो-
 क्त्वात् । ततश्च तेनेव स्वेन कार्येण रूपेणासन्नेत्रासद्भेदसच्च न सदिति पर-
 रूपेण त्वसत्त्वं समस्तभावानामस्त्येव । अनुभयात्मकं तु नाम वस्तु नास्त्ये-
 वेति तत्पारिशेष्यात्सदेव कार्यम् । किमिति च नोपलभ्यते इति अनुमानेनापि
 यदुपलब्धं तत्किमनुपलब्धं भवति । प्रत्यक्षेण तु तदानीमनुपलम्भो ऽनभि-
 व्यक्तत्वादाभिव्यक्तिसम्पादनएव च कारकप्रयत्नसाफल्यं कार्यं तु सदेवेति ।
 अत्राभिधीयते । केन रूपेण तदानीं कार्यं सदिति मन्यते यदि कारकव्यापा-
 राभिनिर्वर्त्येन सलिलाहरणाद्यर्थक्रियासमर्थेन पृथुबुधोदराकारतारूपेण चक्र-
 मूर्थेनि घटो ऽस्ति तदा ऽभिव्यक्तेनापि रूपेण सत्त्वादित्यन्ताय कारकव्यापार-
 वेफल्यमित्थमपि च कारकप्रवृत्ते तद्व्यापारानुपरमप्रसङ्गः । किं हि तदोपलभ्य
 कारकाणि निवर्तैरन्कार्यस्य प्रागप्युलब्धत्वात् । अथ मृत्पिण्डरूपेण तदानीं
 घटो ऽस्तीति कथ्यते तत्र न ह्यसौ तदानीं घटो ऽस्ति मृत्पिण्ड एवासावदो
 न स्वरूपमुत्तरकालमपि निवर्तते घटस्तु ततो निवर्तते । यद्वैवं यदैवासौ
 निवर्तते तदैवास्ति न ततः पूर्वमिति । अथ पूर्वं शक्त्यात्मना तस्या-
 स्तिस्त्वमिदानीमभिव्यक्त्यात्मना क्रियते इति तदप्यनुपपन्नमभिव्यक्तिरपि
 तत्स्वरूपपाद्विन्ना ऽभिन्ना वा सत्यासती वेति विकल्प्यमाना न पूर्वाक्तं दोषम-
 तिवर्तते । का चेयमभिव्यक्तिः किं कार्यात्मना ऽवस्थानमथ संस्थानविशेष उत्त
 प्रतीतिरिति । यदि कार्यात्मना ऽवस्थानं तत्पूर्वं नाभूत्तदधुना भूतमित्यसत्का-
 र्यम् । पूर्वेमपि वा यदि तदासीत्तदा पुनः कारकवेफल्यम् । संस्थानमप्यवय-

वसन्निवेशविशेषः सन्नेव । ते अवयवास्तु सन्तीति कस्याश्च विवादः ।
न खलु परमाणवो ऽस्माभिर्नाङ्गीकृताः । प्रतीतिस्तु घटस्य चक्षुरादिका-
रकसामग्र्यधीनत्वमृत्पिण्डदण्डचक्रादिकारकचक्रसाध्येति सा चक्रमूर्धनि
घटस्य नास्त्येवेत्यसन् घटः ।

दर्शनादर्शनाधीने सदसत्त्वे हि वस्तुनः ।

दृश्यस्यादर्शनातेन चक्रे कुम्भस्य नास्तित्वा ॥

चक्रमूर्धवत्प्रध्वंसदशायामनुपलम्भाद् घटनास्तित्वमेवेत्यतश्च ना-
सतो विद्यते भावो नाभावो विद्यते सत इत्यप्रमाणकं पूर्वापरान्तयोर्भाव-
स्वरूपादर्शनात् । शक्त्यात्मना ऽपि यदस्त्वित्त्वमस्योच्यते तथापि चिन्त्यम् ।
केयं शक्तिर्नामेति यदि घटस्वरूपाद्विज्ञासौ तर्हि पररूपेण घटो ऽस्तीति
स्वरूपेणैव घटास्तित्वमुक्तं भवेत्तच्च प्रत्यक्षविरोधान्निरस्तम् । असत्करणपक्षे
च यच्चोदितं शशविषाणाद्यपि क्रियेतेति तन्न । वचनव्यक्त्यपरिज्ञानात् ।
यदसत्तत्क्रियते इति नेयं वचनव्यक्तिरपि तु यत्क्रियते तदसदिति ।

स्वरूपसहकार्यादिहेतवो यद्विधायिनः ।

दृश्यन्ते जन्यते तद्धि न व्योमकुसुमादिकम् ॥

प्रागभावदशायां च हेतुव्यापारदर्शनम् ।

न तु प्रध्वंसवेलायामतः कमनुयुष्महे ॥

उपादानं तु सर्वस्य यन्न सर्वत्र दृश्यते ।

तन्न कार्यस्य सद्भावादपि त्वेवं निरीक्षणात् ॥

अद्यत्वे व्यवहारो ऽपि नैवापूर्वः प्रवर्त्यते ।

यथोपलब्धं वृद्धेभ्यस्स तथैवानुगम्यते ॥

तेलार्थी सिकताः कश्चिदाददानो न दृश्यते ।

अदृष्ट्वा चाद्य नान्यो ऽपि तदर्थी तासु धावति ॥

अन्वयव्यतिरेको च गृह्येते व्यवहारतः ।

अनादिश्चैव संसार इति कस्यानुयोज्यता ॥

अथ वा शक्तिनियमादेवोपादाननियम उपपत्स्यते ।

शक्तिस्त्वनित्या मुक्त्वा च नेह का चिदुपेयते ।

तदभ्युपगमे नित्यं कार्योत्पादप्रसक्तिः ॥

किं तु योग्यतावच्छिन्नस्वरूपसहकारिसन्निधानमेव शक्तिः । सेवेयं द्विविधा शक्तिरुच्यते अत्रस्थिता ऽऽगन्तुका च । सत्त्वाद्यवच्छिन्नं स्वरूपमवस्थिता शक्तिः । आगन्तुका तु दण्डचक्रादिसंयोगरूपा शक्तिद्वयकृता च कार्यनिष्पत्तिरसकृद् दृष्टेति तदर्थेभिस्तु तदुपादानम् । योग्यता ऽपि नाद्यन्तरं किं चित्किं तु वस्तुविशेष एवेत्येवं सद्विनियमादुपादाननियमसिद्धेर्न सत्कार्यम् । न च शक्तिरेव कार्यमिति वक्तव्यम् । कार्यस्वरूपस्य ततः पृथग्भूतस्य प्रतीत्या व्यवस्थापनात् । शक्तेश्च कार्यत्वे कार्यदेव कार्योत्पादोद्गीकृतः स्यात् । न च घटाद् घट उत्पत्तमर्हति शक्तेश्च कार्यमुत्पद्यते इत्यभ्युपगतमतो ऽन्यत्कार्यमन्या च शक्तिरनुवाद्यवाचकयोर्व्यङ्ग्यव्यञ्जकयोश्च द्वीपघटयोर्हभयाश्रिता शक्तिर्दृष्टेति कार्यकारणयोरपि सा कथमनुभयाधिष्ठाना भवितुमर्हति । सति च द्वितीये कार्योख्ये तदाश्रये कथमियमुभयाश्रिता स्यादिति । नैतदेवं यथादर्शनं शक्तेरभ्युपगमात्तच्चैकं दृष्टरूपमन्यत्रापि मुख्यते वाच्यवाचकयोर्व्यङ्ग्यव्यञ्जकयोश्च द्वयोः पृथक्त्वेन दर्शनादुभयाश्रिता शक्तिरङ्गीकृतेति हेतुद्वयस्यानुपलम्भात्केवलकारणवृत्तिरेव शक्तिस्तत्कृतश्लेषादाननियमविचारो युक्तः ।

उत्पत्तो खलु सिद्धायामुपादानं विचार्यते ।

सतस्तु सेव नास्तीति किमुपादानचिन्तया ॥

सत्कार्यवादे च सुतरामुपादाननियमो दुर्घटः । सर्वस्य सर्वेषु भाषात्सिकतातिलसरस्तीरकोदारव्युत्पत्तीजजनिताङ्कुरादिकार्यक्रमोत्पाद्यमानतिलस्वरूपपर्यालोचनया तिलेष्विव सिकतास्यपि तिलसंभवात् सर्वस्य सर्वेषु चास्तित्वे नियतपदार्थप्रतिष्ठितहानोपादानादिव्यवहारः सकल एव विप्रवेत् । अपि च प्रायश्चित्तशेषे तपस्वी तपकृच्छ्रमतिक्रमं कथं चरिष्यतीति महन् गतोसि कारुण्यम् । अन्नं च तावद्दशनात्यन्ते च वर्धोस्तीति विडम्बणान्प्रायश्चित्तीयतएवामित्यलं सत्कार्यवादप्रमादेन । यत्पुनरभाषाणि कार्यानुपमर्देन कार्योत्पादादभावाद्भावोत्पत्तिर्भवेत्तत्र चानन्तुपुन्युत्पत्तिनियमो न स्यादिति तदप्ययुक्तम् । मूर्तानां समानदेशत्वविरोधात्कार्यकारणयोरेकदेशत्वं नेष्यते नेताश्रिता भावोत्पत्तिरभाषाद्भवितुमर्हति । कारणपदेन

तदुपादानदर्शनादत एवानन्तर्यनियमो ऽप्युपपन्नः । न च कार्यकारणयो-
 रभेदात्सत्कार्यमिति वक्तव्यम् । तयोः प्रत्यक्षसिद्धभिन्नस्वरूपत्वात् । यत्
 निरालम्बना कारकप्रवृत्तिरिति चेदितं परिहृतं तद्वाच्यकारेण* बुद्धिसिद्धं
 तु तदसदिति । वृद्धव्यवहारतः कार्यकारणभावमवगम्यामुष्मात्कारणादिद-
 मीदृशं कार्यमुत्पद्यतइति बुद्धौ निर्धार्य कारकाणि कर्ता नियुक्ते इति न
 निर्विषयः कारकव्यापारः । तदेवं सत्कार्यवादस्य निष्प्रमाणकत्वात्तन्मूलान्व-
 यादिहेतुसिद्धभावाच्च प्रधानास्तित्वसिद्धिस्तदभावाच्च न तद्विकृतिर्नित्या
 बुद्धिरपि तु ज्ञानोपलब्धिह्रयेवेति सम्यक्चूचितं बुद्धिरुपलब्धिज्ञानमित्यनर्थो-
 न्तरमिति । इतश्चानित्या बुद्धिः जानामि ज्ञास्याम्यज्ञासिषमित्युपजननापा-
 यधर्मतया पाकादिषत्कालत्रये ऽपि प्रकाशमानत्वाच्च ज्ञातृव्यतिरिक्तायाश्च
 बुद्धेरप्रतिभासनात् । अयं तु विशेषः पाकादिक्रियाणामेदनादिकलावच्छेद-
 द्वारकं कालवैतत्यमपि भवति उपलब्धेस्तु वस्तुस्वरूपप्रकाशनमात्रपरिसमाप्-
 प्रयोजनायाः कालवैतत्यं नास्त्येवात एवानित्यत्वे ऽप्युष्मात्पर्वगिणीमेष
 बुद्धिमाचक्षते शब्दवन्न घटादिषत्कालान्तरस्यायिनीमिति । सा चेयं बुद्धि-
 रात्मान्तःकरणशब्ददीपेन्द्रियार्थाद्यनेककारककलापकार्यापि सती न बाह्ये न
 बाह्यकर्मणि समवेति । न बाह्यकरणे चक्षुरादौ नान्तःकरणे मनसि किं तु
 कर्तव्येषु । कर्ता ऽपि च नित्यो विभुरात्मा न भूतसङ्घातस्वभावः कार्यस्तस्या
 आश्रय इत्यात्मपरीक्षायां निर्णीतं गुणत्वमपि च तस्यास्तपेव दर्शितम् ।
 नन्वेवं तर्हि न बुद्धेरनित्यत्वं विनाशकारणाभावाद् द्विविधो हि गुणानां
 विनाशहेतुराश्रयविनाशो विरोधिगुणप्रादुर्भावो वा नेहाश्रयविनाशो नित्य-
 त्वादात्मनो न च विरोधिनमस्याः कं चिद्गुणमुपलभामहे । न शब्दवदाशु-
 विनाशत्वात् । नित्याकाशगुणो ऽपि शब्दः शब्दान्तरमारभ्य यथा विनश्यति
 तथा बुद्धिर्बुद्धन्तरमारभ्य विनश्यतीति तथा दर्शनात्कल्प्यते । यावांश्च कश्चन
 विनाशदर्शनभेदोपलम्भादिः शब्दस्यानित्यतायां न्याय उक्तः स सर्वोपि बुद्ध्यां
 प्रयोजनीयः । अत एव न बुद्धीनामेकप्रमातृवृत्तीनां योगपदां विद्यते शब्दा-
 नामिवैकवत्प्रयुक्तानाम् । विनश्यदविनश्यद्वशयोस्तु बुद्ध्योराशुविनाशत्वे
 ऽपि योगपदमनुभवादुपेयतइत्यलमतिविस्तरेण । बुद्धेरनित्यतायां च

प्रायेण सर्ववादिनामविवादः । कथमाह जैमिनिः सत्सम्प्रयोगे पुस्तकस्येन्द्रियाणां बुद्धिजन्य तत्प्रत्यक्षमिति* ।

अधिररुचिषतस्माद्बुद्धिर्निर्गमिनश्चरी

भवति जनकः स्वात्मा तस्याः स एव तदाश्रयः ।

भवमनभवेस्तापेः पापा तमेव युनक्ति सा

व्यमनजननामतः परमार्थवित् । ॥

युगपज् ज्ञानानुत्पत्तिर्मनसो लिङ्गम् ‡ ॥

मनसो यदेष सत्त्वे प्रमाणं तद्गम्यत्यमेवास्य लक्षणं समानेतरजातीयव्यवच्छेदकारित्वात् । ननु मनस इन्द्रियत्वात्तद्वर्गणं पठनं युक्तं किमर्थं ऽयं पृथङ् निर्देशः । न धर्मभेदात् । भौतिकानीन्द्रियाणि नियतविषयाणि सगुणानां चेषामिन्द्रियभावो मनस्तु न भौतिकं न नियतविषयं न चास्य सगुणस्येन्द्रियभाव इति । तच्च न भौतिकमकार्यत्वादत एव न तद्गुणयोगि न च नियतविषयं सर्वविषयत्वं त्वस्य सकलबाह्येन्द्रियाणामधिष्ठानत्वात्तदधिगम्यसुखादिविषयग्राहित्वाच्च । बाह्येन्द्रियणि हि मनोऽधिष्ठितानि स्वविषये प्रवर्तितुमुत्सहन्ते चक्षुरादीनि नान्यथा । कस्मादेवमिति चेद्युगपज्ज्ञानानुत्पत्तेः । उत्तरकालं च बाह्येन्द्रियव्यापारविरहे ऽपि तदर्थोवमर्षात् ।

अस्त्वेकेन्द्रियगम्येषु क्व चिज्जातिगुणादिषु ।

विज्ञानयोगपदं यन्मनसस्तत्र साधनम् ॥

तच्च विषयादिदोषेण दूरत्वादिना जात्यादेर्युगपद्वृत्तीतुमशक्यत्वात् । यत्तु ज्ञानेन्द्रियग्राह्येषु युगपत्सन्निहितेष्वपि गन्धरसरूपादिषु विषयेषु तद्वृत्तयोषु च स्वकार्यानुमितसन्निधानेषु सत्स्वप्य * * * * तेषु करणेषु युगपदुपलब्धयो न भवन्ति ततो ऽवधीयते नूनं कारणान्तरधर्मेषु करणेषु युगपदुपलब्धयो न भवन्ति परीक्ष्यते तच्च मन इत्याख्यायते । ननु च ।

सुगन्धिं शीतलां दीर्घामश्नन्तः पूषण्कुलीम् ।

कपिलब्राह्मणास्सन्ति युगपत्पञ्चबुद्धयः ॥

* जैमिनिसूत्रम् । अ. १ पा. १ सू. ४ ।

† उत्तरार्धमशुभ्रमूनाकरमपि मूले तथैव दर्शनात् स्थापितम् ।

‡ गौतमसूत्रम् । अ. १ आ. १ सू. १६ ।

अपि च अयं खल्वध्यापको ऽधीते ब्रजति कामखडलं धारयति
 पन्थानं पश्यति शोणित्यरय्यजाञ् शब्दान् बिभ्यद्द्वाललिङ्गानि बुभुत्सतश्चि
 क्रमायहृणाद्युगपदेता बुद्ध्यो ऽस्य भवन्तीति । नाशूत्पत्तेः सूच्यमभिव्यक्त-
 कौकनददलकदम्बकवदतिसूक्ष्मत्वात्कालस्य क्रमस्तत्र न विभाव्यते भवि-
 तव्यं तु तेनेति । यदि कार्यान्तरनिरपेक्षचक्षुरादिकरणसाध्या यच्च रूपादिवि-
 षयोपलब्ध्यस्तदुत्तरकालमुपहृतकरणानामपि कथं हरणादिरूपस्तदवमर्शः ।
 अतो नूनं नयनादिवत्करणान्तरं तद्वाहि विद्यते । अव्यापकं च तत् ।
 व्यापित्वे हि बुद्धीनां योगपदं न निवर्तते । अपि चायं व्यवहार उक्ते ऽपि
 क्व चिद्वचसि कश्चिदाह नाहमेतदशेषमन्यत्र मे मनो ऽभूदिति तस्मान्न
 व्यापकं मनः । प्रतिशरीरमेकं च तदनेकत्वे पुनरपि ज्ञानयोगपदानपायात् ।
 क्रियावच्च तन्निष्क्रियेणेन्द्रियाणामधिष्ठातुमशक्यत्वात् । मूर्ते च तदमूर्तस्य
 क्रियानुपपत्तेः मूर्तत्वे सति नित्यं च निरवयवत्वादानाश्रितत्वाच्च । मूर्तत्वं
 त्वनित्यतायामप्रयोजकमिति वक्ष्यामः । निरवयवं च तदवयवकल्पनायां
 प्रमाणाभावात् । वेगवच्च तथाशुसञ्चारदाशुसञ्चारमन्तरेणोपलब्धिदैर्घ्यस्य दृष्ट-
 स्यानुपपत्तेः । इन्द्रियसंयोगि च तद् द्रव्यत्वाद् द्रव्यं च तद्वेगादिगुणयोगा-
 त्क्रियावच्चेतनाश्रितत्वाच्च । अचेतनं च तत्करणत्वादितरेषां ह्येकच शरीरे
 चेतनद्रव्यसमावेशादव्यवहारः स्यादिति । तस्मादेवंरूपं मनः । सांख्योक्तं
 तु तस्य रूपमयुक्तमिति तत्प्रक्रियानिषेधादेव व्याख्यातम् । अन्यान्यपि
 स्मृत्यनुमानागमसंशयप्रतिभास्वप्नेहृत्तानानि अनन्तरसुखदुःखेच्छाद्वेषादिवि-
 षयग्राहीणि च ज्ञानानि मनसो लिङ्गानि सन्त्येव । तेषां बाह्येन्द्रियव्याप-
 रसाध्यत्वासंभवात्करणरहितायाश्च क्रियाभिनिवृत्तेरदर्शनादिति । स्मृतिस्वप्न-
 वन्मनोजन्त्येवानुमानागमज्ञानं तु परोक्षार्थविषयत्वान्मानसं संशयो ऽपि
 मानसः कश्चिद्द्रव्यते प्रतिभा सा मानसो दर्शितैव शब्दे मे भ्राता ऽऽगन्तेति ।
 स्वप्नज्ञानमवतरेन्द्रिययामस्य भवत्कथं न मानसम् । तर्को ऽपि संशय-
 वृत्तं चिद्विषये मानसो भवत्येव सुखादीनां तु क्षप्रिषदुत्पत्तिरपि मनोनिब-
 द्धनेव कार्याणामात्मगुणानामुत्पत्तौ प्रत्यासन्नकारणान्तरसंभवे ऽप्यात्ममन-
 स्संयोगस्यावधृतसामर्थ्यास्यासमवायिकारणात्वादतश्च विषयानुभवजन्ये ऽपि
 सुखादौ मनस्संयोगः कारणम् । सुखादीनां च बोधस्वरूपत्वं संवेद्यत्वं च

निरस्तम् । अतस्तदुपलब्धौ मनस एव कारणता । तदिदं मनः पूर्वकृत-
शुभाशुभकर्मसंस्कारवता ऽऽत्मना तद्वशादेव शरीरदेशे संयोगं प्रतिपद्यते
तत्रैव च जीवनव्यवहारः । विपद्यमानकर्माशयसहित आत्ममनस्संयोगो
जीवनमिति हि वदन्ति । संयुक्तमात्मना मनस्तेषु तेषूपपत्तिस्थानेषु नानाविध-
भोगसाधनतया संसारकारणं भवति । नित्यत्वादात्ममनसोस्संयोग इति न हि
प्रथमो नाम कश्चित्कालः समस्त्यादिसर्गस्यापि पूर्वसर्गसापेक्षत्वादीश्वरोपि
कर्मापेक्ष एव विविचस्य जगंतः स्रष्टेति निर्णीतमेतदिति कृतं विस्तरेण ।

विदधत्सुखादिभोगं बहच्च तरलेन्द्रियाश्वसारयिताम् ।

सन्धनिमित्तं मन इति मनस्विना यन्नतो हेयम् ॥

प्रवृत्तिर्वाग्बुद्धिशरीरारम्भः* ।

वागिति वशीत्प्रकशब्दकारणसंयोगाद्युच्यते नेन्द्रियमिति व्याख्या-
तम् । बुद्धिरिति मन इहोच्यते नेपलब्धिः । शरीरं प्रसिद्धं तेषामारम्भो व्यापा-
रस्सैवारम्भ इति सर्वथा तदीयक्रिया प्रवृत्तिरित्युच्यते । सा च द्विविधा
पुण्या पापिका च । तत्र पापिका वाचा चतुर्विधा मनसा चिद्विधा शरीरेण
चिद्विधैवेति दशविधा । वाचा प्रवृत्तिः तत्रानृतपुरुषसूचनासंबद्धवचनरूपा
चतुर्विधा । परद्रोहपरद्रव्याभिलाषानास्तिक्यानुध्यानरूपा चिद्विधा मनसः
प्रवृत्तिः । हिंसास्तेयप्रतिषिद्धाचरणरूपा चिद्विधा शरीरेणः प्रवृत्तिः । मेथुन-
करणमेवंप्रकारसुखाद्युपलक्षणं सेयं दशविधा प्रवृत्तिरनघरतमभिज्वलतो निर-
तिशयदुःखवेदनादायिने नरकानलस्येन्धनम् । पुण्या ऽपि सत्यप्रियहित-
वचनस्वाध्यायाध्ययनरूपा चतुर्विधा वाचा प्रवृत्तिर्जपयज्ञे हि स्वाध्याय-
पाठ उपांशुना ऽन्तः संकल्पेन वा । असृष्टानुकम्पापरलोकश्रद्धात्मिका चि-
द्विधा मनसा प्रवृत्तिः । दानपरिचायपरिचरणरूपा चिद्विधा शरीरेण प्रवृत्तिरि-
तीयमपि दशविधैव । एषा च स्वर्गसदनद्वारसोपानकल्पा । सेयमुभयतो
विंशतिभेदा प्रवृत्तिः संक्षेपतो द्विधैव विधिनिषेधात्मकतदवगमोपायभे-
दात् । विधिनिषेधकारण एव हि सदसत्कर्मावगमः । तत्र विहितानुष्ठानं

स्वर्गाय निषिद्धापरणं नरकायेत्येवं सुखदुःखापभोगस्थानशरीरेन्द्रियाद्यनभि-
संबन्धनिबन्धनमेषा प्रवृत्तिर्भवन्ती संसारस्य परमं कारणं भवति । यो ह्ययं
देवमनुष्यतिर्यभूमिषु शरीरसर्गो यश्च प्रतिविषयं बुद्धिसर्गो यश्चात्मना सह
मनसः संसर्गः स सर्वः प्रवृत्तेरेव परिणामविभवः । प्रवृत्तेश्च सर्वस्याः क्रिया-
त्वात्त्वणिकत्वे ऽपि तदुपहितो धर्माधर्मशब्दवाच्य आत्मसंस्कारः कर्मफ-
लोपभोगपर्यन्तस्थितिरस्त्येव । न च फलमदत्त्वा धर्माधर्मौ क्षीयेते अन्त्यसु-
खदुःखसंविद्विरोधिना हि धर्माधर्मावुदाहरन्ति । न च जगति तथाविधं
किमपि कार्यमस्ति वस्तु यन्न धर्माधर्माभ्यामाक्षिप्रसंभवमिति तदुच्छेदे मुमु-
क्षणा यन्न आस्थेयः ।

इति वितनुतः पुण्यापुण्यप्रवृत्तिसमुद्भवो
निगमवदिमौ धर्माधर्मौ रुचं भवबन्धने ।
यदि निरवधेर्दुःखस्यान्तं चिकीर्षसि सर्वथा
परिहर मनोवाक्कायानां प्रवृत्तिमनर्गलाम् ॥

प्रवर्तनालक्षणा दोषाः* ॥

प्रवर्तना प्रवृत्तिः सा लक्षणमेषामिति प्रवर्तनालक्षणा दोषाः । दोष-
प्रयुक्तो हि पुरुषः पुण्ये कर्मणि पापे वा प्रवर्तते । ननु च प्रत्यात्मवेदनीय-
दोषाणां स्वरूपमपरोक्षमेतत्किमेतेषां लक्षणतो रूपं निरूप्यते । सत्यं प्रत्या-
त्मवेदनीयत्वे ऽपि यदेषां प्रवर्तनालक्षणत्वमुपदिश्यते तदनेन रूपेण संसा-
रकारणत्वज्ञापनायै धर्माधर्मविहिते हि शरीरादिदुःखाधिष्ठानसंबन्धस्त-
द्वीजस्य च कर्मणः कारणं दोषाः कर्मणि पुमांसं प्रवर्तयन्तीति प्रवर्तनाल-
क्षणा इत्युक्ताः । परसन्तानवर्तिनां दोषाणामप्रत्यक्षत्वात्तत्प्रतीतये प्रवर्तना-
लक्षणत्वकथनमिति त्वपव्याख्यानमल्पप्रयोजनत्वादिति । तेषां दोषाणां षयो
राशयो भवन्ति रागो द्वेषो मोह इति । तत्रानुकूलेष्वर्थेष्वभिलाषलक्षणो रागः ।
प्रतिकूलेष्वसहलक्षणो द्वेषः । वस्तुपरमार्थापरिच्छेदलक्षणो मिथ्यावसायो मोहः ।
ननु चेत्यासूयालोभमानमदमत्सरदिदोषान्तरसंभवात्कथं षय एव दोषाः ।
नेर्ष्यादीनां यथानिर्दिष्टेष्वेवान्तर्भावात् । कामो मत्सरः सृष्ट्वा मृषा लोभ
इति पञ्चप्रकारो रागपक्षः । स्त्रीसंयोगेच्छा कामः । यदन्यस्मै निवेद्यमानमपि

वस्तु धनवन्न वीयते तदपरित्यागेच्छा मत्सरः । अनात्मीयवस्त्वादित्सा
 स्पृहा । पुनर्भवप्रतिसन्धानहेतुभूतेच्छा तृष्णा । निषिद्धद्रव्यग्रहणेच्छा लोभ
 इत्यभिलाषप्रकारभेदाद्रागपक्ष एवायम् । द्वेषपक्षो ऽपि पञ्चविधः । क्रोधेर्ष्या-
 सूया द्रोहो ऽमर्ष इति । अस्तिभ्वादिविकारहेतुः प्रज्वलनात्मकः क्रोधः । साधा-
 रण्ये ऽपि वस्तुनि परस्य दर्शनाद्यसहनमीर्ष्या । परगुणेष्ववमा ऽसूया । पराप-
 कारो द्रोहः । अदर्शितमुखादिविकारः परं प्रति मन्युरमर्ष इत्यसहनप्रकार-
 भेदादेव द्वेषपक्षः । मोहपक्षस्तु चतुर्विधो मिथ्याज्ञानं विचिकित्सा मानः
 प्रमाद इति । अतस्मिंस्तदिति ज्ञानं मिथ्याज्ञानम् । किं स्वदिति विमर्शो
 विचिकित्सा । असद्गुणाध्यारोपेण स्वोत्कर्षबुद्धिर्मानः । क्रियदेतदित्यवज्ञया
 कर्तव्याकरणं प्रमादः । स एव मद इति व्याख्यायते । सो ऽयं तत्त्वापरिज्ञान-
 प्रकारभेदान्मोहपक्षः । एवं चय एवेते दोषाः शोकहर्षौ तु सुखदुःखे उच्येते न
 दोषान्तरम् । तेषां तु मोहः पापतमः इतरयोस्तु तदधीनात्मलाभत्वात् ।
 मूढस्य हि रागद्वेषो भवतो मिथ्यासंकल्पादुत्पद्यमानयोरनुभवात्कुसंकल्पश्च
 मिथ्याज्ञानप्रवृत्तिरेव । मिथ्याज्ञानस्यैव भगवतः सर्वमिदं षडलसितं यो ऽय-
 मनेकप्रकारः संसारदुःखभारः । यदेवं न तर्हि मोहस्य दोषत्वं दोषकार-
 णत्वादिति न लक्षणानपायात् । सत्यपि दोषान्तरहेतुत्वे स्वयमपि पुरुष-
 प्रवृत्तिप्रयोजकत्वलक्षणयोगाद्रागवद् दोषत्वं न मोहो विजहाति । तदमे दोषाः
 संसारहेतव इति यन्नतः शमनीयाः । कथं पुनरमी शमयितुं शक्याः । उक्त-
 मच नाकस्मिकाः न नित्याः नाज्ञातशमनोपाया न चाशक्यप्रतिक्रिया इति ।
 विस्तरतश्चेतदपवर्गाङ्गिके परीक्षिष्यते । मिथ्याज्ञाननिमिताः खल्वेते दोषा-
 स्तस्मिन्सम्यग्ज्ञानप्रभङ्गनिवृत्ते हेतोरभावात् भवन्त्येवेति । नन्वेवं प्रसवविना-
 शकारणयोरेकत्वादेक एव दोषो भवेदिति चित्त्वं नोपपद्यते । नानुभवसिद्ध-
 भेदत्वादनभूयते हि रागद्वेषमोहानामितरेतरविभक्तं स्वरूपम् । कारणैकत्वं तु
 न प्रयोजकमेकस्मादेव ज्वलनसंयोगादुत्पद्यमानानां विनश्यतां च पार्थिव-
 पदार्थेष्वतीनां गन्धरसरूपस्पर्शानां नानात्वदर्शनात् । अतः सूक्तं दोषाणां
 वैराश्यमिति ।

संसारकाराभवनप्रवेशमार्गास्तएते चय एव दोषाः ।

एषां प्रहायोद्यममादधानो न जन्ममृत्यु पुनरभ्युपैति ॥

पुनरुत्पत्तिः प्रेत्यभावः* ॥

कस्येयं पुनरुत्पत्तिरुच्यते आत्मनः शरीरस्य वा । तत्रात्मनो नित्यत्वाद्दुत्पत्तिरेव नास्ति का कथा पुनःशब्दार्थस्य । शरीरस्य तूत्पत्तिरस्ति न तु पौनःपुन्येन । न हि मृतं शरीरं तदेव पुनरुत्पद्यते । तस्मात्पुनरुत्पत्तिः प्रेत्यभाव इत्येषाचकं सूत्रम् । उच्यते पुनःशब्दार्थस्य यन्नत उपदिष्टस्य परिहर्तुमशक्यत्वादात्मनश्च स्थायित्वेन क्रियाभ्यावृत्तिसंभवात्स्येव पुनः पुनरुत्पत्तिं ब्रूमः । उत्पत्तिवन्मरणमपि । सो ऽयमात्मन एव मृत्वा पुनर्जन्म प्रेत्यभाव इति । ननु जन्ममरणे उभे अपि नित्यत्वादात्मनो न संस्त इत्युक्तम् । सत्यं शरीरादिसंयोगवियोगयोस्तु तथा ऽभिधानान्न दोषः । मरणमात्मनो भोगायतनदेहेन्द्रियादिवियोग उच्यते जन्म तु तत्संबन्धः । ते च ते विपच्यमानकर्माशयानुसारेण देहेन्द्रियादित्यागोपादाने एव मरणजन्मनी क्रियाभ्यावृत्त्या भवन्ती प्रेत्यभाव इत्युच्यते । स एव च संसारस्तदित्यमनुध्यायतः कस्य सचेतसो निर्वेदो नोदीयात् तदुक्तम् ॥

जरावियोगमरणव्याधयस्तावदासताम् ।

जन्मैव किं न धीरस्य भूयो भूयस्त्रपाकरम् ॥

अथ येरुत्पद्यमानैर्देहेन्द्रियादिभिरात्मनः संबन्धस्तेषां कथमुत्पत्तिरित्युक्तं सूत्रकृता । व्यक्ताद्वाक्तानामुत्पत्तिः प्रत्यक्षप्रामाण्यादिति । †व्यक्तादिति कपिलाभ्युपगतत्रिगुणात्मकाव्यक्तरूपकारणनिषेधेन परमाणूनां शरीरादौ कार्यं कारणत्वमाह । तथा हि पार्थिवमाप्यं तैजसं वायवीयमिति चतुर्विधं कार्यं स्वावयवाश्रितमुपलभ्यते । तत्र यथा घटः सावयवः कपालेष्वश्रित एवं कपालान्यपि सावयवत्वात्तदवयवेषु तदवयवा अपि तदवयवान्तरेष्वित्येवं तावद्यावत्परमाणवो निरवयवा इति । यत्र यावतः कार्यजातस्य स्वावयवाश्रितस्य प्रत्यक्षेण ग्रहणं तत्र तदेव प्रमाणम् । तदपि हि कार्यं स्वावयवत्वात्परिदृश्यमानकार्यवत् । निरवयवे तु तस्य परमाणुत्वमेव परमाणुषु च सावयवत्वस्य च हेतोरसिद्धत्वाद्वावयवान्तरकल्पना । तेषां हि सावयवत्वे तदवयवाः परमाणवो ऽनुमीयन्ते लोष्टस्य प्रविभज्यमानस्य भागास्तद्भागानां च भागान्तराणीत्येवं तावद्यावदशक्यभङ्गत्वमदर्शनविषयत्वं च भवति । तद्यत्तयोः परमवयवविभागो

* गौतमसूत्रम् अ० १ आ० १ सू० १६ ।

† गौतमसूत्रम् अ० ४ आ० १ सू० १९ ।

न संभवति ते परमाणव उच्यन्ते । तेष्वपि हि विभज्यमानेषु तदवयवाः परमाणवो भवेयुर्न ते तदेवमुत्पत्तिविनाशक्रमस्येदृशो दर्शनात्सन्ति परमाणवः । अथ हि षयी गतिरस्य घटादेः कार्यस्य निरवयवत्वमेव वा ऽवयवानन्त्यं वा परमाण्वन्तता वा । तत्र निरवयवत्वमनुपपन्नमवयवानां पटे तन्तूनां घटे च कपालानां प्रत्यक्षमुपलम्भात् । अनन्तावयवयोगित्वमपि न युक्तं मेरुसर्षपयोरनन्तावयवयोगित्वाविशेषेण तुल्यपरिमाणत्वप्रसङ्गात् । तस्मात्परमाण्वन्ततैव युक्तिमती । तद्वमे परमाणवश्चेतनेच्छाप्रेरणमन्तरेण विशिष्टक्रमकमितरेतरसंघटनमलभमानाः कार्यसिद्धये न पर्याप्त्युरचेतनत्वादिति चेतन एषामधिष्ठाता सकलभुवननिर्माणमतिरीश्वरो ऽभ्युपगतस्तत्सिद्धये च सकल-कुतर्कतिमिरसंस्कारपूर्वकं पूर्वमेव निरवद्यमनुमानमुपपादितम् । ईश्वरो ऽपि नानेकात्मवृत्तिविपाकेन्मुखधर्माधर्मसंस्कारवैचिध्यमनुरुध्यमानो विचित्रस्य जगतो जन्म निर्मातुमर्हतीत्येतदपि दर्शितम् । न च सकृदेव सतो निर्वर्त्यमानकार्यपरिमाणानुगुणसंख्याः परमाणव एकत्र संयोज्य कार्यमारभन्ते किं तु ह्यणुकादिक्रमेण । सकृदारम्भे हि कुम्भे भज्यमाने कपालशर्कराकणजू-र्णादिक्रममपहाय प्रथममेव परमाण्वन्तता भवेत्सर्वसंयोगस्य सर्वविभागेन सहसैव विनाशादतश्च कर्परादिक्रमदर्शनं विरुध्येत । अविनष्टे ऽपि घटादौ तन्त्वाद्यवयवाश्रितत्वस्य गहीतुमशक्यत्वात्परमाणूनां घटस्य च मध्ये कार्यान्तरानारम्भादिति । तस्माद् ह्यणुकादिप्रक्रमेण परमाणवः कार्यमारभन्ते । ननु द्वात्रेव परमाणू प्रथमं संघटेते इत्यथ का युक्तिरुच्यते । बहुत्वसंख्याया महत्वपरिमाणकारणत्वदर्शनात्त्रिषु परमाणुषु प्रथमं मिलत्सु तत्कार्यं बहुत्वसंख्याया महत्स्वारम्भात्प्रत्यक्षं प्रसज्येत । न च तत्प्रत्यक्षमतिसूक्ष्मत्वादतो द्वाभ्यां परमाणुभ्यां ह्यणुकमादावुत्पद्यते । तच्च परमाणुघटप्रत्यक्षमेव महत्वानुत्पादात् । ह्यणुकद्वयेन तु कार्यारम्भइष्यमाणे तदविशेषप्रसङ्गाद् ह्यणुकइव तथापि महत्त्वात्पत्तो कारणाभावात् । अतस्त्रिभिर्ह्यणुकैस्त्र्यणुकमारभ्यते । तत्र च बहुत्वसंख्याया महत्वमारप्स्यते प्रत्यक्षं च तद्विष्यति । ततः परं तु क्रमसामान्ये प्रमाणमस्ति लोघादिभक्तेः सावयवखण्डावयवनिदर्शनम् । क्रमविशेषे तु प्रमाणं नास्तीत्यमारम्भ इति । यत्र वा दर्शनमस्ति तत्र तदस्तु । क्रमविशेषप्रमाणमारभ्यारम्भकत्वं तु नेष्यते मूर्तानां समानदेश-

त्वधिरोधात् । न हि परमाणवः प्रथमं कार्यमारभ्य तदनु तद्यवोत्तरोत्तरकालं
 कार्याण्यारभन्ते किं तु यत्परमाणुनिर्घृतं कार्यं ह्यणुकं तत्कार्यान्तरस्यारम्भकं
 तदप्यन्यस्य कार्यस्येत्येवं तावद्यावत्परिपूर्णावयविनिष्पत्तिः । इत्थं च तन्तुभिः
 पटः क्रियते न तन्त्वश्यवैरंशुभिरितरथा ह्युत्तरोत्तरकार्यारम्भे ऽपि पूर्वकार-
 णानपायान्मूर्तानामेकदेशत्वं स्याद् न च तद् दृश्यते इति यथोक्त एव क्रमः
 श्रेयान् । तदेवमनेकात्मसमवेतधर्मो धर्मसंस्कारपरिपाकानुरूपप्रसरदीश्वरेच्छा-
 प्रेर्यमाणपरमाणुक्रियानुपूर्वीनिवर्त्यमानह्यणुकादिकार्यक्रमेण शरीराद्यवयववि-
 निवृत्तिरिति स्थितम् । यतद्विपरीतानि तु मतान्तराणि प्रमाणविहद्धानि । तथा
 हि नित्यमेव शरीराद्यनुत्पत्तिधर्मकमिति प्रत्यक्षविहद्दम् । पृथिव्यादेरप्यवय-
 वसन्निवेशविशिष्टकार्यत्वादित्तीश्वरसिद्धौ निर्णयितम् । आकस्मिकत्वमपि शरीरा-
 देः कार्यस्य न युक्तम् । कारणनियमोपलम्भादनिमित्तायाश्च भावोत्पत्तेरनुपपत्तेः ।
 अभावादपि भावोत्पत्तिस्तादृगेवेति । गुणात्मकप्रधानविकारमहदहंकारादिका-
 रणकत्वमपि कार्यस्य पृथिव्यादेः प्रागेव प्रपञ्चतः प्रतिषिद्धम् । अनारब्धावयववि-
 रूपकार्याः परमाणव एवेते सञ्चयविशिष्टाः सन्तो लोकयाषां वहन्तीत्येतदपि
 न समीचीनं सञ्चयस्य भेदाभेदविकल्पाभ्यामनुपपद्यमानत्वात्परमाणूनां चाति-
 सोढ्यादप्रत्यक्षत्वात् । पौद्गलिककार्यपक्षे ऽपि पर्यायान्तरेण परमाणूनां कथन-
 मप्रमाणकत्वं वा । शब्दविवर्तत्वं तदनुगमायहणादनुपपन्नम् । परमात्मोपादा-
 नत्वमपि न संभवति तस्यैव निष्प्रमाणकत्वात् । न च न कदा चिदनीदृशं जग-
 दिति पादप्रसारिकामात्रं कर्तुमुचितं सर्गप्रबन्धप्रलयप्रबन्धस्य समर्थितत्वादिति ।

अतश्च पक्षान्तरदुर्बलत्वाद्यथोदितः सिध्यति भूतवर्गः ।

तं यस्तु पश्यन्नपि निह्रुवीत तस्मै नमः पण्डितशेखराय ॥

अनादौ संसारे स्थितमिदमहो मूढमनसां

जानित्वा जन्तूनां मरणमथ मृत्वा ऽपि जननम् ।

इयं सा दुःखानां सरणिरिति सञ्चित्य कृत्विना

विधातव्यं चेतो जननमरणोच्छेदिनि पदे ॥

प्रवृत्तिदोषजनितो ऽर्थः फलम्* ॥

प्रवृत्तिदोषाश्च व्याख्याताः तज्जनितो ऽर्थः फलमित्युच्यते । अर्थ-

यद्दृश्यं गौणमुख्यभेदप्रदर्शनार्थम् । सुखदुःखे मुख्यं फलं तत्साधनं तु शरी-
रेन्द्रियविषयादि गौणम् । सर्वं हीदं प्रवृत्तिदोषाधिप्रं फलमित्युक्तम् । तदिद-
मनादिना प्रबन्धेन प्रवर्तमानं फलं पुनरुपयुज्यते पुनस्त्यज्यतइति महत्तः
खेदस्य हेतुरिति भाव्यमानं निर्वेदवैराग्यादिमार्गेषुपयोगितां प्रतिपद्यते ।

आत्तमातं विजृहृतस्त्यक्तं त्यक्तं च गृहृतः ।

पुंसः फलपटीयन्त्रमहो कष्टः परिश्रमः ॥

तत्पुनः फलं कर्मणा किं सद्य एव सम्पद्यते कालान्तरेण वा । उच्यते
द्विविधं कर्म विहितं निषिद्धं च । तत्र विधिफलानां कालनियमो नास्ति ।
क्रियाफलं दोग्धि पचतीति समनन्तरमुत्पद्यमानं दृश्यते । विधिफलानां
तु नैव नियम इति शब्दपरीक्षायां चिचाक्षेपपरिहारावसरे निरूपितमेतत् ।
विधिफलमपि च किं चन चोदनावचनपर्यालोचनया सद्य इति निश्चीयते
वृष्टिरिव कारीर्याः । किञ्चिद्वैदिकफलमपि कर्म वस्तुबलात्कालान्तरापेक्षं
भवति पुषेष्ट्यादि न हि सहसैव निधिलाभवत्युचलाभः संभवति गर्भसंभव-
हेतुभूतभार्यापरिरम्भादिक्रमापेक्षत्वात् । ज्योतिष्टोमादि तु स्वर्गफलं कर्मफल-
स्वरूपमहिम्नेव पारलौकिकफलमवतिष्ठते स्वर्गं हि निरतिशया प्रीतिस्त-
टन्यथानुपपत्तिपरिकल्पितः कनकगिरिशिखरादिर्वा देशः उभयथा ऽपि
नेतद्वेहोपभोग्यतां प्रतिपद्यते । अनियतफलं तु चिचादि कैश्चिदुक्तं तन्न युक्त-
मयुक्तमिति वा तत्रैव परीक्षितम् । निषिद्धस्य तु कर्मणः सर्वस्यैव प्रायेण
परलोकएव फलं परदारभिमर्षणादौ हि क्रियारूलं सुरतसुखादि सद्यः
फलं निषेधविधिफलं तु नरकपतनं पारलौकिकं स्वर्गवन्नरकस्यापि निरतिश-
यदुःखात्मनस्तदन्यथाऽनुपपत्तिकल्पितदेशस्वभावस्य वा एतच्छरीरानुपभो-
गयोग्यत्वात् । तीव्रसंयोगनिवृत्तकर्म विहितमितरद्वा प्रत्यासन्नविपाकमिहैव
भवति नन्दीश्वरनहुषयोरिवेत्यागमविदः । चौरब्रह्मघ्नादयश्च के चित्र-
त्यासन्नप्रत्यवायाः प्रायेण दृश्यन्ते एवेत्येवमेष विधिषः कर्मणां विपाकः ।
यदपि चोच्यते कर्मकाले फलं नास्ति फलकाले कर्म नास्ति कालान्तरे
च फलस्यान्यत्रत्यन्नं कारणमुपलभ्यते सेवादिकमिति तदपि पूर्वं परिहृतम् ।
कर्मणां विनाशे ऽपि तच्छनितस्यात्मसंस्कारस्य धर्माधर्मशब्दवाच्यस्य

भावात् । दृष्टस्य च सेवादेः कारणस्य व्यभिचाराददृष्टकल्पनाया अवश्यं
भाषित्वात् । धर्मादेरात्मनि फलसमवायात्फलस्य च पुत्रपश्वादेरन्यसमवे-
तत्वाद्भिन्नाधिकरणत्वं कर्मफलयोरित्यपि न चोच्यम् । मुख्यस्य सुखदुःखा-
त्मनः फलस्य भिन्नाश्रयत्वानुपपत्तेः । सुखदुःखे ह्यात्मनि घर्तते धर्माधर्मौ
च तत्स्थावेवेति ।

दृष्टेनेव सुखस्य कारणमतस्तद्वेतुरीगेण किं
दुःखस्यापि न तन्निबन्धनमिति द्वेषस्तदर्थेषु कः ।
तस्मात्कर्मनिमित्तकं फलमिति ध्यायन्न कुर्यात्कृती
सङ्गं कर्मणि येन दुस्तरमसौ संसारमापद्यते ॥

बाधनालक्षणं दुःखम्* ॥

बाधना पीडनं संतापनं सा लक्षणमस्येति बाधनालक्षणं दुःखम् । तत्र
मुख्ये दुःखे लक्ष्ये लक्षणशब्दे यथाश्रुत एव बाधनयोगे हि दुःखस्वरूपं
लक्ष्यते बाधयति पीडयतीति । गोणे तु दुःखे शरारादौ लक्ष्ये बाधनानुष-
क्तमिति व्याख्येयम् । ननु च पूर्वसूत्राख्यातेन फलयहणेनेव दुःखस्योपदि-
ष्टत्वात्किमर्थे पुनरुपदेशः । सुखप्रत्याख्यानार्थं इति चेन्न पूर्वापरविरोधात्स-
फलप्राग्भूतमुभवसाक्षिकत्वेन च सुखस्य प्रत्याख्यातुमशक्यत्वात् । तत्र-
त्याख्याने च विवक्षिते किमर्थे प्रमेयसूत्रे फलोपादानम् । फले खलु सुख-
दुःखे इति व्याख्यातं तत्तद्वच्च सुखप्रत्याख्याने दुःखमेवावशिष्यते तच्चानेन
दुःखशब्दनेव निर्दिष्टमिति किं फलयहणेन । उच्यते न सुखलेशस्य संसारे
जन्तुभिरन्तरान्तरा ऽनुभूयमानस्य प्रत्याख्यानाय दुःखग्रहणं सर्वत्र तथा-
त्वभावनोपदेशार्थं सन्नपि सुखलवो दुःखमेवेति भाषयितव्यः तत्साधन-
मपि सर्वत्र दुःखमेवेति मन्तव्यम् ।

न तद्वाधसितं पुंसां न तत्कर्म न तद्वचः ।

न तद्गोयं समस्तीह यन्न दुःखाय जायते ॥

तदित्यं दुःखमुत्कृष्टं तिरश्चां मध्यमं मनुष्याणां हीनं देवानां
हीनतरं वीतरागाणामित्यागमविदः । वीतरागाणां दुःखतानत्रं युक्तितो
ऽप्यवगम्यते दुःखस्य रागनिबन्धनत्वात् ।

* गीतमसूत्रम् । अ. १. भा. १ सू. ३१ ।

तत्त्वतश्चिन्त्यमानं हि सर्वं दुःखं विवेकिनः ।
 विषसंपृक्तमधुर्वत्सर्वं दुःखीभवत्यदः ॥
 सुखाधिगमलोभेन यतमानो हि पूरुषः ।
 सहस्रशाखमाप्नोति दुःखमेव तदर्जने ॥
 एवं सर्वमिदं दुःखमिति भाषयतो ऽनिशम् ।
 सर्वोपपत्तिस्थानेषु निर्वेदो ऽस्य प्रवर्तते ॥
 निर्विगणस्य च वैराग्यं विरक्तस्य च देहिनः ।
 क्लेशकर्मप्रहाणादिद्वारो निःश्रेयसोदयः ॥

नन्वेवं तर्हि फलयहणं न कर्तव्यं दुःखपदेनेव गतार्थत्वादित्युक्तम् ।
 मैवं तस्यान्यप्रयोजनत्वात् । प्रवृत्तिदोषजनितत्वेन हि फलमनुचिन्तितघ-
 तस्तत्कारणयोरनुकूलप्रतिकूलयोरस्य रागद्वेषो मा भूताम् । अभ्यावृत्त्या च
 ससाधनस्य फलस्य हानोपादानस्रोतसोह्यमानस्तथात्यन्ताय निर्विद्यतामिति
 फलयहणम् । तदेवमन्यथा फलस्य निःश्रेयसोपयोगित्वमन्यथा तु फलत्वे
 सत्यपि दुःखस्येति ।

दीर्घस्य दुःखस्य निमित्तभूतं सुखं च दुःखात्मकमेव सर्वम् ।
 मुमुक्षुणा हेयतया विचिन्त्यं देहादिदुःखान्तमिदं प्रमेयम् ॥
 इति निपुणमतिर्यो दुःखमेवेति सर्वं
 परिहरति शरीरे क्लेशकर्मादिजातम् ।
 अजमजरमतत्त्वं चिन्तयन्नात्मतत्त्वं
 गतभयमपवर्गं शाश्वतं सो ऽभ्युपैति ॥

इति श्रीभट्टजयन्तस्य कृतौ श्रीन्यायमञ्जर्यामष्टममाह्निकम् ॥

एवं शरीरादौ दुःखपर्यन्ते हेये प्रमेये निर्णीते यदर्थमेतदुपदेशो
 यत्परमुपादेयं प्रमेयं यदर्थः शास्त्रारम्भस्तमपवर्गं लक्षयितुमाह ।

तदत्यन्तविमोक्षो ऽपवर्गः* ॥

तदिति प्रकान्तस्य दुःखस्यावमर्शः । न च मुख्यमेव दुःखं बाध-
 नास्वभावावममृश्यते किं तु तत्साधनं तदनुषत्तं च सर्वमेव । तेन दुःखेन

* नीलममुच्यते क्र. ९ क्रा. ९ सू. २२ ।

वियोगो ऽपवर्गः । अस्ति प्रलयवेलायामात्मनो दुःखवियोगः स त्वपवर्गो न भवति सर्गसमये पुनरक्षीणकर्माशयानुसङ्गपशरीरादिसंबन्धे सति दुःखसंभवात्कृतस्तद्व्यावृत्त्यर्थमत्यन्तग्रहणम् । आत्यन्तिकी दुःखव्यावृत्तिरपवर्गो न सावधिका । द्विविधदुःखावमर्शिना सर्वनाम्ना सर्वेषामात्मगुणानां दुःखवदवमर्शादत्यन्तग्रहणेन च सर्वात्मना तद्वियोगाभिधानान्नवानामात्मगुणानां बुद्धिसुखदुःखेच्छाद्वेषप्रयत्नधर्मो धर्मसंस्काराणां निर्मूलोच्छेदो ऽपवर्गो इत्युक्तं भवति ।

यावदात्मगुणाः सर्वे नोच्छिन्ना वासनादयः ।
 तावदात्यन्तिकी दुःखव्यावृत्तिर्नाशकल्पते ॥
 धर्मो धर्मनिमित्तो हि संभवः सुखदुःखयोः ।
 मूलभूतो च तावेष स्तम्भो संसारसद्गुनः ॥
 तदुच्छेदे तु तत्कार्यशरीराद्यनुपपन्नात् ।
 नात्मनः सुखदुःखे स्त इत्यसौ मुक्त उच्यते ॥
 इच्छाद्वेषप्रयत्नादि भोगायतनबन्धनम् ।
 उच्छिन्नभोगायतनो नात्मा तैरपि युज्यते ॥
 प्राणस्य क्षुत्पिपासे द्वे लोभमोहौ च चेतसः ।
 शीतातपो शरीरस्य षडूर्मिरहितः शिवः ॥

तदेवं नवानामात्मगुणानां निर्मूलोच्छेदो ऽपवर्ग इति यदुच्यते तदेवेदमुक्तं भवति तदत्यन्तवियोगो ऽपवर्ग इति ।

ननु तस्यामवस्थायां कीदृगात्मा ऽवशिष्यते ।
 स्वरूपैकप्रतिष्ठानः परित्यक्तो ऽखिलैर्गुणैः ॥
 ऊर्मिषट्पातिगं रूपं तदस्याहुर्मनीषिणः ।
 संसारबन्धनाधीबदुःखक्लेशाद्यदूषितम् ॥

तत्र वेदान्तवादिन आहुः । नृयमीदृशो मोक्षः प्रेषावतां प्रयत्नभूमिर्भक्षितुमर्हति । को हि नाम शिलाशकलकल्पमपगतसकलसुखसंवेदनसम्पदमात्मानमुपपादयितुं यतेत । सोपाधिसावधिकपरिमितानन्दनिःस्पन्दास्वर्गादप्यधिकमनवधिकनिरतिशयनेसर्गिकानन्दसुन्दरमपरिस्नानतत्संवेदनसामर्थ्यं

चतुर्थे पुरुषार्थमावस्यते विचक्षणः । यदि तु जडः पाषाणानिर्विशेष एव तस्या-
मवस्थायामात्मा भवेत्तत्कृतमपवर्गणं संसार एव धरमवस्था यत्र तावदन्तरा-
न्तरा ऽपि दुःखकलुषितमपि स्वल्पमपि सुखमुपभुज्यते । चिन्त्यतां तावद्विद्वं
किमल्पसुखानुभवो भद्रक उत सर्वसुखोच्छेद एव । तस्मान्नित्यसुखमात्मनो मह-
त्त्ववदस्तीत्यागमप्रामाण्यादुपगम्यतां तच्च संसारदशायामविद्याधरणवशेन ना-
नुभूयते तत्त्वज्ञानाभ्यासभावनाभिभूतनिरन्तराविद्याधरणस्त्वात्मा तस्यामव-
स्थायां तदनुभवतीति । तूद्विदमनुपपन्नम् । आत्मनो नित्यसुखसतायां प्रमाणा-
भावात् । प्रत्यक्षं तावदस्मदादीनामन्येषां वा केषां चिदस्मिन्नर्थे न प्रभवतीति
केयं कथा । अनुमानमपि न संभवति लिङ्गलेशानवलोकनादिति । ननूक्त-
मेवानुमानमपवर्गाय यः प्रेक्षावतां प्रयत्नः सुखसिद्धये हि बुद्धिमन्तो यतन्ते
नाश्मकल्पमात्मानं कर्तुमिति तदयमिष्टाधिगमार्थो मुमुक्षोः प्रयत्नः प्रेक्षापू-
र्वकारिप्रयत्नत्वात् कृष्यादिप्रयत्नवदिति ।

नानिष्टोपरमार्थत्वादनिष्टस्यापि शान्तये ।

सन्तः प्रयतमाना हि दृश्यन्ते व्याधिखेदिताः ॥

अतिदुर्वहश्चायं संसारदुःखभार इति तदुपशमाय व्यवस्यन्तः
सन्तो न निष्प्रयोजनप्रयत्ना भवन्तीत्यनेकान्तिको हेतुः । अथागमादवगं-
म्यते विभुत्वेनेव नित्येन सुखेनाविनाकृत आत्मेति । तथा च पठ्यते विज्ञा-
नमानन्दं ब्रह्मेति । स्यादेतदेवं यद्येतदेव केवलमागमवचनमश्रोष्यत वच-
नान्तरमपि तु श्रूयते न ह वै सशरीरस्य सतः प्रियाप्रिययोरपहतिरस्ति
अशरीरं वाच सन्तं न प्रियाप्रिये स्पृशत इति । ननु भवत्यठितमागमव-
चनमन्यथा ऽपि व्याख्यातुं शक्यते सशरीरस्येति प्रक्रमात्सांसारिके सुखदुःखे
अनुकूलेतरविषयोपलम्भसंभवे तदानीमशरीरमात्मानं न स्पृशत इत्यर्थः । हन्त
तर्हि त्वदधीतमपि वेदवचनमानन्दं ब्रह्मेति संसारदुःखपरिहारक्रमे प्रकर-
णादेव तद्दुःखापायविषयं व्याख्यास्यते न खलु व्याख्यानस्य भगवतः
का चिदभूमिरस्ति दृष्टाश्च दुःखोपशमे सुखशब्दप्रयोगाः ।

चिरञ्जरशिरोर्त्यादिव्याधिदुःखेन खेदिताः ।

सुखिनो वयमद्येति तदपाये प्रयुञ्जते ॥

यदि चानन्दमिति वचनान्नित्यं सुखमात्मन इष्यते तर्हि ब्रह्मेति वचनान्नापेक्षत्वमिव विज्ञानमिति वचनान् चानमपि नित्यमस्याभ्युपगन्तव्यम् । अथ सुखवञ् चानस्यापि नित्यत्वात्संसारे ऽपि नित्यसुखोपलब्धिः स्यात्- तस्य धर्मो धर्मफलाभ्यां सुखदुःखाभ्यामस्य नित्यस्य सुखस्य साहचर्यमनुभू- येत । अपि च ।

सुखवञ् चानवच्चास्य कामं देहेन्द्रियाद्यपि ।

नित्यं प्रकल्प्यतामित्यं मोक्षो रम्यतरो भवेत् ॥

अथ कार्ये सुखज्ञानं हेतुरस्य चिन्तनीयो यत् उत्पद्यते इति वाच्यम् । योगसमाधिञ् इति चेतस्य कार्यत्वात्स्वकार्यसुखसंवेदनावसानत्वाच्च शाश्व- तिकत्वं स्यात् । अप्रवृत्त्यश्च धर्मस्य निरनुमानको न हि योगसमाधिजो धर्मो न क्षीयते इत्यथ च किं चिदनुमानमस्ति । विपर्यये तु प्रसिद्धमेवानुमानं सर्वस्य कृतकस्यानित्यत्वदर्शनादिति । क्षीये त्वधर्मं तत्कार्याज्ञानाभावात्स- दपि सुखमनुपलभ्यमानमसतो न विशिष्यते । स्वप्रकाशं तत्सुखमिति चेत्सं- सारे ऽपि तदुपलब्धिप्रसङ्गः । शरीरादिसंबन्धः प्रतिबन्धहेतुरिति चेन्न । शरीरा- दीनामुपभोगार्थत्वाद्देगप्रतिबन्धं विदधतीति न साध्वी कल्पना । अविद्या- वरणात्संसारे स्वप्रकाशसुखानुपलम्भ इति चेन्न । प्रकाशस्य तुच्छेनावरीतुम- शक्यत्वात् । न हि प्रकाशरूपं पारमार्थिकमात्मनः सुखं तद्विपरीततुच्छस्व- भावेयमधिरलगवलमलीमसं बलाहकघ्नूहपिहितरविबिम्बं तदपि न रजनी- सदृशं दिनमिति सहसा मोहमहिमा ।

मेघा अपि रवेरन्ये स्वरूपेण च वास्तवाः ।

तत्त्वान्यत्वाद्यचिन्त्या तु नाविद्यावरणक्षमा ॥

तस्मान्न नित्यानन्दत्वमात्मनः सुवचनम् । अपि च मोक्षे नित्यसुखस्वभावे तद्गणेषु प्रयत्मानो मुमुक्षुर्न मोक्षमधिगच्छेत् । न हि रागिणां मोक्षो ऽस्तीति मोक्षविदः । दुःखनिवृत्त्यात्मके ऽपि मोक्षे दुःखद्वेषात्प्रयत्नमानस्य समानो दोष इति चेन्न । मुमुक्षोर्द्वेषाभावात् । रागद्वेषो हि संसारकारणमिति च जानाति मुमुक्षुः द्वेषि च दुःखमिति कथमिदं संगच्छते । सुखे ऽप्यस्य रागो नास्त्येवेति चेन्न स्वर्गनिर्विशेषे ऽपवर्गे स्वर्गवद्भाग्यस्य संभाव्यमानत्वात् । दुःखेन तु निर्विषणस्य मुमुक्षोर्वैराग्यं जायते न दुःखविषयो द्वेषः विरक्तस्य चास्य मोक्षं प्रति यत्नो

भवति न दुःखं द्विषत इति समानो न्यायः । यत्तुक्तं निरानन्दो मोक्षः प्रेक्षा-
वतां प्रयत्नविषयो न भवतीति तदपि न साम्प्रतम् । प्रयोजनानुसारेण प्रमाण-
व्यवस्थाऽनुपपत्तेः । न हि प्रयोजनानुवर्ति प्रमाणं भवितुमर्हति । यदि निरू-
नन्दो मोक्षः प्रेक्षावतां न रुषितः कामं मा भून्न त्वप्रमाणकमानन्दं तत्र
कल्पयितुं शक्नुमः । न च सर्वोत्पन्ना साधूनामनभिमत एव तथाविधो मोक्षः ।
न च तदवाप्तये न प्रयतन्ते । ते ह्येवं विवेचयन्ति दुःखसंस्पर्शं शाश्वतिकसुख-
संभोगासंभवाद् दुःखस्य चावश्यहातव्यत्वाद्विवेकहानस्य चाशक्यत्वाद्विषम-
धुनी इहैकत्र पात्रे पतिते उभे अपि सुखदुःखे त्यज्येतामिति । अतश्च संसा-
रान्मोक्षः श्रेयान्यत्रायमियानतिदुःखप्रबन्धो ऽवलुप्यते वरमियतः कादाचित्की
सुखकणिका त्यक्त्वा न तस्याः कृते दुःखभार इयानूठ इति । तस्मान्न सुखो-
पभोगात्मको मोक्ष इति । अन्यस्त्वाह तिष्ठतु तावन्मोक्षः संसारे ऽपि न
सुखं नाम किं चिदस्तीति सर्वं एवायं दुःखाभावमात्रे सुखव्यवहारः । तथा हि ।

तृषा शुष्यत्यास्ये पिबति सलिलं स्वादु सुरभि

सुधार्तः सञ्जलीन्कबलयति सम्पारुव्रलितान् ।

प्रदीपे रागाग्नौ घननिबिडमाश्लिष्यति वधूं

प्रतीकारे व्याधेः सुखमिति विपर्यस्यति जनः ॥

उच्यते तदिदमतीव कृतकधैराग्यप्रकटनकोसुकुचीकूर्चकोशलमान-
न्दात्मनः प्रतिप्राणिवेद्यस्य निह्नेतुमशक्यत्वादिनिवृत्ते ऽपि दुःखे क्व
चित्सुखसंवेदनान्न दुःखाभावः सुखं निरभिलाषस्याप्यतर्कितोपनतसुखसाध-
नविषयसम्पर्के सति सुखसंवेदनदर्शनादभिलाषात्मकदुःखाभावः सुखमित्यपि
न मनोऽस्त्वम् । यस्तु दुःखाभावे क्व चित्सुखमित्यपि व्यपदेशः प्रशान्तरोगाणा-
मिव पूर्वदर्शितः स भाक्त इति न तावता स्वसंवेदनसाक्षिकसुखापह्लवः
कर्तुमुचितः । मोक्षे तु नित्यसुखमसंभवत्प्रमाणं नाभ्युपगम्यते । अपि च मोक्षे
सुखमस्ति न वेति विचार एव न प्रामाणिकजनोचितः । स्वहृषेण व्यवस्थानमा-
त्मनो मोक्ष इति मोक्षविदः । तथात्मस्वरूपमेव कीदृगिति चिन्त्यं न पृथङ्
मोक्षस्वरूपम् । आत्मनश्च सुखदुःखबुद्ध्यादय आगन्तुका गुणा न महत्व-
वत्सांख्यद्विका इति निर्णीतमेतदात्मलक्षणे सुखादिकार्येण चात्मनो ऽनुमा-
नादिति । अत एव कपिलकथितचितिशक्तिस्वभावत्वमपि न युक्तमात्मनः ।

सचेतनश्चित्ता योगान्तदभावादचेतनः ।
 चित्तिर्नामार्थविज्ञानं कादाचित्कं तु तस्य तत् ॥
 नार्थसंवेदनादन्यश्चेतन्यो नाम विद्यते ।
 तच्च सामग्र्यधीनत्वात्कथं मोक्षे भविष्यति ॥
 जायतः स्वप्रवृत्तेर्वा सुषुप्स्यापि वा ऽऽत्मनः ।
 ज्ञानमुत्पद्यते ऽन्या तु चतुर्थी नास्ति तद्दृशा ॥
 जायद्दृशायां स्वप्ने च बुद्धेः प्रत्यात्मवेद्यता ।
 सुखं सुप्ते ऽहमद्येति पश्चात्प्रत्यवमर्शनात् ॥
 तदा त्वचेत्यमाना ऽपि सुषुप्ते धीः प्रकल्प्यते ।
 तुर्यावस्था तु संवित्तिशून्यस्य स्थितिरात्मनः ॥
 तुर्यावस्थातिगं रूपं यदाहुः के चिदात्मनः ।
 प्रमाणागोचरत्वेन कल्पनामात्रमेव तत् ॥
 संवित्प्रसवसामर्थ्यं सामग्रीसन्निधानतः ।
 यदि नामात्मनो ऽस्त्यस्य तावता न चिदात्मता ॥

यदि तु दर्शनशक्तियोग्यतामात्रमेव पुंसश्चेतन्यमुच्यते तर्हि तथा-
 विधस्य तस्य केवल्यस्यास्माकीनमोक्षसदृशत्वमेव योग्यतामात्रसंभवे ऽपि
 दृश्येन्द्रियसंयोगादेस्सामग्र्या वैकल्यावस्थायामात्मनो द्रष्टृत्वासंभवाद् दर्शन-
 शून्यस्य चान्यस्य चेतन्यस्य निरस्तत्वादिति ।

निर्वाणादिपदाख्येयमपवर्गे तु सौगताः ।

सन्तत्युच्छेदमिच्छन्ति स्वच्छां वा ज्ञानसंततिम् ॥

यतद् द्वितयमप्युक्तं पूर्वमेव तद् ध्वस्तं च ज्ञानसंततिर्नित्यश्चात्मा
 समर्थितः ।

संतत्युच्छेदपक्षस्तु नैयायिकमतादपि ।

शोच्यो यथाश्मकल्पो ऽपि न कश्चिदवशिष्यते ॥

अर्हत्पक्षे ऽपि यद्रूपमन्यसापेक्षमात्मनः ।

न केवलस्य तद्रूपमित्यस्मन्मतसुल्यता ॥

विकारित्वं तु जीवानामत्यन्तमसमञ्जसम् ।

शब्दपुद्गलवच्चैतत्प्रत्याख्येयमसंभवात् ॥

तस्मान्न वेदान्तविदो वदन्ति मोक्षं न सांख्या न च सौगताद्याः ।
इत्युक्तपादाभिहितो ऽपवर्गः श्रेयांस्तदत्यन्तविमोक्ष एव ॥

आह भवत्वयमीदृगपवर्गः स तु कथमधिगम्यते इत्युच्यताम् । उक्त-
मेव भगवता सूत्रकारेण ।

**दुःखजन्मप्रवृत्तिदोषमिथ्याज्ञानानामु-
त्तरोत्तरापाये तदनन्तराभावादिति* ॥**

दुःखाच्छेदस्तावदपवर्ग इति कथितम् । कार्यत्वाच्च दुःखस्य कारण-
च्छेदात्तदुच्छेदः । कारणं चास्य जन्म जन्मनि हि सति दुःखं भवति । जायते
इति जन्म देहेन्द्रियादिसंबन्ध आत्मनः । तदपि जन्मकारणोच्छेदादेवोच्छे-
द्यमतस्तत्कारणं प्रवृत्तिरुच्छेद्या । तस्या अपि हेतुच्छेदादिति तदुत्तरोत्तरा
उच्छेद्याः । तेषां तु निमित्तं मिथ्याज्ञानं तस्मिन्नुच्छिन्ने दोषा उच्छिन्ना भव-
तीन्त मिथ्याज्ञानमुच्छेदव्यम् । तदुच्छिन्नये च तत्त्वज्ञानमुपायः । प्रसिद्धो
ह्ययमर्थः समर्थितश्च पूर्वं विस्तरतस्तत्त्वज्ञानं मिथ्याज्ञानस्य बाधकमिति
तस्मान्मिथ्याज्ञानदोषप्रवृत्तिजन्मदुःखनिवृत्तिक्रमेणापवर्ग इति । यद्यपि च
मिथ्याज्ञानमपि जन्मकार्यमशरीरस्यात्मनो मिथ्याज्ञानानुपपत्तेः इतरेतर-
कार्यकारणभावेन बीजाङ्कुरवदनादिप्रबन्धप्रवृत्तेन प्रवर्तमाना मिथ्याज्ञाना-
दयो भावाः संसार इत्युच्यते तथा ऽपि तत्कारणोच्छेदचिन्तायां कृतः
प्रभृति च्छेद उपक्रम्यतामिति विचार्यमाणे विशेषनियमाभावाद्यतः कुत-
श्चिदिति प्राप्ते मिथ्याज्ञानस्य प्रतिकूलमुच्छेदकारणं तत्त्वज्ञानमुपलब्धमिति
विशेषे प्रमाणभावादुच्छेद एवोपक्रम्यते । अत एव मिथ्याज्ञानमूलः संसार
उच्यते तस्मिन्नुच्छिन्ने तदुच्छेदसंभवान्न ततः प्रभृति संसारः प्रवृत्त इति निपु-
ण्यमतिभिरपि निर्धारयितुं शक्यमनादित्वात्स्येति । तदेवं तत्त्वज्ञानमिथ्या-
ज्ञानापाये तत्कार्यदोषापायः दोषापाये प्रवृत्त्यपायः प्रवृत्त्यपाये जन्मापायः
जन्मापाये दुःखापायः स एवापवर्ग इति । तद्विदमुक्तमुत्तरोत्तरापाये तदन-
न्तराभावादिति । आह विदितो ऽयं सूत्रार्थः किं त्वद्यत्मानमनोरथविडम्ब-
नामाश्मिदमलौकिकश्रद्धधानताप्रकटनं वा दुरधिगमस्तु संकटो मोक्षमार्गः ।

* शीतमसूत्रम् आ. १ आ. १ सू. २ तदनन्तरापायादपवर्ग इति सूत्रपाठः ।

साध्यस्त्रिबर्ग एवैव धर्मकामार्थलक्षणः ।

चतुर्थेः पुरुषार्थस्तु कथास्वैव विराजते ॥

यदा प्रियवियोगादि भवत्युद्वेगकारणम् ।

तदा मोक्षकथाः कामं क्रियन्तां शोकशान्तये ॥

न तूद्यमसंमये तदधिगमसमर्थामुपलभामहे सरणिमृणक्लेशप्रवृत्त्यनु-
बन्धस्य दुस्तरत्वात् । ऋणानुबन्धस्तावज्जायमानो ह वै ब्राह्मणस्त्रिभिर्ऋणै-
र्ऋणवा जायते ब्रह्मचर्येण ऋषिभ्यो यज्ञेन देवेभ्यः प्रजया पितृभ्य इति ।
इदं हि वेदे पठ्यते तत्र प्रथममृषीणामनृणः स्यामिति ब्रह्मचर्यमाचरति
ततः पितृणामनृणः स्यामिति कृतदारसंग्रहः प्रजोत्पादनाय व्यवहरति
तदनु गृहस्य एव दर्शपूर्णमासादिषु सहस्रसंघत्सरपर्यन्तेषु कर्मस्वधिकृतः
ऋतूननुतिष्ठतीति देवानामनृणः स्यामिति को ऽस्य मोक्षव्यवसायावसरः ।
ननु च ऋणानि चीर्यपाकृत्य मनो मोक्षे निवेशयेदिति मन्वादिस्मरणाद-
ऋत्येव तदवसरः । न श्रुतिवाक्यविरोधात् । एवं हि श्रूयते जरामयं वा यतत्सचं
यदग्निहे।चं दर्शपूर्णमासौ च जरया ह वा एष यतस्मान्मुच्यते मृत्युना
वेति । न च कर्मप्रयोगाशक्त्या कर्मभ्यां विरःतुं लभ्यते स्वयमशक्तस्य ब्राह्म-
णस्युपदेशात् । अन्तेवासीजु हुयाद् ब्रह्मणा हि स परिक्रीतः क्षीरहोता जुहु-
याद् घृतेन हि स परिक्रीतः । अशक्तस्य च मोक्षोपायानुष्ठाने ऽप्यस्य कथं
शक्तिः । क्लेशानुबन्धादपि अपवर्गाभावः ।

ये हि रागादयो दोषा आत्मनश्चिरसंभृताः ।

कस्तान्वञ्चयितुं शक्तः पुनरावृत्तिधर्मकान् ॥

कामं चिरं विजित्यापि क्रोधं वा लोभमेव वा ।

पुनर्गच्छन्वशं तेषां लोकः प्रायेण दृश्यते ॥

तथा हि । चिरमपि तपसि नियमितमतिरवजितविषमशर्रावकृतिरपि
तनुपवनापनीतवसनकामिनीस्तनजघनदर्शनादेव वशं विश्वामिचः कुसुम-
धन्वनो गत इति श्रूयते किल ह्याख्यायिकया । अद्यत्वे ऽप्येवं शतशो दृश्यते
इति दुर्गच्छेद्या दोषाः । वीतरागजन्मादर्शनादिति च विचारितमात्मपरीक्षा-
यामब्रियुक्त एव दोषैर्जन्तुर्जायते इति दोषविपृद्धिहेतवश्च रूपादयो विष-
यास्ते कथमिव स्वकर्मण्युदासते ।

ताम्बूलं कुसमसुगन्धयस्वमीरास्वीधेषु प्रतिफलिताः शशाङ्कभासः ।
 वाचश्च प्रणयनवामृतद्रवार्द्रा दूतीनां दधति न कस्य रागवृद्धिम् ॥
 अपि च ।

मुग्धस्मितसुधाघोतमधुरालापशालिना ।
 मुखेन पद्मलाक्षीणां कस्य नाक्षिप्यते मनः ॥

इत्येवं निदानानुपशमादपि स्थित एव क्लेशानुबन्धः । प्रवृत्त्यनुबन्धः
 खल्वपि ।

रागादिप्रेयमाणो हि कर्माप्यारभते नरः ।
 दीर्घदीर्घाः प्रतायन्ते येर्धर्माधर्मवासनाः ॥
 स प्रवृत्त्यनुबन्धश्च हेतुरन्यस्य जन्मनः ॥
 एकमेवेदृशं कर्म कर्तुमापतति क्वचित् ।
 जन्मायुतशतेनापि यत्फलं भुज्यते न वा ॥
 क्लेशकर्मानुबन्धोत्थजन्मदुःखादिशृङ्खला ।
 पुनरावर्तमानेषां केनोपायेन भज्यताम् ॥
 विना फलोपभोगेन न हि नाशोस्ति कर्मणाम् ।
 तेषां ज्ञानाग्निना दाह इति श्रद्धाविजृम्भितम् ॥
 कार्यकारणभावो हि शास्त्रादेवावधारितः ।
 कर्मणां च फलानां च स कथं वा निवर्तताम् ॥
 न चास्य ज्ञानसापेक्षं कर्मणुं बन्धकारणम् ।
 येनात्मज्ञानयुक्तानां तदुदासीत तं प्रति ॥

अज्ञाननैरेत्त्वेण कर्मणां स्वभाव एवैष यत्फलाविनाभावित्वमिति ।

तस्मादित्यमृणक्लेशप्रवृत्त्यभ्यनुबन्धतः ।

न मोक्षसिद्धिरस्तीति तदर्थो विफलः श्रमः ॥

अशक्ये ऽर्थे वृथा ऽऽयासं परित्यज्य मनस्विभिः ।

मोक्षचर्चाः परित्यज्य स्वे गृहे सुखमास्यताम् ॥

अत्राभिधीयते । यत्तावदुक्तमृणानुबन्धादिति । तदयुक्तम् । विधि-
 पक्षश्रवणादौपचारिकमृणशब्दं जायमानशब्दं च प्रयुज्य कर्मस्तुतिरियं क्रियते
 आयमानो ह वै ब्राह्मण इति । न तद्भ्यतिरिक्तपुरुषाऽर्थविषयप्रयत्नप्रतिषेधो

विधीयते । तथा हि ऋणशब्दे ऽयं विषयान्तरे मुख्यार्थः प्रसिद्धो यथोक्तमर्थः
सलाभममुतः प्रतिगृह्णीष्यामीति धनमथमर्थोय प्रयच्छत्यधमर्णोपि सला-
भमस्मे प्रदास्यामीति मत्वा गृह्णाति सो ऽयमृणशब्दस्य मुख्यो
विषय इह- नास्त्येव' । जायमानो ऽपि मुख्य उत्पद्यमानो ऽपि मातुः
कुक्षिकुहरान्निस्सरन्नभिधीयते न चासौ बालकः कर्मभिरभिसंबध्यते । तस्माद्
ब्रह्मचर्यमपत्योत्पादनमध्वरप्रयोग इति षयमिदमवश्यकर्तव्यमिति कर्म-
स्तुतिरियमोपचारिकपदप्रयोगाद्गम्यते । न चेतावता मोक्षव्यवसायावसर-
विरह इति परिशुद्धनीयमाश्रमान्तरस्य तदौपयिकस्य दर्शनात् । ननु
भरणवधिदर्शपूर्णमासकर्मोपदेशात्कथमाश्रमान्तरग्रहणं न जरामर्यवादस्या-
प्यपरित्यागप्रतिपादनाय कर्मप्रशंसार्थत्वात् । ये चत्वारः पथयो देवयाना
इत्यादयो हि चतुर्थाश्रमशंसिनो भूयांसः सन्ति मन्वार्थवादाः । मन्वा-
दिस्मृतिवचनानि चतुर्थाश्रमोपदेशीनि चतुर्थाश्रमोचितशौचाचारादीतिकर्त-
व्यतावितानविधानपराणि च प्रबन्धेनैव दृश्यन्ते ।

एवं गृहाश्रमे स्थित्वा विधिवत्स्नातको द्विजः ।

वने वसेत्तु नियतो भेषभुग्विजितेन्द्रियः* ॥

इत्युपक्रम्य चतुर्थाश्रमोचितमोक्षोपायानुष्ठानोपदेशाय षष्ठोऽध्यायः
समस्त एव मनुना ऽनुक्तान्तः । आबालश्रुतो च विधायकेनैव ब्राह्मणवाक्येन
प्रतिपदमाश्रमचतुष्टयमुपदिष्टम् । ब्रह्मचारी भूत्वा गृही भवेद्गृही भूत्वा वनी
भवेद्द्वनी भूत्वा प्रव्रजेदिति । अग्निसमारोपणविधानोपदेशश्च प्रत्यक्षश्रुतः कथ-
मपन्हूयेत । आत्मन्यग्नीन्समारोप्य ब्राह्मणः प्रव्रजेद्गृहादिति† । अपि च उप-
निषदामध्ययनमसति मोक्षोपयोगसमर्थं चतुर्थाश्रमे निरर्थकमेव प्राप्नोति ।
क्रियाकारणानुष्ठाननिष्ठत्वे हि वेदस्य ज्ञानकारणोपदेशः किंप्रयोजनः स्यात् ।
तदेवं वर्षवदाश्रमाणामपि चतुर्णां प्रत्यक्षोपदेशसिद्धत्वाच्चतुर्थाश्रमिणां च
मोक्षाधिगमोपायतत्त्वज्ञानभावनाभ्यासावसरसम्भवात्सो ऽयं जरामर्यवादः
प्रशंसामात्रपर एवावतिष्ठते जरया इ वा एव एतस्मान्मुच्यते मृत्युना वेति
च वचनावसरसा कर्मत्यागानुष्ठानात्स एव चतुर्थाश्रमावसर इति गम्यते ।
तदुक्तम्‡ ।

* मनुस्मृती अ० ६ श्लो १ । † मनुस्मृती अ० ६ श्लो २८ । ‡ मनुस्मृती अ० ६ श्लो २ ।

गृहस्थस्तु यदा पश्येद्वलीपलितमात्मनः ।

अपत्यस्येव चापत्यं तदा ऽरिण्यं समाश्रयेत् ॥

इतरथा हि मृत्युनैव च तस्मान्मुच्यते इत्यवक्ष्यत न त्वेषमब्रवीत् । तस्माद्द्वार्धकदशोचितं चतुर्थमाश्रममनुमन्यते । तिष्ठतु वा वार्धकदशा यतो ऽपि परिपक्वकषायस्याश्रमचतुष्टयक्रममनपेक्ष्येव मोक्षाधिकार आख्यातः यथोक्तं ब्रह्मचर्यादेव प्रव्रजेदिति । अत एव द्विविधो ब्रह्मचारी भवत्युपकुर्वाणो नेष्टिकश्च । तत्रोपकुर्वाणको यो ब्रह्मचर्यमनुभूय गृहस्थाश्रममनुभवति स चापरिपक्वकषायो ऽनुपशान्तगार्हस्थ्यरागः तमेव प्रतीदमुच्यते अनधीत्य द्विजो वेदाननुत्पाद्य च संततिम् अनिष्टा चैव यज्ञेश्च मोक्षमिच्छन्ब्रजत्यधः* इति । यस्तु परिपक्वकषायः स नेष्टिक एव ब्रह्मचारी भवति न गृहस्थाश्रमं प्रतिपद्यते गृहस्थो ऽपि परिपक्वकषायो वानप्रस्थाश्रममुल्लङ्घ्य यतित्वे ऽधिक्रियते यथोक्तम् । गृह्हाद्वनाद्वा प्रव्रजेदिति । के चित्तु कर्मफलाभिसन्धिरहितस्य कर्तव्यमिति कर्म कुर्वतः क्षीणरागस्यात्मविदो गृहस्थस्यापि यो ऽतिथिप्रियः श्राद्धकृद्वेदविद्याविद्वृहस्थो ऽपि विमुच्यते इति । तस्माद्दृणानुबन्धादपवर्गाभाव इत्ययुक्तम् । यत्तु क्लेशानुबन्धादिति तदप्यनध्यवसायमाचम् । प्रतिपन्नभावनादिना क्लेशोपशमस्य सुशकत्वे ऽपि यदेषां नित्यो हेतुर्भवेत्कार्या वा यद्यसौ न ज्ञायेत ज्ञातोपि वा ऽनुष्ठानमसौ न शक्येत तदा क एवैनमुच्छिन्द्यात् किं तु ।

नाकस्मिका न नित्यास्ते न नित्याज्ञातहेतुकाः ।

नाज्ञातशमनोपाया न चाशक्यप्रतिक्रियाः ॥

न हि दोषाणामात्मस्वरूपबन्धित्यत्वमुपजननापायधर्मकत्वेन गृह्यात् । मिथ्याज्ञानं च प्रसवकारणमेषामवधृतमिति नाकस्मिकत्वमविनाशिहेतुकत्वमज्ञातहेतुकत्वं वा । मिथ्याज्ञानस्य च सम्यग्ज्ञानं प्रतिपन्नः प्रतिपन्नभावनाभ्यासेन च समूलमुन्मूलयितुं शक्यन्ते दोषा इति नाज्ञातप्रतीकारत्वं तेषामुक्तं च केन चित् ।

सर्वेषां सविपन्नत्वान्निर्ह्रासातिशयाश्रिताः ।

सात्मीभावात्तदाभ्यासाद्धीयेरन्नामुना क्व चिदिति ॥

विषयदोषदर्शनेन हि तेषु सक्तिलक्षणे रागः शाम्यति यदा ह्येषं चिन्तयति विवेकी ।

असौ तरलताराक्षी पीनोत्तुङ्गधनस्तनी ।
 विलुप्यमाना कान्तारे विह्वरेद्य दृश्यते ॥
 विभाति बह्विरेवास्यः पद्मगन्धनिभं वपुः ।
 अन्तर्मज्जास्थिविण्मूत्रमेदः क्रिमिकुलाकुलम् ॥
 अस्थीनि पित्तमुच्चाराः क्रिन्नान्यन्त्राणि शोणितम् ।
 इति चर्मपिनदुं सत्कामिनीति विधीयते ॥
 मेदोयन्थी स्तनौ नाम तो स्वर्णकलशौ कथम् ।
 विष्टादृती नितम्बे च को ऽयं हेमशिलाभ्रमः ॥
 मूत्रासृष्ट्वारमशुचि च्छिद्रं क्लेदि जुगुप्सितम् ।
 तदेव हि रतिस्थानमहो पुंसां विडम्बना ॥
 प्रीतिर्गथा निजास्योत्थं लिहतः शोणितं शुनः ।
 शुष्के ऽस्यनि तथा पुंसः स्वधातुस्यन्दिनः स्त्रियाम् ॥
 व्याप्तानना विवृताक्षी विवर्णा श्वासघुर्धरा ।
 कथमद्य न रागाय म्रियमाणा तपस्विनी ॥
 अहो ब्रणे वराको ऽयमकाले तृषितः फणी ।
 प्रसारितमुखो ऽप्यास्ते शोणितं पातुमागतः ॥
 क्रिमनेनापरादुं नः स्वभावे वस्तुनः स्वयम् ।
 स्पृश्यमानो दहत्यग्निरिति को ऽस्मै प्रकुप्यति ॥
 नानुकूलः प्रिये हेतुः प्रतिकूलो न विप्रिये ।
 स्वकर्मफलमश्नामि कः सुहृत्कश्च मे रिपुः ॥

एवमहर्दिवं चिन्तयतां नितान्तं मनःसमचित्तता सर्वत्र समुद्रवतीति
 विलीयन्ते दोषयन्त्रयः ।

अत एवोपदिश्यन्ते मोक्षशास्त्रेष्वनेकशः ।

तस्य तस्योपघाताय तास्ताः प्रत्यूहभावनाः ॥

ननु च प्रतिपक्षभावेने ऽपि न सर्वात्मना दोषपक्षः क्षयमुपयाति
 निम्बोपयोगे इव क्रियमाणे कफधातुरिति । नैतदेवं तत्र निम्बोपयोगव-
 तदनुकूलस्यातपादेरुपयोगदर्शनात् । अपि च ।

धर्मिलोपभयात्तत्र नेष्टुः सर्वात्मना क्षयः ।

कफाधिक्यं तु हन्तव्यं धातुसाम्यस्य सिद्धये ॥

इह सर्वात्मनोच्छेदाः क्लेशाः संसारकारिणः ।

छेदश्चेकान्ततस्तेषां प्रतिपक्षोपसेवनात् ॥

न च प्रतिपक्षभाषनाभ्यासमेकमस्त्वमपास्थं तदुपशमे निमित्तान्तरं
किमपि क्रमते न हि विषयाभिलाषस्तदुपभोगेन विरंस्यति यथा ऽऽह* ।

न जातु कामः कामानामुपभोगेन शाम्यति ।

हविषा कृष्णवर्त्मैव भूय एवाभिवर्धते ॥

अन्यथाप्युक्तम् । भोगाभ्यासमनु विवर्धन्ते कौशलानि चेन्द्रियाणामिति ।
पाराशर्यो ऽपि ।

तृष्णाखनिरगाधेयं दुष्पूरा केन पूर्यते ।

या महद्विरपि क्षिप्रैः पूरणैरेव खन्यते इति ॥

तस्मात्प्रतिपक्षभावेनैव भगवती भीमकान्तिरन्तःकरणकान्तारे निर-
न्तरमभिर्ज्वलन्ती दावदहनदीधितिरेव दहति दोषविटपकानिति । तदेवं
दोषानुबन्धबिध्वंसेोपायसम्भवाच्च तत्कृतो मोक्षमार्गरोधो ऽभिधातव्यः । अत
एव के चन चेतनस्य प्रकृत्या निर्मलत्वान्मलानामागन्तुकत्वान्मलनिर्बहणहे-
तोश्च यथोक्तस्य सम्भवात्तदावस्थापाये सति स्वतः सकलपदार्थदर्शनसाम-
र्थ्यस्वभावचित्तत्वावस्थानात्सर्वज्ञत्वसिद्धिमदूरवर्तिनीमेव मन्यन्ते । यदप्यु-
च्यते क्लेशशून्यत्वमात्मनो न कदा चिदपि दृष्टमनुबन्धवृत्तित्वात् क्लेशाना-
मिति तदप्यसत्यम् । सुषुप्रावस्थायामसृष्टस्य दोषैरात्मनः प्रत्यहमुपलम्भात् ।
जाग्रतो ऽपि का चन तादृशी दशा दृश्यतएव यस्यामेवात्मस्वरूप एवात्मा
निर्मलो ऽवतिष्ठते यथोक्तम् । अहरहर्ब्रह्मलोकं यान्तीति तदलमनेन दोषानु-
बन्धकथानुबन्धेन । यदपि प्रवृत्त्यनुबन्धादिति । तदपि सूचकता समाहितम् ।
न प्रवृत्तिः प्रतिसंधानाय हीनक्लेशस्येति† । दोषेषु बन्धहेतुषु विगलितेषु प्रवृ-
त्तिरपि न देहेन्द्रियादिजनने प्रभवतीति ।

* महाभारते आदिपर्यणिक अ. ८५ श्लो. १२ ।

† गीतासूत्रम् अ. ४ आ. १ सू. ६४ ।

जन्म दोषक्षयान्मा भूदुत्तरः कर्मसंयहः ।

कथं फलमदत्त्वा तु प्राप्तनं कर्म शाम्यति ॥

अथ के विदाहुः । ददत्येव कर्माणि फलं दत्त्वा शाम्यन्ति तथापि न बन्धहेतवो भवन्ति । यतः शमसंनोषादिजनितं योगिनः सुखमुपपाद्य धर्मो विनङ्क्ष्यति अर्धमश्च शीतातपक्लेशादिद्वारकं दुःखं दत्त्वेति । नन्वमुष्मात्कर्मण इदं फलं भवतीति कर्मफलानां कार्यकारणभावनियमात्कथमियता कर्मफलोपभोगो भवेदित्यन्यथा तदुपभोगमपरे वर्णयन्ति । योगी हि योग-द्विसिद्ध्या विहितनिखिलनिजधर्माधर्मकर्मो निर्माय तदुपभोगयोग्यानि तेषु तेषूपपत्तिस्थानेषु तानि तानि चेन्द्रियाणि शरीराणि रण्डान्तःकरणानि च मुक्तैरात्मभिरुपेक्षितानि गृहीत्वा सकलकर्मफलमनुभवति प्रापैश्वर्यं इतीत्य-मुपभोगेन कर्मणां क्षयः । अन्ये त्वाचक्षते किमनेन भोगायासेन अदत्तफला-न्येव कर्माणि योगिना नङ्क्ष्यन्ति तत्त्वज्ञानस्यैव भगवतः इयान् प्रभावा यदस्मिन्नल्पे चिरसञ्चितान्यपि कर्माणि सहसैव प्रलयमुपयान्ति भोगा-दपि तेषां प्रलयः शास्त्रप्रामाण्यादेवावगतः तथा तत्प्रामाण्यादेव, तत्त्वज्ञा-नादपि तत्प्रस्यं प्रतिपत्स्यामहे तथा चाह* ।

यथैधांसि समिद्धो ऽग्निर्भस्मसात्कुरुते ऽर्जुन ।

ज्ञानाग्निस्सर्वकर्माणि भस्मसात्कुरुते तथेति ॥

न चेदं अद्भुतामां वेदविदामशय्या व्यासमुनिनेव समभिधानादवेदाथै हि नासावभिदर्शीतेति तमन्ये न मन्यन्ते । न सर्वात्मना कर्मणां दाहः किं तु स्वरूपेण सतामपि सहकारिवैकल्यात्स्वकार्यकरणोदासीनता तेषां भवति भृष्टानामिव बीजानामङ्कुरकरणकौशलहानिः । यतः सामयी कार्यस्य जनिका न केषलं कारकमतो न कर्माण्येव केषलानि फलोपभोगयोग्यशरीरेन्द्रियादि-जन्मनिमित्ततामुपयान्ति किं तु मिथ्याज्ञानेन दोषैश्च संहितानि तदुक्तम् । अविद्यातृष्णो धर्मोधर्मौ च जन्मकारणमिति । तत्त्वविदश्च तत्त्ववित्वादेव नाविद्या मिथ्याज्ञानात्मिका भवति । दोषाणां तु प्रथमे दर्शित एव क्रमः । तदभावे भवन्तार्वाप धर्मोधर्मौ न बन्धाय कल्पेते न हि स्वकार्यमङ्कुरादि

कुसूलवर्तीनि बीजानि जनयितुमुत्सहन्ते । भृष्टबीजानामपि स्वरूपशक्तिरपि तानवंगता तद्वत्कर्मणां स्वरूपशक्तिशैथिल्यं मा नाम भूतथापि कुसूलवर्तिबीजवत्सहकारिवैधुर्यात्कार्यानारम्भ इति । तदिदमुक्तम् न प्रवृत्तिः प्रति-सन्धानाय हीनक्लेशस्येति* । ननु स्वरूपसनायां धर्माधर्मयोः कथमिदमुक्तं नवानामात्मगुणानां निर्मूलोच्छेदो ऽपवर्ग इति । नैष दोषः मनःसंयोगवद-क्लिञ्चित्करयोरवस्थानमप्युच्छेदान्न विशिष्यते । उक्तस्यात्मनो विभुत्वादपरि-हार्यो मनःसंयोगः न ह्य तदानीमसौ सन्नपि सुखदुःखज्ञानादिजन्मनि व्याप्रियते एवं धर्माधर्मौ सन्तावंपि फलमाप्तिपन्तो किं करिव्यत इति फलत उच्छिन्नावेष भवतः । तस्मान्नवानामात्मगुणानामुच्छेदो ऽपवर्ग इत्य-विरुद्धम् । एवं प्रवृत्त्यनुबन्धस्यपि बन्धहेतोरभावान्न दुर्गमो ऽपवर्गः । अपरे पुनराहुः कर्मफलानां शास्त्रतः कार्यकारणभावनियमावगतेः शमसंतोषशी-तात्पादिद्वारकसुखदुःखभाषोपपादनेन कर्मपरिहयानुपपत्तेः योगद्व्या च दीर्घकालावधिसुखदुःखोपभोगस्य सकृदेव संपादयितुमशक्यत्वाज् ज्ञाना-ग्निना च दाहे तत्कर्मोपदेशिवैदिकवचनसार्थानर्थक्यप्रसङ्गाददत्तफलस्य कर्मणो ऽनुपरमादवस्थानपक्षे चिरमप्युषित्वा कुसूलावस्थितबीजवत्कालान्त-रेणापि तत्फलाक्षेपप्रसङ्गादवश्यं स्वफलोपभोगद्वारक एव कर्मक्षयो वाच्यः । न चानिमौक्ष आशङ्कनीयश्चरादपि तत्सिद्धिसंभवात् । तथा च मुमुक्षुर्नित्य-नैमित्तिकं कर्मावश्यमनुतिष्ठेदननुतिष्ठन्प्रत्यवेयादिति तत्कुतो ऽस्य बन्धः स्यात् । काम्यं निषिद्धं च कर्म स्वर्गनरककारि विसृष्टमेव बन्धसाधनमिति तत्परिहरेदेवेत्येवं तावदुत्तरो ऽस्य न कर्मसञ्चयः प्रवर्तते तदाह ।

नित्यनैमित्तिके कुर्यात्प्रत्यवायजिहासया ।

मोक्षार्थी न प्रवर्तते तच्च काम्यनिषिद्धयोरिति ॥

प्राक्तनस्य तु कर्मसंचयस्य भोगादेव क्षयः आत्मविदश्च मुमुक्षोर-यमनुष्ठानक्रमो भवति नेतरस्येति स एवेत्यमपवर्ज्येतेति । आह च ।

आत्मज्ञे चेतदस्तीति तज्ज्ञानमुपयुज्यते ।

तच्च ज्ञातात्मतन्वानां भोगात्पूर्वक्रियाक्षये ॥

उत्तरप्रश्न्यासत्वाद्देहो नेत्यद्यते पुनः ।

ननु नित्या कर्मानुष्ठानपक्षे नास्त्येव मोक्षः । यान्येव हि नित्यानि दर्शपौर्णमासादिकर्माणि यावज्जीवं दर्शपौर्णमासाभ्यां यत्तेर्नित्यादिचोदनोप-दिष्टानि तान्येव फलवन्ति श्रूयन्ते इति काम्यान्पि भवितुमर्हन्ति । दर्शपौर्ण-मासाभ्यां स्वर्गकामो यजेत अग्निहोत्रं जुहुयात्स्वर्गकाम इति । न फलाभि-सन्धानपूर्वकत्वेनाप्रयोगात् । यथा ऽऽहं प्रार्थ्यमानं फलं ज्ञातं नानिच्छो-स्तद्विष्यतीति संयोगप्रवृत्तौ विशेषः । प्रयोगे ऽपि विशेषः काम्यं कर्म सर्वा-ङ्गोपसंहारेण प्रयुज्यमानं फलसाधनमिति यथा शक्तिस्तथा तत्तथा प्रयोक्तव्य-मिति नित्यस्य कर्मणो ऽकरणात्प्रत्यवाय इति यथाशक्त्यपि तत्प्रयोक्तव्यम-नुष्ठाता तु सर्वाण्यङ्गानि यद्यसावुपसंहृतं न शक्यान्मा प्रवर्तिषु न त्वप्रवर्त-मानः प्रत्यवेयादिति । एवं तदेव दर्शपौर्णमासादिकर्म यावज्जीवमिति चोद-नयोपदिष्टं नित्यं सतत्फलानभिसंधानात्प्रयुक्तं न बन्धाय कल्पते । क्व सा स्वर्गसाधनशक्तिरस्य गतेति चेन्न वयं कर्मणां शक्तिमशक्तिं वा प्रत्यक्षतः पश्यामः शास्त्रैकशरणास्तु श्रोत्रिया वयं चोदनैव धर्मं प्रमाणमिति नः कुलव्रतमेतत् । सा च चोदनैकैव कामिनमधिकारिणमाश्रित्य प्रवृत्ता तदधि-कारश्च फलनिर्वृतेर्विना न स्यादिति फलपर्यन्ततां प्रतिपद्यते । अन्यत्र तु यावत्पदापबद्धजीवनपदार्थावच्छिन्नाधिकारिलाभेन प्रवर्तमाना न फलाय भवत्यक्रियमाणे तु शास्त्रार्थे प्रत्यवायाय प्रभवत्यधिकृतेन सता शास्त्रार्थस्यक्त इति । काम्ये त्वनुत्पन्नकामोधिकृत एव न भवति इति नाधिकृतेन सता विधिस्यक्त इति न प्रत्यवेतीति । उपक्रम्य त्वन्तराले त्यक्तुं न लभ्यतएव चीतायां फलेच्छायामवाप्रे वा फले तत्कर्मसमापनमवश्यकर्तव्यमेव तदित्यलं शास्त्रान्तरगर्भेण भूयसा कथाबिस्तरेण । सर्वथा सुष्ठुक्तं नित्यनेमित्तिके कुर्या-दिति । न खलु सुलभो ऽयं पुरुषार्थः किं न श्रुतमिदमायुष्मता व्यासवचनम् । अनेकजन्मसंसिद्धस्ततो याति परां गतिमिति* ज्ञानाग्निदाहवचनं तु ज्ञान-प्रशंसार्थमेव सो ऽयं ज्ञानकर्मसमुच्चयान्मोक्ष उच्यते । अत्राभिधीयते न खलु फलोपभोगद्वारकः कर्मणां परित्ययो जन्मशतैरपि शक्यक्रियः । उक्तं हि ।

एकमेवेदृशं कर्म कर्तुमापतति क्वचित् ।

जन्मायुतशतेनापि यत्फलं भुज्यते न वा ॥

देहेस्तत्कर्मभोगार्थैः कर्मान्यन्न करिष्यते ।

कर्मसाधनमित्येषा दुराशेष तपस्विनाम् ॥

तदीदृशमेनं मोक्षपथमुपदिशद्विर्याच्चिकैर्मोक्षोपेक्षणमनन्तरमुपदिष्टं भवतीति । तस्मात्पूर्वोक्तनीत्यैव कर्मणां बन्धहेतुत्वमपाकरणीयम् । ननु पक्ष-
चतुष्टये ऽपि दोष उक्तः । न चतुर्थपक्षस्य निरवद्यत्वात्सहकारिवैकल्या-
त्कुसूलावस्थितबीजवत्कर्मणामनारम्भकत्वे सति न कश्चिद्वेषः । एष एष
च तेषां दाहो यत्कार्यानारम्भकत्वम् । नन्वधिनिष्ठस्वरूपाणि कुसूलबीजवदेव
कदा चिदारप्स्यन्ते कार्ये तस्माद्दरमुच्छिद्यन्तामेव । किमिदानीं नित्यमात्मा-
नमप्युच्छेत्तुं यतामहे स हि पुरा भोक्ता ऽभूदिति मुक्तो ऽपि पुनर्भोक्तृतां
प्रतिपद्येतेति वरमुच्छिद्यतामेव । सामग्यभावात्कथं भोक्तृतां गच्छेदिति
चेत्कर्माण्यपि सहकार्यभावात्कथं कार्यमारभेरन् । न च कर्मणां बन्धकरणे
रागादयो न सहकारिण इति वक्तुं शक्यं वीतरागस्य जन्मादर्शनादित्यस-
कृदुक्तत्वात् । तस्मादयमेव सूचकारोपदिष्टः पन्थाः पेशलो न प्रवृत्तिः प्रति-
संधानाय हीनक्लेश्येति । यच्चेद्रमुच्यते ज्ञानकर्मसमुच्चयान्मोक्ष इति तत्रेदं
वक्तव्यम् कर्मणां कीदृशो मोक्षं प्रत्यङ्गभावः न हि कर्मसाध्यो मोक्षः स्वर्गा-
दिवदनित्यत्वप्रसङ्गात् । अपि चात्मैव स्वरूपावस्थितो मोक्ष इत्युच्यते न
चात्मस्वरूपं कर्मसाध्यमनादिनिधनत्वेन सिद्धत्वात् । ननु नित्यकर्मानुष्ठाने
प्रत्यवेयादिति तद्द्वारकबन्धपरिहारोपायत्वात्कर्मापि मोक्षाङ्गं स्यात् । न
संन्यासविधानस्य प्रत्यक्षोपदेशादित्युक्तत्वात् । अपरिपक्वकषायाणां शनैः शनै-
स्तत्परिपाकौपयिकत्वेन कर्मानुष्ठानं पारम्पर्येणापवर्गोपाय इति तु बाठमभ्युप-
गम्यते । यथा ऽऽह मनुः* महायज्ञेषु यज्ञेषु ब्राह्मीयं क्रियते तनुरिति ।
अध्यात्मघिदश्च ज्ञानकाण्डौपयिकमेव क्रियाकाण्डमन्यत् । साक्षात् कर्म-
साध्ये ऽपवर्गे स्वर्गवदपायित्वप्रसङ्गात्कृतकस्य सर्वस्यानित्यत्वात्तत्त्वज्ञानमेव
मोक्षोपाय इत्युक्तम् । यदपि यमनियमादिषु साध्यभूतं तदपि तद्गङ्गां
गच्छन्न वार्यते । तत्कार्यत्वे ऽपि यावद्गुणप्रध्वंसामावस्वभावत्वान्मोक्षस्य न
क्षयित्वं स्वर्गवदन्यस्तु न मोक्ष इत्युक्तम् ।

* मनुस्मृतिः । अ. २ श्लो. ३८ ।

तत्पूर्वोक्तप्रक्रमेणापवर्गप्राप्तेस्तत्त्वज्ञानमेवाभ्युपायः ।

कर्म त्वङ्गं तत्र शोचादि किं चित्किञ्चित्तस्यादात्मसंस्कारपूर्वम् ॥

आह तत्त्वज्ञानमिदानीं चिन्त्यतां किंविषयं तदपवर्गमाय कल्पते कुतो वा तस्य निःश्रेयससाधनत्वमवगतमिति । नन्वात्मज्ञानमपवर्गहेतुरिति बहुशः कथितमेवेतदिति को ऽयं प्रश्नः । न विप्रतिपत्तेः । विप्रवदन्ते ह्यत्र वादिनः एक एवायमविद्यापरिकल्पितजीवात्मविभागः परमात्मा तत्त्वज्ञान-दविद्यापाये मोक्ष इति ब्रह्मवादिनः । शब्दाद्वैतनिश्चयादिति वेद्याकरणाः । विज्ञानाद्वैतदर्शनादिति शाक्यभिक्षवः । प्रकृतिपुरुषविवेकविज्ञानादिति पार-मार्शः । ईश्वरप्रणिधानादिति चान्ये । तदेवं कस्मै तत्त्वज्ञानाय स्पृहयन्तु मुमुक्षव इति वाच्यम् । उच्यते । भिन्नास्तावदात्मान इति गृह्यतामात्म-ज्ञानमेव च निःश्रेयसाङ्गमिति । यत्तु कुतस्तस्य निःश्रेयससाधनत्वमवगत-मित्यक्षपादवचनादिति ब्रूमः । अक्षपादस्तावद्विदमुपदिष्टवान् आत्मज्ञाना-न्निःश्रेयसाधिगम इति । न च निष्प्रमाणकर्मरथमेष ऋषिरुपदिशति इति भवि-तव्यमत्र प्रमाणेन तत्तु वैदिकविधिवाक्यमात्मा ज्ञातव्य इति । स एष तावन्निर-धिकारो विधिरधिकाररहितस्य च विधेः प्रयोगयोग्यत्वाभावादधिकारान्वेषण-मुपक्रमणीयम् । परप्रकरणपरिपठनविरहाच्च नास्य सम्प्रदादिविधिवत्प्रधानाधि-कारनिवेशित्वमतो विश्वजिदधिकरणन्यायेन स्वर्गकाममधिकारिणमिह यावदु-पातमध्यवस्यामस्तावदेव च न पुनरावर्तते इत्यर्थेवादसमर्पितेयमपुनरावृत्तिरेव हृदयपथमवतरति रात्रिसप्तदश प्रतिष्ठेति तामेवास्य फलत्वेन प्रतिपद्यामहे ।

सा चेयं साध्यमानापि रूपादेव हि शाश्वती ।

अकास्थपुनरावृत्तिर्न स्वर्गवदपायिनी ॥

ननु दृष्टप्रयोजनालाभे सत्यदृष्टप्रयोजनपरिकल्पनावसरः इह च दृष्टमेव प्रयोजनमात्मज्ञानस्य कर्मप्रवृत्तिहेतुत्वमुपलभ्यते नित्येनात्मना विना भूतेष्वेव चेतनेषु श्मशानावधिषु बहुवित्तव्ययायाससाध्यानि को नाम ज्योतिष्मामादिकर्माय्यनुतिष्ठेदिति नित्य आत्मा परलोकी ज्ञातव्यः एवं हि निर्विशङ्कः कर्मसु प्रवर्ततेति । तद्विदमनुपपन्नम् । अन्यत एव सिद्धत्वात्प्र-त्यभिज्ञाप्राप्त्युत्पत्त्येन जेमिनीयेरनुमानमहिम्ना च नैयायिकादिभिरात्मा नित्य इति निश्चित एव विमत्र विधिः करिष्यतीति कर्मव्यताकलावोपदे-

आ. ६ आत्मानानविधौ मोक्षस्य साध्यत्वेनान्वयाभावः । ५२५

शब्द तदानीमत्यन्तनिष्प्रयोजनः स्यात् । अमी च तथ्या नाम.तिमहान्तो
वेदयन्त्या इत्येव पर्यवसिता इति तदिदमुपनतं सेयं महतो वंशस्तम्बाल-
द्वा निष्कृष्यते इति । तस्मादर्थवादसमर्पितमपुनरावृत्तिरूपमेव फलमात्मज्ञा-
नविधिरवलम्ब्यतइत्येवं के चित् । सूक्ष्मतरदर्शिनस्त्वाहुः इयमपि महती
दुर्गतिर्यदर्थवादमुखप्रेक्षित्वमस्योत्तमाधिकारविधेर्विश्वजिति रात्रिसुषे वा
किमन्यत्क्रियतां न हि विधिस्वरूपपर्यालोचनातः कश्चिदधिकारी लभ्यते
इति बलात्स्वर्गकामादिः कल्प्यते वा अर्थवादसमर्पितो वा ऽवलम्ब्यते ।
यत्र तु विधिस्वरूपमहिम्नैव तदुपलम्भः तत्र किं कल्पनया किमर्थवाद-
वदनावलोकनदेन्येन वा । इह च स्वाध्यायो ऽध्येतव्य इतिवदग्नीनादधी-
तेतिवद्वा कृत्येन द्वितीयया वेप्सिततमनिर्देशान्निष्ठत्वमेवावतिष्ठते । तत्र
यथा ऽग्न्यर्थतया ऽऽधारविधिरवगम्यमानो ऽग्नीनामनेकविधिपुरुषार्थोपयि-
ककर्मकलापोपयोगान्तदर्जनेनैव कृतार्थत्वमुपगत इति न फलान्तरमपेक्षते
यथा वा स्वाध्यायो ऽध्येतव्य इत्यक्षरग्रहणार्थत्वादस्य विधेरक्षरग्रहणस्य च
फलवत्कर्मवबोधद्वारेण परपुरुषार्थोपायत्वावधारणात् तदतिरिक्तघृतमधु-
कुल्यादिफलान्तरापेक्षित्वं न साध्ययनविध्यङ्गत्वं स्वमहिम्नैवेप्सिततम-
संस्कारद्वारकाधिकारलाभात् । एवमिहाप्यपहतपाप्माद्यात्मस्वरूपपरिज्ञानमेव
तस्य परपुरुषार्थतामवबोधयन्नास्य विधेरन्यप्रयोजनतामापादयति । कश्चि-
त्किल संस्कारविधिः संस्क्रियमाणप्रयोजनापेक्षया परमुखप्रेक्षी भवति व्रीही-
न्प्रासतीतिवत् । कश्चित्तु संस्क्रियमाणप्रयोजनमलभमानस्तदीप्सिततमत्वानि-
र्वाहणात्संस्कारविधित्वमेव जहाति सक्तून् जुहोतीतिवत् । यथोक्तम् ।

भूतभाष्युपयोगं हि द्रव्यसंस्कारमिष्यते ।

सक्तवो नोपयोत्थन्ते नोपयुक्ताश्च ते क्व विद् इति ॥

संस्कार्यमनर्थमिव रत्नमथ्युषतमिषामृतमनस्तमिष चन्द्रबिम्बमप-
रिज्ञानमिष शतपत्रमस्ति कस्तर्हि प्रकरणपाठापेक्षायामर्थवादमुखप्रेक्षणे फल-
कल्पनायां वा ऽभिलाषः । अत एव न कामप्युत्प्रयुक्तत्वमाधानस्य न साधा-
र्यंकरश्चिधिप्रयुक्तत्वमध्ययनस्येति । तस्मात्स्वाध्यायाध्ययनान्याधानविधि-
समानयोगक्षेमत्वादात्मज्ञानविधेस्तत एवात्मज्ञानमपवर्गार्थमवगम्यते । तथा-
विधिस्वरूप आत्मेव शरोपाधिजनितधर्मरहितो ऽपवर्ग इत्युच्यते । यतः

तदिदमित्यमात्मज्ञानमेव निःश्रेयससाधनमनन्यलभ्यमिति तमेवोपदिष्टवाना-
 चायौ ऽक्षपादः । यत्तु विज्ञानसत्तात्मशब्दाद्यद्वैतदर्शनं तन्मिथ्याज्ञानमेवेति
 न निःश्रेयससाधनम् । ननु कथमद्वैतदर्शनं मिथ्या कथ्यते तत्प्रत्युत द्वैतदर्श-
 नमविद्या मायापि मिथ्याज्ञानमिति युक्तम् । तथा हि प्रत्यक्षमेव तावन्नपुणं
 निरूपयतु भवान् । तत्र हि यदन्यानपेक्षतया ऋगिति पदार्थस्वरूपमवभासते
 तत्पारमार्थिकमितरत्काल्पनिकमिति गम्यते । सद्रूपमेव च तथाभिन्नमन्यनि-
 रपेक्षमवभाति भेदस्त्वन्यापेक्षयेति नाक्षणविज्ञानविषयतामुपयाति । तत्र यथा
 मृद्रूपतातः प्रवृत्तिं यावत्कुम्भावस्थेत्यस्मिन्नन्तराले आविर्भावतां च घटकपाल-
 शकलशर्कराक्रणादीनां रूपमपरमार्थसदेव व्यवहारपदवीमवतरति परमार्थ-
 तस्तु मृत्तिकैव । यथा ऽऽहुः मृत्तिकेत्येव सत्यमिति । एवं तदपि मृत्तिकारूपं
 सत्तापेक्षया न परमार्थं सन्निति सन्तैव सर्वत्र परमार्थो तदेव सलक्षणं
 ब्रह्मेत्याहुः । आगमश्च एकमेवाद्वितीयमित्यादिरभेदमेव दर्शयति नेह नाना
 ऽस्ति किञ्चन मृत्योस्स मृत्युमाप्नोति य इह नानेव पश्यतीति च । वेदस्य
 च विद्वे ऽप्यर्थे प्रामाण्यमुपवर्णितमेव भवद्भिः । न च प्रत्यक्षविरुद्धत्वमभे-
 दशंसिनो वक्तुं शक्यमागमस्य न ह्यन्यनिषेधे प्रत्यक्षं प्रभवति स्वरूपमाष-
 यद्व्यवहारिसमाप्रव्यापारत्वात् । पररूपमन्तरेण च भेदस्य दुरूपपादत्वाद्भेदे
 कथमेव प्रत्यक्षमिति कथमभेदयाहिणमागमं विरुद्ध्यानदुक्तम् ।

आहुर्विधातृ प्रत्यक्षं न निषेध्यां विपरिचरतः ।

नैकत्वआगमस्तेन प्रत्यक्षेण विरुद्ध्यते ॥

नन्वेकमेव ब्रह्म न द्वितीयं किं चिदस्ति तर्हि तद् ब्रह्म नित्यशुद्धसु-
 द्रुस्वभावत्वान्मुक्तमेवास्ते केन तद्ब्रह्ममिति किमर्थो ऽयं मुमुक्षुणां प्रयत्नः
 कुतस्तथो वा ऽयं विधिर्न जगदवभासकः । अविद्योच्छेदार्थं मुमुक्षुप्रयत्न इति
 ब्रूमः । ततस्तथ एकायं विचित्रजगदवभासः । केयमविद्या नाम । ब्रह्मस्यो व्यति-
 रिक्ता चेन्नाद्वैतमव्यतिरेके तु ब्रह्मेव सा ततो नान्यस्येषेति कथमुच्छेद्याती ।
 मेवं वस्तुनीदृषि ताकिकचोद्यानि क्रमन्ते । अविद्या त्वियमवस्तुरूपा माया
 मिथ्यावभासस्वभावा ऽभिधीयते । तत्प्रायश्चमविद्या अग्रहणं च नाम कथं
 वस्तुधर्मो विकल्प्यते । ननु तत्प्रायश्चमविद्यापि कस्येयमविद्या न हि ब्रह्मस्यो
 नित्यशुद्धस्वभावत्वादविद्या भवति अन्वस्तु नास्त्येव तदाभ्ये न च

निरधिकरणमेव मिथ्याज्ञानं भवितुमर्हति । उच्यते । जीवात्मनामविद्या न ब्रह्मणः । ननु के ते जीवात्मानस्ते ऽपि ब्रह्मणो ऽन्यानन्यतया चिन्त्या एव । आः सुद्रुतार्थिक सर्वानभिद्यो ऽसि ब्रह्मेव जीवात्मानो न ततो ऽन्ये न हि दहनपिण्डाद्वेदेनापि भान्तः स्फुलिङ्गा अग्निस्वरूपा न भवन्ति । तत्किं ब्रह्मण एवाविद्या न च ब्रह्मणो ऽविद्या । यथा चेकमेव घटाद्यावर-
 योपहितभेदतया भिन्नमिष विभाति नभः पटाकाशं घटाकाशमिति तदा-
 वरखवशादेव च रजोधूमादिकलुषितमपि भवति तदावरखविरतो तु गलि-
 तकालुष्यमले तत्रैव परमे व्योम्नि लीयते । तथैव चात्मानो ऽप्यविद्यापरि-
 कल्पितभेदात्तत्कृतमनेकप्रकारकालुष्यमनुभवन्ति तदुपरमे च परब्रह्मणि
 लीयन्ते इति च । नन्वेवमप्यविद्यापरिकल्पित एव ब्रह्मजीवात्मविभागः सा
 च जीवात्मनामविद्येत्युच्यते तदेतदितरेतराश्रयमापद्यते अविद्याकल्पनायां
 सत्यां जीवात्मानो जीवात्मसु च सत्स्यविद्येति । भवत्वितरेतराश्रयम् अवि-
 द्याप्रपञ्च एवायमशेषः । कस्येव दोषः यदि चानादित्वमस्य परिहारो बीजा-
 ङ्कुरवद्भवति । भवद्विरपि चायमनादिरैव संसारो ऽभ्युपगतः अविद्यैव
 च संसार इत्युच्यते । नन्वनादेरविद्यायाः कथमुच्छेदः । किमनादेरुच्छेदो न
 भवति भूमे रूपस्य भवद्विर्वा कथमनादिस्संसार उच्छेद्यते । ननुपाये सत्य-
 नादिरप्युच्छेद्यते अद्वैतवादिनां तु कस्तदुच्छेदोपायः । अविद्येवेति ब्रूमः ।
 श्रवणमननध्यानादिरप्यविद्यैव सा त्वभ्यस्यमाना सत्यविद्यान्तरमुत्सादयति
 स्वयमप्युत्सीदति यथा पयः पयो जरयति स्वयं च जीर्यति विषं विषान्तरं
 शमयति स्वयं च शाम्यति यथा घा दूष्यान्तररजःशिपं रजःकलुषिते
 भसि तन्नात्मानं संहृत्य स्वच्छमम्बु करोति तदेवमियमविद्यैवाविद्यान्त-
 रमाच्छन्दन्ती विद्योपायतां प्रतिपद्यते । ननु स्वरूपेणासत्येवेयमविद्या कथं
 सत्यकार्यं कुर्यात् । उच्यते ।

असत्यादपि सत्यार्थसम्पत्तिरुपपत्स्यते ।

मायासर्पादयो दृष्टाः सत्याग्रमयहेतवः ॥

देहागकारादयश्चासत्याः सत्यार्थप्रतीत्युपाया दृश्यन्ते स्वरूपेव
 सत्यास्ते इति चेत्किं तेन क्रियते । गकारादित्वेन हि ते प्रतिपादकास्तत्रै-
 वामसत्यमिति । ननु ब्रह्मणो नित्यशुद्धत्वाज्जीवानां च ततो ऽन्यत्वात्कथं

तेष्वविद्यावकाशं लभेत । परिहृतमेतद् घटाकाशदृष्टान्तोपवर्णनेनैव । अपि च यथा विशुद्धमपि घटनबिम्बमम्बमणिकृपाणदर्पणाद्युपाधिबशेन श्यामदीर्घ-स्थूलादिरूपमपारमार्थिकमेव दर्शयति तथा ब्रह्मणस्तदभावे ऽपि जीवेषु तदवकाश इति । ननु परमात्मनो नित्यत्वाज्जीवानामप्यन्योन्यमप्यनन्य-त्वमित्येकस्मिन्बद्धे मुक्ते वा सर्वे बद्धाः मुक्ता वा स्युः । अयि कुतर्केकलुषित-मते कथं बोध्यमानो ऽपि न बुध्यसे घटाकाशे ऽपि घटभङ्गात्परमाका-शप्रतिष्ठे जाते घटाकाशे ऽपि तथा भवति । एकस्यापि जीवात्मन उपाधि-भेदात्सुखदुःखानुभवभेदो दृश्यते पादे मे वेदना शिरसि मे सुखं वेदनेति तीव्रतरतरणितापोपनतातनुक्रमस्य च यत्रैव शरीराद्ययवैः शिशिरहरिच-न्दनपङ्कस्यासकमुपरचयति परिस्नानस्तपेव तद्दुःखोपरमानुभवे नेतरचे-त्येवमेकस्मिन्नपि परमात्मनि कल्पनामात्रप्रतिष्ठेष्वपि जीवात्मसु बद्धमुक्तव्य-वस्था सिध्यतीत्येकात्मवाद एवायमागमानुगुण उपयुक्तो नानन्त्यमात्मनाम् ।

ब्रह्मदर्शनमेवातो निःश्रेयसनिबन्धनम् ।

भेददर्शनमूढानां संसारविरतिः कुत इति ॥

अत्राभिधीयते । कपटनाटकरहस्यप्रक्रियाकूर्चोपरचने तदनुगुणदृष्टान्त-परम्परोपपादने च किमुच्यते परं कोशलं भवताम् । प्रमाणवृत्तनिरूपणे तु तपस्विन एव भवन्तः । तथा हि भेदस्य प्रमाणबाधितत्वात्किमयमभेदाभ्यु-पगमे भवतामुत स्वदभेदस्यैव प्रमाणसिद्धत्वादिति । द्वयमपि नास्ति प्रत्यक्षादीनि हि सर्वाण्येव भेदप्रतिष्ठानि प्रमाणाणि । यन्तावद्भेदस्य परापेक्ष-त्वान्मृत्पिण्डात्प्रभृति घटकपूर्वचूर्णपर्यन्तकार्यपरम्परापरिच्छेदे तदनुगतमू-द्रूपताग्रहणे च सति मृदस्तदभिन्नरूपत्वमवतार्यते नान्यथा । भिन्नवश्चाक्ष-क्षते चाक्षुषं व्यावृत्तस्वलक्षणयाहि नाभेदविषयमभेदस्य परापेक्षत्वादिति । अयमस्मादन्य इतीयं परापेक्षा प्रतीतिरिति चेदयमस्मिन्ननुस्यूत इतीयमपि परापेक्षेव । तदत्र भवांश्च भिन्नश्च द्वावपि दुर्यहोपहतौ भेदाभेदग्रहणानिपु-णमक्षजमिति परीक्षितमेतद्विस्तरतः सामान्यचिन्तायाम् । अकुलिषतुष्टयं हि प्रतिभासमानमितरेतरविभक्तरूपमप्यनुगतरूपमपि प्रकाशते इत्युक्तम् ।

व्यावृत्तिरनुवृत्तिर्वा परापेक्षास्तु वस्तुषु ।

असंकीर्णस्वभावा हि भावा भान्त्यक्षवृद्धिषु ॥

यदप्युक्तम् आहुर्विधासु प्रत्यक्षमिति तदप्यसाधु । विधासु इति को
 ऽर्थः इदमपि वस्तु स्वरूपं गृह्णाति नान्यरूपं निषेधति । प्रत्यक्षमिति चेन्मेषम्
 अन्यरूपनिषेधमन्तरेण तत्स्वरूपपरिच्छेदस्याप्यसम्भवेः । पीतादिव्यवच्छिन्नं
 हि नीलं नीलमिति गृहीतं भवति नेतरथा । तथा चाह तत्परिच्छन्नं त्वन्य-
 द्वावच्छिनतीति । भाववदभावमपि गृहीतुं प्रभवति प्रत्यक्षमिति च साधित-
 मस्माभिरैवेतत् । तस्मादितरेतरविविक्तपदार्थस्वरूपग्राहित्वात्नाभेदविषयं
 प्रत्यक्षम् । शब्दानुमानयोस्तु संबन्धग्रहणाधीनस्वविषयव्यापारयोर्भेदमन्तरेण
 स्वरूपमेव नावकल्पते इति तावुभावपि भेदविषयावेव । विशेषविषयत्वाभावे
 ऽपि लिङ्गसामान्यस्य तदितरविलक्षणस्य परिच्छेदादि वाङ्मूपस्य तु पर-
 स्यरोपरक्तपदार्थेषुञ्जस्वभावः इतरपदार्थविशेषितान्यतमपदार्थरूपो वा
 वाक्यार्थो विषय इति पूर्वमेव निरूपितमतः सर्वथा न भेदस्य प्रमाणाबा-
 धितत्वम् । नाप्यभेदग्राहि किञ्चन प्रमाणमस्ति यथोक्तेनैव न्यायेन । यस्त्वा-
 गमः पठितः एकमेवाद्वितीयं नेह नानास्ति किञ्चनेत्यादि तस्यार्थवादा-
 त्वात्त यथाश्रुत एवार्थो गृहीतव्यः । ननु सिद्धे ऽप्यर्थे वेदस्य प्रामाण्यमभ्यु-
 पगतमेव भवद्भिः । बाढमभ्युपगतं किं तु धूम एवाग्नेर्दिवा ददृशे नार्चिरि-
 त्येवमादीनां प्रत्यक्षादिविरुद्धार्थाभिधायिनामर्थवादानां मुख्यां घृत्तिमपहाय
 गोण्यापि घृत्या व्याख्यानमाश्रितम् । एवमिदमपि वचनमितरप्रमाणविरुद्ध-
 मर्थमभिदधदपरथा व्याख्यायते । ये तु प्रमाणान्तरविरुद्धार्थानुवादिनो न
 भवन्त्यर्थवादास्तेषामस्तु स्वरूपे प्रामाण्यं वायुर्वै ऋषिष्ठा देवतेत्येवमादी-
 नाम् । तस्मात्सुखदुःखाद्यवस्थाभेदे ऽपि नावस्थातुरात्मनो भेदो देहेन्द्रि-
 यादिनानात्वे वा न तस्य नानात्वमित्येवं यथा कथं चिदयमर्थवादो
 योजनीयः । अमेदोपदेशी तु तत्परः शब्दो विधिरूप इह नास्त्ये-
 वमागमबलादपि नाद्वैतसिद्धिः । यत्पुनरविद्यादिभेदचोद्यामाशङ्क्याशङ्क्य परि-
 हृतं तथाशङ्का साधीयषी समाधायं तु न पेशलं तत्त्वान्यत्वाभ्यामनिर्वच-
 नीयेयमविद्येति को ऽर्थः ।

अनादिना प्रबन्धेन प्रवृत्ता ऽऽवरणवमा ।

यत्नेच्छेद्या ऽप्यविद्येयमसती कथ्यते कथम् ॥

अस्तित्वे च एवामुच्छिन्न्यादिति चेत्कारणसन्दाहो ऽयं सतामेव हि वृक्षादीनामुच्छेदो दृश्यते नासतां चण्डविषाखादीनाम् । तदियमुच्छेद्यत्वादविद्या नित्या सा भूत्सती तु भवत्येव ।

नित्यं न शक्यमुच्छेत्तुं सदनित्यं तु शक्यते ।

असत्त्वमन्यदन्या च पदार्थानामनित्यता ॥

न च तत्त्वाग्रहणमात्रमविद्या संशयविपर्ययावप्यविद्योव तो च भावस्वभावत्वात्कथमसन्तो भवेताम् । ग्रहणप्रागभावे ऽपि नासन्निति शक्यते वक्तुमभावस्याप्यस्तित्वसमर्थनादिति सर्वथा नासत्यविद्या ।

असत्त्वे च निषिद्धे ऽस्यास्सत्त्वमेव बलाद्भवेत् ।

सदसन्नतिरिक्तो हि राशिरत्यन्तदुर्लभः ॥

सत्त्वे च द्वितीयाया अविद्याया भावान्नाद्वैतम् । यत्तु ब्रह्मणः सततप्रबुद्धत्वादविद्याक्षेपता नेति जीवानामविद्यास्पदत्वमभिहितमविद्योपरमे ब्रह्मणि परमे तएव घटाकाशबल्लीयन्ते इति तदपि न चतुरश्रमाकाशावच्छेदहेतोर्यद्यत्मानत्वादविद्यायास्त्वसत्त्वान्तकृतः परमात्मनो ऽवच्छेद इति विषयो दृष्टान्तः । अवच्छेदकत्वाभावाच्च जीवविभागकल्पनापि निरवकाशेव । यद्येतरैतराश्रयत्वं परिहर्तुमनादित्त्वमावेदितमविद्यायास्तत्र बीजाङ्कुरवद्वेद्यान्तरोपगतसंसारवच्च तस्याः सत्यत्वमेव स्यादनादिप्रबन्धप्रवृत्तत्वे चास्याः प्रतिकूलहेत्वन्तरोपनिपातकृतमपाकरणमुचितम् । एकात्मवादिनां तु तदतिदुर्घटमित्यनिर्माण एव स्याद्यथाह भट्टः* ।

स्वाभाविकीमविद्यां च नोच्छेत्तुं कश्चिदहति ।

विलक्षणोपपत्ते हि नश्येत्स्वाभाविकं क्वचित् ॥

न त्वेकात्माभ्युपाधीनां हेतुरस्ति विलक्षणः इति ।

यत्पुनरविद्योश्च विद्योपाय इत्यत्र दृष्टान्तपरम्परोद्घाटनं कृतं तदपि ज्ञेयाय नार्थसिद्धये । सर्वेषोपायस्य स्वरूपेण सत्त्वादसतः सपुण्यादेरुपायत्वाभावात् । रेखागकारादीनां तु वर्णरूपतया सत्त्वं यद्यपि नास्ति तथापि स्वरूपतो विद्यतएव । ननु गकारो ऽयमिति गृह्यमाणः स रेखासन्निवेशो ऽर्थप्रत्याग्रहो भवति न चासौ तेन रूपेणास्ति । मेवं स्वरूपे-

* श्लोकावार्तिके ईश्वर्याहणपरिहारे । श्लो. ८५ ।

शासतो ऽर्थस्य रूपान्तरेणापि गृह्यमाणस्य कूटकारोपवादेरिव व्यवहारहेतुता दृश्यते च युक्ता च । वस्तु स्वरूपत एव नास्ति तस्य स्वात्मना परमात्मना वा व्यवहाराङ्गता समस्ति । रेखासन्निवेशश्च स्वरूपेण सन्निति सर्वोत्पत्तेनासन्नपि तत्कार्येण पर्याप्रयान्न स्वयमविद्यायां न्यायः स्वरूपसत्त्वात्तस्याः । सर्पादौ तु सर्पादिस्वरूपवत्तज्ज्ञानस्यापि तत्कार्यत्वमवगतमत एव शङ्काविषयापि स्वशास्त्रेषु चिकित्स्यामुपदिशन्ति । एवं नवगुहाकुहरादेष निःसृतः केसरी सर्पेषमित एवाभिवर्ततइत्यसत्ये ऽप्युक्ते यद्वीरुणां भयपलायनादि शूराणां च सोत्साहमायुधोद्यमनादि सत्यं कार्यमुपलभ्यते तत्र सिंहज्ञानस्य तत्कार्यत्वात्तस्य च स्वरूपसत्त्वान्नासत् एवोपायत्वम् । एते न प्रतिबिम्बदृष्टान्तो ऽपि प्रत्याख्यातः । खड्गादेर्मुखादिकालुष्यकल्पनाकारणस्य तत्र सद्भावादिह तदसद्भावादिति । यदपि बद्धमुक्तव्यवस्थासिद्धये पादवेदनाद्युदाहृतं तदप्येवमपाकृतमवच्छेदकस्य पादादेस्तत्र तास्विकत्वाद् इह तु भेदकल्पनाबीजमद्वैतवादिनो दुर्घटमिति बहुशः प्रदर्शितम् । तदेवमत्र वस्तुसंज्ञेयः । अविद्यायामसत्यां सर्व एवायं यथोदाहृतो व्यवहारप्रकारस्तत्कृत इति नावतिष्ठते सत्यां तु तस्यां नाद्वैतमिति । अत एवाह सूत्रकारः* संख्येकान्तासिद्धिः प्रमायोपपत्त्यनुपपत्तिभ्यामिति । यदि तावदद्वैतसिद्धौ प्रमाणमस्ति तर्हि तदेव द्वितीयमिति नाद्वैतम् अथ नास्ति प्रमाणं तथापि नतरामद्वैतमप्रमाशिकायाः सिद्धेरभावादिति ।

मन्त्रार्थवादोत्थविकल्पमूलमद्वैतवादं परिहृत्य तस्मात् ।

उपेयतामेष पदार्थभेदः प्रत्यक्षलिङ्गागमगम्यमानः ॥

एतेन शब्दाद्वैतवादो ऽपि प्रत्युक्तः ।

अनादिनिधनं ब्रह्म शब्दतत्त्वं यदचरम् ।

विवर्तते ऽर्थभावेन प्रक्रिया जगतो यत † इति ॥

उच्यते । तत्रानादिनिधनपदनिवेदिता पूर्वापरान्तरहिता वस्तुसत्ता नित्यत्वं ब्रह्मपदप्रतिपादितं च व्यापित्वमित्युभयमपि शब्दस्य प्रागेव निरस्तम् । निरवयवश्च स्कोटात्मा शब्दःप्रतिक्षिप्त एव । यत् नित्यं वा किञ्चिदुच्यते तच्छब्दतत्त्वमित्यत्र वा युक्तिः । आह शब्दोपयाह्यतया च शब्दतत्त्वम् ।

* नीलमनुषम् । अ. ४ आ. ९ सू. ४१ ।

† भाष्यपद्वीथम् । का. ९ श्लो. १ ।

तथा हि सर्वप्रत्यय उपजायमानो नानुलिखितशब्दक उपजायते तदुल्लेख-
विरहितो ऽनासादितप्रकाशस्वभावस्य प्रत्ययस्यानुत्पत्तिनिर्विशेषत्वात् । इदमी-
दृशमित्यादिपरामर्शमुचितवपुषि वेदने वेदनात्मकतैव न भवेत् । ये ऽपि
सृष्टुद्व्यवहारोपयोगिवैधुर्यानवाप्रशब्दार्थसंबन्धविशेषव्युत्पत्तये बालदारकप्रा-
याः प्रमातारस्तेपि नूनं यत्त्वस्त्किमित्यादि शब्दजातमनुलिखन्तो न प्रतिय-
न्ति किमपि प्रमेयमतः शब्दान्मेषप्रभाषप्राप्रकाशस्वभावत्वात्सर्वप्रत्ययानाम् ।

*न सो ऽस्ति प्रत्ययो लोके यः शब्दानुगमादृते ।

अनुविद्वुमिव ज्ञानं सर्वं शब्देन गम्यते इति ॥

एवमनभ्युपगमे तु संविदः प्रकाशशून्यतया ऽनधिगतविषयः सर्वं
यवान्धमूकप्रायो लोकः स्यात् । आह च ।

घायुपता चेदुत्क्रामेदवबोधस्य शाश्वती ।

न प्रकाशः प्रकाशेत सा हि प्रत्यवमर्शनीति ॥

अतः क्रमेण तावदेवं बोध्यसे शब्दाख्यविशेषणानुबोधविशेषाननुभ-
वात्सर्वं निर्विकल्पकमिन्द्रियजमधिकल्पकं वा ज्ञानं शब्दविशिष्टमर्थमवद्यो-
तयति गोः शुक्लो गच्छतीति जातिगुणक्रियावच्छिन्नविषयावभासिनि प्रत्यये
शब्दविशिष्ट एवार्थः प्रस्फुरतीति बुद्धस्य । एवं चेद्वोदुमवतीर्षो ऽसि शब्दा-
ख्यविशेषणानुरक्तस्य तस्य विशेष्यस्य स्वरूपं पृष्ठः शब्देनैव दर्शयसि शब्दा-
परित्यागलब्धप्रकाशस्वरूपयेव वा ऽनुभूत्यानुभवसीति सो ऽपि विशेष्यः
शब्दरूप एवेति जानीहि तदेवं शब्द एवार्थापाकूठः प्रतिभातीति व्यवतिष्ठते ।
इत्थमियन्तमध्वानं चेत्याप्रो ऽसि तदधुना यदुपाकूठः शब्दः प्रकाशते
तस्य पृथक् प्रदर्शयितुमनुभवितुं चाशक्यत्वाच्छब्द एव तथा प्रतिभातीति
शब्दविवर्त एवायमर्थो नान्यः कश्चिदिति प्रतिपत्तमर्हसि । यथा चायमिन्द्रि-
यजेषु प्रतिभासेषु प्रक्रमस्तथा शाब्देष्वपि प्रत्ययेषु शब्दविशिष्टो वार्थः प्रति-
भाति शब्देऽर्थाकूठः शब्द एवार्थरूपेण विवर्ततइति गृह्यताम् । अतश्च
शब्दब्रह्मेदमेकमविद्योपाधिर्दर्शितविचित्रभेदमविद्योपरमे यथावस्थितरूपं
प्रकाशतइति युक्तम् । तथाभिधीयते । न खलु प्रकारचयमपीदमुपपद्यते पदप-
दार्थसंबन्धव्युत्पत्तिविरहितमनवाप्रशब्दयोजनावेक्यसाहचर्यमात्रप्रतिशुद्ध-

वस्तुयङ्गणप्रवणेन्द्रियजप्रत्ययदर्शनात् । वृद्धव्यवहारपरिषयाधिगतशब्दार्थसं-
बन्धसंस्थाधियामपि शब्दस्मरणसंस्कारप्रबोधहेतुभूतप्रथमोद्भूतविशुद्धवस्त्व-
वभासस्यापरिहार्यत्वात् । यच्च हि वस्तुनि निविष्टमानः शब्दः शब्दविद्वाव-
हारेषु यो ऽवधृतस्तदृशने तत्संस्कारप्रबोधात्स्मृतिपथमेति नान्यथेति ।
सामान्यशब्देष्वपि यत्तत्सत्किमित्यादिषु विशेषशब्देष्विव सैव वार्त्ता तेषामपि
व्युत्पत्त्युपयोगविरहे विविधवनविहारिविहङ्गकूजितादिवार्थप्रतीतिहेतुत्वानु-
पपत्तेः । सविकल्पकदशायामपि न वाचकविशिष्टं वाच्यं मेचकगुणखचितमिष
कुवलयमवलोकयति इति विस्तरतः प्रत्यक्षलक्षणे परीक्षितमेतत् । आह च* ।

न शब्दाभेदरूपेण बुद्धिरर्थेषु जायते ।

प्राक् शब्दादादृशी बुद्धिः शब्दार्थापि हि तादृशीति ॥

संक्षिप्तमात्रमधिकमधुना ध्वनिसन्निधाने बुद्धिमधिरोहति न तद्विशिष्टो
ऽर्थः । तस्य हि श्रोत्रेण नेत्रेणोभाभ्यां न केवलेन मनसा वा ग्रहणमुपपद्यते ऽति-
प्रसङ्गात् । शब्दो ह्यनेकधर्मके धर्मिण्येकतरधर्मावधारणाभ्युपगयो भवति न
तच्चात्मानमारोपयति न हि दीपेन्द्रियप्रभृतयः प्रतीत्युपायास्तदुपेये रूपदावा-
त्मानमारोपयन्त्यत एव तदुपायत्वभ्रमकृतस्तदभेदवादो ऽपि न युक्तः ।

न ह्युपायादभिन्नत्वं तदुपेयस्य युज्यते ।

रूपस्य न ह्यभिन्नत्वं दीपाद्वा चक्षुषो ऽपि वा ॥

अपि च । यदि शब्दादभिन्नो ऽर्थः प्रतिभात्येव को ऽध्यासार्थः
अध्यासभ्रमस्तु वैयाकरणानामेकाकारनिर्देशदोषनिर्मतो यथा गौरित्येव हि
निर्देशो वाच्यतद्बुद्धिवाचिनाम् । कस्त्वया दृष्टो ऽर्थ इति पृष्ठो गौरिति
कीदृशं ते ज्ञानमुत्पन्नं गौरिति कीदृशं शब्दं प्रयुक्तवानसि गौरिति तत एषा
भ्रान्तिः । वस्तुतस्तु विविक्ता एवेते शब्दज्ञानार्थाः । तदुक्तम् ।

गवि सास्त्रादिसद्रूपा गादिरूपा ऽभिधायके ।

निराकारोभयज्ञाने संवितिः परमार्थत इति ॥

एषमिन्द्रियजेष्विव शाब्देष्वपि प्रत्ययेषु न शब्दः स्वरूपमध्यस्य-
तीति युक्तम् । यदि च शब्दः स्वरूपेणार्थे प्रतिपादयति तदा ऽक्षशब्दस्ये-
क्याद्वैतनविभीतकरथाक्षेषु तुल्या प्रतीतिः स्यान्न चाक्षशब्दा भिन्ना इति वक्तव्यं

* प्रलोकावार्तिके प्रत्यक्षसूत्रे । प्रलो. १७२ । † प्रलोकावार्तिके प्रत्यक्षसूत्रे । प्रलो. १८५ ।

रूपप्रत्यभिज्ञानपायात्तदुच्चारणे चार्थवय्यां संशयदर्शनात् । भवतिशब्दयोश्च सुप्रिक्तयोस्तुल्यरूपत्वादध्यासपक्षे तुल्यार्थप्रतीतिहेतुत्वं प्राप्नोति । तथा च सिद्धसाध्यबुद्धिः संवेद्यामपि ऽपि निन्द्येत । एवमगादित्यश्व इत्यच्चापय इत्यादावपि द्रष्टव्यम् । शब्दस्य सिद्धरूपत्वात्तदध्यासेनार्थबुद्ध्याविष्यमाणायां यजेत दद्यान्नहुयादित्यादौ न क्व चित्साध्यबुद्धिर्भवेत्सिद्धाध्यासेन साध्य-
 बुद्धेरननुरूपत्वात् । चातिगुणक्रियाशब्दाश्च गौः शुक्रो गच्छतीत्यादयः केन कारखेन नियतमध्यासमनुरुन्थतइति नावगच्छामः । शब्दस्यार्थानपेक्षानिस-
 र्गशुद्धवेश्वरूपकल्पनाबीजाभावात् । प्रतिनियतशब्दवृत्तेश्च कस्य चित्समयो
 ऽनुपलसणात् । वृक्षपक्षशब्दयोश्च घटपटशब्दयोरिव, स्वरूपभेदाविशेषाद-
 र्थानपेक्षित्वाच्च विशेषणविशेष्यभावसामानाधिकरण्याय शब्दाध्यासवादिनो न
 भवेताम् । न ह्येकव वस्तुनि वाच्ये क्व चिदनयोः शब्दयोर्वृत्तः । एतेन नीलो-
 त्यलमपि प्रत्याख्यातम् । तच्चेतत्स्यात् । न नीलगुणविशेषितमुत्पलं नाम किं
 चिदस्ति विशेष्यमपि तु तन्निरस्तावयवार्थमश्वकर्णोदिवदर्थान्तरभेदेदं व्युत्प-
 तिप्रकारमात्रं तु विशेषणविशेष्यभाववर्णनमिति तदेतदसमीचीनम् । अनु-
 भूयमानावयवार्थप्रतीतिनिवृत्तनिमित्तानुपलम्भात् । अश्वकर्णोदौ हि युक्तमर्था-
 न्तरत्वं तत्र हि नाश्वार्थो न कर्णार्थः । निरवयववाक्यार्थवादश्च प्रागेव विस्त-
 रेण निरस्त इत्यलं पुनरुक्तालापेन । अथ शब्दाद्वयाध्यासनिबन्धनमेव सा-
 मानाधिकरण्यं वृक्षः वृक्ष इत्युच्यते तदपि न चारु । वृक्षस्तहरिति पर्याययो-
 रपि तत्संभवे सति सामानाधिकरण्यप्रसङ्गात् । अपि च पर्यायेषु हस्तः करः
 पात्रिरित्यादिषु शब्दरूपभेदाध्यासपक्षे ऽर्थबुद्धिभेदः प्राप्नोति न चासाव-
 स्तीति नाध्यासः । किं च संबन्धयद्वाचनिरपेक्षो ऽपि शब्दः स्वसामर्थ्यमनुस-
 ध्यमानः स्वाध्यासेन बुद्धिं विदध्यात् तदपेक्षायां कस्य केन संबन्ध इति
 न बुध्यामहे । शब्दादर्थस्य पृथग्व्यवस्थितात्मनस्तन्मते दुर्लभत्वात् । शब्द-
 व्यतिरिक्तार्थोपगमे वा किमनेन शब्दाध्याससमर्थनाद्यम्बरेण विरम्यतामते
 मृगतृष्णानुसरणरररकात् । अपि चाध्यासः क्व चित्सादृश्याद्भवति शुक्ता-
 विव इजतस्य क्व चिदनुरागाद्भवति लाक्षाया इव स्फटिके शब्दाद्यैर्योर्मूर्त्ता-
 मूर्त्तैरप्यातिदूरभिन्नस्वरूपयोः सादृश्यं तावदनुपपन्नम् । अनुरागो ऽपि तत्
 श्व दुर्घटः पृथग्देशत्वाद्भिन्नेन्द्रिययाद्वात्वाच्च । प्रतिबिम्बवर्णनमपि न सुन्द-

रम् । दूरदेशत्वेन शब्दार्थयोः प्राप्तेरभावादप्राप्तयोश्च प्रतिबिम्बोदये द्वार-
 कोद्याननिष्कासिना सुदेशसुन्दरीवदनतामरसानि सागरतरङ्गपवनपरिचयचल-
 दलकलतिकालाञ्छितानि स्वच्छेषु ज्योत्स्नावदातद्युतिषु तुषारगिरिगङ्गरगत-
 तुहिनशिलाकर्पूरदर्पणेषु प्रतिबिम्बितानि दृश्येरन् । अथ सर्वगतत्वेन शब्दा-
 नार्थदेशे प्राप्तिरभिधीयते तर्हि सकलशब्दसार्थसाधारण्यादत्यन्तमध्या-
 ससांकर्यमनवधार्यमाणविशेषनियमकारणमापद्यतइत्यलमतिप्रसङ्गेन । सर्व-
 था न संबद्धः शब्दाध्यासवादः विवर्तवादेऽपि न समञ्जसः । तथा हि विवर्ते
 क्षीरमिश्र दधिरूपेण परिणामित्वेन विकारितया वा क्षीरादेरिधानित्यप्र-
 सङ्गात् । तथाभावे ऽपि च नाद्वैतसिद्धिर्दधे इव क्षीरविकारस्य शब्दविकारस्या-
 र्थस्य ततो ऽन्यत्वात् । अन्यत्वाच्च बाधकारणकालुष्याद्युपपन्नविरहितकिसल-
 यप्रतीतिसमर्पितभेदत्वात् । अथार्थप्रतिभासमसत्यमपीन्द्रजालवदुपदर्शयति
 शब्द इत्ययं विवर्तार्थः सो ऽपि न युक्तः । बाह्यस्य वस्तुनः पदाभिधेयस्य
 जातिव्यत्ययादेर्वाश्रयवाच्यस्यापि भावनादेः पूर्वप्रसाधितत्वात् । अवयव्यादे-
 र्चादूरयवाये समर्थतायामिह किमपि कारणत्वात् । न चेन्द्रजालमायादिवदय-
 थार्थतायामिह किमपि कारणमुत्पश्यामः । अथार्थरूपेण शब्दः शुक्तिरिव
 रजताकारतया ऽवभासतइतीयं विवर्तवाचोयुक्तिः इयमपि न साधीयसी ।
 शुक्तिरिव रजतवत्प्रकाशतइति शक्यं वक्तुं शुक्तेराकारसाहचर्येण तथा ऽव-
 भाससंभवात् । इह तु शब्दार्थयोरत्यन्तविसदृशवपुषोराकारसमारोपकारणानञ्-
 धारणात्कथमितररूपणेतस्यावभासः । शुक्तिरजतादिप्रतीतिषु च बाधकव-
 शानथात्वमवगतमिह तु धर्मं जहत्सत्यामसत्यां वा ऽर्थबुद्धिमादधाति शब्द
 इत्ययं विवर्तार्थः । शब्दो ऽपि सम्प्रत्येव प्रतिक्षिप्रः शब्दानुवेधविरहिणीनां
 प्राप्नुयेण प्रतिपत्तीनां प्रदर्शितत्वात् । न चान्यः कश्चिद्विपरिचयेतसि विपरि-
 वर्तते विवर्तप्रकार इत्यवाचकमुच्यते विवर्तते ऽर्थभावेनेति । अथ शब्दब्रह्मेव
 इति जगन्तीत्ययं विवर्तप्रकार उच्यते सो ऽपि न सम्यगचेतनत्वेन शब्द-
 स्वेश्वरस्येव स्रष्टृत्वानुपपत्तेः । न च परमाणुवदस्य कारणत्वमवयवसमवायि-
 त्वेन पृथिव्यादेः कार्यस्य गृह्यतात् । अथ विज्ञानमानन्दं ब्रह्मेत्यागमवचन-
 अनुसरता विभ्रुत्वमिव चेतनत्वमपि शब्दब्रह्मस्योः वर्यते तर्हीश्वरस्येव
 शब्दब्रह्मेति नाम कृतं स्यात् । यदप्युच्यते

द्वे ब्रह्मणी वेदितव्ये शब्दब्रह्म परं च यत् ।

शब्दब्रह्मणि निष्णातः परं ब्रह्माधिगच्छतीति ॥

तदपि ब्रह्मसुभिन्नमत्यन्तमलौकिकमेकतरस्य ब्रह्मणः काल्पनिकत्वा-
दकाल्पनिकत्वे वा कथमद्वैतवादः । तस्मात्कृतमनेन शब्दब्रह्मणा स्वस्ति
परस्मै ब्रह्मणे भूयात् । अविद्यामायाविनिर्मितविविधप्रथनकल्पश्च सतःद्वैतदूष-
णावसरश्च निवारित इति शब्दाद्वैतमपि तद्वदसमञ्जसमसिद्धम् । एतेन
परमात्मोपादानत्वमपि प्रस्युक्तम् । परमात्मनो निसर्गनिर्मलस्येवंप्रायकलुषवि-
कारकारणत्वानुपपत्तेः । असत्यमेव विकारजातमविद्यातः परमात्मनि विभा-
तीत्येतदपि दूषितमतः सर्वथा नाद्वैतपक्षः कश्चिद्वनवद्यः । अथ सर्वप्राणिना-
मेक एवात्मा नाना नात्मान इतीदृशमद्वैतमुच्यते तदप्यप्रमाणकमेकस्मिन्
सुखिनि न सर्वे सुखिनः एकस्मिन्दुःखिते न सर्वे दुःखिता इति व्यवस्थादर्श-
नात् । आत्मपरव्यवहारस्य च सर्वजनप्रतीतिसिद्धस्य दुरपह्वसत्वात् । अन्य-
दृष्टे च सुखसाधने वस्तुनि स्मरणानुसंधानपूर्वकेच्छाद्वेषादिकार्यजातस्यान्यथा-
नुपलम्भात् । एकस्मिंश्च वीतरागे मोक्षमासादितवति संसारिणामन्येषामान-
न्त्यदर्शनात् । अहंप्रत्ययस्य प्रत्यगात्मवृत्तेः परचासम्भवात् । जगद्वैचित्र्यस्य च
पुरुषभेदनिमित्तधर्मधर्मनिबन्धनस्यान्यथाऽनुपपत्तेः । आत्मभेदस्य विस्पष्ट-
सिद्धत्वात् । तत्प्रलोहस्फुलिङ्गकषटाकाशपादवेदनादिदृष्टान्तकदम्बस्य च
निषेधः कृत एवेति एकात्मवादो ऽपि न युक्तिमानित्यलं विस्तरेण ।

शब्दस्यायं विवर्तः कथमखिलमिति प्रस्फुरतद्विविक्त-
स्वाकारो ऽर्थप्रपञ्चः कथमिष विकृतिर्ब्रह्मणो वेदुशी स्यात् ।

तस्मान्नानात्मतत्त्वे परिचितसदसत्कर्मपाकानुसार-
प्रादुर्भूतेश्वरेच्छावशविचलदणुप्रोद्भवो भूतसर्गः ॥

यवं स्थितेषु सर्वेषु तूष्णीमद्वैतवादिषु ।

विज्ञानाद्वैतवादी तु पुनः प्रत्यवतिष्ठते ॥

सत्यमनुपजनमनपायमेकमपरिमितमद्वयं ब्रह्म न युक्तिमदिति युक्त
एव तदनभ्युपगमः । विज्ञानमेव तु सन्निकमुपजनापायधर्मकमनादिसन्तान-
प्रबन्धप्रवृत्तमिदं तथा तत्र ऽवभातीति न ततो ऽद्वैतीयमर्थरूपं नाम किं किं

दस्तीति पश्यामः । ननु प्रत्यक्षादिना प्रमाणेन परस्परविसदृशपदार्थरूपसंबेद-
नस्य दर्शितत्वात्कथं विज्ञानस्यायमवभासः । अर्थाभावे तत्स्वरूपानुपपत्तेः ।
याह्यग्रहणं हि विज्ञानं नाम भवति नाग्रहणमिति । उच्यते इदं तावत्प-
रीक्ष्यतां यदेतत्प्रत्यक्षविज्ञानं नीलमिदं पीतमिदमुत्पद्यते तत्र किमेक
आकारः प्रकाशते उतं द्वितीयमिति । यदि द्वितीयमवभाति अयमर्थे नील-
मिदं तज्ज्ञानमिति तत्किमत्र विचार्यते जितं भवद्विजितस्य यदापद्यते
तदस्मासु विधीयताम् । अथैक एवमाकारः प्रथते तर्ह्यस्ति विचारावसरः ।
कस्यायमाकारः किमर्थस्य किं ज्ञानस्येति स चेवं विचार्यमाण आकारो यदर्थ-
स्येति स्थास्यति तद्भवन्ते जेष्यन्ति ज्ञानाकारपक्षे तु वयं जेष्याम इति । किं
तावदत्र युक्तम् । ज्ञानस्यायमाकार इति । क्लृप्तः कल्पना भवति ह्यल्पीयसीति ।
अर्थाकारपक्षे ह्यर्थस्य जडात्मनः प्रकाशयोगात्तस्य याह्यत्वमन्यथा न
स्यादिति याह्यकान्तरपरिकल्पनावश्यंभाविनीति कल्पनाद्वैगुण्यम् । अथार्थ एव
याह्यात्मा यः स एव याह्यक इति कथ्यते स तर्हि प्रकाश एवेति संज्ञायामे-
ष विवादः स्यात् । बाह्यान्तरकृतो विशेष इति चेदहो विशेषज्ञो देवानां-
प्रियः । याह्यकाद्विच्छिन्नता हि याह्यस्य बाह्यता न शरीरपेक्षिणी बाह्यता
भवति । यदा च याह्यार्थादव्यतिरिक्त एव याह्यक इष्यते तदा ऽस्य ततो
विच्छिन्नतेत्यबाह्यत्वाज्ज्ञानमेव तदिति कथं न नास्ति विवादः । उभय-
सिद्धत्वाज्ज्ञानस्य तस्यायमाकारो भवितुमर्हति ज्ञाने हि न के चन विष-
दन्ते अतस्तस्यैवायमाकार इति युक्तमनेककल्पनातो ह्येकार्थकल्पना ज्याय-
सीति । अतश्च ज्ञानस्यायमाकारः । ज्ञानं हि प्रकाशकमप्रकाशस्यार्थस्य भव-
द्विरभ्युपगम्यते ततश्चार्थात्प्रथमतरस्य ग्रहणेन भवितव्यमगृहीतस्य दीपादेः
प्रकाशस्य प्रकाशकत्वादर्थेनात् । उत्पन्नेष्वपि च घटादिष्वर्थेषु प्रकाशवेकल्याद्वा
प्रतिबन्धवैधुर्याद्वा भवत्यग्रहणं ज्ञानस्य । उत्पन्नस्य सतो न कश्चिद्गृह्ये
प्रतिबन्धको न च प्रकाशान्तरापेक्ष्यं स्वत एव दीपवत्प्रकाशस्वभावात् । अतो
यदेव तस्योत्पादस्तदैव ग्रहणमवश्यं भवेत् । न चेत्कालान्तरे ऽपि न स्यात्
किं हि तस्य कालान्तरे भविष्यति किं वा तदा नाभूद्येन तत्कालान्तरे
गृहीष्यते तदा च न गृह्यते इति । ज्ञानान्तरेण कालान्तरे तद्गृहीष्यते इति
चेत्तदपि केन गृहीष्यते । अन्येनेति चेत्तदप्यन्येति को ऽवधिः । अम इति

चेत्कामं श्रान्तो विरंस्यति भवानद्ये तु न गृहीतवानेव । प्रकाशायहृद्ये
 तत्प्रकाशपरिच्छेदायोगादित्येवं न कदा चिदर्थेयहृद्यं स्यात् । तस्मादर्थेयहृ-
 द्यवादिना ऽपि पूर्वं ज्ञानग्रहणमवश्याभ्ययीयम् । यथोक्तम् अप्रत्यक्षोपलम्भस्य
 नार्थदृष्टिः प्रसिद्धतीति । अतश्चेतदेवं ज्ञानपृष्ठेन चोत्तरकालमवमर्शदर्शनात् ।
 ज्ञातो मया ऽयमर्थ इति हि प्रत्यक्षमृषन्तः प्रमातारः प्रथमं ज्ञानग्रहणम-
 नुमोदन्ते । न ह्यगृहीतविशेषणा विशेष्यबुद्धिर्भवति । तस्मादपि पूर्वज्ञानग्रहण-
 मिति सिद्धम् । ज्ञानं च ग्राह्यमाणमाकाररहितं गृहीतुमशक्यमिति बलात्सा-
 कारमेव तद्गृहीतव्यम् । साकारे च ज्ञाने गृहीते सति द्वितीयकारणाभावा-
 त्कुतो ज्ञानातिरिक्तो बाह्यो ऽर्थः आतश्च साकारं ज्ञानमाकारवतामन्तरे-
 णस्य प्रतिकर्मव्यवस्थानुपपत्तेः । कल्पयित्वा ऽपि बाह्यमर्थमवश्यमाकारवता
 विज्ञानस्य विषयनियमसिद्धये वक्तव्या नीलज्ञानं हीदमनेकसन्निधाने समुप-
 जायमानं कथमखिलतदितरपदार्थपरिहारेण केवलनीलानुलानतामवलम्बेत
 बोधस्वभावतायाः सर्वान् प्रत्यक्षशिष्टत्वात् । प्रवृत्तिरपि प्रेक्षापूर्वकारिणां कथं
 तदेकविषयेषु स्यात् । न च नीलजनितत्वेनार्थत एष तदधिगतिनियम इति
 कथयितुमुचितमालोकलोचनादिकारकान्तरजनितत्वस्यापि भावे तद्विषयत्व-
 प्रसङ्गादतो नीलाकारतैष नीलविषयत्वव्यवस्थाहेतुर्न निमित्तान्तरम् । आह च ।

तत्रानुभवमात्रेण ज्ञानस्य सदृशात्मनः ।

भाव्यन्तेनात्मना येन प्रतिकर्म विभज्यते ॥

तत एवाकारग्रहणमेवातिशयमाश्रित्य तमवर्थसमर्थने सति साध-
 कतमं ज्ञानमेव प्रमाणं भविष्यत्यपरथा कारकातिशयदर्शनाभावे तन्तत्साध-
 कतमत्वस्य दुरुपपादत्वात् । साकारज्ञानसाक्षी च लौकिको ऽपि दृश्यते
 व्यवहारः । एवं च वक्तारो भवन्ति लौकिकाः नीलो ऽर्थो ऽयं यतो ऽच तदा-
 कारं ज्ञानमुत्पन्नमिति तेन प्रतिकर्मनियमान्यथाऽनुपपत्तेरवश्यं साकारमेव
 ज्ञानम् ।

इत्थं सत्यपि बाह्यार्थे ज्ञानस्याकारकल्पना ।

भवेदेवेति तत्रैव संतोष्य स्थीयतां वरम् ॥

ये तु ज्ञानस्य स्वतः स्वच्छस्वभावत्वेन नीलपीताद्यवभासः परौ-
 वाधिरेव भवितुमर्हति स्फटिकस्येव लाक्षादिना ऽरुक्षिमारानुबोधः । अतः

पृथगननुभूयमानो ऽपि बाह्यो ऽर्थः साकारज्ञानावभासाऽन्यथाऽनुपपत्त्या
ऽनुमीयते । यथोक्तं बाह्यसिद्धिः स्याद् व्यतिरेकत इति । तदिदमनुप-
पन्नम् । अन्वयानुपलब्धेः ।

अर्था ज्ञानं हि साकारं निराकारं तदत्यये ।

नित्यानुमेयबाह्यार्थेवादी ज्ञानं क्व दृष्टवान् ॥

लाक्षास्फटिकादौ तु तथा युक्तं तदनुरक्तस्फटिकावलोकनाद् इह पुनः ।

अर्थेन रज्यमानं हि निराकारं निसर्गतः ।

ज्ञानं न खलु पश्यामो लाक्षया स्फटिकं यथा ॥

आकारद्वयप्रतीतिर्हि नास्तीत्युक्तमभ्युपगमे वा दुरुत्तरमनवस्थादूष-
णम् । अर्थाकारश्च प्रत्यक्षस्तत्कृतश्च ज्ञानाकारः प्रत्यक्ष इत्युच्यमाने
ऽर्थाकारस्तावत्साकारेण ज्ञानेन गृहीतः स इदानीं ज्ञानाकारो ऽपि बाह्य-
त्वात्साकारज्ञानान्तरयाह्य एव स्यादित्यनिष्ठम् । अथ स्वप्रकाशं तत्साकारं
ज्ञानमिष्यते तेन ज्ञानान्तरापेक्षणाज्ञानवस्थेति तर्हि स्वप्रकाशसाकारज्ञान-
व्यतिरिक्तार्थाकारानवभासात्तदेवास्तु कुतो द्वितीय इदानीमर्थाकारः । न
चान्यथाऽनुपपत्त्यापि तत्कल्पना युक्तिमती । न हि राजशासनमिदमर्थेनाका-
रवता भवितव्यमिति । ज्ञानमेव नीलाद्याकारं यदि भवेत्को दोषः स्यादिति ।
नीलाद्याकारयोगादर्थस्व इति चेत्संज्ञायां विवाद इत्युक्तम् । द्वितीयस्याभावात्
स्वच्छत्वाज्ज्ञानस्य कालुष्यमन्यकृतमिति चेदविद्यावासनाकृतं तद्विष्यति ।
स्वतःस्वच्छमपि ज्ञानमनाद्यविद्यावासनाविभवेन तत्तदनेकाकारकालुष्यरूषि-
णवपुरिष प्रकाशते । ज्ञानवासनाभेदसंतानयोश्च बीजाङ्कुरवदनादित्वाद्नास्य
र्थनुयोगस्यावसरः कुतो वासना प्रवृत्ता इति । तस्मादनादिवासनावैचिच्यर-
वतज्ञानवैचिच्योपपत्तेः कृतमनुमेयेनापि बाह्येनार्थेनेति ज्ञानस्यायमेवाकार
इति सिद्धम् । अतश्च ज्ञानमर्थरहितमपि गन्धर्वनगरमायादिषु विस्यष्टमुप-
लभ्यते इत्यन्वयव्यतिरेकाभ्यामपि ज्ञानाकारत्वमवगच्छामः । यदि च ज्ञा-
नार्थः पृथगवस्थितात्मा भवेज्ज्ञानान्तरेणाप्यसावुपलभ्येत न चेवमस्ति ।
तस्मादभेद एव ज्ञानार्थयोः । तथा ऽऽह सहोपलम्भनियमादभेदो नीलत-
द्वियोरिति । न च ज्ञानार्थसंसर्गधर्म आकारो भवितुमर्हति यदि हि पृथगर्थ-
मनाकारं पृथक्च ज्ञानमनाकारमुपलभ्य संसृष्टयोर्ज्ञानार्थयोराकारवतामुपल-

भेदमिदं तत इममाकारं संसर्गधर्मं प्रतिपद्येमहि । न त्वयमस्ति क्रमः अर्थर-
हितत्वे ऽपि च स्मरणस्वप्नादिज्ञानानामाकारवत्त्वमस्तीत्युक्तम् । अतः कथं
संसर्गधर्मं आकारः । अपि च नक्षत्रं तारका तिष्य इति कथमेकस्मिन्नर्थे पर-
स्परविहृद्दुलिङ्गसमावेशः । परिव्राजककामुककौलेयकानां च कथमेक एव कनि-
तारूपो ऽर्थः कुणप इति कामिनीति भव्य इति च प्रतिभासितयविषय-
तामनुभवेत् । दारा इति कथमेकैव स्त्रीव्यक्तिः पुंश्चनबहुवचनविषयतां
यायात् । षण्णगरीति च कथं बहूनामन्यलिङ्गानामेकता स्त्रीलिङ्गता च
भवेत् । ह्रस्वदीर्घयोश्च कथं परस्परापेक्षयहण्येभरथेनैकतर आकारः पारम-
र्थिकः स्यात् । ज्ञानानां तु भिन्नत्वाद्विचित्रवासनाभेदसहकारिरूपानुविधानेन
जायमानानां न कश्चिदपि विरोधः । तस्मान्ज्ञानमेवेदं सर्वेषु तथा तथा
प्रतिभाति न तद्वातिरिक्तो ऽर्थो नाम कश्चिदिति ज्ञानएव चैकवायं प्रमाणप्र-
मेयप्रमितिव्यवहारः परिसमाप्यते । तस्य हि विषयाकारता प्रमेयं याहका-
कारता प्रमाणं स्वसंवितिश्च फलमिति । यथोक्तम् ।

यदाभासं प्रमेयं तत्प्रमाणफलते पुनः ।

याहकाकारसंवित्योस्त्रयं नातः पृथक् कृतमिति ॥

तदिदमनाद्यविद्यावासनाविलासविपर्यासिततत्त्वदर्शनतया ज्ञानमेव
याहयाहकसंवितिभेदवदिव लक्ष्यते । अविद्याविरतौ तु स्वच्छमेव तत्सम्प-
द्यते न किञ्चिद्वेति । तदुक्तम् ।

नान्यो ऽनुभावो बुद्ध्यास्ति तस्या नानुभावो ऽपरः ।

याहयाहकवैधुर्यात्स्वयमेव प्रकाशते ॥

अविभागो ऽपि बुद्ध्यात्मा विपर्यासितदर्शनेः ।

याहयाहकसंवितिभेदवानिव लक्ष्यते ॥

इत्यर्थेकपरहितं संविन्मात्रं क्लिेदमिति पश्यन् ।

परिहृत्य दुःखसंसतिमभयं निर्वाणमाप्नोति ॥

अत्राभिधीयते । न खल्वेक एव बोधात्मा याहयाहकोभयस्वभावो
संवितुमर्हति याहयाहकरूपयोरितरेतरविषयत्वनेकैक समावेशानुपपत्तेः ।
तथा हि नीलज्ञानं शीतज्ञानं युक्तज्ञानमिति नीलपीताद्युपलक्षणपाये ऽप्यनुवर्त-

मानबोधरूपता नीलादिविलक्षणाव्यतिरेकाभ्यामवधार्यते । अपि च ज्ञान-
महंकारास्पदमानन्दादिस्वभावं स्वकर्मणि च सव्यापारमिव भवद्विरभ्युपग-
तमर्थस्तु नैवमात्मक इति कथमनयोरभेदः । यद्यपि ज्ञानमिदमयमर्थे इत्येव-
माकारद्वयप्रतिभासो नास्ति तथा ऽप्ययमेको ऽप्याकारः प्रतिभासमानः प्रकाश
एव प्रतिभाति न प्रकाशकः । इदं नीलमिति याहकाद्विच्छिन्न एव याह्याकारो
ऽवभासते न त्वहं नीलमिति तदैक्येनावभासो ऽस्ति इति । अपि च प्रका-
शस्य नीलादेः प्रकाशकबोधाधीनं युक्तं नाम ग्रहणं बोधस्य तु तद्वाहकस्य
तदा किंकृतं ग्रहणमिति चिन्त्यम् । न बोधान्तरनिबन्धनमनवस्थाप्रसङ्गात् ।
नापि स्वप्रकाशं ज्ञानमहं नीलमित्यप्रतिभासात् । ननु नैव याह्याहकयोर-
न्यत्वमिति यो ऽयं याह्यावभास इति भवता ऽभ्युपगतस्व एव याह्याव-
भासः । याहकादन्यो हि याह्यो जडात्मा भवेत् । याहकस्तु प्रकाशस्वभावे
याहकत्वादेव द्वयप्रतिभासश्च नास्तीत्युक्तम् । ततोऽन्यतरस्य प्रकाशने जडप्र-
काशयोः कतरस्यावभासितुं युक्तमिति चिन्तायां बलात्प्रकाश एव प्रकाशते
न जडः । निराकारश्च न प्रकाशः प्रकाशतइति तस्मिन्साकारे प्रकाशमाने
कुतो जडात्मा तदतिरिक्तो ऽर्थः स्यात् । तदिदमपेशलम् । उपायेनेपेय-
निह्वस्यशक्यकरणीयत्वात् । रूपस्य हि प्रकाशकं चक्षुर्न चक्षुरेव प्रकाशता-
मित्युक्त्वा रूपमपह्नोतुं शक्यते । तदिदमर्थस्य मूर्तिद्रवत्वकाठिन्यादिधर्मविशे-
षितात्मनस्तद्विपरीतस्वच्छस्वभावं ज्ञानं प्रकाशकं स्वभावत्वात् । चक्षुर्जन्यो
हि प्रकाशो नाम ज्ञानमुच्यते न चागृहीतः प्रकाशः प्रकाशं प्रकाशयतीति ।
चक्षुर्जन्यः प्रकाशो ज्ञानमुच्यते स तु प्रकाशो रूपादिविषयप्रकाशो न
प्रकाशप्रकाशः । न हि चक्षुषः प्रकाशः प्रकाशयते ऽपि तु रूपं प्रकाशयते । तत्र
यदूपमित्युच्यते स विषयो याह्यः यत्प्रकाशते इत्युच्यते स प्रकाशो ज्ञानं
याहकं तदुत्पत्तिमात्रेण च रूपं प्रकाशितं भवतीति न प्रकाशो ग्रहणमपेक्षते ।
ननुक्तमत्र नानुपलब्धायां बुद्धावर्थः प्रकाशते ऽप्रत्यक्षोपलम्भस्य नार्थदृष्टिः
प्रसिध्यतीति तदयुक्तम् । अप्रत्यक्षोपलम्भस्य च प्रत्युत्तार्थदृष्टिः सिद्धमिति ।
उपलम्भोत्पाद एवार्थदृष्टिर्न पुनरुपलम्भदृष्टिः । ननुपलम्भेरग्रहणे तदुत्पाद-
उत्पन्नोपलम्भस्याप्यर्थः प्रत्यक्षः स्यादिति सर्वसर्वज्ञत्वप्रसङ्गः । तदिदमस्ति-
भाषितम् । अर्थप्रकाशात्मैव खलूपलम्भः । स कथमनुत्पन्नादुत्पन्नेन विशेष्यते ।

तस्मादर्थप्रत्यक्षीकरणात्मकत्वाज्ज्ञानस्य उत्पाद एवार्थप्रत्यक्षता न तद्गृह-
णमित्यगृहीतमेव ज्ञानमर्थप्रकाशकमिति युक्तम् । यत्त्वरूपत्वाज्ज्ञानस्य पूर्वे
ग्रहणमुच्यते तच्चक्षुरादिभिरनेकान्तिकमित्युक्तम् ।

गृहीतं यदि च ज्ञानं भवेदर्थप्रकाशकम् ।

धूमवद्वीपवञ्चेति वक्तव्यं यदि धूमवत् ॥

भवेदर्थानुमेयत्वं यत्त्वयैव च दूषितम् ।

आकारद्वयसंघितिविरहान्न च दीपवत् ॥

घटं दीपं च पश्यामीत्यस्ति द्वितयवेदनम् ।

न तु ज्ञानेन विज्ञेयं जानामीति द्वयग्रहः ॥

यदपि प्रकाशत्वाज्ज्ञानस्य दीपवत्पूर्वग्रहणमुक्तं तदपि व्याख्येयम् ।
प्रकाशत्वादिति को ऽर्थः प्रकाशयतीति प्रकाशत्वमिति तच्चक्षुरादिभिरने-
कान्तिकमुक्तमेव । अथ प्रकाशनं प्रकाशः तर्हि प्रकाशत्वादित्यसिद्धो हेतुः ।
न ह्यर्थग्रहणकाले बुद्धेः प्रकाशनमस्ति । अथ प्रकाशशब्दे बोधपर्याय
एव प्रकाशत्वाद्वोधरूपत्वादित्यर्थस्तदा साधनविकलो दृष्टान्तः प्रदीपस्य
बोधरूपत्वाभावात् । अतश्च स्वसंवेदनपक्षो न युक्तियुक्तः स्वप्रकाशस्य
कस्य चिदप्यदृष्टत्वात् । ननु ज्ञानशब्ददीपास्त्रयः प्रकाशाः स्वपरप्रकाशा
इत्याहुः । तदयुक्तं शब्ददीपयोः स्वग्रहणे ऽर्थप्रकाशने च सामय्यन्तरसव्य-
पेक्षत्वात् । शब्दो ऽर्थप्रकाशने समयग्रहणमपेक्षते । स्वप्रकाशने च श्रोत्रादि दीपो
ऽपि चक्षुराद्यपेक्ष एव गृह्यते ग्राहयति चार्थम् । इयांस्तु विशेषो घटादिय-
हणे आलोकसापेक्षं चक्षुः प्रवर्तते आलोकग्रहणे तु निरपेक्षमिति नैतावता
दीपस्य स्वप्रकाशता स्यात् । इत्थं च मार्जारान्दिनक्तं चक्षुरपेक्षया सर्वथैव
घटादयः स्वप्रकाशाः स्युः । ज्ञानस्य तु परप्रकाशत्वमेव दृश्यते न स्वप्रका-
शत्वमर्थप्रकाशकाले तदप्रकाशस्य दर्शितत्वात् ।

सुधैव तस्माद्गुणितास्तयते षयः प्रकाशाः स्वपरप्रकाशाः । आत्मप्र-
त्यक्षवादिनां त्ववस्थाभेदेन ग्राह्यग्राहकांशयोर्भेदो विद्यते एवेति सर्वथा न
स्वप्रकाशं विज्ञानम् । यदप्यभिहितमुत्पद्यमानमेव ज्ञानमनपेक्षत्वादप्रतिब-
न्धत्वाच्च तदैव गृह्यते न वा कदा चिदिति तन्न साम्प्रतम् । तदानीं
तद्गृहणसामय्यभावात् ।

न चाविबन्धमात्रेण प्रतीतिरवगम्यते ।

उपायविरहेणापि तदा ज्ञानस्य न गहः ॥

न च जैमिनीया इव वयं ज्ञानं नित्यपरोक्षमाचक्ष्महे ज्ञातो मया
ऽयमर्थे इति कालान्तरं तद्विशिष्टार्थगहणदर्शनात् ।

शुक्लः पट इति ज्ञाने यथासौ भाति तद्गुणः ।

तथा ज्ञातो ऽर्थे इत्यत्र भात्यर्थो धीविशेषणः ॥

न विशेष्ये च संवित्तिरगृहीतविशेषणा ।

नानुसायधियं वेत्थं प्रतीयेत भ्रमायहात् ॥

न च नित्यपरोक्षा बुद्धिरनुमातुमपि शक्यते इति च विचारितमेव ।
तदलमनया कथया किमिति शाक्यमुत्सृज्य श्रोत्रियमिदानीमभियुञ्ज्महे ।
अतश्च यदुक्तं ज्ञानपृष्ठाधमर्थदर्शनाज्ज्ञानग्रहणपूर्वकमर्थग्रहणमिति तन्न
सार्वधिकमपि तु क्व चिदेव ज्ञाननिष्ठार्थसंवेदनातथा ऽभ्युपगम्यते । तस्मा-
दर्थग्रहणात्पूर्वे ज्ञानस्यानवभासान्निराकारत्वावसायविरहाच्च ज्ञानस्यैवायमा-
कार इति कदाशाप्रलपितमेतदहणाम्बराणाम् । यत्पुनरभ्यधायि ज्ञाना-
कारपक्षे कल्पना ऽल्पीयसीति तत्र यथोक्तनीत्या प्रत्यक्षगम्ये बाह्ये याह्ये
ऽर्थाकारे कल्पनेोक्तिः कीदृशी कीदृशं वा तदल्पत्वं महत्त्वमित्युभयसिद्ध-
मपि यद्वत्वादि ज्ञानस्य तत्र यदि प्रमाणायता वस्तुस्थितिः अर्थो ऽप्युभय-
सिद्ध एव । इच्छाद्वेषनिबन्धनायां तु वस्तुस्थितौ ज्ञानमपि कथमुभयसिद्धं
स्यादिति यत्किं चिदेतत् । यत्पुनरिदमभिहितमभ्युपगम्यापि बाह्यमर्थमप्र-
त्याख्येयः प्रतिकर्मव्यवस्थासिद्धये ज्ञानस्याकारयोग इति तदपि न साम्प्रतम् ।
प्रतिकर्मव्यवस्थायाः प्रकारान्तरेणाप्युपपत्तेः । यदप्यनेकसन्निधाने नीलज्ञानमु-
पजायते यदापि बोधरूपत्वमशेषसाधारणं तथा ऽपि नीलेनैव कर्मकारकेण
तदुपजनितमिति नीलनिष्ठमेवावतिष्ठते । चक्षुरादिना ऽपि तज्जनितमिति
चेत्सत्त्वं जनितं न तु कर्मभूतेन तदुत्पाद्यते इति तदेकविषयमेव भवति ।
कुत एव नियम इति चेद्वस्तुस्वभावत एव । आकारपक्षे ऽपि समानो ऽयं
धर्मनुयोगः । यदुच्यते किमिति नीलमेव कर्म कारकं किमिति वा कर्मवि-
षयमेव ज्ञानमिति तत्र वस्तुस्वभावेहतरं वाच्यम् । आकारमपि च ज्ञान-

मुषाददानमर्थस्येव कथमुपाददीत न कारकान्तरस्येत्यपि वस्तुस्वभावात् एव शरणासिति । अर्थस्य च ज्ञानजनकत्वमन्वयव्यतिरेकाभ्यामवगम्यते ।

यदा हि देवदत्तार्थी कश्चिद्व्रजति तद्गृहम् ।

तथासन्नहितं चेनं गत्वा ऽपि न स पश्यति ॥

क्षणान्तरे स आयान्तं देवदत्तं निरीक्षते ।

तत्र तत्सदसन्त्वेन तथात्वं वेति तद्विद्यः ॥

अनागते देवदत्ते न देवदत्तज्ञानमुदपादि तस्मिन्नागते तदुत्पन्नमिति तद्वाधभावित्वात्तज्जन्यं तदवसीयते । इत्थं च तज्जन्यत्वेन तत्र नियमसिद्धेरलमाकारकल्पनया । एतेन पुरुषप्रवृत्तिरपि नियतविषया व्याख्याता । साधकतमत्त्वं तु सामग्याः प्रमाणसामान्यलक्षणे निर्णीतमेव । यस्तु लौकिकव्यपदेश उदाहृतः सो ऽपि व्यभिचरति नीलो ऽयं यतस्तद्विषयं ज्ञानमुत्पन्नमित्यपि न तद् व्यपदिशन्ति लौकिकाः । तस्मादर्थे सत्यपि साकारं ज्ञानमेवित्यम् इति यदुक्तं तदनुपपन्नम् । यदप्यवर्णो सहोपलम्भनियमादभेदो नीलतद्वियोरिति तदपि बालभाषितमिव नः प्रतिभान्यभेदे सहायानुपपत्तेः । अथैकोपलम्भनियमादिति हेत्वर्थो विधत्तः तदयमसिद्धो हेतुर्नीलादिग्राह्यग्रहणसमये तद्ग्राहकानुपलम्भात् । ग्राहकाकारानुवेधरहिततद्विच्छिन्नो बाह्यग्राह्यमात्रप्रतिभास एवायं नीलमिदमित्यादि दर्शितः । क्व चिच्च ग्राह्याकारानुपश्लिष्टकेवलग्राहकावमर्शनमपि दृश्यते न स्मरामि मया को ऽपि गृहीतो ऽर्थस्तदेति हीति । तदेवमितरेतरविभक्तज्ञानार्थाकारसंबेदनात्कथमेकोपलम्भनियमादभेदो नीलतद्वियोरित्युच्यते । नीलतद्वियोरिति च वदता भवता ऽप्येष भेद एव निर्दिश्यते । परमतानुवादमात्रमेतदिति चेन्नाभेदे पृथक् निर्देशस्याप्यघटमानत्वात् । तस्मादपि न ज्ञानस्यायमाकारः । यदप्युक्तम् असत्यपि बाह्ये ऽर्थे स्वप्रगन्धर्वनगरमायादिषु ज्ञानस्याकारवता दृश्यते इति तस्येवायमाकारो युक्त इति तदपि दुराशामात्रं सर्वत्र ज्ञानाद्विच्छिन्नस्य ग्राह्याकारस्य प्रतिभासनात् । तथा हि भ्रमज्ञानेषु चतुष्टयी गतिरात्मख्यातिरसत्ख्यातिरख्यातिर्बिपरीतख्यातिर्वा । तत्र रजतमिदमिति सामानाधिकरण्येनैकार्थप्रतिभासान्मते च संवित्तेरपरोक्षत्वाद्भ्रमताधिगमाभिधानेन तदर्थेनस्तत्र प्रवृत्तेर्बाधकप्रत्ययस्य तथाविधबोधनिषेधपरत्वेन

प्रदुर्भावात् तावदख्यातिरिति प्रागेव प्रसाधितमेतत् । असत्ख्यातिरपि नास्ति एकान्तासतः खपुष्पादेः प्रतिभासायोगात् । देशकालव्यवहितानुभूत-पूर्वपदार्थविषय इव भ्रान्तो ऽपि प्रत्ययः प्राणभृतां भवति न त्वत्यन्तास-दर्थविषयः । तथा हि द्विविधा भ्रान्तिर्बाह्येन्द्रियणा मानसी च । तत्र बाह्येन्द्रियजे भ्रमज्ञाने विषयदोषादिन्द्रियदोषाद्वा समुत्पद्यमाने न क्व चिन्निरालम्बनता दृश्यते । भास्वरूपसादृश्येन हि विषयदोषेण शुक्तिका रजतमिति परिस्फुरति । मरुस्थलपतितोत्फलितं साविचं तेजस्तरलतरङ्गसाहृष्येण पय इति चकास्ति । इन्द्रियदोषादपि पित्तोपहृतरसनस्य तिक्ततया शर्करा ऽवभासते । तिमिरसीमन्तितनयनवृत्तेश्चन्द्रमण्डलमेकमपि द्विधा प्रतिभाति तिमिरकणनिकरविषरविरचितप्रसृताश्च नयनरश्मयः सूर्यांशुसंवलित्वाः सन्तः सूक्ष्मतया केशकूर्चकाकाराः प्रतिभान्तीति ॥

अन्तःकरणदोषेण विभ्रमो यस्तु जायते ।

असत्यपि महेलादौ पुष्पेषुपुषितात्मनाम् ॥

सो ऽपि कश्चिद्विशयदोषहा भवति कुच चित् ।

कोमलानिलकल्लोलवेल्लिते बालपल्लवे ॥

अपेक्षिततनुन्यपदार्थस्यैव या पुनः ।

मानसी मन्मथेन्मादमहिम्ना मानिनीमतिः ॥

तस्यामपि रागादिषासनावलोपप्रवमानसंबुन्याद्युपस्थापितदेशकाल-व्यवहितोपलब्धपूर्वपुरन्धिरूपः समुल्लेखो न त्वेकान्तासतः खरविषाणा-देरिव । प्रतिभानिद्रादिमनोदोषजन्मनि स्वप्ने ऽपि दृष्टपूर्वस्यैव तस्याकास्स्योल्लेखः ।

ज्वलज्वलगलद्वह्निद्ववदद्व्यादिदर्शने ।

रूपमन्यस्यमन्यच वेत्ति न त्वसदेव तत् ॥

तदेवं भ्रान्तबोधेषु नास्त्यत्यन्तासतां प्रथा ।

देशकालान्यथात्वं तु केवलं भाति वस्तुनः ॥

ननु तथासतो ऽर्थस्य प्रतिभासे देशान्तरादिषु सत्त्वं क्लोपयुज्यते देशान्तरे हि सन्नसन्वा तत्र तावन्नास्त्येव सोऽर्थः । न च द्वयोरसत्त्वयोः

कश्चिद्विशेषः देशकालावपि किं सन्तावसन्तो वा प्रतिभासेते इति विकल्पनायां तथा तयोरपि तुल्यो दोषः । मैवम् भवतो ऽप्यसत्ख्यातिवादिनः किं सर्वत्रैव तदर्थोसत्त्वं सम्मतमुत तद्देशएव । तथासन्निधानभाषेण तावत्कश्चिदत्र स्वार्थः । सर्वत्रासत्स्वत्वभासे कुतस्त्य एष नियमो यदसत्त्वाविशेषे ऽपि रजतादि संप्रति न खरविषाणादीति । अयं च द्वयोरसत्त्वयोर्विशेषः देशान्तरादिषु सते। ऽर्थस्य स्मरणाद्युपारोहेण प्रतिभासमानता दृश्यते न त्वेकान्तासत् इति । एवं देशकालयोरपि सदसद्विकल्पचोद्यं परिहर्तव्यम् । अतश्च किं चिदपि नात्यन्तासदर्थयाहि ज्ञानमस्तीति किं दृष्टान्तबलेन सर्वत्रार्थशून्यता कल्प्येत तस्मान्नासत्ख्यातिः । आत्मख्यातेस्तु निराकरणाय सो ऽयमियान्कलिर्वर्तते तत्र च बहुशः कथितं याहकाद्विच्छिन्नमेव याह्यमवभासते नीलमिदमिति न तु तदभेदेन नीलमहमिति । भ्रान्तिज्ञानेषु तदर्थसन्निधानाद् भ्रान्तत्वमस्तु नात्मतत्त्वग्रहणमिति यत्रोद्यते तदन्तर्ज्ञेयरूपं हि बहिर्वदवभासते इति सेयं विपरीतख्यातिरेवाङ्गीकृता स्यात् । तद्वरमेव तपस्विनी साधीयसी । अथ कथ्यते याहकात्सत्यं विच्छिन्नं याह्यं तत्त्वज्ञानरूपमेवेति तत्र विच्छिन्नमिति प्रियमावेदितं ज्ञानत्वे तु तस्य का युक्तिः । न च ज्ञानयोर्युगपदुत्पन्नयोर्वा क्रमभाविनोर्वा याह्ययाहकभाव उपपद्यते यौगपद्ये सव्येतरगोविषाणवद्वाह्ययाहकनियमाभावात् । क्रमपक्षे ऽपि पूर्वमुत्तरस्य याहकात्तदुत्पत्तिस्तद्ग्रहणकालप्रतीक्षणात् सन्निकतां ज्ञायात् । उत्तरमपि यदि पूर्वस्य याहकं तथा ऽपि सेव धार्ता । तावत्कालस्थितिमन्तरेण तद्वाह्यताऽनुपपत्तेः । न च ज्ञानत्वं नाम सामान्यं याह्ययाहकयोरनुगतं गोत्वमिव शाबलेयादौ भाति । अतो विच्छिन्नश्चेद्वाहकाद्वाह्यः सो ऽन्य एव भवेदिति न ज्ञानस्यायमाकारः । यत्तु संसर्गधर्म आकारो न भवति इति भाषितं तद्युक्तमेव ।

न कुण्डदधिघत्कश्चित्संसर्गो ऽस्त्यर्थबोधयोः ।

तत्कृताकारवता वा प्रागनाकारयोस्तयोः ॥

तदेवं शाश्वतोक्तयुक्तिकोशलदौर्बल्यात्सर्वत्र विच्छेदप्रतिभासात्स्वच्छात्मनश्च ज्ञानस्य स्वतो विधिचत्वानुपपत्तेः अर्थस्येवायमाकार इति सिद्धम् । यत्त्वाकारपक्षे चोदितमेककार्ये नक्षत्रं तारका तिष्ठ इति परस्परविद्वद्वाका-

आ. ६ अर्थस्य ज्ञानाद् भेदे ऽप्यनुपपत्तिनिरासः ।

५४०

रसमावेशो न युक्त इति तत्रोच्यते । अनुपपन्नमिति नः क्व संग्रह्ययो यत्र प्रमाणे-
नावगतं बिरुद्धमपि तद् बुध्यामहे यदेकत्र निविशमानं न पश्यामः । तदिह
यद्यबाधितेन ज्ञानेन विस्मयप्रकारप्रयमेकत्र गृह्यते तत्कथमनुपपन्नं
स्याद्विरुद्धमिति । अथेकं सम्यक्प्रमाणपरिनिश्चितरूपमितरत्काल्पनिकमिति
प्रतीयते तदेवमस्तु को दोषः । दृष्टश्च चिन्नादावनेकबलसमावेशः । न चेकत्र
विरोधमविरोधं वा दृष्ट्वा सर्वत्र तत्कल्पनमुचितमबाधितावगतिनिबन्धना
हि वस्तुस्थितयो भवन्ति न कल्पनानिर्मिताः ।

अपि वा वस्तुतादूप्यसदसतानपेक्षया ।

शब्दप्रयोगसाधुत्वमन्वाख्यायेत केवलम् ॥

दारा इति नैकस्याः स्त्रीव्यक्तेः पुंस्त्वं बहुत्वं वा विद्यते शब्द-
स्त्वेष तत्र प्रयुज्यमानः साधुर्भवति ।

नार्थासंस्पर्शिता चास्य तावतां व्यवतिष्ठते ।

असौ तदात्मकं वस्तु तथा शक्नोति भाषितुम् ॥

परिव्राट्प्रभृतीनां च कुणपादिप्रतीतयः ।

अर्थस्यानेकशक्तित्वान्नावहन्त्यर्थशून्यताम् ॥

किं न भवयितुं शक्या नारी कौलेयकेन सा ।

किं वा न शमयत्येषा कामिनो मदनज्वरम् ॥

शवाद्वा केन रूपेण सा विशिष्येत योगिनः ।

धीचयं तु न सर्वेषामभावात्सहकारिणः ॥

प्रतिप्राणिनियतानेकविधवासनासहकारिसापेक्षो हि तस्य ज्ञानस्या-
त्मलाभ इति सर्वेषां सर्वसाहचर्येण ज्ञानम् । यद्येवं वासनाभेद एव
विविधप्रतिभेदवहेतुर्भवति किमर्थकल्पनया । अयि साधो किमद्यापि न
परिहरसि सुचिरं गुणितां कल्पनाघोचोर्युक्तिं न ह्यर्थः कल्प्यते ऽपि तु प्रति-
भासते एव । बहुरूपस्य तु तस्यैकतमरूपपरिच्छेदनियमे किमपि वासनादि
कारणं क्व चित्कल्प्यते कस्तावता ऽर्थनिष्कवस्यावकाशः । यन्नेत्थं वासना-
भेद एव ज्ञानवैचित्र्यकारणमितरेतरकार्यकारणभावप्रबन्धश्च बीजाङ्कुरव-
दनादिर्ज्ञानवासनयोरिति तदप्यघटमानम् । केयं वासना नाम ज्ञानादव्य-

तिरिक्ता चेत्सा ऽपि स्वच्छरूपत्वात् ज्ञानकालुष्यकारणं भवेत् । ज्ञानव्य-
तिरिक्ता चेद्वासना तद्वैचित्र्यहेतुश्च सो ऽर्थ एव पर्यायान्तरेणोक्तः स्यात् ।
अपि च वासना विषयानुभवसमाहितः संस्कार इति लोके प्रसिद्धिः । संस्का-
रश्च यदनुभावघटितः तत्रैव क्व चिदवसरे स्मरणमनुभवति न पुनरसदेव
वैचित्र्यमिदमौदृशमावहति । किं च भिक्षुषु चैकिकत्वेन ज्ञानानां ग्राह्यया-
हकभाष्य इव वास्यवासकभावोपि निराकर्तव्यः । स्वायिनो हि भावास्तिला-
दयः स्वायिभिरेव चम्पकादिभिर्वास्यन्ते न तूत्पद्य सपद्येव नश्यद्भिः
ज्ञानेस्तादृश्येव ज्ञानानीति ।

निरन्वयविनाशाच्च न तर्दशो ऽनुवर्तते ।

यतः कथं चिद्वास्येत पूर्वेण ज्ञानमुत्तरम् ॥

अपि चेकच देवदत्तसंताने वासना यतः सहस्राणि ज्ञानवैचित्र्यका-
रीणि भवेयुः । न हि गोवासनातो हस्तिज्ञानमुदेति ।

अनन्तत्वे ऽपि खत्वासामारम्भे नियमः कुतः ।

असमञ्जसकारित्वे व्यवहारस्य विप्लवः ॥

धूमज्ञानसमुत्पादे धूमवासनया कृते ।

किं तदा न जलज्ञानं जनयेज्जलवासना ॥

वासनाश्च स्वसदृशवासनासंतानारम्भहेतव एव भवेयुः न पुनर-
नुभवज्ञानमाधातुमुदाच्छेयुः । सदृशात्सदृशोत्पत्तिरिति हि भवतां दर्शनम् ।
अपि च न निराधारा वासना आसते न च भवत्यक्षे तदाधारः कश्चन
संभवति भङ्गुरत्वेन ज्ञानस्य तदाश्रयत्वानुपपत्तेः । एकज्ञानाश्रितत्वे सर्वासां
वासनानां तद्विनाशे नाशः स्यात् । प्रतिवासनमाश्रयभेदे तदानन्त्यमनियमश्च
शतशाखः । न चालयविज्ञानं नाम किं चिदस्ति । सत्यपि तस्मिन्नशेषवास-
नासहस्रसमाश्रये तत्त्वैकिकत्वात्संकृदेव तथाविधवासनाकुमूलज्ञानविनाशः
स्यात् । पुनरुत्पादे तथाविधमेव तज्ज्ञानमुत्पद्यते न तु गवाश्वदिक्रमनि-
यमो भवेदिति सर्वथा संकटेऽयं पन्थाः । तस्मान्मृगतृष्णेषा तपस्विनां
वासनात् एव लोकयाषासिद्धेः किं बाह्येनार्थेनेति ।

कृतमतिवाचालतया चिरमपि निपुणैर्निहृद्यमाणो नः ।

अर्थस्यैव न बुद्धेः सिध्यति नीलादिराकारः ॥

एकश्च बोधः प्रमितिप्रमाणप्रमेयरूपानि कथं विभर्त ।

भिन्नप्रमाणात्फलमभ्यधाय प्रत्यक्षचिन्तावसरे पुरस्तात् ॥

ये तु ब्रुवते तिष्ठतु तावत्प्रमाणमात्रं प्रमेयमेव विकल्पयन्तो न ब्राह्मणमर्थं कं चन निरपवादं प्रतिपद्यामहे । तथा हि न तावदयमवयवधी घटादिरवकल्पते अवयवव्यतिरेकेणावयविनो ऽनुपलम्भात् । यो हि यस्मा-
द्यतिरिक्तः स तदधिष्ठितदेशव्यतिरिक्तदेशाधिष्ठान उपलभ्यते घटादिव पटो न चैवमवयवेषुः पृथग्देशो दृश्यते । न चावयवानुपलब्धावयवधीति कथ-
मेतेभ्यो भिद्यते । अवयवग्रहणानुपपत्तेश्च । न हि सर्वे तदवयवाः शक्यन्ते
ग्रहीतुमर्वाभागरातिन एव गृह्येरन्न मध्यपरभागगता इति बुद्ध्या विविनक्ति
एव तन्तुरेषु तन्तुरिति तदा प्राच्यादञ्जलात्प्रभृति प्रतीचीनमञ्जुं यावद्विविञ्ज-
न्नसौ तन्नुसंततिमेव केवलामुपलभते न ततो ऽतिरिक्तपटावयविनम् । वृत्त्य-
नुपपत्तेश्च नैकचावयवे कात्स्न्येनावयवी वर्तते । तेष्वपि कथं वर्तते अन्ये-
रेकदेशेस्तेष्वपि अन्यैरिति नास्त्यन्यः । असंबद्धस्त्वेकदेशैरवयवेष्वस्तीति
कथं तद्द्वारकैरपि संबध्यते । तस्मादुभय्यपि नास्य वृत्तिरवयवेष्वस्तीति ।
धारणाकर्षादि त्वनारब्धकार्ये काष्ठमूलककर्षासादावपि दृश्यते इत्यनेका-
न्तिकम् । एकाकारा तु प्रतीतिर्विकल्पमात्रम् एकदेशावस्थानादिनिमित्तमा-
श्रित्य कर्तितुरगपदातिष्विव सेनेति धवखदिरपलाशादिष्विव घनमिति
संचितेष्ववयवेष्वेव घट इत्यादिप्रतीतिर्भविष्यतीत्येवमवयवव्यवयवावयवाप
र्यम्लोचनया ऽणुसंचयमात्रमेवावशिष्यते नान्यत् । संचयो ऽपि च व्यतिरि-
क्ताव्यतिरिक्ततया चिन्त्यमानो नास्त्येवेत्यणव एवावशिष्यन्ते । परमाणवो
ऽपि षट्केन युगपद्वोगात्परमाणोष्वडंशतेत्येवं विकल्प्यमाना विप्रवन्तएव । न
च तैरतिसूक्ष्मैरेव व्यवहारो ऽभिनिर्वर्त्य इति । तस्माद्ब्राह्मस्य प्रमेयस्यैव
निष्कल्प्यमाणस्यानुपपत्तेर्विज्ञानमात्रमेवेदमित्यभ्युपगमनीयम् । तेष्वेवं षट्केन
प्राक्तनेभ्यो ऽपि भिन्नुभ्यः कृपणतरा इव लक्ष्यन्ते । अपूर्वं एव तर्कमार्गो
यत्र प्रतीतिमुत्सृज्य तर्जनीविस्फोटनेन वस्तुव्यवस्थाः क्रियन्ते ।

दृढेन चेतप्रमाणेन बाधादिरहितात्मना ।

गृहीत एवावयवी किमेभिर्बालवल्लगितेः ॥

अथ नास्ति प्रमाणेन केन चित्तदुःखः ।

यतदेवोच्यतां वृत्तिविकल्पैः किं प्रयोजनम् ॥

न च शक्तुमः पदे पदे वयमैभिरभिनवमल्पमपि किं चित्तदुःखं चित्त-
स्तदेव पुनः पुनः प्रकुर्वद्भिः शाक्यनर्तकैः सह कलहमतिमात्रं कर्तुम् । अवि-
कल्पं प्रत्यक्षं प्रमाणमिति साधितम् । निर्विकल्पकेनापि शब्दोल्लेखमात्ररहित-
मविकल्पकग्राह्यमेव वस्तु गृह्यते इति दर्शितम् । एकाकारविषयव्यतिरेकेण
च तद्बुद्धेरैककार्यत्वेकदेशव्यवस्थानादान्यथासिद्धिनिवन्धनमपि न किं
चित्तुं शक्यते इत्युपवर्णितम् । क्व चिद्वा पृतनादौ बाधकोपनिपातादेवा-
वगतिमिथ्यात्वान्न सर्वत्र मिथ्यात्वकल्पना युक्त्यप्युक्तम् । किं वा तदस्ति
यत्सामान्यसमर्थेनावसरे न कथितम् । तस्मात्तयैव नीत्या ऽवयव्यपि सिद्ध-
एव तद्वाहिणः प्रत्यक्षस्य निरपवादत्वात् । यत्तु देशभेदेनायहणात्तदग्रहे
तद्बुद्ध्यभावादिति तत्रावयवाश्रितत्वमेव निमित्तं नासत्त्वम् ।

दशभेदेन हि ज्ञानं तत्त्वे तस्य कथं भवेत् ।

न हि कश्चित्स्वतन्त्रो ऽसावपि त्ववयवाश्रितः ॥

यावतां ग्रहणे चास्मिन् बुद्धिर्भवति तावताम् ।

अपेक्षते ऽसौ ग्रहणं न सर्वेषामिति स्थितिः ॥

विविच्यमानेष्वंशेषु युक्तस्तदनुपग्रहः ।

तदावयविनाशो हि बुद्धौ विपरिवर्तते ॥

अवयवविभागो ह्यवयविने विभागहेतुस्तस्मिन् बुद्ध्या समुल्लिख्यमा-
ने ऽवयवविनाशो ऽपि नानुल्लिखितो भवेदिति कथमवयवी तदानीं गम्यते ।

वृत्तिश्चावयवेष्वस्य व्यासज्येवेति गम्यते ।

न प्रत्यवयवं तस्य समाप्तिर्व्यक्तिजातिवत् ॥

व्यासज्य वर्तमानो ऽपि न खल्ववयवान्तरैः ।

वर्तते तदसंचितेः किं तु वर्ततएव सः ॥

तथा चाहुः वर्ततएव ब्रूमः अनाश्रितस्यानुपलम्भात् ।

वृत्तिरेवंविधा ऽन्यत्र क्व दृष्टेति यदुच्यते ।

प्रत्यक्षदृष्टव्यवार्थं दृष्टान्तान्वेषणेन किम् ॥

तस्मात्प्रत्यक्षत एवावयववृत्तेरवयविन उपलब्धेर्न तद्वृत्ते विकल्पा-
नामवसरः । सन्नूचादिवृत्तिरपि तथा दर्शनादभ्युपगता तद्वियमवयववृत्ति-
रपीदृशी दृश्यमाना किमिति निन्हूयते न चावयवविग्राहणः प्रत्यक्षस्य
क्रश्चिदपवादः समस्ति ।

अदुष्टकरणोद्भूतमनाविभूतबाधकम् ।

असंदिग्धं च विज्ञानं कथं मिथ्येति कथ्यते ॥

न च सेनावनवदषयवियग्रहणमभिधातुमुचितम् अबाधितत्वात्से-
नादौ च बाधकसंभवात् । अपि च गजवाजिपदातिपीलुपलाशशंशपादिदर्श-
नस्य तत्र घटमानत्वात्तत्समवाये सेनावनादिप्रतीतिरुत्पद्येतापि इह तु
किंसमुदायविषयः पटप्रत्यय इति चिन्त्यम् । तन्तुसमुदायालम्बन इति
चेतन्तुप्रत्यय इदानीं किमालम्बनः । सो ऽपि स्वावयवालम्बन इत्येव-
मवयवावयवनिरूपणे परमाणवः पत्यश्वशमीशंशपादिस्थानीया वक्तव्या-
स्तेषां च तद्वद् ग्रहणमनुपपन्नमतीन्द्रियत्वादिति न तदालम्बनोवयवि-
प्रत्ययः । तस्मादवयवी प्रत्यक्षग्राह्यो ऽस्तीति सिद्धम् । परमाणवो ऽपि
कार्यानुमानपरिनिश्चितनित्यनिरवयवस्वरूपाः सन्तीति पूर्वमेव समर्थे-
तम् । अतो न षट्पयोगादिना सावयवत्वमेवामुपपादयितुं पार्यते ।
मूर्तत्वमप्यनित्यतायामप्रयोजकमिति दर्शयिष्यते ऽतः प्रमेयपर्यालोचनवर्त्मना
ऽपि शून्यवादसमर्थनं न सुशकं प्रमेयविचारो ऽपि निष्प्रमाणवृत्तमेव निरूप्यते
ततश्च प्रमाणचर्चातो विभ्यद्विः पलाय्य या प्रमेयकथावीथी तथागतैर-
वलम्बिता तस्यामपि सेव भीषणमुखी प्रमाणचर्चैवोपनता ।

सर्वतो विपदां मार्गमादेशयितुमुद्यते ।

विधौ विधुरतां याते प्रपलाय्य क्व गम्यते ॥

तस्मात्प्रमाणतो ऽशक्ये शक्ये वा वस्तुनिर्णये ।

श्वंप्रायमयुक्तं यत्कुशकाशावलम्बनम् ॥

तेन निष्फलमुत्सृज्य शून्यवादवक्त्रतम् ।

ब्राह्मेनेवार्थवातेन व्यवहारो विधीयताम् ॥

अथास्याशेषिल्यजननाय सर्वे शून्यं क्षणिकं सर्वं निरात्मकमित्युप-
दिश्यते तर्हि को ऽयमनेन मृषोद्येन सत्यप्यात्मनि सत्स्वपि स्थिरेषु पदार्थेषु

विषयदोषदर्शनद्वारेण भवत्येव विवेकवतां वैराग्यमिति तदुपजननाय शून्य-
वादादिवर्णनं वक्तुः पन्थाः । प्रत्युत प्राज्ञो मुमुक्षुः क्षणिकनेरात्म्यशून्यवादि-
वचनं युक्तिबाधितमवबुध्यमानो वञ्चनामयमिव तदुपदेशमाशङ्कते ।

स एष बुद्धिशून्यानां शून्यवादपरिग्रहः ।

प्रतारणपरायां वा न तु तत्त्वार्थदर्शनाम् ॥

तस्मात्परीक्ष्यमाणो ऽयं शब्दाद्यद्वैतपक्षवत् ।

विज्ञानाद्वैतपक्षो ऽपि गन्धर्वनगरायते ॥

तदेवमद्वैतदृशा न दृश्यते जनस्य निःश्रेयससम्पदागमः ।

अतो यथोक्तात्मसतत्वचिन्तया कृती व्यस्येदपवर्गसिद्धये ॥

सांख्यैर्गस्त्वपवर्गसाधनविधावुक्तः प्रकृत्यात्मनो-

रन्यत्वाधिगमो ऽभ्युपाय इति स प्रागेव निर्वासितः ।

अज्ञा शक्तिमती विकारबहुला अध्यात्मार्कचित्करं

भूयो न प्रकृतिः पुमांसमिति वा कस्तां नियन्तुं क्षमः ॥

पुंसा न किं चिदपि बन्धनिधानभूत-

मत्यल्पमात्रमपि कर्म कृतं कदा चित् ।

मथ्राति तं प्रकृतिरेव निरङ्कुशेषा

मत्ता करेणुरिव पद्मवनानि भूयः ॥

कचनिलुञ्जनदिक्पटधारणक्षितिपराक्रमशकमपूर्वकम् ।

क्षणकास्त्वपवर्गमुशन्त्यमी अतितरां परमार्थविदस्तु ते ॥

लोम्नां नित्यमसंभवात् खलतयो मोक्षं क्षणात्प्राप्नु-

स्संसारोपरमो दिगम्बरतया सद्यस्तिरश्चां भवेत् ।

मुक्ताः स्युर्गिरिशुङ्गययिन इमे शश्वतदारोहणा-

ञ्जन्तूनामपवर्गैस्त्वमं निकटं केनेदृशं दर्शितम् ॥

तस्मदात्मज्ञानं सन्तो मोक्षप्राप्ती हेतुं प्राहुः ।

तीर्थं तीर्थं तच्चाचार्यैस्तेस्तेहृत्तं संचामेदैः ॥

यदपीह के चिद्विकल्पमीश्वरप्राधिधानमाहुरपवर्गसाधनम् ।

इदमात्मदर्शनमवादि तैरपि प्रथितो हि पुरुषविशेष ईश्वरः ॥

दृष्ट्वा बाह्यन्तराणां गतिरियमियती नापवर्गस्य मार्गं
 स्पष्टं द्रष्टुं समर्थास्तइति चिरमिह श्वभ्रणव भ्रमन्ति ।
 नेदीयानेष तस्माद्ब्रह्मरूपतितैरक्षपादोपदिष्टः

पन्थाः क्षेमाय मोक्षाधिगमसमुचितः क्षिप्रमालम्बनीयः ॥

प्रमेयपदार्थः ।

इति भट्टजयन्तकृतौ न्यायमञ्जर्यां नवममाह्निकम् ।



विशेषस्मरणादेव नन्वाक्षिप्रस्तदग्रहः ।

ग्रहणं स्मरणं चैव भवेतां युगपत्कथम् ॥

किं तु नातिदूरगतायां निजप्रमदायामनुरागवतः कामिनः समानधर्मदर्शने तद्गतविशेषादर्शने तदनुस्मरणे च सत्यपि न भवत्येष संशयो ऽतः संशयोत्पत्त्यव्यभिचारे देशकालव्यवहितविशेषाग्रहणसिद्धये पदान्तरमुपादीयते देशान्तरे कालान्तरे वा चिरदृष्टानां विशेषाणामिदानीमग्रहणं संशयकारणं न विशेषाग्रहणमात्रम् । एवममुना पदत्रयेण संशयलक्षणमिदमुक्तम् । ननु च संभूय कारकैः कार्यमारभ्यते इति न्यायात्समानधर्मोपलब्धिविशेषानुपलब्धितस्मृतिलक्षणकारणत्रयजन्ये संशये ज्ञानयोगपदामपाद्यते । क्रमभावित्वे हि ब्रुद्धीनां नैककार्योत्पत्तेः युगपद् व्यापारः समस्ति । विशेषाश्च बहवो ऽपि संभवन्तीति तस्मरणान्यपि युगपद्व्याप्तिं भवेयुः । नैतदेवं समानधर्मग्रहणानन्तरं पूर्वोपजातविधिविशेषानुभवपरम्परोपचितपीवरसंस्कारजमेव तद्विषयं स्मरणं भविष्यति यथा वर्णानामर्थेऽप्रतीतो वर्णितम् । उपलब्ध्यनुपलब्ध्यव्यवस्थापदसूचिता च विशेषानुपलब्धिरनुपलब्धिरैव न सा ज्ञानात्मिका किं तु ज्ञानाऽनुत्पाद इति तन्मृतीयं कारणमपि भवन्न ज्ञानात्मकम् । ज्ञानात्मके कारणसमानधर्मग्रहणं च तयोः प्रथमं समानधर्मग्रहणविनश्यदवस्थं विशेषस्मरणं च द्वितीयमविनश्यदवस्थं संशयमुपजनयतः । ईदृशोश्च ज्ञानयोगपदामविरुद्धमिति शास्त्रे स्थितम् । एवं समानधर्मग्रहणाद्विशेषाग्रहणाद्विशेषस्मृतेश्च संशय इति पदत्रयेण संशयलक्षणमनवद्यमुच्यते इति । तदेतदाचार्यव्याख्यानमरोचयन्तः परे ऽपरथा व्याचक्षते । सामान्यलक्षणं तावद्विमर्शपदेनैव प्रतिपाद्यते न हि पर्यायोच्चारणमात्रमिदं विमर्शः संशय इति किं तु संशय इति लक्ष्यपदं विमर्श इति लक्षणप्रवणपदम् । प्रमाणपदवच्च निर्बन्धनसव्यपेक्षमेतत्पदं लक्षणप्रतिपादनकर्म भवति । विरुद्धाद्यवमर्शो विमर्शः स्थाणुश्चो पुरुषो वेतीयता च सजातीयसंशयपञ्चकानुगतं विजातीयेभ्यः प्रमाणादिभ्यो व्यञ्छिन्नं सामान्यलक्षणमुक्तं भवति । संशयोत्पादककारणपरिगणनं पुनरिन्द्रियाद्यैर्बुद्धिकर्षोत्पन्नग्रहणवदिहापि नोपयुज्यते कारणान्तराणामप्यात्मजनः सन्निकर्षादीनामपरिहायत्वात् । अथाप्यसाधारणकारणनिर्देशरिचकीर्षलक्षणेनापि को ऽर्थः सामान्यलक्षणस्य प्रतिपिपादयित्वात्सत्यं च विम-

र्षपदादेव सिद्धत्वात् । उपलब्ध्यनुपलब्ध्यव्यवस्थापदप्रतिपाद्यमानविशेषाग्रह-
 षधर्षेण चातीव क्लिष्टमिति पुनश्च विशेषलक्षणप्रसङ्गे यथाश्रुतमेष तद्व्याख्येय-
 मित्यतिभारः । एवं विमर्षपदेन विजातीयव्यवच्छेदकारिणि सामान्यलक्षणे
 धर्यिते समानधर्मोपपत्तेरित्येकमेव पदं सजातीयसंशयान्तरव्यवच्छेदकारि
 विशेषलक्षणसमं भवतीति तथापि पदत्रययोजनं नोपयुज्यते इति । अत्र
 व्याख्यानद्वये ऽपि कतरत्साध्विति तद्विदः प्रमाणम् । अनेकधर्मोपपत्तेरित्य-
 चापि चिपदपरिग्रहणेनैव लक्षणमाचार्या धर्ययन्ति । अनेकधर्मोपपत्तेरुपलब्ध्य-
 नुपलब्ध्यव्यवस्थातो विशेषापेक्ष इत्यसाधारणधर्मग्रहणाद्विशेषाग्रहणाद्विशेषस्मृ-
 तेरश्च संशय इत्यर्थः । एकेकपदोपादानफलं च पूर्ववदचापि दर्शयितव्यम् । न
 चेन्द्रियमनःसंयोगादिकारणान्तरपरिगणनचोदनं युक्तं तेषां सर्वबुद्धिजन्मसु
 तुल्यत्वादिहासाधारणसंशयज्ञानकारणोपदेशप्रस्तावादिति । अन्ये तु सामान्य-
 लक्षणसमुत्पादिते विजातीयव्यवच्छेदे केवलसजातीयव्यवच्छिन्नलक्षणप्रतिपाद-
 ननिष्पन्ननेकधर्मोपपत्तिरूपमेष पूर्ववद्वर्णयान् चक्रुः । अत्रनेकधर्मशब्देन कथम-
 साधारणो धर्म उच्यते समानजातीयमसमानजातीयमनेकं तस्मात्परावृत्तो
 धर्मोनेकधर्म इति । यद्वा किमनया क्लिष्टकल्पनया अस्थयमेकशब्दः समानप-
 र्यायस्तत्र स्पष्ट एव नञ्समासेनासमानधर्मो ऽनेकधर्मः साधारणधर्म उच्यते
 एवेति । भवत्वेवमसाधारणधर्मस्य तु कथं संशयकारणत्वमिति चिन्त्यम् । विह-
 द्धविशेषानुस्मरणकारणकं हि संशयमाहुः । विशेषाणां च स्मरणहेतोः संस्कारस्य
 तद्वैधकं भवति येन सहेते पूर्वपर्यायेणोपलब्धाः । असाधारणधर्मस्य त्वसाधार-
 णधर्मत्वादेव न केन चित्सह पूर्वं दर्शनमभवद्भावे त्वसाधारणधर्मतेव हीयेते-
 त्यतः कथमसौ तस्मृतिहेतुः । व्यावृत्ततयैव तु स्मृतिहेतुत्वे ऽस्य चेतोव्यस्म-
 रणनिमित्तता प्रसज्येत ततो ऽपि व्यावृत्तत्वादिति । नैव दोषः प्रकारान्तरेणास्य
 स्मृतिहेतुत्वात् । इह हि केषु चित्केषु चिदसाधारणधर्मो धर्मान्तरसहचरिता
 भवन्ति तद्यथा पृथ्वीत्वगन्धवत्त्वादयो धर्माः पृथिव्यामसाधारणास्सन्तः
 स्नेहवत्त्वादिधर्माश्च तथैवाप्सु द्रव्यत्वसहचारिणो दृष्टाः । रूपदिषु रूपत्वादि-
 धर्मा गुणत्वसहचारिणः उत्सवणादिषु उत्सवणात्त्वादिधर्माः कर्मत्वसहचारि-
 णः । एवं प्रकृते ऽपि धर्मिणि कस्मिंश्चित्कश्चिदसाधारणो धर्म उपलभ्यमानः
 केनापि साधारणधर्मान्तरेण सहचरितो भवेदिति भवति विशेषानुस्मृतिद्वारेण

संशयसाधनम् । नन्वेवं तर्हि व्यावृत्तत्वादेव समानधर्मादेव संशयो नानेकध-
र्मादिति शेषम् । अनेकधर्म एवासौ तेन वर्त्मना विशेषान्स्मारयन्संशयजन्यमे
कल्पते । सति हि तस्मिन्किमालम्बनं व्यावृत्तत्वं स्यादित्यलमतिसूक्ष्मेक्षिकया ।
तस्योदाहरणं भाष्यकारेण दर्शितं शब्दे विभागजत्वम् । यथा हि पृथिव्यादौ
पृथिवीत्वादिः व्यावृत्तो धर्मो द्रव्यत्वाद्यनुगतधर्मसहचारी दृष्ट एव शब्दे विभा-
गजत्वं धर्मः केन द्रव्यत्वादीनामन्यतमेन धर्मेण सहचरितः स्यादिति संशयः ।
ननु विभागजत्वमसाधारणं न भवत्येव शब्दधर्मो विभागे ऽपि भावात् तथा च
प्रयोगः गुणः शब्दे विभागजत्वाद्विभागजविभागवद् इति । तत्र के चिदाहुः ।
सत्यमस्ति विभागे ऽपि विभागजत्वं शब्दे तु विशेषो विवक्षितः द्विविधो
हि विभागजो विभागः कारणविभागपूर्वकः कारणाकारणविभागपूर्वकश्च
कारणं समवायिकारणमत्राभिप्रेतं कारणविभागपूर्वकस्तावत्तनुविभागात्तन्वा-
काशविभागः । कारणाकारणविभागपूर्वकस्त्वङ्गुल्याकाशविभागाद्दस्ताकाशवि-
भागो हस्ताकाशविभागोऽपि शरीराकाशविभाग इति । शब्दस्तु नियमेनैव
कारणविभागपूर्वकविभागप्रभवः वंशदलविभागाद्दलाकाशविभागे दलाकाश-
विभागाच्च समवायिकारणाच्छब्दे निष्यद्यते इत्यनेन विशेषेणास्येदृशविभा-
गजत्वस्यासाधारणत्वं शब्दधर्मस्योच्यते इति । अन्ये तु विभागजं विभागम-
मृष्यमाणा यथाश्रुतस्यैव शब्दे विभागजत्वस्यासाधारणधर्मतामाचक्षते । ननु
किमिति विभागजं ते विभागं न मृष्यन्ति । अस्ति ह्ययं तत्सिद्धौ न्यायः
यदा ह्यवयवे कर्मोत्पन्नमवयवान्तराद्विभागं करोति न तदाकाशादिदेशा
यदा त्वाकाशादिदेशा न तदा ऽवयवान्तरादिति स्थितिः । किंकृत
पुनरियं स्थितिरिति चेदुच्यते या ह्यवयवक्रिया नभोभागविभागकारिणी नासौ
द्रव्यारम्भकसंयोगप्रतिपक्षभूतं विभागमारभमाणा दृश्यते दिनकरकिरणपराम-
शौपखनितकमलदलबिकासकारिक्रियावत् । तदेव कथमिति चेत्कमलस्य मुकु-
लविकासदशयोः प्रत्यभिज्ञायमानत्वेनाविनाशनिश्चयात् । इयं तु वाट्यमान-
वंशदलक्रिया द्रव्यारम्भकसंयोगप्रतिद्वन्द्विभूतविभागारम्भिकोपलभ्यते इति
नासौ नभसो विभागमारभेतेत्यत एवा स्थितिरस्तीति विभागजविभागक-
ल्पना क्रियते । संयोगान्तं कर्मेति तावत्स्थितम् । अन्यथा हि तस्य कालान्त-
रस्यायित्त्वं नित्यद्रव्यसमवेतस्य च नित्यत्वं स्यात् । तस्मात्कर्मसो ऽचिरबी-

वित्प्राप्तद्विनाशकेन संयोगेन भवितव्यम् । उत्तरश्च संयोगः पूर्वसंयोगोपरमे
 षति जायते नान्यथा न च विभागव्यतिरिक्तः कश्चन संयोगस्य हन्ता समस्ति ।

कर्म तूत्तरसंयोगवन्मनिष्ठातकौशलम् ।

न हि प्राप्तनसंयोगविनाशाय प्रकल्पते ॥

तस्माद्विभागेनैव संयोगनाशकारिणा भाव्यं च यदधिकरणो
 विभागस्तदधिकरणमेव संयोगमुपशमयति न त्वङ्गुलिविभागः कुण्डलद्वरसंयो-
 गोपमर्दाय प्रभवतीत्यतो न वंशदलवृत्तिर्विभागो दलाकाशसंयोगमपहन्तुम-
 लमिति नूनं दलाकाशसंयोगेन भवितव्यम् । तद्विदानीं तस्योत्पत्तिकारणचि-
 न्तायां क्रियाया वंशदलविभागमाषोपजनने चरितार्थत्वात् निर्माय विभागा-
 न्तरनिर्माणे विरम्य व्यापारासंवेदनादवश्यं वंशदलविभाग एव प्रत्यासन्नतया
 दलाकाशविभागारम्भको ऽभ्युपगमनीयः । एवमनभ्युगमे कर्मनित्यत्वप्रसङ्गा-
 दिति । अथ वदन्ति न कर्मनित्यत्वमनभ्युपगम्यमाने ऽपि विभागजे विभागे
 भविष्यत्युत्तरसंयोगस्य कर्मविनाशहेतोरस्तित्वात् । पूर्वसंयोगानुपरमे कथं
 तदुत्पाद इति चेद्वाठमुपरत एव पूर्वसंयोगः । कस्तस्योपरमहेतुरिति चेत् ।

कर्म ह्युत्तरसंयोगनिमित्तं यदुपेयते ।

तदेव पूर्वसंयोगध्वंसकारि भविष्यति ॥

न च यज्जनने शक्तमशक्तं तद्विनाशने ।

हेतुर्देहनसंयोगः पाकजोत्पादनाशयोः ॥

यथा च विभागे ऽधिकरणनियमो यदाधारो विभागस्तदाधारमेव
 संयोगं निरुच्छति तथा कर्मण्यपि नियमः कर्मापि स्वाश्रयस्य यदन्यदिकुसं-
 बन्धनिबन्धनं तत्तद्विरुद्धदिग्भूतेः संयोगस्योपमर्दकमिति नातिप्रसङ्गः । एवं
 कर्माविष्टस्योत्तरसंयोगदर्शनेमदूषणं दिगन्तरसंयोगस्य तेनोपमर्दनात् । अपि
 च यदेव कर्म वंशदलविभागकारि कथ्यते तदेव दलाकाशविभागकारि
 भविष्यति को दोषः । ननु व्योमविभागकारि कर्म न द्व्यारम्भकसंयोगप्र-
 त्यनीकभूतविभागारम्भकमम्भोद्दहपल्लवकर्मवदित्युक्तम् । सत्यमुक्तम् अयुक्तं
 तु शतपत्रपत्रकर्मयो ऽपि द्व्यारम्भकसंयोगप्रतिकूलविभागारम्भकत्वान्न
 कुण्डलकमलाद्विकचकमलस्यान्यत्वनिश्चयान्निश्चितम् । ननु तदेवेदमरविन्द-
 मिति संदेहविपर्ययरहिततामरसप्रत्यभिज्ञादर्शनात्कथं संकोचविकासदशा-

मात्रभेदात्तदन्वयत्वमिति । कृतमनया दुराशया शरीरे ऽपि सुखद्वेषोपलभ्यमान-
नशेषवयोषनवार्थकादिदशाभेदभिन्नस्वरूपे प्रत्यभिज्ञानदर्शनात् । न च शरी-
रकुशेशययोर्विशेषलेशमपि पश्याम इति कुतस्तदेकत्वम् । भवतु वा पुण्ड-
रीकस्याविनाशो निदर्शनमात्रमिदं तु वर्णितं न तु प्रतिबन्धः कश्चन हेतु-
रभ्यधायि येन वंशदलकर्मणः कोकनदपल्लवकर्मसाम्यं कल्प्येत । क्रियात्वं
त्वप्रयोजकमेव कर्मणां विचित्रकार्यहेतुत्वात् । यदि वा नान्ये वंशदलवि-
भागो नान्यश्च तत्कार्यो दलाकाशविभागः किं तु ।

एक एव विभागो ऽयं भेदो ऽस्याश्रयभेदतः ।

एकच देशे ऽवस्थानाद्योम्नो वंशदलस्य च ॥

समानदेशे वृत्तित्वं मूर्तानां हि विरुध्यते ।

व्योम्नः सर्वगतत्वात्तु विद्यते तत्र सन्निधिः ॥

एकदेशाश्रयत्वे तु यदेकस्माद्विभागकृत् ।

तदेवान्यत इत्यस्ति न विभागो विभागजः ॥

अपरे पुनर्विभागजविभागपराकरणोपाकृठरभसाः संगिरन्ते तिष्ठतु
तावद् दूरत एव विभागजो विभागः कर्मजो ऽपि न विभागो नाम
कश्चिदस्ति संयोगविरोधिनि तस्मिन्नभ्युपगम्यमाने मुद्गरादिष्वपूर्वसिद्धता
ऽवश्यं भाविनी ततश्च पूर्वसिद्धो विभागः संयोगमुन्मूलयतीति घटमुद्गर-
योरिव संयोगविभागयोरैकच युगपदुपलब्धिर्भवेन्न चैवमस्ति । तस्मा-
त्संयोगाभावविषय एव विभक्तप्रत्यय इति न विभागालम्बनतां प्रति-
पद्यते । सत्यपि विभागे तस्मिन्क्षणे संयोगस्य विनाशान्न भवति विभ-
क्तप्रतिभासः । क्षणान्तरे च संयोगविनाशे सति भवतीत्यन्वयव्यतिरेकाभ्यां
संयोगाभावविषय एवावसीयते न प्रत्यक्षगम्यता विभागस्य । संयोगभङ्गलि-
ङ्गेन च तत्परिकल्पनक्रियैव तं हिनस्तीति पुरस्तात्प्रतिपादितम् । कथं
तर्हि विभागजत्वं शब्दस्य भाष्यकार उदाहृतवान् । उच्यते चिद्विधं कारणं
कार्योत्पत्तिं विद्यते समवायिकारणम् असमवायिकारणं निमित्तकारणं चेति ।
तत्र समवायिकारणं तदुच्यते यच्चामितं कार्यमुपलभ्यते यथा पटस्य तन्तवः ।
असमवायिकारणं तु द्विविधं कार्यकारणैसमवायलक्षणप्रत्यासत्या प्रत्यासन्नं कार-

येकार्थसमवायलक्षणया वा । तत्र कार्यकार्थसमवायेन प्रत्यासन्नं यथा पटस्य तन्तुसंयोगः । कारणकार्थसमवायेन तु प्रत्यासन्नं यथा पटरूपस्य तन्तुरूपमित्ति । अवधृतसामर्थ्यं च तदसमवायिकारणमाश्रयणीयमतो बुद्धिजन्मनि सत्यप्येकार्थसमवाये नान्येषामात्मगुणानामिच्छादीनामसमवायिकारणत्वमपि त्ववधृतसामर्थ्यस्यात्ममनःसंयोगस्येवेति । समवाय्यसमवायिव्यतिरिक्तं तु कार्योत्पत्तौ निर्घातसामर्थ्यं यत्कारणं तन्निमित्तकारणमुच्यते इत्येवं स्थिते शब्दस्य नित्यत्वे निरस्ते कार्यत्वे च साधिते तदुत्पत्तौ आकाशं समवायिकारणं निमित्तकारणानि तु भूयांसि सन्त्येषासमवायिकारणं तु चिन्त्यं तच्चाकाशाश्रितमवश्यमन्यथा प्रत्यासत्यभावात् तद्गुणान्तराणां च विभुत्वादीनामवधृतशक्तित्वाद्द्वंशदलपाटनसमनन्तरं च शब्दोत्पाददर्शनादेवं मन्यामहे ।

क्रिया यदैव संयोगं हन्ति वंशदलाश्रितम् ।

तदैव गगने कञ्चित्करोत्यतिशयं ध्रुवम् ॥

आकाशातिशयो यश्च क्रियाजः शब्दकारणम् ।

असौ विभागनामेति शब्दे तज्जन्यतोच्यते ॥

तदेवमेतद्यथागममाचार्यमतमभिहितमस्माभिः । एतच्च मतिमद्विर्विचारणीयं किमाकाशातिशयमात्रमसमवायिकारणमुत यथा भेरीदण्डसंयोगकार्यं शब्दे भेरीगगनसंयोगस्यासमवायिकारणत्वमेवं वंशदलविभागकार्यं तस्मिन्दलगगनविभागस्येति । दलाकाशविभागो ऽपि किं दलविभागज उत कर्मण्येवेति । सर्वथा कश्चिदसाधारणो धर्मः संशयहेतुरुदाहर्तव्य इतीयतानः प्रयोजनम् । विरुद्धा प्रतिपत्तिर्विप्रतिपत्तिः अस्त्यात्मेत्येके नास्त्यात्मेत्यपरे सेयं विप्रतिपत्तिरुपलभ्यमाना विशेषस्मरणद्वारेण संशयमावहति । न चेह कश्चिदनुगते। व्यावृत्तो वा धर्मः संशयकारणमपि तु विप्रतिपत्तिरेवेति । अत्रापि चिरूपपरिग्रहेण लक्षणवर्णनमेकेनैव वा पदेनेति पूर्ववदाचार्यद्वयमतमनुसरणीयम् । उपलब्धव्यवस्थ्यात् खल्वयं भवति संशयः सञ्चोदकमुपलभ्यते यथा ह्रदादिषु क्व चिदसञ्च भास्करकरनिकरप्रतिफलतरलितासु मरुस्थलीषु । तदेवमुपलब्धेरव्यवस्थितत्वात् क्व चिदुपलभ्यमाने भवति संशयः किमिदं सदुपलभ्यते किमसदिति । अनुपलब्धव्यवस्थ्यात्श्च भवति संशयः किं चिदसदेव नेपलभ्यते नभःकुसुमादि किं चित्सदपि नेपलभ्यते मृदन्नरितशङ्कुमूलकादि

तदन्यवानुपलभ्यमाने संशेते पुमान्किमिदमसदेव नोपलभ्येत इति सति ।
 अव्यवस्थाशब्देनात्र पूर्वं पर्यायेण घृतसदसदाश्रितविशेषादर्शनं सूचितम् ।
 इदानीं पुनरर्थक्रियासमर्थतादिविशेषदर्शनशून्यचेतसामुपलभ्यनुपलभ्यदर्शन-
 माशेषपतेस्संशयो कथ्यते । न चैवं सति सर्वत्रानाश्वास इति शङ्कनीयं यथा-
 नुभवं संशयाभ्युपगमात् । सर्वत्र च तदुत्पादकविशेषाग्रहणतत्स्मरणादिकारण-
 सान्निध्यासंभवादिति । अत्रापि पदत्रयेणैकेन वा पदेन लक्षणोपपादनं पूर्व-
 वद् द्रष्टव्यम् । ननु चोपलभ्यनुपलब्धी सदसतोः समान एव धर्म इति पूर्वेषु
 गतार्थत्वम् । नैतत् पूर्वनिर्दिष्टस्योर्ध्वत्वादेर्धर्मस्य ज्ञेयस्यत्वादुपलभ्यनुप-
 लब्धोश्च ज्ञातृस्यत्वात् । अत एव च मानसमिदं संशयमाश्रयते न बाह्यध-
 र्मिसंबद्धसाधारणोर्ध्वतादिधर्माधिगमाधीनसंशयषट्साह्येन्द्रियजनम् । ननु चोपल-
 ब्धित्वमनुपलब्धित्वं वाच संशयकारणं तद्वि न ज्ञातरि वर्तते किं तु बुद्धाविति
 कथमयं विशेषः । सत्यमेवं किं तु समानधर्मोपुपलब्धितादिको यदाश्रितो
 तद्वि बोद्धरि वर्तते अतो विशेषात्पृथगेव कथ्यते । यथा ह्यसाधारणतासमाश्रयः
 एवंप्रकारमेव च विशेषमाश्रित्य किं चित्पञ्चविधत्वं विपञ्च्यते परमार्थतस्तु
 सर्वत्रानुगतसंबन्धो दुष्परिहरः विशेषस्मरणजन्यत्वासंशयस्य विशेषाणां च
 येन सह पूर्वं दर्शनमभूतस्मिन्ननुपलभ्यमाने स्मरणासंभवात् । अतस्तस्यानेक-
 विशेषानुगामित्वात्समानत्वमपरिहार्यम् । अत एवाक्षिप्रसामान्यवाचिसमान-
 शब्दं सामान्यलक्षणे व्याचख्युराचार्या इत्यलमतिविस्तरेण ॥

इति पञ्चविधः प्रपञ्चतो मुनिना दर्शित एव संशयः ।

फलवद्बुधहारहेतुतामनुमानाङ्गताया विभर्ति यः ॥

अनुमानिरपेक्ष एव वा किल दृष्टे विषये ऽर्थसंशयः ।

वहति व्यवहारवर्तिनीमिति पूर्वं च विचारितं बुधेः ॥

संशयपदार्थः ।

यमर्थमधिकृत्य प्रवर्तते तत्प्रयोजनम् ॥ * ॥

यमित्यत्र देशकालपुरुषदशाभेदभिन्नप्रयोजनविशेषव्याप्ये वीष्या द्रष्ट-
 व्या । अर्थो ऽर्थ्यमान उच्यते न वस्त्ररूप एव अभावस्यापि प्रयोजनत्वसंभवात् ।

अधिकारो ऽर्थस्य व्यवसायः यं यमर्थेमाप्रव्यं हातव्यं वाधिकृत्य व्यवसाये प्रवर्तते तत्प्राप्तये परिहाराय वा चेष्टते पुरुषस्तत्प्रयोजनमिति । तच्च गौणमुख्यभेदेन द्विविधम् । मुख्यं सुखप्राप्तिदुःखपरिहारश्च तत्साधनं गौणम् । सुखसाधनमपि चन्दनघनसारमहिलादि प्राप्रव्यत्वान्मुख्यत्वेन यदा विवक्षितं भवति तदा तदवाप्युपाये गौणता द्रष्टव्या । तच्च प्रयोजनं देशकालपुरुषदशाभेदादव्यवस्थितं तद्यथा ग्रीष्मे मरुस्थले निशातमलातनिकरमिव किरति किरकमिषेण पूषणि तृषातुरस्य तुषारकणोत्कारदन्तुरमम्बु परमं सुखसाधनं तदेव शिशिरे सकलजगत्कम्पकारिणि दाहणसमीरणशिथिलीकृतनीरेषु कश्मीरेषु श्लेष्मोपचयजनितजठरशिखिनः खेदाय जायते तस्मादनियत एवायं सुखदुःखसाधनभावो भावानाम् । यद्यपि च यदेकदा सुखसाधनमिति विदितमुपयुक्तमतिक्रान्तं वस्तु तथापि तज्जातीयत्वलिङ्गावधृतसुखसाधनभावे भावान्तरे ऽपि प्रवर्तन्तश्च तदर्थिनः । ननु प्रयोजनस्य प्रवर्तकत्वमयुक्तं सदसद्विकल्पानुपपत्तेः सत्ये कर्णेनासादिवन्न तदर्थी प्रवृत्तिरसत्त्वे तु खपुष्पादिवन्नतराम् । नैष दोषः ईप्साजिहासाविषयीकृतस्य प्रवर्तकत्वात् । न हि तत्खपुष्पादिवदसाध्यं नापि शिरःपाण्यादिवत्सिद्धमेव अपि तु साध्यत्वेन बुद्ध्यापाकृतं तत्प्रवर्तकमिति युक्तं तदेव च वाक्यार्थे इति पूर्वमुक्तम् ।

इत्थं प्रवर्तकत्वे प्रयोजनस्योपपादिते मुनिना ।

भगना भवन्ति सर्वे प्रेरकपक्षाः पराभिहिताः ॥

प्रयोजनमतो ऽखिलैर्विधिवचोभिरादिश्यते

प्रयोजननिबन्धनास्तनुभूतामशेषाः क्रियाः ।

• क्रिमेरपि यथा तथा किमपि जीवितं विभ्रतः

प्रयोजनबहिष्कृतं न खलु चेष्टितं दृश्यते ॥

वेतविक्रकः प्रयतते निजपञ्चसिद्धये

तां चैव वेद परपक्षनिषेधलभ्याम् ।

तस्मादियं स्वमतसाधनवर्जिता ऽपि

युक्ता प्रयोजनवती भवितुं वितण्डा ॥

॥ प्रयोजनपदार्थः ॥

लौकिकपरीक्षकाणां यस्मिन्नर्थे बुद्धिसाम्यं

स दृष्टान्तः ॥*

लेकिकपरीक्षको वादिप्रतिवादिनो दृष्टान्तप्रस्तावलक्षणद्वेदितव्यो न तु मूर्खपरिहृतौ प्रकृतासंगतेस्तयोश्च संगत्यभावात् । तयोर्यस्मिन्नर्थे भावस्वभावे ऽभावात्मके वा बुद्धिसाम्यं प्रयोज्यप्रयोजकभावव्यवस्थितसाध्यसाधनधर्माधिकरणत्वे साध्यव्यावृत्तिपूर्वकसाधनधर्मव्यावृत्ततायां वा तुल्यरूपामुद्धिः स दृष्टान्तः । तस्य तथाविधधर्माधारत्वं तद्रहितत्वं वा लक्ष्यमाणा-न्मन्तव्यं यथा चानुमानलक्षणे तत्पूर्वकमिति प्रतिबन्धग्रहणोपायमात्रं प्रतिपादितं तत्स्वरूपं त्ववयवलक्षणे निर्णीतमुदाहरणसाधर्म्यात्साध्यसाधनहेतुस्तथा वैधर्म्यादिति यवमिह वादिप्रतिवादिप्रसिद्धिमात्रं दृष्टान्तस्य दर्शितं रूपं तु तस्य द्विविधमपि तत्रैव वक्ष्यते साध्यसाधर्म्यात्तदुद्गमभावी दृष्टान्त उदाहरणं तद्विपर्ययाद्वा विपरीतमिति । अनित्यः शब्दः कृतकत्वाद् यत्कृतकं तदनित्यं दृष्टं यथा घट इति साधर्म्यदृष्टान्तः । यत्पुनरनित्यं न भवति तत्कृतकमपि न भवत्येव यथा ऽऽकाश इति वैधर्म्यदृष्टान्तः । शोथोक्तलक्षणवैकल्यात् दृष्टान्ताभासता भवति ।

अभासभेदविभवात्कथयिष्यते तु तेषामुदाहरणलक्षणवाक्प्रसङ्गे ।

अभासता वचनदोषकृता ऽपि का चिदस्तीति सा ऽवयवलक्षणव्यव वाद्या ॥

द्विविधो ऽपि च दृष्टान्तः सुदृष्टिभिर्यत्नतो ऽधिगन्तव्यः ।

स हि निश्चलः फलनिधेरनुमानमहातरोः स्कन्धः ॥

दृष्टान्तपदार्थः ॥

तन्त्राधिकरणाभ्युपगमसंस्थितिः सिद्धान्तः ॥†

तन्त्र्यते ऽनेन पदार्थस्थितिरिति तन्त्रं प्रमाणमुच्यते । अधिकरणमाश्रयः तन्त्रमधिकरणं यस्य स तन्त्राधिकरणः प्रमाणमूल इत्यर्थः । अभ्युपगमः स्वीकारः तस्य संस्थितिरित्यंभावव्यवस्था धर्मनियमः इदमिति

* गीतमसूत्रम् अ. १ आ. १ सू. २५ ।

† गीतमसूत्रम् अ. १ आ. १ सू. २६ ।

सामान्यनिर्देश इत्यमिति विशेषः । एवं च तन्त्राधिकरणाभ्युपगमसंस्थितिः प्रमाणमूलाभ्युपगमव्यवस्था सिद्धान्त इत्युक्ते प्रमाणमूलाभ्युपगमविषयीकृतः सामान्यविशेषवानर्थः सिद्धान्त इति सामान्यलक्षणमुक्तं भवति । अन्ये तु व्याचक्षते तन्त्रमितरेतरसंबद्धस्यार्थसमूहस्योपदेशः शास्त्रम् अधिक्रियते इत्यधिकरणं पक्ष उच्यते अभ्युपगमो यथोक्त एव संस्थितिशब्दः प्रत्येकमभिसंबध्यते तन्त्रसंस्थितिरधिकरणसंस्थितिरभ्युपगमसंस्थितिरित्यनेन तन्त्रनिर्देशसाम्यात्सर्वतन्त्रसिद्धान्तयोः सूचनमितराभ्यां पदाभ्यामुत्तरयोरधिकरणाभ्युपगमसिद्धान्तयोरिति एतत्त्वपव्याख्यानम् । न ह्येवं सिद्धान्तचतुष्टयानुगतं किं चित्सामान्यलक्षणमुक्तं भवति न चेदं विभागायै विशेषलक्षणायै वा सूत्रं तत्प्रतिपादनस्योत्तरसूत्रैः करिष्यमाणत्वादुक्तस्य च पुनर्वचने प्रयोजनाभावादतः पूर्वप्रक्रमेणैव सिद्धान्तस्य सामान्यलक्षणवर्णनं श्रेयः । तस्य स्वकण्ठेन विभागमाह ।

स चतुर्विधः सर्वतन्त्रप्रतितन्त्राधिकरणाभ्युप-
गमसंस्थित्यर्थान्तरभावात् ॥*

प्रकारो हि सिद्धान्तः सर्वतन्त्रसिद्धान्तः प्रतितन्त्रसिद्धान्तो
ऽधिकरणासिद्धान्तः अभ्युपगमसिद्धान्तः तत्र ।

सर्वतन्त्राविरुद्धः स्वतन्त्रे ऽधिकृतो ऽर्थः ॥†

अत्र तन्त्रशब्देन शास्त्रमुच्यते स्वशास्त्रे य उपदिष्टो ऽर्थः सर्वशास्त्राविरुद्धश्च स सर्वतन्त्रसिद्धान्तः । यथा चाक्षुषं प्रमाणमिति । नन्वचापि विषदन्ते ब्रह्मवादिनां हि सर्ववेद्यमविद्या अविद्या च कथं प्रमाणमिति । न व्यवहारावस्थायां तैरपि तत्प्रामाण्याभ्युपगमात् । संख्यालक्षणविषयविप्रतिपत्तिस्तु प्रतिशास्त्रं भवतु चाक्षुषं प्रमाणमितीयति सर्ववादिनामविवादः ।

समानतन्त्रसिद्धः परतन्त्रासिद्धः प्रतितन्त्रसिद्धान्तः ॥‡

तन्त्रे ऽधिकृतो ऽर्थ इति वर्तते । यथा ऽस्माकमीश्वरेच्छाप्रेरितपरमाणुनिर्मितानि पृथिव्यादीनि समानतन्त्रे कणव्रतमते तथैव सिद्धानि

* गीतमसूत्रम् अ. १ आ. १ दृ. २७ ।

† गीतमसूत्रम् अ. १ आ. १ सू. २८ ।

‡ गीतमसूत्रम् अ. १ आ. १ सू. २९ ।

परतन्त्रे च सांख्यादिशास्त्रे तथा नाभ्युपगम्यन्त इति । यथा वा गुणव्याप्ति-
कायाः प्रकृतेर्मेहदहंकारादिक्रमेण भूतसर्गे इति सांख्यानां स्वतन्त्रसिद्धौ ऽर्थः
समानतन्त्रे ऽपि पातञ्जले योगशास्त्रे सिद्ध एव परतन्त्रे तु वैशेषिका-
दिमते न सिद्ध इति । नन्वस्य कथं प्रमाणमूलता । स्थाने प्रश्नः सत्यमेतत्
आस्माकानि हि प्रतितन्त्रसिद्धान्ते प्रमाणमूलत्वं यथार्थमेव सांख्यसिद्धान्त-
स्तु प्रमाणमूलत्वाभावे ऽपि परतन्त्रत्वख्यापनायोदाहृतः तदभिप्रायेण
मूलता वक्तव्येति ।

यत्सिद्धावन्यप्रकरणसिद्धिः सो ऽधिकरणसिद्धान्तः ॥*

प्रक्रियते इति प्रकरणं पक्ष उच्यते यस्यार्थस्य सिद्धौ सत्यां प्रकर-
णान्तरसिद्धिर्भवति सो ऽधिकरणसिद्धान्तस्तदधिकरणानामर्थान्तराणां सिद्धेः ।
कः पुनर्यत्सिद्धाविति सर्वनाम्ना प्रत्यवमृश्यते पक्षो हेतुर्वा । किं चातः ।
पक्षः कथं पक्षान्तरसिद्धये कल्पते हेतुना हि पक्षसिद्धिः क्रियते न पक्षेण ।
हेतोस्त्वधिकरणसिद्धान्तत्वे कथं सिद्धान्ताश्रया न्यायप्रवृत्तिरिति तदुद्देश-
प्रयोजनं धर्णितम् । न्यायो हि हेतुरेव स एव चाधिकरणसिद्धान्तो न च
हेतुर्हेत्वाश्रय इति । उच्यते उभयथा ऽप्यदोषः हेतुरपि क्व चिन्पक्षीभवति
पक्षो हि हेतुभवत्येव तत्र तावदाञ्जस्येन हेत्वधीना पक्षसिद्धिरिति हेतु-
रेव सर्वनाम्ना ऽवमृष्यते तत्सिद्धावन्यप्रकरणसिद्धेः स एवाधिकरणसिद्धान्तः ।
कथं तर्हि तदाश्रया न्यायप्रवृत्तिः । उच्यते हेतुरपि तदन्यतराभिन्न इव
साध्यमानत्वात्पक्षीभवन्न्यायान्तराश्रयतां प्रतिपत्स्यते ऽपि वा पक्ष एव सर्व-
नाम्ना ऽवमृष्यमाणो भवत्वधिकरणसिद्धान्तः स च स्पष्ट एव न्याय-
स्याश्रयः । स च सिद्धौ पक्षान्तराख्यात्तिपक्षेव सिद्धमतीत्यधिकरणसिद्धान्ततां
भजते । तस्योदाहरणम् इन्द्रियव्यतिरिक्तो ज्ञाता दर्शनस्पर्शनाभ्यामेका-
र्थग्रहणादिति । अचेन्द्रियव्यतिरिक्तो ज्ञातरि सिद्धयति तदनुषङ्गीयर्थान्तरा-
श्रयणि सिध्यन्ति नानेन्द्रियाणि नियतविषयाणि गुणव्यतिरिक्तं द्रव्यमित्ये-
वमादीनि ।

अपरीक्षिताभ्युपगमात्तद्विशेषपरीक्षयामभ्युपगमसिद्धान्तः ॥*

अपरीक्षिताभ्युपगमादिति यथाश्रुतपञ्चमीनिर्देशमनुरुध्यमानाः प्रमाणमूलाभ्युपगमविषयीकृता उर्थेः सिद्धान्त इति च सामान्यलक्षणमनुसरन्तः के चिदेवं व्याचक्षते । धर्मिणः शब्दादेर्नित्यत्वविचारचर्चायामपरीक्षितस्येवाकाशविशेषगुणत्वादिधर्मपरीक्षारहितस्येवाभ्युपगमात् किं सिध्यति । उच्यते तद्विशेषपरीक्षणं तद्गतनित्यानित्यत्वपरीक्षणं हि सामान्येन धर्मिण्युपादीयमाने व्योमविशेषगुणत्वादिधर्मपरीक्षारहिते सत्युपपद्यते । यदि पुनराकाशविशेषगुणत्वविशिष्टः शब्दो धर्मित्वेनोपादीयते परं प्रत्यसिद्धविशेषणः पक्षो भवेदिति । एवमपि कृते यदि पुरो धर्मिणं विकल्पयेत्कीदृशस्य सतः शब्दस्य भवता नित्यत्वं साध्यते द्रव्यस्य गुणस्य वेति स एवं विकल्पयन्नर्थान्तरगमनात्तावत्पराजित एव भवति जितमप्येनं पुनर्जैलुं स्वबुद्धप्रतिशयविख्यापयिषया परबुद्धावक्षया च वादी ब्रवीत्यस्तु द्रव्यं शब्द इति । एतन्व्याख्यानं न बुद्ध्यामहे एवं व्यचक्षाणानामेषामभ्युपगमसिद्धान्त इति को नु व्यवस्थित इति । यदि तावदनित्यः शब्द इति द्रव्यत्वगुणत्वादिविशेषरहितशब्दाख्यधर्मनिर्देशो यः प्रथममुपात्तः स एवाभ्युपगमसिद्धान्तस्ताभ्युपगमार्थः कीदृशः कश्च प्रतितन्त्रसिद्धान्तादस्य विशेषः । अशास्तु द्रव्यशब्दार्थ इति स्वबुद्धप्रतिशयाभिमानेन पश्चादभ्युपगम्यमानद्रव्यत्वविशिष्टशब्दनिर्देशो ऽभ्युपगमसिद्धान्तस्तर्हि तत्र सूत्रमपरीक्षिताभ्युपगमादिति न योजितमन्यथैव तैः सूचार्थो नीत इति । तस्मादेवं व्याख्यायते अपरीक्षिताभ्युपगम एव स्वमतिकौशलेन क्रियमाणो ऽभ्युपगमसिद्धान्तः अस्तु द्रव्यशब्द इति । प्रमाणमूलाभ्युपगमविषयीकरणं तु सामान्यलक्षणे प्रौढवादाभिप्रायेण योज्यम् । द्रव्यत्वमपि प्रमाणमूलं शब्दस्य भवतु तथा ऽपि तस्यानित्यत्वमिति किल निरवयवं द्रव्यमनित्यं नास्त्यैव शब्दस्य तु तादृशस्याप्यनित्यत्वमहं साधयामीति । कथं तर्हि पञ्चमी किं पञ्चम्या वस्तु तावदीदृशं यथा व्याख्यातमस्माभिः । पञ्चम्यपि चेत्यं योज्यते किमर्थं पुनरयमपरीक्षित एव शब्दद्रव्यत्वाभ्युपगमः क्रियते इति पृच्छत उत्तरं पञ्चम्याभिधीयते

यस्मादपरीक्षिताभ्युपगमात्तद्विशेषानित्यत्वपरीक्षणमवकल्पते तस्मादपरीक्षिताभ्युपगमे ऽभ्युपगमसिद्धान्त इति । न तु तद्विशेषणपरीक्षणमेव सामानाधिकरण्यनिर्देशादभ्युपगमसिद्धान्त इति मन्तव्यं परीक्षणस्य सिद्धान्ताश्रितत्वात् । तस्माद्विशेषपरीक्षणार्थो ऽपरीक्षिताभ्युपगमः प्रोक्तवादिना क्रियमाणो ऽभ्युपगमसिद्धान्त इति सूचार्थः । इत्यमेव च तत्र तत्र प्रावादुकानां व्यवहारः ।

इमाश्च सिद्धान्तभिदाश्चतस्रो न्यायप्रवृत्तेः प्रथमं निमित्तम् ।
प्रवर्तन्ते नैव परीक्षकाणामनाश्रया न्यायकथा कदा चित् ॥

सिद्धान्तपदार्थः ।

बृह हि स्वयमवगतमर्थमनुमानेन परस्मै प्रतिपादयता साध्यनीयस्यार्थस्य यावति शब्दसमूहे सिद्धिः परिसमाप्यते तावाग्नयोक्तव्यः तमेव च परार्थमनुमानमाशङ्कते नीतिविदः । ननु नैव परार्थमनुमानं नाम किं चिदस्ति वक्तव्येण शोचयेद्यथा वा तदनुपपत्तेः ॥

वक्रान्वमायि स ह्यर्थो नेदानीमनुमीयते ।
श्रोतुः स्वार्थानुमानं तद्व्याख्यावगतिहेतुकम् ॥
यथा प्रत्यक्षतो धूमं दृष्ट्वा ऽग्निमधिगच्छति ।
तथा तदीयाद्वचनादिति कस्य परार्थता ॥
आगमस्त्वेष भिद्येत कश्चिदर्थोपदेशकः ।
कश्चित्तत्प्रत्ययोपायन्यायमार्गोपदेशक इति ॥

सत्यं न परमार्थतः परार्थमनुमानमुपपद्यते किं तु द्विविधः प्रतिपत्ता स्वयमवगतयथाप्रकृतलिङ्गव्यापिकस्तद्विपरीतश्च । तत्र स्वयमवधृतप्रतिबन्धं प्रति नोपदिश्यते एवमनुमानं स्वत एव तस्य प्रतीत्युत्पत्तेः । अनवधारितव्यापिकस्य तु व्याप्तिरेव व्युत्पाद्यतइति तं प्रति परार्थमनुमानं तदुपदेशकं वाक्यमेवाख्यायते तथा हि ॥

वक्रा स्वप्रत्ययेनेदं न हि वाक्यं प्रयुज्यते ।
परो मद्वचनादेव तमर्थं बुद्ध्यतामिति ॥
किं त्वेनमनुमानेन बोधयामीति मन्यते ।
यो ऽपि तद्वचनात्त्रैव तमर्थमवबुध्यते ॥

किं तु व्याप्रिमतो लिङ्गात्स्वयं तत् न पश्यति ।
तत्प्रतीत्यभ्युपायत्वात्परार्थमिदमुच्यते ॥

अतश्च श्रोतुः स्वार्थानुमानमेवेदं वक्ता तु तथा परं प्रतिपादयन्-
रार्थमनुमानं प्रयुङ्क्ते इत्युच्यते ॥

न चानुवादमात्रं तद्वक्तुरित्युपपद्यते ।

यतो व्याप्रियते सम्यक्परस्य प्रतिपत्तये ॥

तेनानधिगताथोपदेशकत्वान्नानुवादमा स्वागमापेक्षया त्वनुवादत्वे
नेदानीमाप्रवचनमनुवादरूपं किं चिद्वचोत्सर्वस्य स्तोत्रलब्धिपूर्वकत्वादिति ।
तस्मात्परार्थानुमानवाक्योपपत्तस्तदेकदेशा अवयवा युक्ता इति लक्ष्यन्ते ॥

प्रतिज्ञाहेतूदाहरणोपनयनिगमनान्यवयवाः ॥ *

एतच्च सूत्रमेकमेव सामान्यलक्षणमवयवानामभिधत्ते विभागं च
प्रमाणानामिव प्रत्यक्षानुमानोपमानशब्दास्वाधनीयार्थप्रतिपत्तिपर्यन्तवचनक-
लापैकदेशत्वमवयवानां सामान्यलक्षणमाचष्टे । यद्यपि चैकवक्त्रवदननिर्ग-
तानां निसर्गभङ्गुराणामदीर्घायुषामपरिहार्यक्रमजन्मनां दुमाणामिव पारमा-
थिकस्समूहो न समस्त्येव तथा ऽपि सिषाधयिषितार्थप्रतिपादनरूपैकार्या-
पयोगमूलीकृतात्मनां तेषां काल्पनिकः कलापः पूर्वमेव वाक्यकल्पनावसरे
समर्थित इति तद्भागा अपि संभवन्त्येव । न च पदानामेवानुमानवाक्याव-
यवत्वमपि तु खरखवाक्यानामेकेन पदेन प्रतिज्ञोदाहरणादीनामभिधातुमश-
क्यत्वात् । हेतुवचनं त्येकमपि पदं क्व चिद्वचति कृतकत्वादिति तदपि वा
सविशेषकं प्रयुज्यमानं पदसमुदायेनैव प्रतिपाद्यते वस्तुत्वे सति कृतकत्वा-
दिति । उदाहरणवचनमपि पदवदित्येवमालस्यादेव प्रयुज्जते तद्वि व्याप्रि-
दर्शनायेव वक्तव्यं यत्कृतकं तदनित्यं दृष्टं यथा घट इति । तस्मादवयवा-
नामवयवत्वमेव लक्षणं न पदत्वम् । विभागो ऽपि प्रतिज्ञादिपदसन्निधावयव-
शुतेरेवावगम्यते प्रतिज्ञादयः पञ्चात्रयवा न न्यूनातिरिक्ता इति । नन्वत्र
विवदन्ते के चिन्न्यूनतामवयवानामाचक्षते अवयवं ह्यवयवं वा साधनवाक्यं

षदन्तः । अन्ये तु जिज्ञासा संशयः शक्यप्राप्तिः प्रयोजनं संशयव्युदास इति पञ्चभिस्सह प्रतिज्ञादीन् दशावयवानाहुः । उच्यते न्यूनता यथाऽवसरं प्रति-समाधास्यते आधिक्यमप्ययुक्तं जिज्ञासादीनामशब्दस्वभावत्वेन वाक्यावयवत्वायोगात् । तथा ह्यप्रतीयमाने ऽर्थे प्रतीतिप्रयोजनस्य प्रवर्तिका जिज्ञासा सा चेच्छास्वभावत्वादान्तरः प्रमातृधर्मो न वाक्यावयवः । अर्थक्रियासाधने ऽर्थे विमर्शः संशयः किमेवमयमर्थैवमपि ज्ञानात्मकत्वात् वाक्यावयवः । प्रमातुः प्रमाणाणि प्रवर्तमानानि प्रमेयमर्पयितुं पारयन्तीति सम्भावना शक्यप्राप्तिः सा ऽपि तथैव न वाक्यावयवं स्येत् । संशयव्युदासस्तु प्रतिपक्षोपालम्भः स च वचनस्वभावत्वे ऽपि न साधनवाक्यावयवः किं तु वाक्यान्तरमेवेति न साधनवाक्यस्यावयवत्वं प्रतिपद्यते । तदिमे संशयादयः प्रवृत्तिहेतवो भवन्ति न वाक्यावयवा इति सूक्तं प्रतिज्ञाहेतूदाहरणोपनयनिगमनान्यवयवा इति । तेषाम् ॥

साध्यनिर्देशः प्रतिज्ञा ॥ *

प्रतिज्ञेति लक्ष्यनिर्देशः साध्यनिर्देश इति लक्षणम् । शुद्धस्य धर्मिणो धर्मस्य वा द्वयोर्वा स्वतन्त्रयोर्धर्मिविशिष्टस्य वा धर्मस्य साध्यत्वानुपपत्तेः धर्मविशिष्टो धर्मो साध्य इत्यनुमानलक्षणे निर्णीतमेतत् । तस्य निर्देशः परिग्रह-वचनं प्रतिज्ञेति । ननु सावधारणत्वाद्वाक्यानां किं साध्यनिर्देश एव प्रतिज्ञेत्यवधारणमुत प्रतिज्ञेव साध्यनिर्देश इति । यदि साध्यनिर्देश एव प्रतिज्ञेत्यवधार्यते तदा यत एवकारकरणं ततो ऽन्यथावधारणमिति प्रतिज्ञा नियम्यते साध्यनिर्देशं मा त्याजीदिति । साध्यनिर्देशस्त्वनियमित इति प्रतिज्ञामपहायापि भवेदित्यतिव्यापकं लक्षणम् । अथ प्रतिज्ञेव साध्यनिर्देश इत्यवधार्यते ततः साध्यनिर्देशो नियम्यते प्रतिज्ञां मा त्याजीदिति प्रतिज्ञा त्वनियमितेति साध्यनिर्देशमपहायापि भवेदिति साध्यनिर्देशेन प्रतिज्ञाया अव्याप्तत्वाद्द्व्यापकं लक्षणमिति । तदेतदयुक्तं न हि सर्वे वाक्यं सावधारणं भवति यथेष पन्थाः कुत्र गच्छतीति न हि तत्रैव एवेति कुत्रमेवेति वा गच्छत्येवेति वा नियन्तुं शक्यते इति । अथाप्यवधारणमवधारणयोगीयं तद्वस्तु साध्यनिर्देश एव प्रतिज्ञेति न

चातिव्याप्तिः प्रतिज्ञामपहयान्यत्र साध्यनिर्देशस्यादर्शनात् । अनियमितो ऽय-
सवन्यत्र न दृश्यते एवेति तस्मात्साध्यनिर्देश एव प्रतिज्ञेति स्थितम् ।
तद्यथा अनित्यः शब्द इति । नन्वत्रापि किमनित्य एवेत्यवधारणमुत शब्द
एवानित्य इति तत्रानित्य एव शब्द इत्युक्ते तद्गतधर्मान्तरतिरस्कारात्कृत-
कत्वमपि तत्र न भवेदित्यसिद्धो हेतुः । शब्द एवानित्य इति त्ववधारणयोगे
घटादावनित्यत्वप्रतिषेधादन्वयशून्यता हेतोः स्यादिति । नैव दोषः । निरव-
धारणस्यापि वचनप्रयोगस्य दर्शितत्वात् । अनित्य एव शब्द इत्यवधारणे वा
नानित्यत्वव्यतिरिक्ततदविरुद्धकृतकत्वाद्यशेषधर्मान्तरनिषेधस्तत्र विधीयते
किं तु तद्विरुद्धनित्यत्वमात्रनिषेध एवानित्य एव शब्दो न नित्य इत्यर्थः ।
तदुक्तं नियमस्तद्विरुद्धाच्च कल्प्यते नाविरोधिन इति* । तस्मान्न हेतोर-
सिद्धत्वम् । ननु साधनवाक्ये प्रतिज्ञावचनमसमञ्जसमसाधनाङ्गवचनत्वात् ।
हेतुदृष्टान्तवचनाभ्यां हि साध्यसिद्धेस्ते एव वक्तव्ये न च स्वप्रतिपत्तावुपलब्धं
सर्वमेव परस्मै आख्येयम् । आख्याने वा धर्मिमात्रमाख्यायतां स्वप्रतिपत्ते
हि पूर्वपर्वतादेः शुद्धस्य धर्मिणो ग्रहणं न तु सिषाधयिषितहुतवहादिधर्म-
विशेषकृषितवपुषः एवमभ्युपगमे ऽनुमानवैफल्यप्रसङ्गादतः कथं प्रथममेव
साध्यधर्माध्यासितस्वरूपधर्मनिर्देशकरणम् । अपि च विवादादेव प्रतिज्ञार्थो
लभ्यते इति किं स्वकण्ठोक्तेन तेन प्रयोजनम् । उच्यते । स्वप्रतिपत्तिमनुसरता
परस्य प्रतिपत्तिरुत्पादनीयेति स्वप्रतिपत्ते प्रथममुपलब्धो धर्मो तावदाख्येय
एवानुदृश्यमाने हि धर्मिणि निरधिकरणो हेतुः क्व साध्यं साधयेत् । धर्म्यन-
वच्छिन्ने च धर्ममात्रे ऽनुमानमनर्थकमविवादसिद्धत्वात् । अस्ति हि यत्र क्व
चिदनित्यत्वमित्याश्रयासिद्धश्च धर्मनिर्देशाद्विना हेतुर्भवेदित्यवश्यनिर्देश्यो
धर्मः । यद्यपि च धर्मिमात्रदर्शनमेव प्रथममभूतथा ऽपि किं साधयितुं हेतुः
प्रयुक्तो भवेदित्युपप्लवशमनाय साध्यधर्मनिर्देशो ऽपि कर्तव्यः । शब्दः कृत-
कत्वादिति हि प्रयुज्यमानं तदिदमन्धपदमिव साधनं भवेत् । अथ व्याप्तिप्र-
दर्शननिपुणेन यत्कृतकं तदनित्यं दृष्टमिति दृष्टान्तवचसा तस्मादनित्य
इति निगमनवचनेन वा विरंस्यति स उपप्लव इति तत्रापि श्रोतुबुभुत्सोप-
रमपरिभ्रमफले साधनवाक्ये साधनाधिगमाकाङ्क्षासमुत्पादनाय साध्यं निर्दे-

* श्लोकावार्तिके अनुमानवार्तिके श्लो. ५५ ।

पृथ्व्यं न हि शब्द इत्येतावत्युक्ते तत्र साधनमाकाङ्क्षति कश्चिदिति साध-
नवचनावसरतत्प्रयोगसाफल्योत्पादनायेव नूनमनित्यः शब्द इति प्रतिज्ञा-
वचनं प्रयोक्तव्यम् । यच्च विवादादेव प्रतिज्ञार्थस्य लब्धत्वमभिधीयते तदभ्यु-
पगमनमेव शब्दान्तरेण प्रतिज्ञायाः । यतो विरुद्धो वादो विवादाद एक आह
नित्यः शब्द इतरस्त्वनित्य इत्याह सो ऽयं पक्षप्रतिपक्षपरिग्रहो विवादः
प्रतिज्ञैव । स तु पक्षप्रतिपक्षपरिग्रहस्तदहरेव भवतु दिनान्तरे वेति किमनेन
विशेषेण । तस्मादपरिहार्यं प्रतिज्ञावचनमिति सिद्धम् । प्रतिज्ञैव च पक्ष
इत्युच्यते तदेवंविधे पक्षलक्षणे प्रदर्शिते बलात्पक्षाभासाः प्रतिज्ञिप्रा भवन्ति ।
तद्यथा ऽनुष्णो ऽग्निरिति प्रत्यक्षविरुद्धः पक्षः । न रूपग्राहि चक्षुरित्यनुमान-
विरुद्धः । शब्दविरुद्धस्तु बहुशाखः ब्राह्मणेन सुरा पेयेत्यागमविरुद्धः । जनिषी
मे वन्द्या पिता मे ब्रह्मचारीति धर्मधर्मिपदयोरेव विप्रतिषेधात्स्ववचनवि-
रुद्धः । न चन्द्रः शशीति लोकप्रसिद्धिविरुद्धः उपमानविरुद्धस्तु न गवय-
शब्दवाच्यो ऽयं गोसदृश इति । अप्रसिद्धविशेषणो नभःकुसुमकृतावतंसश्चैव
इत्यप्रसिद्धविशेष्यः सुगन्धि गगनकमलमित्यप्रसिद्धोभयः खपुष्पकृतशेखरो
वन्द्यासुत इति । यत्रापि विशेषणविशेष्ययोः प्रमाणान्तरतः स्वरूपं निश्चि-
तमेव तन्निर्देशो ऽपि पक्षाभास एव शीतं तुहिनमुष्णो ऽग्निरिति साध्यत्वा-
भावेनानुमानप्रयोगावसरविरहादित्ययमेव च सा सिद्धसाध्यतोच्यते इति । ये
चेते प्रत्यक्षविरुद्धतादयः पक्षदोषाः ये च वक्ष्यमाणाः साधनविकलत्वादयो
दृष्टान्तदोषास्ते वस्तुस्थित्या सर्वे हेतुदोषा एव प्रपञ्चमात्रं तु पक्षदृष्टान्तदो-
षवर्णनम् । दृष्टान्तदुष्टतया च हेतोरेव लक्षणमन्वयव्यतिरेकयोरन्यतरद्वी-
यते इति सर्वे च ते हेतुदोषा एव ।

अत एव च शास्त्रे ऽस्मिन्मुनिना तत्त्वदर्शना ।

पक्षाभासादयो नोक्ता हेत्वाभासास्तु दर्शिताः ॥

कश्चिद्वैत्स्वनपेक्षो ऽपि पक्षमात्रप्रतिष्ठितः ।

बाधो ऽनुमानरूपस्य स्ववाक्यादिकृता यथा ॥

एवंलक्षणको हेतुरिति तत्स्वरूपपावधारणे सति तदभिधायकं वचनं
सुखमेव लक्ष्यते इत्यर्थात्मकहेतुलक्षणं तावदुच्यते ।

उदाहरणसाधर्म्यात्साध्यसाधनं हेतुरिति* ॥

नन्वर्थात्मको हेतुरनुमानं तच्च लक्षितमेव पूर्वं तत्पूर्वकं चिद्विधमनुमानमिति । सत्यं तस्य तत्पूर्वकमिति सर्वनामपरामृष्टप्रत्यक्षमूलतोपवर्णनेन प्रतिबन्धपरिच्छेदोपायमाचनिरूपणं कृतमिह तु प्रतिबन्धस्वरूपमपि प्रतिपाद्यते । तथा र्थात्मके हेतौ लक्ष्ये पञ्चमीमपास्योदाहरणसाधर्म्यं साध्यसाधनं हेतुरिति सूत्रं पठन्ति । व्याचक्षते च साधर्म्यं हेतुरित्युच्यमाने गन्धवत्त्वादेरसाधारणहेतोः साध्यधर्मिव्यक्तिभेदवृत्तित्वेन साधर्म्यरूपसंभवाद्बिहद्स्य पक्षविपक्षवृत्तेस्तत्साधर्म्यस्वभावत्वाद्देतुत्वं प्रसज्यत इति तन्निवृत्त्यर्थमुदाहरणग्रहणम् । उदाह्रियते ऽस्मिन्साध्यसाधनयोः प्रयोज्यप्रयोजकभाव इत्युदाहरणं दृष्टान्तः । तेन साधर्म्यं कस्येति प्रकृतत्वात्प्रत्यासत्तेश्च साध्यस्य धर्मिण इत्यवगम्यते । उदाहरणसाधर्म्यं साध्यदृष्टान्तधर्मिसाधारणो धर्मो हेतुरिति नासाधारणादौ तथात्वप्रसक्तिरिति । एवमपि प्रमेयत्वादेरनैकान्तिकहेतोस्तथा भागासिद्धस्यानित्यत्वसिद्धये चतुर्विधपरमाणुपक्षीकरणे गन्धवत्त्वादेः प्रकरणसमकालात्ययापदिष्टयोश्चोदाहरणसाधर्म्यसम्भवाद्देतुत्वं भवेदिति तद्भ्रुवच्छेदाय साध्यसाधनग्रहणम् । साध्यदृष्टान्तधर्मिणोश्च समानो धर्मः साध्यो ऽप्यनित्यत्वादिः भवत्येवेति तस्यापि हेतुता मा प्रसाङ्गीदिति साध्यसाधनग्रहणम् । लिङ्गसामान्यलाभार्थं साध्यसाधनं यदुदाहरणसाधर्म्यं स हेतुरिति । साध्यसाधनपदेन च प्रतिबन्धो लक्ष्यते स च स्वयमिचारादिषु नास्तीति न ते हेतवः । प्रतिबन्धश्च पञ्चलक्षणक इत्येकेकलक्षणाभावकृतहेत्वाभासपञ्चकनिर्देशादेव सूचितवानाचार्यः । नन्वेवं तर्हि साध्यसाधनग्रहणमेव हेतुलक्षणमस्तु तद्धि सकलहेत्वाभासव्युदाससमर्थमिति किमुदाहरणसाधर्म्यग्रहणेन । समानजातीयव्यवच्छेदार्थत्वात् । अहेतवो हि विजातीयास्तद्भ्रुवच्छेदः साध्यसाधनग्रहणात्समानजातीयस्य केवलव्यतिरेकिणो ऽवच्छेदायोदाहरणसाधर्म्यग्रहणमिति । तत्किं केवलान्वयी हेतुरिति लक्ष्यत्वेन विवक्षितः । न तथाविधस्य हेतोरभावात् । अन्वयव्यतिरेकलक्ष्यमेषोदाहरणं साधर्म्यवैधर्म्यसम्भवे तु सति साधर्म्यमप्यस्त्येवेति न साधधारणं वा विशेषविधिरूपेणे-

वेदमुदाहरणसाधर्म्यग्रहणं केवलान्वयिलक्षणं धर्मनीयमिति । ननु यदि द्विविधो हेतुरिष्यते तर्हि सामान्यलक्षणमादौ वक्तव्यं ततो विशेषलक्षणमिति । उच्यते साध्यसाधनग्रहणमेव प्रतिबन्धसूचकं सामान्यलक्षणं भविष्यति । उदाहरणसाधर्म्यग्रहणं त्वन्वयव्यतिरेकियो लक्षणमुत्तरसूचं च केवलव्यतिरेकियः । केवलान्वयी हेतुर्नास्त्येवेत्येवं पञ्चमीमुपेत्यार्थात्मकहेतुलक्षणमाचक्ष्युः । अपि वा भवतु तथापि संशयव्यवच्छेदफलः पञ्चमीपाठः कश्चिदेवमभिदधीत साध्यसाधनमिति पर्यायपठनमाचमेतन्न हेतुलक्षणम् । अपि च यथैव दृष्टान्तधर्मिणि हेतुधर्मप्रयुक्ततया साध्यधर्मो ऽवधारितस्तत्रैव पुनरसावुपलभ्यमानस्तमुपस्थापयतु धर्म्यन्तरे तु तदुपलम्भाद्भवतु संशयः किं तत्साध्याविनाभूतमिह हेतोःस्तस्यमुतान्यथेति अस्येदमुत्तरमुच्यते उदाहरणसाधर्म्यादिति । अयमर्थः देशकालव्यक्तिविशेषाणां व्यभिचारान्न तेषु प्रतिबन्धावधारणमपि तु सामान्यधर्मयोरेव ।

व्यक्तिभेदाश्रयत्वे हि नैव व्याप्तिरहो भवेत् ।

दृष्टान्ते ऽप्यभ्यनुज्ञेवं भवता दीयते कथम् ॥

तदभ्यनुज्ञानात् सामान्येन व्याप्तिग्रहणमङ्गीकृतमेव भवति । तस्मिंश्च सत्युदाहरणसाधर्म्यात्साध्यसाधनमेव भवति न संशयः संशयस्य विशेषग्रहणकारणकत्वादिह उदाहरणसाधर्म्यपदोपातं लिङ्गसामान्यमेव विशेषो गृह्यते इति कुतः संशयः । साध्यसाधनपदमपि न पर्यायमाचमपि तु पञ्चलक्षणकप्रतिबन्धसूचनेन हेतोः हेतुत्वसमर्थनार्थमेतत् । कस्माद्हेतुहेतुर्भवति साध्यसाधनत्वाद्गमकत्वादित्यर्थः । साध्यसाधनता चास्य पञ्चलक्षणकत्वात्प्रतिबन्धाद्विना न निर्वहतीत्यसौ साध्यसाधनपदेन लक्ष्यते । सो ऽपि च प्रयोज्यप्रयोजकभावगर्भस्साधनताङ्गतामेतीति तथाविध एव सूच्यते । अत एव चाप्रयोजक एवैकः परमार्थतो हेत्वाभास इति वक्ष्यते । तद्विदमीदृशं साध्यसाधनत्वं हेतोः कुतो भवतीत्युदाहरणसाधर्म्यादिति संशयं व्यवच्छिन्दन्त्या पञ्चम्या कथ्यते । अतश्च यदुच्यते परैः साधर्म्ये यदि हेतुः स्यान्न वाक्यांशेन पञ्चमीति तद्विदमनुपपन्नम् । पञ्चम्या अर्थात्मकत्वे हेतावनुपयोगालापापि वा तस्याः समर्थितत्वात् । वाक्यांशे लक्षणान्तरकरणात् तस्मैदमिदानीमुच्यते । उदाहरणसाधर्म्यात्साध्यसाधनं हेतुः । यद्यपि च ज्ञानस्याप्युदाहरण-

साधर्म्यात्कर्मभूतात्करणात्मकत्वाद्वा भवत्यभिनिर्वृतिस्तथापि वाक्यावयव-
प्रकरणसामर्थ्याद् वचनमवसीयते । यदि वाक्यावयवप्रकरणमिदं किमर्थं तदर्थ-
वैध्वत्पादनम् । उक्तमत्र तदौपयिकत्वाद् इति । साध्यसाधनग्रहणं वचनल-
क्षण्ये किमर्थं हेत्वाभासवचननिरसनमर्थ्यात्मकहेतुलक्षण्ये हि सिद्धम् ।
न हेत्वाभासवचनव्यवच्छेदकं पक्षधर्मवचनं कृतकत्वादित्येषमादि प्रयोक्त-
व्यमपि तु हेतुविभक्तयन्तं कृतकत्वादित्येषमादि प्रयोक्तव्यमिति कृतकत्वे-
नेति कृतके ऽयमस्मादिति वा ऽभिधातव्यमेवं हि तत्साध्यसाधनं भव-
तीति ।

तथा वैधर्म्यात् ॥ *

उदाहरणग्रहणमनुवर्तते साध्यसाधनमिति च । इतश्च तद्याशब्दो-
पादानसामर्थ्याद्गम्यते उदाहरणसाधर्म्यात्साध्यसाधनं हेतुः । अत्राप्यर्थात्म-
कहेतुपूर्वकत्वाद्बचनस्यार्थात्मक एव हेतुः प्रथमं लक्ष्यते इति तल्लक्षण्य
पूर्ववत्पञ्चमीपाठशून्यमेष सूत्रं वर्णयन्ति । वैधर्म्यं हेतुरित्युच्यमाने पक्षवैधर्म्य-
स्यापि विपक्षवृत्तेशेषाश्वव्यक्तिपक्षीकरणे तुरगा इमे विषाखित्वादित्येषमा-
देहेतुत्वं स्यादित्युदाहरणग्रहणम् । तथा ऽप्यसाधारणादेरुदाहरणवैधर्म्यस्य
हेतुता प्रसज्यते इति पूर्ववत्साध्यसाधनग्रहणं प्रतिबन्धसूचके सकलहेत्वा-
भासव्यवच्छेदके योजनीयम् । तस्मादेव सकलहेत्वाभासव्यवच्छेदसिद्धेरुदाह-
रणवैधर्म्यग्रहणं समानजातीयान्वयव्यतिरेकिहेतुव्यवच्छेदसिद्धये व्याख्येयम् ।
ननु च वैधर्म्यशब्दः केवलान्वयिनमेव हेतुमव्यतिरेकं व्यवच्छेत्तुमलं तस्य
वैधर्म्यशून्यत्वादन्वयव्यतिरेकियोस्तु हेत्वोरुदाहरणसाधर्म्यस्यापि भाषात्स-
हमनेन व्यावर्तनम् । उच्यते ।

वैधर्म्यशब्दोपादानात्केवलान्वयिनो यथा ।

निवृत्तिर्गम्यते तद्वदन्वयव्यतिरेकियः ॥

साध्यसाधनशब्दे हि प्रतिबन्धोपलक्षणः ।

व्याख्यातः प्रतिबन्धश्च व्यतिरेकान्वयात्मकः ॥

वैधर्म्यसाधने ऽप्यस्मिन् स एव यदि वर्ण्यते ।
 पूर्वत्र कथनाद्वाप्ये वैधर्म्यग्रहणं भवेत् ॥
 केवलव्यतिरेकाख्यप्रतिबन्धाभिधित्सया ।
 वैधर्म्यवचनं तस्मात्सफलं व्यवतिष्ठते ॥
 अध्याहृतैवकारं वा तद्ब्रुदासाय पठ्यताम् ।
 विशेषविधिरूपेण व्याख्यानं वा विधीयताम् ॥
 केवलान्वयिहेतुश्च न कश्चिदुपलभ्यते ।
 तेन पूर्वोक्त एवास्य व्यवच्छेदो भविष्यति ॥

नन्वेवं तर्ह्यनेनेव न्यायेन पूर्वसूत्रं केवलान्वयिलक्षणार्थं स्यात् ।
 यथेह वैधर्म्यग्रहणं साधर्म्यव्यवच्छेदकमेवं तत्र साधर्म्यग्रहणं वैधर्म्यव्य-
 च्छेदाय स्यादिति । उक्तमत्र न केवलान्वयी नाम हेतुः संभवतीत्यलक्षणीय
 एवासौ । तदेवमन्वयव्यतिरेकवतो हेतौर्लक्षणात् पूर्वसूत्रमिदं तु केवलव्यति-
 रेकिलक्षणायेति स्थितम् । अर्थात्मकहेतुलक्षणपक्षे ऽपि पञ्चमीपाठः पूर्ववत्सं-
 शयपराकरणफलत्वेन वर्णनीयः । वचनात्मकहेतुलक्षणे ऽपि तथैव सूत्रं
 योज्यम् । यथोक्तवैधर्म्यात्प्रवृत्तं वचनं साध्यसाधनं हेतुविभक्त्यन्तं प्रयोक्त-
 व्यमित्यर्थः । तदेतदाक्षिपन्ति । लक्ष्ये सति लक्षणं वक्तव्यं भवति केवलव्य-
 तिरेकी तु नाम न समस्त्येव हेतुरिति कस्येदं लक्षणमुच्यते । प्रतिबन्धेन
 हि हेतोर्गमकत्वमुक्तं प्रतिबन्धश्च पञ्चलक्षणको व्याख्यातः । एकैकलक्षणवि-
 रहनिबन्धनाश्च पञ्चहेत्वाभासा भविष्यन्ति । तत्पक्षधर्मत्वविरहिण इवासि-
 द्भस्य हेतोरन्वयशून्यता ऽपि न हेतुता युक्ता केवलव्यतिरेकमात्रशरणेन
 हेतुना साध्यसिद्धौ तथाविधहेतुसुभिन्नसंभवाद्यद्यस्मै रोचते सं तत्सर्वं
 साध्यते । असाधारणस्य वा किमिति हेतुत्वं व्यतिरेकवतो ऽपि संशयः
 साध्याभ्यवकृता तस्माद्वावृत्तिरुत वा ऽन्यथा । अन्यथे हि क्व चिद्गृहीते
 ऽन्यत्र हेतुव्यावृत्तिरवगम्यमाना साध्यव्यावृत्तिकृतेवेत्यवधार्यते नेतरथा ।
 इत्यमेव संदिग्धव्यतिरेकता व्यावर्तते नान्यथेत ।

संदिग्धव्यतिरेके च साध्यसाधनता कथम् ।

लक्ष्याभावादसत्त्वेदं कथ्यते तस्य लक्षणम् ॥

तस्मान्न साधनग्रहणेन हेतुद्वयसामान्यलक्षणमभिधायोदाहरणसा-
 धर्म्यग्रहणेनान्वयव्यतिरेकिणो लक्षणमुदाहरणवैधर्म्यग्रहणेन च केवलव्यति-
 रेकिणो वर्णनीयमपि तु सूत्रद्वयेनैतस्यैवाऽन्वयव्यतिरेकवतो हेतोर्लक्षणं
 व्याख्येयम् । अन्वयव्यतिरेकयोर्गमकाङ्गत्वादेकेनान्वयनिरूपणमपरेण च सूत्रे-
 णाव्यतिरेकव्यत्यादनम् । अत एव च भाष्यकारः किमेतावद्वेतुलक्षणं नेत्युच्यते
 तथा वैधर्म्यादित्येकवाक्यतयैव व्याख्यातवान् । उदाहरणमपि च सूत्रद्वये
 तुल्यमेवान्वयव्यतिरेकिहेतोर्लक्षणानुत्पत्तिधर्मकत्वादिति । अत्र घटन्ति ।
 यदि वयं यं कं चन शुष्कमेव केवलव्यतिरेकिणं हेतुमुपगच्छेम तत एवम-
 नुयुज्येमहि किं त्वन्वयव्यतिरेकवानेव हेतुः क्व चित्साध्यविशेषे विशेषणवि-
 शेषवशात्केवलव्यतिरेकितामवलम्ब्यतइति ब्रूमः । तद्यथेच्छादिगतं कार्यत्व-
 मात्मसिद्धौ । तत्र हि कार्यत्वमाश्रितत्वमात्रेण व्याप्रमुपलब्धमन्वयव्यतिरे-
 कयुक्तमेव घटादेः कार्यस्याश्रितस्य दृष्टत्वात् । यत्र ह्याश्रितत्वं नास्ति तत्र
 कार्यत्वमपि नास्त्येव व्यामादौ । सोऽयमन्वयव्यतिरेकवानेव हेतुर्यदा परि-
 दृश्यमानशरीराद्याश्रयव्यतिरिक्ताश्रयाश्रितत्वे साध्ये देहादिषु बाधको-
 पपत्तौ सत्यां कार्यत्वादिति सविशेषणः प्रयुज्यते तदा केवलव्यतिरेकी
 सम्पद्यते । देहादिव्यतिरिक्तस्याश्रयस्यात्मनो नित्यपरोक्षत्वेनान्वयानुप-
 लम्भादिति । ईदृशस्य चान्वयमूलस्य तस्यां दशायां केवलव्यतिरेकिता-
 मुपगतस्य हेतुत्वानुपगमाम्न पूर्वोक्तदोषावसरः । न हीदृशा हेतुना
 सर्वः सर्वं साधयितुमुत्सहते न चासाधारणस्य हेतुत्वमित्थं स्थिते
 प्रसज्यते पञ्चनक्षत्रत्वमपि पूर्वाश्रयापेक्षमस्य भविष्यति । यच्च संदिग्ध-
 व्यतिरेकित्वमांशङ्कितं तदप्यन्वयव्यतिरेकमूले केवलव्यतिरेकिणि निर-
 वकाशं कार्यस्याश्रितस्योपलम्भादाश्रितत्वव्यावृत्त्या व्यामादौ च कार्यत्व-
 व्यावृत्तिदर्शनादिदानां घटादौ शरीरे वा सविशेषणकार्यत्वव्यावृत्तिर्दृश्य-
 माना विशिष्टाश्रयव्यावृत्तिगतैवावगम्यते इति न संदिग्धो व्यतिरेकः ।
 एतच्चात्मसिद्धिप्रसङ्गे निर्णीतमिति निरपवादः केवलव्यतिरेकी हेतुरस्त्येव ।
 लक्ष्यते इति तल्लक्षणार्थमुत्तरसूत्रमन्वयव्यतिरेकिहेतुलक्षणार्थं च सूत्रं केव-
 लान्वयी हेतुर्नास्त्येव सामान्यलक्षणं त्वनुमानलक्षणात्साध्यसाधनपदाद्वा
 ऽवगन्तव्यम् । भाष्याक्षराणि तु कथमप्युपेक्षिष्यामहे । अथ वा यथा कथं चिद्वा

व्याख्यास्यामः । केवलव्यतिरेकित्वं त्वीदृशमात्मादिप्रसाधने परममस्त्रमुपे-
क्षितुं न शक्नुम इत्ययथाभाव्यमपि व्याख्यानं श्रेयः ।

साध्यसाधर्म्यात्तद्गुणभावी दृष्टान्त उदाहरणम् ॥ *

यथा तत्पूर्वकमनुमानमित्यत्र प्रतिबन्धग्रहणोपायमात्रं प्रतिपादित-
मिह तु प्रतिबन्धस्वरूपमुदाहरणसाधर्म्यवैधर्म्ययुक्तमेवं लौकिकपरीक्षकाणां
यस्मिन्नर्थे बुद्धिसाम्यं स दृष्टान्तः इत्यत्र चादिप्रतिवादिप्रतिपन्नत्वं
द्विविधस्यापि दृष्टान्तस्य सामान्यलक्षणमुक्तमिह तु प्रयोज्यप्रयोजकभावव्य-
वस्थितसाध्यसाधनधर्माधिकरणत्वमेकस्य द्वितीयस्य च तद्गुणितत्वं लक्ष-
णमुपपाद्यते । तत्र साध्यसाधर्म्यात्तद्गुणभावीति साधर्म्यदृष्टान्तस्य लक्षणम् ।
वचनधिकरणे ऽप्यर्थात्मकदृष्टान्तचिन्तनं तदौपयिकत्वाद्देतुवत्कर्तव्यम् ।
साध्यधर्मविशिष्टो धर्मो तेन साधर्म्यं साधनधर्मो लिङ्गसामान्यं यत्तदुदाह-
रणसाधर्म्यं पूर्वमुक्तं तदेव द्विगुत्वादुभाभ्यां व्यपदिश्यते इतीह साध्यसाध-
र्म्यशब्देनोक्तम् । तस्मात्साध्यसाधर्म्यादास्तद्गुणभावी तस्य साध्यस्य धर्मो
नित्यत्वादिर्यस्मिन्भवति स तद्गुणभावी पञ्चम्या प्रयोजकमुच्यते । हेतुधर्म-
प्रयुक्तः साध्यधर्मो यथास्ति स साध्यधर्मदृष्टान्त इत्यर्थः । स एव च
वचसा कर्मतां प्रतिपद्यमान उदाहरणं भवतीत्यर्थवचनवाचिनेर्दृष्टान्तोदा-
हरणशब्दयोः सामानाधिकरण्यमविरुद्धम् । दृष्टान्त एकान्वयव्यापकेन
वचनेनोद्यमान उदाहरणमित्युक्ते तदभिधायकं वचनमुदाहरणमुक्तं भव-
त्येव । यदात्कृतकं तत्तदनित्यं दृष्टं यथा घट इति । नन्वेवं यत्र हेतुकृता
साध्यधर्मसत्ता यथा जलधरोन्नमनवृष्ट्यादौ तादृश एव दृष्टान्त उपदिष्टो
भवेन्न यत्र साध्यधर्मकृता हेतुसत्ता यथा धूमानुमानइति । अदर्शनज्ञो
देवानांप्रियः । नात्रोत्पत्त्यपेक्षया प्रयोज्यप्रयोजकभावो विवक्षितः किं तु
ज्ञानभिप्रायेण । ज्ञानो च धूम एवानेः प्रयोजकतां प्रतिपद्यते न हि
धूमान्त्योः कार्यकारणभावेन गम्यगमकभावः किं तु नित्यसाहचर्येणैव
नियमनान्ना संबन्धेनेत्यसकृदुक्तम् ।

धूमः स्वरूपतो नाम जायतां जातवेदसः ।
 नाग्निस्तमाक्षिपत्येनं स एव ह्यग्निमाक्षिपेत् ॥
 प्रयोजकत्वमग्नेश्च पञ्चम्या यदि कथ्यते ।
 यत्र तत्राग्निरित्येवं तन्निर्देशः प्रसज्यते ॥
 यस्य प्रयोजकत्वं हि चिख्यापयिषितं भवेत् ।
 यच्छब्देन च पूर्वेषु स हि निर्देशमर्हति ॥
 भवेदेवं च हेतुत्वं धूमं प्रति विभावसोः ।
 न च तद्युज्यते वक्तुमनैकान्तिकदोषतः ॥
 प्रयोजकत्वमिच्छन्ति तस्मान्नेत्याप्यपेक्षया ॥

अपि तु सप्रभिप्रायं हेतोरिवोचितं तत् । तस्माद्धेतुधर्मप्रयुक्तः साध्य-
 धर्मो य उत्थाप्यते स साध्यधर्मदृष्टान्तस्तद्वचनमुदाहरणमिति सिद्धम् ।

तद्विपर्ययाद्वा विपरीतम् ॥ *

दृष्टान्त उदाहरणमिति वर्तते । तदिति साध्यधर्मपरामर्शः । तच्च
 यद्यपि पूर्वसूत्रे लिङ्गसामान्यं तथाप्यत्र साध्यसाधर्म्यं द्रष्टव्यं तद्विपर्ययात्सा-
 ध्याभाव विपरीतः अतद्धर्मभाषी साधनरहितो यो दृष्टान्तः स वेधर्म्यदृष्टान्तः
 पूर्ववद्वचसः कर्मतामापद्यमानो वेधर्म्योदाहरणं भवति । विपरीतमित्युदाहर-
 णापेक्षया नपुंसकलिङ्गनिर्देशः । किमर्थं पुनः साध्याभावात्साधनाभावो वेधर्म्य-
 दृष्टान्तः स वक्ष्यते न पुनः साधर्म्यदृष्टान्तस्थित्या साधनाभावादेव साध्याभाव
 इति । उक्तमत्र व्याप्यव्यापकभावो यः साध्यसाधनधर्मयोः स एव विपरीत्येन
 मन्तव्यस्तदभावयोरिति । किं कारणं साधनधर्मे हि धूमे साध्यधर्मेऽग्निना व्या-
 प्रेनग्निः तत्र निवेशमलभमानो ऽनन्यत्रावकाशत्वाद् धूम एव निवेशितः । एवं
 साध्यधर्माभावे ऽनग्नौ साधनधर्माभावेनाधूमेन व्याप्रे सति धूमस्तत्र लब्धा-
 वकाशो ऽनन्यगतित्वाद्गनावेष निविशत इति । यदि तु साधर्म्यदृष्टान्तवतथैव
 व्याप्यव्यापकभावः ख्याप्यते साधनाभावे साध्यं नास्तीति तदा धूमाभावे-
 नाग्निना व्याप्रेऽग्निस्तत्रालब्धनिवेशो धूममवलम्बेतेति स्यान्न चेतन्निर्वह-
 त्यधूमेपि वद्विदर्शनादित्येवं सपक्षेकदेशवृत्तेर्हेतुत्वमपि प्रसिद्धं हीयते व्याप्रीवे-

धुर्यादिति । अपि च धूमाभावेनान्यभावे व्याप्ते कथ्यमाने सत्यधूमे नियमितो भवत्यनग्निं मा हासीदित्यग्निस्त्वनियमितः स्वातन्त्र्यादधूममपि स्पृशेदिति व्यभिचारात्प्रतिबन्धो विप्रवेत् । तदुक्तं यदा तु साध्याभावेन हेत्वभावा विरु-
 ध्यते साधनं ख्यापितं भवेत् । साध्यं पुनः स्वतन्त्रत्वाद्हेतुभावे ऽपि सम्भ-
 वेत् । तस्माद्यथापि समव्याप्तिको साध्यसाधनधर्मविति सपक्षेकदेशवृत्तित्वे-
 नाहेतुत्वमाशङ्कते तथापि साधनधर्मस्य विपक्षाद्वावृत्तिमभिधित्सता साध्या-
 भावे साधनाभावो दर्शयितव्यः । यथानित्यत्वं नास्ति तथाकृतकत्वमपि
 नास्ति यथाऽऽकाशइति । यो ह्यविद्यमानविपक्षो हेतुः सो ऽपि सुतरां ततो
 व्यावृत्तो भवति तदभावात्तत्रावृत्तेरिति । अतश्च सर्वपदार्थानित्यत्वं नास्ति
 तत्र कार्यत्ववाद्येवमपि वैधर्म्यदृष्टान्तमप्रदर्शयन्न वार्यते । यत्र नित्यत्वं
 नास्ति तत्र कार्यत्वमपि नास्ति यथा शशविषाणादाविति । ते एते साधर्म्य-
 वैधर्म्योदाहरणे अनव्यव्यतिरेकवति हेतावुभे अपि सम्भवन्ती विकल्पेन
 प्रयोक्तव्ये । एकेनैव व्याप्तेः प्रदर्शनात्किमन्येन कृत्यम् । केचित्तु व्याप्तिसौष्ठवप्र-
 दर्शनाय द्वयोरपि प्रयोगमिच्छन्ति । भवतु मा वा भूत्वेदं महद्विमर्दस्थानम् ।
 ननु हेतूदाहरणाधिकमिति नियहस्यानमिदमादिष्टम् । समानजातीयाभिप्रायं
 तद्विष्यति । साधर्म्यदृष्टान्तानेकत्वे वा तन्नियहस्यानमित्यास्तामेतत् । इत्थं
 साधर्म्यवैधर्म्यदृष्टान्तस्वरूपे व्युत्पादिते बलात्तद्बन्धगरहिता दृष्टान्ताभासा
 भवन्ति । तत्र साध्यविकलः साधनविकल उभयविकल इति वस्तुदोषकृता-
 स्त्रयः साधर्म्यदृष्टान्ताभासाः । अनन्वयो विपरीतान्वय इति द्वौ वचनदोष-
 कृतौ । यथा नित्यः शब्दः अमूर्तत्वादित्यत्र बुद्धिषदिति साध्यविकलो
 दृष्टान्तः । परमाणुषदिति साधनविकलः । घटषदित्युभयविकलः । व्योम्नि
 नित्यत्वान्मूर्तत्वं विद्यते इत्यनन्वयः । यदमूर्तं तन्नित्यमिति वक्तव्ये यन्नित्यं
 तदमूर्तमिति विपरीतान्वय इति वैधर्म्यदृष्टान्ताभासा अपि पञ्चैव । साध्या-
 व्यावृत्तः साधनाव्यावृत्तः उभयव्यावृत्त इति वस्तुदोषास्त्रयः । अव्यतिरेको
 विपरीतव्यतिरेक इति वचनदोषो द्वौ । यथा तत्रैव हेतो यत्र नित्यत्वं
 नास्ति तत्र मूर्तत्वमपि नास्ति यथा परमाणुष्विति साध्यव्यावृत्तः । बुद्धाविति
 साधनाव्यावृत्तः । यथा ऽऽकाशइत्युभयथा व्यावृत्तः । नित्यत्वामूर्तत्वे घटे
 न विद्यते इत्यव्यतिरेकः । यत्र नित्यत्वमपि नास्ति तत्रामूर्तत्वमपि नास्ति

इति वक्तव्ये यत्रामूर्तत्वं नास्ति तत्र नित्यत्वमपि नास्तीति विपरीतव्य-
तिरेक इति । एते च वस्तुवृत्तेन हेतुदोषा एव तदनुविधायित्वात् त एव
हेत्वाभासवत्सूत्रकृता नोपदिष्टाः अस्माभिस्तु शिष्यहिताय प्रदर्शिता एव ।

उदाहरणापेक्षस्तथेत्युपसंहारो न तथेति वा साध्यस्योपनयः ॥ *

उदाहरणमात्मलाभे ऽपेक्षतइत्युदाहरणापेक्षः पक्षधर्मोपसंहार उप-
नयः । द्विविधश्चासौ तथेति न तथेति वा उदाहरणद्वैविध्यात् । तत्र साध-
र्म्योदाहरणापेक्षस्तथेत्युपनयो यत्कृतकं तदनित्यं दृष्टं यथा ऽऽकाशः न च
तथा कृतकः शब्द इति । अत्रापि निषेधद्वययोगाद्विधिरेव गम्यते । ननु
साध्यस्येत्यवाचकः सूत्रावयवः पक्षधर्मोपसंहारो ह्युपनयो न साध्योपसंहारः ।
साध्यो हि धर्मो धर्मो वा स्यान्न तयोरन्यतरस्याप्ययमुपसंहार इति । उच्यते
साध्यो धर्म्यैव न धर्म इह विवक्षितः । तत्रायं हेतोरुपसंहारस्तथा च कृतकः
शब्द इति सेयं साध्यस्येति सप्रम्यर्थे षष्ठी मन्तव्या साध्ये धर्मिणि हेतोरु-
पसंहार उपनय इति ।

नन्वाधारविवक्षायामिह प्राप्नोति सप्रमी ।
संबन्धमात्रे वाच्ये वा कथमाधारतोच्यते ॥
नेतत्संबन्धसामान्ये ऽप्युक्ते भवति धर्मिणा ।
योगो विशेषचिन्तायां तस्य त्वाधारता भवेत् ॥
विशेषेन्तर्निगूढे च प्रायः षष्ठी नियुज्यते ।
शेषो नामाविवक्षैव कारकाणामिति स्थितिः ॥
तथा च राज्ञः पुरुषो ब्राह्मणस्य कमण्डलुः ।
तरोः शाखेति सर्वत्र विशेषो ऽन्तर्व्यवस्थितः ॥

अतश्च धर्मोय जिज्ञासा धर्मजिज्ञासा सा हि तस्य ज्ञातुमिच्छे-
तिवत्संबन्धमात्रसमर्पिका ऽपि सेयं षष्ठी विशेषपर्यवसाना भविष्यतीति सूत्रं
साध्यस्योपसंहार इति । ननूपनयवचनमनर्थकं पक्षहेतुदृष्टान्तवचनैः किं न

वर्याग्रं यदर्थमुपनयवचनमुच्चार्यते । यदि धर्मिणि हेतोः सत्त्वसिद्धये तदभिधानं तदेष वृथैव श्रमः पक्षधर्मवचनेनेव कृतकत्वादित्येवमादिना सिद्धत्वात् । अथ साध्यदृष्टान्तधर्मिणोः साध्यापादनाय तदुच्चारणं तदपि न चतुरश्रमुदाहरणसाधर्म्यादित्यनेनेव गतार्थत्वात् । उदाहरणसाधर्म्यवचनं हि हेतुवचनमेव भवेत् । अथ स्वप्रतिपत्तौ तदर्थदर्शनात्परं प्रति तद्वचनं तथापि परामर्शज्ञाने विवदन्ते । अपि च स्वयं दधिभक्षणसमनन्तरं यदि कदाचिदनुमेयमिति उपजायते तत्किं परस्मै तदुपदिश्यताम् । यो ऽप्ययं प्रतिज्ञाहेतूदाहरणोपनयनिगमनप्रयोगक्रम आश्रीयते सो ऽपि स्वप्रक्रियानुरागनिर्मित एव न वस्तुबलप्रवृत्तः । तथा हि यद्यत्कृतकं तत्तदनित्यं दृष्टं कृतकश्च शब्द इतीयति वचनान्को नाम शब्दानित्यतां नावगच्छेत् । वामे वाचसत्यन्नतधनः प्रमाणं छिण्डिकरागं परित्यज्याक्षिणी निमील्य चिन्तय तावत्किमियता ऽथे बुद्धये न वा । तस्मात्स्वप्रक्रियापक्षपातमपास्य पञ्चावयवमेवंक्रमकं वाक्यं प्रयुङ्क्ष्वेति । अत्रोच्यते । इदं तावद्बुधानृष्टो व्याचष्टां किं स्वप्रतिपत्तिमनुसरन्तः परप्रतिपादनाय वाक्यरचनां कुर्मः उत परहृदयानुवर्तनेनेति । तत्र पराभिप्रायस्य वैचिच्यात्परोक्षत्वाच्च दुरवगमत्वेन न सिद्धः किं विदधमहे किं भुवमुत्क्षिपामः किमरक्षिना परं पीडयामः उत हस्तसंज्ञया व्यवहरामः आहो हेतुमात्रमेव केवलं प्रयुञ्जमहे किं वा अत्रयवं वाक्यमभिदधमः उत पञ्चावयवादपि वाक्यादधिकमाख्यानक्रमस्मै वर्णयाम इत्येवमनवस्थितत्वात्पराभिप्रायस्य स्वप्रतिपत्तिमेवानुसरता परः प्रत्याय्यः । तत्र स्वप्रतिपत्तौ पर्वतादिधमा प्रथमं दृष्ट इति स प्रतिज्ञया कथ्यते ततो धूमादालङ्गमुपलब्धमिति हेतुवचनेन तदावेद्यते । ततो यत्र धूमस्तत्राग्निर्यथा महानस इति व्याप्तिस्मरणमभवदिति दृष्टान्तवचसा तदभिधीयते । ततस्तथा चायं धूम इति परामर्शज्ञानमुदपादीति तदुपनयवचनेन प्रतिपाद्यते । ततस्तस्माद्वाग्निरित्यनुमेयज्ञानमुपजायते इति निगमनेन तदुच्यते । ततः परं प्रति पर्यवसानात्किमन्यदुपदिश्यतामिति । न च दधिभक्षणसदृशमतो ऽन्यतममपि भवितुमर्हंत्यनुमेयप्रतिपत्तावुपादेयत्वात् । येषामपि मते परामर्शज्ञानं नास्ति तैरप्युपनयवचनमवश्यमेवापरिहार्यमनुमेयप्रतिपत्तये । दृष्टान्ते दर्शितशक्तिरेव हेतुः प्रभवति नान्यथेत्यतो यद्यपि पक्षधर्म-

वचनेन हेतुसंबन्धमात्रमुपपादितं तथाप्यत्र नादृष्टान्ते दर्शितशक्तिधर्मः स तस्मिन्धर्मिणि तथाविधो हेतुः स्यान्न वेत्यसिद्धाशङ्काशमनमुपनयवचनमन्तरेण न भवत्येवेत्यवश्यं प्रयोक्तव्यं तदिति । स्वप्रतीत्यनुसरणेन च वाक्यरचनायाः स्थितत्वात्क्रमो ऽपि यथोक्त उपयुज्यते । अत एव च यत्कृतकं तदनित्यं दृष्टमित्यभिधानमनुपपन्नमनवगते धर्मिणि तद्वर्तिनि च हेतोः प्रथममेव व्याप्तिस्मरणासंभवेन तद्वचनायोगात् । तदिदमवयवविपर्ययावचनमप्राप्रकालनियहस्थानमुपदेह्यामः । अपि च यत्कृतकं तदनित्यं दृष्टं कृतकश्च शब्द इत्येतावदेव प्रयोक्तव्यमिति वदता भवता कृतकश्च शब्द इत्येतावदेव प्रयोक्तव्यमिति इतीदमुपनयवचनमनुज्ञातं कृतकत्वादिति । पञ्चधर्मवचनं तु निवृत्तम् । कृतकश्च शब्द इत्येतदेव हेतुवचनमिति चेन्न । प्रयोजकस्य पञ्चम्यादिनिर्देशाहत्वादिति यत्किं चिदेतत् । यदप्युच्यते सिद्धुर्वा वाच्यो हेतुरेव केवल इति । तदप्यचारु । सिद्धुर्वा सिद्धत्वादेव हेतोरपि प्रज्ञानात् । अपूर्वा इमे सिद्धासौ ये प्रतिज्ञावयवस्तुष्टयस्यार्थे जानन्ति हेतुवचनस्य न विदन्तीति । तस्मात्पराशयस्य सर्वथा दुर्बाधत्वात्पूर्वक्तेनेव क्रमेण स्वानुभवसाक्षिकेण वाक्यरचनां कृत्वा परः प्रत्याय्य इति ।

हेत्वपदेशात्प्रतिज्ञायाः पुनर्वचनं निगमनम् ॥ *

हेतुधर्मिणि निर्घातशक्तिः साध्ये धर्मिण्यपदिश्यते ऽनेनेति हेत्वपदेश उपनयः । तस्माद्धेत्वपदेशात्प्रवृत्तं प्रतिज्ञायाः पुनर्वचनं निगमनं निगम्यतेनेन पूर्वोक्ता अवयवा एकत्र साध्ये ऽर्थे समर्थ्यन्ते नियोज्यन्ते इति निगमनम् । तस्मात्कृतकत्वादित्यः शब्द इति । तदिदं निगमनं साध्यवैधर्म्यभेदेन हेतोर्दृष्टान्तस्य च तदपेक्षिणश्च तथा न तथेत्युपनयस्य द्वेषिध्येपि प्रतिज्ञावचनवस्तुत्वमेव भवति । ननु प्रतिज्ञावचनमेव तावदसाधनाङ्गवचनत्वादपार्थक्यम् । तस्या एव तु पुनर्वचनं निगमनमसाधनाङ्गवचनत्वादपार्थक्यम् । तस्या एव तु पुनर्वचनं निगमनमधुना सफलं भविष्यतीति केयं कथा । प्रतिज्ञायाः पुनर्वचनमिति च न वाचको गन्धः साध्यनिर्देशो हि प्रतिज्ञा सिद्धनिर्देशस्तु निगमनमिति । वाचको वा गन्धे यौनइत्यादेव निगमनस्य नैष्कल्यम् । स्वप्र-

तिपत्नी च परामर्शज्ञानानन्तरं साध्यावगतिरेव भवन्ती दृश्यते सा परस्या-
प्युपनयवचनश्रवणसमनन्तरमुपजायतएवेति किं तदुक्त्या प्रयोजनम् ।
उच्यते । प्रतिज्ञायास्तावत्साफल्यं समर्थितमेव तस्याश्चेदं पुनर्वचनं सिद्धसा-
ध्यभेदे सत्यपि धर्मिधर्मनिर्देशमात्रमास्यादुच्यते । सिद्धसाध्यभेदादेव च न
योनरूपकृतमसाफल्यं स्वप्रतिपत्तिसमये च परामर्शज्ञानानन्तरं साध्यबुद्धि-
त्पन्ना सा परस्मै कथ्यमाना न निष्प्रयोजना भवति ।

तस्माद्धेतोरिदं साध्यमहमज्ञासिषं यथा ।

तथा त्वमपि जानीहि मा स्म विप्रो ऽथ ते भवेत् ॥

एवमुक्ते संशयानस्य संशयः शाम्यति विपर्यस्तमतेश्च विपर्ययस्त-
दर्थश्च परार्थानुमानोपन्यासश्रमस्तदिदं विपरीतप्रसङ्गप्रतिषेधार्थं निगमन-
माहुः । ये तु यथाश्रुतसाध्यनिर्देशात्मकप्रतिज्ञापुनर्वचनसमर्थनलोभादपि
प्रतिज्ञायाः सिद्धिमबुध्यमाना असाधारणशङ्काव्यवच्छेदाय निगमनवचनमि-
च्छन्ति ते न सम्यग्भ्ययुः । असाधारणाशङ्कायाः दृष्टान्तवचनेनैव निरस्तत्वात् ।
विशेषस्य हि हेतुत्वशङ्कायामसाधारणशङ्का स्याद्यत्कृतकं तदनित्यमिति
दृष्टान्तवचसा सामान्यस्य हेतुत्वे कथिते कथमसाधारणत्वमाशङ्क्येत । यदि
पुनरुपनयवचनेन साध्ये धर्मिणि हेतोरुपसंहारादसाधारणत्वमाशङ्क्येत
तत्पुनर्दृष्टान्तधर्मिवृत्तित्वमस्य दर्शयितव्यम् । तस्मिन्दर्शिते पुनस्तद्वृत्तित्वाद्दु-
र्मिण्यसिद्धत्वमाशङ्कनीयं पुनस्तद्वावृत्तये धर्मिणि हेतोरुपसंहारो विधेय
इत्येवमसाधारणाशङ्काव्युदासाय प्रयोगः किं तु पूर्वरीतिरेवेति । तस्माद्विषयि-
तेर्था यथादिते क्रमनिवेशिने ऽवयवान् एकच संघटयितुं निगमनवचनं
प्रयोक्तव्यम् । त इमे प्रतिज्ञादयो निगमनपर्यन्ताः पञ्चावयवा यथासंभवमा-
गमादिप्रमाणानुगृहीताः परस्परानुपपत्ताश्च स्वार्थं साधयन्ति । तत्र मुख्यया
वृत्त्या प्रतिपाद्येनानुमानेनैव सर्वे ऽवयवा अनुगृह्यन्ते प्रपञ्चय तु प्रमाणात्त-
रानुग्रह एषामुच्यते । प्रतिज्ञायास्तावदागमो ऽनुग्राहक उपेयते उपदेशस्वभा-
वत्वात् । अनित्यः शब्द इत्युक्त्वा त्वेवंविधे विषये ऋषिवदस्वतन्त्रत्वादन-
मानमुपदिशन्ति । प्रतिज्ञावचनं तु तच्छायानुपातित्वाच्छब्दप्रामाण्यसिद्धार्थं
वा शास्त्रे तत्र प्रतिज्ञायाः शब्दविषयत्वादागमानुगृहीतमुच्यते । हेतुवचनमनु-

मानेनानुगृह्यते । उदाहरणं तु प्रत्यक्षेण तन्मूलत्वाद्याप्रिपरिच्छेदस्य यथा
 गोस्तथा गवय इति च यथा घटस्तथा शब्द इत्यनया च्छाययोपमानकर-
 णभूतवनेचरादिवचनसदृशत्वादुपमानमुपनयस्यानुयाहकमभिधीयते । निगम-
 नस्य तु सर्वावयवानामेकच नियोजनार्थत्वात्सर्वप्रमाणानुयाह्यतेवेतरेतरानु-
 षक्तत्वात् । प्रतिष्ठां विना निराश्रयो हेतुर्भवेदिति सा पूर्वं प्रयोक्तव्या अनित्यः
 शब्द इति । ततो हेतुं परो जिज्ञासत इति हेतुवचनमुच्चार्यते कृतकत्वादिति ।
 हेतौ श्रुते क्वास्य व्याप्रिखधृतेति दर्शयितुमुदाहरणमुच्यते यत् कृतकं
 तदनित्यं दृष्टं यथा घट इति । एवमुक्ते किमीदृशो निर्ज्ञातशक्तिरेष हेतुः
 साध्यधर्मिणि भवेन्न वेत्यसिद्धताशङ्कामपाकर्तुमुपनयः प्रसज्यते । ततो ऽमुना
 क्रमेण तथापि साध्यप्रतीतिर्भवत्विति सर्वावयवानेकच साध्यैर्षे समर्थयितुं
 निगमनमभिधीयते । अन्यतममवयवमन्तरेण सकलमिदमनुपक्तार्थैवाक्यं
 स्यादिति पञ्चावयवमेव यथोपदिष्टक्रमकं वाक्यं प्रयोक्तव्यम् ।

इत्यारब्धोपकारास्तदनुगुणफलैरागमादिप्रमाणै-

रन्योन्यापेक्षिणोमी नियतमवयवाः साध्यन्त्यर्थजातम् ।

यश्चैतेषां प्रमेये वचसि च चतुरस्तस्य जातिप्रयोग-

प्रायैः शक्यो न पक्षः क्षपयितुमिति हि व्याहरदृत्तिकारः ॥

अवयवपदार्थः ॥

इति भट्टजयन्तस्य कृतौ न्यायमञ्जर्यां दशममाह्निकम् ॥



अविज्ञाततत्त्वे ऽर्थे कारणोपपत्तितत्त्वज्ञानार्थमूहस्तर्कः ॥*

अविज्ञाततत्त्वे ऽर्थे इति सामानाधिकरण्यनिर्देशादर्थे एवान्यप-
दाथौ न पुरुषः । पुरुषो हि षष्ठ्या निरदेक्ष्यत अविज्ञातं तत्त्वमस्येति । तत्त्व-
पदोऽदानेन धर्मिणः सामान्यधर्ममाश्विशिष्टस्य विज्ञातत्वं सूचयति । कार-
णोपपत्तित इति संशयज्ञानोल्लिख्यमानपक्षद्वयान्यतरपक्षोत्थापनानुकूलकार-
णावलोकनं तत्त्वस्योत्थापकमाह । अत एवाविज्ञाततत्त्वे ऽर्थे भवन्तावपि
क्षुभ्रुत्साविमर्शौ न तर्कतां प्राप्नुतः । तत्त्वज्ञानार्थमिति साक्षात्प्रमाणातामस्य
निरस्यति । प्रमाणानुग्रहं तु विशेषपरिशोधनद्वारेण विदधतत्त्वज्ञानाय कल्पते ।
तर्क उह इति पर्यायोपादानस्य प्रयोजनं वक्ष्यामः । तेनायं सूचार्थः अवि-
ज्ञाततत्त्वे सामान्यतो ज्ञाते धर्मिण्येकपक्षानुकूलकारणदर्शनात्स्मिन् संभा-
षणाप्रत्ययो भवितव्यतावभासस्तदितरपक्षशैथिल्यापादने तद्ग्राहकप्रमाणम-
नुगृह्य तान्मुखं प्रवर्तयंस्तत्त्वज्ञानार्थमूहस्तर्क इति । यथा बाह्यकेलिप्रदेशादू-
र्धत्वविशिष्टधर्मिदर्शनात्पुरुषेणानेन भवितव्यमिति प्रत्ययः । ननु तत्त्वज्ञाना-
र्थमित्युक्ते सति सामर्थ्यादविज्ञाततत्त्वता लभ्यते एवेति किमर्थं स्वकण्ठे-
नपुनरनुदाते । बाढं किं तु क्व चिद्विषये ज्ञाततत्त्वे ऽपि पूर्वतर्कणावसृष्टे
सत्युत्तरकालं तर्कितो मया ऽयमर्थ इति स्मर्यमाणतर्कविशेषणतया गृह्य-
माणो विशेषणीभूतस्तर्कस्तत्त्वज्ञानार्थो भवतीति तद्ब्रुवासाय पुनरविज्ञात-
तत्त्वग्रहणम् । मार्गशोधनद्वारेण तर्कस्य तत्त्वज्ञानार्थत्वमिह विवक्षितं तच्चा-
विज्ञाततत्त्वे ऽर्थे संभवतीति । ननु नैव संशयनिर्णयान्तरालवर्ती तर्कप्रत्ययः
कश्चिदस्ति । तथा हि यदि तावदनवगतविशेषस्य भवत्यसौ प्रत्ययस्तर्हि
संशय एव भवेदवगतविशेषस्य भवन्निरणयतामेव सृशेत् । पुरुष एवेत्येवकारा-
र्याद्युन्मेषरहितो ऽपि प्रत्ययो निर्णयो न न भवितुमर्हति । तुरगपरिसरणसमु-
चितदेशदर्शनमपि यदि स्थाणुपक्षे स्थगयितुमलमिति मन्यसे तत्कारणरणादि-
नरविशेषदर्शनवत्निर्णयकारणमेव स्यात् । अथं तस्यामपि तुरगविहरणभूषि
निखनति कश्चन स्थाणुमिति शङ्कसे यद्येवं स्थाणुपक्षानपायात्पुनः संशय
एव स्यादिति न तृतीयः पक्षः समस्तीति लक्षणभावात्कस्येदं लक्षणमिति ।
उच्यते न खलु स्वमतिपरिकल्पितविकल्पवितानेन प्रत्यात्मवेदनीयाः प्रती-

तयो वरीतुं शक्याः । तथा हि । स्याणुर्वा पुरुषो वेति प्रतीतिरेका पुरुष एवा-
यमित्यन्या पुरुषेणानेन भवितव्यमिति मध्यवर्तिनी तृतीया संभावनाप्रतीतिः
स्वहृदयसाक्षिकैव ।

साम्येन हि समुल्लेखः संशये पक्षयोर्द्वयोः ।

निर्णये त्वितरः पक्षः स्पृश्यते न मनागपि ॥

तर्कस्त्वेकतरं पक्षं विभात्युत्थापयन्निव ।

ननु संभावनाबीजवाजिवाहनदर्शनाद्वाहकेलिप्रदेशविशेषदर्शनं हि
पुंसि संभावनामात्रमुपजनयितुमलं न तु शिरःपाण्यादिविशेषदर्शनवत्सर्वा-
त्मना स्याणुपक्षापसरणेन पुरुषनिर्णयाय प्रभवत्यते । ऽयमगृहीतविशेषस्यैव
भवति प्रत्ययो न तु संशयः एकतरपक्षानुकूलकारणोपपत्त्या जायमा-
नत्वात् । कथं पुनः पाणिपादादिपुरुषविशेषवदश्वत्राहनदेशविशेषो विशेषकार्ये
न कुर्यात् करणेवास्याणुपक्षोत्सारणान्निर्णय एवायमिति कस्येव पर्यनुयोगः ।
यथा हि शिरःपाण्यादिदर्शने सति पुरुषनिर्णयो भवति न तथा तुरगव-
हनदर्शने सति । अननुयोज्याश्च पदार्था एवं भवतेवं मा भूतेति । यथा च
देशान्तरे स्पर्धमान एव स्याणुपक्ष आस्ते न तथा वाहकेलिभूमावपि तु
शिथिलीभवति संभवत्प्रमादत्वाच्च न सर्वात्मना निवर्तते । ननु यदि न
निवर्तते तर्हि स्पर्धतां मा वा स्पर्धिष्ठ स्थितस्तावत्स्याणुपक्ष इति संशय एवा-
यमिति । मेवम् स्याणुपक्षः सर्वात्मना निवर्तते नाप्यास्ते एवमेवायं चिशङ्कुरि-
षालम्बमानः प्रत्ययान्तरनिवृत्तये प्रभवतीति तथा प्रत्ययानुभवादेव परिक-
ल्प्यते । वाहकेलिप्रदेशदर्शने हि यथा पुरुषविशेषाः स्मरणपथमवतरन्ति न
तथा स्याणुविशेषाः उभयविशेषस्मरणजन्मा च संशय इति सो ऽयं वाह-
केलिप्रदेशविशेषः शिथिलयति स्याणुपक्षं न सर्वात्मनोच्छिनत्तीति तद्दर्श-
नात्कृतकतत्कारणप्रत्यय इति न तद्दृढयंगमं तेन क्रमेण निर्णय एवासौ
तत्कारणतथात्वं न तर्क इति । अथ वा कार्यौदाहरणत्वादस्य तथापि संश-
यनिर्णयान्तरालवतीं तर्कप्रत्ययो दृष्टव्यः स उदाहरणं भविष्यति । ऊह इति
पर्यायाभिधाने किं प्रयोजनं लक्षणप्रतिपादनमेव । तदेव हि तर्कस्य लक्षणं
यद्गृह्यत्वं इतरस्तु सूत्रे कारणविशेषाय फलनिर्देशः । कारणोपपत्तित इति

कारणनिर्देशः । अविज्ञानतन्त्रे ऽर्थे इति विषयनिर्देशः । तन्त्रज्ञानार्थे इति फलनिर्देशः । अपि च तर्कशब्दं के चिदनुमाने प्रयुज्यते यथा स्मृतिकाराः पठन्ति ।

आर्षे धर्मोपदेशं च वेदशास्त्राविरोधिना ।

यस्तर्कणानुसंधते स धर्मं वेद नेतर इति ॥

तदिहापि तर्को ऽनुमानं मा विचायीत्व्यूहयहणम् । ऊहे ऽथ तर्क उच्यते नानुमानं तन्त्रज्ञानार्थता ऽप्यस्य प्रमाणानुयाहकत्वेन न साक्षात् । तथैव चाथै साधयितुमेष वादे प्रयुज्यते हृदयशुद्धिप्रकाशनार्थम् । कापिलास्तु बुद्धिधर्ममूहमाहुः । स तत्सिद्धान्तप्रसिद्धसन्त्वरजन्तमेऽङ्गप्रकृतिप्रभवभुवन-सर्गादिव्यवहारनिराकरणवर्त्मना पूर्वमेव निरस्तः । जेमिनीयास्तु ब्रुवते युक्त्या प्रयोगनिर्हणमूह इति । इह हि किं चिदुपदिष्टदृष्टादृष्टस्वभावसकले-तिकर्तव्यताकारणं कर्म भवति यथा ऽऽग्नेयो ऽग्राकपाल इति दर्शपूर्णमा-सकारणं पठितम् क्व चित्पुनः प्रधानकर्ममात्रमुपदिश्यते इतिकर्तव्यता तु का च नान्नायते यथा सौर्ये चरं निर्वपेद् ब्रह्मवर्चसकाम इति । तत्र विचार्यते किमितिकर्तव्यताविरहितयथाश्रुतप्रधानमात्रसंपादनेन तत्र शान्ता-र्थप्रयोगः परिसमाप्यते उत तदपि सेतिकर्तव्यताकं प्रधानमनुष्ठेयमिति । तथा पूर्वप्रयुक्तत्वेन धर्माणां प्रतिकरणं भेदे स्थिते निरङ्गस्य प्रधानस्याननुष्ठे-यत्वाद्बिध्यन्तादिकरणसिद्धान्तन्यायेन प्राकृतघट्टे कृतकर्म कर्तव्यमिति सेति-कर्तव्यताकं तदनुष्ठीयते । एवं सामान्यातिदेशे स्थिते सति कस्य वैकृतस्य कर्मणः कृतः प्रकृतेर्धर्मो अधिगन्तव्या इति चिन्तायां द्रव्यदेवतादिषो-दनासाह्वयपर्यालोचनोपनतहृदयसन्निधानप्राकृतकर्मविशेषसंबन्धिन एव तत्र धर्मा भवितुमर्हन्तीति स्थापिते युगपदुपनिपतदनगलशोदकव्यापारोपनीत-निखिलाखण्डमण्डलविध्यन्तकारणाधिगम्यधर्मसंबन्धप्राप्ते सत्यां ते धर्माः कथं प्रयोक्तव्या इति युक्त्या प्रयोगनिर्हणमूह उच्यते । येनेत्थं प्रयोक्तव्या इति धर्मा व्यवस्थाप्यन्ते । स च विविधो मन्त्रसामसंस्कारत्रिषयः । मन्त्रवि-षयस्तावद्यथा ऽथेव सौर्ये चरो प्रकृतिघट्टावेनाग्नेयादानये त्वा जुष्टं निर्व-यामीति निर्वापमन्त्रः प्रागः कथं प्रयोक्तव्य इति विचारणायामुच्चारणमा-त्रेषु मन्त्राणामनुपयोगात्प्रयोगसमवेतद्रव्यदेवतादिप्रकाशनद्वारेण तदुपयोगस्य

व्यवस्थितत्वादिहाविकृत एवायमनये जुष्टमिति प्रयुज्यमानो मन्त्रः प्रये-
 गसमवायिनो ऽर्थस्याप्रकाशनादसंगतो भवेत् सर्वात्मना चोत्सृज्यमानो
 मन्त्रे मन्त्रप्रकाशितकर्माननुष्ठानान्न प्रकृतिवत्कृतं भवेदित्यग्निपदोद्दारेण
 सूर्यपदप्रक्षेपेण मन्त्र ऊहेनेत्यं प्रयोक्तव्य इति गम्यते सूर्याय त्वा जुष्टं
 निर्वपामीति । ननुहप्रवरनामधेयानाममन्त्रत्वादित्यमपि न मन्त्रेण स्मृतं
 कर्म कृतं स्यात्नेतत् । एकदेशविकृतमनन्यवद्भवतीति न्यायात् । सामविषयस्तु
 गीतयः सामानीति स्थिते क्व चित्कर्मणि रथंतरमुत्तरयोगायति बृहदुत्तर-
 योगायतीति श्रुतेः सा बृहद्रथंतरगीतिर्यस्यामृषि योनिभूतायामुत्थिता
 ततो ऽन्यस्यापि प्रयुज्यते । तादृगक्षरापाये ऽपि च सामगीतिर्ह्येगन्तराक्षरे-
 ष्वपि प्रत्यभिज्ञायते रथंतरमनेन श्लोकमिति व्यवहारदर्शनात् । संस्कारविषयः
 खल्वपि प्रकृतौ प्रोक्षिताभ्यामूलूखलमुसलाभ्यामवहन्तीति संस्कारश्चेदितः
 क्व चिच्च विकृतौ श्रूयते नखनिभिन्नश्चर्भभवतीति तपोलूखलमुसलयोः
 प्रकृतौ पुरोडाशापेक्षिततुषकणविप्रमोकपूर्वकतण्डुलीभावसंपादनद्वारेणोपयोगा-
 द्विकृतावपि तत्कार्यापन्नानां नखानां प्रोक्षणाख्यः संस्कारः क्रियते इति ।
 सोऽयं चिबिध ऊहः । के चित्तु पञ्चविधमूहमाचक्षते धर्मस्यार्थकृतत्वाद् द्रव्यगुण-
 संस्कारव्यतिक्रमप्रतिषेधे चोदनानुबन्धः समवायादिति* सूत्रमनुसरन्तः एतत्तु
 प्रतप्त्यमानमतिप्रसङ्गमावहति चिबिधमेश चोहं याज्ञिका अनुमन्यन्ते इति ।
 अथ वदन्ति । सो ऽयमूहशब्दः श्रोत्रियैरनुमाने प्रयुक्तो यथा स्मृतिकारैस्तत्र
 तर्कशब्देऽयस्तर्केणानुसंधतइति । तथा हि विकृतं कर्म धर्मि तत्समवेतार्थ-
 प्रकाशकमन्त्रप्रयोगनिर्वर्त्यमिति साध्यो धर्मः कर्मत्वात्प्राकृतकर्मवत् । मन्त्रो
 वा तत्समवेतप्रकाशकः प्रयोज्यो मन्त्रत्वात्प्राकृतमन्त्रवदिति । प्राकृतेषु च
 कर्मसु तथा तथा व्याप्रियहणात्सर्वो ऽयमनुमानमार्ग एव । नखाः प्रोक्षणीयाः
 प्रयोगोपयोगतण्डुलनिर्वर्तकत्वादुलूखलमुसलवदिति । सामसु तु स्पृष्टमेष
 वचनमस्ति रथन्तरमुत्तरयोगायतीति तदभावे ऽपि मन्त्रसंस्कारसमानयो-
 गक्षेपत्वमेव । अपि च शब्दपृष्ठस्थितन्याये सहस्रव्युत्पादनात्मके मीमांसा-
 शास्त्रे तज्यायलभ्यो ऽर्थेऽदनार्थ एवेति स्थापितम् । अतश्च यथोक्तोह-
 लभ्यस्यार्थस्य चोदनार्थता मा निर्वर्तिष्ठेति सो ऽयमूहः शब्दएवान्तर्भाव-

* धैमिनीसूत्रम् अ. १ पा. २ सू. ४० ।

खीयः । प्रमाणान्तरगोचरो वा धर्मः स्यात् । न्यायविशेषात्मकस्तूहो नानुमानादर्थान्तरं स्यात् । अग्नयइत्यस्य स्थाने सूर्यायेतिपदस्य प्रयोग ऊहस्य फलं नोहः । इह तु पूर्वोक्तया नीत्या प्रमाणव्यतिरिक्त ऊह उपपादितः । श्रोत्रियास्तु तदनभिज्ञतया न्याये न्यायफले बोहशब्दमुपचरितवन्त इत्यलं शास्त्रान्तरोद्गारगहनाभिः कथाभिः ।

तदेष मीमांसककल्प्यमानो नोहः प्रमाणव्यतिरेकमेति ।

प्रमाणसंदेहदशान्तरालघर्ता तु तर्कः कथितो ऽत्र शास्त्रे ॥

तर्कपदार्थः ।

तर्कानन्तरं निर्णयो भवति पठितश्चेति स लक्ष्यते ।

विमृष्य पक्षप्रतिपक्षाभ्यामर्थावधारणं निर्णयः ॥ *

अवधारणमपि तथा स्यादित्यर्थग्रहणम् । इन्द्रियादिजनितमपि तद्बुधधारणमस्त्येव न्यायोपरमहेतोस्तु निर्णयस्योद्देशात्स एवानुमानजन्यो लक्षणीय इहेति पक्षप्रतिपक्षाभ्यामित्युक्तम् ।

एकाधिकरण्यो धर्मो तुल्यकालो विरोधिने ।

पृथक्परिग्रहो पक्षप्रतिपक्षावुदाहृतौ ॥

न हि ताभ्यां निर्णयः तयोरन्यतरविषयो हि भवति न तत्कारणक एवेति । सत्यम् इह तु पक्षप्रतिपक्षशब्दाभ्यां तद्विषयो साधनतदुपालम्भो लक्ष्यते । तौ च तस्मिन्करणमेव किमर्थं पुनर्लक्षणा ऽऽश्रीयते साधनोपालम्भाभ्यामेवेति कथं न सूचितम् । एवमभिधीयमाने पुनस्तयोर्विषयो मृग्यः लक्षणाप्रयोगे तु सो ऽप्यवगतो भवेत् । मुख्यमभिधाय तदितरो लक्ष्यते भवत्येवं द्वाभ्यां कथं तु निर्णयः एकमेव हि साधनं निर्णयाय कल्पते । एवमेतत् । न द्वितीयमपि साधनं निर्णयनिमित्तमाचक्ष्महे किं तु तदुपालम्भं साधनं च साधनोपालम्भश्च साधनोपालम्भो ताभ्यां निर्णयः । यत्तदुक्तं भवति स्वपक्षं प्रमाता निर्णयतीति न खल्वेवं न जाने च दूषणमुत्प्रेक्षमाणः स्वपक्षे साधनमथिगच्छन्परपक्षसाधने च दूषणमुत्प्रेक्षमाणः प्रमाता निर्णयतीति

किं तूपालम्भस्य क इव निर्णयजन्मनि व्यापारस्स हि परपक्षसाधनमव-
च्छिन्नादिति । अस्त्वेतत् तदुच्छेदद्वारेणापि तु स्वपक्षसाधनमहिमानमावि-
ष्कुर्वन्कल्पतएव निर्णयायेति युक्तो द्वयोरपि करणभावः । नन्विदानीमर्थयद्ग-
णमनर्थकमेवंविधसाधनाधीनजन्मा हि न निर्णयाभासः संभवति साधनोपा-
लम्भलक्ष्यार्थावपि च पक्षप्रतिपक्षशब्दो विषयमभिवदितुं ननु शक्नुत इत्यु-
क्तमेवेति को ऽर्थो ऽर्थयद्गणेन । उच्यते पक्षप्रतिपक्षयोस्तु द्वयोरन्यतरार्थे
ऽवधारणं भवति नोभयत्र । स एव च परमार्थतो ऽर्थ इतरस्तु भ्रान्तिकल्पित
इति प्रदर्शनायार्थपदोपादानम् । लक्ष्यमाणसाधनोपालम्भनिष्ठत्वात् पक्षप्रति-
पक्षशब्दयोर्विषयनिर्देशार्थमर्थपदमित्येके । विमृश्येति किमर्थं वस्तुस्वरूपकथ-
नार्थमेव । अनुमानकरणको हि निर्णय इह लक्ष्यते इत्युक्तम् । अनुमानं च
संशयविषये प्रवर्तते इति तर्कानन्तरमप्यनेनैवाशयेनास्योपादानम् । संशयाद-
नन्तरं तर्कस्तर्कादूर्ध्वं च निर्णयो दृष्टः प्रवर्तमानो ऽतस्स तत्पूर्वक उच्यते ।

निर्णये तु समुत्पन्ने बुभुत्सा विनिवर्तते ।

अत एव हि मन्यन्ते तदन्तं न्यायचिन्तनम् ॥

भवत्वेवमिदं तु चिन्त्यतां क्व नियमः किं विमर्शं किं पक्षप्रतिपक्षयोः
किं निर्णयइति । चये ऽपि च नोपपद्यते इति । न विमृष्येव निर्णयः अविमृ-
ष्यापि भाषात् । न पक्षप्रतिपक्षाभ्यामेवेन्द्रियादेरपि तदुत्पादात् । न निर्णय
एव तर्कस्यापि क्व चिदनिवृत्तेः । उक्तमेषोद्वेशसूत्रे तत्त्वज्ञानपदोपादानात्प्रमा-
णपदेन च तत्फलाक्षेपात्तन्निर्णयमात्रोद्विशेषेन किमपि प्रयोजनं विशिष्टस्तु
निर्णयो लक्षणत्वेन विवक्षितः ।

परीक्षाविषयो यो हि निर्णयो न्यायनिर्मितः ।

नियमवयमप्येतत्तस्मिन्न हि नियुज्यते ॥

न हि विमृष्येव भवन्ति विमर्शपूर्वकत्वात्परीक्षायाः । अनुमानं च
संदिग्धे विषये प्रवर्तते इति प्रायेण तद्ब्रह्मवहारः । यद्यपि क्व चिदसंदिग्धे
ऽपि विषये दृष्टं प्रवर्तमानमनुमानमनलानार्थेतायामतर्कितोपनतपर्वतनित-
म्बनिर्गतधूमदर्शनेन कुशानुकल्पनमिष तथा ऽपि वस्तुयोग्यतावशेन संदि-
ग्धविषयमेवानुमानमिच्छन्ति न्यायविदः । प्रकृतश्च निर्णयः पक्षप्रतिपक्षाभ्या-

मेव निर्णय एवेति न शक्यते नियन्तुमन्यथा न्यायानुपरमादिति । शास्त्रे तु विनापि संशयादस्ति निर्णयः । यद्यपि च तथापि सूचकृता सर्वपरीक्षाणां संशयपूर्वकत्वमुपदेशातिदेशाभ्यामभ्यधायि तथापि नासौ शास्त्रीयो निलेयः परीक्षाकार्यत्वात् । यस्तु शास्त्रत एव क्व विद्विषयनिर्णयः स विमर्शवर्जमु-
त्पद्यते । वादे ऽपि विमर्शरहिते भवति निर्णयः । उभौ निश्चितौ वादं कुरुतः
संदिग्ध्यस्य तत्रानधिकारात् । कथं तद्धोष प्रवादः संशयच्छेदो वादस्य फल-
मिति प्रथममुभयोरपि निश्चितयोर्वादप्रवृत्तावन्तराले बलादापतति युक्ति-
द्वयोपनिपातवतः संशय इति वस्तुनिर्णयावसानत्वाद्वादस्य संशयच्छेदफ-
लत्वमाचक्षते ।

यद्यप्यनिश्चितमतिः कुरुते न वादं श्रुत्वा तथापि परकीयनयप्रवेशम् ।
अन्तर्मतद्वयबलाबलचिन्तनेन संशय्य निर्णयति नूनमसौ स्वपक्षम् ॥

निर्णयपदार्थः ॥

न्यायपरीक्षाद्वारकवस्तुविचारयोग्यास्तिस्त्रः कथा वादिना भवन्ति
वादो जल्पो वितण्डेति तत्र वादस्तावदुच्यते ।

**प्रमाणातर्कसाधनोपालम्भः सिद्धान्ताविरुद्धः पञ्चा-
वयवोपपन्नः पक्षप्रतिपक्षपरिग्रहो वादः ॥***

पक्षप्रतिपक्षौ व्याख्याता तयोः परिग्रहो ऽभ्युपगमो नियमः । एको
वक्ति नित्यः शब्दः अपरस्त्वनित्यः शब्दः इत्याह । सो ऽयं पक्षप्रतिपक्षप-
रिग्रहो वादः । एतच्च रूपं कथात्रये ऽपि साधारणमिति विशेषमाह । प्रमाणा-
तर्कसाधनोपालम्भ इति । प्रमाणैस्तर्केण च साधनं साधनोपालम्भश्चास्मि-
न्क्रियते इति प्रमाणातर्कसाधनोपालम्भः । न त्वीदृशी वितण्डा तस्याः
प्रतिपक्षसाधनोपन्यासशून्यस्वभावत्वात् । ननु प्रत्यक्षादेः प्रमाणास्य परप्रतीत्य-
नुपायत्वान्न तेन वादे साधनोपालम्भो शक्यक्रियो । तर्कस्य तु प्रतीतिसाध-
नत्वमपि तावन्न सम्भवति सम्भावनाप्रत्ययस्वभावत्वात्किमुत परप्रत्याय-
नाङ्गतेति नतरां तस्य साधनोपालम्भहेतुत्वम् । सत्यमेवमिह तु न प्रमाणा-

शब्देन प्रत्यक्षादेरनुमानमपि तु प्रमाणमूला अवयवा उच्यन्ते तेषु सिद्धु-
पालब्धी क्रियेते । एवं तर्कस्य तु स्वतः साधनोपालम्भकरणकौशलशून्या-
त्मने ऽपि प्रमाणानुयाहकत्वात्पारम्पर्येण तद्देतेराशयशुद्धिप्रदर्शनार्थमुपा-
दानम् । यद्येवं प्रमाणपदेनैव तन्मूलावयवप्रतिपदमात्पञ्चावयवोपपन्नग्रहणम-
तिरिच्यते । तत्र के चिदाचक्षते प्रमाणतर्कसाधनोपालम्भ इति वादलक्षणे
छत्रजातिनियहस्थानसाधनोपालम्भ इति च जल्पलक्षणे अवयवाद्वादे सर्वा-
त्मना छलादिनिषेधप्रसक्तौ कतिपयनियहस्थानोद्गावनामभ्यनुष्ठानार्थे पञ्चा-
वयवोपपन्नग्रहणम् । अनेन च हीनमन्यतमेनाप्यवयवेन न्यूनं हेतूदाहर-
णाधिकमधिकमिति न्यूनाधिकयोर्द्वावनमनुज्ञायते । सिद्धान्ताविरुद्धग्रहणे
नापि सिद्धान्तमभ्युपेत्य तद्विरोधी विरुद्ध इति विरुद्धाख्यहेत्वाभासोद्गा-
वनमनुज्ञात्मित्येवं वादे चाणि नियहस्थानान्युद्गावनीयानि । अन्ये वदन्ति
विरुद्ध एव हेत्वाभासो वादे चोद्यते नानैकान्तिकारिदिति । कथमेतद्
युज्यते नियहस्थानेभ्यः पृथगुद्दिष्टा हेत्वाभासा वादे चोदनीया भविष्य-
न्तीति भाष्यकारवचनात्प्रमाणपदेन च तन्मूलावयववाच्येतात्प्रमाणाभासमूल-
निरासे सति सकलहेत्वाभासोद्गावनमपि तत्र सिद्धमिति । सिद्धान्ताविरुद्ध-
ग्रहणेन सिद्धान्तमभ्युपेत्य नियमात्कथाप्रसङ्गे ऽपिसिद्धान्त इत्यपिसिद्धान्ताख्य-
नियहस्थानानि वादे उद्गाव्यन्ते इति । तदनुपपन्नम् न हि चाणि वा ऽष्टौ
वा वादे नियहस्थानानि चोदनीयानीति चोदना वैदिकी राजशासनं वा
वस्तुपरिशुद्धिसाधनं सर्वमेव तत्र प्रयोगाहंमयं तु विशेषः । जल्पे कस्यां
चिदवस्थायां बुद्धिपूर्वकमपि छलादिप्रयोगः क्रियते वादे तु वृथा तेषां
प्रयोगः । भ्रान्त्या तु कथं चित्रयुक्तानामवश्यमुद्गावनमनुद्गावने वस्तुपरिशुद्धे-
रभावात् । कथं तर्हीदं पदद्वयं सिद्धान्ताविरुद्धः पञ्चावयवोपपन्न इति । अप-
सिद्धान्तादिसम्यग्दूषणदिकप्रदर्शनेनैवंप्रकारवस्तुशुद्धानुगुणनियहस्थानजाताद्य-
नुष्ठानार्थमेवेत्यभिप्रेक्ताः । अप्रतिभाविषेपादयो हि न वादे पराजयहेतवः
क्षणान्तरेणाप्यागत्यानुसृत्य च साधनमुपालम्भं वा तत्र वदन्न पराजीयते ।
प्रतिज्ञाहान्यादि तु सम्यक्पराजयकारणमखिलमाभ्यां पदाभ्यामभ्यनुष्ठातम-
वेति । नन्विदानीं प्रमाणतर्कग्रहणमपार्थकं पञ्चावयवोपपन्नपदेनैव प्रमाणमूला-
वयवोपदेशाद्बस्तुपरिशुद्धानुगुणनियहस्थानाभ्यनुष्ठानाच्च किमिव नोक्तं न

अभिप्राये नैर्मल्यनिवेदनद्वारकवादजल्पविवेकप्रतिपादनार्थत्वात् । स्वप्रतिपत्तिसाधनमपि प्रत्यक्षादि वादे प्रयोक्तुमुचितमाशयशुद्धिसुपदर्शयितुमत्र वस्तुनिमम प्रथमं तर्क इत्थं प्रवृत्त आसीत्ततः प्रमाणमिदं प्रवृत्तमित्येवमपि तत्र वक्तव्यमत एव चान्यतरपक्षनिर्णयावसान एव भवति वादः । न जल्पवदलीकदूषणाडम्बरविरचितपरपरिभवपर्यवसानो ऽपीति तथा बुद्धिपूर्वमाभासानामप्रयोग इति निर्मत्सरकथात्वमस्योक्तमित्यकलुषाकृतकथनाय प्रमाणतर्कपदम् । अपि च साधनोपालम्भव्यतिषङ्गप्रतिपादनमपि तस्य फलमुभावपि परस्परमनुबन्धेन वादिभ्यां परीक्ष्यमाणौ पक्षप्रतिपक्षौ वादतां प्रयोजयतो न तु स्वगृहे शास्त्रे वा विविच्यमानो प्रमाणैरेव जल्पे व्यवहार इति नियमशङ्कानिरसनमपि तत्प्रदोषादानप्रयोजनमुक्तमन्यैरिति कृतमतिविस्तरैण सर्वथा वादलक्षणं सर्वं सुस्थम् ।

वादं च निर्णयफलार्थैर्भिरेव शिष्यसन्नह्यचारिगुरुभिः सह वीतरागेः ।
न ख्यातिलाभरभसप्रतिवर्धमानस्पर्धानुबन्धविधुरात्मभिरारभेत ॥

इति वादपदार्थः ॥

यथोक्तोपपन्नशुद्धलजातिनिग्रहस्थान-
साधनोपालम्भो जल्पः ॥*

यथोक्तोपपन्नग्रहणेन सर्वातिदेशे वादजल्पयोरविशेष इति शङ्कमानाः के चन पक्षप्रतिपक्षपरिग्रहमाचातिदेशमेव व्याचक्षते । इयतस्तु पूर्वसूचानुवृत्त्या ऽपि सिद्धैर्मन्दफलमेव यथोक्तोपपन्नवचनं भवेदिति समस्तातिदेश एव वरम् । न च तथापि वादजल्पयोः साम्यं गम्यमानार्थमतिदेशात् श्रौत एवाथैः ऽतिदिश्यते न गम्यमानः तत्कृत एव च तयोर्भेदः । तथा च प्रमाणतर्कसाधनोपालम्भ इत्यत्र गम्यमानो ऽर्थो ऽभिप्रायनियमः स नातिदिश्यते सिद्धान्ताविरुद्धः पञ्चावयवोपपन्न इत्यत्रापि बुद्धिपूर्वजात्यादिप्रयोगप्रतिषेधतदुद्गाहननियमरूपो गम्यमानो ऽर्थः सोपि नातिदिश्यत इति कुतस्तयोरविवेकः । अत एव च बुद्धिपूर्वकप्रयोगानुष्ठानाय शुद्धलजातिनिग्रहस्थानसाधनोपालम्भ इत्युक्तम् । भवत्ववं छलादीनां त्वसदुत्तरत्वात्कथमिव

साधनोपालम्भहेतुत्वम् । परपक्षप्रतिषेधद्वारकमिति चेन्नासदुत्तरन्वेन प्रतिपक्षेपि
 तेषामसामर्थ्यादेवमपि च साधनग्रहणमनर्थकमेवेति । सत्यमेवं किं. तु कस्यां
 चिदवस्थायां स्वप्रतिपत्तिसाधनोपहिततत्त्वज्ञानरक्षाये तान्यपि व्याप्रियन्ते ।
 यदा जानन्नपि परपक्षक्रशिमानं स्वपक्षे द्रुकिमानं च क्व चिदवसरे परप्रयुक्ते साधने
 दूषणं सपदि न पश्यति स्वपक्षसाधनं च ऋगिति न स्मरति तदा छलादि-
 भिरप्युपक्रम्य परमभिभवत्यात्मानं च रक्षतीति । ननु यदि परश्चलादीनि
 जानीयात्तेषु चानुरूपमुत्तरमभिदधीत कथं जीयेत प्रत्युत जयत्येव । सत्यं
 तथाप्येकान्तपराजयाद्वरं संदेह इति युक्तमेव तत्प्रयोगेण स्फुटाटोपकर-
 णम् । नन्वीदृशि प्रयोजनानि जिगीषतो जनस्य जनपदसदसि भवन्ति
 तस्यापि न निष्णमतेसदसि मुमुक्षास्तु दूरापेतैव कथेयमिति कथमिह
 मोक्षशास्त्रे जल्पाद्युपदेशः । नैतदेवम् । मुमुक्षारपि क्व चित्प्रसङ्गे तदुपयोगात् ।
 यथोक्तं तन्वाध्यवसायसंरक्षणासीनमनेऋशिष्यगणोपास्यमानं रहस्यतत्त्वमुप-
 दिशन्तं शान्तमानसमाचार्यमनार्यः कश्चिद्विपश्चिदाभासः कुतश्चिदागत्य
 दुरधिगतकतिपयाक्षरपरिचयजनितगुरुतरगर्वगद्गदया गिरा भोस्तपस्विन्कि-
 माख्यायते हूँकारमान्वीक्षिकी सरलमतिप्रियेयं विद्या क्व वेदाः क्व वेदप्रमाण्यं
 क्वात्मज्ञानं क्वापवर्ग इत्यादि मन्दं विहस्य सहस्यसहसादृष्टमेघ इव प्रकटित-
 काण्डदण्डकाशनितम्बविषासिताश्रममृगवर्गमुद्धाहयन्नाकुलयति तदा जल-
 जालमिन्द्रजालपण्डितविलसितमिति जानन्नप्याशाभ्यां यदि तदुपेक्षते न
 तिरस्करोति सदाः सम्यक् साधनाप्रतिभासे ऽपि यदि छलादिभिरेनं न
 शमयति तदा तस्मिन् गते तत उत्थाय शिष्यगणा ब्रूयुः कष्टमस्थाने
 क्लिष्टाः स्मः ।

यो ऽसावस्माकमाचार्यः प्रख्यातो न्यायवित्तमः ।

अद्य त्वागत्य सो ऽन्येन पण्डितेन पराजितः ॥

तच्छ्रुत्वा जन इतरोपि सत्यथस्याशेषित्यात्सपदि तमेव मा ऽनुयासीत् ।

तन्नूनं परिभवभूमिकामसह्यां नेतव्यः सदसि स धावदूकपाशः ॥

तद्विधातघटने निरर्गलं अल्पमन्त्रमुपदिष्टवान्मुनिः ।

आनुषङ्गिकमपि प्रयोजनं तस्य रागिजनतासु वर्णितम् ॥

जल्पपदार्थः ।

स प्रतिपक्षस्थापनाहीना वितण्डा ॥ *

स एव यथोक्तलक्षणको जल्पो वितण्डा भवति । को विशेष इति चेद् आह प्रतिपक्षस्थापनाहीन इति । उत्तरपक्षवादी वैतण्डिकः प्रथमवाद्य-प्रसाध्यमानपक्षापेक्षया हस्तिप्रतिहस्तिन्यायेन प्रतिपक्ष इत्युच्यते । मसाभ्युपगच्छत्येव न तत्र साधनमुपदिशति परपक्षमेवाक्षिपन्नास्ते । तर्हि साधनाद्विपक्षो ऽपि सो ऽस्य नास्त्येवेति प्रतिपक्षहीना वितण्डे युध्यतां किं स्थापना गृहणेन । नाभ्युपगममात्रेण तद्वातात्मनभ्युपगम्य प्रलपतः कस्तस्य शृणुयात् । औपचारिको वा परमतपराकरणरूप एवास्य पक्षस्तस्मिन्निवृत्ति स्वपक्षो हि तस्य सिध्येदिति । परमताक्षेपप्रवणप्रवृत्तश्च बलाद् द्वितीयपक्षवादोऽपि वैतण्डिक इति । तदेवं पक्षो ऽस्यास्तीति साधनं तु नास्तीति सम्यक् सूचितं स प्रतिपक्षस्थापनाहीना वितण्डेति ।

इत्युदाहृतमिदं कथाचयं यत्परस्परविविक्तलक्षणम् ।

स्थूलमप्यनवलोक्य ऋच्छते वाद एक इति शक्यशिष्यकेः ॥

इति वितण्डापदार्थः ॥

पक्षधर्मत्वादीनि पञ्च लक्षणानि हेतोरुक्तानि तेषामेकेकापायात्पञ्च हेत्वाभासा भवन्तीति तान् दर्शयितुमाह ।

सव्यभिचारविरुद्धप्रकरणसमसाध्यसमातीतकाला

हेत्वाभासाः ॥ †

अथ हेत्वाभासश्रुतिरेव निर्वचनसहिता सामान्यलक्षणं बोधयत्यहेतवो हेतुवदाभासन्तइति हेत्वाभासाः । लक्षणैकदेशयोगाच्च हेतुवदाभासनमहेतोरप्युपपद्यते । सकललक्षणापाये ऽपि पञ्चमीनिर्देशादिभ्रमहेतुरित्येके । सव्यभिचारादिपदपर्यन्तवर्तिनी तु सैव श्रुतिर्विभागमवगमयति प्रमाणाश्रुतिवदित्युक्तम् । पक्षधर्मोदिलक्षणानां च क्रमनियमाभावात्साध्यसमविरुद्धसव्यभिचारातीतकालप्रकरणसमा हेत्वाभासा इति पाठो नाश्रितः । ननु चय एव हेत्वाभासा इति शक्याः । न प्रत्यक्षागमबाधितस्य सप्रतिपक्षस्य च हेतोः

पूर्वप्रदर्शितत्वात् । नन्वेकस्यैव रूपद्वयवैकल्यात्कथं न षष्ठादयस्तत्प्रभेदाः स्युः । यथा नित्यः शब्दश्चाक्षुषत्वादिति । एष हि पक्षे वृत्त्यभावादसिद्ध उच्यतामुत सामान्यादिविपक्षादप्रच्युतेः सव्यभिचार उच्यते जात्यन्तरमेव ताभ्यामिति । नैतदेवम् एकैकरूपापायनिमित्तभेदपञ्चकप्रतिपादने कृते द्विच-
रूपापायान्न रूपान्तरमवतरति किं तु तेषामेव समावेशः स्यात् । अपि च प्रथमगृहीतान्यतमरूपवैकल्यलब्धके हेत्वाभासरूपे ऽस्मिन्किं रूपान्तरनि-
रूपयनेत्यास्तामेतत् । नन्वप्रयोजको नाम षष्ठा हेत्वाभासः समस्तीति न पुनरपि पञ्चत्वम् । न तस्यान्यथासिद्धत्वान्तर्भावं वक्ष्यामः । अवान्तरभेद-
विवक्षायां तु हेत्वाभासानामियतानिश्चयो न शक्यक्रियो न च सप्रयोजन इति पञ्चैव हेत्वाभासा इति सिद्धम् । तेषां सव्यभिचारस्तावदुच्यते ।

अनैकान्तिकः सव्यभिचारः* ॥

व्यभिचार एकत्र व्यवस्थाऽनियमः तेन सह वर्तते इति सव्यभि-
चारो विपक्षादप्रच्युत इत्यर्थः । एकस्मिन्नन्ते भवन्नेकान्तिकः तद्विपर्ययादने-
कान्तिक इति च एवार्थः एवमिह लक्ष्यलक्षणपदयोर्यथाकाममभ्युत्थगमो न प्रत्यक्षादिवद्भ्रमस्थया । सव्यभिचारपदे लक्ष्याभिधायिनि लक्षणवचनमनैकान्ति-
कपदमनैकान्तिकपदे तु लक्ष्यवाचिनि सव्यभिचारिपदं लक्षणप्रतिपादकं प्रसि-
द्धाप्रसिद्धविभागापेक्षया पिककोकिलवद् द्रष्टव्यम् । पिकः कोकिल इत्युक्ते यस्य पिकशब्दार्थः प्रसिद्धः स ततः कोकिलशब्दार्थमवभोत्स्यते प्रसिद्धकोकिलश-
ब्दार्थश्च पिकशब्दार्थमिति । आह भवत्वेषामिदं तु चिन्त्यताम् अनैकान्तिक इति किमयं पर्युदासः प्रसज्यप्रतिषेधो वा । किं चातः पर्युदासपक्षे स्वपक्ष-
नियतादैनैकान्तिकादन्यः स एवानैकान्तिक इति च एवैको हेत्वाभासः स्यादतरश्च पञ्चसंख्या विप्रलुप्येतेति । प्रसज्यप्रतिषेधे त्वेकान्तिकाभावस्य निवृत्तिरूपस्य हेत्वाभासता भवेन्न लक्ष्यत्वेनाभिमतस्य विपक्षवृत्तेर्हेत्वन-
रस्य प्रमेयत्वादेरिति । उच्यते प्रश्न एवायमनुपपन्नः संशयानो हि परं पृच्छति संशयश्चोभयथा दर्शनाद्भवति न च नामपदसंबद्धस्य नञो द्वयी वृत्तिर्दृष्टा । अत्राद्भोर्जीत्यादौ हि भुञ्जिना नऽसंबध्यते आहुं न भुङ्क्वति न

तु नाम्ना आद्धेनेति । आख्यातेनापि प्रयोज्यमानः क्व चित्रकरणसामर्थ्या-
 नुरोधात्प्रत्ययार्थसंबन्धमवधूय धात्वर्थमेव केवलमालिङ्गन्युदासवृत्तिर्भे-
 दति यथा नेक्षेतोद्यन्तमादित्यमिति । न तु नाम्ना संबन्धमानः क्व चिदपि
 पर्युदासवृत्तिमुल्लङ्घ्य प्रसज्यप्रतिषेधमाचतामवलम्बमानो दृश्यते अत्राह्न-
 षादौ सर्वत्र तदन्यावगतिदर्शनादिति कुतस्त्यः संशयः । अथ वा किमनया
 ऽवान्तरचिन्तया यथापृष्ठं प्रकृतएवोत्तरमुच्यते एकस्मिन्ननित्यपक्षो वा नियत
 ऐकान्तिक एकपक्षवृत्तिरुच्यते ततो ऽन्यः पक्षद्वयवृत्तिरनैकान्तिको भवत्येवं
 न सर्वं हेत्वाभासाः पक्षद्वयवृत्तय इति न संख्याहानिरतः पर्युदासपक्षे
 तावन्न दोषः । प्रसज्यप्रतिषेधे ऽप्यैकान्तिको न भवति स एवाहेतुरिति न
 निवृत्तिमाचपरत्वम् । अत्राद्भुभोजीति कृता पुरुष उच्यते न आद्भुभोजनाभा-
 वमाचमेवमिहापि तद्धितेनैकान्तनियतताप्रतिषेधविशिष्टो हेतुरेवोच्यते नाभा-
 वमाचमित्येवमुभयथापि न दोषः । तस्योदाहरणम् अनित्यः शब्दः प्रमेयत्वा-
 दिति । एष हि नित्यानित्यपक्षयोरन्यतरस्मिन्नपि न नियत इति विपक्षवृ-
 त्तित्वादनैकान्तिकस्तदेवं व्यतिरेकाख्यहेतुलक्षणशून्यो ऽनैकान्तिक उक्तो
 भवति । ननु षट्प्रकाराः परैरनैकान्तिका इष्यन्ते सपक्षैकदेशवृत्तिर्विपक्षव्यापी
 विपक्षैकदेशवृत्तिः सपक्षव्यापी उभयपक्षैकदेशवृत्तिरुभयपक्षव्यापी साधारण-
 श्चतुष्प्रकारः असाधारणो विरुद्धव्यभिचारी चेति स कथमिह न निर्दि-
 श्यते । उच्यते सपक्षव्याप्यादिभेददर्शनं तावदप्रयोजनकमशक्यं च हेत्वा-
 भासानामवान्तरभेदेनानन्त्यात् । विपक्षाद्यावृत्तिर्यस्य नास्ति स सव्यभिचार
 इत्यन्यतमहेतुह्यपरहितत्वमनैकान्तिकलक्षणमिह विवक्षितम् । तद्युक्तमेव
 किमवान्तरभेदपरिगणनेन । असाधारणविरुद्धाव्यभिचारिणौ तु न संस्त एव
 हेत्वाभासाविति न व्याख्यायेते । ननु साधारणादसाधारणस्यापि गन्धव-
 त्वादेः संशयहेतुत्वदर्शनात्कथमसंभवः अनेकधर्मोपपत्तेश्च संशयो भव-
 द्विरपि व्याख्यायतएव । नैतदेवम् उभयविशेषसहचरितधर्मदर्शनं हि तद-
 नुस्मरणप्रायं संशयमुपजनयति असाधारणस्तु असाधारणत्वादेव न तत्स-
 हचरः कदा चिदुपलब्ध इति कथं संशयहेतुः । कथं तद्वानेकधर्मोपप-
 त्तेरिति वर्णयिष्यते । वर्णितमेतद् वस्तुनो हि विशेषधर्मः करिचदसाधारणः
 केनापि धर्मान्तरेण सहचरितो दृष्टः सो ऽयं शब्दे विभागजत्वाख्यो धर्मः

केन धर्मान्तरेण द्रव्यत्वेन गुणत्वेन वा सहचरितो भवेदित्थमनेकधर्मो-
पपत्तेः संशयो वर्णितः । तदिहापि गन्धवत्त्वमसाधारणमित्थमेव यदि संश-
यहेतुतया वर्णयते तर्हि साधारणाद्वस्तुधर्मत्वादेव संशयो भवेन्नासाधारणाद्ग-
न्धवत्त्वात् । न हि तन्नित्यानित्ययोरन्यतरेणापि सहचरितमुपलब्धम् । वस्तु-
धर्मस्तु धर्मान्तरानुयायी दृश्यतइति वस्तुधर्मत्वमेव तत्कारणमतो नित्या
भूर्गन्धवत्त्वादित्यसाधारणानेकान्तिको न वक्तव्यः । विरुद्धाव्यभिचार्यपि न
वाच्य एव एकच धर्मिणि परस्परविरुद्धद्वयप्रयोजकहेतुद्वयोपनिपातस्यानुप-
पत्तेः । ननु प्रत्यक्षो वायुः स्पर्शवत्त्वाद् घटवद् अप्रत्यक्षो वायुररूपत्वादा-
काशवदित्यस्ति हेतुद्वयसन्निपातः स एव च विरुद्धाव्यभिचार्युच्यतइति ।
अत्र तावदेतदेव वक्तव्यम् । को ऽयमपूर्वः प्रामाणिकव्यवहार ईदृशो यदनु-
मानेन प्रत्यक्षत्वमप्रत्यक्षत्वं वा साध्यतइति इन्द्रियजप्रमितिविषयो हि
प्रत्यक्षो ऽर्थो भवति स एव वायुर्यदीन्द्रियजे प्रत्यये प्रतिभात्येव किमनुमा-
नेनेति । किं चानयोरन्यतरो हेतुरवश्यमप्रयोजको वस्तुनो द्वैरूप्यानुपपत्तेः ।
हेतो च प्रयुक्ते तद्गुणदोषपरीक्षणमेव प्रतिवादी विधत्तां को ऽवसरः
प्रतिहेतूपन्यासस्य । विडम्बनार्थस्तदुपन्यास इति चेन्न विडम्बनोपन्यासस्य
जात्युत्तरप्रकारत्वात् । इह च हेत्वाभासा वास्तवा एवानुमानदोषाः प्रतिपा-
द्यान्ते न च विरुद्धाव्यभिचारी नाम वास्तवो हेतुदोषः । एकच प्रयोजकवि-
रुद्धहेतुद्वयसमावेशसंभवस्योक्तत्वात् । कथं तर्हि प्रकरणसम इति चेत्तत्रैव
विशेषं वक्ष्यामः । अथ हेतुप्रयोगरहितोभयवादिपरिगृहीतपक्षप्रतिपक्षोपन्या-
समात्रं विरुद्धाव्यभिचारिणो रूपमुच्यते सो ऽयं विप्रतिपत्तेः संशयो भवति
न हेत्वाभासादस्मादिति । अपि च संशयजननमनेकान्तिकलक्षणमुच्यते चेत्
काममसाधारणस्य विरुद्धाव्यभिचारिणो वा यथा तथा संशयहेतुतामधि-
रोप्य कथ्यतामनेकान्तिकता न तु संशयजनकत्वं तल्लक्षणमिन्द्रियादेरपि
तज्जनकत्वेन तथाभावप्रसक्तेरपि तु पक्षद्वयवृत्तित्वमनेकान्तिकलक्षणं स
तु पक्षद्वयवृत्तित्वात्संशयमपि जनयतीति वस्तुस्वभावा ऽयमतो ऽसाधार-
णाविरुद्धाव्यभिचारिणोः कथं चित्संशयहेतुत्वे ऽपि पक्षद्वयवृत्त्यभावात्ताने-
कान्तिकवर्गं ऽन्तर्भावः । क्व तर्हि तावन्तर्भविष्यतः जात्युत्तराणामानन्त्या-
त्तचेति वक्ष्यामः ।

तस्मादसाधारणसंज्ञकस्य हेतोर्विरुद्धाव्यभिचारियो वा ।

विपक्षवृत्तित्वमतर्कयन्तो वदन्त्यनेकान्तिकतां नयन्नाः ॥

सिद्धान्तमभ्युपेत्य तद्विरुद्धो विरुद्धः ॥ *

सपक्षविपक्षयोर्वृत्त्यवृत्तौ हेतो लक्षणमुक्तम् । ते यस्य विपर्यस्ते दृश्येते
 यः सपक्षे न वर्तते विपक्षे च वर्तते स साध्यविपर्ययसाधनाद्विरुद्धो भवति
 सो ऽयमुच्यते सिद्धान्तमभ्युपेत्येति । सिद्धान्तशब्दो यद्यपि धर्मविशिष्टे
 धर्मिणि व्याख्यातः अयमित्यमित्यभ्युपगमविषयीकृतो ऽर्थः सिद्धान्त इति
 तथापि तदेकदेशसाध्यधर्मविषयो लक्ष्यते । तं सिद्धान्तसाध्यधर्ममभ्युपगम्य
 यो विरुणद्धि व्याहन्ति तद्विपर्ययं साधयति स विरुद्ध इत्यर्थः । ननु समा-
 नकर्तृकयोः क्लृप्त्ययः स्मर्यते इह च हेतोरचेतनस्याभ्युपगमे कर्तृत्वासा-
 म्भवात्पुरुषस्तकर्ता भवेत् सिद्धान्तं च विरुणद्धि हेतुरिति भिन्नकर्तृकत्वमु-
 च्यते । समानकर्तृकत्वसिद्धये हेतोरैवाभ्युपगमे कर्तृत्वमुपचाराद्वर्णयिष्यते हेतु-
 बलात्पुरुषेणाभ्युपगमः क्रियमाणो हेतुनेव कृतो भवति । एवं च स एवाभ्यु-
 पगन्ता स एव विरुणद्धीति न भिन्नकर्तृकत्वम् । ननुपचारपरिग्रहश्चेदभि-
 तस्तद्वच्चितयं वक्तव्यम् । साध्ये ऽर्थे प्रमाणबाधे निमित्तं प्रयोजनं चेति ।
 साध्ये ऽर्थे प्रमाणबाध उक्त एव हेतोरचेतनत्वम् । निमित्तमप्यस्ति हेतुसाधनको
 ह्युपगम इति । प्रयोजनं तु विशेषविरुद्धानां हेत्वाभासत्वनिवारणम् । सिद्धा-
 न्तशब्दस्य समुदायवाचिनो यदेकदेशे ऽवस्थापनं तस्यापि विशेषविरुद्धव्य-
 वच्छेद एव फलम् । विशेषविरुद्धानां हि हेत्वाभासत्वाभ्युपगमे सर्वानुमानो-
 च्छेदप्रसङ्गः । न हि तथाविधो हेतुरिह जगति कश्चिदवाप्यते यः साध्य-
 सिद्धये ऽभिधीयमानो धर्मस्य वा धर्मिणो वा विशेषं न क्वं चन बाधते ।
 तथा हि अनित्यः शब्दः कृतकत्वादिति सकलतार्किकगृहप्रसिद्ध एव हेतु-
 रनित्यतां साधयन्नपि यद्यत्कृतकं तत्तदभावणं दृष्टं यो यः कृतकः स
 स व्योमविशेषगुणो न भवतीति धर्मिणो विशेषं बाधते एवेत्यहेतुः स्यात् ।
 न चेवं युक्तमिति न विशेषविरुद्धो नाम हेत्वाभासो ऽभ्युपगन्तव्यः किं तु
 साध्यस्वरूपविपर्ययसाधन एवेति । अत एव यथा तीर्थान्तरे वर्यते विरुद्ध-

इत्युपकारो धर्मस्वरूपविपरीतसाधने धर्मस्वरूपविपरीतसाधने धर्मविशेषविपरीतसाधने धर्मविशेषविपरीतसाधने इति तथेह नेष्यते ऽतिप्रसङ्गस्य दर्शितत्वादिति । अस्योदाहरणं नित्यः शब्दः कृतकत्वादिति । नन्वेकैकलक्षणापायात्पञ्च हेत्वाभासा इत्युक्तम् अस्य च हेतोर्भवे लक्षणे न स्तः । यथा ह्यस्य सपक्षे वृत्तिर्नास्ति तथा विपक्षादपि व्यावृत्तिः । यदि हि सपक्षादिव विपक्षादपि व्यावृत्ति एव भवेद्गन्धवत्त्ववदसाधारण एव स्यादिति । सत्यमेवं किं तु विपक्षादव्यावृत्तिर्व्यभिचारं प्रति प्रयोजकतां प्रतिपद्यते प्रतिपन्नगामी हि व्यभिचरित इत्युच्यते । सपक्षे वृत्तिविच्छेदस्तु विपर्ययसिद्धौ प्रयोजक इति सत्यामपि विपक्षवृत्ते सपक्षवृत्तिविच्छेदनित्यन्धनमेवास्य विरुद्धत्वमुच्यते विपक्षादप्रच्युतः स्वसाध्यमेव न साधयेत्सपक्षे त्ववर्तमानो सो विपरीतमपि साधयतीति तल्लक्षणापायकृतमेवास्य विरुद्धत्वमाचक्षते इत्यलं सूक्ष्मेक्षिकया तदित्यमुक्तं सिद्धान्तमभ्युपेत्य तद्विरोधी विरुद्ध इति । अन्ये त्वन्यथा व्याचक्षते किल साध्यधर्मविपर्ययसाधकवदपिसिद्धान्तप्रतिज्ञाविरोधादयो ऽपि सिद्धान्तविरोधिनः संगृहीतुं युक्ता एव ते चेवं व्याख्यायमाने न संगृहीताः स्युः । क्वाप्रत्ययसिद्धान्तशब्दो च न समन्वितो स्याताम् । तस्मादभ्युपगतसिद्धान्तविरोधी विरुद्ध इति सूचार्थे वर्णिते अभ्युपगतं सिद्धान्तं यो विरुणाद्भि स विरुद्धः । तत्कालोपात्तप्रतिज्ञाविषयीकृतं वा ऽवसरान्तरव्यवस्थापितं वेत्येतत्संग्रहश्च कृते भविष्यति । सिद्धान्तशब्दश्च न सङ्केचितो भविष्यति । क्वाप्रत्ययस्त्वसङ्गतत्वदुपेत्यते एव भिन्नकर्तृकत्वादानन्तर्यस्य गम्यमानस्य चानुपयुक्तत्वादिति । तथा च भाष्यकारेण पूर्वाभ्युपगतसिद्धान्तानुगुणमेवोदाहरणमुक्तं सो ऽयं विकारो व्यक्तेरपैति नित्यत्वप्रतिषेधादपेते ऽप्यस्ति विनाशप्रतिषेधादिति । अथ हि प्रतिषिद्धनित्यधर्मत्वादित्ययं हेतुर्व्यक्तेरपेते ऽपि विकारो ऽस्तीत्यमुं सिद्धान्तं विरुणाद्भनेन वा विरुध्यते इति । एतत्त्वद्वयङ्गममिष व्याख्यानम् अपिसिद्धान्तप्रतिज्ञाविरोधादेर्नियहस्थानसूत्रे हेत्वाभासेभ्यः पृथगुपदेशात्किमिह तत्संग्रहेण । प्रत्युत संग्रह एव दोषः । यो हि मीमांसको ऽहमित्यभ्युपगम्यानित्यः शब्दः कृतकत्वाद् घटवदिति ब्रूयान्न तस्यायं हेतुर्विरुद्धो भवेदपि त्वपिसिद्धान्तान्निरुद्धो । तस्मात्साध्यविपर्ययसाधन एव विरुद्ध उच्यते न तु पूर्वाभ्युपग-

तस्वसिद्धान्तविरुद्धः । न च निरभिप्राय एव सूचकता ज्ञानिर्देशः कृतः किं तु ततः प्रतीयमानमानन्तर्यमप्यपेक्षमाणेन यो हि सिद्धान्तमभ्युपेत्य प्रतिज्ञाय तत्सिद्ध्यर्थतयोपादीयमानस्तमेव विरुणद्धि स विरुद्धो हेत्वाभास इति प्राक्तनमेव व्याख्यानमनवद्यम् ।

अतः प्रतिज्ञाविपरीतसाधनाद्विरुद्धतामेति न हेतुरन्यथा ।

विशेषबाधादिनिबन्धनं पुनर्बहुप्रकारत्वमप्युप्य नेष्यते ॥

यस्मात्प्रकरणचिन्ता स निर्णयार्थमपदिष्टः प्रकरणसमः* ॥

एकैकलक्षणापायनिमित्तहेत्वाभासपञ्चकप्रतिज्ञानादसत्प्रतिपक्षत्वलक्षणवैकल्यात्किल प्रकरणसमो नाम हेत्वाभासो वक्तव्यः । स च न सम्भवति सप्रतिपक्षस्य हेतोरभावादह्यात्मकत्वाद्दि वस्तूनामेकैव परस्परविरोधिधर्मद्वयप्रयोजकहेतुसमावेशो नास्तीत्यसकृदुक्तम् । अत एव विरुद्धाव्यभिचारी निरस्तः । अनुमानविरुद्धमनुमानं च नेष्यतएव तत्कृतः सप्रतिपक्षो हेत्वाभासो ऽतश्च लक्ष्याभावात्कस्येदं लक्षणमित्यागङ्ग्याह । यस्मादित्यादि । विचार्यमाणो प्रागुक्तलक्षणको पक्षप्रतिपक्षो प्रकरणम् । तस्य चिन्ता संशयात्प्रभृत्या निर्णयाद्यद्यपि भवति तथापीह विमर्शात्मिकैव गृह्यते । सा यस्माद्भवति कस्मान्न सा भवति विशेषानुपलम्भात् । स एव विशेषानुपलम्भो यदि निर्णयार्थमुपदिश्यते तत्प्रकरणमनतिवर्तमानत्वात्प्रकरणसमो भवति । नित्यः शब्दः अनित्यधर्मानुपलब्धेरकाशवत् । अनित्यः शब्दो नित्यधर्मानुपलब्धेर्यदवदिति । सो ऽयं सप्रतिपक्षो हेतुरिह लक्ष्यो विद्यते । न च ह्यात्मकानि वस्तूनि । प्रमातारस्तु रूपमेवां नियतमवधारयितुमशक्नुवन्त एव भ्राम्यन्तीति । तथा ह्येको विशेषानुपलब्धेः पक्षधर्मान्वयव्यतिरेकावपश्यंस्ततस्तथेति साध्यं बुध्येत तथैव च परं प्रत्याययेदिति । इतरो ऽपि द्वितीयविशेषानुपलब्धेः साधनतां बुद्ध्या प्रत्यवस्थानं च करोतीति सप्रतिपक्षक एवैव प्रकरणसमो हेत्वाभासः । तथा च न तावदयं सम्यग् हेतुः प्रतिपक्षोपहतत्वेन स्वसाध्योपस्थानसामर्थ्यशून्यत्वात् । हेत्वाभासो ऽपि च भवन्न तावदसिद्धः साध्ये धर्मिणि शब्दे ऽनुपलभ्यमाननित्यधर्मत्वस्य हेतोः सद्भावात् । नापि विरुद्धः

साध्यविपर्ययसाधननिमित्तभूतः सपक्षवृत्तिविद्योगानुपपत्तेः । नाप्यनेकान्तिकः पक्षद्वयसाधारणत्वान्नधारणात् । संशयजनकत्वं तु न तस्य लक्षणमित्युक्तमेव । नन्वेकस्मिन्पक्षे नियत ऐकान्तिकस्तद्विपर्ययादनैकान्तिकः स चायं नित्या- नित्यपक्षयोरन्यतरत्रापि न नियत इत्यनेकान्तिक एव स्यात् । अपि चाहुः अप्रामाण्यं चिधा भिन्नं मिथ्यात्वाज्ञानसंशयैरिति* तत्र यद्येन्द्रियादेरबोधक- त्वाद्वा संशयविपर्ययस्वभावभावभाससमुत्पादनदौरात्स्याद्वा भवत्यप्रामाण्यव्य- वहार एवमनुमानमपि तथैव वर्त्मना प्रमाणाभासतामवलम्बते तत्रासिद्धस्ता- वदलभमानो धर्मिणि वृत्तिं तत्र साध्यधर्मधियमाधातुमनधिकृत इत्यज्ञा- नफलत्वाद्प्रामाण्यमनुभवति । विरुद्धस्तु विपर्ययसाधन इति भवन्त एव प्रतिपन्नाः । संशयजनकस्त्वेकान्तिको भवितुमर्हति न तु पारिभाषिकवि- पक्षवृत्तित्वमेव तस्य लक्षणमुचितमयमपि चान्यतरपक्षनियमविरहिततनुरिति किमिति न भवति धिमर्शमुपदधदनैकान्तिक इति चय एव हेत्वाभासाः । उच्यते । न फलनियमेन लक्षणनियमः कर्तुं शक्यते । यद्यपि द्विविधं चिविधं वा भवत्यप्रमाणफलं तथापि न चिलक्षणके लिङ्गे ऽविनाभावः परिसमाप्यते ऽपि तु पञ्चलक्षणकइति प्रसाधितो ऽयमर्थः । तद्वैकल्याच्च हेत्वाभासानामपि पञ्चत्वमेव । फलं तु द्विविधमस्तु चिविधं वा न ह्यप्रतिपत्तिजनकं किं चिल्लि- ङ्गमुपलभामहे । न चाप्रतिपत्तिः प्रयत्नजन्या प्रागभावस्य निसर्गसिद्धत्वादित्य- लमवान्तरचिन्तनेन । न फलापेक्षो लिङ्गलक्षणनियमः तत्र यथा पक्षधर्मरहित- त्वमसिद्धलक्षणमेष च हेतुः पक्षधर्मान्वयव्यतिरेकाणामन्यतमेनापि रूपेण न विकल इति कथमनेकान्तिकतां प्रतिपत्स्यते । व्यस्ततायां हि सर्वाण्येतानि सन्ति लक्षणानि समस्तं वस्तु नोपन्यस्तमेव हेतुत्वेन नित्यानित्यधर्मानुपल- ष्ठेरिति । ननु यद्यस्य पक्षधर्मान्वयव्यतिरेका निरपवादाः सन्ति कथं तर्हि न हेतुरेवायम् । इतरस्यापि पक्षधर्मान्वयव्यतिरेकाणां निरपवादानां सम्भवात्सो ऽपि न कथं हेतुः । अस्त्विति चेद् न वस्तुनो द्वैरूप्यानुपपत्तेः । एवमिमो हेतू पक्षद्वये ऽपि बुद्धिं जनयन्तो संशयमावहतो नानैकान्तिकवद्विपक्षवृत्तित्वेनेति हेत्वाभासान्तरत्वम् । एवंविधस्य चास्य प्रकरणसमस्य विरुद्धाव्यभिचारीति नाम यदि ज्ञियते तदपि भवत्सु न पुनरनेकान्तिकप्रभेदतामवलम्बते तल्लक्षणाध-

स्पर्शदुभयप्रतीतिजनको हीमो हेतू भवतो नोभयपक्षवृत्तीति । नाप्ययं काला-
 त्ययापदिष्टः प्रत्यक्षागमयोरन्यतरस्यापि बाधकस्यानुपलम्भात् । अनुमानं
 तु नानुमानस्य बाधकं भवितुं क्षममित्युक्तम् । न चेतरेतरवाद्यपेक्षया ऽनयो-
 रसिद्धत्वमभिधेयम् । संशयजनकत्वे ऽनुभवसिद्धे सति विशेषानुपलब्धेरप्रत्या-
 ख्येयत्वात् । ननु निश्चितस्य साधनप्रयोगाधिकारात्कथं चिन्ताधानसाधनं प्रयु-
 ज्जीत निश्चितत्वं च तदनुमानुपलब्धयोः परस्परमसिद्धत्वं स्थितमेव । नैत-
 देवम् अन्यतरधर्मानुपलब्धेरेव पक्षधर्मान्वयव्यतिरेकान्पश्यन्नसौ निश्चिततां
 प्राप्नो न द्वितीयधर्मानुपलब्धेरसिद्धतां बुध्यमानः । अत एवायं भ्रान्तिमूलहे-
 त्वाभासः द्वितीयधर्मानुपलब्धिसिद्धत्वनिश्चये तु सम्यग् हेतुरेव स्यात् ।
 तदसिद्धत्वानवधारणे ऽप्यसौ स्वस्य हेतोस्त्वेकूप्यदर्शनाग्निश्चितमतिभूत्वा
 साधनं प्रयुञ्जान इतरेण तथैव निश्चितमतिना प्रतिप्रयोगे कृते तस्यापि
 चेहूप्यमुपलभमानः संशयमधिगच्छतीत्यलं प्रसङ्गेन । तदेवमसिद्धादिलक्षणवे-
 परीत्यात्प्रतीत्यनुगुणः प्रकरणसमो नामाऽसिद्धो हेत्वाभासः । अपरे पुनरुदा-
 हरणान्तरमस्य व्याहरन्ति नित्यः शब्दः पक्षसपक्षयोरन्यतरत्वाद् आका-
 शवत् । अनित्यः शब्दः पक्षसपक्षयोरन्यतरत्वाद् घटवदिति । ननु पक्षसपक्ष-
 योरन्यतरः पक्षो वा स्यात्सपक्षो वा स्यान्न तृतीयो न हि मित्रावरुणयो-
 रन्यतरः सोमो भवितुमर्हति तत्र पक्षे ऽन्यतरशब्दवाच्ये ऽनन्वयो न हि
 शब्दाख्यः पक्षो धर्मो धर्म्यन्तरे वर्तते सपक्षे त्वन्यतराभिधेये पक्षधर्मता
 नास्ति न ह्याकाशादिः सपक्षः शब्दाख्ये धर्मिणि वर्तते । उच्यते न पक्ष-
 त्वादिति हेतुः प्रयुक्तः सपक्षत्वादिति वा येनेवं स्यात् किं तु पक्षसपक्षयो-
 रन्यतरत्वादिति । ततश्च द्वयोरपि किमपि साधारणरूपं न हि वरुणो यष्टुव्य
 इति यादृशी बुद्धिस्तादृश्येव मित्रावरुणयोरन्यतरो यष्टुव्य इति । विशेषनि-
 ष्टतायां तु बलादापाद्यमानायां सकलानुमानोच्छेदः । न चान्यतरत्वं शब्द-
 माचारोपितरूपमवास्तवमिति वदितुमुचितमर्थासंस्पर्शितायाः प्रतिक्षिप्रत्वात् ।
 अन्यतरत्वादित्यसिद्धो हेतुरिति चेत्किल पक्ष एवायं न पक्षसपक्षयोरन्य-
 तर इति । तदयुक्तम् यत एवायं पक्षस्तत एव पक्षसपक्षयोरन्यतरो न
 ह्यपक्षः पक्षसपक्षयोरन्यतरः स्यान्न ह्यवरुणो मित्रावरुणयोरन्यतर इत्युक्त-
 मेव । पक्षो ऽपि च भवन्नेव न पक्षत्वादित्यनेन रूपेण हेतुक्रियते किं त्वन्य-

तरत्वादितिथं च हेतूकरणे नैष दोष इति । अपरमुदाहरणं सन्सर्वज्ञ इतरतद्विपरीतविनिर्मुक्तत्वाद् घटवद् असन्सर्वज्ञ इतरतद्विपरीतविनिर्मुक्तत्वात्स्वरविषाणवदित्यचाप्याद्येपप्रतिसमाधानप्रकारः पूर्ववदनुसरणीयो धर्म्यसिद्धता च यद्वतः परिचिन्तनीया । एवंजातीयकं तूदाहरणं नानुमोदन्ते मतिमन्तः यत्र हि हेतुना स्वयमर्थे सम्यगसम्यग्वा ऽनुमाय प्रमाता परप्रत्यायनाय तं हेतुं प्रयुञ्जीत स प्रयुज्यमानो वस्तुबलप्रवृत्ततया हेतूभवति हेत्वाभासीभवति वा तथा ह्यारोहपरिणाहवति पुरो ऽवस्थिते धर्मिणि स्याणुगतविशेषानुपलम्भादेकस्य पुरुष इति भवति प्रतीतिरितरस्य तु पुरुषगतविशेषानुपलब्धेः स्याणुरिति भवति मतिः । एवं यदा ऽसावेकः पुरुषत्वसिद्धये परं प्रति स्याणुधर्माग्रहणं हेतुत्वेन ब्रूयादितरो ऽपि पुरुषधर्माग्रहणेन स्याणुतां प्रतिष्ठापयन्प्रत्यवतिष्ठते तदा स्वप्रतीत्यनुसरणपुरःसरसाधनाभिधानाद् भ्रान्तिसंभवाच्च युक्तं तथाविधोदाहरणकीर्तनमेवं नित्यः शब्दे ऽनित्यधर्मानुपलब्धेरकाशवदनित्यः शब्दे नित्यधर्मानुपलब्धेरघटवदित्यपि द्रष्टव्यम् । यस्तु न वस्तुमूलः केवलोत्प्रेक्षामात्रावलम्बनः स्वप्रतीतिषु न दृष्टपूर्वः किं तदुपन्यासेन । एतेन सद्वितीयप्रयोगा अपि प्रत्युक्ताः । यथा क्वचित्साधनप्रयोगे कृते सति तथैवं परः प्रत्यवतिष्ठते यथा प्रस्तुतसाध्यधर्माधिकरणत्वशून्यधर्मिघटान्यतरसद्वितीयो घटः अनुत्पन्नत्वात्कुड्यावदिति । यथा प्रस्तुतेन सिषाध्यपितेन धर्मेण शून्यो यः प्रकृतो धर्मो घटश्च तयोरन्यतरेण न सद्वितीयो ऽयं घटरूपो धर्मो तत्र हेतुरनुत्पन्नत्वं तस्य कुड्यादेः व्याप्तिरिति । सत्यं वदत यद्यस्ति लोके क्व चिदीदृशः प्रतीतिक्रमः घटश्च धर्मो धर्मिघटयोरन्यतरेण सद्वितीय इत्येवान्यतरशब्दः सामान्यवचनेन ऽपि धर्मिणि व्याख्येयो न हि घट एव घटेन सद्वितीयो भवितुमर्हतीत्यलमलीककल्पनाकौशलप्रख्यापनेन ।

सम्यग्वा यदि वा ऽन्यथा विदधते ये हेतवः संबिदं
दृष्टाः स्वात्मनि ते प्रयोक्तुमुचिताः कामं परब्रह्मणे ।
ये तु स्वप्रतिपत्तिमेव न तथा कर्तुं क्षमाः कल्पना-
सामर्थ्यौत्थितवस्तुशून्यघटनाः किं तत्प्रयोगे फलम् ॥

ये तु सूक्ष्मत्प्रेषणसमप्रज्ञातिशयाभिधानदुर्विदग्धास्तथाधिधानवि
प्रयुज्यन्ते ।

कृतकवचनाचातुर्यं तेः प्रदर्शितमात्मनो
भवति न पुनः शुद्धिः का चित्प्रमेयदिशः कृता ।
क्व चिदवसरे त्वेवंप्रायाः परभ्रमकारिणः
क्विल सफलतां दध्युर्जल्पे यथा कथितं पुरा ॥
तत्र त्वेतान्कथयति परः प्राज्ञमानी यदा वा
तस्याख्येयो निपुणमतिना पूर्वेनीत्या समाधिः ।
द्राघीयस्या तदलमनया तार्किकमन्यगोष्ठ्या
हेत्वाभासः प्रकरणसमस्त्वेष निर्णीत एव ॥

साध्याविशिष्टः साध्यत्वात्साध्यसमः ॥*

अन्यतरवादिप्रसिद्धमन्यतरं प्रति यत्साध्यितुमुपादीयते तत्साध्यम्
तदविशिष्टो हेतुः साध्यसमः । कथं साध्येन तुल्यता हेतोरिति चेदाह
साध्यत्वादिति । यथा साध्यमसिद्धत्वात्साध्यं तथा तत्सिद्धयर्थमुपातो हेतुरपि
यो ऽसिद्धत्वात्साध्यः स साध्याविशिष्टत्वात्साध्यसम इत्युच्यते । एतच्चान्य-
तरसिद्धस्यैव लक्षणम् यथा मीमांसकं प्रत्यनित्यः शब्दः कृतकत्वाद् घटव-
दिति न चाक्षुषत्वादेरुभयसिद्धस्य । न हि तस्य साध्यत्वं संभवतीत्यर्थः ।
एकलासिद्धभेदसंग्रहाय साध्यत्वादित्येतत्पदरहितं साध्याविशिष्ट इत्येवा-
सिद्धलक्षणमुपवर्णनीयम् । साध्यस्य च रूपद्वयस्यासिद्धत्वं साध्यत्वं च तथा-
सिद्धत्वमेव । तदविशिष्टत्वकारणमिहाश्रीयते सर्वासिद्धभेदसाधारणं न तु
साध्यत्वमन्यतरासिद्धैकलनमिति । एवं चासिद्धत्वमेवासिद्धस्य लक्षणमुक्तं
भवति । पक्षधर्मत्वं यस्य नास्ति साध्ये धर्मिण्ये यो न वर्तते हेतुः सो
ऽसिद्ध इति । तस्य तु भूयासो भेदा भवन्ति हेतुस्वरूपे तावदन्यतरस्य
वादिनो द्वयोर्वा अज्ञानं संदेहो विपर्यय इति । तथा तदाश्रये ऽपि धर्मिण्ये-
कस्य वा द्वयोर्वा तथैवाज्ञानसंदेहविपर्यया इति भूयसि च पक्षीकृते ऽर्थे तदे-
कदेशे क्व चिद्वृत्तिः तदितरवावृत्तिरिति । एकदेशवृत्तावपि द्वयोरैकस्य वा तथै-

* गीतमबुधम् । अ. १ आ. २ सू. ५ ।

व्यक्तानसंशयविपर्यया इत्येवंप्रकारभेदोदाहरणवर्णनमल्पप्रयोजनमिति न प्र-
 स्तूयते । अन्यतरासिद्धेर्न विषदन्ते प्रमाणस्यापक्षपातित्वाद्यादि तावत्कृतकत्वं
 शब्दे प्रमाणतो निर्णीतं तर्हि मीमांसकस्यापि तार्किकस्येव तत्सिद्धमेव ।
 अथ तत्र कृतकत्वनिश्चयनिपुणं नास्त्येव प्रमाणं तदा तार्किको ऽपि तूष्णी-
 मास्तां द्वयोरप्यसौ चाक्षुषत्वादिवन्न सिद्धेद् हेतुः । बाह्याचक्षु त्वसिद्धिकथ-
 नमसांप्रतमतिप्रसङ्गादेव । सत्यमेवं न सर्वदा ऽन्यतरासिद्धस्य हेत्वाभासत्व-
 मभिदध्महे किं तु कं चित्कालमिति यदैकेन वादिना हेतोः प्रयुक्ते द्वितीयोः
 षदति संगति न सिद्ध एष इति तदा हेतोः प्रयोगाद्वादिना तत्साधनम-
 भियेयमनभिध्यानात्स पराचीयते साधने तु तेनोक्ते तदसिद्धतोद्भावनवादीः
 पराचीयते इति यावत्तत्सिद्धौ नोपन्यस्तं साधनं तावदेवासावन्यतरसिद्ध-
 नन्तरं तु सम्यग्हेतुरुभयासिद्धौ वा भविष्यतीति । व्यधिकरणासिद्धस्तु यथो-
 क्तभेदान्तर्गत एव । यथा नित्यः शब्दः काकस्य काण्येति । क्व चित्पुनश्च
 व्यधिकरणासिद्धौ ऽपि भवति गमक इत्येके । तद्यथा बहलबहलः प्रचलजल-
 धारश्यामलवपुरम्बरतलमक्रामन्धूमप्रबन्धः क्षोणीध्रुन्दरादिविशेषधर्मत्वा-
 नवधारणे ऽपि तत्र गमयितुमलमनलमिति । यथा वा ऽग्निमानेष देशो
 धूमोपलब्धेरिति प्रयुज्यते तदोपलब्धेरात्मधर्मतया वैयधिकरणये ऽपि गम-
 कता ऽस्तीति । अन्ये त्वन्यथासिद्धत्वं नाम तद्वेदमुदाहरन्ति यस्य हेतोर्थ-
 मिच्छि घृतिर्भेषन्त्यपि साध्यधर्मप्रयुक्ता भवति न सो ऽन्यथासिद्धो यथाः
 नित्या मनःपरमाण्वो मूर्तत्वाद् घटवदिति । ननु कथमयमन्यथासिद्ध
 दृश्यते किमिति सम्यग् हेतुरेव न भवति किं परमाणुषु मूर्तत्वं न वर्तते
 किं घटाद्वावनित्यतया व्याप्तं न दृश्यते किमाकाशादेः खण्डादेर्वा विपक्षान्न-
 ष्यक्ते किं प्रत्यक्षेणागमेन वा कथ्यते किं प्रतिपक्षेण प्रतिबन्ध्यते येना-
 भासतां प्रतिभजते । न प्रतिबन्धाभावात् । ननु पञ्चानां प्रतिबन्धलक्षणानां
 कतमदस्य क्लृप्तीभूतं नान्यतमस्यापि शैथिल्यं ब्रूमः । तत्किं पञ्चस्यपि लक्ष-
 णेषु प्रतिबन्धः समाप्यते तानि चासां सन्त्येव न चेष प्रतिबन्ध इति
 केतवम् । उच्यते प्रयोक्तृप्रयोजकभावेन साध्यसाधनधर्मयोर्धूमान्निवत्प्रतिब-
 न्धे ऽप्युच्यते स चात्र प्रयोक्तृप्रयोजकभावो नस्तीत्यत एवायमन्यथासिद्धोः
 ऽप्रयोजक इति कथ्यते । कथं पुनरस्यप्रयोक्तृत्वमवगतम् । उच्यते मूर्तत्वं

हि सर्वगतेतरद्रव्यपरिमाणविशेषादिधर्मो वस्तुस्वभावमात्रनिबन्धनो न कृतकत्वादिवदनित्यतां प्रयोक्तुमुत्सहते । तथा हि परमाणुषु सिद्धेषु सत्सु तत्र वर्तमानं मूर्तत्वमनित्यतां साधयेदन्यथा त्वाश्रयासिद्धतामुपेयात् । सिध्यन्त एव साधयवकार्यानुमानमार्गेण लोष्ट्रविभागाद्यभासमानभागपरम्परापरिकल्पनक्रमेण वा परमाणवो निरवयवाः सिध्यन्ति । साधयवत्वे तदवयवाः परमाणवो भवेयुर्न ते । तेषामप्यवयवान्तरपरिकल्पनायामप्यवयवानन्त्याविशेषात्सर्षपस्य मेरोश्च साम्यमापद्यते । न च तदस्ति । तदेवं निरवयवेषु परमाणुषु निसर्गसिद्धमनाश्रितत्वमतश्चाश्रयविनाशाद्यवयवविभागादिविनाशकारणाभावात्स्वाभाविकविनाशवादनिराकरणाच्च कथं परमाणूनां नित्यतां स्पृशेत् । मूर्तत्वं तु वस्तुधर्मत्वाद्वदपि प्रमेयत्वादिवन्न प्रयोजकम् । इयांस्तु विशेषः प्रमेयत्वमुभयपक्षस्यैवैकान्तिकं भवदप्रयोजकम् इदं तु मूर्तत्वमनित्यव्यतिरिक्तवस्त्वन्तरपरिषयविरहितमपि न प्रयोजकमिति । नान्वदमपि प्रमेयत्ववद्विपक्षवृत्त्येव मूर्तत्वम् । क्व विपक्षे वर्तते परमाणुष्वेव । ननु तेषां पक्षीकृतत्वात्कथं विपक्षता । न पुरुषेच्छानुरोधेन वस्तु विषरिवर्तते विपक्षो हि नाम स उच्यते यः सिषाध्यवित्तधर्मोऽध्यासिततया वृत्तप्रमाणसिद्धः । परमाणवश्चेते ऽनन्तरनिर्दिष्टनीतिक्रमेणानिर्णीतनित्यत्वाः परमार्थतो विपक्षा एवानित्यत्ववादिनः । स तु रागद्वेषकलुषितहृदयतया यदि तान्यक्षतया ब्रवीति ब्रवीतु नाम न तु सुस्पष्टासिद्धनित्यतानां परमाणूनां विपक्षभावे निवर्तते इति । तद्विदमनुपपन्नम् अनेन क्रमेण धूमानुमानस्याप्यनैकान्तिकत्वप्रसङ्गात् । धूमो हि महीभृति हुतवहविरहितत्रयुषि विपक्षे वर्ततएव । न तत्र चित्रभानोरभावो निश्चित इति चेत्किन्नु खलु सद्भावो ऽस्य तत्र गृहीतः । तथा सति वा कृतमनुमानेन । अथ सत्त्वमसत्त्वं वा नावधारितमेव धराधरे धूमकेतोस्तर्हि संदिग्धा तत्र विपक्षता । निश्चितविपक्षवृत्तिवत् संशयितविपक्षवृत्तिरपि नानैकान्तिकतामतिवर्ततइति सर्वानुमानानामेव निषापाञ्जलिर्दत्तः स्यात् । न च वादिहृदयपरिकल्पनोपाकृष्टस्थितेरपि पक्षो नाम नास्ति तदभावे किमपेक्षः सपक्षविपक्षव्यवहारः । बुद्ध्याकृष्टत्वपक्षे ऽपि न सपक्षविपक्षयोः पक्षत्वं न च वस्तूनामुभयात्मकता भवेत् । किं तु कं चित्कालमन्यतरासिद्धवद्विमतिपथापतितस्य वस्तुनः

पक्षत्वमुपेयते । निर्णयजन्यमना तु विमतिविरतो नूनमन्यतरवर्गपतितो ऽसौ भविष्यतीति सर्वथा न तस्यां दशायां तेनानैकान्तिकत्वोद्भाषनं युक्तम् । नन्वनेन पथा पृथक्कृते सपक्षविपक्षाभ्यां पक्षे न तत्रान्वयव्यतिरेकयोरन्यतरस्यापि गृह्यणं भवेत् । सपक्षे ह्यन्वयो गृह्यते विपक्षे च व्यतिरेकः । एष तु ताभ्यामर्थान्तरमिति तत्रागृहीतान्वयव्यतिरेकात्मकनियमो हेतुः षष्ठ इव न पुत्रजन्यमिति समर्थे एव साध्यसाधने भवेत् । अलमनया डिम्भबिभीषिकया न हि सकलसपक्षविपक्षसाक्षात्करणकेकोल्लासपुरःसरं व्याप्रियहणमिति पूर्वमेष निर्णीतो ऽयमर्थः । न च तद्वर्जमिति व्याप्रियहणं भवति येन षष्ठसुतसाम्यचोदनाऽवकाशः स्यात् । सामान्येन हि व्याप्रिगृह्यमाणा तत्रापि गृहीता भवत्येव । तेनापि च कालान्तरे सपक्षविपक्षान्यतरवर्गानुपवेशिना भवितव्यमेव । विमत्यवस्था या तु पृथगेव ताभ्यामसाविति न तत्र वर्तमानो हेतुरनैकान्तिकीभवति । एतेनेश्वराद्यनुमानानामप्यनैकान्तिकत्वमपाकृतं वेदितव्यम् । तस्मान्नानैकान्तिकत्वेनागमकं मूर्तत्वमपि त्वन्यथासिद्धत्वेनैवेति । नन्वेवमपि परमाणुप्रसाधनानुमानमहिमहतशक्तितया मूर्तत्वमनित्यत्वसिद्धावक्ष्यं जातमिति ततश्च कालात्ययापदिष्टत्वान्नान्यथासिद्धतामधिगच्छेत् । नैतदेवम् कालात्ययापदिष्टो हि प्रत्यक्षागमापहृतविषय उच्यते अनुष्णः कृष्णवर्त्मः मदिरा द्विजेः पातव्येत्यादौ दर्शितो यत्पुनरनुमानं प्रत्यक्षागमविरुद्धं न्यायाभासः स इति । न च परमाणुषु परमाणुतयेव सततपरोक्षेषु प्रत्यक्षमनित्यताविपर्ययग्राहि प्रवर्तितुं शक्तमागमस्तु न्यस्त्येवेति कुतः कालात्ययापदिष्टता । ननु किमिदमवनिपतिवचनमुत वेदिकी चोदना यत्प्रत्यक्षागमयोरेव बाधकत्वमनुमानं प्रति नानुमानान्तरस्येति । परमाणुप्रसाधनानुमानं हि दृढमदृढस्य तदनित्यतानुमानस्य मूर्तत्वादेर्यदि बाधकं स्यात्को दोषः स्यादिति । अथ मनुषे नियम एवैष प्रत्यक्षानुमानयोर्विरोधे प्रत्यक्षमेव बलीय इति तदेवानुमानस्य बाधकमुचितं नानुमानान्तरमिति । तदसत् अलातचक्रादौ प्रत्यक्षमप्यनुमानेनानन्यथासिद्धेन बाध्यत्वस्य । ननु भ्रमणविरतो परिमितपरिमाणोल्लुक्रयाहि प्रत्यक्षमेव तत्र प्रत्यक्षस्य बाधकं नानुमानमिति । मैवम् अनवरतपरिभ्रमणसमुद्भूतचक्रावभाससमयवचानुमानेन तद्भ्रान्ततानिश्चयात् । पूर्वप्रवृत्तमचक्राकारतदलात-

वरिच्छेदि प्रत्यक्षं बाधकमिति चेन्न । पूर्वप्रवृत्तत्वेनेवातिक्रान्तात्वात् । तस्मान्न-
नुमानमेव चक्रज्ञानबाधकमेवं चानन्यथासिद्धमनुमानमपि प्रत्यक्षस्य बाधकं
भवति । यच्चानन्यथासिद्धतया मूलस्तम्भभूतमखिलानुमानप्रतिपुत्रयतनं प्रत्य-
क्षमपि बाधते तदनुमानस्य तदस्त्विनः कथं न बाधकम् । अतश्च प्रत्यक्षाग-
मयद्वयस्योपलक्षणार्थत्वादनुमानं बाधितमपि कालात्ययापदिष्टमेवेति । तदे-
तदसमीचीनम् अनुमानादेर्बाध्यबाधकभावानुपपत्तेः । सर्वत्र खलु प्रमाणाभास-
रूपं बाध्यते न तु प्रमाणं नाम शक्यते बाधितुमलातचक्रादावपि प्रत्यक्षा-
भासस्य बाधकमनुमानं न प्रत्यक्षस्य एवमवाप्यनुमानाभासस्य बाध्यता
नानुमानस्य । तदिदानीमनुमानाभासत्वमस्य किंकृतमिति चिन्त्यताम् । स्व-
लक्षणवैधुर्यादिति चेत्किमनुमानान्तरेण बाधकेन । तद्बाध्यतया तु तदाभास-
त्वकथनमितरस्यापि तादृशमेव । परमाणुषु प्रसाधनानुमानमनन्यथासिद्धमिदं
तु मूर्तत्वमन्यथासिद्धमिति चेदागते ऽसि मदीयं पन्थानमन्यथासिद्धत्वा-
देव च तदप्रामाण्ये सिद्धे किं तद्बाधया । अन्यथासिद्धत्वमेव कथमिति चेन्न
घटादौ मूर्तत्वप्रयुक्तमनित्यत्वमपि तु कार्यत्वप्रयुक्तं कार्यस्य कारणविभागाद्वा
तद्विनाशाद्वा विनाशोपलब्धेः कार्यत्वमेशानित्यत्वप्रयोजकमुक्तं न मूर्तत्वम् ।
मूर्तत्वे तु नित्यताद्येपिणि परमाणुत्वेव हीयेतेत्युक्तम् । तस्मान्न मूर्तत्वमनित्य-
तायाः कारणं ह्यापकं वेति भवत्यन्यथासिद्धम् । भवत्वैवम् असिद्धवर्गे तु कथ-
मेव हेतुर्गण्यते । साध्यधर्मप्रयुक्ता धर्मिणि वृत्तिरस्य नास्तीति चेद् यदोषं पञ्चा-
नामपि तत्प्रयुक्तवृत्तिरहितत्वादसिद्ध एवैको हेत्वाभासः स्यात् । अथ सत्यपि
प्रयोजकत्वे विपक्षवृत्त्यादावान्तररूपभेदनिबन्धनानेकान्तिकत्वादिव्यपदेश-
पञ्चकभाज इमे हेत्वाभासा इष्यन्ते हन्त तर्हि प्रकृतौ ऽयं हेतुर्मूर्तत्वादिति
किमनेकान्तिक उच्यतामथ कालात्ययापदिष्ट आहो । स्वद्विरुद्ध उत प्रकर-
णसम इति नैषामन्यतमो ऽपि वक्तुं शक्यते एतल्लक्षणा नुपपत्तेरिति चेत्काम-
मसिद्धो ऽपि मा वादि पक्षे वर्तमानत्वेन तल्लक्षणस्यानुपपत्तेरिति । आस्तां
तर्हि षष्ठ एवायं हेत्वाभासः सम्यग् हेतुतां तावदाद्योक्तनयेन नास्तुतस्य न
न तेष्वन्तर्भवतीति बलात् षष्ठ एवावतिष्ठते । कथं विभागसूचमिति चेद् अति-
क्रामिष्याम इदं सूचम् । अनतिक्रामन्तः सुस्पष्टदृष्टमपीममप्रयोजकं हेत्वाभास-
प्रपन्हुवीमहि न चेवं युक्तमतेषु वरं सूचति क्रमो न वस्तुत्विक्रम इति ।

अथ वा न सूत्रकारनियमोल्लङ्घनं श्रेयः प्रमाद्यन्खलु परिमितदर्शी मादृशो ऽन्यथा ब्रूयान्न न्यायमहोदधेः पारदृशवा भगवानक्षपादः । तदेवं हेत्वाभास-
मसिद्धवर्गेष्वपि निक्षिपामः । ननु पक्षे वर्तमानः कथं तत्र निक्षेप्तुं शक्यते यथा
साध्यधर्मप्रयोजकतया पक्षे ऽपि वर्तितुं युक्तम् तथा न वर्ततपथायं तथेत्यदू-
रविप्रकर्षेण भवत्येवायमसिद्धः । अत एवायमन्यथासिद्ध इत्युच्यते । यथा
सिद्धः सिद्धो भवति तथा न सिद्धः अन्यथा तु सिद्ध इत्यनया नीत्योता-
नवृत्तिमात्रलम्भे ऽप्ययमसिद्ध एव । अन्येषु तु हेत्वाभासेषु भङ्गा ऽपि नान्त-
र्भवतीत्युक्तमेतत् । अथ वा सर्वहेत्वाभासानुवृत्तिमिदमन्यथासिद्धत्वं नाम
रूपमिति न षष्ठी ऽयं हेत्वाभासः । तत्तु क्व चित्केवलमेव दृश्यते क्व चिद्वा-
भिचारादिरूपान्तरसहचरितमत्र च व्यभिचारादिरूपपापेक्षमेव पञ्चत्वमुपदि-
ष्टवान्मुनिरिति न विभागसूत्रविरोध इत्यलमतिविस्तरेण ।

युक्तस्तस्मादन्यथासिद्धनामा हेत्वाभासः सो ऽयमेकप्रकारः ।

यस्योक्ताना विद्यमाना ऽपि पक्षे वृत्तिर्न स्यात्साध्यधर्मप्रयुक्ता ॥

हेत्वाभासकुटुम्बकस्य तद्विदं सर्वस्य साधारणं

रूपं यद्यपि लक्षणान्तरकृते भेदस्तथा नान्यतः ।

सामान्यं तु विशेषरूपपरहितं नास्ति प्रमाणं यथा

मा भूदत्र तथेति नास्य विषयश्चोदायस्य वस्तुस्थितिः ॥

कालात्ययापदिष्टः कालातीतः* ॥

यथाप्राग् हेतुप्रयोगकालमतीत्य यो हेतुरपदिश्यते स कालात्यया-
पदिष्टः कालातीत इत्युच्यते तत्र के चिदाचक्षते । प्रतिज्ञानन्तरं हि हेतुः
प्रयोक्तुं युक्तः तत्र यः प्रतिज्ञायाः पूर्वमेव दृष्टान्तवचनादेरप्यूर्ध्वं वा प्रयु-
ज्यते स कालात्ययापदिष्ट इति तदनुपपन्नम् ।

अक्षरप्रतिबन्धस्य साध्यावगतिकारिणः ।

क्रमातिक्रममात्रेण न हेत्वाभासता भवेत् ॥

क्षियांश्चैव दोषः पदान्तरव्यवहितोच्चारणं नाम । व्यवहितमपि येन सह समुचितसमयमन्वेतुमधिकृतमितरदतिनिकटपठितमपि पराशुद्य दधी-
यसा ऽपि तेनेव संबन्धमनुभवति यथा ।

अयसा पथि गच्छन्तीमौषधीं दीर्घलोचनाम् ।

दृष्टवानसि केदारं यो लुनासि मम प्रियामिति ॥

अप्राप्रकालमेव तत्कथितं पृथगेव नियहस्यानम् । तच्च पुनरुच्यमानं न कं चन
स्वार्थमावहति तस्मादपव्याख्यानमेतत् । अपर आह सविशेषणस्य हेतोः
प्रयुज्यमानस्य यस्य विशेषणं कार्यकालमत्येति न तत्पर्यन्तमवतिष्ठते स काला-
त्ययापदिष्ट इति । यथा कालान्तरस्थायी शब्दः संयोगव्यङ्गत्वादूपवदिति ।
अथ न व्यङ्ग्यत्वमात्रं हेतुत्वेन विवक्षितमपि तु सविशेषणं संयोगव्यङ्ग्यत्वं स
चायं संयोगो व्यञ्जके दृष्टान्तधर्मिणि रूपे तदवगतिपर्यन्तस्थितिरूपलभ्यते
द्वीपादिसंयोगः । साध्यधर्मिणि तु शब्दे न तदवस्थानमिति दूरतो हि दारु-
परशुयोगविच्छिन्ने क्त्वा पुनरुद्यम्यमाने परश्वधे श्रूयते शब्द इति तदुपल-
ब्धिकाले तदत्ययात्कालात्ययापदिष्टो ऽयं हेतुरिति । एतदपि न संगतमसिद्ध-
त्वेनास्य हेत्वाभासान्तरत्वानुपपत्तेः । तस्मादयमर्थः हेतोः प्रयोगकालः
प्रत्यक्षागमानुपहतपक्षपरिग्रहसमय एव तमतीत्य प्रयुज्यमानः प्रत्यक्षागमबा-
धिते विषये वर्तमानः कालात्ययापदिष्टो भवति तस्योदाहरणं पूर्वमेव
प्रदर्शितम् ।

उष्णो न तेजोऽषयवी कृतकत्वाद् घटादिवत् ।

ब्राह्मणेन सुरा पेया द्रवत्वात्स्वीरनीरवत् ॥

यच्च किं चिदभिधेयमत्र तत्सर्वमुक्तमनुमानलक्षणे ।

अप्रयोजकनिरूपणे पुनः किं चनोदितमतो विरम्यते ॥

हेत्वाभासास्तएते ऽवगतिनियमितानन्यसंकीर्णरूपा

निर्णीताः पञ्च ये ऽर्थे विदधति महतीं शुद्धिमभ्यस्यमानाः ।

पक्षादौ वृत्तिभेदाकलनगुह्यतरक्लेशनिष्पद्यमाना

नेयता त्वेतदीया क्व चन फलवती नादृता तेन तज्ज्ञाः ॥

इति हेत्वाभासपदार्थः समाप्तः ।

तत्त्वाध्यवसायसंरक्षणं जल्पवितण्डयोः प्रयोजनमुक्तम् । तदङ्गभू-

तानि छलजातिनियहस्थानानि । यद्यपि च बाटे केषां चिदभ्यनुष्ठानमस्ति तथापि अल्पवित्तशुद्धे एव तेषां प्राचुर्येण क्षेत्रमिति तदौपयिकतया तत्स्वरूपनिरूपणं युक्तमित्युद्देशक्रमेण छलस्य तावन्नक्षणमाह ।

वचनविघातो ऽर्थविकल्पोपपत्त्या छलम् ॥*

छलस्य भेदवत्त्वात्सामान्यलक्षणानि च वक्तव्यानि तानीह सर्वाणि स्वकण्ठेन किल तत्पूर्वकमनुमानमित्यथ चिचतुराक्षरसमर्पितापरिमितविषयावित्तशुद्धानुमानलक्षणलब्धनिरतिशयसूचककरणकौशलस्य मे किमधुना शिष्यजनमनःक्लेशकारिणा संक्षिप्राभिधानदोहदेनेति मन्यमानः सूचकदुक्तवान् तत्र वचनविघात इति सूत्रं सामान्यलक्षणप्रतिपादकम् । परस्य वदतो वचनविघातो ऽभिधाननिरोधः छलम् । किमास्यपिधानादिना नेत्याह । अर्थविकल्पोपपत्त्येति । वक्तुरनभिप्रेतमर्थान्तदुक्ते वचसि समारोप्य तन्निषेधं छलवादी करोति । कथमर्थान्तरारोपणमिति चेद् अर्थविकल्पोपपत्त्या विकल्पमानार्थघटनयेत्यर्थः । किमुदाहरणं विशेषलक्षणेषु वक्ष्यामः । इहैव कस्मान्नोच्यते असंभवादिति ब्रूमः । न हि निर्विशेषं सामान्यमुपपद्यतइति तद्गुदाह्रियमाणं बलाद्विशेषनिष्ठमेवावतिष्ठते । अन्येष्वपि गौरवं पदा स्पृष्टव्येति सामान्योपदेशेषु नामूर्तायामाकाशनिर्विशेषत्रयुषि जातो स्पर्शप्रसक्तिस्तन्निषेधो ऽवकल्पते किं तु व्यक्तियेष्वेति विशेषविषय एव सर्वत्र क्रियायोग इति तत्रैवोदाहरणवर्णेन युक्तम् । कथं तर्हि सकलहेत्वाभाससार्थसामान्यलक्षणमप्रयोजकत्वमनपेक्षितसव्यभिचारविरुद्धादिविशेषमप्युदाहरणद्वारेण दर्शितमनित्याः परमाण्वेो मूर्तत्वाद् घटवदिति । उच्यते प्रमाणे तर्हि प्रत्यक्षादिविशेषनिरपेक्षं कथं प्रमाणसामान्यं नोदाहृतम् न च तत्सामान्यादन्यथापि तथा ऽस्त्विति वक्तव्यम् न हि चाक्षुषेण पञ्चाशद्रूपितुमर्हति तस्मान्नेवं वक्तुं शक्यम् । यथा विरुद्धादिविशेषरूपपरहितमप्रयोजकत्वं हेत्वाभासे सामान्यरूपं दृश्यते तथा प्रमाणेष्वपि प्रत्यक्षादिविशेषरूपपरहितं तद्दृश्यतां यथा वा प्रमाणेषु तन्न दृश्यते तथा हेत्वाभासेष्वपि मा दर्शयति वस्तुस्वभावानामनुयोगक्षेत्रताऽनुपपत्तः । अपि चाप्रयोजकत्वं सामान्यं विरुद्धादिविशेषेष्विव तदूपरहि-

तेषु स्वविशेषेष्वपि संभवदृश्यते । अत एव तदपि स्वविशेषनिष्ठमेवोदाहृत-
मनित्याः परमाख्येो मूर्तत्वादिति न त्यक्ताशब्दनवलम्बनमेव किं चिदप्र-
योक्तृत्वसामान्यमिति । तस्मान्पुनस्तं न सामान्यलक्षणे शक्यमुदाहर्तुमिति ।
एवं सामान्यलक्षणमभिधाय च्छलस्य विभागमाह ।

तत्रिविधं वाक्छलं सामान्यच्छलमुपचारच्छलं च ॥*

निगदव्याख्यातं सूत्रम् । विभागसामान्यलक्षणयोश्चोपदेशयोर्वापर्यन्ति-
यमे नास्तीति पूर्वमेवोक्तम् । अथ विभागक्रमेण विशेषलक्षणान्याह ।

**तत्राविशेषाभिहिते ऽर्थे वक्तुरभिप्रायादर्थान्तरकल्पना
वाक्छलम् ॥†**

संभवद्विशेष्यविशेषणसाधारणार्थसमर्पणकोशलशालिनि श्लेषालंकार-
तावति शब्दे प्रयुक्ते सति वक्तुरभिप्रेतमर्थमपहृत्य ततो ऽर्थान्तरं परिकल्प्य
तन्निषेधवचनं वाचि निमित्तभूतायां छले वाक्छलम् । नवकम्बलो ऽयं माण-
वक इति नवः कम्बलो ऽस्य नव कम्बला अस्येति च विग्रहदृशा दृश्य-
मानविशेषमपि समासपदमिदमर्थद्वये ऽप्यविशिष्टं तत्राभिनवकम्बलयोगं
वक्तुरभिप्रेतं प्रमाणोपपन्नं च निहृत्य नवसंख्यासंबन्धमध्यारोप्य तत्प्रतिषे-
धेन परः प्रत्यवतिष्ठते कुतो ऽस्य नव कम्बला इति । तदेतत्साधारणशब्दे
वाचि छले वाक्छलमिति । यथा च कस्यां चिदवस्थायां जल्पादो छलादि-
प्रयोगो युक्त इति तद्व्युत्पादनमेवं परप्रयुक्तस्यापि सतश्छलादेः प्रतिस-
माधानमभिधेयमिति तदपि व्युत्पाद्यते । नव कम्बला अस्येति मम विवक्षि-
तमिति कुतः प्रतिपन्नमायुष्मता । किमयमभिनवकम्बलयोगप्रतिपादको न
भवत्येव बहुव्रीहिः पक्षद्वये ऽपि च संभवति । यदि तावदर्थप्रकरणादिसाम-
र्थ्यपर्यालोचनया ऽवसितनियताभिधेयवृत्तिशब्दव्यवहाराभिज्ञो ऽसि तदर्थ-
सिद्धमर्थमभिनवकम्बलसंबन्धमेव बुद्ध्वा तुष्णीमासस्व । अथ शुष्कताकिंकुटु-
म्बकगर्भदास इव शब्दवृत्तानभिज्ञ एव त्वं तर्हि पक्षद्वयसंभवे संशयानि
मामिष वृच्छ किं ते विवक्षितमिति निषेधकः सन्वक्तुमुपक्रमसे । ननु

* मीतमसूत्रम् अ. १ आ. २ सू. ११ ।

† मीतमसूत्रम् अ. १ आ. २ सू. १२ ।

त्वम्प्यस्यप्राप्यादिकलपर्यन्तशब्दप्रयोगप्रवृत्तः किमिति साधारणमिदमन्ध-
दप्राये वचः प्रयुक्ते अथि बालिश तवेतदन्धपदम् ।

अर्थप्रकरणाधीननियतस्वार्थवृत्तिताम् ।

यो न जानाति शब्दानां स श्वमपभाषते ॥

इदमर्थद्वये तावत्साधारणपदं भवेत् ।

जातिशब्दाः पुनर्व्यक्तिसहस्राक्षेपकारिणः ॥

सृशन्ति नियतं वाच्यं ते ऽपि प्रकरणादिना ।

ब्राह्मणान्भोजयेत्यादौ तद्वालेन न शिञ्चितम् ॥

तस्माच्छब्दार्थसंदेहे प्रयोक्ता वत्स पृच्छते ।

न त्वर्थान्तरमारोप्य तन्निषेधो विधीयते ॥

**संभवतो ऽर्थस्यातिसामान्ययोगादसद्वृत्तार्थकल्पना
सामान्यच्छलम् ॥***

अतिव्यापकं सामान्यमतिसामान्यं तद्योगात्संभवात्क्व चिद् व्य-
क्तार्थस्य कस्य चित्संभवतः संभाव्यमाननिष्पत्तेर्वक्त्रा ऽभिहितस्य सतो या
ऽसद्वृत्तार्थकल्पना वक्त्ररभिप्रेतातिसामान्यहेतुत्वकल्पना तथा च प्रत्यव-
स्थानं तत्सामान्यनिमित्तं छलं सामान्यच्छलम् । यथा क्व चिदुचितोपचारव-
चनाराध्यमानगुणवद्ब्राह्मणकुले तत्कथाबहुले राजकुले कश्चित्सुजन्मा
कं चिदयजन्मानं स्तोति अहो हू खल्वसौ ब्राह्मणो विद्याचरणसम्पन्न इति
तस्मिन्प्रसङ्गे तथाविध एवापरस्तमुत्साहयन्कथयति संभवति ब्राह्मणे
विद्याचरणसम्पदिति तत्र पिशुनश्छलवाद्याह यदि ब्राह्मणे विद्याचरणसम्प-
त्संभवति तर्हि ब्राह्मणे ऽपि ब्राह्मणत्वजात्यनपनयनात्संभवेदिति तत्रेदमति-
व्यापकं ब्राह्मणत्वसामान्यं यतो विद्याचरणसम्पदमत्येति च सृशन्ति
तद्योगाद् ब्राह्मणव्यक्तौ संभवतो विद्याचरणसम्पदूपस्यार्थस्य वक्त्रा ऽभिहि-
तस्य सतस्तत्र वक्त्रभिमतमेवातिसामान्यहेतुतामारोप्य च्छलवादी प्रत्यव-
तिष्ठतइति । अत्रोत्तरम् केन ब्राह्मणत्वस्य हेतुत्वमभिहितं यदनेकान्तिकीकु-
र्वन्प्रत्यवस्थितो ऽसि संभावनावचनमिदं स्तुत्यर्थमुपन्यस्तम् । विद्याचरणसं-

पदः पाषं हि ब्राह्मणाः सति ब्राह्मणत्वे पूर्वजन्मोपचितसुकृतपरिणामाद्भवति
विद्याचरणसंपत् । न तु तदेव तस्या हेतुरिति । यथा संभवन्त्यस्मिन्क्षेत्रे
शालय इति क्षेत्रप्रशंसापरे वाक्ये प्रयुक्ते नैवं वक्तुमापद्यते यदि क्षेत्रमेव
शालिसंभवहेतुस्तत्र विनापि हलबलीवर्दादिसामग्र्यां महत्यवयवे ऽपि
शालयो ऽस्मिन्संभवेयुरिति । तदिदमर्थवादादिगत्यनभिद्यस्य भवतो भाषि-
तमित्यास्तामेतत् । इदं तु भवन्तं पृच्छामि मेो महात्मन् ।

स्वभावशुद्धा परिनिश्चितार्थसंस्पर्शिनी पुण्यसहस्रलभ्या ।

केनेदृशी सर्वजनानुकूला कल्याणिनी ते निरमायि बाणी ॥

धर्मविकल्पनिर्देशे ऽर्थसद्भावप्रतिषेध उपचारच्छलम् ॥*

अभिधानस्य धर्मो ऽनेकप्रकारो मुख्यया वृत्त्या गौण्या वा लाक्ष-
णिक्या वा यदर्थे प्रत्यायने तदनेन विकल्पमानेन धर्मेण गौणेन लाक्षणि-
केन वा निर्देशे प्रयोगे कृते यो ऽर्थसद्भावप्रतिषेधो मुख्यार्थनिषेधः स
उपचारनिमित्तं क्लममुपचारच्छलम् । यथा मञ्जाः क्रोशन्तीत्युक्ते च्छलवाद्याह
कथमचेतनाः काष्ठरचनात्मानो मञ्जाः क्रोशन्ति मञ्जुस्थाः पुरुषा एते
क्रोशन्ति न मञ्जा इत्यत्र समाधिः । वृद्धव्यवहाराच्छब्दार्थव्युत्पत्तिः
तत्र न केवलयेव मुख्यया वृत्त्या शब्दाः प्रवर्तमाना दृश्यन्ते वृत्त्यन्तरव्य-
वहारस्यापि सुप्रवर्तितत्वात् । न च निर्निमित्तमेव परशब्दं परत्र प्रयुक्त-
वन्तो वयं सहचरणादिसूत्रनिवेदितनिमित्तनिकुरुम्बान्यतमनिमित्तपूर्वकत्वा-
दस्य प्रयोगस्य स्थानादयं तद्वदुपचारः । सत्यं गौणलाक्षणिकादिशब्द-
प्रयोगावगतिबाह्य एव य एवं प्रत्यवतिष्ठते गौणलाक्षणिकयोः कथं
विशेष इति । एतत् कथ्यतां सत्यं गोशब्दः स्वार्थमभिधाय सास्त्रादिमन्तं
तदीयान् गुणानेव जाड्यमान्द्यादीन् न मूर्खादींलक्षयति न तावत्येष विर-
मति स तु सामानाधिकरण्येन वाहीके ऽपि प्रवर्तते । गोवाहीक इत्येवं
प्रयुच्यमानः स गौणो भवति । यस्तु स्वार्थमभिधानानन्तरं तदितरमर्थं
गुणमगुणं वा लक्षयत्येष न सामानाधिकरण्येन परत्र प्रयुच्यते शब्दः स
लाक्षणिको भवति गङ्गायां घोषः प्रतिवसतीति । तथा चोक्तं गौणे ऽपि
प्रयोगे न लक्षयत्ययमित्यलं शास्त्रान्तरोद्गारगहनाभिः कथाभिः ।

मुख्यमर्थमथ लाक्षणिकं वा गौणमप्यवगमथ्य च शब्दः ।
 लोकवेदविहितं व्यवहारं सन्तनोति तदभिन्नमतीनाम् ॥
 कुर्यादाद्येषं यश्च भाक्ते प्रयोगे वाच्यं मत्वा ऽथे तत्र वक्तुर्न दोषः ।
 तेन त्वास्मीयं शब्दवृत्तानभिन्नं रूपं व्यक्तं स्यादत्र वृद्धाः प्रमाणम् ॥
 एवं छलस्य विशेषलक्षणान्यभिधाय तत्परीक्षायामाद्येषं करोति ।

वाक्छलमेवोपचारच्छलं तदविशेषात् ॥*

न खलु वागुपचारच्छलयोः कश्चिद्विशेषः अनेकधा शब्दार्थे सम्भवति वक्रभिन्नादर्थोदन्यस्य कल्पनं तत्प्रतिषेधनं चोभयत्रापि समानमवान्तरविशेषकृतनानात्वाभ्युपगमे वा तदानन्त्यप्रसङ्गः । अत्र सामाधिमाह ।

न तदर्थान्तरभावात् ॥†

नेतदेवं वाक्छलमेवोपचारच्छलमिति ततो ऽर्थान्तरत्वात् । वाक्छलं हि नवकम्बल इति नवसु कम्बलेषु नवे च कम्बले मुख्यार्थे एव शब्दः सराम इत्यादिषु । तत्रस्त्वेकतरं वक्रनभिप्रेतं छलवादिना ऽऽरोप्य निषिध्यते । उपचारच्छले तु काष्ठसन्निवेशे मुख्यार्थे मञ्जुशब्दः पुरुषे भक्त्या प्रवृत्तः मुख्यमभिधाय च गौणः प्रत्याय्यो भवति न त्वेष क्रमः साधारणशब्देष्विति महान्भेदः । वाक्छले चार्थसत्तेव निषिध्यते कुतो ऽस्य नव कम्बला इतीह तु सतो मञ्जुस्य क्रोशनशक्तिर्निषिध्यते समाधिरपि साधारणशब्दानभिन्नतां परस्य प्रदर्शयता वाक्छले वाच्या उपचारच्छले तु गौणादिशब्दवृत्त्यनभिन्नतामिति महान्विशेषः ।

अविशेषे वा किञ्चित्साधर्म्यादेकच्छलप्रसङ्गः ॥‡

छलस्य द्वित्वमभ्यनुज्ञाय चित्त्वं भवता प्रतिषिध्यते यतः सामान्यच्छले पार्श्वे कृत्वा वागुपचारच्छलयोरभेदमुपहितवानसि यथा चायं तदविशेषादिति चित्त्वप्रतिषेधस्तथा द्वित्वस्यापि किञ्चित्साधर्म्यस्य सामान्यच्छले ऽपि भावात् । तथा हि यदि तावद्वाचि निमित्तभूतायामिदं प्रवृत्तं

* गीतमसूत्रम् अ. १ आ. २ सू. १५ ।

† गीतमसूत्रम् अ. १ आ. २ सू. १६ ।

‡ गीतमसूत्रम् अ. १ आ. २ सू. १७ ।

छलमिदं चेति तदभेदं मन्यसे तर्हि सामान्यच्छलमपि मा वाच्यः तदपि
 हि न शरीरे मनसि बुद्धौ वा निमित्ते अपि तु वाच्येति वाक्छलमेवैकं
 स्यात् । अथेवं सत्यपि तद्विशेषो दृश्यमानो न पराशुद्यते सामान्यच्छले ऽपि
 न शब्दार्थो ऽन्यथा कृतः किं तु सामान्यस्य हेतुत्वमनुक्तमारोपितमिति
 पृथगिष्यते तर्हि वागुपचारच्छले अपि भिद्यते एवेति दर्शितमतो युक्तं
 भवत्वित्दम् । न चानन्त्यमित्तानियमकारिणेऽनिमित्तचयस्य दर्शितत्वात् ।
 अचान्तरभेदकृतं तु तदानन्त्यमिष्यते एव जातिवदित्यलं प्रसङ्गेन ।
 तस्मात्परस्परविक्रान्तनिजस्वरूपमीदृक् छलचित्तयमेतद्विज्ञेयमिदं पदं ।
 तस्य क्वचित्स्वयमपि क्रियते प्रयोगो वाच्यः परैरभिहितस्य तथा समाधिः ॥

इति श्रीमद्भट्टजयन्तकृतौ न्यायमञ्जर्यामेका-
 दशमाह्निकम् ॥ ११ ॥



कलानन्तरं जातिद्वेषात्तस्याः सामान्यलक्षणं तावदाह ।
साधर्म्यवैधर्म्याभ्यां प्रत्यवस्थानं जातिः ॥*

अथ चेकाल्यसमादिसकलविशेषसंयहाय साधर्म्यवैधर्म्यादिनिरपेक्ष-
मेव प्रत्यवस्थानपदं जातिसामान्यलक्षणप्रतिपादकमाहुः । प्रतीपमवस्थानं
प्रत्यवस्थानं तावन्मात्रमेव च यत्किं चिदुत्तरं परप्रयुक्ते हेतौ जायमानत्वा-
ज्जातिरित्यभिधीयते । तदनुपपन्नम् । प्रत्यवस्थानमात्रस्य साधर्म्यादिनिर-
पेक्षस्य जातित्वे हेत्वाभासोद्गावनमपि जातित्तामश्नुवीत् । अथ तस्य सम्य-
गुत्तरत्वादिह च निर्विशेषणप्रत्यवस्थानमात्रोपपादनात्फलगुप्रायमसदुत्तरं
जातित्वेन विषदितमित्युच्यते तथापि क्वलस्य जातित्वप्रसक्तिरपरिहायैव
तद्गुदासाय तु तदन्यत्वे सतीत्यादिकं यदि किं चिदध्याह्रियते तदमुष्य
श्रूयमाणस्य साधर्म्येण वैधर्म्येण वा प्रत्यवस्थानमस्तीति । नैव दोषः साध-
र्म्यवैधर्म्याभ्यामित्यसमासकरणेन दिक्प्रदर्शनस्य सूचनात् । साधर्म्येण वैध-
र्म्येण वा कथमेष हेतुर्हेतुभवतीति वा किमनेन क्रियते इति वा यदेवंप्रका-
रप्रत्यवस्थानं हेतुप्रतिबिम्बवत्सर्तना क्रियते सा भविष्यति जातिरित्युच्यमाने
सकलविशेषसंयहः । चेकाल्यसमादिष्वपि यादृशस्य तादृशस्य साधर्म्यवैध-
र्म्यप्रकारस्य योजयितुं शक्यत्वात् । न ह्युदाहरणसाधर्म्यं साध्यसाधनमिह
विषदितं तद्वैधर्म्यं वा साधर्म्यादिमात्रं तु तथापि नात्यन्ताय दूरगमिति
यथाश्रुतं साधर्म्यवैधर्म्याभ्यां प्रत्यवस्थानं जातिरिति सामान्यलक्षणं युक्तम् ।
अथ भेदवत्त्वाज्जातेश्चतुर्विंशतिधा विभागमाह ।

साधर्म्यवैधर्म्यात्कर्षापकर्षवर्णवर्णविकल्पसाध्य-
प्राप्त्यप्राप्तिप्रसङ्गप्रतिदृष्टान्तानुत्पत्तिसंशय-
प्रकरणहेत्वर्थापस्यविशेषोपपत्स्युपलब्ध्य-
नुपलब्धिनित्यानित्यकार्यसमाः ॥ †

अथ समा इति स्त्रियां पुंसि च तुल्यत्वाद्निर्देशस्य जात्यपेक्षया
स्त्रीनिर्देशो वा प्रतिषेधापेक्षया वा पुंनिर्देशो वर्णेनीयः । विशेषलक्षणसूत्रेषु
पुनः प्रायेण पुल्लिङ्गनिर्देशो दृश्यते स तु प्रतिषेधापेक्षया तेषु व्याख्येय

* गीतमसूत्रम् अ० १ आ० ३ सू० १८ ।

† गीतमसूत्रम् अ० ५ आ० १ सू० १ ।

इति तद्वाख्यानावसरयव वक्ष्यामः । नन्वास्तां तावद्विशेषलक्षणवर्जनमि-
दमेव त्वादै। चिन्त्यताम् । किमर्थमेवंविधमसदुत्तरजातं शास्त्रे व्युत्पाद्यते ।
यत्प्रकाराणां च धूलिप्रक्षेपसदृशानां सारेतरपरीक्षणक्षमविषययोपेक्षणीयाना-
मसदुत्तराणामानन्त्याच्चतुर्विंशतिसंख्या ऽपि कथमिति मनसि महान्विस्मयो
ऽस्माकम् । यदपि च तत्त्वाध्यवसायसंरक्षणं तत्प्रयोजनमभिधीयते तदपि
न हृदयंगमम् । असदुत्तरोपन्यासेन तत्त्वाध्यवसायस्य संरक्षितुमशक्यत्वात् ।
अथ विकटाटोपप्रकटनपाटवोषहितापरसंमोहनद्वारेण तद्रक्षणमास्थीयते
तर्हि ग्रीषितहसितांसमर्दनकौपीनावरणविदारणचरणावस्कोटनाद्यापि व्यु-
त्पाद्यतामिह मोक्षविद्यायाम् । तथा ऽपि चेदं विचार्यताम् क्व जातिप्रयोगैः
प्रत्यवस्येयम् । सम्यक्साधने परेण प्रयुक्ते तदाभासे वा । न तावत्साधनाभासे
तस्य हि येन निमित्तेनासिद्धत्वादिना साधनाभासत्वमुपनतं तदेव तत्र
प्रयोक्तुमुचितं न जातयः । तेनैव च परः पराधीयते । नापि सम्यक्साधने
तत्र प्रयुक्तानामपि तासामकिञ्चित्कार्यकरत्वात् । न हि जातिप्रयोगकल-
षितमपि सम्यक्साधनमसाधनीभवितुमर्हति । अथैकान्तपराजयाद्वरं संदेह
इति ताभिरुपक्रमते तत्रापि स तथोपक्रममायः कमिष प्रत्याययेत् । नीति-
विदस्तावज्जानन्त्येव सो ऽयं यथोचितमभिवदितुमपारयन्किमप्यालजा-
लमालपितुं प्रवृत्त इति । शाकटिकादिप्रत्यायनार्थं तु प्रत्यन्तगङ्करजनपदेषु
याम्यसदसि लाभादिकामस्य कस्य चित्प्रयोजनवद्भवेदपि कदा चित्रं तु मो-
क्षशास्त्रे तथाविधोपदेशः पेशल इति । अत्राभिधीयते । समाहितमेतद्गवता
सूचकारेणैव तत्त्वाध्यवसायसंरक्षणार्थं कष्टकशाखापरिवरणवदिति* वदता ।
जल्पवितण्डाङ्गभूतानि च च्छलादीनि । तदुक्तं छलजातिनिग्रहस्थानसाधनो-
पालम्भो जल्प इति । भाष्यकृदप्याह छलजातिनिग्रहस्थानानां पृथगुपदेश
उपलक्षणार्थं उपलक्षितानां स्ववाक्ये परिवर्जनं परवाक्ये च पर्यनुयोगः
जातेस्तु परेण प्रयुज्यमानायाः सुवचः समाधिः स्वयं च सुकरः प्रयोग
इति । यदा हि मुमुक्षुरागमाद्वा युक्तितो वा तत्त्वज्ञानमुत्पन्नं न चाद्यापि
भाषनानभ्यासप्रसादसमासादितद्द्रुढिमातिशयं वर्तते तस्यामवस्थायां यदि
केन चित्किमप्यनुमानप्रायमभिधाय तदा व्याकुलीक्रियते तदासौ विदित-

युतधागमगौरवो ऽपि सपदि तदुत्पादिते तत्त्वज्ञाने मनागसंभाषनालेश-
मिवाधिगच्छेत् । तस्मिन्वा वृठाप्रत्यये ऽपि तत्पार्श्ववर्तिनः शिथिलास्या
भवेयुः । अतो ऋगिति सं दूषणमपश्यन्प्रतिपक्षं जातिप्रयोगेरप्यसौ समयेदेव
नोदासीतित्युक्तं जल्पलक्षणे । परोदिता वा जातीः प्रत्यभिज्ञाय तत्त्वज्ञमेव
परिहरेदिति सकलं जातिव्युत्पादनम् । यथा क्व चिदचिरव्युत्पस्ये संप्रत्यु-
द्विद्यमानकोमलाङ्कुरनिकरदन्तुरितसीमनि केदारो तदुपद्रवो द्रुततरगामिनो
यतः कुंतश्चनं चतुष्पदाद् द्विपदाद्वा ऽभिगच्छते इति तत्परिहाराय समन्ततो
निरन्तरैकैकशखासंततिपरिचरणमाधीयतश्चमिहापि जात्यादिप्रयोगः ।
तद्द्वारकं तत्त्वाध्यवसायसंरक्षणं कर्तव्यम् । यत्तु विकल्पितं क्व जातेः
प्रयोगः सम्यक्साधने तदाभासे वेति तद्बुध्यते । सम्यग् दूषणमपश्यता क्लिप्त
जात्यादि प्रयोक्तव्यं तच्च सम्यक्साधने तदभावादेव भवतु साधनाभासे वा
प्रमादादिनां वेति को ऽत्र विशेषः । मुमुक्षोस्तु ज्ञाततत्त्वस्य तत्प्रतिकूलवा-
दिना केन चिदाद्यिप्रस्य तत्प्रयुक्ते तत्त्वप्रतिषेधबलात्साधनाभासएव स-
म्यग् दूषणमपश्यतो जातिप्रयोगावसरः । ज्ञात्वापि साधनाभासतां यथा तथा
सत्वरमेव निर्भर्त्येतामयं दुराचार इति पार्श्वस्थितसुकुमारमतिशिष्यज-
नोत्साहजनैनाय जात्याद्याडम्बरविरचनमुचितमेव मुमुक्षोः । मुमुक्षुं प्रति च
शास्त्रारम्भादाक्रम्येन तदपेक्षया साधनाभासविषय एव जातिप्रयोगः । अत
एव च भाष्यकृता प्रथमं साधनाभासएव जात्युदाहरणं दर्शितम् । लाभा-
दिकामानां तु सम्यक्साधने ऽपि प्रयुक्ते युक्त एव जात्याद्युपक्रमः । इतरथो
हि निःसंशय एव पराजयः स्यादित्येतच्चानुषङ्गिकं प्रयोजनमित्युक्तम् ।
यत्पुनरभिहितमसदुत्तरकथने कथं न अपेटादिकं प्रयुज्यते इति तदप्यस-
त्तस्यात्यन्तमलौकिकत्वात् । लोको हि तद्वैवं मन्यते ।

सूनमैष न जानाति वक्तुं सदृशमुत्तरम् ।

अन्यथा वाचमुत्सृज्य घाणिना प्रहरेत्कथम् ॥

खेदयेद्वादिनं यस्तु हस्तपादादिचापलेः ।

स संसद्युच्यते सद्भिर्भण्ड एव न पण्डितः ॥

जात्योपक्रममाणस्तु न तथैव विहस्यते ।

न हि संदूषणच्छायां तत्सात्यन्तमसंगता ॥

तत्र कौपीनवसनापासनादिसाम्यं जात्युत्तराणामिति । यत् कस्तेः प्रत्याय्यतइति न सर्वैः सर्वेष्वकल्पो भवति न च शाकटिकतुल्यः सन्ति हि मध्यमदशावर्तिने जनास्तभाराधयिष्यन्तइत्यलं प्रसङ्गेन । यत्पुनरसदुत्तराणामानन्त्यात्कथं चतुर्विंशतिसंख्येति तत्राप्युच्यते । सत्यप्यानन्त्ये जातीनामसंकीर्णोदाहरणविवक्षया चतुर्विंशतिप्रकारत्वमुपवर्णितं न तु तत्संख्यानियमः कृत इति । तदत्र साधर्म्येण प्रत्यवस्थानमविशिष्यमाणत्वं स्थापनाहेतोः तत्साधर्म्यसमा जातिः । सा च साधर्म्यहेतो वैधर्म्यहेतो च प्रयुज्यते । वैधर्म्येण प्रत्यवस्थानं वैधर्म्यसमा जातिः । उक्त्वापकर्षाभ्यां प्रत्यवस्थानमुत्कर्षापकर्षसमे जाती इत्येवं सर्वत्र योज्यम् । स्थापनहेतुतश्चाविशेष्यमाणत्वं जातिवाद्यभिप्रायेण तासां द्रष्टव्यम् । जातिवादी ह्येवं वदति यथा भवत्प्रयुक्तं साधनं तथेदमपि किमिति न भवतीति । अत एव हेतुप्रतिबिम्बनद्वारक एव जात्युपन्यास इत्युक्तम् ।

अथ विशेषलक्षणान्याह तत्र ।

**साधर्म्यवैधर्म्याभ्यामुपसंहारे तद्वैधर्म्यविपर्ययोपपत्तेः
साधर्म्यवैधर्म्यसमः ॥ ***

प्रतिषेधापेक्षया पुलङ्गनिर्देश इति तत्र तत्र द्रष्टव्यम् । साधर्म्येण वैधर्म्येण वा साधनमभिधाय सिषाधयिषितपक्षोपसंहारे साधनवादिना कृते साध्यधर्मविपर्ययोपपादनाय साधर्म्येण प्रत्यवस्थानमविशिष्यमाणं स्थापनाहेतुतः साधर्म्यसमः प्रतिषेधः । तत्रैव साधर्म्येण वैधर्म्येण वोपसंहारे तथैव वैधर्म्येण प्रत्यवस्थानं वैधर्म्यसमः प्रतिषेधः । उदाहरणं तु अनित्यः शब्दः प्रयत्नान्तरीयकत्वाद् यत्प्रयत्नान्तरीयकं तदनित्यं दृष्टं यथा घट इति साधर्म्येण हेतो प्रयुक्ते जातिवादी साधर्म्येणैव प्रत्यवतिष्ठते । नित्यः शब्दो निरवयवत्वाद् निरवयवं द्वयमाकाशादि नित्यं दृष्टमिति न चात्र विशेषहेतुरस्ति घटसाधर्म्यात्प्रयत्नान्तरीयकत्वादनित्यः शब्दो न पुनराकाशसाधर्म्यान्निरवयवत्वान्नित्य इति । वैधर्म्यहेतावपि साधनादिना प्रयुक्ते अनित्यः शब्दः प्रयत्नान्तरीयकत्वाद् यदनित्यं न भवति तत्प्रयत्नान्तरीयकमपि न भवत्याकाशादिवदित्यपेतदेव पूर्वोक्तं साधर्म्यवैधर्म्यप्रत्यवस्थानद्वयमुदाहर्तव्यमिति । यथा च क्व चिदवसरे

स्वयं प्रयोगो जातीनामुपयुज्यतइति तत्स्वरूपव्युत्पादनमुपक्रान्तमेवं परप्रयु-
क्तानां तासामुत्तरमपि वक्तव्यमतस्तद्व्युत्पादनार्थमाह ।

गोत्वाद्गोसिद्धिवत्तत्सिद्धिः ॥*

साधर्म्यवैधर्म्ययोरिदमुत्तरम् । यदि साधर्म्यमात्रं वैधर्म्यमात्रं वा साध्यसाधनं प्रतिज्ञायेत स्यादियमव्यवस्था भवेच्च भवत्प्रयुक्तानामीदृशामपि स्थापनहेतोरविशेषः । विशिष्टं तु साधर्म्यं वैधर्म्यं वा प्रयोजकमुच्यमानं नैवं-
विधेः प्रत्यवस्थानैरुपहन्यते । यथा सत्यपि सत्तादिसामान्यसंबन्धे सत्यपि शुक्लादिगुणसंबन्धे सत्यपि चलनादिकर्मयोगे न गोस्तथा तत्साधर्म्यात्सि-
ध्यति अश्वादिवैधर्म्याद्वा किं त्वव्यभिचारिणो गोत्वादिसंबन्धादेव तथे-
हाप्यखलितनियमं साधर्म्यं वैधर्म्यं वा साध्यसिद्धिनिबन्धनं न साधर्म्या-
दिमात्रमिति ।

**साध्यदृष्टान्तयोर्धर्मविकल्पादुभयसाध्यत्वाच्चात्कर्षापकर्षव-
र्ग्यावर्ग्यविकल्पसाध्यसमाः ॥†**

दृष्टान्तधर्मं साध्ये धर्मिणि योजयन्नसन्तमध्यारोपयन्नत्कर्षेण प्रत्य-
वस्थानं यत्करोति स उत्कर्षसमः प्रतिषेधः । यथा अनित्यः शब्दः प्रय-
त्नानन्तरीयकत्वाद् घटवदनित्यः शब्दो घटवदेव मूर्तौ ऽपि भवति न
चेन्मूर्तौ घटवदनित्यो ऽपि तद्गमौ मा भूदिति मूर्तस्य धर्मान्तरस्य प्रस-
ञ्जनमुत्कर्षः । दृष्टान्तधर्मविकल्पेनेव साध्यधर्मिणि सिद्धस्यापि धर्मस्यापक-
र्षेण प्रत्यवस्थानमपकर्षसमः । पूर्वस्मिन्नेव प्रयोगे घटः खलु प्रयत्नानन्तरीयक-
त्वाद्भाषणो ऽस्तु न चेदभाषणो घटवदनित्यो ऽपि मा भूदिति सतः
भाषणत्वस्यापसरणमपकर्षः । ख्यापनीयो वर्ग्यः प्रतिपिपादयिषितः साध्य-
धर्मः तद्विपर्ययादवर्ग्यः सिद्धो दृष्टान्तधर्मः तावेतो वर्ग्यावर्ग्यसमौ प्रति-
षेधो भवतः । यदि शब्दो नित्यत्वेन वर्ग्यते साध्यते घटो ऽपि वर्ग्यता-
मिति वर्ग्यसमः । घटश्चेन्न वर्ग्यते शब्दो ऽपि मा वर्णीत्यवर्ग्यसमः । धर्मा-
न्तरविकल्पेन प्रत्यवस्थानं विकल्पसमः प्रतिषेधः । तत्रैव प्रयोगे प्रयत्नानन्त-
रीयकं किं चिन्मृदु दृष्टं दुकूलराङ्गवश्यादि किं चित्कठिनं कर्परपरश्वधादि

* गीतमसूत्रम् अ. ५ आ. १ सू. ३ ।

† गीतमसूत्रम् अ. ५ आ. १ सू. ४ ।

एवं प्रयत्नानन्तरीयकं किं चिदनित्यं भविष्यति घटाद् किं चिन्नित्यं शब्दा-
दीति । उभयेोरपि साध्यदृष्टान्तयोः साध्यत्वापादनेन प्रत्यवस्थानं साध्यसमः
प्रतिषेधः । यदि यथा घटस्तथा शब्दः प्राप्तं तर्हि यथा शब्दस्तथा घट
इति शब्दश्चानित्यतया साध्य इति घटो ऽपि साध्य एव स्यादन्यथा हि
न तेन तुल्यो भवेदिति । अथ पञ्चानामुत्तरम् ।

किञ्चित्साधर्म्यादुपसंहारसिद्धेर्वैधर्म्यादप्रतिषेधः ॥*

किञ्चित्साधर्म्यादुपसंहारः सिध्यति यथा गोरैवमयं गवय इति न
तु सर्वथा रूपभेदस्तयोः कर्तुं शक्यः । प्रमाणावगतस्वभावमैदानां भावाना-
मितरेतररूपसंकरस्य कर्तुमशक्यत्वात् । एवं स्वप्रतिबिम्बसामर्थ्यसुस्थिते
स्वसाध्यमुत्थापयति स्यापनाहेतौ साध्यदृष्टान्त्योर्धर्मविकल्पमापादयता
वैधर्म्यं च किं चिदभिदधता प्रतिषेधः कर्तुं लभ्यतइति । अथ षष्ठस्योत्तरम् ।

साध्यातिदेशाच्च दृष्टान्तोपपत्तेः ॥†

यदुच्यते घटो ऽपि शब्दवत्साध्यो भवत्विति तत्रैवम् । लौकिकप-
रीक्षकाणां यस्मिन्नर्थं बुद्धिसाम्यं स दृष्टान्तः तेनाविपरीततया शब्दो ऽपि-
दिश्यते यथा घटः प्रयत्नानन्तरीयकः सन्नित्यः एवं शब्दो ऽपीति ।
एवं साध्यातिदेशाद् दृष्टान्तोपपद्यमाने न तस्य साध्यत्वाभिधानमुपपद्यते ।

**प्राप्य साध्यमप्राप्य वा हेतोः प्राप्साविशिष्टत्वाद्प्राप्या-
साधकत्वाच्च प्राप्यप्राप्तिसमौ ॥‡**

प्राप्यप्राप्तिविकल्पनपूर्वकमुभयत्रापि दोषापादनं प्राप्यप्राप्तिसमौ प्रतिषेधो
भवतः । हेतोः साधनवादिना प्रयुक्ते पर आह । सो ऽयं हेतुः प्राप्य वा साध्यं
साध्ययेदप्राप्य वा प्राप्य चेद् द्वयोर्लब्धस्वरूपयोरप्राप्तिर्भवतीति किं कस्य
साध्यं साधनं वेत्यविशेषः अप्राप्य तु साधकत्वमनुपपन्नमतिप्रसङ्गात् । न
ह्यप्राप्य प्रदीपः प्रकाश्यं प्रकाशयतीति । अनयोःरुत्तरम् ।

घटादिनिष्पत्तेः पीडने चाभिचारादप्रतिषेधः ॥§

नायं प्रतिषेध उपपद्यते उभयथा ऽपि कारणस्य भावदर्शनात्

* गीतमसूत्रम् अ० ५ आ० १ सू० ५ ।

† गीतमसूत्रम् अ० ५ आ० १ सू० ७ ।

‡ गीतमसूत्रम् अ० ५ आ० १ सू० ६ ।

§ गीतमसूत्रम् अ० ५ आ० १ सू० ८ ।

दहृडचक्रसूचादिकारकाणि प्राप्य मृदं घटादिकार्ये निष्पादयन्ति दृश्यन्ते
अभिचारकर्मणा च श्येनादिना दूरस्थस्यापि शक्तोः पीडनं संपादयतइति ।

**दृष्टान्तस्य कारणानपदेशात्प्रत्यवस्थानाञ्च प्रतिदृष्टान्ते
प्रसङ्गप्रतिदृष्टान्तसमौ ॥***

अथ प्रसङ्गापादनेन प्रत्यवस्थानं प्रसङ्गसमः प्रतिषेधः । पूर्वोदाहृतएव
हेतौ यद्यनित्यत्वे प्रयत्नान्तरीयकत्वं साधनं प्रयत्नान्तरीयकत्व-
इदानीं किं साधनं तत्साधने किमिति दृष्टान्तस्य घटादेरनित्यतायां
कारणं किं चिदपदिश्यते तेन तत्कारणान्वेषणातिप्रसङ्गात्प्रसङ्गसमो ऽयं प्रति-
षेधः । प्रतिदृष्टान्तेन प्रत्यवस्थानं प्रतिदृष्टान्तसमः । यथा घटः प्रयत्नान्तरीयकः
सन्ननित्यो दृष्ट एवमाकाशं प्रयत्नान्तरीयकं नित्यं दृश्यते तद्वच्छब्दो ऽपि
नित्यः स्यादिति । कः पुनराकाशस्य प्रयत्नान्तरीयकत्वं घटेत् कूपखनना-
दिना ऽऽकाशकरणं मन्वान एवं ब्रूयादपि कश्चित् । नन्वेवमपि व्यभिचा-
रोद्भावनमेतत्सम्यगुत्तरं नासदुत्तरप्रकारो जातिप्रयोगः । नैतदेवम् न हि
हेतोरनेकान्तिकत्वमुद्गावयन्नसौ साधुस्त्वि जातिषादौ प्रत्यवतिष्ठते ऽपि तु
दृष्टान्तबलेन नित्यत्वमेष साधयन्नित्यत इति जातिप्रयोग एवायम् । हेत्वा-
भासा अपि स्वरूपनियहपुरःसरमपरहेतुप्रतिबिम्बवर्त्मना प्रदर्शयमाना
जातिज्ञां प्रतिपद्यन्तएव । अथ प्रसङ्गसमस्य ताधदुत्तरमाह ।

प्रदीपोपादानप्रसङ्गविनिवृत्तिवत्तद्विनिवृत्तिः ॥†

असिद्धं हि नाम साध्यते न सिद्धं प्रयत्नवैफल्यात् । सान्धकारे सद्भि
पिठरादिपदार्थदर्शनेनाय प्रदीपमुपाददते लौकिका न दीपदर्शनार्थे दीपान्तरपर-
म्यराप्ताह्वरन्तीति । अन्तरेणापि हि दीपान्तराणि दृश्यतएव प्रदीपः । एवं लौकिक-
परीक्षकाणां घटादौ प्रयत्नान्तरीयकत्वस्य सिद्धत्वात्तच्च कारणापदेशो निष्प्रयो-
जन इति तस्मान्नायमतिप्रसङ्गापादनस्य विषयः । अथ प्रतिदृष्टान्तसमस्योत्तरम् ।

प्रतिदृष्टान्तहेतुत्वे च नाहेतुर्दृष्टान्तः ॥‡

प्रतिदृष्टान्त एव साधकबुद्ध्या यदि त्वयोपन्यस्तस्तर्हि विशेषहेतु-
वैकल्यात् ऽनेन हेतुना प्रतिदृष्टान्त एव साधको न दृष्टान्त इति न चासौ

* गीतमसूत्रम् अ. ५ आ. १ सू. ६ ।

† गीतमसूत्रम् अ. ५ आ. १ सू. १० ।

‡ गीतमसूत्रम् अ. ५ आ. १ सू. ११ ।

विशेषेहेतुरुच्यते तस्मान्न प्रतिदृष्टान्तः सिद्धिहेतुरिति दृष्टान्त एव साधको भवति । प्रतिदृष्टान्तहेतुत्वे ऽपि स्थिते सत्यहेतुर्दृष्टान्तो न हि साधकः स्यात् । न च तदस्तीत्युक्तमतो न हेतुर्दृष्टान्तः । अथ यथा प्रतिदृष्टान्तो न साधक एव दृष्टान्तो ऽपि मा भूदित्यनया नीत्या प्रत्यवतिष्ठसे हन्त तर्हि प्रतिदृष्टान्तस्य तावदहेतुत्वं स्वकण्ठेन कथितमिति तस्मिन्नसाधके दृष्टान्त एव साधक इति ।

प्रागुत्पत्तेः कारणाभावादनुत्पत्तिसमः ॥*

अनुत्पत्त्या प्रत्यवस्थानमनुत्पत्तिसमः प्रतिषेधः । प्राक्तनएव प्रयोगे जातिवाद्याह अनित्य इत्युत्पत्तिधर्मक उच्यते यश्चात्पत्तिधर्मकः तस्योत्पत्तेः पूर्वमनुत्पत्त्या भवितव्यमनुत्पन्ने च शब्दाख्ये धर्मिणि प्रयत्नानन्तरीयकत्वं धर्मः क्व वर्ततामलब्धपक्षवृत्तेश्च कथमनित्यत्वं साध्यत्वसिद्धे चानित्यत्वे शब्दस्य बलान्नित्यत्वमेव भवति कारणाभावादित्यनित्यत्वसिद्धिकारणस्य प्रयत्नानन्तरीयकत्वस्याभावादित्यर्थः । तथा च शब्दोत्पादनकारणाभावादनुत्पन्ने शब्दे निराश्रयो हेतुरिति । अस्योत्तरम् ।

तथाभावादुत्पन्नस्य कारणोपपत्तेर्न कारणप्रतिषेधः ॥†

शब्दाख्यधर्मिणः सिद्धस्य सतो नित्यत्वमनित्यत्वं वा विचार्यते तदसिद्धौ हि नित्यत्वमपि कस्य भवानभिदधीत । उत्पन्नस्य चास्य तथाभावे भवति नानुत्पन्नस्य उत्पन्नः खल्वयं शब्द इति भवति नानुत्पन्नः । प्रागुत्पत्तेरलब्धात्मनः किमुच्यते लब्धस्वरूपस्य पुनरनित्यत्वकारणप्रयत्नानन्तरीयकत्वसद्भावादयुक्त एवायं प्रतिषेधः ।

नित्यानित्यत्वसाधर्म्यात्संशयसमः ॥‡

नित्यानित्यसाधर्म्यौपन्यासेन संशयापादनप्रवणं प्रत्यवस्थानं संशयसमः प्रतिषेधः । अनित्यः शब्दः प्रयत्नानन्तरीयकत्वादित्यस्मिन्नेव हेतौ अस्ति शब्दस्यानित्यत्वसाधर्म्ये प्रयत्नानन्तरीयकत्वमस्ति च नित्येन सामान्येन साधर्म्येन्द्रियकत्वमतः किमनित्यसाधर्म्यात्प्रयत्नानन्तरीयकत्वाद्-

* गीतमसूत्रम् अ० ५ आ० ९ सू० १२ ।

† गीतमसूत्रम् अ० ५ आ० ९ सू० १३ ।

‡ गीतमसूत्रम् अ० ५ आ० ९ सू० १४ ।

नित्यः शब्द उत नित्यसाधर्म्यादेन्द्रियकत्वान्नित्य इति संशयशब्दं परः प्रत्यक्षतिष्ठते न च साधर्म्यसमप्रयोग एवायमाशङ्कनीयः संशयापादनप्रवणत्वात्स्येति । अस्योत्तरम् ।

साधर्म्यात्संशये न संशयो वैधर्म्यादुभयथा वा संशये ऽत्यन्तसंशयो नित्यत्वानभ्युपगमाच्च सामान्यस्याप्रतिषेधः ॥ *

स्थाणुर्वा पुरुषो वेति स्थाणुपुरुषयोश्च साधर्म्यादूर्ध्वत्वादेः संशयो भवति न तु शिरःपाण्यादिवैधर्म्यात्प्रत्युत ततो ऽसौ निवर्तते यदि पुनश्च भयथापि साधर्म्यादिव वैधर्म्यादपि संशयः स्यात्तथा सत्यनन्तसंशयः प्राप्नोति । इह च विशेषदर्शनस्थानीयमनित्यतासाधनं शब्दे प्रयत्नान्तरीयकत्वमस्तीति नित्यत्वं सामान्यगतं संशयकारणत्वमिति नाभ्युपगम्यते तस्मात्प्रतिषेधो ऽयं नित्यसामान्यसाधर्म्यनिबन्धनसंशयापादनरूपः ।

उभयसाधर्म्यात्प्रक्रियासिद्धेः प्रकरणसमः ॥ †

पक्षप्रतिपक्षौ निर्णयलक्षणे व्याख्यातो तावेव प्रकरणं प्रकरणमनतिवर्तमानः प्रकरणसमः प्रतिषेधो भवति । पूर्वस्मिन्नेव प्रयोगे नित्यः शब्दो निरवयवत्वादाकाशवदित्येवंजातीयकं प्रतिप्रयोगमुपन्यस्यन्स्वपक्षमुत्थापयति जातिवादी साधर्म्यग्रहणं चोपलक्षणं वैधर्म्येणापि प्रतिप्रयोगोपन्यासे प्रकरणसम एव प्रतिषेधो भवत्युभयवैधर्म्यात्प्रक्रियासिद्धेः प्रकरणसम इति मूलहेतावपि साधर्म्येण वैधर्म्येण वा प्रयुक्ते प्रयोगद्वयमेतद्वेदितव्यम् । ननु ते एवेते साधर्म्यवैधर्म्यसमे जाती साधर्म्यहेतो वैधर्म्यहेतो वा प्रयुज्यमानत्वाच्च तवोत्थिते इति ताभ्यामेव गतत्वान्नाभिनवो ऽयं जातिप्रयोगः चतस्रश्चेता जातय इत्येकत्वमपि न संगतम् । उच्यते तत्र परपक्षप्रवणप्रतिषेधतयेव प्रत्यवस्थानमुदाहृतमिहेव साधनच्छाययेति अत एव प्रकरणसमो ऽयं जातिरनित्यपक्षवन्नित्यपक्षो ऽपि प्रतिक्रियते ऽस्यामिति उद्गावनभङ्गिभेदाच्च जातिनानात्वमसंकीर्णोदाहरणविवक्षया चतुर्विंशतिभेदत्वं वस्तुतस्तु तासामानन्त्यमित्युक्तम् । अस्योत्तरम् ।

* गौतमसूत्रम् अ. ५ आ. १ सू. १५ ।

† गौतमसूत्रम् अ. ५ आ. १ सू. १६ ।

प्रतिपक्षात्प्रकरणसिद्धेः प्रतिषेधानुपपत्तिः प्रतिपक्षोपपत्तेः॥*

निर्णयोत्पत्त्या प्रकरणं पर्यवसितं भवति प्रागुक्तनिर्णयात्तदवस्थान-
मेव तदिह प्रकरणमुत्थाष्यता भवतोभयसाधर्म्यं तदुत्थापनकारणमभि-
हितमुभयसाधर्म्यात्प्रक्रियासिद्धेरिति ब्रुवता उभयसाधर्म्ये च मनुक्तमपि
साधर्म्यमस्येव अन्योभयशब्दार्थः कः । एवं च तदभ्यनुज्ञातं भवतीति
तत्प्रतिषेधो मोपपद्यते प्रतिषेधोपपत्तेः वा नोभयसाधर्म्ये प्रकरणकारणं
सिध्यतीति निर्णयोत्पत्तिनिमित्तं च प्रकरणोपरमाय न किं चिदुक्तमुभय-
साधर्म्याभिधानादिति ।

त्रैकाल्यानुपपत्तेर्हेतोरहेतुसमः ॥ †

कालत्रयानुपपत्त्या हेतुमाचिप्य क्रियमाणः प्रतिषेधो ऽहेतुसमो
भवति । हेतुः साधनं साधनं च साध्यात्पूर्वे साधनं तदसति साध्ये कस्य
साधनम् अथ पश्चाद् असति साधने कस्येदं साध्यम् अथ युगपत्साध्यसाधने
भवतः न तर्हि तयोः सव्येतरगोविषाणयोरिव साध्यसाधनभावो भवेद्वि-
त्ययं हेतुरहेतौर्न विशिष्यते । अस्योत्तरम् ।

न हेतुतः साध्यसिद्धेरत्रैकाल्यासिद्धिः ॥ ‡

न चेकाल्यासिद्धिः । कस्माद् हेतुतः साध्यसिद्धेः उत्पत्तेः तावदयम-
पर्यनुयोगः पूर्वसिद्धेन हेतुना तन्त्वादिना पश्चाद्भावितो ऽसत् एव कार्यस्य
पटादेः सिद्धिरित्युक्तत्वात् । बुद्धिसिद्धं तु तदसदिति § अप्रावपि परिहृत एव
दोषः उपलब्धिहेतोरुपलब्धिविषयस्य पूर्वापरसहभावानियमाद्यथादर्शने
व्यवस्येति प्रमाणपरीक्षायामभिधानात्॥ दृश्यते च निर्वर्तनहेतुना निर्वर्तनी-
यस्य निर्वृतिरुपलब्धिहेतुना उपलब्धस्योपलम्भ इति प्रमाणसिद्धे वस्तुनि-
को ऽयमाक्षेपः । प्रतिषेधे च तुल्यो ऽयमनुयोग इत्याह ।

प्रतिषेधानुपपत्तेश्च प्रतिषेद्धव्याप्रतिषेधः ¶ ॥

प्रतिषेधो ऽपि प्रतिषेध्यात्पूर्वं पश्चात्सह वा भवेदिति विकल्प्यमाने
न प्रतिषेध्यं प्रतिषेद्धमुत्सहसति ।

* गीतमसूत्रम् अ. ५ आ. १ सू. १० ।

‡ गीतमसूत्रम् अ. ५ आ. १ सू. १६ ।

§ वात्स्यायनभाष्यम् । अ. २ आ. १ सू. ११ ।

† गीतमसूत्रम् अ. ५ आ. १ सू. १८ ।

‡ गीतमसूत्रम् अ. ५ आ. १ सू. ५० ।

¶ गीतमसूत्रम् अ. ५ आ. १ सू. २० ।

अर्थापत्तितः प्रतिपक्षसिद्धेरर्थापत्तिसमः* ॥

अर्थादापद्यते प्रतिपक्षसिद्धिरित्येवं क्रियमाणः प्रतिषेधो ऽर्थापत्ति-
समो भवति । पूर्वस्मिन्नेव प्रयोगे यदि घटसाधर्म्यात्प्रयत्नान्तरीयकत्वाद-
नित्यः शब्दः अर्थादापद्यते आकाशसाधर्म्यान्नित्य इति अस्ति चास्य
नित्येन साधर्म्यमाकाशादिना द्रव्येण निरवयवत्वमिति । उद्भावनप्रकारभेदाच्च
जातिभेद इत्युक्तम् । अस्योत्तरम् ।

अनुक्तस्यार्थादापत्तेः पक्षहानिरुपपत्तिः† ॥

अनुपपादितसाधनमनुक्तमर्थादापद्यतइति घटतः पक्षहानिरप्यु-
पपद्यते मामकानित्यपक्षसिद्धौ हि सत्यामर्थादापद्यते तावकस्य नित्यप-
क्षस्य हानिरिति । टेषान्तरमाह ।

अनैकान्तिकत्वाच्चार्थापत्तेः‡ ॥

उभयपक्षसमर्थयमर्थापत्तिः विपर्ययेणापि प्रयोक्तुं शक्यत्वात् । नित्यः
शब्दो निरवयवत्वादित्येवमप्युक्ते शक्यं वक्तुं यदि नित्याकाशसाधर्म्यान्नि-
रवयवत्वान्नित्यः शब्दः अर्थादापद्यते यदनित्यघटादिसाधर्म्यात्प्रयत्नान्त-
रीयकत्वादनित्य इति न चैवमपि काचिदर्थसिद्धिः न खलु वै घनस्य
प्रावृणः पतनमित्युक्ते ऽर्थादापद्यते द्रवस्य वारिणः पतनाभाव इति ।

**एकधर्मापपत्तेरविशेषे सर्वाविशेषप्रसङ्गान्तद्भावोपपत्ते-
रविशेषसमः§ ॥**

अविशेषोपपादनेन प्रत्यवस्थानमविशेषसमः प्रतिषेधः । यदि शब्द-
घटयोरैकधर्मः प्रयत्नान्तरीयकत्वमस्तीति तयोरनित्यत्वाविशेष उच्यते तर्हि
सर्वभावानामविशेषप्रसङ्गः । कथं सद्भावोपपत्तेः सत्तासंबन्धादित्यर्थः । सो
ऽयमविशेषसमः प्रतिषेधः । एतस्योत्तरम् ।

क्वचित्तद्धर्मापपत्तेः क्वचिदनुपपत्तेः प्रतिषेधाभावः॥ ॥

क्वचिदविशेषापादनहेतुरुपपद्यते धर्मः क्वचित्तु नोपपद्यतइत्ये-
वमयमप्रतिषेधः । शब्दघटयोरैको धर्मः प्रयत्नान्तरीयकत्वमस्ति येन

* गीतमसूत्रम् अ. ५ आ. १ सू. २१ ।

† गीतमसूत्रम् अ. ५ आ. १ सू. २२ ।

‡ गीतमसूत्रम् अ. ५ आ. १ सू. २३ ।

§ गीतमसूत्रम् अ. ५ आ. १ सू. २४ ।

॥ गीतमसूत्रम् अ. ५ आ. १ सू. २५ ।

तयोर्धर्मान्तरमविशेषरूपमुपपद्यते न तु सर्वभावानामीदृशमविशेषकारणं धर्मजातमस्ति । यत्तु सद्भावोपपत्तेरिति तेन किं धर्मान्तरमविशेषरूपं साध्येत अनित्यत्वमेव चेत्तर्ह्ययं प्रतिज्ञार्थो व्यवतिष्ठेतादित्याः सर्वे भावाः सत्त्वादिति । न चायमनुपपत्तेः दृष्टान्तानुपपत्तेः सर्वभावानां पक्षीकृतत्वाद् दृष्टान्तो न कश्चिदवशिष्यते । न च प्रतिज्ञातेकदेश एव दृष्टान्तीकर्तुं शक्यते सिद्धसाध्यभेदान्साध्यः प्रतिज्ञातो ऽर्थो भवति सिद्धश्च दृष्टान्तः । न च दृष्टान्तरहितो हेतुः स्वसाध्योपस्थापनसामर्थ्यमश्नुते । न च सौगतोक्तनीत्या नित्येभ्यो व्यापकानुपलब्ध्या सत्त्वं व्यावर्तितमनित्येष्वेव प्रतिष्ठां लभते । यैश्च विपक्षाद्यावृत्तिः स एव साध्येनानुगम इति वक्तव्यं तर्ज्ञीतेः प्रागेव प्रतिज्ञोपात् । प्रत्युक्तं हि विस्तरतः क्षणभङ्गसाधनमिति । किं चिद्धि सत्वयोगि भावरूपमनित्यं भवति किं चिन्नित्यमिति । नायमेकान्तः सत्त्वादित्याः सर्वभावा इति । अपि च सर्वभावानामनित्यत्वे साध्यमाने तदन्तर्गतत्वाच्छब्दस्याप्यनित्यत्वमभ्युपगतं भवेदित्येवमप्ययमप्रतिषेधः ।

उभयकारणोपपत्तेरुपपत्तिसमः ॥ *

उभयकारणोपपत्त्या पक्षद्वयोपपत्तिवर्णनमुपपत्तिसमः प्रतिषेधः । यद्यनित्यत्वकारणं प्रयत्नानन्तरीयकत्वमुपपद्यते शब्दस्येत्यनित्यः शब्दो नित्यत्वकारणमपि निरवयवत्वमस्योपपद्यते इति नित्यः स्याद् उभयत्रापि कारणोपपत्तेः । ननु सैवेयं साधर्म्यादिसमा प्रकरणसमा वा जातिर्न भेदान्तरम् । मेवम् उद्भावनप्रकारेण भेदात्परपक्षोपमर्दबुद्ध्या साधर्म्यादिसमा जातिः प्रयुज्यते पक्षान्तरोत्थापनास्थया प्रकरणसमा अप्रतिपत्तिपर्यवसायित्वाशयेनेयमुपपत्तिसमेति । अत्रोत्तरम् ।

उपपत्तिकारणानुज्ञानादप्रतिषेधः ॥ †

उभयकारणोपपत्त्या प्रतिषेधमभिदधता पक्षद्वयकारणोपपत्तिरनुज्ञाता भवति सा चेदनुज्ञाता कथमेकतरपक्षप्रतिषेधः । एकतरपक्षप्रतिषेधश्चेत्कथमुभयकारणोपपत्तिः उभयपक्षकारणोपपत्तिरेकतरपक्षप्रतिषेधश्चेति विप्रतिषिद्धम् । व्याघातादेव तत्प्रतिषेधो विकल्पयिष्यतइति चेत्समानो व्याघातस्तेन हि

* गौतमसूत्रम् अ. ५ आ. ९ सू. २६ ।

† गौतमसूत्रम् अ. ५ आ. ९ सू. २७ ।

परपक्षवत्स्वपक्षो ऽपि प्रतिहन्यतएव न हि व्याधात एकं पक्षं साधयत्येकं साधयति ।

निर्दिष्टकारणाभावे ऽप्युपलम्भादुपलब्धिसमः प्रतिषेधः ॥ *

यदेतदनित्यतायां शब्दस्य प्रयत्नानन्तरीयकत्वं कारणमपदिष्टं तस्याभावे ऽपि प्रबलप्रभञ्जनजवभञ्ज्यमानजरत्पादपपातप्रभवे शब्दे दृश्य-
तएवानित्यत्वमन्यथापि विद्युदादौ विना ऽपि प्रयत्नानन्तरीयकत्वमुपलभ्य-
तएवानित्यतेति । अत्रोत्तरम् ।

कारणान्तरादपि तद्गुणोपपत्तेरप्रतिषेधः ॥ †

अत्रोत्तरादेव तावद्वक्तव्यं सपक्षेकदेशवृत्तित्वमिदमस्य हेतोरुद्भा-
वितं न च सपक्षेकदेशवृत्तिरगमकः । प्रयत्नानन्तरीयकत्वमनित्यत्वप्रतिबद्धं
न पुनरनित्यत्वं प्रयत्नानन्तरीयकत्वेन यत्प्रयत्नानन्तरीयकं तदनित्यमिति
हि व्याप्तिर्न तु यदनित्यं तत्प्रयत्नानन्तरीयकमिति । यथा यथाग्निस्तत्र
धूमो न यत्र धूमस्तथाग्निरिति एवं प्रयत्नानन्तरीयकत्वमन्तरेण समीरणा-
पात्यमानवनस्पत्यादिशब्दे विद्युदादौ वा येयमनित्यतोपलब्धिर्न सा तस्य
हेतुतामपहन्तीति । अपि च प्रयत्नानन्तरीयकत्वादिति कारणाद् उत्पत्तिरि-
यमभिधीयते न तु कारणं नियम्यते प्रयत्न एवेति तत्र पवननोदनजनित-
तरुशब्दवत्स्यपि प्रयत्ने कारणान्तरं तदुत्पादकम्भविष्यति कारणान्तर-
जन्ये ऽप्यनित्यत्वं शब्दे विद्युदादौ वा न विरुद्धमिति । कथं पुनरिदमेव
गम्यते प्रयत्नादिभिरसन्नत्पाद्यते शब्दो न पुनः सन्नभिव्यज्यतइति । सतो
ऽनुपलब्धौ निमित्ताभावात् । आवरणं निमित्तमिति चेन्न मूलादकादिषु मृद
इव शब्दे कस्य चिदावरणस्याग्रहणात् । तस्मान्न मूलादकादिना तुल्यः शब्द
इत्यसन्नेव प्रयत्नादिना क्रियते इति ।

तदनुपलब्धेरनुपलम्भादभावसिद्धौ तद्विपरीतो-

पत्तेरनुपलब्धिसमः प्रतिषेधः ॥ ‡

यदुक्तमावरणानुपलम्भादसत्याश्चानुपलम्भादसत्यावरणे प्रागुच्चारणदा-
सन्नेव शब्दः प्रयत्नेनाभिनिर्वर्त्यतइति तदयुक्तमावरणानुपलब्धेरप्यनुलम्भात्-

* गीतमसूत्रम् क्र. ५ आ. ९ सू. २८ ।

† गीतमसूत्रम् क्र. ५ आ. ९ सू. २९ ।

‡ गीतमसूत्रम् क्र. ५ आ. ९ सू. ३० ।

स्याश्चानुपलम्भात्प्रभावः अनुपलब्धेरभावात्पलब्धिर्भवति प्रतिषेधद्वयेन विधे-
रेव प्रतीतेः । आवरणोपलब्धेश्चावरणसत्ता सिध्यतीति प्रकृतमेव शब्दस्याग्रहणं
नासत्त्वकृतिमित्यभिव्यञ्जकत्वकृतमेवास्य ग्रयत्नादि कारणमिति । अस्वोत्तरम् ।

अनुपलम्भात्मत्वादनूपलब्धेरहेतुः ॥*

आवरणानुपलब्धिनैस्त्यनुपलब्धेरिति यो ऽयं हेतुर्हेतुः स न हेतुः
अनुपलम्भस्वभावत्वादनूपलब्धेरुपलम्भप्रतिषेधार्थकत्वादित्यर्थः । अस्तित्व-
भास्तित्वे हि भावानामुपलम्भानुपलम्भाभ्यामवस्थाप्येते यदुपलभ्यते तदस्ति
शशब्दं यन्नोपलभ्यते तन्नास्ति तादृशेषाणवत् । नोपलभ्यते च शब्दस्याव-
रणं मूलोदकादेरिष मृत्तिकेत्यनुपलम्भान्नास्तीति गम्यते । अनुपलम्भो
ह्ययमावरणविषयो नानुपलब्धिविषयः स आवरणस्येव भावं गमयति
चानुपलब्धेरित्यनुपलब्धेर्भावादावरणमेव नास्तीति ।

ज्ञानविकल्पानां च भावाभावसंबेदनादध्यात्मम् ॥†

ज्ञानविकल्पाः प्रतीतिप्रकारास्तेषां भावाभावो प्राणिसंबेदोभवतः ।
अस्ति मे ज्ञानं नास्ति मे ज्ञानमित्येवं सर्वः प्रत्यक्षानुमानागमज्ञानानि
प्रमाणफलानि स्मरणसंशयादिज्ञानानि च प्रमाणफलान्यनुभवतीति । सा
धेयमावरणानुपलब्धिरुपलब्धिर्धेदध्यात्मं संबेद्यते नोपलभे शब्दस्यावरणं
मृदमिव मूलोदकादेरिति । तदेवं बाह्यपदार्थभावाभाववदान्तरज्ञानभा-
वाभावयोरपि प्रत्यक्षत्वादपर्यनुयोगो ऽयमनुपलब्धेरनुपलम्भादावरणमस्ति
शब्दस्येति तस्मात्प्रागुच्चारणादसन्नेव शब्द इति सिद्धम् ।

साधर्म्यात्तुल्यधर्मीपत्तेः सर्वानित्यत्वप्रसङ्गादनित्यसमः ॥‡

सर्वभावानित्यत्वप्रसङ्गेन प्रत्यवस्थानमनित्यसमः प्रतिषेधः । अनित्येन
घटैन साधर्म्यमस्ति शब्दस्येति तस्यानित्यत्वमुच्यते तद्धि सर्वभावानामपि
घटेन किमपि साधर्म्यमस्तीति सर्वेष्वनित्याः स्युः । अविशेषसमेवेयं जा-
तिरिति चेत् तच्च हि सतायोगात्सर्वभावानामविशेष आपादितः इह तु
घटसाधर्म्यादेवानित्यत्वमापादितम् इति उद्भावनमङ्गिभेदाच्च जातिना-
भात्वमित्यसकृदुक्तम् । अत्रोत्तरम् ।

* गीतमसूत्रम् अ. ५. १. ९ सू. ३९ ।

† गीतमसूत्रम् अ. ५. आ. ९ सू. ३२ ।

‡ गीतमसूत्रम् आ. ५. अ. ९ सू. ३३ ।

साधर्म्यादप्रसिद्धिः प्रतिषेधासिद्धिः प्रतिषेध्यसाधर्म्यात् ॥*

अतिप्रसङ्गभाषादयतो ह्येतद्विषयितं घटसाधर्म्यादसिद्धिरनित्यत्व-
स्येति । यदि च घटसाधर्म्यादनित्यत्वस्यासिद्धिर्नाहं तावकस्यास्य प्रतिषेध-
वाक्यस्याप्यसिद्धिः प्रतिषेध्यवाक्यसाधर्म्यात् । अस्ति हि प्रतिषेधवाक्यस्य
प्रतिषेध्येन साधर्म्ये प्रतिज्ञादावयवयोगित्वमिति । किं च ।

**दृष्टान्ते साध्यसाधनभावेन प्रतिज्ञातस्य धर्मस्य
हेतुत्वान्तस्य चाभयथा भावान्नाविशेषः ॥ ३४ ॥†**

न हि साधर्म्यमात्रं साधनं भवति अपि तु दृष्टान्तधर्मिण्यवधृतसं-
मर्थ्यं साधर्म्यं वैधर्म्यं वा तथाविधं चेत्सर्वभाषानामस्ति भवतु तेषामनि-
त्यत्वं को दोषः नास्ति चेत्को ऽयमतिप्रसङ्गः । न हि दृष्टान्तधर्मिणि प्रज्ञा-
तसामर्थ्ये साधर्म्यमुभयथा भवति पक्षान्तरं स्पृशति तेन साधर्म्यविशेषस्य
हेतुत्वान्तस्य च सर्वेषांभवान्न सर्वानित्यत्वम् । अविशेषसमायां जातो
यत्साधनमुक्तं तदिहापि वक्तव्यमिति ।

नित्यमनित्यभावादनित्ये नित्योपपत्तेर्नित्यसमः ॥‡

अनित्यत्वसाध्यधर्मस्वरूपविकल्पनेन शब्दनित्यत्वापादानं नित्य-
समः प्रतिषेधः । अनित्यः शब्द इति प्रतिज्ञाते सति जातिवादी विकल्प-
यति किमिदमनित्यत्वं शब्दस्य नित्यमथानित्यमिति । यदि तावदनित्यं
तत्कदा चित्प्रच्यवते तत्प्रच्युतेर्नित्यः शब्दः । अथ नित्यमनित्यत्वं तर्हि
धर्मस्य नित्यत्वान्तस्य च निराधारस्यानुपपत्तेस्तदाश्रयस्य शब्दस्यापि नित्य-
त्वमनित्यत्वे हि शब्दे विनष्टे न तदाधारो धर्मः वर्ततेति । अस्योत्तरम् ।

प्रतिषेधे नित्यमनित्यभावादनित्यत्वोपपत्तेः

प्रतिषेधाभावः ॥§

प्रतिषेध्ये नित्यमनित्यत्वस्य भावश्चेदुच्यते तदनित्य एवासावुक्तो
भवति अनित्योपपत्तेश्च तत्प्रतिषेधो नोपपद्यते नित्यमनित्यत्वं शब्दस्येति
च ब्रवीषि नित्यतां च तद्योगादस्योपपादयसीति महानयमायुष्मतो भ्रमः ।
अथ निरधिकरणो धर्मः कथं स्यादिति तदुच्यते अनित्यत्वं हि नाम नि-

* गीतमसूत्रम् अ. ५ आ. १ सू. ३४ ।

† गीतमसूत्रम् अ. ५ आ. १ सू. ३५ ।

‡ गीतमसूत्रम् अ. ५ आ. १ सू. ३६ ।

§ गीतमसूत्रम् अ. ५ आ. १ सू. ३७ ।

रोधः प्रध्वंसामाव इत्यनर्थान्तरम् । अनित्यत्वादभाव इति तु व्यवहार-
मात्रम् । सा चेत्यनित्यता शब्दावच्छिन्ना न शब्दाधिकरणा न खलु घटाभावो
घटाश्रितो भवितुमर्हति भावस्वभावा हि धर्मो धर्म्याश्रिता भवन्ति नाभावः
अभावस्त्वाश्रितो ऽपि न प्रतियोग्याश्रितो भवति किं त्वर्थान्तरवृत्तिर्भूतप्रदेश इव
घटाभाव इति नित्यानित्यत्वविरोधाच्च । नित्यत्वमनित्यत्वं चैकैव धर्मिणि
विहृत्यते तत्कथमभिधीयते नित्यमनित्यत्वस्य भावान्नित्यः शब्द इति ।

प्रयत्नकार्यानेकत्वात्कार्यसमः ।*

प्रयत्नकार्यनानात्वोपन्यासेन प्रत्यवस्थानं कार्यसमः प्रतिषेधः । अनित्यः
शब्दः प्रयत्नानन्तरीयकत्वादित्युक्ते पर आह प्रयत्नस्य हि कार्यद्वैविध्यमुप-
लब्धं किं चिदसदेव प्रयत्नेन निर्वर्तते यथा घटादि किं चित्सदेवावराण्य-
पनयनादिना प्रयत्नेनाभिव्यज्यते यथा मृदन्तरितमुदकादि । एवं प्रयत्नानाना-
त्वादिह प्रयत्नेनाविद्यमानः शब्दो निर्वर्त्येत घटवदुत विद्यमान एवाभि-
व्यज्येत मृदन्तरितसलिलादिवदिति संशयः । न चेयं संशयसमा जातिहेत्व-
र्थविकल्पनेनेह प्रत्यवस्थानात् । तथा हि निरवयवत्वाद्याकाशसाधर्म्योपन्या-
सेन संशय आपादित इह तु साधनवाद्युक्तप्रयत्नानन्तरीयकत्वहेत्वर्थनिरूपणेने-
ति । उद्भावनप्रकारभेदश्च जातीनां वैचित्र्यकारणमित्युक्तमेव । अत्रोदाहरणम् ।

कार्यान्यत्वे प्रयत्नाहेतुत्वमनुपलब्धिकारणानुपपत्तेः† ॥

यद्यपि प्रयत्नकार्यान्यत्वमुपलभ्यते तथा ऽपि प्रकृते शब्दे प्रयत्न-
स्याभिव्यक्तावहेतुत्वं न प्रयत्नतः शब्दमभिव्यनक्ति किं त्वभूतप्रादुर्भावमेव
विधत्ते कस्माद् अनुपलब्धिकारणानुपलब्धेः यच्च हि सतः पदार्थस्य प्रयत्नो
ऽभिव्यक्तिहेतुस्तच्च तस्य सतः सलिलादेरनुपलब्धिकारणमस्ति मृदादि-
व्यवधानं तदपोहमाचरता प्रयत्नेन तदभिव्यक्तिः सम्पद्यते शब्दस्य तु न
किं चिदनुपलब्धिनिबन्धनव्यवधानादि संभवतीति वार्णितमतस्तस्यासत
यथात्मलाभनिमित्तमुच्चारणादिप्रयत्नो न सतो व्यक्तिनिमित्तं तस्मादनित्यः
शब्द इति स्थितम् । तदेवमनेन चतुर्विंशतिजात्युदाहरणप्रतिसमाधानोपदे-
शवत्सर्वा शब्दानित्यत्वसाधने परकीयमुपालम्भजातमेवंप्रायमखिलमपाकृ-
तमाप्तसेकपितृत्तर्पणन्यायेन भवति भगवता सूत्रकारेण । इदमपरमिदानी-

मुपदिश्यन्ते चतुर्विंशतावपि जातिषु जातिवादिना प्रयुक्तासु मूलसाधनावादी विष्यग्रानुमानोदन्तपरीक्षणपुरःसरं सत्यमेवोत्तरं यद्योपदिष्टमभिदधीत न तु जातिप्रयोगानुकारिदुरुस्तरालापचापलेन षट्पत्नीं प्रवर्तयेत् तस्यां हि प्रस्तु-
तायामुभयोरपि वादिप्रतिवादिनोरसिद्धिरसद्वादित्वात् । कथं पुनः षट्पत्नीं प्रवर्तयति इति तत्पथं दर्शयितुमाह ।

प्रतिषेधे ऽपि समानो दोषः ॥*

स्थापनाहेतुवादिना प्रथमपक्षस्येन स्थापनाहेतुः प्रयुक्तः अनित्यः शब्दः प्रयत्नानन्तरीयकत्वादिति । ततो जातिवादी द्वितीयपक्षस्यः प्रयत्न-
कार्यानेकत्वादिति प्रयत्नानन्तरीकत्वमभिव्यङ्ग्ये ऽपि शब्दे भवतीति हेतो-
रनेकान्तिकत्वमित्याह । तदधुना तृतीयपक्षस्यः स्थापनाहेतुवादी यदि यद्योपदिष्टमावरणानुपलब्धिक्रममनुस्मृत्य विशेषमुपदर्शयन्ननेकान्तिकतामु-
द्हरति ततस्तावत्येव पर्यस्यति कथेति चतुर्थोपपक्षावसरविरहान्नावतर-
त्येव षट्पत्नी । यदि तु तं क्रममपहायेव तृतीयपक्षस्यो ऽसौ वदति हेतो-
रवैदनेकान्तिकत्वभुद्वावयस्यनेकान्तिकत्वादसाधकः स्यादिति नन्वयं साध-
कः प्रतिषेधो ऽप्यनेकान्तिकः किं चित्प्रतिषेधति किं चिन्नेति हेतोः साध-
कत्वं प्रतिषेधति न स्वरूपमिति । अत एवेत्थं प्रतिषेधस्यानेकान्तिकता सो
ऽपि हि नाभिव्यक्तिपक्षमेव साधयेत्प्रतिपक्षे ऽपि प्रयत्नसाफल्योपपत्तेरुभ-
यवापि च विशेषहेतोरनपदेशात् । एवमनेकान्तिकत्वमभिहितवति साधन-
त्रादिनि प्रतिषेधवादिनो ऽपि वचनावसर इत्यवतरति षट्पत्नी । स हि चतु-
र्थपक्षस्य यवं वदति ।

प्रतिषेधविप्रतिषेधे प्रतिषेधदोषवद्दोषः ॥†

विबिधः प्रतिषेधो विप्रतिषेध इहोच्यते न व्याघातः प्रकृतसङ्गतेर-
भावात् । यो ऽयं प्रतिषेधे ऽपि समानानेकान्तिकदोष उच्यते स प्रतिषेधप्र-
तिषेधे ऽपि भवत्प्रयुक्ते समानः सो ऽपि पूर्ववदनेकान्तिक एवेति । ततः
पञ्चमं पक्षमवलम्ब्य मूलसाधनवादी मतानुष्ठामुद्गावयति सा च ।

* गीतमसूत्रम् अ. ५ आ. १ सू. ४० ।

† गीतमसूत्रम् अ. ५ आ. १ सू. ४२ ।

**प्रतिषेधं सदोषमभ्युपेत्य प्रतिषेधविप्रतिषेधे
समानदोषप्रसङ्गे मतानुज्ञा ॥***

प्रतिषेधे ऽपि समानदोष इति समुद्रावितं दोषमनुद्धृत्य तं प्रतिषेधं
सदोषमभ्युपेत्य मदुक्ते प्रतिषेधविप्रतिषेधे समानदोषप्रसङ्गमापादयतस्ते मता-
नुज्ञा नियहस्थानं भवति । चोरो भवानित्यभियुक्तेन चौर्यमात्मनो निराक-
रणीयं न तु भवानपि चौर इति परः प्रतिपत्तव्य इति । एवं पञ्चमपक्षस्ये
मूलसाधनत्रादिनि कथितवति परः षष्ठं पक्षमास्थाप्य पुनरभियुक्ते यदि स्वप-
क्षदोषानुद्धारणपुरःसरपरपक्षदोषोपादानोपनतमतानुज्ञानियहस्थानपाचमहमा-
दिष्ये हन्त तर्हि तत्रापि तदेव नियहस्थानमवतरति त्वमप्येवमकार्षीस्तथा
हि द्वितीयपक्षस्येन मया प्रयत्नकार्यनेकत्वादिति यदनेकान्तिकत्वमुद्रावितं
तदनुद्धृत्येव प्रतिषेधे ऽपि समानो दोष इति मय्येव प्रतीपमापीपदस्तदेवं
त्वत्त एव शिञ्जित्या ऽहमपि चतुर्थपक्षस्यस्तथैव त्वयि दोषमर्पितवानिति
मम चेन्मतानुज्ञा प्रथमतः तत्रासौ भवेदिति तदेतदाह ।

**स्वपक्षतल्लक्षणापेक्षीपपस्युपसंहारहेतुनिर्देशे परपक्षदोषा-
भ्युपगमात्समानो दोषः ॥†**

स्वपक्षो मूलसाधनवाद्युक्तः प्रयत्नान्तरीयकत्वादनित्यः शब्द इति ।
तल्लक्षणस्तत्समुत्थानस्तद्विषयः प्रयत्नकार्यनेकत्वादिति प्रतिषेधः । तमपेक्ष-
माणस्तमनुद्धृत्यानुज्ञाय प्रवृत्तः प्रतिषेधे ऽपि समानो दोष इत्युपपद्यमानः
परपक्षे ऽनेकान्तिकत्वदोषोपसंहारस्तस्य च हेतुनिर्देश इत्ययमनेकान्तिकः
प्रतिषेध इति । तस्मिन्सति पक्षकथितानेकान्तिकत्वदोषाभ्युपगमात्तदनुद्धार-
णेन तस्यैव प्रतीपदोषोद्भावनात्समानो मतानुज्ञादोष इति षष्ठः पक्षः । सेवं
वदपक्षी तस्यां प्रथमतृतीयपञ्चमाः स्थापनाहेतुत्रादिनः पक्षाः । द्वितीयचतु-
र्थपक्षाः प्रतिषेधवादिनः । एते च साध्यसाधकतया परीक्ष्यमाणाः पौनःकृत्य-
मतानुज्ञादिदोषापहत्त्वादन्यतरस्यापि वादिनः साध्यसिद्धये न प्रकल्पन्ते ।
तथा हि चतुर्थषष्ठेशः पक्षप्रारथ्याविशेषात्पुनरुक्तदोषप्रसङ्गः । चतुर्थे पक्षे परस्य
समानदोषत्वमुच्यते षष्ठे ऽपि तथैव समानः । तृतीयपञ्चमयोस्तृतीये पक्षे

परोक्तं समानदोषत्वमभ्युपगम्यते पञ्चमे ऽपि मतानुष्ठामुद्घावयता तदङ्गी-
कृतमेव भवति तृतीयचतुर्थयोश्च परोक्तदोषानुद्घरणान्मतानुष्ठेत्येवं षट्प-
क्ष्यामुभयोरसिद्धिः । तस्मात्सदुत्तरैर्दोषविकित्सा साधीयसी नासदुत्तरैः षट्प-
क्षीप्रसङ्गादिति । नन्वसदुत्तरकथने ऽपि कथं षट्पक्ष्यामेव विश्रामः शतपक्षी
सहस्रपक्षी वा कथं न प्रवर्तते को ऽत्र नियम इति चेदुच्यते । इत्यथेष
निवर्त्यते वचनाप्रकाश इति नानन्तपक्षता संभवति । तथा हि । पूर्वोत्त-
रपक्षवादिनो भवत एव को ऽत्र विचारः । तत्र स्थापनहेतुवादिना तावत्प्रथमं
स्वपक्षसाधने ऽभिहिते दूषणवादिना तत्र दूषणे वर्णिते तृतीये वचसि वर्त-
मानः साधनवादी सम्यङ्नीत्योपक्रममाणस्तद् दूषणमुद्धर्तुं शक्तुयात्त वेति
तस्यामेव दशायां प्राङ्निवाकायते निर्णयः । असदुत्तरापन्यासे तु तृतीयव-
चसा तेन कृते दूषणवाद्यपि लब्धावकाशस्तत्र एव शिञ्चित्वा चतुर्थं वचसि
वर्तमानस्तत्प्रतीपं योजयति ततः स्थापनाहेतुवादी प्रतीपयोजनायामफ-
लायां दुरन्तायां समव्ययफलायामशक्यक्रियायां च निरुद्योगः किं चिदभि-
नवं दूषणमुत्प्रेक्ष्य पञ्चमे वचसि स्थितो मतानुष्ठामाह । ततस्तामपि परपक्ष-
मनतिवर्तमानां पश्यन् प्रतिषेधवादी षष्ठे वचसि स्थित्वा तां तत्पक्षे योज-
यतीत्येवं कृते दूषणान्तरासंभवात्प्रतीपयोजने च भग्नरसत्वात्तूष्णीमेवासितु-
मुचितमिति तावत्येव भवति वचनविरतिर्न शतसहस्रादिपक्षप्रसङ्गः प्रवर्त-
तइत्यतः षट्पक्षीमेव प्रदर्शितवानाचार्यः । स चान्तेवासिनं बोधयितुमेवमु-
पादिष्यदेनेन पथा प्रवर्तत भवानन्येन मा प्रवर्ततेति ।

बाध्यमुत्तरमतो निरवद्यं जातिवादिनमपि प्रति तच्छब्दः ।

कश्मलानरगिरा न तु कार्या पक्षषट्कपरिकल्पनगोष्ठी ॥

यादृग्रक्षो बलिरपि तथेत्येवमाधाय बुद्धौ

यस्तु ब्रूयात्कुरुषमफलस्तस्य शुद्धो ऽपि हेतुः ।

षट्पक्षादिप्रसरणपरिष्कानकान्तिर्न बुद्धिं

शक्तः स्वार्थं जनयितुमसावयतः प्राश्निकानाम् ॥

इतीदं व्याख्यातं निजसरणिसांकर्यरहितं

स्वरूपं जातीनां स्फुटमिह चतुर्विंशतिविधम् ।

अमूषां तत्त्वज्ञः परविरचितानां परिहृतौ

स्वयं चोपन्यासे न हि सदसि संमुह्यति नरः ॥

जात्यनन्तरं नियहस्थानोद्वेषात्तल्लक्षणप्रतिपादनार्थमाह ।

विप्रतिपत्तिरप्रतिपत्तिश्च निग्रहस्थानम् ॥ *

निग्रहः पराजयस्तस्य स्थानमाश्रयः कारणमित्यर्थः । किं च पराज-
यनिमित्तं विप्रतिपत्तिरप्रतिपत्तिश्च विपरीता कुत्सिता विगर्हणीया प्रतिपत्ति-
विप्रतिपत्तिः । साधनाभासे साधनबुद्धिदूर्बलभासे दूषणबुद्धिः । अप्रतिपत्ति-
स्त्वारम्भविषये ऽनारम्भः । आरम्भस्य विषयः साधने दूषणं दूषणे चोद्धारः
तयोरकरणमप्रतिपत्तिः । द्विधा हि चादी पराजीयते यथा कर्तव्यतामनार-
म्भायो विपरीतं वा प्रतिपाद्यमानः । अत एव न कर्मकरणयोर्निग्रहमादि-
शन्ति न हि ताभ्यां किं चिदपराद्धं स्वविषये प्रयुज्यमानयोः सामर्थ्यान-
पायात् । कर्ता तु प्रमाद्यन्नप्रयोज्यं प्रयुञ्जानः प्रयोज्यमप्रयुञ्जानो वा नियह-
मर्हति । प्रायेण चातत्त्ववादिनो निगृह्या भवन्ति । तत्त्ववाद्यपि कदा चन
अल्पे वितण्डायां वा सम्यक्साधनमप्यपदिश्य प्रतिवादिप्रतिपादितदूषणाभा-
सनिराकरणसराणिमनुगुणामपश्यन्निगृह्यतएव । अत एव भाष्यकृतोक्तं तत्त्व-
वादिनमतत्त्ववादिनं चाभिप्रवन्ते निग्रहस्थानानीति । अद्यमासकरणमनेक-
निग्रहस्थानमेदावरोधार्यम् । अत एवानन्तरमाह ।

तद्विकल्पाज्जातिनिग्रहस्थानबहुत्वम् ॥ †

तदिति साधर्म्यवेधर्म्याभ्यां प्रत्यवस्थानस्य विप्रतिपत्त्यप्रतिपत्त्योश्च
परामर्शः । नानाकल्पो विकल्पः प्रकारभेद इत्यर्थः । साधर्म्यवेधर्म्याभ्यां प्रत्य-
वस्थानप्रकारस्य बहुत्वाज्जातिबहुत्वम् । तद् द्वाविंशतिधा विभज्य दर्शयति ।
प्रतिज्ञाहानिः प्रतिज्ञान्तरं प्रतिज्ञाविरोधः प्रतिज्ञासंन्यासो
हेत्वन्तरमर्थान्तरं निरर्थकमविज्ञातार्थमपार्थक्यमप्राप्तकालं
न्यूनमधिकं पुनरुक्तमननुभाषणमज्ञानमप्रतिभा विसृष्टौ
मतानुज्ञा पर्यनुयोज्योपेक्षणं निरनुयोज्यानुयोगो
ऽपसिद्धान्तो हेत्वाभासाश्च निग्रहस्थानानि ॥ ‡

* गीतमसूत्रम् अ. १ आ. २ सू. ६० । † गीतमसूत्रम् अ. १ आ. २ सू. ६१ ।

‡ गीतमसूत्रम् अ. ५ आ. ३ सू. १ ।

अथाननुभाषणमज्ञानमप्रतिभा विशेषः पर्यनुयोज्योपेक्षणमित्यप्रति-
पत्त्या संगृहीतानि शेषाणि विप्रतिपत्त्या । पुनरुक्तमधिकमित्यसमासकरणेन
विप्रतिपत्त्येव वा ऽभिमतमसमासक्लिष्टकल्पनया सापि हि कुत्सितैव प्रतिप-
तिर्यत्पुनरुक्तमधिकं वा प्रयुज्यतइति । असंकीर्णोदाहरणविवक्षया च द्वाविंश-
तिभेदसंकीर्तनमवान्तरभेदैस्तु जातिवदानन्त्यमेव तेषामिति । अथ कीर्तिराह
द्वाविंशतिधा नियहस्थानानि विभज्यन्ते तेषां च प्रतिपदमिदानां विशेषल-
क्षणानि वक्ष्यन्तइति न मृष्यामहे कुतः ।

असाधनाङ्गवचनमदोषोद्गावनं द्वयोः ।

नियहस्थानमन्यतु न युक्तमिति नेष्यते ॥

वादिना विषाधयिषितपक्षसिद्धये साधनमभिधेयं स चेदसाधनाङ्गं
भ्रूयान्निगृह्यते । प्रतिवादिना ऽपि वाद्युक्ते साधने दूषणमुद्गावनीयं स चेद-
दोषमेव दोषत्वेनोद्गावयेन्निगृह्यते । ते एव द्वयोर्वादिप्रतिवादिनोर्नियहस्थाने
अतो ऽन्यथा नियहकरणमन्याय्यमेव । प्रतिज्ञाहान्यादिषु तत्प्रभेदेषु च
प्रतिपदमयुक्ततां दर्शयिष्यति । कति चिन्नाच शिशुपलापप्राया नियहस्थानानि
निर्दिष्टानि । तादृशि शास्त्रे लक्ष्यन्तइति परममप्रतिष्ठानम् । अचोच्यते संक्षे-
पविवक्षया द्वे एव नियहस्थाने इति वयमपि किं नोक्तवन्तो विप्रतिपत्तिरप्रति-
पत्तिश्च नियहस्थानमिति । एतच्च सामान्यलक्षणमखिलभेदसंग्रहकमं भवति
न भवदुक्तम् । तथा हि उत्तराप्रतिभानेन वादिप्रतिवादिनोरन्यतरः परा-
जीयते न वा । न पराजीयते इति कथमुच्यते किं मूक इव जित्वा गच्छतु
निगृह्यते चेत्किमनेनापराद्धं न साधनाङ्गमुक्तं न दोष उद्गावितः । अथ प्रस-
ज्यप्रतिषेधेनोद्गावनमादौ व्याख्याय पुनरदोषोद्गावनमावृत्त्या पर्युदासेन व-
र्ण्यते तर्हि ते एवैते विप्रतिपत्यप्रतिपत्ती उक्ते स्याताम् । दोषानुद्गावनमप्र-
तिपत्तिः । एवमसाधनाङ्गवचनमपि विकल्पनीयम् । प्रसज्यप्रतिषेधवृत्त्या साध-
नाङ्गस्वावचनमिति चेत्सेयमप्रतिपत्तिः । अतः शब्दान्तरेणाक्षपादपादेभ्य
एव शिषित्वा तदेव नियहस्थानद्वयमनेन श्लोकेन निबद्धं न पुनरभिन-
वमल्पमपि किं सिद्धोत्प्रेक्षितमिति । न च यथासंख्यनियमेन द्वयोर्द्वे नियह-
स्थाने कल्पनीये अपि तु यथासंभवमुभयोरपि यथावसरं तत्तन्निग्रहस्थानमा-

द्वेष्यम् । द्वाविंशतिभेदत्वं च नियहस्थानानामसंकीर्णादाहरणविषयया क-
थ्यते न नियमायेत्युक्तमेव । परस्परविसदृशं च लक्षणमेवामिदानीमुपदिश्य-
तयथ तत्रैव चायुक्तत्वमेवां बालिशप्रलापकल्पत्वं वा पराक्रियते श्वेत्यल-
मतिप्रसङ्गेन । एवं सामान्यलक्षणं विभागं चाभिधाय विशेषलक्षणान्याह ।

प्रतिदृष्टान्तधर्मानुज्ञा स्वदृष्टान्ते प्रतिज्ञाहानिः ॥ *

प्रतिज्ञासिद्धये वादिना साधने ऽभिहिते तत्र प्रतिवादिना च दूषणे
उद्भाविते तृतीये वचसि तु वर्तमानो वादी यदि प्रतिदृष्टान्तधर्म स्वदृष्टान्त
ऽनुजानाति तदस्य प्रतिज्ञा हीयतइति प्रतिज्ञाहानिर्नियहस्थानं भवति ।
तद्यथा अनित्यः शब्दः ऐन्द्रियकत्वाद् घटवदित्युक्ते पर आह सामान्य-
मैन्द्रियकमपि नित्यं दृष्टमित्यनेकान्तिको हेतुरिति । तत्र साधनवाद्याह
सामान्यमैन्द्रियकं नित्यं तर्हि तथैव घटो ऽपि नित्यो ऽस्त्विति । अयम-
स्येवं वदतो भ्रमः किल नित्यानित्यपक्षवृत्तिरनेकान्तिकतामेष विजह्या-
दिति । तदेवमस्य ब्रुवतः प्रतिज्ञाहानिर्भवति घटस्य हि नित्यत्वे तदृष्टान्त-
बलादेव शब्दो ऽपि नित्यः स्यादिति । तत्र कीर्तिराह प्रतिज्ञैव तावद-
साधनाङ्गवचनमिति तदभिधानं नियहस्थानं भवितुमर्हति न तद्धानिः ।
न च हानिरप्यस्ति यदि नाम घटस्य दृष्टान्तीकृतस्य प्रतिदृष्टान्तधर्म
नित्यत्वमयमभ्युपैति किमियता शब्दानित्यत्वप्रतिज्ञामवजहति । अपि च
हेत्वाभासा अपि नियहस्थानवर्गे गणिता एव स चायमनेकान्तिकहेत्वा-
भासप्रयोगादेव पराजीयते न प्रतिज्ञाहान्येति तस्या विषयान्तरं वक्तव्यम् ।
अचोच्यते प्रतिज्ञायास्तावदसाधनाङ्गवचनता नास्तीत्यवयवलक्षणे निर्वी-
तमेतत् । प्रतिज्ञासिद्धयर्थे एव सर्वेषादिनां प्रयासः अनिर्दिष्टा च साधयितु-
मशक्येवेति न तद्वचनमसाधनाङ्गवचनम् । लौकिकेष्वपि चर्षोदानादिस्त्रिवा-
दपदेषु प्रतिज्ञाहानिमेव मुख्यं पराजयकारणमाहुः । यदाह नारदः ।

सारस्तु व्यवहाराणां प्रतिज्ञा समुदाहृता ।

तद्धानो हीयते वादी तरंस्तामुत्तरो भवेदिति ।

प्रतिदृष्टान्तधर्म च स्वदृष्टान्ते ऽभ्युपगच्छन्नस्तृजत्येष प्रतिज्ञाम् ।

नित्यत्वं हि सामान्यवद् घटस्यापि सङ्गते तदृष्टान्तबलेन च तद्दुर्मं शब्दे

विषाधयिषतीति नूनमिदानीं नित्यत्वमेव घटधर्मः शब्दे सिद्धेदिति कथं तदनित्यत्वप्रतिज्ञा ऽस्य न हीयते । यनूक्तं हेत्वाभासप्रयोग एव नियहनिमित्तं न प्रतिज्ञाहानिरिति स्यादेतदेवं यदि द्वितीये षचसि व्यवस्थितेन प्रतिवादिना व्यभिचारोद्गावनया प्रत्यवस्थितो वादी तावत्येव विरमेत् । स तु तृतीये षचसि वर्तमानस्तदुद्धारणबुद्ध्या तथाविधमभिधायेन प्रतिज्ञां जहाति । अतश्च व्यभिचारपरिहरणलोभाभिहितप्रतिदृष्टान्तधर्माभ्यनुज्ञावचनोपनततदर्थप्रतिज्ञाहानिनिबन्धन एवास्य नियहो युक्तो न हेत्वाभासप्रयोगकृत इति अयमेव मुख्यः प्रतिज्ञाहानेर्विषयः ।

प्रतिज्ञातार्थप्रतिषेधे धर्म विकल्पान्तदर्थ- निर्देशः प्रतिज्ञान्तरम् ॥ *

प्रतिज्ञातार्थप्रतिषेधे परेण कृते तत्रैव धर्मिणि धर्मान्तरं साधनीयमभिदधतो वादिनः प्रतिज्ञान्तरं नाम नियहस्थानं भवति । अनित्यः शब्द ऐन्द्रियकत्वादित्युक्ते पूर्ववत्सामान्येन व्यभिचारोद्गावनया प्रत्यवस्थित आह । सामान्येन्द्रिकं यन्नित्यं तद्युक्तं तद्वि सर्वगम् असर्वगतस्तु शब्द इति प्रतिज्ञां कुर्वन् प्रतिज्ञान्तरेण निगृहीतो भवति । अथाह नेदमप्रस्तुतप्रतिज्ञान्तरकरणमपि तु परोद्गावितव्यभिचारनिवारणं विशेषणोपादानमेतत् । एतदुक्तं भवति असर्वगतत्वे सत्येन्द्रियकत्वादनित्यः शब्द इति तदिदमसर्वगतत्वं प्रतिज्ञासिद्धयर्थमुपात्तं कथं नियहस्थानम् । यो हि मीमांसकं प्रत्यनित्यः शब्दः कृतकत्वादित्युक्तवांस्तेन कृतकत्वं सिद्धमित्युपलब्धे कृतकत्वे स प्रतिज्ञान्तरं कुर्वाणो निगृह्येत । यस्तु पूर्वप्रतिज्ञामवधीर्य तदनौपयिकमकस्मादेव प्रतिज्ञान्तरमारभेत तदा उन्मत्त एव भवेत् । न चोन्मत्तप्रलापानां शास्त्रे लक्षणकरणं युक्तम् । स्पष्टे नियहहेतो हेत्वाभासाभिधाने संभवति किमिति प्रतिज्ञान्तरं नियहस्थानमुच्यतइति । अचोच्यते प्रतिज्ञासिद्धये हेतुदृष्टान्तो प्रयोक्तव्यो न पुनः प्रतिज्ञान्तरं करणीयमिति स्थितिः । इह च यो हेतुरनेनोपात्तस्तस्मिन्परेणानैकान्तिकीकृते सति न तत्परिहारप्रकारमनुगुणमयमास्थितवानपि त्वसर्वगतत्वप्रतिज्ञामन्यामधि-

कृतः । ननु विशेषणमेतदनैकान्तिकत्वपरिहारार्थं न प्रतिज्ञान्तरमित्युक्तम् । वासिष्ठत्वात् सिद्धं हि विशेषणं भवति नित्यत्ववादिनं च प्रति शब्द-स्यासर्वगतत्ववादिनं च प्रति शब्दस्यासर्वगतत्वमसिद्धम् । साध्यते चेत्तर्हि प्रतिज्ञान्तरमेवेदं हेत्वादावयववैलक्षण्यत्वात् प्रतिज्ञालक्षणस्य च साध्यनिर्देश-स्योपपत्तेः । अनैकान्तिकत्वपरिहृतये हि हेतुविशेषणं सिद्धं च वाच्यं न तु धर्मविशेषणं साध्यं चेति । अन्यतरासिद्धे तु हेत्वाभासे तत्समर्थेन प्रकृमा-नुकूपमेवेति न प्रतिज्ञान्तरं नियहस्थानं भवति । इह तु अनैकान्तिकत्वपरि-हाराय यतमानो मार्गमनुगुणमपश्यन् स्थलित इव निगृह्यते । न च हेतूदाहरणादिप्रयोगनिपुणमतेरपि भ्रमादेवविधमभिधानं न संभवति न च प्रतिज्ञामात्रेण सिद्धिमिच्छन्नेवं ब्रवीत्यपि तु व्यभिचारं परिजिह्वीर्षेन्निति । न चायमुन्मत्तप्रलाप एव प्रस्तुतानुगुण्यबुद्ध्या प्रयोगात् । अपि चानित्यः शब्दश्चाक्षुषत्वादित्युभयासिद्धो नाम हेत्वाभासो भवद्विरपि शास्त्रे लक्षित एव । स उन्मत्तप्रलापो न भवति यथोदाहृतं प्रतिज्ञान्तरमुन्मत्तप्रलाप इत्य-पूर्वं एष भिन्नोः स्वदर्शनरागः परदर्शनद्वेषो वा । को हि नाम शिशुरपि शब्दे चाक्षुषतां ब्रूयात् । इदं संभवत्येवाभिधानं केवलं हेतुविशेषणे सिद्धे च वक्तव्ये भ्रमाद्गर्मविशेषणं साध्यं वा ऽयमुक्तवानिति । निमित्तान्तरमिदमस्य नियहे निरूपितं द्वितीयएव तु वचसि कथाविरतो हेत्वाभासप्रयोगादेव नियहमाप्नुयादिति प्रतिज्ञाहानिप्रस्तावयवोक्तम् ।

प्रतिज्ञाहेत्वोर्विरोधः प्रतिज्ञाविरोधः ॥*

यत्र प्रतिज्ञा हेतुना विरुध्यते हेतुर्वा प्रतिज्ञया स प्रतिज्ञाविरोधो नाम नियहस्थानं भवति । गुणव्यतिरिक्तं द्रव्यमिति प्रतिज्ञा रूपादिभ्यो ऽर्थान्तरस्यानुपलब्धेरिति हेतुः । सो ऽयं प्रतिज्ञाहेत्वोर्विरोधो यदि गुणव्य-तिरिक्तं द्रव्यं न तर्हि रूपादिभ्यो ऽर्थान्तरस्यानुपलब्धिरथ रूपादिभ्यो ऽर्थान्तरस्यानुपलब्धिर्न तर्हि गुणव्यतिरिक्तं द्रव्यं रूपादिभिश्चार्थान्तर-स्यानुपलब्धिरिति व्याहृतम् । अत्राह नेदं प्रतिज्ञाहेत्वोर्विरोधोदाहरणं भवितुमर्हति हेतोरसंभवात् । संभवे हि हेतुः प्रतिज्ञां विरुणद्धि तथा वा

विरुध्यते । इह तूपलब्धिलक्षणप्राप्त्यानुपलब्धिर्न समस्येव रूपादिभ्यो ऽर्थान्तरस्य पृथक्त्वेनेपलब्धियोग्यत्वानुपपत्तेः । संभवन्नपि चैवविधे विषये प्रतिज्ञाविरोधे हेतुर्न द्वयीं दोषजातिमतिवर्तते विरुद्धत्वमसिद्धत्वं वा । गुणव्यतिरिक्तद्रव्यवादिनो हि भेदेनाग्रहणगतार्थत्वान्न पृथग्वक्तव्यमिदं नियहस्थानम् । यदन्यदन्यैरुदाहरणमभाणि नित्यः शब्दः सर्वस्यानित्यत्वादिति तदप्यसाधु । वेधर्म्यदृष्टान्तस्यानेन प्रकारेण कुशित्तिरभिधानात् । तथा हि सर्वशब्दो ऽत्र सावयववचन इति निरवयवत्वं हेतुर्विबद्धितो नित्यः शब्दो निरवयवत्वात्सावयवस्यानित्यत्वादिति सो ऽयमपि शित्तितवेधर्म्यदृष्टान्तप्रदर्शनताप्रक्रमेर्विपर्ययेण वेधर्म्यदृष्टान्त एव कथितः सर्वस्यानित्यत्वादिति । तदुक्तं स हि दृष्टान्त एवोक्तो वेधर्म्येण सुशित्तितैरिति । तस्मान्नेदमपि प्रतिज्ञाहेतुविरोधोदाहरणमिति । अत्रोच्यते यदुक्तं हेतोरसंभवात्नेदं नियहस्थानं तदचारु । पञ्चम्यन्तनिर्दिष्टस्य हेतोः प्रदर्शितत्वात् । निरवयवहेत्वभावात् यदि तदसंभव उच्यते तर्हि हेत्वाभासव्याकरणमप्यकरणीयं भवेत् । पुरुषबुद्धिप्रमादनिबन्धनहेत्वाभासप्रयोगवत् तथाविधमप्यभिधानं संभवत्येव । यत्पुनरभ्यधायि संभवन्नपि हेतुरयमसिद्धविरुद्धयोरन्यतरो भवेन्न दूषणान्तरमिति । तत्र ब्रूमः सत्यमेतत् किं तु हेतुस्वरूपनिरूपणावसरे सपदि तद्गतदोषादोषदर्शनाद्विरुद्धता तस्याभिधीयते । यथा भवद्विर्नित्यः शब्दः कृतकत्वादिति विरुद्धहेतोर्वर्णयते क्व चित्सिद्धसाध्यत्वदृष्टान्तहीनतादिदोषान्तरसंभवे ऽपि तदवधीरणया विरुद्धत्वमेव दर्शितम् । यथा वा हेत्वाभासलक्षणे कथितमस्माभिः अनित्यः शब्दश्चाक्षुषत्वादित्यस्यानेकान्तिकत्वदोषे सत्यपि प्रथमतरमसिद्धतेषु हृदयपथमवतरति तेनासिद्धो ऽयमुच्यते न सव्यभिचार इति । एवमिहापि हेतुगुणदोषविचारे क्रियमाणे विरुद्धादिहेत्वाभासतेव नास्य कथ्यते । यदा तु परार्थानुमानवाक्यस्य पञ्चावयवस्य परमतेन वा अ्यवयवस्य परस्परान्वितपदार्थसमुदायात्मा वाक्यार्थैश्चिन्त्यते तत्रेतरतरव्याहतार्थवादिनोः प्रतिज्ञाहेतुपदयोरसंसर्गात्तद्विरौथ एव कटिति मनसि विपरिवर्तते इति स एव नियहनिमित्तं भवितुमर्हति । यत् इतरेतरविरोधिनमनन्वितमर्थमभिवदति वाक्ये ऽप्रतिपत्तिर्विप्रतिपत्तिर्वा भवेदित्यद एव नियहस्थानम् । अपि च साध्यविपर्ययसाधक

एव विरुद्धहेतुहृद्यते यः प्रतिज्ञामेव बाधते इह तु प्रतिज्ञया हेतुर्बाध्यते प्रतिज्ञा वा हेतुनेति विकल्प्यमानत्वान्नियहस्यानान्तरमेवेदम् । इत्थमस्येवोदाहरणस्योपपत्तेरुदाहरणान्तरनिरूपणं पृथाटाट्येव । भाट्टेस्तु भवदीयं निरासम्बन्धसाधनं प्रतिज्ञाविरोधोदाहरणं वर्णितम् । निरालम्बनाः सर्वे प्रत्ययाः प्रत्ययत्वादिति यतः प्रत्ययत्वहेतुयाहकज्ञानसालम्बनत्वे तेनैव प्रतिज्ञा विरुध्यते तन्निरालम्बनत्वे तु हेत्वभाव एव स्यादिति । तदुक्तम् ।

विष्यष्टश्चाक्षपादोक्तो विरोधो हेतुसाध्ययोः ।

यमदृष्ट्वा परैरुक्तमदूषणमिदं किलेति ॥

तत्सर्वथा सुलभोदाहरणमिदं प्रतिज्ञाहेतुविरोधाख्यं नियहस्यानमिदं स्थितम् ।

पक्षप्रतिषेधे प्रतिज्ञार्थीपनयनं प्रतिज्ञासद्वयासः ॥*

पक्षसाधने परेण दूषिते तदुद्धरणशक्त्या प्रतिज्ञामेव निह्वानस्य प्रतिज्ञासद्वयासो नाम नियहस्यानं भवति । अनित्यः शब्द ऐन्द्रियकत्वादि-त्युक्तं तथैव सामान्येनानैकान्तिकतायामुटङ्कितायां प्रतिब्रवीति क एवमाह नित्यः शब्द इति । सो ऽयमेवं ब्रुवन्प्रतिज्ञासद्वयासात्पराजीयते । अथाह अतिस्थूलः खन्वयं प्रमादः को हि नाम प्रतिवादिग्राहिनः कश्चिन्निधाने प्रतिज्ञां कृत्वा तदैव तेषामेवाभ्रगुसंस्काराणां पुरतो ऽपस्मारकाद्यनुपगुप्तम-तिस्तामेव निह्वीत । अपि च दूनपराजितपणरहित इव कितववदासीनः प्रतिज्ञामजहदपि हेतावनैकान्तिके किमसौ न निगृह्यते । न हि प्रतिज्ञाया-स्त्यागात्यागौ तदीयो नियहानियहयोः प्रयोजकावपि तु हेतुगुणदोषावेव । स चायं साधनव्यभिचारादेवासिद्धपक्षः पराजीयतइत्यलं सद्यसेनेति । अत्रो-च्यते परोद्भावितहेत्वनेकान्तिकत्वदूषणोद्धरणरणरुतरलिनमतेर्भवेदव्ययं प्रमादः । एवं ह्यसौ वदति न मयोक्तं संयोगवियोगव्यङ्ग्यः शब्दो न भवति न त्वनित्य इति । अयमाशयस्येवं वदतः किल संयोगविभागानभिव्यङ्ग्यत्वे मया पक्षीकृते सामान्येन व्यभिचारो न भविष्यतीति तदपि हि तादृश-मेव स्वाशयव्यङ्ग्यत्वादिति मुह्यतो नातिस्थूजममुमीदृशं प्रमादं प्रतिपन्नस्य

भ्रमत्येष नियहः । अप्रमादिनेस्तु नियहो नाम नास्त्येष कश्चिदिह लोके परलोके वा यत् तदीययोः प्रतिष्ठात्यागात्मगयोरप्रयोचकत्वादनैकान्तिक-
त्येनेवासौ निगृह्यते स्यादिति । तदेवं यदि व्यभिचारोद्भावनया समनन्तरमसौ
तूष्णीमेवासीत् तथाविधं तु ब्रुवाणस्तस्येव पराजयहेतोः सन्निकृष्टत्वात्तरेष
निगृहीतो भवति नानैकान्तिकप्रयोगेणेति ।

अविशेषोक्ते हेतौ प्रतिषिद्धं विशेषमिच्छती हेत्वन्तरम् ॥*

अविशेषाभिहिते हेतौ प्रतिषिद्धे तद्विशेषणमभिदधतो हेत्वन्तरं
नाम नियहस्थानं भवति । यथा सांख्यस्येत्थं वदतः एकप्रकृतीदं व्यक्तं परि-
माणाद् घटादिवद्विविधं च परिमाणं विकारेषु दृष्टमियत्तालक्षणमङ्कुरादेः फला-
न्तरस्य चतुरश्रिता च पटादेः मृत्पूर्वकस्य तदेतत्परिमितं निराकारजात-
मेकप्रकृतिर्कं दृष्टमित्यतः सर्वमिदमेकप्रकृति भवितुमर्हति । या च सैका
प्रकृतिस्तत्प्रधानमिति । अस्य हेतोर्व्यभिचारो नानाप्रकृतीनामपि परिमाणद-
र्शनादिति । तत्परिजिहीर्षया विशेषणमाह समन्वयादिति । सुखदुःखमोहसम-
न्वितं हि सर्वं व्यक्तं परिमितं दृश्यतइति । तस्य प्रकृत्यन्तररूपसमन्वया-
भावादेकप्रकृतित्वमिति । तदिदं हेत्वन्तरं नियहस्थानं प्रागुक्तस्य विशेषस्य
हेतोः स्वयमेशहेतुत्वमर्षणादिति । अचाह किमयं दग्धो दह्यते मृते वा
मार्यते अनेकान्तिकहेतूपन्यासेनेव खल्वयं तपस्वी निगृहीतो ऽसाधनाङ्गव-
चनादिति किं हेत्वन्तराख्यनियहस्थानान्तरोदीरणेनेति । अपोच्यते युक्तमेव
तद् द्वितीये वचसि कथासमाप्नो यथा तु भवानाह यदा तु व्यभिचारनिरा-
करणाय विशेषणमपरमधिकमधुना ऽभिधातुं प्रवृत्तस्तदा तदुपादानादेव
निगृह्यतइति पिष्टुपेषणं संप्रत्येषायमिष्यते । पुरुषशक्तिपरीक्षात्मके च अल्पे
नियहस्थानमिदं वादे तु विशुद्धाशयतया वस्तुनि परीक्ष्यमाणे विशेषणा-
न्तरोपादाने ऽपि तद्विचारः प्रस्तोतव्यो न नियहः कार्य इत्यभियुक्ताः ॥

प्रकृतादर्थ्यादप्रतिसंबद्धमर्थान्तरम् ॥†

प्रकृतादर्थ्यादर्थान्तरं तदनौपयिकमभिदधतो ऽर्थान्तरं नाम नियह-
स्थानं भवति । यथा कश्चिद्वैपाकरणविटः स्फोटात्मानं शब्दं चेतसि निधाय

तन्नित्यत्वसिद्धये नित्यः शब्दो निरवयवत्वादित्यभिधित्सुरेव दुरितकर्मादि-
भिरनेकान्तिकतामाशङ्कमानो ऽर्थान्तरं नाम नियहस्थानं विगमिषुस्तत्रैव
वाक्यशेषच्छाययान्तिष्ठति नित्यः शब्दो निरवयवत्वादिति घयं पाणि-
नीयाः प्रपन्ना इति ये भगवतः पाणिनेः छात्राः कः पुनर्भगवान्पाणिनि-
रिति ।

येनाक्षरसमान्नायमधिगम्य महेश्वरात् ।

कृत्स्नं व्याकरणं प्रोक्तमाचार्यो नः स पाणिनिः ॥

कः पुनर्महेश्वरो यतो ऽक्षरसमान्नायमधिगम पाणिनिरिति ।

अस्त्युद्गतजटाजूटकोटिगथितचन्द्रमाः ।

विश्वस्थितिलयोत्पादहेतुरेको महेश्वरः ॥

अपि च

अचिन्त्यवेशाभरणस्य तत्त्वतो

यदृच्छया यस्य निशासु ताण्डवम् ।

सभसमभक्तीनि विभर्ति मौलिना

कृताञ्जलिः पादरजांसि वासवः ॥

कीदृशं पुनस्ताण्डवं तनोति खण्डपरशुरिति ।

इत्थंचारी क्रमो यस्मिन्नित्थं च करवर्तनाः ।

इत्थं यच्च घटीच्छेदा दाचपादास्तथेदृशाः ॥

इत्येकेक्रमपदेशयन्नृत्याय नृत्यति तदेतदर्थान्तरं नियहस्थानमसा-
धनाङ्गवचनमिति । कीर्तिना ऽप्यनुमोदितम् । द्वयोरपि च वादिप्रतिवादिनोः
प्रकृताननुगुणमभिदधतोर्भवत्यदो नियहस्थानम् । यथाक्रममेकस्य साधन-
मनवद्यमपश्यतो द्वितीयस्य दूषणमिति ।

वर्णाक्रमनिर्देशवन्निरर्थकम् ॥

अभिधेयरहितवर्णानुपूर्वाप्रयोगमात्रं निरर्थकं नाम नियहस्थानं
भ्रूयति । अनित्यः शब्दः कचटतपानां गण्डदत्तत्वाद् घञ्प्रथमभवदित्येवंप्र-
कारम् । इदमपि वादिप्रतिवादिनोः प्रकृताननुगुणमभिदधतोर्भवत्यदो निरह-

स्थानम् । यद्यक्रमं साधनं दूषणं च यद्योचितमभिधातुमजानतोः पूर्ववदुभ-
योरपि नियहस्थानम् । अत्राह सो ऽयमुन्मत्प्रलाप एव शास्त्रे लक्षयितुमुप-
क्रान्ते न ह्यनुन्मतानामीदृश्यक्षराणि मुखान्निर्गच्छन्ति ईदृशां च निर्देशे
कपोलवादिषकह्यामिताडनादीन्यपि कामं शास्त्रे निर्देश्यन्ताम् । अपि च
वर्णक्रमनिर्देशवदिति मत्तुपा निर्देश एष सूत्रे वदिति वतिप्रयोगो वा । मत्तु-
प्यक्षे सर्वे वर्णक्रमनिर्देशयुक्तं नियहस्थानं भवेदिति हस्तसंज्ञादिभिरिदा-
नीमुद्गाहणिकाः प्रस्तूयेरन् । अथानर्थकक्रमनिर्देशयुक्तमिति व्याख्यायते तथा
ऽपि नियमानुपपत्तिः । न ह्यर्थरहितवर्णोच्चारणमेव प्रकृतानुषयोगान्निरर्थक-
मेव वर्णक्रमनिर्देशस्यापि च क्व चित्रकरणे सार्थकता दृश्यतएव प्रत्याहार-
वत् । वतिपक्षे तु भवति दिक्प्रदर्शनमेतत्किं त्वर्थान्तरेणैव गतार्थत्वात्पृथङ्
वक्तव्यम् । अत्रोच्यते मत्तुपा वतिना वाभिधेयशून्यत्वमात्रमत्र विवक्षितम्
अभिधेयशून्यं वचो निरर्थकमित्युक्तमिति भवति । एष एव चार्थान्तरादस्य
विशेषः तथाभिधेयस्य भावे ऽपि प्रकृतानुपयोग इह त्वभिधेयमेव नास्तीति
यत्र क्व चित्रकरणवशेन वर्णक्रमनिर्देशस्यापि सार्थकता तदिहोदाहरणम् ।
उदाहरणं यदि स्फुटं पृच्छसि न कुप्यसि चेत्तद्वषदीयं सर्वमेव वचनमिहो-
दाहरणं सौगतदर्शने शब्दानामर्थासंस्पर्शित्वात् । स्वलक्षणे तेषामप्रवृत्तेः
अपोहस्य चातितुच्छत्वात् सर्वे तदभिधानं निरर्थकम् । अत एव चेन्मत्त-
प्रलापतः शाक्यभिन्नवो ऽपि परिशुद्धबोधिः परलोकयाथार्थ्यदर्शिनः शौचा-
चारव्यवहारेष्वबाह्या महान्तो विद्वांसः काममर्थशून्यमपि कथयन्तो नेन्मत्ता
भवितुमर्हन्ति । एवमन्यस्यापि प्रज्ञाप्रमादात्कचटतपादि व्याहरतो नेन्मत्ता
भविष्यति । यच्चोक्तमीदृशां गणने का परिनिष्ठेति तत्परिहृतमसकृदसङ्कीर्णो-
दाहरणविषयया द्वाविंशतिभेदत्वमाश्रितमिति । कपोलवदनादीनि पुनरक-
शास्त्रभाषत्वादचिन्त्यान्धेव । यस्य चास्मिन्कथाप्रसङ्गे गण्डवादिषादि चेतसि
परिस्फुरति तस्यान्यदतिजघन्यमपि हृदयमवतरोदत्यलमसंबद्गुणोऽप्येति ॥
पर्षत्प्रतिवादिभ्यां त्रिरभिहितमप्यविज्ञातमविज्ञातार्थम् ॥*

यत्साधनवाक्यं दूषणवाक्यं वा चिरभिहितं पर्षदा प्रतिवादिना न
विज्ञायते क्लिष्टशब्दप्रयोगमिति तीव्रमुच्चारितमित्येवंप्रकारमविज्ञातार्थं नाम

नियहस्थानं भवति असामर्थ्यसंवरणाय च धूर्तैरिदमाप्नीयते । अत्राह अर्थी-
संप्रत्ययस्य समानत्वात्को ऽस्य निरर्थकाद्वेदः । अथ प्रकृतोपयोग्योऽय-
मर्थमसौ वदति तदा पर्वत्प्रतिष्ठादिनोरमेधाविता कामं भवेन्न तु विदुषो
वक्तुं विषदतः पराजयो भवितुमर्हति । किंकृतश्चेष चित्तचरणनियमः किं
राजाज्ञया उत वाक्येनेति न विद्मः । अपोच्यते निरर्थके सर्वेण सर्वमर्थशून्यता
इह तु भवन्नर्था नावगम्यते द्रुततोच्चारणादिव्यतिकरवशादिति कथमवि-
शेषः । तत्र च कल्प्यते नूनमसामर्थ्यमात्मीयं संवर्तितुमना एवमभिधत्ते न
हि समर्था विद्वान्विस्पष्टं न वक्तीति । चित्तनियमो ऽपि न वेदवचननरपति-
शासननिबन्धनः किं तु वस्तुस्थित्युपनत एव । यतः सकृद् द्विरप्यभिहि-
तमप्यनवधानादिना न गृहीतमिति संभाव्यते चित्तु यदुक्तं न ज्ञायते तत्र
वक्तुरेव जाह्यम् अनेकप्राश्निकादिसमाजे कथितमवश्यं केनाप्यवगम्यते
सर्वैरनवगमात् वक्तव्यं निगृह्यते । चतुर्थं पञ्चकृत्वो वा ऽभिधाने त्विष्यमाणे
निरवधिता ऽभिधानस्य प्रसज्यतइति युक्तस्तिर्वचननियम इति ।

पौर्वापर्यादियोगादप्रतिसंबद्धार्थमपार्थक्यम् ॥*

पूर्वापरसंगतपदकदम्बकोच्चारणादप्रतिष्ठितवाक्यार्थमपार्थक्यं नाम निय-
हस्थानं भवति । तद्यथा दश दाडिमानि षड्रूपाः कुण्डमजाजिनं पल्लखण्डः
अर्द्धासकमेतत्कुमार्याः स्फेयकृतस्य पिता प्रतिशीन इति । अत्राह असंबद्धवाक्य-
मसंबद्धं प्रकरणं च नियहस्थानान्तरं कस्मान्नेतम् । एतेनैव गतार्थत्वादिति
चेद् यद्येवमनर्थकेनैव गतार्थत्वादपार्थक्यमपि पृथङ् न वक्तव्यम् । अपोच्यते
निरर्थकेन पदार्थेन वाक्यार्थाः केषलं वर्णा एव शुक्ला उच्चार्यन्ते अर्थान्तरे
ऽपि समन्वितपदार्थे व्यवस्थापितवाक्यार्थमप्रकृतं तूच्यते । इह तु पदार्थसं-
प्रत्यये ऽपि तदन्वयासंभवेन वाक्यार्थानवसाय इति स्पष्टो भेदः । प्रकृतविवा-
दास्पदीभूते वस्तुनि को वा विशेष इति चेदुक्तमत्र संक्षेपविवक्षायां द्वे
एव नियहस्थाने असंकीर्णं दाहरणाविवक्षया तु द्वाविंशतिभेदत्वं प्रकृतवस्तु-
चिद्विस्तु द्वाविंशतावपि तुल्येव । यत् असंबद्धं वाक्यमसंबद्धं प्रकरणं च पृथ-

गुपसंख्येयमिति तन्न । असंबद्धपदार्थेनेष तत्संयहात् । यदि त्वसंबद्धवाक्य-
मसंबद्धप्रकरणं चावश्यं वक्तव्यं तदुक्तमेव भवदीयं शास्त्रम् । तथा हि
वेभाषिकाणांस्ति बाह्यार्थः स च प्रत्यक्षः । सैवान्तिकानां च सज्ञाप्यनु-
मेयः । योगाचाराणां साकारं ज्ञानमेव न बाह्यार्थः स च प्रत्यक्षः । माध्य-
मिकानामाकारशून्यं स्वच्छं ज्ञानमेवमितरेतरानन्वितवाक्यप्रकरणमिदमशेष-
मेव शाक्यशास्त्रम् आह च । दशदाडिमवाक्यस्य बोद्धुशास्त्रस्य चाप्यबद्धस्य
प्रतिष्ठा केन लभ्यते ।

अवयवविपर्ययवचनमप्राप्रकालम्॥*

प्रतिज्ञाहेतूदाहरणोपनयनिगमनवचनं क्रममुल्लङ्घ्यावयवविपर्ययेन
प्रयुज्यमानमप्राप्रकालं नाम नियहस्थानं भवति । अत्राह न हि पदार्थानां
वाक्येषु नियतः क्रमः कश्चिदस्ति । नियतक्रमका हि वर्णाः पदतामापदान्त-
इति युक्तं तदन्तरेण तदर्थानवगमात् । न हि टद्य इत्युक्ते घटाद्यैवगतिर्भ-
वति वाक्येषु तु देवदत्त गामभ्याज दशडेन दशडेन शुक्रां गामभ्याज देव-
दत्तेति क्रमान्तरेणापि तथैवार्थप्रतिपत्तेः किं क्रमेण । अनुमानवाक्ये तु पञ्चा-
वयवा इत्येतदेव तावत्प्रथममसंप्रतं प्रतिज्ञादावयवानामसाधनाङ्गवचन-
त्वात् । तत्र तेषां पञ्चावयवानामपि प्रयोगः प्रयोगे ऽपि च क्रमो विवक्षितः
तदुल्लङ्घनं नियहस्थानमिति महती मूर्खप्रक्रियेति । अत्रोच्यते वाक्यान्तरेषु
क्रमापेक्षा भवतु मा वा भूद् नानेन नः प्रयोजनम् । अनुमानवाक्ये त्वार्थः
क्रमो बलादापतति स्वप्रतिपत्त्यनुसारेण प्रप्रतिपत्तेरुत्पादनात् । स्वप्रतिपत्तौ
च धर्मदर्शनतद्गतहेतुधर्मोषधारणप्रतिबन्धस्मरणपरामर्शज्ञानसाध्यनिश्च-
यानां क्रमेण दर्शनात्परं प्रमाणतयेव तदभिधानं कर्तव्यमिति सविस्तरम-
वयववचनयो निर्णयतेतत् । असाधनाङ्गवचनत्वमपि प्रतिज्ञादावयवानां तत्रैव
निरस्तम् । अतः क्रमस्येह युक्तियुक्तत्वात्तदतिक्रमो भवत्येष नियहस्थानम् ।

हीनमन्यतमेनाप्यवयवेन न्यूनम् ।†

पञ्चावयवे वाक्ये प्रयोक्तव्ये स्थिते तदन्यतमेनाप्यवयवेन हीनं
प्रयुज्ज्ञानस्य न्यूनं नाम नियहस्थानं भवति । अत्राह प्रतिज्ञादावयवजातम-

* गौतमसूत्रम् अ. ५ आ. २ सू. ११ ।

† गौतमसूत्रम् अ. ५ आ. २ सू. १२ ।

साधनाङ्गवचनमित्यतस्तदनभिदधतो न नियहः प्रत्युत तद्वतो नियहो युक्त इति । अत्रोच्यते अनन्तरमेवेतत्परिहृतं विस्तरतश्चाप्यवलक्षणे । तथा हि श्रोतुराकाङ्क्षानिवृत्तये ऽनुमानवाक्यं प्रयुज्यते । प्रथमं तदाकाङ्क्षाविषयः साध्यधर्मविशिष्टो धर्मो प्रदर्श्यते ततः कारणाकाङ्क्षया हेतुवचनमभिधीयते क्वास्य प्रतिबन्धो दृष्ट इति बुभुत्सायामुदाहरणमुपपाद्यते इत्थमेष सिद्ध-प्रतिबन्धो हेतुधर्मिणि भवेन्न वेति शङ्कायामुपनयवचनमुच्चार्यते तदनन्तरं सर्वाप्यवसानामेकचोपसंहाराय निगमनं प्रयुज्यत इत्यन्यतमस्याप्रयोगान्निय-हार्हता भवत्येवेत्यलमेष वस्तुनि पदे पदे कलहप्रस्तावेनेति ।

हेतूदाहरणाधिकमधिकम् ॥*

एकेनैव हेतुना दृष्टान्तेन वा प्रतिपादिते ऽर्थे हेत्वन्तरं दृष्टान्तान्तरं वा प्रयुञ्जानस्याधिकं नाम नियहस्थानं भवति । एतच्च वादे तावद्वीतराग-कथात्मके वस्तुनि निर्णयफले नेष्यतएव । जल्पे ऽपि नियमाद्युपगमनेन वदतो वादिन इदं नियहस्थानम् । यो हि न मया साधनमधिकाभिधेयमुदाहरणं वेति नियमस्योद्गाहयति स एव तथा निगृह्यते नान्य इति । एतच्च कीर्तिना ऽप्येवं कथितं प्रपञ्चकथायां तु न दोष इति । अपर आह नियमाभ्युपगमे नायं दोषः प्रतिपत्तिद्रष्टिन्ने तदभिधानादिति तदयुक्तमभ्युपगतनियमस्था-गादसौ नियहाहो भवेत् कश्चायं प्रतिपत्तिद्रष्टिमा प्रथमप्रयुक्तस्य हि हेतोर-दृढप्रतिपत्तिकारिणो हेतुत्वमेव न स्यादुत्पन्नस्य प्रत्ययस्य पुनस्त्यादनं युक्तम् । तन्न पूर्वहेतुरद्रष्टिन्ने नाप्यतरो द्रष्टिन्ने तस्मान्नियमाभ्युपगमे ऽधि-काभिधानं दोष एव अपरं मतमकृतनियमस्यापि दोष एव प्रपञ्चकथाया-मप्येकेन हेतुना दृष्टान्तेन वा कृते निर्णये द्वितीयस्य वैयर्थ्यम् । निर्णोतस्य निर्णयानुपपत्तेरनिर्णयकारिणश्च प्रथमस्य हेतोः प्रयोगानर्हत्वादिति ।

शब्दार्थयोः पुनर्वचनं पुनर्वचनमन्यत्रानुवादात् ॥†

अथोदापन्नस्य स्वशब्देन पुनर्वचनं शब्दार्थस्य वा ऽभिहितस्य पुनरभिधानं पुनरुक्तं नाम नियहस्थानं भवति । अनुवादं वज्जैयित्वा शब्द-पुनरुक्तं तावद्यच्च पूर्वोच्चारित एव शब्दः पुनरुच्चार्यते यथा नित्यः शब्दो

* गीतमसूत्रम् अ. ५ आ. २ सू. १३ ।

† गीतमसूत्रम् अ. ५ आ. २ सू. १४ ।

नित्यः शब्द इति । अर्थपुनरुक्तं तु यच्च सो ऽर्थः पूर्वमन्येन शब्देनोक्तः पर्यायान्तरेण पुनरुच्यते यथा नित्यः शब्दो निरोधधर्मको ध्वान इति । यद्यपि च शब्दपुनरुक्ते ऽप्यर्थेपौनरुक्त्यमस्त्येष तथा ऽपि शब्दपूर्वकत्वादर्थप्रत्यभिज्ञायाः प्रथमतरं शब्दप्रत्यभिज्ञानान्तत्पौनरुक्त्यमेव तदुच्यते । जात्यपेक्षश्च शब्दपौनरुक्त्यव्यवहारो न व्यत्यपेक्षः क्षणभङ्गित्वाद्गुणानां पुनः प्रयोगासंभवात् । अनुवादे तु पौनरुक्त्यमदोषो यथा हेत्वपदेशात्प्रतिज्ञायाः पुनर्वचनं निगमनमिति । अर्थादापन्नस्यापि स्वशब्देन पुनर्वचनं भवत्येव पुनरुक्तं यथा असत्सु मेघेषु वृष्टिर्न भवतीत्युक्ते अर्थादापद्यते सत्सु भवतीति किमर्थं स्वकण्ठेन पुनरुच्यते । अर्थप्रतीत्यर्था हि शब्दप्रयोगः प्रतीते ऽर्थे किं तेनेति । एतच्च नियमाभ्युपगमे नियहस्थानं वेदितव्यमकृतनियमस्य तु नातीव महानयमपराधः । अत्राह नार्थपुनरुक्तादन्यच्छब्दपौनरुक्त्यमुपपद्यते शब्दसाम्ये ऽप्यर्थभेददर्शनात् । स्मरत गिरिशं गिरिशो गौरी यस्यासमस्मरद्वेषस्य इव यदीयस्य मुदा न गरीयस्या समस्मरद्वेषस्येति । तस्मादर्थत एव पौनरुक्त्यं न शब्दतः । अपि च विस्तरकथासु कदा चनाश्रवणशङ्कया पुनरभिधानं नाम क्रियान्प्रमादः । अर्थादापन्नस्य च स्वशब्देन पुनर्वचनं यदि नियहस्थानमुच्यते तर्हि प्रतिज्ञावचनमेव प्रथमं नियहस्थानम् । अधिकपुनरुक्तयोर्वा विशेष इति वक्तव्यम् । यादृशं तादृशं च विशेषलेशमाश्रित्य पृथगभिधाने नियहस्थानभेदपरिगणनमशक्यक्रियं स्यात् । अनुवादश्च य उच्यते हेत्वपदेशात्प्रतिज्ञायाः पुनर्वचनं निगमनमिति तत्प्रतिज्ञैव तावदसाध्वी तस्याः पुनर्वचनं साधु भविष्यतीति केयं कथा । अत्रोच्यते यदुक्तमर्थपुनरुक्तादन्यन्न शब्दपुनरुक्तमिति तदेवमेव । पृथङ्निर्देशस्त्वनया विवक्षया यो हि शक्त्यतिशयचिख्यापयिषया सकृत्प्रयोक्तव्यमिति प्रतिज्ञाय जल्पं प्रवर्तयति स शब्दपुनरुक्तेनापि निगृह्यतइति नियम्यवादिनश्च नियहान्ततो ऽन्यस्य सम्यगश्रवणशङ्कया पुनर्वदतो ऽपि न दोषः । अर्थाक्षिप्रकथनमपि कृतनियमस्यैव दोषो नान्यस्येत्यत एव न वादे नियहस्थानमिदमपि तु जल्पवितण्डयोरेव विजिगीषुकथयोस्तयोश्च सप्रयोजनत्वं कथान्तरत्वं च पुरा समर्थितमेव । यत् प्रतिज्ञोच्चारणमर्थाक्षिप्रत्वात्तदनुवादश्च निगमनवचनमफलतरमिति तदवयववलक्षणे विस्तरेण समा-

हितम् । अधिकपुनरुक्तयोस्त्वयं विस्पष्ट एव विशेषः अन्यं हेतुमन्यं वा दृष्टान्तं तत्रैव साध्ये ऽभिदधदधिकवादी भवति तमेव हेतुं दृष्टान्तं वा पुनर्वदन् पुनरुक्तवादीति । यत्त्वेवंविधविशेषाश्रयणे परिगणनमघटमानमिति तदधान्तरविशेषविवक्षयेव असङ्कीर्णादाहरणदर्शनाय द्वाविंशतिनिर्देश इत्युक्तम् ।
विज्ञातस्य पर्षदा त्रिरभिहितस्याप्रत्युच्चारणमननुभाषणम्*॥

पर्षदा विदितस्य वादिना चिरुच्चारितस्यापि यदप्रत्युच्चारणं तदननुभाषणं नाम नियहस्थानं भवति । अप्रत्युच्चारयन्किमाश्रयं दूषणमभिधीयते । ननु यद्यननुभाष्यापि तत्रोत्तरं ब्रूयात्किमिति निगृह्यते न च यो ऽनुभाषितुमसमर्थः स उत्तरमपि दातुमक्षमो भवति विचिन्त्वात्पुरुषशक्तीनाम् । नैतदेवम् अननुभाषणे तदुत्तरविषयापरिज्ञानात्क्रोत्तरं प्रयुज्येत प्रयुक्तं वा कथमवधार्यते । न चैवं ब्रूमो यावत्किं चिद्वादिना सविकारमभिधीयते तदखिलमखिन्नानतिरिक्तमनुविभक्तक्रमकमेकं प्रति वाग्मी तथैवानुभाषेतेति यस्तु समस्तानुभाषणं तथा कुर्यादपि नाम तेन स्वकौशलमेव केषलमुपदर्शितं भवति मेधावित्त्वं न त्वेवमकुर्वन्नसौ प्रत्यवेयादिति । स्तोत्रस्तोत्रमनुभाषमाणः तथैव च क्रमेण दूषयन्न नियहमाप्रयादिति । अत्राह यदि वादी स्वपक्षसाधनविषरणवत्र्मना बहुतरमपरमप्रकृतमर्थमुपक्षिपेत्किं प्रतिवादिना सर्वमनुभाषणीयम् । हेतुमात्रं त्वनूद्य दूषणमुद्वाषयतो नास्य नियहो युक्तः । दूषणविषयं तु हेतुमात्रमपि यो ऽनुभाषितुमकौशलः स उत्तरविषयापरिज्ञानादुत्तरमपि प्रतिपत्तुमसमर्थ एवेत्यप्रतिभया निगृह्यतां किमननुभाषणेन । अपि च चिरभिहितस्येति केयं परिभाषा । यथा च वादिना परावबोधार्थं वाक्यं प्रयुक्तं परोपद्रवार्थं वा तत्र परावबोधार्थं वाक्ये परावबोध एवाभिधानावधिः न द्विस्तिर्वा नियमः यावत्कृत्वः प्रयुक्ते वाक्ये परस्यावबोधो जायते तावत्कृत्वः प्रयोक्तव्यम् । परोपद्रवार्थं तु वाक्योच्चारणमक्षत एव धर्मः प्राश्निकान्यथा तथा सङ्केतेनापि बोधयित्वा दुःश्लिष्टकृष्टशब्दप्रयोगाद्याडम्बरविरचनया ऽप्यान्व्यमुत्पाद्य परानुपहृद्येतेति महत्कश्मलमेतत् । न चेदृशं शास्त्रे व्युत्पादनार्हम् । तस्माद्बहुकृत्वो ऽप्यभिधाय प्रतिवादी बोधयितव्यो न तु द्विरुच्चारितमप्रत्युच्चारणत्रियहीतव्य इति । अत्रोच्यते न

खलु सकृदेव सकलमपरविरचितवचनसन्दर्भानुभाषणमविचलितक्रमकमस्मा-
भिरपि कर्तव्यतयोपदिष्टमपि तु यथोचितदूषणविषयानुभाषणमात्रमेव । यस्तु
स्नोकमप्यनुभाषितुमप्रगल्भस्तस्योत्तरप्रतिभानमपि नास्तीति यदुच्यते तद-
सम्यक् । अन्यदननुभाषणमन्यदुत्तरप्रतिभानम् । कस्य चिदशेषमनुभाषित-
वतो न मुच्यते ऽनेनोत्तरप्रतिभानम् । उत्तरप्रतिभानमनन्तरं वक्ष्यते । यत्तु
चिरुच्चारणपरिभाषा कुतस्त्येति विकल्पितं तदविज्ञातार्थनाम्नि नियहस्थाने
प्रतिविहितम् । वीतरागकथात्मके वादे शिष्टादिभिः सह क्रियमाणे काम-
मस्तु परावबोधावधि वाक्योच्चारणम् । जल्पे तु विजिगीषुकथायां पुरुषशक्ति-
परीक्षणादवश्यमुच्चारणनियम आश्रयणीयः । तत्र सकृद्वा द्विर्वा ऽभिहित-
स्याग्रहणमनवधानादिनापि संभवन्न नियहाय कल्पते । चिरभिहितस्य तु
सर्वैरग्रहणे वक्तुरेवापराधः । अन्यैर्गृहीतस्य प्रतिवादिना ऽग्रहणे तस्य
नियहः । वारचयादप्यूर्ध्वमभिधाने त्वाश्रीयमाणे जल्पादौ कथासमाप्तिरेव न
स्यात् । छात्रशाला ह्यसौ भवेन्नोद्गार्हाणिकं तदिति ।

अविज्ञानं चाऽज्ञानम् * ॥

परिषदा विज्ञातस्यापि वादिवाक्यस्य प्रतिवादिना यदविज्ञानं तद-
ज्ञानं नाम नियहस्थानं भवति । अविदितोत्तरविषयो हि क्वोत्तरं ब्रूयादिति ।
अत्राह अज्ञानमप्रतिभेति नानयोर्विशेषं पश्यामः । अचोच्यते भिन्नविषयत्वा-
ददोषः उत्तरविषयाप्रतिपत्तिरज्ञानम् उत्तरप्रतिपत्तिस्त्वप्रतिभेति । ननुत्तरविषयं
यो न जानाति स उत्तरविषयमपि न जानात्येव । मैवम् उत्तरद्वयं जान-
न्नपि कश्चिदुत्तरं न जानातीति लोकदृष्टमेतत् । एवं तर्हि अननुभाषणेन
गतार्थमज्ञानमज्ञाते हि परकीये वाक्यार्थं तदनुभाषणे सामर्थ्याभावदर्शनात् ।
सन्ति हि के चिदो ऽनुभाषितुमशक्नुवन्तः पत्रिकादिलिखितं तदावेदयन्तीति ।
एवं च्याणामपि च न यौनरुक्त्यम् । उत्तरविषयाप्रतिपत्तिरज्ञानम् । प्रतिपत्तावधि-
तदप्रत्युच्चारणमननुभाषणम् । अनुभाषिते ऽप्युत्तरप्रतिपत्तिरप्रतिभेति । ननु
यदाज्ञानसाम्ये ऽपि विषयभेदमाश्रित्य नियहस्थाननानात्वमित्यमभिधीयते
तर्ह्यज्ञानप्रकारवैचित्र्याद्वेदान्तराण्यपि वक्तव्यानीति । उक्तमत्र सारसंग्रहविष-
या द्वे एव नियहस्थाने विप्रतिपत्तिरप्रतिपत्तिश्चेति । इतरैतरविसदृशोदाहरण-

* गौतमसूत्रम् आ. ५ आ. ३ सू. १८ ।

दिक्प्रदर्शनाय द्वाविंशतिभेदत्वमुच्यते । अवान्तरविशेषेस्तु तदानन्त्यमभ्युपग-
म्यते एव । तथा च द्वाविंशतिवर्गे हेत्वाभासाश्चेति पठितम् । ते च स्वरूपेणैव
तावत्पञ्च सव्यभिचारविरुद्धप्रकरणसमसाध्यसमातीतकाला हेत्वाभासा इति ।
अवान्तरभेदाश्च तेषामतिबहवः सन्त्येव । इह त्वेकमेव तन्नियहस्थानमादिष्टं
हेत्वाभासाश्च यथोक्ता* इति । तस्मादित्थं समासव्यासवर्णनादलं पदे पदे
पर्यनुयोगेनेति ।

उत्तरस्याप्रतिपत्तिरप्रतिभा ॥ †

परपक्षे गृहीते ऽपि तस्मिन्नन्तराप्रतिभानमप्रतिभा नाम प्रतिवादिनो
नियहस्थानं भवति । अज्ञानादिभ्यो भिन्नता ऽस्य वर्णितेव । कीर्तिरपि चेतद-
नुमन्यतश्च नियहस्थानम् । ननूत्तरमप्रतिपद्यमानः सदसि प्रतिवादी कथ-
मासीत् यत्किं चिद्विकृत्यमानः तद्यथा ।

हृत्पुण्डरीकविकसत्सकलानवद्यविद्यावदातवदनः क्व जने ऽस्मदादिः ।

क्वायं षटुः कतिपयाक्षरलेशलिप्रजिह्वान्वितः कथमनेन सहाभिदध्मः ॥

दानार्द्रगन्धगजकुम्भकपाटभेदिभीमस्फुरन्नखशिखाशिखरः क्व सिंहः ।

क्वामी समीरणविधूतपुराणपर्णेपातोद्भवद्भयविलोलदृशः कुरङ्गाः ॥

इत्यादि यद्वा तद्वा प्रलपन्नास्ते ।

कार्यव्यासङ्गात्कथाविच्छेदो विक्षेपः ॥ ‡

उद्वाहणिकामुपक्रम्य वा तद्वाहयितव्यं मयेति प्रतिश्रुत्य वाभिमुखं
प्रतिवादिनि सन्निहितेषु प्राश्निकेषु कार्यव्यासङ्गं व्यपदिशतीदं मे करणीय-
मपह्नीयते गच्छामीत्यभिधाय कथां विच्छिनन्ति यः स विक्षेपेण पराजीयते ।
अन्यतरनियहान्ता हि कथा भवति स चेत्यं कथां कुर्वन्नात्मनेवात्मानं निगृ-
ह्णाति । प्रतिश्रययेन मे कष्टोपरोध उदपादि पदमपि षक्तुं न युज्यते जननी
मे जीवितं जहाति स्म तां श्मशानभुवं प्रापय्य घृह्णिसात्करोमीति । अत्राह
यदि तावत्परमार्थत एव मातृमरणादि कार्यमस्योपस्थितं तत्किमिति तप-
स्वी पराजीयते । उद्वाहणिकाजितो मा भूदिति किमसौ मृतां मातरमपि मा
ध्वाचीदिति महत्सुभाषितमिति । पीनसापरुद्धस्थानकरणो वा कथं वाचमुदी-

* गीतमसूत्रम् अ. ५ ब्रा. २ सू. २५ ।

† गीतमसूत्रम् अ. ५ ब्रा. २ सू. १६ ।

‡ गीतमसूत्रम् अ. ५ ब्रा. २ सू. २० ।

रयतु । अथासामर्थ्यस्यगनाय वितथमपि कथयति तथाविधमसौ कार्यव्यासङ्गं तर्हि सत्यं निगृह्यते न तु विक्षेपेण किं तु अन्येनैव । वादी तावत्कर्तव्यव्या-
जव्यपदेशादर्थान्तरगमनादिना निगृह्यते प्रतिवादी त्वप्रतिभयेवेति । अति-
प्रसङ्गश्चैवंप्रकाराणां निर्देशे भवेदिति । अचोच्यते कथामुपक्रम्य प्रतिज्ञां
वा हेतुमभिधाय तद्विवरणसरणिमिषमवलम्ब्य किं चिदर्थान्तरमुपन्यस्यति
यत्तदर्थान्तरमुदाहृतमादावेव इह तु कथापूर्वरङ्गे कथायां वा किमपि कर-
णीयनिभमभिधाय सभयमपसरति सदस इति कथमिव तत्तुल्यता
भवति । अप्रतिभया ऽपि श्रुतपूर्वपक्षः पराजीयते । इह तु पूर्वपक्षमेव न
शृणोति वा न करोति वा प्रथममेव पलायतइति महान्विशेषः । अतिप्रस-
ङ्गस्त्वसकृत्पराकृतः । यत्तु हेत्वाभासेष्वन्तर्भावमस्य कीर्तिरकीर्तयत्तदतीव
सुभाषितम् । क्व हेत्वाभासः क्व कार्यव्यासङ्गः संप्रधारणैव रमणीयेयम् ।
अहेतोर्हेतुवदाभासनं कीर्तिना दृष्टमिति परमं नः कुतूहलम् ।

स्वपक्षे दोषाभ्युपगमात्परपक्षे दोषप्रसङ्गे मतानुज्ञा ॥*

स्वपक्षे परापादितदोषमनुद्धृत्याभ्युपगम्य परपक्षे तमेवापादयतः
परमतानुज्ञा नाम नियहस्थानं भवति । यथा चैरो भवान्युरुषत्वात्प्रसिद्धचै-
रवदित्युक्ते सत्याह भवानपि चैरः पुरुषत्वादिति । सो ऽयमेवं वदन्ननात्मनः
परापादितं दोषमभ्युपगतवानिति मतानुज्ञया निगृह्यते । अत्राह अनेकान्तिके
हेतौ परेणोक्ते तदुद्भावनामनेन प्रकारेण प्रतिवादी करोतीति किमिति निगृ-
ह्यते वाद्येव हेत्वाभासप्रयोगान्नियाह्य इति । अचोच्यते उक्तमादावेव स्वपक्षे
दोषमनुद्धृत्येति । एवं हि तेन वक्तव्यमनेकान्तिको ऽयं हेतुरचैरे ऽपि पुरुषत्व-
दर्शनादिति एवं हि स दोष उद्धृतो भवति एवं त्वनभिधाय भवानपि
चैरः पुरुषत्वादिति वदन्ननुज्ञानात्येव परमतमतो ऽनेकान्तिकत्वे वक्तव्ये
तदुद्भावनानुक्रममवधीर्य प्रसङ्गमापादयन्नियहार्हो भवत्येवेति । वादिनश्चाने-
कान्तिकहेतुप्रयोगे ऽपि तदनुद्धानान्न पराजयः प्रतिवादिन एव हीदं
सन्निकृष्टं नियहस्थानमिति ।

नियहप्राप्तस्यानियहः पर्यनुयोज्योपेक्षणम् ॥†

पर्यनुयोज्यो नाम नियहोपपत्त्या चोदनीयः इदं ते नियहस्थानमुप-
 नतमतो निगृहीतो ऽसीत्येवं वचनीयः तं य उपेक्षते नानुयुङ्क्ते स पर्यनुयु-
 ज्योपेक्षणात्निगृह्यते । अत्राह कः कस्येदं नियहस्थानमापादयति किं पर्यनु-
 योज्य उत तदुपेक्षकः । उपेक्षकस्तावदस्य पर्यनुयोज्यतां न जानाति जान-
 न्वा कथमेनमुपेक्षेत उपेत्य वा किमात्मन एव नियहस्थानमुद्गावयन्नेवमा-
 च्छष्टमेष पर्यनुयोज्यो ऽपि मयोपेक्षित इति निगृहीतो ऽस्मि । पर्यनुयो-
 ज्यो ऽपि कथमात्मीयमवद्यं प्रकाशयेदिदं मे दूषणं तच्च भवता नोद्गावि-
 तमतो भवान् जित इति । स खल्वेवमभिदधदमेध्यं पाणौ निधाय परं
 कलङ्कयितुकामः परं कलङ्कयन्नेवात्मकलङ्कमनुभवत्येवेति । अपि च नेदं निय-
 हस्थानान्तरमपदिश्यते किं त्वप्रतिभेवेति । तथा हि यदि तावदुत्तरपाक्षिकः
 पूर्वपाक्षिकं साधनाभासमप्यावच्छाणमुपेक्षेत तच्च दूषणं नोद्गावयेत् तदुत्तरा-
 प्रतिपत्त्या स निगृह्यते न पर्यनुयोज्योपेक्षणेन । वस्तुतस्तु द्वयोरपि तच्च
 जयपराजयनिर्धारणमनुपपन्नमेकस्य साधनाभासवादित्वादितरस्य च तदु-
 त्तराप्रतिभानात् । अथ पूर्वपाक्षिकं दूषणाभासवादिनं दोषप्राप्तमुत्तरपाक्षिको न
 निगृह्णाति तथा दूषणाभासवादित्वादितरस्य च तदनुद्गावनादिति । अत्रोच्यते
 नाप्रतिभायाः सम्यक्साधनाविषयत्वात् । सम्यक्साधने च प्रयुक्ते तदुत्तरस्या-
 प्रतिपतिरप्रतिभा भवति साधनाभासे तु प्रयुक्ते तदाभासतानुद्गावनात्पर्यनु-
 योज्योपेक्षणं भवति । अत्र हि साधनाभासवादी पर्यनुयोज्य एवेति विशेषः ।
 यत्तु वस्तुवृत्तेन न कस्य चिज् जयः पराजयो वेति तदेवमेव । किं तु जल्पे
 पुरुषशक्तिपरीक्षायामिदं नियहस्थानमुच्यते । तदुद्गावयिता तु यद्विकल्पित-
 स्तत्राप्युच्यते पूर्वपाक्षिकेण साधनाभासे प्रयुक्ते उत्तरपाक्षिकेण तस्मिंस्तथा-
 त्वेनानुद्गाविते प्राश्निकानामपृष्टानां वक्तुमवसराभावात्स एव साधनाभास-
 वादी कदा चिद्वैद्यात्यादेवं ब्रूयान्मया ऽस्य शक्तिं जिज्ञासमानेन साधना-
 भासप्रयोगः कृत एष तु मूर्खस्तं न जानातीति तदा कथं न निगृह्यते ।
 एतेन दूषणाभासवाद्यपि व्याख्यातः । अथ बोधयाम्यर्थिताः सभापतिनियुक्ता
 वा प्राश्निकास्तथा कियन्तो निगृह्यन्त्येव पर्यनुयोज्योपेक्षणम् । साधनाभास-
 वादिनो हि धूर्ततया तदभिधानं सम्यक्साधनमसाधनादर्थसंशयाद्वा संभवति
 उत्तरपाक्षिकस्य उत्तरानुद्गावनं मोहादेवेति स एव पराजीयते ।

अनिग्रहस्थाने निग्रहस्थानाभियोगो निरनुयोज्यानुयोगः ॥*

अनुष्णितयथोचितक्रममुपपन्नवादिनमप्रमादिनमनियहार्हमपि निगृहीतो ऽसीति यो ब्रूयात्स एवाभूतदोषोद्भावनान्निगृह्यते । अत्राह यदि तावदुत्तरपाक्षिकः पूर्वपाक्षिकमदुष्टसाधनमभूतैरेव दोषैरभियुङ्क्ते तथा सति भूतदोषोद्भावनस्योत्तरस्याप्रतिपत्तेरप्रतिभयैव स निगृह्यतां किं निरनुयोज्यानुयोगाख्यन्यूनतानियहस्थानकथनेन । भूतदोषाभियोगपक्षे तु पूर्वपाक्षिक एव साधनाभासयोगात्पराजीयते । अनुयोज्य खल्वसौ न निरनुयोज्यानुयोगस्य विषयो भवितुमर्हति । अत्रोच्यते अहो नु खल्वयं तपस्वी पर्युदासस्य प्रसज्यप्रतिषेधस्य च विशेषमपश्यन्नतिमात्रं मुह्यति भूतदोषाप्रतिभानमन्यदन्यन्नाभूतदोषप्रतिभानम् । एकचाप्रतिपत्तिरितरत्र विपरीतप्रतिपत्तिः । तत्र भूतदोषाप्रतिपत्तिरप्रतिभा अभूतदोषप्रतिपत्तिरनुयोज्यानुयोगः । अपि च असाधनाङ्गवचनमदोषोद्भावनं च यद्भवता नियहस्थानमाख्यातं तत्र प्रसज्यप्रतिषेधएव केवलआश्रीयमाणे हेत्वाभासा अपि च नियहस्थाने भवेयुः । साधनाङ्गस्थानमिधानं मौर्ख्यमेव केवलं नियहस्थानं भवेत् । साधनाङ्गवचनमदोषोद्भावनमपि पर्युदासव्याख्यानाहं भवत्येव ततश्च भूतदोषानुद्भावनमप्रतिभा अभूतदोषोद्भावनं च निरनुयोज्यानुयोगः । अथाभूतदोषोद्भावे ऽपि भूतदोषाप्रतिभानमस्त्येवेति तदेवास्तु नियहस्थानमित्युच्यते तर्हि मूकत्वमेवैकं नियहस्थानं स्यादसाधनाङ्गवचने ऽप्येवं वक्तुं शक्यत्वादित्युक्तमेव ।

सिद्धान्तमभ्युपेत्यानियमात्कथाप्रसङ्गो ऽपिसिद्धान्तः ॥ †

यं कं चन प्रथमं सिद्धान्तमभ्युपगम्य कथामुपक्रमते कथाप्रसङ्गाच्च सिषाधयिषितार्थसमर्थने रभसेन दूषणोद्धरणाश्रद्धया वा सिद्धान्तविरुद्धमभिधत्ते सो ऽपिसिद्धान्तेन पराजीयते । तद्यथा सांख्यः प्रतिवादिनि सन्नधिाने नासतो विद्यते भावो नाभावो विद्यते सत इति स्वसिद्धान्तं प्रथमं प्रतिज्ञाय प्रधानसिद्धये साधनप्रयोगं करोति व्यक्तं विकारजातमेकप्रकृति समन्वयदर्शनात् । मृदन्विता हि मृद्विकाराः कुण्डपिठरशरावप्रभृतय एकप्रकृतिका दृष्टा एवमस्यापि गवाश्वदिविकारजातस्य सुखदुःखमोहान्वयदर्शनात्

* गीतमसूत्रम् अ. ५ आ. २ सू. २३ ।

† गीतमसूत्रम् अ. ५ आ. २ सू. २४ ।

तदात्मकेकप्रकृतिप्रभवत्वेन भवितव्यमेवमुक्तवानसौ नैयायिकेनानुयुज्यते
 अथ का प्रकृतिर्नाम का च विकृतिरिति । अविदितप्रकृतिविकृतिस्वरूपो हि
 कथं विकृतीनामेकप्रकृतित्वमेकत्वं जानीयादिति । एवमनुयुक्तः कापिल आह
 यस्यावस्थितस्य धर्मान्तरनिवृत्तौ धर्मान्तरं प्रवर्तते सा प्रकृतिः यत्तदुर्मा-
 न्तरं प्रवर्तते सा विकृतिरिति । सो ऽयमेवं घटनागभ्युपगतसदसन्निरोधप्रभ-
 वौभावसिद्धान्तविरुद्धाभिधानादपसिद्धान्तेन निगृह्यते । यदि पूर्वधर्मनिरोधे
 धर्मान्तरप्रादुर्भावस्तदा नासतो विद्यते भावो नाभावो विद्यते सत इति
 स्वसिद्धान्तो हीयते । अथ सिद्धान्तो न त्यज्यते तर्हि प्रकृतिविकारानिश्चया-
 द्वेत्वसिद्धौ साध्याभावः प्रसज्यतइति । अथाह हेतुप्रयोगं कृतवति कापिले
 नैयायिकस्तदसिद्धतोद्भावनया प्रत्यवतिष्ठतां प्रकृतिविकृतिस्वरूपप्रश्नस्य को
 ऽघसरः । तदिदमर्थान्तरगमनमस्य भवेदेवं पृच्छतः अर्थान्तरगमनं स्वग्रन्थे
 नियहस्यानं लिख्यते अथ चाऽधुना तेनेव व्यवह्रियतइति को ऽयं नयः ।
 यदि तु सांख्यमतं निराचिकीर्षितं तदसिद्धतेव हेतोरुद्भाष्यतां प्रकृत्यन्व-
 यस्य विकारेषु संभवादिति । विकारा हि प्रवृत्तिनिवृत्तिधर्मकाः न चैवंप्रकारम-
 ध्यक्तधर्ममव्यक्तान्वये हि विकाराणां प्रवृत्तिनिवृत्त्यात्मकत्वं हीयेतेत्येवम-
 सिद्धत्वाद्देतोर्हेत्वाभासप्रयोगादेव सांख्यो निगृहीत इति न नियहस्याना-
 न्तरमपसिद्धान्त इति । अत्रोच्यते सत्यमसिद्धो भवत्वयं कापिलकल्पितो
 हेतुः प्रकृतिसद्विकृतिप्रश्नप्रक्रमणेनापि तदसिद्धमवधारयितुं शक्यतएव । किं
 तु हेतुस्वरूपे ऽवधारिते तद्रूपणमभिधानीयमनवधारितस्य दूषयितुमश-
 क्यत्वादिति तत्प्रश्नो नार्थान्तरगमनम् । प्रश्नोत्तरमेव भाषमाणः परामर्शे
 निकटतरपरिस्फुरदपसिद्धान्ताभिधाननिबन्धननियहान्तरविषयतां प्रतिपन्न
 इति हेत्वाभासवर्धनेन न दूरं गम्यते ।

क्व चिदपि परनियहस्य हेतो हृदयपथं प्रथमं किलावतीर्थं ।

अपरमपि न कारणं विचिन्त्यं किमिव फलं खलु पिष्टपेषणस्य ॥

हेत्वाभासाश्च यथोक्ताः ॥*

हेत्वाभासास्तु पूर्वोक्तलक्षणैरेव लक्षिताः ।

नियहस्यानतां यान्ति यथोक्ता इत्यतो ऽब्रवीत् ॥

प्रमाणस्य प्रमेयत्वं प्रमेयस्य प्रमाणात्ता ।

यथा लक्षणभेदेन न तथेतेषु दृश्यते ॥

भेदेनोक्ताः किमर्थं तद्वति निगद्रिता पूर्वमेवात्र युक्ति-
वादे ह्येते प्रयोज्याः प्रगुणनयविदा तत्त्वशुद्धिं विधातुम् ।
एतेषां धर्मकीर्तिरपि च न विमतिर्निग्रहस्थानताया-
मित्थं द्वाविंशतिर्नां गुरुभिरभिहिता निग्रहस्थानभेदाः ॥

निग्रहस्थानपदार्थः ।

इत्येवं सूत्रकारागममनुसरता ऽनुक्तता भाष्यभूमिं
स्थाने स्थाने परेषां मतमतुलगति क्षिप्यता तार्किकाणाम् ।
कां चिद्वाक्यार्थचर्चामपि विरचयता ऽनुक्रमेणावतीर्णा
निर्णीताः स्वे निबन्धे निपुणमिह मया षोडशेति पदार्थाः ॥
न्यायोद्धारगभीरनिर्मलगिरा गौरीपतिस्तोषितो
वादे येन किरीटिनेव समरे देवः किराताकृतिः ।
प्राप्नोदारवरस्ततः स जयति ज्ञानामृतप्रार्थना-
नाम्ना ऽनेकमहर्षिमस्तकवलत्पादे। ऽक्षपाटो मुनिः ॥
वादेष्वाप्रजयो जयन्त इति यः ख्यातः सतामयणी-
रन्वर्थो नववृत्तिकार इति यं शंसन्ति नाम्ना बुधाः ।
सूनुर्व्याप्रदिगन्तरस्य यशसा चन्द्रस्य चन्द्रत्विषा
चक्रं चन्द्रकलावचूलचरणध्यायी स धन्यां कृतिम् ॥

नमः शशिकलाकोटिकल्प्यमानाङ्कुरप्रिये ।

प्रपन्नजनसंकल्पकल्पवृत्ताय शंभवे ॥

इति श्रीजयन्तभट्टकृतायां न्यायमञ्जरीयां द्वादशमाह्निकम् ॥१२॥

समाप्ता चेयं न्यायमञ्जरी ॥

शुभमस्तु ॥



